
פון די אַרױסגעבער: 


דער געדאַנק וועגן דעס פּנקס ביטען, ואָס זאָל זיין אַן אייביקע מצבה 
נאָך אונדזער פאַרשניטענעםס היימשטעטל אין אַרױסגעבראַכט געװאָרן, נאָך 
אין יאָר 1945, דורך אונדזער לאַנדסמאַן יצחק-לייב אַבראַמאָויטש אין די 
פאַרייניקטע עוטאַטן 


אין מששך פון עטלעכע יאָר זענען געזאַמלט געוואָרן די מאַטעריאַלן, 
דאָקומענטן, זכרונות און גבית-עדותן צום פנקם. עס האָט זיך נאָכדעם 
אַרױסגעויזן, אַז ואָס וױייטער אַלץ מער און מער פרטים ווערן אויפגע- 
דעקט, ראעזית דורך אונדזערע לאַנדסלײט, פּאַרטיזאַנער װואָס זענען על" פי" 
נס געראַטעוועט געואָרן 


דער רוב פון די ביטענער שארית-הפליטה, די עדות פון אונדזער 
גרויסן בראָך און די אַקטײװוע באַטײליקטע אין דעס וװױדערשטאַנד קעגן די 
נאַציס, געפינען זיך אין מדינת ישראל -- אַהין איז, בכן, אַריבערגעשיקט 
געואָרן דער צונויפגעזאַמלטער אין די פאַרייניקטע שטאַטן מאַטעריאַל, 
דאָרטן איז ער דערגאַנצט געוואָרן מיט די אויטענטישע שילדערונגען פון 
די יעניקע ואָס האָבן געזען אונדוער שטעטל אין אירע גסיסה וױיען און 
דעם אומקום פון אונדזערע נאָענטסטע און טייערסטע. עס האָבן צוגעגעבן 
זייערע איבערלעבונגען די יעניקע ואָס זענען אַדורך דעם פיין- און קאַמפ- 
וועג פון געטאָ, לאַגערן און פּאַרטיזאַנקע. 


דער גאַנצער מאַטעריאַל איז אין ישראל באַאַרבעט און רעדאַקטירט 
געואָרן דורך אונדזער טײערן בן-עיךר דאָדל אַבראַמאַוויטש, דעס גע- 
וועזענעם פּאַרטיזאַן און איינער פון די בעסטע קענער פון אונדזער היימ- 
שטעטל. ער האָט יעדן פרט קאָנטראָלירט און קאָנפראַנטירט מיט די 
איבעריקע קאַמף-חזברים פון געטאָ, לאַגער, פעלד און וואַלד, 


דער מאַטעריאַל איז נאָכדעם אַריבערגעשיקט געװואָרן צו די ביטענער 
לאַנדסלײט אין אַרגענטינע, ואָס האָבן אויף זיך גענומען די הייליקע מיסיע 
צו דערמעגלעכ, אַז דער פּנקס ביטען זאָל דערעיינען אין דעם אויסזען און 
מיט דעס אינהאַלט וי מיר זעען אים דאָ. 


אין דעם פנקס-קאַמיטעט אין אַרגענטינע זענען געווען 
דוד קאָלבאָווסקי, בערל-יודקאָווסקי. שמעון יודקאָווסקי, 
שלמה פּריפּשטיין און מרדכי-וועלוול בערנשטיין 

אינ האל ט: 


דאָדל אַבראַמאָװויטש --- דער אונטערגאַנג פון יִדישן שטעטל ביטען (יזכור) 
שמעון ראָדעל -- אונדזער ששטעטעלע אט יי יי א א א עו 6 
מרדכי בערנשטיין -- צו דער געשיכטע פון יִדישן ישוב אין ביטען -- -- 
ש. ז. ווילענטשיק -- זכרונות פון מיין אַמאָליקער היים -ז היה היה היה היה היה 
א. ז. יאַבלאָק -- זכרונות פון אָנהייב 20טן יאָרהונדערט 5 
י. מ. ראַבינאָװיטש -- ביטען, מיין שטעטעלע הי די הי היה דיה היה דיה ייה 
מ. מישקין -- רב מרדכילע אי אי א אי א אי אי יי יי א אט 
א. ליטווין -- אַ רב אַ גלעזער יי יי א א יי א 
יצחק-אהרן הורוויץ -- ר' לייבע דער עזוחט = היה דיה היה דיה הי 
מ. זעלדין -- יעקב-שזע בולאַנסקי יי אי א 
רייזל גלאַס-פענסטער -- שאָטנס פון מיין קינדהייט -ײ די דיי דיה השיט היה די 
אבא קאַגאַן -- הינטערן טייכל א יי א אי ריא א א א 
הרב טאַפעלד -- זכרונות פון ביטען אע א אי אי אי א א 
ד. אַבראַמאָװיטש -- ביטען אין די מלחמה-יאָרן 1920:1914 -- =- -- -= 
י. ל. אַבראַמאָוויטש -- וואַצעוויטש אי א א ארי א 
פּערל ב. דאַװידאָווסקי -- גם כי אלך בגיא צלמות =ח די די היט היהת 
אברהם אַבראַמאָווסקי -- די עקאַנאָמישע פאַרהעלטענישן אין ייִדישן ביטען 
מ. ביטענסקי -- אַמעריקאַנער ששטיצע חי די היך דיי הש היה דיה חיה דיה הט יש 

א -- אַ קולטור-אינסטיטוציע מיט אַ 0מיאָריקן יחוס =- -- -- 
י. ל, אַבראַמאָװיטש -- און אַזוי האָט מען געבויט 
ש. ליובעטקין -- מיינע ביטענער מלמדים וד דיה דיה הוה דוה חחיה חי הייה דיי השש 
דוד אַבראַמאָויטש -- ביטען אין די סעפטעמבער-טעג 1939 -- -- -- -- 
משה פּיטקאָװוסקי -- אַזױ איז אונטערגעגאַנגען די יִדישע קהילה אין ביטען 
י. ל. אַבראַמאָוװויטש -- באַלאַדע פון פאַרשניטענע יאָרן -י דיה דיה היה היה היה 
דאָדל אַבראַמאָװיטש -- חורבן און וװוידערעזטאַנד 
שמואל אָסטראָמעצקי -- לאַגער פוזעוויטעש 
י. יוזשעלעווסקי -- אין יענע צייטן == די היה הזחת הוה חחה דיה חחה דח היה =ית 
מאיר יפה -- צווישן גסיסה און טויט -ײ דיה חדי היה היה 
יודל בערקנער -- אין וואַלד יי א וא יו א א א אב 
מרדכי מינקאָוויטש -- וואָס איך האָב געזען יי יי ייט 


פטשסהאההעס == פמאטהטעהננס = הישט = פאהאטטט שטעט 0056 פייט 555 


זייטן : 


1 


זעלדע גאָלדין-בערנשטיין --- די לעצטע געזעגענונג == == זח דח די הה הה 
דװאָשע נעשקעס-אַבראַמאָװויטש -- מיין יסורים וועג אין געטאָ און װאַלד 


מאיר יפה -- אנשטאט אַ מצבה = עי נינ יי יע יי יל עי 
5 -- חיים יודקאָווסקי ןטאר יי יע יט עי יק 
א -- נחום יוזשעלעווסקי יט יי טא יט ייא אוויי יי = 


דאָדל -- נר לנשמת אמי ער קר א וט 
ד אע -- זי בנרידער ראה ןפ ר == א א א א 
י.ל. א. -- מיכל אהרן קושניראָווסקי פיעט יי ערע יע אט יי 


צילע יעזשאָר -- סאָניע טשעמעלינסקי-נאָוואָגרודזקי ריעק ייט 
לא -- סאַנע פּריפּשטיין הי ניעעט עי ושע שיט הש 
שלמה יודקאָווסקי --- אונדזער חיטע ראָזע יא יט 
אצ 7 -- ר' אהרן אַבראַמאָוויטש ער עי א א 
א -- עס רעחן טױיטע ןג א א א א 


יזכור-רשימות -- א) אומגעקעומענע בעת די דריי שחיטות און אין די פּעל- 
דער און װעלדער; ב) ביטענער אומגעקומענע אין אַנדערע שטעט און 
שטעטלעך; ג) פליטים פון פּוילן אומגעקומענע אין ביטען -- -- -- 

שמעון ראָדעל -- איר זייט מיט אונדז א אע 

אונדזער שארית-הפּליטה -- לעבנגעבליבענע פּאַרטיזאַנער און אַנדערע -- 


בריוו פון לעבנגעבליבענע א 0 א 


שמעון ראָדעל -- און מיר וועלן נאָך... א יט טי 1 1 
בילדער און דאָקומענטן, 


553 
51 
503 
597 


דאָדל אַבראַמאַװיטש 


דער אונטערגאַנג פון יידישן שטעטל כיטען 

בײם ברעג פון טייך שטשאַרע, אין אַ ברייטן, טיפן טאַל, 
צווישן פעלדער און לאַנקעס, אַרומגערינגלט פון דריי זייטן מיט 
גרויסע שטחים װאַלדיהװױכקײטן, איז פון הונדערטער יאָרן גע- 
לעגן איײינגעװואַרצלט אַ קליין שטעטעלע מיט אַ טראַדיציאָנעלן 
יידישן לעבן געוועו איז זי באַקאַנט װײט, װײט איבער אירע 
גרענעצן מיט כמה אירע גרויסע פּערזענלעכקייטן פון דער רבני" 
שער וועלט, וי ר' מרדכילע, באַרימט אַלס דער , אשמינער גאון, 
שפּעטער רב אין סלאָנים. זיײן איידעם הרב אברהם-יעקב ברוק, 
א זעלטן איײיגנאַרטיקער גרויסע פערזענלעכקײט, ר' מאַטעסקע, 
און לעצטנס - אין די יאָרן פון דער ערשטער וועלט-מלחמה -- 
הרב זיוו (שפּעטער בריינסקער רב). געשמט האָט זי אויך מיט 
אירע לומדים. שײנע יידן און מיט אירע מלמדים, װאָס האָבן 
דערצויגן אין יידישן גײסט גאַנצע דורות קינדער. 

באַקאַנט איז זי געווען מיט אירע האָרעפּאַשנע מאַסן, אָרנט: 
לעכע, אַרבעטסזאַמע פאָלקסמענטשן. 

באַווסט איז זי געװוען אויך מיט איר אַרבעטער באַװעגונג, 
וועלכע האָט אין קאַמף קעגן צאַריזם, באַזונדערס אין די יאָרן 
4--1905, אַרײנגעשריבן איינע פון די שענסטע בלעטלעך אין 
דער געשיכטע פון דער אַרבעטער-באַװעגונג אין שטעטל און 
אומגעגנט. 

געשמט האָט זי אויך אין יענע יאָרן מיט איר אינטעליגענץ, 
באַזונדערס מיט די פאַמיליעס גאָרפינקל און קאָלבאָווסקי אַרום 
וװעלכע עס האָט זיך גרופּירט די גאַנצע פאָרגעשריטענע יוגנט. 

אין משך פון דורות זענען אויפגעבויט גגעװואָרן אין שטעטל אַ 
רײ אַנשטאַלטן און אינסטיטוציעס, אין וועלכע יידן האָבן זיך 
אויסגעלעבט יעדער אויף זיין שטייגער: בתי-מדרשים, תלמודי 

תורות, וועלטלעכע שולן, , בקור חולים", ,לינת הצדק". עס איז 
געוען אַ יידישע קאָאָפּעראַטיווע באַנק, אַ גמילת-חסדים קאַסע 
און נאָך אַנדערע, פון אַ גרױסן און דערציערישן װוערט פאַר דער 
יוגנט זענען געווען די צויי ביבליאָטעקן אױף די נעמען פון 
י ל. פּרץ און ברענער. 

אַן אײיגנאַרטיק יידיש שטעטל מיט אירע לײדן און פריידן. 
פרנסה איז נישט געווען בשפעדיק, אָבער מען האָט זיך װי עס 
איז אַרױיסגעהאָלפן און געפירט אַ בכבודיקן לעבן ווער פון קְלַיין 
האַנדל, װוער פון אַרבעט, װוער פון האַנטװערקערײי. מאַמעס און 
טאַטעס האָבן חתונה געמאַכט קינדער, פון זײ נחת געהאַט, זיך 
געעלטערט, געװאָרן זיידעס און באָבעס, צו דער חופה געפירט 
זײערע איניקלעך און קינדער און ווידער נחת געהאַט. און װען 
די ציים פון ‏ כדרך כ? האר?ן" איז געסומש, האָט מען זי אַ מצבה 
געשטעלט און אַ נר'תמיד אָנגעצונד, זײערע קברים באַזוכט, די 
אויפשריפטן פון די מצבות אָפּגעפרישט און עס איז געווען אַזױ 
היימלעך אויף דעם גרויסן אַלטן בית-עולם. עס האָט זיך געדוכט, 
אַז דאָס שטעטל מיטן בית-עלמין איז איינס און דאָס זעלבע, מער 
נישט, װאָס די אַלטע טאַטעס מאַמעס האָבן זיך אַ ביסעלע אָפּגע- 
רוקט אין אַ זיײט הינטערן שטעטל, װי פאַרמאַטערטע פון יידישן 
עול, װאָס זי האָבן געשלעפּט אױף זיך, זיך אויסרוען אין שאָטן 
פון די גרויסע בײמער און אפשר כדי באַקװועמער מאַכן זײערע 
קינרען 

און אַזוי האָט זיך געלעבט דאָס שטעטעלע, ביז אַ פינצטערעט 
מאַכט פון טייװולאָנישער קראַפט, אַ פאָלק פון רויבער און מער'" 
דער, האָט פאַרפלייצט דאָס קליינע, פרידלעכע, אַרבעטסזאַמט 
יידישע שטעטעלע און האָט איר אויפן האַלדז אַ פעטליע פאַר: 
װאָרפן, אירע קינדער געשטעלט אױסערן געזעץ, באַשפּיג, בא 
האַנגען מיט געלע שאַנדילאַטעס, באַרבט זײער פאַרמעגן פון 
דורות, געפייניקט און געשענדט, פאַרטריבן זײ אין אַן ענגן געס2, 
אין אַ געטאָ, אַרומגעצױימט מיט שטעכל דראָט און מיט אַ באַ' 
װאָפנטער שמירה אַרום, און צום סוף זײ ג;עשלעפט צו די פון 
פריער צוגעגרייטע גריבער און זי צעשאָס, טײלויין לעבעדי" 
קערהייט פאַרשאָט, אונטער די קלאַנגען פון מוזיק. 

ליגט דאָס גאַנצע שטעטל יידן אין איין גרוב געאָרעמט און 
געפּרעסט איינע מיט די אַנדערע און מיט זײײ צוזאַמען ליגט דער 
װאָרגן אוֹן באַגראָבן דער לעצטער גסיסה- אויסגעשריי פון זי 
ערע פאַרפּייניקטע קערפערס און געשענדטע נשמות. ליגט דאָרט 
דערשטיקט און דערװאָרגן דער שטיפערישער, אומשולדיקער 
געלעכטער פון די זיסע, טייערע קינדערלעך, די צניעותדיקע חלן' 
ממת פון דער יוגנט, די צאַרטע מסירות-נפשדיקע האַרציקייט פון 

אונדזערע מאַמעס און דאָס פאָטערלעכע געוויסן פון אונדזערע 
טאַטעס. 

אין דעם גרוב ליגן פאַרשאָטן דורות פון יידישער קולטור, פון 
יידישער לומדישער חריפות. לעבנסלוסט, פאַרלאַנגען און די גע-- 
פילן פון אַ יוגנט, װאָס האָט געלעבט און געטרוימט און געװואָלט 
לעבן, און איז פּלוצלינג אָפּגעהאַקט געװאָרן פון דער וועלט. 

עס איז איבערגעריסן געװאָרן די קייט פון דורות, דאָס יידישע 
לעבן פון דעם געמיטלעכן שטעטעלע. עס שטומען אירע פוסטע 
הייזער, עס לײענען נישט מער די מאַמעס מיט האַרצקלאַפּעניש 
די אויסגעבענקטע בריוועלעך פון זייערע קינדער, וועלכע האָבן 
אויסגעוואנדערט אין די מעבר-לים לענדער, כדי צו זוכן פרנסה 
און אויך כדי אַרױסצוהעלפן אויף די עלטערע יאָרן די טאַטע: 
מאַמע. | 

עס שװווייגט דאָס שטעטעלע, הערסט נישט קײנעם. עס שװײגן 
די הייזער. װויסט זענען די בתי מדרשים, נישטאָ קײן איכה ניגון 
און נישטאַ קיין שמחת-תורה ריקודים. 

וואנדשון די בריוו פון דײ מעברילים-לענדער, קלאַפן אין די 
סיר פון זייערע אַמאָליקע היימען און קיײינער עפנט נישט, קיינער 
איז זי נישט מקבליפּנים, נישט טאַטע-מאַמע, נישט ברידערלען, 
נישט שוועסטערלעך. קלאַפּן זײ אין די פענצטער פון די שכנים. 
עס איז שטיל. קײנער עפנט נישט, אין קול ואין עונה. אַ טויטע 
שטילקײט אַרום. לויפן זײ אַרום איבערן שטעטל זוכן נישטערן 
אין אַלע צימערן און באַהעלטענישן און קיין געדעכעניש. אַ טויטע 
שטילקײיט אַרום. 

געווען אַמאָלאַישוב א יידישער, אַ האַרציקער און נישטאָ מער. 

זאָל דער דאָזיקער פּנקס זיין אַן אייביקע מצבה פאַר אונדזער 
שטעטל יזכור נאָך דער יידישער קהילה אין ביטען, וועלכע אין 
דורך די דיימטשע אויסווורפן און זייערע וייסרוסישע, פּוילישע, 
ליטווישע און אוקראַינישע משרתים געשענדט און פאַרפּײניקט 
געוװואָרן אין די מאַסן שחיטות אין די טעג פון 

5ן ילי 1942 -- י"א מנחם אב תש"ב 

9טן אױגוסט 1942 -- ט"ז אלול תש"ב 

9ו1טן סעפּטעמבער 1943 -- ח' תשרי תש"ג 


אַיזכור נאָך די טייערסטע און צאַרטע נשמות פון אונדוערע 
טאַטעס, מאַמעס, ברידער און שוועסטער, וועמענס לעבנס זענען 
אָפּגעהאַקט געװאָרן און זיײערע נשמות מאָנען נקמה. 

אַיזכור נאָך די הײיליקע יידישע קינדערלעך, וועלכע זענען 
דערשטאָכן געװאָרן אין וויגעלעך, װעמענס קעפּעלעך זענען 
צעפלעמט געװאָרן מיט האָלץ דובינעס, וועמענס צאַפּלדיקע קערי 

פּערלעך זענען געװואָרפן געװואָרן וו אַ שפּיליבאַל פון איין ביקס" 
שפיז אויפן צווייטן, וועלכע זענען לעבעדיקערהייט געװאָרפן 
געװואָרן אין די קלאָזעט-גריבער און דאַרטן דערטרונקען געװאָרן. 

אַיזכור נאָך אונדזערע ליבסטע און טייערסטע, וועלכע זענען 
אין די וועלדער פאַרפײניקט געװואָרן דורך פאַרברענען זײ אױף 
די שייטער-הויפנס, און שניידן זײערע גלידער לעבעדיקערהייט, 
װעמענס ביײינער זענען צעזייט איבער אַלע זומפן 

זאָלן די גרויסע יסורים פון אונדזערע קדושים אַװעקרױבן 
פון זײערע מערדער די רו בײיטאָג און דעם שלאָף בײינאַכט. 

זאָלן די שאָטנס פון אונדזערע מאַרטירער פאַרפאָלגן אײביק 
זײערע פּײניקער! 

פאַרגעס קײנמאָל נישט װאָס מען האָט געטון דיין פאָלק, דיינע 
עלטערן, ברידער און שוועסטער! 

זוך אײיביק נקמה צו נעמען פון זײערע מערדעך! 


שמעון ראַדעל 


אונדוער שטעטעלע 


א דאָרטן איז דאָס עזטעטעלע... איבער דעם פאַרוואָרפן איז אַ רעגנבויגן. 
עס שיינט אָבער די זון אַרײן אין מיינע אױגן 
און פילט זי אָן מיט בלענדונג און מיט שטראַלן 
איך שטיי.. איך ריר מיך מער פון אָרט נישט.. 
אַלץ אַרום איז פול מיט טראַכטונג, ס'הערט זיך, דאָך, קיין װאָרט נישט.. 
בלױז שטילע קלאַנגען קומע.. שטילע קלאַנגען פאַלן... 
אַ שטעטעלע.. אַ ייִדישע.. וי אַנדערע.. אַלץ אין דעם פאַראַנען. 
בתי-מדרשזים. קלובן. קליינע ששטיבער. אַן אַלטער מאַרק... 
אַ שטעטעלע.. געני וי די, װאָס אין די ייִדישע ראָמאַנען. 
אָן איינגעבויגנס.. זעקס הונדערט יאָר אויפן קאַרק.. 
אַן אַלטיטשקעס.. מיט נייע גלוסטונגען, מיט אַלטע מאַניעס.. 
מיט בענקשאַפט, ליבע, צער, עװוערע האָדעװואַניעס.. 
פריינטשאפטן װאָס ציִען זיך דורך גאַנצע דורות. 
שכנים, װאָס לעבן קידערווידער. 
שעמעוודיקע צדקה... באַהאַלטענע עבירות.. 
פריילעכע ריקודים... אומעטיקע לידער.. 
מעשהלעך, און וויצ, און קלוגע ווערטלען.. 
געסלעך און שטעגן.. 
כיהאָב אייך קיינמאָל נישט פאַרגעסן, 
װי מען פאַרגעסט נישט אין די אייגענע גלידער.. 
אָ, שטעטעלע! אין שלאָף, אויף די שפּאַציר, ביים עסן 
פלעג איך דיך דערמאָנען, גלעטן דיך און צערטלען.. 
זעסט?! אָט בין איך צוריק געקומעף אָט בין איך דאָ שוין ווידער! 
דיין ערד, די איינציקע פון אַלע, איז געווען דאָך מיינע -- 
די איינציקע װאָס באָרוועס, און מיט צוטרוי, כ'האָב געטראָגן.. 
פון דיינע װאָלקנס האָבן מיר זיך טרעפּ געמאַכט צום שטייג, 
אין דעס שאָטן פון דיינע צוױייגן 
האָבן מיר פאַר יעדן איינציקן געמאָסטן און געווויגן וועלטן 
אין דיינע בלויע הימלען -- פאַר אַלעמען צעשטעלט געצעלטי 

צווישן דיינע פינקלדיקע שטערן פאַר יעדן טרוימער געװואָרפן בריקן, 

געפלאַכטן שנירלעך ליכטיקע פון די מענטשנס בליקן, 

און אויף זיי געצויגן די קרעלן פון זייער פרייד און קומער.. 

אָ, שטעטעלע! אָט בין איך װױידער דאָ געקומען זען דיין ווינטער און דיין זומער, 
דעם הויכן שוועב פון דיינע פייגל, װאָס האָט געלערנט אונדז צו שטרעבן 

דעם װוּקס פון דיינע גראָזן, פון דיינע ביימער, דאָס גאָלד פון דיין קאָרן.. 
שטעטעלע! ביסטו נאָך דאָס זעלביקע?.. האָבן נישט פאַרעלטערט דיך, די יאָרן?.. 
און װאָס מאַכן דיינע ײַדן?.. וי גייט עס זי אין לעבן?.. 

אַלעמען מיר האָבן דאָך געקענט.. אַלע דאָ -- געקענט אונדז.. 

איינער גלייך געווען צום צוױייטן און יעדערער -- דער בעסטערי. 

א נעם אַװעק פון אונדז די בענקשאַפט, װאָס מאַטערט און װאָס מאָנט אונדו 
זאָג! אויף וועלכע גאַסן גייט דאָ אום, פון די טאַטעס אונדזערע, די שטילע ווירדע? 
צו וועלכע ווענט איז צוגעשטעלט די העלדישקייט פון ברידער? 

אין וועלכע שױבן קלאַפּט אַצינד דער צערטל פון אַ שוועסטער? 

דערצייל! װווּ הייבט זיך אָ, װוּ ענדיקט זיך דיין ייִדישע געשיכטע?.. 

מיין שטעטעלע!.. אָט הייב איך אויף די אויגן און איך דערזע דיך ווידער.. 


(פון דער פּאָעמע , אין חלום") 


מרדכי בערנשטיין 


צו דער נעשינטע פון יידישן ישוב 
אין ניטען 


אייניקע יאָר פאַר דער צוייטער ועלט-מלחמה האָב איך אָנגעהויבן צו 
זאַמלען מאַטעריאלן צו דער געשיכטע פון ביטען בכלל און פון ייִדישן ישוב בפרט. 
געווען איז עס אַ צייט ווען דער ייַואָ אין ווילנע האָט סטימולירט דאָס פאָרשן 
פון די ייִדישע ישובים, דאַן איז אויך געגרייט געװאָרן די גרויסע אויסשטעלונג 
, טויזנט יאָר ייַדן אין פּױלן?. איך האָב שוין געהאַט אויפגעזאַמלט אַ שלל מיט מאַי 
טעריאַלן, צװישן דעם אַ גאָר היפּשע צאָל אַרכיו-דאָקומענטן, אין פאַרשידענע 
שפּראַכן, וי אויך אַ שפּאָרע זאַמלונג פון בעל-פּה -- דערציילונגען, לעגענדעס 
און מסורות. 

ווער האָט עס געקענט זיך פאָרשטעלן אַז דאָס געזאַמלטע װעט פאַרנוצט 
װערן כדי צו שרייבן דעם יזכור נאָך אונדזער שטעטל? װעמען האָט עס זיך 
געחלומט, אַז דער מאַטעריאַל װעט דאַרפן דינען פאַרן וייטיקדיקן איכה נאָך 
אונדזער פאַרשניטענער היים? 

אַ גרויסער טייל פון דעם אויפגעזאַמלטן מאַטעריאַל איז אין דעם וויכער 
פון מלחמה און חורבן פאַרלוירן געגאַנגען. זייענדיק, נאָכן צזאַמענברוך פון 
נאַציזם, אין די יאָרן 6+--1947, אין פּוילן איז מיר געלונגען אין אַ ריי מלוכהשע 
אַרכיוון װידער צו געפינען שטיקלעך און ברעקלעך צו דער געשיכטע פון 
ביטען. טייל אַרכיואַליען האָב איך טאַקע אַרױסבאַקומען, אָבער טייל פאָטאָי 
גראַפיעס, װאָס איך האָב געהאַט אין רשות פאַר דער מלחמה (פון בנינים װאָס 
האָבן שוין אין אונדזערע צייטן נישט עקזיסטירט, װי די אַלטע שול, דער אַלטער 
לאַזאַרעט פון ;,פּוסטן סאָד", דעם מאָנאַסטיר פון ,גלחס סאָד", אַ טייל פון די 
עלטסטע מצבות און אוהלים), זענען אַװעק מיט די פּלאַמען פון נאַצישן חורבן. 

די ווייטערדיקע אַרבעט איז, בכן, באַזירט אויף אַרכיװו-דאָקומענטן װאָס איך 
האָב געקענט באַקומען נאָכן חורבן און אויפן װערביאַלן .בעל-פּהדיקן מאַטעריאַל. 

דאָס שטעטל ביטען האָט דורכגעמאַכט אַ לאַנגן גלגול. אָנְגעהויבן װי אַ 
קרעטשמע-פּונקט פון דעם פּריצישן ;הויף*, װאָס איז אַריבער אין משך פון 
עטלעכע יאָרהוּנדערטער דורך די פּריצים: אַנדעדושקעוויטש, כאָדקעוויטש, טריזנע, 
טיזענהאַוז און לסוף פּאָטאָצקי, איז אױיסגעװאָקסן צו אַ לעבעדיקן, פילפאַרביקן, 
הגם נישט גרויסן, ייִדישן קיבוץ. 

מיר װועלן טאַקע ראשית זיך אָפּשטעלן וועגן דער אַלגעמײנער געשיכטע פון 
שטעטל און זיינע פּריצישע אייגנטימער. 

אַרכיוו-דאָקומענטן דערציילן, אַז ביז דעם יאָר 1570 האָט ביטען געהערט 
צו דער פּריצישער משפּחה אַנדרושקעוויטש. די אָפּשטאַמיקע פון דער דאָזיקער 
משפּחה, סטאַניסלאַוו און קרישטאָף, זין פון מיקאָלײ אַנדרושקעוויטש, האָבן 
פאַרקויפט ביטען אין יאָר 1570 דעם זשאַמוטער (אין ליטע) סטאַראָסטע יאַן 
כאָדקעוויטש. שפּעטער איז ביטען אַריבער אין די הענט פון דער משפּחה טריזנע, 
וועמענס קינדער עס האָבן געגרינדעט דעם באַזיליאַנער קלויסטער אין ביטען. 
ביטען איז געווען די היימאַט פון דער פּוױליש-ליטװישער מיוחסדיקער פּריצישער 
משפּחה טריזנע, װאָס האָט אַרױסגעגעבן באַרימטע, אין זייער צייט, הויכע מלוכה- 
אַדמיניסטראַטאָרן. איינער פון זיי, מיקאָלײי טריזנע, איז בשעתו געווען דער ליט- 
ווישער פּינאַנץ-מיניסטער. דער דאָזיקער מיקאָלײ זאָל דאָס האָבן אין זיין צוואה 
פון 20 יולי 1640 איבערגעגעבן די , באַזיליאַנער" דעם ביטענער מאָנאַסטיר. 

אין יאָר 1655, ווען ליטע האָט געליטן פון מלחמות, איז אויך ביטען פאַר" 
זויסט און צערויבט געװאָרן. 

אין יאָר 1779 איז ביטען אַריבער צו דער פּריצישער משפּחה טזענהאַו. 
די טיזענהאַוזס, װאָס האָבן געהאַט אין ליטע-פּױלן גרויסע ערד-שטחים, הונ" 
דערטער דערפער און צענדליקער שטעטלעך, האָבן זיך באַרימט געמאַכט מיט 
די פּרוּוון פון אינדוסטריאַליזירן דעם געגנט. צו זייער איניציאַטיוו געהערט טאַקע 
דאָס אויסבויען אין אַ ריי שטעטלעך טעקסטיל-פאַבריקן. אויך די ביטענער פאַב- 
ריק איז דורך זיי אויפגעבויט געװאָרן און זי איז געווען אַ פּריצישער באַזיץ. 

די פּריצישע משפּחה האָט געהאַלטן גאָר שטאַרק פון ביטען. אַרום ביטען 
האָט דער ,הויף* פאַרמאָגט אַ ריי גיטער זלאָטאָװע, דראַזשנע) מיט גרויסע 
שטחים װאַלד און לאָנקעס. דער מיטלפּונקט פון דער פּריצישער ממשלה איז 
געווען פלאַנט (אַ 4 קילאָמעטער פון ביטען), דאָרט איז געווען דער , פּאַלאַץ", װוּ עס 
איז געזעסן די פּריצישע אַדמיניסטראַציע. 

פאַרשידענע לעגענדעס ווערן איבערגעגעבן וועגן דעם קויף פון ביטען, וועגן 
די מחלוקות פון אַ ריי פּריצישע שטאַמען אַרום ביטען, אויך אַרכיו-דאָקומענטן 
דערציילן וועגן דעם. איין פּרט אַזאַ איז כדאי דאָ צו ברענגען. הגם דאָס האָט 
צו טון מיט דער אַלגעמײינער געשיכטע פון ישוב, איז עס זייער כאַראַקטעריסטיש 
פאַר אונדזער אַרבעט. ווייטער ברענגען מיר (בײילאַגע נומער 1) דעם פולן אויס- 
צוג פון דעם ,סלאָװניק געאָגראַפיטשני* (געאָגראַפישער ווערטערבוך), די גצשיכ- 
טע פון אַ סיכסוך װאָס איז זייער אינטערעסאַנט. מיר װעלן עס בקיצור איבטרגעכן 
אין ייִדיש. 

אַן אוראייניקל פון פריִערדערמאָנטן מיקאָלײי טריזנאַ, אַ פּריצה װאָס האָט 
פון דער היים געהייסן שעמאַטװונאַ, האָט חתונה געהאַט פאַרן פּריץ טיזענהאַו, 
וועלכער האָט אין דער ליטווישער רעגירונג פאַרנומען דעם גרויסן אַמט פון 
;דיאַמענטן-סטאַראָסטע?. א געוויסן טאָג האָט דער דאָזיקער טיזענהאַוז, װאָס 
האָט נאָכדעם באַקומען אַ נאָך גרעסערן טיטל -- ליטווישער הויף פּאָדסקאַרבי 
(וויצע-פינאַנץ-מיניסטער) געווען אין נאָװאָגרודקער קלויסטער. ביים געבעט 

האָט ער געהערט וי איינע פון די בעטערינס דערמאָנט ביטען. אין די קאַטױ- 
לישע קירכעס פון יענער געגנט האָט מען דאַן געבעטן פון אַ געבעט-ביכל װאָס 
איז צוזאַמענגעשטעלט געװאָרן דורך די זשירעווער (נישט ווייט פון ביטען) ,באַ- 
זיליאַנער ברידער" און טאַקע דאָרטן, אין זשירעווע געדרוקט אין דער קלויסטער- 
דרוקעריי. אין דעם דאָזיקן געבעט-ביכל איז געווען אַ ליד פאַר דער הײיליקער 
זשירעווער ,גאָטס-מוטער?. איין פערז פון דאָזיקן ליד דערציילט וי אַזױ ביטעו 
איז געקומען צו די ,באַזיליאַנער" אַז דער פּאַן טריזנע האָט מקדיש געוען 
ביטען... (;נאַ זאַקאָן"). 

אַזױ איז געווען דער אָנגענומענער נוסח. טיזענהאַוז האָט אָבער געהערט, 
אַז די דאָזיקע שוועסטער זאָגט נישט מקדיע געווען, נאָר פאַרזעצט. 

פאַן טריזנע האָט ביטען געגעבן וי אַ משכון.. (;נאַ זאסטאַוו"). 

טיזענהאַוזן האָט דער ענין פאַראינטערעסירט. ער האָט אָנגעהױיבן נאָכפאָרשן 
און האָט פעסטגעשטעלט, אַז אין די פריערדיקע אויסגאַבעס פון דעם געבעט-ביכל 
רעדט זיך טאַקע, אַז ביטען איז געווען אַ משכון ביי די , באַזיליאַנער*" און נישט 
קיין מתנה. די הייליקע ,, ברידער* האָבן פּשוט געפעלשט דעם טעקסט צו זייער 
גונסטן און געדרוקט, אַז טריזנע האָט זיי אַװעקגעשענקט ביטען. 

דער פּרט וועגן דער טעקסט-פעלשונג מצד די ,ברידער" װאַרפט אַ שאָטן 
אויף די דאָזיקע , באַזיליאַנער", װאָס האָבן בשעתו אויך געפירט לאַנגע משפּטים 
מיט די ביטענער ייַדן (װעגו דעם איז וייטער פאַראַן גענויער) 
| עס איז אַװעק אַ סדרה מיט אונטערזוכונגען, אויספאָרשונגען, פאַרגלייכן פון 
פאַרשידענע טעקסטן פון די געבעט-ביכלעך און טיזענהאַוז האָט אָנגעקלאָגט 
די , באַזיליאַנער* אין פעלשונג פון דער צוואה פון טריזנען און אין וועלן צואיי- 
גענען זיך ביטען, װאָס איז זיי געגעבן געװאָרן װוי אַ משכון. 

לאַנגע יאָרן האָבן זיך געצויגן די משפּטים. ס'דערציילן זייער פיל דערוועגן 
די פּראָצעס-אַקטן. טיזענהאַוס פרוי, וי אַן אָפּשטאַמיקע פון די טריזנעס, איז 
דערגאַנגען צו די העכסטע טריבונאַלן, אָבער פאַר איר לעבן האָט זי דעם געזוכטן 
יושר נישט געפונען. ערשט אירע יורשים האָבן אין דעם יאָר 1779 געװוּנען דעם 
פּראָצעס און ביטען איז ווידער אַרױס פון די , באַזיליאַנער*" הענט צו די פּריצים. 
פון די טיזענהאַוזס איז נאָכדעם ביטען, און אירע סביבות, אַריבער צו די 
פּאָטאָצקיס. 

אין דער זעלבער צייט -- 70 יאָרן פון 18טן יאָרהונדערט -- האָבן זיך, 
וי מיר װועלן עס ווייטער זען, די , באַזיליאַנער" געמשפּט מיטן ביטענער קהל, 

צו די עלטסטע ייִדישע אָביעקטן אין ביטען האָט געהערט די אַלטע שול 
(אַנדערע האָבן איר גערופן די ,קאַלטע*, ווייל זי האָט נישט געהאַט קיין אויוון)ג 
זי איז אָפּגעברענט געװאָרן אין תשרי תרעו (1915), ווען דאָס רוסישע מיליטער 
האָט ביים אָפּטרעטן פאַר די אָנגרייפנדיקע דייטשן אונטערגעצונדן דאָס שטעטל 
פון עטלעכע זייטן, 

די שול, אַן אַרכיטעקטאָניש מייסטערװוערק האָט געהערט צו די געציילטע 
בנינים פון דעם מין. אַ דרײיגאָרנדיקער דאַך, װאָס האָט זיך געהאַלטן אויף קינסט- 
לערישע באַהעפטונגען, האָט דעם בנין אַרױסגעהױבן פון גאַנצן אַרום. די ווענט 
זענען געווען באַצירט מיט פאַרשידענע תפילות אַריײנגענומען אין ראַמען געמאָ 
לענע פון כל-המינים בלומען און צוויטן אין די פאַרשידנסטע רעגנבויגן-פאַרבן. 
די ווינקלען ביים סופיט זענען געווען באַשײינט מיט חיות פון ,פּרקי אבות", 
אַ הירש, אַ לייב, אַן אָדלער און אַ לעמפּערט מיט די געהעריקע שפּרוכן דערצו. 

דער געשניצטער און באַצירטער ארון-קודש, די בימה אינמיטן מיט די 
זיילן, װאָס האָבן זיך הויך געהויבן ביז צום געמאָלענעם סופיט. האָבן געהאַט 
אַ שם אין דעם גאַנצן אַרום, 

אַ מסורה װאָס איז געווען אָנגענומען אין שטעטל האָט דערציילט, אַז די 
שול איז געווען 200 יאָר אַלט. די דאָזיקע בעל-פּה-איבערליפערונג האָט זיך 
געשטיצט אויף דעם װאָס איבערן אַרײנגאַנג פון דער שול איז געווען אויסגע- 
שניצט דער יאָר פון איר אויפבוי -- ה'של"ג (1573. 

וועגן דער דאָזיקער דאַטע האָט זיך אייגנטלעך צװוישן עלטערן עולם געפירט 
אַ וויכוח, טייל האָט געזאָגט, אַז דאָס מיינט של"ג (מיט אַ למד), און אַנדערע האָבן 
אויפגעוויזן, אַז דאָס איז שצ"ג (מיט אַ צדיק). וועגן די אותיות ה"ש האָט, הייסט 
עס, קיינער נישט געצווייפלט. צװישן דער ערשטער ווערסיע און דער צוייטער 
איז אַ חילוק פון 60 יאָר. ווען מיר זאָלן אַפילו אָננעמען, אַז די שפּעטערדיקע 
גירסאָ איז די ריכטיקע, מיינט עס, אַז די שול איז אויפגעבויט געװאָרן אין 
יאָר 1623, 

ביטען װי אַ ישוב האָט שוין עקזיסטירט סיי אין יאָר 1573 (דאַן געהערט 
צום פּריצישן שטאַם אַנדרושקעװויטש) און זיכער שוין אין יאָר 1633. פון דעם 
קנין-אַקט פון ביטען אין יאָר 1570 איז קלאָר, אַז מיר האָבן שוין דאַן געהאַט 
צו טון מיט אַ חשובן ישוב װאָס אין געלעגן אויף אַ וויכטיקן יבשה-טראַקט 
(בריסק --- סלאָנים) און ביי אַ באַװועגלעכן װאַסערװעג -- די שטשאַרע. 

עס איז אָבער פאָרט אַ ספק צי דער בנין פון דער אַלטער שול איז טאַקע 
געווען דער יעניקער װאָס איז אויפגעבויט געװאָרן אין יענע יאָרן (1573 אָדער 
3). ווי מיר ווייסן איז ביטען אין דער מלחמה-צייט פון 1655 חרוב געװאָרן. 
אמת, עס קען זיין, אַז די שול, װאָס איז געווען אָפּגערוקט פון אַנדערע בנינים 
און האָט אַרום זיך געהאַט אַ ברייטן, ליידיקן שטח, האָט אויכגעמיטן די צע- 
שטערונג. אויך איז נישט אױסגעשלאָסן אַז ביים אָפּבוױען די שול איף איר 
אַלטן פּלאַץ האָבן די באַנײער אויסגעקריצט די אַלטע דאַטע װאָס איז געווען אויפן 
פּריִערדיקן בנין. אַזעלכע פאַלן זענען באַקאַנט אַ סך, ווען די באַנייער פון אַ שול 
פלעגן זיך באַמיַען צו ציִען זייעד יחוס פון די פריַערדיקע צייטן, 

דעם פּלאַץ פון דער שול, פון דער מקווה (מרחץ) און פון בית-עולם, האָט 
דער , הויף* געגעבן אַ מתנה דעם שטעטל, דעם קהל. געשען איז עס בי די 
ערשטע פּאַרצעלאַציעס פון ביטען, אין די צייטן פון די אַנדרושקעװיטשעס, דאָס 
הייסט אין מיטן פון 16טן יאָרהונדערט. פאַר די דאָזיקע פּלעצער האָט מען דעם 
;הויף* נישט געדאַרפט צאָלן דעם , פּלאַצאָווע*-צינז, 

אַ גאָר וויכטיקער פּרט צו דער געשיכטע פון די ייִדן אין ביטען איז די קייט 
פון משפּטים װאָס עס האָט קעגן דער ביטענער קהילה געפירט דער ,באַזיליאַנער" 
קלויסטער. אין בערשאַדסקיס ,,רעגעסטי אין נאַדפּיסי* נומער 2.246, פון די אַקטן 
פון ווילנער אַרכעאָלאָגישער קאָמיסיע, ב' 123, ז'י 375 (זע בײלאַגע נומער 2), 
געפינען מיר וועגן דאָזיקן משפּט. 


דער פאָרשטייער פון דעם , באַזיליאַנער* מאָנאַסטיר אין ליסקעווע (ביי װאָל- 
קאָוויסק) מעלעטיי געדראָיט האָט אָנגעקלאָגט די ביטענער ייַדן: יאַונוט (יונה) 
אַבראַמאָוויטש, שלמה מאָוזשאָוויטש, שלמה און הירש אַבראַמאָוויטש -- די עלט- 
סטע פון קהל פון דער שטאָט ביטען. (אין אָריגינאַל: קאַהאַלניך סטאַרשיך גאָראָדאַ 
ביטען). 

די תביעה פון דעם מאָנאַסטיר-פאָרשטײער איז באַשטאַנען אין אָט װאָס: 

...דער דאָזיקער (ביטענער) קהל האָט אין יאָר 1737 גענומען, אונטער אַ שריפט- 

לעכער התחייבות, צוויי טויזנט זלאָטעס (גילדן) ביים קסיאָנדז בענעדיקט טרוסעוויטש, 

דעם עלטסטן פון די זשירעווער ,באַזיליאַנער". דער קהל האָט זיך מתחייב געווען 

צו צאָלן אַ יערלעכן פּראָצענט. די דאָזיקע פּראָצענטער האָט דער ביטענער קהל 


געצאָלט רעגולער מער װי צען יאָר. פון דאַן האָט ער נישט געצאָלט נישט די 
פּראָצענטער, נישט דעם קרן. 


חוץ לזה האָט דער זעלבער ביטענער קהל, דעם 25טן דעצעמבער 1768, גענו" 
מען, װוידער אונטער אַ שריפטלעכער התחייבות, טױזנט זלאָטעס ביים קסיאָנדז 


דאָמבראָװוי, דעם עלטסטן פון די ליסקעװער ,באַזיליאַנער". אויך דעם דאָזיקן חוב 
האָט דער ביטענער קהל נישט איינגעצאָלט. 


דער תובע פאַרלאַנגט דעריבער, אַז דער ליטווישער טריבונאַל זאָל צופּסקענען 
אַז דער ביטענער קהל זאָל אײינצאָלן די חובות צוויי טויזנט און טויזנט זלאָטעס 
פון דעם קרן און אַזאַ סומע (אויך 3,000 זלאָטעס) פאַר די פּראָצענטער און אויסער 
דעם אויך 200 זלאָטעס פאַר די אױיסגאַבעס פון געריכט. ווידער זאָל מען אַרױסגעבן 
אַן .אינקעויטאַנציע" (אַז מען זאָל די דאָזיקע סומע קענען אױפמאָנען דורך לייגן 
אַן אַרעסט) אויף די הייזער פון די פאָרשטײער פון קהל, די הייזער פון קהל און אויך 
אויף דער שול (שקאָלאַ). 


דער ליטווישער טריבונאַל האָט אין דעם יאָר 1778 אַרױסגעטראָגן דעם פּסק, 
אַז דער קהל פון ביטען דאַרף אײנצאָלן זעקס טויזנט זלאָטעס פאַרן קרן און 
פּראָצענט פון חוב און 400 זלאָטעס געריכט-הוצאות. דעם תובע בלייבט דאָס 
רעכט פון ,אינעקװויטאַנציע", פון באַלײגן אַן אַרעסט אויף דעם אייגנטום פון קהל, 

דער דאָזיקער דאָקומענט דערציילט אונדז נישט נאָר װעגן דעם פאַקט 
פון דעם משפּט צװוישן דעם ביטענער קהל און דעם פאָרשטייער פון די , באַזיליאַ- 
נער". מיר דערוויסן זיך אַ ריי װיכטיקע געשיכטלעכע פּרטים: ‏ . 


א) דער ביטענער קהל איז געװוען געצװוּנגען צו באָרגן געלט אויף גאָר 
אַ הויכן פּראָצענט ביי די , הייליקע באַזיליאַנער ברידער". ס'הייסט, קיין 
גרויסע גבירים זענען זיי נישט געווען די ביטענער ייִדן פון יענער צייט, 
פון דער ערשטער העלפט פון 18טן יאָרהונדערט; 


ב) די פרומע ,באַזיליאַנער* וייזן זיך אַרױס פאַר גאָר גוטע פּראָצענטנײ 
קעס. נישט נאָר האָבן זי אויף דער זעלבער סעסיע געמאָנט ביי ביטענער 

קהל, אויך ביים אַמסטיבעװער קהילה האָבן זיי פאַרלאַנגט 2.000 זלאָטעס 
פאַר אַ חוב מיט פּראָצענטער; 
ג) ביטען האָט געהאַט אַן אָרגאַניזירטע קהילה, האָט פאַרמאָגט קהלשע 
געביידעס; 
ד) ביטען איז דאַן אָנגערופן געװאָרן מיט דער באַצייכענונג גאָראָד (שפּע- 
טער איז ביטען געווען אַ מיעסטעטשקאָ, אַ שטעטל), 
די אַקטן דערציילן נישט אויף װאָס די ייִדן האָבן געדאַרפט די דאָזיקע הלוואות. 
עס איז אויך נישט באַװוּסט ווען און וי אַזױ די ייִדן האָבן די צוגעפּסקנטע סומעס 
באַצאָלט, 
מיט אַ יאָר שפּעטער, 1779, האָבן, װי מיר ווייסן שוין, די , באַזיליאַנער" 
פאַרשפּילט זייער פּראָצעס מיט טיזענהאַוזן און ביטען איז אַריבער אין פּריצישע 
הענט. 
אַרום דער אַלטער שול האָבן זיך געוועבט פאַרשידענע לעגענדעס. פאַרן אַרײנ- 
גאַנג אין פּאָלוש איז געלעגן אַ קיילעכדיקער שטיין (אַ מילשטיין). אויף אים 
פלעגן אויפגעשטעלט וערן די חופּות בעת דעם סידור-קידושין. צוויי לעגענדעס 
זענען דערציילט געװאָרן וועגן דעם דאָזיקן שטיין. איינע, אַז 
אַמאָל, פאַרצייטן איז עס געשען, זענען בעת מסדר-קידושין זיין פּלוצ- 
לינג געשטאָרבן חתן-כלה. איז אַרױס אַ פּסק פון דעם דעמאָלטיקן ביטענער רב, 
אַז מען זאָל זיי מקבר זיין דאָ אויפן שולהויף און פאַר זייער תיקון וועגן זאָל מען 
אויף דעם אָרט שטענדיק אויפשטעלן די חופּה בעת חתונות.." 
די צווייטע לעגענדע דערציילט, אַז אונטערן שטיין ליגט באַהאַלטן דער 
בויער (אָדער מאָלער) פון דער שול. ער איז אַראָפּגעפאַלן פון דער רישטאָװאַניע 
ביים אויסענדיקן דעם בנין. האָט מען (װי אין דער פריערדיקער ווערסיע) גע- 
הייסן דעם דאָזיקן הרוג באַגראָבן ביי דער שוועל פון דער שוֹל.. 
אַ לעגענדע איז נישט מער וי אַן אָנדייט, אַ ונק פאַר אַ געשיכטלעכן 
פאַקט. און אַזױ איז עס טאַקע מיט די ביטענער לעגענדעס אַרום דער שול. אַגב 
ווערן די זעלבע געשיכטעס איבערגעחזרט אין פאַרשידענע נוסחאות אין אַ סך 
שטעט און שטעטלעד. 
װאָס שייך די אַנדערע ייִדישע קהלשע בנינים אין ביטען, זענען זיי שפּעטער 
אויפגעקומען. צו זיי געהערט דער בית- המדרשש ביי דער אַלטער שול, דער 
,חייטים", -- דער בעל-מלאכהשער בית-המדרש, די תלמוד-תורה און דער בית- 
הרב. זיי אַלע האָבן צוזאַמען מיטן מרחץ געשאַפן דעם ,שולהויף". חוץ לזה איז 
אין ,;הקדש-געסל" געוועו דאָס חסידים-שטיבל (פאַרגרייזט און בדרך הלצה גע. 
רופו די ,סחידאַרניע* אָנשטאָט ,חסידאַרניע"), נאָכדעם דער בית- המדרשל אויף 
;נײישטאָט?, װאָס איז איבערגעגעבז געװאָרן רמתנה פון איטשע-לייב דעם כלי-זמר 
אוו דער , באַרגער* בית:המדרש, װאָס איז אויפגעבויט געװאָרן האַרט פאַר דער 
ערשטער וועלט-מלחמה, 
אַ בנין װאָס האָט געהאַט אַ שייכות צו ייִדן אין ביטען ב-שך פון אַ פּאָר 
הונדערט יאָר, איז געווען דאָס קראַנקו-הויז װאָס איז געשטאנעז אין , פּוסטן סאד". 
פאַר אונדזער צייט איז שוין דאָרטן דער בנין נישט געווען און װייניק ביטענער 


פנקס ביטען 13 


האָבן געזווּסט אַז אין דעם אפּוסטן סאָד", צווישן די יאָרהונדערטער אַלטע ליפּעס, 
איז אַמאָל געשטאַנען אַ געביידע, װאָס האָט געדינט פאַר אַ קראַנקן-הויז. די געביידע 
איז אויפגעבויט געװאָרן דורך דער שררה טריזנע. עס האַנדלט זיך משמעות 
וועגן דעם לעצטן טריזנע מיקאָליי, וועלכער האָט פאַרמשכונט זיינע גיטער צו די 
,באַזיליאַנער*. די געביידע האָט געשטאַמט אומגעפער פון סוף 17טן יאָרהונדערט. 
דאָס קראַנקן-הויז האָט באַדינט דאָס שטעטל און דעם אַרום. דאָס אינטערעסאַנטסטע 
דערביי איז װאָס אין די פּריצישע תקנות פאַר דעם אַנשטאַלט (געשריבן אין 
אַלט-פּױליש) איז געווען אַ פּונקט, אַז ייִדישע קראַנקע האָבן דאָס רעכט צו 

דער גשול הויף" נאָך דער ערשטער ועלט מלחמה 


רעכטס דער ארומגעצוימטער פּלאַץ פון דער אלטער שול: העכער רעכטס דער 
אָפּגעבױטער גרויסער בית-המדרש: לינקס דער נישט-פאַרענדיקטער חייטים 
װאָס האָט אין יאָר 1939 געזאָלט איבערגעגעבן ווערן פאַר אַ תרבותישול. 


באַקומען כשר עסן. אין דאָזיקן קראַנקן-הויז זענען אויך געלעגן די פאַרװוּנדעטע 
זעלנער בעת די פאַרשידענע מלחמות װאָס זענען אין משך פון דער צייט פאָר- 
געקומען. 

די ייִדישע באַפעלקערונג האָט אין משך פון אַ לאַנגער תקופה באַנוצט דעם 
אַנשטאַלט. דער בנין איז חרוב געװאָרן אין יאָר 1863, בעתן ,מיאַטעזש* (דעם 
פּױלישן אױיפשטאַנד), 

אין דעם קראַנקן-הויז האָבן צווישן אַנדערע אויך געאַרבעט ייִדישע רופאים. 
פאַר דער מלחמה, ווען איך האָב געהאַט אין מיין רשות דעם אַרכיוו פון דעם 

קראַנקן-הויז (אױיסגעבאָרגט האָט עס מיר דער שרייבער פון ,הויף", וויערנאַהאָראַ). 
דאָרטן איז געווען די פולע רשימה פון די חולאים פאַר די פּאָר הונדערט יאָר 
און די נעמען פון די ייִדישע רופאים. אין דעם פּוױלישן טעקסט איז געווען אָנגע- 
געבן רופא. צווישן אַנדערע איז דאָרט געווען אַ רשימה פון די סאָלדאַטן פון 
נאַפּאָלעאָנס אַרמײ פון 1812, אויך צווישן זיי זענען געווען ייִדן, ווייל זיי האָבן 
פאַרלאַנגט כשר עסן 

דאָס געהילץ פון חרוב געװאָרענעם קראַנקן-הויז איז נאָכדעם פאַרנוצט גצַי 
װאָרן ביים אויפבויען דאָס חסידים-שטיבל. עס װועט וועגן דעם נאָך קומען צו רייד, 

אַ דריטער בנין, װאָס האָט געהאַט אַ גאָר גרויסע שייכות צו ביטען און אומ- 
דירעקט צום ייִדישן ישוב, איז געווען דער מאָנאַסטיר. 

מיר, אונדזער דור, האָבן נאָר געזען די בערג מיט ברוך (מיט ,גרוז" אויף 
אונדזער שטעטלשן לשון) -- שטיקער ציגל געמישט מיט פאַרטריקנטער װאַפּנע. 
די בערג און גריבער פון ,גרוז* האָבן זיך געצויגן פון ראַנד פון , באַרג*, פון דעם 
וועג צו רודניע, לענגאויס דעם ,;גלחס סאָד" ביז צום זאַרעטשער טייכל. רעשטלעך 
פון דעם געמויערטן קלויסטער-צוים האָבן נאָך עקזיסטירט, 

דער מאָנאַסטיר איז געגרינדעט געװאָרן אין דער צייט וען ביטען האָט 
געהערט צו די טריזנעס. ער האָט געהערט צו די גרעסטע און אָנגעזעענסטע אין 
דעם געגנט. ער איז געווען נאָך עלטער פון דעם זשירעווער, װאָס האָט אים, מיט 
יאָרן שפּעטער, איבערגעשטיגן. אין זשירעווע האָט זיך ‏ באַװויזן* איבערן הימל 
,גאָטס מאַמע*, און דעריבער איז דער דאָרטיקער געװאָרן מער חשוב און היי- 
ליק, פון גאָר ווייטע מקומות פלעגן עולה-רגלניקעס גיין קיין זשירעווע (20 קילאַָ- 
מעטער פון ביטען). שוין פון מערעמין (10 קילאָמעטער פאַר זשירעווע), פון װאַנען 
מען פלעגט שוין זען די שפּיצן פון די זשירעווער קלויסטערס, פלעגן טייל עולה- 
רגלניקעס זיך שאַרן אויף די קני... יעדער דורכפאָרער פאַרביי זשירעווע פלעגט 
מוזן אַראָפּנעמען דאָס היטל, זשירעווע איז געלעגן אויפן טראַקט ביטען --- סלאָנים, 
פלעגן דערביי פרומע ייִדן אָנלײגן אַ סך וועג, כדי אויסצומיידן זשירעווע און נישט 
אָפּגעבן כבוד דער ,טומאה". 

דער ביטענער מאָנאַסטיר איז געװוען עלטער און בשעתו חשובער. פון די 
ווייטסטע מקומות פלעגט מען קומען אין ביטען איינצולייגן משכנות. אַזױ האָט 
אַ סלוצקער פּריצה געהאַט אין מיטן פון 18טן יאָרהונדערט אַ סיכסוך מיטן ;נאַס- 
טאָיאַטעל* פון ביטענער מאָנאַסטיר, אַז מיט איר צירונג, װאָס זי האָט דעפּאָנירט 
אין דאָזיקן מאָנאַסטיר, איז עפּעס נישט אין אָרדענונג, און געהאַנדלט האָט זיך עס 
וועגן אַ גאָר גרויסן אוצר פון גאָלד, זילבער און טייערע איידלשטיינער. 

לאַנגע יאָרן איז די ממשלה איבער ביטען געווען געטיילט צװוישן דעם פּרי- 
צישן ,הויף" און דעם ,באַזיליאַנער* מאָנאַסטיר. געמיינט האָט עס וועגן די דעה 
איבער די ייִדן, די שטעטלשע איינוווינער, די ייִדן, האָבן דעם , צינז" פאַר זייערע 
פעלדער, גערטנער און פּלעצער (,פּלאַצאָװע*) געצאָלט דעם ,הויף", און די , באַ- 
זיליאַנער* האָבן זיך אָבער אַרײינגעמישט אין די אינערלעכע ענינים פון די ייָדן 
געווען אַ צייט ווען עס איז די ייִַדן נישט געװוען דערלויבט צו ווינען אויף 
,נײישטאָט*, 

וועגן די משפּטים מיט די ,באַזיליאַנער* האָבן מיר שוין דערמאָנט. מיר 
ווייסן נאָר וועגן איין סיכסוך, אָבער עס איז פאַרהוילט און פאַרלוירן געגאַנגען 
צוזאַמען מיט די אַרכיון, דאָס אַלץ װאָס דעם ישוב איז אויסגעקומען אויסצושטיין 
פון די דאָזיקע ,פרומע" פּראָצענטניקעס. 


דער מאָנאַסטיר איז אויך צעשטערט געװאָרן (צוזאַמען מיט דעם קראַנקן-הויז) 
בעת דעם ,מיאַטעזש* פון 1863. דאָרטן זאָלן זיך האָבן פאַרפעסטיקט די פּױלישע 
פּאָוװוסטאַנצעס. רוסישע מיליטער-אָפּטײלונגען, געקומענע פון סלאָנימער גאַרניזאָן, 
האָבן געשטורעמט די פאַרפעסטיקטע בנינים און זיי זענען צעשעדיקט געװאָרן. 
אין טייל גאַנץ געבליבענע בנינים האָט נאָכדעם אַ שטיקל צייט געװוינט אַן 

די ;נייע גאַם" רעכטס זעט מען יײִַרשל אליהס שטוב, נאָכדעס דעם 
קאָטלערס און שייע מינקעוויטשעס; לינקס ניסקעס שטוב און וייטער 
מענדלס-אַרעס און לייזער- לייבס עוותפות- הויז. 


אָפּטײלונג רוסישע זעלנער, װאָס איז געבליבן אין ביטען אָפּצוהיטן די רו. שפּע- 
טער האָט מען די בנינים פאַרקויפט צו יחידים װאָס האָבן די ציגל גענוצט פאַר. 
בנינים, בעיקר פאַר אויוונס. מען פלעגט טאַקע אין ביטען זאָגן, אַז דער רוב 
כשרע טשאָלנטער וװוערן געמאַכט אויף די טריפהנע מאָנאַסטיר-:ציגל. די ציגל 
זענען געווען פון אַ ספּעציעלן פאָרמאַט -- גרויסע, פלאַכע, פירקאַנטיקע און 
פייער-װידערשטאַנדיק. 


פון דעם ;גרוז" האָט מען אָנגעשאָטן די ,נייע גאַס*, די גרעבליע, דעם ועג 
צו די בריקן און דעם וועג צו דאָמאַנאָװע. 
אַזױ האָט דאָס שטעטל מיט יאָרהונדערטער שפּעטער ;אָפּגעירשנט* די ,באַ- 

זיליאַנער* און זייער מאָנאַסטיר, װאָס האָט זיי אַ פֹּאָר הונדערט יאָר אויף פאַר- 
שידענע אופנים דערגאַנגען די יאָרן 

אויף דער פראַגע ווען, אויב נישט גענוי איז לכל-הפּחות בערך, עס איז 
אויפגעקומען דער ייִדישער ישוב אין ביטען איז שווער צו ענטפערן. פון אַ רײי 
דאַטעס ווייסן מיר שוין, אַז דער ביטענער קהל איז ערב דעם חורבן אַלט געווען 
העכער 200 יאָר, אָבער אַ גענויע דאַטע פון דעם בראשית האָבן מיר נישט, 
אָט ווערט, למשל, ביטען נישט דערמאָנט אין די פּראָטאָקאָלן פון ;ועד מדינת 
ליטא?, װוּ עס פיגורירן יאָ צענדליקער שטעטלעך פון יענעם געגנט (מייטשעט, 
זשעטל, האָראָדיטש, מיר, דװאָרעץ, מוש, פּאַלאָנקע, סטאָלאָװויץ א"אַ). אפשר דער- 
פאַר װאָס סלאָנים האָט רעפּרעזענטירט די גאַנצע סביבה פאַר דעם ליטווישן ועד, 


פּונקט וי עס איז פאַרהוילן די דאַטע פון דעם ביטענער ייִדישן בראשית, 
ווייסן מיר אויך נישט וועגן דער צאָל פון ייַדן אין די ערשטע יאָרהונדערטער. 
די ערשטע ציפער האָבן מיר פון יאָר 1766, ווען עס איז געווען אין ביטען 237 
ייִדישע קאָפּישטײער-צאָלער. 

מיט דעם בראשית איז אויך פאַרבונדן די שאלה, ער זענען עס געווען די 
ערשטע ביטענער ייִדישע ישובים? פון װאַנען זענען זיי געקומען? 

דאָ איז שוין נישטאָ קיין שום ספק, אַז דער רוב מנין ובנין פון דעם בראשית- 
דיקן ייִדישן ישוב איז באַשטאַנען פון די אַרײנגעפאָרענע אין שטעטל דאָרפסלײט. 
אין די צענדליקער דערפער אַרום ביטען זענען פון קדמונים געזעסן ייִדן קרעטש- 
מערס, אַרענדאַרן, פּאַקטערס, שמידן, מילנערס --- זיי האָבן געהאַלטן דעם ; פּאַקט* 
אין די הויפישע מעלקערייען, ברויערייען, סמאָלניעס און מילן. פון זיי האָט זיך 
אָנגעהויבן דער ישוב אין שטעטל, װאָס איז געווען אַ מיטלפּונקט אין דעם גאַנצן 
אַרום, 

די אײינװאַנדערונג פון דאָרף אין שטעטל האָט אָנגעהאַלטן ביז דער לעצטער 
צייט פאַר דער צווייטער וועלט-מלחמה. מיר האָבן געהאַט אין שטעטל עטלעכע 
צענדליק משפּחות װאָס האָבן אין זייערע צוגאָב-נעמען אָנגעוויזן אַז זיי שטאַמען 
פון אַרומיקע דערפער. דער דאָזיקער כנוי (באַצייכענונג) איז איבערגעגעבן גע- 
װאָרן צו די שפּעטערדיקע דורות. אייניקלעך פון אַמאָליקע ישובניקעס האָבן נאָך 
אַלץ געטראָגן די דאָרף-נעמען פון זייערע זיידעס, אַזױ האָבן מיר אין פאַרמלחמה- 
דיקן ביטען געהאַט: דאָדזשע טשעמעליער, שלמה יעזשאָנער, זלמן אוהליער, משה 
פּאָהאָרער, יצחק דעטקעוויטעזער, מאיר אָקוניניעווער, יאַנקל און מענדל נאָוויסאַ- 
| דער, שמשון דאָבראַמישליער, מאיר זאַפּאָליער, אָרע באַרקער, שמחה ליוביע- 
טשיטער, לייבל קאָכאַנאָווער, חייקע מאָהיליצער, לייבע פּאַפּירנער, הערשל קאָל- 
באָוויטשזער, גרשון פלעשקיער, מרדכי-לייב יאַמעענער און אַ גאַנצו שטאַם גנוינער, 
פּאַסטערינער, דראַזשנער, זלאָטאָווער, זאַסטאַווער, דאָברעניאָווער וכדומה, 

קינדער און אייניקלעך פון פריִערדיקע ישובניקעס זענען אַזױ געוועזן פאַר- 
בונדן מיט זייער דאָרף-אָפּשטאַם, אַז מען האָט אָפּטמאָל גאָרנישט געװוּסט זייערע 
ריכטיקע פאַמיליע-נעמען. אין די הונדערטער זענען אין שטעטל אַרומגעגאַנגען 
פאַרשידענע געשיכטעס און לעגענדעס װאָס עס האָט פּאַסירט מיט דעם און דעם 

ישובניק. נישט זעלטן פלעגט מען אין אַזאַ מין מעשה הערן: , געוועזן איז נאָך דאַן 
ווען אין דעם און דעם דאָרף האָט געװווינט דעמס אָדער יענעמס עלטער-זיידע"... 

אויך אין די לעצטע יאָרן האָבן אַרום ביטען, אין אַ צענדליק דערפער, גע- 
וווינט ישוביקעס, װאָס פלעגן האָבן זייערע קידער אין די שטעטלשע חדרים 
אָדער שולעס און אַלײן אויך קומען אין שטעטל אויף ימים-נוראים. 

דער ישובניקעס-עלעמענט אין אונדזער געגנט איז אין די פריִערדיקע דורות 
געווען אַ גאָר אָנזעעװדיקער און געשפּילט א גאָר גרויסע ראָלע אין דער גע" 
שטאַלטונג פון די אינעװייניקסטע באַציָונגען פון ייִדישן כלל. זייער פיל ישובני"- 
קעס זענען געווען חסידים. און טאקע גאָר אָנגעזעענע סיי אין חסידות, סיי אין 
פאַרמעגן. די רביים פון די ווייסרוסיש-פּאָליעשער צדיקישע ,הויפן" (לעכעוויטש, 
קוידאנאָו, סלאָנים, קאָברין) זיי פלעגן פּערזענלעך באַזוכן זייערע כולל-מענטשן 
אין די דערפער. אַן אַנדער מאָל פלעגן זיי אַהין אַראָפּשיקן זייערע שליחים. זייער 
אַ סך פון די חסידישע מעשיות פון די סלאָנימער דערציילן טאקע וועגן די מופ- 
תים און װוּנדערס װאָס עס זענעו געשען מיט דאָרף-ייִדן, קרעטשמערס, אַרענדאַרעס, 
פּאַקטערס וכדומה. 

אַ גאָר פאַרשפּרײטע מעשה, װאָס איז שטאַרק באַקאַנט צװישן די סלאָנימער 
חסידים האָט אַ שייכות צו ביטען -- צו א מחלוקת װאָס עס איז פאָרגעקומען צווישן 
דעם , דאָרף* (די ישובניקעס) און דעם קהל פון ביטע. 

די געשיכטע איז פאַרבונדן מיטן אַנטשטײן פון סלאָנימער חסידות און מיטן 
אויפבוי פון דעם חסידים-שטיבל. לוט דער דאָזיקער געשיכטע האָט דער 
ערשטער סלאָנימער רבי, רבי אברהם, דער ;חסד לאברהם" און ;יסוד העבודה", 
זיך געזאָלט. באַזעצן אין ביטען. און געװאָלט האָבן די חסידים, די ישובניקעס, 
אָפּקופן דעם בנין פון דעם קראַנקן-הויז אין , פּוסטן סאָד". װאָלט דאָס צושטאנד 
געקומען װאָלטן מיר מן-הסתם אָנשטאָט ,סלאָנימער חסידים" גאָר געהאַט ;בי" 
טענער חסידים". האָבן אָבער דערצו נישט דערלאָזן די שטעטלשע װאָס זענען 
געוועזן פאַרביסענע מתנגדים. עס האָט לאַנג אָנגעהאלטן די מלחמה ביז עס איז 
געקומען צו אַ פּשרה. דער רבי זאָל נישט קומען אין ביטען, אָבער מען האָט 
דערלויבט די חסידים אויפצובויען אַ חסידים-שטיבל. אויך לגבי דעם איז געוועזן 
אַ גאָר גרויסע קעגנערשאַפט . 

די דאָרף אָפּשטאַמונג פון אַ סך ביטענער משפּחות קומט צים אייסדרוק און 
איז פאַראייביקט געװאָרן אין די פאַמיליע-נעמען. צווישן די פּאָר הונדערט פאַ- 
מיליע-נעמען פין די ביטענער תושבים געפינען מיר טאַקע די נעמען פון די 
דערפער מיטן סופיקס ,סקי" אָדער ‏ צקי". אַזױ זענען עס די פאַמיליע-נעמעל 
קאָלבאָווסקי (פון קאָלבאָוויטש); דיטקאָווסקי (דיטקעוויטש); אָסאָווסקי (אָסעװע); 
דאַרעווסקי (דאַרעװע): מאַלאַוויצקי (מאַלאַװיד); זשוכאָוויצקי (זשוכאָוויצי); באָבראַ- 
וויצקי (באָבראָװיטש); דראַזששנער (דראָזשנע); מאָגילאנסקי (מאָהיליץ); סאַוויצקי 
(סאַװויטש); רוסאַכאָווסקי (רוסאַכאָװוע) אאַ"וו. | 

רעדט מען וועגן דעם צוזאַמענשטעל פון די ביטענער תושבים געפינען מיר 
אין זייערע פאַמיליע-נעמען שפּורן פון זייער אָפּשטאַם, דהיינו פון נאָענטע און 
אויך גאָר ווייטע מקומות. אַזױ זענען די פאמיליעס: סלאָנימסקי, רוזשאַנסקי 

מאָלטשאַדסקי, דזיענצעלסקי, פּינסקי, קלעצקין, קאַראַליצקי, ווילענטשיק, קאָװענ- 
סקי, פּאָגאָרעלסקי, מירסקי, פּרוזשאַנסקי, ברעסקין, װענגראָווסקי, סידרער, פּאַלאָ- 
נעצקי, קאַרעליטש, קראָשינסקי, שערעשעווסקי, דערעטשינסקי, קליבאַנסקי. אין 
די דאָזיקע נעמען זענען פאַראייביקט די שטאַם-ערטער: סלאָנים, ריזשנאֵי, מיי- 
טשעט, זשעטל, פּינסק, קלעצק, קאַרעליץ, ווילנע, קאָװונע, פּאָגאָרעליע, מיר, 
פּרוזשענע, בריסק, װענגראָוו, סידרע, פּאָלאָנקע, קראַשין, שערשעוו, דערעטשין, 
קליבאַן. וי מיר זעען האָט ביטען צו זיך צוגעצויגן תושבים (אָפּטמאָל װי איידעמס) 
פון די ווייטסטע מקומות. 

געוועזן זענען אויך אַ ריי משפּחות װאָס מען האָט זיי געקענט נאָר נאָך 
זייערע שטאס-שטעט. אָט האָט אַ האַלבן יאָרהונדערט אָפּגעלעבט אין ביטען אשר 
קאַרעליצער. מען האָט זיין אמתן נאָמען נישט געװוּסט. ער װאָלט געװװווסט אשר 
לעווין? -- געציילטע. אויך זיין איידעם האָט געהייסן אַרל, אשר-קאַרעליצערס 
איידעם. פון די קינדער איז דאָך שוין אָפּגערעדט, אָדער שרה-לאה די בריסקערקע. 
קיינער האָט איר נישט גערופן אַנדערש. און פון בריסק איז זי שוין געוועזן אַ 
שיינע עטלעכע צענדליק יאָר. איר טאָכטער און די אייניקלעך האָט מען געקענט 
נאָר װי אסתר"-פּעשקע דער בריסקערקעס און ,דער בריסקערקעס" אייניקלעך, 

רעדנדיק וועגן דעם נומערישן צוזאַמענשטעל פון ביטענער עדה װעלן מיר 
אָנגעבן די פעסטגעשטעלטע דאַטן און ציפערן װאָס מיר האָבן וועגן װוּקס פון 
ביטען בכלל און איר ייִדישן טייל בפרט, 

אין דעם ;,סלאָװניק געאָגראַפיטשני?, װאַרשע 1888 (פון װאַנען מיר האָבן 
אַגב גענומען די געשיכטע פון שטרייט צווישן די ,באַזיליאַנער*" מיט דעם פּדי- 
צישן הויף), ווערט געזאָגט, אַז אין יאָר 1858 האָט ביטען געציילט 975 איינוווי- 
נער, פון זיי זענען 509 געווען ייִדן, װאָס מיינט 52 פּראָצענט. (די אַנדערע זענען 
געווען 403 פּראַװאָסלאַװנע און 63 קאַטאָליקן). אין יאָר 1888 האָט שוין ביטען 
געהאַט (נאָך דעם זעלבן מקור) 1926 איינוווינער (900 מענער, 1,026 פרויען) 
פון זי 1.500 ייִדן װאָס, מיינט 78 פּראָצענט. דאָס הייסט, אַז אין משך פון 20 יאָר 
האָט זיך די אַלגעמײנע צאָל באַפעלקערונג פאַרטאָפּלט און דער ייַדישער טייל 
האָט זיך פאַרדרייפאַכט! נאָכמער -- די קריסטלעכע באַפעלקערונג האָט זיך 
פאַרקלענערט. דער גאַנצער צוּװוּקס אין די דאָזיקע 20 יאָר איז געגאַנגען אויפן 
ייִדישן חשבון, גאַנצע טויזנט נפשות. דאָס איז געװוען נישט נאָר פון דעם נאַ- 
טירלעכן צוּװוּקס. דאָס דאַרף אויך צוגעשריבן װערן צום גרעסערן צופלוס פון 
ישובניקעס פון די דערפער (נאָך דעם אָנהייב פון די אומרויקע 80קער אאָרן). 
און אויך װאָס דאַן האָט דער הויף אויפגעבויט די טוך- פאַבריק. 

די יאָרן 1860--1897 זענען טאַקע געווען דער בליונגס-פּעריאָד פון ייִדישן 
ביטען. דער ראַשיקער װוּקס איז געווען אַ רעזולטאַט פון אויפבוי און פּראָס- 
פּערירן פון דער טוך-פאַבריק, װוּ עס האָבן געאַרבעט הונדערטער ייַדן. אין די 
לעצטע יאָרן אין די פאַבריק געהאַלטן אין אַרענדע דורך דער משפּחה גאָרפינקל 
(אָפּשטאַמיקע פון ריזשנאָי). אין דער זעלבער צייט איז אויך אויפגעקומען די 
גאַרבערײ פון אברהם-יעקב אַייִן (אָפּשטאַמיקער פון סװיסלאָטש), די דאָזיקע צוויי 
אינדוסטריעלע אונטערנעמונגען האָבן נישט נאָר גורם געווען צו דער פאַרגרע- 

סערונג פון דער צאָל ייַדישע תושבים. דאָס האָט אויך משפּיע געװען אויפן 
געזעלשאַפטלעכן לעבן און דער אַנטשטײונג פון דער ייִדישער אַרבעטער-באַװעגונג 
אין ביטען. | 
אין דער דייטש-ייִדישער , ענציקלאָפּעדיאַ יודאַיִקאַ", ב' 4 ז' 1.237, בער- 
לין 1929, געפינען מיר אַ נאָטיץ וועגן ביטען פון װו. (ד"ר מ. ווישניצער), װוּ עס 
ווערט געזאָגט: 
,.אין יאָר 1766 איז אין ביטען געװען 237 יידן װאָס האָבן געצאָלט דעם 


קאָפּשטײער, אין יאָר 1847 זענען דאָרטן געווען 573 יידן. אין יאָר 1897 -- 1614 יידן 
(60 פּראָצענט פון דער באַפעלקערונג), און אין יאָר 1921 -- 7539. 


ווען מען שטעלט צוזאַמען די דאָזיקע דאַטן און ציפערן פון די דערמאָנטע 
מקורים, איז די אַנטװיקלונג פון דער צאָל ייִדן אין ביטען אַזאַ: 


6 יאָר -- 7 ידן 
7 /, --= 573 2 
58 , -- 509 2 
88 +, --= 00 , 
47 , -= 4 , 
41 , --י 539 , 


די פאַרקלענערונג פון דער צאָל ייִדן צװוישן 1897 און דער ערשטער וועלט- 
מלחמה דאַרף צוגעשריבן װוערן ראשית צו דעם פאַרמאַכן פון דער טוך-פאַבריק 
און אויך צו דער דורכגעפאַלענער רעװאָלוציע פון 1905. אַ גרויסע צאָל יוגנט 
און אַרבעטער אַרײינגעצױגענע אין דער רעװאָלוציאָנערע באַװעגונג האָט עמי- 
גרירט. די עמיגראַציע האָט זיך אָנגעהויבן בעיקר אין די פאַרייניקטע שטאַטן 
געפאָרן זענען גאַנצע משפּחות. עס איז בכלל נישט געווען קיין איין משפּחה 
װאָס זאָל נישט האָבן וועמען פון אירע נאָענטסטע אין אַמעריקע. מען פלעגט 
אויסחשבונען, אַז אין אַמעריקע זענען פאַראַן מער ביטענער וי אין ביטען גופא. 

גאָר געזונקען איז די צאָל פון די ביטענער ייִדן נאָך דער ערשטער ועלטי 
מלחמה. ביים אויסברוך פון דער מלחמה איז אַ גרעסערע צאָל יונגעלייט מאָבי- 
ליזירט געװאָרן. ביים אָנגריף פון די דייטשן אויף ביטען, ווען דאָס גאַנצע שטעטל 
האָט זיך עװאַקויִרט קיין קאָסעװע, זענען שוין אַ טייל צוריק נישט געקומעף 
עס האָבן צענדליקער משפּחות אין דער דאָזיקער צייט זיך באַזעצט, אויסער 
אין קאָסעװע, אויך אין סלאָנים, באַראַנאָויטש און אַנדערע מקומות. 

אין משך פון דער גאַנצער דייטשער אָקופּאַציע איז כמעט נישט געווען קיין 
נאַטירלעכער צוּװוּקס פון דער ייַדישער באַפעלקערונג. עס זענען פאַר די קרוב 
4 יאָר (1915---1919) כמעט נישט פאָרגעקומען קיין ייִדישע חתונות אין שטעטל. 
ווען עס איז פאָרגעקומען די חתונה אין ביטען פאַר די דייטשן, פון אַברהמע 
בערנשטיין (שרקה דאָטשקעס) מיט מירל זאַפּאָליער, איז עס געוען אַ גרויסע 
געשעעניש, און די דייטשן האָבן, כדי די דאָזיקע ;ערייגעניס" צו פאַראייביקן, 
געמאַכט אַ פאָטאָגראַפיע פון דער חתונה אויפן פרייען פעלד. די קראַנקײטן 
(טיפוס), דער הונגער האָבן אויך הונדערטער אַרױסגעריסן. 

בעת דעם בייטן זיך פון די מאַכטן (פּולישע, באָלשעוויסטישע), האָט זיך 
געמאַכט אַ מעגלעכקייט פון עמיגראַציע. עס האָט דאַן דער דזשאַָינט אָרגאַניזירט 
אַ מאַסנהאַפטע אױיסװאַנדערונג, אַ געוויסער טייל פון שטעטל האָט זיך אַריבער- 
געכאַפּט קיין װאַרשע און דאַן, אין די דאָזיקע בהלה-טעג, שמיגרירט, 

דאָס אַלץ האָט אַראָפּגעדריקט די צאָל פון די ביטענער ייִדן ביז דער צאָל 
פון 539 אין יאָר 1921. 

פאַר די שפּעטערדיקע קרוב 20 יאָר איז די צאָל כמעט וי פאַדרייפאַכט 
געװאָרן. ערב דעם חורבן זענען אין ביטען געווען בערך 12 הונדערט ייִדישע 
נפשות, 


ביטענער געאָגראַפיע, טאָפּאַגראַפיע און פלור:נעמען 


דער רוסישער וי דער פּוױילישער נאָמען פון שטעטל איז געווען ביטען 
מיט אַ האַרטן ,אי" (אין רוסיש אַ איערי* און אין פּויליש אַן ,איגרעק"). טייל 
שטעטלדיקע, בעיקר פון אַלטן דור, האָבן אַרױסגערעדט בוטען מיט אַ װאָװו נאָכן 
בית. אַזױ רעדן עס אויך אַרױס די ערשטע אַמעריקאַנער ביטענער אײנװאַנדערער. 
זייערע אינסטיטוציעס האָבן אויך דעם נאָמען בוטען. ווען די דייטשן זענען, אין 
5, אַריין אין ביטען, האָבן זיי עס אַ נאָמען געגעבן קליין- ביטען, משמעות 
אויסצוטיילן פון דער שלעזישער שטאָט ביטען די פּאָליאַקן האָבן צו ביטען 
צוגעגעבן דאָס װאָרט ;נאַד שטשאַראָן" (ליגט ביי דעם טייך שטשאַרע), אויך 
צוליבן טעם אויסצוטיילן פון דעם פריערדיקן שלעזישן בויטען, װאָס האָט אויף 
פּויליש געהייסן ביטאָס. | 

וועגן דעם אָפּשטאַם פון דעם נאָמען ביטען אָדער בוטען זענען פאַראַן 
פאַרשידענע לעגענדעס. אָט דערציילט איינע, אַז עס שטאַמט פון יענע צייטן 
ווען אין דער ישוב איז געווען אַ גאָר קליינע צאָל ייַדן, קוים אַ מנין. האָט מען 
אָנגעהױבן אויפקלייבן די איינצלנע צום מנין. געלאָזץ האָט מען אַ פּױער, ער 
זאָל אַכטונג געבן דער עולם זאָל זיך נישט צעגיין. אָבער עס איז שווער געווען 
אויפצוקלאַפּן אַ :מנין. דער פּױער פלעגט טענה: ,בול טען אי פּאָשאָל, בול טען 
אי פּאַטאָל* (געווען יענער און איז אַװעק, געווען דער און איז אַװעק) -- איז גע- 
װאָרן בוטען. אַ צווייטער נוסח פון דער זעלביקער לעגענדע זאָגט, אַז ביים קלייבן 
אַ מנין פלעגן די ביטענער אַרומזוכן די צען מתפּללים און פאַרבעטן זיי צום 
דאַװענען: , ביטע, ביטע קומט אַריין צום מנין"* -- איז געװאָרן ביטען 

אַ צווייטע, הלצהדיקע, ווערסיע איז: פון איין פּאָר, װאָס האָט מיט יאָרהו- 
דערטער צוריק חתונה געהאַט, איז אויפגעקומען די גאַנצע ביטענער עדה -- 
פון איין בויך, מבטן אחד, אַזױ איז געװאָרן ביטען (ווערטער-שפּיל -- ,/בטן* אויף 
העברעיַש מיינט בויך). 

די אָפּיציעלע נעמען פון די ביטענער גאַסן האָבן זיך נישט געהאַלטן. נישט 
די רוסישע, נישט די דייטשע, נישט די פּױלישׂע. דער שטעטלדיקער עולם 
האָט געהאַט זיינע אייגענע נעמען פאַר די ביטענער גאַסו און געסלעך, פאַר די 
פּלעצער און ערטער אַרום שטעטל, 

+ בכלל איז ביטען געווען געטיילט אויף ,שטאָט און ,ניישטאָט'. די גרענעץ 
איז געווען דעם ;רבלס געסל?, אָדער ,אליה-איטשע-ממונהס-געסל", פאַרן ,זעמסקן 
נאַטשאַלניק?. | 

פּאַראַלעל מיט דער ;ניישטאָט* איז געווען די ;נייע גאַס?, װאָס האָט זיך 
פון דער צווייטער זייט געגרענעצט לענגאויס מיט דעם ,װיהאָן" (אַ לאָנקע װוּ 
מען פלעגט אַרױסטרײבן די פי צום פיטערן. אװיהאָן" שטאַמט פון דעם וייס" 
רוסישן װאָרט וויהנאַט, אַרױסיאָגן). די ,נייע גאַס* האָט אויך געהייסן ,, קאָלאָנער? 
אָדער ;די קאָלאָניע". געשטאַמט האָבן ביידע נעמען פון דער זעלבער צייט. די 
גאַס האָט זיך טאַקע ניי אויסגעבויט (אינמיטן פון 19 טן יאָרהונדערט). געוען 
איז דאָרט בלאָטיק, און מיט ,גרוז" פון מאָנאַסטיר און געלן זאַמד פון ,באַרג" 
האָט מען אָנגעשאָטן די גאַס. אַזױ איז זי געבליבן נישט ברוקירט ביז אונדזערע 
טעג. ביים אויפבויען די דאָזיקע גאַס האָבן די באַלעבאַטים געמאַכט אַן אָפּמאַך 
מיט דער ייִָקאַ (ייִדישע קאַלאָניזאַציע אַסאָציאַציע), וועלכע האָט דאָרטן פאַר- 
פלאַנצט אויבסט-סעדער,. די דאָזיקע גאַס האָט זיך געצויגן פון ;װאָלאָסט" 
(קרייז-פאַרװואַלטונג) ביז דעם רבלס שטוב, 


די ,נײישטאָט* מיט דער ;נייער גאַס" זענען געװען פאַרבונדן מיט דער 
,גרעבליע?, װאָס האָט אויך געהייסן ,שמאַרגײס געסל" (אויפן נאָמען פון דעם 
איינציקן איינוווינער אין דאָזיקן געסל), 

,נײישטאָט? און ;שטאָט* האָבן געשאַפן איין לאַנגע גאַס, אַ ברוקירטע, װאָס 
האָט זיך געצויגן פון , באַרג* ביז ,די בריקן", דורכן ,מאַרק". די ;שטאָט* האָט 
אויך מהאי טעמא געהייסן ,בריקער גאַס". דער ,באַרג" האָט געליפערט בויי 
מאַטעריאַל (געלן זאַמד) פאַר אַלע בנינים. אינמיטן באַרג זענען טאַקע אין משך 
פון יאָרן געשאַפן געװאָרן טיפע לעכער. דער ,באַרג* איז געווען באַװױנט פון 
דריי זייטן דורך ייִדן; די פערטע זייט איז געווען דער קליסטער מיט דער 
;זװאָנניצע? און דעם גלחס שטוב. 

אין יאר 1912 איז אינמיטן ,באַרג* געשטעלט געװאָרן אַ דענקמאָל פאַר 
דער צאַרישער משפּחה ראָמאַנאָוו (אין שייכות מיטן 300טן יובל פון דער ראָמאַ- 
נאָװ-הערשאאַפט אין רוסלאַנד). די דייטשן האָבן דעם דענקמאָל אַראָפּגענומען. 
פאַר די פּוילישע צייטן איז אויף דעם אָרט אויפגעבויט געװאָרן אַ הילצערנער 
קאַטױלישער קאָסציאָל, 

בכלל האָט מען וועגן דעם ,, באַרג* דערציילט, אַז ער איז אַנטשטאַנען װאָס 
דאָ זענען באַגראָבן געװאָרן די הרוגים פון דער ,מלחמה מיט די שװעדן". אַזאַ 
מין מסורה איז אויך געווען וועגן אַ צווייטן באַרג -- דער ;,ליסן- באַרג", װאָס 
איז געלעגן נאָכן ,דריטן בריק" אינמיטן די היי-לאָנקעס. דער דאָזיקער ,ליסן" 
באַרג* (אַנדערע האָבן אויסגערעדט צניסן-באַרג*) איז געווען אַ באַליביקער שפּאַי 
ציר-אָרט פאַר גרויס און קליין אין די שבתים. דער נאָמען זאָל שטאַמען דערפון 
װאַס ער איז געווען מיט אַ ,ליסינע" (אַ פּליך), אַ געל-זאַמדיקער קאָפּ און אַרום 
האָבן זיך ווייט געצויגן גרינע, נאַסע און בלאָטיק-זומפּיקע הײי-לאָנקעס. אויך 
וועגן דעם באַרג האָט מען דערציילט, אַז ער שטאַמט פון דער ;שוװעדישער 
מלחמה", | 

נישט נאָר דער אליסן-באַרג", נאָר בכלל אדי בריקן" זענען געוען פון די 
באַליבסטע שפּאַציר-ערטער פון שטעטל. און דער עולם האָט שוין געהאַט זיינע 
נעמען -- נאָכן ?ערשטן", נאָכן , צווייטן" אאַ"וו בריק. געווען זענען 4 בריקן 
(ביז דער ערשטער וועלט-מלחמה). נאָכדעם זענען עס געווען נישט מער וי 2, 

די ,שטאָט* האָט געהאַט אירע געסלעך. די גרענעץ צװישן ;נײישטאָט* און 
;שטאָט* איז געווען, וי מיר האָבן שוין געזאָגט, ;דעם רבלס געסל". אין דער 
ריכטונג צו די בריקן האָט זיך לינקס גענומען ,ניאָכקעס? געסל (אויפן נאָמען 
פון איינציקן ייִד אין געסל ניאָכקע אולאַנסקי), װאָס האָט זיך געצויגן ווייטער 
אין דער , גױיַשער גאַס". לינקס פון ,ניאָכקעס געסל" האָט זיך גענומען ,אַלט- 
קאָזינע". 

רעכטס פון דער בריקער גאַס, אָנגעהױיבן פון רבל האָט זיך געצויגן אַזש 
ביז דער שטאַרע מיט איבעררייסן, אַ צוייטע ,גויִשע" גאַס, געהייסן האָט זי 
;די חזירישע גאַס", אויך די פּויערים פלעגן איר אַזױ רופן -- ,סװיננאַיאַ". די 
צענטראַלע ,בריקער גאַס* האָט זיך מיט די זייטיקע, מיט די פּאַראַלעלע נישט- 
ייִדישע גאַסן, פאַרבונדן מיט קיילע-יאָשקעס געס?? פון איין זייט און מיט 
, איטשע-מאירס געסל" פון דער צווייטער, 

פון דער דאָזיקער צענטראַלער גאַס האָט זיך אַריינגעשניטן , דאָס הקדע- 
געס?", װאָס האָט פאַראייניקט די בריקער גאַס מיט דעם ,שולהויף". דאָ אין 
הקדש-"געסל האָט זיך געפונען דאָס חסידים-:שטיבל און דערנעבן טאַקע דער 
;הקדש". 

דער ,הקדש" איז געווען אַ מין הכנסת-אורחים פאַר דורכגייענדיקע אָרעמץ- 
לייט, מדינה-גייער. נישט זעלטן אָבער פלעגן דאָרטן אויך ווינען היימישע, 
אָרטיקע קבצנים. 

דעם ;הקדש* וי די ,תלמוד-תורה", װאָס איז געשטאַנען אויפן ‏ ,שולהויף", 
האָט בשעתה מנדב געווען די האָלץי-פירמע און פּאַשטש-האַלטער פרומקין 

אין ;שטאָט* איז אויך געווען דער , מאַרק*. אַ פירקאַנטיקער פּלאַץ, אַ נישט- 
ברוקירטער, מיט אַ ,פּאַמיעטניק? (אַ פּראַװאָסלאַװונע קליינע קאַפּליצע מיט עפּעס 
אַ ,הײיליקן?) אינמיטן. דאָ איז אויך געווען די שאָפּע פון דער ,פּאַזשאַרנער 
קאָמאַנדע*. 

אויף דעם ,מאַרק* פלעגן פאַר די צאַרישע צייטן פאָרקומען די מערק און 
די יאָר-יאַרידן װאָס פלעגן פאָרקומען אין דער צייט פון ,טשערנויקע" און 
,פּעטרא". גרויסע יאַרידן פלעגן עס זיין װאָס פלעגן צװאַמענברענגען ייִדישע 
װאַנדערנדיקע סוחרים פון גאָר ווייט און ראשית:כל פון די אַרומיקע שטעט 
און שטעטלעך. פאַר דער צייט פון די פּאָליאַקן איז דער ,, מאַרק* טיילווייז אַרי- 
בערגעטראָגן געװאָרן אויפן , באַרג* (פאַר פי). 

בעת דער גרויסער שריפה אין יאָר 1915, ווען די גאַנצע ,שטאָט* איז 
אַװעק מיטן רויך, איז די שאָפּע פון דער ,פּאָזשאַרנער קאָמאַנדע? גאַנץ געבליבן. 
פאַר די פּולישע צייטן איז צו דער הילצערנער טייל פון דער שאָפּע צוגעבויט 
געװאָרן אַ געמויערטע. 

בכלל איז די , פּאַזשאַרנע קאָמאַנדע* אין שטעטל װאָס האָט אין די פּוױלישע 
צייטן געהייסן 0 8 0 ( 0801068) 51122 0600001022) 0608/2ע8 ) 
(ביטענער פרייוויליקע פייער-אָפּהיטער) געוועזן ביז 99 פּראָצענט אַ ייִדישע. אין 
די 20ער יאָרן האָט מען זיך געקליבן פייערן דעם 50סטן יובל פון דער פפּאַ- 
זשאַרנע*,. צווישן די הויפּט-מתעסקים ביי דעם יובל איז געווען מתות גאַלער- 
שטיין, וועלכער זאָל האָבן געשטאַנען ביי דעם עויגעלע*" ווען די ,פּאָזשאַרנע 
קאָמאַנדע" איז געשאַפן געװאָרן. די , פּאָזשאַרניקעס? האָבן אָפּטמאָל אָפּגעהיט די 
שטאָט-איינוווינער, בפרט די ייִדן, נישט נאָר פון שריפות. זיי זענען נישט זעלטן 
געווען די שומרים פון דעם האָב און גוטס, פון דעם לעבן ממש, פון די ייִדן 
בעת מען האָט זיך געריכט אויף ,עקסצעסן". כמעט די גאַנצע ייִדישע יוגנט, 
ראשית די אַרבעטנדיקע, זענען געווען מיטגלידער אין דער פפּאַזשאַרנע". און 
מיט רעכט איז זי פאַרעכנט געװאָרן צום ייִדישן רכוש פון ביטע. אין דער 
פּאָזשאַרנער שאָפּע האָט מען געשפּילט ייִדיש טעאַטער, סיי פרעמדע װאַנדערנ- 
דיקע אַרטיסטן, סיי די אייגענע אמאטאָרישע קרייזן; דאָרטן זענען פאָרגעקומען 
רעפּעראַטן פון פרעמדע און אייגענע לעקטאָרן; דאָרטן זענען פאָרגעקומען שטאָ- 
טישע גרעסערע אסיפות און פאַרוויילונגען. די פּאָזשאַרניקעס האָבן געהאַט אַ 
חזקה צו האַלטן אָרדענונג בעת די טעאַטער-פאָרשטעלונגען, געהיט בעת ייִדישע 
אונטערנעמונגען. דער אָרקעסטער פון דער ,פּאָזשאַרנע" האָט געשפּילט אויף 
די ייִדישע חתונות און בכלל באַשיינט אַלע ייִדישע שמחות, 

פון ,/איטשע-מאירס געסל* און ,הקדש-געסל? איז מען געקומען צום ועג 
װאָס האָט געפירט צו דאָמאנאװוע און צום ,שולהויף". דער ,שולהויף" האָט אין 
די לעצטע יאָרן געהאַט גאָר אַן אַנדער פּנים וי פאַר דער ערשטער ושלט- 
מלחמה. אַלע בנינים װאָס עס זענען דאָרטן געװועזן זענען חרוב געװאָרן אין 
יאָר 1915. ערשט אין די 20ער יאָרן איז אויפגעבויט געװאָרן דער גרויסער 
כית-:מדרש (אויף זיין אַלטן פּלאַץ). דער פּלאַץ פון דער אַלטער שול איז געװאָרן 
אַרומגעצױמט -- טאבו, הײיליק, קיינער האָט אים נישט באַטראָטן. דער , חייטים" 
האָט זיך אָנגעהויבן אויפבויען, אָבער די נייע בעלי-מלאכות, די יונגע, האָבן 
שוין נישט געהאַט קיין גענוג קוראַזש (אָדער עס זענען שוין נישט געוועזן קיין 
תקיפים צוליב וועמען מען האָט געמוזט זוכן אַ באַזונדער מקום-:תפילה) וי זייערע 
טאטעס און זיידעס און דער בנין איז יאָרנלאנג געשטאנען א נישט-פאַרענדיקטער, 
ערשט האַרט פאַר דער מלחמה איז געװאָרן אַ פּלאן דאָרט אײינצואָרדענען אַ העב- 
רעאישע שולע. דער בית-הרב און די תלמוד-תורה איז ניט אָפּגעבױט געװאָרן. דער 
מרחץ האָט באַקומען אַ גאָר אַנדערן אויסזען. גלייך װוי עס האָט זיך געענדיקט די 
דייטשע אָקופּאַציע און עס האָט זיך אָנגעהויבן נאָרמירן דאָס לעבן איז איינע 
פון די ערשטע באנייטע בנינים געוועזן די באָד. אַ דאנק די מיטלען פון דעם 
,קאָמיטעט* (אַזױ האָט געהייסן דער אָרטיקער אַמט װאָס איז צוזאמענגעשטעלט 
געװאָרן פון ייִדישע געזעלשאַפטלעכע טוערס און האָט פאַרװאַלטעט מיט די 
געקומענע פון אַמעריקע הילפפאָנדן) איז רעמאָנטירט געװאָרן דער חרובער באָד- 

בנין און עס איז איינגעאָרדנט געװאָרן א ,מאָדערנע היגיענישע מקווה" מיט 
װאַנעס. 

אויפן שולהויף איז אויך אויסגעבויט געװאָרן אַ שטאָטישער אייזקעלער. 
די איניציאַטאָרן זענען געווען די טוערס פון דעם , ביקור-חולים". דעם אייז פלעגט 
מען אַרױסגעבן נאָר נאָך דער אָנווייזונג פון דעם דאָקטאָר, דער שליסל פון 
אייזקעלער איז געוועזן ביי די פאַרװאַלטונג-מיטגלידער פון ,ביקור-חולים", 

די באָד האָט זיך געגרענעצט מיט דעם ,טייכל", װאָס האָט אייגנטלעך גע- 
האַט אין משך פון אַ פּאָר דורות אַ ייִדישן נאָמען. מיר אין אונדזערע צייטן האָבן 
דאָס טייכל גערופן ,לאה-ריוועס טייכ?", ביי די עלטערע האָט עס געהייסן ,חיה- 
פּייעס טייכל". ווער ווייסט, אפשר האָט עס פריִער געהאט נאָך אַן אַנדערן נאָמען. 

דער אויספלוס פון ,טייכל* האָט זיך אָנגעהויבן גאָר גאָר ווייט, אַרױסגעפלאָסן 
פון הינטער דעם מאַנציוטער װאַלד. נאָכדעם פאַרביי די דערפער פּאַפּיערניע, 
זאַפּאָליע, זאַרעטשע. פאַרבייגט זיך פאַרביי דעם ,גלחס סאָד" און זיך פאַרהאַלטן 
ביי די סלוזשעס פון זאַרעטשער מיל, װאָס עס האָט פאַר דער ערשטער וועלט- 
מלחמה אַרענדירט רב אליהו דיטקאָווסקי (אליה מינדעס); פון דאָרטן וייטער 
געשװווּמען פאַרביי ,זשאַבע-קװאָקע? ביז קעגנאיבער דער ,פאַבריק". דאָ װוי- 
דער געשאַפן אַ גאָר גרויסן און טיפן באַסײן, דעם קקאַסטן" און זיך אויך 
אָפּגעשטעלט פאַר די זשאַלוזשעס פון דער װאַסער-מיל, װאָס איז ביז דער ער. 
שטער ועלט-מלחמה געוען אַרענדירט פון משה:דוד אייזנשטאַט; נאָך דער 
מיל האָט זיך אָנגעהויבן ,חיה-פייעס" אָדער ;,לאה-ריוועס? טייכל, צעפלאָסן 
ווייטער דורכן ,בריקל" פאַרביי דער גאַרבאַרניע פון איין זייט, און דער ,גױי- 
אישער*? גאַס פון דער צווייטער און זיך פאַראייניקט הינטער וועלוול דעם שמיד, 
ביים , צווייטן בריק* מיט דער שטשאַרע, 

דאָס ,טייכל? איז געווען געקניפּט און געבונדן מיטן ייִדישן ביטען. מיר 
וועלן טאַקע מאַכן אַ מין שפּאַציר לענגאויס זיין לויף, 

אַלע מילן װאָס זענען געלעגן אויף זיין פלוס האָבן געהערט אָדעד געווען 
אַרענדירט צו ייִדן: אין פּאַפּיערניע --- צו לייב פּאַפּירניער (ניעמאָי), פאַר אים 
צו זיין פאָטער אשר פּאַפּירניער; אין זאַפּאָליע -- צו מאיר זאַפּאָליער (קאָ- 
ווענסקי); זאַרעטשע -- אליהו דיטקאָווסקי און ביטען -- משה-דוד איזנשטאַט 
(משה-דוד גאָלדעס), 

מיר האָבן ביים אָנצייכענען דעם לויף פון ,טייכל" אָנגערופן אַ ריי פלור- 
נעמען, זיי פאַרלאַנגען אַ געוויסע אויפקלערונג, 

;דעם גלחס סאָד" איז געווען איינער פון די שבתדיקע שפּאַציר- און טרעפ- 
פּונקטן, בעיקר פאַר דער יוגנט. אָט דאָ האָבן זיך געטראָפן פּאָרלעך, דאָ האָבן 
אויך געהאַט זייערע צואַמענטרעפן פאַרשידענע טוער פון דער יוגנט ועגן 
זייערע געזעלשאַפטלעכע עסקים. װוער עס האָט געזוכט אַ שטילן שאָטנדיקן ווינקל 
צום לייענען ביחידות, האָט אויך דאָ געפונען אַ געמיטלעך-רויִקן און באַקװע- 
מען פּלאַץ. אַ! װאָלטן די ביימער און קוסטעס געקענט דערציילן, װאָלטן זי אַ 
סך אונדז היינט איבערגעגעבן זײיער ויכטיקע און העכסט-אינטערעסאַנטע 
געשיכטעס, 

;זאַרעטשע* איז אייגנטלעך געווען דער נאָמען פון דאָרף װאָס האָט זיך 
געצויגן לענג-אויס דעם דרום-מערב ראַנד פון ביטען. די ייִדן האָבן אָבער דעם 
וועג צום דאָרף, פון ,װאָלאָסט* (די געביידע פון דער פאַרװאַלטונג פון קרייז) 
ביז צום דאָרף ממש, געקרוינט מיטן נאָמען ,זאַרעטשע* (מיינט אין רוסיש 





אַן אינזעלע אין זארעטשער אָזיערע, ביים ליבלינג שפּאַציר אָרט 
פון ביטענער יוגנט 


איבערן טייך -- זאַ רעטשע). דאָ האָט זיך איינגעשטעלט דער טראַדיציאָנעלער 
שבת-נאָכמיטיק-שפּאַציר, יעדער טייל און שיכט האָט געהאַט זיין צייט און זיין 
ווינקל. דער עלטערער עולם פלעגט שוין צו שלוש-סעודות אַװעקגיין אַהיים. 
די יוגנט פלעגט אָבער בלייבן ביז גאָר שפּעט אין דער נאַכט. דער דאָזיקער 
שפּאַציר-װועג איז געווען זייער אַ פיינער, באַזוימט פון ביידע זייטן מיט ווער- 
בעס און מיט װאַסער. 
ביי דער זאַרעטשער מיל זענען געווען די ,קופּאַלניעס? -- צוויי, מיט ברעטער 
כמו סוכות, אַרומגעצױמטע ערטער, װוּ עס פלעגן זיך באָדן די מער ,פאַרנעמף" 
און מיט יאָרן עלטערע ביטענער ייִדישע טעכטער. (דאָס רוב פלעגט זיך בכלל 
באָדן ,הינטער די בריקן" אין דער שטשאַרע). די ,קופּאַלניעס? זענען געווען 
פאַר אויסדערװיילטע, דאָ האָט מען אויך געדאַרפט אויסקויפן ביי רב אליהון 
; בילעטן?, 
נאָך די , קופּאַלניעס* האָט זיך געצויגן די ,זשאַבע-:קװאָקע*. כשמה כן היא 
-- געהייסן אַזױ, ווייל דאָ איז אַ גאַנצן מעת-לעת געשטאַנען איין גרויסע גע- 
קװאַקערײי פון די זשאַבעס פון דעם טיכל און אין די דערבײיאיקע זומפּיקע, 

מיט אַ אַייַר (אויף אונדזער היימישן לשון ;פּאַנעס*) באַװאַקסענע שטחים. אויף 
;זשאַבע-קוואקע* האָבן געוווינט פּויערים. 


;די פאַבריק* -- די דריי שטאָקיקע געביידע פון דער טוך:פאַבריק -- 
איז בעת דער ערשטער דייטשער אֶקופּאַציע פאַרואַנדלט געװאָרן אין אַ לאַגער- 
אָרט פאַרן אָקופּאַציע:מיליטער. אין די צוואנציקער יאָרן איז זי פונאַנדערגע- 





;הינטשט טיכל" גליך נאָכן אבריקל -- דעכטס הב אי 
מאָרדוכאָווסקיס הייזקע 


נומען געװאָרן און די ציגל זענען פאַרווענדט געװאָרן װוי בוי-מאַטעריאַל. הגם דער 
בנין איז שוין נישט געווען האָט דער פּלאַץ נאָך אַלץ געהייסן ,די פאַבריק", 


,דער קאַסטן* --- דער רעזערװואַר פון דעם װאַסער, װאָס האָט געלאָזן אין 
באַװועגונג די טורבינעס פון דער װאַסער-מיל -- איז געװוען דער פּלאַץ װוּ 
די ;גרויסע",. די גוטע שווימערס, פלעגן ערב-שבת ווייזן זייערע קונצן אין 
שווים-קונסט. זיך האַלטן לאַנג אונטערן װאַסער, שווימען ;,פּלײיצקע?, ;לײגן 
קלאַפטער* וכדומה. זיי, די דאָזיקע ,שוויממייסטערס", פלעגן עס פון די הויכע 
;פּאליעס? אַרײנשפּרינגען אונטערן שטראָם פון דעם װאַסער װאָס האָט זיך 
געריסן פון די זאַלוזשעס אויף די מילרעדער. קלינװאַרג האָט אָבער זיך גע- 
באָדן (געפּליושקעט) אין חיה-פייעס אָדער לאה-ריוועס טייכל. דאָ האָבן זיי אויך 
אין קאָשיקעס אָדער אין רעשעטעס ,געכאַפּט פיש". אין ;קאַסטן* פלעגט מען 
ערב-פּסח טראָגן טובלען די פּסחדיקע כלים, 

איבער דעם ,טייכל", האַרט ביי דער באָד, איז געווען ,דאָס בריקל? -- 
מען האָט שוין געװוסט, אַז דאָס מיינט מען דעם יעניקן בריקל װאָס פירט צום. 
,הינטערן טייכ?* אָדער ,איבערן טייכל". געװוינט האָבן ;איבערן טייכל" אַ 
צענדליק ייִדישע משפּחות און אַ פּאָר קריסטלעכע. דאָ איז אויך געװוען די 
גאַרבאַרניע. אַהער פלעגן זיך ערב:שבת ציען קאַראַװאַנעס מיט עמערס און 
ליאקעס, כדי צוגרייטן ואַסער פאַרן שבתדיקן טיי. דאָ האָט זיך געפונען ,די 
קרעניצע", װאָס האָט געשמט מיט איר געשמאַקן װאַסער. 

גייען מיר אַזױ ווייטער מיט אונדזער שפּאַציר איבער ביטען, קומען מיר 
צו די צוויי וועגן װאָס ביידע פירן זיי צו דעם ;דרך כל חי*, צום לעצטן פּונקט 
פון יעדן לעבעדיקן -- צום בית-עולם, 

צוויי וועגן --- מיט איינעם, דעם הױפּטװעג, װאָס האָט געפירט צו דאמא- 
נאווע, די באַןיסטאַנציע פון שטעטל, האָט מען געטראָגן דעם בר"ימנין צו זיין 
אייביקעוי רו. צוריק איז מען, נאָכן אָרטיקן מנהג, געגאַנגען מיט אַ צוייטן 
וועג -- מיט אַ זייטיקן, װאָס האָט געפירט דורכן ,איבערן טייכל". 

איידער מיר קומען אַרױס פון שטעטל צום ,גוטן אָרט* װעלן מיר זיך 
פאַרהאַלטן ביי נאָך אַ וויכטיקן ייִדישן אָביעקט --- ביים , פּוסטן סאָד", 

אונדז איז שוין פריִער אויסגעקומען, ביי אַנדערע געלעגנהייטן צו דער- 
מאָנען דעם ;פּוסטן סאָד?. דאָס איז געווען אַ פירקאַנטיקער גרויסער פּלאַץ, אַ 
נישט-פאַרזייטער, באַװאַקסן מיט גראָז, און אַלע פיר זייטן זענען געווען באַזעצט 
מיט אַלטע, דיקע גרויסע שאָטנדיקע ליפּעס. ,פּוסטער סאָד" האָט ער געהייסן, 
ווייל אין אים זענען נישט געװוען קיין פרוכט-ביימער. אָט אַהער פלעגט עס 
דאָס גאַנצע שטעטל זיך אַרױסלאָזן אין די זומער-שבתים. אַלט און יונג פלעגן 
אַהער קומען. אויך באַלעבאַטישע ייִַדן האָבן דאָ נישט געפעלט. דער ,פּוסטער 
סאָד* איז געלעגן אין שטעטל גופא, אין דעם תחום פון עירוב און עס איז נישט 
געווען קיין חשש פון חילול-שבת, אַז מען װעט חס-ושלום אַװעקגיין מחוץ דעם 
תחום-שבת און אַהער האָט מען אויך געמעגט ;טראָגן". פלעגן עלטערע יַדן 
ליגן אין די שאָטנס פון די ברייטצעצוייגטע ליפּעס, מעין געווען אין אַ ספר, 
געזאָגט דעם פּרק, אַרײנגעבליקט אין אַ בוך אָדער אין אַ צייטונג. מאַמעס 
פלעגן פאַר די קינדער מיטנעמען ,פּעקלעך* מיט שבת-געבעקס און פרוכט. 
די יונגװאַרג האָבן דאָ געהאט אַ ווונדערבארן אָרט פאַר כל-המינים שפּילערײען. 
מער דרייסטערע פלעגן קריכן אויף די ביימער, זוכן פייגל נעסטן. 

ביז שפּעט פלעגט מען דאָרט זיצן און מקים זיין מיט אַ ברייטן פאַרנעם די 
מצווה פון עונג-שבת. 

נאָך אַ מעלה האָט געהאַט דער ;פּוסטער סאָד* -- ער פלעגט צושטעלן אַ 
וויכטיקן היילמיטל פאַרן שטעטל -- ;ליפּאָװי צוועט", די בליעכץ פון די ליפּע- 
ביימער. ווען די ליפּעס האָבן געבליט, פלעגט מען אַהער קומען באַלאָדן מיט 
קוישיקלעך און זעקעלעך כדי צו קלייבן דעם בליעכץ װאָס האָט געהאַט אַ גאָר 
גרויסע היילקראַפט פאַר פאַרשידענע מחלות, 

די שבתדיקע שפּאַצירן אין ,פּוסטן סאָד" האָבן אויפגעהערט ווען ביטען 
איז פאַרנומען געװאָרן דורך די דייטשן אין יאָר 1915. בכלל זענען דאַן בטל 

געװאָרן אַ סך פון די איינגעשטעלטע מנהגים און עס זענען פאַרשװוּנדן די 
שטעטלשע פירערכצן. אין ,פּוסטן סאָד" האָט די דייטשע מיליטער-גרופּע, װאָס 
האָט סטאַנציאָנירט אין ביטען (בריק-בויער -- סאַפּיאָרן) אַװעקגעשטעלט זייערע 
וועגענער מיט. די ריזיקע פּאַנטעאָן-בריקן. 

און אָט זענען מיר שוין ביים ראַנד פון שטעטל, מיר קומען צו צום וויכ- 
טיקסטן רעקוויזיט פון דער יאָרהונדערטער-דראַמע װאָס עס האָט זיך דאָ אָפּ- 
געשפּילט --- מיר זענען ביים ייִדישן בית-עולם. 

אַ הילצערנער פּלױט האָט אים פון אַלע זייטן אַרומגענומען. אַן אוהל ביים 
אַרײינגאַנג װוּ עס איז געווען די טהרה-ברעט, די ,מיטה" און אַנדערע מכשירים 
פון דער ;חברה-קדישא". 

דער שטח זיינער איז געוװען װי אַ דלד. תחילת, וען מען האָט כאַקומען 
דעם פּלאַץ פון ;הויף", איז ער געוען אַ פירקאַנטיקער. שפּעטער האָט מען גע- 
מוזט צוקויפן אַ שטיק פּלאַץ און ער האָט באַקומען זיין דלד-אויסזען. איז טאַקע 
אויפן ,גוטן אָרט* געווען אַן אַלטער, אַ ישן-נושנדיקער טייל, װוּ די מצבות 
זענען שוין געווען האַלב-איינגעזונקען און באַװאָקסן מיט מאָך און װילדגראָז. 
אויפן עלטערן טייל פון אַלטן קװאַרטאַל זענען געװאַקסן פעלד-מאַלינעס. מען 
האָט זיי נישט גענוצט, מען האָט די קינדער אָנגעזאָגט, אַז דאָס אין שפּייז פאַר די 
טויטע. פלעגן זיי רייף וערן, פון זיך אַליין אַראָפּפאַלן און נייע שפּראָצונגען 
פלעגן ווידער אויפגיין און זיך צוזאַמענפלעכטן אין אַ געפּלאָנטער װאָס האָט 
אוממעגלעך געמאַכט דאָס באַטראַכטן און אױיספאָרשן דעם דאָזיקן גאָר אַלטן טייל. 

דער אַמאָליקער שטח (ביז דעם ניי דעראָבערטן באָדן) איז געווען אָנגעזעצט 
מיט יאָרהונדערטער אַלטע סאָסנעס װאָס קיינער האָט זיי נישט גערירט, קודש 
זענען זיי געווען. 

אָפּט פלעגן זיין געלעגנהייטן װוען מען פלעגט קומען אויפן ,גוטן אָרט", 
קרובים פלעגן קומען מיט לויות און צו יאָרצײיט; מען פלעגט קומען ,פאַר- 
בעטן" די שוכני-עופר צו שמחות -- צו חתונות און בריתן; ביי אויסערגעוויינט- 
לעכע פאַלן, ביי שווערע געווינערינס אָדער חולאים-מסוכנים פלעגט מען קומען 
;רייסן קברים", 

חוץ די דאָזיקע איינצלנע געלעגנהייט-פאַלן זענען געווען באַשטימטע צייטן 
ווען דאָס שטעטל פלעגט זיך אַ לאָז טון צום בית-עולם -- אין חודש אלול און 
תשעה-באב. 

אין אלול, ווען אַ פיש אין װאַסער פלעגט אָנהייבן ציטערן און יעדער האָט 
זיך גענומען גרייטן צום יום-הדין, פלעגט מען נעמען צו הילף די יענטוועל- 
טיקע. מען האָט געװאָלט די אייגענע ימים:נוראימדיקע תפילות באַקרעפטיקן 
מיט די בקשות צו די נפטרים, זיי זאָלן דאָרטן אויבן זיין גוטע בעטערס, מליצי- 
יושר אַרױסצובאַקומען אַ כתיבה וחתימה טובה, 

אין דער דאָזיקער צייט איז דאָס שטעטל געװאָרן פול מיט קבר:אבות- 
אורחים, געקומענע פון דער פרעמד. לאַנג זענען זיי שוין אַװעק פון שטעטל, 
זיי האָבן אָבער איבערגעלאָזט אויפן היגן בית-עולם טאַטע "מאַמא; פלעגן זיי קו- 
מען (אָפּטמאָל פון גאָר ווייט) אויף קבר:אבות. 


פנקס ביטען 21 


אלול איז געווען אַ טרויעריקער, אַ ויינענדיקער סעזאָן אויפן ;גוטן אָרט". 
אַנדערש איז געווען תשעה-באב. דאַן איז אַהין אַרױס ממש דאָס גאַנצע שטעטל, 
אַלט און יונג, מענער און פרויען. פאַר די קלײינװאַרג איז גראָד דער דאָזיקער 
טרויער-טאָג געווען אַ כמו הייטערער יום-טוב. חוץ װאָס חברה האָט זיך גוט 
אָנגעשטיפט בעת די קינות, װאַרפנדיק ?שישקעס" (שטעכעדיקע קנאָספּן פון 
דערנער) איז דאָס גיין אויפן בית-עולם געווען אַ מין פּאַראַד, 

פון ערב:תשעה-באב האָט שוין יעדער ייַנגל געהאַט צוגעגרייט אַ הילצערן 
שווערדל --- געמאַכט פון דאַך-שינדלען. די דאָזיקע שווערדלעך פלעגן װערן 
אויסגעפאַרטיקט מיט דער גרעסטער פּרעציזקיט: פאַרייניקט צוויי שינדלען מיט 
זייערע ניוט--זייטן האָט זיך געשאַפן אַ ,שייד" פאַרן שװערד, װאָס איז פון אַ 
קינעלקע פיין אויסגעשניצט געװאָרן מיט אַ א,קינסטלעריש" הענטל. באַװאָפּנט 
מיט די דאָזיקע כלי-זין האָט זיך חברה געפילט וי סאָלדאַטן, גבורי-חיל. מיט 
אמתן צער פלעגט מען נאָכדעם די דאָזיקע ,שװוערדן" צעברעכן און אַריינשטעקן 
אין די קברים פון די נאָענטע װאָס מען פלעגט באַזוכן 

דער דאָזיקער מנהג האָט געשטאַמט פון קדמונים און האָט געדאַרפט דער" 
מאָנען אָן די מלחמות בעתן חורבן פון בית:המקדש. 

זייענדיק אויפן בית-עולם פלעגט שוין דער עולם באַזוכן אַ ריי דאָרטיקע 
,זעענסמערקווירדיקייטן? --- די אוהלים פון די פריִערדיקע ביטענער רבנים, 
פון באַרימטע צדיקים; דעם ווינקל פון די ,קאַװאַלקעס*, װוּ עס איז אויך געלעגן 
דער פּאָפּולערער רבי שלמה ;חכם", װאָס האָט געזאָלט װוערן סלאָנימער רבי 
נאָך דער פּטירה פון דעם ;חסד לאברהם": קברים פון קדושים (שלמה-גדליה, 
וועלכער איז דערהרגעט געװאָרן פון אַ וועג-רוצח); אַן אַלטע דאָפּלטע מצבה וי 
די לוחות, װוּ עס איז געלעגן אַ חתן-כלה װאָס זענען געשטאָרבן אין דעם טאָג 
פון דער חופּה; דעם טייל פון ,הינטערן פּלױט*, װוּ מען האָט מקבר געווען די 
זעלבסט-מערדער. 

דער ,העלד פון טאָג* דאָ אויפן פּלאַץ איז געווען בערל-פייוול דער עומש. 
צענדליקער מלאכות האָט ער געהאַט. ער פלעגט ממש יעדן באַגלייטן פון גע- 
בוירן-טאָג ביז זיין ,לעצטן וועג". ער איז געויען שמש אין בית-מדרש און שליח 
פון בית-דיין; אויפרופן לתורה און מאַכן מי:שברך און גיין מזמין זיין צו אַ דין- 
תורה; צוגרייטן אַלץ צו אַ ברית-מילה, פאַנאַנדערטראָגן די חתונה-בילעטן, זיין 
עדות בעת תנאים און חופּות (פאַרװאָס עס פלעגט אים קומען אַ חלק פון רח"ש) 
און ער פלעגט אויך מאַכן דעם אל מלא רחמים; פלעגט רופן צו סליחות און 
אָנזאָגן פאַרשידענע תקנות פון קהל און נאַטשעלסטװאָ: ערבישבת פלעגט ער 
גיין ,אינקאַסירן* מיט אַ קליין קעסטעלע די בית-מדרש ליכט: ערב-יום-כיפּור 
איז ער געװען דער משגיח איבער די קערות. חוץ די אַלע עובדות איז ער 
אָבער געווען דער ויכטיקסטער גליד פון דער ;חברה קדישא". בי אים איז 
געווען דער פּנקס פון דער חברה, אָבער ער האָט דעם ,פעלד" געקענט אָן 
דעם פּנקס. ער איז געווען אַ לעבעדיקער רעגיסטער פון אַלע שוכנים אויפן 
ביטענער בית-עולם. ער האָט געװוּסט װוּ יעדער ליגט און געדענקט אַלע יאָר- 
צייטן אויך פון די יעניקע װאָס זענען געקומען צו קבורה איידער ער איז געװאָרן 

שמש. ער פלעגט טאַקע צו יעדן קומען און אַ פּאָר טעג פאַר דער יאָרצײיט דער- 
מאָנען דעם טאָג. אָן אים האָט מען זיך אויפן ,גוטן אָרט* נישט געקענט באַגיין. 
די לעצטע צייט איז ער שוין געווען כמעט בלינד. פלעגט ער מיט זיין שטעקן 
, אויסטאַפּן? די פאַרװאָקסענע שטעגעלעך צװוישן די קברים-שורות, , אויספילן" 
מיטן שטעקן אַ מצבה און זאָגן -- 
אָט דאָס איז עס. קינמאָל האָט 
ער זיך נישט טועה געוען. ווען 
ער האָט שוין נישט געהאט קין 
כוח צו גיין אויפן בית:עולם 
פלעגט ער אָפּמשלען: --- איר װעט 
פון דער מצבה, װאָס שטייט גאַנץ, 
אָפּצײלן כך וכך קברים און איר 
װועט געפינען דאָס אָרט װאָס איר 
זוכט; 


ער-כאן, ביז איצט האָבן מיר 
זיך באַשעפטיקט מיטן שטעטל, 
אָבער אויך דער אַרום האָט גע- 
האַט זיין ייִדישע טאָפּאָגראַפיע. 
אַלע וועגן האָבן געהאַט ייִדישע 
נעמען און אַרום שטעטל זענען 
געווען ייִדיש די ,קוסטעס", דער 
;אונטערן אייזערנעם בריק", דער 
;אָלשעניק* (אַ וועלדל מיט אָלכע- 
ביימער), די ,, גליניטשעס" (ליימ- 
בערל פיזול דער עומש : גרובן) -- די דאָזיקע אַלע ער- 
טער, װאָס זענען געלעגן צו דער 
רעכטונג פון דאָמאַנאָװע. צו דער באַן-סטאַנציע, זענען געווען געקניפּט און 
געבונדן מיט דער נייער געשיכטע פון ייִדישן ביטען. דאָ זענען עס פאָרגעקומען 
די ערשטע פאַרזאַמלונגען פון די ביטענער וועבערס און גאַרבערס -- די ערשטע 
;סכאָדקעס? פון ,בונד?; אַהער פלעגן אויך קומען די ערשטע חובבי-ציוניקעס. 
דאָ, ווייט פון ,זייטיקע אויגן", זענען געהאַלטן געװאָרן די שטורעמדיקע רעדעס 
און עס האָבן זיך געטראָגן די קלאַנגען פון ,אין זאַלציקן ים" און ,דאָרט װוּ 
די צעדער". נאָכן שטורעם-פּעריאָד פון , פינפטן" יאָר זענען די ערטער פאַר- 
װאַנדלט געװאָרן אין סתם שפּאַציר-פּלעצער. צוריק האָבן זיי באַקומען אַ תיקון 
אין די צװאַנציקער יאָרן ווען די יוגנט פון ,יוגנט-בונד-צוקונפט" פלעגט אַהין 
קומען אָפּהאַלטן קרייזן, זיך באַראַטן וועגן דער ביבליאָטעק און די חלוצישע 
יוגנט פלעגט דאָרטן מאַכן זייערע אויספלוגן, 
פון צווייטן זייט שטעטל, צום סלאָנימער וועג, האָבן דעם זעלביקן ציל גע- 
דינט דער אַלטער ,מאָהילניק* ביי רודניע, דאָס ,באַרנע-ביימל" ביים גלחס סאָד. 

דאָס װאַסער, די שטשאַרע, איז אויך געווען באַהערשט דורך דער ייִדישער 
יוגנט. אין די פאַרנאַכטן פלעגן זיך לאָדקעס וויגן און, איין מאָל הילכיקע גע- 
זאַנגען, אַ צווייט מאָל אומעטיק-צעצויגענע מעלאָדיעס, פלעגן זיך פון די דאָזיקע 
שווימענדיקע טרוימערס צעטראָגן אין דעם אַרום. עס פלעגן זיך האַרמאָניש 
צונויפפלעכטן די מאַרש-טענער פון ;מיר זענען שמידער" מיט דער שקיעה- 
מעלאַנכאָליע פון ,די זון פאַרגייט אין פלאַמען...- פון ערגעץ ווייט, פון הינטער 
די קוסטעס פון אַ פּריבעראָװע פלעגט סעקונדירן אַ פּױערישער ;איי דאַ אוכ- 
ניעט...* און די לאָדקעס האָבן געענטפערט: ...,אָז די וועלט וװוערן ווערן שענער...". 


א אל 
א 


געוועזענע געשיכטע, געוועזענע געאָגראַפיע... ייִדישע נעמען פון גאַסן און 
וועגן, פון פעלדער, פון טייכן און קװאַלן. געוועזענע... אמת, די ביטענער שארית- 
השחיטה, די געראַטעװעטע פון אונטער דעם תליונס חלף, די העלדן פון די 
וועלדער, פון פּאַרטיזאַנקע, דערציילן נייע געשיכטע -- נייע דאַטעס און נייע 
נעמען -- -- -- ערשטע שחיטה.. צווייטע שחיטה... דריטע שחיטה... זלאָטאָ- 
ער אַקציע..; קליינער געטאָ..;. גרויסער געטאָ.. ברידער קברים... רודניער 
גריבער... װאָלטשי-נאַרער וועלדער... פּאָליאַנעס... נייע נעמען פון װאַלדיטריבעס... 

,נייע? דאַטעס און נעמען װאָס דאַרפן פאַראײביקן דעם סוף. וויפל בלו" 
טיקע טראַגיק עס ליגט אין דעם אײביקן סוף. אַ סוף װאָס איז אײיביקיייי:... 


אי אל 
זי 


געװאָלט האָב איך נאָך צוגעבן װעגן דעם לעבן פון דער ביטענער עדה 
בכלל; וועגן אירע מענטשן און זייערע פירונגען; שטייגער און מנהגים; פּרנסות 
און באַשעפטיקונגען; גרופּן און יחידים. טוען דאָס שוין אַנדערע אין די וי" 
טערדיקע קאַפּיטלען פון פּנקס. עס װילט זיך אָבער אין אַ פּאָר זאַצן געבן אַ 
כאַראַקטעריסטיק, אַ מין סינטעטישן תוך פון דעם ייִדישן ביטען. מיר דוכט, 
אַז עס ועט זיין ריכטיק ווען מיר װעלן זאָגן, אַז דער סימן"מובהק פון אונ- 
דזער היימשטעטל איז געווען די פּשטות און האָרעפּאַשנעדיקײט פון אירע 
תושבים. 

איינפאַכקײט און פּראַצע איז געווען דער יסוד פון די העכער טױזנט יידן 
װאָס זענען געווען אין ביטען. זיי האָבן עס געירשנט פון זייערע אורעלטערן 
די ישובניקעס, די פּשוטע דאָרפּיִדן; זיי האָבן די דאָזיקע ערלעכע מידות אי" 
בערגעגעבן די וייטערדיקע דורות פון ייִדישע בעלי-מלאכות -- שנידער, 
שוסטער, גלעזער און סטאָלאַרעס, שמידן און הענדלערס: דאָס האָבן נאָך מער 
באַפעסטיקט די אויפגעקומענע אין אָנהױיב פון 20סטן יאָרהונדערט, די הונ" 
דערטער וועבערס און שפּולערקעס, גאַרבער, וואלקער און פאַלצערס. די דאָי 
זיקע מאַזאָליעדיקע ייִדן זענען עס געווען דער רוב מנין און בנין פון שטעטל. 

אָט האָט אַ פאַמיליע-נאָמען שקליאַרוק (דער אור-טרעגער פון דעם נאָמען 

איז טאַקע געווען אַ גלעזער) אַרױסגעגעבן אַ פּלעיאַדע מיט ייַדישע בעלי- 
מלאכות: סטאָלאַרעס און שניידערס, שוסטער און שלאָסאַרעס, װאָס האָבן באַ- 
רייכערט דעם ייִדישן געזעלשאַפטלעכן לעבן ביז דעם אומקום און נאָכדעם 
אַרײינגעשְרָיבג בלוטיקע בלעטלעך אין דעם העלדישן קאַפּיטל פּאַרטיזאַנקע. 

און אַ צווייטע צעצווייגטע משפּחה קזניעץ -- טאַקע שמידן האָבן פריִער 
מיט זייער פּראַצע געהאָלפן בויען דאָס שטעטל און שפּעטער מיט זײיער בלוט 
איר באָדן פעט געמאַכט.. 

דער אַרבעטנדיקער עלעמענט איז געוען דער דעצידירנדיקער אין דעם 
קהלשן לעבן פון שטעטל. דער ;חייטים" האָט געהאַט אַ גרעסערע דעה וי 
דער ;בית-מדרש". מיט זיי האָט מען זיך גערעכנט ביי נעמען אַ רב, אַ שוחט, 
אַ חזן, ביים בויען אַ שטאָטישן בנין. זייערע זין און טעכטער זענען עס געווען 
די װאָס האָבן אין שטעטל אַריײנגעבראַכט די נייע אידייען און טאַקע אויסגע- 
טראָגן אויף זיך אַלע נויטן פון דער געזעלשאַפטלעכקײט -- הילף און זאָרג 
פאַר באַדערפטיקע. 

אָן ספק האָט ביטענער ;,מזרח:װאַנט? פאַרמאָגט אַ גאָר גרויסע צאָל 
מיט שאַרפע לומדים. אָבער דער ,חייטים" איז נישט אָפּגעשטאַנען. אַ ביטענער 
בעל-מלאכה האָט געקענט אַ בלאַט-גמרא; אַ סטאָלער איז געווען ,רבי" אין חברה 
;עיןייעקב", אַ שוסטער האָט געלערנט אין דער חברה ;,חיי אדם"; אַ שמיד האָט 
געלייענט אַ פּרק משניות, 

אָט איז יאָשע דער שוסטער געווען דער גבאי פון גרויסן בית-מדרש. 

ער איז געווען דער בעסטער בעל:תפילה אין ביטען? -- שמואל דער 
שמיד! (דיטקאָווסקי); 

פאַר דעם שטענדיקן בעלימוסף -- שמואל-יעקב דעם סטאָלער (גאָלדין) -- 
פלעגן זיך , שלאָגן" דער ;חייטים? און דער ,בית-מדרשל". פלעגט קומען צו 
אַ פּשרה; אין איין אָרט די ערשטע טעג, אין צווייטן די צווייטע טעג, יום-טוב; 

און װער איז געשטאַנען בראש פון דער ציוניסטישער באַװעגונג? --- שמעון 
דער שטעפּער! (בוששלעוויטש), 

אָפּגערעדט פון דער ייִדישער אַרבעטער-באַוועגונג און אַלע אירע צווייגן, 

די יונגע בעלי-מלאכות האָבן געבויט נייע אינסטיטוציעס, אַ האַנטװערקער- 
פאַריין, אַ פאָלקסבאַנק, אַ ביקור-חולים, אַ נייע שולע -- -- -- צווישן דעם אַקטיו 
זענען זיי געווען די מערהייט, 

יעדער דור מיט זיין נוסח; יעדע צייט מיט אירע נייסן -- און שטענדיק האָט 
מען אין דעם פאָדערגרונט געזען דעם יגיע-כפימניק, דעם האָרעפּאַשניק, 

7 

וי אַ סימבאָל פון דער העגעמאָניע פון ייִדישער פּראַצע אין דער ביטענער 
עדה זענען געווען די קוזשניעס ביי אַלע אַרײנפאָרװעגן פון שטעטל, 

אויפן , באַרג"? קומענדיק פון סלאָנים, האָט די ערשטע מקבל-פּנים געוען 
די קוזשניע פון שמואל דעם שמיד (דיטקאָווסקי); 

איז װוער אַרײנגעפאָרן אין ביטען פון באַראַנאָוויטש, האָט אים דעם ערשטן 
שלום עליכם ביי , די בריקן" געגעבן די קוזשניע פון וועלוול דעם שמיד (ראַ- 
בינאָוויטש); | 

די יעניקע, װאָס פלעגן קומען מיט דער באַן, האָבן פאָרנדיק פון דאָמאַנאָווע 
דאָס ערשטע געטראָפּן די קוזששניע פון יצחק דעם שמיד (איליאָוויטש; 

און אינמיטן פון שטעטל האָט אָפּגעהילכט דער האַמערקלאַפּ פון דער קוזש- 
ניע ביי מאָטיע דעם שמיד (סידרער), איינער פון די גרעסטע לומדים אין שטעטל. 

אין אַ זומער פאַרטאָג, ווען ,גאָט אַליין האָט נאָך געשלאָפן? (אַ באַליבט ווערטל 
פון דוד-יאָשע דעם קאַלכער), האָבן זיך איבערגערופן די האַמער-קאָװאַדלע גע- 
קלימפּערײען פון קאָזינע ביז דער שטשאַרע און פון דאָרטן ביז זאַרעטשע. די 
דאָזיקע שמידערס האָבן נישט נאָר אויסגעהאַמערט די פּויערישע פּלוגן און גע 
שאַרפט זייערע סערפּן; זיי האָבן נישט נאָר אונטערגעשמידט זייערע פערד און 
פאַרשפּיצט זייערע בראָנעס; זיי האָבן נישט נאָר באַשמידט די רעדער און צוגע- 
גרייט זאַװיעסעס צו טיר און טויער -- די דאָזיקע מאָזאָלידיקע הענט האָבן פון 
אַלע שטאָט-עקן געשיצט דאָס שטעטל פון בייזע ווינטן. אויף זייערע קאָװאַדלעס 
האָבן זיי אױיסגעקלאַפּט דעם לעבנס-ריטם פון אונדזער פאַרשניטן היימשטעטל -- 
דעם ריטם פון ערלעכער פּראַצע. 

די געשיכטע פון ביטען -- -- -- די געשיכטע פון אַ תקופה, װאָס האָט זיך 
געראַנגלט שװער און עקשנותדיק פאַר אַן ערלעך און פּשוט מענטשלעך און 
ייִדיש לעבן, ווערט פאַרענדיקט וי אַ לעגענדע -- ;אַמאָל איז געווען"... 

שיינט די דאָזיקע געשיכטע אַרױס נישט וי פאַנטאַזיע-לעגענדעס פון טויזנט- 
און-איין-נאַכט-מיראַזשן. דאָס זענען נישט קיין ויזיעס פון בעלי-חלומות. 

יאָ, אַזױ איז עס געװען -- -- -- געװוען און מער נישטאָ. {מער נישטאָ" 
נישט צוליבן נאַטירלעכן טױיט, נישט צוליבן געזעץ פון דער װעלט, אַז אַלץ 
מוז זיך אומקערן צו זיין שורש -- צו דעם גאָרנישט פון װאַנען ער שטאַמט. 
אונדזער היימשטעטל איז נישט אױסגעגאַנגען פון אַלטקײט, שװאַכקײט און. כדרך 
כל הארץ, אויסגעהויכט ביי גסיסה די נשמה. 

ביטען איז , מער ניששטאָ", ווייל זי איז רציחהדיק פאַרשניטן געװאָרן אין מיטן 
פון בליִען, אין מיטן פון לעבן. אַזאַ מין ,מער נישטאַי איז נישט טויט! 

לעגענדעס ביי ייִדן דערציילן, אַז יעדער בלוט-טראָפּן פון אַ הרוג, פון אַ 
קדוש לעבט: אַז מען מוז מקבר זיין צוזאַמען מיטן קדוש די פאַרבלוטיקטע קליי" 
דער, דעם זאַמד װאָס האָט אין זיך איינגעזאַפּט דאָס פאַרגאָסענע בלוט. מען מוז 
עס ברענגען צו קבר-ישראל און דאָס דאָזיקע בלוט רוט נישט ביז עס קומט דער 
גואל-הדם, דער נוקם פאַר דער רציחה. 

אַ הרוג, אַ קדוש איז נישט געשטאָרבן, ער איז אומגעבראַכט געװאָרן על 
קידוש השם אונדזערע קדושים, יעדער באַזונדער און אונדזער אין בלוט גע- 
הײיליקט שטעטל, לעבט:; לעבט אין אונדז, זי קען נישט אומקומען -- קדושים 
שטאַרבן ניעסט! 

זייער הייליק בלוט קאָכט און זידט; די ,גריבער" דאָרטן ברויזן, באַװעגן 
זיך. ווער ווייסט װאָס פאַר אַ וועזוף עס װעט אויפרייסן פון דעם בערגל הינטער 

רודניע און זאַפּאָליע און װועט מיט זיין לאַװע פאַרגיסן די מערדער, די רוצחים 
און רויבער, | 
דער קאַפּיטל געשיכטע פון ביטען איז ווייט נישט קיין פאַרענדיקטער, 


בײילאַגע נומער איינס: 

בײילאַגע נומער צװויי: 

ש. ז. ווילענטשיק 


זנרונות פון מיין אַמאָליקער היים 


מיינע ערשטע זכרונות פון ביטען שטעקן איי די ניינציקער יאָרן פון פאָ- 
ריקן יאָרהונדערט, ווען דאָס ייִדישע לעבן אין שטעטל איז נאָך געווען אויסגע- 
פורעמט דורך די אלטע מנהגים און טראדיציעס, װאָס זענען אַלט געווען הונ- 
דערטער יאָרן. 

מיין קינדהייט איז פאַרלאָפן אין די ראַמען פון אָט-דעם אַלטן ייִדישן נוסח. 
טס לעבן נאָך אין מיין זכרון אַלע איינצלהייטן פון ייִדישן ביטען פון מיט פופציק 
יאָר צוריק, און עס איז מיין הייליקער חוב צו פארצייכענען לדורות די אלע 
אייגנטימלעכקייטן פון אונדזער היימשטעטל. געוויס על איך אין מיינע פאר- 
צייכענונגען אריינפלעכטן אייניקע פון די כאַראַקטעריסטישע פאַר מיין צייט 
פּערזאָנען פון ייִדישן ביטען. אָבער דער הױפּטציל פון מיינע נאָטיצן איז צו 
שילדערן די לעבנס-פאָרמען פון אונדזערע אָבות, די ביטענער מנהגים און טרא- 
דיציעס אַזױ װוי איך געדענק זיי: דעם ביטענער ייַד אין דער װאָכן און אין 
שבת, --- מיט איין װאָרט, דעם אַלטן ביטענער לעבנס-:שטייגער. 

מיינע ביטענער זכרונות גרייכן ביז נאָך דעם ערשטן ועלטקריג, ביז 
דער צייט ווען איך האָב ביטען פאַרלאָזט אויף שטענדיק. נאָר דעם טראָפּ פון 
מיינע דערמאָנונגען שטעל איך אויף דעם וייטן פאַרמלחמהדיקן עבר, ווען דאָס 
ייִדישע לעבן אין שטעטל איז נאָך-נישט געווען אויפגעטרייסלט פון מהומות און 


קריג. 
8 :4 


וועגן ייִדישע פּרנסות פון ליטווישן קליין שטעטל איז געשריבן געװאָרו אַ 
סך. און געוויס זענען זיי געווען ענלעך אין גאנץ ליטע און אין װײיסרוסלאַנד, 
װאָס עס האָט צוגעגעבן אַ לאָקאַלן קאָלאָריט, זענען געווען צװוישן אַנדערן די 
ירידים, די גרויסע מערק, װאָס האָבן געשפּילט אַן אָנגעזעענע ראָל אין ייַדישן 
לעבן, נאָך פון די פריַיִקסטע צייטן, זינט דער אנטשטיונג פון ייִדישן ישוב 
אין פּױלן-ליטע. 

ביטען האָט געהאט צויי ירידים, װאָס זענען געווען באקאנט נישט נאָר 
אין דער גאַנצער געגנט, נאָר אויך אין די ווייטע גובערניעס און האָבן שטענדיק 
צוגעצויגן א גרויסן עולם פון נאָענט און ווייט, 

נישט נאָר פּרנסה האָבן די ירידים געבראכט דעם שטעטל. אויפן יריד 
פלעגט זיך אָפּשפּיגלען דאָס אָרטיקע לעבן, דאָס צוזאַמענלעבן פון פאַרשיידענע 
שיכטן און פון די שכנותדיקע פעלקער. און אָט צוליב דעם וויל איך זיי שילדערן 
באריכות. 

די ירידים, פלעגן פאָרקומען: איינער אין האַרבסט, נאָך סוכות, און האָט 
געהייסן: טשערנאָיקע (פלעגט דויערן דריי טעג), דער צוייטער ,פּעטראַ", אין 
מיטן זומער. אָט הייבט מען שוין אָן אויפצוקלאַפּן גרויסע באַלאַגאַנעס פון ברע- 
טער. הכנות גייען אָן די לעצטע טעג פארן יריד ביי די בעקערס און שענקערס. 
מען גרייט צוֹ געבעקס און פארשיידענע מאכלים. פיל ווינונגען װוערן פאר- 
װאַנדלט אין קזאַיעזדן* און כמו-רעסטאָראַנען. עטלעכע טעג פאַרן יריד פאַר- 
נעמען שוין פארשיידענע הענדלערס זייערע פּלעצער אויפן מארק. עס קומען 
אָן פון ווייטע גובערניעס ;פאָניעס?" און לייגן אָן ,פּאַלאָשע* (שמאָלע פֹּאַפַי 
טרוקענע קאָרע פון ביימער פון וועלכע מען פלעגט פלעכטן לאַפּטיעס). זיי לייגן 
אָן הויכע שטויסן פּאַלאָשע, אַזױ הויך װי אַ הויז. אויבן אויפן שטויס שטייט 
דער פאָניע אין אַ הויכן ווינטערהיטל און מיט א לאנגער לולקע אין מויל -- ער 
זעט אויס װי א סטאַטוע אין מיטן מארק, 


עס קומען אָן ייִדן פון אַרומיקע שטעט און שטעטלעך, יעדערער מיט זיין 
סחורה. לעכעוויטשער קירזשנער שטעלן זיך אויס ביי די װענט מיט פּאָליצעס 
און לייגן אויף די דאָזיקע פּאָליצעס ווינטערדיקע און זומערדיקע היטלען. דער 
קירזשנער גלעט און פּוצט צו יעדעס היטל, כדי די סחורה זאָל אויסזען װאָס 
פרישער און שענער. און אַז עס קומט צו אַ גי אָנמעסטן א היטל, וייזט אים 
דער קירזשנער גלייך א שפּיגעלע, דער קונה זאָל זיך אָנקוקן.. 

עס קומען אָן סלאָנימער טאַנדעטניקעס מיט זײיערע טאַנדעט-מלבושים. 
שוסטערס שטעלן אויס זייערע סחורה אויף וועגענער. פון א שטאַנג, װאָס איז 
פאַרלייגט איבערן װאָגן, הענגען אַראָפּ שיך און שטיוול, פון פארשיידענע ערטער 
קומען אָן רימערס און הענגען אַרױס כאָמאָטעס מיט ,קאָלבאטשיקעס" און ,נאַ- 
בעדריקעס". די כאָמאָטעס זענען אױיסגעפּוצט מיט קוטאַשעקלעך און צאַצקעס, 
לויטן געשמאק פון די גוייַשע קונים, 


עס קומען אַראָפּ בלעכערס און שטעלן אויס טישלעך מיט בלעכענע חפצים, 
װי: קענדלעך, ריבאייזנס, פענדלעך, לאַמטערנעס, לייקעס, זייערלעך און נאָך 
אנדערע זאכן... פון קאָסעװע קומען אַראָפּ תבואה-סוחרים און קויפן אויף אַלערלײ 
תבואות. עס קומען אָן קאַראַבעלניקעס װאָס קויפן אויף ביי די גוױייִם פארשיי- 
דענע רױכװאַרג, פעלעכלעך פון חיות, שװאָמען, חזיר-האָר אא"וו. גלעזערס 
שטעלן זיך אויס מיט שויבן און קליינע פענצטערלעך, װאָס זענען צוגעפּאַסט צו 
די פּוױערישע כאַטקעס אין די דערפער. די גלעזערס פלעגן אויפהייבן די האָ- 
לאָבליע פון װאָגן און אָנבינדן צו דעם אַ קליין פענצטערל, אַז מזאָל דאָס 
אַרױסזען פון דער ווייטנס... עס קומען אַראָפּ סלאַנימער בעקערס, מיט פארעיי- 
דענע געבעקסן, װי יעוולעך און בייגעלעך פון כל-מיני צוקערקעס. אַ פּױער 
װאָס איז געפאָרן אַ היים פון יריד, האָט געמוזט ברענגען פאַר די קינדער אַ 

קראנץ בייגעלעך, אָדער אַ ;יעוועלע", װאָס זיי פלעגן דאָס רופן אַ ,מאָס- 
קאלטשיק", 

ביי אונדז, ייַנגלעך,. פלעגן אַרויסרופן גרויס װוּנדער עפּעס מאָדנע יידוי 
װאָס אויסגעזען האָבן זיי גאָרנישט וי ייַדן אָבער גערעדט האָבן זיי ייִדישׁ. זי 
זענען געווען אָן בערד, מיט לאַנגע װאָנצעס, און זייער ייִדיש איז געווען דורכ- 
געפלאָכטן מיט רוסישע ווערטער. זיי פלעגן אויסשטעלן טישלעך מיט פאר- 
שיידענע גלעזערנע חפצים, וי אויך זייגערס, װעקערס און אַנדערע זאַכן. אויף 
די טישלעך זענען געווען אָנגעצייכנט נומערן. אַרום זײיערע טישלעך פלעגט 
זיך אָנקלייבן אַ גרויסער עולם, צוגעצויגן פונעם געקלאַנג פון די בודיל- 
ניקעס (וועקזייגערס). פאר 5 אָדער פאַר 20 קאָפּיקעס האָט מען ביי זיי געקענט 
געווינען כלערליי זאַכן. מען האָט נאָר געדאַרפט אַ דריי טאָן אַ שטעקעלע און 
דאָס שטעקעלע מיטן פעדער פלעגט בלייבן שטיין ביי אַ געוויסן נומער. דאַן 
פלעגט דער סוחר אַרױסנעמען דעם חפץ און ווייזן עס דעם גאַנצן עולם: ,װאָט--- 
זאַ פּיאַט קאַפּײיעק*... פלעגט דעם עולם אָננעמען א גרויסער חשק צום שפּילן 
און מען פלעגט כסדר הערן אַרום זײ: ,פּראַיַגראַל?, ,װיַיִגראַל", (פאַרשפּילט, 
געװוּנען). די חברה ביי די טישלעך פלעגן נאָך צושפּילן אויף האַרמאָשקעס, 
לעבן זיי איז געווען ששון ושמחה, 

אָרעמע ביטענער ייִדענעס האָבן געהאט חזקה אויף טישלעך מיט געבעקס 
און טיי, װאָס זיי פלעגן אַרױסשטעלן אויפן סאַמע מאַרק. די פּוערים פלעגן זיך 
דערװואַרעמען מיט טיי און אַ בולקע צוצובייסן. אויפן טיש פלעגט שטיין אַ סאַ- 
מאָװאַר מיט אַ גרויסן קוימען, װאָס פלעגט כסדר רייכערן. 

אויך זענען אַראָפּגעקומען עכטע פאָניעס פון רוסלאַנד. יעדער פאָניע, הויך--- 
געװיקסיק מיט א ברייטער בלאָנדער באָרד, איז געווען אָנגעטאָן אין אַ גרויסן 
פּעלץ מיט אַ הויכן פּעלצענעם היטל. זייערע וועגענער זענען געווען מיט הויכע 
דוהעס. זיי פלעגן אויסשטעלן פאַרשיידענע גאַלאַנטערײ-אַרטיקלען און אויך 
הייליקע פּראָװאָסלאװנע בילדער און פאָרטרעטן פון דער צאַרסקער פאַמיליע. 
אַנדערע פאָניעס פלעגן פאַרקויפן רעשעטעס, זיפּן און נאָך אַזעלכע אַרטיקלען 
אַנטקעגן די פאָניעס פלעגן זיך אויסזעצן בעטלערס, קאַליקעס און בלינדע מיט 
זייערע לאַנגע טאָרבעס און שפּילן אויף פידלען, באַנדורעס און האַרמאָשקעס. 

די פּויערים פון די אַרומיקע דערפער פלעגן אָנברענגען מכל טוב הארץ, -- 
געפליגל און כלערליי מינים גרינסן -- און אַרומטראָגן קרענצלעך ציבעלעס 
און קנאָבל. פּאָלעסיער גוייִם פלעגן קומען מיט געטריקנטע פיש. אַ שפּינדל מיט 
געטריקנטע פישלעך האָט געהייסן .א מאָטקע פיש" און האָט געקאָסט 5 קאָפּי-" 
קעס. אויף אַזאַ אופן פלעגן ביטענער ייָדן זיך אָנגרײיטן כלערליי פּראָדוקטן צים 
גרויסן גאסט --- ווינטער, 

אַז דער גוי האָט שוין זיין קניפּל מיטן ביסל מזומנים, לאָזט ער זיך אַרױס 
איבער די קראָמען. ער האנדלט איין פאר דער וייב א ;כוסטעטשקע" מיט 
קווייטלעך און פאַר זיך אַ װוינטערדיק היטל און שטיוול, און פאַרענדיקט מיט א 
באזוך אין שענק. אין יריד-טאָג איז דער גוי געווען אַ בעלן אויף די מאכלים, 
װאָס ער באקומט נישט אין דאָרף. איבערהויפּט איז ביי אים געווען אָנגעזען א 

,פּעטשאַ* פון קעלבערנע פיסלעך און צוגעטרונקען מיט א פלעשל ,מאָנאָי 
פּאָלקע"... 

ביטענער חדר-ייַנגלעך האָבן די יריד-טעג געהאט פרייע. איז געווען חי" 
געלעבט. פלעגט א חדר-ייִנגל אַ גאַנצן טאָג אַרומלויפן איבערן מאַרק, דער טאָג 
פלעגט ניט סטאַיען אויף אָנקוקן אַלע װוּנדער פון יריד. דער טאַטע פלעגט אויפן 
יריד איינהאנדלען פאר זיין חדר-ייַנגל אַ לאַמטערן אויף גיין ביינאכט פון חדר. 

די אָרדענונגס-היטער אויפן יריד זענען געװען דער קאוראַדניק" מיט די 
,סאָטסקעס?. דער אוראַדניק פלעגט מאַכן אַ שטאַרקן רושם מיט זיין אוניפאָרם, 
שליפעס, און לאַנגע שאַבלע. די ,סאָטסקעס* האָבן זיך געמוזט באנוגענען מיט 
אַ פּראָסטן בלעכל, װאָס זיי האָבן געטראָגן אויף דער ברוסט. איז פאָרגעקומען אַ 
גניבה, אָדער א מהומה, -- פלעגט דער דעסאטניק א פייף טאָן און גלייך פלעגן 
אָנלױפן דער אוראַדניק מיט די סאָטסקעס... פון צייט צו צייט פלעגט זיך דורכגיין 
איבערן מאַרק דער ;אַסעסאָר* אָדער פּריסטאַו. אַז אַ שיכורער פּױער פלעגט 
מאכן א טומל אָדער אויספירן א שטיקל גניבה, פלעגט זיך שוין הערן די באסאָווע 
שטים פון אוראַדניק: ;אַרעסטאָוואט יעװאָי! און מען פלעגט דעם אורח אַװעקפירן 
אין כאָלאָדניצע אַרײן. 

דער יריד פלעגט זיך ציען גאַנצע דריי טעג. דער צוייטער יריד ,פּעטראַ" 
פלעגט אויספאלן אין מיטן זומער און נישט שטאַרק זיך אונטערששידן פון 
,טשערנאָיקע". מער נישט װאָס איצט פלעגן אָנקומען גוױייִם מיט װעגענער 
שמעקעדיקע פרישע היי און ייִַדן פלעגן פארקויפן קאָסעס מיט סערפּן אַז אַ 
פּױער קויפט א קאָסע, פּרװוט ער זי אויס. פלעגט הילכן איבערן מארק דאָס 
געקלינגעריי פון די קאָסעס. און די אָרעמע ביטענער הענדלערקעס האָבן אין 
דעם טאָג פאַרקויפט אויפן מארק נישט טי, נאָר קװאַס און אַנדערע קאלטע 
געטראנקען. אין ביטען זענען יעדעס יאָר פאָרגעקומען נאָך 10 קלענערע ירידים. 
אויף די ירידים פלעגט אָנגיין אַ גרויסער פי-האַנדל. עס פלעגן אָנקומען סלאָנימער 
קצבים און פערד-הענדלער. די פּוערים פלעגן ברענגען פערד און בהמות, אָקסן 
און חזירים. 

יי 

נאָכן ,טשערנאָיקער* יריד פלעגט שטענדיק אױיספאַלן דער פּריזיוו. פאַר 
נאַכט פלעגן זיך צונויפקלייבן גרויסע מחנות נאָװאָבראַנצעס (רעקרוטן) און 
דורכגיין דאָס שטעטל מיט געזאנג און ליאַרעם. פלעגן ייִדן בעת מעשה זיך 
שרעקן, נאָר מערסטנטייל אָפּקומען מיט בלויזער שרעק. אָבער פּטור בלא כלום 
אי אפשר: דורכגייענדיק דורכן מאַרק פלעגן די ;נאָװאָבראַנצעס* איבערקערן אַ 
טישל מיט סחורה, אָדער עפּעס אַ כאַפּ טאָן.. פון ביטען פלעגן די נאָװאָ 
בראנצעס" פאָרן אין קאָסעװע צו דער ,פּריסוטסטװאָי, װאָס פלעגט אראָפּקומען 
אַהין פון סלאָנים. 

און פון פּרנסות צו שמחות. 

אַ חתונה אין ביטען פלעגט דויערן אַ 4-3 טעג. קודם כל צעטראָגט בערל- 
פייוול די חתונה-בילעטן. די בילעטן זענען געשריבן מיט גאָלדענע אותיות און 
הייבן זיך אָן כרגיל מיט די קעפּלעך: ' 

קול ששון וקול שמחה, קול חתן וקול כלה! 


שבת-צונאַכטס פאַר דער חתונה:װאָך קומען אראָפּ די כלי-יזמרים צו די 
מחותנים און דער בדחן רופט אויס מיט א געהויבענער שטים: ;אָפּשפּילן א גוט- 
װאָך לכבוד דעם מחותן". פרייטיק פרי אין חתונה- טאָג שפּילן די כלייזמרים 
וידער, דאָס מאָל שפּילן זי אֶפּ אַ ,גוט-מאָרגן". ביים קבלת-פּנים, װאָס מען 
האָט געמאכט פאר דער חפּה, זיצן דער רב און דער חתן אויבן-אָן. דער רב 
באקומט צוויי חלקים טאָרט, בעת אלע אַנדערע געסט באקומען נאָר איין חלק. 


צום באדעקן די כלה נעמט אַרױיס בערל-פייוול דער שמש אַ וויסע פאַ- 
טשיילע און גיט זי דעם חתן האלטן פאַרן עק. פאַרן גיין צו דער חופּה טוט אָן דער 
חתן אַ ווייסן קיטל אונטערן בגד און דער שמש רופט אויס מיט א פייערלעכער 
שטים: פירט דעם חתן אין אַ מזלדיקער שעה צו דער חופּה! -- דערוייל פלעגן 
עלטערע פרויען טאנצן א כשר-טאַנץ (חופּהיטאנץ) פאר דער כלה. אויפן וועג 
צוריק פון דער חופּה איז געווען אַ מנהג אַרױסצוגײן אַנטקעגן חתן-כלה מיט פולע 
עמערס וװאַסער, און מחותנים פלעגן אַרײנװאַרפן אין די עמערס זילבערנע 
מטבעות. ביי דער כלהס הויז שטייען מיידלעך מיט אַ טאַץ ויין און טאָרט 
און זענען מקבל חתן-כלה. דערנאָך קומט פאָר א טענצל פון אלע מחותנים 
צוזאַמען... 


אין כלהס הויז בלייבט מען שוין דאווענען צו קבלת-שבת און דאַן פּראַװעט 
מען די שבע ברכות. שבת אין דער פרי פירט מען חתן-כלה אין שול-אַריין, 
(פאַרשטײט זיך יעדערן באזונדער). דער חתן זיצט אין מזרח-װאַנט. די מחותנים 
איז מען מכבד מיט עליות און דעם חתן רופט מען אויף צו מפטיר. נאָכן דא- 
ווענען גייט דער גאַנצער עולם צום ,לעקעך און בראָנפן? צו דער כלהס עלטערן. 
צו שלש-סעודות קומט וידער פאָר א ,שבע ברכות". עס קומען אויך חסידים 
און זינגען חסידישע ניגונים. שבת-צוינאכטס ווערט איינגעאָרדנט א ;,זמירות". 
כלי-זמרים שפּילן און יוגנט טאנצט א גאנצע נאכט. זונטיק בײיטאָג איז ווידער 
אַ {לעקעך און בראָנפן? -- דאָס מאָל ביים חתן אין שטוב, און זונטיק אָװונט װוערט 
געפּראַװעט א ,וועטשערע". דער מעניו ביי דער וועטשערע פלעגט זיין: פיש, 
פלייש מיט רייזקאַשע, קאָמפּאָט... און דאַן פלעגט דער בדחן אויסרופן: דרשה- 
געשאנק. און עס פלעגן זיך אָנהײיבן שיטן חפצים און אויך געלט. דאָס פלעגט 
ווערן צוגעטראָגן מיט דער ווינטשונג: איר זאָלט דאָס נוצן מיט מזל און געזונ- 
טערהייט... 

װי באַקאַנט האָט ביטען געהאַט מזל צו רבנים. גענוג צו דערמאָנען ר' 
מרדכילען דעם אשמענער גאון און ר' מתותקען כדי מסכים צו זיין אַז אויף כסא- 
הרבנות פון דער אין תוך גענומען קליינינקער קהילה זענען געזעסן וועלט-בא- 
רימטע גאונים און צדיקים. 

נאָר אויך פאר ר' מרדכילען האָט שוין ביטען געהאט א זעלטענעם רב ר' 
שלמהלע, װאָס איז געווען א גרויסער צדיק. ער האָט געטאָן א סך פאַר די אָרעמע 
לייט פון דער קהילה. איך געדענק די מעשיות װאָס דער חסיד ר' זלמן אוליער 
פלעגט דערציילן אין בית:המדרש ועגן דעם פארצייטיקן ביטענער רב ר' 

שלמהלע, וי ער פלעגט זיך אַרױסלאָזן איבערן שטעטל קלייבן מעות-חטים, און 
מיט װאָס פאַר אַ מסירת-נפש ער האָט געזאָרגט פאַר ביטענער אָרעמעלײט. 


פון מיינע קינדער יאָרן געדענק איך גוט ר' מתּותקען. 





הרב מתתיהו מעדניצקי (באַקאַנט װי רב מתותקע) איז געבוירן געװאָרן די צווייטע נאַכט 
פּסח, אין יאָר תקצ"א (1831) אין אַ שטעטל בי ווילנע. ער האָט זיך אויסגעצייכנט מיט 
גרויסע פעאיקייטן ער האָט געלערנט אין דער װאָלאָזשינער ישיבה בי דעם גאון ר' אליעזר 
יצחק און נאָכדעם 6 יאָר ביי ר' ישראל סאלאנטער. שפּעטער איז רב מתותקע געוועזן ראש- 
ישיבה אין דרויע. פון דאָרטן האָט ער נאָכדעם איבערגענומען דאָס רבנות אין ריבינשאָק 
ביי דווינסק. פון דאָרטן האָט אים שערשעו גענומען פאַר אַ מרא דאתרא. פון שערשעוו 
האָט ער איבערגענומען די ביטענער רבנות װו ער איז געוועזן ביז זיין אָפּפאָר אין ישראל 
אין יאָר 1912. ער איז נפטר געװאָרן יום-כיפּור תרע"ו (1916) און געקומען צו קבורה אויפן 
| = הר הזיתים בייס קבר פון דעם גאון ר' 'הושע לייב דיסקין. 


ווען דער רב פלעגט פרייטיק פאר נאכט אַראָפּקומען דאַװענען, אָנגעטאָן אין 
זיין אטלאסענער קאפּאָטע און אין אַ שטריימל, און זיין פּנים באלויכטן מיט דער 
שיינער ווייסער באָרד, פלעג איך מיר פאָרשטעלן, אַז אַזױ האָט געוויס אויסגעוען 
דער כהן-גדול אין בית:המקדש.. 

דעם גרעסטן כבוד אין שטעטל האָט מען אָפּגעגעבן דעם רב. אין ביטען 
זענען געווען באזונדערע טראדיציעס ביים אָננעמען אַ נייעם רב. איך געדענק 
די אַלע פּרטים ביים אָננעמען דעם הרב זיוו. | 

דאָס איז געווען אין תרע"ב, נאָך דעם וי ר' מתותקע איז אַרױסגעפאָרן קיין 
קיש הרב זיוו האָט געהאלטן פיל דרשות און האָט אויסגענומען ביי 
אַלעמען. די מתנגדים און די חסידים האָבן זיך געאיי- 
ניקט אויף זיין פּערזאָן. דער כתב-הרבנות איז איבער- 
געגעבן געװאָרן דעם רב אויף אַ פייערלעכער אסיפה 
אין בית:המדרש, װוּ ס'האָבן זיך צונויפגעקליבן אַלע 
לומדים און בעלי:הבתים, 

ר' יעקב דער חוכר (יעקב פיטקאָווסקי) האָט פאָר- 
געלייענט דעם כתב-הרבנות און די בעלי-הבתים האָבן 
זיך געחתמעט און נאַכהער האָבן זיך אַלע געװװוונטשן 
מזל-טוב. (ביים זייט די פאָטאָ פון הרב זיוו) 

אין דעם טאָג ווען דער רב איז אַרײנגעפאָרן אין ביטען, איז געווען יום-טוב 
אין שטעטל. מען האָט זיך געגרייט מקבל-פּנים צו זיין דעם רב מיט זיין משפּחה, 
ייִרשל דער כלי-זמר מיט זיין קאפּעליע האָבן געשפּילט דעם גאנצן וועג פון באן 
ביזן שטעטל. ייִדן בעלי:מלאכות האָבן אױיסגעשפּאנט די פערד פון דער קאַרעטע, 
אין וועלכער דער רב איז געפאָרן פון באן און האָבן אַליין געפירט דעם רב. עס 
איז געווען א מנהג פון קדמונים אין ביטען, אַז אַ נייעם רב ברענגט מען אַראָפּ 
אויף אזא אופן, אזוי האָט מען געפירט דעם רב ביז דער שול. ביי דער שול האָט 
בערל-פייוול דער שמש געשטעלט אַ חופּה און דער רב איז פריער אַדורך אונטער 
דער חופּה. אין שול האָבן געברענט אלע לאָמפּן מיט די ליכט, אַזױ וי אין יום- 
טוב. דער רב האָט געדאנקט דעם עולם פארן כבוד װאָס מ'האָט אים אָפּגעגעבן. 

הרב זיוו האָט פאָרגעזעצט די טראדיציעס פון די ביטענער רבנים, הן מיט 
זיין איבערגעגעבנקייט צו צרכי-צבור און הן מיט זיין לומדות. איך געדענק וי 
אַזױ דער רב איז אױסגעבראָכן אין אַ געװויין, ווען ער האָט דערזען אין טאָג 
פון אָפּטרעטן פון די רוסן, אין יאָר 1915, בעת קאָזאקן האָבן געצונדן דאָס 
שטעטל, אַז די אלטע שול ברענט. אזוי וויינען האָט געקענט א רועה-רוחני, װאָס 
איז שטאַרק צוגעבונדן צו זיין קהילה און צו אירע הײליקטימער. בעת דער 
דייטשער אָקופּאציע איז דער רב געווען שטענדיק אויף דער ואַך און האָט פיל מאָל 
אינטערווענירט אין דער קאָמענדאטור לטובת די אָרעמע, אז זיי זאָלן באקומען 
מער שפּייז. הרב זיוו האָט אין דער מלחמה מצליח געווען צו ראטעווען א ייִדישן 
בחור פון אַ זיכערן טויט. דאָס איז געווען בעת דער ערשטער פּױלישער הער" 
שאפט אין ביטען אין יאָר 1919. אַ באָלשעװויק, װאָס איז אַרײנגעפאַלן אין פּױ- 
לישער געפאנגענשאפט, האָט געמסרט אַ ביטענער בחור דוד דיטקאָווסקי (משה 
פּרצעס זון), אז ער האָט באהאלטן געווער. דער בחור האָט אין זיינע הענט קיין 
מאָל קיין געװוער נישט געהאט. דער פּױלישער קאָמענדאנט (פון דער פעלד- 
זשאנדארמעריע) פון שטעטל האָט דעם בחור געלאָזט אַרעסטירן. ביי די דעמאָלס- 
טיקע פארהעלטענישן, ווען די גאנצע מאכט איז געלעגן אין די הענט פון קאָ- 





46 פֿנקס ביטען 


מענדאנט און מען האָט זיך גאָרנישט באמיט אױסצופאָרשן, האָט דעם בחור 
געדראָט טױיטשטראָף און דער קאָמענדאנט האָט טאַקע דערקלערט, אז מען װעט 
דעם בחור דערשיסן. אגב האָט שוין דער קאָמענדאנטיגעהאט אויסגעפירט נאָך 
פריער אין שטעטל א טויט-עקזעקוציע אויף 3 מענטשן (צווישן זיי איין ייָד, א 
יונגערמאַן פון פּינסק), וועלכע מען האָט באַשולדיקט, אַז זיי זענען באָלשף- 
וויקעס. הרב זיוו האָט נישט גערוט, ער איז פון קאָמענדאנטס הויז נישט אַרױס 
ביז ער האָט נישט באפרייט דעם בחור. עס האָט זיך אױיסגעלאָזט צו א גרויסער 
סומע געלט און חפצים. 

הרב זיוו האָט נאָך דער מלחמה פיל געטאָן פאַרן ווידעראויפבויען דעם בית- 
המדרש. איך געדענק די אַסיפה, װאָס איז וועגן דעם פאָרגעקומען ביי יאָשע ראַ- 
בינאָוויטשן אין הויז. די פרוי לייקע ראַבינאָװיטש האָט דאן מנדב געווען אירע 
פּערל אויף דעם צװעק. דער רב האָט געהאלטן א דרשה און האָט געזאמלט 
חתימות. ער איז נאכהער געפאָרן צו דער גרעפין פּאָטאָצקא און האָט באקומען 
האָלץ פארן בנין פון בית:המדרש. ביים חנוכת:הבית איז שוין דער רב נישט 
געווען אין שטעטל. לויטן מנהג איז דער חנוכת-הבית פאָרגעקומען מיט געזאנג 
און מוזיק. די ספר-תורות האָט מען אַריינגעפירט מיט טענץ און די כלי-זמרים 
האָבן געשפּילט. אין יענער צייט האָט מען אויך ווידער-אויפגעבויט דאָס חסידים- 
שטיבל. ביי דעם חנוכת-:הבית פון דער ,חסידארניע" איז אויפן שטיבל געווען א 
גרויסע אויפשריפט: ,יעלזו חסידים בכבוד" און חסידים האָבן געזונגען און גע- 
טאַנצט מיטן חסידישן ברען. 

איך וויל נאָך פארצייכענען אלטע מינהגים און תקנות פון ביטענער בתי- 
מדרשים און חברות. די אַלטע שול האָט געהאַט אירע תקנות, לויט וועלכע מען 
האָט זיך געפירט זינט יאָרהונדערטער. אין שול האָט מען פּסח געזאָגט ספּעציעלש 
יוצרות, און יעדן שבת שבועות האָט מען געזאָגט די דאָזיקע יוצרות. חתן-כלה 
פלעגט מען דעם ערשטן שבת נאָך דער חתונה פירן אין שול. מנחה ערב יום- 
כפּור האָט מען נישט געדאוונט אין קיין שום בית:המדרש, נאָר אין דער שול. 
דער רב פלעגט ימים:נוראים דאווענען אין שול. שמחת:תורה פלעגט דער שמש 
פון שול אויסלייגן אַלע פּרוכתן אויף די פּאַרענטשעס ביים אָרון-קודש. 

די חברה משניות פלעגט לערנען יעדן שבת: װוינטער פאר טאָג און זומער 
אין מיטן טאָג. ר' ברוך ברעסקין איז געווען דער רבי פון חברה:משניות. די 
חברה-חומש איז באַשטאַנען איבערהױיפּט פון בעלי-מלאכות. א מאָל איז דאָרט 
געווען דער ;זאָגער* ר' אברהם-ײייִרשל, אַ מלמד. נאַכהער האָט דאָרט ,געזאָגט" 
ר' שמאי ליסאוויצקי. דער רבי פלעגט טייטשן די פּרשה און לערנען דערנאָך 
רשיי מיט מדרשים. 5 יאָר פלעגט דויערן דאָס דורכגיין די גאנצע תורה פון 
בראשית ביז ,;זאת:הברכה" אין חברה-משניות. שפּעטער פלעגט מען מאַכן אַ 
יום-טוב מיט א גרויסער סעודה. חברה-תהילים איז באשטאַנען מערסטנטייל פון 
בעלי-מלאכות. שבת צװישן מנחה און מעריב האָט מען געזאָגט מזמורים פון 
לקיטות,. אין דער בין-השמשות-טונקלקייט פלעגט יעדער איינער אויסגיסן זיין 
שווער הארץ אין די קאפּיטלעך תהלים. מיט התמדה און מיט א סקאַרבאָװן ניגון 

פלעגט מען אָנהייבן זאָגן ,/אשרי תמימי דרך". חברה'תהלים פלעגט מאכן א 
יערלעכע סעודה, װאָס פלעגט פאָרקומען דעם 2טן טאָג שבועות. זיי פלעגן 
אָנצינדן אַ יום-כפּור-ליכט אין בית:המדרש צו דוד המלכס יאָרצײט. 

די חברה בקור-חולים פלעגט אַרויסהעלפן אָרעמע קראנקע. זי האָט געהאט 
אַ קענטיקע צאָל מיטגלידער. זייער סעודה פלעגט פאָרקומען אין דער װאָך פון 
פַּרשה עויחי", : 

די חברה-קדישא האָט געהאט א יערלעכן תענית װאָס פלעגט פאָרקומען 
ט"ו כסלו. אין דעם טאָג האָבן אלע חברה-לייט באדארפט פאסטן. בערל-פייוול 
דער שמש פלעגט אין דעם טאָג אויסהענגען אין גרויסן בית:המדרש אלע פּרוכתן 
אויף די ווענט. די חברה-לייט פלעגן דאַװענען צזאַמען און זאָגן סליחות. דער 
בעל:תפילה פלעגט זיין ר' וועלוול דער שניידער. נאָך מעריב פלעגט פאָרקומען 
אַ סעודה פון אָט די מאכלים: פיש, שנאפּס, פלייש מיט רייזקאַשע און א פלוימען- 
קאָמפּאָט. 

דער שמש ר' יעקב זאַקין איז געווען אויך ;קאַזיאָנער ראַבין" און פּראָשע- 
ניע-שרייבער. ער האָט געקענט רוסיש, האָט מען אים אָנגעטרױיט צו פירן די 
מעטריקע-ביכער. צוליב דעם פלעגט ער שטיין אין פאַרבינדונג מיטן סלאָנימער 
ראַבינער,. ר' יעקב דער שמש איז שטענדיק געוען אָנגעטאָן אין אַ קאַרטו- 
נענעם קאפטן און אין אַ פּאָר שטיוול. ער פלעגט ווינטער שלאָפּן אויף דער בימה 
אין בית:המדרש, ווייל דאָרטן איז געווען ווארעם... ער איז געווען זייער א פרו- 
ניער און אָרנטלעכער ייַָד. 

בערל-פייוול דער שמש האָט געהאט א סך פּרנסות. ער פלעגט טאָן אלע 
קהלשע שליחותן. געווען אויך בית-:דיןישמש. האָט דער רב עמעצן גערופן צו א 
דין:תורה, פלעגט ער זיך אָנטאָן זיין ,;סורדוט* און מיטן שטעקן אין האנט פלעגט 
ער זיך אַרױסלאָזן אין גאס אַרין. איז געווען אַ חתונה אין שטעטל -- האָט 
בערל-פייוול פונאנדערגעטראָגן די חתונה-בילעטן און באקומען פון יעדן אַ 
קאָפּיקע. ביי יעדער דין-תורה איז ער געװוען א גאנצער מחותן. ער באגלייט 
דעם רב צום קבלת-פּנים און רופט אויס אלע כיבודים און באקומט דערפאר 
פארשטייט זיך א חלק אין רח"ש. אלול-צייט איז ביי אים דער סעזאָן פון הזכרות 
אויפן בית-עולם און ימים:נוראים ליציטירט ער די עליות אין שול. סוכות מאכט 
ער אַ ,געשעפט" מיט עטלעכע אתרוגים, וועלכע ער טראָגט צו די בעלי-בתים 
אין די הייזער. הושענא-רבא איז ער דער הױפּט-פארקויפער פון הושענות און 
גייט דערנאָך איבערן שטעטל אויפמאָנען מזכיר:נשמות-געלט. שמחת-תורה פלעגט 
ער אַרױסלײגן אלע פּרוכתן אויף די פּאָרענטשעס אין דער אַלטער שול. די הכנסות 
פון ,/אתה-הראית* האָבן געהערט צו אים, האָט מען בכוונה געשטיגן די פּרײזן 
פון פּסוקים פון ,אתה-הראית", כדי בערל-פייוול זאָל האָבן מער, װאָס מער 
הכנסה. חנוכה פלעגט ער אין די אָװנטן ארומגיין מיט א לאמטערן קלייבן חנוכה- 
געלט און פּורים, װוידער, ,שלח-מנות". ערב-פּסח שטייט ער ביים מכירת-חמץ 
און גיט יעדן אַ ליכטל בודק-חמץ צו זיין. בערל-פייוול איז אויך געווען אַ פּאָד- 
ראַטשיק* פון מצה. דער ,פּאדראַד* איז געווען ביי אים אין ;הויז" און דער רב 

אַלײַן פלעגט ביי אים באַקן מצות. דעם ערשטן טאָג און אויף דעם ערשטן אויוון. 
דאָס הויז פון בערל-פייוול איז געווען א מין כאלופּע, װוּ ווינטערצייט האָט די 
זון קיין מאָל נישט אַרײנגעשײַנט. קיין פּאָדלאָגע איז נישט געוען. דאָרטן האָט 
ער געװווינט מיט זיין פרוי און צוויי טעכטער. יעדן פרייטיק פאר ליכט-בענטשן 
פלעגט ער זיך לאָזן איבערן שטעטל מיט א קעסטעלע אין איין האנט און מיט א 
שטעקן אין דער צוייטער. מיטן ישטעקן פלעגט ער אָנקלאפּן יעדן איינעם אין 
לאָדן אַריין. האָט מען געװוּסט. אז ס'איז שפּעט און ס'איז שוין די צייט פון 
ליכט-בענטשן. אין קעסטעלע האָט מען אים אַרײנגעװאָרפן א ליכטל פארן בית- 
המדרש און א טייל פלעגן נאָך צוגעבן א פּאָר אים אַלײן. אַזױ האָט בערל-פייוול 
דער שמש אָפּגעלעבט זיינע יאָרן אָרעם, אָבער זייער אָרנטלעך. פאר אלעמען 
איז ער געווען א גוטער פריינד און האָט קיין מאָל קיינעם נישט מקנא געווען. 
ער איז ביז זיין לעצטן לעבנס-טאָג געווען דער אמתער שמח בחלקו. 

אַ שטענדיקער תושב אין בית:המדרש איז געווען ר' דוד-שלמה, א שטרענג- 
פרומער ייַד, וועמען אלע האָבן געשעצט. ער איז געווען אָפּגעהיט מיט יעדן דין 
פון שולחן-ערוך. זיין שטאָט אין בית-המדרש איז געווען אנטקעגן דעם אָרון- 
קדוש, װוּ ער פלעגט זיצן כמעט א גאנצן טאָג איינגעהילט אין זיין גרויסן טלית, 
| אויפן שטענדער פאר אים איז געלעגן א גרויסער קרבן-מנחה-סידור. ער פלעגט 
דאַװענען מיט. גרויס התלהבות אוֹן יעדן טאָג זאָגן תהילים מיט מעמדות. נאָכן 
דאווענען פלעגט ער לערנען א פּרק משניות. ער פלעגט אָפּט פארטרעטן ר' שמאין 
ביים לערנען אַ פּרק משניות פאַרן עולם. ווען די ;שני האריות* פון בית-המדרש 
ר' שמאי און ר' לייב-הערש (גאַלינסקי) פלעגן זיך מפּלפּל זיין וועגן אַ הלכה, 
פלעגט ר' דוד-שלמה זיך צוהערן און אָפּט זיך אויך אריינמישן אין דעם פּלפּול. 
ער האָט געקענט גאנצע פּרקים משניות אויף אױיסנװייניק. שבת פאר נאכט, ווען 
אין בית-המדרש איז טונקל געווען, פלעגט ער לערנען אויף אױיסנװייניק משניות. 
ר' דוד-שלמה האָט געהאט א ;חזקה": אלול פלעגט ער אַרױסגײן איבערן שטעטל 
און בודק זיין די מזוזות. 

צווישן די ויכטיקסטע געשטאַלטן פון גרויסן בית-'המדרש איז געווען ר' 
צבי-הירש שארובסקי, אָדער וי מען האָט אים גערופן, הערשל דער רעוול. פאר 
װאָס עפּעס רעוול? -- ווייל ער האָט געהאַט סמיכות אויף רבנות. אין די יונגע 
יאָרן האָט ער געזוכט א קהילה צו קענען פארנעמען דאָס כסא-הרבנות, נאָר 
ער איז פארבליבן אין ביטען. מען פלעגט אָפּט פרעגן ביי אים שאלות. אין די 
שפּעטערדיקע יאָרן איז ער געװאָרן א מלמד. ער פלעגט אויך האלטן דרשות. 
רוב ימיו האָט ער פארבראכט אין בית-המדרש. ער פלעגט לערנען גמראָ מיטן 
אמתן ניגון. ער פלעגט ברומען אין זיך ביים לערנען, נאָר מיט אמאָל אויסשיסן 
אויפן קול: ,תנו-רבנן",. ער איז געװען אַ קענער פון לשן-קודש און אַ בעל- 
דיקדוק. ער פלעגט ביים דאווענען אויסריידן יעדעס װאָרט קלאָר און גענוי לויט 
די כללי-הדיקדוק. דאַװענענדיק פלעגט ער אַרומשפּאַצירן איבערן בית-המדרש 
און קרעכצן. אין זיין קרעכץ האָט זיך אויסגעדריקט דער גאנצער ייִדישער גלות. 

אַ ייד װאָס איז אין גאנצן געווען אױיסגעטאָן פון עניני עולם-הזה איז געווען 
ר' משה וועלוול פּרוזשאנסקי. זיין פרוי האָט געפירט א קרעמל און ער איז גע- 

זעסן כל ימיו על התורה ועל העבודה. ביים דאווענען פלעגט ער ויינען אזוי װוי 
אין יום-כפּור, איבערהויפּט ביי ,והוא רחום". ער פלעגט אכטונג געבן אז אין 
בית:המדרש זאָל מען נישט רעדן בעת התפילה. פלעגט אָנקומען אן אורח אין 
שטעטל, האָט ער אים באַגלײט ביים גיין איבער די הייזער. ער האָט זיך כסדר 
מתעסק געווען אין טאָן מצוות. אין תלמוד-תורה האָט ער אכטונג געגעבן אז די 
קינדער זאָלן לערנען. 

אַ זעלטענער בעל-תפילה אין בית:המדרש איז געווען ר' מאיר אֶקונינעווער 
(בזיביטש), זיין דווענען ביים עמוד איז געװוען אַ שם:דבר אין דער גאַנצער 
געגנט און פיל שטעט פלעגן אים איינלאַדן אויף ימים:נוראים אַלס ש"ץ. ער איז 
זעווען פוֹן אלטן סוג בעל-תפילה. ביים הערן אים דאַװענען פלעגט מען אַרױס- 
פילן דאָס עכטע ייִדישע געבעט, דעם ייִדישן קרעכץ. ער פלעגט זאָגן די תפילות 
מיט גרויס כוונה. ביי יעדער וויכטיקער תפילה פלעגט ער אויפהויבן די הענט 
צום הימל. ער האָט געדאוונט לויטן אַלטן נוסח און בבכי ודמעות. דער עולם 
פלעגט ווערן באגייסטערט פון זיין דאווענען. ער האָט אויך געמאכט א רושם מיט 
זיין אויסזען, מיט זיין הויכער, ברייטער אטלעטישער פיגור, מיט זיין ווייסער 
באָרד און קיטל, 

אין בית:מדרש האָבן געלערנט עטלעכע ישיבה-בחורים פון דער פרעמד. 
זיי פלעגן עסן ,טעג* ביי בעלי-בתים. אין ווינטערדיקע נעכט האָבן געברענט 
די לאָמפּן אין בית-:המדרש און די ישיבה-בחורים פלעגן לערנען אויף א ,, משמור" 
אַ גאַנצע נאַכט. אַז מיר, חדר-ייַנגלעך, פלעגן גיין אין אָװונט פון חדר, פלעגן מיר 
אַרײנגײן אין בית:המדרש הערן אַביסל מעשיות. הינטערן איון האָט מען 
שטענדיק געקענט געפינען עטלעכע ייַדן, װאָס האָבן דערציילט מעשיות פון 
אמאָליקע צייטן, פון די טערקישע מלחמות, פוֹן די פּולישע פּריצים מיט די 
מיאַטעזשן (אויפשטאַנדן). אויך האָט מען געהערט מעשיות פון אמאָליקע ;כא- 
פּערס?. ביטען האָט געדארפט צושטעלן ביי ניקאָלאַי דעם ערשטן 5 זעלנער אַ 
יאָר. די רייכע האָבן זיך אויסגעקויפט. פלעגן די , כאַפּערס" שלעפּן אָרעמע קינ- 
דער אָדער יתומים. איין מאָל האָט פּאַסירט, אז ווען די ,כאפּערס"* זענען אַרײן 
אין אַן אָרעמען הויז נעמען אַ ייַנגל, האָט ער געחלשט פון שרעק. זענען די 
כאפּערס געווען אזעלכע אכזרים, אז זיי האָבן צוגענומען דאָס ייַנגל א פאר- 
חלשטן... 

אין בית:המדרש ציען זיך אויס פארנאכטיקע שאָטנס, און מיר ייַנגלעך 
שטייען צוגעטוליעט צו די אַלטע ייִדן און הערן די שוידערלעכע מעשיות פין אַ 
מאָל... בעלי-עגלות פלעגן דערציילן געשיכטעס פון אמאָליקע רייזעס, ווען די 
באַן איז נאָך נישט געוושי. זיי פלעגו פאָרן אין ווייטע שטעט מיט פּאַסאַזשירן און 
סחורות. פלעגט טרעפן, אַז אין די װועלדער זענען זיי באַפאַלן געװאָרן דורך 
גזלנים. שפּעטער פלעגן זיך צונויפנעמען די בעלי-עגלות און פאָרן דורך די 
וועלדער צוזאמען. אויך האָט מען זיך דערציילט מעשיות וועגן פארצייטיקע 
גבירים. דער זקן, פּסח שקליאַרוק, האָט געהאט א שלל מעשיות וועגן איינעם א 
ביטענער עושר קאלמאנאָוויטש, א װאַלדיסוחר, װאָס זומער פלעגן ביי אים 
אַרבעטן א סך ביטענער ייַדן ביי בינדן די פּליטן. ווינטער האָבן זיי אָבער נישט 

געהאט װאָס צו טאָן. פלעגט זיי דער עושר געבן גמילת:חסדים. אמאָליקע גבי- 
רים --, װאָס איז שייך! -- גאָלדענע הערצער האָבן זיי געהאַט. אָט איז איין 
מאָל געווען א שווערער ווינטער, און שטעטלשע ייַדן האָבן שוין פיל װאָכן נישט 
געגעסן קיין פלייש. --- װאָס, ווייסט איר, האָט געטאָן דער עושר קאַלמאַנאָויטש? 
ער האָט גערופן צו זיך א קצב און אים געהייסן קוילן אַן אָקס. און דעם שמש 
האָט עֶר געהייסן אָנזאָגן אלע אָרעמעלײט, אז זיי זאָלן נעמען פלייש ביים קצב 
אויף זיין חשבון, און פּסח האָט ער אויסגעהאלטן אלע ביטענער נצרכים מיט 
מצות. אמאָליקע גבירים!" 


ר' זלמן אוהעליער פלעגט דערציילן מעשיות פון גוטע ייַדן, פון חסידישע 
פבייִם, וועלכע פלעגן אמאָל אראָפּקומען אין ביטען אָדער צו די ישובניקעס ארום 
שטעטל, פון די טישן װאָס זיי פלעגן פּראוװען און די מופתים װאָס זיי פלעגן 
באווייזן... ביטען, װי אַלע ייִדישע שטעט און שטעטלעך, האָט שטענדיק געהאט 
אורחים, אורחים אויף שבת און אורחים אויך אין דער װאָכן, אורחים בכבודיקע 
און אורחים געפאַלענע... איין גרופּע פאָרט אַװעק און אַ צווייטע קומט. די צאָל- 
רייכסטע אורחים זענען געװוען די אַרעמע-לײט, װאָס גייען פון שטעטל צו 
שטעטל, זיי זענען געווען מערסטנטייל פוסגייערס, װאָס פלעגן זיך אַרױסלאָזן 
אויף דער ,מדינה". זעלטן ווען פלעגן זיי פאָרן. צווישן זיי זענען געווען חשובע 
;יורדים", נשרפים, װאָס האָבן געקליבן נדבות נאָר כדי זיך צו שטעלן אויף די פיס, 
עס זענען געווען קראנקע און שוואכע, וועלכע האָבן נישט געקענט ארבעטן און 
ס'זענען געווען אויך פּראָפּעסיאָנעלע שנאָרערס. קומענדיק אין שטעטל פלעגן זי 
;פאַרפּאָרן? אין בית:המדרש און דערנאָך זיך אַרױסלאָזן איבער די הייזער. פריי- 
טיק-צוינאכט נאָכן דאַװענען פלעגט דער שמש זיי באשטעלן ביי בעלי-בתים אויף 
אַ סעודה אָדער אויפן גאנצן שבת. 


פון אַן אנדער מין אורחים זענען געווען חזנים. ,פלעגט אַראָפּקומען 
אַ חזן אויף א שבת אין שטעטל אַריין* -- פלעגט מען אים אויפנעמען מיט גרויס 
כבוד. מ'באשטעלט פאַר אים אן אָרט אויף שבת ביי א שיינעם בעל:הבית, אָדער 
ער איו אַ גאַסט ביים שטאָט:חזן. דער אורח דאװונט צו קבלת-שבת, שחרית 
און מוסף, דער עולם ,לעקט פון אים די פינגער", אויב ער פאַרשטייט אַרוסצו- 
געבן אַזעלכע הארציקע ייִדישע שטיקלעך וי דער ביטענער עולם האָט ליב. 
עס פלעגט אויך אראָפּקומען א חזן מיט א כאָר משוררים. אין די שפּעטערדיקע 
צייטן פלעגן אויך באזוכן דאָס שטעטל ,;מאָדערנע* חזנים. אזא חזן פארפאָרט 
גלייך אין אן אכסניה אַרײן, און קלעפּט אויס צעטלען אַז ער װועט דאװענען 
שבת. קהל איז משווה מיט אים ועגן פּרײז, אומגעפער 10 רובל פאַרן שבת. 
אזא חזן פלעגט זיך אַװעקשטעלן ביים עמוד מיט א הויכער יארמלקע אויפן קאָפּ 
אַ קאַמערטאָן, מיט א בוך נאָטן. קיין סך פלעגט א ,מאָדערנער* חזן נישט זינגען, 
נאָר אויסגעוויילטע שטיקלעך, װי א קדושה, אָדער ;אב הרחמים". ביים לייענען 
(אויפרופן צום ספר-תורה), פלעגן די בעלי-בתים מנדב זיין פארן חזן און אזוי 
פלעגט מען צונויפנעמען פאר אים זיין איינמאָליקע שכירות. דער אורח פלעגט 
זיך האלטן גרויסװוערדיק, װי עס פּאסט פאר א ,הינטװעלטיקן" חזן. מער וי 

איבער מוסף פלעגט ער זיך אין שול נישט וייזן. און אין גאַס פלעגט ער גיין אין 
אַ פּעלערינע און מאַכן אַ רושם פון אַ זייער חשובער פּערזאָן... 

אין שטעטל זענען אויך אראָפּגעקומען משולחים פון ישיבות, אָדער פון קרן 
ר' מאיר בעל-הנס. די משולחים פלעגן זיין בני-תורה און אָנגעטאָן אין חסידישע 
מלבושים. זיי זענען אײינגעשטאַנען אין אַן אכסניה. ווען אזא משולח פלעגט זיך 
אַרױסלאָזן איבערן שטעטל האָט אים באגלייט א חשובער בעל:הבית. אַרײג- 
קומענדיק אין א שטוב פלעגט ער, ביים אויסליידיקן די פּושקע פון ר' מאיר בעל- 
הנס, אָנװוינטשן ברכות. א באזוך פון אָט אַזאַ משולח פלעגט מען לאנג געדענקען. 
אַ חוץ משולחים זענען אויך אראָפּגעקומען אין שטעטל מחברים פון ספרים. זי 
פלעגן האלטן דרשות און דערציילן וועגן זייערע חדושי-תורה און פלעגן מעורר 
זיין דעם עולם, אז מען זאָל זיי העלפן דרוקן זייערע ספרים... די לעצטע אאָרן 
זענען געקומען משולחים פון חפץ-חיים זצ"ל, צו פארקויפן זיינע ספרים, װאָס א 
טייל זענען אויך געווען אין עברי-טייטש. די משולחים האָבן געגרינדעט א חברה 
,תפארת-בחורים*, צו לערנען בין מנחה למעריב די ספרים פון חפץ:חיים. 

פון צייט צו צייט זענען אַראָפּגעקומען מגידים. בין מנחה למעריב פלעגט 
פול ווערן דער בית המדרש מיט אַן עולם, מערסטנטייל בעלי-מלאכות, װאָס 
האָבן ליב געהאט צו הערן א מגיד װאָס זינגט אויס א דרשה מיט א סקארבאָוון 
ניגון און דערציילט דערביי שיינע מעשיות. איך געדענק א מגיד װאָס פלעגט 
אָפּט קומען אין ביטען. ער איז געווען באקאנט אין דער אַרומיקער געגנט און- 
טערן נאָמען , משה ידבר". ער פלעגט דערציילן אַ מעשה פון אַ קליין יתומל 
יאָסעלע. געבליבן איז נעבעך יאָסעלע שלנט. האָבן גוטע מענטשן איף אים 
רחמנות געהאט און מען האָט אים געפירט אין שול אַרײן קדיש זאָגן.. -- און 
ר' ,משה ידבר* דערציילט די מעשה מיט אלע פּרטים און מיט א הארצרייסנדיקן 
טאָן. ברעכט ביי דעם עולם אויס א כליפּערײי אין עזרת-נשים. די ייִדישע מאמעס 
מיט זייערע גוטע הערצער און זייערע רחמנות-געפילן האָבן נישט געקענט פאר- 
טראָגן די ליידן פון עלנטן יתום און אױיסגעבראָכן אין א ביטערן געויין... איך 
געדענק אויך א דרשה פון אַן אַנדער מגיד. ס'איז געווען אלול-צייט. האָט ער 
געשילדערט א סליחות:נאכט -- ;עס איז געווען א פינצטערע נאכט, הייבט ער 
אָן צו דערציילן, און ר' ישראל דער שמש גײט איפװעקן צו סליחות. ער 
שפּרײיזט אין דער פינצטערער נאכט און קלאפּט אין די פענצטער: ,יידן שטייט 
אויף"! ,שטייט אויף צו סליחות!" און דערנאָך איילט ר' ישראל דער שמש אין 
בית-המדרש אַריין. ער צינדט אָן די לאָמפּן, קערט אויס די פּאָדלאָגע. און אז עס 
איז שוין ליכטיק און ריין, רייסן זיך אריין עטלעכע קונדסים און ווארפן דעם 
אלטן ה' ישראלן א נאסן האנטעך אין קאָפּ אריין.. שרייט דערביי אויס ר' 
ישראל: ;לך ד' הצדקה ולנו בשת הפּנים! --- און װאָס איז דער נמשל"? און דער 
מגיד טייטשט אויס מיט זיין זינגעוודיקער שטימע: 

;דער אלטער ר' ישראל האָט ליכטיק געמאכט די ועלט, ווען אין דרויסן 
איז נאָך געווען שטאָק-פינצטער, ווען אלע פעלקער האָבן נאָך געזונקען אין 
עבודה-זרה. ר' ישראל האָט ליכטיק געמאכט די וועלט מיט דעם גרויסן אידעאל 
פון דער תורה. לסוף, וי צאָלן אים אָפּ די פעלקער? מווארפט אים אין פּנים 

אַריין נאסע האנטעכער, מען שלאָגט אים, מ'באשיט אים מיט גזרות... און אויף 
די גזרות און רדיפות ענטפערט אָפּ ר' ישראל מיטן פּסוק: לך ד' הצדקה...", 


נאָך אַזאַ דרשה איז דעם מגידס דערפאָלג א געזיכערטער. און נאָך מעריב 
שטעלט זיך אַװעק ביי דער טיר א ייד מיט א טעלער און יעדער ווארפט אַריין 
קליינגעלט פארן מגיד און אויב מען וויל אים נאָך באזונדער מהנה זיין, לאָזן 
זיך אַרױס אַ פּאָר ייִדן איבערן שטעטל, כדי דער מגיד זאָל בלייבן א צופרידע- 
נער... אין די שפּעטערדיקע צייטן פלעגן קומען אין ביטען אויך ציוניסטישע 
מגידים,. מטיפים. איך געדענק א דרשה, װאָס דער באװוּסטער ציוניסטישער 
מטיף, צאַדיקאָוו, האָט געהאַלטן אין ביטען. דער בית:המדרש איז געווען געפּאַקט. 
צאַדיקאָוו איז געווען א פּלאַמיקער רעדנער. ער האָט געטופּעט מיט די פיס און 
געקלאפּט מיט די הענט אין שטענדער. ער האָט זיך געבייזערט אויף די פרומע 
ייִדן, הלמאי זיי טוען נישט פאר ציון אוֹן קויפן נישט קיין שקלים. זיין טעזע 
איז געווען, אַז אַ ייַד דאַרף זיין פרום און נאַציאָנאַל. ער האָט פאָרגעשטעלט די 
ייִדן אין שפּאניע, װי מען פירט זיי צום אױיטאָ-דע-פע: די גלחים זינגען, און די 
גלעקער קלינגען און אין ייִדנס הארצן קלאפּט דאָס איינציקע װאָרט: ייָד, ייָד, ביז 
ער פאַרענדיקט מיטן אויסגעשריי: ,אחד". פּאָלעמיזירנדיק דעמאָלט מיט די 
ייִדישע ראַדיקאלן, װאָס זייער האָפענונג איז געבויט אויף די אומות-העולם, 
האָט ער אויסגעשריען: קיין פרעמדע דגלים װעלן אונדז נישט העלפף -- און 
ער האָט אראָפּגעצױגן פון זיך דעם טלית און אויסגערופן: אָט דאָס איז אונדזער 
דגל! איך דערמאָן זיך,. בעת ער האָט שטאַרק אַטאַקירט די פרומע, װאָס זענען 
קעגן ציוניזם, זענען א סך מענטשן אנטלאָפן אין מיטן דער דרשה, 


אין בית-המדרש פלעגן אָפט פאָרקומען קריגערייען צװוישן די פרומע און די 
ציוניסטן, די לעצטע האָבן באקומען די מאכט אין תלמוד:תורה און איינגעפירט 
נייע שיטות אין חינוך, מיט עברית, דיקדוק און תנ"ך. דער פרומער עולם מיטן 
רב בראש זענען געווען קעגן און געשטאַנען שטאָל און אייזן פאר דער אלטער 
שיטה, די אַלטע מלמדים האָבן זיך נישט געקענט צופּאַסן צו די נייע שיטות. די 
מחלוקתן פלעגן פאָרקומען איבערהויפּט אין בית:המדרש. ציוניסטישע ;אַפּיקור- 
סים* זענען אַלײין געווען פרומע ייַדן, װי ר' אברהם:יעקב ברוק (ר' מרדכילעס 
איידעם), ר' שמעון גאָרפינקל און אַנדערע. ביי די ציונים אין ביטען איז געווען 
א מינהג, אז שבת-נחמו פלעגן זיי אַלע דאווענען אין דער גרויסער שול און אלע 
פלעגן באקומען עליות. ר' אברהם:יעקב איז געווען דער ערשטער אין ביטען, 
װאָס האָט געלייענט די ,הצפירה". ער פלעגט דערנאָך דערציילן אין בית- 
המדרש נייס פון דער וועלט און איבערהויפּט װעגן ארץ-ישראל, ר' שמעון גאָר- 
פינקל, דער בכבודיקער בעל:הבית, תלמיד:חכם און אינדוסטריאַל, איז געווען 
דער איינציקער ייַד אין ביטען, װאָס האָט געטראָגן שבת אַ צילינדער. אן עסקן 
ציוני און כלל-טוער בלב ונפש פון יענער צייט איז געװוען שלמה-גדליה אַ 
משפּחה-מיטגליד פון דער פארצוויינטער פאַמיליע שקליאַרוקעס) אַלײן אַ פרו- 
מער און שטאַרק צוגעבונדן צו ייַדישע טראדיציעס, איז אים קיין ייִדישע זאך 
נישט געווען פרעמד. ער איז געווען דער ערשטער פארקויפער פון שקלים אין 

ביטען. דאָס שטעטל האָט געקוקט אויף אים וי אויף דעם געשװוירענעם עסקן 
און ביי יעדער גזרה איז געלאָפן שלמה-גדליה צו נאַטשאַלסטװאָ, 

נאָכן טויט פון ד"ר הערצל ז"ל האָבן ביטענער ציונים אַראָפּגעבראַכט פון 
ריזשנאָי דעם באַװוּסטן סוחר און ציוני פישל פּינעס, ער זאָל מספּיד זיין הערצ- 
לען. ווען דער עולם האָט זיך צונויפגעקליבן אין דער גרויסער שול איז געקומען 
דער פּריסטאַוו און פאַרבאָטן די פאַרזאַמלונג. ר' שלמה-גדליה איז גלייך געפאָרן 
קיין סלאָנים צום איספּראװניק און געבראכט א דערליבעניש. צו מאָרגנס האָט 
פּינעס געהאלטן דעם הספּד, ווען מען האָט געקליבן די ערשטע דומע איז שלמה 
גדליה געווען צװישן די ביטענער, װאָס זענען געפאָרן קיין סלאָנים אָנטיילצו- 
נעמען אין די װאַלן פון װיבאָרטשיקעס פון גראָדנער גובערניע (װי באקאנט איז 
דעמאָלט אויסגעקליבן געװאָרן פאר דעפּוטאַט דער אַדװאָקאַט יאקאָבסאָן פון 
סלאָנים). ר' שלמה-גדליה איז אויך געווען טעטיק איין דער פרייוויליקער פייער- 
לעשער-קאָמאַנדע פון שטעטל. קומענדיק אין קאָנטאַקט מיט די שטעטלשע 
רעגירונגס-באאמטע פלעגט ער שטענדיק מיט זיי דיסקוטירן וועגן דער ייַדן- 
פראַגע. בעתן בייליס-פּראָצעס פלעגן זיי אים וייזן די רוסישע אנטיסעמיטישע 
צייטונג מיַט די שקרים פון דער ;נאָװואָיע וורעמיא". ער פלעגט אָבער זיי נישט 
שולדיק בלייבן און זיי אָפּענטפערן מיט אַן אַרגומענט װאָס ער האָט געלייענט 
אין די ארטיקלען פון ,פריינד" אוֹן ,הצפירה". ר' שלמה גדליהס מסחר איז 
באַשטאַנען אין אָפּקויפן ביי װאַלד-סוחרים קאָסטאַטשעס*, ד"ה רעשטלעך פון 
אויסגעהאקטע וועלדער. ער פלעגט אויסארבעטן פון דעם ,שורקעס" ברענהאָלץ 
און פאַרקויפן אין שטעטל. איין מאָל, װען ער איז געגאַנגען אין װאַלד וועגן 
מסחר-ענינים, אין חשוון תרע"ד, איז ער שוין צוריק נישט געקומען. דער וואלד- 
וועכטער (לעסניק) האָט אים דערמאָרדעט, רעכענענדיק צו געפינען ביי אים 
אַ פּעקל געלט. ר' שלמה גדליה האָט געהאט א גרויסע לוויה און הרב זיוו האָט 


אים מספּיד געווען. 

די האָלצבראנזשע האָט שטענדיק פארנומען א חשובן אָרט צוישן ביטענער 
ייִדישע פּרנסות. זומער, ווען מען פלעגט טרייבן פּליטן אויף דער שטשאַרע, 
פלעגט דאָס שטעטל פול וערן מיט פּליטניקעס-פּאלעשוקעס. זיי פלעגן אָנפילן 
אַלע שענקען. אויך פלעגט שטעטל באקן ברויט און צושטעלן פארשיידענע פּראָ- 
דוקטן פאַר די פּליטניקעס. עס פלעגן אָנקומען פיל ייִדישע שאַפערס, בראקערס 
און האָלץ-סוחרים. 


+= * 
* 


ביטענער קקאָראָבקע* (ד"ה אָפּצאָל פון כשר-פלייש) פלעגט מען פאַרקויפן 
אין סלאָנים, מען פלעגט באשטימען א געוויסע סומע און װער עס האָט געגעבן 
מער, דער האָט באקומען דעם קאָנטראקט אויף פיר יאָר. דער פּרייז פון ביטע- 
נער ,קאָראָבקע* איז געווען פון 500-400 רובל אַ יאָר. דער בעל-האַקאָראָבקע 
. האָט גענומען אַן אָפּצאָל פון די קצבים פון יעדן פונט פלייש. אויב א קצב האָט 
נישט געװאָלט צאָלן די קאָראָבקע (װאָס עס פלעגט אין ביטען אויך פּאַסירן, 

פלעגט די פּאָליצײי העלפן דעם בעל:האַקאָראָבקע אויפמאָנען דאָס געלט. שוחטים 
פלעגן באַקומען שכירות פון בעל-האַקאָראָבקע. 3 מענטשן אין ביטען האָבן באַקומען 
פלייש אָן קאָראָבקע: דער רב, דער דאָקטער און אַן אויסגעדינטער ניקאָלאַיעװס- 
קער סאָלדאט. פון דעם געלט, װאָס דער ,אויעזד" האָט באקומען פון ביטענער 
קאָראָבקע, האָט דאָס שטעטל באַקומען אויף צו דעקן אירע הוצאות. פון דעם 
געלט האָט מען אויך אויסגעהאלטן דעם ייִדישן דאָקטער, ווייל די ייִדן האָבן זיך 
נישט געקענט באנוצן מיטן מלוכהשן קראנקן-הויז און מיטן אוּיעזדנעם דאָקטער, 
װאָס פלעגט אראָפּפאָרן קיין ביטען פון סלאָנים. האָבן די ייִדן געמוזט ברענגען 
אַן אייגענעם דאָקטער און א חוץ האָנאָראר פון די קראנקע האָט ער אויך באקומען 
אַ געוויסע סומע פון קהל, 

איך וויל נאָך איבערגעבן אייניקע פּרטים וװעגן דער אַרבעטער- באוועגונג 
אין ביטען, אין אָנהייב פון יאָרהונדערט. דאָס קליינע שטעטל איז נישט אָכּגע- 
שטאַנען פון דער גרויסער שטאָט און די נייע אידעעס און באוועגונגען האָבן 
זיך גיך איבערגעטראָגן פון די גרויסע צענטערס אין דער פּעריפעריע. די זאָמען 
פון דער אַרבעטער-באוועגונג אויף דער ייִדישער גאס זענען איבערגעטראָגן 
געװאָרן קיין ביטען דורך דריי פארשיידענע גרופּעס: 

1 דורך די בעלי-בתישע קינדער פון שטעטל, װאָס האָבן שטודירט אין די 
גרויסע שטעט און בעת זייערע װאַקאַציעס, אַראָפּקומענדיק אהיים, האָבן זי 
אויפגעקלערט די אָרטיקע יוגנט און אַרבעטער; 

2 דורך ביטענער אַרבעטער, איבערהויפּט גאַרבערס און וועבערס, װאָס 
האָבן געאַרבעט אין ביאַליסטאָק. קומענדיק אויף יום-טוב אַהים פלעגן זיי פירן 
אַן אגיטאציע צװוישן די שטעטלשע אַרבעטער. 

3 און דורך פרעמדע אַרבעטער, וועלכע זענען געװען באַשעפטיקט אין 
דער ביטענער טעקסטיל-פאבריק און גאַרבערײ און האָבן באקומען זייער דער- 
ציונג אין די רייען פון ,, בונד" אין די גרויסע שטעט. 

אַזױ ארום זענען אנטשטאַנען דער ,בונד" און די פּועלי-ציון? אין ביטען. 

דער ערשטער שטרייק װאָס איז פאָרגעקומען אין שטעטל איז געוען פון 
די שניידער"געזעלן און נײטאָרינס, וועלכע האָבן געפאָדערט נישט צו ארבעטן 
שבת-צו-נאַכט, ווייל ביז דאַן איז געווען איינגעפירט, אַז אַלע בעלי-מלאכות און 
געזעלן פלעגן אַרבעטן שבת נאָך הבדלה ביז שפּעט ביי נאכט. איך געדענק אז 
די שניידער זענען געלאָפן צום פּריסטאַװ זיך קלאָגן, אָבער עס האָט גאָרנישט 
געהאָלפן און די אַרבעטער האָבן געװונען דעם שטרייק, 

די פארזאמלונגען, אָדער ;סכאָדקעס* פון די פּאַרטײען פלעגן פאָרקומען 
אין אַ געהיימער קווארטיר, אָדער ווייט אין די פעלדער. אָפט פלעגן אַראָפּקומען 
רעדנער פון דער פרעמד. עס פלעגט פארטילט ווערן אומלעגאלע ליטעראַטור, 
דער ,בונד?" האָט געהאַט מערסטנס אָנהענגערס צװוישן די גאַרבער-אַרבעטער. 
דער פירער פון שטעטלשן ,בונד" איז געװען א געװויסער יעקב:יהושע בו" 
לאנסקי, א גארבער. אין דער גארבעריי פלעגן אויסברעכן אָפּטע שטרייקן צוליב 

פאָדערונגען פון לוין-:העכערונג. פון גאַרבערײ פלעגן זיך אָפט הערן רעװאָלו- 
ציאָנערע לידער און די בונדישע ,שבועה". צו דער ערשטער אױבנדערמאַנטער 
גרופּע פון רעװאָלוציאָנערן, בעלי-בתישע קינדער פון שטעטל, האָבן געהערט א 
פּאָר קינדער פון דער פאַמיליע גאַרפינקל, אייגנטימער פון דער ביטענער טעקס- 
טיל-פאַבריק. ס'איז געווען א משכילישע און העכסט:אינטעליגענטע פאמיליע. 
זייער פאָטער, אַ תלמיד-חכם, האָב איך דערמאָנט אין מיינע זכרונות. די פאַ- 
מיליע האָט געהאט פיל קינדער. אַלע זענען געווען געבילדעט און אלע פּאר- 
טייען אויף דער ייִדישער גאס זענען געווען פארטראָטן אין דער משפּחה. שבת 
ביים טיש פלעגן פאָרקומען צווישן די קינדער לאנגע דיסקוסיעס ועגן ייִדישע 
און אַלגעמײנע פּראָבלעמען. א טאָכטער זייערע, רעשקע, האָט שטודירט מעדיצין, 
איז געווען א פלאמיקע סאָציאליסטקע. ווען זי פלעגט צייטוייליק קומען אהיים 
פלעגט שוין די פּארטיי אײנאָרדענען געהיימע פארזאמלונגען, אויף וועלכע זי 
איז געווען די הױפּטרעדנערין. 

איך געדענק אזא ,סכאָדקע* אין מיטן זומער אין אַ ווייטן פעלד, װוּ רעשקע 
גארפינקל האָט גערעדט ועגן דער דייטשער סאַציאל-דעמאָקראטיע. זי האָט 
דערציילט װווי טיף זענען די װאָרצלען פון סאָציאַליזם אין דייטשלאַנד. זי האָט 
ציטירט פיל שטעלן פון אויגוסט בעבעל, וועלכער פאָדערט ;אַלגעמײנע, גלייכע, 
דירעקטע, געהיימע און פּראָפּאַָרציאָנעלע וואל-רעכט"... אַז זי האָט אַרױסגערעדט 
אָט די ווערטער, זענען אַלע חברים אוֹיף דער סכאָדקע געווען באגייסטערט, 
כאָטש נישט ‏ אַלע האָבן פארשטאַנען װאָס דאָס מיינט,. דאָס האָט געקלונגען וי 
אַ מין ,שם המפורש" פון װאָס די אונטערדריקטע מאסן װעלן גלייך געהאָלפן 
' ווערןי. 

ווען ס'איז אױיסגעבראָכן די רוסיש-יאַפּאנישע מלחמה, איז געװאָרן אומרויק 
אין שטעטל צוליבן , זאַפּאַס?* (רעזערוו-אַרמײ), װאָס האָט געדאַרפט דורכגיין בי- 
מען. עס זענען ארומגעגאנגען קלאנגען, אז די ,זאפּאסניקעס" פון די אַרומיקע 
דערפער ועלן פּאָגראָמירן דאָס שטעטל. ,בונד" און ,פּועלי-ציון? האָבן זיך 
פארייניקט און געגרינדעט א זעלבשוץ, װאָס האָט אָנגעגרײט א ביסל געווער. אין 
דעם טאָג ווען דער , זאפּאס* איז דורכגעפאָרן דאָס שטעטל האָט מען פארמאכט 
אלע קראָמען. די זעלבשוץ איז געווען גרייט, נאָר מען האָט איינגעשטילט די 
זאפּאסניקעס" מיט קליינע מתנות און נאשערייען, און דער טאָג איז אַריכער 
שטיל, 

די טעטיקייט פון די ארבעטער-פּארטייען אין ביטען האָט זיך אָפּגעשטעלט 
מיטן אָנקומען פון דער רעאקציע. די טיכטיקסטע פּארטיי- טוערס האָבן עמיגרירט 
אין אמעריקע און די גאנצע ארבעטער-באוועגונג אין שטעטל איז זיך צעפאלן, 
זוֹזש ביז נאָך דער ערשטער וועלט-מלחמה. 


5 א 
4 
צום סוף וויל איך דערמאַנען די ישובניקעס ארום ביטען. איך וייס נישט, 
וי ווייט פארשפּרייט ס'איז געווען דער ישובניק-עלעמענט אין אַנדערע געגנטן 
נאָר װאָס שייך דער ביטענער געגנט קען מען באהויפּטן, אז עס איז זעלטן געווען 

צו געפינען אַ דאָרף, װוּ ס'איז נישט געװוען קין ייִדן און אויב עס איז 
יאָ געווען צו טרעפן אַזאַ ‏ דאָרף זענען דאָרט מיט 2:1 דורות צוריק 
געווען ישובניקעס, װאָס האָבן געמוזט צוליב די צאַרישע גזרות אָדער צוליב 
אַנדערע סיבות, פארלאָזן דאָס דאָרף, דעם אָרט. לויט וי איך דערמאָן זיך, האָבן 
די ישובניקעס ארום ביטען געלעבט בשלום מיט דער גאַנצער סביבה. געוען 
זענען צווישן זיי אַרענדאטאָרן, קרעמערס, פּאקטערס, בעלי-מלאכות, און אויך 
לאנדווירטן. אייניקע פון זיי האָב איך געקענט און געדענק זיי אויך גוט, כדי 
צו קענען זיי אָפּשילדערן. 

אַ באַװוּסטע משפּחה אין ביטען זענען געווען די ,;דיעטקאוויטשער אַרענדא- 
טאָרס?. זיי זענען געווען 2 שװאָגערס, ר' יודל אָסטראָװסקי און ר' מאָטיע 
לייבאָוויטש, וועלכע האָבן געהאַלטן אין אַרענדע פון גראַף פּאָטאָצקי דאָס הויף 
דיעטקאָוויטש. נישט נאָר זענען זיי געווען טיכטיקע אַרענדאַטאָרס, נייערט אויך 
אָנגעזעענע וואלד-סוחרים. ר' יודל האָט זיך משתתף געווען אין אַלע שטעטלשע 
ענינים און געשטיצט מיט גרויסע נדבות די חברות און אנשטאַלטן. די ,דעט- 
קאָוויטשער*, (אזוי האָט מען זיי אין ביטען גערופן בקיצור) האָבן געהאט א 
מינהג, אז אויף אלע פּסח פלעגן זיי ברענגען אין שטעטל קעלבער מיט עופות, 
לאָזן דאָס שעכטן און צעטיילן צװוישן אָרעמעלײט. זיי פלעגן אויך אריינפירן 
;שורקעס? ברענהאָלץ אין בית:המדרש. וי רייכע מענטשן, האָבן זיי געשיקט 
זייערע קינדער לערנען אין די גימנאזיעס. איך געדענק נאָך די ייִנגלעך, װאָס 
פלגען קומעז אַהיים זומער אין זייערע גימנאַזיסטישע אוניפאָרמען מיט בליש- 
טשעדיקע קנעפּ, און מיר חדר-ייַנגלעך פלעגן זיי שטאַרק מקנא זיין.. 

אַ ישובניק פון אַן אַנדערן מין איז געווען ר' הערשל קאָלבאָװיטער יאָסי- 
לעוויטש). ער האָט געהאַלטן אַ קרים אין קאָלבאָװיטש. ער איז געװוען אַ חסיד 
און אַ גרויסער מכניס-אורח. ביי אים אין הויז איז געווען אַ באַזונדער צימער 
פאַר ייִדישע געסט, אָדער דורכרייזנדע, װאָס ער פלעגט אויפנעמען שלא על מנח 
לקבל פרס. דער װאָס פלעגט אַרין צו אים אין הויז פלעגט נישט אַרױסגײן קיין 
הונגעריקער. ער איז געווען זייער אָרנטלעך און די גוייַם פון דאָרף פלעגן זיך 
אים אָנפארטרויען. זיי פלעגן אָפּט ביי אים באהאלטן דאָס געלט זייערס. קיין 
איין גוֹי העט גאָרנישט אונטערגענוכען, איידער ער האָט זיך מיישב געווען 
פריער מיט ר' הערשלען. זיינע קינדער זענען אויך געווען פרום און גוטהארציק 
ווי זייער פאָטער. איך דערמאָן זיך אויך דעם ישובניק משה קאבאק, דעם אַרענ- 
דאַר פון דער װאַסערמיל אין דאָרף טאַרטאַטשאָק, װאָס האָט געהערט צום פּריץ 
פון האַװינאָויטש. ער איז געווען באַקאַנט אין אַלע אַרומיקע דערפער וי אַן 
אָרנטלעכער מענטש, און האָט געקענט אויסקומען מיט אלע גױיִם. נענטער 
האָב איך געקענט דעם איבעראל געאכטן ר' שלמה יעזשאָנער. איך בין געווען 
מבאי-ביתו און האָב געאַרבעט ביי אים אַ געוויסע צייט אויף אַ שטעלע. ער האָט 
געהאלטן אין אַרענדע די יעזשאַנער מיל. די אַרענדע איז אים נאָך איבערגע- 
גאנגען בירושה פון זיין פאָטער ר' לייזער-וועלוול, וועגן וועמען מען האָט דער- 
ציילט פיל געשיכטעס. מ'האָט דערציילט, אז זיין פרומקייט איז געווען גוואלדיק. 
ווען ער פלעגט דאוענען, האָט געמעגט ברענען לעבן אים, -- ער האָט זיך 

גאָרנישט ארומגעקוקט און נישט געשטערט זיין דאווענען. אויך זיין אָרנטלעכ- 
קייט איז געווען א לעגענדארישע. מ'האָט דערציילט אז זיין פּריץ האָט א מאָל 
געמוזט פאַרלאָזן די שפּייכלערס און גיטער אויף עטלעכע איאָר, ווייל ער האָט 
זיך פארזינדיקט בעתן ,מיאטעזש" (אױיפּשטאַנד) און די מאכט האָט אים פאר- 
שיקט. האָט דער פּריץ קיינעם נישט אָנגעטרױיט די שליסלען פון זיינע שפּײכ- 
לערס און אלע זיינע וועלדער און פעלדער, נאָר זיין אַרענדאטאָר ר' לייזער- 
וועלוולען. און ווען דער דער פּריץ איז געקומען צוריק פון פארשיקונג (וויסיל" 
קע) האָט ער געפונען אלץ אין בעסטער אָרדענונג. לייזער-וועלוולס זון ר' שלמה 
יעזשאָנער איז געווען אַ חסיד. ער פלעגט אָפט פאָרן צום סלאָנימער רבין. ער 
האָט געהאַט ביי זיך אין הויז, אויפן ישוב, אַ באַזונדערן צימער װוּ ער פלעגט 
גאַנצע נעכט לערנען. צװישן די ישובניקעס פון דאָבראָמישלער געגנט געדענק 
איך ר' משה-מרדכי דאָמבראָמישלער (דארעווסקי), אן אָרנטלעכער, שטילער ייד 
און גרויסער למדן. ער האָט געלעבט זייער פריינטלעך מיט די גוױיַם און איז 
געווען באליבט אין דער אַרומיקער געגנט. 


אַרום דאָבראָמישל איז נישט געװוען ממש קין איינציקער דאָרף, וו, עס 
זענען נישט געווען קיין ישובניקעס. מערסטנטייל זענען זיי געװוען איינגעזעסן 
אויף די ערטער מכמה דורות און צונויפגעבונדן מיט די ביטענער ייָדן, מיט דער 
ביטענער קהילה, 

4 יאר בין איך געווען אין ביטען, פון 1900 ביז 1914. ווען איך בין אָנגע- 
קומען אין שטעטל אַלס חזן-שוחט נאָך שבועות (תר"ע) בין איך געווען איבערראַשט 
פון אַ סך מבינים אויף חזנות, װאָס זענען דאָרט געווען. זי האָבן ליב געהאַט 
חזנות און די טראַדיציאָנעלע ניגונים. אויף וויפל ביטען איז געוען אויסקליי- 
בעריש אין חזנים קען באַווייזן אָט דער פאַקט: גאַנצע צויי יאָר האָבן גע" 
שטראָמט חזנים קיין ביטען און די מבינים האָבן אַלץ געקרימט מיט דער נאָז. 
דוכט זיך אַ קליין שטעטעלע, און א חזן האָבן זיי געזוכט משופרא דשופרא. איך 
אַליין האָב געהאַט גענוג אויסצושטיין פאַרשיידענע פּראָבעס, ביז זיי האָבן מיך 
ענדלעך באַשטעטיקט. 

איך דערמאָן מיך בעלי-בתים פון שטעטל, פאַר וועמען חזנות איז געווען עולם 
ומלואו. אַזעלצע זענען געווען צ"ב: ר' ברוך ברעסקין, ישראל-בערל דער שענ- 
קער (מאָלטשאַדסקי); ליימע דער שענקער, ר' הערשל דער דיין, און פיל אַנדערע. 
אָבער ווען מען שטעלט דעם דגש, דערמאָנענדיק זיך ביטען, נאָר אויף די יודעי- 
נגן -- איז דאָס נישט ריכטיק. 

אין יענע יאָרן איז ביטען געווען דער עיקר אַ שטאָט פון תלמידי:חכמים 
און יודעי-תורה. דער בית-דין איז באַשטאַנען פון נישט וייניקער װי פיר מענטשן: 
דער רב און דריי דיינים, וועלכע זענען דעמאָלט געווען: ר' אברהם-יעקב ברוק (ר' 
מרדכילעס איידעם, אַ זעלטענער טיפּ. וועלכער איז חוץ דיין אויך געווען גלעזער), 
ר' שמואל ברעסקין און ר' הירשל דיין, און חוץ דעם שטאָטירב ר' מתותיהו 
איז נאָך געווען א רב ,/מעבר לנהר" -- ר' דוד שלמה דער פאַרבער. דאָס שטעטל 
האָט אָפּגעגעבן זייער פיל כבוד איר באליבטן רב ר' מתות, וועלכן מען פלעגט 
רופן נישט אַנדערש וי ר' מתותקע. 

ר' מתותקע איז געווען אַ גרויסער גאון און בעל-מחבר פון ,מתות-ידו". 
ער איז געווען בשעתו אַ תלמיד פון ר' ישראל סאלאנטער און אַ חבר פון מינס- 
קער גדול. כדאי צו פאַרצייכענען, אַז ר' מתותקע פלעגט פאַרהערן ר' חיים'" 
עוזרן אין לערנען, ווען דער לעצטער איז נאָך געווען אַ ישיבה-בחור. דאָס איז 
דער זעלבער חיים-עוזר, װאָס איז שפּעטער געװאָרן ווילנער רב און איינער פון 
די גרעסטע גאונים פון דער לעצטער צייט. 

ר' מתותקע האָט פאַרלאָזט ביטען אין יאָר 1912. ער איז געזעסן אויפן 
כסא-הרבנות אין שטעטל קאַרגע 20 יאָר. 

ווען זיין נאָכפאָלגער,. הרב ר' יצחק זיוו, איז אָנגעקומען אויף זיין אָרט, 
בין איך נאָך געווען אין ביטען. עס װעט נישט זיין אָן אינטערעס צו פאַרצֵיי- 
כענען, אז דער נייער רב האָט באַצאָלט ר' מתותקען חזקה-געלט פאַרן ביטענער 
רבנות 1500 דאָלאַר. 

גרויסע לומדים אין ביטען זענען געווען נישט נאָר אין די בעלי-בתישע 
קרייזן, נאָר אויך צװישן בעלי-מלאכות און פאָלקסמענטשן. איך דערמאָן מיך 
נאָך זייער קלאָר די לומדים: ר' לייב:הערש גאלינסק', ר' שמאי ליסאוויצקי, 
ר' משה-שמעון סאוויצקי, ר' אברהם-יעקב עיין (שיינע רחלס). היות ער האָט נישט 
פאַרשטאַנען פיל אין חזנות,. פלעגט ער אין דער צייט װוען איך פלעג זאָגן 
חזרת הש"ץ, אָפּלערנען א בלאָט גמרא. עס האָט זיך געמאַכט, אַז ער האָט אמאָל 
אָנגעטראָפן אויף אַ גמרא, װוּ עס האָט געפעלט אַ בלאַט, און ער האָט עס נישט 
באַמערקט. פאַרשטייט זיך, אַז דער ענין בעחן לערנען האָט זיך נישט אַרײנ- 
געפּאסט, אָבער ר' אברהם-יעקב האָט מיט זיין גרויס חריפות דעם ענין צו רעכט 
געמאַכט. 

אַ גאון עולם איז געווען ר' הילקע קאס, דער סטאראָסטע. יעקב דער שמש 
(זאַקין) איז געווען אַ גרויסער למדן און אַ שרייבער פון פּראָשעניעס. ער פלעגט 
אויך זאָגן דאָס בלאַט גמרא. צווישן די עסקנים בצרכייצבור און סתם דעה-זאָגער 
געדענק איך: יאשע ראַבינאָװיטש, ר' לייב-:הערש גאַלינסקי און מאיר דעם שניי- 
דער (נאָזשניצקי), וועמענס האַנט איז געלעגן אין דער שטאָטישער אונטער- 
נעמונג, צווישן די שיינע משפּחות איז געווען בולט די פאַמיליע פון ר' שמעון 
גארפינקל. ער אַליין איז געווען אַ תלמיד-חכם און האָט געהאט זייער געראָטענע 
קינדער. זיין טאָכטער רעשקע איז געווען דייר מעדיצין און איינע פון די בונדישע 
אָנפירערס פון שטעטל. נאָך אַ זון, משה, איז געוען אַ באַרימטער אַדװאַקאַט 
אין קיעוו, 

ווען איך דערמאָן מיך װועגן דער ביטענער יוגנט די לעצטע 10 יאָר פאַר 
דער ערשטער וועלט-מלחמה, זע איך פאר זיך, זעלבסטפארשטענדלעך, די ארבע- 
טער-יוגנט פון פערטן און פינפטן יאָר (1905-1904). איך זע אָבער אויך די 
ציוניסטישע, די נאציאָנאל געשטימטע יוגנט. צוישן זיי זענען געווען א סד 
העברעיסטן, װאָס פלעגן אייך רעדן צוישן זיך העברעיש. די העברעיסטישט 
באוועגונג איז געווען צו פאַרדאַנקען די לערער שעפּסל גאראדעצקי און נאָסקע 
קולעשעווסקי, װאָס האָבן דערצויגן אין ביטען אַ דור אין גייסט פון אונדזער 
הייליקער שפּראך. 

ביטענער יוגנט האָט זיך אינטערעסירט מיט ליטעראַטור און קונסט, און װי 
עס זאָל נישט אויסקומען אומגלויבלעך, איז דאָך אַ פאַקט, אַז שוין דעמאָלט, מער 
וי מיט 40 יאָר צוריק, זענען געווען אין ביטען אַמאַטאָרן, װאָס האָבן געשפּילט 
טעאַטער. מערסטנטייל האָט מען געשפּילט היסטאָרישע פּיעסעס פון גאָלדפאדענס 
רעפּערטואר. אָט דעם קאַפּיטל געדענק איך ספּעציעל גוט, וייל די חברה 
,אקטיאָרן" האָבן דאָך געדאַרפט איינשטודירן די מוזיק, האָט מען מיך צוגע- 

צויגן איך זאָל מיט זיי איינלערנען די נומערן געזאַנג. צװישן די ;אַקטיאָרן" 
געדענק איך מאיר ליימעס, דעם גמראָ מלמדס, און רישע מענדעלעס (דעם 
בייגל בעקער). 

מיט גרויס שוועריקייט איז מיר אָנגעקומען דאָס פאַרלאָזן ביטען אין יאָר 
4, קורץ פאַר דער מלחמה. איך האָב מיך איינגעלעבט אין שטעטל, איך האָב 
ליב געהאַָט די מענטשן. עס איז געװאָרן מיין צווייטע היימשטאָט. אָבער עס איז 
באַשערט געווען אַנדערש... און איך בין אַװעקגעפאָרן אי אמעריקע. זייט דע- 
מאָלט איז שוין פיל אַריבער אין לעבן 

עס לויפן פארביי אין זכרון די אלע ייִדישע ישובים, זייענדיק דאָ אין דער 
נייער וועלט, װוּ איך לעב און דין דעם צבור -- אָבער ביטען לעבט אין מיר, 
אַזױ װוי עס װאָלט נעכטן געווען. 

ביטען בלייבט פאר מיר פאַרבונדן מיט די טייערסטע זכרונות. 


רעווערענד אָשר זאב יאַבלאָק ש"צ ושויב 
קאָלאָמבוס -- אַהיאָ, 





די גאַס צו די ;בריקן" 
ועכטס נעמי זיידלס (ווישניאַצקי) הױין 


יצחק-מאיר בן משה-דוד ראבינאָוויטש 
(פאַר' שטאַטן, אַמעריקע) 


ניטען, טײן שטעטעלע 


כאָטש איך האָב שוין אָפּנעלעבט אין אַמעריקע מער וי צוויי מאָל אזוי פיל 
יאָר, װי אין ביטען, קען איך פון דעסט וועגן מיין געבורט-שטעטל קיין מאָל נישט 
פאַרגעסן, ווייל דאָרטן האָב איך צום ערשטן מאָל דערזען די ליכטיקע שיין. 
דאָרטן האָב איך דורכגעמאכט מיין קינדהייט, באַקומען מיין ייִַדישע דערציונג, 
געכאפּט קלעפּ און גענאָסן אביסל פרייד אויך, זיסע קינדערשע פרייד געמישט 
מיט אַ היפּש ביסל לייד פון אַן אָרעם לעבן. 

קיין שום שטעטל קען זיך פאר מיר נישט פארגלייכן מיט ביטען. איך בעט 
אייך, װוּ איז נאָך פאַראַן אַזאַ פּאַרק װי ,אונדזער פּוסטער סאָד"? און װוּ שמעקט 
נאָך אזוי גוט וי אויף דער ביטענער זארעטשער גאס, איבער הױפּט אין מאַי, 
ווען דער בעז צעבליט זיך? און וועלכע אַנדערע שול קען זיך פאַרגלייכן צו 
אונדזער ,קאלטער שול!* א בית-המקדש איז דאָך דאָס געווען, נישט קיין שול. 
עס איז געווען א שבת-יום-טובדיקער טעמפּל, ווייל דאָרטן פלעגט מען דאווע- 
נען נאָר שבת און יום-טוב. 

אַ סך לעגענדעס זענען ארומגעגאנגען וועגן דער שול. אָט, למשל. איז געווען 
כמעט אַ זיכערע זאַך, אז נאָך האלבער נאכט פלעגן זיך דאָרטן פאַרקלײיבן שדים 
און זיך פּאַָרקען אין דעם בארג שמות, װאָס האָט זיך געפונען אין הינטערשטן 
פּאָליש, וועלכער האָט געפירט צו דער ווייבערשער שול! א סברא, אז דאָס זענען 
גאָרנישט געווען קיין שדים, נאָר זינדיקע נשמות, װאָס האָבן געזוכט א ;תיקיו". 

דערפאַר טאַקע האָבן ביטענער ייַדן אזוי מוראָ געהאט פאר זינד... ערב יוםי 
כפּור האָט מען אין פּאָדערשטן פּאָליש געקענט זען וי ייִדן לייגן זיך אויס אויף 
דער פּאָדלאָגע, די קאפּאָטעס פארקאַטשעט ביזן האלדז, כדי דער שמש זאָל 
שמייסן מיט א לעדערנעם קאנטשיק פאר די זינד, װאָס מען האָט נעבעך געזינ- 
דיקט סיי בשוגג און סיי במזיד. מ'שטיינס-געזאָגט. ביטענער זינד.. אָבער וי 
גרינג אָט ,די זינד" זאָלן היינט אין אונדזערע אויגן נישט אויסזען, האָבן זיי פון 
דעסט וועגן געדריקט וי א שווערע משא אויף די כשרע געוויסנס פון אונדזערע 
טאַטעס און זיידעס. 

און אז מיר רעדן וועגן דער ,קאלטער שול" דערמאָנט זיך גלייך די זיסע 
װאַרעמקײט, װאָס עס פלעגט אַהין אַריינברענגען אונדזער חזן ר' אֲשר (יאב- 


מיטן גיהנום אויב מען װעט נישט תשובה טאָן, אָדער ווען ער פלעגט נעמען זינגען 


דרשנען פון אָרון-קודש, און דער עולם ייִדן, ספּעציעל די ווייבער אויבן אין דער 
ווייבערשער שול, פלעגן פארגיסן ביטערע טרערן ווען דער מגיד פלעגט שרעקן 


פון צייט צו צייט פלעגן אראָפּקומען מגידים און מוסר-זאָגערס און זיי פלעגן 


ביים אָרון-קודש, 


דער גרויסער בית-'המדרש האָט זיך געפונען קעגנאיבער דער ,קאלטער שול". 
דער אַלטער רב ר' מתותקע זצ"ל האָט דאָרט געהאַט זיין שטאָט, הינטערן עמוד, 

דעם געלעגן.. 


מאכן, װי ר' אָשר פלעגט אויסזינגען ,לא אָמות כי יחיה" -- טעם גן-עדן איז אין 


פלעגן נאָכזינגען שטיקלעך פון ר' אָשרס ,הלל",און איבער הויפּט דעם ?הודו". 
אַנדערע האָבן זיך אפילו געפלייסט נאָכצוזינגען דעם ,מן המיצר" און טאַקע נאָכ- 


לאָק) מיט זיין כאָר. קינד און קייט, שניידער און שוסטער 


ביי די ואַרשטאַ 


טן, 

מיט א הארצרייסנדיקן ניגון ;רחל מבכה על בניה", די מוטער רחל ויינט פון איר 
קבר אויפן גורל פון אירע קינדער נעבעך. און ער געדענקט נישט די , פּאָליטיק", 
װאָס מען פלעגט פירן אין בית:המדרש צװישן מנחה-מעריב הינטער דער בימה? 

אין דרויסן איז שוין טונקל, מ'ווארט אויף דעם ערשטן שטערן צו קענען 
דאווענען מעריב, און דאָ, הינטער דער בימה, ווערן דערציילט מעשיות און גע- 
שיכטעס נישט נאַר פון שטעטל, נאָר אויך פון גאנצע מדינות... ר' יאנקל דער 
שמש פון גרויסן בית:המדרש איז געווען אַ ייד װאָס האָט געפּאַסט נישט פאַר א 
שמש, נאָר גיכער פאר א ראבינער, ווייל א חוץ װאָס ער איז געווען אַ ייד אַ למדן, 
האָט ער ליב געהאט צו גריבלען זיך אין וועלטלעכע ענינים און אין ביכער. מיר 
דוכט זיך אויך, אז ער פלעגט אַ מאָל זיך צוכאַפּן צו ביכער, װאָס זענען בכלל גע- 
ווען פאַררעכנט פאר טריף-פּסול ביי ייִדן פון יענער צייט. 

אברהם-יאנקל דער רב, ר' מרדכילע אשמענערס איידעם זצ"ל, װאָס האָט גע- 
האָט זיין ,, שטאָט* אין גרויסן בית-המדרש פון דער אַנדערער זייט פון ארון-קודש, 
איז געווען דער , אומאָפיציעלער* רב פון שטעטל. צו אים פלעגט מען זיך ווענדן 
מיט א שאלה דאן, װען דער רב מתותקע איז געווען קראנק, אָדער אין ערגעץ 
אַװעקגעפאָרן. ער איז אויך געווען א גלעזער און פלעגט אַריײינשטעלן שויבן אין די 
פענצטער, דערצו פלעגט ער אויך צוהאַנדלען מיט שוסטערשע מכשירים, וייל 
פון רבנות אַליין האָט ער נישט געקענט לעבן, מפרנס זיין ווייב און קינדער. ער 
האָט סימפּאטיזירט מיטן ד"ר הערצל און פלעגט לייענען די ,הצפירה". די פרומע 
ייִדן האָבן אַ ביסל געקוקט קרום אויף דעם, וייל זיי האָבן דאָס געהאלטן פאר א 
שטיקל אפּיקורסות. 

דאָס חייטים-שטיבל איז געווען ממש א פּראָלעטאַרישע מלוכה. ביי די ,חייטים" 
פלעגן דאַװענען נאָר בעלי-מלאכות און האָרעפּאַשנע ייִדן. די בעלי"תפילות פלעגן 
זיין נישט קיין חזנים, נאָר פּשוטע פאָלקסמענטשן. וועלוול דער שניידער איז גע- 
ווען דאָרט דער הויפּט-בעל-תפילה. ער איז געווען א גוטער מנגן, מיט א שיינער 
שטים און האָט גוט געקענט דעם פּירוש המלים. 

די אַנדערע צוויי בתי-מדרשים זענען געווען אין ניי-שטאָט. אינעם בית- 
המדרש, װאָס האָט זיך געפונען לעבן ייִרשל דעם קלעזמערס הויז, פלעגט דאווענען 
מוספים ראש-השנה און יום-כפּור, אויך נעילה, ישראל דער בעל-עגלה. ער האָט 
דאָרט געפּראװעט ממש חזנות, מיט א כאָר און מיט אלע פּיטשעװקעס. די תפילות 
פלעגט ער איינשטודירן פארנדיק מיט דער בויד קיין סלאָנים, װוּהין ער פלעגט 
פירן פּאסאזשירן. ווידער דער אַנדערער בית-המדרש איז געווען ?אויפן באַרג", 
און די ייִדן, װאָס האָבן געדאוונט אין יענער געגנט, האָבן געפירט זייער אייגענע 


,מלוכה", 

די תלמוד-תורה איז געווען אַ קהלשע אינסטיטוציע. דאָרטן האָבן מיר ייִנגלעך, 
ספּעציעל די אָרעמע, באקומען אונדזער דערציונג. נאָך דעם וי די ציוניסטן האָבן 
איבערגענומען די תלמוד-תורה כמעט דורך אַ ארעװאָלוציע", האָבן מיר, אָרעמע 
קינדער, געהאט די געלעגנהייט צו לערנען א חוץ די רעליגיעזע למודים אויך 

לייענען און שרייבן ייִדיש. אַ ביסל העברעיש און אויך חשבונען. די מלמדים פון 
די קלענערע כתות זענען דאַן געווען: חיים:איטשע, לייבע דער געלער און ישראל 
דזשינדזשיק. דער גמראָדמלמד איז אַ לאנגע צייט געווען יאנקל-דוד, אַן אינטע- 
רעסאנטער ייָד, אָבער א שרעקלעכער כעסן. פאר דער צייט פון דעם ציוניסטישן 
;רעזשים" האָבן דאָרט געהערשט די מאָדערנע מלמדים, נתקע קולישעווסקי און 
שעפּסל גאָראָדעצקי, 


אל אל 
* 


ווען איך דערמאָן זיך דאָס חסידים-שטיבל, פיל איך זיך וי אַ פיש אין װאַסער, 
ווייל דאָרטן האָב איך פארבראכט די מערסטע יאָרן פון מיין קינדהייט. 

אין ;חסידארניע", װי מען פלעגט רופן דאָס שטיבל אין ביטען, איז געלייגט 
געװאָרן דער גרונטשטיין פון מיין גייסטיקער אַנטװיקלונג, און כאָטש איך מוז 
מודה זיין, אז פון רעליגיעזן שטאַנדפּונקט בין איך שוין לאנג נישט קיין חסיד, פיל 
איך אָבער, אז טיף אין מיין נשמה איז נאָך אלץ פארבליבן די ווירקונג פון דער 
חסידישער סביבה. עס לעבן נאָך אין מיין זכרון אלע חסידים פון ביטענער שטיבל 
פון יענער צייט. די מערסטע פון זיי האָב איך געשעצט פאַר זייער דעליגיעזן עקס- 
טאַז. פיל פון זיי האָב איך ממש ליב געהאט פאר זייער פּשטות און גוטסקייט, 
פריינדלעכקייט און אָפּטימיזם, 

אָט איז ר' ישעיה דער סטאראָסטע (גאַלערשטין), װאָס איז געווען די פאר- 
קערפּערונג פון גוטסקייט. ער פלעגט מקרב זיין דווקאָ אָרעמע ייִנגלעך, האָט אלש 
מאָל געהאט פאר זיי א גוט װאָרט, אָדער א קניפּ אין בעקל און א מאָל טאַקע א 
פרייטיק צו נאכט געבן אויך א גאנצן הויפן יאָדרעס. אָט איז ר' חנא רודקין, אַ 
ייד אַ בעל-גוף, װאָס האָט געװאָלט, אז אלע אין ;חסידארניע" זאָלן וויסן און 
פילן, אז ער איז א ייַד אַ תקיף. מען האָט געמאכט אן עפענונג מיט א טירל אין 
דער סטעליע פוֹן חסידאַרניע, ווייל חנא האָט פארלאנגט פרישע לופט. ר' גבריאל, 
אַ באַקאַלײיקרעמער אויף נײי-שטאָט, וועלכער איז אויך געווען אן אָנגעזעענער 
חסיד, איז געווען דער קעגנזאץ פון ר' חנאן: ער האָט קיין פרישע לופט נישט 
געקענט פארטראָגן, איך געדענק נאָך, װוי איך האָב אַ מאָל געקראָגן געשלאָגן פון 
גבריאלן, ווייל אויף חנאס באפעל האָב איך אויפגעעפנט ,דעם פליגל? און גבריאל 
האָט דווקאָ געװאָלט, אז עס זאָל זיין פאַרמאכט, 

אָט שטייען פאר מיר, פאר מיינע אויגן, נח, ייִרשל און מאטשע, דריי ברידטר, 
װאָס מען האָט זיי גערופן די ,קאָװאַלקעס*. זיי זענען געווען ייִדן סוחרים און אין 
תוך עכטע פאָלקסמענטשן. אונדז, אָרעמע ייִנגלעך, האָבן זיי מקרב געווען מיט אַ גוט 
װאָרט און א מאָל טאַקע מיט א פארדינסטל, װי צוטראָגן סוכות דעם אתרוג צו 
די חסידים אין די הייזער, אָדער פונאנדערטראָגן פּורים זייער שלח-מנות -- און 
מיר האָבן צו דעם עסק נישט דערלייגט, 

איך דערמאָי זיך אַ װוּנדערלעכן פאַל: ביי איינעם פון די ברידער, ביי ייִרשלען, 
האָט אָפּגעברענט דאָס הויז פּונקט דעמאָלט, ווען ער, ייַרשל, איז אָנגעקומען מיט 
אַ פאַיעטאָן פון װאַלד, װוּ ער האָט געהאט זיינע געשעפטן. ווען ער האָט דערזען 
אַז פון זיין הויז מיט דער גאנצער באלעבאטישקייט איז פארבליבן נאָר א הורבע 

אַש, איז ער חס-ושלום נישט פארצווייפלט געװאָרן. ער האָט געשיקט קויפן א 
;קרוטשאָק* בראָנפן און זיך אַנידערגעשטעלט ביים באַרג רייכערדיקן אַש, אַ 
הויכע ברכה האָט ער געמאכט און אויסגעשריגן: ;ד' נתן ודי לקח". דאָס איז נישט 
געווען קיין געמאכטע פרייד, אָדער אקטיאָרסקע שטיק. עס איז געקומען פון זיין 
אינערלעכן רעליגיעזן געפיל. ער האָט געגלייבט באמונה שלימה, אַז גאָט האָט אים 
געגעבן דאָס הויז מיט דער באַלעבאַטישקײט כל זמן ער איז עס װערט געװען. 
איצטער איז ער דאָס נישט וװערט, -- דארף מען מצדיק הדין זיין, ווייל גאָט ברוך 
הוא וייסט װאָס ער טוט, 
= 

די ביטענער לאנדסלייט געדענקען אוודאי לייבע דעם שוחט, װאָס פלעגט דא- 
ווענען אין חסידים-שטיבל מוספים ראש-השנה און יום-כפּור. מערקווירדיק אז אין 
משך פון די אלע יאָרן, װאָס איך בין אין אמעריקע, איז מיר שוין אויסגעקומען 
צו הערן ימים-נוראים דאַװענען פאַרשידענע חזנים און גוטע בעלי-תפילות און דאָך 
בין איך אלע מאָל איבערצייגט, אז קיינער קען נישט דאווענען אזוי הארציק, 
צעווארעמען אזוי די נשמה און אַריינברענגען דעם דאַװענער אין אַזאַ רעליגיעזן 
עקסטאז, װי ר' לייב שוחט פלעגט דאָס טאָן, כאָטש ער פלעגט נישט באנוצן קיין 
סקאַרבאָװון ניגון, אָדער שרייען אויף די הויכע טענער. ער איז געווען א פּשוטער, 
הארציקער זאָגער מיט אן איידעלער נשמה. צו אזא שליח-ציבור מוז זיך דער 
רבונו של עולם צוהערן. 

;דאָדזשע טשעמעליער?, װאָס האָט געהאָט אַ קרעטשמע אין דאָרף טשעמעלי, 
פלעגט אראָפּקומען אין שטעטל מיט דער גאנצער פאַמיליע אויף ימים:נוראים. ער 
איז געווען א חסיד אין פולן זינען פון װאָרט. זיין אויסזען האָט אימפּאַנירט: א 
הויכער, מיט ברייטע פּלײיצעס און מיט א ווייסער שיין אויסגעקעמטער באָרד. זיין 
גאנץ אויסזען איז געווען וי פון אַ פּאַטריאַרך. ער האָט געהאט אין שטיבל חזקה 
אויף נעילה אוֹן װען ער פלעגט אין אָװנטדיקער דעמערונג זאָגן ;.שערי שמים 
פּתח" -- פלעגן אלע מתפּללים פילן אינסטינקטיוו, אז די טויערן פון הימל עפענען 
זיך אויף פאר זיין געבעט און אַז מיר האָבן א גוטן אדװאָקאט, װאָס װעט אונדז 
העלפן אויסבעטן א חתימה טובה, 

אי 

שמואל-מאיר מענדעלעוויטש (דער בעקער) פלעגט דאווענען אין צוויי פּאַר 
תפילין און טראָגן צוויי פּאָר שפּאקולן. ער איז געווען אין גאנצן רוחניות. זיין 
התלהבות איז געווען אזוי גרויס, אז אין מיטן שמונה-עשרה, ווען אין ,שטיבל" 
איז געווען אזוי שטיל, אז מען האָט געקענט הערן א שפּילקע אראָפּפאלן, פלעגט 
ער זיך געוואלדיק- צעשרייען און אָנהייבן קלאפּן מיט דער האנט אין וואנט אזוי, 
אַז אַ פרעמדער, װאָס האָט קיין מאָל אזא ספּעקטאקל נישט געזען און נישט גע- 
הערט, האָט זיך געקענט דערשרעקן. נאָר ביי אונדז, שטענדיקע ,שטיבל"-מתפּללים, 
איז דאָס געווען א געוויינטלעכע דערשיינונג, ווייל ער פלעגט דאָס איבערחזרן 
יעדן טאָג, 

ווען איך האָב געפרעגט מיין פאָטער עליו-השלום, פאר װאָס דארף מען דאָס 

אַזױ שרייען און קלאַפּן אין דער װאַנט אין מיטן שמונה:עשרה, האָט ער מיר 
דערקלערט, אז דאָס איז דערפאר, ווייל שמואל-מאיר דערזעט דעמאָלט די שכינה 
און ער גייט אַריין אין אַזאַ התפּעלות. 

יי 


יאַנקל דער צדיק, װאָס איז געווען שמש אין ,חסידאַרניע*, איז אויך געווען אַ 
מלמד. ער פלעגט לערנען מיט קינדער אלף-בית, עברי און פון די ביידע פּרנסות 
האָט ער קיין פּרנסה נישט געהאט. 

דעם אַריגינעלן טיפּ אָטשקע געדענקט איר? ער איז אויך געווען פון די 
חסידים. ער איז געווען דער ביטענער עדיסאָן, אַ גוטער דערפינדער. צו יעדן 
שמחת-תורה פלעגט ער אין ,;חסידארניע" צוגרייטן א זאך, װאָס איז געווען א 
גרויסער חידוש. ער פלעגט מאכן א דרייענדיקע ראָד פון קאָלירטן פֹּאַפּיר אויפן 
בליצלאָמפּ און אזוי לאנג װוי דער לאָמפּ פלעגט ברענען פלעגט זיך די ראָד דרייען. 
אויף איין זייט פון דער פּאפּירענער ראָד איז געווען אויסגעמאָלט אַ הירש מיט דער 
אויפשריפט ,רץ כצבי* און אויף דער צווייטער -- א לייב מיט דער אויפשריפט: 
עגבור באוי" 

און אָט איז חיים דער קצב, װאָס פלעגט זיך באמיען איבערצושרייען אלע 
חסידים ביים זינגען שבת צו שלום-סעודות, אָבער קיין גרויסער זינגער איז ער 
נישט געווען. פון דער אַנדערער זייט איז געזעסן א חסיד, װאָס איז געווען לויטער 
נגינה, אָבער א דערשלאָגענער און צוריקגעהאלטענער. דאָס איז געווען מיין גאָט- 
זעליקער פאָטער, משה דוד, א קראנקער ייַד און א גרויסער אָרעמאן דערצו. ער 
פלעגט מיטזינגען, אָבער שטילערהייט, וי פאר זיך. 

אַ הייסער חסיד איז געווען יחיאל דער מלמד, ביי וועמען איך האָב פּריואַט 
געלערנט גמראָ יעדע נאכט. ער האָט געװווינט אין א קליין הייזקעלע אין הקדש- 
געסל, די סטעליע פון חדר איז געלעגן װי אויפן קאָפּ,. געלערנט האָט ער מיך בי 
דעם שיין פון אַ בלעכערנעם קורעניקל, אויב איר געדענקט װאָס פאַר אַ מין לאָמפּ 
דאָס איז געווען. 

דער סלאָנימער רבי, ר' שמואלקע זצ"ל, פלעגט קומען קיין ביטען איין מאָל 
אין יאָר. דעמאָלט איז געווען אַ גרויסער יום-טוב ביי די חסידים. איך געדענק 
נאָך די ,טישן* װאָס ער פלעגט פּראװען פרייטיק צו נאכט און שבת נאָכן דא- 
ווענען אין ;חסידארניע". טייל מאָל פלעגט מען פּראװען דעם .טיש" ביי נח-ברוך 
שלייפער, א חסיד און אַ ייִד אַ בעל-בית, מיט א שיין הויז אויף דער הויפּטגאס. 
דער רבי פלעגט זאָגן ,תורה" און זינגען פאַרשידענע ניגונים צוזאַמען מיט די 

חסידים, 
איך און מיין ברודער ישראל פלעגן זיצן ביים טיש צוזאַמען מיט אונדזער 
פאָטער און מיר פלעגן זיין די גליקלעכסטע קינדער, ווען דער רבי פלעגט אין א 
גוטמוטיקן טאָן הייסן, אַז מיר, משה דאָדזשעס ייַנגלעך, זאָלן ,זאָגן אַ ניגון". מיר 
פלעגן זיך לאנג נישט לאָזן בעטן און טאַקע גלייך אָנהייבן זינגען אויף אונדזערע 

קינדערשע קולעכלעך און באלד נאָך דעם פלעגט דער רבי צוזאמען מיט די 
חסידים אונטערהאַלטן, זינגען צוזאַמען מיט אונדז. איך דערמאָן זיך אַ טשיקאַװן 
פאל, װאָס איז פאָרגעקומען אין איינעם א פרייטיק צו נאכט, ווען דער רבי האָט 
געפּראַװעט ;טיש* אין שטיבל. דער אָװונט איז געווען א זומערדיקער און א הייסער. 
אלע פענצטער פון ;חסידארניע* זענען געווען אָפן. עס איז געווען אין דער צייט 
פון דער רעװאָלוציאָנערער באוועגונג אין רוסלאנד און די יוגנט איז געווען א ביסל 
,אויפגעקלערט". בחורים און מיידלעך האָבן זיך אויסגעשטעלט אין דרויסן, ביי 
די אָפּענע פענצטער, און עטלעכע פון זיי האָבן זיך געחכמעט אויפן חשבון פון די 
חסידים. ר' חנא רוטקין האָט געגעבן א געשריי פון טיש: ,/חצופות, גייט אוועק פון 
די פענצטער"! דאָס האָט אויפגעבראכט די חברה יוגנט און נאסע שמאטעס האָבן 
אָנגעהויבן פּליִען דורך די פענצטער.. איך בין זיכער, אַז אַ סך חסידים האָבן 
יענע נאכט נישט געקענט אינשלאָפן פאר פארדראָס. ערשטנס מחמת מען האָט 
צעשטערט דעם רבינס ,טיש" און צווייטנס --- ווייל פון זייער שטאַנדפּונקט איז די 
יוגנט אוועק אויף שלעכטע ועגן.. 


אין ביטען ביי א חתונה פלעגט דאָס גאנצע שטעטל זיך משמח זיין, כאָטש ניט 
אַלע פלעגן זיין איינגעלאדן. די חופּות פלעגן מערסטנטייל פאָרקומען פרייטיק פאר 
ליכט-בענטשן. ייִרשל דער קלעזמער (קאָלבאָוװסקי) האָט געהאט א קאפּעליע אין 
וועלכער עס האָבן געשפּילט, אַ חוץ אים אַלײן, זיין פאָטער איטשע-לייב, װאָס 
האָט געשפּילט צווייטע פידל, מיין פאָטער משה-דוד, װאָס האָט געשפּילט אויף דער 
באנדורע און איז אויך געווען דער בדחן, מאָטקע דער שערער (פּריפּשטיין), אַ ייַד 
מיט הונדערט מלאכות און וייניק ברכות, װאָס האָט געקלאַפּט אויפן פּייקל, און 
פּרויקע דער טרובאַטש, װאָס האָט געשפּילט אויף דער טרובע (קלארנעט). וען 
מיין פאָטער איז קראנק געװאָרן און האָט מער אויף קיין חתונות נישט געקענט 
שפּילן האָט מאָטקע איבערגענומען די באנדורע און איך פלעג פּייקלען אויפן פּייקל, 
אַ פּאָר יאָר שפּעטער, נאָכדעם װי איטשע-לייב איז געשטאָרבן, איז מיין ברודער 
ישראל אריין אין דער קאַפּעליע צו שפּילן דעם צווייטן פידל, 

פרייטיק אין דער פרי, אין טאָג פון דער חופּה, פלעגט די קאפּעליע גיין אִפּ- 
שפּילן אַ ,גוטן מאָרגן" אין די הייזער פון די מחותנים. פֹאַרּ נאַכט פלעגן די 
מחותנים מיט די איינגעלאדענע געסט זיך צונויפקומען אין הויז פון דער כלהס 
שעלטערן, װוּ עס פלעגט פאָרקומען א ,לעקעך און בראָנפן* פאר די מאנצבילן. דעם 
חתן פלעגט מען אַריינפירן אין א באזונדערן צימער, ווייל ער האָט נישט געטאָרט 
זען די כלה ביז צו דער חופּה. די עלטערע פרויען פלעגן זיין פארנומען מיט צו- 
גרייטן די כלה צו דער חופּה און טאנצן א מצוה-:טענצל פאר איר. די מיידלעך 
פלעגן טאנצן א קאדריל און אנדערע טענץ, אָבער חס-וחלילה נישט מיט בחורים, 
װאָרעם דאָס איז געווען קעגן דער אָנגענומענער ,מאָראל? אין יענער צייט. (מיט 
יאָרן שפּעטער, איז די מאָראל געװאָרן שוואכער, און בחורים פלעגן טאנצן מיט 
מיידלעך...) נאָך דעם פלעגט מען פירן חתן-כלה צו דער חופּה, פריער דעם חתן און 
דערנאָך די כלה. פאָרויס פלעגט גיין די קאפּעליע קלעזמער און נאָך זיי דער חתן 

(אָדער די כלה), מיט די אונטערפירערס און מחותנים, הינטער זיי --- דאָס גאנצע 
שטעטל מיט קינד און קייט... מען פלעגט טראָגן ברענענדיקע קאָלירטע ליכטעלעך 
אין די הענט, כדי חתן-כלה זאָלן האָבן א ליכטיקן מזל, די חופּה פלעגט פאָרקומען 
אויפן שול-הויף, װוּ דער אַלטער רב ר' מתותקע, מיט זיין הדרת- פּנים פלעגט 
געבן חופּה-וקדושין,. שבת צו נאַכט נאָך הבדלה, פלעגט זיך ערשט אָנהייבן 
די ריכטיקע חתונה און מען פלעגט טאנצן ביז פאר טאָג. ביי דער חופּהיוועטשערע 
פלעגן די קלעזמער שפּילן ערנצטע זאכן, מעשה עקאָנצערט".. עס פלעגן אויך 
זינגען דער חזן מיט די משוררים. דער רב פלעגט זאָגן תורה און אויב דער חתן 
איז געווען א ווויללערנער, פלעגט ער אויך זאָגן א פּלפּול, דערנאָך פלעגט מען 
אויסרופן ,דרשה-געשאנק". אייניקע פלעגן זיך באַשטײערן מיט געלט און אנדערע 
פלעגן געבן פאַרשיידענע חפצים פאַרן נייעם פּאָר-פאָלק, 

דער קברות-מאַן פון שטעטל במשך פון צענדליקער יאָרן איז געווען בערל- 
פייוול. ער איז געווען אזוי באהאוונט אין זיין , פּראָפּעסיע", אז אלץ איז ביי אים 
צוגעגאַנגען פּינקטלעך און מיט אַ טאָלק. ווען עולם פלעגט קומען אויף קבר-אבות, 
איבער הוױיפּט אין חודש אלול, פלעגט ער גלייך אָנווייזן מיטן גרויסן שטקען, װאָס 
ער האָט שטענדיק געהאַלטן, אויף יעדן קבר באַזונדער. ער האָט געװוּסט יעדן 
קבר אויף אוױיסװיײיניק, נישט נאָר פון עלטערן, נאָר אפילו פון זיידעס און עלטער- 
זיידעס. | 

די חברה-קדישא איז באַשטאַנען פון עטלעכע בעלי-בתים פון שטעטל מיט 
איטשע דעם מאַליער בראש. זיי פלעגן מאַכן די הכנות צו די לוויות און האָבן אויך 
געהאַט צו זאָגן וועגן די אָפּצאָלונגען, װאָס עס האָבן באַדאַרפט קאָסטן אַ לוויה און 
די קרקע. און עס מעג דאָ געזאָגט ווערן, אז זיי פלעגן האנדלען מיט יושר. ביי 
אָרעמע פלעגן זיי נעמען נישטיקע סומעס, אָדער בכלל נישט נעמען קיין געלט. 
דערפאר פלעגן די פארמעגלעכע באצאָלן א גוטן פּריז. היינט ווער רעדט, ווען זי 
פלעגן דערטאפּן א רייכן ייָד, װאָס איז געווען א גרויסער קמצן ביים לעבן און 
האָט קיין מאָל נישט געגעבן קיין צדקה, פלעגט די פאמיליע שוין דארפן באצאָלן 
כפל-כפלים. ט"ו כסלו פלעגט די חברה-קדישא מאכן אַ סעודה און אָפּהאלטן א 

דער הקדש איז אויך געווען אַ וויכטיקע קהלשע אינסטיטוציע. אַהין פלעגן 
קומען דורכפאָרנדיקע אָרעמע-לייט און דאָרט איז געווען זייער ,;אכסניה". דעם 
אמת געזאָגט, איז עס נישט געווען אזא געהויבענע אכסניה און זי איז ווייט געווען 
פון צו זיין ריין, אָבער ווען דער הקדש װאָלט געווען ריין, װאָלט ער דאָך קיין 
הקדש נישט געווען. נאָר עס איז פאָרט געווען בעסער וי גאָרנישט. דער הקדש 
איז באשטאַנען פון עטלעכע צימערן און אין עטלעכע פון זיי האָט געװווינט יאנקל 
דער קוימען-קערער מיט א גאנץ היפּשער משפּחה, איז שוין במילאָ זייער װינציק 
פּלאץ פארבליבן פאר פרעמדע אָרעמע-לייט, װאָס פלעגן אַראָפּקומען קייו ביטען 


פנקס ביטען 69 


מיט גאנצע פאמיליעס, אגב-אורחא דערמאָנט זיך מיר א מעשה, װאָס עלטערע ייַדן 
פלעגן דערציילן צװוישן מנחה און מעריב אין גרויסן בית:המדרש. ס'איז אַ מאָל 
אָנגעקומען אין הקדש א פאמיליע אָרעמע-לײט מיט אַ טאָכטער, װאָס האָט געהאט 
אַ ,גלגול" רחמנא-לצלן. זיי זענען אויסגעפאָרן צו אַ סך רבנים, רביים און סתם 
;גוטע ייִדן* און. קיינער האָט איר נישט געקענט העלפן. זענען זיי געקומען צו ר' 
מרדכילען זצ"ל, װאָס איז נאָך געווען דעמאָלט רב אין ביטען, אַז ער זאָל אַרױס- 
יטרייבן דעם ,גלגול". דער רב האָט גענומען קנעלן מיטן ,גלגול", ער זאָל אַרױס 
פון דעם מיידל דורך איר קליינעם פינגער. קודם האָט ער געפּרוװוט מיט גוטן און 
אַז דאָס האָט נישט געהאָלפן, האָט ער אָנגעהויבן מיט בייזן. ער האָט אים, דעם 
,גלגול", געגעבן אן אולטימאטום, אז ער זאָל גלייך אַרױסגײן... און דער גלגול האָט 
זיך טאַקע דערשראָקן און איז אַרױס פון דער מויד דורך איר קלענסטן פינגער, 
פאר װאָס גראד דורכן קלענסטן פינגער, איז פאר מיר נישט קלאָר נאָך ביזן 
:היינטיקן טאָג, דאָס הקדש-געסל האָט זיך צוגעפּאסט צום הקדש, װאָרעם מיר דוכט 
זיך, אז די בלאָטע פון גאנצן שטעטל איז געווען קאָנצענטרירט אין יענעם געסל, 

אין יאָר 1905 האָבן די רעװאָלוציאָנערע װוינטן נישט אויסגעמיטן אונדזער 
שטעטל. די מחיצה, װאָס האָט עקזיסטירט צװישן די פארמעגלעכע און דער אָרע- 
מער יוגנט, האָט אנגעהויבן ביסלעכווייז איינצופאַלן. די יוגנט האָט אָנגעהויבן צו 
ברעכן אלטע מנהגים און טראדיציעס. באלעבאטישע בחורים האָבן געוואגט זיך 
צו חברן מיט אָרעמע מיידלעך, און אָרעמע בחורים --- צו שפּאצירן מיט באלעבא- 
טישע טעכטער. צו זיין א פּראָלעטאַריער איז מיט א מאָל געװאָרן אַ יָחוס, און 
באַלעבאטישע קינדער האָבן זיך אָנגעהױבן לערנען א פאך. צו יענער צייט זענען 
פיל בחורים געװאָרן גארבערס אין דער לעדער-פאבריק, בעת אַנדערע זענען 
אַװעק אַרבעטן וי וועבער אין ש. גארפינקלס פאבריק, װאָס האָט אויסגעאַרבעט 
קאָלדרעס און אנדערע וועבעריי-ארטיקלען. נאָך דער אַרבעט פלעגט די יוגנט 
זיך אַרומװאַשן, אָנטאָן די שבתדיקע קליידער און אַרױסגײן שפּאצירן אין די גאָסן 
איבער פארשידענע ,בירזשעס", װאָס זענען געווען באשטימט פאר צונויפטרעף- 
פּלעצער. חברה יונגווארג פלעגט זיך אריינלאָזן אין דיסקוסיעס וועגן פארשיידענע 
,איזמען? און אידעאָלאָגיעס. מיר האָבן פארמאָגט בונדיסטן, סאָציאל-דעמאָקראטן, 
סאָציאַל-רעװאָלוציאָנערן און סאָציאליסטן טעריטאָריאליסטן. הייסע דעבאטעס 
זענען אָנגעגאנגען צווישן אלע גרופּעס, נאָר אויף איין פּונקט האָבן זיך אלע גע- 
אייניקייט, אַז מען דאַרף קודם-כל שטירצן די ,סאַמאָדיערזשאַװיע* פון ניקאָלײ דעם 
צווייטן און גרינדן אין רוסלאַנד א פרייע רעפּובליק, 

דער ערשטער מיי איז געװאָרן אַ יום-טוב. די פאַבריקן און װאַרשטאַטן פון 
שטעטל זענען אין יענעם טאָג געווען צוגעמאכט און יוגנט פלעגט זיך אַרױסלאָזן 
איבער די גאַסן און אכטונג געבן מיט גוטן און אַ מאָל אויך מיט בייזן, אַז די 
קראָמען פון שטעטל זאָלן זיין צוגעמאכט לכביד דעם יום-טוב. פארשטייט זיך, אז 
דער פּריסטאַוו און אוראַדניק, װאָס פון זיי ביידן איז אין אָנהייב באַשטאַנען פאק- 
טיש די גאנצע פּאָליצײי:מאכט אין שטעטל, זענען געװאָרן ;/פארנומענע מענטשף, 

צו יי זענען נאכהער צוגעקומען נאָך אייניקע פּאָליציאנטן, וועלכע מען האָט גע- 
רופן ,סטראַזשניקעס". 

צו יענער צייט זענען אין שטעטל אויסגעוואקסן בודקעס, װוּ מען פלעגט 
פארקויפן סאָדע-װאַסער, קאָנפעקטן און שאָקאָלאד. די יוגנט פלעגט זיך דער- 
קוויקן זומערצייט מיט סאָדע-װאַסער, קװאַס און אַנדערע נאַשערײיען. 

פון צייט צו צייט פלעגט אראָפּקומען פּאָליצײי פון סלאָנים און צוזאַמען מיטן 
שטעטלדיקן פּריסטאַוו און אוראַדניק מאכן ;אָביסקעס* (הויז-אונטערזוכונגען) און 
מען פלעגט מאכן אַרעסטן, װאָס פלעגן אויפטרייסלען דאָס שטעטל. די רעװאָלו- 
ציאָנערע יוגנט האָט איינגעאָרדנט געהיימע פארזאמלונגען אין פארשיידענע קאָנס- 
פיראטיווע פּלעצער. אריינקומען אויף אַזאַ פאַרזאַמלונג האָט מען געקענט נאָר מיט 
אַ געוויסן , פּאַראָל", כדי צו זיין זיכער, אז עס זענען אייגענע מענטשן. עס האָט 
געטראָפן, אז די פארואמלונגען זענען אויך אָפּגעהאלטן געװאָרן אין גרויסן בית- 
המדרש. דאָס פלעגט פּאסירן דער עיקר ווינטער-צייט, ווען אַן אגיטאטאָר פון 
סלאָנים אָדער פון אן אנדער שטאָט פלעגט אראָפּקומען אין שטעטל. פארשטענד- 
לעך, אז די בעלי-בתים פון גרויסן בית-המדרש האָבן צו דעם זייער הסכמה נישט 
געגעבן און דער בית:המדרש פלעגט פּשוט ,רעקוויזירט" ווערן אויף דער צייט פון 
די פאַרזאמלונגען. 

ווען די צארישע רעגירונג האָט אַרױסגעגעבן דעם בארימטן מאניפעסט וועגן 
דער קאַנסטיטוציע, איז אין שטעטל צוישן דער יוגנט געװאָרן ששון ושמחה. עס 
האָט זיך באלד אָנגעהויבן א דעבאטע צי זאָל מען זיין צופרידן מיט דער קאָנסטי- 
טוציע, אָדער מען זאָל גלייך פאָדערן אַ רעפּובליק... און איידער מען האָט נאָך 
באַװויזן צו קומען צוֹ א באשלוס, זענען אָנגעקומען ידיעות, אז די רעגירונג האָט 
שוין חרטה אויפן גאנצן עסק און זי האָט גענומען אונטערדריקן די רעװאָלוציע. 
עס זענען אויך אָנגעקומען ידיעות וועגן פּאָגראָמען אויף ייִדן. און ביני לביני האָט 
מען זיך אָנגעהױיבן אויך אין ביטען צו ריכטן אויף א פּאָגראָם, װאָס האָט בא- 
דארפט פאָרקומען אין א געוויסן מארק-טאָג, (טשערנאָיקע), ווען די גױיִם קומען 
צו פאָרן פון די דערפער. מען האָט באלד אָרגאַניזירט א זעלבשוץ פון דער יוגנט. 
מען האָט אויך דאן געשמועסט אין שטעטל, אז צו אונדזער זעלבשוץ האָט מען 
אַראָפּגעבראַכט הילף פון סלאָנים (25 בחורים מיט רעװאָלװערן און אַנדערע כלים), 
די יוגנט האָט די גאנצע נאכט פאר דעם מארק-טאָג זיך געגרייט צו שטעלן א 
װידערשטאַנד, נאָר צום גליק איז דער טאָג אריבער רויַק. נאָכן פינפטן יאָר איז די 
יוגנט אריינגעפאלן אין א יאושדיקער שטימונג און עס האָט זיך אָנגעהיבן אן 
עמיגראציע קיין אמעריקע און אַרגענטינע, װאָס האָט אָנגעהאלטן ביזן אױיסבראָך 
פון דער ערשטער וועלט-נ:'חמה אין יאָר 1914, 

ביטען, ביטען מיין שטי טעלע! 

װאָס האָבן די דייטשע קאניבאלן געמאכט פון דיר, פון דיין אידעאלער יוגנט, 
פון דיינע פרומע און ערלעכע זקנים, פון דיינע שפּילעװדיקע טייערע רה 

ביטען, ביטען, מיין שטעטעלע! 

ביסטו טאַקע. אויף דער װאַר, אָדער צי ביסטו בלויז אַ שיינער, פאַרשווּג" 
דענער חלום? 


מ. מישקין 


= קריכ3י 22 


דײ מ ר ד "7 6 
באַקאַנט װוי דער ,אַשמענער", 
,ביטענער" און ,סלאָנימער" 


ר' מרדכילע סלאָנימער איז 





ר' מרדכילע ווייצעל-ראָזענבלאַט, באַ- 
װוּסט איבער דער ועלט אונטערן נאָמען 
;רב מרדכילע סלאָנימער", אָדער {ר' 
מרדכילע אָשעמענער", איז געווען איינער 
פון די פאָרנעמסטע גאונים פון לעצ- 
טן דור, 

ער האָט אויפן פעלד פון הלכה אי- 
בערגעלאָזט אַ געדרוקטן ספר מיט שא- 
לות-ותשובות, און אויך מאַנוסקריפּטן, 
וועלכע צייגן אויף זיין הויכקייט וי אַ 
וועלט-גאון. 

אָבער בעת זיין גאונות איז געווען אָפּ- 
געשאַצט אין דער וועלט נאָר דורך רבנים 
און תלמידי-חכמים, איז ער גופא, וי אַ 
מענטש, צוליב זיינע אַנדערע זעלטענע 
אייגנשאַפטן און מידות, מיט זיינע גרויסע 
מעלות, װאָס האָבן אַרױסגעקװעלט פון 
זיין הויכער פּערזענלעכקייט אין באַרירונג 
און באַציִונג מיט דעם טאָגיטעגלעכן 
מענטשן, געווען באַקאַנט אַלס איינער פון 
די זעלטנסטע אין זיין דור, 


געווען באַרימט װי אַ בעל-מופת. איבערן 


גאַנצן אַמאָליקן ייִדישן תחום און ווייט איבער גרענעצן האָט זיך זיין נאָמען 
געטראָגן פון מויל צו מויל וי אַ הייליקער, וועמענס אַ ברכה אָדער צװאָג מוז 
מקוים וװוערן, און וועמענס אַן עצה, אַ ראַט, לאָזט זיך שטענדיק אויס גוט. 

פול מיט װוּנדער און טשעקאַװעקייט זענען די הונדערטער מעשהלעך און 
געשיכטעס וועגן די מופתים, װאָס ער האָט באַװיזן: מיט דער קראַפט פון זיינס 
אַ װאָרט צו היילן אוֹן ווירקן. זעלבסטפאַרשטענדלעך אַז פיל פון זיי זענען 
גוזמהדיק, פאַרגרעסערט. פיל מופתים טראָגן אַן ענלעכקייט צו יענע ניסים און 

וװוּנדער, װאָס ווערן דערציילט וועגן בעלישם-טוב, רבי לוי יצחק בערדי- 
טשעווער און אַנדערע גרויסע חסידישע רביים. 

אַבער טאַקע דער פאַקט װאָס אַ טייל פון יענע מופתים ווערט פאַרשריבן 
אויף זיין נאָמען גיט אַ באַגריף וועגן זיין גרויסקייט. 

עס זענען געווען פאַקטן ווען רב מרדכילע פלעגט אָנשרײיען אויף איינעם, 
פלעגט יענער פאַרגעסן זיין געװווינהייט צו פּינטלען נאָכאַנאַנד מיט אַן אויג. 
אַנדערע, אַרײנגײענדיק הינקענדיקע, פֿלעגן ביים אַרױסגיין ‏ שפּרײזן גלײך; 
האַלבע משוגעים זענען קלאָר געװאָרן. 

דאָס זענען טאַקע געווען מופתים, אָבער זיי האָבן זיך לייכט געלאָזט דער- 
קלערן דורך דעם אומגעהייערן איינפלוס װאָס זיין ליכטיקע פּערזענלעכקייט 
האָט געהאַט אויף די מענטשןן. 

געבוירן געװאָרן איז ר' מרדכילע אין יאָר תקצ"ז (לויט אַנדערע -- תקצ"ו, 
אָדער תקצ"ד) אין שטעטל אַנטאָפּאָליע, גראָדנער גובערניע. זיין פאָטער איז 
געווען אַ מילנער און דערפון נעמט זיך ר' מרדכילעס ערשטער פּאַמיליען- 
נאַמען ‏ װ י'צ ע ל. 

נאָך קינדווייז האָט ער זיך אויסגעצייכנט מיט זעלטענע פעיקייטן און 
גוטע מידות. זיין פאָטער, אַ פּשוטער ערלעכער ייַָד, האָט אים געשיקט לערנען 
אין ישיבות, ! און ער איז פון דאָרט געקומען אַ בקייאין ש"ס און פּוסקים. 

ווען ער איז אַלט געװען פערצן יאָר, האָט אים, װוי דער שטיגער אין 
יענער צייט, אױסגעכאַפּט פאַר אַן איידעם אַ רייכער בעל-הבית אין שטעטל, 
האָט 'אים גענומען אויף ,קעסט". ערשט איצט, אָן דאגת פּרנסה, האָט ר'מרדכי- 
לע זיך געווידמעט צום לערנען מיט מער ברען. ער פאָרט אַװעק אִין ישיבות 
וי אַ , פּרוש* און װוערט באַרימט וי אַ גדול בתורה. 

ר' מרדכילע קומט צוריק אין אַנטאָפּאָליע, װערט אַ געויינטלעכער בעל- 
הבית, כאָטש אַרומיקע און'ווייטע שטעט באָטן אים אָן זייער כסא הרבנות. 

אין אַנטאָפּאָליע איז דעמאָלט געווען רב דער װעלט-באַרימטער בעל-מופת 
ר' פּנחס-מיכאל, צו וועמען מען פלעגט פאָרן פון גאָר דער װעלט. ר' מרדכילע 
ווערט ‏ ר' פּנחס-מיכאלס ערשטע האַנט, העלפט אים אין ענינים פון רבנות, און 
לערנט זיך פון זיינע מעשים, 

ער, ר' פּנחס-מיכאל, האָט עס אים געגעבן דעם ערשטן שטויס צו דעם 
געדאַנק, אַז עס איז אַ גמילת-חסד צו העלפן אומגליקלעכע מיט אַ ברכה, מיט 
גוטע רייד און דערמוטיקונג, און אַז עס איז אַ חוב צו נעמען אויף זיך דעם 
יאָך,. אויב מען פילט אַז מען קען עטװאָס אויפטון צו פאַרגרינגערן אַן אומ- 
גליקלעכן, 

ר' מרדכילעס נאָמען הויבט אָן דערווייל צו װאַקסן, און ער קען זיך מער 
פון רבנות נישט אויסדרייען. עס קומען אַראָפּ צו אים בעל-הבתים 'פון שטעט 
און שטעטלעך, בעטן אים און גיבן אָן, אַז זיצנדיק איוף אַ כסא-רבנות קען 
ער פיל אויפטון פאַר :תורה און חיזוק-היהדות. ר' מרדכילע שטימט איין, אָבער 
אַנטאָפּאָליע וויל אים נישט אַרױסלאָזן. 

אין יאָר תר"ל קומען ביטענער בעלי-בתים ביינאַכט קיין אַנטאָפּאָליע און 
;קידנעפּן?: ר' מרדכילען, נעמען אים אַרױס בגנבה פון שטאָט, ברענגען אים 
מיט גרויס פּאַראַד אין ביטען, און דערקלערן אים פאַר מרא-דאתרא. 

וי אַ רב ווערט ר' מרדכילע נאָך מער מפורסם. ער הייבן זיך שוין אָן 
טראָגן אַרום אים לעגענדעס, װוּנדערלעכע געשיכטעס און מען הייבט אָן צו 
פאָרן צו אים נאָך ברכות. 

ביטען איז שטאָלץ מיט ר' מרדכילען. אָבער װאָס ביטען האָט געטון צו 
אַנטאָפּאָליע האָט מען געטון צו איר. פון שטעטל קאַרעליץ זענען אַראָפּגעקו- 
מען בעלי-בתים, אַליין אָנשטאָט פערד זיך אינגעשפּאַנט אין אַ װאָגן, אַרױפ- 
געזעצט ר' מרדכילען, און אַזױ מיט געװאַלט אים אַװעקגענומען פון ביטעףן 

אָבער אויך אין קארעליץ האַלט זיך ר' מרדכילע נישט לאַנג. אשמענע איז 
גרעסער, און רב מרדכילע װוערט דאָרט מרא דאתרא. מיט עטלעכע יאָר שפּע- 
טער, ווען אין סלאָנים איז נפטר געװאָרן דער גאון ר' יוסף שלופּער, װוערט 
ער מיט גרויס כבוד געבראַכט אַהין און ער פאַרבלייבט סלאָנימער רב ביז זיין 
פּטירה, 


ר' מרדכילע האָט די מאָטיוון, װאָס האָבן אים געבראַכט קיין סלאָנים 
נישט פאַרנאַכלעסיקט אויסצופירן. כאָטש ער איז פאַרנומען מיט ענטפערן אויף 
בקשות, געפינט ער צייט אויף אַכטונג צו געבן אויף שטאָטזאַכן. ער זעט אַז 
די סלאָנימער ישיבה זאָל זיך אַנטװיקלען און אַז שבת זאָל שטרענג אָפּגעהיט 
ווערן. 

עס איז געווען אַ פּאַטעטיש בילד צו זען יעדן שבת וי דער אַלטער ר' 
מרדכילע, מיט דער האָרענעם שטריימל אויפן קאָפּ, אין דער לאַנגער זיידענער 
קאַפּאָטע, שפּרײזט שנעל, שנעל וי גאָר אַ יונגער מאַן, באַגלײט פון שמש אי- 
בערן מאַרק, און װאַרפט מיט די אויגן אין אַלע זייטן צי איז ערגעץ נישט אָפן 
אַ שפּאַלט פון אַ טירל אין דער לאַנגער שורה קראָמען און צי מען האַנדלט 
נישט בגנבה, 

זעלבסטפאַרשטענדלעך אַז אומעטום זענען געווען פאַרמאַכט טיר און לאָדן 
איינמאַל אָבער, האָט זיך דאָך געפונען אַ שערער, וועלכער האָט זיין צירולניע 
געהאַלטן אָפן שבת. דאַן האָט דער שטילער ר' מרדכילע געמאַכט אַ גרויסן 
געװאַלד און איז נישט אָפּגעטראָטן ביז דער װידערשפּעניקער שערער האָט 
צוגעמאַכט זיין שערעריי. פון דעמאָלט אָן איז דעם שערערס נאָמען געבליבן 
אַ שם-דבר אויף לאַנגע יאָרן, | 

ביים דערמאָנען ר' מרדכילעס נאָענטקייט צו ר' פּנחס-מיכאלן, איז כדאי 
צו דערציילן די ווונדערלעכע מעשה-פּלא, װאָס האָט אין איר צייט אויפגערו" 
דערט די וועלט. 

די מעשה, אָדער לעגענדע. לויטעט אַזױ: 

אין דער נאַכט פון ערב-יום-כפּור תרמ"א האָט ר' מרדכילע געזען אין 
חלום אַ שיינעם מענטשן, באַגלײט פון צוויי אַנדערע מענסשן פון ביידע 

זייטן. די באַגלײטער האָבן געזאָגט צו ר' מרדכילען, אַז זיי זענען עדות, 

און עס איז נישט סתם אַ חלום, נאָר אַן אמתע זאַך צו געדענקען אויף דער 
װאָר, און זיי זענען פאַרשװוּנדן. דעמאָלט האָט דער פאַרבליבענער מענטש 
געזאָגט ר' מרדכילען, אַז ער קומט פון עולם-האמת און אַז אויף אים, ר' 
מרדכילען איז דאָ א שווערע גזירה. 

ר' מרדכילע האָט זיך אויפגעכאַפּט מיט אַ שווער האַרץ, און אויף מאָרגן, 
יום-כפּור, מתפּלל געווען מיט גרויס אימה און זייער פיל געוויינט, 

שמיני עצרת האָט ער ווידער געזען דעם מענטשן אין חלום, געקליידט 
אין ווייסע תכריכים, און יענער האָט צו אים געזאָגט: 

,זיי וויסן, אַז מיט דיינע טרערן און תפילה האָסטו פיל אויפגעטון, 
אָבער נאָך נישט מבטל געמאַכט די גאַנצע גזירה," 

ר' מרדכילע איז צו אים צוגעשטאַנען מיט טרערן ער זאָל אים דער- 
ציילן אין װאָס באַשטײט די גזירה, און צוליב װאָס פאַר אַ חטא איז עס 
אויף אים געקומען. 

האָט דער מענטש דאַן דערציילט אַזאַ געשיכטע: 

ער אַלין איז מהר"י בן ליב, אַ רב אין שטאָט, וועלכער האָט איבער- 
געלאָזט אַ ספר פון תשובות. איינמאָל, ווען ער האָט געפּסקנט אַ דין-תורה, 
האָט איינער פון די בעל-דברס, וועמען דער מהר"י בן ליב האָט באַשול- 
דיקט, אױסגעבראָכן אין אַ כעס און אים, דעם מהר"י בן ליב, אַראָפּגעלאָזט 
אַ פּאַטש, 

פון דעמאָלט אָן האָט יענע נשמה נישט קיין תקומה, און ער וויל איר 
העלפן, און אַזױ װי רב מרדכילע שטאַמט פון יענעם בעל-דבר מוז ער מתקן 
זיין יענע נשמה, ווייל ער טראָגט איר זינד, 

אַן אויפגערעגטער האָט ר' מרדכילע געפרעגט שטאַמלענדיק, װאָס 
ער זאָל טון אויף צו מתקן זיין די נשמה, אוֹן דער מהר"י בן ליב האָט אים 
געהייסן ער זאָל קויפן זיין ספר תשובות און עס אויסלערנען אויף אויס- 
װײיניק, װעט דאָס זיין אַ תיקון. 

ר' מרדכילע האָט אים דאַן געפרעגט װוּ ער קען קריגן זיין ספר. דער 
מהר"י בן ליב האָט אים געהייסן שיקן קיין אַנטאָפּאָליע צו ר' פּנחס-מיכאלן 
געלט פאַרן ספר, און ר' פּנחס-מיכאל װועט דאָס געלט האָבן צושטייער 
אויף צוֹ דרוקן זיין ספר. 

ר' מרדכילע האָט אויסגעפאָלגט דעם פאַרזאָג פון חלום, און וועגן דעם 
סוד געשריבן ר' פּנחס-מיכאלן אין אַ בריוו פון ביטען. 


ר' פּנחס-מיכאל פלעגט אַלע שבת אויסליידיקן אַלע קעשענעס און געבן 
אַלע בריוו זיין אייניקל, אַלטער, צו פאַרברענען און איבערלאָזן נאָר הלכה-זאַכן. 


אַזױ איז צו אַלטערן אויך אַרײנגעפאַלן ר' מרדכילעס בריוו, אָבער אָנשטאָט 
צו פאַרברענען, װי ר' פּנחס-מיכאל האָט אים געהייסן, האָט ער עס איבערגעגעבן 
צו ר' משה שרייבער אים איבערצושרייבן און אַזױ אַרום איז דער סוד אַנט- 
פּלעקט געװאָרן איבער דער וועלט, 

ווען פּנחס-מיכאל האָט זיך דערװוּסט אַז דער סוד איז באַװוּסט געװאָרן, איז 
ער געווען אין כעס אויף זיין אייניקל, און קורץ נאָכדעם איז טאַקע דער אייניקל 
פּלוצים געשטאָרבן. אַז ר' פּנחס-מיכאל האָט געהערט פון זיין טויט, האָט ער 
געזאָגט: ,ער האָט נישט געדאַרפט זיין קיין נאַר", 

וי געזאָגט, קען מען נישט גאַראַנטירן פאַר דער ריכטיקייט פון דער גע- 
שיכטע, כאָטש עס זענען דאָ קאָפּיעס פון בריוו און זיי זענען דאַטירט: ,ביטען 
ו' בחודש שבט ה'תרמ"ה *). 

ר' מרדכילע איז נפטר געװעאָרן כ"ה אדר, ה'תרע"ו. 

פאַרשיידענע זענען געוװוען די סאָרטן מענטשן װאָס פלעגן קומען צו ר' 
מרדכילען. רייכע ייִדן, ווינטערצייט מיט זייערע פוטערס אויף די פּלײצעס, האָבן 
זיך געמיש מיט איינגעקאָרטשעטע ייִדענעס מיט פּעק און קלומאָקעס. יונגע פרויען, 
עקרות, וועלכע זענען געקומען בעטן אויף קינדער, האָבן זיך געמישט מיט אינ- 
װאַלידן, האָרבאַטע, הינקענדיקע, וועלכע זענען געפירט געװאָרן פון זייערע 
נאָענטע. | 

די דאָזיקע פילפאַרביקע מענטשן-מאַסע פלעגט טעגלעך אָנפילן אַלע האָ- 
מנילן און אכסניות אין שטאָט. ספּעציעלע בעל-עגלות פלעגן טעגלעך פאָרן צו 
דער באַן, צו פירן צוֹ ר' מרדכילען די אָנגעקומענע בעטער. אַ גרויסער טייל 
שטאָט האָט פון זיי געצויגן חיונה. 


און נישט נאָר ייִדן זענען געפאָרן צו אים. גאַנץ אָפט האָט מען אויך גע- 
קענט טרעפן קריסטן, רייכע און אָרעמע, וועלכע האָבן זיך געצויגן צו ר' 
מרדכילען אויסגיסן פאַר אים זייערע שווערע הערצער. 


און די געקומענע זענען קיינמאָל נישט אַװעקגעפאָרן אַנטױשט. 


באַצאָלט פאַר זיינע ברכות און עצות האָט ר' מרדכילע נישט גענומען 
האָט איינער פון די רייכע געסט אָנגעבאָטן אַ ,פּדיון", האָט אים ר' מרדכילע 
אָנגעוויזן אויף די אָנגעקלאַפּטע צדלה-פּושקעס פון ישיבות און אַנדערע אינ- 
סטיטוציעס, װוּ יענער קען אַרײנװאַרפן זיינע אַ קופּערנע אָדער זילבערנע 
מטבע. 


פאַרקערט גאָר. עס זענען אַרומגעגאַנגען פיל געשיכטעס ועגן אָרעמע 
לייט, וועמען ר' מרדכילע פלעגט העלפן פון זיין אייגענער קעשענע. אַנדערע 
אָרעמע װאָס זענען געקומען אים בעטן אַן עצה וי זיך צו העלפן נאָך אַ שריפה 
אָדער אַנדער אומגליק. האָט ער שנעל אַריײנגעשפּאַרט אין האַנט עטלעכע 


*) דער גאַנצער בריוו איז צום ערשטן מאַל געדױוקט געװאָרן אין ,קבוצת קונטרסים", 
מחברת ראשונה, פון יצחק הירשנזאָן, ירושלים. 

דער רעדאַקטאָר באַמערקט, אַז דער בריוו איז צו אים געקומען פון אַ תלמיד פון 
,שנות אליהו", װאָס איז דורכגעפאָרן אַנטאָפּאָליע און אינגעשטאַנען ביי ר' פּנחס- 
מיכאלן און ווען ער האָט דאָרטן געעפנט אַ ספר, האָט ער געפונען דעם אױבנדערמאָנטן 
בריוו, וועלכן ער האָט איבערגעשריבן. 


דער בריוו איז אויך געדרוקט אין די וייטערדיקע אויסגאַבעס: ,המורא הגדול" 
פון דוד ווייסמאַן, תרס"ג: ,מוסדות האמונה" פון מרדכי-אריה ניסענבוים, צווייטע אויס- 
גאַבע, ניו-יאָרק תרפּ"ד: ,חלום נורא", דרוק תלפּיות, תליאביב. תרצ"ט - רעד. 

אַסיגנאַציעס, און וייטער אָנגעגאַנגען מיט די ברכות פאַר אַנדערע, נישט 
גצבנדיק קיין מעגלעכקייט אים צו דאַנקען 

געהאַלטן האָט ר' מרדכילע אַז אַ גרויסער טייל מענטשן זענען אומגליק- 
לעך נאָר ווייל זיי האָבן זיך איינגעשמועסט, אַז זיי זענען אומגליקלעך. אַנדערע 
ליידן פון שרעק און זיי דענקען, אַז זיי זענען קראַנק. אַנדערע זענען אַזױ נער- 
וועז,. מעלאַנכאָליש, שװאַך און צעבראָכן. װאָס אַזעלכע מענטשן דאַרפן, איז 
נאָר דערמוטיקונג, צוטרוי און היפּנאָטישן גלויבן אין איינעם װאָס זאָל זיי הייסן 
אויפלעבן, אונטערנעמען, און זיי װועלן אים פאָלגן, און אַזױ אַרום אַרויפגעפירט 
ווערן אויפן וועג פון לעבן. 

ר' מרדכילע האָט זיך דערשפּירט אַז ער באַזיצט די קראַפט פון אַרױס- 
דופן צוטרוי, און דאָס האָט אים באַװוויגן ער זאָל זיך אונטערנעמען צו װערן 
זייער דאָקטאָר און זיי העלפן. 

און עס איז ווירקלעך געווען אַזױ. דערמיט דערקלערט זיך טאַקע דער סוד 
פון פיל מופתים, 

באַפליגלטע מיט נייע כוחות פלעגן די בעטערס אַרױסגײן פון ר' מרדכילעס 
הויז פול מיט קוראַזש און מוט. אלע מיחושים פלעגן מיטאַמאָל װוערן וי אָפּ- 
געװישט דורך אַ צױיבערהאַנט און פיל זענען געװאָרן צוריק געזונטע און נוצ- 
לעכע מענטשן אין דער געזעלשאַפט. 


יפון בוך ,, האָראָדעץ", דערשינען אין ניװײיאָרק, 
רעדאַקטירט פון בן עזרא) 


רב יחיאל דער מלמד 


(זע זייט 66, זכרונות 


פון י. מ. ראַבינאָװויטש) 





א. ליטוויז 


א ונ אַ נלעועו 


אברהם יעקביברוק איז געבוירן געװאָרן אין 
יאָר 1850. ער איז געווען דער איידעם פון דעם 
; זייער ברייט באַקאַנטן רב מרדכילע. הגם ער איז 
; געווען איינער פון די גרעסטע לומדים אין דעם 
; אַרום, האָט ער זיך אָפּגעזאָגט צו ווערן רב און 
געצויגן זיין חיונה פון פאַרשידענע מלאכות. 
ער איז געווען איינער פון די דעלעגאַטן פון 
גראָדנער גובערניע צום ערשטן ציוניסטישן גרינ- 
דונג-קאָנגרעס. ער איז געווען זייער געאַכטעט 
פון אַלע קרייזן. ווען דער פּריסטאַװו האָט ביי אים 
אין יאָר 1905 פאַרלאַנגט די נעמען פון די אָר- 
טיקע בונדיסטן, האָט ער געענטפערט, אַז יעדער 
מענטש האָט אַ רעכט אויף זיין גלויבן און זיינע 
א בערצייגונגען. ער איז געשטאָרבן אין יאָר 1913, 





אין די קליינע דערשלאָגענע ייִדישע שטעטלעך פון רוסלאַנד איז נאָך ביז 
היינטיקן טאָג געבליבן, דאָ און דאָרט, דער טיפּ פון דעם אַמאָליקן רב אין 
זיין ריינער אידעאַלער געשטאַלט. איך מיין נישט דעם רב, װאָס איז איינגע- 
וויקלט אין זיינע ספרים, האַלט די אויגן פאַרגראָבן אין דער ערד, גייט נישט 
אַרױס פון בית:המדרש און ווייסט נישט פון אַ צורת-מטבע. איך מיין דעם רב, 
װאָס ווייסט יאָ פון דער וועלט, װאָס צוזאַמען מיט די אַלטע ספרים, פאַרשטייט 
ער און פילט דעם גייסט פון דער נייער צייט, איז באַקאַנט מיט די שטרעבונגען 
פון זיין צייט, אינטערעסירט זיך מיט די פראַגעס פון אַרומיקן לעבן און מיט 
זיך צו זיין אַן אמתער פּאַסטעך פון זיין סטאַדע. 

אַזאַ רב האָב איך אויף מיינע רייזעס געפונען אין ביטען, אַ ליטװויש שטעטל 
אין סלאָנימער אויעזד, גראָדנער גובערניע. 

אָט דער העלד פון מיין איצטיקער געשיכטע הייסט אברהם:יעקב ברוק. 
ער איז, װי מען זאָגט, אַ גרויסער תלמודיסט, אָנערקענט פון אַ סך רבנים, 
אַלס איינער פון די בעסטע פּוסקים. מ'קומט פון שטעטל מערסטנס צו אים 
מיט שאלות. דאָך איז ער אין שטעטל בלויז אַ דין און באַקומט אינגאַנצן דריי 
רובל אַ װאָך שכירות. ברוק האָט אַ לאַנגע צייט נישט געזוכט קיין רבנות. ער 
האָט געטון פאַרשיידענע פּרנסות: נישט געװאָלט מאַכן זיין תורה פאַר אַ האַק 

און שפּילן די ראָלע פון אַ כלי-קודש. איבער זיין אידעאַליזם האָט ער זיך צום 
האַנדל נאָך ווייניקער געפּאַסט, װי צו רבנות. און סוף-כל-סוף האָט ער געמוזט 
זוכן אַ שטעטל, 

אָבער דאָס איז אים אויך שװוער געװען צו קריג. ברוק האָט געהאַט אַ 
,פעלער", װאָס די גרויסע רבנים-אױטאָריטעטן קענען אים קײנמאָל נישט 
שענקען, מיינט איר, חלילה, אַז ער איז נישט פרום? געכאַפּט אין אפּיקורסות? 
חס ושלום! דאָס אפילו קענען זיינע פאַרביסענע קעגנער נישט זאָגן. ברוק איז 
זייער פרום, זיצט נאָכאַנאַנד און לערנט די אַלטע, הייליקע ספרים. נאָר אַ חוץ 
דער גמרא מיטן ,יורה-דעה", ,חשן-משפּט", מיט אַלע פּוסקים, איז ביי ברוקן 
זייער הייליק דעם רמב"מס ;,מורה-נבוכים" און דער ,כוזרי" -- דאָס קליינע 
רעליגיעז-פילאָזאָפישע ווערק פון יהודה הלוי. אָט די ביידע װוערק זענען אים 
קלאָר אויף אױיסװייניק. און ווען ברוק האָט אין זיך פאַנאַטיזם, איז דאָס נאָר 
זיין פאַנאַטישע ליבּע צו אָט די צויי ליכטיקסטע גײיסטער פון דעם מיטל- 
אַלטערלעכן ייִדנטום, 

און דאָס װאָלטן אים נאָך אפשר אויך די רבנים געשענקט. האָט ער אָבער 
נאָך אַ ,זינד" -- זיין גרויסע ליבע צו הערצלען, צום פאַרשטאָרבענעם פירער 
פונעם ציוניזם. און דאָס קענען שוין די אָפיציעלע פאָרשטייער פון דער ייִדישער 
אמונה פאַר קיין פאַל נישט מוחל זיין. 

ברוק איז אַ ציוניסט -- ג ע װ ע |. זיין ציוניזם איז אַװעק װי אַ שיינע 
אָבער אומדערגרײיכבאַרע פאַנטאַזיע, ביי אים װוי ביי טויזנטער אַנדערע געװע- 
זענע הייסע ציוניסטן, נאָר די ליבע צו הערצלען האָט איבערגעלעבט דעם ציו- 
ניזם. און מיט דעם טיט פון דעם ציוניסטישן פירער איז זיין ליבע צו אים, 
זיין גרויסע אַכטונג צו זיין פּערזענלעכקייט, נאָך שטאַרקער געװאָרן, כאָטש 
אַליין איז ער שוין געווען אַ טעריטאָריאַליסט. 

זיין פאַרגעטערן די פּערזענלעכקייט פון הערצלען שטאַמט אָבער פון אַ טי- 
פערע און גרעסערע ליבע, די ליבע צום ייִדישן פאָלק. ברוק האָט געגלויבט און 
גלייבט ביז היינטיקן טאָג אין הערצלען, װוי אין אַ מין דערלייזער פון ייִדישן 
פאָלק. ער גלייבט, אַז נאָר הערצל איז פעיק געווען. האָט געהאַט אַ מין געט- 
לעכן באַרוף, צונויפצוקלייבן די טרוקענע ביינער פון דער צעייטער און צע- 
שפּרײטער ייִדישער סטאַדע. ער איז בייז אויף די פירער פון די רוסישע 
ציוניסטן, ווייל נאָך זיין מיינונג, האָבן זייערע אינטריגעס אים מקצר ימים גע- 
ווען. און זיין טויט, װוי ער גלייבט, איז אַ דריטער חורבן פאַרן ייִדישן פאָלק. 

ברוק איז אָבער נישט בלויז געווען אַ טעאָרעטישער ציוניסט. ער האָט 
גענומען אַ לעבהאַפטן אָנטײיל אין דער באַוועגונג. זיין הויז איז שטענדיק געווען 
דער מיטלפּונקט פאַר דער ציוניסטישער יוגנט. אָן אים האָט זיך אין זיין 
שטעטל גאָרנישט געטון. 

ביי ברוקן איז אָבער די ליבע צום פאָלק געווען שטאַרקער פון זיין ליבע 
צום ציוניזם. דעם פאָלקס צוקונפט -- טיײיערער געווען ביי אים, װוי זיין פאַר- 
גאנגענהייט. און דעריבער איז ער פון אַ ציוניסט געװאָרן לייכט אַ טעריטאָריאַ- 
ליסט, זיין גרויסע אכטונג צו הערצלען האָט ער איבערגעטראָגן אויף זאַנג- 

ווילן. נישט וייניקער ליבט ער מאַקס נאָרדאו. נאָך זיין מיינונג איז נאָרדאו דער 
גרעסטער מענטש אין ייִדישן פאָלק ביי איצטיקער צייט. 

אין די פרייע טעג פון דער רוסישער רעװאָלוציע האָט דער רב ברוק 
מיט גרויס אויפמערקזאַמקייט צוגעקוקט זיך צו דעם װאָס אַרום אים האָט זיך 
געטון. נישט קוקנדיק אויף זיין ציוניזם און טעריטאָריאַליזם איז זיין האַרץ 
געווען מיט די יונגע, און צייטננווייז האָט ער אָפן געזאָגט: ,פון זיי, פון די 
יונגע,. װעט קומען די ישועה". 

דער רב ברוק איז פיזיש אינגאַנצן אַ צעבראָכענער, און דאָך איז נאָך 

איצט זיין הויז דער צענטער פון אַלע װאָס קלייבן זיך צו װאַנדערן. ער איז דער 
פאָרשטייער פון אייַקאַ* אין שטעטל, ביי אים מאַכט זיך נישט צו די טיר פון 
עמיגראַנטן, װאָס קומען צו אים האַלטן זיך עצות. 

דאָס איז דער רב ברוק אַלס כלל-טוער. נאָר אינטערעסאַנטער איז ער נאָך 
אַלס פּערזענלעכקייט. ער איז פון דעם טיפּ, װאָס מען רופט ביי ייִדן אַ ,,מושלם", 

פון דריי רובל אַ ואָך איז געווען נאַטירלעך אוממעגלעך צו לעבן האָט 
ער זיך נישט געשעמט צו צוברויכן אַ מלאכה, איז ער געװאָרן -- אַ גלעזער. 

קויפט אַביסל גלאָז --- קומען צו אים ייִדן, פּויערים פון שטעטל, פון אַרו- 
מיקע דערפער, מיט זייערע ראַמען און ער שטעלט זיי אַרײין שויבן. 

פּוױיערים האַלטן זייער פונעם ,ראַבין*,. עס קומען צו אים אָפט אויך גלחים 
און האָבן ליב צו פירן מיט אים דיספּוטן. ער שניידט צו די גלאָז, פאַרקיטע- 
װעט און -- האָט דערפון אפשר נאָך אַ פּאָר רובל אַ ואָך. אַמאָל האָט ער 
געהאַט נאָך אַ פּרנסה, פלעגט מאַכן ראָזשינקע-וויין און דערפון אויך געהאַט אַ 
פּאָר רובל אַ װאָך. אָט אַזױ האָט ער, װי עס איז, געהאַט זיין אויסקומעניש, 
און האָט נאָך געקענט אָפּשפּאָרן עטלעכע רובל און אױיסצאָלן דעם פּלאַץ מיט 
דער כאַלופּע, װוּ ער װוינט. אַרום שטוב האָט ער אַ גאָרטן געפלאַנצט. 

די שטוב האָט ער אַלײן געבויט און דעם גאָרטן אַליין געפלאַנצט, יעדעס 
בוימל מיט די אייגענע הענט. אַ קעלער -- אַליײין געשטעלט. יעדע שטוביקע 
אַרבעט טוט ער אַלין. זומער-צייט מאַכט ער זיך אַ שטענדער אין זיין גאָרטן 
און לערנט אויף דער פרייער לופט. 

איך האָב פאַרבראַכט ביים ביטענער רב-גלעזער אין הויז אַ היפּשע צייט. 
מיט זיין שלאַנקער, שיינער געשטאַלט, טיפע שװאַרצע אויגן, אין וועלכע עס 
ברענט נאָך איצט אַ יוגנטלעכער פייער, מיט זיין נאַיווער באַגייסטערונג און, 
צו דער זעלבער צייט, פּראַקטישן קוק אויפן לעבן, מאַכט ער אַ שטאַרקן איינ- 
דרוק, און מיט אים איז זייער אָנגענעם צו פאַרברענגען. 

די שווערע אַסטמע, װאָס לאָזט אים נישט רוען אַ מינוט: דער ביטערער 
קאַמף זיין גאַנץ לעבן מיט דער נױט; די נשמה-ליידן װאָס ער פילט, װאָס ער 
מוז פילן אין דער אַרומיקער באַלעבאַטישער, פאַנאַטישער סביבה האָט ביי אים 
צוגענומען דעם מוט און די איינגעבוירענע לעבנסלוסטיקייט, נישט געטױט 
אָבער זיינע געזעלשאפטלעכע אידעאַלן, 


(פון דער פערטער איפלאַגע פון א. ליטווינס יידישע נשמות", 
באַנד 2, ליטאָ, ניװ-ייאָרק 1916) 


יצחק-אהרן הורוויץ 
(כפר-סבא, יעשראל) 


ר' ליינעלע דער שוחט זיל 


פאַר מיינע אויגן שטייט די ליכטיקע געשטאַלט פון מיין פאָטער ר' לייבע דער 
שוחט זיל. עס פעלן מיר אויס ווערטער צו שילדערן זיין גייסטרייכע פּערזענלעכ- 
קייט. ער איז געווען אַ ייַד מיט אַ גרויסער נשמה. זיין האַרץ און זיין שטוב זענען 
שטענדיק געווען אָפן פאַר יעדן איינעם, וועלכער האָט זיך נאָר גענויטיקט אין 
הילף און פריינטשאַפט, 

שוין אין זיינע יונגע יאָרן האָט ער זיך אויסגעצייכנט מיט זיינע פעיקייטן, 
שאַרפזיניקייט און גוטהאַרציקײט, אַן עילוי ממש. צו זיין מזל האָט ער אויך געהאַט 
גרויסע רביים. אין תורה איז ער געווען אַ תלמיד פון דעם דאַן באַרימטן גאון 
רבי אליעזר פון מינסק, דער ,מינסקער גדול". און אין חסידות איז ער געוען 
אַ תלמיד פון די ערשטע סלאָנימער רביים, האדמו"ר הרה"צ ר' אברהם בעל 
;יסוד העבודה", והאדמו"ר הרה"צ רבי שמואל זצ"ל, 

אין יונגן עלטער האָט ער חתונה געהאַט און לויטן באַפעל פון דעם אַלטן 
סלאָנימער רבין איז ער געװאָרן שוחט אין ביטען. 

אַן ערנסטן גייסטיקן קריזיס האָט אין יענער צייט דורכגעמאַכט דער יונגער 
תלמיד חכם. צו גרויס און צו הײיליק איז נאָך זיינע באַגריפן געווען די פליכט 
פון אַ שוחט. אין זיין באַשײדנקײיט האָט ער געהאַלט, אַז ער איז נישט ראוי 
צו דעם. אָבער דעם אַלטן סלאָנימער רבינס באַפעל איז געווען קורץ און שאַרף: 
-- ;וױיל דו ווילסט נישט -- מזטה" און וי אַ דיסציפּלינירטער זעלנער האָט ער 
אויסגעפירט דעם רבינס באַפעל און זיך געשטעלט לעבודת הבורא ולעבודת 
הציבור, 


אַ לעבן אַ לאַנגן, איבער 50 יאָר, איז ער געשטאַנען אין דינסט פון דער 
ייִדישער באַפעלקערונג אין ביטען, װי אַ שוחט, אַ שליח ציבור, אַ כלל-טוער און 
אַ האַרציקער טאַטע און פריינט פון יעדן איינעם. זיין גאַנץ לעבן איז ער גע- 
ווען באַליבט און געאַכטעט ביי אַלעמען, רעליגיעזע וי פרייע. ווער עס האָט 
זיך נאָר גענייטיקט אין הילף, אַ טובה, אַן עצה אָדער סתם מענטשלעכע װאַ- 
רעמקייט און מיטגעפיל, האָט זיך געװוענדט צו אים און גענאָסן פון זיין אומ- 
דערשעפּלעכער גוטמוטיקייט און ברייט-האַרציקייט, 

אַ סך, אַ סך איז צו דערציילן פון לעבן פון מיין פאָטער. איך װעל זיך 
אָבער בלויז באַנוגענען מיט אייניקע כאַראַקטעריסטישע פאַקטן און עפּיזאָדן 

איך געדענק: אַמאָל האָט דער רב רבי אברהם:יעקב ברוק געדאַרפט חתונה 
מאַכן אַ טאָכטער. צו דער חתונה האָט געזאָלט קומען דער באַװוּסטער צדיק 
ר' מרדכילע אִֶשמענער (סלאָנימער רב) דאָס גאַנצע שטעטל איז אַרױסגעגאַנ- 
גען אים מקבל-פּנים זיין ,דרויסן" ביים מערעמינער באַרג. װען דער ואָגן 
איז אָנגעקומען האָבן די שענסטע בעלי-בתים אױסגעשפּאַנט די פערד און זיך 
אַלײין אײינגעשפּאַנט. דאַן איז רבי מרדכילע אַראָפּ פון װאָגן און געזאָגט, אַז 
אַליײן נעמט ער נישט אָן דעם כבוד, ער װעט נישט פאָרן, סיידן רבי לייבע 
דער שוחט זאָל זיך זעצן ביי זיין זייט. מיין פאָטער איז פאַרציטערט געװאָרן 
ער האָט זיך געװוערט, אָבער עס האָט אים גאָרנישט געהאָלפן. מען האָט אים 
מיט געװאַלד אַרויפגעזעצט אויפן װאָגן און צוזאַמען מיט רבי מרדכילען אַרײנ- 
געפירט בכבוד גדול אין שטעטל אַרײן. 

יאָרן זענען אַריבער, צייטן האָבן זיך געביטן, אַ סך זאַכן האָבן זיך גע- 
ענדערט, אָבער די ליבע און אַכטונג צו מיין פאָטער האָבן זיך נישט געענ- 
דערט, אַמאָל, אין יאָר 1905, ווען די אָרטיקע אַרבעטערשאַפט און יוגנט, פאַר- 
כאַפּט פון שטורעם פון דער רעװאָלוציע אין רוסלאַנד, האָבן אָרגאַניזירט פריי- 
טיק צו נאַכט אַ דעמאָנסטראַציע קעגן צאַרישן רעזשים. די חברה זענען גע- 
גאַנגען מיט טראַנספּאראנטן און רויטע פענער אין די הענט, ציגאַרעטן אין די 
מיילער און געשריגן: ;נידער מיטן צאַר* (דאָלאָי צאַר!), פּלוצלינג איז מיין 
פאָטער זיי אַנטקעגנגעקומען. פון אַלע זייטן האָבן זיך דאַן געהערט קולות: 
;חברה, װאַרפט אַװעק די פּאַפּיראָסן, ר' לייבע דער שוחט גייט" 

גרויס איז געווען זיין אהבת:ישראל און טייער איז ביי אים געװען אַ 
ייִדישער גראָשן. איך דערמאָן זיך: איינמאָל, פאַר פּסח, דער טאַטע איז צװאַ- 
מען מיטן רב ר' מתתיהו (ר' מאַטוסקע) אַרױסגעפאָרן צו זאַמלען געלט אויף 
;מעות חיטים". אין דעם האָט זיך געמאַכט אַ האַרבע שאלה איבער אַ גרויסן 
אָקס װאָס מען האָט געקוילעט און עס האָט אַ ייִדישן קצב געדראָעט אַ שוװוערער 
שאָדן. דערווייל זענען זיך צוזאַמענגעקומען אין רבס הויז עטלעכע בעלי-בתים 
פון די ;פּני* װוי צב"ש אברהם'יעקב עין, שמעון גאָרפינקעל, ציזלינג א"אַ. 
ווען מיין פאָטער איז צוריקגעקומען פון דער מעות-חיטים-אַקציע און איז אַרין 
אין רבס הויז, האָט זיך אָפּגערופן ציזלינג: ;אָט גייט ר' לייב דער שוחט, אונ- 
דזער גרוזנבערג!" (געווען איז עס דאַן אין דער צייט פון בייליס פּראָצעס) און 
כך הוה. דער טאַטע האָט זיך אַרינגעטון אין ענין, גענישטערט אין ספרים ביז 
ער האָט ענדלעך אויסגעפונען אַ היתר, 

ער איז געווען מיט זיין לייב און לעבן טיף פאַרבונדן מיט ביטען און נישט 
געװאָלט הערן פון עפּעס אַנדערש, זאָל זיין אפילו עפּעס גרעסערס און בעסערס. 
צוויי טעכטער זיינע האָבן געװוינט אין באַראַנאָויטש (זיינע איידעמס זענען 
געווען ביטענסקי דער לערער און בערל בריסקער) וועלכע ער פלעגט יאָר-:יער- 
לעך באַזוכן, שבת נאָך שבועות, דאַן װען דער סלאָנימער רבי פלעגט אויך 
זיין אין באַראַנאָויטש, 

אײינמאָל איז אויסגעקומען זיין באַזוך נאָך דער פּטירה פון דאָרטיקן 
חסידישן שוחט ר' משה ז"ל. די אָרטיקע בעלי-בתים האָבן זיך דאַן געװענדט 
צו אים אַז ער זאָל אָננעמען די שחיטה אין באַראַנאָװיטש, אָבער ער האָט זי 
אָפּגעזאָגט. 

אויף דער פראַגע פון זיינע קינדער פאַרװאָס שטויסט עֶר אָפּ אַזאַ אקאַ- 
ריערע?" האָט ער געענטפערט: ,ביטען איז מיין היים און װאָס פעלט מיר 
אין איר"? 

ער איז נפטר געװאָרן אין אַ גוטן עלטער. אַ גאַנץ לעבן איז ער געוען 
דורכגעדרונגען מיט אַ טיף-רעליגיעזן פאַראַנטװאָרטלעכקײטס-געפיל. ער האָט 
געזען אין דער שחיטה אַ הײליקע דינסט, אַן עבודת הקודש ממש און נישט 
חס-ושלום בלויז אַ פּרנסה אָדער חזקה און צוליב דעם האָט ער אויך נישט גע- 
װאָלט, אַז איינער פון זיינע קינדער זאָל אים נאָכפאָלגן װי אַ שוחט. 


רבי אברהם זושאַ 


קושניראָווסקי 


אײנער פון די אָנגעזעענסטע 

גמרא'מלמדים אין ביטען. 

דערצױגן אַ סך דורות יידישע 

קינדער. עס אין בי אים גע" 

װעךן פאַרקערפערט תורה און 
מעשים טובים. 





מ. זעלדין 


יעקנג שיע בולאַנסקי 


אין אַ זייט פון אַ באַנליניע, אָפּגערוקט פון אַ שאָסײ, אין אַ טאָל, האַרט 
ביי דעם טייך שטשאַרע, ליגט זיך שטיל און רחבותדיק דאָס שטעטל ביטען -- 
אַן אייגנטום פון די פּאָטאָצקיס. שוין עטלעכע הונדערט יאָר איז אַלט דער ייִדי- 
שער ייִשוב אין דאָזיקן שטעטל. זענען אַהער דערטראָגן געװאָרן אַלע ראַנג- 
לענישן און קאַמפן, װאָס ס'זענען אַדורך אין ייִדישן לעבן אין פאַרשיידענע 
צייטן; האָבן זיך אויפן שטעטלדיקן שטייגער אָפּגעשפּיגלט די קאַמפן צוישן 
,פּני? און , עמך", צווישן רייך און אָרעם, דערנאָך צװוישן פּראָלעטאַריער און 
קאַפּיטאַליסטן,. האָט דאָס שטעטל אַ סך בונדישע טראַדיציעס -- ועגן אַ 
קליינעם עפּיזאָד פון דער דאָזיקער צייט װעלן מיר דאָ דערציילן. 


אי אכ 
: 


נישט גרויס איז דאָס שטעטל, -- סך:הכל קאַרגע 200 ייִדישע משפּחות, 
אָבער אַן אײיגנאַרטיק שטעטל איז עס געוען -- אַ פּראָלעטאַריש שטעטל פון 
קדמונים אָן. אַן ערך מיט 150 יאָר צוריק האָבן די גראַפן, צו וװועמען ביטען 
האָט געהערט, אויסגעבויט אַ טוך-פאַבריק, אין וועלכער ס'האָבן דורות לאַנג 
געאַרבעט פיל הונדערטער ייִדישע וועבער, שפּינערס, שפּולערקעס, פאַרבער 
איאַ. מיט אַן ערך 50 יאָר צוריק איז דאָרט געגרינדעט געװאָרן א גאַרבערײי 
װוּ צענדליקער ייִדישע אַרבעטער האָבן געאַרבעט אַלס גאַרבער, װאַלקער, פאַל- 
צערס; און דער אַרום פון שטעטל איז רייך געווען מיט וועלדער אין וועלכע עס 
האָבן געאַרבעט אַ סך צענדליקער ייִַדישע אָנגעשטעלטע אַלס שרייבער, בראַ- 
קער, ציילער און מעסטער; ס'האָבן אויך ייִדן געאַרבעט ביי די ,פּליטן* (טרייבן 
דאָס געהילץ מיטן װאַסער) און ביי ,װאָזקע* (אַרויספירן דאָס געהילץ פון װאַלך 
צום טייך-ברעג); חוץ דעם האָט דאָס שטעטל געהאַט בעלי-מלאכות: שניידער, 
שוסטער, סטאַלארעס, שמידן, גלעזער אאַ"וו. ס'איז געווען אַ ישוב, ווּ דער 
אַרבעטנדיקער עלעמענט איז געװוען דער איבערװויגנדיקסטער, דער גרעסטער 
כוח, 


*) די דאַזיקע אַרבעט איז געוען אָפּגעדרוקט אין .יוגנט-וועקער", אָרגאַן פון 
יוגנט-בונד , צוקונפט" אין פּױלן אין נומער 15, אױגוסט 1938. 

שוין אין די פריַעסטע יאָרן -- מיט אַן ערך 80--90 יאָר צוריק -- 
זענען פאָרגעקומען די ערשטע ,מלחמות? צװישן דער אַרבעטנדיקער מאַסע 
און די שטאָטישע גבירים און תקיפים -- צווישן ,;עמך* און , פּני". אַלס רעזול- 
טאַט פון דאָזיקן קריג איז אויסגעוואקסן דער ;חייטים? -- דער בית:המדרש 
פון די באַלמעלאָכעס, וועלכע האָבן נישט געװאָלט דאַװענען אונטער איין דאַך 
מיט די קשיינע ייִדן". װי אַ לעבעדיקער עדות איז דער ,חייטים" געשטאַנען 
אויפן שול-הויף קעגנאיבער דעם גרויסן בית:מדרש", װוּ ס'האָבן געדאוונט 
די .באַלעבאַטישע* ייִַדן. עד-היום ווערן דערציילט צענדליקער אוֹן צענדליקער 
נוסחאות וי אַזױ ;אָרע דער פראַנצויז" (איינער פוּן די שטעטלדיקע גבירים) 
האָט אָנגעפירט די מלחמה מיט ;נאָטע דעם שניידער" (דער פאָרשטייער פון די 
באַלמעלאָכעס) בעתן אויפבויען דעם ;חייטים", 

און געבונטעוועט האָט זיך עמך קעגן די גבירים נישט נאָר צוליב די 
שלעכטע עליות, װאָס זיי פלעגן באַקומען נאָר אויך צוליב ערדישע זאכן -- 
איינע פון די סיבות איז געווען די שענדלעכע מעשים, װאָס די שטאָט-טאַטעס 
פלעגן אָפּטון מיט רעקרוטן, װאָס דאָס שטעטל האָט געדאַרפט צושטעלן דעם 
קייסער. מען פלעגט כאַפּן זין פון באַלמעלאָכעס, זין פון קבצנים און אָפּגעבן 
זיי אָנשטאָט די זין פוֹן די גבירים און שיינע ייִדן 

ס'ווערן דערציילט פאַרשיידענע געשיכטעס, וי אַזױ דער באַרימטער בי- 
טענער רב ר' מרדכילע האָט געפירט אַ קאַמף קעגן דער אויסגעוואקסענער פּריצות 
קעגן די בחורים און בתולות, וועלכע פלעגן זיך צונויפקומען טאַנצן און זינ- 
גען צוזאַמען, געטאַנצט האָט מען דאַן ;שערעלעך", אקאַדרילן", ,גלאַנסעס" 
און געזונגען האָט מען אליקום צונזערס ,דער לאָטערײ-צעטל", ,דער טראַמװײ- 
גלעקל". מען פלעגט אויך זינגען פאַרשיידענע ליבע-לידער און פּריזיוו-לידער. 
אָט קעגן די דאָזיקע ,געפערלעכע*" צװאַמענקונפטן איז דורך רב מרדכילען 
געשיקט געװאָרן די שטאָט-שמשים זיי זאָלן נאָכקוקן און נישטערן אין די הייזער 
פון די באַלמעלאָכעס, פלעגן אונטערהערן אוֹן שפּיאָנירן די אַרבעטער פון דער 
טוך-פאַבריק און גאַרבאַרניע -- צי עס טרעפן זיך נישט חס-ושלום צװאַמען 
;יונגען מיט מיידן", 


א אי 
* 


דאָס יאָר 1901 איז אַן איבערברוך אין לעבן פון שטעטל. עס באַווייזן זיך 
דאַן די ערשטע שפּראָצונגען פון אָרגאַניזאַציע ביי די אַרבעטער, עס קומען אָן 
אין ביטען די ערשטע קלאַנגען וועגן דעם ;בונד". 

דעם גרונטשטיין פון אַ בונדישער אָרגאַניזאַציע האָבן פאַרלייגט פון דער 
פרעמד-געקומענע גאַרבער-אַרבעטער. קרינקער, סװיסלאָשטשער, װאָלקאָװיסקער 
גאַרבער און װאַלקער, וועלכע האָבן געאַרבעט אין דער גאַרבאַרניע. אין דער 
גאַרבאַרניע איז טאַקע פאָרגעקומען דער ערשטער שטרייק (אַרום דעם יאָר 1903) 
פאַר אַ... 14שעהדיקן אַרבעטס-טאָג. פון דאָרט האָט די שטרייק:כװאַליע זיך 
אַריבערגעװאָרפן אין דער טוך-פאַבריק און אין אַלע באַלמעלאָכישע װאַרשטאַטן, 
די נייע געדאנקען פון סאָציאַליזם, אָרגאניזאציע, קלאסן-קאַמף און , בונד" האָבן 

אין שטעטל אויך מיטגעבראַכט די שטעטלשע יוגנט, װאָס האָט זיך געלערנט אין 
דער פרעמד (סיי אין ישיבות, סיי אין מלוכהשע מיטל- און הויך-שולן). 

די דאָזיקע באַװעגונג, דאָס אַנטשטײן פון דעם , בונד", האָט פולשטענדיק 
פאַרענדערט דאָס פּנים פון שטעטל. אַנדערש האָט אָנגעהויבן אויסזען די יוגנט, 
אַנדערש אירע קאַמפן, אַנדערש דער געראַנגל צווישן דאָס אַלטע אָפּשטאַרבנדיקע 
און דאָס נייע אויפװאַכנדיקע אין ייִדישן לעבן. זענען פּוסט געװאָרן די בתי- 
מדרשים און פאַרפולט זענען געװאָרן די פאַרװאָרפנסטע ווינקעלעך אַרום שטעטל, 
װוּ עס פלעגן פאָרקומען די מאַסוווקעס און פאַרזאַמלונגען. די אַרבעטערשאַפט איז 
אַװעק אין די ;קוסטעס ביים אייזערנעם בריק", אויפן ;אַלטן מאָהילניק", צום 
;ליסן באַרג*. און קאָנספּיראַטיווע דירות מיט העקטאָגראַפן האָבן פאַרביטן דעם 
סידור, קאָרטן און בראָנפן, און די ליבע- און פּריזיוו-לידער זענען דורך קאַמף- 
און שטורעם-לידער פאַרטוישט געװאָרן. ,סכאָדקעס* און ,סאַמאָאָבראָנע" האָבן 
פאַרנומען דעם אָרט פון ;חברה עין-יעקב" און ,חברה חיי-אדם". 

ס'איז אַװעק אַ קאָכעדיק, אַ שפּראָדלדיק לעבן. אין משך פון געציילטע יאָרן 
איז דאָס שטעטל נישט געווען צו דערקענען -- ס'האָט אים דער ,בונד" איינ- 
גענומען. 

איינמאָל האָט אָבער די שטעטלשע פּני* דערלעבט אַ נקמה אָן ,בונד". 
דאָס איז געווען בעת ס'איז געשטאָרבן איינער פון די אַקטיווערע און באַקאַנטע 
בונדישע טוער אין שטעטל -- יעקב שײַע בולאַנסקי. 

יעקב-שיע בולאַנסקי, אָדער װי ער איז געװוען באַקאַנט אין שטאָט: שיע 
חיים-איטשע-דעם-וויינערס און צװישן די חברים מיט דעם צוגאָב:נאָמען ,דער 
רעבע", איז געבוירן געװאָרן אַרום יאָר 1885. זיין פאָטער, חיים-איטשע, איז 
געווען אַ חסידישער ייָד, געאַרבעט אין די ייַנגערע יאָרן אין מילן, אויף דער 
עלטער זיך גענומען צו דער מלאכה פון זיין פאָטער, שייע דער וויינשענקער, צו 
מאַכן וויין. חיים-איטשעס ויין האָט געהאַט אַ שם פאַר די כשרסטע, פאַר די 
בעסטע. יעקב-שיַע האָט באַקומען אַ פרום-חסידישע דערציונג. אונטערװאַקסנדיק, 
איז ער געפאָרן אין דער פרעמד לערנען אין ישיבות. געלערנט האָט ער אין פּרו- 
זשאַנע און נאָכדעם אין סלאָנים. ער איז געווען פון דִי בעסערע תלמידים, געהאַט 
גוטע פעיקייטן און ישיבה-פירער האָבן פאָראויסגעזאָגט, אַז פון אים װועט אויס- 
װאַקסן אַ גרויסער למדן. אין סלאָנימער ישיבה האָט זיך אָבער אַרײנגעכאַפּט 
די ,מגיפה" (אַזױ האָט רב יאָסעלע דער סלאָנימער רב אָנגערופן דעם , בונד") 
און פיל צענדליקער ישיבה-בחורים, גראָד די פעיקסטע, האָבן פאַרװאָרפן דעם 
ש"ס און פּוסקים און גענומען זיך צו נייע ביכלעך אויף דינעם פּאַפּיראָס-פּאַפּיר 
געדרוקטע. צווישן זיי איז אויך געוען יעקב-שיע. ער באַשליסט צו פאַרלאָזן 
די ישיבה-ווענט און וערן אַן אַרבעטער. ער פאָרט אין ביאַליסטאָק און נאָכדעם 
אין קריניק, װוּ ער קומט אָן אין אַ גאַרבערײ. ער ווערט אַ גאַרבער, אַ שאַגריג- 
טשיק. אין דער דאָרטיקער באַװעגונג, אין ,בונד", נעמט ער גאָר אַן אַקטיון 
אָנטײל, ער װאַרפט זיך אין די אויגן פון די צאַרישע שפּיאָנען, ער מוז אַנטלױפן 
און קומט אין זיין היים-שטעטל, װוּ ער טרעט אַריין אַרבעטן אין דער גאַרבערײ. 
ווידער איז ער אין דער פּאַרטײ, וועמען ער ווידמעט זיין גאַנצע פרייע צייט, 

זיין גאַנצע ענערגיע, זיינע אַגיטאַטאָרישע פעיקייטן. אין דער שטיל, אויסגע- 
רעכנט מיט יעדן װאָרט, מיט יעדן טאַט, איז ער געווען איינער פון די בעסטע 
זין, װאָס דער ,בונד" האָט דאַן פאַרמאָגט אין דעם גאַרבער-בונד. ער איז געווען 
באַליבט ביי אַלע חברים און אַפּילו קעגנער פון ,בונד", שונאים פון דעם סאָציאַ- 
ליזם האָבן געהאַט גרויס דרךיארץ פאַרן שטילן, ערלעכן, שטענדיק אויפגע- 
לייגטן יעקב-שיִען. ער איז געווען באַקאַנט אין דעם גאַנצן אַרום. די צאַרישע 
פּאָליצײ האָט נאָך יעקב-שיען, װאָס איז אַנטלאָפן פון קריניק, אַרױסגעשיקט 
שטעק-בריוו. וי אַ קוריאָז ווערט דערציילט, אַז מען האָט אין אַ שטעטל נישט 
ווייט פון ביטען, אין טעלעכאַן, אַרעסטירט איינעם יעקב-שיע, טאַקע מיטן פאַ- 
מיליע-נאָמען בולאַנסקי, אַ קאַטאַרינטשיק, וועמען די דאָרטיקע פּאָליצײ האָט 
אָנגענומען פאַרן אמתן יעקב-שיע. 

דער פּאָרשטייער פון מעכטיקן צאַריזם אין ביטען איז געווען דער אוריאַדניק 
גאַלאַשעווסקי. ער האָט זיינע ציין געשאַרפט אויף יעקב-שיען אָבער ער פלעגט 
גאָרנישט קענען געפינען, און יעקב-שיע איז געווען פאָרזיכטיקער, אַ אריינער" 
בעל-מלאכה, װאָס פעלגט נאָך זיין אַרבעט קיין שום שפּורן נישט לאָזן. 

מאַכט זיך אַ מעשה און יעקב-שיַע װוערט קראַנק אויף אַ טיפוס. װאָכן לאַנג 
איז ער געלעגן אין בעט, די חברים האָבן אים אָפּגעהיט וי אַן אויג אין קאָפּ. 
געזאָרגט פאר דעם, אז עס זאָל אים גאָרנישט פעלן. שטענדיקע דיזשורן, בײטאָג 
און ביינאַכט, האָבן געװאַכט ביים קראנקנס בעט. זיי האָבן אפילו אַ דאָקטאָר פון 
סלאָנים צום קראַנקן געבראַכט. גראָד אין דעם מאָמענט, ווען עס האָט זיך געדוכט 
אַז עס געלינגט צו דערהאלטן יעקב-שיען ביים לעבן, שטארבט ער אָפּ. די 
ידיעה האָט דערשלאָגן אַלעמען, סיי פריינט, סיי פיינט. חברים באַשליסן צו מאַכן 
יעקב-שיען אַ לוויה וי ער האָט פאַרדינט. מען האָט געשיקט נאָך אַ רעדנער קיין 
סלאָנים. אַ גאַנצע נאַכט האָט מען אין דער קאָנספּיראַטיווער דירה פון דער 
בונדישער אָרגאַניזאַציע, אויפן באַרג ביי יאַנקל נאוויסאדער צוגעגרייט אַ קראַנץ 
און אַ לענטע מיט די געהעריקע אויפשריפטן. צום אוריאַדניק גאַלאַשעווסקי איז 
דערגאַנגען דער קלאַנג, אַז די בונדיסטן גרייטן אַ לוויה מיט קרענץ און לענטעס. 
ער באַשליסט אין זיין קעניגרייך דאָס נישט צו דערלאָזן. ביים הויז, ווּ ס'איז 
געלעגן דער טויטער קערפּער איז אַװעקגעשטעלט געװאָרן דער סטראַזשניק 
סימאָן טשיפּטשיק, וועלכער האָט געהיט מען זאָל דעם קערפּער נישט צונעמען 
און אַרױיסגעגעבן אַ באַפעל: דער פּריסטאַװו דערלויבט נישט יעקב-שיען מקבר 
זיין. אין אומרו איז אַריבער דער טאָג, חברים האָבן זיך באַראַטן, געווען אַזעלכע 
װאָס האָבן געהאַלטן, אַז מ'זאָל מיט געוואלט, מיט כוח נעמען דעם מת און אים 
אײינאָרדענען די לוויה. ס'איז באַשלאָסן געװאָרן צו װאַרטן ביז מאָרגן, ביזן טער- 
מין ווען דער פּריסטאַוו האָט געזאָלט געבן אַן ענטפער וועגן דער לוויה, 

ס'איז געווען 12 בינאַכט, אַ מערץינאַכט פון 1906, פינף מאַן פון דער 
;חברה-קדישא* האָט מען אַרױיסגערופן אין דער פּאָליצײ, װוּ מען דערקלערט 
זיי: ;נעמט תיכף דעם געשטאָרבענעם, מאַכט אים זיין רעכט און זייט אים ביז 
טאָג מקבר. קיינער טאָר פון דעם נישט וויסן, קיינער חוץ אייך און טאַטע-מאַמע, 
און טאָמער װועט זיך עמעצער דערוויסן, װועט איר ביי מיר אין סיביר אַװעק'.. 

אַזעלכע דיבורים האָט מיט דער ;חברה קדישא" איינגעטענהט דער אוראַדניק 
גאַלאַשעווסקי. אַלס עדות איז געװוען יאַנקל דער קאַזיאָנער רב. 

;חברה קדישא" האָט געטון דעם רצון פון מלכות, מ'האָט דעם מת אַרויפגע- 
לייגט אויף אַ פור און דורך הינטער-געסלעך אים צום בית:עולם געפירט. הינ- 
טער דעם פּאַרקאַן האָט מען באַמערקט באַהאַלטענע סטראַזשניקעס, וועלכע גאַ- 
לאַשעווסקי האָט אונטערגעשיקט נאָכצושפּיאָנירן צי זיין באַפעל ווערט אויסגעפירט. 

אויף מאָרגן האָט זיך דאָס שטעטל דערװוּסט די מעשה:נבלה, אָבער ס'איז 
שוין נישט געווען װאָס אויפצוטון. דעם צוגעגרייטן קראַנץ האָט מען אַװעק- 
געטראָגן צום קבר, דאָרטן האָט מען געהאַלטן רעדעס, געשווירן טרייהייט צו 
די אידעאַלן פאַר וועלכע יעקב-שיע האָט געקעמפט. 

אין שטעטל איז געווען אַ מנהג תשעה-באב צו קומען אויפן בית:עולם. 
יאָרן נאָכאַנאַנד פלעגו דאַן די ייִדישע אַרבעטער און די יוגנט קומען צום קבר 
פון יעקב-שיַען און דערמאָנען אים מיט ליבע און יראת הכבוד. 


א אל 
א 


איך האָב ביי דער מיטהילף פון נחן, יעקב-שיַעס ברודער, אויסגעזוכט די 
מצבה װאָס עס האָט אים געשטעלט די משפּחה. אין דער 16טער שורה שטיט 
זי פאַראיינזאַמט, באַװאַקסן מיט גראָז און מאָך, אויסגעקרומט. כ'האָב קוים 
איבערגעלייענט דעם אויפשריפט און די דאַטע, אַז ער איז געשטאָרבן דעם 2טן 
טאָג ראש-חודש אדר אין יאָר תרס"ו (אומגעפער אין מערץ 1906). 


רייזל גנלאַס-פענסטער 


שאַטנס פּון מיין קינדהיים 


ביטען, שטעטעלע מיינס, היים מיינע, איך שפּאַן איצט איין מיין פּען צו גיין 
צוריק אויף דיינע שליאַכן, אויף דיין ערד, װוּ איך האָב געשטעלט מיינע ערשטע 
טריט, די טריט צו אַ באָרװעסער קינדהייט װאָס האָט זיך גענערט איף דער 
חורבה פון דעם אָפּגעברענטן גרויסן הויז װאָס דער זיידע מיינע, איטשע דער 
מאַליער, האָט מיט פיל מי און מאַטער אויפגעבויט. אַ קינדהייט װאָס האָט אייג- 
געזויגן אין אירע װיגל-יאָרן דעם לעצטן אנגסטלעכן קרעכץ, ווען דער זעלבער 
זיידע איז אױיסגעגאַנגען קוקנדיק אויף די פּלאַמען, אין וועלכע די צאַרישע קאָ- 
זאַקן האָבן איינגעוויקלט זיין באַשאַף. 

איך האָב מיט יענעם לעצטן גוססדיקן קרעכץ פון מיין זיידן נישט נאָר ‏ 
אַרײנגעאָטעמט דעם צער פון חרובער היים, דעם ריח פון ברענענדיקע שטיבער, 
דאָס פלאַקערן פון די 20 קאַרשן-ביימער אין מיין זיידנס סאָד, נאָר איך האָב 
דעמאָלט אַרױסגעאָטעמט מיין קינדהייט, די פינפיאָריקייט מיינע האָט זיך אַרױס- 
געריסן פון זייערע נאַטירלעכע װאָרצלען און אַרויפגעצגן אויף זיך די זאָרג, 
דעם פאַרשטאַנד פון דערװאַקסנקײט, איך בין געװאָרן אַ ?גרויסע !.. 

יאָ, אַ ברענענדיק שטעטל, אַ טויטער זיידע איז געבליבן אין דעם הינטער- 
גרונט. פאָראויס זענען געלאָפן מענטשן, פרויען ,קינדער, מענער. געפּאקטע ווע- 
גענער האָבן זיך געצויגן צום פּאָפּלאָ אויפן וועג קיין קאָסעװע. מיין טאטע איז 
שוין דעמאָלט געווען אין אַמעריקע. מיין מאַמע מיט פיר קליינע קינדער האָט 
איײינגעשפּאנט אירע פיס און הענט, אָנגעגורט זיך מיט אַ פּעקל עסן און מיט אירע 
קינדער איז זי אויך געגאנגען צופוס קיין קאָסעװע... אַ פּיצל קינד אויף די הענט 
און דער דריי-יאָריקער צווילינג האָט זיך געהאַלטן אין ביידע זייטן פון דער מאַ- 
מעס קלייד און פאַר מיר איז שוין אַפילו נישט אָנגעקומען קיין ברעקל פון דער 
מאַמעס קלייד אויף זיך אָנצוהאַלטן. איך בין שוין געווען אַ גרויסע.. 

קיין קאָסעװע זענען מיר נישט דערגאַנגען. עס איז פיזיש געווען אוממעגלעך. 
מיין מאַמען איז דער וועג אָנגעקומען דאָס מאָל שווערער און לענגער. די קינ- 
דער האָבן געוויינט, געצויגן די הענטלעך צו דער מאַמען אַרױף און זיך געבעטן; 
,מאַמע נעם מיך". האָט די מאַמע גענומען אַ קינד אויף די הענט, עס אָפּגעטראָגן 

אַ שטיקל וועג, געלאָזט דאָס קינד שטיין און צוגעקומען נעמען אַ צווייט קינד., 

איך בין געווען די גרויסע, װאָס האָט זיך געבלאַנקעט אין דעם צווישנוועג 
פון איין ברודערל און צווייטן, און אפילו נישט געוויינט, אפילו נישט געוויינט מער, 
אַ פּועריש הויז אין דעם דאָרף אַלעקסעיקע, 16 װאָרסט פון קאָסעװע, האָט 
אונדז אַריינגענומען אין זיינע פיר ווענט און אױסגעשפּרײט פאַר אונדז זיין 
האַרטן ערדערנעם דיל, 

אַכט טעג שפּעטער זענען מיר צוריקגעקומען אין שטעטל. פון די איינגעפא- 
לענע חורבות האָבן זיך נאָך געצויגן שװאַרצע סטענגעס רויך. מיר, קינדער, האָבן 
זיך געדרייט צווישן די אָפּגעברענטע חרובע הייזער, געזוכט אַ געדעכעניש פון 
היים, און געפונען קופּעס גאנצע אויסגעשאָסענע קוילן, האָבן מיר געמאכט אַ שפּיל 
אַזאַ פון דעם, 

דייטשישע סאָלדאטן האָבן מיט זייער גערמאַנישער העפלעכקייט איינגעשטעלט 
אָרדענונג. געפירט די באַפעלקערונג אין באָד אַריין און אויף שאָסיינער גאַס, װאָס 
האָט געפירט צו דער סטאַנציע דאָמאַנאָווא, האָבן זיי אַרױפגעקלאַפּט אַ שילדל; 
,;באַנהאָףשטראַסע*. 

מיטן נאָמען ביטען האָבן די דייטשן זיך אויך נישט געקענט קיין עצז געבן. 
פון אָנהײב האָט מען עס אַ נאָמען געגעבן ,קליין ביטן" ווען זיי האָבן זיך אַרומגעזען 
אַז קיין גרעסערע ,ביטן* איז נישטאָ -- איז דאָס שטעטל געבליבן ביטען. 

און ביטען איז געבליבן נישט נאָר צוליב איר נאָמען, נאָר צוליב די מענטשן 
װאָס האָבן פאַרפלאַנצט זייער כוח און מי אין איר ערד. ביטען איז געבליבן צוליב 
אירע שיינקייטן, די נאַטור-אוצרות, דער פּרעכטיקער שטשאַרע, דעם טייך װאָס 
האָט גערעדט אויף אַזױ פיל לשונות: צום פּױיער מיט צװאָג פון פישפאנג מיט 
דעם זילבערנעם חן פון לעבעדיקע פּלאָטקעס; צום מילנער מיט איר ברויזנדיקן כוח; 
צו די קינדער מיט פּאָליושקעדיקן שפּיל ביי די ברעגן; צום בחור-מיידל מיט איר 
נאכטיקן געפליסטער, דאָס קוואקען פון די זשאַבעס, װאָס האָט באַגלײיט די ראָ- 
מאנטישע שפּאצירער אויף זאַרעטשע גאַס; די ווייסע ליליעס, מיט וועלכע דער 
טייך האָט זיך באַדעקט אין א פרילינג-פרימאָרגן; די גרינע פּאַנעס ביי אירע 
ברעגן פון וועלכע די ייַנגלעך פלעגן מאַכן פייפלעך און אויספלעכטן קדושין- 
רינגלעך פאַר זייערע אויסגעחלומטע כלות... 

יונגע פּויערטעס האָבן מיט פּראַלניקעס אויסגעקלאפּט זייער געװעש ביים 
טייך און פאַרצויגן אַ פּראָסטן, אַ האַרציקן ניגון... 

און דאָס באָדן זיך פרייטיק נאָכמיטאָג, ווען די מאַמעס זענען געווען פאַרנו- 
מען מיטן ערב-שבת, מיטן טשאָלנט און מיטן געלן זאמד אויף אויסצושיטן אין 
פירהויז און אין הויף... דעמאָלט זענען ביטענער טעכטער געגאַנגען זיך באָדן --- 
מיידלעך אין דעם אויפבלי-עלטער זענען אַװעק וייט, ווייט אַרויפצו, דאָרט װוּ 
די שטשאַרע האָט זיך שיעור-שיעור פאַרקערעװועט קיין פּרײיסן, ווּ אַ געהילץ 
איז אַמאָל פאַרבייגעפאָרן ,געפירט פון דעם נאַטירלעכן שטויס פון די װאַסערן 
אָן דער הילף פון מענטשלעכע הענט. די עלטערע האָבן דערציילט די ייִנגערע, 

אַז ערשט נישט לאַנג, איידער דער דייטש האָט פארנומען, זענען פּאַראַכאָדן דאָ גע- 
פאָרן. פון װאַנען און װוּהין די שיפן זענען געפאָרן האָבן מיר, די קליינע, זיך קיינ- 
מאָל נישט דערװוּסט. אָבער אין איין זאך זענען אַלע זיכער געווען, אַז מען איז 
זייער ווייט פאַרגאַנגען, אַז ס'איז ווייט פון מענטשן, דער עיקר ווייט פון די ייִנג- 
לעך, די שטיפערס, װאָס ווילן כאַפּן אַ שטיפערישן נאַש, אַ קוק אויף מיידלשן 
לייב.., 

גייען מיידלעך אין אַ קרייז זיך באָדן אין דער שטשאַרע. מען װאַשט זיך, 
מען שווימט, מען שטיפט, מען קוקט זיך אָן און מען שעמט זיך... מען שעמט זיך 
מיטן מיידלשן אויפבלי. עס דערהערט זיך אַ ייִנגלשער פייף און מען לויפט מיט 
שרעק צו די קליידער, װאָס ליגן באַהאַלטן אין די קוסטעס. 

און די קאָרן-פעלדער װאָס האָבן באַזױמט דאָס שטעטל, די בלויע בלימעלעך, 
פון וועלכע די פּױערטעס האָבן געפלאָכטן קרענצלעך פאַר די קעפּ, האָט געאָטעמט 
מיט זעט. 

די זעלביקע קאָרן-פעלדער זענען אָפּגעשניטן געװאָרן פון די דייטשן. דאָס 
ברויט איז אַװעקגעשיקט געװאָרן קיין דייטשלאַנד און די שטעטלדיקע באפעל- 
קערונג האָט געקענט בלויז קלייבן די צעשאָטענע זאנגען. איז מען געגאַנגען 
באָרװעסע אויף אָפּגעשניטענע קאָרן-פעלדער, אונטער דער אויפזיכט פון אַ דיי- 
טשישן סאָלדאַט, און מען האָט געזוכט דאָס אַראָפּגעפאלענע קערנדל, פון וועלכן 
דער דייטש קען שוין קיין נוצן נישט האָבן. 

און זיי, די דייטשן, האָבן געשניטן דאָס ברויט פון ביטענער פעלדער. גע- 
דראָשן, געשאָטן אין זעק און אָנגעפּאַקט מיט דעם די פּוסטע ,פאַבריקע". אין 
דער טוך-, פאַבריק", װאָס איז דעמאָלט געשטאַנען שטום, האָבן זיך אויך אויפגע- 
האלטן רוסישע פּליעניקעס. אײינמאָל אין אַ פאַרנאכט, ווען איך בין מיט מיין מאַ- 
מען געגאַנגען דורך דעם קירצערן ועג צו מין זיידן דוד-שלמהן װאָס האָט 
געװוינט הינטערן טייכל, האָט אַ גוטער רוסישער קריגס-געפאַנגענער אַראָפּגע- 
װאָרפן אַ קליין זעקעלע קאָרן. דעם פּליעניקס שמייכלענדיק פּנים איז שנעל פאַר- 
שװונדן פון איינעם פון די פענצטער פון די העכסטע שטאָקן פון דער פאבריק 
און אין מיין מאַמעס הענט האָט זיך געצייטיקט אַ שטיקל ברויט אויף שבת.. 

זענען די טעג געלאָפן, זיך פארוועבט אין װאָכן און פארצויגן אין יאָרן 
יאָרן פון הונגער, זאָרג, מלחמה. רעגירונגען בייטן זיך: דייטשן, פּוױלישע, באָל- 
שעוויקעס און װוידער פּױלן. און די ביטענער באַפעלקערונג איז געווען געצװונ- 
גען זיך צו בייגן און זיך צופּאסן צו יעדער מאַכט. װי אייזן אויף דער קאָװאַדלע 
האָט זי זיך געבויגן און צוגעפּאסט. 

האָט משה-יאָסל מענדעליעוויטש צוריק געעפנט זיין פּאַראָװוע מיל און מאָטיע 
לייבעס --- זיין שפּייז-קראָם. עס האָבן זיך פאָרמירט געעזלשאפטלעכע אינסטיטו- 
ציעס,. װי די ,ביקור-חולים", ,אַמעריקאנער רעליעף", די ביבליאָטעק און די 
פאָלקשול, װוּ מען האָט געלערנט וועלטלעכע לימודים אויף אַ העכסט מאָדערנעם 
אופן, פון וועלכע איך צי נאָך היינט מיין יניקה. איך װעל שטענדיק געדענקען מיט 

ליבע און דאנקבארקייט יענע שול, מיינע לערערס, דוד גאָרדאָן, חיים מענדע- 
ליעוויטש, איבערהויפּט מיין ערשטן באַליבטסטן לערער בערל מינקאָוויטש, װאָס 
איז שפּעטער אומגעקומען אויף אַ טראגישן אופן פון די נאצי-מערדער. (פאַרשאָטן 
געװאָרן לעבעדיקערהייט מיט זיין טאָכטער יאכע און אייניקל אין לעכאָװויטש).. 

ביז די טויערן פון אַמעריקע האָבן זיך געעפנט. האָט מיין מאַמע גענומען 
דאָס פּעקל מיט אירע פיר קינדער און װוידער געלאָפן, דאָס מאָל צו אַ ניי לאנד, 
אַ ניי לעבן, א זיסערן מאָרגן. האָט זיך מיין מינדעריאָריקייט געטוליעט צום נייעם 
לאנד, געװאָלט אָפּװישן אַלע שפּורן פון דער הונגעריקער קינדהייט, פון יענע 
באָרװועסע טעג. פון דער מורא, אַז אָט-אָט און מען װעט שוין ווידער שיסן און 
ווידער ברענען און ווידער הונגער. האָט דער איינגעבוירענער געפיל פון יושר, 
װאָס איך האָב געירשנט פון מיינע אבות נישט געלאָזט. האָבן אין מיין יונגן מוה 
שטענדיק געטליעט די זכרונות פון מיין קינדהייט, האָט זיך דערפאר פּרעזערווירט 
אין מיין הארצן די ליבשאפט צו יענעם אָרט, װוּ די שׂטיבער האָבן זיך שכנהדיק 
געטוליעט איינע צו דער אנדערער און אפילו צום גרויסן הויז אויפן מאַרק װאָס 
האָט אַרונטערגעקוקט אויף די קלענערע שטיבלעך און געקוקט פאַרריסן אויפן 
הקדש-געסל... אַלץ איז מיר ליב. אַלץ איז איצט אויסגעגלייכט. קדושים זענען זי 
איצט אַלע, דאָס גרויסע הויז און דער זכר פון די כאַטעס פונעם הקדש-געסל, זי 
שטייען דאָרט װי שטומע עדות, װאָס האָבן אַריינגעזאפּט די שטומע, אַנגסטלעכע 
יללות פון אירע באַװווינער, די ייִדן פון ביטען. | 

וװועט שוין אייביק מסתמא ביי מיר בלייבן די בענקשאפט נאָכן שטעטל, נאָכן 
אָרט װוּ ס'איז געשטאַנען מיין וויגל און פאַרוויגט מיך אין אַ לעבן, אין אַ מענטש, 
און מיך אויסגעוויגט כמעט אין די וויגל-יאָרן פון מיין קינדהייט, 

איז מיר ליב אַלץ װאָס טראָגט דעט נאָמען ביטען; אלץ װאָס פאַראײיביקט 
דאָס שטעטל, פאַראייביקט דאָס אָרט װוּ איך בין געבוירן, די ערד װאָס האָט גע- 
נערט מיינע אבות, די ערד װו איך האָב געשטעלט מיינע ערשטע טריט, 

אַזױ לאַנג װי מיין האַרץ װעט קלאַפּן און מיין מוח װעט אימשטאַנד זיין צו 
האַלטן אין געדעכעניש פון דעם געפליסטער פון דער שטשאַרע בינאַכט, וועל 
איך געדענקען!-- 

איך װעל אויך נישט פאַרגעסן די מערדער, וועלכע האָבן דיך אומגעבראַכט. 
איך װעל געדענקען די לעצטע ווערטער פון דער 12-יעריקער אַניטאַ װישנאַצקי 
(נעמיס אייניקל): ,מיר ווילן אַזױ לעבן". 

דער סאָוועטיש-ייִדישער שריפטשטעלער איליאַ ערענבורג, שרייבט ועגן 
דעם אַזו: 

;אַניטאַ האָט איבערגעלאָזט נאָך זיך אַ קליין בריוול צו איר פאָטער משה 
װישניאַצקי אין אַמעריקע. װעט דאָס דאָזיקע בריוול אַרײנגײן אין אונדזער לאַנ- 
גער מאַרטירער-געשיכטע, וי איינער פון די שענסטע הערלעכסטע, און ווונדער- 
באַרסטע דאָקומענטן. -- דעם יזכור פאַר פאָלק װאָס װעט פאַראײיביקן אונדזער 
טראַגעדיע און באַווייזן דער װעלט וי גרויס, דערהויבן און העלדיש עס זענען 
געווע; אינדזערע קינדער וועמען די סאַדיסטישע נאַצי-מערדער האָבן אומגעבראַכט, 

,מיט אירע אויגן האָט אַניטאַ געזען די גרויזאַמע נאַצי-שחיטה אויף 850 ייִדך 
אין קליינעם שטעטל ביטען, באַראַנאָויטשער געגנט. זי האָט געװוּסט, אז אויך 
זי װועט דערמאָרדעט ווערן. זי האָט געזען וי נאַצי-מערדער האָבן געװאָרפן קיג- 
דער אין די ברונעמער. װאַרטנדיק אויפן טויט צוזאַמען מיט איר מוטער און נאָך 
0 הילפלאָזע קרבנות, האָט אַניטאַ אין דער לעצטער שעה געשריבן איר בריוול 
אַרױסברענגענדיק דאָס העכסטע און דערהויבנסטע װאָס איז אין מענטש. ,זי וויל 
נישט שטאַרבן, זי האָט ליב דאָס לעבן". אפילו דער נאַצי-גרויל האָט נישט באַוויזן 
אָפּצוטױטן אין איר דעם לעבנס-דראַנג. איר מוטער זלאַטע, אַ מידע פון טויט- 
אַנגסט, איז שוין מקנא געווען די פריַער אומגעקומענע גאָבער די 12-יאָריקע אַניטאַ 
שרייבט , איך האָב נישט מורא פאַרן טויט, נאָר איך וויל זייער לעבן? -- -- דער 
גאַנצער געדאַנק פון איר שרייבן איז אויסצודריקן ליבע צום לעבן.. 

ביטענער זין און טעכטער האָבן ליב געהאט דאָס לעבן און די ,אויף וועלכע 
די מערדער איז נישט געלונגען אַרויפצולײגן זייער בלוטיקע האַנט, האָבן געקעמפט 
פאַרן לעבן, װוי עס האָט געקעמפט אונדזער צביה ליובעטקין אין דער װאַרשעװער 
געטאָ;: װי עס האָט געקעמפט מיין קוזין צבי סװועט (דבורה עזריאלס אַן אייניקל) 
פאַר דער באַפרייאונג פון ישראל און אַװעקגעגעבן זיינע ביידע פיס. 

עס האָט דערפאַר געקעמפט מין קוזין אין באַראַנאָװיטש, משה שיניצקי, 
דער ערלעכער רעװאָלוציאָנער, װאָס האָט אין קאַמף פאַרלוירן אַ האַנט. עס האָט 
זיכער געקעמפט זיין ברודער חיים שיניצקי, דער פּראָפּעסאָר פון מינסקער אוני- 
ווערסיטעט, דער ייִדישער ריכטער פון מינסק. עס האָט אויך געקעמפט זייער 
פאָטער עזריאל שיניצקי, דער האָרעפּאשנער פעטער מיינער, וועלכן מען האָט 
דערמאָרדעט אין באַראַנאָװיטש אין סעפּטעמבער 1942 און פאַרשאָטן אין אַ 
מאַסןזקבר צוזאַמען מיט זיינע טעכטער און אייניקלעך, 

אייער אַנגסטלעכער פּיין, אייער בלוט מיט וועלכן עס איז דורכגעווייקט יענע 
ערד, װעט אײביק זידן אין מיר, װועט אײיביק מאָנען ביי דער וװועלט דעם גרויסן 
חוב און װעט קעמפן פאַר דער ווערדע פון לעבן, פאַר דעם לעבן, װאָס אַניטאַ 
און איר האָט אַזױ ליב געהאַט, 


אבא קאגאן 


, חי נט עון טײנלי 


אַ בלעטל זכרונות ) 


ווען קען זיך דאָס אונטערנעמען צו באַשרייבן ביטען ,הינטערו טייבל" 
זומערצייט, הינטער דעם קליינעם שיינעם טייכעלע, װאָס איז געלאָפן פאַרביי אונדזע- 
רע קליינע, נידעריקע, איינגעבויגענע הייזקעס. און װער קען באַשרײבן אַ שבת ביי 
טאָג ,הינטערן טייכל?, װוּהין יונגװאַרג זענען געגאנגען שפּאצירן צום פּוסטן 
סאָד! וויפל ליבעס זענען עס דאָרט .דערקלערט? געװאָרן אונטער די ביימער?.. 


פארביי אונדזער הויז פלעגן יעדן פאַר נאכט דורכגיין די פּױערים און 
פּױערטעס זינגענדיק זייערע געזאַנגען נאָך אַן אַרבעטסטאָג אין פעלד. דער ריח 
פון די גערטנער האָט פאַרשכורט, אָבער אויך אַן אַנדער ריח האָט איבער 
אונדזער גאָרטן געשפּאַרט אין נאָז אַרײן, ,דער ריח פון גארבאַרניע". פאר 
אונדז ייִנגלעך איז -די גאַרבאַרניע געווען אַ פאַרוויילונגס-פּלאַץ. די פריילעכע 
יונגען, די גארבערס, פלעגן זינגען און מיר פלעגן זיך אַרומדרײען מיטן פערד 
אַרום ראָד װאָס האָט געשטויסן קאָרע. 

די פאַבריק פון קאָלדרעס קעגנאיבער אונדזערע הייזקעס איז געווען פאַר 
אונדז, קינדער, וי , קוני-איילאנד" פאר אַ ניו-יאָרקער קינד. מיר פלעגן אַרומ- 
וריכן, באַטראכטן די מאשינעריע, די פארשיידענע רעדער. דאָס אלץ נאָר בײ 
טאָג, ווייל אין אָװונט קריכן שוין אַרױס די שדים פון זייערע באהעלטענישן.. 
אַזױ איז דאָס געווען ביז סעפּטעמבער 1915, 


אין ביטענער בית-המדרש, צװישן מנחה און מעריב, פלעגן ייִדן דעבאַ- 
טירן, װער עס איז בעסער: די רוסן אָדער די דייטשן. די צוויי צדדים האָבן זיך 
אַזױ לאַנג געאַמפּערט ביז די דייטשן זענען אָנגעקומען. 

ביטען איז געשטאַנען אין פלאַמען. די קאָזאַקן זענען נאָך געווען פאַרנומען 
מיטן צינדן די הייִזער, ווען די ערשטע דייטשן זענען אַרײן אין ביטען. 

מיר זענען געלעגן אויפן ,װיהאָן",. הינטער דער שטאָט, מיטן ביסל האָב און 
גוטס. די קוילן זענען געפלויגן איבער די קעפּ און דער הימל איז געווען רויט 
פון דער שרפה פון די הייזער מיט שטרויענע דעכער און פון דער גרויסער 

שול, װאָס האָט געברענט װי א ליכט. די הייזער ,הינטערן טייכל" זענען גע- 
בליבן גאַנץ. נאָך דער שרפה, אָבער, האָבן די דייטשן פאַרנומען די הייזער. האָבן 
מיר דערווייל אױסגעגראָבן אן אָקאָפּע אויפן גאָרטן און דאָרטן זיך פארשטעקט. 
די רוסן האָבן זיך באַפעסטיקט אױף יענער זייט שטשאַרע אין דאָרף פּרי- 
בעראָווע, און די דייטשן אויף דער זייט טייך, מיט אַרטילעריע. אַ שלאַכט איז 
אָנגעגאנגען א גאנצע נאכט און מיר זענען געלעגן אין אָקאָפּע. די ערד האָט 
געציטערט פון די ארטילעריע-שאָסן, און מיר צוזאמען מיט דער ערד.. אויף 
מאָרגן פרי זענען מיר אַרױסגעקראָכן און אויסגעפונען, אז גאנץ ביטען איז פאַר 
דער שלאכט אוועק קיין קאָסעװע. בלויז מיר און נאָך עטלעכע ייַדן זענען 
געבליבן. 


אין דער נייער גאס האָבן מיר אויסגעפונען, אז איטשע מאַלער ליגט א 
טויט-קראנקער ביי לייזער לייבן אין הויז, און זיין פרוי ביילטשע האָט מיט 
גרויס מי געקראָגן אביסל מילך און עס אויפגעבריט פארן חולה. איז אריינגע- 
קומען א גרויסער, געזונטער דייטש און אויסגעטרונקען די מילך. בעט זי זיך 
ביי אים: גזלן, רוצח, ווּאָס טוסטו? מיין מאַן איז דאָך קראַנק. ענטפערט ער: 
;איך בין אויך קראנק"... איך, מיין פאָטער און מיין זיידע זענען געווען דערביי, 
ווען איטשע דער מאלער האָט אויסגעהויכט זיין לעצטן אָטעם. ס'איז געוען 
ערב יום-כפּור, איז דאָך אַ פּראָבלעם װי צו באַערדיקן דעם מת. זענען מיר אַװעק 
אויפן מאַרק צו יאָשע ראַבינאָװיטשעס שניטקראָם, װאָס איז געווען אויסגץ- 
ראַבירט. מיר האָבן דאָרט געפונען אַ שטיקל לייוונט אויף תכריכים. מיין מוטער 
האָט עס אַליין אויפגענייט, און מיין זיידע האָט אָנגעהױבן זוכן א פּאָר פערד. 
אָבער קיין סימן פון אַ פערד איז נישט געווען. האָבן מיר געבראכט דאָס וועגעלע, 
װאָס ישראל-חיים קרופּעניע פלעגט דערמיט פונאנדערפירן אין די ביידלעך 
פלעשער קװאַס, אַרופגעלײגט אויף דעם דעם מת און אונטער קוילן ריזיקירט 
מיטן לעבן, און געשטופּט ביזן פּאראָװון מיל אויפן וועג צום בית-עלמין. א דיי- 
טשער זעלנער האָט אונדז פארהאלטן און זיך צעשריגן: ,האַלט, װאָס האַבען זי 
אין דיזען פּאַקעט?? זאָג איך ;איינען טאָדטן" -- דאָס האָט אים אין גאַנצן 
צעיושעט: ,פאַרפלוכטע הונדע". ,יעצט אין שלאכט באגראָבען זיי טאָדטע!, דאַס 
איזט איין שפּיאָן און זי זינד אויך שפּיאָנען??! מען האָט זיך ביי אים קוים 
איינגעבעטן, ער זאָל מיט אונדז גיין אויפן בית-עלמין און זיך איבערצייגן. איז 
ער מיטגעגאנגען אוֹן אין איילעניש האָבן מיר אױיסגעגראָבן א קבר לעבן די 
סאַמע פּני פון ביטען. אָבער די רוסישע אויסקוקערס אויף יענער זייט שטשאַרע, 
אויף אַ באַרג, האָבן דערזען, אַז מענטשן פּאָרען זיך עפּעס, האָבן זיי גענומען 
אונדז באהאָגלען מיט קוילן. ראטשקענדיק זיך אויף די בייכער, זענען מיר דער- 
קראָכן ביז אונדזער הויז ,הינטערן טייכל" און אַריין אין אָקאָפּע. די ארטילעריע 
האָט געשאָסן א גאנצע נאַכט. 


ס'איז געווען יום-כפּור. מיין זיידע האָט געזאָגט כל-נדרי אין גרוב און מיר 
האָבן אַלע אים ארױיסגעהאָלפן מיט ,יעלה תחנונינו מערב", װי עס איז אונדז 
געווען אויפן האַרצן... 


6 פּנקס ביטען 


יום-כפּור פרי איז געװאָרן שטיל. די שלאכט האָט זיך פאַרענדיקט. 

מיר האָבן זיך וי עס איז איינגעלעבט מיט די דייטשן. געאַרבעט בי זי 
פאַר אַ הונגער-לוין. אַנדערע זענען פארשיקט געװאָרן אויף שווארץ-און צוואנג- 
אַרבעט. מיר האָבן פארזוכט דעם טעם פון די צוקונפטיקע היטלעריסטן. אָט אזוי 
איז אַריבער די שווערע דייטשע אָקופּאַציע. אַ געוויסע צייט זענען מיר געועו 
אָן זיי. מיר זענען געווען אין גאַנצן אָן אַ מאַכט, 

איין מאָל, אין אַ שיינעם טאָג, הערן מיר שפּילן מוזיק. די רויטע אַרמײ 
האָט אַרײינגעמאַרשירט קיין ביטען. זענען מיר אַלע אַרױסגעקראָכן פון די הייז- 
לעך און לעכער אין גאַס אַרײן. רויטע אַרמײען האָבן געטאַנצט, האַרמאָשקעס 
האָבן געשפּילט און אין קלויסטער-הויף האָט מען אויפגעפירט ספּעקטאַקלען. 
אַפילו עלטערע ייִדן זענען געווען אויסער זיך פון זייער פריינטשאפט. נאָך אזוי 
פיל יאָרן פון פארפאָלגונג און שרעק קען מען אויפהייבן דעם קאָפּ און צוגיין 
צו א קאָמיסאר אָפּגעבן א שלום-עליכם און אַ מאָל טאַקע רעדן מיט אים אַ 
ייִדיש װאָרט אויך... אָבער עס האָט נישט לאנג געדויערט.. 

די רויטע אַרמײ איז אַװעק און די פּוילישע איז אַרײן. באַלד זענען די ווידער 
אַרױס און יענע זענען אַרײין, ביז די פּאָליאַקן זענען ענדלעך פארבליבן אין ביטען. 

ביסלעכווייז האָט זיך דאָס לעבן איינגעשטעלט און עס האָט אָנגעהויבן אָנ- 
קומען שטיצע פון אַמעריקע., דאַן האָט מען מיך באשטימט צו פאַרװאַלטן מיט 
דער פּאָסט. איך האָב דאָרט געאַרבעט מיט אַ פּוױלישן לעגיאָנער און װען עס 
איז אָנגעקומען מיין רייע (סוכות) צו פאָרן אין אמעריקע, האָט כמעט דאָס גאנצע 
שטעטל מיך ארויסבאגלייט און אונטערגעזיפצט: אויף וועמען לאָזטו אונדז איבער 
אין פּאָטשט... 

אַ לעצט מאָל האָב איך אַ בליק געגעבן אויפן שטעטל, אויף דער היימישער 
לאנדשאפט, אויף די נאָענטע מענטשן, אויף די הייזלעך ;הינטערן טייכל" 

אַדיע מיין ביטען, מיין טייער שטעטעלע. 


ט א פ ע ל ד 
(רב אין טולוזא -- אקלאַהאַמאַ, פאַר' עשטאָטן, אַמעריקע) 


ונוונות פון ניטען 


ברענגענדיק דעם לייענער מיינע מעמואַרן פון ביטען, יל איך באַמערקן, 
אַז מיינע איינדרוקן און זכרונות זענען קורצע און אָפּגעהאַקטע, מחמת איך בין 
געווען אַ צוגעקומענער מענטש, װאָס האָט פאַרבראַכט אין שטעטל נאָר איי- 
ניקע יאָר. אוייך האָב איך שוין אַ סך פאַרגעסן, דער עיקר די נעמען פון די פיל 
בעל-הבתים, װאָס איך האָב זייער גוט דאַן קענען געלערנט. דאָך װויל איך מיך באַ- 
מיִען צו פאַרצייכענען אַלץ װאָס עס לאָזט זיך נאָך: געשטאַלטן, טיפּן, פּערזאָנען 
פון דעם ייִדישן ביטען פאר די פּאָר יאָר פון מיין ביטענער פארגאנגענהייט, 

פאַר דער ערשטער וועלט-מלחמה האָב איך געלעבט אין דעם קליינעם שטעטל 
מישעניץ, לאָמזשער גובערניע, װווּ איך בין געווען חזן און שוחט. דאָס שטעטל איז 
געווען נישט ווייט פון דער רוסיש-דייטשער גרענעץ. גלייך נאָכן אױיסבראָך פון 
דער מלחמה האָבן זיך אָנגעהויבן שיטן אויף דער ייִדישער באפעלקערונג פון די 
גרענעץ-גובערניעס די אלע גוט-באקאנטע גזירות און רדיפות, װאָס האָבן זיך 
געענדיקט מיט א מאסן-גירוש. אויך די מישעניצער ייִדן האָבן, צוליב א בלבול 
פון דער אָרטיקער פּוילישער באפעלקערונג, געמוזט פארלאָזן זייער שטעטל און 
אזוי בין איך אין די ערשטע קריג-:חדשים שוין געבליבן א פּליט, איך בין מגולגל 
געװאָרן אין באראנאָוויטש, װווּ איך האָב געהאט א שװאָגער. פון דאַן הייבט זיך 
אָן מיין באקאנטשאפט מיט ביטען. ביז דאַן האָב איך נאָר געהערט דעם נאָמען 
פון שטעטל דוֹרך ר' מרדכילע ביטענער, וועמענס נאָמען עס האָט געשמט אין דער 
ייִדישער וועלט. אמת, מען האָט דעם גרויסן צדיק נאָכהער שוין גערופן ,דער 
אֶשמענער* און ,דער סלאָנימער*, אָבער דאָך האָט אים דער נאָמען פון זיין ערשטער 
רבנות אויך שפּעטער באגלייט, 

און אָט, קומענדיק אין באראנאָוויטש, האָב איך זיך דערװוּסט, אז דער בי- 
טענער חזן-שוחט, ר' אשר יאַבלאָק, איז האַרט פאַרן קריג אָפּגעפאָרן קיין אַמע- 
ריקע. גוטע פריינד און משפּחה האָבן מיר געראָטן צוצופאָרן אין שטעטל און זיך 
פארינטערעסירן מיט ביטענער חזנות און שו"ב, און דערביי האָבן זיי זייער גע- 
לויבט די ביטענער ייַדן, איך בין שוין דאן געווען א מטופּל מיט אַ ווייב און קינ- 
דער. בכן, האָב איך לאנג נישט געקלערט און בין געפאָרן אויף אַ שבת אין ביטען. 
(ס'איז געווען סוף 1914), 

נאָכן איבערנעכטיקן אין דער אכסניה, װאָס איז -- וי איך געדענק נאָך -- 
געשטאַנען ביים אַרײנפאָר אין שטעטל, בין איך פרייטיק פהי אוועק צום שול-הויף 
דאַװענען. מיך האָט דאן איבערראַשט די שטילקייט און רויִקייט פון ביטען, װוּ די 
מלחמה האָט זיך נישט געפילט. קומענדיק פון מלחמה:געביט, װוּ שטעט און 
שטעטלעך און אַפילו דערפער זענען געווען באַלאַגערט מיט מיליטער, נאָכן דורכ- 
פאָרן די ליניע ביאַליסטאָק-באראנאָוויטש, װוּ עס האָט זיך שטאַרק געפילט דער 
קריג, און פאַרלאָזן באַראַנאָװיטש, װאָס האָט דאַן אויסגעזען װי אַ מיליטער- 
לאַגער (אין שטאָט האָט זיך דעמאָלט געפונען דער הױפּטשטאַב מיט ניקאָלײי ני- 
קאָלאַיעװיטש,) --- האָט די ביטענער ייִדישע שטילקייט מיך פאַרװוּנדערט. איך 
געדענק, אז ווען איך האָב שפּעטער אין גרויסן בית:המדרש ביים דאווענען, נאָכן 
אָפּגעבן שלום-עליכם ביטענער ייַדן, זיי דערציילט װאָס עס איז געװאָרן פון הונ- 
דערטער ייִדישע קהילות ביים גרענעץ, האָבן זיי ממש נישט געגלויבט. 

דער רב און די גבאים האָבן מיך איינגעלאדן דאווענען שבת, לשם פּראָבע. 
ווינטער איז, כידוע, די קאַלטע שול נישט פאַר חזנות. האָב איך געדאַװנט אין 
דעם גרויסן בית:המדרש פרייטיק צונאַכט און שבת פרי. אויף מאָרגן איז געווען 
אַן אַסיפה ביים רב מיט די חשובע בעלי-בתים וועגן מיין ענין און נאָך דעם וי 
דער רב האָט געשמועסט מיט מיר וועגן עניני שחיטה, בין איך מושווה געװאָרן 
מיטן שטעטל וועגן שכירות און אזוי בין איך שוין פארבליבן אין ביטען וי א 
חזן:שוחט, 

ווערנדיק א תשוב האָב איך אָנגעהויבן זיך נענטער צו באקענען מיטן אָרט 
און מיט די מענטשן. ביטען האָט נאָך דעמאָלט געלעבט מיט די זכרונות פון אירע 
פריערדיקע גרויסע רבנים: ר' מרדכילע און ר' מתותקע. דער לעצטער איז געווען 
רב אין ביטען פיל יאָרן, און איז עולה געווען אויף דער עלטער אין ארץיישראל. 
דאָס שטעטעלע האָט זייער שטאָלצירט מיט ר' מרדכילען, איר אַמאָליקן רב, װאָס 
הגם ער האָט זיך שוין געפונען אין סלאָנים, האָט ער זִיך נאָך אינטערעסירט מיט 
ביטען, געדענקט און אָנגעהאלטן באציונגען מיט איר איצטיקן רב און מיט די 
בעלי-בתים. די נאָענטקײיט פון סלאָנים צו ביטען האָט מיר דערמעגלעכט אויסצו- 
פירן מיין רצון זיך צו זען און צו שמועסן מיטן גרויסן וועלט-בארימטן צדיק. 

אין א קורצער צייט נאָך מיין באזעצן זיך אין ביטען בין איך צוגעפאָרן קיין 
סלאָנים. ס'איז געווען בערך אַ יאָר פאַר דער פּטירה פון ר' מרדכילען זצ"ל. אָט 
זע איך אים נאָך, װי ער גייט ארום איבערן גרויסן צימער פארקלערט און ציט 
לאנגזאם דעם רויך פון דער גרויסער לולקע. אין די פאָדער-צימערן האָבן גע- 
ווארט טאַטעס און מאמעס, געקומענע פון נאָענט און פון ווייט, צו בעטן א ברכה 
ביים ,גוטן יידן* פאר זייערע קינדער, װאָס זענען אוועק אויפן פראָנט. איך האָב 
דערציילט דעם רב וי אזוי ייִדן פון די גרענעץ-געביטן ליידן, װי אזוי זיי זענען 
אַרױסגעטריבן געװאָרן פון זייערע היימען אין געציילטע שעהען און עס שיטן 
זיך אויף זיי בלבולים און גזירות. דער רב איז כסדר אַרומגעגאנגען איבערן צימער 
און געצויגן די לולקע, געקרעכצט שטילערהייט. אויפן אַלטן ליכטיקן פּנים איז 
געווען קענטיק װאָס דאָס גרויסע ייַדישע הארץ לעבט איבער. ווען איך האָב אים 
איבערגעגעבן אַ גרוס פון ביטען און אים דערציילט, אז כ'בין ביטענער חזן-שוחט,. 

האָט זיך זיין פּנים צעשטראַלט: א סימן, װי שטאַרק ער האָט ליב געהאט און גע 
דענקט דאָס אַלטע שטעטל זיינס... ער האָט מיר דאן אויף מיין ביטע ארויסגעגעבן 
א כתב-יד אויף שחיטה, געחתמעט טוי כסלו שנת תרעה. ביז היינט היט איך די 
תעודה וי דאָס טייערסטע. 

דער דעמאָלטיקער ביטענער רב, ר' יוסף יצחק זיוו, איז אויך נישט געוען 
קיין טלא-קניא. מיט זיין גאונות איז ער געווען באקאנט צװישן לומדים אונטערן 
נאָמען ;דער טאַװוריקער עלוי". ער איז געווען א גרויסע פּערזענלעכקייט און א 
פריינדלעכער מענטש. אויף וויפל מען האָט פון אים געהאלטן אין דער לומדישער 
וועלט קען עדות זאָגן דער פאקט, װאָס ער איז נאכהער פון ביטען אָנגעקומען אין 
בריינסק אלס רב און ראש-ישיבה אויפן אָרט פון באװוּסטן גאון ר' שמעון בריאנס- 
קער (ר' שמעון שקאפּ זצ"ל), װאָס איז אַריבער אלס ראש בית:דין און ריש- 
מתיבא קיין גראָדנע. 

מיינע זכרונות פון ביטען זענען ענג פארבונדן מיטן שול-הויף און מיט די 
בתי-מדרשים און די ביטענער מענטשן זענען איינגעקריצט אין מיין זכרון צוגלייך 
מיט די בתי-:מדרשים װוּ זיי האָבן געדאוונט. אָט זע איך פאר מיר דעם גרויסן 
בית:המדרש אויפן שול-הויף מיט זיינע שיינע בעלי-בתים: ר' לייב:הערש גא- 
לינסקי, װאָס איז געווען אַ גרויסער מתמיד און פלעגט זיצן אין בית:המדרש יום- 
ולילה. ער איז געווען אַ גוטער בעל-תפילה און בעל-קריאה. ער איז נפטר געװאָרן 
נאָך פאר מיין צייט ביי די דייטשן און דער רב האָט אים מספּיד געווען ביים 
פארברענטן בית:המדרש, װווּ ער פלעגט לערנען. נאָך אים פלעגט זיצן ר' שמאי 
ליסאָוויצקי, װאָס איז אויך געווען אַ גרויסער למדן. זיין בר-פּלוגתא אין לערנען איז 
געווען ר' לייב:הערש, מיט וועמען ער פלעגט זיך שטענדיק מפּלפּל זיין אין סו- 
גיות פון ש"ס. ר' שמאי פלעגט לערנען פארן עולם משניות און יעדן שבת חומש 
ע"פּ הדרוש. דער עולם האָט זייער הנאה געהאט פון זיין לערנען, װאָס איז געווען 
אָנגעפילט מיט גוטע ווערטער פון שיחת חולין של תלמידי חכמים, 

ווייטער אין מזרח-װאַנט, דער צוייטער פון רב, איז געזעסן ר' אברהם- 
יעקב עיין, וועגן וועלכן מען האָט געקענט זאָגן תורה וגדולה במקום אחד. זייענ- 
דיק א סוחר און אייגנטימער פון א גרויסער לעדער-פאבריק האָט ער שטענדיק 
מקדיש געווען עתים לתורה. פון דעם סוג ,שיינע ייַדן" איז געווען ר' יאָשע 
ראַבינאָװיטש, דער שניטקרעמער. אַ ייד מיט אַ הדרת-פּנים איז געווען ר' מאיר 
באַביטש (אָקונינעווער), דער בעל-תפילה אין זעלבן בית:המדרש. 

וועגן דער אַלטער שיינער הילצערנער שול, וועלכע איך האָב נאָך געפונען 
אָנקומענדיק אין ביטען, געדענק איך די לעגענדעס, װאָס זענען איבערגעגעבן 
געװאָרן מדור לדור. ביטענער זקנים האָבן דערציילט, אַז לויט אַן אַלטער מסורה 
טאָר מען נישט די שול רעמאָנטירן און נישט פארריכטן, און יעדער בעל-מלאכה, 
װאָס װעט דאָס טאָן קען ר"ל געניזוקט ווערן.. איז טאַקע קענטיק געווען אויף 
דער שול, אז במשך פון דורות האָט זיך קיינער צו איר נישט צוגערירט, נישט 
פון אינעװוייניק און נישט פון דרויסן -- אַזױ פאַרעלטערט האָט זי אויסגעזען. 
זי האָט פארמאָגט זייער שיינע, אַלטע קונסט-אָרנאַמענטן פון האָלץ, און די ווענט 
זענען פון אינעװייניק געווען באדעקט מיט אַלערלײ מאלערייען. לויט א צויי- 

טער לעגענדע האָט די שול געהאט א ברכה נצול צו װוערן פון שריפות. פיל 
פייערן איז זי איבערגעקומען און איז געבליבן גאַנץ. און ווען אין תשרי תרעו 
(1915) איז פיר-פינפטל פון שטעטל מיטן שולהויף אונטערגעצונדן געװאָרן דורך 
די אָפּטרעטנדיקע (קאָזאַקן) רוסן, האָבן מיר אַלע פון יהאָן צוגעזען, וי די 
הייזער אַרום שולהויף ברענען און די אַלטע שול שטייט גאנץ.. אָט ברענט שון 
אויך דער גרויסער בית:המדרש און די סאַמע נאָענטסטע הייזער צו דער שול צו 
זענען שוין ארומגעכאפּט פון פלאַמען און זי, די פארצייטיקע שול שטייט נאָך, װי 
זי װאָלט זיך בעטן מען זאָל זי ראטעווען פון פייער, אין זכות פון דער ברכה, 
װאָס אַ גוטער ייִד האָט איר געגעבן..., נאָר די קאָזאַקן האָבן נישט געלאָזט ראַטע- 
ווען און געהיט, אז מען זאָל זי נישט לעשן, און אַזױ זענען דאַן אָפּגעװישט 
געװאָרן דער שולהויף מיט דער אלטער היסטאָרישער שול, ארום וועלכער עס 
האָבן זיך געוועבט די שיינע לעגענדעס. 

דאָס חסידישע שטיבל איז געווען א וועלט פאַר זיך. שטאַרק איבערגעגעבן 
צו זייער סלאָנימער רבין, פלעגן די חסידים אַריינברענגען דעם רבין אין שטעטל 
אויף אַ שבת. די דאָזיקע טראדיציע איז אָנגעגאנגען נאָך פון די צייטן כּון ערשטן 
סלאָנימער רבין, ר' אברהם זצ"ל, און איז אָפּגעהיט געװאָרן אויך אין די צייטן 
פון זיין יורש ר' שמואלקע. אים האָב איך געקענט. ער האָט געשמט צוישן די 
חסידים נישט נאָר װי אַ צדיק, נאָר אויך װי א חכם, און חסידים סוחרים פלעגן 
אים שואל עצה זיין וועגן זייערע מסחרים. ווען דער רבי פלעגט קומען איף א 
שבת אין ביטען, פלעגט זיין אין שטעטל ששון-ושמחה. חסידים פלעגן פאר- 
ברענגען אַ פּאָר מעת-לעת אין עבודה, אכילה, נגינה און מען פלעגט כאַפּן אַ 
ריקודל אויך, צװוישן די ביטענער חסידים דערמאָן איך מיך איינעם, וועלכער 
איז געווען מפורסם אין דער גאַנצער געגנט. גערופן האָט מען אים שלמה 
ביטענער. ער איז געווען פון די עלטסטע חסידים פון כולל און שטאַרק אָפּגעהיט 
אין חסידישע הנהגות. איך געדענק אויך ר' לייב שוחט (לייב הורוויץ), װאָס איז 
נפטר געװאָרן אין יאָר תרעו. אַ גרויסער קפּדן איז געווען ר' שמואל מאיר מענדע- 
לעוויטש. ער פלעגט זיך פאַר מיר אָפּט קלאָגן אויפן יונגן דור חסידים, װאָס זענען 
נישט שטאַרק אָפּגעהיט אין חסידות. מיט זיינע זין ר' גבריאל און בינע איז ער 
נאָך װי עס איז געווען צופרידן -- דערקעגן זענען די אייניקלעך געווען גאָר 
שװאַכע חסידים... און ער פלעגט זיי שטאַרק דאַרפן װועקן יעדן פרימאָרגן צו 
גיין צו עבודת הבורא... 

אַ ‏ טשעקאווע משפּחה חסידים זענען געװען די ברידער ראויצקי (נח, 
מאטשע און ייִרשל), באקאָנט אויך אונטערן נאָמען די קאוואלקעס. איינער פון 
דער משפּחה, אברהם ראוויצקי פון מאַלאַװיד, איז נאכהער אריינגעפאָרן אין בי- 
טען אלס שוחט. פאר מיין צייט האָט אויך פּאַסירט דער פאַל מיטן חסיד ר' חנא 
רוטקין, ווען ער איז איין מאָל געקומען לערנען אין שטיבל און איז געווען אָנגע- 
שפּאַרט אויף דער גמרא, אויף שטענדער, איז ער פּלוצלינג געשטאָרבן. בעת 
מיין זיין זענען אין ביטען קיין מחלוקתן צווישן חסידים און מתנגדים נישט פאָר- 
געקומען, װוי עס פלעגט זיך טרעפן אין אַנדערע שטעט. עס האָט געהערשט ממש 
שלום ושלוה. 

אַ באזונדערע גרופּע פאר זיך האָט פאָרגעשטעלט די חברה ש"ס אין גרויסן 
קית?המדרש. די חברה פלעגט זיך צונויפקלייבן יעדן שבת. ווינטער, אין די פרי- 
מאָרגן-שעהען, האָט מען געלערנט ביי קעראָסין-לאָמפּן, געלייענט דעם שיעור 
האָט ר' איטשע-מאיר דער בעקער, װאָס איז געווען א גוטער לערנער. ביים טיש 
פלעגט זיך צונויפקלייבן א היפּשער עולם, װאָס האָט גוט פארשטאַנען א בלפטל 
גמראָ. צװישן דער חברה ש"ס געדענק איך די ברידער ר' יעקב און ר' אייזל 
פּיטקאָווסקי. ר' יעקב איז דעמאָלט געווען דער חוכר פון דער קאָראָבקע און צו 
אים פלעג איך קומען אָפּט איבערגעבן דעם חשבון פון דער שחיטה ביי די קצבים, 
וי אויך אָפּנעמען מיין שכירות. צום טיש פון חברה ש"ס פלעגט אויך קומען ר' 
חיים-איטשע יודקאָווסקי, מאָטקע דער קרעמער יוזשעלעווסקי), ר' מאַטעס גאַ- 
לערשטיין, וועלכער איז געווען א משכיל, האָט גוט געקענט רוסיש און געשריבן 
,פּראָשעניעס". 

לומדים און , שיינע ייַדן* האָט מען געקענט געפינען אויך אין דעם בעל- 
מלאכהשן בית:המדרש, אין דעם אַזױ גערופענעם ;,חייטים". דאָס רוב ביטענער 
בעלי-מלאכות פון יענעם דור זענען געווען ייִַדן מיט טראדיציעס, מיט איינגע- 
װאָרצלטער ייִדישער טיפער דערציונג און מיט א הארציקער, פאָלקסטימלעכער 
צוגעלאָזנקײט. פיל פון זיי זענען געווען ממש בני-תורה, 


אָט האָב איך דערמאָנט איטשע-מאיר דעם בעקער, װאָס איז געווען דער 
שיעור-זאָגער אין חברה ש"ס. ביי די ,חייטים? האָט מען געקענט זען נישט ויי- 
ניק אזעלכע יִדן. די בעלי-מלאכות זענען געווען זריזים לדבר:מצוה. א פאלט 
איז, אז כמעט אלש חברה-קדישא-לייט זענען געווען פון די ,חייטים"-מתפּללים 
און דער גבאי פוֹן דער חברה-קדישא איז טאַקע געווען נישט קיין אנדערער וי 
מאיר דער שניידער (נאזשניצקי), װאָס האָט זיך אויסגעצייכנט מיט זיין װאַרעמען 
ייִדישן האַרץ און מיט זיינע שיינע מדות. ער איז געווען אַ מענטש מיט אַ הדרת- 
פּנים, מיט א שיינער שווארצער באָרד און דערצו אַ קלוגער ייָד. ער האָט געפירט 
די ענינים פון ח"ק און פון ,חייטים" מיט פול טאַקט און פאַרשטענדעניש. קיין 
שטאָטישער כלל-ענין איז אים נישט פרעמד געוען. דער אינטערעס צו צבור- 
ענינים האָט אים נישט געשטערט אין זיין פאַך, אדרבא, די שענסטע שניידעריי 
איז אַרױס פון זיין װאַרשטאַט. ער האָט געהאט פיינע און אנשטענדיקע קינדער. 


גבאי שני פון דער חברה איז געווען ר' וועלוול דער שניידער, וועלכער איז 
אויך געווען פון די מתעסקים בצרכי צבור באמונה, א שטילער און אָרנטלעכער 
ייָד. פון די חברה-לייט געדענק איך אויך משה דעם שניידער (מינקאָוויטש), וי 
אויך אייניקע קצבים, װוי בערל יודקאָווסקי, װאָס זענען געווען מתפּללים ביי די 
;חייטים? (אַ חוץ ר' אלטער קראָשעס, װאָס איז געווען א חסיד און, פארשטייט זיך, 
אַ געטרייער מתפּלל פון חסידים-שטיבל). ר' אלטער איז פאר מיין צייט געווען 
דער אייגנטימער פון דער גרעסטער יאַטקע אין שטעטל, 

די ערשטע מנינים פאר טאָג פלעגן זיין ביי די ,חייטים", כדי די בעלי- 
מלאכות זאָלן קענען זיך שטעלן פרי צו דער אַרבעט. אין גרויסן בית:המדרש 
פלעגט מען זיך שטעלן דאווענען שפּעטער. 


פנקס ביטען 103 


איידער איך פארענדיקט דעם איבערזיכט פון שולהויף, וויל איך דערמאָ- 
נען נאָך א בנין, װאָס האָט זיך דאָרטן געפונען פאר דער שריפה פון 1915 -- 
איך מיין די אלטע באָד מיט דער מקוה, װאָס זענען געווען געבויט לויטן אלטן 
שטייגער, האָבן אָבער געהאט אלע באקוועמלעכקייטן, ישראל חיים דער בעדער 
(קרופּעני) איז געווען א פיינער בעל-הבית און האָט אויך געװוּסט, װי אזוי צו 
האַלטן אָרדענונג אין זיין אַנשטאַלט. אין די יאָרן ווען איך בין געווען אין ביטען, 
איז גיין אין מרחץ געווען פון די גרעסטע ייִדישע פארגעניגנס. דער פרייטיק- 
דיקער טאָג פלעגט אַװעקגײן דער עיקר אויף מרחץ און הכנות צו באגעגענען 
דעם שבת. נאָכן פארברענגען אייניקע שעה אין באָד, פלעגט מען שוין אַרױס- 
קומען א שבתדיקער, גרייט אויפצונעמען די שבתא-מלכתא. 

אַ טייל שטעטל, װאָס איז געבליבן גאנץ נאָך דער שריפה פון 1915, האָט 
פאַר דער מלחמה פאָרגעשטעלט א באזונדער שטעטל פאר זיך. 

דער בית:המדרש אויפן סלאָנימער וועג, װאָס מען האָט אים גערופן ,דער 
בארגער בית-:המדרש", האָט געהאט זיין באזונדערן קרייז מתפּללים (אויך דער 
בית:המדרש האָט דאן אָפּגעברענט, כאָטש ער איז געווען אין דעם גאנץ געבלי- 
בענעם טייל פון שטעטל), פון די דאָרטיקע בעלי-בתים געדענק איך: משה בלאַט 
(משה פּאהאָרער), יוסף מאָגילאַנסקי, מיט זיין שווער ר' צדוק, א קליין-געוויק- 
סיקער שװאַכער ייַד, שמואל דער שמיד, דער שטענדיקער בעל-שחרית פון בית- 
המדרש ,אויפן בארג". 

דער קליינער בית:המדרש (דער בית:המדרש אויף גרעבליע), איז געבליבן 
דער איינציקער נאָך דער שריפה און אין די אַקופּאַציע:יאָרן, האָבן דאָרטן גע- 
דאַװונט דער רב און פיל בעלי-בתים. דאָס קליינע בית:המדרשל האָט, אגב, 
פאר דער מלחמה אויך געהאט אַן אייגענעם רב, ר' הערשל דער רעוול שארובסקי. 
פון יענע גאַסן געדענק איך אויך ר' יעקב-מרדכי ליובערסקי, דעם װאָלאָזשינער 
משולח --- זייער א פרומער ייָד פון אַלטן דור. 


2 


לאַנג האָב איך דאָס אלטע פארמלחמהדיקע ביטען נישט געקענט, בערך 10 
חדשים. אין די עטלעכע יאָר דייטשע אָקופּאַציע, װאָס מיר איז אויסגעקומען צו 
זיין אין ביטען, איז שוין דאָס שטעטל געווען א יורד, אן אָפּגעברענטס. איך האָב 
נאָך פאר דער שריפה באוויזן צו זען ביטען אין זיין טראדיציאָנעלן לעבן, מיט 
זיינע שיינע מינהגים, מיט זיין אלטן פון דורות געהײליקטן לעבנסשטייגער. 

אין די לעצטע חדשים פון תרע"ה, פארן אָנקומען פון די דייטשן, האָט ביטען 
דורכגעמאכט דעם דערשיטערנדיקן דורכגאנג-פּעריאָד פון דער פאָרגעקומענער 
שריפה. און כאָטש איך גלײַב, אז ביטענער לאנדסלייט באשרייבן באריכות אָט 
די תקופה, וויל איך נאָך צוגעבן אייניקע פּרטים פון יענער צייט. 

מיטן פאלן פון דער בריסקער פעסטונג האָט זיך שוין די לאגע אין שטילן 
ביטען ראַדיקאַל געביטן. אויף זיין צוריקמאַרש האָט דאָס רוסישע מיליטער פאר- 

פלייצט אויך די ביטענער געגנט. לאנגע אָבאָזן האָבן אָנגעהויבן צו ציען דורכן 
שטעטל. אין דער זעלבער צייט האָבן זיך אויך באוויזן פיל ייִדישע פּליטים פון די 
באַזעצטע געביטן, װאָס זענען געפאָרן מיטן מאסנשטראָם אויף מזרח, מערסטגנ- 
טייל צו דער מינסקער געגנט, 

פּליטים מיט זייערע משפּחות, וועלכע פלעגן זיך אָפּשטעלן אָפּרוען אייניקע 
טעג אין ביטען, האָבן באקומען שטיצע פון קהל, װאָס איז געשטאַנען אויך דער 
הייך פון זיינע פליכטן. זיי פלעגן באקומען באשפּייזונג און זענען געשלאָפן אין 
פּרייָואַטע הייזער און אין די בתי-מדרשים. מיט דער כװאַליע פּליטים זענען 
אין יענער צייט דורכגעפאָרן ביטען אויך מיינע שוויגער-עלטערן, װאָס האָבן 
פאַר דער מלחמה געװוינט אין שטעטל גאָניאָנדז, ביי גראַיעװע. דער שווער מיט 
זיין משפּחה זענען, נאָך אייניקע װאָכן, אָפּגעפאָרן פון ביטען קיין מינסק. מיט מיר 
איז דאַן פאַרבליבן מיין ייִנגערער שװאָגער יודל אָסטראָמעצקי, װאָס האָט שפּע- 
טער חתונה געהאַט מיט חנה גאַלערשטײנס טאָכטער, עטל, און ער איז אַזױ אַרום 
געװאָרן א ביטענער תושב, 

פאַר ימים:נוראים תרע"ו האָט דער פּראָנט זיך זייער דערנענטערט צום 
שטעטל. די רוסן האָבן זיך פארפעסטיקט אויף דער שטשאַרע, קלערנדיק צו 
שטעלן א גרויסן װידערשטאַנד. אין שטעטל האָט מען אויפגעזאמלט א גרויסע 
סומע געלט כדי זיך אויסצוקויפן פון די אָפּטרעטנדיקע רוסן, װאָס פלעגן, כידוע, 
רויבן, שענדן און ברענען. מען האָט געהערט, אז אין א סך שטעט האָט מען זיך 
מיט געלט אָפּגעראטעװעט פון די גרױילטאַטן פון די קאָזאקן. אזוי האָט מען גע" 
װוּסט, אַז קאַסעװע האָט מען מציל געווען אויף אַזאַ אופן פון פאַרברענט וװוערןף 
האָבן זיך אָבער די לעצטע רוסישע סאָלדאטן איינגעעקשנט און אין לעצטן טאָג 
זענען זיי צוגעטראָטן צו הכנות אונטערצוצינדן דאָס שטעטל. קיין שום ;מתנת-יד" 
האָט נישט געהאָלפן. מיט פלעשער קעראָסין זענען זיי אַרומגעגאַנגען און באַגאָסן די 
הילצערנע הייזער און אין אַ פּאָר שעה איז שוין דאָס שטעטל געשטאַנען אין 
פלאַמען,. די סאָלדאטן האָבן קיינעם נישט צוגעלאָזט לעשן. די ייִדן פון שטעטל 
האָבן זיך געראטעװועט אויפן װיהאָן", אַ ליידיקער פּלאץ, װאָס איז דערנאָך 
געװאָרן באלאגערט פון מענטשן מיט זייערע פּעקלעך. פון דאָרט, פונעם אװיהאָן", 
האָט מען געמוזט צוקוקן, װי די הייזער מיטן גאנצן האָב און גוטס, מיטן שול- 
הויף, גייען אַװעק מיט רויך. די ערשטע דייטשן, װאָס זענען באַלד אָנגעקומען, 
דערזעענדיק די גאנצע מחנה ייִדן אויפן פעלד, האָבן באפוילן דעם עולם זיך 
אויפצוהייבן און גיין אין דער ריכטונג פון קאָסעװוע, װאָס איז שוין געווען בא- 
זעצט. זיי האָבן געװאָרנט, אז באלד הייבט זיך אָן א שלאכט און מ'קען בלייבן 
שטעקן צװוישן צוויי פייערן. דאָס איז געווען 2 טעג פאר יום-כפּור תרע"ו. 

אין מיטן דער נאכט האָט זיך דער עולם אויפגעהייבן פון עװיהאָן" און 
געלאָזט זיך צו פוס קיין קאַסעװע. געציילטע מענטשן זענען געבליבן אין ביטען. 
אַלע דערפער זענען געווען פּוסט. די פּוױיערים זענען אנטלאָפן קיין רוסלאַנד, פיל 
דערפער זענען געווען פאַרברענט. אויף די וועגן האָבן זיך געוואלגערט טויטע 
פערד און געהרגעטע זעלנער, װאָס מען האָט נישט באַוויזן צו באַערדיקן. 

אין קאָסעװע איז מען אָנגעקומען ערב יום-כפּור. אין שטעטל האָבן דאן גע- 

הערשט הונגער און עפּידעמיעס, צוליב דער פאַרפּעסטעטער לופט. דאָס שטעטל 
איז אָבער געווען גאנץ. (מיטן אויסנעם פון עטלעכע פארברענטע הייזער, געטראָ- 
פענע פון אַרטילעריע-גראַנאטן). די ביטענער פּליטים זענען געזעסן אין קאָסעװע 
אייניקע טעג, א טייל ביז חול-המועד סוכות, און א טייל ביז נאָך סוכות. שפּעטער 
האָט מען זיך צוריקגעקערט אין אָפּגעברענטן ביטען. די צוריקגעקומענע האָבן 








גרופע ײַדן, צואַנגס-אַרבעטער ביי היי, בעת דער ערעסטער 
דייטשישער אָקופּאַציע. 


געפונען די שטאָט פּוסט און װיסט. אין די גאנץ געבליבענע הייזער איז נישט 
געווען קיין פּלאַץ. פאַר אַלע נשרפים. אַ גליק איז געווען, װאָס אַ טייל גיישע 
הייזער פון שטעטל, וי אויך פון נאָענטע דערפער, זענען געבליבן גאנץ און די 
גוייַם זענען אויס מוראָ פאר די דייטשן אנטלאָפן מיט די רוסן. האָבן פיל נשרפים 
זיך באזעצט דערווייל אין גויַשע הייזער, אין די שייערן איז אויך געווען תבואה, 
װאָס די פּויערים האָבן איבערגעלאָזט. און אַ חוץ דעם האָבן די פּערים נישט 
באוויזן אַרױסצוגראָבן די קאַרטאָפל פון די פעלדער. גאנץ ביטען האָט זיך אַרױס- 
געלאָזט אויף די פעלדער גראָבן קארטאָפל. גרויס און קליין, אָרעם און רייך, 
זענען דערביי באשעפטיקט געווען. דאָס האָט געראטעוועט די שטאָט פון הונגער, 
פאַמיליעס מיט צאָלרייכע נפשות האָבן זיך אָנגעגרײיט קאַרטאָפּל און עס האָט 
געקלעקט אפילו אויף צו פאַרקויפן. ווען מען דערמאָנט זיך אז ברויט איז נישט 
געווען און דאָס װאָס מען האָט צו מאָל געטראָפן איז געווען טיער, קען מען 
פארשטיין, אז קארטאָפל איז געװאָרן דער לעבנס:וויכטיקער אַרטיקל און הונ" 
דערטער משפּחות האָבן זיך באשפּײזט נאָר מיט קארטאָפל. 

דערווייל האָבן די דייטשן אָנגעהויבן צו באַװוייזן זייער מערדערישע לאַפּע. 
אֵויך דעמאָלט זענען די אַקופּאַנטן געווען אכזריותדיק, הגם מען דארף אָנערקע- 
נען, אז זייערע קינדער האָבן מיט 25 יאָר שפּעטער איבערגעשטיגן נישט צום 
פארגלייכן טויזנטער מאָל זייערע עלטערן. די קאָמענדאנטור האָט פארנומען די 
גרויסע געביידע פון גראַף פּאָטאָצקי. די אָפיצירן און סאָלדאַטן האָבן זיך באַ- 
זעצט אין די אלע איבערגעבליבענע הייזער. און עס האָט זיך אָנגעהייבן די פּרשה 
פון שלעפּן אויף אַרבעט. האָט עמעצער פאַרשפּעטיקט אויף 1 מינוט צו דער 
אַרבעט, האָט מען אים געשלאָגן מכות רצח. אן אָנגענומענע שטראָף איז דאן 
געווען: מען פלעגט דעם פארשולדיקטן צובינדן מיט שטריק צום פּארקן אָדער צו 
אַ טעלעפאָן-סלופּ אַנטקעגן דעם קאָמענדאַנטס הױיז. אָפּט מאָל פלעגט מען אויף 
דעם באַשטראָפטן גיסן ואַסער. איבער הױפּט האָט זיך בארימט געמאכט אין 
שטעטל מיט זיין אכזריות דער דייטש באַבערסקי, װאָס איז געווען באשטימט וי 
שעף פון דער פּאָליצײ, ער האָט געפירט דאָס שטעטל מיט אן אייזערנער האנט, 
און טאַקע אויך מיט אַן אייזערנעם שטעקן פלעגט ער אַרומגײן און אַלע פלעגן 
ציטערן פאַר אים. מיט דער צייט האָט באבערסקי אזוי ;אויסגעלערנט" דאָס 
שטעטל, אז ער האָט געקענט יעדן איינעם אָנרופן מיט זיין פאָרנאָמען, ער האָט 
זיך אויסגעלערנט רעדן ייִדיש און האָט געקענט אלע ייִדישע ענינים.. 

אויף א געוויסער צייט האָט מען אַרױסגעשיקט א היפּשן טייל פון דער יוגנט 
אויף צװאַנגאַרבעט. די מיידלעך האָבן דעמאָלט געאַרבעט ביי מאַכן מאַרמע- 
לאַד פון בוריקעס און ברוקווע, און די בחורים האָבן שװוער געאַרבעט ביים 
בויען אונטערערדישע פארפעסטיקונגען, נישט ווייט פון שטעטל, 

| דער רעזשים אין שטעטל איז במשך פון די אָקופּאַציע-יאָרן געווען זייער א 
שווערער. די ערשטע פּאָר יאָר פלעגט מען זיין פארשפּאַרט אין די הייזער פון 
פאַר נאַכט ביז אין דער פרי. קיין שום ליכטשטראַל האָט אין דער נאַכט נישט 
געטאָרט אַרױסשײנען פון קיין הויז. אגב, קיין גרויסע באלייכטונג האָט במילאָ 
נישט געקענט זיין אין שטעטל. קעראָסין איז נישט געווען. האָט מען געברענט 
קליינע לעמפּלעך אויף טערפּענטין, אָדער ,קורניקעס". פלעגט זיך מאכן א ביסל 
נאפט, האָט מען דאָס געלאָזן אויף פרייטיק צו נאכטס. די פענצטער פלעגן מון 
זיין ביי נאכט פארהאָנגען, כדי עס זאָל זיך נישט אַרױסלײכטן. די דייטשן האָבן 
אויפגעשטעלט אַ ייִדישע מיליץ און ביי אויספירן זייערע באַפעלן האָבן זיי זיך 
באַנוצט מיט די ייִדישע מיליציאַנטן, הױיפּטזאַכלעך ביים אַכטונג-געבן אויף דער 
ריינקייט, היגיענע און ביים שיקן אויף דער אַרבעט. 

אין צווייטן אָקופּאַציע-יאָר האָט זיך שוין דער הונגער גאָר שטאַרק געלאָזט. 
פילן, דאָס מעל, געמישט מיט קלייען, װאָס מען האָט יעדן חודש געטיילט אויף 
קאַרטן, האָט געקלעקט נאָר אויף צוויי װאָכן און די אַנדערע צוויי װאָכן האָט מען 
געהונגערט. ביטענער ייִדן האָבן זיך גענומען צו גערטנעריי און האָבן פארזעצט 
קארטאָפל און פארשיידענע גרינסן. עס זענען אָבער נישט געווען קיין פערד אויף 
צו אַקערן די פארלאָזענע פעלדער און ס'איז אויך נישט געווען קיין מיסט אויף 
צו באמיסטיקן. עס האָט מערסטנס געטראָפן אז מען האָט נישט אַרױסגענומען פון 
דער ערד אפילו דעם סכום קאָרטאָפּל װאָס מען האָט אין פרילינג פארזעצט. 

דער האנדל איז אין גאנצן אָפּגעשטאָרבן. די אלערליי בעלי-מלאכות האָבן 
אויך נישט געהאט קיין אַרבעט, וייל עס זענען נישט געווען קיין מאטעריאַלן 
אויף אַרױספאָרן פון ביטען האָט מען באדארפט האָבן א באזונדערע דערלויבע- 
ניש און אַזאַ דערלויבעניש האָט מען זעלטן ווען געגעבן. 
דאָס שטעטל איז אין אלגעמיין געווען זייער פאראָרעמט. א טייל רייכע בעלי- 


בתים זענען נאָך פאר דער שריפה אַרױסגעפאָרן אין גרעסערע. שכנותדיקע 
שטעט, וי סלאָנים, און זענען שוין נישט מער צוריקגעקומען. איך פּערזענלעך 





גרופע ביטענער ײַדישע צואַנגסיאַרבעטער בי היי בעת דער ערשטער 
דייטשער אָקופּאַציע, אין דאָרף פריבעראָווע. 


האָב שוין אויך נישט געהאט װאָס צו טאָן אין ביטען. איך פלעג נאָך דאַװענען 
אַ שבת חזנות אין קליינעם בית:המדרשל, דאָס איינציקע מקום-קדוש, װאָס איז 
געבליבן אין שטעטל נאָך דער שריפה. אויך אלס יורדים האָבן ביטענער ייִדן ניט 
געװאָלט מוותר זיין אויף א שטיקל חזנות און עונג שבת. אָבער אלס שוחט האָב 
איך נישט געהאט װאָס צו טאָן. מען איז געווען צופרידן אז מען האָט געקענט 
אויסקומען װי עס איז מיט ברויט און קארטאָפּל. פלייש האָבן געהאט נאָר יחידים, 
מיין מצב האָט מיך, אלזאָ, געצווונגען צו זוכן אן אויסוועג און פארלאָזן ביטען. 


די געלעגנהייט האָט זיך געמאכט אין 1917, ווען די דייטשן האָבן אייניקע 
חדשים נאָכן אױיסבראָך פון דער רוסישער רעװאָלוציע פארנומען מינסק און 
אַנדערע שטעט אין וייסרוסלאנד. איך האָב מיך פארבונדן מיט שוער-און- 
שוויגער, װאָס זענען זינט 1915 פארבליבן אין מינסק. איך האָב פארלאָזט ביטען 

מיט זייער א שווער הארץ. איך האָב ליב באקומען דאָס שטעטל און די שיינע 
ייִדן, נישט געקוקט אויף דער אזוי שווערער און קורצער צייט, װאָס איך האָב 
דאָרטן פארבראכט, האָב איך מיך דאָרט געפילט אזוי היימיש, ממש וי א דאָר- 
טיקער געבוירענער, ביז איצט האָב איך דעם געזעגענונגס-בריוו װאָס דער רב 
האָט מיר געגעבן פארן אַװעקפאָרן. 

פיר יאָר שפּעטער איז מיר באשערט געווען צו באזוכן ביטען א צווייט מאָל 
למשך פון געציילטע שעהען. דאָס איז געװוען זומער 1921, ווען איך בין געװוטי 
אין באראנאָוויטש אויף אונדזער רייזע קיין אַמעריקע. איך בין צוגעפאָרן קיין 
ביטען זיך געזעגענען מיטן שװאָגער יודל אסטראמעצקי און מיט די שטעטלשע 
ייִדן, דאָס שטעטל איז נאָך דאן נישט געווען צוריק אויפגעבויט, הגם איינצלנע 
ייִדן האָבן זיך שוין געשטעלט בויען. מען האָט דאן דערציילט, אז די פּוילישע 
רעגירונג װעט געבן אלע פארלייכטערונגען אויף צוריק אויפבויען. און ווידער 
האָב איך דערזען די טייערע ביטענער ייִדן פון וועלכע איך האָב זיך איצט גע- 
מוזט געזעגענען אויף שטענדיק, 

אַ לעצט מאָל האָב איך געבליקט אויף זיי. װוער האָט עס דאַן געקאָנט פאָ- 
רויסזען אַז פּונקט מיט 20 יאָר שפּעטער װעט קומען אַזאַ. מוראדיקער, אַזאַ 
שרעקלעכער סוף? אַז דער זינט הונדערטער יאָרן איינגעזעסענער, טייערער ייַדי- 
שער ייִשוב װעט פארשװונדן װוערן, װוי ער װאָלט גאָר קיין מאָל אויף דער װעלט 
נישט געווען?! 


געשטאַנען אין דינסט פון די דייטשע פעלדפעבלס, און דערנאָך פון דער פּױ- 


טרויעריקע ראָל פון אַ געוויסן ייִדישן אױסװוּרף (כאָנקעלע טוראָק), וועלכער איז 


סיווע 1920: די פאַרשיידענע פּאַסירונגען און געשעענישן אין דער ציט; די 


אין די בערך 18 חדשים פּוױלישע הערשאַפט ביז דער סאָוויעטישער אָפען- 


פאַראיין", אָנגעפירט דורך אַ גרופּע יוגנטלעכע. 


ניזירן די ייִדישע געהיימע זעלבשוץ; די פּערזאָנען, וועלכע האָבן זיך דעמאָלט 
רצווייגטע טעטיקייט פון 


באַ 


זונדער אויסגעטיילט: די גרויסע 


פאַ 


;אַרבעטער"- 


אין די זעקס װאָכן הפקר-צייט נאָך דער דייטשער אֶק 

לישער פעלד-זשאַנדאַרמעריע, און האָט טעראָריזירט, געמסרט און באַזונדער 
פאַרפאָלגט אַ געוויסע גרופּע יוגנטלעכע. 

די אַלע אויסגערעכנטע קאַפּיטלען אין דער געשיכטע פון ביטען דאַרפן 
באַזונדער באַשריבן ווערן. 


ערשטער קאַפּיטל 


ביטען ליגט ביי צוויי זייער וויכטיקע, סטראַטעגישע וועגן די אייזנבאַן- 
ליניע בריסק-מאָסקװע און אין דער זעלבער ריכטונג, פּאַראַלעל מיט איר, דער 
שאָסײ. 6 קילאָמעטער פון שטעטל געפינט זיך די באַנסטאַציע דאָמאַנאָוע, די 
שטשאַרע שלענגלט זיך פאַרביי די לעצטע הייזער פון ביטען. אָט די טאָפּאָגראַ- 
פישע לאַגע האָט גורם געווען דערצו, אַז ביטען זאָל װערן אין מלחמה-צייט אַ 
מקום מועד לפורעניות. חוץ דעם איז ביטען אַרומגערינגלט מיט גרויסע שטחים 
װאַלד-הױכקײטן, און גרויסע טראַקטן פון לאָקאַלן כאַראַקטער שניידן זי דורך. 
דל גאַנצע אומגעגנט איז אַ וויכטיקע פּאָזיציע פאַר מלחמה-אָפּעראַציעס און די 
אָרטיקע באַפעלקערונג געדענקט גוט אַלע גרוילן פון ,אייגענע" און פרעמדע 
אַרמײען, וועלכע האָבן אין פאַרשיידענע צייטן דורכמאַרשירט די סביבה און 
יעדע פון זיי האָט נאָך זיך איבערגעלאָזט בלוטיקע סימנים און חורבות. 

די צאַרישע אַרמײ האָט אין איר ריקצוג (ימים-נוראים 1915) אינגאַנצן 
פאַרברענט צענדליקער דערפער אַרום, און פיר-פינפטל פון שטעטל איז אַװעק 
מיטן רויך. פיר טעג האָט געדויערט די שלאַכט ביי דער שטשאַרע. די ייִדישע 
באַפעלקערונג איז זיך צעלאָפן אין די פעלדער, וועלדער און אין נאָענטן שטעטל 
קאָסעװע. זייערע הייזער און האָב-און-גוטס זענען צעראַבירט און פאַרברענט 
געװאָרן דורך דער צאַרישער אַנטלױיפנדיקער אַרמײ און שפּעטער דורך דער 
דייטשער אַרמײ, דורך דייטשע מיליטער-טיילן, וועלכע זענען אַריין אין שטעטל, 
און עס האָט זיך אָנגעהױיבן די שווערע תקופה פון דער דייטשער אָקופּאַציע. די 
9 חדשים פון דער דייטשער הערשאַפט זענען געווען אַ לאַנגע קייט פון דערני- 
דערונגען און פּייניקונקען, גאָר באַזונדערס פאַר די ייַדן. די גאַנצע ייַדישע 
באַפּעלקערונג -- אפילו 10-יאָריקע קינדער -- איז אינגעשפּאַנט געװאָרן אין 
דעם שווערן װאָגן פון צװאַנגגס-אַרבעט, איז אַרײנגעװאָרפן געװאָרן אין צװאַנגס- 
לאַגערן הינטער שטעכלדראָט אין איװאַצעװיטש, און אין די אַרבעטס-לאַגערן 
אין װאָלקאַ קאָנאָטאָפּ און גאַדעשיצי (פרויען-לאַגער). מיט ייִדישע הענט האָבן 
די דייטשן געבויט אונטערערדישע פעסטונגען לענג-אויס דער שטשאַרע אין 
ווינטער 1916, ביי 40 גראַד פראָסט. אָבער דאָס ערגסטע איז געווען דאָס איזדיץ- 
קעווען זיך: צובינדן ייִדן צו די רעדער פון וועגענער פאַר פאַרשפּעטיקן 5 מינוט 
צו דער אַרבעט: צובינדן צום פּלױט אין פראָנט-גאַס ביי דער געביידע פון דער 
קאָמענדאַנטור, װווּ עס האָט געהערשט דער דייטשער ריטמייסטער פורמאַן, װי אַ 
שטראָף פאַר קלייבן אויפן פעלד תבואהזאַנגען, כדי צו שטילן דעם הונגער; 
שטראָפן פאַר יעדער קלייניקייט און קאַטעװען סתם לשם פאַרוויילונג, ציניש זיך 

באַנעמען מיט ייִדישע פרויען -- דאָס אַלץ זענען געווען מעשים בכל יום. דאָס 
,הערן-פאָלק" האָט שוין דאַן דורכגעפירט זיינע עקספּערימענטן איבער די ייַדן. 
דער פּאָליצײי:שעף, דער דייטש באַבערסקי, און דער סאַדיסט, דער פּאָליאַק גאַ- 
ליסקי (1), זענען געווען די סאַמע בייזע רוחות פון ביטען אין יענע יאָרן. אין 





ביטענער ײַדן אויף צוואַנגס אַרבעט ביים בויען שוץ טראַנשײען 


אַלגעמײן זענען די העכער דריי יאָר דייטשע הערשאַפט דורכגעגאַנגען מיט פּייני 
קונגען און הונגער און האָבן פאַרשלונגען איבער 300 ייִדישע קרבנות -- אַ פינפטל 
פון דער ביטענער ייִדישער באַפעלקערונג פון 1915, 

סוף האַרבסט 1918, מיטן צעפאַלן זיך פון דער דייטשער אַרמײ, ווערט דאָס 
שטעטל באַפרייט און עס האָט זיך געשאַפן אַ סיטואַציע, אַן אײגנאַרטיקע אין 
דער געגנט: ביטען און די נאָענטע אומגעגנט זענען געבליבן אינגאַנצן אָן אַ מאַכט, 
אין דער גאַנצער געגנט מיט ביטען וי אַ צענטער, איז אַנטשטאַנען דער אַזױ-גע- 
רופענער ;הפקר-שטח". באַנדעס גראַסירן אויף די אַרומיקע וועגן. מען גייט אין 
ערגעץ נישט אַרױס. עס טראָגן זיך קלאַנגען, אַז ;עס גרייט זיך* עפּעס און דער- 
ווייל איז לחלוטין נישטאָ קיין מאַכט. די ייִדן זענען שטאַרק אומרויק און שרעקן 
זיך פאַר דער אָרטיקער קריסטלעכער באַפעלקערונג. דאָס איז די אייביקע ייִדישע 
שרעק פאַר פּאָגראָמירט און אויסגעקוילעט וערן. 


(1) גאַליסקי איז געווען דאָס געשפּענסט פון די אַרבעטער מיט וועלכע ער האָט 
אָנגעפירט. ער פלעגט געלאַסן און רואיק פּײניקן זיין קרבן. עס געדענקט זיך זיין עקזע" 
קוציע איבער 17 יידישע יוגנטלעכע אַרבעטער אין ואַלד ביים דאָרף מענטשוט, ווינטער 
7, וועלכע ער האָט געקאַטעװעט מיט אַ גראָבן שטעקן ביז די קרבנות זענען געפאַלן 
צעבלוטיקטע אין שנײ. 

אין שטעטל אָרגאַניזירט זיך אַ געהיימע ייִדישע זעלבשוץ. מען באַקומט עט- 
לעכע ביקסן און רעװאָלװערן. גלייכצייטיק פירט מען פאַרהאַנדלונגען מיט אַ פּאָר 
אָנגעזעענע קריסטן אויף איינשטעלן אַן אייגענע צייטװוייליקע בירגערלעכע מאַכט, 
דערווייל איז דאָס גאַנצע געביט אַ פּוסטער רוים און עס זענען כמעט נישטאָ קיין 
פאַרבינדונגען מיט די שכנותדיקע שטעט סלאָנים, באַראַנאָװיטש, קאָסעװע און 
ריזשנוי, 

פון איין זייט /הפקר-שטח" שטייט די רויטע אַרמײ (באַראַנאָװיטש), פון דער 
צווייטער (קאַרטוז-בערעזע) זאָל זיך ,עפּעס* גרייטן אַ פּוילישע אַרמײ. 

דער גהפקרישטח" האָט פאַרנומען 100 קילאָמעטער אין דער לענג. עס האָבן 
זיך געדרייט באַנדעס און פאַרדעכטיקע פּערזאָנען. זייער טעטיקייט האָט זיך גע- 
פילט שטאַרק אין די דערפער. פאַרשטייט זיך אַז דאָס ייַדישע שטעטעלע האָט 
דערווייל געלעבט אין גרויס ציטערניש, 

די אונטערהאַנדלונגען מיט די פּאָר קריסטן זענען דורך מיט דערפאָלג. עס 
האָט זיך געגרינדעט אַ ,װאָלאָסטנאָיע אופּראַװלעניע" מיטן קריסט איװאַן קאַ- 
לינאָווסקי (2) וי אַ פאָרזיצער. זיין פּערזאָן איז געווען אַ געוויסע גאַראַנטיע אַז 
עס װעט זיין רויִק, און די ייִדן האָבן פרייער אָפּגעאָטעמט. אין דער פאַרואַלטונג 
פון דער ,װאָלאָסט-אופּראַו" זענען געווען פאַרטראָטן 2 ייִדן מאַטעס גאַלער- 
שטיין און דער שרייבער פון די שורות. 

די צייטווייליקע בירגערלעכע מאַכט האָט געהאַט אין איר רשות אַ קליינע 
צאָל באַװאָפּנטע מיליציאַנטן, כמעט אַלע ייִַדן, בראש מיט י. מאָלטשאַדסקי. דער 
ווירקונגס-ראַיאָן פון דער ,װאָל. אופּראַװלעניע* האָט אַרומגענומען אַ גרעסערע 
צאָל דערפער פון ביטענער געגנט. ס'זענען נישט פאַרצייכנט געװאָרן קיין אינ- 
צידענטן, עס זענען נישט געווען קיין רויב-אָנפאַלן, אפילו נישט אויף פּריצישע 
מאַיאָנטקעס, הגם די אַפּראָװיזאַציע-לאַגע איז געווען אַ שווערע. כמעט די גאַנצע 
באַפּעלקערונג אָן אויסנאַם האָט געהונגערט. אָט די עטלעכע װאָכן קענען פאַר- 
רעכנט װערן װי די רויקסטע אין דער געשיכטע פון שטעטל אין יענע שטורמישע 
צייטן, אין די פּאָר װאָכן פון אייגענער מאַכט, װאָס האָט געזוכט שלום צװוישן דער 
באַפּעלקערונג, אַ מאַכט װאָס האָט נישט גערייצט איין טייל קעגן צווייטן... גרויסע 
פאַרדינסטן האָט דערביי געהאַט דער אויבן-דערמאָנטער א. קאַלינאָווסקי. און דאָך 
האָבן די ייִדן געלעבט אין די זעקס װאָכן אין פּחד פאַרן מאָרגן. װי אַ פאַרפאָלגטע 
חיה אין װאַלד, אַזױ האָט די ייִדישע באַפעלקערונג געשמעקט פון אַלע זייטן די 


(2) א. קאַלינאָװסקי האָט געשטאַמט פון זאַרעטשע, ביי ביטען. פון פאַךְ איז ער 
געווען אַ בוי-אַרבעטער. ער איז געווען אַן אַרבעטער-טוער. אין 1919 איז ער געווען פאָר- 
זיצער פון ביטענער , רעווקאָם". ביים אַרײינקומן פון די פּאָליאַקן אין זעלבן יאָר איז ער 
געװאָרן אַרעסטירט וי אַ קאָמוניסט. נישט געקוקט אױיף די פּײניקונגען האָט ער זיך 
אַפּגעזאָגט אַרוסצוגעבן דעם נאָמען פון יידישן מיטגליד י. מ. פון רעװקאָם. ער איז 
פאַרמשפּט געװאָרן צום טויט און בלויז אַ דאַנק אַ פּלוצעמדיקן אָנגריף פון דער רויטער 
אַרמײ אויף סלאָנים איז אים געלונגען צו אַנטלויפן פון דער סלאַנימער טורמע. און באַלד 
טאַקע נאָך דעם האָט ער אָרגאַניזירט אין גאַנצן ראַיאָן די אונטערערדישע אַרבעט. שפּעטער, 
אַ צווייט מאָל, איז ער אַרעסטירט געװאָרן דורך דער פּוילישער מאַכט אין יאָר 1926 
און באַפּרײיט אין יאָר 1921 פון ווילנער טורמע. געשטאָרבן אין יאַנואַר 1940 אין עלטער 
פון 44 יאָר. 

געפאַרן און געזוכט מיטלען צו פאַרטיידיקן זיך, ווען די געפאַר װועט אָנקומען. 
די ייִדישע געהיימע זעלבשוץ פון איין זייט און די צייטווייליקע בירגערלעכע מאַכט 
פון דער צווייטער האָבן געדאַרפט זיין דער שוץ-מויער קעגן אַ פּאָגראָם מצד דער 
אָרטיקער קריסטלעכער באַפעלקערונג, 

נאָך 6 װאָכן פון אייגענער מאַכט זענען אָנגעקומען (אין יאַנואַר 1919) סאָ- 
וויעטישע מיליטער-טיילן. די ייִדן אָטעמען פריי אָפּ. זייער לעבן איז איצט גע- 
זיכערט. ענדלעך איז שוין דאָ אַ געזעצלעכע מאַכט. זיי זענען מער נישט אויסגע- 
שטעלט אויף גוטע אָדער שלעכטע צופאַלן. עס איז געװען אַ שמחה אויף דער 
ייִדישער גאַס. מען איז געװאָרן פרייע מענטשן נאָך דער קנעכטישער דייטשער 
אָקופּאַציע. לאַנג דויערט עס אָבער נישט. די סאָוויעטישע מיליטער-טיילן האָבן 
אויפגעשטעלט לעבן ביטען זייער פאָדערשטע ליניע. דער שטח אין דער ריכ- 
טונג צו קאָסעװע און קאַרטוז-בערעזע איז נאָך דערווייל געבליבן פּוסטער רוים. 
דאָרט, הייסט עס, איז קאָנצענטרירט פּויליש מיליטער. און עס דיערט טאַקע 
נישט לאַנג ביז באַװאָפּנטע פּױלישע גרופּעס האָבן געמאַכט אַ בליץ-שנעלן אָנפאַל 
(ביינאַכט) אויף דעם סאָוויעטישן ,װאַרשאַװסקי פּולק", וועלכער האָט פאַרנומען 
פּאָזיציעס אין שטעטל. ביטען ווערט פאַרװאַנדלט אין אַ שלאַכט-אַרענע. דער 
;װאַרשאַווסקי פּולק* אַנטלויפט בהלהדיק. די פּױלישע מחנות פון גענעראַל דאָמ- 
בראָווסקי האָבן אין יענער נאַכט און אויף צומאָרגנס געבושעוועט אין שטעטל, 
גערויבט, מערדערלעך געשלאָגן און געשענדט ייִדישע פרויען. 

עטלעכע מאָל נאָכאַנאַנד, (צווישן פּורים און פּסח פון זעלבן יאָר) האָט אַזױ 
,איבערגעשפּאַצירט" דאָס שטעטל פון איין האַנט אין דער צווייטער, ביז די רוי- 
טע אַרמײ האָט זיך ענדלעך צוריקגעצויגן (אָנהױב פרילינג 1919) און די פּאָליאַקן 
האָבן באַהערשט דאָס געביט, 

דאָס ייַדישע ביטען איז אַרײנגעװאָרפן געװאָרן אין מצב פון רעכטלאָזיקײיט 
און דערנידערונגען, אַזױ װי עס איז געווען מיטן גאַנצן ייִדנטום אין יענע טעג 
פון די סאָװויעטיש-פּוױלישע שלאַכטן, און יעדער ייַד איז באַצײיכנט געװאָרן מיטן 
זידל-װאָרט ,קאָמוניסט*,. אויך אין ביטען איז אַװעק אַ סדרה פון רייסן ייִדישע 
בערד. דאָס געיעג אויף בערד פון אונדזערע אַלטע ייִדן איז געווען איינע פון די 
הױפּטפאַרװײלונגען פון די אַלערלײ , פּילסודטשיקעס" און ;האַלערטשיקעס? (זעל- 
נער פוֹן גענעראַל האַלער). 

אין דער געשיכטע פון ביטענער ייִדן איז צוגעקומען נאָך אַ שװאַרץ בלאַט, 
דאָס בלאַט ,פריי פּױלן. 


= 


אי אֹל 
: 


די סאָוויעטישע אָפענסיווע אין האַרבטס 1920 האָט געצװוּנגען די פּאָליאַקן 
זיך צוריקצוציַען. ביטען מיט אירע סטראַטעגישע פּאָזיציעס איז וידער פאַר- 
װאַנדלט געװאָרן אין אַ פייער-ליניע און די ביטענער ייִדן האָבן געציטערט פאַר 
די אָפּטרעטנדיקע צעיושעטע פּוױלישע מחנות און פאַהּ זייערע דראָונגען אַז אַלע 
ייִדן װעלן דערשאָסן ווערן, ווייל זיי זענען באַלשעװיקעס. צום גליק האָט די 

רויטע אַרמײ זיך שנעל געיאָגט און פאַרטריבן די פּאָליאַקן ווייט איבער די גרע- 
נעצן פון שטעטל, און ביטען איז אָפּגעקומען דאָס מאָל נאָר מיט שענדן דריי 
ייִדישע פרויען. 

די רויטע אַרמײ האָט צום צווייטן מאָל באַפרייט די ייִדן. די דערנערונגס- 
לאַגע איז אָבער ווידער פאַרערגערט געװאָרן. די ייִדישע בּאַפעלקערונג האָט אונ- 
טערגעהונגערט. די עקסיסטענץ-מעגלעכקייטן זענען איינגעשרומפּן געװאָרן ביז 
מינימום. עס האָט לאַנג נישט געדויערט און אין אָקטאָבער 1920 איז געצװוּנגען 
געװאָרן דאָס סאָוויעטישע מיליטער צו פאַרלאָזן אונדזער געביט. דאָס שטעטל 
איז צוריק אין פייער:שטח און די ייִדן אין טויט:שרעק, ווידער ,מקבל-פּנים? צו 
זיין די בערד-רייסער און פרויען-שענדער. למען האמת מוז מען זאָגן אַז דאָס 
מאָל איז זייער אויפפירונג געווען אַביסל לייטישער. 

עס ווערט געשלאָסן שלום (דער ריגער טראַקטאָט). די פּױלישע מאַכט פאַר- 
פעסטיקט זיך. מיר ווערן פּוילישע בירגער. 

דאָס ייִדישע שטעטל אונדזערס, װאָס האָט אַזױ פיל געליטן אין די מלחמה- 
יאָרן 1914--1920, גייט אַריין אין דעם נייעם לעבן אַן אױיסגעשעפּטע, אַ בלוט.- 
אָרעמע, מיט חרובע היימען און לאַנגע שורות קברים אויפן אַלטן, גרויסן בית- 
עולם, 

דער עמיגראַציע-שטראָם, װאָס האָט זיך אָנגעהויבן צוגלייך מיטן שלום, האָט 
אויך דערגרייכט ביטען פון װאַנען עס האָבן עמיגרירט אין די מעבר-ים-לענדער 
איבער 200 פּערזאָן. װוער עס האָט נאָר געהאַט אַ מעגלעכקייט איז אַװעקגעלאָפן 
װאָס ווייטער פון דעם קליינעם חרובן שטעטעלע, ביים טייך שטשאַרע. 

די איבערגעבליבענע ייִדן זענען צוגעטרעטן צוריק אויפצובויען זייערע פאַר- 
ברענטע, אויסגעפלינדערטע היימען. װי מוראַשקעס האָט יעדע משפּחה זיך גע- 
ראָיעט אויף די רויַנען, נישט דערעסן, נישט דערשלאָפן, אָפּגעשפּאָרט פון מויל, 
און צוריק זייערע כאַטקעס אויפגעבויט. ביסלעכווייז האָט דאָס שטעטעלע צוריק 
באַקומען דעם פריערדיקן ייִדישן אויסזען: סתם-ייִדן האָבן צוריקבאַקומען אַ ניי- 
אויפגעבויטן גרויסן בית:המדרש אויפן שול-הויף, בעל-מלאכהס -- אַ ניי-אויפ- 
געבויטן ;חייטים-שטיבל? אויפן זעלבן פּלאַץ װאָס פריַער. דאָס חסידים-שטיבל 
אין הקדש-"געסל איז װוידער אויפגעבויט געװאָרן און נייע אינסטיטוציעס זענען 
אויפּגעשטאַנען: אַ גרויסע שטיינערנע פייערלעשער-געביידע אין מיטן אַלטן מאַרק, 
דער /, דזשאָינט"-מרחץ אין עק פון שול-הויף און אַ פּלױט איז באַנײט געװאָרן 
אַרום דעם אַלטן בית-עולם. אויך אַלטע און נייע מחלוקתן האָבן אויפגעפלאַטערט: 
צוויי רבנים --- צוויי צדדים, גבאים, מכל-המינים ציוניסטן, סאָציאַליסטן (בונג- 
דיסטן, קאָמוניסטן אאַ"ו) . 

אַזױ איז דאָס שאסטעלט ביסלעכווייז אַריין אין זיין רמא הי אַרביטע, 
וי אַלע אַנדערע הונדערטער און טויזנטער שטעטלעך. 


י. ל. אַבראַמאָװיטש ניו-יאָרק) 


װאַצע װיט ש = 


יידישע צװאַנג-אַרבעטער אונטער דייטשער אַקופּאַציע אין דער 
ערשטער וועלט:מלחמה 


א 


איך ווייס: איצט, נאָך דעם װאָס דער ימח-שמו-פאָלק האָט געטון מיט אונדז 
ייַדן: איצט, נאָך דער תקופה פוֹן געטאָס, קאָנצענטראַציע-לאַגערן, גאַזיקאַמערס, 
קרעמאַטאָריעס, ,יודענזייפע*? אאַ"ו; איצט, נאָכן דורכפירן אַזױנע פּייניקונגען 
סאדיסטיש, מיט הנאה איבער שוצלאָזע מענטשן, באנוצנדיק דערצו מיטלען און 
מעטאָדן, װאָס נאָר דער ;דערפינדערישער" קראַנקער מוח פון די סופּער-קאַניבאַלן 
און אויסווורפן האָט געקענט צוטראַכטן -- איצטער, נעמען פאַרצייכענען ברעק- 
לעך זכרונות פון יאָרן צוריק און אַרויסברענגען דאָס, װאָס אָט דער זעלבער 
עמלק, -- וועלכער האָט נאָך דעמאָלט געװאָלט און געזאָלט גילטן כלומרשט אַלס 
דער הױיפּט-טרעגער פון ציוויליזאַציע, -- האָט געטון מיט דער ציווילע באַפעל- 
קערונג בכלל און מיט אונדז ייִַדן בפרט, אין די דורך אים אָקופּירטע געביטן 
איצט דאָס צו דערמאָנען, איז אפשר אַ חוזק אויב נישט אַ פאַרשוועכונג. 

אָבער דעמאָלט, מיט קנאַפּע 40 יאָר צוריק, זענען נאָך געווען אַ ביסל אַנ- 
דערע צייטן. דער מענטש האָט נאָך עפּעס אַ ווערט געהאַט. מ'האָט נאָך דעמאָלט 
אַזױ אָפט גערעדט -- און אַ סך האָבן דאָך באמת און נאַיָוו דערין געגלויבט -- 
וועגן ציוויליזאַציע, קולטור, פּראָגרעס אד"גל. מען האָט נאָך געגלויבט אין דעם 
מענטשנס מיסיע פון ברענגען צו אַ שענערער ,בעסערער וועלט. קורץ: ,20טער 
יאָרהונדערט?! אַ קלייניקייט עפּעס! 

אוז דער דייטש האָט זיך צעריסן די פּאָלעס דעמאָלט צו ווייזן דער וועלט און 
צו פּאַראַדירן אַלס דער פאָנען-טרעגער פון אָט דעם אַלץ. פאַר אַ סך פון אונדז, 
ייִדן, האָט ער דאָך געזאָלט זיין דער , באַפרייער* כלומרשט: ער װעט אונדז באַ- 
פרייען פון ניקאָלײיקען, וועמענס אַדמיניסטראַציע האָט דעמאָלט דורכגעפירט די 


*) אָפיציעלער נאמען איװאַצעװויטשע -- 16680661026, נאָר אין אונדזער פאָלקס- 
שפּראַך האָט מען געזאָגט ואַצעוויטש. 

הבה-:נתחכמהדיקע שיטה פון ענגער מאַכן און שטיקן מער דעם ייִדן מיט גזירות 
אויף גזירות יעדן טאָג, הן אויפן עקאָנאָמישן און הן אויפן קולטורעלן געביט. 

איך געדענק נאָך גוט איצטער, וי פאַר פיל ביטענער ייִדן איז קייסער וויל- 
העלם דער צווייטער דעמאָלט געווען משיח ממש. בלשון סגי-נהור האָבן זיי אים 
גערופן ,ר' וועלוועלע". ,ר' וועלוועלע" איז דאָך געווען דער פּסעװדאָנים פאַר 
דייטשלאַנד. זיי האָבן אויף אים אַרױסגעקוקט און געציטערט פון אויפרעגונג: 
,ר' וועלוועלע* איז שוין אין גראָדנע", ;ער שטייט שוין הינטער בריסק" אאַ"ו. 
זיי האָבן געהערט די טריט זיינע, געציילט די שעהען פון זיין אַרינגיין אין 
ביטען. עס איז זיכער, אַז געווען איז עס נישט אַזױ מאהבת ,ר' וועלוועלע", װי 
משנאת ניקאָלײיקע, וועלכער האָט דער עיקר זינט סטאָליפּינס רעזשים אלץ מער 
גענומען ווערגן דעם יִדן 

דעם פאַרשאָלטענעם פאָלקס גרעסטער ?חסיד" אין ביטען איז דעמאָלט גע" 
ווען שמעון דער שטעפּער -- בושעלעוויטש, דער ברודער פון דעם באַרימטן 
אַרטיסט פון ווילנער טרופּע, נח נאַכבוש. ער איז געווען אַ הייסער ציוניסט, מיט 
אַ שטאַרק װאַרעם ייִדיש האַרץ. טראָץ זיין אויסערלעכע כלומרשטער קפּדנות 
און טראָץ זיין נטיה ;אַרײנצװאָגן* אַמאָל גאַנץ אָפן, איז ער געווען באמת אַ מזג-טוב, 
האָט געהאַט אַ גאָלדן האַרץ, און טון אַ טובה, און טאַקע בסתר, איז ער געווען 
גרייט אַלע מאָל, אויב ער האָט נאָר געקענט, 

אין זיין גרויסער שנאה צו ניקאָלײיקען פאַר רודפן און נוגשן ייִדן, האָט שמעון 
געװאָלט זען אויף אים אַ מפּלה. און אויף וויפל נענטער מיט יעדן טאָג דייטש- 
לאַנד האָט דעמאָלט געפירט צו אָט דער מפּלה, אויף אַזױ פיל מער און שטארקער 
איז געווען די ,ליבע" זיינע צו ,ר' וועלוועלען". 

יענעם זומער 1915, ווען מען האָט שוין באַשײנפּערלעך געזען, אַז ניקאָלײקשץ 
איז אַ פאַרפאַלענער און אז די מפּלה זיינע װועט קומען גאָר גיך, איז שמעון דער 
שטעפּער געװאָרן גאָר אַן ;אַנדערער" מענטש. זיין שטענדיקע פאַרכמורעטקייט 
איז פאַרשוװווּנדן. אַן אויפגעהייטערטער איז ער געווען מיט אַ באַזונדערער לעבע- 
דיקייט אין די אויגן. 

און װאָס נענטער דער דייטש איז געקומען, אלץ מער האָט עס שמעונען גע- 
הויבן. די לעצטע װאָכן האָט ער שוין נישט געקענט איינזיצן אין שטוב, פאַרנאַכ- 
לעסיקט די אַרבעט אין זיין מייסטערסקאַיע. מ'האָט אים געזען אַלץ אָפטער אין 
גאַס. דאָ ביי אַ בריקל, דאָ ביי אַ צווייטן גאַניק און דאָרטן מיט אַ קליין רעדל 
אַרום זיך. די הויפּט-טעמע איז געווען ,ניקאָלײיקעס מפּלה*, , באַלד װועלן שוין דאָ 
זיין די דייטשן?. 

עפּעס יום-טובדיקס האָט דעמאָלט געווייעט פון אים. ער האָט אויסגעזען וי 
אַ חסיד װאָס דערװאַרט זיין רבין, װי אַ חתן װאָס דערװאַרט זיין כלה. עפּעס וי 
דער הויפּט-מחותן װאָלט ער געווען. פון גרויסער איבערוועלטיקטער פרייד פלעגט 
ער דעמאָלט אָפט רייבן די הענט איינס-אָן-אַנדערער. אָט זע איך אים איצט פאַר 
מיר וי אַ לעבעדיקן. ,יצחק-לייב! --- האָט ער צו מיר איין מאָל אַ זאָג געטון -- 
באַלד װעלן מיר דאָך נעמען אַ ביסעלע משקה!* אַ צווייט מאָל מאַכט עֶר צו מיר; 

,איי, װעלן מיר דאָס מאַכן באַלד דעם אמתן שהחיינו!" און אַן אַנדער מאָל: 
;אַ קפיצת-הדרך אַ ביסל! שוין לעבן פּרוזשענע. אַ געזונט אין זייערע ביינדעלעך!" 

אומגעפער אַזױ האָבן געפילט דעמאָלט אַ סך ייִדן. מ'האָט געגלויבט אינעם 
דייטש, דערװאַרט פון אים עפּעס אַ שטיקל ישועה. אין עפּעס אַן ענדערונג צום 
בעסערן --- אין דעם איז מען געווען זיכער. 

דעמאָלט, מיט קנאַפּע 40 יאָר צוריק, איז אַן אַנדער וועלט נאָך געווען. אויכעט 
אַ פאַרשטעלטער דייטש נאָך. ווען מיר האָבן אָנגעהױבן פילן אויף זיך דעם אמתן 
דייטש, איז די אַנטוישונג געווען גרויס, די וייטיקן, באַליידיקונגען -- שווער. 
זיי געדענקען זיך נאָך איצטער זייער גוט. איך דענק, אַז פאַר דער געשיכטע דאַרף 
פאַרצייכנט ווערן עפּעס כאָטש פון דעם, וי די דייטשן האָבן אונדז, ביטענער 
ייִדן, באַהאַנדלט אין דער ערשטער וועלט-מלחמה. געשיכטע ווייסט נישט פון סענ- 
טימענטן, געשיכטע רעכנט זיך בלויזן מיט פאַקטן 


ב. 


שטערן זענען געווען אין הימל ווען מיר זענען, אין יענעם שטאַרק-פראָסטיקן 
פאַרטאָג, אין מיטן ווינטער פון 1916, אַרױס פון שטוב, 

געוווינט האָבן מיר דעמאָלט אינעם גאָר-נאָענטן דאָרף זאַרעטשע, אין אַ פאַר- 
לאָזטער פּוױערישער כאַטקע, װוּהין מיר האָבן זיך אַרײנגעצױגן נאָכן אָפּברענען פון 
אונדזער הויז, ביים צוריקטריט פון די צאַרישע אַרמײען אין 1915, 

און אַז מיר האָבן זיך דערשלעפּט צו דער קאָמענדאַנטור, האָט דער מאָרגנ- 
שטערן גענומען פאַרשווינדן און ס'האָט גענומען ברעכן אויף טאָג. דער פראָסט 
האָט געהאַלטן אין שטייגן, 

ביי דער קאָמענדאַנטור האָבן מיר שוין געטראָפן עטלעכע, װאָס זענען גע- 
קומען אַ ביסל פריִער וי מיר. מיט יעדער מינוט זענען צוגעקומען נאָך אַנדערע, 
מיט די פּעק אויף די פּלײיצעס. די מערסטע האָבן באַגלײט טאַטעס, מאַמעס. מ'האָט 
גענומען זיך איבערװואַרפן מיט אַ װאָרט. עס איז געווען אַ ביסל געמיטלעכער. 


דאָס האָבן זיך געקליבן יענעם פאַרטאָג די אַזױ גערופענע , ציוויל-אַרבעטער" 
קיין ואַצעװיטש אויף אַרבעט. 25 מענער און אַן ערך די זעלבע צאָל פרויען. 

געזאָלט האָבן מיר פאָרן בלויז אויף אַ פּאָר װאָכן און אַרבעטן אין אַ מאַר- 
מעלאַד-פאַבריק. פון די גרויסע, זיסע, ,פערדישע* בוריקעס װעלן מיר מאַכן 
מאַרמעלאַד, מירן עסן, טרינקען גוט, װעלן האָבן אַ גוטע ווינונג און דערנאָך 
צוריק אַהים, 

הכלל, ס'איז גאָר אַ פאַרגעניגן. אַזױ האָבן געהאַלטן אין טענהנען די ייִדישע 
מיליציאָנערן, וועלכע האָבן אָנגעזאָגט, נאָך מיט טעג פריִער, ער עס דאַרף 
פאָרן. אַזױ האָט אויך געהאַלטן אין פאַרזיכערן דער קאָמיטעט, װאָס האָט 
! געמוזט צושטעלן די אַרבעטער. אַזױ מסתמא האָבן די דייטשן דעם קאָמיטעט 
געזאָגט. 

אָבער מיר, די צונויפגעקליבענע ביי דער קאָמענדאַנטור, האָבן געהאַט אַ 

שווער האַרץ. געווען אומרויַק אַ ביסל פאַר דער אומבאַשטימטקײיט פון אונדזער 
(גורל און נאָך מער אומרויק זענען געווען די טאַטעס, די מאַמעס, 

מיר האָבן צופיל נישט געגלויבט אין די ,, מעשיות", װאָס מ'האָט אונדז דער- 
ציילט און פאַרזיכערט. עפּעס , צו-גוט"! פון אייגענער דערפאַרונג דאָ-אָ אין דער 
היים, װוי די דייטשן באַגײיען זיך מיט אונדז, ווען מיר ווערן געטריבן טעגלעך 
צו פאַרשידענע אַרבעטן, האָבן מיר געװוּסט און געפילט אויף אונדזער אייגן רוקן 
און לייב, װאָס עס הייסט , ציוויל-אַרבעט* ביי זיי. און אויב אין דער היים שלאָגט 
מען ביי דער אַרבעט און מ'גיט פאַרשידענע שווערע באַלײידיקנדיקע שטראָפן פאַר 
קלייניקייטן און צייטנווייז פאַר גאָרנישט, נאָר לשם איזדעקעווען זיך, טאָ װאָס 
קענען מיר שוין דערװאַרטן ווייט פון דער היים?! 

און נאָך ערגערס האָט טיף אין האַרצן געטאָטשעט: צי שיקט מען אונדז בכלל 
קיין װאַצעװויטש? אפשר גאָר ערגעץ אַנדערש, ווייט-ווייט אַװעק פון דער היים. ווער 
ווייסט װוּהין, אויף װאָס, אויף וי לאַנג?! 

מיר האָבן געהאַט אַ גרונט פאַר אָט די אַלע ספקות. אָנהייב ווינטער נאָך האָבן 
זיך גענומען פאַרשפּרײטן קלאַנגען, אַז מ'וועט נעמען יונגע מענטשן פון שטעטל 
אויף צװאַנג-אַרבעט, ערגעץ קיין דייטשלאַנד. די קלאַנגען האָט מען אָפּגעלײקנט, 
זיי זענען אָפּגעשטאָרבן, און באַלד ווידער, און מיט מער שטאַרקײט, האָבן זיי זיף 
באַנײט. אַזױ האָט עס געדויערט עטלעכע װאָכן. דער רושם דערפון אויפן שטעטל 
איז געווען אין לשער. די פאַרצווייפלונג פון עלטערן, וועלכע האָבן געהאַט קינ- 
דער פּאָטענציעלע קאַנדידאַטן --- איז געווען זייער גרויס. 

עס איז נאָך דעם שטיל געװאָרן. פּערזענלעך גלויב איך נישט, אַז דאָס אינ- 
טערווענירן פון הרב זיוו האָט דעמאָלט עפּעס געהאָלפן. איך בין נוטה צו גלויבן, 
אַז דאָס האָט די קאָמענדאַנטור גופא זיך איינגעשטעלט בי אַ העכערער אינסטאַנץ 
און געפּועלט. עס איז געלעגן אין די אינטערעסן פון דער אָרטס-קאָמענדאַנטור 
נישט אַרױסצולאָזן ;הענט". זי אַליין האָט אָנגעפירט אַ פאַרצווייגטע אַרבעט אַלע 
סעזאַנען פון יאָר אין פעלד, װאַלד, ביים מאַכן היי, ביים גראָבן טראַנשײען און ביי 
צענדליקער אַנדערע אַרבעטן, און האָט געקענט נוצן אַלע מאָל נאָך אַרבעטער. 

און פון סלאָנים זענען צו אונדז שוין לאַנג דערגאַנגען ידיעות, אַז מען כאַפּט 
דאָרט יונגע מענטשן און מ'שיקט זיי אַװעק קיין מזרח-פּרײסן, ערגעץ אין אַ לאַגער. 
די באַדינגונגען דאָרטן זענען געווען אַזױנע שרעקלעכע, אַזױנע אומגלויבלעכע 
דעמאָלט, אַז עס האָט אָנגעװאָרפן אַ טויט-שרעק אויף יונגע מענטשן. מען איז 
דאָרט, פון פּייניקן, געפאַלן װוי פליגן. אויך שווערע עפּידעמישע קראַנקײיטן, דער 
עיקר טיפוס און דיזענטעריע, האָבן געבושעװועט און גענומען זייערע קרבנות. 
אָט דאָס האָבן דערציילט אייניקע צוריקגעקומענע, אַנטלאָפענע אָדער צוריקגע- 
שיקטע נאָך שווערע קראַנקייטן, װאָס האָבן אויסגעזעען װי שקעלעטן. 

טאָ װוער ווייסט, צי דאָס זאָגן אַז מען פאָרט קיין װאַצעװויטש, איז נישט קיין 
פאַרפירונג, קיין נאַרערײ? 

דער גרעסטער צער איז געווען אויף די טאַטעס-מאַמעס. מיר זענען מערסטנס 
נאָך געווען זייער יונג. אַ טייל, ווייט אונטער 20 יאָר. און דאָ רייסט מען אָפּ די 
קינדער. מ'נעמט זיי צו, און גאָט ווייסט װאָס, װוי, ווען, װוּ?! 

פּונקט צו דער מינוט, 7 אַזײיגער, האָט זיך באַוויזן דער אונטעראָפיציר 
באַבערסקי מיט עטלעכע אַרויסהעלפער זיינע. אָט דער באַבערסקי האָט באַלאַנגט 
צום קאַנצעלאַריע-שטאַב פון דער אָרטס-קאַמענדאַנטור און איז געווען דער 
ממונה איבער דער פונאַנדערטיילונג און צעשיקונג פון די צװאַנג-אַרבעטער, טאָג- 
טעגלעך. ער פלעגט עס געבן די באַפעלן די עטלעכע ייִדישע מיליציאָנערן צוצו- 
שטעלן אים, יעדן טאָג, די צאָל אַרבעטער און ווּהין זיי דאַרפן גיין, 

נאָכן אויסרופן אונדזערע נעמען, און נאָכן איבערציילן, זענען מיר גלייך 
אַרומגערינגלט געװאָרן פון סאָלדאַטן. מיר האָבן קוים אַרײינגעכאַפּט זיך געזעגענען 
מיט די נאָענטסטע. אויף די ,, שורװאַלקאָװוע* שליטנס האָבן מיר אונדזערע פּעק- 
לעך אַריפגעלײגט אוֹן זיך גענומען רירן: מיר גייען ביי אונדזערע שליטלעך, 
װאַרפן זיך נאָך איבער מיט לעצטע װערטער מיט די אייגענע, טרייסטן זיי, אַז 
אויף נישט לאַנג, און נישט ווייט. מירן באַלד זיין צוריק. זיי באַגלײטן נאָך אונדז, 
האַלטנדיק זיך פון דער ווייטנס אַ ביסל. מיר איז שווער צו קוקן אויף מיין טאַטן, 
זיינע אויגן גלעטן, װאַרעמען טאַקע, אָבער איך זע גוט אין זיי און אויף זיין פּנים 
די יסורים, דעם פּיין און די זאָרג ביים שיידן זיך. | 

אָט זענען מיר שוין אַרױס פון שטעטל. פאַרביי די פּאַראָװע מיל -- דאָס 
לעצטע הויז -- און מיר געפינען זיך אויפן גרענעץ מיטן דאָרף זאַרעטשע. די 
שליטנס שטעלן זיך פּלוצלינג אָפּ. אַ שטיקל אויפרעגונג. עס לויפן דורך 2 פעלד- 
זשאַנדאַרן, אין די גרינע אוניפאָרמען זייערע. ביים זיין פאַרטון מיט זיך אַליין, 
מיט די נאָענטסטע, האָב איך גאָרנישט באַמערקט, אַז אונדז זענען צוגעקומען 
צוויי גאָר ,חשובע" באַגלײטער, פעלד-זשאַנדאַרן. דאָס האָבן זיי איצט געהייסן 
אונדז זיך זעצן אויף די שליטלעך. מען דאַרף עס ,מאַכען שנעלער נאַך איװאַצע- 
וויטשי? --- זאָגן זיי, 

אין װאַצעװיטש זענען מיר אָנגעקומען אַרום איינס בײיטאָג. האַרט ביי דער 
באַן-ליניע מאָסקװע-בריסק. און גאָר נאָענט ביים שאָסײ מיטן זעלבן נאָמען, צווישן 
די סטאַציעס דאמאנאָווע און לעכאטשעווע (קאָסעווע), האָבן די דייטשן דעמאָלט 
אויסגעבויט אַ מיליטערישע באַזע, אַמוניצע-לאַגערן, סקלאַדן פון פּראָװיאַנט, 
שטיינקוילן, אויל, אייזן-זאַפּאַסן און אַנדערע נייטיקע מלחמה-רעסורסן. דאָרטן 
האָבן זיי אויך אויפגעשטעלט אַ ,געמיזע"-פאַבריק און ,אונדזער" מאַרמעלאַד- 
פאַבריק, װווּ מיר האָבן געזאָלט אַרבעטן, 

פּריִער איז אויף דעם שטח געווען שטיל: פעלד, װאַלד. די אונדז גוט-באַקאַנטע 
ווייסרוסישע לאַנדשאַפט מיט איר אומעטיקלעכער געמיטלעכקייט, בענקענדיקער 
רויקייט. די באַן פלעגט דעמאָלט דורכלויפן אָן אָפּשטעל, און עטלעכע מאָל אין 
מעת-לעת אויפרייסן די דרימלדיקע מאָנאָטאָנישקײט. ווער האָט פריַער געהערט 
פון אַ נאָמען װאַצעװיטש אָדער איװאַצעוויטשי, װוי עס האָט אָפּיציעל געהייסן? 
איך, אַלנפאַלס, נישט. 

איצט האָט געקאַכט אויף דעם פּלאַץ. אַ פיבערהאַפטע טעטיקייט, באַוועגונג 
און אַרבעט. די דייטשן האָבן דאָ געמאַכט אַ באַן-סטאַציע. עס אַ נאָמען געגעבן 
איװואַצעװויטשי, נאָכן נאָענטן דערביי דאָרף ואַצעװויטש, װאָס איז געלעגן ביים 
צוגאַנג צו די באַרימטע פּינסקער בלאָטעס. אַהערצו האָט מער אונדז געבראַכט. 


'/10680 68404848 טס 0=848א8ט 00604 א /76606404 646860686 6400 (686840) 
6סאט 4440 'סזאטאסטוא /8180סט טצאם '8660א20) 066טאט86ט /0066א6. (605660) םס 
4 ואטאטסא ‏ 68016-466 /'(000אאם) 1646 1טטאיסט8טאםטואם 8:40: 14460 066טאעטטאע 
4א '/6840:1468044 68ע-ע6 /864:סאם /264-866 '46660540ם 4080 6440006ם 6686 
/56 66 8640 .60 6863 '6860840ט4 08806א 8:68: 40046גאטטא 860 ום 4 646840.ט11 


186ת06:טא 286 24,448 '(סזאשאססוא 043א6) 40608 א /6684866 12 460406 וא 68640 464 


4 אט :א 464840- וא -צזאטוה 6-66064ט6841:84 64841:46ם 26 





פנקס ביטען 11 


שוין איבער אַ שעה, אַז מיר שטייען אין דרויסן אויפן ברענענדיקן פראָסט. 
עס איז נאָך אַ שטיקל גליק, װאָס קיין ווינט איז נישטאָ און די זון װאַרעמט צו 
אַ ביסעלע. די סאָלדאַטן היטן אונדז. אָבער אונדזערע 2 הויפּט-באַגלײטער זענען 
נישטאָ. די צוויי פעלד-זשאַנדאַרן זענען גלייך נעלם געװאָרן ערגעץ, און אויף 
זיי װאַרט מען דאָס. מסתמא אַװעק פרעסן. דער שװאַרץ יאָר וייסט זיי. אפשר 
,רוען* זיי זיך אָפּ ביים לאָקאַלן קאָמענדאַנט, אין וועמענס רשות זיי דאַרפן אונדז 
איבערגעבן? 

עס ווערט אַ שטיקל טרעװאָגע: די פרויען פירט מען שוין ערגעץ אַװעק. 
װוּהין?! און צי װעט מען אויך אונדז ברענגען אויפן זעלבן פּלאַץ?! 

אַזײגער דריי האָבן מיר באַקומען נייע באַלעבאַטים, סאָלדאַטן מיט בלויזע 
באַגנעטן. זיי באַנעמען זיך מיט שטרענגקייט צו אונדז, װוי מיר װאָלטן געווען 
ווער ווייסט װאָס פאַראַ פאַרברעכער. אויסגעשטעלט אין רייען, צו צוויי, הייסט 
מען אונדז מאַרשירן. מיר טאָרן נישט אַרױס אַ טריט פון דער ריי. מאָמענטאַל 
באַװײיזט זיך אַ פּאַטרול און דראָעט אונדז מיטן פּריקלאַד פון דער ביקס. מיר 
פאַרשטייען נישט לכתחילה אָט דאָס דאָזיקע באַנעמען זיך מיט אונדז. ערגער 
וי פּלעניקעס, לויפט דורך אין קאָפּ אַ געדאַנק. מיר שטויסן זיך אָבער גיך אָן: 
דאָס היט מען אונדז אַזױ, מיר זאָלן נישט אַנטלױפן. 

די ריכטיקע מערכה: טאַקע וי ,אמתע" ציויל-אַרבעטער. װאָס וועט זיין 
זוייטער?! : 

נאָכן אָפּגײין אַ פּאָר װיאָרסט האָט מען אונדז צוגעפירט צו אַ שטיקל ישוב. 

דאָס זאָל זיין װאַצעװיטש. עס איז שוין טונקל אין דרויסן. זייער װייניק דאָרפישע 
הייזלעך. װוּינישט-ווּ אַ כאַטקע. מסתמא איז דאָס דאָרף אויכעט אַװעק מיטן פייער. 
מיר באַמערקן אָבער עפּעס װי שטיקלעך דעכער, אַרױסגעהױבן אַ ביסל איבער 
דער ערדפלאַך, אַ סך, אַ סך שטעכל דראָט-פאַרצאַמונגען. װאָס זאָל עס זיין?! 

מיר װאַרטן שוין װוידער, שטייען אין פלאַקערדיקן פראָסט. די זון איז שוין 
פאַרגאַנגען. עס דערמאַנט זיך, אַז מ'איז הונגעריק. גרופּקעס רוסישע קריגס- 
געפאַנגענע, אונטער דער װאַך פון פּאַטרולן, נעמען זיך באַווייזן. זיי װוערן פאַר- 
שװװוּנדן אין איינעם פון די מיט דראָט אַרומגעצאַמטע לעכער. דאָס קערן זיי זיך 
אום פון דער אַרבעט. פאַרבײיגײיענדיק װאַרפן זיי אויף אונדז אַ בליק פול מיט 
נייגער, איבערראַשונג און, דאַכט זיך, באַדױערונג, און רחמנות אויך. 

אין איינעם פון אָט די באַראַקן האָט מען אונדז אַרײינגעטריבן, צוזאַמען מיט 
דוסישע פּלעניקעס. מיר זעען שוין קלאָר, װאָס מיט אונדז איז. אָט האָסטו דיר 
,װואַצעוויטש?, 


ב. 


אַ 70 מעטער די לענג, אַן 8 די ברייט און אַ 2 מעטער די הייך, ריכטיקער 
די טיף, עס איז דאָך געווען געגראָבן אין דער ערד. די ערדענע וענט באַלײגט 
מיט קלעצער. פון אויבן אַ דאַך, עטװאָס משופּע און אַרױסגעהױבן ביי אַ האַלבן 
מעטער דער ערדפלאַך. אין מיטן -- אַן אַריינגאַנג, צו וועלכן מ'איז אַראָפּ מיט 
טרעפּלעך. די טיר שטענדיק אָפן, חוץ אין גרויסע שניי-שטורעמס און װוינטן 

אונטערן דאַך, אין די פּאָר װאַנט-קלעצער, װאָס זענען געווען איבער דער ערד, 
זענען אין עטלעכע ערטער געווען אויסגעהאַקט לעכער, ביי א דריטל קװאַדראַט 
מעטער. דאָס זענען די ,פענצטער". 

לענגאויס, אינעװייניק, אַ ביסל אָפּגערוקט פון די וענט, האָבן זיך געצויגן 
די נאַרעס, אונטערשטע און אויבערשטע. בלויז אין מיטן, פּונקט אַנטקעגן דעם 
אַרײנגאַנג, זענען די נאַרעס אָפּגערוקט אַ ביסל איינס פון די אַנדערע און פאָרמירט 
אַ שמאָלן דורכגאַנג פון טיר ביז דער װאַנט אַנטקעגן, און גלייכצייטיק וו זיי 
װאָלטן געטיילט דעם באַראַק אויף צוויי האַלבע מלוכות. 

ביי דער װאַנט אַנטקעגן טיר איז געשטאַנען אַ טשוהונענע פעלד-אייוועלע. 
דאָס האָט געזאָלט, כלומרשט, ואַרעמען דעם גאַנצן באַראַק. אַרום אייוועלע איז 
אַלע מאָל געווען אַ דרענגעניש: מ'האָט געװאָלט די הענט, פיס אָנװואַרעמען אַ ביסל, 
צוטריקענען די נאַסע אָניצעס:זאָקן. טייל מאָל האָט נאָך ווער געפּרװוט צובאַקן 
אַ ביסל אַ געפרוירענע ברוקווע אָדער אַ מערן, װאָס ער האָט מיט נסים ערגעץ 
ביי דער אַרבעט געקראָגן. װוער ס'איז געווען שטאַרקער, חוצפּהדיקער, דער האָט 
פאַרכאַפּט אַ פּלאַץ. די בלעכענע רערן, װאָס האָבן געדאַרפט דינען פאַר אַ קוימען, 
האָבן אונדז באַזאָרגט מיט אַ שטע רויך און סאַזשע. 

אויבן, אין מיטן זעלבן ,קאָרידאָר"-דורכגאַנג, האָט געקאָפּטשעט אַן אַראָפּ- 
געהאָנגען קליין לעמפּל. דאָס פייערל האָט אַלע מאָל געציטערט, אונטערגעשפּרונ- 
גען, געװאָרפן אַרום זיך טאַנצנדיקע שאָטנס און געשווינדלט אין די אויגן. דאָס 
איז געווען די גאַנצע באַלייכטונג אינעװוייניק. 

אונטן, קיין סימן פון עפּעס װאָס זאָל דינען וי אַ פּאָדלאָגע. אַ נאַקעטע, 
נאַסע, שמוציקע ערד. נאָענט ביים אַרײנגאַנג איז שטענדיק געווען אַ בלאָטע. דער 
שניי, װאָס די אַרײנגײער האָבן אָנגעטראָגן, האָט זיך אויסגעמישט מיט דער ערד 
נאָך איידער ער האָט דערלעבט צו צעגיין. אין דער לופטן איז שטענדיק גע- 
שטאַנען אַ הו-האַ פון צונויפגעמישטע קולות און רייד. די לופט גופא איז געווען 
שטענדיק געדיכט, נישט פריש. אויף אונדזער ביטענער לשון װאָלט איך געזאָגט: 
,װוי מיט אַ האַק צו האַקן", 

די נאַרעס זענען פון פלעקער, מיט בולטע און ערטערוייז שאַרפע סוקעס. 
אַמאָל, לכתחילה, האָט מען ווייזט אויס אױיסגעשפּרײט אויף די דרענגלעך אַ ביסל 
שטרוי, סטרוזשקעס, נאָר ווען מיר זענען געקומען איז פון דעם קיין געדעכעניש 
נישט פאַרבליבן, בלויז צעריבן, צעמאָלן מיסט אַ ביסל, 

אָט דאָס איז געווען אונדזער קװאַרטיר. דער באַראַק -- צו ערשט פאַר רוסישע 
קריגס-געפאַנגענע -- איז שוין געווען איבערפולט מיט מענטשן אַז מען האָט 
אונדז אָנהייב אָװנט אַהין אַריינגעטריבן, האָט מען געהייסן די פּלעניקעס מאַכן 
,פּלאַץ" אין עטלעכע ערטער. איך און נאָך עטלעכע ביטענער, ווער געדענק 
איך שוין נישט, האָבן באַקומען אַן אויבערשטע נאַרע, נישט ווייט פון דעם איי- 
וועלע. אונדזערע פּעקלעך האָבן מיר אַװעקגעלײיגט צוקאָפּנס. דאָס ענגשאַפט איז 
געווען אומגעהייער. די ערשטע נאַכט דאָרטן -- וי איצטער פאַר מיינע אויגן: 
געמוזט ליגן אויף אַ זייט, אײנגעפּרעסט וי הערינג איינע צו די אַנדערע. גלייך 
ליגן איז שוין קיין אָרט נישט געווען. דעם-אָ טאָג איז מען באַזונדערס מִיד 

געווען. יונג איז מען אויך געווען. מען איז גלייך איינגעשלאָפן װוי די געהרגעטע. 
די האַרטע פלעקער אונטן האָט מען נישט געפילט. עטלעכע מאָל דורך דער נאַכט 
אויפגעריסן זיך פון שלאָף. עס האָט אַרומגעקראָכן אויפן לייב, געביסן. געפילט 
עפּעס --- װוי ווערעם, זשוקעס. די מידקייט און שלאָף האָבן באַלד איבערוועלטיקט, 
איך האָב זיך אַ טרייסל געטון עטלעכע מאָל און באַלד צוריק אין שלאָף אַרײן- 
געפאַלן. איין מאָל, געדענק איך, האָב איך, מערער אין שלאָף וי אויף דער װאַך, 
מיט דער האַנט אַ פיר געטון אויפן לייב אונטערן העמד, אַ כאַפּ געטון אַ פולן הויפן 
און עס אַ װאָרף געטון ערגעץ, אין חלל אַרין. געטון עס מער אומבאַװוּסטזיניק, 
אינסטינקטיוו זיך באַשיצט. אַלץ נישט געװוּסט װאָס דאָס איז. אַז דער געלעגער 
זאָל זיין אַזױ פאַרווערעמט, איז מיר גאָרנישט איינגעפאַלן. 

ס'האָט נישט געלאָזט רוען, שלאָפן. ענדלעך אַ ביסל זיך אויסגעטשוכעט. 
װאָס איז דאָס פאַר אַ צרה?! די לעצטע נאַכט האָב איך דאָך אַ ריין, ניי העמד 
אָנגעטון. די לעצטע טעג פאַר מיין אַװעקפאָרן האָט די מאַמע אויפגענייט פאַר 
מיר עטלעכע העמדער פון דעם אינציקן שטיקל ליוונט װאָס איז געבליבן פון 
אַ גאַנצן גרוב מיט סחורה ביי אונדז אויפן גאָרטן, װאָס די דייטשן האָבן געעפנט 
און אויסגעליידיקט. דאָס האָבן מיר אַ טאָג-צוויי פאַרן צוריקטרעטן פון די לעצטע 
רוסישע סאָלדאַטן און פאַרן אָפּברענען פון שטעטל אין איילעניש אױסגעגראָבן 
אַ גרוב הינטערן הויז און אַ ביסל סחורה דאָרטן פאַרבאַהאַלטן. אַזױ האָבן דעמאָלט 
געטון אַ סך ביטענער. אַזױ נאַיָוו איז מען דעמאָלט געווען. מען האָט אַפילו 
אויף די גערטנער אױסגעגראָבן ;אָקאָפּעס? --- גרעסערע, טיפערע גריבער, פון 
אויבן באַדעקט מיט ברעטער-- אָנגעשאָטן אַ ביסל זאַמד, אין איין זייט געלאָזן 
אַ לאָך פאַר אַן אַרײנגאַנג. דאָס האָט געזאָלט דינען פאַר דער פאַמיליע וי אַ שוץ 
קעגן דער האַרמאַטן-שיסעריי פון ביידע צדדים. װוי קינדיש-אומדערפאַרן מ'איז 
דעמאָלט געווען. | 

איך האָב אָנגעטון אַ פריש ניי העמד. אַנטשלאָפן געװאָרן, אָבער נישט אויף 
לאַנג. באַלד האָט זיך איבערגעחזרט דאָס זעלבע. מער מלחמה-האַלטן מיט די 
באַפאַלענע ווערעם האָב איך שוין נישט געקענט. מיינע שכנים פון ביידע זייטן 
װואַרפן זיך אַלע וויילע, גיבן אַ בורטשע אין שלאָף, אַ קללה. איך בין זיי מקנא. 

ווען דער געפרייטער איז פאַרטאָג אַרײנגעלאָפן און ,אויסגעזונגען" זיין 
,אַלעס אויפשטיין?, איז עס פאַר מיר געווען אַ דערלייזונג, 


ד. 


5 פאַרטאָג לויפט אַרייז דער געפרייטער. אויף די טרעפּלעך נאָך שרייט ער 
אויס: גאַלעס אויפשטיין!* איין מאָל און אַ צווייט מאָל. כהרף-עין איז מען געווען 
אויף און אין אַ מינוט-צוויי אַרונטער פון די נאַרעס. ווער עס האָט אַזױ גיך זיך 
נישט אויפגעהויבן, איבער יענעם האָט תיכף גענומען ;שפּאַצירן* דעם געפריי- 
טערס שטעקן. 

אַרונטער פון די נאַרעס, כאַפּט נאָך װוער מיט אַ ביסל שניי אַ וואַש טון דאָס 
פּנים און די הענט. מײאָגט זיך שטעלן אין די ריי נאָכן ביסל קאַװע. נאָך דעם, גיך 

ווידער אין דער ריי פאַר קאָנטראָלקע און גיין צו דער אַרבעט. אַ שלימזל, ד"ה 
איינער וועלכער איז נישט געווען רירעוודיק גענוג, פלעגט שוין פאַרשפּעטיקן 
זיין אָנבייסן, 

יעדן פאַרטאָג פלעגן װערן אַרױסגעטראָגן ערגעץ די גרויסע צעבערס מיט ‏ 
מענטשלעכן אָפּפאַל, אָנגעקליבן פאַרן מעת-לעת. יעדן ערשטן-בעסטן, װאָס איז 
זיי געקומען אונטער דער האַנט, פלעגן די סאָלדאַטן אַ כאַפּ טון און אים מכבד זיין 
מיטן אַרױסטראָגן. צוליב דעם דאָזיקן שטיקל אַרבעט האָט מען אָפּט פאַרשפּעטיקט 
די קאַװוע אויך. 

צו און פון דער אַרבעט פלעגט אונדז פירן אַ פּאַטרול. דער זעלבער סאָלדאַט 
פלעגט אָפט אויך דאַרפן אַכטונג געבן אויף אונדזער אַרבעט דעם גאַנצן טאָג. 
זייער שווערע אַרבעט געװוען: אוױיסלאָדן און אָנלאָדן װאַגאָנען מיט פאַרשידענע 
סאָרטן אַמוניציע, באַן-רעלסן און אַנדערע אייזנס, צעמענט, זעק מיט פאַרשידענע 
פּראָדוקטן, ביים אָפּראָמען שניי, װאַלד-אַרבעטן אאַ"וו. | 


דעם ערשטן טאָג האָט מען מיך און נאָך איינעם צוגעפירט צו אַ גרויסן 
פראַכט-װאַגאָן, פול ביז די ברעגעס מיט שטיינקוילן, מ'האָט אונדז געגעבן 2 שעה 
צייט בלויז אויף דעם אױסלאָדן. וי דער סאָלדאַט האָט אונדז נישט געטריבן 
און אַלע וויילע געכאַפּט זיך צו אונדז מיט געביילטע פויסטן, מיט דער לינקער 
זייט ביקס, און װי מיר גופא האָבן די נשמה פון זיך נישט געיאָגט, האָבן מיר נישט 
געקענט אָפּלײידיקן דעם װאַגאָן אין אַזאַ קורצער צייט. עס האָבן נישט געקענט 
העלפן צום סוף די קלעפּ אַפילו, 


די מערסטע סאָלדאַטן, אונטער וועמענס השגחה אונדז פלעגט אויסקומען צו 
זיין, זענען געווען עפּעס ,נישטימיט-אַלעמען". אַלע כמעט זענען שוין פריִער 
געווען אויפן אַקטיוון פראָנט איין מאָל און מער. מ'האָט זיי איבערגעשיקט הינטערן 
פראָנט בלויז דערפאַר, ווייל צו די פראָנט-רייען האָבן זיי שוין נישט געטויגט: 
זוער, אַ שטיקל אינװאַליד; װער, אָנגערירט פון גאַז!: װער, אַ קראַנקער שוין, און 
אַ גרויסער טייל -- האַלבע אידיאָטן, תמען, צעדולטע פון שרעק און גרויסע 
באָמבאַרדירונג אויפן פראָנט. אַ סך פון זיי האָבן געליטן פון אַ מין מינדערווער- 
טיקייט-קאָמפּלעקס. 

זייענדיק אונדזערע באַלעבאַטים פאַרן טאָג, װיסנדיק וי הפקר מיר זענען, האָבן 
אַזעלכע טיפּן גענומען ווייזן זייער ,גרויסקייט", ,;שטאַרקײט*. עס האָט זיי קאָמ- 
פּענסירט פאַר זייער געפאַלנקײט און שפלות-געפיל. און אויב אַזאַ מטורף איז 
נאָך געווען אַן אַנטיסעמיט אויך, איז יענעם טאָג אונדז נישט געווען װאָס מקנא 
צו זיין, 

פיל מאָל איז אונדז אויסגעקומען אַרבעטן צװזאַמען מיט פּלעניקעס בי 
פאַרשידענע אַרבעטן, מיר האָבן גוט באַמערקט דעם אונטערשיד אין דער באַציָונג 
פון די אַרבעט-אויפזעער צו די קריגס-געפאַנגענע און צו אונדז. די פּלעניקעס 
האָבן זיי נישט געװאַגט צו טרייבן, יאָגן װי אונדז. אַ מין רעספּעקט, מיט מורא 
געמישט צום רוסישן מלחמה-געפאַנגענעם, צייטנווייז עפּעס פון קאָלעגיאַלן צו- 
גאַנג, צו אונדז אָבער, ציווילע-אַרבעטער, אַ פון-אויבן-אַראָפּיקע באַציָונג. די 


פּנקס ביטען 125 


/שטרענגקייט -- אַ גרויסע, שווערע, אַ באַלײידיקנדיקע באַציָונג, װאָס איז געפאַלן 
נאָך שווערער וי אַלע פיזישע נגישות, 


דער רוסישער פּלעניק איז געווען בערך פרייער אין באַוועגונג. אונדז אָבער 
האָט מען נישט אָפּגעלאָזן אַ טריט פון זיך. און האָט ווער אומשולדיק --- מאַלע-:װאָס 
אַ מענטש דאַרף -- גענומען אַװעקגײן פון אַרבעטס-פּלאַץ, נישט באַקומענדיק 





איוואַצעוויטשער מענער- גרופּע בי דער אַרבעט 


אַ דערלויבעניש פריער, האָט ער געכאַפּט גוטע קלעפּ. איין פאַל האָט געטראָפן, 
אַז ווען איינער, אין די ערשטע טעג פון אונדזער אָנקומען, האָט נישט גוט דער- 
הערט דאָס שרייען פון פּאַטרול זיך אומצוקערן, האָט דער צעדרייטער סאָלדאַט 
שוין גענומען צילעווען צו שיסן. ער װאָלט ער געטון אויך, ווען אונדזערע קולות 
קערן נישט אום אונדזער חבר, 


נאָכן טאָג שווערע אַרבעט פלעגט אונדז דער פּאַטרול ברענגען צוריק צום 
באַראַק. באַקומען דאָס ביסל זופּ און מ'איז דאָך געבליבן נישט זאַט. בײטאָג, ביי 
דער אַרבעט, פלעגן מיר קריגן אַ האַלבע שעה, דאַכט זיך, אויף עסן און אָפּרו. 
אָבער נישט אַלע האָבן געהאַט װאָס צו עסן. נישט אַלע האָבן געהאַט אַן עקסטרע 
שטיקל ברויט אויף מיטצונעמען. נישט אַלע פון אונדז האָבן באַקומען צוגעשיקט, 
מיט אַ געלעגנהייט, אַ ביסל ברויט דורך דער ואָך. דאָס געלעגנהייט פלעגט זיין 
אַ באַקאַנטער, וועלכער האָט געהאַט אַ פערדל און מ'פלעגט אים הייסן פון ביטע- 

נער קאָמענדאַנטור עפּעס װאָס אַװעקפירן, ברענגען פון ערגעץ. אויפן זשאַרגאָן- 
סלענג פון יענער צייט האָט עס געהייסן ,טרייבן אויף שורװאַלאָק". מיט אַזאַ 
איינעם פלעגן מיר דעמאָלט באַקומען אַ פּעקעלע שפּיז, אַ גרוס און אַפילו אַ שטיקל 
בריוו אויך. דורך אַזאַ איינעם פלעגן די עלטערן אָפּנעמען פון אונדז אַ גרוס, 
עטלעכע ווערטער. 

אייניקע פון אונדזער גרופּע האָבן שוין די ערשטע װאָך געדאַרפט אויסקו- 
מען אויפן דייטשן עסן אַלין. זיי האָבן שוין אין די ערשטע טעג פון זייער זיין 
אין ואַצעװיטש גענומען צוהונגערן. מיט איינעם אַזאַ האָב איך זיך געטיילט די 
ערשטע װאָכן. שפּעטער-צו פלעגן נישט אַזױ אָפט קומען קיין װאַצעװיטש די 
שורװאַלקאָװע פורלעך און נישט אַלע פלעגן קריגן רעגלמעסיק עפּעס צוגעשיקט. 
ביי אונדז גופא אין דער היים האָט, ווייזט אויס, דאָס ביסל קאָרן געהאַלטן ביים 
אויסגיין. קויפן, אויב אַפילו מ'האָט געהאַט פאַרװאָס, איז נישט געווען װו. 

יענער וינטער פון 1916 איז געװוען אַן אויסערגעויינלעך קאַלטער און 
שווערער. ;אַזאַ ווינטער געדענקען מיר שוין נישט לאַנג*, פלעגן עלטערע מענטשן 
זאָגן. זייער אָפטע, גרויסע שניי-שטורעמס. אויסערגעוויינלעכע פרעסט לאָזן נישט 
אָפּ. אונדזער אַרבעט איז געווען אין דרויסן. און עס האָט זיך נאָך שווערער אויף 
אונדז אָפּגערופן, 

און די ערגסטע װועטערן האָבן נישט אָפּגעהאַלטן די דייטשן פון טרייבן אונדז 
| אויף אַרבעט, אַפילו אין זאַװערוכעס -- הינט נישט צו יאָגן. עס האָט אויך גע- 
טראָפן נישט איין מאָל, באַלד נאָכן קומען פון דער אַרבעט און נאָך אָפּכאַפּן דאָס 
מיזעראַבלע ביסל זופּ, ווען מען איז נאָך נישט געקומען צו זיך פונעם טאָג אַרבעט 
אין אַזאַ וועטער, און עס ווערט פּלוצלינג אַ טומל: ,שנעל אַרױסטרעטןף" 

נאַכט. די רוסישע באַװוּסטע זאַװערוכע האָט זיך נאָך מער צעשפּילט, צעהו- 
ליעט. און אונדז נאָך אַ שווערן טאָג אַרבעט האָט מען װוידער אַרױסגעטריבן. 

דאָס האָט מען געדאַרפט ערגעץ די באַן-ליניע, צי אַן אַנדער פּונקט, אָפּרײניקן 
פון בערג שניי. האָבן מיר עס געמוזט טון. און פּאַסירט האָט אויך, אַז נאָכן צוריק- 
קומען פון אַזאַ עקספּעדיציע, איינס אָדער צוויי אַזײיגער אין מיטן נאַכט, נישט 
קענענדיק אויף די פיס שטיין, האָט מען אונדז פינף פאַרטאָג אויפגעריסן און ‏ 
געטריבן צום טאָג אַרבעט, װוי געויינלעך. װוי גאָרנישט װאָלט געשעף 

צופיל געזונט האָט נישט געקענט צוקומען. דאָס ערשטע -- פאַרקילונגען. 
ישראל, זלמן דעם בעל-עגלהס, האָט איין פרימאָרגן נישט געקענט אויפהייבן דעם 
קאָפּ צוליב אַ בלייענער שווערקייט אין די גלידער און אַ היפּשן פיבער. דער 
דייטש, װאָס האָט געהאַט יענעם טאָג צו זאָגן איבער אַזאַ פאַל, איז געווען מער- 
װײיניק געװיסנהאַפט און האָט אים געלאָזן אין באַראַק. אין אָװנט איז ישראלן 
בעסער נישט געװאָרן, און אויפן צווייטן טאָג גאַנץ פרי האָט ער שוין געברענט 
וי אַ פייער. אונדז האָט זיך ענדלעך איינגעגעבן צו ברענגען אַ ,דאָקטער" -- 
אַ פעלד-סאַניטאַר. ער האָט עס געדאַרפט געבן די ערשטע הילףף, 

;אָ, עס איז גאָרנישט -- גיט זיך אַ זאָג דער ,פּראָפּעסאָר?. -- דער קערל 
האָט נאָך נישט קיין 42 גראַד, בלויז קנאַפּע 241. ער האָט נישט גערופן צו 
ישראלן קיין דאָקטער, נישט געהייסן צונעמען אים אין פעלד-לאַזאַרעט. געגעבן 

עפּעס אַ קאַפּסולקע און געלאָזן ישראלן ליגן אין אָפענעם, קאַלטן און װינטיקן 
באַראַק. אַז ישראל האָט דאָך נישט קיין 42 גראַד, נאָר בלויז קנאַפּע 41, איז 
דאָך נישט שייך. קומענדיק פאַרנאַכט פון דער אַרבעט האָבן מיר ישראלן אויף 
זיין נאַרע נישט געטראָפן. בײיטאָג האָבן זיי אים געמוזט אַרױיסנעמען פון באַראַק 
און אַריבערפירן אין אַ פעלד-שפּיטאָל. 


ה. 


מיט אונדזערע אחיות לצרה האָבן מיר זיך נישט געזען, זינט אונדזער צעשיידן 
זיך דעם ערשטן טאָג,. מיר האָבן געהערט, געװוּסט, אַז זיי זענען אויך אין זעלבן. 





פרויען-גרופע אין איואַצעוויטשער צװאַנגס-לאַגער 


דאָרף, נישט וייט פון אונדז. אָבער מיר זענען דאָ וי אַרעסטאַנטן, אונטער 
דראָטן, מיט אַ וואַך אַרום. 

אויף דער פערטער װאָך, דאַכט זיך, נאָך דער אַרבעט, נאָכן עסן, יעדער רוּט 
אויף זיין אופן. אַ דייטשל לויפט אַריין און רופט אויס אייניקע נעמען אונדזערע. 
ער איז אין אַ גוטער לוינע: ;די מעדכנס"! די מיידלעך, הייסט עס, האָבן זיך פאַר" 
בענקט נאָך אייך! (די אַרויסגערופענע). 

געווען איז עס גאָר פּשוט טאַקע, זיי האָבן געװאָלט זען אַן אייגענעם מענטש. 
אויסרעדן אַ װאָרט. די באַציונג צו זיי איז געווען אַ בעסערע װוי צו אונדז. פרייער 
האָט מען זיי אויך געהאַלטן. האָבן זיי געפּועלט. דאָס הייסט, אַנדערע פון זיי האָבן 
געבעטן צו זען זיך אַ וויילע מיט זייערע קרובים און פריינד. 

וער עס זענען געווען די גליקלעכע דעמאָלט, געדענק איך שוין נישט. דאָס 
צווייטע מאָל איז אויך מיין שטערן געווען זייער גוט צו מיר. װער עס האָט מיך 
אַרױסגערופן געדענק איך אויך נישט, און איך האָב אייגנטלעך דאָס נישט דער- 

װאַרט. אויף וויפל איך האָב דעמאָלט געװוּסט, האָב איך נישט געהאַט קיין אַנונג 
פון קיין איינער, וועלכע זאָל זיין אַ קרובה מיינע דאָרטן, צי אַזױ א נענטערע 
באַקאַנטע. איך האָב געקלערט: אפשר די, יענע, אָבער נישט געטראָפן, איך גע- 
דענק נאָך אָבער גוט יענע איבערראַשונג, ווען אַרײינקומענדיק אַהין, האָב איך זיך 
דערװוּסט, װער עס האָט מיך גאַרױסגעטרעבעוועט*. מיך װאָלט קיין מאָל איינ- 
געפאַלן דער נאָמען. ווייזט אויס, אַז ווען מ'איז יונג, איז מען טאַקע יונג. און 
עס ווייזט אויך אויס, אַז קענסט קיין מאָל נישט וויסן, װוער און װאָס עס טוט זיך 
אין אַ מיידלס האַרץ אין אַזאַ עלטער. 

די מיידלעך האָבן געװווינט װי שטיקלעך מענטשן אין פאַרגלייך מיט אונדז. 
זי האָבן זיך געפונען אין אַ שטוב, אויף דער ערד, און נישט וי מיר אין דער 





ביטענער ײַדישע און קריסטלעכע מיידלעך אין אַ איום-טוב" טאָג 
אין צוואַנג-לאַגער 


ערד. אַ קליין כאַטקע, אויך אויבערשטע און אונטערשטע נאַרעס, די ענגשאַפט -- 
גװאַלדיק, ווען מיר זענען אַהין אַרין, האָט אַ חמימה אַ זעץ געטון. לכתחילה האָבן 
מיר זיך מחיה געווען מיט אַזאַ װאַרעמקײט. באַלד אָבער איז געװאָרן צו הייס 
פאַר אונדז. שוין נישט געווען צוגעוווינט דערצו, 

ביי אַ האַלבן מעטער פון דער װאַנט איז געשטאַנען דאָס פעלד-אייוועלע, אָבער 
אַ גרויס. געשטאַנען אויף אַ ציגלענעם פונדאַמענט, עטװאָס איינגעמויערט. עס 
האָט גוט געברענט אינעװייניק. נאָענט האָט מען נישט געקענט שטין. אַ גוטער, 
בלעכענער קוימען האָט זיך געצויגן צו דער נאָענטער װאַנט, און דורך אַ לאָך 
דורכגעהאַקט אין איר איז דער קוימען אַרױס אין דרויסן, נישט ווייט אונטער דער 
שטרויענער סטריכע. איך באַמערק, אַז די װאַנט לעבן אייוועלע איז גוט װאַרעם, 
שוויצט. אויף די גלאַט-געטעסעטע, סאָסנאָװע װאַנט-קלעצער -- גרויסע טראָפּנס 
טמאָלע. עטלעכע ערטער פאַרגאָסן מיט רינענדיקן פּעך. 

אונדזער וויזיט ענדיקט זיך. װי גיך דאָס פערטל שעה איז אַריבער. אונדזער 
דייטשל רופט אונדז שוין צוריק. מ'מוז גין, 

אַ פּאָר װאָכן שפּעטער איז זייער ,פּאַלאַץ* אַװעק מיטן פייער. אין אַ מיטן 

נאַכט איז עס געשען. דאָס פייער האָט אַרומגעכאַפּט זייער שנעל פון דרויסן און 
פון אינעװייניק. די פּאַטרול-דײיטשן האָבן באַצײטנס באַמערקט דאָס פייער, גע- 
מאַכט טרעװאָגע. דאָס פייער האָט גיך אָפּגעשניטן דעם אַרױסגאַנג. עטלעכע פרויען 
האָט מען פאַרטשאַדעטע קוים דורכן פענצטער אַרױסגעכאַפּט. וען נישט די 
שנעלע, גיכע הילף, װאָלטן דעמאָלט אַ סך קרבנות געווען. עפּעס אַ נס געשע. 

אין מיטן נאַכט, אין טיפן שלאָף, האָט זיך אָנגעכאַפּט די װאַנט אינעווייניק. 
נישט גענוי באַװוּסט, װי אַזױ די שטרויענע סטריכע פון דרויסן האָט באַלד אָן- 
געהויבן ברענען. 


נ 


יענעם ווינטער אין ביטען איז שוין אין פיל היימען געווען הונגער. מ'איז 
אויסגעקומען אויף דער פּאָרציע װאָס דער דייטש פלעגט דורך דעם קאָמיטעט 
צוטיילן. קיין ברויט ערגעץ צו קויפן איז נישט געווען. ביים אָפּטרעטן פון דער 
צאַרישער אַרמײ איז דורך דער מיליטערישער מאַכט עװאַקויַרט געװאָרן די קריסט- 
לעכע שטאָטישע און דאָרפישע באַפעלקערונג טיפער אין רוסלאַנד. קיין שפּיז- 
:קראָמען זענען נישט געבליבן. קויפן קאָרן, מעל אד"גל האָט מען נישט געקענט. 
ווען אַפילו עס װאָלט געווען געלט. ביטען איז אָפּגעשניטן געווען פון דער וועלט. 
מ'האָט נישט געלאָזט אַריין אָדער אַרױס. פּאַטרולן זענען געשטאַנען אױיף די 
וויכטיקסטע סוף-שטאָט-פּונקטן און געהיט טאָג און נאַכט. אויף אַרױספאָרן האָט 
מען געמוזט האָבן אַ ספּעציעלן פּאַסיר-שײן פון קאָמענדאַנטור. מען האָט אָבער 
נישט געגעבן. אויף אַלע וועגן האָבן זיך שטענדיק אַרומגעדרײיט די באַװוּסטע 
;גרינע רעקלעך", די פעלד-זשאַנדאַרמעריע, און מיט זיי האָט געוויס קיינער נישט 
געװוונטשן זיך צו באַגעגענען פּנים-אל-פּנים, 
נישט אַלע האָבן געהאַט אַ מעגלעכקייט אָנצוגרייטן זיך אַ ביסל תבואה פון 

די פאַרלאָזענע פּוערשע שייערן. נישט אַלע האָבן געהאַט די נייטיקע פיזישע 
כוחות און מעגלעכקייטן, און אויך נישט דעם מענטשן-מאַטעריאַל אויף צו לויפן, 
שלעפּן, טראָגן, גראָבן, זוכן אאַיוו, 

אָט דער עלעמענט האָט אַפילו נישט געקענט זיך באַזאָרגן מיט גענוג קאַר- 
טאָפל פאַרן יאָר. און קאַרטאָפּל איז געווען אין אָסיען פון 1915 אין די הונדערטער 
טויזנטער פּודן. מ'האָט בלויז געדאַרפט אַרױס אין פעלד און אױסגראָבן. אָבער 
נישט אַלע האָבן געהאַט מיט וועמען עס צו טון. און האָט מען שוין יאָ אויסגע- 
גראָבן אַ ביסל קאַרטאָפל, טאָ וויפל האָבן געקענט עלטערע מענטשן, שװאַכע 
פרויען, קליינע קינדער, אויפן פּלײיצע אָנשלעפּן אַהיײם?! 

פון דער קאַטעגאָריע זענען, אין אונדזערע פאַרשיקטע גרופּעס קיין װאַצע- 
וויטש, געווען עטלעכע, סיי ביי די מענער און סיי ביי די פרויען. זיי האָבן שוין 
גענומען הונגערן גלייך די ערשטע טעג. זיי האָבן גאָרנישט געזאָגט. די אױיגן 
זייערע האָבן שוין אָבער גערעדט, 

אין די שפּעטערדיקע װאָכן זענען די פאַרבינדונגען מיט ביטען געװאָרן אַלץ 
זעלטענער. נישט אַזױ אָפּט און רעגולער פלעגן קומען די שורװאַלקאָװע פורלעך. 
איצט האָבן אַ סך גענומען צוהונגערן. 

און אַזױ זענען דעמאָלט געקראָכן די טעג, די װאָכן. 5 פאַרטאָג איז מען 
אַרױסגעלאָפן פון באַראַק און אין דער ריי זיך געשטעלט נאָך דעם ביסל קאַװע. 
גלייך האָט מען געמוזט זיך שטעלן אויף קאָנטראָלקע און תיכף האָט מען אונד 
אין גרופּקעס, אונטער אַ װאַך, געטריבן אויף אַרבעט, פאַרנאַכט, פון דער אַרבעט, 
האָט מען ווידער געיאָגט זיך שטעלן אין דער ריי נאָך דעם ביסל זופּ. אַ פּאָר שעה 
שפּעטער פלעגט קומען דער באַפעל זיך צו לייגן שלאָפן. 


אַזױ טאָג-איין, אַזױ טאָג-אויס. מאָנאָטאָנע רוטין. נישט דערעסן, נישט אויס- 
גערוט זיך קיין מאָל װי געהעריק. פון באַראַק צום באַראַק, װי אַ ווילדע חיה 
אין אַ שטייג. נישטאָ די מינדסטע פרייהייט זיך אַ קער צו טון אַלין, די היים 
ווערט אַלץ ווייטער, ווייטער, װי אַ חלום אַ שיינער. 


אַ גרויסן טייל אונדזעריקע איז באַפאַלן אַ יאוש. צוריק קומען אַהײם?! אַזױ 
גיך -- געוויס נישט. אַנדערע זענען געװאָרן שלאַבערדיק, אָפּגעלאָזן, טעמפּ-גלײיכ- 
גילטיק. פאַר אָט-די-אָ איז עס אַ געפערלעכער מצב. דאָס אויפמונטערן זי דורך 
געציילטע פון אונדז האָט וייניק געהאָלפן. אויף אַלץ פלעגן זײי אַ מאַך טון 
מיט דער האַנט, האָפענונגסלאָז, 

שוין נאָך פּורים. עס איז זייער קאַלט, פרעסט, שניי. אַ לאַנגער ווינטער דער 
היינטיקער. די טעג זענען שוין אָבער גרעסערע. די זון װאַרעמט שטאַרקער, פריי- 
לעכער. מ'פילט שוין אין דער לופט אַן ענדערונג, װאָס איז נישט קלאָר. אָבער 
דער דרויסן רופט, לאָקט, ציט. די פאַרנאַכטן זענען שוין ליכטיקע. 

אין אַזױנע טעג, קומענדיק פון דער אַרבעט, האָב איך, נאָכן מיזעראַבלען עסן, 
גלייך געזען זיך אַרױסצוכאַפּן פון באַראַק אינעם שטיקעלע הייפל פאָרנט, װאָס 
איז געווען הויך אַרומגערינגלט מיט שטעכיקע דראָט. טייל מאָל פלעגן אויך אַנדערע 
אַרױיסקומען, זיך שטעלן האַרט ביים צאַם און געקוקט צו דער אָפענער, פּרײיער 
וועלט הינטער די דראָטן. דאָס נאָגן אין האַרצן ווערט שאַרפער, דאָס בענקען 
אַהיים --- ווייטיקדיקער. ,װאָס האָט מען מיך פאַרשפּאַרט װי אַ חיה??! איך בין 
דאָך אַ פרייער מענטש!* אינסטינקטיוו האָב איך מיינע פויסטן געביילט, אינסטינק- 
טיוו פאַרביסן די ליפּן, אַ קללה האָט זיך שטיל דורכגעזייט: ?אַ פינצטערער יאָר 
אויף זִייוּ" | 

איך פיל, אַז איך נעם פאַרלירן מיין רויַקײט די לעצטע טעג. איך האָב גע- 
הערט די גאַנצע צייט צו די גאָר װײיניק אָפּטימיסטן. כ'האָב געמוטיקט די יאוש- 
דיקע. געזאָגט און געהאַלטן אין איין טענהנען, אַז מיר וועלן נאָך אַהיײים צוריק 
קומען אין גיכן, זיי טאָרן דאָך אונדז נישט האַלטן שטענדיק. מיר זענען נישט 
קיין קריגס-געפאַנגענע, נאָר ציווילע, און פאַרברעכער אַװדאי נישט. מ'דאַרף 
נישט אויפהערן מאָנען. נישט איינמאַטערן זיך. דאָס דאַרפן טון אין ביטען די 
משפּחות און דער קאָמיטעט. און אַפילו מיר, דאָ, דאַרפן פרווון. מיר קענען גאָר- 
נישט פאַרלירן. מיר האָבן דאָך נישט װאָס צו פאַרלירן. זאָל מען אונדז אַהיים 
שיקן, װי זיי האָבן לכתחילה אונדז צוגעזאָגט אַזױ פיל מאָל. 

איך האָב גענומען פילן, אַז איך פאַרליר צוביסלעך מיין זעלבסטזיכערקייט. 
עפּעס אַן אומרויַקײט טרייבט, לאָזט נישט איינשטיין: זאָל עס די ,עפּעס אין דער 

לופט"-ענדערונג, דער ערשטער אָנזאָג פון נאָענטן אָנקומענדיקן פרילינג, זיין 
דער גורם?! | 

זאָל עס די יוגנט -- די טעג, די װאָכן, דערשטיקטע אין ענגן, שמוציקן 
פאַרפּעסטעטן באַראַק --- זיי די סיבה?! 


זי 


אין איינעם אַזאַ נאָך מיטאָג, דאַכט זיך אַ פרייטיק פאַרנאַכט, גאָר נאָענט 
צו פּסח, שטייענדיק אינעם הויפל לעבן צאַם, האָבן מיר געהאַט אַ מאָדנע באַ" 
געגעניש. אַ זייער אָנגענעמע באַגעגע" 
ניש. אַ שטאַרקע איבערראַשונג, װאָס 
האָט אָבער געלאָזן אַ שטיקל װוּנד אין 
האַרצן אויך. 
עס האָט זיך דערנענטערט אַ יונגע 
פרוי צום צאַם אויף דער פרייער זייט. 
באַלד אַ צווייטע. ייִדישע טעכטער, 
נישט קיין ביטענער. 
זען אַ פרוי דאָ-אָ אין דעם לאַ- 
גער -- חוץ אונדזערע ביטענער, פון 
וועלכע מיר דאָבן געװוּסט, אָבער זי 
כמעט נישט געזען די גאַנצע צייט -- 
איז װי אַ בייז װוּנדער װאָלט אַראָפּ- 
געפאַלן פון הימל. מיר רעדן זיך מיט 
זיי פונאַנדער, 
זיי זענען עטלעכע צענדליק ייִדישע 
טעכטער, צעזייטע אין פאַרשיידענע 
ערטער אין דעם לאַגער. אין אַנדערע 
פּונקטן אַרום װואַצעװיטש זענען דאָ 
נאָך ייִדישע פרויען. זיי זענען אַלע 
פון פּינסק. אין פּינסק איז דער הונ- 
דער אַרינגאַנג אין דעם פרויען- באַראַק גער גרויס, דער עיקר צװישן דעם 
פון דעם צװואַנגס-לאַגער אָרעמען טייל ייַדן. אַ לאַנגע צייט 
אין איװאַצעװויטש האָבן די ייַדן געהאַלטן אין בעטן 
מאָנען פון דער אָרטיקער קאָמענדאַנ- 
טור אַרבעט. זיי ווילן אַרבעטן און האָבן אַ שטיקל ברויט. ענדלעך איז געקומען 
איינמאָל פון דער קאָמענדאַנטור אַן ענטפער, אַז זיי קענען געבן אַרבעט עטלעכע 
הונדערט ייִדישע פרויען, אָבער נישט אין שטאָט, נאָר צעשיקן זיי אין פאַרי 
שיידענע פּונקטן, נישט ווייט. יונגע פרויען דאַרפן זי 
לכתחילה האָט מען נישט געװאָלט הערן פון דעם: ,ייִדישע מיידלעך פּאַרי 
שיקן פון דער היים? ניין!" | : 





132 פנקס ביפען 


יאין די היימען אָבער האָט דער הונגער אַלץ מער געמאַטערט. ס'איז לית" 
ברירה געװאָרן, אַ 500 ייִדישע טעכטער האָט מען געהייסן קומען צו אַ געוויסן 
זאַמלפּונקט, אַריינגעטריבן זיי אין פראַכט-װאַגאָנען און צעזייט זיי ווייט פון דער 
היים אין פאַרשידענע פּונקטן, צװישן די דייטשע סאָלדאַטן 

די פּינסקער ייִדישע טעכטער -- חוץ אונדזערע ביטענער -- זענען געװוען 
די איינציקע פרויען, װאָס יענע דייטשן האָבן באַגעגנט נאָענט. איינצלנע מיידלעך 
איז אויסגעקומען צו זיין הויז-:אויפפּאַסערינס איבער די ווינונגען פון דייטשע 
אָפיצירן. אַ סך ייִדישע מיידלעך זענען שוין אויף אַזאַ צי אַנדער אופן אַראָפּ פון 
דרך הישר --- גיבן צו מיט אָפענעם וייטיק און טרערן אין די אויגן די פּאָר 
פּינסקער ייִדישע יונגע טעכטער, וועלכע שטייען לעבן אונדז אויף יענער זייט 
שטעכלדראָט, 

זיי, די ייִדישע מיידלעך, האָבן שוין זינט עטלעכע װאָכן געהערט, אַז אין 
די-אָ באַראַקן זענען אָנגעקומען ייִדישע ציוויל-אַרבעטער. זיי, די מיידלעך, האַלט 
מען נישט אונטער דראָטן. זיי קענען זיך אַ ביסל פרייער באַװעגן אויך. זי 
האָבן שוין לאַנג געװאָלט זיך טרעפן מיט אונדז, נאָר צוליב פאַרשידענע סיבות, 
דער עיקר צוליב די גרויסע קעלטן און גאָר קליינע טעג האָבן זיי עס נישט 
געקענט באַווייזן. 

מ'האָט געקענט גלייך זען, אַז די פּאָר ייִדישע טעכטער קומען פון באַלע- 
באַטישע פאַמיליעס, אַז זיי זענען איידעלע קינדער, מיט א געויסן באַגאַזש 
בילדונג, קולטור. אַ ‏ 2--2 מאָל זענען זיי געקומען. צופיל רעדן האָט זיך נישט 
געלאָזט, שווער געווען דאָס פירן אַ שמועס. מיר דוכט: אָט די צוויי אינטעליגענטע 
ייִדישע מיידלעך האָבן אויכעט גענומען פאַרלירן זייער רויקייט, װאָס זיי האָבן 
מיט אַלע כוחות געזען אָנצוהאַלטן ביז איצטער. זייער בענקען אַהיים איז געווען 
נאָך שאַרפער, דוכט זיך, 

שוין עטלעכע טעג גייען אַרום קלאַנגען, אַז אויף פּסח לאָזט מען אונדז אָפּ 
אַהײם, אַז מ'וועט אונדז שוין אין גאַנצן באַפרײען. די נעפּלדיקע ידיעות קומען 
פון דער היים טאַקע. די משפּחות, דער קאָמיטעט האָבן, ווייזט אויס, געמאַכט 
שטאַרקע באַמיָונגען ביים קאָמענדאַנט. דער דייטש האָט געגעבן האָפענונגען. 
די שטימונג ביי אונדז האָט זיך געהויבן. 

װועט מען אונדז טאַקע אָפּלאָזן? אויף פּסח כאָטש?! 

מיר גלויבן זיך קוים. אַלנפאַלס, די נאָענטע צייט װועט ווייזן. האָפן דאַרף מען, 


ח. 


אַ שיינער פאַרנאַכט, נאָענט צו פּסח. אָנגעקומען זענען זיי מיט געזאַנג. 
אַ פריילעך-לעבעדיקן ניגון. עפּעס פון מאַרש-מעלאָדיע איז דאָ דערין. ווען זיי 
זענען אַריין אין הייפל פון באַראַק, האָבן מיר גענומען אױפכאַפּן איינצלנע 
װוערטער: ,אדון עולם* זינגען זיי גאָר?! 

אַ 15 יונגע בחורים כארזים (צעדערס), איינער אין אַנדערן. מיט ברייטע 
פּלײיצעס, גוט אָפּגעגעסענע, נישט פאַרמאָרעטע װי אונדזערע ביטענער אינעם 
גרעסטן טייל. און װוי האָפערדיק זיי זענען עס. 

דאָס זענען ייִדישע בחורים פון דער נאָענטער קאָסעװע. זיי קומען אַהער 
אויף אַ זייער קורצער צייט. אויף פּסח צוריק אַהיײם. 

,די זעלבע חתונה" --- קלער איך מיר. ,װאַרט-צו אַ ביסל!" 

אויף אונדז קוקן זיי אַ ביסל וי פון אויבן-אַראָפּ. האַלטן זיך די ערשטע 
טעג וי אָפּגעזונדערט. ,, קאָסעװע איז נישט ביטען!" ביטען איז פאַררעכנט פאַרן 
פראָנט-געביט. לא כן קאָסאָװע. ביטען איז אָפּגעשלאָסן. שטרענגע באַציָונג. לא 
כך -- קאָסעװוע. 

אין קאָסעװע איז מען לערך פרייער. מ'מעג אַרױספאָרן, אַרײינפאָרן אין אָפטע 
-פאַלן,. עטלעכע קראָמען זענען אָפן. און דער עיקר -- ברויט איז דאָ צו-גענוג, 
איבער-גענוג נאָך. קאָסעװער ייִדן האָבן זיך אָנגעגרייט. ווען די אַרמײען האָבן 
זיךד געביטן, איז קאַסעװע געבליבן גאַנץ, נישט אָפּגעברענט וי אונדזער שטעטל. 
קאַסעװער ייִדן זענען אויך פאַרבליבן אויף זייערע ערטער און נישט געמוזט 
אַנטלױפן פון שטעטל אויף עטלעכע טעג, װי מיר ביטענער. קאָסעװער ייִדן -- 
אַחוץ אפשר יחידים --- ווייסן נישט פון די אַלע צרות, נגישות, הונגערן און 
טרייבן אויף אַרבעט אַזױ פיל, וי ביטענער. 

,אונדז װעט מען דאָ נישט האַלטן לאַנג? -- זאָגן זיי און חזרן איבער. 

,הלוואי!? -- קלער איך מיר. 

בלויז עטלעכע טעג האָט גענומען. דאָס פּנים בלאַסער שוין אַ ביסעלע, דער 
רוקן בייגט זיך, דאַכט זיך, דאָס האָפערדיקייט איז פאַרשװוּנדן. זיי רעדן שוין 
שטילער אַ ביסל. מ'רוקט זיך צו צו אונדז שוין צוביסלעך. מ'נעמט פרעגן 
פּרטים. 

,קינדערלעך, -- קלער איך מיר -- פאַרן דייטש זענען מיר אַלע גלייך. 
אַלע צװאַנג-אַרבעטער, שקלאַפן. יאָ פראָנט-געביט, נישט פּראָנט-געביט, אַלע 
גלייך: ביטענער, קאָסעװער, ריזשנאָיער, סלאָנימער -- קיין אונטערשיד פאַר 
אים. די זעלבע יחסנים. און ייִדן זענען מיר געוויס אַלע פאַר אים". 


ט. 


פּלוצלינג און אומדערװאַרט איז עס געשען. מיר קומען פון דער אַרבעט 
און הערן, אַז היינט זענען אונדזערע ביטענערקעס אָפּגעשיקט געװאָרן צוריק 
אַהיים. מיר געפינען אויס, אַז פאַר זיי גופא איז עס געקומען אומגעריכט. מ'האָט 
זי אין דער פרי געהייסן זיך פּאַקן און זיין גרייט. שפּעטער-צו זענען זיי אונטער 
סאָלדאַטן-שמירה אַוועקגעפירט געװאָרן אַהיים. 

מיר פילן זיך וי מיר װאָלטן פּלוצלינג פאַריתומט געװאָרן, פאַרלאָזן גע- 
װאָרן, איבערגעלאָזן אויף הפקר אין גאַנצן. 

מיר זענען אַװעק פון דער היים צװאַמען. אומבאַװוּסט, אינסטינקטיוו האָט 
זיך די גאַנצע צייט געפילט מער זיכערקייט צוליבן זיין נישט וייט איינע פון 
די אַנדערע. זיי, די פרויען, מוזן זיי דאָך באַהאַנדלען אַ ביסל בעסער װי אונדז, 
און זענען זיי נאָך אין װאַצעװיטש, װעלן מיר דאַך אויכעט פאַרבלייבן דאָ. מיר 
זענען געקומען צוזאַמען און מ'ווצט דאָך אונדזער גרופּע נישט צערייסן. 

איצטער זענען מיר געבליבן אַלײן. עס האָט אונדז געפרייט, װאָס כאָטש 
זיי זענען באַפריײיט געװאָרן. מיר האָבן זיי אָבער אויך מקנא געווען. עס שרעקט 
אויך דער געדאַנק, אַז מיר זענען אפשר פאַרמשפּט איף צו בלייבן דאָ אויף 
ווער ווייסט וי לאַנג. אפשר װועט מען אונדז פון דאַנען נאָך שיקן ערגעץ 
אַנדערש גאָר. 

דאָס פּלוצלינגדיקע שיקן די מיידלעך אַהים אָן אונדז, איז פאַר אונדז 
נישט קיין גוטער סימן, 


ל 


9 


פאַר פּורים נאָך האָבן מיר באַקומען פון דער היים ידיעות, נישט זיכערע, 
אַז אויף פּסח באפרייט מען אונדז. מירן שוין אפשר גאָר אין גאַנצן פאַרבלייבן 
אין דער היים. 

- די עלטערן, דער קאָמיטעט מיט הרב זיוו בראש, האָבן שטאַרק אַפּעלירט 

צום קאָמענדאַנט. הרב זיוו האָט אַ פּאָר מאָל פּערזענלעך גערעדט מיטן קאָמעג- 
דאַנט. פאַרן הרב זיוו האָבן די דייטשן געהאַט דעמאָלט אַ באַזונדערן דרך:ארץ 
און רעספּעקט. אַלין אַ הדרת פּנים, אַ הויכער, שטאַלטנער, שיינער מאַן אין 
די ערשטע פערציקער, מיט מאַניערן, האַלטונג און אַ רעדן פון אַן אַריסטאָקראַט 
און. וועלטלעכן מענטש, האָט באַהערשט פולקאָם דייטש און עטלעכע אַנדערע 
שפּראַכן. ער האָט פאַרמאָגט אַ הויכן גראַד אַלגעמײנע בילדונג און איז געווען 
פאַררעכנט אין דער ייִדישער װעלט פאַר אַ גאון, פאַר איינעם פון די יונגש 
אויפגייענדיקע פירערס, װאָס האָט צוגעזאָנט זייער פיל. מען האָט אים אויך 
גערופן דער ,טאווריקער עלוי", נאָך דעם שטעטל פון װאַנען ער איז געקומען 
פון די ישיבות. הרב זיוו האָט איבערגענומען ביטענער כסא-הרבנות פון הרב 
הגאון ר' מתותיה (מעדניצקי) -- אַ זעלטענער טיפּ ייַד און רב בכלל, װאָס האָט 
אין טיף-טיפן עלטער, עטלעכע יאָר פאַר דער ערשטער ועלט-מלחמה, אויפ- 
געגעבן זיין רבנות-שטול, אויף וועלכער איז געזעסן לאַנגע יאָרן, און איז אַװעק: 
געפאָרן מיטן רעשט פון זיין משפּחה קיין ארץ-ישראל. 

הרב זיוו האָט דעמאָלט געהאַט אַ סך חן אין דער אָרטס-קאָמענדאַנטור, זי 
האָבן זייך מיט אים פיל גערעכנט. זיי האָבן אים צוגעזאָגט צו טון אַלץ װאָס זי 
קענען. למען האמת וויל איך באַמערקן, אַז פּערזענלעך האָב איך געהאַט זייער 
װייניק אמונה: איין מאָל אַ ליגנער, שווינדלער -- אַלע מאָל אַזעלכער. און דער 
דייטש האָט אונדז גענאַרט אויף טריט און שריט. מיינע ספקות האָב איך פאַרן 
מויל נישט אַרױסגעבראַכט, כדי נישט צוצונעמען דאָס ביסעלע אילוזיע ביי 
מיינע חברים לצרה, | 

פון דער היים איז קורץ פאַר פּסח אָנגעקומען אַ ידיעה מיט דער דאַטע 
פון אונדזער צוריקשיקן. מעגלעך, אַז די ביטענער קאָמענדאַנטור האָט אינטער- 
ווענירט און געמאַכט שטאַרקע באַמיָונגען ביי דער געהעריקער מאַכט וועגן דעם, 
אָבער די פרויען האָט מען אַהײים געבראַכט און מיר זענען דאָ. און אָט איז 
שוין די לעצטע װאָך פאַר פּסח. אָט, נאָך דריי טעג און שוין 2 טעג פאַר יום-טוב. 
ערב פּסח היינט שוין. מיר זענען נאָך דאָ. מיר פאַרבלייבן שוין דאָ פּסח געוויס. 

די אַנטוישונג איז געווען אַ צו-גרויסער קלאַפּ. אַנדערע זענען אַרומגעגאַנגען 
װוי צעטומלטע, דער קאָפּ -- אַראָפּגעלאָזן בוכשטעבלעך, דאָס פּנים -- שװאַרץ. 

פּסח -- אַזאַ יום-טוב! אַזױ נאָענט פון דער היים -- אַ 25 אָרסט אין 
גאַנצן--- און אַפילו אויף די ערשטע טעג אונדז נישט אָפּגעלאָזט. 

אומעטיקע, שטילע, מיט נישט-באַהאַלטענעם טרויער אין די אויגן, מיט 
אָפענעם ייִדישן צער אויפן פּנים, האָבן מיר אַרומגעבלאָנקעט. קיין אָרט זיך 
נישט געפונען. אַרױס פון באַראַק אינעם פּיצעלע הייפל, באַלד צוריק אַרײן, און 
אַזױ כסדר. 

איין אַרטשיק כאַצקלס וויינער איז אַ ביסל אַנדערש. אָפּגעזונדערט, פאַרטון 
אין זיך. די אויגן האַלב-אַראָפּגעלאָזענע, וי זיי װאָלטן געזען בלויז אויף עטלעכע 
טפחים פאָרויס פון זיך, נישט ווייטער און נישט אָן אַ זייט אַ ביסל, וי אַ האַלב- 
נישט-דאַיִקער, וי אינעװוייניק אין זיך פאַרנומען מיט עפּעס, װי ער גרייט זיך 
פאַר עפּעס, צו עפּעס. מיידט אויס צו רעדן. ענטפערט אַפילו נישט. 

היינט איז די ערשטע פּסח-נאַכט. דער ערשטער סדר. אין באַראַק -- דער 
זעלבער האַרמידער וי אַלע מאָל. מיינע עטלעכע ביטענער זענען מערסטנס 
אויף די נאָרעס, אָדער שטייען אויף דער ערד, וי , באַגראָבענע* קוקן זיי אויס. 

איך באַשליס צו כאַפּן אַ ,שפּאַציר* איבערן באַראַק גופא. ;אָנקוקן" די 
וועלט. אייגנטלעך בין איך דאָך אַ סך ווייטער פון מיין נאַרע נישט געווען נאָך. 
לאָמיך זען װי עס לעבן מיינע ,קאָלעגן", די רוסישע פּלעניקעס. מיין שפּאַציר 
האָט לאַנג נישט געדויערט. דער זעלבער אומרו האָט נישט געלאָזט. די פּלעני 
קעס זענען געווען מערסטנס פאַרנומען מיט זיך אַלין. װער עס האָט איינגענייט 
אַ קנעפּל, געלייגט אַ לאַטע אויף די הויזן, ווער עס איז געווען פאַרנומען מיט 
סקראָבען אַן אָפּגעגאַנגענע פון פראָסט זיסע ברוקווע אָדער מערן. באַלײכטונג 
האָבן זיי געהאַט זייערע אייגענע -- אַ חלב ליכטל. זיי האָבן געהאַט אַ סך זאַכן 
װאָס מיר האָבן נישט געהאַט. ביים אױסלאָדן און אָנלאָדן שפּײיז און אַנדערע 
זאַכן, האָבן זיי זיך װי עס איז אַן עצה געגעבן, אַז עפּעס זאָל פאַרבלאָנדזשען 
צו זיי. אַזױ איז אויך געווען מיטן רייכערן. 

אַנדערע זייערע זענען געלעגן אויף די נאַרעס, אויסגעצויגן מיטן פּנים 
אַרױף, מיט אַ גליַענדיקן פּאַפּיראָס צװישן די פינגער, און געזונגען שטיל, גע- 
צויגן איין לידל נאָכן צווייטן, מערסטנס פאָלקס-לידער, אומעטיקע, בענקענדיקע. 
שכנים זייערע האָבן אונטערגעכאַפּט. זיי בענקען נאָך זייערע היימען, צעייטע, 
צעשפּרײטע איבער דעם גרויסן רוסלאַנד, 

איך בין צוריק פון ,זען די וועלט". איך שטיי אין קאָרידאָרל, לעבן מיין 
נאַרע. אַרויפקריכן אויבן װילט זיך נאָך נישט. איך וויל וויסן, װי מיינע ביטענער 
,פאַרברענגען" איצטער. מיין בליק פאַלט אויף דער קעגנאיבערדיקער זייט, אויף 
. דער נאַרע פּונקט -אַנטקעגן מיינער, אויבן. אַרטשיק כאַצקלס זיצט לעבן זיין 
קופערטל, אויף וועלכן ס'איז פאַרשפּרײט אַ שטיקל סערװעטקעלע. אַ ליכטל 
ברענט אויפן צווייטן ווינקל. אויפן סערוועטקעלע -- אַ טעלערל. װאָס דאָרטן 
איז --- קען איך נישט באַמערקן. ער האָט אָבער ערב יום-טוב באַקומען, דורך 
אַ ספּעציעלער געלעגנהייט, אַ קליין פּעקעלע. מסתמא האָבן זיינע עלטערן באַוויזן 

צוצושיקן אין דער לעצטער שעה עפּעס פּסחדיקס. אַרטשיק קוקט אין אַ דין ספרל. 
ער זאָגט די הגדה. אַ פייערלעכע ערנסטקייט איז אויף זיין פּנים. ער שאָקלט 
זיך צו ריטמיש. עטװאָס אָפּגערוקט פון אים -- יעקב נעכעס גאַלינסקי. ער 
פּרוּווט נאָכהאַלטן. אַרטשיקס קול בייט זיך: אָט אַ ביסעלע העכער, מער פייער- 
לעכער; לאַנגזאַמער די ווערטער. באַלד צוריק צו דער פריִערדיקער הייך. 

עטלעכע ביטענער געפינען זיך נאָענט, אונטן. פּונקט וי איך, אָבסערװירן 
זיי דעם ,סדר". ביי אַנדערע אַ חוזק-שמייכל אין אַ ווינקל פון מויל, קוים װאָס 
עס האַלט זיך. דאַכט זיך -- אָט-אָט פאַלט ער אַרונטער. זייער חוזק שטאַרבט 
אָפּ צוביסלעך. פּנימער ווערן ערנסטער. האָט זיי די היימישע סדרנאַכט, די 
נאָענטסטע אַרום טיש איצט דאָרטן, שטאַרק אַ ריר געטון?! 

דוד כיענקעס ברעסקין רוקט זיך אַלץ נענטער. אָט איז ער שוין אויף דער 
נאַרע לעבן אַרטשיקן, נעמט זיך ויגן. ער זאָגט שוין נאָך די הגדה, 

איך באַמערק אויך װוי עטלעכע פאָנקעס, שכנים, שאַרן זיך צו נענטער. מיט 
אויפגעריסענע אויגן קוקן זיי זיך צו צו דעם. 

אַרטשיק האָט זיך װוי איבערגערוקט, וי איבערגעזעצט. אויסגעגלייכט זיך 
אַ ביסל. זיין קול נעמט קלינגען העכער. ער זינגט: 

כאַדאַיסאַל ‏ סי-דור פּע'ע-ע-סאַדאַך קיי-יי-וו-ויי-:הי-יל-כאָדאָדסײ-ײ 


חסל סדור פּסח כהלכתו 
קיי-כאָ-אָל מי-י-שפּאָדטײ וויי-כו-קאָדאָדסײ 
5 משפּטו וחוקתו 
קיי-כאָדאָל מי-י-שפּאָדטײ ויי-כו-קאָדאָדסײ 
= משפּטו וחוקתו 
קאַדאַיװאַדשער זאָדכי-יינודו לע-סאַדאַדװדדעי-עיר איי-יי-סיי-יי 
כאשר זכינו לסדר אותו 
קאַדאַיװאַישער זאָדכי-י-נודו לע-סאַדאַדװ-דעי-עיר איי-יי-סיידיי 
כאשר זכינו לסדר אותו 
קיי-יי-וו-וויין ניזידזקע אוי לאַדאַדסײ-זסײ 
כן נזכה לעשותו 
יא. 


אויף ביידע זייטן פון מאָסקװע-בריסקער שאַסײ, נישט ווייט פון דער נייער 
דורך די דייטשן געגרינדעטער באַן-'סטאַציע איװאַצעװויטשי, איז געשטאַנען דער 
גרויסער דאָרף יאַגלעװיטש פאַרלאָזן פון זיינע באַלעבאַטים, אַנטלאָפענע קיין 
רוסלאַנד. די אַנדערע טעג פּסח זענען מיר שוין געווען דאָרטן. מ'האָט אונדז 
צוגעטיילט פּוערישע כאַטקעס. גאַנץ גוט: נישט דער פינצטערער פאַרעיפּושטער 
באַראַק-קבר. מיר זענען אין אַ שטיקל מענטשלעכער ווינונג, נישט עטלעכט 
הונדערט מענטשן צונויפגעפּרעסטע, נאָד וייניקער וי אַ צענדליק. דאָך פאַר- 
העלטנמעסיק ריין אויך. די פריערדיקע שכנים האבו, וייזט אויס, גוט אויפגע- 
פּאַסט אויף דעם. צי וועלן די איצטיקע שכנים אויך אַזױ זיך האַלטן?! 

מיר זענען דאָ פיל פרייער. נישטאָ די פאַרשאָלטענע װאַצעװיטשער שטרענג- 
קייט, כמעט וי נישטאָ קיין שטעכל-דראָט. אַן אויג האַלט מען טאַקע אויף אונדז, 
אָבער אַ ספּעציעלע װאַך ביים אַרײנגאַנג זעט זיך נישט. מיר גייען אַרױס נאָך דער 
אַרבעט פון כאַטקע און קענען כאַפּן אַ קורצן שפּאַציר הין און צוריק ביזן שאָסײ 
באַלד. מ'לאָזט. אַ גן-עדן דאָך. זאָל עס אונדז נאַר נישט פאַרשטערט וערן 
רבונו של עולם! 

מער נישט, װאָס דער הונגער מאַטערט צוביסלעך. וועגן קריגן אַהערצו 
עפּעס פון דער היים איז אָפּגערעדט. אַ שורװאַלקאָװע פורל װעט דאָך אַהער נישט 
פאַרבלאָנדזשען. 

אויף אַרבעט גייען מיר אין װאַלד, ביים שאָסײ, אַ פּאָר װיאָרסט פון אונדז. 


מיר דאַרפן אָפּרײניקן אַ געוויסן פּלאַץ פון אָנגעװאָרפענע ביימער, קלעצער, 
צווייגן און שפּענער. אויפן גאָס שטייען שיינע סעג. אונסער דער װאַרעמער 
זון און לאַשטשענדיקע ווינטלעך צעגייט דער שניי מיטן קוק. שטיקלעך נאַקעטע 


ערד ווייזן זיך. ביי דער אַרבעט יאָגט מען נישט אַזױ װווי אין וואַצעװיטש. 


ביי דער אַרבעט כאַפּן מיר דורכן טאָג עטלעכע מאָל אַ קאַלטע װאַנע. אָפט 
מאָל ביז איבער די קני. דאָס קומט אומדערװאַרט. דער בלענדנדיקער שניי איז 
ערטערווייז פאַרפירעריש, פון אויבן קוקט ער אויך גאַנץ סאָליד, אומשולדיק. 
אָבער טיף אונטער אים ריזלען װאַסערן שוין. אין װאַלד, ביי דער אַרבעט, 
קומט אָפט אויס גיין איבער אַזױנע פּלעצער, און פּלוצלינג לאָזן זיך די פיס 
האַסטיק אַראָפּ. דאָס האָבן זיי דורכגעבראָכן דעם שניי און געכאַפּט אַ באָד. 


מיין טאַטע האָט נישט גערוט. מ'האָט מיך באַפּרײט, אָפּגעשיקט אַהים. געשען 
איז עס אַזױ פּלוצלינג, אומדערװואַרט לגמרי פאַר מיר. פּונקט וי אין אַ מעשה, 
אַ צווייטער האָט מיך פאַרביטן, אַ , זאַצמאַן* האָט עס דעמאָלט געהייסן. עס איז 
געקומען אַ יונגער שייגעץאַ זאַפּאָליער, און פאַרנומען מיין פּלאַץ. הונגער איז 
ביי זיי געווען אין שטוב, אַ גרויסע פצוייליע מיט קליינע קינדער. מען האָט זי 
אויסגעריסן פון זייער דאָרף, װאָס איז געווען אויפן סאַמע פראָנט, און זיי פאַר- 
טריבן צוזאַמען מיט אַנדערע משפּחות אַזױנע אין די ליידיקע דערפער לעבן 
ביטען: זאַפּאַליע, מענטשוט, רודניע און זאַרעטשע. דאָס פערד איז ביי זיי דאָ 
שוין געפאַלן, אויף קיין אַנדערן איז קיין געלט נישט געווען. פרילינג איז שוין 
דאָ, אָבער קיין פערד איז נישטאָ צו באַאַרבעטן די פרייע פעלד-שטחים. 

עמעצער האָט דעם שייגעצס עלטערן פאָרגעשלאָגן עטלעכע הונדערט רובל. 
דער פּױער האָט זיך אָנגעכאַפּט. דער שייגעץ איז זייער גערן געװען: ער װועט 
דאָרט האָבן מער עסן וי אין דער היים. ער האָט עס פאָרגעלייגט מיין טאַטן 
און דורכגעפירט די זאַך מיט דער קאָמענדאַנטור. אָן וועמענס הסכמה און געהע- 
ריקע נייטיקע פאָרמאַליטעטן האָט דער גאַנצער ענין נישט געקענט רעאַליזירט 
ווערן. 

איך האָב געװוּסט, אַז זייער װײיניק גטלט איז דעם טאַטן געבליבן נאָך דעם. 
און אין שטוב זענען געווען ברעקלעך קינדער. אַליין איז ער ביים זייער שװאַכן 
געזונט. מוז האָבן די גלאָז מילך, וועלכע מ'קען נאָך קריגן בסוד-סודות און פאַר 

אַ גוטן פּרײיז, און מיט אַ גרויסער ,טובה" ביי די 2--2 ייִדן, וועמען ס'האָט 
זיך איינגעגעבן אױסצובאַהאַלטן זייער בהמה. װאָס װעט איצטער זיין? 

איך בין געווען דער דריטער אויף באַפרייט צו װערן. מיט עטלעכע װאָכן 
צוריק איז משהקע ביניעס מענדעליעוויטש אָפּגעשיקט געװאָרן אַהיים. װער עס 
איז געווען דער צווייטער -- געדענק איך נישט. 


עפּילאָג 

ערשט טיף אין זומער פון זעלבן יאָר האָט מען די ביטענער גרופּע אָפּגע- 
שיקט אַהיים. די ביטענער צװאַנג-אַרבעטער האָט װאַצעװויטשער קאָמענדאַנטור 
אָפּגעשיקט נישט מיטן גוטן פרייען ווילן, נאָר ווייל מ'האָט זיי געהייסן פון אויבן, 
פון אַ העכערער אינסטאַנץ. די װאַצעװויטשער קאָמענדאַנטור האָט געטעהנעט, 
אַז זי דאַרף האָבן די אַרבעטער, זי האָט אַ סך אַרבעט. אָבער דאָס זעלבע האָט 
געזאָגט די ביטענער אָרטס-קאָמענדאַנטור און האָט געמאַנט ,אירע*" מענטשף 
װאָס זי האָט ;אוױיסגעבאָרגט* פאַר אַ קורצער שטיקל צייט. אױיבנאָן האָט דעצי- 
דירט לטובת ביטען, אָבער מיט אַ שטיקל פּשרה. פון דעם אַלץ האָבן מיר זיך 
דערוויסט שפּעטער. 

װוי באַמערקט, האָט ביטענער קאָמענדאַנטור אָנגעפירט אַ זייער פאַרצווייגטע 
אַרבעט,. שטאַרק נייטיק פאַר דער דייטשער מיליטערישער מאַשין. אין ביטען 
האָבן זיך זינט ערשטן טאָג אָקופּאַציע אינגעקװאַרטירט אַ פּאָר קאָמפּאַניעס 
אינזשיניערן, טעכניקער און דער איבעריקער פּערסאָנאַל פון די דעמאָלט אַזױ 
גערופענע פּאַנטאָן-שיפלעך-קאָמאַנדאָס, אויף אַריבערװאַרפן איינס-צוויי אַ בריק 
איבער אַ טייך. די פּאַנטאָן-שיפלעך האָבן דעמאָלט געפירט פערד, די גרויסע 
בעלגישע פערד. פאַר די פערד האָט מען געדאַרפט היי אַ קיילעכדיק יאָר. אַרום 
ביטען זענען געווען גרויסט שטחים לאַנקעס גראָז, און די דייטשן פלעגן מאַכן 
הונדערטער טויזנטער פּודן היי נישט נאָר פאַר זיך אַליין. זיי האָבן באַזאָרגט מיט 
היי אויך אַ טייל פון דעם פראָנט גופא. מיר האָבן דאָס היי נישט געשניטן. נישט 
געקענט. אָבער אַלע אַנדערע אַרבעטן, װי שאַרן, טריקענען, אויפשטעלן ריזיקע 
סטויגן, אָנלאָדן אויף די פורגאָנעס, אױיסלאָדן, בינדן אין פּעק אד"גל האָבן מיר 
געטון. אינעם היי-סעזאָן איז באמת געװען נישט גענוג הענט, און מען דאַרף 
עס דאָך אַרײנכאַפּן איידער די אָסיען-רעגנס הייבן זיך אֶָן 

אויף דעם סמך האָט ביטענער קאָמענדאַנטור געװוונען. 

ערשט טיף אין זומער פון זעלבן יאָר האָט מען די ביטענער גרופּע אָפּגע- 
שיקט אַהײם, אָבער נישט אַלע האָבן דערלעבט צוריק צו קומען. אַפילו פון די 
צוריקגעקומענע גופא האָבן עטלעכע, װוער באַלד, און ווער שפּעטער, זייערע יונגע 
לעבנס פאַרלוירן, אויף אַזאַ צי אַנדער אופן, צוליב דעם קאַפּיטל ,װאַצעװויטש". 

געלעגנהייטלעך זאָלן דאָ זייערע נעמען פאַרצייכנט וערן. זײי אויך זענען 
אומגעקומען דורך דעם , הערן-פאָלק* אויף זיין וועג צו וועלט-באַהערשונג. זייערע 
יונגע לעבן זענען פאַרשניטן געװאָרן נאָר און מחמת דעם פאַרשיקט וװוערן אויף 
צװאַנגיאַרבעט דורך די ימח-שמוניקעס. זיי אויך זענען מאַרטירער, פאַרשטייט 
זיך, לויט די באַדינגונגען פון יענער צייט, 


פּנקס ביטען 139 


1 איטשע דאַװידאָווסקי, וועלוול-ניסן דער טשעסלערס (אויפן שול-הויף), 

2 ישראל ביטענסקי, יאָשקע-לייזער וועלוולס, 

זיי ביידע זענען קיין פולע 18 יאָר נאָך נישט אַלט געווען. עס האָט זיי דער 
הוגנער געפּײניקט ביז גאָר, די גאַנצע צייט. אין מיטן זומער פון 1916, זייענדיק 
איין מאָל ביי דער אַרבעט אין װאַלד, האָבן זיי אָנגעקליבן אַ ביסל שװאָמען, דאָרטן 
עס גלייך אָפּגעקאָכט אין אַ ליידיקער קאָנסערוון- פּושקע און אין אַ פּאָר שעה 
שפּעטער, אין שרעקלעכע יסורים, געשטאָרבן 

דאָס האָבן זיי על-פּי טעות די זייער גיפטיקע מוכאַמאָר שװאָמען אָנגענומען 
פאַר גוטע, זיסש, און זיך פאַרסמט, 

3 יאַנקל אַלטער קראָשעס. ער האָט זיך יאָ אומגעקערט צוריק. אָבער 
עטלעכע װאָכן שפּעטער איז ער צוויש! די לעבעדיקע שוין נישט געווען. ער איז 
געווען אַ 20 יאָר אַלט. זיין טויט האָט געמאַכט דעמאָלט אין שטעטל אַ שרעק- 
לעכן רושם. פּאַסירט האָט עס אַזױ: 


באַלד נאָך סוכות האָט מען אָנגעזאָגט עטלעכע געװעזענע ;װאַצעוויטשער" 
זיי זאָלן זיין גרייט צוריקצופאָרן אין אַ פּאָר טעג אַרום אַהין (דאָס איז געווען 
די , פּשרה?). יאַנקל איז געווען איינער פון די עטלעכע. ער איז געוען, וייזט 
אויס, זייער דערשלאָגן די גאַנצע צייט, הגם אויסערלעך איז עס נישט געוען 
איבעריק קענטיק אויף אים. יאַנקל איז געװען בטבע אַ לעבנסלוסטיקער ביז 
גאָר. אַ ,קאָך און ברען? בחור און אַ גבר. 

דעם פרימאָרגן, ווען ער האָט זיך באַדאַרפט מעלדן צו דער קאָמענדאַנטור, 
כדי געשיקט צו װערן ווידער קיין ואַצעװיטש, איז ער שוין נישט געקומען. אין 
גרויען פאַרטאָג האָבן די שטוב-מענטשן אים געפונען אַ הענגענדיקן אויף אַ פרוכט- 
בוים אינעם סאָד הינטערן הויז. אין מיטן נאַכט איז ער אַרױס פון שטוב -- 
פון מאָטל אַלטער קראָשעס (קאָווענסקי) הויז און זיך אַלין אַ מיתה-משונה 
אָנגעטון. 

עס זענען געווען נאָך יונגע פאַרשניטענע לעבנס. הגם אומדירעקט, אָבער 
דאָך קרבנות פון דעם זיין אין ואַצעװיטש אויף צװאַנג-אַרבעט. זיי האָבן אָן- 
געהויבן קרענקען, מערסטנס אויף טובערקולאָז, און אין אַ יאָר:צװײי געשטאָרבן 
איך געדענק נישט אַלעמען, בלויז די ווייטערדיקע נעמען 

שלום דער איינבינדער -- יאַנקלידור דעם מלמדס איידעם, אַ מאַן אַרום 40. 
אָנגעהויבן קרענקען נאָכן קומען פון ואַצעװיטש און אין אַ קורצער צייט שפּע- 
טער געשטאָרבן. 

ייִרשל ווילענטשיקס (דעם קצב) אַ טאָכטער. איר נאָמען געדענק איך נישט. 
אירע לונגען זענען שטאַרק אָנגערירט געװאָרן. נישט ס'איו געווען מיט װאָס 
זי צו ראַטעװען און נישט מ'האָט געקענט פאָרן צו אַ גרויסן דאָקטער. באַלד 
נאָך דער מלחמה, אין 1918, האָבן אירע שוועסטער פוז אַמעריקע געשיקט געלט., 
מ'האָט זי גענומען קיין װאַרשע, אָבער נישט די גרעסטע דאָקטוירים און נישט 
דער באַרימטער דאַטשע-פּלאַץ אָטװאָצק האָבן זי געקענט ראַטעװען. שוין צו 
שפּעט געווען. | 

עס זענען געווען נאָך אייניקע װאָס זענען פאַר דער צייט יונג, אַװעק פון 
דער וועלט, מחמת זייער זיין אין װאַצעװיטש. 9--10 מענטשן זענען אומגעקומען 
פון דער גרופּע װאָס איז לכתחילה אַװעק אַהין. דאָס מאַכט-אױס אַ פינפטל און 
ס'איז פאַרהעלטנמעסיק אַ זייער גרויסער פּראָצענט. 

ליגנער, שווינדלער, שקלאַפן-טרייבער, בלוטיקע מערדער, פרעכע ציניקער 
איבער אַלע יסודות פון מאָראַל, עטיק און באַציונג צום מין מענטש, זענען די 
דייטשן געווען נאָך אין יענע יאָרן פון דער ערשטער וועלט-מלחמה, ווען כלפּי- 
חוץ האָבן זיי נאָך געפּרוּווט האַלטן פאַסאָן און גילטן אַלס ציװויליזאַטאָרס, 


פאַרצייכנט, אָקטאָבער 1955, רמת גן 
ישראל, אויף מיין באַזוך אין ארץ. 


פּערל ב. דאַװידאָווסקי 


נם ני אלך נניא צלמות 


(זכרונות פון דער ערשטער וועלט-מלחמה) 


אין איינעם אַ טאָג פון די מלחמה-יאָרן ווען דער דייטש, ימח שמו, האָט 
געװועלטיקט אין אונדזער שטעטל ביטען, און אונדזער קליינע ייִדישע באַפעל- 
קערונג איז שוין געווען אױסגעמאַטערט פון צװאַנגיאַרבעט און הונגער, אין 
איינעם פון יענע טעג -- האָט אונדזער שכנה חנה די קרעמערקע (חנה הערשלס) 
געקראָגן אַ ,שיין* (דערלויבעניש) פון די דייטשע באַהערדן צו פאָרן קיין 
סלאָנים, כדי אויסצובייטן דאָרטן איר װאָגן קאַרטאָפּל אויף די ניטיקסטע 
שפּייזן װאָס אין אונדזער שטעטל האָט מען עס פאַר קיין שום פּרייז נישט גע- 
קענט קריגן. 

אויסנוצנדיק די געלעגנהייט האָט מיין מאַמע ז"ל אױסגעפּועלט אַז איך 
זאָל מיט חנהן אויך קענען מיטפאָרן קיין סלאָנים און זיך דערוויסן װאָס עס 
מאַכן אונדזערע נאָענטע קרובים, ווייל זינט דער דייטש האָט פאַרנומען אונ- 
דזער שטעטל האָבן מיר פון זיי נישט געהערט. 

די רייזע איז באַשטימט געװאָרן אויף 5 אַזײיגער פאַרטאָג. צו מיין פרייד 
איז נישט געווען קיין גלייכן. מיין מוטער האָט פון אַ פּאָר קאַרטאָפל, װאָס 
זי האָט געקראָגן װאַרטנדיק אין דער ריי. מיר אױסגעבאַקט אַ טיגעכצל 
(אָנרײבנדיק פריִער דאָס טייגעכץ-בלעכל מיט אַ שטיקל ציבעלע, וױייל קיין 
בוימל האָבן מיר שוין לאַנגע מאָנאַטן אין די אויגן נישט געזען), אײנגעפּאַקט 
עס צזאַמען מיט אַ פלאַש ברונעם-װאַסער און דאָס פּעקעלע צידה-לדרך אַװעק- 
געלייגט אויף אַ הילצערנער טאַבורעטקע לעבן מיין בעט. אין דרויסן איז נאָך 
ניט שטאַרק פינצטער, אָבער מיין מאַמע איילט מיך שוין צו גיין שלאָפן, ווייל 
איך קען נאָך חלילה פאַרשפּעטיקן אַזאַ זעלטענע געלעגנהיט. נאָכן אָפּ- 
לייענען קריאתישמע לױיט דער געווינטהייט אין אונדזער אַלטער היים, ליג 
איך שוין מיט צוגעמאַכטע אויגן, אָבער עס שלאָפּט זיך נישט: --- מאָרגן װעל 
איך זיין אין סלאָנים. --- כאָטש פון אונדזער שטעטל איז סלאָנים אַזױ נאָענט, 
בערך 28 װיאָרסט און פאַר דער מלחמה פלעגט מען אַהין גיין צופוס, זענען 
שוין אַריבער מער וי צוויי יאָר, אַז מיר האָבן קיין געלעגנהייט נישט געהאַט 

זיך אַרױסצוכאַפּן אַהין, כאָטש אויף אַ פֹּאָר טעג. אַרױסכאַפּן זיך פון הונגעריקן 
שטעטל, פון דער טאָגיטעגלעכער צװאַנג-אַרבעט, הונגער און קרענק. 

וויפל שרעק און אומגליק מיר האָבן איבערגעלעבט אין דער קורצער 
צייט! שריפות פאַראורזאַכט פון רוסישן מיליטער בעת זיער אָפּטרעטן פון 
שטעטל; פאַרשקלאַפונג ביי די דייטשן דורך שװערע אַרבעט אױיף די פעלדער 
און היי-בלאָטעס. פינף און צװאַנציק מיידלעך פון אונדזער שטעטל, צװישן זי 
שול-קינדער, האָבן די דייטשן, די מערדער, פאַרשיקט אויף צװאַנג-אַרבעט 
אַזש קיין גייקאָווצע -- אַ פאַרװאָרפענער פּלאַץ פון אומענדלעכע היי-בלאָטעס 
און פעלדער. דאָרטן האָבן מיר זיך צװאַמענגעטראָפן מיט פופציק פּינסקער 
ייִדישע מיידלעך, וועלכע האָבן געהאַט דעם זעלבן גורל װאָס מיר. פון פאַרטאָג 





די מיידל-גרופע צוואַנגס אַרבעטערינס 


אָן פלעגן מיר שפּאַנען צוזאַמען לאַנגע װיאָרסטן מיט גראַבליעס נאָך די רו- 
סישע געפאַנגענע סאָלדאַטן, וועלכע פלעגן שניידן דאָס היי אין יענע בלאָ- 
טעס. מיר, די צװאַנג-אַרבעטערינס, פלעגן דאָס היי איבערקערן אין לאַנגע 
רייען צו טריקענען אויף דער זון. אַ סך מאָל פלעגן מיר אַרומגײן מיט גע- 
שװאָלענע פיס פון טאָפּטשען יעדן טאָג באָרװעסע אין יענע זומפּן, און שטעג- 
דיק מיט אַ שטאַרקן אַפּעטיט צו עסן װאָס מען האָט אונדז אַזױ װײיניק צוגעטיילט. 

איך על קיינמאָל נישט פאַרגעסן די בלאָנדע איידעלע חוהלע ניידיטש 
פון פּינסק, װאָס איז געפאַלן קראַנק ביי דער אַרבעט און די דייטשן האָבן זי 
אַוועקגעפירט אין שפּיטאָל צו אונדז אין שטעטל. טאַקע אַ דאַנק אָט דער חוהלען 
האָבן זיך אונדזערע משפּחות דערװווסט װוּהין מען האָט אונדז פאַרשלעפּט, װי 
האָבן מיר דאַן אַלע מקנא געווען דער קראַנקער ,גליקלעכער" חוהלען, וועלכע 

איז פּטור געװאָרן פון גייקאָװוצע און פון דער שווערער צװאַנג-אַרבעט און דער 
עיקר פון דעם מערדערישן אויפזעער אַדאָלף מיט זיין גומי-נאַהײקע, װאָס 
פלעגט גאָר אָפט שלאָגן די געפאַנגענע סאָלדאַטן פאַר נישט אױיספאָלגן אַזױ 
שנעל זיינע באַפעלן. 

די געפאַנגענע האָבן געװוינט אַנטקעגן אונדזער באַראַק, אָפּגעטײלט מיט 
אַ דיקן צוים פון שטעכעדיקע דראָטן. אַדאָלף פלעגט שטענדיק באַגלייטן די 
געפאַנגענע צוזאַמען מיט אונדז צו דער אַרבעט. רייטנדיק אויף זיין גלאַנציק- 
ברוינעם פערד הינטער אונדזערע רייען, פלעגט ער שטענדיק אָנשרעקן מיט 
זיין פאָכענדיקער נאַהײיקע. חוהלע האָט שוין געהאַט פאַרזוכט דעם טעם פון 
אַדאָלפס בייטש, מחמת אָפט פלעגט זי בלייבן שטיין הינטער אונדז, זי האָט 
נעבעך נישט געקענט מיט אונדז מיטגיין, זי האָט געהאַט שטאַרק פאַרקילט 
אירע פיס. איצט איז זי דערפאַר באַפרײט געװאָרן פון שרעקלעכן פּלאַץ. און 
ווער פון אונדז װאָלט נישט געװאָלט זיין אויף איר אָרט? 

און אָט איז מיר איצט אויך באַשערט פריי צו וװוערן כאָטש אױיף אַ װאָך 
פון שװוערער פעלד:אַרבעט, שוין נאָכן איבערלעבן ;גיקאָווצע". ווער פון 
דאַנען װאָלט נישט װעלן אַנטלױיפן אַבי נישט אָנקוקן די ,באַהערדן", וועלכע 
צווינגען דאָ צום טעגלעכן שקלאַפן -- אָט די דייטשע ;,באַלעבאַטים* פון בי- 
טען -- העזלערן, פּאַפּקען, װייראַכן און אַנדערע, וועלכע זענען די שרעק פון 
אונדזער ישוב. 

אַ קלאַפּ אין טיר נעמט מיך אַרױס פון דמיון, װאָס האָט מיך פאַרטראָגן 
צום איבערגעלעבטן פּיין, און דערמאָנט מיר, אַז איך בין נאָך גאָרנישט גע- 
שלאָפּן, איידער איך שטיי אויף הער איך וי מיין מוטער ציט אַרױס פון טיר 
דעם אייזערנעם פאַרוקער און יאָסל חנהס זאָגט אָן אַז אַלץ איז שוין גרייט צו 
פאָרן. און אָט זיץ איך שוין אין אַ ווינקל פון װאָגן, װאָס איז פול געפּאַקט, און 
איך פאַרשטיי נישט װוּ װעלן זיך זעצן חנה און דער בעל-עגלה. איך פלייס 
זיך צו פאַרנעמען װאָס װייניקער פּלאַץ אין מיין אָנגעװויזענעם מקום. איך האַלט 
מיין פּעקל מיט מיינע שיך אויפן שויס, אָבער ר' יעקב בעל-עגלה (יאַנקל נאַ- 
װיסאַדער) באַרויַיקט מיך, אַז מיר פאָרן גערוים, װי הערינג אין אַ פעסל. 

מיט אַ װיאָ-געשרײי און אַ הויב פון דער בייטש לאָזן מיר זיך איבער 
ברייטן שטיינערנעם ברוק. סאַראַ טראַסקערײ פון די רעדער און טרייסלעניש. 
עס מאַכט דעם איינדרוק אַז עס ציטערן איף פון שלאָף די הייזער און הייז- 
קעס מיט די פאַרמאַכטע טיר און לאָדן. מיר פאָרן אַרױף אויפן באַרג און פון 
דאָרטן פאַרנעמען מיר זיך אויפן סלאָנימער וועג. מיט דעם וועג פלעגן מיר, 
פאַר דער מלחמה, קליין און גרויס, גיין קיין מערעמינער װאַלד קלייבן שװאַרצע 
און רויטע יאַגדעס און כל-המינים שװאָמען. איצט איז אַ געפאַר אַרײנצוקו- 
מען אין גרויסן געדיכטן װאַלד מיט די הויכע צעצוייגטע ביימער, װאָס פאַר- 
שטעלן פון ביידע זייטן דעם הימל. מען זאָגט, אַז דאָרטן באַהאַלטן זיך אויס 
מלחמה-דעזערטירטע און רויבער, אויך באַווייזן זיך דאָרט הונגעריקע װעלף. 
אָבער פריִער פאַרן מערעמענער װאַלד דאַרפן מיר פאַרבײיפאָרן אַן איינזאַמען 
,דזשיטשקע"-בוים, ווילדע באַרעלעך װאַקסן אויף אים. ווען מען האַלט די 

באַרעלעך באַהאַלטן אויפן בוידעם צװוישן שטרוי ווערן זיי ווייך און אָנגעגאָסן 
| װי מיט האָניק. אָט ביי דעם ;,דזשיטשקע"-בוים, װאָס שאַפט אַרום אַ ברייטן 
| שאָטן אין די הייסע זומער-טעג פלעגן זיך אָפּרוען אַלע פאַרבייגייער און אונ- 
טערשפּאַרן. דאָס האַרץ מיט עפּעס, װאָס מען פלעגט מיט זיך מיטנעמען. דאָס 
| פלעגן טון סיי די יאַגדעס-קלייבער און סיי די סתם דורכגייער קיין מערעמין 
זשירעווע, סלאָנים. אַלע דורכגייער פלעגן זיך מוזן צוזעצן אויפן פרישן, פּוכיקן 
זאַמד װאָס די ווינטן פלעגן אויסבעטן אונטערן גרויסן שאָטן-בוים. נישט איי- 
| נער פון די דאָזיקע אורחים פלעגט אַ נאַש טון אַ וילד באַרעלע װאָס דער 
בוים פלעגט צוװואַרפן. קייענדיק אַזאַ באַרעלע פלעגט אפילו דער סאַמע לאַכנ- 
דיקסטער פּנים זיך אַ קרים טון און עס אױסשפּײען. מען איז אָבער פאָרט 
געווען דאַנקבאַר דעם בוים פאַרן לופטיקן שאָטן אין מיטן פון דעם זאַמדיקן 
מדבר-וועג, װאָס האָט זיך געצויגן פון װאַלד ביז אונדזער שטעטל. 

מיר דערנענטערן זיך צום היימישן בוים, און אַ שטאַרקע פרייד לויפט 
דורך אַלע אברים. ווייטלעך הינטערן בוים שפּיגלט זיך אַ שטיק רויטער הימל, 
אַ ריח פון פעלד און װאַלד און אַ פריש האַרבסט:װוינטל נעמט אונדז דורך. 
איך טראַכט מיר, אַז אויך איצטער ועלן מיר אַ ויילע בלייבן שטיין נעבן 
בוים, און איך װאָלט געפּראַװעט אַ סעודה מיטן מאָגערן טייגעכץ. אָבער רב 
יעקב, װי ער װאָלט פאַרשטאַנען װאָס איך טראַכט, האָט ער מיטן בייטש אַ 
שמיץ געטון אין דער לופטן און אױיסגעשריַען לויף אָדלער! ווען װעלן מיר 
אָנקומען? זיך אָפּגעשלעפּט קוים אַ עטלעכע וואָרסט! 

און אָט דערנענטערן מיר זיך שוין צום מערעמינער באַרג. די זון שיינט 
און װאַרעמט וי אין אַ זומער-טאָג. דער טאָג האָט זיך געשטעלט אַ שיינער, 


אַ לויטערער הימל אַרום. אָרום און אַרום אַ מאָדנע , אַ מין פאַרצייטיקע שטיל- 
קייט. עס הערט זיך נאָר אַ פּישטשערײ פון פייגל ואָס לאָזן זיך מחנותוייז 
/אַראָפּ אויף די ליידיקע פעלדער, גרייטנדיק זיך מסתמא צום אָפּפליִען. ר' יאַנקל 
מורמלט עפּעס, מן הסתם אַ תפילה פון שחרית, װאָס ער האָט נישט געענדיקט: 
אָדער אפשר גאָר אַ קאַפּיטל תהילים. איך און חנה קוקן ביידע שוייגנדיק אין 
איין ריכטונג, אַהין אין טאָל, װוּ עס שפּרײיט זיך אויס דער אומענדלעכער טונ- 
קעלער װאַלד, 

און אָט שטייען מיר צופוסנס פון מערעמינער זאַמדיקן באַרג, איך גיי אַראָפּ 
פון װאָגן כדי לייכטער צו מאַכן די משא פון פאַרהאָרעװעטן פערד, װאָס דאַרף 
איבערגיין דעם זאַמדיקן גאַנץ הויכן באַרג-אַרױף. אַזױ פאָרן מיר אַריין אין 
װאַלד, און אויס מיט די זאַמדן. 

דער װאָגן רירט זיך קוים. ר' יעקב שרעקט מער נישט מיט דער בייטש, 
נאָר שמייסט דאָס פאַרשװויצטע פערד, װאָס שלעפּט זיך קוים אַלץ העכער און 
'העכער. אָט איז שוין דער װאָגן אַרױף און איך אייל שנעל, כדי מען זאָל אויף 
מיר נישט דאַרפן װאַרטן, אָבער מיט אַמאָל צעטראָגט זיך דאָס פערד באַרג 
אַראָפּ, איך לויף נאָך מיט אַלע כוחות, אונדזער געטרייע חנה פאָכעט שנעל מיט 
ביידע הענט, זי רייסט זיך צו מיר, װוי זי װאָלט וועלן אַראָפּשפּרינגען. איך זע 
אויך װי ר' יעקב ציט די לייצעס פון צעװוילדעװװועטן פערד װאָס איז ממש גע- 

פלויגן. איך ווייס נישט וויפל צייט איך בין זיי נאָכגעלאָפן, אױפכאַפּנדיק דעם 
עכאָ פון אַלץ ווייטערע און אָפּגעהאַקטערע קלאַנגען. אָבער פּלוצלינג איז אַלץ 
פאַרשוװווּנדן... איך בין געבליבן אַלײן אַ פאַרבלאָנדזשעטע אין װאַלד.. איך 
קוק צום הימל, איך זוך די זון װאָס דאַרף מיר אויסקומען אין פּלײיצע -- אויב 
איך גיי אין דער ריכטונג צום סלאָנימער וועג (אַזױ האָבן אונדז געלערנט די 
געניטע יאַגדע-קלייבער) אָבער מער וי אַ שמאָלן פּאַס הימל זע איך נישט. די 
געדיכטע ריזן ביימער פון אַלע זייטן פאַרשטעלן פון מיר די זון. לויפנדיק נאָכן 
װאָגן האָב איך אינגאַנצן פאַרלוירן דעם קוים-באַמערקבאַרן שליאַך אויפן פאַר- 
װאָקסענעם וועג. 


אַ מאָדנע כריפּען און פייפן רייסן זיך מיר פון האַלדז. די באָרװעסע פיס 
פּלאָנטערן זיך אין פייכטן קאַלטן מאָך. עס נעמט מיך אַדורך אַ שרעקלעכער 
געדאַנק: טאָמער חלילה וועל איך דאָ שטאַרבן, װעט מיך אַ חיה אויפפרעסן 
און מיין אָרעמע מאַמע װעט מיך שוין קינמאָל נישט זען.. עס ווערגן די 
טרערן און עס האַמערט אַזױ דאָס האַרץ, אַז איך דריק עס שטאַרק מיט דער 
האַנט. און פּלוצלינג, אינסטינקטיוו, וי פון גאָרנישט טראַכטנדיק, שרייט אַרױס 
פון מיר אויף אַ קול: גם כי אלך בגיא צלמות לא אירא רע כי אתה עמדי.. 
ביי אָט די װוערטער, װאָס קומען אַרױס װי נישט פון מיין מויל, ווער איך װאַך 
וי פון אַ שלעכטן חלום, און מיטן גאַנצן פּלוצלינגדיקן װאַך ווערן דערפיל 
איך װוי איך װאָלט מיט אַמאָל באַגעגנט אַ היימישן זיכערן פירער, און מיטן 
גאַנצן באַװוּסטזײן חזר איך ווידער איבער דעם פּסוק -- גם בגיא צלמות לא 
אירא רע, כי אתה עמדי... מיטאַמאָל פאַרשװוינדט די שרעק, די הויכע ביימער 
מיט זייער שרעקנדיקן רוישן ווערן מיר היימיש, איך אייל זיך צו פאַרשנעלערן 
מיין גאַנג אין אַן אומבאַװוּסטער ריכטונג. אָבער אַ שטאַרקער שטאָך אין פוס 
צווינגט מיך זיך צו זעצן און פאַרבינדן דעם פוס װאָס בלוטיקט. אָבער מיט 
װאָס? אַפילו מיינע שיך זענען געבליבן אין װאָגן. און עס פאַלט מיר איין אַ 
געדאַנק: איך װעל אַראָפּציען פון זיך מיין האַלב אונטערשטע ליוונטן קליידל, 
צערייסן עס אין צווייען און מיטן ליװונט פאַרבינדן טאַקע ביידע פיס, װאָס 
זענען צעקאַליעטשעט און צעװוּנדעט. איך טו זיך אַ זעץ אויף דער ערד און 
אַ שטאָך מאַכט מיר אויפשפּרונגען אין טויט-שרעק. כהרף-עין בין איך איינ- 
געפּלאַָנטערט געװאָרן אין אַ קנויל פון שטעכיקע דראָטן. קוים מיט שוייס 
פּלאָנטער איך זיך אַרױס, אָבער מיט אַ דערפרייענדיקן געדאַנק. אַז מסתמא 
בין איך נישט ווייט פון אַ ישוב. איך וויל בשעת-מעשה אַרויסקריגן אַ שטיקל 
דראָט, כדי כאָטש עפּעס צו האָבן אין מיינע הענט.. איך זוך וי אַזױ, און 
דערזע אַז די דראָטן, צוגעטשעפּעט צו דער ערד, ציִען זיך אַלץ ווייטער. נאָכ- 
גייענדיק אייניקע מעטער נאָכן דראָט געפין איך צוגעבונדן צו די דראָטן אַ 
קליין הילצערן ברעטעלע אויף ועלכן עס איז אױיסגעמאָלן מיט שװאַרצער 
פאַרב אַ האַנט און אונטערן אויסגעשטרעקטן צייג-פינגער איז אין דייטש אָנ- 
געשריבן: ;נאַך זשירעוויצי*. פול מיט פרייד גלייך איך זיך אויס, מיט דער 
זיכערקייט אַז איך בין נישט וייט פון זשירעווע, צען קילאָמעטער פאַר סלאָ- 
נים. אָפּגײענדיק אַזױ געציילטע מינוטן נאָך די דראָטן, בלייב איך מיט אַ 

מאָל שטיין ביי אַ ליכטיקן ברייטן וועג. פון וייטן, מיטן וועג אין מיין ריכ- 
טונג, דערנענטערט זיך אַ וועגעלע, אַ מין בריטשקע, מיט צויי פערד װאָס 
מאַכן אָן אַ געדיכטן גרויען שטויב און איך דערקען צווישן צוויי אומבאַקאַנטע 
פּנימער דאָס פּנים מיט דעם לענגלעך-געלן בערדל פון ר' יעקב בעל:עגלה. 
וועלכער פאָכעט צו מיר מיט דער האַנט און שרייט: פּע-רע-לע! 

מער ווייס איך נישט װאָס מיט מיר האָט פּאַסירט. ווען איך האָב געעפנט 
די אויגן בין איך געלעגן אין אַן אומבאַקאַנטן צימער, און אונדזער חנה די 
קרעמערקע, אַ פאַרוויינטע, האָט מיר דערלאַנגט טיי מיט מאַלינע זאַפט און 
גערעדט אי צו זיך אי צו מיר: דאַנקען גאָט, טאָכטער מיינע, מיר האָבן אַ גאָט! 
תיכף וי מירן אים ירצה השם קומען אין סלאָנים וװועלן מיר גיין אין שיל 
בענטשן גומל. 

אל 28 
8 

שוין נישטאָ זיי מער, אונדזער האַרציקע חנהס און שרהס, יאַנקלס און 
משהס. די היטלער-גזלנים האָבן זיי פאַרשניטן און אין מאַסן-קברים פאַרשאָטן 
אונדזערע טייערע ברידער און שוועסטער. צוויי ריזיקע מאַסן-קברים, אָן מצבות, 
זענען פאַרבליבן פון אונדזער שטעטעלע ביטען. אויך די מיטן דרך:-כל:העולם 
געשטאָרבענע האָבן זיי נישט געלאָזט רוען. פון דעם אַלטן גרויסן בית:עולם 
האָבן די רשעותדיקע שכנים אַרױסגעריסן די מצבות און מיט זיי אויסגעפלאַס- 
פאַר זיך גלאַטע ועגן. 

פאַר זיי, די בעסטיעס, איז פאַרבליבן אַ אירושה" דאָס אַזױי שװוער און 
ערלעך פאַרהאָרעװעטע האָב-און-גוטס, 

פאַר אונדז אָבער וװועלן אין אונדזער דמיון לעבן אײיביק די טייערע האָר- 
ציקע נשמות. 


אברהם אַבראַמאָווסקי 
(קרית חיים, מדינת ישרא?) 


די עקאַנאָטישע פּאַרהעלטענישן אין 
יידישן כימען 


אין דער ערשטער וועלט-מלחמה איז נישט נאָר פאַרברענט געװאָרן דער 
גרעסטער טייל שטעטל, נאָר ס'איז אויך חרוב געװאָרן איינע פון די הױיפּט- 
יסודות פון דער ייַדישער װירטשאַפט אין ביטען. איך מיין דעם חורבן פון די 
צוויי פאַבריק-אונטערנעמונגען, די טעקסטיל-אינדוסטריע פון גאָרפינקל און די 
גאַרבערײ פון ר' אברהם יעקב עיין. פון די ביידע פאַבריקן האָט אַן אָנגעזעענער 
טייל פון ייִדישן ישוב ביז 1915 געצויגן פּרנסה. 

די טעקסטיל-פאַבריק, װאָס האָט אױסגעאַרבעט מערסטנס װאָלענע קאָל- 
דרעס, האָט באַשעפטיקט הונדערטער אַרבעטער, צוישן זיי פיל ביטענער ייִדן 
אויך די גאַרבערײ האָט באַשעפטיקט אַ גרויסע צאָל ייִדישע און קריסטלעכע 
אַרבעטער. 

ביטען איז אַדאַנק די צוויי פאַבריקן אין משך פון צענדליקער יאָרן געווען 
אַן אַרבעטער-צענטער, מיט ועלכן מען האָט זיך גערעכנט אין דער גאַנצער 
געגנט, די פאַבריקן האָבן טאַקע באַשעפטיקט אַרבעטער פון סלאָנים, װאָלקאָי 
וויסק, קרינעק (ספּעציעל אין דער גאַרבערײי). 

אין דער טעקסטיל-פאַבריק האָבן געאַרבעט אַ סך פרויען (מיין באָבע האָט 
אין אירע מיידלשע יאָרן געאַרבעט אין דער פאַבריק). די פאַבריק האָט עק" 
זיסטירט פון די 60ער יאָרן אָן, און זי איז כסדר געװאָקסן. 

ס'איז איבעריק אונטערצושטרייכן װאָס פאַראַ. באַדייטונג ביידע פאַבריקן 
האָבן געהאַט פאַרן שטעטל. גענוג צו דערמאָנען אַז איבערהױיפּט אַדאַנק דער 
טעקסטיל-פאַבריק האָט זיך די ייִדישע באַפעלקערונג פון ביטען כּאַרגרעסערט 
אויף דריי מאָל במשך 25--30 יאָר. עס זענען צוגעקומען אין שטעטל הונדער" 
טער ייִדן פון אומגעגנט, סיי װוי פאַבריק-אַרבעטער און װי בעלי-מלאכות 
און הענדלער. פּרנסה איז געווען בשפע, דירעקט און אומדירעקט. װער עס האָט 
געלעבט פון אַרבעט אין די פאַבריקן און װער פון די אַרבעטער, וועלכע האָבן 
גוט פאַרדינט, 

ביי דער זייט פון די װיכטיקסטע פּרנסה-צווייגן אויף דער ייִדישער גאַס, 
דהיינו: האַנטװערק און האַנדלס-באַציָונגען מיטן דאָרף (די גרויסע מערק) איז 
די פאַבריקאַציע געװאָרן אַ הויפּט-:זײל פון ייִדישן קיום אין ביטען. וועגן דער 
סאָציאַלער און קולטורעלער זייט פון דער אַרבעטער-באַװעגונג, וועלכע איז 
אַנטשטאַנען אין ביטען אַדאַנק די צוויי פאַבריקן, װאָלט באַדאַרפט באַזונדער 
געשריבן ווערן. 

אַזױ האָט אָנגעהאַלטן ביז 1915 די אין גרונט געזונטע, װוױירטשאַפטלעך 
עקאָנאָמישע סטרוקטור פון ייִדישן ישוב אין ביטען. די ערשטע וועלט-מלחמה 
האָט געמאַכט אַ סוף צו אָט דער דורך פיל צענדליקער יאָרן סטאַביליזירטער 
סטרוקטור. מיטן אָפּטרעטן פון די רוסן אין 1915 האָבן זיך ביידע פאַבריקן אָפּ- 
געשטעלט און מיטאַמאָל האָט דאָס שטעטל פאַרלוירן איינעם פון די הױפּט- 
קװואַלן פון איר פּרנסה. דער בנין פון דער טעקסטיל-פאַבריק איז אין 1918 פאַר- 
ברענט געװאָרן. די ציגל פון דער חורבה האָט די באַפעלקערונג שפּעטער פאַר- 
נוצט ביים אויפשטעלן און אויפבויען צוריק די אָפּגעברענטע הייזער. מיט דער 
גאַרבערײ איז נאָך געמאַכט געװאָרן אַ פּרוּוו אין יאָר 1920, אונטער דער פּױ- 
לישער הערשאַפט, צו באַנייען איר טעטיקייט. דער יורש פון דער אונטערנע- 
מונג מאָטל עיין האָט גענומען צוריק אָרגאַניזירן די אַרבעט. נאָר אַן אומגליק- 
פאַל, װאָס האָט מיט אים פּאַסירט, (ער איז אַרײנגעפאַלן אין טשאָפּ פון װאַפּנע 
און איז געשטאָרבן) האָט איבערגעריסן די הכנות און די אַרבעט איז אָפּגעשטעלט 
געװאָרן אויף שטענדיק. אַביסל שפּעטער האָט אויך אָפּגעברענט אַ טייל פון די 
.עביידעס פון דער גאַרבערײי. ביידע פאַבריק-פּלעצער זענען אָפּגערײניקט גע 
װאָרן, צעאַקערט און פאַרזייט מיט גרינס. מיט דעם האָט זיך פאַרענדיקט די 
תקופה פון די 2 אונטערנעמונגען, װאָס אונדזערע עלטערן פלעגן מיט פיל בענק- 
שאַפט דערמאָנען. | 


אל אל 
* 


נאָך דער ערשטער וועלט-מלחמה איז די ישועה געקומען פון דער זייט פון 
די געדיכטע וועלדער, מיט וועלכע די געגנט איז געווען זייער רייך. דער האָלץ- 
מסהר איז אין ביטענער געגנט אָנגעגאַנגען אויך פאַר דער מלחמה און אין 
שטעטל זענען געווען האָלץ-סוחרים און האָלץיבראַקער אויך אונטער דער רו 
סישער הערשאַפט. ביז 1915 איז אָבער די װאַלד-עקספּלאָטאַציע אין געגנט ניט 
זעווען פון גרויסן פאַרנעם. נישט דאָ איז דער פּלאַץ זיך אָפּצושטעלן אויף די 
סיבות צוליב װאָס זי איז פאַרנאַכלעסיקט געװאָרן בעת דער צאַרישער הער- 
שאַפט. מעגלעך אַז ס'איז דערפאַר ווייל רוסלאַנד האָט זיך נישט זייער גענייטיקט 
אין דעם האָלץ-עקספּאָרט, האָבנדיק צו עקספּלואַטירן גענוג אַנדערע אַרטיקלען. 
| די פּאָזיציע פון װאַלד-װירטשאַפט האָט זיך אָבער ראַדיקאַל געביטן איי 
דער פּוױלישער מלוכה. די יונגע פּולישע רעפּובליק האָט געזוכט אַלע ועגן 
צו פאַרשטאַרקן איר עקספּאָרט און געהילץ איז געװאָרן איינער פון די וויכטיק- 
סטע עקספּאָרט-אָביעקטן. עס האָט זיך אָנגעהויבן אַן אינטענסיווע װאַלד- 

עקספּלואַטאַציע אין די ואַלד-רייכע אַזױ גערופענע קרעסן-געביטן פון מזרח- 
פּױלן. סלאָנימער און ביטענער געגנטן, װאָס האָבן געדיכטע װאַלד-פּושטשעס, 
זענען געװאָרן איינע פון די וויכטיקסטע צענטערס פון דער פּױלישער װאַלד- 
עקספּלואַטאַציע. צום שבח פון די ערשטע פּױלישע רעגירונגען פון די 20-ער 
יאָרן דאַרף געזאָגט װערן, אַז זיי האָבן פאַרשטאַנען דעם גרויסן נוצן װאָס פּױלן 
קען האָבן פון די פעיקע, געניטע ייִדישע װאַלד-סוחרים, און זיי האָבן נישט 
פיל געשטערט (הגם בכלל נישטישטערן קין ייַדן איז געווען אוממעגלעך אין 
יענעם פּױלן) דער ייִדישער איניציאַטיווע, וועלכע האָט געשאַפן אַ ברייט טע" 
טיק פעלד אין דעם װאַלד-מסחר און אין דער ואַלד-אינדוסטריע. און אַזױ זענען 
אָנהייב פון די 20ער יאָרן אַנטשטאַנען גרויסע האָלץ-פירמעס אין סלאָנימער- 
ביטענער געגנט. 

ביטען איז געווען צוגעפּאַסט װי אַ צענטער פון דער האָלץ-בראַנזשע נישט 
נאָר צוליב אירע רייכע ועלדער, נאָר אויך צוליב דעם טייך שטשאַרע, וועלכער 
האָט געדינט נאָך מקדמונים וי אַ באַקװעמע טראַנספּאָרט-אַרטעריע פאַר האָלץ- 
פּליטן אין דער ריכטונג צום באַלטישן ים. 

צוויי געניטע ייִדישע סוחרים, לייבע יאָסעלעװיטש און לייב אַסטראַכאַן 

האָבן אויפגעשטעלט אין ביטען אַ זייער פאַרצווייגטע פירמע א"ג ?שטשאַרשף? 
וועלכע האָט אָפּגעקױיפט ביי די אַרומיקע פּריצים און אויך ביי דער רעגירונג 
גרויסע װאַלד-שטחים. די אַרבעט איז אונטערגענומען געװאָרן אין אַ גרויסן 
מאַסשטאַב און אָט איז ביטען געװאָרן אַ לעבעדיקער, באַװועגטער צענטער פון 
האָלץ-אינדוסטריע. 

י אין די זומער-חדשים פלעגן הונדערטער אַרבעטער זיין באַשעפטיקט ביים 
אויסהאַקן ביימער פון פאַרשיידענע מינים און גרייסן. ווינטער, ווען עס פלעגט 
זיך נאָר שטעלן אַ שליטוועג, פלעגן שטראָמען טױיזנטער פּױערים און בעל- 
עגלהס פון דער גאַנצער געגנט מיט זייערע פורן אין די וועלדער אַרין. דאָרטן 
פלעגן זיי אָנלאָדן די אָפּגעהאַקטע הויכע ביימער אויף פורן און פון באַגינען 
ביז שפּעט אין דער נאַכט פלעגן זיי זיך ציִען אין קילאָמעטער-לאַנגע שורות אין 
דער ריכטונג צום טייכברעג, װוּ מען פלעגט אויסלייגן דאָס האָלץ אין גרויסע 
שטויסן. ערב-פרילינג פלעגן די אַלט-באַקאַנטע פאַכמענער-פּליטניקעס בינדן 
די קלעצער אין פּליטן און לאָזן איבערן װאַסער, אַזש ביז דאַנציק. אין דער 
זעלבער צייט זענען אויפגעבויט געװאָרן גרויסע טאַרטאַקן און ;בלאָק-ביטען", 
יואָס ליגט 5 קילאָמעטער פון שטעטל, האַרט ביי דער באַנליניע. 

די טאַרטאַקן האָבן באַאַרבעט אַ גרויסן טייל פון ביטענער געהילץ, מען האָט 
עס געשניטן אין ברעטער און שפּאַלן; מען האָט צוגעגרייט אַנדערע בוי-מאַ- 
טעריאַלן און מיט דער אייזנבאַן צעשיקט אין פאַרשיידענע לענדער פון צענטראַל- 
און מערב-אײראָפּע. 

מען קען לייכט פאַרשטיין װאָס פאַראַ אָנגעזעענעם אָרט עס האָבן פאַרנומען 
ביטענער ייִדן אין די פאַרשיידענע אַרבעטן אַרום דער האָלץ-אינדוסטריע. אָנ- 
הויבנדיק פון האַקן און פירן און ענדיקנדיק מיטן קאָנטראָלירן און אויפנעמען 
די סחורה, האָבן די ייִדן אַרױסגעװיזן גרויס פלייס, התמדה און פאַכקענטעניש. 

די פירמע ,שטשאַראַ* האָט באַשעפטיקט אַ סך ייַדישע אַרבעטער און אָנגע- 
שטעלטע. אויך דער קליין-האַנדל און האַנטװערק האָבן אויפגעלעבט אין אַ גרוי- 
סער מאָס אַ דאַנק דער האָלץ-בראַנזשע. 

אויף וויפל די פירמע ,שטשאַראַי האָט דאַן געלייגט איר שטעמפּל אויפן 
לעבן איַן שטעטל קען באַווייזן דער פאַקט, װאָס במשך פון יאָרן האָבן פאַר אַן 
אומגאַנגס-מטבע געגאָלטן די ,באַנקנאָטן?" (די אַזױ: גערופענע .צעטלעך") פון 
דער פירמע, וועלכע פלעגט מיט זיי אױסצאָלן דעם לוין אירע טאָג-אַרבעטער 
אין די וועלדער און פלעגט יעדן סוף חודש אויסטוישן די צעטלעך אויף זלאָטעס. 

זיכער װועט זיין איבערגעטריבן צו באַהױפּטן, אַז דאָס שטעטל האָט דאַן 
געלעבט בעיקר פון דער האָלץ-בראַנזשע. מלאכה און קליין- האַנדל האָבן נאָך 
אַלץ פאַרנומען דעם אױבנאָן אינעם ייַדישן װירטשאַפטלעכן לעבן. אָבער די 
פירמע ,, שטשאַראַ", װי אויך אַנדערע קלענערע האָלץיסוחרים, וועלכע האָבן גע 
אַרבעט אין געגנט, האָבן פיל מיטגעשטייערט צו דער סאַנירונג פון ייִדישן קיום 
אין שטעטל, װאָס די מלחמה האָט אַזױ צעטרייסלט. אַנדערע קלענערע פאַקטאָרן 
האָבן אויך מיטגעװוירקט צו דער וװירטשאַפטלעכער שטאַנדהאַפטיקײט אין 
שטעטל אין די 20ער יאָרן. נישט דאָס קלענסטע אָרט האָט צוישן זיי פאַרנומען 
די אַמעריקאַנער שטיצע, וועלכע איז נאָך דער מלחמה אַרײנגעפּלאָסן פון קרובים 
מעבר לים. נאָך דער מלחמה האָבן פיל קרובים מעבר לים אַריבערגענומען צו 
זיך אַ טייל פון זייערע משפּחה-מיטגלידער. (די ביטענער חלוצים-עליה האָט זיך 
אָנגעהויבן ערשט אין די 20טער אאָרן. 

די פּראָספּעריטי אין ביטען האָט אָבער לאַנג נישט אָנגעהאַלטן. דער װאַלד- 
;בום" האָט געדויערט אַ ריי יאָרן און אין אָנהױב פון די 30ער יאָרן איז גע- 
קומען אַן איבערברוך אינעם האָלץ-מסחר. די קאַָנקרעטע אָפיציעלע סיבה איז 
געווען אַ קריזיס אין דער האָלץ-בראַנזשע אוֹיף די אײראָפּעישע האָלץימערק. 
אָבער ייִדישע זאַכקענער פון דער האָלץיבראַנזשע האָבן געװוּסט אַז אין דעם 
האָלץ-קריזיס זענען פאַראַן אויך אַנדערע סיבות. עס האָבן אין פּױילן דאַן אָנגע- 
הויבן אָן צו בלאָזן נייע װוינטן: ;עטאַטיזם?, ;פאַרשטאַטלעכונג? פון אַ ריי ווירט' 
שאַפט-צווייגן און צווישן זיי אויך פון דער װאַלד-עקספּלואַטאַציע. און נאָך עפּעס 
לאָבן געװוּסט די ייִדישע זאַכקענער: אַז דער דראַנג אין די רעגירונגס-ספערעס 
איבערצונעמען די האָלץ-בראַנזשע און האָלץ-עקספּאָרט אין אייגענע הענט איז 
געקומען נישט אַזױ צוליב מלוכה-אינטערעסן, װי צוליב דער שטרעבונג אַרױס- 
צושטויסן די ייִדן פון דעם צווייג, וועלכער איז געווען אין זייערע הענט במשך 
פון דורות. 

דער ייַדישער לאַנגיאָריקער דערפאַרענער סוחר איז געװאָרן פּסול. ער האָט 
זיך אָנגעשטױסן אויף גרויסע שװעריקייטן ביים קויפן װאַלד. אויף זיין אָרט 
איז געקומען דער אומדערפאַרענער קריסטלעכער רעגירונגס- באַאַמטער. פאַר- 
שטייט זיך, אַז דאָס האָט זיך דעמאָלט גלייך אָפּגערופן אויף דער דאָזיקער 
בראַנזשע, 

אויך אין ביטען האָט זיך דער קריזיס גלייך געלאָזט פילן. די סוחרים יאַ- 
סעלעוויטש און אַסטראַכאַן, וועלכע האָבן מיט זייער פירמע ,שטשאַראַ" פאַרנו- 

מען אין די פּראָספּעריטי-יאָרן איינעם פון די אָנגעזעענסטע פּלעצער אין דאָלץ- 
מסחר אין פּױלן, האָבן זיך געמוזט ראַנגלען מיט פינאַנציעלע און אַדמיניסטראַ- 
טיווע שטערונגען. | 

די אַרבעט אין די וועלדער האָט זיך אָפּגעשטעלט, דער פּדיון אין די קראָ- 
מען האָט זיך פאַרקלענערט, נישט נאָר צוליב דער אומגעהייערער קאָנקורענץ, 
נייערט אויך צוליב דער פאַרהעלטנישמעסיקער ירידה פון איינקויף:קראַפּט פו" ‏ 
נעם פּױער. דאַקעגן די שטייערן זענען געװאָקסן וי אוֹיף הייוון. אין רעזולטאַט 
דערפון איז דאָס שטעטל אין די 230ער יאָרן שטאַרק פאַראָרעמט געװאָרן. די 
פירמע , שטשאַראַי און אירע וװועלדער זענען שוין געשטאַנען אונטער אַ רעגי- 





,החלוץי-אָרגאַניזאַציע אין ביטען, 1935 
ערשטע רעכטס, אין דער װייסער בלוזקע מיט 2 שטערנדלעך, איז צביה ליובעטקין 


רונגס-ליציטאַציע. קרעמער האָבן זיך געבאָדן אין חובות. אויך בעלי-מלאכות 
האָבן שטאַרק געליטן, 

די אונטערװאַקסנדיקע ייִדישע יוגנט האָט איצט, פּונקט וי פאַר די לעצטע 
כּאָר דורות, זיך גענומען צום װאַנדער-שטעקן צו זוכן אַ וועג מעבר לים. זענען 
אָבער אין די פאַרשלאָסענע טויערן פון די גאָלדענע לענדער געוען נאָר שפּאַ- 
רונקעלעך אַרײנצושפּאַרן זיך און נישט קיין אָפענע טויערן.. 

חלוצישש יוגנט האָט אויף כשרע ועגן און דורך דער מעפּילים-עליה באַמיט 
זיך דורכצורייסן קיין ארץ-ישראל, דורך די צוימען װאָס עס האָט אויפגעשטעלט 
דאָס ענגלישע ;ווייס-בוך*. ליידער האָבן וייניק, צו וייניק, ביטענער יוגנטלעכע 
דורכגעבראָכן אויף אַזאַ אופן די ענגלישע אומרחמנותדיקע בלאָקאַדע. 

דער עלטערער דור האָט ממשיך געווען דעם לעבנסוועג מיט דעם זעלבן 

בטחון און אמונה װוי די פאַרגאַנגענע 14--15 דורות װאָס דאָס ייִדישע ביטען 
האָט געציילט. די ייַנגערע האָבן צוגעקרעכצט, אַ טייל פאַרזונקען אין יאוש, און 
אַ טייל גלייכגילטיק צו זייער אייגענעם גורל, 

נאָר אלה ואלה, סיי די, סיי יענע האָבן זיך געהאַלטן אינעם טראַדיציאָנעלן 
שטעטל-שטייגער -- ביז ס'האָט זיך געעפנט דאָס גרויסע תהומדיקע מויל פון 
דער גרוב, צווישן די דערפלעך זאַפּאָליע און רודניע. 





גרופּע פון דער יוגנט אָרגאַניזאַציע ,פרייהייט" אין ביטען 


מ. ביטענסקי 


אַמעויקאַנעו שטיצע 


איינע פון די וויכטיקסטע פאַקטאָרן אין די אַלטע היימען איז געווען די 
הילף װאָס עס האָבן געשיקט די קרובים מעבר-לים. ביים סוף פון דער ער- 
שטער וועלט-מלחמה זענען געװאָרן אַ ‏ שם-דבר די כל-המינים ,דעלעגאַטן" װאָס 
פלעגן אַראָפּקומען אין זייערע היימשטעטלעך און טיילן דאָלאַרן. אַ דאַנק דער 
הילף פון די פאַרשידענע ;רעליעפס" זענען אויפגעבויט געװאָרן שטעטלעך, 
זענען געשאַפן געװאָרן אינסטיטוציעס, זענען געהאָלפן געװאָרן יחידים פון 
אונטערגאַנג. אויך ביטען איז נישט געווען קיין יוצא מן הכלל, אין יאָר 1920 
איז קיין ביטען געקומען אַ דעלעגאַט פון די אַמעריקאַנער ביטענער לאַנדסלײט, 
וועלכער האָט דאַן געבראַכט גרוסן, בריוו און דער עיקר -- הילף פאַר דעם 
פון דער מלחמה חרובן שטעטל. פון דאַן אָן האָט זיך איינגעשטעלט אַ שטענ- 
דיקער קאָנטאַקט, סיי אַ געזעלשאַפטלעכער, סיי אַ פּערזענלעכער מיט די קרו- 
בים פון אַמעריקע. 

וי אויף אַ מלאך-המושיע פלעגט דאָס גאַנצע שטעטל אָפּװאַרטן דעם 
בריוו-טרעגער, װאָס האָט אין זיין רענצל געהאַט די גוטע בשורות -- די ,לע- 
טערס* פון די אַמעריקאַנער קרובים, װוּ עס איז גאָר אָפּט געלעגן אַ ,גרינער 
בילעט", פאַר וועלכן מען האָט געקענט ציִען חיונה װאָכן און װאָכן. 


נישט וועגן דער געשיכטע פון דער דאָזיקער ברידערלעכער הילף און 
משפּחהדיקער פאַרבינדונג וויל איך דאָ שרייבן. עס איז זיכער אַ ויכטיקער 
קאַפּיטל. מען מוז אָבער דערצו האָבן דעם נויטיקן מאַטעריאַל. אַזאַ איז נישטאָ. 

עס איז אָבער פאַראַן אין אונדזער רשות אַ פּעקל בריוו װאָס עס איז פון 
ביטען געשיקט געװאָרן אין יאָר 1929, דאָס הייסט אין דעם לעצטן, ערב- 
חורבן-יאָר. פון די דאָזיקע בריוו באַקומט מען אַ בולט בילד פון דעם מצב 
אין שטעטל --- סיי דעם מאַטעריעלן, סיי דעם געזעלשאַפטלעכן -- וי אויך פון 
דער פּאַליטישער אַטמאָספער אין וועלכער עס איז אויסגעקומען די ייִדן דאַן 
צו לעבן. 

טייל בריוו זענען פּריװואַטע, מיר װועלן בכן פון דאָרט אַרויסנעמען נאָר די 
אַלגעמיינע פּרטים. מיר וװעלן אויסמיידן אָנרופן נעמען. די פאַקטן גופא רעדן 
שוין פאַר זיך. 

דאָס זענען בריוו פון די ביידע ביטענער רבנים (הרב ליבערמאַן און הרב 
יפה); פון דעם שוחט אברהם ראַװיצקי (פון די קאַװאַלקעס); פון דעם קאָמי" 
טעט צו בויען די .תרבות"-שול; פון אַ הילף-קאָמיטעט פאַר אָרעמע; פון דעם 
.גמילות-חסדים" און אַ ריי יחידים. די אויסצוגן װאָס מיר װעלן ברענגען װעלן 
אונדז אַריינפירן אין יענער פאַרשניטענער װועלט און אירע פּראָבלעמען 


מצב אין שטעטל 


דער אָרטיקער ביטענער קאָמיטעט צו פאַרטיילן די באַקומענע פון אַמע- 
ריקע הילף שיקט צו אַ גענויעם באַריכט צו די אַרױסשיקער, צום ,ביטענער 


רעליף אין ניו-יאָרק". װאָס דערציילט דער באַריכט? 
,...האַיאָר (1929) האָבן מיר דורכגעפירט אַ רײי אַקציעס. אויסער דער פסח. 


אַקציע האָבן מיר געגרינדעט א בית לחם', וועלכער האָט אין משך פון דריי 
חדשים געטיילט ברויט צו זייער ביליקע פּריזן;: מיר האָכן אויך דורכגעפירט 
אַ האָלץ-אַקציע; טייל הילף געגעבן אויף הלבשה און אויף רפואות. 


..באַקומען האָבן מיר 


פון רעליף-קאָמיטעט, ניו-יאָרק (דורך שמעון בושעלעװיטש) . . . 7 זלאָט. 
פון ה' משקה מענדעלעוויטש (אויך דורך ש. בושעלעװויטש) . . . 13175 , 
פון טשיקאַגאַ (אויפן אַדרעס פון הרב ליבערמאַן) אַ טשעק . . . -95 , 
נדבה פון שמעון בושעלעװויטש + .+ + * + + א + + + + + + + -5 א 
בסר'חבל יבא 4 + *' + 8 +צ + 2 פהטפן = 


דאָס האָט ביטען באַקומען פון זייערע לאַנדסלײט אויף הילף און וי האָבן 
זיי עס פאַרטיילט? 

דער באַריכט איז איינער פון די כאַראַקטעריסטישע דאָקומענטן פון יע- 
נער צייט. צוליב פאַרשידענע טעמים װעלן מיר נישט דערמאָנען קיין שום 
נעמען פון די מקבלים. די אַקציע איז דורכגעפירט געװאָרן װי אַ מתן בסתר. 
אין דער רשימה פון די מקבלים געפינען זיך באַלעבאַטישע משפּחות. אָבער אַ 
פּאַר ציפערן דאַרף מען דערציילן, 

אויף דער פּסח אַקציע זענען אויסגעגעבן געװאָרן 17320 זלאָטעס. גע- 
נאָסן דערפון האָבן 26 משפּחות. די גרעסטע נתינה איז געווען 1520, די קלענ- 
סטע 3 זלאָטעס. דערביי װערט צוגעגעבן אַז ,די נתינה פון 15,20 איז צום 
מקבל אַרינגעשיקט געװואָרן דורך פּאָסט, כדי אים נישט פאַרשעמען און ער 
װיײיסט עד-היום נישט ער עס האָט עס אים צוגעשיקט.. 

פון דער ברויט-אַקציע ,;בית-לחם" האָבן גענאָסן 21 משפּחות. אויסגעגעבן 
איז געװאָרן אויף דעם 246,28 זלאָטעס. די גרעסטע נתינה אויף ברויט האָט 
באַטראָפן 17,80, די קלענסטע 2,80 זלאָטעס. 

פון דער ,האָלץיאַקציע? האָבן גענאָסן 22 משפּחות. די אַלגעמײנע סומע 
איז געווען /244,4 זלאָטעס. די גרעסטע נתינה איז געווען 1455, די קלעג- 
סטע 500 זלאָטעס. אגב װוערט דאָ צוגעגעבן, אַז איין סומע -- צען זלאָטעס -- 
װאָס עס פיגורירט אין דער דאָזיקער פּאָזיציע איז געגעבן געװאָרן פאַר .. צר 
שטיער צו קויפן א פערד. | 

די מעדיצינישע הילף איז געגעבן געװאָרן 4 משפּחות, בסך:הכל 65.00 
זלאָטעס. דאָס זענען געװוען אויסנאַם-פאַלן װען מען האָט געמוזט שיקן די 
חולאים אין דער פרעמד,. בכלל פלעגט די אָרעמע קראַנקע אויפן אָרט העלפן 
דער , ביקור חולים". 

אויף הלבשה איז אויסגעגעבן געװאָרן פאַר צויי איינזאַמע פרויען -- 
8 זלאָטעס, 

חוץ לזה איז פון דער סומע ;געהאָלפן געװאָרן.. כדי צו פאַריכטן אַ ניי- 
מאַשין, װאָס זי קען דורך דעם פאַרדינען אויף אַ שטיקל ברויט.." 

צום באַלאַנס פעלט אָבער 1480 זלאָטעס. וייזט זיך אַרױס, אַז דאָס איז 
אויסגעגעבן געװאָרן אויף , קאַנצעלאַריע אױסגאַבן? (בריוו, קאָנװערטן, מאַר- 
קעס, אָפּשיקן דאָס געלט דעם מקבל ,איקס" ער זאָל נישט ויסן אַז דאָס איז 
אַ נדבה). 


אונטערן באַריכט זענען געווען אונטערגעשריבן: מרדכי יזשעלעווסקי 
(מאָטיע לייבעס), קלמן וייסשטיין (קלמן אברהמעס), דוד ברעסקין (דוד כיענ- 
קעס), יצחק מענדעלעװויטש (די קינדערס), זלמן מאָגיליאַנסקי (זלמן אסתר 
צדוקס). 

אָט אַזױ האָט עס אויסגעזען אין אונדזער היימשטעטל ערב דעם חורבן. 
װאָס דאָס מיינט אַ זלאָטע אין יענער צייט דאַרף מען זיך פאָרשטעלן אַז אַ 
שװאַרץ-אַרבעטער האָט דאַן פאַרדינט בערך 3 זלאָטעס אַ טאָג. 


און איצט אַ פּאָר אויסצוגן פון אַנדערע בריו. 


בריוו פון הרב ליבערמאַן 


.עס דערנענטערט זיך דער ערב-פּסח, די נאַטור פון די אָרעמע איז אַז 
שוין נאָך פּורים הויבן זי אָן צו זאַרגן וועגן מצה אויף פסח. דעם פריערדיקן יאָר 
האָט נאָך דאָ עקזיסטירט צוויי קאַנטאָרן (די האַָלץיפירמעס) װאָס האָבן געשטיצט 
אויף מעות-חיטים. די לאַגע אין דער שטאָט איז אויך געװען בעסער. דאָס יאָר 
איז פיל ערגער, ווייל דער מצב אין דער שטאָט גייט מטה. מטה.." 
פון אַָרטיקן פאַרטיילונג-קאָמיטעט: 


...די קאַטאַסטראָפאַלע לאַגע, אין וועלכער עס געפינען זיך איצט אַ סך 
יידישע פאַמיליעס פון ביטען, איבערהויפּט בעת די איצטיקע עקאָנאָמישע פאַר- 
העלטענישן אין פּוילן בכלל און אין ביטען בפרט, װאָס אַחוץ דעם באָיקאָט, ...-הערשט 
אַן אומבאַשרײיבלעכע נויט אויף דער יידישער גאַס, מחמת עס האָט זיך פאַר אַ סך 
פאַמיליעס אָפּגעשטעלט דער איינציקער מקור פון חיונה -- די װאַלדיעקספּלואַטאַ- 
ציע װאָס האָט געגעבן אַ סך יידן חיונה בדוחק. די משפּחה װאָס האָט געלעבט 
פון װאַלד זענען געבליבן בחסריכל. מיר זאָגן נישט קיין גוזמא, אַז נעכטיקע נותנים 
זענען היינט מקבלים רחמנא ליצלן.." 


מיט די הילף פון אַמעריקע איז אָבער געווען אַ שטיקל מיספאַרשטײעניש. 
עס האָבן זיך געשאַפן צוויי צדדים, איינער האָט דעם צווייטן נישט געטרויט. ביז 
עס איז געקומען צו אַן אַלגעמײנעם הסכם און שבת דעם פּרשה יתרו דעם 11טן 
פעברואַר 1939, איז פאָרגעקומען אין בית-מדרש אַן אַלגעמײנע אסיפה פון אַלע 
שטעטלשע באַלעבאַטים און עס איז אויסגעויילט געװאָרן אַ קאָמיטעט פאַר 

פאַרטײלן פון אַמעריקאַנער הילף, אין קאָמיטעט זענען אַריײן 13 פּערזאָן מיט 
דעם אַפּטײיקער מרדכי קאַראָליצקי וי אַ פאָרזיצער. די 12 אויסגעוויילטע זענעו 
געווען: מתות גאַלערשטײן, אייזיק פּיטקאָװסקי, דוד ברעסקין, הירש יורקאָווסקי 
(ייִרשל אליה איטשע ממונהס), בן-ציון מאָרדוכאָווסקי (פון ,איבערן טייכל"} 
אברהם פּריפּשטײן (אברהמע מאָטקעס), מרדכי בערקנער (מאָטל, קלמן דעם 
רימערס), יצחק מענדעלעוויטש (די קינדערס), מרדכי סאַװיצקי (מאָטיע מענ" 
דעלעס), יצחק קוטון, אפרים קאַרעליץ (כיענקע ברעסקינס איידעם), קלמן ווייס- 
שטיין (קלמן אברהמעס), חיים-דוד יוזשעלעווסקי (דער שטעפּער). 


אין דעם בריוו צום אַמעריקאַנער רעליף שרייבן די ביטענער וועגן די סיבות 
װאָס האָט זיי געצװװונגען צו שאַפן דעם קאָמיטעט. זי שילדערן דעם מצב אין 
שטעטל און גיבן צו; 


;-..געמענדיק דאָס אַלץ אין באַטראַכט, אַז עס איז ביז איצט נישט געװען 
קיין שום אָרגאַניזירטער הילפס-קאָמיטעט דאָ אויפן אָרט, אויסגעקליבן פון דער 
גאַנצער יידישער באַפעלקערונג, צו וועלכן איר זאָלט האָבן צוטרוי און שטיין מיט 
אים אין פאַרבינדונג... האָבן מיר באַשלאָסן צו גרינדן דאָ אויפן אָרט אַ קאָמיטעט, 
אין וועלכן עס זאָלן זיין פאַרטראָטן אַלע שיכטן פון דער ידישער באַפעלקערינג 
און פון פּערזאָנען וועלכע זענען אייך אַלעמען גוט באַקאַנט. מיר באַטאָנען, די 
הילף װעט זיך נישט אױיסשעפּן. די נויט שטייגט מיטן טאָג צוליב די ספּעציפישע 
באַדינגונגען אין וועלכע מיר לעבן. עס מוזן אויפן אָרט אויפגעבויט װערן אַנדערע 
אינסטיטוציעס, טייל דארפן רעאָרגאַניזירט װערן. עס איז אומבאַדינגט נויטיק אַז 
אַלץ זאָל האָבן אַ סיסטעם, אַ געוויסע פּראָגראַםס, עס זאָל מער נישט זיין דער 
כאַאָס װאָס ביז איצט, 

טס מוז מיט אַלע מעגלעכקייטן װאָס שנעלער אויפגעבויט װערן אַ יידישע שול 
פאַר אונדזערע קינדער, וועלכע ליידן וי יידן אין די שולן װאָס זײי זענען גע" 
צווונגען צו באַזוֹכן. 

ס'מוז פונאַנדערגעבויט װערן די ביטענער , גמילותיחסדים"-קאַסע, וועלכע איז 
ביים איצטיקן מאָמענט אין אַ קלאָגעדיקע לאַגע. די לוווים (לייערס) דאַרפן באַקומען 
גרעסערע הלוואות (און די לוווים זענען דאָך אַלע, הן די קרעמער אַזױ גוט װי 
די האַנטװערקער), כדי זיי זאָלן קענען מיט די קרעדיטן איינהאַלטן זייערע פּלעצער, 
וואס ווערן מיט אַלע מיטלען אַרוױסגעריסן פון זייערע הענט. װעלן די אָרֹעמע 
קרעמער און האַנטװערקער נישט האָבן די שטיצע פון גרעסערע קרעדיטן, פאֵלן 
זיי אינגאַנצן און מוזן אָנקומען צו בעטל-ברויט. 

אומבאַדינגט מוז דאָ באַקומען הילף דער ,ביקור חולים" און ,לינת הצדק", 
וואס באַדינען דער אָרעמער באַפעלקערונג מיט אומזיסטע מעדיצינישע הילף. 

ס'זענען פאַראַן דאָ נאָך פאַרשידענע הילפס-אַקציעס, װאָס װעלן מיט דער צייט 
האָבן זייער תיקון. 

דאָס אַלץ נעמענדיק אין באַטראַכט, די שטייגנדיקע נויט דאָ אויפן אָרֹט, די 
הילפס-גרייטקייט אייערע אין אַמעריקע, האָבן מיר געורינדעט דעם קאָמיטעט, וועל- 
כער וועט זיין אין שטענדיקן קאַנטאַקט מיט אייך און מיט געמיינזאַמע קרעפטן 
װעט זיך איינגעבן צו לינדערן אַ ביסל די נויט". 


דער דאָזיקער בריוו-פּראָטאָקאָל איז אונטערגעשריבן פון די אױיבנדערמאָנטע 
4 פּערזאָן און באַשטעטיקט מיט די שטעמפּלען פון דער ביטענער פאָלקס- 
באַנק און דעם ;גמילות חסד", 

דער בוי פון אַ ?תרבותי-שולע 


אַ סעריע פון דער קאָרעספּאָנדענץ האָט אַ שייכות צו דעם בי פון אַן 
אייגענער ייַדישער שולע, װאָס ווערט אַגב דערמאָנט אין דעם פריער ציטירטן 
פּראָטאָקאָל פון דעם אָרטיקן הילפס-קאָמיטעט צום אַמעריקאַנער רעליף. די 
דאָזיקע קאָרעספּאָנדענץ װאַרפט אַ שיין אויף די פּאַרהעלטענישן פון דעם חינוך 
נישט נאָר אין ביטען. מיר האָבן דאָרטן אָן אַ שיעור אינטערעסאַנטע פּרטים 
פון דעם מצב אין שטעטל ערב דעם חורבן. די בריוו, װאָס האָבן אַ שייכות מיט 
דעם פּראָיעקט פון אויפבויען די שולע, זענען אַלע פון די ערשטע חדשים פון 
יאָר 1939, 


בריו פון פאָרזיצער פון ביטענער גתרבות" 
צבי יודקאָווסקי צו זיין יוגנט פריינט 
שמואל ווייסשטיין אין אַמעריקע. 


(מיר לאָזן אַדורך די פּערזענלעכע ענינים). 


,...דערפאַר ווענד איך זיך, װוי דער פאָרזיצנדער פון שוליקאָמיטעט, צו דיר 
אין נאָמען פון אַלע עלטערן װאָס נויטיקן זיך אין אַ שולע פאַר זיײיערע קינדער 
וועגן פאָלגנדעס: 

עס איז שוין אַ יאָר אַכט אַז ביי אונדז איז אַ יידישע שול ליקװידירט געװאָרן 
צוליב פינאַנציעלע שװעריקייטן. פון דער דאָזיקער צייט האָבן מיר נישט קיין יידישע 
שולע און די יידישע עלטערן וערן געצוונגען צו שיקן זייערע קינדער, פון 
7 יאָר אָן, אין די פּולישע אָנפאַנגישולן. אַזאַ מצב איז שטאַרק נישט געװונטשןן. 
אויסער דעם װאָס דאָס קינד הויבט זיך אָן פון דער פריסטער יוגנט צו דערציען 
אין די קריסטלעכע סביבה איז דאָס, ביי דער היינטיקער אַטמאָספער, פאַרן קינד 
שטאַרק נישט באַקוועם פון אַ צוייטן שטאַנדפּונקט... (די דריי פּינטעלעך זענען 
אין טעקסט, דער שרייבער האָט געשריבן בלשון נסתר ועגן דעם אַנטיסעמיטישן 
קירס אין די שולן -- מ. ב.). איז ביי אונדז איצט שטאַרק אַקטועל געװאָרן די פראַגע 
פון שאַפן אַ לעגאליזירטן שוליאנשטאַלט, וי די יידישע קינדער זאָלן רואיק 
לערנען אין אַ פריינטלעכער יידישער סביבה. האָבנדיק אַ לעגאַליזירטן שול-אַנשטאַלט 
זענען שוין די עלטערן נישט געצווונגען צו שיקן די קינדער אין דער פּױלישער 
שולע. 

כדי צו באַקומען פון דער מאַכט אַ דערלויבעניש צו עפענען אַ יידישע שולע 
מוז מען ראשית האָבן אַן אייגענעם בנין, װאָס זאָל זיין צוגעפּאַסט פאַר אַ שולע 
און זאָל אַנטשפּרעכן די תקנות פון דער שול-מאַכט. אַזאַ בנין איז ביי אונדז 
פאַראַן. שוין מיט צען יאָר צוריק האָבן די האַנטװערקער ביי אונדז אָנגעהויבן 
צוריק אויפבויען דעם .חייטים" אויפן שוֹלהויף, װאָס איז אין יאָר 1915 בעתן 
אַרײנמאַרש פון דייטשן חרוב געװאָרן. צוליב מאַנגל אין געלט איז די אַרבעט 
איבערגעריסן געװאָרן און דער בנין שטייט א נישט-פאַרענדיקטער. אַזױ וי אַלע 
אָנערקענען איצט די נויטװוענדיקייט פון אַ יידישער שולע, האָבן די האַנטװערקער 
מסכים געווען איבערצוגעבן דעם נישט-פּאַרענדיקטן בנין כדי אין אים זאָל געשאַפן 
ווערן די שולע. צו דעם ציל האָט זיך געשאַפן דער אונטערגעשריבענער שול-קאָמי- 
טעט, װאָס איז צוגעטראָטן צו אַ געלט-זאַמלונג אויף צו פאַרענדיקן דעם בנין. 

מיט דער גרעסטער אָנשטרענגונג האָבן מיר ביי אונדז אין שטעטל געשאַפן 
די ערשטע 200 זלאָטעס, מיט װאָס מיר זענען צוגעטראָטן צו פאַרענדיקן דעם בנין. 
עס װעלן זיך נאָך פּאָדערן בערך אַ 200 דאָלאַר כדי צו פאַרענדיקן דעם בנין אינ" 

גאַנצן, און מיר װעלן האָבן אַ פיינעם אייגענעם בנין און מיר זענען זיכער, אַז מיר 
וועלן אונדזער ציל, אַ יידישע שולע, דערגרייכן. 
עס שטעלט זיך אָבער די פראַגע, וו נעמט מען די דאָזיקע 200 דאָלאַר. 

אין שטעטל איז איצט די לאַגע אַזאַ װאָס מיר קענען מער נישט שאַפן אויף דעם 

און מיר מוזן זיך ווענדן דורך דיין פאַרמיטלונג צו אונדזערע אַמעריקאַנער לאַנדס- 

לייט זיי זאָלן אונדז אַרויסהעלפן צו פאַרענדיקן די שולע. עס איז ביי אונדז חוץ 

דעם נויטיק אַ סך הילף אויף אַנדערע געביטן. די עלנט און אָרעמקײט איז גרויס 

און װאָס ווייטער אַלץ קומען צו פּרנסהלאָזע. עס װאָלט געװוען אַ סך וועגן דעם 

צו שרייבן, נאָר אייך איז דאָך אונדזער לאַגע מער-װייניקער באַקאַנט. אָבער ראשית- 

כל שטייט פאַר אונדז אויפן ערשטן פּלאַץ דאָס שאַפן פון דער שולע. בעטן מיר דיר 

אַלע אונטערגעשריבענע צו פאַראינטערעסירן דערמיט אַלע ביטענער לאַנדסלײט און 

זען שאַפן אַ ביסל געלט און צו שיקן אויפן אַדרעס פון יצחק מענדעלעוויטש.." 

דער דאָזיקער בריוו האָט געהאַט די וייטערדיקע אונטערשריפטן: מרדכי 
קאַראַליצקי (דער אַפּטײיקער), אפרים קאַרעליץ (כיענקע ברעסקינס איידעם) 
אברהם פּריפּעזטיין (אברהמע מאַטקעס), אסתר-דבורה מאָגילאַנסקאַ (זלמן מאָגי- 
לאנסקיס פרוי), יצחק קוטון, בן- ציון מאָרדוכאווסקי, וויכנע זעוכאַוויצקאַ (זעליג 
דעם שוסטערס פרוי), פאַניע פיטקאָווסקאַ (ליימע פּיטקאָווסקיס פרוי), דוד לעוין, 
רבקה ראַבינאָוויטש, א. קרופעניע, מרדכי בערקנער, יצחק מענדעלעוויטש. 

משמעות, אַז דער קאָמיטעט האָט מורא געהאַט. אַז אפשר װועט מען אין 
אַמעריקע זיך באַציִען מיט אומצוטרוי צום בריו, האָבן זיי געבעטןן, אַז דער 
פאָטער פון שמואל וייסשטיין, קלמן, זאָל באַשטעטיקן דעם גאַנצן ענין. אויפן 
בריוו געפינט זיך טאַקע אַזאַ מין צושריפט: 

;איך באַשטעטיק די זאַך מיט מיין פּאָטפּיס(!) און מיא קען שיקן דיא געלט 

אױב עס װעט זיין אַף אַדרעס יצחק מענדעלעויץ. קלמן ווייסטען". 

די גאַנצע צושריפט איז געשריבן געװאָרן פון קלמנען גופא. 

דער דאָזיקער בריוו האָט משמעות געמאַכט דעם געהעריקן איינדרוק אין 
אַמעריקע. מיר האָבן נישט קיין שום ידיעות וי אַזױ און ווער עס האָט דעם 
ענין דאָרטן באַטראַכט. מיר האָבן אָבער אַ וייטערדיקן בריוו פון ביטען קיין 
אַמעריקע. דאָס מאָל שוין נישט קיין פּריואַטער, נאָר אַן אָפיציעלער פון דער 
,תרבות*-אָפּטײלונג אין ביטען צום רעליף אין ניו-יאָרק. דער בריוו איז פון 10טן 
מערץ 1939. מיר ברענגען דעם דאָזיקן בריוו װוי ער שטייט און גייט, פאַרבע: 
סערנדיק נאָר די אָרטאָגראַפיע. 

צו אונדזערע ח"ח לאַנדסלייט אין רעליף פון נעװיאָרק! 

דערמיט באַשטעטיקן מיר דאָס דערהאַלטן די 200 דאָלאַר (אין פּוילישע 1300 
! זלאָטעס) װאָס איר האָט געשיקט פאַר אונדזער שולע אויפן אַדרעס פון ה' מענדע- 
לעוויטש. מיר אַלע אונטערגעשריבענע דריקן אויס אונדזער האַרציקסטן דאַנק. אין 
אונדזער נאָמען, װי אויך אין נאָמען פון אַלע ביטענער עלטערן, דאַנקען מיר 
אַלע אונדזערע מיטפילנדיקע ברידער אין נעװיאָרק, וועלכע האָבן אויף דעם מנדב 

געווען. איר האָט מיט דעם געטון אַ גרויסע זאַך פאַר אונדזער גאַנצער שטעטל. 
אָן איער הילף װאָלטן מיר דאָס אין קיין שום פֹאַל נישט באַװויזן. וועגן אייער 
שיינעם טאַט האָבן מיר שוין געמאָלדן דורך דער פּרעסע, פון וועלכע איר וועט 
אין גיכן קריגן צוגעשיקט דעם נומער וו עס װעט וערן אַרומגעשריבן ועגן 
אונדזער שולע. 
מיר האַבן שוין אַ דאַנק איער מיטהילף צוגעגרײט כמעט דעם גאַנצן מאַטע- 
ריאַל װאָס עס איז נויטיק אויסצופאַרטיקן דעם בנין. גלייך נאָך פּסח װעלן מיר 
צוטרעטן צו דער אַרבעט און מיר האָפן, אַז אויף שבועות װועט ער שוין פאַרטיק 
ווערן. מיר האָבן שוין אויך אונטערגענומען שריט וועגן דער דערליבעניש בי 
דער מאַכט צו עפענען די שולע און מיר האָפן אַז צום אָנהײב שוליאָר, דאָס הייסט 
סוף יולי, װעלן מיר קענען עפענען די שולע. 
די שולע װעט הײסן ,תרבות'. זי װועט זיין אָנגעשלאָסן אין דער תרבות- 
צענטראַלע, װאָס געפינט זיך אין ואַרשע און האָט דעם אויפזיכט איבער אַלע 
תרבותישולעס װאָס ליגן אונטער איר השגחה. אין די דאָזיקע שולעס װוערט געלערנט 
לויט אַן אַלגעמײנעם פּראָגראַם װאָס די צענטראַלע אַרבעט אויס. יידישע רעליגיעזע 
לימודים, אויך אַ גענוגנדע מאָס העברעיש עברית בעברית -. וי אויך פּוילישע 
לימודים אין דער לאַנדשפּראַך אין דער מאָס וויפל עס װערט געלערנט אין די 
פּולישע פאָלקסשולעס װאָס זענען פאַרפליכטנד פאַר אַלעמען. די שולעס האָבן בכלל 
7 קלאַסן פאָלקסשולע. מיר רעכענען ביים ערשטן יאָר אײנאָרדענען 4 קלאַסן און 
מיט דער צייט וועט זיך, האָפן מיר, אַנטװיקלען ביז 7 קלאַסן. אין דער שולע ועלן 
זיך לערנען אַלע קינדער פון אָנפאַנגער אָן און ווייטער פון אַלע שיכטן און קלאַסן, 
דאָס הייסט אָרעם און רייך. שכר-לימוד װעט פאַר יעדער באַזונדער באַשטימט וערן 
דורך אַן עלטערן-קאָמיטעט (וועלכער װעט דורך אַלע עלטערן אויסגעויילט װערן) 
נאָך דער צאָלונגימעגלעכקייט פון יעדן באַזונדער. עס איז אויך דאָ אַ גרויסע צאָל 
װאָס װעט צוליב זייער אָרעמקײט מוזן באפרייט ווערן פון שכר-לימוד. עס זענען 
אַפילו פאַראַן אַזעלכע קינדער, פאַר וועלכע עס װעט מוזן געזאָרגט וװוערן פאַר קליי- 
דונג און באַשפּײזונג זיי זאָלן קענען באַזוכן די שולע. 
נאָך דעם פּראָװיזאָרישן ביודזשעט, װאָס מיר האָבן געמאַכט, װעט מען לויט 
דער אַלגעמײנער צאָלונג-קראַפּט פון די עלטערן מוזן האָבן אַ געוויסן דעפיציט אויף 
װאָס מיר װועלן בעטן און מיר האָפן אַז עס וועט זיך ביי אונדז פאַרבעסערן די 
צייט און מיר װועלן קענען אַליין אויסהאַלטן די שולע.. וועגן דער וייטערדיקער 
אַנטװיקלונג פון דער שולע װעלן מיר מיט אייך געוויס ווייטער שטיין אין קאָנטאַקט 
און וועגן אַלץ באַריכטן, 
מיט אַלגעמײנעם ברודעריגרוס פאַר אַלע אונדזערע נעװיאָרקער לאַנדסלײײיט: 
פּרעזעס: מ. קאַראַליצקי; ויצע-פּרעזעס: צבי יוך- 
קאָווסקי: סעקרעטאַר: פ. פּיטקאָװסקאַ: קאַסיר: אפרים 
קאַרעליץ. פאַרװואַלטונגסימיטגלידער: בן-ציון מאָר- 
דוכאָווסקי, ש. מענדעלעוויץ, דוד לעוין, אפרים 
קרופעני, יצחק מענדעלעוויטש, א. פּריפּשטײן, ד. 
ברעסקין, משה פּיטקאָװוסקי, יצחק קוטון, דוד גאָל- 
דין, ליפּע קאַנטאַראָװיץ, מרדכי בערקנער, אסתו 
דבורה מאָגילאַנסקאַ, וויכנע זשוכאָוויצקאַ. 


בריוו פון בן- ציון מאָרדוכאָווסק,, ביטען, 

צו ישראל מעכאַניק,ני-יאָרק. 

אין אַ גרויסן, 10 זייטיקן בריוו, גיט איבער בן-ציון זיין יוגנט-פריינט ישראלן 
אַ ריי געזעלשאַפטלעכע ידיעות וועגן ביטען. דער גאַנצער בריוו איז אַן אמתער 

צייט-דאָקומענט (ער איז געשריבן דעם 7 מערץ 19239) און שפּיגלט אָפּ דעם 
דעמאָלטיקן מצב און די שטימונג פון די ייִדן אין פּױלן. מיר װעלן פון אים 
אָבער אַרױסנעמען ראשית דאָס װאָס עס האָט אַ שייכות צום ענין בוי פון דער 
שולע. מיר האָבן דאָרטן אַ ריי פּרטים וועגן דעם בנין און די אַרומיקע פּלעצער, 


,...װי דיר איז באַװוסט געפינט זיך דער בנין אויפן זעלביקן פּלאַץ װו דער 
.חייטים" איז געשטאַנען. קיין ביתיהרב איז נאָך נישטאָ, די רבנים האָבן זיך אויס- 
געבויט ווייטער אין שטאָט, ווייל די מאַכט האָט זיי נישט דערלויבט זיך צו בויען 
אויפן פריערדיקן אָרט, ווייל עס איז צו ענג... איצט װעט עס גראָד גוט צוניץ קומען. 
מען װעט דעם פּלאַץ פון ביתיהרב צו דער גאַס אָפּצאַמען און דער גאַנצער שטח 
װעט זיין אַ שפּילפּלאַץ פאַר די שול-קינדער. דער פּלאַץ װעט זיך ציען ביז בינע 
מענדעלעוויטשעס הויז. װידער װעט מען לאָזן אַ דורכגאַנג צו אייער הייזקע, צוישן 
באָד, עס װעט זיין אַ גוטער אָרט פאַר די קינדער זיך צו ויילן. מען װעט אויך 
אַרום פאַרפלאַנצן ביימער, אַזױ פאַרלאַנגט די מאַכט,." 


אין ווייטערדיקן טייל פון דעם בריוו דערציילט בן-ציון וועגן אַנדערע שטאָ- 
טישע אינסטיטוציעס, עס איז היינט כדאי וועגן דעם צו דערציילן, 





פּאַרוואַלטונג פון ,ביקור-חולים, 1935 
פון רעכטס: ר. ראַװיצקי, מ. שאַרובסקי, א. נאזשניצקי, ב. קאַנטאַראָוויטש, 
מ. שקליאַרוק, פייגל באַביטש, כ. שװכאַטאָװיטש, ש. יוזשעלוווסקי, ליובע 
יוזשעלעווסקי, ליזאַ מענדעלעוויטש. 


,. איצט װאָס דו פרעגסט וועגן . ביקור חולים" און , גמילות חסד", וי אַזױ 
זי האַלטן זיך אויס, פון װאַנען האָבן זיי מיטלען צו פירן זייער אַרבעט.. דער 
;ביקור חולים" האָט זיין קוועלע װאָס ער שיקט אַלע חודש אַ פּאָר מענטשן און מען 
קלייבט חודש-געלט. צום העכסטגס קליבט מען אויף 230 זלאָטעס אַ חודש. דאָס 
איז אויף אייערע געלט 6 דאָלאַר אַ מאָנאַט. אויך האָט דער , ביקור חולים" פּראָצען- 
טער ביי דער ,חברה-קדישא", ביז 25 פּראָצענט. פון יעדן מת װאָס עס מאַכט זיך 

גיט די חברה אַ פּראָצענט. דער דאָזיקער מנהג, אַז מען נעמט פון די קבורהיגעלט 
אַ פּראָצענט פאַרן ,ביקור חולים" איז שוין אַן אַלטער מנהג. אויך שטעלט דער 
;ביקור חולים" אַ קערה ביי אַ חתונה, דאָס מאַכט אויך אַ פּאָר זלאָטעס. אין יענע 
יאָרן, ווען אין ביטען זענען געווען די האָלץיפירמעס װאָס האָבן עקספּלאָאַטירט 
דעם וװאַלד, האָבן די יידישע האָלץיסוחרים געשטיצט דעם גביקור חולים" מיט 
געהעריקע סומעס. איצט איז אַלץ אַראָפּ. פון חודש צו חודש פאַלט אַרײן אַלץ 
װייניקער געלט פון דעם חודשיגעלט. פון חברה-קדישא פאַלט וײניק אַרײו. עם 
שטאַרבן קבצנים, ,חברה קדישא" מוז גאָר געבן אויף ,אויסריכטונג", גראָשנס פאַלט 
אַמאָל פון דעם אַריין. דאָס זעלבע איז מיט חתונות. וויפל האָט עס ביטען חתונות 
אַ יאָר? איינע אָדער צוויי. די הוצאותן פון , ביקור חולים" זענען אָבער לעצטנס 
שטאַרק געװאָקסן. גאָר אַ סך װענדן זיך נאָך הילף (רעצעפּטן אַ דאָקטער). די 
נויט איז גרויס... 

...װעגן דעם , גמילות חסד". דאָס איז שוין אַ הילף-אינסטיטוציע פאַרן מיטל- 
קלאס, פאַרן אָרעמען קרעמער און האַנטװערקער. די הלוואה באַקומט מען אויף 
אַ װעקסל מיט 2 זשיראַנטן. די גרעסטע הלוואה איז 50 זלאָטעס (אייערע צען דאָלאַר 
בערך). אויך די סומע דאַרף אין וועכנטלעכע ראַטעס אויסגעצאָלט װערן. אַן אָרעמאַן 
קען דאָרטן קיין הלוואות נישט באַקומען. װער װעט אים זשירירן? בכלל גִיט מען 
נישט הלוואות אויף עסן. פאַרן מיטלקלאַס איז די דאָזיקע אינסטיטוציע זייער ויכ- 
טיק. דער פּראָצענט איז אַ קליינער, נישט מער וי אויף די הוצאות פון ביוראָ. 
שטיצע באַקומט דער , גמילות חסד" פון זייער צענטראַלע אין וילנע, װאָס באַקומט 


אירע פאָנדן פון אַמעריקאַנער שטיצע. אויך דער צענטראַלע דאַרף מען דעקן זייערע 
סומעס אין ראַטעס...* 


הכנסת-כלה 

מען האָט זיך צו די קרובים פון ;יענער זייט ים" געװאָנדן אין יעדער נויט- 
לאַגע, סיי צרכי-ציבור, סיי פּערזענלעכע שװעריקייטן. וייטער ברענגען מיר 
אַ בריוו פון דעם ביטענער שוחט אברהם ראַויצקי (מאָטשע קאַװאַלאַקס), צו 
ישראל-דוד מעכאַניקן װעגן אַן ענין פון הכנסת-כלה. צוליב פאַרשטענדלעכע 
טעמים ברענגען מיר נישט די נעמען פון די פאַראינטערעסירטע, אָבער דער 

פאַקט איז זייער באַלערנדיק, 
,...מיטן דאָזיקן בריוו קום איך אייך בעטן איינע פון די גרעסטע זאַכן פאַר 
אונדזער בשותפותדיקער קרובה... וועלכע זי האָט געטון אַ שידוך מיט זייער אַ וווילן 


בחור, און שוין א משך פון אַ פּֿאָר יאָר אַז עס נעמט נישט קיין ברעג זי זאָלן 
חתונה האָבן. די עיקרימניעה איז װאָס עס פעלט געלט. זי איז נעבעך אַ יתומה, 


די ברידער אירע זענען בעווונתינו הרבים אַליין זייער געדריקט, װאָס קענען איר 
גאָרנישט העלפן. איך ווענד זיך בכן צו אייך, נעמט אין אַכט און טוט װאָס איר קענט 
איר צוהעלפן... משה שלייפער, נחיברוכס זון איז דאָך אויך אַ נאָענטער פריינט 


פון דער כלה..." 
דער בריוו איז געשריבן געװאָרן אין פעברואַר 1939. די דערמאָנטע חתן- 
כלה האָבן חתונה געהאַט. זיי, און זייערס אַ קינד, געפינען זיך צווישן די קדושים. 


= + 

מיר האָבן דאָ געבראַכט אַ פּאָר קליינע מוסטערן פון דער קעגנזייטיקער 
ברידערלעכער פאַרבינדונג װאָס עס האָט אָנגעהאַלטן פון דער צעזייטער און 
צעשפּרײיטער ביטענער משפּחה איבער דער װעלט. 

ווען מען גיט אַ בליק אויף צוריק, אויף דער גרויסער ראָלע װאָס די דאָזיקע 
פאַרבינדונג האַט געשפּילט, זעט מען װאָס אַלץ עס האָט אויפגעטון די אַזױ 
פּאָפּולערע .אַמעריקאַנער שטיצע" פאַר די אַלטע היימען 

עס איז דאָ אַ פאָלקס:װוערטל: גאָט שיקט די רפואה פאַר דער מכה" 
ווען די ערשטע עמיגראַנטן פון ביטען פלעגן מיט אַ האַלבן יאָרהונדערט פאַר- 
לאָזן זייער היים, האָבן עס אַ סך באַטראַכט פאַר אַן אומגליק, ביי טייל משפּחות 
איז עס געווען אַ קאַטאַסטראָפע. די דאָזיקע פּלאָג האָט זיך אָבער נאָכדעם אַרוס- 
געוויזן פאַר אַ רעטונג, 





לט די פוילישע געזעצן האָבן זיך מיט האַנדווערק געקענט פאַרנעמען 
נאָר , דיפּלאָמירטע?. -- דאָס אין איינע פון די ,קורסן" פאַר צושניידער, 
װאָס זענען אָרגאַניזירט געואָרן אין ביטען אין יאָר 1936. 


אַ קולטור-אינסטיטוציע מיט א 40יאָריקן יחוס 


(די קולטור-ליגע און די י. ל. פּרץיביבליאָטעק) 


די ווייטערדיקע פאַקטן און דאַטן זענען צוזאַמענגעשטעלט געװאָרן אויפן 
סמך פון די זכרונות און אינפאָרמאַציעס פון די טוער אין דער דאָזיקער 
אינסטיטוציע אין משך פון לאַנגע יאָרן און געפינען זיך היינט צעזייט און 
צעשפּרײט אין פאַרשיידענע תפוצות. דאָס זענען דער חבר דאָדל (ישראל), 
שלמהקע יודקאָווסקי (װאַשינגטאָן, פּאַרײניקטע שטאַטן), דוד קאָלבאָוסקי 
פייוול דאַװידאָווסקי, בערל יודקאָווסקי, גערשל יודקאָווסקי. שמעון יודקאָװו" 
סקי, שייקע און שמואל זאַמאָשטשיק און מ. װו. בערנשטיין װאָס האָבן אין 
פאַרשידענע צייטן פון דער עקזיסטענץ פון דער אינסטיטוציע געװועזן טוער, 
פאַרװאַלטונגס-מיטגלידער און ביבליאָטעקאַרן פון דער ביבליאָטעק. 


צוזאַמען מיטן חורבן פון אונדזער היימשטעטל, צוזאַמען מיטן פיזישן אומ" 
קום פון אירע ייִדישע איינווינער זענען פאַרניכטעט געװאָרן די מוסדות, די 
גייסטיקע און װוירטשאַפטלעכע אנשטאלטן װאָס זענען מיט אַזױפיל ליבע און 
עקשנות געבויט און אָפּגעהיט געװאָרן. צוישן די דאָזיקע אינסטיטוציעס פאַר" 
נעמט דעם אױבנאָן די ;י. ל. פּרץ-ביבליאָטעק". אייגנטלעך איז דער נאָמען 
י. ל. פּרץ" אַ שפּעטערדיקער, דער בראשית פון דער ביבליאָטעק איז געוען 
אַן אַנאָנימער, אַן אָז-נאָמענדיקער, געהייסן האָט עס סתם ,ביבליאָטעק". 


די געשיכטע פון דער דאָזיקער ביבליאָטעק איז אייגנטלעך די געשיכטע פון 
דעם קולטור-װוּקס פון אונדזער היימשטעטל; דאָ זענען עס אױסגעװאַקסן די 
שפּעטערדיקע טוער אין די פאַרשידענע שטאָטישע אינסטיטוציעס. פון דער בי" 
בליאָטעק זענען אַרױסגעקומען די עסקנים אין די פאַרשידענע װירטשאַפטלעכע 
אָרגאַניזאַציעס װאָס ביטען האָט פאַרמאָגט. דער האַנטװערקער-פאַראײ די 
גמילת-חסדים-קאַסע, דער ביקור-חולים און לינת-הצדק, פאַרשידענע דראַמאַי 
טישע קרייזן און גרופּן --- דער גרעסטער טייל פון זייערע טוער זענען אויף אַזאַ 
אָדער אַנדער אופן געווען פאַרבונדן מיט דער ,ביבליאָטעק". 

מיר האָבן עס אַריינגענומען אין גענדזנפיסלעך נישט צופעליק, עס איז גע" 
ווען אַן אינסטיטוציע װאָס האָט אין משך פון לאַנגע יאָרן נישט געהאַט קין 
אַדרעס, קיין לאָקאַל, אַן אינסטיטוציע אָן ?עפנטלעכע" רעכטן אָן סטאַטוטן 

אָן פאַרזאַמלונגען און אָן פאַרװאַלטונגען, װאָס זענען געקליבן געװאָרן אויף אַל- 
געמיינע פאַרזאַמלונגען. 


חרוב איז געװואָרן די ביבליאָטעק אין יאָר 1941 און קרוב דריי צענדליק 
יאָד פון איר קרוב 40-יאָריקער עקזיסטענץ איז זי געווען אַן ;אומלעגאַלע", אַן 
אונטערערדיעעע.. 


שרייבן די געשיכטע פון דער דאָזיקער ביבליאָטעק מיינט בכן דערציילן 
דעם גרויסן געשיכטלעכן קער װאָס אונדזער שטעטל (צזאַמען מיט אַלע טױזנ- 
טער שטעט און שטעטלעך פון צאַרישן ,תחום") האָט דורכגעמאַכט אין אָנהייב 
פון 20סטן יאָרהונדערט ווען עס האָט זיך אויף דער ייִדישער גאַס באַװיזן די 





אַ ביטענער שנײ דער -װאַרשט אַ ט 
די אייגנטימערינס שרה און חיה-ריווע אינדעלמאַן, בערל-פיוולס טעכטער 


בשורה פון קאַמף פאַר נייע אידעען, ווען די ,שטרייקערס", די גאַרבערס און 
וועבערס, די שניידער און שוסטערס, די .ברידער און שוועסטער" האָבן אויך אין 
אונדזער ביטען געשטעלט זייערע ערשטע טריט. 


ליידער זענען מיר נישט גרייט די דאָזיקע געשיכטע צו שרייבן; עס קומען 
צום אויסדרוק אין אַנדערע אַרבעטן פון אונדזער פּנקס פאַרשידענע פראַגמענטן 
פון דעם נייעם פּנים פון אונדזער שטעטל פאַר די דאָזיקע 40 יאָר פון היינטיקן 
יאָרהונדערט. די ווייטערדיקע שורות זענען בכן נאָר אַרױסגענומענע בלעטלעך, 

נישט קיין גאַנצע קאַפּיטלען פון דער דאָזיקער עפּאָפּעע, פון דעם גרויסן קולטור- 
:אויפשוווּנג װאָס די פרייהייט-באַוועגונג צװוישן דער ייִדישער אַרבעטערשאַפט און 
אידעאַליסטישער יוגנט האָט אַרױסגערופן אומעטום און אויך אין אונדזער 
ביטען. 


א אנ 

געלייענט ייִדישע מעשה-ביכלעך אוֹן ,העכסט- שפּאַנענדע" ראָמאַנען האָט 
מען אין ביטען שוין גאָר לאַנג און פּונקט וי אומעטום האָט מען עס באַקומען 
ביי די , פּאַקנטרעגער", ואַנדערנדיקע מוכר-ספרימניקעס און מען פלעגט עס 
אויך באַזאָרגן דורך די בשלי-עגלות װאָס פלעגן פאָרן אַ פּאָר מאָל אין װאָך קיין 
סלאָנים. אַ ביבליאָטעק אין דעם זין, אַז עס זאָל זיין אַ געוויסע צאַל ביכער אויפ- 
געזאַמלט אין איין אָרט, אַז עס זאָל זיך ער פאַרנעמען מיט דעם, באַזאָרגן עס 
צו לייענערס, אָפּנעמען עס ביי זיי, פירן אַ רשימה פון דעם פאַרמעגן -- דאָס 
איז נישט געווען. ערשט ביים ערשטן שטרייק (און געווען איז עס ביי די שניי- 
דערס אין יאָר 1902) האָבן די אָרגאַניזאַטאָרן פון דעם שטרייק געבראַכט פון 
סלאָנים אַ פּאָר בראָשורקעס (אומלעגאַלע, פאַרשטייט זיך) און עס צעטײלט 
צווישן די שטרייקערס און דאַן איז געבוירן געװאָרן דער ערשטער קערן פון אַ 
ביבליאָטעק. 

אין די שפּעטערדיקע יאָרן, אין דעם שטורמישן ,פינפטן יאָר", איז שױן 
די ביכער-אויסלייונג נישט געווען אַ צופעליקע אַ ספּאָראַדישע -- עס האָט 
שוין עקזיסטירט אַ גוט-צזאַמענגעשטעלטע ביבליאָטעקל פון דער רעװאָלוציאַָ- 
נערע און ערשטע ייִדישע קלאַסישע ליטעראַטור. אָנגעפירט די דאָזיקע ביבליאָ- 
טעק האָבן די ,אינטעליגענטן" פון דער באַװועגונג, די גאָרפינקלס, בעיקר רעשקע, 
איינע פון די אָנפירער פון , בונד", און דער ,רעבע" -- חיים שיע בולאַנסקי, 
איינער פון די שענסטע פּראָלעטאַרישע געשטאַלטן פון שטעטל, 

אויך ביי דער ציוניסטיש-געשטימטער יוגנט, האַלב-משכילישער באַלעבאַ- 
טישער װעלט איז געווען אַ געוויסע צאָל העברעישע ביכער. אָבער אויב ביי די 
ערשטע איז עס געפירט געװאָרן אויף אַ צענטראַליזירטן אופן, פלעגט עס ביי דײ 
לעצטע זיין אַ צופעליקער אויסליי פון ביכער. 

דער באַרג-אַראָפּ פון דער פרייהייט-באַוועגונג נאָך דער דורכגעפאַלענער 
רעװאָלוציע אין יאָר 1905 האָט אַ סוף געמאַכט צו דער דאָזיקער ביבליאָטעק, 
דער גרעסטער טייל פון די טוער האָבן עמיגרירט. די ביכער און בראָשורן האָבן 
זיך געװאַלגערט אין פאַרשידענע ערטער אָן אויפזיכט, אָן אינטערעס פאַר זיי. 

אין יאָר 1912 האָט זיך צוריק אָנגעהויבן די רעסטאַװרירונג פון דער אוג- 
טערגעגאַנגענער ביבליאָטעק. איר איניציאַטאָר, אָרגאַניזאַטאָר און אויך ביבליאָ- 
טעקאַר איז געווען חיים פלאַטאָוויטש. ער האָט געאַרבעט אין לאָדזש און דאָרטן 
איז ער אַרינגעצויגן געװאָרן אין דער בונדישער באַוועגונג. קומענדיק אַהים 
האָט ער געגרינדעט אַ געהיימע ,קעשענע-ביבליאָטעק". דאָס הינטער-שטיבל פון 
זיין פאָטער, פּנחס פלאַטאָװויטש (דער שוסטער) איז געװאָרן דער טרעפפּונקט פאַר 

די יחידי-סגולה, װאָס האָבן געהאַט אַ צוטריט צו דעם דאָזיקן געהיימען קולטור- 
ווינקל. די ביבליאָטעק איז נישט געווען קיין גרויסע. ער האָט זייער פאָרזיכטיק 
און גרינטלעך צונויפגעקליבּן איבער די הייזער די פאַרבליבענע בראָשורן און 
ביכער פון דער אונטערגעגאַנגענער ביבליאָטעק, ער האָט דאָס דערגאַנצט מיט 
געבראַכטע ביכער פון לאָדזש. 

די דאָזיקע אַרבעט איז געוועזן ממש אַ ריזיקאלישע, עס האָט געשמעקט 
מיט סיביר. דער עולם האָט נאָך גוט געהאַט אין זכרון דעם ווילדן צאַרישן טעראָר 
נאָך דעם דורכגעפאלענעם ,פינפטן יאָר". חיים פלעגט טאקע זיינע ;אבאָנאמענטן* 
זאַמלען צװישן יעניקע, װאָס ער האָט געװוסט, אז זיי זענען פריינט פון דער 
ייִדישער אַרבעטער-באַװעגונג, געוועזענע סימפּאַטיקער פון דער צעשטערטער 
אָרגאניזאציע. ער האָט די ביבליאָטעק אויסגענוצט, כדי אָנצוהייבן צוריק אויפ- 
צובויען די בונדישע אָרגאניזאציע, װאָס האָט דאן אין די יאָרן 1912--1913 אָנ- 
געהויבן קומען צו זיך אין גאַנץ רוסלאַנד. חיים האָט צװוישן די ,לייענער" געזוכט 
קאַנדידאַטן פאַר דער אָרגאַניזאציע. אין דער אַרבעט האָט ער דאַן אַרײנגעצױגן 
צווישן אַנדערע חיים יודקאָווסקין (חיים אליה איטשע ממונהס), מענדל שקלאַרוק 
(דער שניידער), ישראל ראָזשאַנסקי (ישראל מיירימס), װאָלפע װענגראָווסקי 
(לייבע דעם שניידערס), לייזער יוזשעלעווסקי (יאָסל-אבעס) און אַנדערע. 

די ערשטע וועלט-מלחמה האָט לכתחילה אָפּגעשטעלט די אַרבעט פון דער 
דאָזיקער ביבליאָטעק, פאַקטיש געזעלשאַפטלעכע אָרגאניזאציע, װאָס האָט געהאט 
ברייטערע אַספּיראַציעס װי סתם אַ ביבליאָטעק. 

שפּעטער, אונטער דער ערשטער דייטשער אֶָקופּאַציע, אין די שווערע באַ- 
דינגונגען פון הונגער און צוואנגס-ארבעט, האָט חיים נישט אָפּגעשטעלט זיין טע- 
טיטקײיט; די יוגנט האָט איר שװוער לעבן פארגרינגערט מיט די ביכער, װאָס 
איז פאַרן רוב פון זיי געווען ממש אַן אוצר פון וויסן, 

אין די איבערגאַנגס-יאָרן פון 1918--1920, ווען די מאָנאַרכישע טראַנען 
אין מזרח און מערב זענען געפאַלן, ווען אין אונדזער געגנט האָבן זיך די ,,מאַכ- 
טן און רעזשימען געביטן איז אין ביטען אויפגעקומען דער אַזױ גערופענער 
;ייִדישער אומפּאַרטייאישער אַרבעטער-פאַראיין". 

געוועזן איז דער דאָזיקער פאַראיין באמת אומפּאַרטײיאיש. די אָנפירער פון 
פאַראיין, אַ גרופּע יוגנטלעכע, װאָס זענען האַרט פאַר דער מלחמה נאָר װאָס אַרױס 
פון חדר און ישיבה און האָבן נאָך נישט געװוסט צו וועלכער פּאַרטײיַשער אי- 
דעאָלאָגיע זיך צוצוקלעפּן, האָבן געמיינזאם גענומען אויפשטעלן די ערשטע, שוין 
אָפענע, ביבליאָטעק. ווידער איז דער יסוד געוועזן די ביכער און בראָשורן, װאָס 
האָבן געצויגן זייער יחוס פון די יאָרן 1902, 1912 און דייטשער אָקופּאציע. 

צו דער גרופּע איניציאַטאָרן האָבן געהערט: אליהנקע בולאנסקי -- ;קאר- 
טאָפעלע", קאָמוניסטיש געשטימט; י. ק. -- מיט פּועלי-ציוניסטישע שטימונגען; 
סאַנע פּריפשטיין, דער שפּעטערדיקער טוער פון , בונד* אין באַראַנאָװיטש; שלמה 
יודקאָווסקי,. יודל קוסטין (היינט אין בוענאָס-איירעס), דאָדל אַבראַמאָויטש, 
אהרן יודקאָווסקי (אברהם-משהס), דוד גאָלדין, זוסל שקליאַרוק און אַנדערע. 

די ערשטע (נאָך געהיימע) דירה פון דעם ,פאַריין" און זיין ביבליאָטעק איז 
געוועזן ביי ברכה אָלײניק. דאָרטן זענען פאָרגעקומען די שטילע, אָבער אינטענ- 
סיווע צוגרייטונגען,. כדי אַרוסצוקומען, אין אַ פּאַסיקן מאָמענט, אין דער עפנט- 
לעכקייט. די ידיעות פון דעם זיג פון די פרייהייט-באַוועגונגען אין גאָר דער 
וועלט האָט צוגעצויגן דעם יוגנטלעכן עולם און דאָס עפענען די ביבליאָטעק איז 
אין שטעטל באַטראַכט געװאָרן װי א טייל פון דער דאָזיקער רעװאָלוציע, איר 
אויסווירקונג און פאַרווירקלעכונג דאָ אויפן אָרט. : 

די פּאָפּולאריטעט פון דעם , אומפּאַרטײאישן אַרבעטער-קאָמיטעט*, שוין אין 
זיין אומלעגאלקייט, איז שטארק געװאַקסן. אין יענער צייט, ווען די מאַכטן פלעגן 
זיך אָפּט טוישן און ביטען איז געװועזן א הפקר-שטח איז דער פאַראיין געוועזן 
דער יעניקער װאָס האָט גענומען אויף זיך די שוץ פוֹן דער באַפעלקערונג. די 
געהיימע זעלבשוץ װאָס האָט זיך דאַן איינגעשטעלט איז געשאפן געװאָרן דורך 
די טוער פון דעם ,פאַראיין". צום ,פאראיין" פלעגט מען קומען ער זאָל זיין אַ 
בורר אין געלט-סיכסוכים, אין ירושה-ענינים, אין משפּחה-אָנגעלעגנהײטן. 

מיטן אָנקומען פון דער סאָוועטישער מאַכט, אין יאַנואַר 1919, איז דער 
,פאַראיין" אַרױס אויף דער פרייער גאַס, אין אַ גרויסן באַקװועמען לאָקאַל, זיין 
ביבליאָטעק האָט חיים פלאטאָוויטש איבערגעגעבן אין רשות פון ;אומפּאַרטײיאישן 
אַרבעטער-פאַראײן?, דער פאַראיין ווערט לעגאַליזירט, די ביבליאָטעק װערט 
פאַרגרעסערט מיט מתנות און קניות. עס ווערט געעפנט אַ לייען-זאַל, װוּ עס קו- 
מען פאָר אָפטע פאָרלעזונגען. די גאַנצע טעטיקייט האָט געטראָגן אַן אומפּאַר- 
טייאישן כאַראַקטער, אָבער אין די ראַמען פון די דעמאָלט ווירקנדיקע ארבעטער- 
אידעאָלאָגיעס. 

די יאָרן 1920--1927 איז אַ ווייטערדיקער קאַפּיטל, פול מיט פאַרשידענע 
גילגולים פון דער ביבליאָטעק, 

עס בייטן זיך די מאַכטן. דאָס אַריינקומען פון די פּאָליאַקן ליקווידירט די 
אַרבעט פון ,פאַראיין". די ביבליאָטעק װוערט געשלאָסן און די ביכער הייבן אָן 
צו װאַנדערן פון שטוב צו שטוב, פון חבר צו חבר. אָט זענען זיי ביי שלמקה 
יודקאָווסקין און אָט מוזן זיי פאַרגראָבן ווערן. ווידער אױיסגעגראָבן און ואַנדערן 
איבער אין אַ צווייטן אָרט. טייל געפינען זיך ;אויפן באַרג* ביי שמעון יודקאָוו" 
סקין און טייל ביי רוּווע דיטקאָווסקין; אָט זענען זיי ביי מאָטל פלאטאָוויטשן אין 
דעם הינטערשטיבל און ווידער מוז מען די ביכער באגראָבן. 

אין משך פון דער דאָזיקער צייט גרינדעט זיך אין ביטען דער יוגנט-בונד 
,צוקונפט". די נאָענטסטע אָרגאניזאציע איז באראנאָװויטש; פון דאָרטן קומען 
חברים, אינסטרוקציעס. עס ווערט וידער (נאָכאמאָל אומלעגאל) אָרגאניזירט די 
ביבליאָטעק, איר מקום-מנוחה איז ביי פייוועלען (לייזער-לייבס) אין שטיבל. דִאָ 
ליגט באהאלטן דער גרויסער אוצר פון קולטור און וויסן, װאָס גייט דורך אַ נייעם 
גילגול,. אין דער אָרגאַניזאציע זענען אַרײנגעצױגן געװאָרן ראשית די יוגנטלעכע, 
וועמענס ברידער און שוועסטער האָבן געהערט צו דער באַוועגונג און היינט זע" 
נען זיי ערגעץ-ווּ אויף עמיגראַציע. חיימס ברודער, מאָטל פלאטאָוויטש -- 

;סיקנקאָט*, דוד ,,פידעלע" (קאלבאָווסקי), שמעונקע אברהם-משהס, בערל און 
גערשל גדליהס (יודקאָווסקי), מאיר און הערשל משה דעם שנידערס (מינקאָ- 
וויטש), פייוועלע און פארשטייט זיך דאָדל, װאָס איז דער עלטסטער, דער דער- 
פאַרנסטער, דער מנהיג און אָנווייזער, הגם ער שטייט מן-הצד. 

ביי טייל זענען נאָך פריש געוועזן אין די זכרונות די אַרבעט פון ,, אומפּאר- 
טייאישן פאַראיין",. אנדערע זענען געוועזן באגייסטערט מיט די זכרונות פון די 
שטורעם-יאָרן, װאָס זיי האָבן געהערט דערציילנדיק פון די עלטערע אָדער די 
געלייענטע אין ב. מיכאלעוויטשעס ;,זכרונות פון אַ ייִדישן סאָציאַליסט?? די אָנ- 





אַ גרופע פון יוגנט-בונד ;צוקונפט" אין ביטען אין יאָר 1928 


ווייזונגען פון באראנעוויטש, די צירקולארן און דער ;יוגנט-וועקער" פון װאַרשע 
האָבן צוגעהאָלפן, באַגײסטערט, און אַרום דער ביבליאָטעק, דער געהיימער, האָט 
זיך באַשאַפן אַ גאָר פעסטע, געשלאָסענע און אידעאַליסטישע יוגנט. 

ביי דער אַרבעט האָט מען אָפּגעהיט אַלע כללים פון קאָנספּיראציע. די 
.קרייזן" פלעגן נישט פאָרקומען אין דעם אָרט װוּ די ביכער זענען געוועזן נאָר 
אין אַנדערע ערטער. אין פעלד אָדער וואלד אין די שבתים-טעג אָדער אין די 
ביינאַכטן פון די װאָכנטעג אין האַלב-פאַרענדיקטע בנינים, אין שטילע הינטער- 
שטיבלעך --- ביי שרהלע בערטשעס (קראַמניק -- שפּעטער די פרוי פון משקה 
גדליהס), ערגעצוווּ הינטערן טייכל, אָדער אויפן באַרג. 

ווידער קומט אַ קריזיס אין דער ביבליאָטעק. די אָרגאַניזאציע פון דער 
;צוקונפט" האָט זיך אמת צעוואקסן. נייע מיטגלידער, שוין פון אַ ייִנגערן שיכט 

קומען אַריין. אָבער עס עמיגרירט דער אָנפירנדיקער קרייז. ,סיקנקאָט" איז 
אַװעק אומלעגאַל קיין רוסלאַנד צוזאמען מיט דער חברטע ראָזע פריער אביסל. 
נאָך דעם זענען אַװעק קיין אַרגענטינע ביידע ברידער בערל און גערשל גדליהס, 
שמעונקע אברהם-משהס, פייוועלע. אמת זיי האָבן נאָך זיך איבערגעלאָזט אַ גוטן 
נאָכװוּקס, אָבער עס איז שוין נישט געווען קיין ,דירה" פאר דער ביבליאָטעק 
װאָס איז שוין גאָר פיין אויסגעוואקסן. נישט געקוקט װאָס די ביטענער אָרגאני- 
זאציע פון יוגנט-בונד ,צוקונפט" איז באַשטאַנען פון אויסשליסלעך אַרבעטער- 


אַ צוזאַמענטרעף 
פון דעם 

,צוקונפט"-קאָמיטעט 
אין ביטען מיט פאָר- 
שטייער פון סלאָנים: 
! יאָסל יאַפע, מענדל 
וואלפין און מאיר 
דער ,עזואַרצער? -- 

קאַנטאָראָוויטעז 





יוגנט האָבן זיי געשאַפן מיטלען דורך באַשטײערונגען און ,פאָרשטעלונגען", כדי 
איינצוקויפן נייע ביכער פאר דער (אומלעגאלער) ביבליאָטעק. יעדעס מאָל ווען עס 
פלעגט עמעץ פאָרן קיין װאַרשע, פלעגט מען מיט אים מיטשיקן אַ רשימה פון 
די ביכער װאָס מען דאַרף האָבן. לרוב האָט די דאָזיקע שליחות אויסגעפירט 
דאָדל, אויך די לעצטע גרופּע עמיגראַנטן, װאָס איז אין 1924 אַװעק קיין אַרגענ- 
טינע, האָט אין די פאַרלאַגן ;די וועלט* און ,קולטור-ליגע* איינגעקויפט אַ גאָר 
באַדײיטנדיקע צאָל נייע ביכער. די ביכער זענען געוועזן געבונדן. מען פלעגט זי 
אַוועקפירן קיין באַראַנאָװויטש און סלאָנים און פון דאָרטן באַקומען פיינע, איינ- 
געבונדענע אין לייוונט, עקזעמפּליאַרן צו באַרײיכערן דעם געהיימען אָרטיקן קול- 
טור-קװאַל, 

אויף די רוקנס פון יעדן בוך, אויפן ווייסן לייוונט-איינבונד, איז געווען מיט 
שווארץ אָפּגעדרוקט א מאָדנער שיפר פון 4 אותיות: ;א. יי. א. ב." פאַר זייטיקע 

האָט עס געהייסן, אַז דאָס מיינט , אומפּאַרטײיאישע ייִדישע אַרבעטער:ביבליאָ- 
טעק" --- ביי זיך האָבן די אָנפירער עס פאַרטייטשט: ,אַלגעמײנער ייִדישער אַר- 
בעטער-בונד". 
! און אָט הענגט ווידער אַ פראגע-צייכן איבער דער ביבליאָטעק. װוהין אַרי 
בערפירן דעם אוצר. עס פאַלט דער גורל אויף רוּווע דיטקאָווסקי, דעם עלטסטן 
פון דעם איבערגעבליבענעם אַקטיו פון דער אָרגאניזאציע, צו אים אין שטוב 
װאַנדערן אַריבער די ביכער, פון דאָרטן ווערט ווייטער געפירט די שטילע, סיס- 
טעמאטישע אַרבעט פון דער ביביליאָטעק, 
ווידער אַ מיכשול --- רוּווע גייט אַװעק אין מיליטער. נישטאָ ער עס זאָל 
נעמען די ביכער. װער עס זאָל ממשיך זיין די ביבליאָטעק-אַרבעט. און איצט 
האַנדלט זיך דאָס שוין נישט וועגן עפּעס אַ פְּאָר קעסטלעך ביכער און בראָ- 
שורקעס -- עס איז שוין אַן אוצר פון קרוב טויזנט ביכער. 
די אָרגאַניזאציע איז אָבער אויסגעוואקסן, נייע צענדליקער יוגנטלעכע -- 
אויך מיידלעך -- געהערן צו דער ,צוקונפט" און די איינציקע ארבעט און זאָרג 
ווערט די ביבליאָטעק. עס ווערט איינגעשטעלט אַ מוסטערהאפטע אָרגאניזאציע 
און דיזשורן ביי דער ביבליאָטעק. ביז הונדערט לייענער האָט זי, פון אַלע קרייזן 
פון שטעטל און קיינער ווייסט נישט פון וועמען, פון וואנען מען נעמט די ביכער, 
ווער עס באַזאָרגט זיי. די ,ביבליאָטעקארן" פלעגט גיין פון שטוב צו שטוב אָפּ- 
נעמען די ביכער, אויספרעגן די ;אַבאָנאַמענטן", װאָס פאַראַ אַנדערע ביכער זיי 
פאַרלאַנגען און עס פּינקטלעך באַזאָרגן. 
אויף די ,קרייזן" אויף גאָרבאטשס בריקל, אונטערן ,בארנע-ביימל" אָדער 
ערגעצוווּ אנדערש פלעגט מען באַריכטן וועגן דער ביבליאָטעק, וועגן איר אַר- 
בעט, וועגן די נייעסן װאָס עס זענען צוגעקומען. 
ביז איין מאָל האָט מען זיך גענומען און באַשלאָסן: מען מוז לעגאַליזירן די 
ביבליאָטעק. פון באַשלוס ביזן רעאַליזירן איז אָבער געווען אַ מהלך. דער באַשלוס 
איז געווען, אַז מען עפנט אין ביטען אַן אָפּטײילונג פון דער ,קולטור-ליגע". 
די געזעלשאפט ,קולטור-ליגע", וועמענס צענטראלע עס איז געווען אין 
ווארשע און האָט געעפנט אָפּטײלונגען אין הונדערטער שטעט און שטעטלעך אין 
פּױילן, איז געווען אונטער דער אָנפירונג פוֹן ;בונד". די בונדישע אָרגאַניזאציעס 
האָבן אויסגענוצט די דאָזיקע אינסטיטוציעס פאַר זייער אַרבעט, ווייל װי בונדישע 
אָרגאניזאציעס איז געווען אוממעגלעך צו פירן אַ טעטיקייט, בעיקר אין די אַזױ 
גערופענע ;קרעסן", די מזרח-געביטן פון פּױלן. 
און דאָ האָט זיך די ביטענער יוגנט אָנגעשטױיסן אויף אַ וייטערדיקער 
מניעה. כדי צו עפענען אַן אָפּטײילונג פון דער ,קולטור-ליגע" האָט מען אין דעם 
געגעבענעם אָרט געדאַרפט האָבן מינימום 10 פוליעריקע מיטגלידער, דאָס מיינט 
עלטערע פון 21 יאָר. די אָרגאַניזאציע האָט שוין דאן געהאַט ביז פופציק מאן, 
אָבער א מנין 21 יאָריקע -- דאָס נישט. 
עס איז אַװעק אַ געיעג נאָך דעם דאָזיקן מנין. צווישן דער לייענערשאפט 
האָבן מיר געהאַט עלטערע מענטשן, אָבער נישט אַלעמען האָט מען געקענט אַרײנ- 
נעמען אין דעם ערשטן צענדליק און דער עיקר קיינער װאָלט אויך נישט גע- 

װאָלט אַרײינגיין אין דער ,קראַמאָלע*. מיר האָבן אָבער דעם ערשטן צענדליק יאָ 
צונויפגעקלאַפּט. דאָדל אַבראַמאָװיטש, לייזער יוזשעלעווסקי (יאָסל-אבעס), שכנא 
װוענגראָווסקי, רוּווע דיטקאָווסקי,. שמואל קוזנעץ (יאָסל זאסטאווערס), מ. וו. בערנ- 
שטיין, הערשל מאַרקינד, מאיר מינקאָוויטש, בן-ציון מאָרדוכאָװוסקי און חיים יוך" 
קאָווסקי (חיים אליהס), 

חיים אליהס האָט געװווינט אין דאָרף, אָבער ער האָט פיגורירט ביי דער 
מאַכט װי דער ,פאָרזיצער" און מיט וויפל פּינקטלעכקייט און איבערגעגעבנקייט 
ער האָט זיינע פאָרמעלע פונקציעס אויסגעפירט. ער פלעגט, ווען ער האָט װאָך- 
וועכנטלעך זיך אַראָפּגעכאפּט אין שטאָט כדי נעמען סחורה פאַר זיין ;/געשעפט" 
זיך שוין אַריינגעכאַפּט אונטערשרייבן די פּאַפּירן פון דער אקולטור-ליגע" און 
פאַראיינוועגס נעמען פאַר זיך ביכער צום לייענען. 

אין יאָר 1926 איז ענדלעך געעפנט געװאָרן די ,קולטור-ליגע". די ביבליאָ- 





אַן אויספלוג פון דער ,קולטור-ליגע? אין ביטען אין יאָר 1927 


טעק װאָס די געזעלשאַפט האָט איבערגענומען האָט באַקומען איר נאָמען {י, ל, 
פּרץ ביבליאָטעק". 

עס האָט זיך אָנגעהויבן אַן אַרבעט מיט גאָר אַ נייעם, שפּרודלדיקן ריטם, 
אין משך פון אַ פּאָר יאָר האָט מען געביטן די דירות, אָדער װי מען האָט עס גע- 
רופן אויף אונדזער היימישן לשון די ,לאָקאַלן". ענג זענען געװאָרן די ערשטע. 

פון דעם הינטער-שטיבל ביי ציפּע בערנשטיין (אגב וועמענס טאָכטער סימקע 
איז געווען די ערשטע סעקרעטארין, שפּעטער רוווע דיטקאָווסקיס פרוי, אומ- 
געקומען אין דער פּאַרטיזאנקע צוזאמען מיט צוויי זין) איז מען אַריבער אין דער 
מויער פון פּעשע-חיה סידרער, נאָך דעם אין דעם נייעם הז פון יעקב-מאיר 

יודקאָווסקי אויפן מאַרק, ווייטער אין דער גרויסער רחבותדיקער שטוב פון חייקע 
כאַזאַנאָװיטש, ראָזאַס מוטער, און אנדערע. עס איז אויך צוגעקומען א ניער 
קרייז -- אַ ;סקיפ" -- אַ קינדעראָרגאַניזאַציע (סאָציאַליסטישער קינדער. 
פאַרבאַנד?), | 

פון איינצימערדיקע ,לאָקאַלן* איז מען אַריבער צו דירות, װוּ מען האָט גע- 
האָט עטלעכע צימערן, צוגעפּאַסטע צו דער אױסגעװואַקסענער טעטיקייט פון דער 
,קולטור-ליגע". די געזעלשאַפט איז געווען א מוסטער פון א צעצוייגטער קול- 
טור-אָרגאַניזאציע. אויסער דער ביבליאָטעק א"נ פון י. ל. פּרץ איז נאָך געווען א 
לייען-זאַל, װוּ עס האָבן זיך געפונען צייטונגען פון גאָר דער וועלט. אַ דראַמאַטי- 
שער קרייז, אַ כאָר. די ביבליאָטעק האָט גאָר בקרוב, נאָך איר לעגאלער דערעפע- 
נונג, שוין געציילט ביז 1,200 ביכער. די צאָל לייענער איז דערגאַנגען ביז 150. 

אָפּטע אויספלוגן, רעפעראטן פון אָרטיקע חברים און אויך לעקטאָרן גע- 
בראַכטע פון דער פרעמד (איין מאָל אפילו דעם ד"ר יחיאל האַלפּערין), פאָר- 
שטעלונגען פון אייגענע אַמאַטאָרן און געקומענע פון דער פרעמד, האָבן דער- 
גאַנצט די פּרעכטיקע טעטיקייט. דער קרייז פון מיטגלידער און פריינט פון דער 
,קולטור-ליגע? איז דערגאנגען ביז 200. הגם דער קערן פון דער אינסטיטוציע 
זענען געווען בונדיסטן און צוקונפטיסטן איז איינגעהאלטן געװאָרן די גרעסטע 
אומפּאַרטײיאישקײט און אַלזײטיקײט. די אינסטיטוציע האָט גענאָסן פון דער 
אַלגעמײנער סימפּאַטיע, 

קוים עטלעכע יאָר האָט זיך געהאלטן דער דאָזיקער גלאַנץ-פּעריאָד פון דער 
אינסטיטוציע. אין יאָר 1920 ווערט די קקולטור-ליגע" געשלאָסן, עס הערט אויף 
די אָפענע פונקציאָנירונג פון דער י. ל. פּרץ-ביבליאָטעק. די סיבות פון דער דאָ- 
זיקער ליקווידאצייע זענען געווען דער מצב אין שטעטל. דער גרעסטער טייל 
פון די מיטגלידער, אַרבעטער-יוגנט, איז געווען אַרבעטסלאָז, עס האָט זיך אָפּגע- 
שטעלט דער מקור פון חיונה אין שטעטל -- די האַלץ-עקספּלואַטאַציע. אַ גרע- 
סערע גרופּע האָט עמיגרירט, אַ טייל אַקטיווע חברים זענען אַװעק אין מיליטער, 
געלט-שוועריקייטן, נישטאָ פון וואנען צו נעמען אויף דירה-געלט און עס איז גע- 
קומען דער באַשלוס -- אָנהייבן אַרבעטן אין פּריוואטע דירות... 

די ביכער זענען אין שאפעס אַרײנגעבראַכט געװאָרן צוֹם חבר אברהמל 
דיטקאָווסקי (חיה-שרה אַלטער-שכנאס), דאַן דער פאָרזיצער פון יוגנט-בונד ;צו- 
קונפט" און אַ טייל צו דער משפּחה זאמאשטשיק, וועמענס זין, פריער שייקע 
און שפּעטער שמואל, זענען געווען גאָר אַקטיוו אין אלע אַרבעטן פון דער ביב- 
ליאָטעק. 

מען האָט ווייטער געפּרוווט ,/טוישן ביכער" אויפן אלטן סיסטעם אָבער עס 
איז נישט געגאנגען וי מיט יאָרן צוריק, בפרט אז אין שטעטל איז אויפגעקומען 
אַ צווייטע ביבליאָטעק, די י. ח. ברענער-ביבליאָטעק. 

עס זענען אין משך פון די לעצטע פאר-מלחמה-יאָרן געווען א ריי פאָר- 
שלאַגן צו פאַראייניקן ביידע ביבליאָטעקן, אָבער דער לאָקאלער ‏ פּאטריאָטיזם" 
פון דער י. ל. פּרץ-ביבליאָטעק, װאָס האָט געהאַט, אַפילו אין איר , געשלאָסנקײיט", 
מער ביכער וי די עקזיסטירנדיקע אָפענע, האָט נישט דערלאָזט זיך קאַריינגיסן" 


39נקס ביטען 173 


סתם אין דער דאָזיקער ביבליאָטעק. ווידער האָט די גרופּע ענטוזיאסטן פון דער 
,פאַרמאַכטער" ביבליאָטעק נאָך אַלץ געהאָפּט, אַז מען װעט װוידער אַרױס אויף 
דער אויבערפלאך און נישט געװאָלט אַזאַ מין ,ליקװידאַציע". 

דער-אָ מצב האָט געדויערט ביז סעפּטעמבער 1939, ווען ביטען איז נאָכן 





אַ קרייז פון ,צוקונפט" אין יאָר 1928 


איבערפאַל פון די דייטשן אויף פּױלן פאַרנומען געװאָרן דורך דער סאָוויעטן- 
מאַכט (19 סעפּטעמבער 1939). 
עס האָט זיך געשאַפן אַ טראגיקאָמישע סיטואציע, װאָס גראָד די דאָזיקע 
אַרבעטער-ביבליאָטעק װאָס איז אויסגעבויט געװאָרן אינעם רעװאָלוציאָנערן אוים- 
ברויז קעגן דעם צאַריזם און מיט ליבע אָפּגעהיט געװאָרן דורך דער אַרבעטער- 
יוגנט, האָט זיך געפונען אין א זייער נישט באַקװעמער סיטואַציע. מען האָט גע- 
מוזט פון דער דאָזיקער ביבליאָטעק ,באַזייטיקן" אַ טייל ביכער. מען האָט זיך 
געמוזט ,באַפרײיען* פון באַװייזן פון ;פאַרברעכנס" װאָס עס װאָלט געקענט פאָר- 
געװאָרפן װוערן א טייל פון יענע חברים, וועלכע זענען געווען אירע גרינדער און 
פאַראַנטװאָרטלעכע װואָרטפירער. 
חבר דאָדל דערציילט צווישן אנדערע די ווייטערדיקע קוריאָזע לאַגע: 
| .-*אברהמל חיה-שרהס הויז געפינט זיך קעגנאיבער אונדזערס, חיה- 

שרה קומט אַריין צו מיר אַ סך 8 און מיט טרערן אין די אויגן בעט 
זי זיך ביי מיר, אַז מען זאָל דאָס אומגליק, װאָס עס געפינט זיך אין די צוויי 
שאַפעס באַזייטיקן פון איר שטוב,." 
דאָס ,אומגליק" זענען געווען די ביכער, די בראָשורן װאָס האָבן אַזויפיל ליכט 
אַרײינגעבראַכט אין די מוחות פון הונדערטער ייִדישע יוגנטלעכעי. 
מיט די זעלביקע טענות איז מען געקומען פון זאַמאַשטשיקן, 
און ענדלעך װערט מען פּטור פון ,אומגליק". אַ גרופּע חברים װאָס האָבן 
יאָרצענדליקער גראָשן צו גראָשן געקליבן כדי איינצושאפן די ביכער פאַרווישן די 
;שפּורן* פון זייערע ,פאַרברעכנס"... זיי זיצן און פאַרברענען ביכער. פאַרברע- 
נען עס געהיים קיינער זאָל זיך נישט דערוויסן און נישט אויפדעקן װאָס מען 
פּרוּווט דאָ פאַרווישן. אויפן ערשטן פייער גייען די ביכער פון סאָציאַליסטישע 
מחברים: קאַוטסקי, אָטאָ באַוער, ווייטער פון די בונדישע פירער: מעדעם, קאָסאָװו- 
סקי, מיכאַלעװיטש, ליטוואק... 
און דאָ װועלן מיר װוידער ציטירן דעם חבר דאָדל: 
;..דאָס איז שוין געווען ווינטער-צייט, די אויוונס זענען געהייצט. אַ 
רויך ציט זיך פון די קוימענס. עס איז קיינעם פון די מענטשן אין שטעטל 
נישט איינגעפאלן, אז יעדן אָװנט זענען אין דער לופטן מיט דעם רויך 
פון די קוימענס אַװעקגעטראָגן געװאָרן צענדליקער ביכער. 
אברהמל האָט זיי געברענט אין זיין אויוון. איך -- אין דעם אווון 
פון אונדזער שטוב. דעם סוד האָבן געװוּסט בלויז אונדזערע מאַמעס. נאָך 
דער שרפה פון זייער אַ גרויסן טייל ביכער (עטלעכע הונדערט) האָבן אונ- 
דזערע ביידע מאַמעס פריי אָפּגעאָטעמט און זאָל מיר נישט זיין צום גנאי, 
איך װעל זיך מודה זיין, אַז אויך מיר ביידע, איך און אברהמל, האָבן אויף 
אַ וויילע אָפּגעצױגן דעם אָטעם, 
| זאָלן מיר מוחל זיין די אַלע גייסטער, וועמענס װערק איך האָב פאַר 
ברענט. איך בין נישט שולדיק. 
דעם טייל ,כשרע" ביכער װאָס זענען ניצול געװאָרן פון אונדזער 
שרפה, האָבן מיר װוידעֶר, אין יאָר 1941, בעת די פינצטערע טעג פון דער 
היטלערישער אָקופּאציע פאַרברענט, װוידער מיר ביידע, איך און אברהמל". 
| אַזױ האָט פאַרענדיקט איר לעבן די אינסטיטוציע, װאָס איז מיט אַזױ פיל 
מסירת-נפש, מיט אַזױ פיל ליבע און איבערגעגענקייט געבויט געװאָרן אין משך 
פון אַ פיר צענדליק יאָר. אנדערש האָט עס דאָך אויך נישט געקענט זיין. צוזא- 
מען מיט אירע בױער, מיט אירע פריינט װאָס ליגן אין די ?ברידער-גריבער" 
אָדער ערגעץ אויף ,פּאָליאַנעס* און אין ;טריבעס" פון די וועלדער, איז אונדזער 
ליבע ביבליאָטעק, אונדזער לערערין און דערציערין אומגעקומען על-קידוש השם. 
איין טרייסט האָבן מיר יאָ, אירע קינדער, אַ טייל דערצויגענע אין איר האָבן אויף 
אַזאַ אָדער אַנדער אופן איבערגעלעבט דעם חורבן, זיי געפינען זיך אין אַלע תפו- 
צות, װוּהין ביטענער יוגנט איז פאַרװאָגלט געװאָרן און אומעטום, אין די נייע 
היימען טראָגן זיי אין זיך דעם הייליקן אָנדענק פון יענע יאָרן, היטן אָפּ דאָס 
פייערל פון יענעם יוגנט-ברען װאָס װאַרעמט זיי ביזן היינטיקן טאָג, 


י.ל. אַבראַמאָװיטש 


און אָט אַזױ האָט מען גענױיט 


(צו דער געשיכטע פון דער ברענער:ביבליאַטעק) 


סוף זומער 1926. עס קומען צו מיר אַ פּאָר יוגנטלעכע -- כ'געדענק נישט 
איצט אַפילו ווער --- און בעטן מיך צו קומען שבת צום ,גלח אין סאָד", צו אַן ענ- 
גער זיצונג פון החלוץ. זיי האָבן אַ געוויסע וויכטיקע און דרינגנדיקע פראַגע צו 
לייזן און װאָלטן זייער געװאָלט איך זאָל בייזיין, 


עפּעס האָב איך געװוסט, געהערט, אַז דאָס יונגװאַרג אין שטעטל האָט זיך 
לעצטנס גענומען אָרגאַניזירן אין פאַרשידענע גרופקעס און ריכטונגען, כיבין 
אָבער נישט געווען קלאָר אין פּרטים. יענץ יאָר ספּעציעל איז דער קאָפּ מיר גע- 
ווען אויסערגעווענלעך פאַרדרייט און כ'האָב נישט געקענט זיך אָפּגעבן מיט די 
ענינים, וועלכע זענען מיר געווען נאָענט און טייער. דאָס גראָשענע קרעמל אונ- 
דזערס האָט געצאַנקט, איז איינגעגאַנגען פון טאָג צו טאָג. די הויפּט-סיבות --- 
קיין מינימום אייגענער אויסלייג און פון פּראָצענטער-געלטער און גמילת-חסדים 
אַלײין קען עס נישט זיך האַלטן, בפרט ווען די שטייערן נעמען צו דעם קרן מיטן 
ריוח. און קיין עין הרע -- אַ גרעסער געזינדל מיט קליינע קינדער. איצט אַ צוגאָב, 
מיין פאָרן נאָך אַמעריקע. נאָך 6 יאָר װאַרטן, ענדלעך געקראָגן די וויזע און קיין 
פּרוטה איז ממש נישטאָ אויף הוצאות. 


מיך האָט אָבער באַזונדערס אינטריגירט זייער ענטוזיאַזם און דאָס צושטיין 
צו מיר. בלויז מיט געציילטע עטלעכע יאָר צוריק בין איך גופא אַזױ דאָך געווען. 
האָב איך צוגעזאָגט צו קומען. און אָט איז שוין שבת פאַרנאַכט ביים ,גלח אין 
סאָד", ריכטיקער, אויף דער טעריטאָריע פון סאָד, אויפן בערגל פון געוועזענע 
חורבות פון אַן אַמאָליקן מאָנאַסטיר. פון איין זייט --- איבערן פּלױט -- פּיניץ 
דעם שוסטערס כאַטקעלע, װאָס פון פאָרנט האָט עס זיך וי אײינגעגראָבן, איינגע- 
ביסן אינעם זאַמדיקן באָדן און װאָלט װי צוגעהאַלטן דעם גרעסערן טייל, וועלכער 
הענגט דוכט זיך אין דער לופטן. פון דער צווייטער זייט לויפט אַ שמאָל פעלד- 
וועגעלע װאָס פירט צום נאָענטן דאָרף רודניע הינטערן אָלעשניק. אויסגעקליבן 
האָבן מיר דאָרט אַ קליינטשיקן טאָל, וועלכער האָט געהאַט די פאָרעם פון אַ זייער 

גרויסן מולטער. פון די װאָס זענען דאַן גיכער געווען, געדענק איך די ווייטער- 
דיקע נעמען: ליימע (אייזלס) פּיטקאָוסקי, באָרע (חיים-איטשעס) יודקאָווסקי, מיי- 
טע (יאַנקל איטשעס) ליובעטקין, רבקה (לייבע דעם פּאַקטערס) פּינסקי און חיים 
אַלײניק. דאַכט זיך אַז עס איז אויך געווען מיין שוועסטער שרה. שפּעטער צו איז 
געקומען טעוול שוכאַטאָװיטש, װאָס האָט סתם פאַרבלאָנדזשעט צו אונדזער גרופּקע 
און האָט זיך צוגעזעצט. 


מען איז גלייך צוגעטראָטן צום עיקר פון דער זיצונג, דהיינו: דער ראַיאָנער 





גרינדער פון ;החלוץ* אין ביטען (זע נעמען אויף זייט 187) 


קאָמיטעט פון החלוץ פאַררופט קיין גראָדנע, אויף ענדע דעם חודש, אַ ספּעציעלע 
קאָנפערענץ און ער בעט שיקן פון ביטען 2 דעלעגאַטן. 

דאַכט זיך אַ פּשוטע זאַך; מ'קלייבט אויס די צוויי פאָרשטײיערס און קינדער- 
לעך -- פאָרט און קומט געזונט. אָבער נישט אין דעם איז געגאַנגען. אויף פאָרן 
דאַרף מען קליינגעלט, מינימום אַן 28---20 זלאָטעס פאַר אַ פּערזאָן. װאָס שייך עסן, 
איבערשלאָפן, װועט מען אפשר זיך אַן עצה געבן ביי אַ גראָדנער חבר. אָבער באַן- 
בילעטן? | 

אַהער, אַהין, און מ'פּועלט שוין ביי זיך אויף בלויז איין דעלעגאַט. מ'נעמט 
קלייבן אויף הוצאות. יעדער בייוועזנדער גיט צו איין זלאָטע. איך ווייס, אַז אַ פַּאָר 
דאָ קענען אפילו אויך דאָס נישט געבן. עס ווערט אַ 7--8 זלאָטעס --- ווייט נישט 

גענוג. און קיין פאָנד איז נישטאָ. דער החלוץ אין ביטען האַלט זיך נאָך אין אָר- 
גאַניזירן, און די עטלעכע דאָ זענען דערווייל כמעט די גאַנצע אָרגאַניזאַציע. . 
די גבירים ליימע, באָרע, מייטע, טראָגן צו נאָך איין זלאָטע. עס איז אָבער 
נאָך אַלץ װייניק. מייטע באַשטײערט זיך מיט נאָך אַ זלאָטע. ליימע און באָרע 
טוען דאָס זעלבע. עס ווערט אַ 13, 14 גילדן -- אַ העלפט אַן ערך פון די הוצאות. 
מ'זוכט עצות אויף דאָס איבעריקע; אויסלייגן? אַ הלוואה? קיינער האָט נישט; 
קיינער קען נישט. 
די חברה נעמט זיך פילן אָפּהענטיק, פאַרלאָזן. אַ צער איז געווען צו קוקן 
אויף עטלעכע. פון זיי. אַ שטילקייט איז אַרײנגעטראָטן. מיר דוכט אַז זיי שעמען 
זיך צו קוקן איינער אויפן צוייטן, 
די גאַנצע צייט האָב איך קיין דירעקטן אָנטײל נישט גענומען. איך בין 
דאָך אַ ;גאַסט*, אַזױ צו זאָגן, און וייניק באַקאַנט מיט זייער אָרגאַניזאַציאָנעלן 
מהות. איך האָב בלויז פון צייט צו צייט דאָ, דאָרטן געשטעלט אַ פראַגע, לשם 
ברייטערער אינפאָרמאַציע און גענויערע פּרטים. איך האָב פאַר זיך געזען נישט 
נאָר די פאַרזאַמלטע עטלעכע בחורים און מיידלעך, נאָר אויך די נאָך צענדליקער 
ביטענער יוגנטלעכע אַזױ וי זיי. קינדער זענען זיי נאָך געווען ווען די מלחמה 
האָט זיי פאַרכאַפּט, איצטער אָבער שוין 20-יעריקע און העכער אויך. אין די 
0 12 יאָר האָבן זיי כמעט נישט געקראָגן קיין דערציונג, אַפילו וי געהעריק 
קיין ייִדישע נישט. זיי ווייסן עס, פילן עס גוט. זיי דורשטן נאָך מינימאַלער ביל- 
דונג און אויפקלערונג. זיי. אַלע דאַרפן האָבן עפּעס מער וי דאָס שיקן אַ דע- 
לעגאַט. זיי דאַרפן האָבן קודם-כל עפּעס אַ שטיקל צענטער. אין קאָפּ ביי מיר האָט 
זיך גענומען עפּעס פּלאַנעװען, עפּעס אױיספּיקן, אַזױ צו זאָגן. 
! ;װאָס טוט מען, יצחק לייב?? -- פאַלט פון עמעצן אַ פראַגע, פּונקט וי איך 
װאָלט געקענט דאָ העלפן! 
דער עולם נעמט זיך רוקן. מ'האַלט ביים אויפהייבן זיך און אַװעקגײן 
איך האָב זיי דאַן געבעטן מיר שענקען עטלעכע מינוט: איך פיל אַז כ'דאַרף 
עפּעס זאָגן. און כ'בעט מיך אויסצוהערן. 
;קינדער! --- האָב איך אָנגעהויבן -- אַװודאי װאָלט גוט געווען וען 
עמעצער פאָרט צו דער קאָנפערענץ און קען ברענגען פון דאָרטן אַ שטיקל 
לעבעדיקן גרוס, זיך אפשר אָננעמען מיט מער התלהבות און עס פּרוון 
איבערגעבן די חברים דאָ. אָבער צום באַדױערן קען מען עס נישט. כלני 
קבצנים. דאַרף מען עס נישט נעמען אַזױ טראַגיש. די אַלע פאָרשלאַגן באַ- 
שלוסן און רעזאָלוציעס װעט איר באַקומען צוגעשיקט אין אַ באַריכט, אין 
צירקולאַרן און איר װעט פון אַלץ וויסן סייווי. און לאָמיר אַפילו אָננעמען. 
אַז עס איז געפאָרן פון דאַנען אַ דעלעגאַט, געקומען צוריק און האָט אייך 
איבערגעגעבן אַ לעבעדיקן גרוס. נו, װאָס דאַן? װאָס וייטער?! אַפילו אין 
אַזאַ פאַל װעט איר, די גרינדערס, די אָרגאַניזאַטאָרן פון החלוץ דאָ, דאַרפן 
זוכן סייווי, וי אַזױ צום בעסטן צו ברענגען דאָס יונגװאַרג צו דער באַ- 
וועגונג, זיי דערציִען פאַר דעם. אָט דאָס אייגנטלעך איז און וועט זיין אייער 
אַרבעט. 

און געדענקען דאַרפן מיר אַלע מאָל, אַז דאָס יונגװאַרג האָט צוליב 
דער מלחמה, אין זיין גרעסטן טייל, כמעט קיין דערציונג נישט געקראָגן 
מיר אַלע, בכלל, זענען צוליב דער זעלבער סיבה געבליבן זייער הינטער- 
שטעליק. מיר זענען דאָך אָפּגעריסן געווען פון לעבעדיקן ייִדישן װאָרט, 
פון ייִדישן בוך. מיר אַלע דאַרפן זען אָניאָגן אַ ביסל אויף דעם געביט. 
דער עולם גאַרט נאָך דעם, ויל לערנען, לייענען. וויסנדיק וי אַזױ צו 
קענען עס געבן דעם עולם -- זאָל זיין אַפילו אין דער קלענסטער מאָס -- 
וועגן דעם דאַרפן מיר קלערן, און אויף דעם זיך קאָנצענטרירן. מיר דאַרפן 
שאַפן עפּעס אַזױנס װאָס זאָל כאָטש אַ מינימום קענען געבן. שפּעטער 
וועט מען זען ווייטער. 

איך זע קודם-כל, אַז דאָס ערשטע און איינציקע װאָס מוז גלייך גע- 
גרינדעט ווערן איז אַ ביבליאָטעק. דאָס איז דאָס נויטװענדיקסטע ביי דעם 
מאָמענט פאַר אַלעמען אין שטעטל. ביי דער ביבליאָטעק װעט זיך אויך 
שאַפן אַ לייענזאַל. מיט דער צייט װעט זיך שאַפן אַ מעגלעכקייט פאַר 
הערן אַ לעקציע, אַ רעפעראַט. די ביבליאָטעק און דער לייענזאַל װועלן ווערן 
דער גייסטיקער צענטער פאַר דער היגער יוגנט. זיי װעלן זיך דאָ אַ ביסעלע 
אויסלעבן. דער-אָ צענטער געשאַפן דורך אונדז, װעט מיט דער צייט במילא 
אויך וערן אַ רעקרוטיר- און מאָביליזיר-פּונקט פאַר אונדזערע אידעאַלן 
איך באַמערקט, אַז אייניקע ווילן שטעלן פראַגעס. בעט איך זיי, מיך לאָזן 
ענדיקן, און נאָך דעם װעלן זיי קענען פרעגן װאָס זיי ווילן און איך על 
ענטפערן װאָס איך קען. איך זעץ פאָר: 

אַז דאָס שטעטל נויטיקט זיך אין אַ ביבליאָטעק --- וועגן דעם איז דאָך 
איבעריק צו רעדן. דער עיקר איז דאָך וי אַזױ טרעט מען צו צו דעם? 
וי אַזױ עפנט מען, מיט װאָס הייבט מען אָן --- ווען קיין געלט איז נישטאָ?! 

איז עס אַלץ אמת, אָבער נישט האָפענונגסלאָז. איך האָב שוין וועגן 
דעם געקלערט. מיר װעלן דאַרפן טון וי ייִדן טוען גאַנץ אָפט: אָנהייבן 
מיט גאָרנישט, מיט אַ חוזק פון אָנהייב, און מיט דער צייט װעט עפּעס זיין. 
דער עיקר איז גלויבן אַלײן אין דער זאַך, אין די אייגענע כוחות. אויף 
דעם זענען מיר דאָך חלוצים. מיר דאַרפן אויך אויפן קולטורעלן געביט 
אין שטעטל גופא זיין די פּיאָנערן. 

ווען מיר װעלן אַרױסגײן פאַר אַ ביבליאָטעק, װעלן זיך אָפּרופן אַ סך 
אַנדערע, װאָס פילן דעם דוחק אין דער ויכטיקער קולטורעלער אינסטי- 
טוציע אין שטעטל, און ועלן צולייגן אַ האַנט. עס װעט װערן גרינגער 
די אַרבעט, דערמוטיקנדיקער. 

כמעט אין יעדער ייִדישער שטוב געפינט זיך נאָך אַ בוך. הייבט אַן 
פון זיך אַליין, פון אייערע באַקאַנטע. פון שטוב צו שטוב גייט. אַז איר 
װעט דערקלערן וועגן װאָס איר גייט, װועט אייך זעלטן װוער אָפּזאָגן. און 
אַז איר װעט דורכמאַכן דאָס גאַנצע שטעטל, װעלן זיך היפּשע שטלעכע 
צענדליק ביכער אויפקלייבן, אין ייִדיש און העברעיש. דאָס װעט זיין דער 
יסוד. מיט דער צייט װעט זיך עס פונאַנדערװאַקסן. איר װועט זען. 


פּנקס ביטען 19 


אַ שטיקל לאָקאַל פאַר עפענען די ביבליאָטעק װעט איר, ביים אָנהייבן, 
אפשר קריגן פריי. און אויב מ'וועט דאַרפן דינגען -- װעט מען דינגעף. 
אַ מינימאַלער לייען-אָפּצאָל װעט מוזן זיין, און דאָס װעט זיכער דעקן דירה- 
געלט, שוין דעם ערשטן חודש. און די עטלעכע גילדן װאָס איר האָט נאָר- 
װאָס אויפגעקליבן, זאָל וװוערן אַן אָנהײב-פאָנד פאַר קויפן נייע ביכער. מ'קען 
איצטער נישט פאָרויסזען וי אַזױ מער געלט פאַר דעם װעט װערן אָבער 
אַז עס װעט װערן -- בין איך זיכער. דענקט איבער וועגן דעם פּלאַן און 
פאָרשלאַג מיינעם. קלייבט אויס אַ ספּעציעלן ביבליאָטעק-קאָמיטעט און 
טרעט צו גלייך צו דער אַרבעט. איך װעל אייך העלפן מיט װאָס-נאָר איך 
וועל קענען". 


דאָס אומגעפער האָב איך דאַן צו זיי געזאָגט. איך געדענק דאָס גראַדע גוט, 
אַפילו איצט. איך האָב באַמערקט, אַז ביים סוף פון אַנטװיקלען מיין פּלאַן האָבן 
זיך די פּנימער גענומען לייטערן, לעבעדיקער ווערן. דאָס שטוינען, דער סקעפּ- 
טיציזם ביים אָנהייב רעדן מיינעם איז אַװעק. וייזט אויס, אַז עפּעס האָט זיך 
גענומען קלעפּן צו זיי. אָבער איך געדענק אויך -- און נישט ויסנדיק אַלין 
קלאָר פאַרװאָס --- אַז פּערזענלעך האָב איך וייניק געגלויבט און געהאָפט, אַז 
עפּעס ממשותדיקס װעט אַרוסקומען פון מיין רעד 

פינף טעג שפּעטער, דאָנערשטיק. איך זיץ אין דעם כמעט לײידיקן קרעמל 
און שרייב אַ בריוו. די טיר איז אָפן. אין גאַס איז שטיל. פון מאָל צו מאָל הערט 
מען װי שכנים רופן זיך איבער און אַ פאַרבלאַנדזשעטער דורכגייער שלייכט 
זיך פוז צייט צו צייט. ס'איז בכלל אַ שטילע צייט אין שטעטל איצט. דער גי 
איז פאַרנומען אין פעלד, אויף דער לאָנקע. די שטילקייט אין גאַס רייסט איבער 
אַ באַקאַנט, דאַכט זיך, קול --- לעבעדיק, מונטער. עס איז ליימע. און אָט איז 
ער שוין מיט איין פוס אויפן בריקל פון אונדזער קראָם, און נאָך אין דרויסן 
זיײיענדיק רופט ער אויס: ,יצחק-לייב, עס גייט!" 

ליימע רעדט אַ ביסל הויך און באַסאָװע. אויף זיינע ליפּן בלאָנדזשעט שטענ- 
דיק אַרום אַ קוים באַמערקלעכער שמייכל און בלייבט אויף אַ ווייל אין אַ ווינקל 
הענגען, װוי אין געפּלעפטקײט, שולדיקייט און איראָניע צוזאַמענגענומען. אין די 
אויגן -- אַ שפּריץ פון עטװאָס חוזק. אַז מען קען נישט גוט ליימען, קען מען 
מיינען אַז ער לאַכט דוכט זיך אָפּ פון צווייטן, צו וועמען ער רעדט. ס'איז צייטג- 
ווייז שווערלעך אױפצוכאַפּן צי מיינט ער עס ערנסט, צי שפּאַסט ער. אָבער 
געווען איז ער אַן ערנסטער בחור, אַן איבערגעגעבענער, אויפריכטיקער חבר אוו 
אַ גוטער אין נאַטור, 

מיט איין שפּרונג מיט זיינע לאַנגע פיס איז ער שוין אין קראָם. אונטערן 
אָרעם -- עטלעכע ביכער. 

,מיגיט יצחק-לייב, מ'גיט!, נאַט, זעט!" -- און ער וייזט אויף די בי- 
כער. --- מייטע איז אויך מיטגעגאַנגעזן און איז נאָר:װאָס אַװעק אַהײים מיט 
אייניקע ביכער. נעכטן איז מען אויך אַרױס קלייבן. פריִער גייען מיר צו באַ- 
קאַנטע. מ'רופט זיך גוט אָפּ. נו, נישטאָ קיין צייט, מ'דאַרף לויפן אַהיים". 

שוין שיינע עטלעכע װאָכן נאָך די ימים-:טובים. פאַר דער צייט האָט מעך 
מיך עטלעכע מאָל גערופן אויף באַראַטונגען. זיי זענען זייער אָפּטימיסטיש אוך 
פּלאַנעװען גרויס. מ'זוכט שוין אַ פּאַסיקן לאָקאַל פאַר אַ ביבליאָטעק אין צענטער. 

ביי איינער אַזאַ זיצונג האָב איך אַ פרעג געטון װאָס איז מכוח אַ נאָמען 
פאַר דער בקרובדיקער ביבליאָטעק?! עס דאַרף דאָך האָבן אַ נאָמען 

יע, ענטפערט מען מיר, מיר האָבן טאַקע אויך געקלערט װעגן דעם. זי 
שלאָגן פאָר אַ פּאָר נעמען. 

איך האָב פאָרגעשלאָגן דעם נאָמען י. ח. ברענער, וועלכער איז געווען פאַר 
אַנדערע לגמרי אומבאַקאַנט. אין קורצע עטלעכע זאַצן האָב איך געפּרװוט געבן 
זי אַ בילד פון י. ח. ברענערן -- וי אַ שרייבער, פּערזאָן, אַ סאַציאַליסט, און 


דערציילט זיי וועגן זיין יונג לעבן, װאָס איז פאַרשניטן געװאָרן דורך די אַראַ- 
בישע גאָרגל-שניידער. מיר דאַרפן אים ערן כאָטש מיט אַזאַ קלייניקייט, און ס'איז 
אַ גרויסער כבוד, אַז די ביבליאָטעק זאָל טראָגן זיין נאָמען. אַזױ איז געבליבן. 


אי אי 
א 


סוף 1926. טיפער וינטער. די ביבליאָטעק איז שוין אָפן אין אַ גרויסן 
צימער ביי מיירים דעם שוסטער אין מויער, אין צענטער פון שטעטל. אין אַ שאַפי 
קע -- אַ געבאָרגטע -- אויף עטלעכע פּאָליצקעס זענען צעשטעלט די ביכער, 
און אַ ביסל נייע. ביי מיר איז שוין ערב אָפּפאָרן, געציילטע װאָכן געבליבן 
דאגות, צרות. אַ פּאָר מאָל בלויז זיך אַרײנגעכאַפּט אַהין אויף עטלעכע מינוט, 
אַ קוק צו טון; עס איז טומלדיק וי אין אַ בינשטאָק. עס אָטעמט מיט ייוגנט- 
לעכער ענערגיע, אימפּעט. מ'קומט נאָך ביכער. אַרײין, אַרױס. אַנדערע פאַרהאַלט? 
זיך לענגער אַ ביסל. עס פאַרבינדן זיך שמועסן, דיסקוסיעס. מ'קומט אויך אַריין 
נישט נאָר נאָך אַ בוך, נאָר כדי סתם אַ קוק צו טון. הנאה, צופרידנקייט דריקן זי 
בולט אויס נישט פאַרבאַהאַלטענערהײט. די עטלעכע גרינדערס -- װי מחותנים 
נאָענטע זעען אויס. אַ פּאָר זייער יונגע מיידלעך -- קינדער נאָך דוכט זיך -- 
שאַרן זיך אַרײין שטיל. אַלט-באָבעשע צניעות-פרומקייט איז אױיסגעװואַקסן אויף 
זיײיערע יונגע פּנימער, און שעמעוודיק ווענדן זיי זיך נאָך אַ בוך. איך שטי אָן 
אַ זייט, ביי דער װאַנט און אָבסערװיר. ,;טאַטע מיינער",. -- קלער איך -- װאָס 
פאַרלאַנגען אָט די אַלע?! אַזױ וייניק דאָך, בלויז אַ לעבעדיק, װאַרעם, האַרציק 
װאָרט, אַ ייִדישס און מענטשלעכס. איז עס צופיל?! טאָ פאַרװאָס דאַרף עס 
אָנקומען אַזױ שװוער?! 


א אל 
* 


עס איז מיטן זומער 1927, איך בין שוין עטלעכע חדשים אין נייעם לאַנד, 
װוּהין כ'בין געקומען מאַכן מיין נייע היים. דאָס אײינאָרדענען זיך בכלל אין אַ ניי 
לאַנד איז דאָך אַ שװוערער פּראָצעס. פאַר מיר איז עס געווען פילפאַך שווערער 
צוליב גורמים, װאָס נישט דאָ איז דער פּלאַץ זיי אַרויסצוברענגען. פאַרשטייט זיך, 

אַז כ'האָב נישט געקענט דאַן זיך אָפּגעבן מיט די אינטערעסן פון דער ביבליאָ" 
טעק אין דער איבערגעלאָזטער היים, טראָץ דעם װאָס כ'האָב יאָ געװאָלט. אָבער 
פון דאָרטן האָבן זיי נישט געלאָזט צו לאַנג אָפּגעפרעמדט וערן. זיי האָבן גע- 
האַלטן אין אינפאָרמירן וועגן דער אַנטװיקלונג פון דער אַרבעט און געמאָנט 
פון מיר אויך מעשׂים. אין זייערע בריוו צו מיר דערציילן זיי אויך וועגן דער 
גרינדונג און גאַנג פון החלוץ, פּועלי-ציון- פּאַרטײ, יוגנטלעכע אָרגאַניזאַציעס, 
אַזעלכע װי ,סקויט", ,קראַפט? א"אַ. זיי קלערן שטאַרק זיך צו פאַרמעסטן און 
פּלאַנעװען צו עפענען אַ קינדער-גאָרטן און שול (צוזאַמען מיטן האַנטװערקער- 
פאַראיין) אאַ"װו. וועגן דעם אַלץ װאָלט כדאי און ויכטיק געווען צו שרייבן 
אַ באַזונדערן קאַפּיטל. איך בין נישט קאָמפּעטענט דערצו, וייל כוייס זייער 
װיײיניק דערוועגן. איך װעל דאָ זיך באַמיִען צו געבן ווייטערדיקע פּרטים ועגן 
דער י. ח. ברענער-ביבליאָטעק, גענומען פון 4 יאָר בריוו צו מיר, 





אין זיין בריוו פון 27:ווש.1927 שרייבט באָרע: 


נאָר איין פראַגע װאָלט איך דיה שטעלן. צי דען אינטערעסירט דיך נישט 
דער גורל פון דעם קינד װאָס דו האָסט געשאַפן, אַז דו האָסט אַפילן זיך נישט 
נאָכגעפרעגט ביי עמעצן װאָס עס הערט זיך? כ'ויל גלייבן אַז שולדיק אין דעם 
איז נישט דו, נאָר דאָס אַמעריקאַנער לעבן. כ'וועל דיר געבן אַ קורצן איבערבליק 
פון אונדזער אַרבעט: די ביבליאָטעק, ראשית כל, אַנטװיקלט זיך זייער גוט. זי 
פאַרמאָגט שוין 320 עקקזעמפּליאַרן פון די בעטסע שאַפונגען. איצט האָבן מיר 
געקויפט 120 ביכער איף אַ סומע פון 500 זלאָטעס, און מען דאַרף האָבן געלט 
און געלט. 


אין זיין צווייטן בריוו דאַטירט 4 שרייבט ער צווישן אַנדערע 
אָט װאָס: 


ביי אונדז אין לאָקאַל רעשט זיך. נישט אַזאַ טאַראַראַס װעלכן דו האָסט 
שטענדיק געטאַדלט, נאָר פּשוט פון א סך עולם. די ביבליאָטעק פּראָגרעסירט. מ'איז 

אַ ביסל פאַרחובט. וועקסלען זענען דאָ צו צאָלן יעדן האַלבן מאָנאַט, נאָר ס'מאַכט 

נישט אויס, אבי דער וילן איז דאָ. און דו פילסט, אַז צוזאַמען מיט דיר זענען 

דאָ 25--20 איבערגעגעבענע מיטהעלפערס, װערט די אַרבעט במילא גרינגער. מיר 

האָבן געמאַכט זייער אַ פיינע שאַפע (די ברעטער האָבן מיר געגנבעט בי יאָסע- 

לעוויטשן אין קאַנטאָר). 

אינעם זעלבן קאָנװערט איז געווען בייגעלייגט אַ בריוו פון ליימען, וועלכער 
איז צו יענער צייט געווען דער ביבליאָטעקאַר. צווישן אַנדערס שרייבט ער: 

די אַרבעט אין לאָקאַל און ביבליאָטעק גייט זייער גוט, נאָך בעסער וי איר 

האָט אַמאָל געװאָלט. היינט צו טאָג האָבן מיר שוין אין שאַפע 250 ביכער יידי" 

שע -- די בעסטע, נייעסטע װערק, געבונדן, און אַ 25 העברעישע, נאָר מען איז 

זיײיער פאַרשװוינדלט. פּשוט מען דאַרף צאָלן וועקסלען. מען אַרבעט טאַקע מיט 

די זייטן, נאָר אַרבעטער זענען פאַראַן. לעזערס האָבן מיר אַ 70, יע, יצחקילייב, אַז 

עס וװעט זיך מאַכן אַ געלעגנהייט און איר קענט עטלעכע דאָלאַר קריגן, וואָלט 

נישט געווען קיין נאַרישקײט. טוט וי איך טוֹ -- גנבענען. איך, אַװו איך קריג, 

נעם איך ביכער, מזומן, װאָס עס קומט אונטער דער האַנט. נו, גענוג! 

זייענדיק אין דער אַלטער היים האָבן מיר געהאַט אַ צו נאַיָוון באַגריף וועגן 
דעם ייִדישן געזעלשאַפטלעכן לעבן און לאַנדסמאַנשאַפטן אַרבעט אין אַמעריקע. 
מיר האָבן פּשוט נישט געװוּסט. מיר האָבן אַלץ געזען און געשאַצט מיט אונדזער 
מאָס, צוגאַנג און אופן פון אַרבעטן. פאַר אַ ליימען און זיינס גלייכן איז אויב 
מ'האָט באַשלאָסן צו קריגן ביכער, האָט מען געכאַפּט אַ שפּאַציר איבערן שטעטל 
און מ'האָט געװוּסט װוּ מען האַלט מיט דעם ענין אין דער ועלט. דאָס גלייכן 
מיט אַ געלט-אַקציע. לא כן --- ייִדישע אַמעריקע. און ס'איז גאָרנישט קיין לייכטע 
אַרבעט צו קאָנטאַקטירן דעם-יענעם וועגן עפּעס. דער צוגאַנג צו אַ לאַנדסמאַן 
וועגן אַן ענין איז אויכעט אַן אַנדערער און אַנדערש. 

װאָס ס'איז שייך מיר גופא, האָב איך זיך געפונען כמעט אַלע מאָל מחוץ 
ניודיאָרק, װוּ דער גרעסטער טייל ביטענער געפינט זיך. איך האָב דאָך געמאַכט 
אייניקע פּרוּוון צו שאַפן עפּעס געלט. כ'בין ספּעציעל געקומען צום ביטענער 
ברענטש אַרבעטער-רינג אין ניו-יאָרק אויף זיינעם אַ מיטינג (זיצונג). כ'האָב 
זי אַלץ דערקלערט און דערציילט. זיי האָבן דאַן צוגעזאָגט צו שיקן 10 דאָלאַר, 
מיר איז נישט באַקאַנט און איך געדענק נישט צי זיי האָבן געשיקט, מסתמא 
האָבן זיי געהאַלטן װאָרט, 

אַ צווייט מאָל האָב איך געמאַכט אַ פּרװו ביי יחידים:ביטענער עפּעס צו 
קריגן. כ'האָב געשאַפן צען דאָלאַר דאַן, װאָס דער גרעסטער טייל איז געקומען 
פון ביניע מענדעלעוויטשעס קינדער אין פּליינפעלד, ניו-דזשוירסי. איך האָב זיך 
געפילט שולדיק פאַר אַזױ וייניק העלפן, אָבער אין מיינע דעמאָלטיקע באַדינ- 
גונגען און כוחות האָב איך געטון אפשר מער וי געקענט. 

זייערע עטלעכע בריוו פון 1928 און 1929 פאַרנעמען זיך, אין גרויסן טייל, 
מיט אָדגאַניזיר-אַרבעטן און פּלענער, באַריכטן וועגן ביבליאָטעק און לייענזאַל, 
געלט-שוועריקייטן אאַ"וו. אין יענער צייט האָב איך זיי אָנגעגעבן אַדרעסן פון 
צוויי ביטענער, וועלכע האָבן געוווינט אין ניו-יאָרק. איך בין דאָך קיין ניו-יאָרקער 
נישט געווען. די 2 זענען אַװעק פון ביטען באַלד נאָך דער מלחמה, און געווען 
דאַן פון די ערשטע עמיגראַנטן, זיי זענען שוין געווען אין יענער צייט פאַר- 

העלטנישמעסיק גאַנץ פיין איינגעאָרדנט, אויך מאַטעריעל, און לויט וי זיי האָבן 
געפּרוּווט פּרעטענדירן נאָך זייענדיק אין דער היים, האָבן זיי געדאַרפט, מיט דאַנק, 
זיין די יעניקע, וועלכע זאָלן, מיט אַ קליין ביסעלע טרחה, פון צייט צו צייט, עפּעס 
טון און צוהעלפן אַזאַ װויכטיקער קולטורעלער אינסטיטוציע בכלל, בפרט נאָך 
אַז אידעיִש האָבן זיי אַמאָל אויכעט געזאָלט זיין סימפּאַטיקער. 


אָבער וי עס וייזט אויס האָבן די פירערס פון דער ביבליאָטעק דאַן זיך 
כמעט מיאש געווען צו קריגן עפּעס הילף און שטיצע פון די ביטענער אין 
אַמעריקע, צו די 2 האָבן זיי געשריבן, און מיט וייטיק האָבן זיי קאָנסטאַנטירט 
דעם פאַקט פון אַבסאָלוטן איגנאָרירן זייער װענדונג און בקשה. אין זייערע 
בריוו צו מיר האָבן זיי דאַן מיך געפרעגט פאַרװאָס יענע ענטפערן אַפילו נישט. 
די טרייע טוערס און בויערס פון דער ביבליאָטעק האָבן דאַן זיך מער אונטער- 


בלימל-טאָג פאַר דער 
ה ברענעך" 
ביבליאָטעק אין 1928 
פון רעכטס שטייענדיק: 
ע. האַװידאָווסקי, ח. 
אָלײניק, ר. דיטקאָוו" 
סקי, ב. מינקאוויטש, 
פ קאָװענסקי און 7. 
קאַװענסקי 





געגאַרטלט אין אַרבעט און מען האָט זיך, וייזט אויס, װוי עס איז אַן עצה גע- 
פּרוווט געבן: מיט אַן עקסטרע ;,בלימל-טאָג", מיט אַן אַזױ גערופענעם ;בי- 
בליאָטעק-רינג* --- װוּ איינער האָט בייגעשטייערט וויפל ער האָט געקענט אָדער 
געװאָלט און אַרוסגערופן זיינעם אַ פריינד, אַ חבר, אַז יענער זאָל אָפּענטפערן 
מיט אַ סומע און אַרױסרופן זיינע באַקאַנטע, און אַזױ כסדר. מען האָט אויך 
געמאַכט אַנדערע אונטערנעמונגען, : 

אָבער אין 1920 האָט זיך די לאַגע שאַרף געביטן צום שלעכטן. צוליב דער 
שווערער עקאָנאָמישער לאַגע און גרויסן קריזיס אין ביטען, מחמת דעם אָפּשטעלן 
זיך פון דער װאַלד-אַרבעט אַרום, האָבן כמעט אויפגעהערט אַלע הכנסות. עס 
איז נישט געווען קיין עצה, קיין אויסוועג, װי און מיט װאָס צו צאָלן די חובות. 

עס איז דערגאַנגען צו אַזאַ מצב, אַז מ'האָט אויפגעגעבן אַלע האָפענונגען אויף 
אַרױסצודרײען זיך פון דער לאַגע. און עס איז אויפגעקומען די געפאַר, אַז מ'וועט 
מוזן,. חלילה, צומאַכן די ביבליאָטעק און דעם לײעףאַל, 
צום קלאָרסטן, צום בולטסטן ווערט געשילדערט אָט די לאַגע אינעם גרויסן 
בריוו װאָס איך האָב דאַן דערהאַלטן. עס איז אַ פאַרצווייפלטער הילפסרוף. דער 
בריוו איז געשריבן פונעם דעמאָלסטיקן ביבליאָטעק-סעקרעטאַר חיים אַלײיניק -- 
איינער פון די ערשטע גרינדערס און אַן אַקטיווער טוער ביזן לעצטן מאָמענט, 
אין זיין בריוו צו מיר (דאַטירט 16.וע. 1920) דערציילט ער פריער אין 
קורצן וועגן דער אָרגאַניזאַציע-אַרבעט און פּראָגרעס און גלייך גייט ער אַריבער 
צום עיקר -- צו דעם מצב פון דער ביבליאָטעק. איך ציטיר דאָ טיילנווייז: 
...איצט ווענדן מיר זיך צו אייך, טייערער יצחק-לייב, וועגן אונדזער 
י. ח.ברענער- ביבליאָטעק, אין וועלכער איר האָט אַ גרויסן חלק און פון 
וועלכער איר זענט געווען דער ערשטער גרינדער. מיר ברענגען אייך דאָ 
אַ גרוס פון איר זייער נישט קיין פריילעכן. נאָר פאַרפאַלן, מיר װועלן אייך 
אפשר אַמאָל איבערגעבן אַ בעסערן גרוס. מיר ווילן האָפן, 
אונדזער ביבליאָטעק ציילט ביים היינטיקן טאָג 700 ביכער פון די בע- 
סטע ייִדישע ווערק. דאָס איז די אַרבעט פון אונדזערע איבערגעגעבענע 
חברים, וועלכע האָבן נישט געזשאַלעװעט קיין צייט און געלט. נאָר איצט 
האָט זיך געשאַפן ביי אונדז אין ביבליאָטעק אַזאַ קריטישע לאַגע, אַז אויב 
מיר זאָלן גלייך נישט באַקומען אַ וועלכע עס איז אונטערשטיצונג פון אַמע- 
ריקע, װעט אונדזער ביבליאָטעק -- אַזאַ וויכטיקע, קולטורעלע אינסטיטו- 
ציע וועלכע האָט אַזופיל פּראָגרעסירט און אין וועלכער ס'איז אַרײנגעלײגט 
געװאָרן אַזויפיל אַרבעט און געלט -- מוזן ביים איצטיקן מאָמענט און- 
טערגיין און, אונדזער גאַנצע האָרעװאַניע ביז איצט ועט זיין פאַרפאַלן, עס 
איז אונדז זייער שווער צו שרייבן די דאָזיקע לעצטע ווערטער, נאָר דאָס 
איז די ווירקלעכקייט, | 
צוליב װאָס האָט זיך געשאַפן די לאַגע? פריערדיקע צייטן האָבן מיר 
געהאַט הכנסות פאַר דער ביבליאָטעק פון פאָרשטעלונגען וועלכע מיר האָבן 
איינגעאָרדנט, פון לעזע-געלט און אַנדערע. מיט איין װאָרט --- מ'האָט אַרײ1- 
באַקומען געלט פאַר דער ביבליאָטעק. און איצט איז אַלץ אַראָפּ. קיין הכן- 
סות פון פאָרשטעלונגען זענען נישטאָ. זייטיקע -- אויך נישט. און דערצו 
נאָך, צוליבן לעצטן שווערן קריזיס האָבן מיר פאַרקלענערט דעם לעזע- 
אָפּצאָל ביז אַ מינימום. אַזױ אַרום האָט דאָס אַלץ צוזאַמען געשאַפן די קרי- 
טישע פינאַנציעלע לאַגע אין דער ביבליאָטעק. מיר זענען איצט שולדיק 
אַ גרויסע סומע געלט פאַר איינגעקויפטע ביכער און מיר שטעלן זיך די 
פראַגע װאָס צו טון? נישט אַנדערש, װי נעמען פאַרקויפן די ביכער. קיין 
אַנדער אויסוועג ביים איצטיקן מאָמענט האָבן מיר נישט. אָבער דאָס טאָר 
נישט דערלאָזט ווערן,* | 
איך האָב זיך דאַן געפונען וייטלעך פון ניו-יאָרק. דער גרויסער קריזיס 
אין אַמעריקע האָט זיך געלאָזט פילן אַלץ שטאַרקער און אַלץ מער מענטשן 

אָנגערירט. װאָס זאָל איך טון, װאָס קען איך טון, כדי כאָטש מיט אַ שיבוש עפּעס 
העלפן? עטלעכע גוט-באַקאַנטע מיינע,. פרעמדע, נישט קיין ביטענער, האָב איך 
דערציילט וועגן דעם בריוו און מיין הילפלאָזיקייט. זיי, די פרעמדע און דערצו 
נישט קיין רייכע, האָבן זיך גלייך אָפּגערופן און געגעבן צו דאָלאַר. אויף דער 
לינקער, ריינער זייט פון חיים:אלייניקס אױיבנדערמאָנטן בריוו זע איך נאָך איצ- 





צזאַמענפלי פון פועלי-ציון יוגנט אין ביטען אין 1930 


טער זייערע נעמען, פאַרצייכנט, אויפגעכאַפּט מיט אַ בליישטיפט. ס'איז געװאָרן 
זעקס דאָלאַר. אויפן זעלבן פּלאַץ געפין איך די נעמען פון צויי ביטענער אין 
פילאַדעלפיע --- אַ 60 מייל פון מיין שטאָט װוּהין איך האָב זיך צוגעכאַפּט -- 
איינער מיט 1 דאָלאַר און איינער מיט פינף. עס איז געװאָרן 12 דאָלאַר. אויפן 
דריטן טאָג, נאָכן דערהאַלטן דעם הילפסרוף, זענען אַװעק די עטלעכע דאָלאַר. 


פון 2 בריוו אַ קיצור שבקיצור: 


,;ביטען,. דעם 19. או. 1920 

טייערער חבר יצחק-לייב! די 12 דאָלאַר און דעם בריוו פון אייך האָבן 
מיר דערהאַלטן און מיר לייגן ביי קבלות, און איר װעט אַזױ גוט זיין און 
עס יעדן איבערגעבן באַזונדער. דאָס געלט איז אונדז זייער צונוץ געקומען. 
עס זענען אַקוראַט אָנגעקומען וועקסלען פאַר די ביכער און ווען נישט דאָס 
געלט, דאַן װאָלטן די וועקסלען אַװעק צום פּראָטעסט.* 

איין בריוו איז געווען פון ביבליאָטעק-סעקרעטאַר --- חיים אָלײניק, דער 
צווייטער בריוו פון ביבליאָטעק-פאָרזיצער --- לייבקע מינקאָוויטש. 


א אי 
זי 


אין 1922 האָט די ביבליאָטעק שוין געהאַט 950 ביכער. דאָס האָט מיר אי" 
בערגעגעבן איצט, דאָ אין ארץ, נאָטקע אָלײניק -- דעם קדושס חיים אַלײניקס 
ברודער, וועלכער איז אין יענער צייט אָפּגעפאָרן קיין ארץ-ישראל. און פאַרן 





די פאַרוואַלטונג פון י. ח. ברענער-ביבליאָטעק, 1932 
פון רעכטס: ח. ראַבינאָװיטש, ל. מענדעלעװיטש, ח. אָלײניק, ש. מינקאָוויטש, 
א. אַבראַמאָווסקי, וועלוול ראָמאַנאָווסקי (פון סלאָנים) 


חורבן האָט שוין די ביבליאָטעק פאַרמאָגט איבער 1.500 ביכער. דאָס האָט מיר 
געזאָגט, דאָ, מיין ברודער דאָדל, 

אָט אַזױ האָט מען געבױיט; װי די מוראַשקעס -- שװער, אָן אויפהער. אַ 
דורכפאַל, אַ קריזיס האָט נישט אָפּגעהאַלטן, נישט אָפּגעשראָקן. מיט דער אַר- 
בעט איז מען אָנגעגאַנגען, געשלעפּט שטיין צו שטיין, געלייגט ציגל אויף ציגל 
און געבויט, 

און אָט אַזױ האָט מען געבויט -- אָנהײבנדיק מיט ליידיקע הענט, מיט די 
פינף פינגער, איז די י. ח. ברענער-ביבליאָטעק גיך געװאָרן דער צענטער פאַר 
דער דאָרשטיקער יוגנט און דער קװאַל פון װאַנען זיי האָבן געשעפּט אַביסעלע 
ייִדישע קולטור, וויסן, מוט און באַגײיסטערונג, אויף צו קענען גרינגער דורכגיין 
דעם דערנער-וועג, דורכרייסן די פאַרשידענע שטעכל-דראָטן, מיט וועלכע דער 
וועג פאַר די ייִדישע יונגע קינדער, דאַן ספּעציעל אין דער ,סװאָי דאָ סװעגאָי- 

פּױלן, איז געווען אויסגעבעט און פאַרצאַמט, פאַרשטעלט און פאַרבאַראַקאַדירט, 
און נישט אַרײנפאַלן אין דער שרעקלעכקייט פון יאוש און קאָמפּלעקס. 

אונדזער גרעסטער שונא האָט פון דעם אַלץ אַ סוף געמאַכט, אָפּגעװישט און 
עוקר מן השורש געווען אונדזערע דורותדיקע קולטור-אינסטיטוציעס און בנינים 
און צוזאַמען מיט דעם אויך די ליימע פּיטקאָװוסקיס, חיים אָלײניקס, מייטע לו" 
בעטקינס און זייער גלייכן, 





די גרינדער פון ;החלוץ" אין ביטען (צו זייט 176) 


שטײען וטע רײע פון אױבן, פון רעכטס צו לינקס: שרה אַבראַמאָװיטש, שלמה יזיע- 
לעווסקי, סענדער פאַרבער (אַ ריזשנאַיער בחור), גיטל אַבראַמאָווסקי 
2טע רײע: חנניה דאַטטאָװסקי, רבקה פינסקי, חיים אָלײיניק, באַרע יודקאָווסקי. 
3טע רײע: יצחק-לייב אַבראַמאָװיטש, מייטע ליובעטקין, ליימע פּיטקאָווסקי, יאשקע 
ראָזשאַנסקי. 


ש. ליובעטקין (תל-אביב) 


מײנע ניטענער מלמדים 


איך זיץ ביים פענצטער און אַרבעט., אויף יענער זייט פענצטער רוישט די 
גרויסע שטאָט, צאַפּלט זיך אַ װועלט אין קאָנװוּלסיעס. איך מאַך צו מיינע אויגן 
איך רייס זיך אָפּ פון אַרום און --- אין אַ צויבערפולן, לעגענדארישן שיין שווימט 
אויף א שטעטעלע.. 

אָט איז די שטשאַרע, --- וי אוֹיף אַ קאָלירפולן פילם וויקלען זיך ואַסערן 
צווישן גרינע גראָזן, געלע זאַמדן און אַ בלויען הימל. פון טייך ביז באַרג- 
אַרױף ציען זיך הילצערנע הייזקעס, איינגעקאָרטשעטע, בלייכע און אין זיי און 
צווישן זיי שעמערירן אָפענע געזיכטער, אָרנטלעכע איגן פון גוטהאַרציקע, 
קליינשטעטלדיקע יידן. | 

אַ קרייז פון הונדערטער געשטאַלטן, טיפּן און באקאנטע פּנימער רינגלען 

מיך אַרום. װאָס פאַר אַ רייכטום אין אויסדרוק! װאָס פאַר אַ שפע פון געזיכטער! 
גוטע און תמימותדיקע, הארציקע און יגלויביקע, אויגן װאָס דריקן אויס פאר- 
געבונג און גרייטקייט זיך מקריב צו זיין פאַר יענעם, אויגן װאַרעמע, ריינע, היי- 
ליקע און צװוישן זיי שיינען ארויס די קלוגע און תלמודישע געזיכטער פון 
מיינע מלמדים, | 

אָט װי נעכטן װאָלט עס געשען. מען פירט מיך צום ערשטן מאָל אין חדר. 
דעם טאַטנס פּנים איז פאַרצויגן און ערנסט און איך באמי מיך צוצופּאַסן זיך צו 
דער גרויסקייט פונעם מאָמענט און איך שפּאַן מיט גרויסע, געמאָסטענע, אחריות- 
פולע טריט, 

באַלד װועט עס פאָרקומען -- איך על אַרײנגײין אין אַ נייער תקופה פון 
מיין לעבן. דער ערשטער איינדרוק איז אַ גוואלדיקער. ביי דער מזרח-װאַנט 
פון בית:המדרש, װוּ עס איז געווען דער חדר, איז ער געזעסן, פאַרלייגט אַ האַנט 
אויף אַ האַנט, דער קאָפּ אָנגעצױגן, און אַ ליכטיקער שמייכל איז נישט אָפּגע- 
טראָטן פון זיינע ליפּן, זיינע באַזילבערטע לאַנגע װאָנצעס האָבן צוגעגעבן דעם 
מויל חשיבות און אױיטאָריטעט, 

עס זענען דאן געווען די הייסע טעג פון 1915. מיליטער-לייט פלעגן זיך 
אָפּט באַווייזן אין שטעטל, -- און אין מיין קינדערשער פאנטאזיע האָט דאָס 
געשטאַלט פון בערל ;דעם לערער" (מינקאָוויטש) אַרױסגערופן אַן אַסאָציאציע 
מיטן באגריף ,גענעראל". קינדער אין פארשיידענעם עלטער זענען געװען בי 

אים צוזאַמען און ער האָט געהאַלטן יעדעס קינד אויפן אויג, געדענקט װאָס פאַר אַ 
,איבונג* ער האָט יעדן איינעם געהייסן מאכן. איך בין געווען זיכער, אז פאַר' 
שטיין און געדענקען אַזױ פיל קען נאָר אַן אומגעהייערער מוח -- און אַז אָט 
אַזעלכן באַזיצט מיין מלמד, 
אָבער דעם קומענדיקן שבת האָט מיך דערווארט א גרויסע אַנטױישונג. איך 
האָב אים, מיין רבין, ביז דעמאָלט ניט געקענט. אָבער איצט, וי נאָר איך בין 
| אַריין אין בית- המדרש, 
ו האָבן מיינע אויגן געזוכט 
אויפן מזרח. אױיבנאָן האָבן 
זיך אויסגעזעצט די ,פּני", 
די באַלעבאַטישע דעה- 
זאָגער און -- קעגנאי- 
בער, אויף דער באַנק 
פון די נישט-באַדייטנדי- 
קע, די שווייגנדיקע, איז 
געזעסן מיין בערל דער 
לערער, אַ צוריקגעצויגץ- 
נער, אַ פאַרשלאָסענער. 
אַ ‏ שויגנדיקער. זין 
פריינטלעכער שמייכל פון 
אַ גאַנצער ואָך איז פאַר' 
װואַנדלט געװאָרן אין א 
גרימאַס פון עפּעס אַ דער' 
שטיקטן פאַרדראָס, 
איך האָב דאַן געפילנ 
אַ ‏ מין באַלײידיקונג פאַן 
מיין רבינס כבוד, 
פון צוייטן מלמז 
2 שעפּסל (גאָראָדעצקי) זע' 
;דער לערער" בערל מינקאָווסקי נען מיר פאַרבליבן בליל 
| כע זכרונות. די קינדעו 
האָבן אים מיטגעפילט צוליב זיין קרענקלעכקייט. זיין אומאויפהערלען 
הוסטן האָט אים צוגעגעבן חשיבות אין אונדזערע אויגן. װען ער פלעגו 
ליגן קראנק צו בעט האָט אים פארטרעטן זיין זון דוד, א ברײיטפּלײציקער, רויט 
פּנימדיקער, געזונטער יונגערמאן, אויף וועלכן די קינדער האָבן פאָרױיסגעזאָג? 
אַז ער װועט זיין דער בעסטער מלמד אין שטעטל. ווען איך האָב זיך דערווּסו 
אַז ער פאָרט קיין אַמעריקע, איז מיר שווער געווען תופס צו זיין וי מאכט עו 
אַ מענטש קאליע א גרויסע צוקונפט. 
אָבער אָט פארשווינדן די מלמדים און פאר די אויגן באוייזט זיך א פאר 
כישופדיקע דערשיינונג: ;די שולע". 

געגרינדעט האָט זי זיך בעת דער דייטשער אֶָקופּאַציע אין 1916, אין יענע 
משונהדיקע צייטן ווען א דייטשער פּאָליצײ-קאָמענדאנט האָט בייגעוווינט דעם 
עקזאמען פון ייִדישע קינדער, כדי נאָכצוזען צי זיי האָבן געלערנט וי געהעריק 
דעם תנ"ך... אָנשטאָט א חדר -- גרויסע, גערוימע זאַלן, אָנשטאָט א באבערדלטן 
רבי --- ראַזירטע, ענערגישע לערערס, און איבער אלעמעף ער! -- אָ, וויפל 
רייץ פאר אונדזער קינדערשער פאנטאַזיע האָט דאן פארמאָגט זיין נאָמען -- 
חיים מענעלעוויטש, אָדער --- װי מען האָט אים גערופן -- ,חיים די קינדערס". 
יונג, שיין, א קוואל פון איניציאטיוו און ענערגיע און דער עיקר -- נישט קין 
היימישער, נאָר. אַן , אויס?ענדער", עפּעס נישט קיין קלייניקייט. חיים האָט געעג" 
דיקט די גימנאזיע אין באראנאָוויטש. דער דאָזיקער גייסט -- חיים -- האָט 
באַהערשט אונדזער קינדערשן דמיון. נאָר אָט, איין מאָל אַ פאַר נאכט, האָבן מיר 
אים געזען פון דער ווייטנס, װי ער שפּאצירט מיט א מיידל. ער האָט זיך גע- 
רויטלט, געשמייכלט און געקוקט מיט 
הכנעה אין אירע אויגן אַרין. װאָכן נאָכ- 
אַנאַנד האָבן מיר אַרומגערעדט צוישן 
זיך דעם ענין און נישט געקענט פאַר- 
געסן דעם קלאַפּ, װאָס אונדזער קינדער- 
שע ליבע האָט געליטן. ס'טייטש, היתכן? 
ער, דער מנהל, דער ,;הערשער" פון 
כמעט אַ מנין לערער און הונדערט קינ- 
דער, זאָל זיך אַרױסװײזן מיטאַמאָל אַזױ 
נישט דרייסט, אַזױ שעמעוודיק לגבי אַ 
געוויינלעך מיידל. ניין! מיר האָבן עס 
אַ לאַנגע צייט נישט געקענט אַראָפּשלינ- 
גען... 


נאָך דער שולע בין איךְ אָנגעקומען 
צו איינעם פון די אַריגינעלסטע און 
ווערטפולסטע מלמדים: ר' משה-ברוך 
מאַלטשאַצקי. ער איז געווען אַ פּעדאַ- 
גאָג, אַ מייסטער, און האָט געהאַט גלענצנ- 
דיקע מעטאָדן צו לערנען סטיל און 
שפּראַך. מיינע קענטענישן פון העברעיש 
ר' משה-ברוך מאַלטשאַצקי האָב איך צו פאַרדאַנקען אים. אַ דער- 
ציילונג פלעגט ער הײיסן איבערשרייבן 
אין 5--6 װאַריאַנטן, און אַזױ אַרום פאַרגרעסערט אונדזער װערטער-אוצר. 
אַ גרופּע פון 5 תלמידים האָט ער אויסגעטיילט און אינספּירירט זיי צו שרייבן 
לידער... די דאָזיקע לידער פלעגט ער אַרומרעדן אָנווייזן אויף די פעלערן און 
יעדן געלונגענעם פערז הייבן אין הימל אַרײן. הגם פאַר אונדזערע שטיפערייען 
פלעגן מיר שטרענג באַשטראָפט װערן, איז ער דאָך געווען פאַר אונדז אַ באַליב- 
טער און נאָענטער וועגווייזער, 

און אָט שיינט אויף א הערלעך בילד, א הערלעכע געשטאַלט, א הויכער מיט 
פינקלדיקע אויגן און א שיינענדיק געזיכט -- מיין לעצטער מלמד -- ר' שמאַי 
(ליסאָוויצקי),. דאָס גאנצע שטעטל האָט געקוקט מיט יֵראת:הכבוד אויף דעם 
דאָזיקן, אלטן, קלוגן, איידעלן למדן. עס האָט זיך געדוכט, אז זיינע אויגן לייכטן 
אַדורך װי רענטגען-שטראַלן און אַז טויזנטער יאָרן פון ייַדישער חכמה קוקן 
אַרױס פון זיי. סיי ווען ער פלעגט רעדן תורה, סיי ווען ער האָט אַריינגעכאפּט אַ 
שיחת-חולין, -- תמיד האָט מען געהאט אן אמתן גענוס פון א שמועס מיט אים. 
פלעגט האלטן שטאָט ביים אויסוויילן א רב אָדער ווען עפּעס אַן אַנדער וויכטיק 





די רעליגיעזע מיידל-שול ;,בית- יעקב" 


אױבן די עסקנים פון דער שול ר' יעקב-איטשע לובעטקין, שלמה װײנער (כאַצקל 
זון) און אברהם'משה יאַקובאָווסקי (כאַצקלס איידעם). קײנער פון די קינדערלעך 
לעבן נישט. 


געשעעניש פלעגט זיך אָנרוקן, האָבן אויגן זיך געווענדט צו אים, אויערן האָבן 
זיך אָנגעשטעלט אין זיין ריכטונג --- װאָס זאָגט ער? אָבער ער האָט נישט ליב 
געהאַט זיך צו מישן אין יענער זאַך. לאַנג האָט מען באַדאַרפט װאַרטן אויף 
זיין מיינונג, ווייל איידל איז געווען דער מענטש, זיין אַצילות איז געוען פון 
יענעם שטאָף, װאָס נאָר טויזנטער יאָרן פון ייִדישער טראדיציע האָבן עס געקענט 
אויסוועבן. 
יש 

מיינע אויגן זענען צוגעמאכט. אין ביוראָ, װוּ איך אַרבעט, קאָכט וי אין 
אַ קעסל, אָבער מיך גייט עס נישט אָן. איך בין נישט קיין היגער. איך שוועב 
מיט אומגעזעענע פליגל איבער אָרט און צייט. איך געפין זיך וייט, אין א 

פארכישופטן ווינקל, -- צווישן וועלדער, בערג און טייכל... איך געפין זיך אין 
ביטען. -- די זעלבע הייזקעס וי א מאָל שטייען װי שטומע עדות. די זעלבע 
געסלעך שוועבן דורך און די זעלבע װאַסערן פליסן הינטערן שטעטל, -- אָבער 
די מענטשן? 

וװוּ זייט איר, לויטערע געזיכטער און אָרנטלעכע גוטע מענטשן? 

װוּ זענט איר, טייערע קינדערלעך, אומשולדיקע מלאכימלעך, זיסינקע 
שלמהלעך, משהלעך, מרדכילעך? 

איך רייס אויף די אויגן. די וויזיעס זענען פארשװוּנדן.. אויף יענער זייט 
פענצטער רוישט די גרויסע שטאָט, צאפּלט זיך א װעלט אין קאָנװוּלסיעס. 





די העברעיישע שולע פון א. שאַפּיראָ אין יאָר 1924 


דוד אַבראַמאָוויטש 


ניטען אין די טעג פון פעפּטעמנער חודש 1939 


אין ערשטן טאָג פון מלחמה-אויסברוך איז שוין דער װאַרשעװער ראַדיאָ 
נישט טעטיק, דער באַן-פאַרקער פאַר דער ציווילער באַפעלקערונג איז פאַרבאָטן 
און די פּאָסט-פאַרבינדונג אָפּגעשטעלט. מיר באַקומען נישט קיין צייטונגען. מיר 
האָבן נישט קיין ידיעות פון דעם װאָס קומט פאָר אין לאַנד. אויפן דריטן טאָג פון 
דייטשן אָנפאַל אויף פּױלן, דעם דריטן סעפּטעמבער 1929, גיט איבער דער 
מאָסקװער ראַדיאָ אין זיינעם אַן איבערזיכט ועגן דער לאַגע אויפן דייטש- 
פּױלישן מלחמה-פראָנט, ;אַז נאָר אַ נס קען ראַטעװען דער פּוילישער אַרמײ", 

עטלעכע ייִדן, פּליטים, װאָס זיי איז געלונגען צו אַנטלויפן פון פּױלן און 
אָנקומען צו אונדז אין שטעטל, דערציילן אַז די פּױלישע מאַכט איז זיך צעפאַלן, 
ס'איז נישטאָ מער קיין צענטראַלע מיליטערישע אָנפירונג און די דייטשן, אין 
זייער מאַרש איבער פּױלן, באַגעגענען נישט קיין װױידערשטאַנד, ביאַליסטאָק 
איז פאַרנומען דורך די דייטשן, זיי שטייען ביי װאָלקאָװיסק און רוקן זיך שנעל 
צו אונדזער געגנט, 

אָפּגעריסענע פּוילישע אַרמײי-טײילן, אָן אַ פאַרבינדונג איינע מיט די צווייטע, 
שלעפּן זיך אַרום און באַהאַלטן זיך אויס אין די וועלדער, כדי זיך צו באַשיצן 
פון דייטשע אַעראָפּלאַנען, װאָס פליען זייער נידעריק און באַשיסן יעדע מילי- 
טערישע קאָנצענטרירונג. די אַעראָפּלאַנען באַשיסן אויך די ציווילע באַפעלקערונג 
אויף די וועגן און ביי דער אַרבעט אויף די פעלדער. אַלע בריקן און באַן'סטאַנציעס 
אין אונדזער קרייז ווערן פון דער לופט באָמבאַרדירט. מ'גיט איבער אַז טיילן 
פון דער פּוילישער אַרמײ זאַמלען זיך אין די פּינסקער בלאָטעס און דאָרטן 
וועלן זיי אויפנעמען אַ קאַמף קעגן די היטלעריסטישע מחנות. 

אונדזער שטאָטישע פּאָליצײיַשע און בירגערלעכע מאַכט איז צעטומלט. זײ 
זענען אָפּגעריסן און האָבן נישט קיין פאַרבינדונג מיט זייערע צענטראַלעס. זי 
דרייען זיך אַרום איבער די גאַסן פון שטעטל און זענען פריינדלעך צו די ייָדן 
(נישט וי ס'איז געווען זייער שטייגער די גאַנצע צייט),. היטלער-דײטשלאַנד 
איז אויך זייער שונא. היטלער ברענט זייערע שטעט און מאָרדעט אויס זייער 
באַפעלקערונג. ס'האָט זיך געלאָזט מערקן װי עפּעס געמיינזאַמס בינדט זיי איצט 
מיט די ייַדן, 

די ווייס-רוסישע באַפעלקערונג, װאָס בילדעט אַן איבערוויגנדיקע מערהייט 
ו/905) אין אונדזער קרייז, איז רויַק. זיי באַלאַגערן די געשעפטן און באַמיִען 
זיך איינצוקויפן װאָס עס לאָזט זיך. די ווייס:רוסישע באַפעלקערונג פילט בחוש, 
אַז דאָס גרויסע אומגליק, פאַר וועלכן עס שרעקן זיך די ייַדן, װועט זי נישט 
אָנרירן. דער ווייס-רוס האָט פיינט דעם פּוױלישן אָקופּאַנט פּונקט װי דעם יָד. 
ער האָט מיט ביידן זיינע חשבונות. היטלער װעט אים פון ביידע אויסלייזן.. 
אַזױ איז געווען דעמאָלט זייער שטימונג. 

עלנט און איינזאַם, פון אַלע זייטן אַרומגערינגלט מיט שונאים, האָבן די ייִדן פון 
אונדזער שטעטל אין זייער פאַרצווייפלונג אויסגעקוקט אויף אַ נס, װאָס זאָל 
זיי ראַטעװען פון די דייטשע מערדערישע נעגל און פון דער וייס-רוסישער באַ- 
פעלקערונג, װאָס איז פאַרדעכטיק רויַק. 

דעם 16טן סעפּטעמבער, שבת פאַרנאַכט, האָט זיך פאַרשפּרײט אַ קלאַנג 
אַז די דייטשן זענען אַריין אין ריזשנאָי (40 קילאָמעטער אויף מערב פון ביטען), 
אַ בהלה האָט אַרומגעכאַפּט די ייִדישע קהילה און די גאַסן זענען פול געװאָרן 
מיט צעטומלטע, פאַרלוירענע ייַדן, וועלכע האָבן געװאָלט זוכן אַ רעטונג איינער 
ביים צווייטן, | 

די נאַכט פון שבת אויף זונטיק זענען אַלע געווען װאַך. אונטער פאַרשלאָ- 
סענע טירן און צוגעמאַכטע לאָדנס, ביים שיין פון נאַפט-לאָמפּן און חלבנע-ליכט, 
איז אין יעדער שטוב אָנגעגאַנגען אַ פיבערהאַפטע אַרבעט: מלבושים, וועש, שוכ- 
װואַרג, פאַרשײידענע ווערטפולע חפצים און וועמען עס איז געלונגען אַרױסצו- 
נעמען אַ טייל סחורות פון די געשעפטן (וייל אין די נעכט האָט פּאַטרולירט 
איבער די גאַסן אַ בירגערלעכע קריסטלעכע װאַך און מען האָט געמזט זיין 
זייער פאָרזיכטיק נישט באַמערקט צו וערן), -- דאָס אַלץ האָט מען פאַרפּאַקט 
אין הילצערנע קאַסטנס, אָדער אין זעק און עס פאַרגראָבן אין דער ערד אונטערו 
דיל, אין שטאַלן אונטערן מיסט, אין קעמערלעך אונטער שטויסן ברען האָלץ, 
די אַלע באַהעלטענישן זענען גוט פאַרמאַסקירט געװאָרן. אין דער זעלבער נאַכט 
האָט מען אָנגעגרייט רוק-זעק, אין וועלכע מען האָט אַרײינגעלײגט שפּייז פּראָדוקטן 
און אַנדערע קלייניקייטן ,, אויפן וועג" ווען מען װעט דאַרפן אַנטלויפן, אויב עס 
וועט זיך באַשטעטיקן די ידיעה, אַז די דייטשן זענען אַריײן אין ריזשנאָי. נאָך 
דער שלאָפּלאָזער נאַכט, אויף צומאָרגנס זונטיק אין דער פרי, דעם 17טן סעפּ- 
טעמבער, גלייך מיט זונאויפגאַנג, איז כמעט דאָס גאַנצע שטעטל ייִדן, באַלאָדן 
מיט שווערע פּעק אויף די פּליײצעס, אַרױס פון זייערע הייזער אין גאַס אַרײן, 
קינדער, אַרומגעבונדענע מיט קליינע רוק-זעק, האָבן זיך געטרייסלט פון קעלט 
אין דער באַגינענדיקער האַרבסט-לופט. ראָווערן, באַהאָנגענע מיט פּעקלעך און 
לעבן זיי יונגע חברה, זענען געווען אויסגעשטעלט אין אַ שורה גרייט אַלע וויילש 
זיך צו לאָזן אין וועג. פרויען מיט זויג-קינדער אויף זייערע הענט, וועמענס 
מענער זענען געווען מאָביליזירט אין דער פּוױלישער אַרמײ, קראַנקע מענטשן 
און אַלטע לייט, װאָס האָכן זיך נישט געקענט לאָזן אין וועג אַריין צופוס. זענען 
געווען פאַרצווייפלט און האָבן מיט קנאה נאָכגעקוקט די אַלע וועלכע אַנטלױפן 
די געשעפטן זענען געװוען געשלאָסן, די טירן פון די היזער אָפענע, אין די 

צימערן אָנגעװאָרפענע זאַכן. די שרעק פאַרן אָנקומענדיקן שונא האָט אַרױס: 
געטריבן די ייַדן פון זייערע הייזער אין גאַס אַרױס, וי דאָס װאָלט געווען זייער 
רעטונג. 


אי אל 
+' 


דער בירגערמייסטער פון שטעטל, דעם פּאָליאַק גינגאַטעק, זעט מען וי ער 
שפּאַצירט אַרום אין גאַס און אָבסערװירט דאָס גאַנצע געטומל נישט ריידנדיק 
מיט קיינעם קיין װאָרט. אין אַ מאָמענט װען די בהלה איז געװאָרן גרויס און 
אַלע אין גאַס האָבן זיך גענומען רירן צום לויפן, האָט גינגאַטעק געפרעגט עט- 
לעכע פון אונדז: ,װוּהין קלייבט איר זיך לויפן?? -- ,צו דער סאָוויעטישער זייט" 
איז געפאַלן אַן ענטפער. ,נישטאָ װאָס צו לויפן", באַמערקט דער בירגערמייסטער, 
,גייט צוריק אין אייערע הייזער און בלייבט זיצן אויף אייערע ערטער". ;מיר, 
ווייזט ער אָן אויף זיך און אויף די באַװאָפּנטע פּאָליציאַנטן, וועלכע דרייען זיך 
אַרום איבער דער גאַס, בלייבן אויך דאָ מיט אייך צוזאַמען, ווייל עס איז נישטאָ 
װוּהין צו לויפן. אַלע וועגן זענען אין איצטיקן מאָמענט פאַרמאַכט. עס גראַסירן 
איבער זיי פאַרדעכטיקע פּאַרשױנען און ס'איז זיכערער צו בלייבן אין שטעטל". 
און נאָך אַ קורצער הפסקה, וי ער װאָלט אַלײן מורא געהאַט פאַר זיינע ווערטער, 
זאָגט ער פּלוצעם: ,די רויטע אַרמײ איז דעם באַגינען, מיט עטלעכע שעה צוריק, 
אַריבערגעגאַנגען דעם סאָװיעטיש-פּוױלישן גרענעץ-פּאַס ביי נעגאָרעלע-סטאָלפּצי. 
באַראַנאָװויטש איז שוין פאַרנומען פון רוסישן מיליטער. אַ ליאַדע מינוט װעלן 
זיי זיין דאָ און זיי װעלן אונדזער געביט פאַרנעמען פריִער װי די דייטשן װעלן 
עס באַװוייזן?, גינגאַטעק גיט צו, אַז די ידיעה האָט ער אויפגענומען פון מאָסקװער 
ראַדיאָ. צום סוף בעט ער אונדז אַז מיר זאָלן דאָס נייעס איבערגעבן דער ייַדי" 
שער באַפעלקערונג און זיך אַלע באַרויִקן 

מיר זענען איבערראַשט. ס'גלייבט זיך נישט אין דער ריכטיקייט פון זיינע 
ווערטער. דער פּאָליאַק גינגאַטעק איז צװוישן אונדז באַקאַנט פאַר נישט קיין 
גרויסן אוהב-ישראל. שטעקט דאָ נישט אַ פּראָװאָקאַציע? מיר זענען אים חושד, 
אַז ער וויל זען וי מיר װעלן רעאַגירן אויף דער ידיעה. אונדזער שמחה קען 
זיך נאָך ענדיקן מיט אַן אומגליק פאַר אונדז, בפרט אַז אין דער אומגעגנט, אין 
די נאָענטע װוילדער אַרום שטעטל, ליגן פאַרשטעקט פּוילישע מיליטער גרופּעס 
און זיי קענען זיך אַ ביסל ,פריילעך" מאַכן איבער אונדז. קלאַנגען קורסירן 
אַז אין אַנדערע ערטער האָבן אַזעלכע גרופּעס פּאָגראָמירט ייִדן און עס זענען 
געווען קרבנות. 

די לאַגע איז אַ פּיינלעכע. מיר ווילן באַרויַקן די פאַרצווייפלטע ייַדן, וועלכע 
שטייען אין גאַס מיט די פּעקלעך איף די פּלײצעס און מיר שרעקן זיך די 
בשורה צו פאַרשפּרײטן, עס מאַטערט אָן אויפהער דער געדאַנק: פּראָװאָצירט 
אונדז נישט דער פּאָליאַק גינגאַטעק? 

פון בריקער זייט קומט אָן ליימע פּיטקאָװסקי און ער באַשטעטיקט גינגאַ- 
טעקס ווערטער. ליימע דערציילט אַז אַזאַ ידיעה, מיט דעם זעלבן אינהאַלט, האָט 
אים איבערגעגעבן אַ מיטגליד פון דער וייס-רוסישער אונטערערדישער קאָמו" 

ניסטישער אָרגאַניזאַציע, וועלכע האָט עס אויך געהערט פון מאָסקװער ראַדיאָ. 
די גוטע בשורה װערט שנעל פאַרשפּרײט איבער דער גאַס און עס רופט אַרױס 
אַן אומבאַשרײיבלעכע פרייד ביים פאַרזאַמלטן עולם. און דאָך איז מען נאָך אַלץ אין 
ספק צי די ידיעה איז טאַקע ריכטיק, 

מיר בלייבן אויף דער גאָס אין דערװאַרטונג פון ווייטערדיקע פּאַסירונגען. 


אי אָנ 
4 


אין דער זעלבער צייט, ווען מיר זענען נאָך אַלע געווען צונויפגעזאַמלט אויף 
דער גאַס און זיך געגרייט אַלע וויילע צום לויפן, בין איך דורך אַ הינטער טיר 
אַריין אין מיין געוועלב, װאָס האָט זיך געפונען אויפן מאַרק-פּלאַץ, אין הויז פון 
אפרים; קאַרעליטש (לייבקע ברוכס איידעם). די טיר האָב איך נישט צוגעשלאָסן 
ווייל איך האָב גערעכנט גלייך אַרױיסצוגיין נאָכדעם וי איך האָב גענומען 
אַ שטריקל, בכדי בעסער צונויפבינדן דעם באַגאַזש צו מיין ראָווער. פּלוצעם, 
דערזע איך װוי דורך דער טיר זענען אַרײין אין געוועלב דריי ווייס-רוסישע יונגע 
בחורים (קאָסטיאַ מאַקאַרעװיטש, סאַשאַ מאַסלאָווסקי און אַנטאָן לוקאַשיק (1), װאָס 
איך האָב זיי געקענט וי אָנפירער פון דער אונטערערדישער וייס-רוסישער קאָ- 
מוניסטישער אָרגאַניזאַציע אין אונדזער ראַיאָן און מיט וועלכע איך בין יאָרן 
לאַנג געווען באַפרײינדעט. זייער באַזוך אין דעם דאָזיקן מאָמענט איז מיר גע- 
װאָרן אויפפאַלנדיק, : 

| אַנטאָן לוקאַשיק ווענדט זיך צו מיר מליצהדיק: ,דו, דוד ווייסט, אַז סטאַלין 

שטייט אויף דער צווייטער זייט שטשאַרע?" 

איך ווייס, האָב איך געענטפערט, אַז די רויטע אַרמײ קומט צו אונדז. 

לוקאַשיק איז ממשיך, מיר ווילן, אַז דו זאָלסט אונדז פאַרקויפן רויטן שטאָף 
אויף פאָנען. ;װאָס ביסטו דוד בלאַס געװאָרן? דו שרעקסט זיך פאַר סטאַלי- 
נען??* באַמערקט ער צויידייטיק. 

איך האָב מיך געפונען אין אַ נישט-אָנגענעמער לאַגע. אין דעמאָלטיקן פּױלן 
זענען געווען שווערע שטראָפן, ביז 10 יאָר טורמע, פאַרן קלענסטן חשד אַז מען 
האָט אַ שייכות צו דער קאָמוניסטישער פּאַרטײ. אין מלחמה-צייט האָט דערפאַר 
געדראָט טויט-שטראָף. מיט עטלעכע חדשים פריער האָט די פּױלישע פּאָליצײ 
באַזוכט מיין געשעפט און האָט בודק געווען אַלע שטיקער רויטן שטאָף, װאָס 
זייער פאַרב האָט זיך געזאָלט פּאַסן מיטן שטאָף פון דער פאָן, װאָס די קאָמו- 
ניסטישע אָרגאַניזאַציע פון אונדזער שטעטל האָט לכבוד דעם 1טן מאַי אויפגע- 
האָנגען אין פאַרשיידענע פּונקטן (,פּוסטער סאָד" און אויף דער ,זװאָניצע* -- 
ד"ה גלאָקןיטורעם), לאַנג האָט מיך די געהיים-פּאָליצײי געפאָרשט צי איך וייס 


(1) אַנטאָן לוקאַשיק, פון דאָרף פריבעראָוװוע, איז שפּעטער געװוען מיט מיר 
צוזאַמען אין װאַלד, אין דעם פּאַרטזאַנישן אָטריאַד , סאָװעטסקאַיאַ ‏ בעלאַרוס? (1942-- 
44) ער האָט געדינט אין דער רויטער אױסשפּיר-אָפּטײלונג. פרילינג 1944, ביים אויס- 
פירן אַן אויפגאַבע, איז אַנטאָן מיט זיינעם אַ חבר מ. יאטשענא פון זאַפּאָליע אַרומגע- 
רינגלט געװאָרן דורך 60 דייטשע ס.ס-לייט און וייסירוסישע פּאָליציאַנטן (ביי די 
דערפער פאהאר און נאַלעווקי). אין דעם נישטיגלייכן קאַמף איז אַנטאָן געפאַלן 

און צי איך געדענק ווער פון די פּוױערים האָט אין יענער צייט ביי מיר געקויפט 
אַ גרעסער קװאַנטום פון אַזאַ שטאָף. 

האָב איך זיך געקווענקלט צי איך זאָל זיי פאַרקויפן דעם רויטן שטאָף, ווייל 
די פּוױילישע מאַכט איז נאָך דאָ, די פּאָליצײ אין פולער באַװאָפענונג דרייט זיך 
אַרום איבער די גאַסן און האַלט אָרדענונג. פּוױלישע מיליטעראָפּטײלונגען ליגן 
פאַרשטעקט אין נאָענטן װאַלד, אַ ריזיקער המון גוייִם פון די אַרומיקע דערפער 
פאַרפלייצט דאָס שטעטל. דער רויטער שטאָף אין די הענט פון די קאָמוניסטן 
קען דורך פאַרברעכערישע עלעמענטן אויסגענוצט ווערן װי אַ סיגנאַל פאַר 
אומרוען קעגן אונדז ייִדן און עס קען זיך ענדיקן מיט אַן אומגליק נאָך איידער די 
רויטע אַרמײי װעט אַריינקומען. נישט געבן זיי דעם רױטן שטאָף האָט אויך 
נישט קיין זינען. עס װאָלט אויסגעטייטשט געװאָרן אַז איך בין קעגן דער סאָ- 
וויעטן-מאַכט און די רעזולטאַטן פאַר מיר װעלן זיין שווערע. כדי צו געווינען 
צייט האָב איך גענומען אַרומזוכן צװישן די שטויסן סחורה די אַנטשפּרעכנדיקע 
פאַרב. די דריי יונגע קריסטן זענען אומגעדולדיק. צום סוף האָב איך אַרױסגע- 
צויגן אַ שטיק שטאָף, װאָס איז אין דער גאַנצער לענג געװעבט געוען איין 
העלפט ווייס, די צווייטע -- רויט. דאָס איז געווען דער קאָליר פון דער פּולי- 
שער מלוכהשער פאָן. דעם וייסן טייל האָבן זיי אָפּגעריסן און מיט עטלעכע 
צענדליק מעטער רויטן שטאָף אין די הענט זענען זיי אַרױס פון קראָם און 
גלייך דערנאָך האָבן זיי פונאַנדערגעװויקלט רויטע פענער און מיט אַ ;הוראַ" 
יפאַר דער רויטער אַרמײ זענען זיי אַװעק אין גאַס, 

דאָס אַלץ איז פאָרגעקומען אַזױ שנעל אַז איך האָב נאָך נישט באַוויזן 
אַרױסצוגײן פון קראָם, װוי עס לויפט אַריין מיין באַלעבאָפ און גוטער חבר אפרים 
קאַרעליטש. ער איז טויט-בלאַס. נאָך אים זענען אַריײנגעלאָפן אייזל פּיטקאָווסקי 
און נאָך עטלעכע ייִדן. איינער פון זיי האָט מיר געדראָט מיט זיינע קולאַקעס, און 
אַלע צוזאַמען האָבן אויסגעשריִען אין כאָר: ,דו האָסט געבראַכט אַן אומגליק 
אויף אונדז, מ'וועט אונדז אויסשחטן, פאַרװאָס האָסטו זיי געגעבן דאָס רויטע 
ליײיוונט?* מיין מאַמע און מיינע ביידע שװועסטער רינגלען מיך אַרום וי אַ שוץ- 
װאַנט קעגן דער דראָענדיקער האַלטונג פון די ייַדן, וועלכע זענען אין דעם 
מאָמענט עלול מיך דורס צו זיין. 

עס קומען צו לויפן נאָך צעשראָקענע מענער און פרויען און שרייען: ,דו 
ביסט אונדזער מלאך-המות, צוליב דיר װועט מען אונדז פּאָגראָמירן, װאָס האָסטו 
געהאַט צו אונדזערע קליינע קינדערלעך?!, קוק װאָס עס טוט זיך אין גאַס!" 

אין שפּיץ פון אַ קליינעם המון דעמאָנסטראַנטן מיט אַנטבלױזטע קעפּ און 
פונאַנדערגעװויקלטע רויטע פענער זענען געגאַנגען די דריי דערמאָנטע קריסטן, 
זינגענדיק דעם ,אינטערנאַציאָנאַל?. דער פּלוצעמדיקער אויסברוך פון דער אי- 
בערקערעניש האָט אַרױסגערופן אַ בהלה. מען איז געווען זיכער אַז די פּאָליציאַנטן 
ו זִלן עפענען אַ שיסעריי און עס װעט זיך ענדיקן מיט אַ בלוט-באָד. פּויערים 
פון די נאָענטע דערפער, וועלכע זענען געקומען צו פאָרן אין שטעטל, שפּאַנען 
אויף גיך איין זייערע פערד אין די וועגענער און אין גאַלאָפּ פאָרן זיי אַהיים. 
די ייִדישע באַפעלקערונג פאַרשטעקט זיך אין די הייזער. די פּױלישע פּאָלי- 

ציאַנטן קוקן זיך אַרום אין אַלע זייטן און ווערן נעלם. דעם בירגערמייסטער 
גינגאַטעקן זעט מען אויך נישט. די גאַסן ווערן האַלב-אױיסגעלײידיקט פון מענטשן. 
די דעמאָנסטראַציע מאַרשירט דורך דער הױפּטגאַס אין דער ריכטונג צו דער 
נײירשטאָט (צום ,באַרג*) און ווערט פונאַנדערגעלאָזן אין איר צוריקוועגס אויפן 
מאַרק-פּלאַץ, ביי דער געביידע פון די פייערלעשער, װוּ עס איז אויפגעשטעלט 
געװאָרן אַן אימפּראַװיזירטע טריבונע. עס שפּרינגען אַרױף רעדנער איינער נאָכן 
צווייטן. זיי באַטאָנען די גרויסע היסטאָרישע געשעעניש, װאָס עס קומט פאָר 
פאַר אונדזערע אויגן. ,די פּוילישע פּריצישע מלוכה איז אין דער מינוט פונאַנ- 
דערגעלאָזן, פונאַנדערגעפאַלן, און מיר ווערן פרייע בירגעו", -- שרייט גויס 
איין רעדנער. ;איצטער ברענגט דאָס ווייס:רוסישע פאָלק צו קבורה דעם פּוױלישן 
פאַשיזם, װאָס האָט פאַרפּײיניקט אונדזערע ברידער אין די טורמעס', זאָגט 
אַ צווייטער. ,די רויטע אַרמײ, די באַפרייערין פון פעלקער, פאַרברידערט אונדו 
אַלעמען* שטרייכט אונטער אַ דריטער רעדנער. אַ יונגער קריסט פון דאָרף 
פּריבעראָוע מיטן פאַמיליע-נאָמען לעווטשוק, נעמט אַ װאָרט און מעלדעט: ,פון 
איצטיקן מאָמענט אָן ביז עס װעט אָנקומען די רויטע אַרמײ נעמט איבער די 
מאַכט איבער דעם געביט די קאָמוניסטישע אָרגאַניזאַציע פון ביטענער קרייז, און 
זי איז פאַראַנטװאָרטלעך פאַר דער רו און אָרדענונג". אין נאָמען פון דער פּאַרטײ 
פאַראָרדנט לעווטשוק: אַלע, אָן אויסנאַם, געשעפטן, רעסטאָראַנען און אַלקאָהאָל- 
מאַגאַזינען, בלייבן אויף וייטער געשלאָסן. װוער עס װעט מיט געװאַלט װעלן 
זיך אַרײינרײסן אין אַ געשלאָסענער קראָם װועט שטרענג באַשטראָפט ווערן. ער 
בעט דעם עולם צו האַלטן זיך רויַק אין גאַנג פון די וייטערדיקע געשעענישן, 
און מען זאָל זיך נישט צונויפזאַמלען אין גרויסע גרופּעס אויף די גאַסן. דער 
באַפעל האָט געהאַט די געהעריקע ווירקונג. ס'איז אין דעם זונטיקדיקן טאָג נישט 
געווען קיין איין פאַל פון אַרײינרײסן זיך אין אַ געשעפט, װאָס דאָס װאָלט אויך 
געווען אַ סיגנאַל אויף אומרוען קעגן ייִדן. איך געדענק אַזאַ נישטיקן פּרט: צוט 
סוף פון זיין רעדע האָט לעווטשוק נישט פאַרגעסן צו באַדאַנקען דעם ,חבר דוד", 
פאַר דעם רויטן שטאָף, װאָס ער האָט געשאָנקען. אַזױ אַרום איז פאַרן ברייטן 
קריסטלעכן עולם געװאָרן מפורסם מיין ,/צושטייער" פאַר דער רעװאָלוציע... (2), 


נאָך די רעדעס גייט זיך פונאַנדער דער פאַרזאַמלטער עולם. אַ גרופּע יוגנט- 
לעכע קריסטן קומט אין דער פּאָליציי-געביידע כדי צו אַנטװאָפּענען דריי פֹּאַ- 
ליציאַנטן, וועלכע האָבן זיך דאָרטן געפונען, און זיי נעמען צו זייער געווער. עס 


(2) די געשיכטע מיטן רויטן שטאָף, װאָס איך האָב זיך באריכות אױיף דעם 
אָפּגעשטעלט, אילוסטרירט די נערוועזע שטימונג פון דער באַפעלקערונג אין יענע שטור. 
מישע איבערגאַנגסיטעג, וועלכע זענען פול געווען מיט פאַרצווייפלונג און טויט-שרעק, 


דער דאָזיקער ענין ,רויטער שטאָף? האָט געהאַט זיינע נאָכװײיענישן שפּעטער, 
אין די טעג פון דער היטלעריסטישער אָקופּאַציע, ווען איך בין פאַר דעם חטא פון דעם 
רויטן שטאָף ,פאַרמשפּט? געװאָרן דורך דער דייטשער זשאַנדאַרמעריע צום טױט (דעם 
0טן דעצעמבער 1941) און נאָר אַ דאַנק אַ גליקלעכן צופאַל, װאָס אין דעם מאָמענט, 
ווען זי זענען געקומען מיך אַרעסטירן בין איך נישט געווען אין שטוב, בין אֹיך געבליבן 
לעבן, און אויך אַ דאַנק דער מסירת-נפשדיקער באַמיונג פון יירשל יודקאַווסקי (פּרעזעס 
פון יודענראַט), וועלכער האָט מיט זיין קאָפּ גי -אַנטירט פאַר מיר, אַז דאָס איז אַ בלבול. 

קומט פאָר אַ דראַמאַטיש געיעג נאָך די איבעריקע פּאָליציאַנטן, װאָס באַהאַלטן 
ויך אויס, 

גינגאַטעק, דעם בירגערמייסטער פון שטעטל, געפונען זיי אין ביוראָ פון 
שטאָטראַט און אָן װידערשטאַנד גיט ער זיי איבער זיין רעװאָלװער. אין דאָמאַנאַ- 
ווער פּאָליציי-הױיז נעמען זיי צו עטלעכע ביקסן. 

אין דער אַנטװאָפּענונגס-אַקציע באַטײליקן זיך עטלעכע ייִדישע בחורים און 
דאָס פאַרגרעסערט נאָך מער די שרעק פון דער ייַדישער באַפעלקערונג. 

דאָס ביסל געווער ווערט פאַרטיילט צווישן די אַקטיווע מיטגלידער פון דער 
קאָמוניסטישער אָרגאַניזאַציע. שליחים ווערן צעשיקט אין די אַרומיקע דערפער. 
איינצשוטעלן אַ פאַרבינדונג מיט די אָרטיקע ,קעמערלעך". 

אין גאַס באַווייזן זיך אַלץ מער באַװאָפּנטע קריסטן. די קאָמוניסטישע אָרגאַ- 
ניזאַציע באַהערשט דאָס שטעטל און נעמט איבער די מאַכט. אַזױ איז דורכגע- 
גאַנגען די איבערקערעניש אין אונדזער שטעטל, אין די פרימאָרגן שעהען פון 
זונטיק,. דעם 17טן סעפּטעמבער 1929, 

איינס אַ זייגער נאָכמיטאָג איז דאָס שטעטל אויפגעטרייסלט געװאָרן פון 
אַ ביקסן-שיסעריי, װאָס האָט זיך געטראָגן פון ניי שטאָט, פון , באַרגער* ריכטונג, 
װוּ ביי דער זװאָניצע (גלאָקן-טורעם) איז דער ועג, װאָס פירט אַרױס פון זאַ- 
רעטשע צום , באַרג* און פון דאָרטן צום סלאָנימער טראַקט. דער ועג איז גע- 
װאָרן דורך די אויפשטענדלער פאַרלייגט מיט קלעצער, װוּ עס איז געלעגן פאַר- 
שטעקט אַ װאַך. דאָס האָט געזאָלט זיין אַ פּאַסטקע פאַר איינצלנע פורן פון פּוילישן 
מיליטער, וי אויך פאַר איינצלנע סאָלדאַטן װאָס װעלן דורכגיין דעם פּונקט. דער 
ציל פון דעם איז געווען: זיי צו אַנטװאָפענען און צונעמען זייער געווער. 

מיר זענען געווען זיכער אַז די שיסעריי קומט פון פּױלישע מיליטער- 
גרופּעס, װאָס זענען אַרױס פון װאַלד צו , באַרויַקן* דעם בונט, און מיט טויט- 
שרעק האָבן מיר זיי אָפּגעװאַרט. | 

ס'האָט זיך אַרױסגעװיזן עפּעס אַנדערש. דייטשע באָמבאַרדירער האָבן פּיקירט 
און צעשמעטערט (ביי דעם אייזערנעם באַן-בריק) אַ צוג מיט פּױליש מיליטער, 
װאָס איז געפאָרן אין דער ריכטונג צו באַראַנאָויטש. 

אַ הויכער פּוילישער אָפּיצִיר מיט זיין שאָפער, וועלכע זענען ניצול געװאָרן 
פון דעם אויפגעריסענעם צוג, האָבן פון דאָמאַנאַװע דורך ביטען געװאָלט פאָרן 
קיין סלאָנים און ביי דער באַריקאַדע לעבן דער זװאָניצע זענען זיי פאַרהאַלטן 
געװאָרן און זיך נישט געלאָזט אַנטװאָפענען דורך די 2 קריסטן װאָס האָבן דאָרט 
פּאַטרולירט. די לעצטע האָבן געעפנט אַ פייער. עס איז פאָרגעקומען אַ קעגנזיי- 
טיקע שיסעריי און דער פּױלישער אָפיצִיר איז שטערבלעך פאַרװוּנדעט געװאָרן. 
דעם שאַפער איז געלונגען דורכצורייסן די פאַרצוימונג און מיטן גוססדיקן אָפי- 
ציר איז ער דערפאָרן ביז זשירעווע (18 קילאָמעטער נאָך ביטען), װוּ עס איז נאָך 
אין קאָמפּלעט געווען אַ פּוילישע מאַכט, און זיי האָבן איבערגעגעבן אין סלאָנים 
וועגן דעם פאָרגעקומענעם אױפשטאַנד אין ביטען. . 

אַ פּאָר שעה שפּעטער האָבן די אויפשטענדלער באַקומען פון זייערע אויס- 
שפּירערס אַ מעלדונג (װאָס האָט זיך נאַכער אַרױסגעװיזן פאַר אַ נישט ריכטי- 

קער), אַז פון סלאָנים דערנענטערט זיך קיין ביטען אַ שטראָף-עקספּעדיציע פון 
פּױלישע זעלנער און פּאָליציאַנטן. די ידיעה האָט אָנגעװאָרפן אַ טויט-שרעק אויף 
אַלעמען. די קאָמוניסטן האָבן פאַרלאָזן זייערע פּאָזיציעס און זענען זיך צעלאָפן 
אין די פעלדער. די גאַסן זענען איסגעלײידיקט געװאָרן און מען האָט נישט 
געזען מער קיין לעבעדיקן נפש. די ייִדן האָבן זיך באַהאַלטן אין די הייזער. 

די לאַגע איז געווען אַזאַ: די פּוילישע מאַכט איז זיך צעפאַלן. די רויטע 
אַרמײ איז נאָך נישט אָנגעקומען. די צייטװייליקע קאָמוניסטישע לאָקאַלע מאַכט 
איז זיך צעלאָפן און דאָס שטעטעלע איז איבערגעבליבן אויף הפקר. 

דריי טעג און צוויי נעכט זענען פאַרביי און מ'איז אַלץ אין אַ מצב פון 
אָפּװאַרטונג; קיין שום מאַכט איז נאָך נישט אַרײן אין שטעטל, ס'האָט נאָך אונדז 
קיינער נישט ,פאַרנומען". די געשפּאַנטקײט דריקט אויף דער נשמה. אַלע וערן 
מיר צעפּײניקט פון דער נאָגנדיקער פראַגע: װאָס דערװאַרטעט אונדז?.. װאָס 
וועט פאַר אונדז ברענגען דער מאָרגן?.. 

דער מאַרק און די גאַסן זענען ליידיק פון מענטשן. די אַרומיקע פּויערישע 
באַפעלקערונג מיידט אויס צו קומען אין שטעטל. די אָפּגעריסנקײט פון אַלעמען 
ברענגט אַריין אַ שטאַרקע אומרויקייט, װאָפ עס לאָזט זיך גוט דערקענען אויף 
די פּנימער פון די מענטשן מיט װועמען מ'טרעפט זיד, 

אין אַזאַ לאַָגע, אין וועלכער מיר געפינען זיך, איז דער איינציקער אינפאָר- 
מאַטאָר: קלאַנגען. ,מ'זאָגט*... מ'דערציילט?,,, , ס'האָט איינער געזען.. 

ווער ס'האָט געזאָגט, ווער ס'האָט דערציילט און ווער ס'האָט געזען -- 
ווייסט קיינער נישט. די שטרענגסטע נאָכפאָרשונג פעסטצושטעלן די ריכטיקייט 
פון די פאַרשיידענע קלאַנגען ברענגט נישט צו קיין שום לאָגישע רעזולטאַטן 

אָט ווערט דערציילט, אַז דאָס דייטשע מיליטער איז יאָ אַרײן אין ריזשנאָי. 
דאָס באַשטעטיקט זיך ווידער נישט. אין שטעטל באַווייזן זיך קריסטן פון אומ- 
געגנט און דערציילן, אַז די רויטע אַרמײ האָט פאַרנומען די באַן'סטאַנציע: 
לעענאַ. 

שטאַרק באַאומרויַקט האָט אונדז די ידיעה, אַז אַ גרעסערע פּוױלישע אַרטי- 
לעריע-אָפּטײלונג לאַגערט אין די וועלדער, נאָענט פון אונדזער שטעטל, די ידיעה 
איז געווען פאַרבונדן מיט דער וייטערדיקער דערציילונג, װאָס האָט אונדו 
געשראָקן: 

פון אַ שכנותדיקן דאָרף זענען געקומען פאָרשטייער פון דער דאָרטיקער 
קאָמוניסטישער אָרגאַניזאַציע צום שטאַב פון דער דערמאָנטער פּױלישער אַרטי- 
לעריע-אָפּטײלונג און געפאָדערט מ'זאָל זיי אַװעקגעבן דאָס געווער. אויף דער 
דאָזיקער ווענדונג האָבן זיי פון פּוילישן קאָמאַנדיר באַקומען אַ תשובה, אַז מיט 
קיין כנופיה פירן זיי נישט קיין פאַרהאַנדלונגען. זיי זענען גרייט אָפּצוגעבן דאָס 
געווער נאָר אַ געזעצלעכע מאַכט. אויף דער חוצפּהדיקער באַנעמונג פון דער 
קאָמוניסטישער דעלעגאַציע האָט דער פּוילישער מיליטערישער שטאַב פון דער 
אָפּטײלונג זיי געװאָרנט, אַז זיי װעלן אַרײנמאַרשירן אין ביטען און ליקווידירן 
דעם כוח אין וועמענס נאָמען זיי פאָדערן דאָס געווער.. 

דער דראַנג אויסגעלייזט צו וערן פון אָט דער לאַגע, וועלכע טראָגט מיט 

זיך בלויז רשעות און פּיין, באַקומט זיין אויסדרוק אין דעם, װאָס מענטשן האָבן 
געקלעטערט אויף העכערע ערטער (דעכער פון הייזער, ביימער) כדי צו זען צי 
עס באַווייזן זיך שוין פאָרפּאָסטנס פון דער רויטער אַרמײ, וועלכע דאַרף מיט זיך 
ברענגען געזעץ און אָרדענונג... די דייטשן מאַרשירן פון מערב-זייט, די רוסן -- 
פון מזרח. ביידע אַרמײען דערנענטערן זיך צו אונדז. ווער פון זיי וועט באַוייזן 
פריער צו פאַרנעמען אונדזער שטעטל? 

זייענדיק אָבער געשפּאַנט זיך צו דערוויסן װוּ מיר געפינען זיך אין דער 
וועלט, האָבן מיר באַצאָלט אַ געוויסע סומע געלט אַ פּאָר אָרטיקע קריסטלעכע 
איינוווינער, וועלכע זענען אַװעק צוֹ דער באַן-סטאַנציע לעשנאַ זיך דערויסן 
וועגן מצב. די שליחים זענען געקומען צוריק מיט דער קלאָרער תשיבה, אַז 
פאָרשטייער פון דאָרטיקן רויטן מיליטער האָבן זיי איבערגעגעבן, אַז נאָך היינט, 
ס'הייסט דעם זעלבן טאָג, װעלן זיי אַרײנמאַרשירן אין ביטען. 

הגם אין די דאָזיקע טעג זענען די פּוערים געווען שטאַרק פאַרנומען אויף 
די פעלדער, האָט דאָס זיי נישט געשטערט פאַרלאָזן די דרינגענדיקע אַרבעט און 
מאַסנװייז, אין די טויזנטער האָבן זיי געשטראָמט קיין ביטען. פאַרשטייט זיך, אַז 
דאָס איז געווען די בעסטע באַשטעטיקונג פאַר דער ידיעה, װאָס די שליחים 
האָבן אונדז געבראַכט. 10 אַ זייגער אין אָװונט האָבן זיך באַװויזן ליכט-פייערן 
פון די ערשטע סאָוויעטישע טאַנקן, װאָס האָבן זיך דערנענטערט צו אונדז. 

דער ערשטער טאַנק ביים אַרײנפאָרן אין שטעטל איז שטיין געבליבן. 

די פאַרזאַמלטע באַפעלקערונג -- ייַדן און קריסטן -- האָבן אויפגענומען 
זיין דערשיינען מיט גרויס ענטוזיאַזם --- מיט אָפענער פרייד, וי אַן אָנזאָג, אַז 
מיר זענען פּטור געװאָרן אין אונדזער שטעטל פון די דייטשע מערדער. 

וועגן דער אויפפירונג פון די דייטשע רוצחים האָבן אונדז דערציילט די 
געקומענע צו אונדז ייַדישע פּליטים פון די שטעט אין פּױלן, וועלכע האָבן שי 
פאַרזוכט דעם טעם פון דער היטלעריסטישער אָרדענונג. 

אויפן שטיינגעבליבענעם טאַנק איז ירויפגעקלעטערט אַ סאָוויעטישער אָפי- 
ציר און זיך געװוענדט צום פאַרזאַמלטן עולם בזה הלשון: ,דאָס פאַשיסטישע פּױלן 
איז צעשמעטערט, די פּױילישע מלוכה עקזיסטירט נישט מער. מיר זענען אַהער- 
געקומען, געשיקט פון חבר סטאַלין, כדי צו באַנ!רייען אייך פון דער פּריצישער 
הערשאַפּט, וועלכע האָט אייך יאָרנלאַנג געדריקט. זייט ויסן, אַז איצט זענט 
איר באַפּרײיטע... די גרויסע התלהבות, װאָס איר ווייזט אַרױס לכבוד דאָס אָנקומען 
צו אייך פון דער רויטער אַרמײ באַשטעטיקט, אַז איר שאַצט אָפּ ריכטיק די 
גרויסע געפאַר, װאָס האָט אייך אַלעמען געדראָט". 

צולעצט וענדט ער זיך צום עולם מיט פאָלגנדיקע ווערטער: ,איך בין זי- 
כער, אַז צווישן דער פיל-קעפּיקער פאַרזאַמלטער מאַסע געפינען זיך נישט ווינ- 
ציק שונאים פון דער סאָוויעטישער מאַכט. בכן -- אייער אויפגאַבע איז, געפינט 
זיי אונָס פון צווישן זיך, שלעפּט זיי אַרױס פון זייערע לעכער און טוט מיט זי 
וי איר פאַרשטייט,.." לסוף דאַנקט ער דעם פאַרזאַמלטן עולם און בעט צו באַ- 
פרייען דעם וועג פאַר די אַרײנמאַרשירנדיקע טאַנקן. ,צייט -- זאָגט ער -- 
האָבן מיר װייניק, מיר מוזן לויפן נאָכן שונא און באַפרײען דאָס לאַנד", 

פונעם געוועזענעם קאָמוניסטישן אונטערערדישן-קאָמיטעט האָט זיך אויף 
צומאָגנס געשאַפן די לאָקאַלע מאַכט -- ליטער קריסטן -- וועלכע האָט זיך 
גערופן: , צייטװייליקע פאַרװאַלטונג* (,װורעמענאָיע פּראַװלעניע"). 


יי 

דער ,פאָלקס-צאָרן* (לויט דעם פאָרשלאַג פון סאָוויעטישן אָפיציר) האָט 
אויף זיך לאַנג נישט געלאָזט װאַרטן, מיט עטלעכע טעג שפּעטער האָבן פּוױערים 
פון די אַרומיקע דערפער געלינטשעט 2 ועכטער פון (געװועזענעם) מלוכהשן 
פּױלישן װאַלד -- 2 פּױלישע אָסאַדניקעס (קאָלאָניזאַטאָרן) און נאָך עטלעכע 
נידעריקע באַאַמטע, מיט וולעכע אַ טייל פּויערים האָבן געהאַט זייערע פּריואַטע 
חשבונות. אין דער גאַנצער סביבה האָט דער ,פאָלקס-צאָרן* אויף דעם זעלבו 
אופן ליקווידירט עטלעכע צענדליק גשונאים? פון דעם סאָװויעטישן רעזשים, 

שוין אין די ערשטע טעג פון דער ממשלה, פון דער ,ציײיטװיײיליקער פאַר- 
װואַלטונג", איז דאָס געיעג אויף די ,פאָלקס-שונאים" אויסגעברייטערט געװאָרן. 
די געביידע פון די פייערלעשער אויפן מאַרק וופרט פאַרװאַנדלט אין אַ טורמע. 

אַז ס'איז שוין פאַראַן אַזאַ ,וויכטיקע" אינסטיטוציע, דאַרף זי נישט פּוס- 
טעווען. לאַנג װאַרטן אויף דעם איז נישט אויסגעקומען. עס זענען אַהין אין 
דעם נייעם ;האָטעל?, אַריינגעזעצט געװאָרן קאַטױלישע גלחים, פּוילישע לערער, 
פּאָליציאַנטן, אָסאַדניקעס. אין דעם ;האָטעל? איז אויך אַריײנגעטריבן געװאָרן 
דער געוועזענער אָרטיקער בירגערמייסטער (װאָיט) גינגאָטעק. 

די שמירה איבער די אַרעסטירטע האָבן געהאַלטן אָרטיקע וייס-רוסישע 
קאָמוניסטן צוזאַמען מיט דער מיליציע, װאָס איז געשאַפן געװאָרן ביי דער 
,צייטװוײיליקער פאַרוואַלטונג?, און וועלכע האָבן דערפילט זייער פליכט מיט דער 
פולסטער שטרענגקייט. אויך די וייס-רוסן, וועלכע מ'איז חושד געווען אין 
מיטאַרבעטן מיט דער פּוילישער מאַכט, זענען געװאָרן ,איינגעלאַדן* אין דער 
טורמע. צו אַ שכנותדיקן פּריץ אינעם גוט יאָהאַלין איז געקומען צו גאַסט אַ גרו- 
פּע סעמינאַריסטן פון אַ טעאַלאָגישן אינסטיטוט, האָט מען זיי פון דאָרטן גע- 
בראַכט צוטרייבן און אויך זיי זענען געװאָרן אַריינגעזעצט. 

די פייערלעשער-געביידע אין צענטער פון שטעטל האָט אָנגעװאָרפן אַ פּחד 
אויף אַלעמען. 

ווען די נייע מאַכט האָט פאַרנומען דאָס שטעטל, זענען אַלע געשעפטן גע- 
ווען געשלאָסן --- איז אַרױיסגעגעבן געװאָרן אַ. פאַראָרדענונג תיכף זאָלן װערן 
די געשעפטן געעפנט און דער האַנדל זאָל זיך פירן וי געווען. 

עס איז דורך אַ באַפעל געװאָרן אויסגעגלייכט דער פּוױלישער זלאָטע מיטן 
סאָוויעטישן רובל. אַזאַ קאַלקולאַציע האָט אַ גרויסן טייל פון דער באַפעלקערונג 
פאַרוואַנדלט אין אָרעמעלײט, 

כדאי צו באַמערקן, אַז דעם פּויער איז געווען דערלויבט צו נעמען פּרייון 
פאַר זיינע אַגריקולטור-פּראָדוקטן וויפל ס'האָט אים געפאָלן, 

פאַרן עובר-זיין אויף די באַפעלן האָט געדראָט אַ גרויסע שטראָף, װאָס 


קודם-כל האָט עס באַדײט אַרײנגעװאָרפן צו ווערן אין דער פייערלעשער-געביידע 
און דאָרטן װאַרטן מי יודע וי לאַנג אויף אַ משפּט, 


װוי נאָר די געשעפטן זענען געװאָרן געעפנט, זענען זיי באַלאַגערט געװאָרן 
פון אָרטיקע קונים און אויך פון סאָוויעטישן מיליטער, װאָס האָט זיך געפונען 
אין שטעטל. ווען מיר האָבן די לעצטע געפרעגט: צו װאָס קויפט איר אַזױ פיל? 
איז געווען דער ענטפער: , מיר שיקן אַהײים מתנות". 

דעם סאָוועטישער בירגער האָט זיך זייער געלוינט צו מאַכן אַזעלכע קניות, 
ווייל למשל, אין רוסלאַנד האָט אַ פּאָר שטיוול געקאָסט 200 רובל און אין פּױלן 
0 זלאָטעס, װאָס דאָס האָט געמיינט 20 רובל. אַזאַ פּרייזן-'דיפערענץ איז געווען 
אויך לגבי אַנדערע אינדוסטריעלע אַרטיקלען. וי טעקסטיל וכדומה. אַז דער 
רובל איז געװאָרן אויסגעגלייכט מיטן זלאָטע, איז פאַרשטענדלעך וער ס'האָט 
דאָ געמאַכט אַ גוט געשעפט. 

עס האָבן אויך נישט געפעלט קיין אינצידענטן, וועלכע זענען אַרױסגעקומען 
דערפאַר, װאָס די פּויערישע באַפעלקערונג האָט געװאָלט אויסקויפן ;אַלץ" מיט 
אַמאָל און דאַקעגן די קרעמער האָבן געװאָלט דאָס ,גרױסע גליק" פון אַיאַ 
,פּדיון* אָפּשלעפּן אויף אַ װאָס לענגערע צייט, וייל צוריק אָפּקױפן איז נישט 
געווען קיין מעגלעכקייט און אויך צוליב דעם, ווייל מיט דער צייט װעט אפשר 
קלאָר ווערן די לאַגע אויף דעם ;האַנדלס-מאַרק*. 

כאַראַקטעריסטיש איז, אַז ס'פלעגט פאַרבייגיין אַן אָפיציר און דערזען דעם 
גרויסן געדראַנג פון די סאָוועטישע זעלנער אין די קראָמען, פלעגט ער זיי באַ- 
פעלן צו פאַרלאָזן די געשעפטן. 

אונדז איז אייגנטלעך נישט געווען באַקאַנט דאָס לעבן אין ראַטנפאַרבאַנד, 
הגם עס איז פיל דערציילט געװאָרן וועגן דאָרטיקן לעבן, אָבער די דערציילונגען 
זענען שטענדיק געווען באַפאַרבט מיט דער באַקאַנטער (שאַבלאָנער) פּאַרטײ- 
יִשער מיטינג-שפּראַך, װאָס האָט דעם צוהערער דאָך געלאָזן צווייפלען אין זייער 
ריכטיקייט. וועלכע עס איז קאָנטאַקטן מיט אַ סאָװויעטישן ציווילן בירגער זענען 
נאָך נישט געווען, װאָס אַזאַ באַגעגעניש מיט אים װאָלט אונדז געקענט אַ סך 
זאַכן קלאָר מאַכן. 

אַז מיר האָבן זיך אָנגעשטיסן אויף דער וירקלעכקייט -- מיט זעלנער 
פון דער רויטער אַרמײ, --- זין פון פּשוטן פאָלק, האָבן מיר פון זיי געהערט די 
װוערטער: ביי אונדז לעבט זיך זייער גוט; מיר לעבן אַלע קולטורעל און בשפע; 
ביי אונדז איז אַלץ פאַראַן, ס'פעלט נישט קיין זאַך; געלט האָבן מיר גענוג, ס'איז 
ביי אונדז אַ פּראָלעטאַרישע רעגירונג, וועלכע זאָרגט זיך פאַרן ווילזיין פון 
פאָלק... אַלע זעלנער האָבן גערעדט אין זעלבן נוסח און מיט דעם זעלבן פּזמון. 

איז װי קומט עס, װאָס זיי באַלאַגערן די געשעפטן און קויפן אויס אַלץ, 
אַלע סחורות װאָס נאָר אין אַ געשעפט געפינט זיך?... 

אָבער אויף צו דערגיין דעם אמת וװעגן דעם ,קולטור-לעבן און שפע" איז 
נישט אויסגעקומען לאַנג צו װאַרטן, צוביסלעך פלעגן עס אַנדערע זעלנער אַלײן 

דערציילן און איינער פון זײַ האָט אַפילו פאַרטרוילעך זיך אויסגעדריקט: ,מיר 
וויינען שוין העכער 20 יאָר און איצט װעט איר אָנהייבן וויינען".. 


די ערשטע 2 מאָנאַטן האָט זיך אין גאַנג פון טאָגיטעגלעכן לעבן נאָך נישט 
געפילט, אַז די אָרטיקע , צייטװוייליקע פאַרװואַלטונג* ווערט אָנגעפירט פון אַ נישט 
באַמערקנדיקן פּונקט. געמיינט האָט מען אַז אָט דאָס איז טאַקע די אָרדענונג, 
אַזױ װעט אויך ווייטער אויסזען דאָס צוקונפטיקע לעבן. די , צייטװייליקע פאַר- 
זואַלטונג* האָט אויף אַ סך געביטן קיין שום שטערונגען נישט געמאַכט. דער 
פּוױער האָט פריי געשניטן ביימער אין װאַלד און פונאַנדערגעבויט מיט די געהילץ 
זיין װירטשאַפט,. דער בעל:-מלאכה האָט געאַרבעט ביי זיין װאַרשטאַט, דער 
קרעמער האָט געהאַנדלט, בעסער געזאָגט. -- איספאַרקיפט זיין, פון פריער 
צוגעגרייטן, לאַגער. אָבער היות וי קיין נייע סחורות זענען נישט אָנגעקומען 
האָט זיך אַלץ פון זיך אַליין ליקווידירט. די קראָמען מיט סחורה זענען געװאָרן 
אויסגעליידיקט און זיי האָבן זיך געשלאָסן. די בעלי-מלאכות האָבן צו דער אַרבעט 
קיין מאַטעריאַלן שוין נישט געקענט באַקומען, די שטעטלשע און דאָרפישע באַ- 
פעלקערונג האָט מער נישט געקענט באַקומען דאָס נויטװוענדיקסטע. די ליקװידאַ- 
ציע פון אַלע געשעפטן אין שטעטל האָט זיך פאַרענדיקט מיטן מאָנאַט פון דאָס 
אַרײינמאַרשירן פון סאָוויעטישן מיליטער. 


= 

נאָך משונהדיקער און לעכערלעכער איז געװאָרן דער מצב, אַז נאָך דער 

ליקװוידאַציע זענען געקומען דריי העכערע אָפיצירן מיט דער ,גערעכטער" טענה 
צו די מאַנופאַקטור-קרעמער: פאַרװאָס האָט איר געשלאָסן אייערע געשעפטן? 
װוּ איז אַהינגעקומען די סחורה? פאַרװאָס זענען אייערע געשעפטן פאַר דער פּױ- 
לישער הערשאַפט געווען פול מיט סחורה און איצט איז אַלץ אױסגעליידיקט? 
האָט איר באַהאַלטן די סחורה? אייך געפעלט נישט די סאָװיעטן-מאַכט? מען 
האָט זיי דערקלערט, אַז אַלץ איז געװאָרן אױיספאַרקויפט -- סיי צו די סאָלדאַטן 
און סיי צו דער ציווילער באַפעלקערונג, און פון די צענטערן, פון װאַנען מיר 
פלעגן ביז איצט באַקומען אונדזער סחורה זענען מיר אָפּגעשניטן (ואַרשע, לאָדזש 
געפינען זיך ביי די דייטשן). זייער קאַטעגאָרישע פאָדערונג איז געווען צו פאָרן 
קיין ביאַליסטאָק און פון דאָרטן ברענגען סחורה, דאָרט פעלט נישט קיין סחורה. 
און אַן אולטימאַטום האָבן זיי געשטעלט, אַז אין משך פון 5 טעג מוז שוין זיין 
סחורה און די געשעפטן זאָלן צוריק געעפנט װערן. ,פּראָפּוסקן" (רייזע דער- 
לויבענישן) וועלן זיי באַזאָרגן, סיי פאַר די מאַנופאַקטור-קרעמער און סיי פאַרן 
טראַנספּאָרט-מאַטעריאַל. דער אולטימאַטום איז געווען באַגלײט מיט פיל באַדײיטן- 
דיקע רמזים, וועלכע אַלע האָבן אָנגעוויזן אויף דער געביידע פון די פייער-לעשער.. 
די דאָזיקע פאָדערונג איז געװאָרן אויסגעפירט: מ'איז געפאָרן קיין ביאַליסטאָק 
און געבראַכט סחורה, פאַר וועלכער מ'האָט געמוזט צאָלן 4--5 מאָל טייערער. 
מ'האָט צוריק געעפנט די קלייטן און פאַרקויפט האָט מען די סחורה צו די אַלטע, 
פאַר-מלחמהדיקע, פּרייזן. דאָס ביסל געבראַכטע שטאָף איז אױיסגעכאַפּט געװאָרן 

פון די סאָוויעטישע נאַטשאַלניקעס און די קראָמען האָבן זיך ווידער צוגעמאַכט 
אויף שטענדיק. נאָך אַמאָל פאָרן נאָך ביאַליסטאָק האָט מען נישט געצווּנגען, ווייל 
די דאָרטיקע פאַבריקן זענען געװאָרן נאַציאָנאַליזירט, 


איצט האָט זיך אָנגעהויבן די תקופה פון דלות, וועלכע איז אין די ווייטער- 
דיקע עטאַפּן פון דער סאָוויעטישער הערשאַפט געװאָרן אַלץ מער שאַרפער, באַ" 
זונדערס, --- פאַר דער ייִדישער באַפעלקערונג, 


דאָך איז מען געווען צופרידן װאָס מ'איז ,פּטור* געװאָרן פון די קראָמען 
און מ'האָט אָנגעהויבן צו זוכן אַלע מיטלען וי אַזױ אָפּצװואַשן דעם ;פלעק" 
פון זיך אַלס געוועזענער קרעמער, אויף וועלכע די נייע מאַכטהאָבער האָבן אַזױ 
פאַרדעכטיקט געקוקט. | 

אויך דאָס געזעלשאַפטלעך און קולטורעל לעבן איז פון זיך אַליין געװאָרן 
ליקווידירט, 


אַלע אָרטיקע אינסטיטוציעס זענען אויפגעלייזט געװאָרן. 


די ביבליאָטעקן אויף די נעמען פון י. ל. פּרץ (,בונד") און י. ח. ברענער 
(פּועלי-ציון). אָט דער קולטורעלער אוצר, אַרום וועלכן עס האָט זיך גרופּירט 
דאָס ייִדישע יוגנט, איז געשלאָסן געװאָרן נאָך פון ערשטן טאָג װי ס'האָט אַרײנ- 
געמאַרשירט די רויטע אַרמײ. 

די פאָלקס-באַנק און די גמילות-:חסדים-קאַסע זענען צוגעמאַכט געװאָרן. 


די פילאַנטראָפּישע שטעטלדיקע אינסטיטוציע ,בקור חולים --- לינת הצדק" 
האָט אָפּגעשטעלט איר טעטיקייט, 


דער לײדנשאַפטלעכער פּאַרטײיַשער קאַמף האָט אויפגעהערט, וי עס װאָלט 
אַזאַ קיין מאָל נישט געווען אין דער קליינער שטעטעלע, וועלכע האָט פאַרמאָגט 
העכער אַ האַלבן מנין ,אידעאָלאָגיעס?. עס זענען וי פּלוצלינג אָפּגעשטאָרבן אַלע 
פּאַרטײיַשע שטרייט-פראַגן. מ'האָט וי פאַרגעסן אָן אַלע מחלוקתן. קיינער האָט 
נישט גערן געהערט וועגן זיין פאַרגאַנגענהײט וי אַ ציוניסט אָדער בונדיסט. 
אַלע האָבן געװאָלט ,פאַרגעסן זייער עבר". פון זיך אַליין האָט זיך אַלץ ליקווידירט, 
אַלזאָ: די געשעפטן ליקווידירט, די װאַרשטאַטן ליקווידירט, די אינסטיטוציעס 
ליקווידירט, די פּאַרטײען ליקװוידירט, אַלע אידעישע פּלאַטפאָרמעס, אַרום וועל- 
כע דאָס שטעטלדיקע יוגנט האָט זיך אַזױ אַרומגעטומלט, -- ליקווידירט. 


װאָס װעט ווייטער ליקווידירט װערן? 
אַן אומהיימלעכקייט האָט אַרומגענומען די מענטשן, 
אַן אומהיימלעכקייט האָט אַרומגענומען דאָס שטעטעלע. 


עפּעס אַ נישט-זיכערקייט מיטן מאָרגן האָט אַלעמען באַהערשט, און אומעטיק 
זענען געװאָרן די מענטשן. אַ דערשלאָגנקײיט האָט זיך געפילט אין גאַס. 

די אַלע אַרעסטירטע אין דער פייער-לעשער-געביידע זענען אָן אַן אויספאָר- 
שונג געזעסן עטלעכע װאָכן, ביז ס'איז געקומען אַ קאָמיסיע פון סאָוויעטישע 
אָפיצירן נאָכפאָרשן יעדערעס ענין. 

אַ טייל איז באַפרײט געװאָרן, אַ טייל איז איבערגעשיקט געװאָרן קיין סלאָנים 
אויף ווייטערדיקע פאָרשונגען. אַ געוויסער טייל איז געװאָרן ערגעץ אוועקגע- 
פירט נישט וויסנדיק מער װוּ זיי זענען אַהינגעקומען.. 

די פייער-לעשער-געביידע האָט נאָך אַלץ אָנגעװאָרפן אַ שרעק איף דער 
באַפעלקערונג, 


משה פּיטקאָווסקי (הדר ישראל) 


אַזױ איז אונטעגעגאנגען די יידישע קחילה 
אין ניטען = 


זונטיק, 22טער יוני 1941, וי אַ שרעק- 
לעכער אויפרייס האָט אונדז געטראָפן אין 
דער פרי מאָלאָטאָװוס רעדע דורכן ראַדיאָ: 
,די דייטשן זענען אונדז באַפאַלן, זיי באָמ- 
באַרדירן אונדזערע שטעט און דערפער. 
פיר אַזײגער פאַר טאָג האָבן זיי אַדורכגע- 
ריסן די גרענעץ". נאָך מיטאָג באַװייזן זיך 
אויפן ביטענער הימל דייטשע עראָפּלאַנען, 
װאָס אָבסערווירן גענוי דעם שטח און 
באָמבאַרדירן אַעראָדראָמען און די אומ" 
געגנט. אױטאָס, פול מיט אָפּטרעטנדיק 
סאָוויעטיש מיליטער פון פראָנט, פאָרן 
דורכן שטעטל אין דער ריכטונג צו באַ- 
ראַנאָוויטש. ס'הערשט אַ פּאַנישע שטי- 
מונג, קיין פּרטים קען מען זיך נישט דער- 
וויסן. די סאָוויעטישע באַאַמטע אין שטע- 
טל סודען זיך. ס'רוקט זיך אָן אַ כמאַרע 
מיט אַ גרויסן שטורעם. ספּעציעל פילן 
דאָס מיר, ייַדן. 





מאַנטיק, די פּאַניק װאַקסט. ס'קומען אָן אָפּגעריסענע טיילן פון דער רויטער 
אַרמײ, װאָס טרעטן שנעל אָפּ אין דער ריכטונג צו מזרח. דייטשע עראָפּלאַנען 
קרייזן אַרום און באָמבאַרדירן פאַרשיידענע פּונקטן אין דער געגנט. ייִדן זענען 





*) די אַרבעט פון פּאַרטיזאַן משה פּיטקאָווסקי איז נאָכדעם איבערגעלייענט גע- 
װאָרן דורך דאָדל אַבראַמאָויטש, וועלכער איז אויך געוֹען אין פּאַרטזאַנקע. (ביידע 
געפינען זיך אין ישראל). אַבראַמאָװיטש האָט אין טייל ערטער געמאַכט באַמערקונגען, 
דערגאַנצונגען אָדער אויפקלערונגען. די דאָזיקע הערות זענען אונטערגעצייכנט מיט 
דאָדל אבאראמאָוויטשעס סיגנע: ח. א. 

פאַרצווייפלט. אַנטלויפן? מיט װאָס? קיין אױטאָס פאַר דער ציוילער באַ- 
פעלקערונג זענען נישטאָ, קיין פורן אויך נישט. די באַנען קורסירן שוין נישט. 
ס'טרעטן אָפּ סאָוויעטישע באַאַמטע. יעדערער טוט עס איף אייגענער האַנט, 
אָן באַפּעלן. מיטן דערנענטערן זיך פון דער נאַכט גייען אַדורך אַלץ מער מי- 
ליטער-טיילן, די פּאָר אױיטאָס, וועלכע האָבן זיך געפונען אין ביטען, װערן אָנגע- 
פּאַקט מיט היגע פּאַרטײלײט און באַאַמטע און אין מיטן דער נאַכט פאָרן זיי 
אָפּ, צווישן זיי זענען דאָ אויך אייניקע ייַדן. אויך באַװייזן אייניקע ייִדישע בחורים 
צו אַנטלויפן אויף ראָווערן. אַ טייל פון זיי זענען שפּעטער אומגעקומען אויפן 
וועג פון דייטשע לופטבאָמבעס. דייטשע עראָפּלאַנען באָמבאַרדירן די איזנבאַן 
און דעם שאָסײ. קיינער שלאָפט נישט די נאַכט. ס'קומען אָן ידיעות אַז מיר זענען 
שוין אַרומגערינגלט פון דייטשן. 

דינסטיק. מיר גראָבן שוצגריבער צו באַהאַלטן זיך פון לופטאַנגריפן, פון 
אַרום הערט זיך אַ שיסעריי. ס'ווערט אַראָפּגעשאָסן אַ פליִער. נאָכן האַלבן טאָג 
מערקן זיך שוין זייער װייניק דורכפאָרערס. אַ ביסל פאַרשפּעטיקטע רױטאַרמײער 
גנבענען זיך אַדורך דורך זייטיקע וועגן, מען זאָל זיי נישט באַמערקן. 


מיטװואָך, 2 אַ זייגער ביי טאָג. פון בריקער וועג גייען אַריין 4 באַװאָפּנטע 
דייטשן. גויים פון זייטיקע געסלעך גייען אַרױס זיי מקבל פּנים צו זיין און באַ- 
גריסן די ,אורחים", אַ געשריי פון די דייטשן פאַריאָגט זיי צוריק אין זייערע 
לעכער. נאָך די פיר קומט אָן אַ מאָטאָציקל מיט צוויי דייטשן. אין אַ 5 מינוט אַרום 
הערט זיך אַ שיסעריי פון דער זייט פון קלויסטער. אָפּטרעטנדיקע רױטאַרמײער 
האָבן זיך אָנגעשטױסן אויף די דייטשן. די דייטשע סאָלדאַטן טרעטן אָפּ צוריק . 
אין דער ריכטונג צו פּריבעראָװע. זיי עפענען אַן אַרטילעריע-פייער אויפן שטעטל, 
פון װאָס ס'צינדן זיך אָן די ערשטע הייזער צו בריקער זייט. עס ווערט אַ פּאַניק 
צווישן דער באַפעלקערונג און פון די נאָענטסטע הייזער הייבט מען זיך אָן צו 
ראַמען. עס בלאָזט אַ טרוקענער ווינט און דאָס פייער פאַרשפּרײט זיך שנעל. אַ 
פּולעמיאָטן-פייער װערט געעפנט אויפן שטעטל און דער עולם צעלייגט זיך אויף 
דער ערד. מיטן צופאַלן פון דער נאַכט מאַרשירן אַרײן די דייטשע טרופּן אין 
ביטען און אָקופּירן דאָס שטעטל. די ייִדן גייען נישט אַרױס פון די הייזער און 
זיצן פאַרשפּאַרט בחדרי-חדרים. סאָלדאַטן גייען אַרײין אין אייניקע הייזער און 
דערוויסנדיק זיך אַז דאָ וווינען ייַדן, שרייען זײי: איר זענט פאַרברעכער, איר 
האָט געבראַכט דעם קריג אויף דער ועלט. איר זענט שולדיק.. 


די ערשטע מיליטער-גרופּע סטאַנציאָנירט אין ביטען 2 טעג. זיי עפענען 
די פאַרבליבענע סאָוויעטישע סחורה-לאַגערן און רויבן זיי אויס. אויך די היגע 
גויים באַפאַלן װוי ווילדע חיות די סאָוויעטישע מאַגאַזינען. אין 2 טעג אַרום קומט 
אָן פריש מיליטער װאָס פירט אַדורך רעוויזיעס אין די ייִדישע הייזער און נעמט 
צו װאָס ס'געפעלט זיי, ייִדן מוזן זיי צושטעלן כלערליי שפּייז-פּראָדוקטן, ספּעציע- 
לע גרויזאַמע מעשים לגבי ייִדן זענען נאָך די ערשטע טעג נישט צו מערקן. 17 
טעג אָן אויפהער, טאָג און נאַכט, שטראָמט מיליטער דורך ביטען. ענדלעך פאַר- 
בלייבט אַ סטאַבילער מיליטערישער איינס און בראש מיטן לײטענאַנט שמידט 

און װאַכמײסטער ליפּמאַן נעמט דער דאָזיקער איינס איבער די מאַכט אין שטעטל. 
בערך אין אַ װאָך אַרום נאָך זיין אַרײנמאַרש ווערט אַרױסגעגעבן אַ באַפעל פון 
לײיטענאַנט דאָרש, װאָס איז דאַן דורכגעגאַנגען ביטען מיט זיין אַרמײ-גרופּע, אַז 
מאָרגן, פּינקטלעך 6 פרי, מוזן 350 ייִדן זיך שטעלן צו דער אַרבעט צו פאַריכטן 
די וועגן. אויף מאָרגן צו דער באַשטימטער שעה -- עס פעלן 8 מאַן צו דער צאָל 
0,. די דייטשן לויפן אַרום איבער די הייזער, מ'שלעפּט אַרױס פרויען מיט 
זויגקינדער און אַלטע לייט, די ווילדע בעסטיע פון לײטענאַנט װוערט אַ ביסל 
באַרויִקט. אונטער אַ שטאַרקער מיליטערישער װאַך ווערן מיר געיאָגט צו דער 
אַרבעט אויף די וועגן. 4 טעג געדויערט די גזרה ביז לײטענאַנט דאָרש פאַר- 
לאָזט ביטען. דאַן הייבן זיך אָן שיטן פאַרשיידענע גזירות, אויסער דער טאָג- 
טעגלעכער צושטעלונג פון ייִדישע אַרבעטער. 

אין יענע טעג וװוערט געשאַפן דער יודענראַט, וועלכער מוז צושטעלן פאַר 
דער אָרטיקער מיליטער-מאַכט פאַרשיידענע זאַכן, װי מעל, וועש, מלבושים. אויך 
קומען פון אומגעגנט דייטשן, וועלכע גייען אַרום איבער ייַדישע הייזער, רע- 
ווידירן, שלאָגן און נעמען צו װאָס זיי ווילן. ייַדן מאַכן שלום מיטן גורל: זאָלן 
זיי נעמען װאָס זיי ווילן, אַבי זיי זאָלן לאָזן לעבן. אין אָנהייב פון חודש אָב דער- 
גייען קיין ביטען ידיעות וועגן שחיטות אויף ייִדן װאָס די געסטאַפּאָ פירט דורך 
אין ווייטע און נאָענטע ערטער. ס'האָט זיך אַרױסגעװיזן אַז אַן עקספּעדיציִע פון 
געסטאַפּאָ האָט זיך דורכגעטראָגן אויפן רעכטן זייט שאָסײי װאָס ציט זיך פון 
בריסק אין דער ריכטונג צו מאָסקװע. דאָרט זענען געװען מערסטנס ייַדישע 
ישובים און דערפער. האָבן אומעטום די דייטשן צונויפגעטריבן אַ טייל פון דער 
ייִדישער באַפעלקערונג, אַרויסגעפירט זיי אויסער דער שטאָט אָדער דאָרף און 
דאָרט זיי צעשאָסן. אַזױ איז באַקאַנט געװאָרן אַז טיילווייזע אָדער טאָטאַלץ שחי- 
טות זענען פאַרגעקומען אין טעלעכאַן, סװענטע-װאָליע, כאָמסק, האַנצעוויטש, 
מאַלעװיד און אַנדערע ערטער. אין מאַלעװויד האָבן די ווילדע בעסטיעס זיך 
אַרײינגעריסן אַ שבת ביי טאָג, אַרוױסגעפירט אַלע ייִדן הינטערן דאָרף אויף אַ 
לאָנקע און אַלעמען צעשאָסן. נאָך דער באַפרייאונג, זומער 1944, האָט מיר אַ 
מאַלעװידער פּױער, יוזעף קרוצענקאָ. איבערגעגעבן דעם וייטערדיקן פּרט: אין 
דער מאַלעװידער שחיטה האָט איינע אַ פרוי, װאָס איז נישט דערשאָסן געװאָרן 
צום טויט, זיך דערשלעפּט ביי נאַכט צו קוסטעס און געבליבן ליגן אַ פאַרװוּנ- 
דעטע. צו מאָרגנס האָבן זי געפונען פּאַסטעכער, ביי וועלכע זי האָט זיך געבעטן 
אַז זיי זאָלן זי דערענדיקן, זיי האָבן נישט געװאָלט -- די פרוי איז ערשט פאַר 
נאַכט אויסגעגאַנגען. דער זעלבער קריסט האָט מיר דערנאָך אָפּגעגעבן אַ ספר- 
תורה װאָס ער האָט פאַרבאַהאַלטן פון די דייטשן. דער ספר איז געווען אָפּגעשטעלט 
אויף פּרשת דברים, שבת חזון. אין יענעם שבת האָט זיך אָפּגעשטעלט דאָס לעבן 
פון דער אַלטער קליינער מאַלעװידער קהלה. די ספר-תורה האָב איך נאַכהער 
מיטגענומען ביים עװאַקויָרן זיך פון װיײיסרוסלאַנד קיין פּױלן, מיטן צוועק צו 
ברענגען זי קיין ארץ-ישראל. נאָר צוליב שװועריקייטן ביים אַריבערגײן די גרע- 
נעץ אין װאַנדערװעג בין איך געווען געצװוּנגען איבערצולאָזן די ספר-תורה אין 
בית-:הכנסת אין לאָדזש, אויף זאַכאָדניע 66, 

אין אויגוסט ווערט אָרגאַניזירט די ווייסרוסישע פּאָליצײ און , סאמאָכאָװע". 
וי קאָמאַנדאַנט פון דער וייסרוסישער פּאָליצײי אין ביטען װערט באַשטימט אַ 
פּאָליאַק, סקיבינסקי, פון פאַך אַ שוסטער, און אַ גרויסער שיכור. סקיבינסקי 
שטעלט צו צום יודענראַט די באַפעלן וועלכע ער באַקומט פון דער אָרטיקער 
מאַכט אָדער פון ,, געביטס-קאָמיסאַריאַט" אין סלאָנים. ער שטעלט אויך צו דעם 
באַפעל אַז אַלע ייִדן פון 13 יאָר אָן און העכער מווֹן טראָגן אויפן לינקן אָרעם 
ווייסע ברייטע בענדער, אויסגענייטע מיט אַ געלן מגן דוד, ווער ס'וועט װאָגן 
אַרױסצוגײן אָן אַזאַ באַנד --- איז באַדראָט מיט טױַטשטראָף. ס'ווערט אַ בהלה 
מיטן מאַכן די בענדער. מען זוכט געלע זאַכן, וועלכע עס איז שווער צו געפינען. 
דעם ערשטן טאָג שעמען זיך די ייִדן אַרױסצוגײן אין גאַס מיטן אָרעמבאַנד. מען 
שעמט זיך פאַר אונדזערע שכנים, די וייסרוסן און פּאָליאַקן, וועלכע קועלן אָן 
דערפון. נאָר וי זאָגט מען: אַז מ'נעכטיקט איבער מיט אַ צרה, ווערט מען צו 
איר געוווינט. מ'גייט אַרױס אין גאַס מיטן געלן מגן-דוד און אויך אין די היי" 
זער מוז מען אים טראָגן. אַ ייד קען מען איצט דערקענען פון דער ווייטנס. מיר 
ליידן מאָראַליש, מיר פילן זיך דערנידעריקט, אָבער מיר טרייסטן זיך: אונדזערע 
אורעלטערן אין שפּאַניע און אין אַנדערע לענדער האָבן אויך געטראָגן שאַנד- 
צייכנס און ייִדן האָבן דאָס איבערגעלעבט, אויך מיר װועלן איבערלעבן און דער 
צייכן װעט בלייבן װי אַ שאַנדפלעק פאַר אונדזערע שונאים, 
= אין אַ געוויסן פרימאָרגן אין סעפּטעמבער זענען צוגעפאָרן צום גרויסן בית- 
המדרש 2 גרויסע פורן מיט 8 זעלנער, װאָס זענען צוגעשיקט געװאָרן פון ליי- 
טענאַנט שמידט און ואַכמײסטער ליפּמאַן. אין בית-המדרש האָבן זיך דאַן גע" 
פונען עטלעכע ייִדן, װאָס האָבן געדאַװנט אָן אַ מנין. צווישן זיי איז אויך געווען 
הרב יפה. די זעלנער האָבן באַפױלן די ייִדן, װאָס זענען געווען אָנגעטאָן אין 
תפילין, אַז זיי זאָלן גלייך אַרױסטראָגן אויף די פורן אַלע ספר:תורות און 
ספרים װאָס געפינען זיך אין בית-המדרש. די געציילטע איבערגעשראַקענע ייַדן 
האָבן זיך גענומען אָפּרוקן פון די באַפעל-געבער, די זעלנער האָבן מכבד געווען 
מיט קלעפּ דעם הרב יפה וי אויך מרדכי-לייב דעם שמש. די איבעריקע ייִדן 
האָבן באַװויזן צו אַנטלױפן, דאַן האָבן די זעלנער אַלײן זיך גענומען צו וװאַרפן 
די ספרים. זיי האָבן אַרױסגעטראָגן 8 ספר-תורות און אָנגעפילט ביידע פורן מיט 
ספרים און זיי אָפּגעפירט אין שול-בנין, װוּ זיי האָבן זיך געפונען. די ספרים האָט 
מען אָנגעװאָרפן אויפן הויף אין אַ גרויסער קופּע און זיי אונטערגעצונדן, די 
ספר-תורות זענען אַױסגעשפּרײט געװאָרן אויפן זעלבן הויף און די זעלנער האָבן 
אויף זיי שפּאַצירט. אַזױ זענען פאַרניכטעט געװאָרן די אַלטע ביטענער ספר- 
תורות, וועלכע האָבן געװוּסט צו דערציילן פון פיל פאַרגאַנגענע ייִדישע דורות 
פון שטעטל, ‏ 

אַלע אַרבעטס-פעיקע ייַדן זענען אַרײנגעצױיגן געװאָרן אין צװאַנגסאַרבעט. 
פאַר טאָג מוז זיך יעדער איינער שטעלן אויף אַ באַשטימטן פּלאַץ -- ער צום 
זעגן האָלץ, װוער ביים פּוצן פערד, װאַשן וועגענער און געשפּאַנען אאַז"וו, אַ גרוי- 
סע גרופּע אַרבעט אין אַ פּערדשטאַל, אַן אַנדער גרופּע גייט טעגלעך אויף אַרבעט 
צו פוס קיין דאָמאַנאָװע און אַרטיטשאַנקע, מ'קומט צוריק פון דער אַרבעט מידע, 

הונגעריקע און זייער אָפט שטאַרק צעשלאָגענע. איבער הויפּט די װאָס אַרבעטן 
אויף דער סטאַציע דאָמאַנאָווע ווערן צעשלאָגן ביז בלוט דורך די זעלנער, װאָס 
פאָרן צום פראָנט, 

אַ דינסטיק פאַר נאַכט, אין חודש סעפּטעמבער, האָבן אַרײנמאַרשירט אין 
שטעטל פון סלאָנימער וועג בערך 200 ליטווישע זעלנער (װאָס האָבן פון סאַמע 
אָנהײיב אָן זיך געשטעלט אין דינסט פון די דייטשן) מיט אַ דייטשן לײטענאַנט 
בראש און האָבן זיך אָפּגעשטעלט לעבן דער אָרטיקער דייטשער איינהייט אויף 
,זאַרעטשע". דער אָפיציר, װאָס איז געווען בראש פון די ליטווינער, האָט גלייך 
געשיקט רופן צו זיך די פאָרשטייער פון יודענראַט. עס מעלדן זיך צו אים 
אונדזערע צוויי פאָרשטייער יירשל יודקאָווסקי און מיטיע ראַבינאָװויטש. צו" 
שטעלנדיק זיי רעװאָלװערן צו די קעפּ, גיט דער אָפיציר דעם וייטערדיקן 
באַפעל: אין פאַרלויף פון 20 מינוט מוזן צוגעשטעלט וערן 20 ליטער בראָנפן, 
געוויסע גרויסע קװאַנטומס צוקער, בוימל, אייער און נאָך פיל אַנדערע זאַכן 
,פאַר נישט פּינקטלעך אויספילן דעם באַפעל -- זענט איר אַלע טויט". -- ווידער 
אַ בהלה צווישן ייִדן. יעדער איינער טראָגט אין יודענראַט װאָס ער קען און 
װאָס ער האָט פון די געפאָדערטע זאַכן. צו דער צייט װערט צוגעשטעלט דאָס 
געפאָדערטע. מיר ווייסן אָבער װאָס עס איז דער אמתער מין פונעם אָנקומען 
פון די ליטווינער. מיר האָבן שוין געהאַט ידיעות אַז דאָס איז אַן עקספּעדיציע 
אונטער דער אָנפירונג פון געסטאַפּאָ, װאָס האָט אַ ספּעציעלע מיסיע צו ליקווי- 
דירן די ייִדישע באַפעלקערונג. אינעם זעלבן טאָג האָבן מיר אויך באַקומען די 
ידיעה אַז אַדורכגײענדיק זשירעווע, אויפן וועג קיין ביטען, האָט די חברה צו- 
נויפגעקליבן אַלע אָרטיקע ייִדן אין אַ צאָל פון 121 מאַן, אַרוסגעפירט זיי הינ- 
טערן שטעטל און זיי צעשאָסן. (1) ס'איז קלאָר, אַז דאָס זעלבע מיינען זיי אויך צו 
טון אין ביטען- מיר זענען ביים באַװוּסטזײין פון אונדזער לאַגע. ס'דערנענטערט 
זיך די נאַכט. קיינער לייגט זיך נישט שלאָפן, אין דערװאַרטונג אויפן טויט, צו 
מאָרגנס פרּי דערוויסן מיר זיך אַז ביי נאַכט, ביי דער שותפותדיקער סעודה פון 
דער ליטווישער באַנדע מיט דער היגער דייטשער מאַכט און אויך מיט דעם דע- 
מאָלטיקן בירגערמייסטער פּעקאַרסקי (אַ פּאָליאַק), איז נאָך שתדלנות געפּועלט 
געװאָרן אַז מ'זאָל פאָרלויפיק איבערלאָזן די ייִדישע באַפעלקערונג ביים לעבןן. 


) אין זשירעווע האָבן די געסטאפּאָילײט געהייסן דער גאַנצער באַפעלקערונג, 
אויך דער קריסטלעכער, זיך צונויפצוקלייבן אויפן פּלאַץ קעגנאיבער דעם מאָנאַסטיר, 
דער באַפּעל האָט געזאָגט: אפילו אַ זויגיקינד טאָר נישט בלייבן אין שטוב. ווען אַלע 
האָבן זיך צונויפגעזאַמלט האָט מען געהייסן די קריסטן אַרױסטרעטן באַזונדער און די 
יידן באַזונדער. די קריסטן האָט מען דערלויבט אומצוקערן זיך אַהיים און די יידן האָט 
מען געגעבן אין די הענט רידלען, זיי אַרומגערינגלט מיט באװאָפּנטע ליטווינער, און 
געטריבן זיי הינטערן שטעטל, ווו מען האָט זיי געצווונגען אויסצוגראָבן א גרוב פאַר זיך. 

די זשירעווער קריסטן, דערוויסנדיק זיך דערפון, האָבן זיך גלייך משתדל געווען אז 
מען זאָל לאָזן ביים לעבן צוויי יידן: דעם מעדיצי-דאָקטער ראַוויצקי (מאָכע ראוויצקיס 
אַ זון, יירשל קאַװאַלקאַס אַן אייניקל) און חיים נאָזשניצקי (מאיר דעם שניידערס זון. 
די ליטווינער האָבן מסכים געווען בלויז אויף חיים נאָזשניצקין און אים אַלײן געװאַלט 
באַפּרײיען, אָבער אָן זיין פרוי און קינדער. ער האָט ביים ראַנד פון גרוב זיך אָפּגעזאָגט 
אַװעקצוגיין אָן זיין משפּחה און צוזאַמען מיט זיי האָט ער געטילט זייער גורל. 

ד. א. 

ייִדן מוזן אַװעקגעבן אַלע ווערטפולע זאַכן װוי: צירונג, גוטע אָנצוגן, וועש, פוטערס 
און דאָס בעסערע עסנװאַרג. דאָס אַלץ מוז ביז 12 אַ זייגער ביי טאָג צונויפגע- 
טראָגן ווערן אויף זאַרעטשע אין אַ הויף לעבן דער גמינע (2), אין קעגנפאַל װעט 
ער, דער געסטאַפּאָדאָפיציר, שוין וויסן װאָס צו טון. די ידיעה ווערט בליץ-שנעל 
צעטראָגן איבערן שטעטל. די געמיטער וערן אַ ביסל באַרויַקט. --- אַבי אַזױ --- 
טראַכט מען, טאָ אַ כפּרה די צירונג און קליידער, אַבי בלייבן לעבן. פון אַלע 
זייטן טראָגט מען דאָס געפאָדערטע. עס בילדעט זיך אַ גרויסע ריי ביים אָפּגעבן די 
זאַכן. מ'װואַרפט עס צונויף אין קופּעס אויפן באַשטימטן הויף, װוּ עס שטייען 
אַרבעטער און סאָרטירן די זאַכן. 12 אַ זייגער ביי טאָג ווערן די צונויפגעזאַמלטע 
זאַכן איבערגעגעבן דעם געסטאַפּאָ-מאַן. אָבער דאָס איז נאָך געווען װייניק. נאָך 
מיטאָג לאָזן זיך איבערן שטעטל גרופּעס ליטווינער, װאָס גייען איבער די ייִדי- 
שע הייזער און פירן אַדורך רעוויזיעס אויף אייגענער האַנט. זיי רויבן װאָס יעדך 
איינעם געפעלט, 

שטעטלדיקע גויים קוקן זיך צו מיט קנאה צו דער געשיכטע און גלייכצייטיק 
באַדױערן זיי װאָס אַזױ פיל גוטס גייט אַרױס פון זייערע הענט. -- דאָס אַלץ. 
זאָגן זי --- האָט דאָך געקענט זיין פאַר זיי. דער טאָג איז פאַרבליבן ביי די ייַדן 
וי דער , מיטװאָך פון די ליטווינער". 

דאָנערשטיק פרי פאַרלאָזט די עקספּעדיציַע דאָס שטעטל, מיטפירנדיק מיט 
זיך דעם גאַנצן רויב. מיר אָטעמען אָפּ לייכטער. מיר הייבן שוין אָן צו לעבן 
אונטער דער כסדרדיקער טױטדראָאונג און אין טויט-דערװואַרטונג. ס'איז שווער 
צו באַשרײבן די געפילן פון מענטשן, פאַרמשפּטע צום טויט, און נאָך שווערער 
איז איבערצוגעבן דאָס װאָס ס'לעבט איבער אַ גאַנץ פאָלק, איבער וועלכן עס 
איז אַרױסגעטראָגן געװאָרן אַ ‏ טויט-אורטייל,. מיר פּרובירן זיך טרייסטן איינער 
דעם צווייטן, כדי צו פאַרטושן דעם צער און וייטיק װאָס יעדער. איינער טראָגט 
ביי זיך אין האַרצן, אָבער ס'איז אַלץ געווען קינסטלעך. מיר פאַרשטייען גוט 
אונדזער פאַרצווייפלטע לאַגע. מיר קוקן איינער אויפן צווייטן און שטעלן זיך פאָר 
די מאַסנגריבער, װוּ אויך אונדזערע קערפּערס װועלן אין די טויזנטער וערן אָנ- 
געװאָרפן -- די מאַסנגריבער, וועגן וועלכע ס'קומען אָן ידיעות פון דער גאַנצער 
געגנט. אין דער שטיל באַוויינען מיר אונדזערע קינדער, וי פאַרשטענדיק, וי 
פריצייטיק אַלט, איר זענט געווען ייַדישע קינדער אין יענע צייטן. אויף אייערע 
קינדערישע פּנימלעך האָט מען נישט אָנגעזען קיין שמייכל. אַ טיפן צער און 


2) די רשימה, װאָס דער אָפיציר האָט געהייסן צושטעלן אין משך פון 230 מינוט, 
האָט אנטהאלטן איבער 120 מינים און יעדער מין לויט א באַשטימטן קװאַנטום. דערין 
זענען געװען: אַ גרויסע צאָל סיגאַרעטן, 150 פּעקלעך מאַכאָרקע, בענזין, נייע שטיול, 
קאַלאָשן, סקאַרפּעטקעס, דינע וװעש, װאַרעמע וועש, האַנטעכער, לאקן, קאָלדרעס, שווע- 
בעלעך, זייף און אוֹיך אַ האַלב קילאָ גאָלד. 

די זאַכן האָט מען צוזאַמענגעבראַכט אויף ,זאַרעטשע", אויפן הויף פון דער שטוב 
װו ס'האָט אַמאָל געװווינט דער צאַרישער אַקציזניק ניעליעפּע, און שפּעטער, ביז דער 

ערשטער וועלט-מלחמה, דער ד"ר ראַזנבלאַט. 

דער געסטאַפּאָדאָפּיציר האָט דאַן געמאָלדן אַז ער װעט דערשיסן די גאַנצע מענערישע 
באַפעלקערונג און האָט אפילו אָנגעגעבן די צאָל פון 500 מאן. 

דער רויב האָט אָנגעפילט 6 לאַסט-אצױטאָס, אַחוץ דעם טײל װאָס איז געגעבן גע- 
װאָרן װי אַ מתנה דער אָרטיקער מצכט. ד. א, 

טרויער האָבן אויסגעדריקט אייערע שיינע אויגן. אייערע קינדערישע מיילעכ- 
לעך האָבן נאָר געװוּסט צו דערציילן: -- מ'וועט אונדז הרגנען, אַרײנװאַרפן אין 
די גריבער און פאַרשיטן... נישטאָ דער נשמה-קענער און פּסיכאָלאָג װאָס זאָל 
קענען אַריינדרינגען אין אונדזערע און וי אויך אין אונדזערע קינדערס איבער. 
לעבונגען אין יענע צייטן ווען די ווילדע דייטשע בעסטיע האָט געהוליעט, ייִדי- 
שע ישובים, דערפער און קליינינקע שטעטעלעך זענען פולשטענדיק ליקווידירט 
געװאָרן און די ייִדן זענען אַרױסגעשיקט געװאָרן אין גרעסערע שטעט. / 


ביטענער ייַדן אַרבעטן טאָג-טעגלעך אין פאַרשיידענע אַרבעטפּונקטן. דער 
יודענראַט באַמיט זיך צו באַקומען װאָס מער אַרבעטפּלעצער, מיינענדיק אַז װאָס 
מערער עס ועלן זיין אַרבעטנדיקע, אָדער וי די דייטשן פלעגן זיי רופן ,נוצ- 
לעכע ייִדן", -- אַלץ מער שאַנסן װעט מען האָבן זיך צו ראַטעװען. אונדזערע 
לאָקאַלע מאַכטהאָבער -- די דייטשן און די ווייסרוסישע פּאָליצײ -- װערן באַ- 
שאָטן פון יודענראַט מיט ווערטפולע זאַכן און מתנות. װאָס נאָר איינעם פון זי 
פאַרגלוסט זיך --- ער דאַרף בלויז אויסרעדן אַ װאָרט -- און ער באַקומט עס. 
אין יענע טעג, פאַר סוכות, האָט דער יודענראַט באַקומען אַ באַפּעל אַז אַלע ייִדן, 
פון 12 יאָר אָן, דאַרפן פאַרבייטן די אָרעם-בענדער אויף צוויי געלע לאַטעס. די 
געלע לאַטעס אין דער פאָרעם פון אַ מגן-דוד דאַרפן ווערן אָנגעהאָנגען אויף דער 
לינקער זייט פון ברוסט און אויף דער לינקער זייט פּלײצע. די לאַטעס מוז מען 
טראָגן אומעטום און שטענדיק, ווּ מ'זאָל זיך נישט געפינען, סיי אין שטוב, און 
סיי ביי דער אַרבעט. אויך ביי דער אַרבעט איז פאַרבאָטן אויסצוטון דעם בגד 
מיט דער לאַטע, סיידן נאָר איבערשפּיליען די לאַטעס אויפן מלבוש װאָס מ'טראָגט 
אין גאַס. מען הייבט אָן זוכן געלן שטאָף. װער עס האָט טיילט זיך מיטן צווייטן. 
און אָט באַװוייזט זיך קליין און גרויס --- אין די גאַסן, ביי דער אַרבעט און או- 
מעטום -- מיט די געלע מגן-דודס אויפן ברוסט און אויף דער פּלײצע. אויב 
ביז איצט האָט מען געקענט האָבן אַ טעות ביים אונטערשיידן אַ ייִדן פון אַ ווייס- 
רוסישן פּאָליציאַנט, וועלכער האָט געטראָגן אַן אַמטלעכן אָרעמבאַנד, האָט מען 
שוין איצט געקענט דערקענען אַ ייִַדן פאַר הונדערטער מעטער. דעם געלן שטערן 
האָט מען געזען פון זייער ווייט. דאָס אָרט אויף וועלכן מיר האָבן אים געטראָגן 
האָט אונדז געבראַטן און געברענט. דאָס דורכפאָרנדיקע מיליטער, ביים דערזען 
די געלע לאַטעס, רייסט זיך אַרױס פון די װאַגאָנעס און שלאָגט די ייִדן מכות 
רצח. יעדן טאָג קערן זיך אום די אַרבעטער צעשלאָגענע און צעממיתטע. 


בערך אין מיטן נאָװועמבער זענען פון סלאָנים אָנגעקומען אין אַן אויטאָ צוויי 
זשאַנדאַרמען אין דער באגלייטונג פון ה' קווינט, װאָס איז געווען לייטער פון 
דער ארבעטס-שטעלע ביים סלאָנימער יודענראַט. די דייטשן זענען צוגעפאָרן צום 
יודענראט און געמאָלדן אַז אין 10 טעג אַרום װעט אַרײנפאָרן אין שטעטל אַ 
גרופּע זשאַנדאַרמעריע און צו דעם צוועק דארף דער יודענראַט רעזערווירן א 
גרויס ייִדיש הויז פון אַן 1078 צימערן װאָס זאָל זיך געפינען אין צענטער פון 
שטעטל. דאָס הויז מוז אין משך פון צען טעג רעמאַנטירט ווערן. 

די פענצטער, טירן און פּאָדלאָגעס דאַרפן געפארבט וערן און די ווענט 

דאַרף מען פון דאָס ניי אױסטאַפּעטירן. עס דארפן נאָך צוגעשטעלט וערן פאַר 
די 10 זשאנדאַרן, װאָס וועלן אָנקומען אין שטעטל, די וייטערדיקע זאַכן? 10 
בעטן מיט גאַנצע בעטגעוואנט, קאָלדרעס, פּיזשאַמעס און די בעסטע װעש װאָס 
די ייִדן פאַרמאָגן, 10 שאַפעס, 10 טישן, שטולן, סאָפעס, גאַרדינען, טעפּעכער, 
געשיר-קאָמפּלעטן, צוויי פולקום אױסגעשטאַטע קיכן אאַ"וו. דאָס אַלץ מוז צו- 
געשטעלט וװערן אין משך פון צען טעג. קווינט, װאָס האָט זיך גוט אויסגעקענט 
אויף די דייטשן פון סלאָנים, האָט דערנאָך אין אַ געשפּרעך מיטן ביטענער 
יודענראַט געראָטן, אַז מען זאָל דעם באַפעל פון די זשאַנדאַרמען אויספירן װי 
צום בעסטן און צום פּינקטלעכסטן, ווייל אין די הענט פון דער ביטענער זשאַנ- 
דאַרמעריע װעט ליגן דער גורל פון די שטעטלדיקע יידן. | 

באקומענדיק אַזאַ באַפּעל נעמט זיך דער יודענראַט צו דער אויפגאַבע מיט 
דער גאַנצער פאַראַנטװאָרטלעכקײט. צו דעם צוועק ווערט רעקוויזירט דאָס גרוי- 
סע הויז פון אברהם בערנשטיין (3), אַנטקעגן דער געוועזענער קאַנטאָר פון דער 
פירמע ,שטשאַראַ". מען שיקט אַרױס מענטשן איבערן שטעטל, מ'הייבט אָן צו- 
נויפצוטראָגן אַלע געפאָדערטע זאכן. מען נעמט ביי אַלעמען -- װער עס גיט 
מיט גוטן, ביי וועמען מען דאַרף נעמען מיט צװאַנג. מ'נעמט אַװעק דאָס בעסטע 
מעבל, וועש, געשירזאַכן. מאַלער, פאַרבער און קלעפּערס שטעלן זיך צו דער 
אַרבעט, ס'גייט אָן אַ פיבערהאַפטע צוגרייטונג און אײנאָרדענונג פון הויז. מען 
דעקאָרירט, מען פּוצט, מען װאַשט, מען גרייט אַלץ צו פאַר אונדזערע צוקונפ- 
טיקע מערדער. און אָט איז שוין אַלץ פאַרטיק. מיר דערװאַרטן די ,געסט".., 


אי אל 
* 


פרייטיק, 14טער נאָוועמבער, 1941, 

גויים פון ביטען און אַרומיקע דערפער, וועלכע זענען געפאָרן גאנץ פרי קיין 
סלאָנים, קערן זיך צוריק אַהיים און דערציילן אַז אויף אַלע וועגן און שטעגן 
נאָענט צו סלאָנים זענען אויסגעשטעלט דייטשן און ווייסרוסישע פּאָליצײ, מען 
לאָזט נישט אַריין, מען לאָזט נישט אַרױס. די שטאָט איז אַרומגערינגלט, װאָס 
ס'איז געשען -- ווייסט מען נישט. מען דערצייט אַז אַרום סלאָנים זאָלן רוסישע 
עראָפּלאנען האָבן אַראָפּגעלאָזט דעסאַנטן, װאָס זענען אַריינגעקומען אין שטאָט 
אַרין. ס'איז אַ השערה װאָס לאָזט זיך גלייבן, אין שטאָט קומען פאָר מאסן-רע- 
וויזיעס און מ'זוכט די כלומרשטע דעסאַנטן, אַ טאָג שפּעטער, שבת, קומען נאָך 
אַלץ נישט אָן קיין גענויע ידיעות פון סלאָנים. די שטאָט איז נאָך אַלץ אַרומגע- 
רינגלט און אָפּנעשניטן פון דער אויסערלעכער וועלט. מיר, ייִדן אין ביטען, זע- 
נען נאַיָוו און גלייבן אַלע קלאַנגען, װי די אויבנדערמאָנטע למשל, ערשט זונטיק 
נאָך מיטאָג איז צו אונדז אָנגעקומען די ערשטע אויטענטישע ידיעה פון סלאָנים. 


3) נישט דער יודענראַט רעקויזירט דאָס הויז פון אברהם בערנשטין, נאָר דער 

שעף פון דער וייסרוסישער פּאָליצײ, דער ביטענער איינוווינער דער קריסט דעמשא, 
וועלכער איז באַרימט געװאָרן װי אַ תליון שפּעטער, זייענדיק קאָמאַנדאַנט אין קאסעווע. 
ער האָט אויך דורכגעפירט דעם גירוש פון די יידן אין איװואַצעװיטש. 
| ד. א. 

ממש וי אַ טױטקלאַפּ איבערן קאָפּ אַזױ האָט די ידיעה אונדז פאַרשטיינערט און 
אָפּגענומען די כוחות, 

פרייטיק, דעם 14טן נאָוועמבער, 7 פרי, האָט זיך אָנגעהויבן אַ גרוזאַמע 
שחיטה אין סלאָנים אונטער דער אָנפירונג פוֹן געביטס-קאָמיסאַר היק, וועלכער 
איז שוין געווען באַרימט אין דער גאַנצער געגנט וי אַ מערדער און סאַדיסט. 
גרופּעס פון װערמאַכט, אונטער דער לייטונג פון געסטאַפּאָ, װי אויך ליטווינער 
און ווייסרוסישע פּאָליצײ האָבן אָנטײלגענומען אין דער ליקװידאַציע פון די סלאָ- 
נימער ייִדן. באַנדעס פון מיליטער און פּאָליצײי זענען געגאַנגען פון שטוב צו 
שטוב, אַרױסגעשלעפּט אַלע ייִדן, גענישטערט אין אַלע באַהעלטענישן, בוידעמס, 
קעלערס און אַלעמען אַרױסגעיאָגט צום פּלאַץ אין צענטער שטאָט. פון דאָרט 
האָט מען זיי געטריבן מיט אױטאָס און אויך צו פוס אייניקע קילאָמעטער צו 
די גריבער, װאָס זענען שוין געווען ביים דאָרף טשעפּעלאָװע. דאָרט האָט מען 
זיי געהייסן זיך אויסטון און אַראָפּגײן אין גרוב, ווּ זיי זענען אַלע דערשאָסן 
געװאָרן. װער ס'איז גלייך דערשאָסן געװאָרן צום טויט, װוער ס'איז נאָר פאַר" 
װונדעט געװאָרן און געבליבן ליגן אין גרוב אונטער דעם באַרג פון די טויטע 
קערפּערס, וועלכער איז פון מינוט צו מינוט געוואקסן: ס'איז נישט צו באַשרייבן 
דאָס װאָס ס'האָט זיך אָפּגעטון אין די גריבער, אייניקע פאַרװונדעטע, װאָס זענען 
געלעגן אונטער די טויטע קערפּערס, האָבן אין דער נאַכט פון פרייטיק אויף 
שבת זיך אַרױסבאַקומען פון דער גרוב, צוגעגאנגען צו פּויערים אין אַ נאָענטן 
דאָרף און נאָכן אַרױפציִען אויף זיך אַ וועלכן ס'איז מלבוש, אַרײנבאַקומען זיך 
צוריק אין סלאָנימער געטאָ. די מאַכט האָט זיך וועגן דעם דערװװוסט, כמעט אַלע- 
מען אויפגעזוכט און זיי ווידער אוועקגעפירט צו דער זעלבער גרוב, װוּ מ'האָט 
זיי דערשאָסן. אין יענעם פרייטיק, פון 7 פרי ביז 5 פאַר נאַכט, זענען אין סלאָ- 
נים אומגעבראַכט געװאָרן ביי 9,000 ייִדן. װי מ'האָט שפּעטער זיך דערװוּסט אין 
ביטען האָט די , אָפיציעלע* מעלדונג פון דער מאַכט אָנגעגעבן די צאָל פון 9,400 
געהרגעטע. און אָט איז פון דער אַלטער סלאָנימער קהילה, פון דער עיר ואם 
בישראל, וועלכע איז פון שטענדיק געווען דער גייסטיקער צענטער פאַר פיל 
קלענערע קהילות אין דער אומגעגנט און בתוכם אויך פאַר ביטען, אין איין טאָג 
אַרױסגעריסן געװאָרן מער וי העלפט ייָדן (4). 





- /4) פרייטיק פאַרנאַכט, ווען סלאָנים איז געווען אַרומגערינגלט און מען האָט קיי 

נעם פון די צופאָרערס נישט צוגעלאָזט אין שטאָט, האָט זיך צוריקגעקערט דער קריסט 
סאַשאַ סאַװיצקי, אַ ביטענער איינװווינער פונעם ,חזרישן געסל". ער האָט מיר בסוד 
דערציילט, אַז ער האָט געהערט פון אנדערע פּויערים אויפן װועג, אַז אין סלאָנים קומט 
פאָר אַ הריגה אויף יידן. אָבער קיין פּרטים האָט ער נישט געװוסט. 

דער יודענראט האָט זונטיק פרי אװעקגעשיקט וי אַ קוריער דעם יונגן קריסט 
סורזשינסקי, װאָס איז שטענדיק געווען צו דינסט דעם יודענראַט אין פאַרשידענע שליחותן, 
ביי וועלכע ער האָט ריזיקירט מיטן לעבן (פאַרשטײט זיך, אַז ער האָט דערפאַר באַקומען 
באַצאָלט), און אַװעקגעשיקט מיט אים א בריוו צו איינעם ליפּשיץ, מיט דער ביטע 
גלייך מודיע צו זיין װאָס עס איז געשען מיט די יידן אין סלאָנים. פאַרנאַכט איז סור" 
זשינסקי צוריקגעקומען און געבראַכט פון ליפשיצן אַ בריוו מיט די גענויע ידיעות. 

סלאָנים האָט דאַן געציילט 22.000 יידן. אומגעבראַכט זענען געװאָרן אומגעפער 
0 פּראָצענט. 8000 זענען געווען פּליטים און בערך אַ 15 טױיזנט זענען געווען סלאָנימער 
איינוווינער, 


די צוויי ברידער זעליק און חיים גלאַזער זענען אומגעקומען אין דער שחיטה. 

זונטיק פאַר נאַכט זענען צו אונדז דערגאנגען נאָך מער פּרטים פון סלאָנים. 
מיר זענען אַלע געווען צעמישטע און צעטומלטע. עס לאָזט זיך נישט און עס 
ווילט זיך נישט גלייבן... וי אַזױ איז דאָס מעגלעך? וי אַזױ? וי אַזױ? ס'איז 
אָבער די ווירקלעכקייט. איבער 9,000 אומשולדיקע מענטשן זענען אָפּנעמעקט 
געװאָרן אין משך פון אייניקע שעה. און אָט דערציילט מען, אַז גלייך פון אומ- 
געגנט לויפן קריסטן קיין סלאָנים כדי צו כאַפּן ייִדיש גוטס, דאָס בעסטע נעמען 
צו די דייטשן און דאָס איבעריקע ווערט אַװעקגעשאָנקען די וייסרוסן, וועלכע 
װאַרפן זיך אויפן רויב וי ווילדע חזירים אויף פלייש. פּוערים פירן אַװעק מעבל, 
קליידער פון מענער, פרויען און קינדער, עס הייבט זיך אָן צװישן זיי אַ האַנדל 
מיט די אָנגערויבטע זאַכן. די גויים זענען שטאַרק צופרידן. זיי האָבן זיך גאָר- 
נישט געריכט אַז דער דייטש װעט זיי צושאַרן אַזאַ ;גליק... 


שי אי 
* 


אין די ערשטע טעג פון דעצעמבער זענען אַראָפּגעקומען קיין ביטען די 
מיט שפּאַנונג-דערװאַרטעטע ,געסט", און האָבן פאַררופן צו זיך די מיטגלידער 
פון יודענראַט. ייִַרשל יודקאָווסקי און מאַרעק ראַבינאָװיטש האָבן אין נאָמען 
פון יודענראַט זיי איבערגעגעבן דאָס צוגעגרייטע הויז. צען מאַן זענען זיי אָנגע- 
קומען פון סלאָנים, ווּ זיי האָבן אָנטײלגענומען אין דער שחיטה. אַלע צען, גוט 
אויסגעשולטע מערדערס, אויסגעפרעסענע געזיכטער, געזונטע, פריילעכע, איי- 
ניקע נעמען זייערע געדענק איך: נאָװאַק (דער שעף), וועבער, מאַקס שולקע, האַ- 
ניפטאַל, גאָטשליכט, הירכע, שװאַרץ, גרובער, טשאָרטשין. 

נאָכן איבערנעמען די וווינונגען האָבן זיי באַשטעלט ביים יודענראַט זעקס 
מיידלעך צו קאָכן און באַדינען. אויף מאָרגן זענען געקומען צו דער אַרבעט זעקס 
ייִדישע מיידלעך, באַשטימטע פון יודענראַט. די זשאַנדאַרמען באַציִען זיך צו זי 
כלומערשט קאָרעקט און מאַכן סאַרקאַסטישע באַמערקונגען װאָס אַזעלכע שיינע 
מיידלעך געהערן צו דער ייִדישער ראַסע: ,ווען איר זענט נישט קיין יודינס, נע- 
מען מיר אייך מיט קיין דייטשלאַנד נאָכן קריג"... זיי גייען אַרױס איבערן שטעטל 
צו באַקענען זיך מיט זייער ,מלוכה". אין אַ פּאָר טעג שפּעטער הייבט זיך אָן 
אַ סיסטעם פון רעוויזיעס איבער ייִדישע הייזער. זיי גייען אַרײן אַלײן, אָדער 
זאַלבעצװײיט. די ערשטע פראַגע װאָס זיי שטעלן דער צעטומלטער פאַמיליע אין 
שטוב איז: ,, צו וועמען געהערט דאָס הויז"? דער ייד קוקט אָן פאַרװוּנדערט און 
ענטפערט: , דאָס הויז געהערט צו מיר". -- ,װאָס? צו דיר געהערט דאָס הויז"? 
-- און אַ האָגל פון קלעפּ לאָזט זיך אַראָפּ אויפן ייִד און אויף די אָנװעזנדיקע 
אין שטוב. דאָ קומט נאָך אַ מאָל די זעלבע פּראַגע: ;צו וועמען געהערט דאָס 


מ'האָט זיי אַרעסטירט אין ביטען צוליב אַ בלבול אז בעת די סאָװיעטן זענען אַרײן אין 
ביטען, זאָלן זיי האָבן געפּײניקט דעם פּוילישן קסיאָנדז און אַנדערע פּאָליאקן. מ'האָט 
זי אָפּגעשיקט קיין סלאָנים אויף אַן אױספאָרשונג און דאָרט האָט מען זײ צוגענומען 
פון דער װאַך אין די קאַזאַרמעס און גלייך אַװעקגעטריבן מיט אַלע יידן אין די גריבער 
פון טשעפּעלאָװע. 

ד. א. 

הויז"? נישט וויסנדיק װאָס צו ענטפערן און װאָס דער דייטש מיינט חזרט דער 
ייד איבער דעם זעלביקן ענטפער. וידער קלעפּ: ,פערפלוכטער יודע! אַלעס 
װואַס דו פערמאָגסט, הונד, געהערט צום ,דריטען רייךי?. און דאַן װוטרן צוגע- 
נומען אַלע ווערטפולע זאַכן װאָס זיי געפונען. זיי פּאַקעװען אָן װאַליזעס פון דעם 
בעסטן און שיקן דערנאָך אָפּ גאַנצע טראַנספּאָרטן צו זייערע פאַמיליעס אין 
דײיטשלאַנד, 


וי נאַיָוו זענען מיר געווען די ערשטע צייט און וי וייט וי מיר האָבן 
נישט געקענט באַגרייפן די אַכזריות און גרויזאַמקײט פון אַ דייטשן זשאַנדאַר. 
מיט װאָס פאַר אַ ראַפינירטקײט, סאַדיזם, און ספּעציעלער מערדערישער אויסשו" 
לונג זיי זענען צוגעטרעטן צו זייערע , אויפגאַבעס*. מיט װאָס פאַר אַ קאַלטקײט, 
מיט װאָס פאַר אַ צופרידנקייט זיי פלעגן אויספירן יעדן מאָרד. װאָס מער די 
בלוטדאָרשטיקע חיות האָבן געמאָרדעט, אַלץ בלוטדאָרשטיקער זענען זיי גע- 
װאָרן. אין געציילטע טעג נאָכן אָנקומען פון די זשאַנדאַרמען זענען געפאַלן די 
ערשטע קרבנות אין ביטען. אין שטעטל האָבן זיך געפונען פיל פּליטים פון 
פּױלן, װאָס זענען אָנגעקומען אין די ערשטע מלחמה:חדשים אין יאָר 1929, 
צווישן זיי זענען געווען אייניקע פאַמיליעס פון סוּװואַלק. די דריי סוּװואַלקער 
משפּחות, די פאַמיליעס אברהם מאַרקסאָן, פאַניע לוטעק, יעקב סולקאָװיאַק (פון 
פאַך אַ פריזירער) מיט פרוי און זון, און משה פרידמאַן מיט זיין פרוי (אַ צאָן- 
דאָקטאָרין) און טאָכטער האָבן געװוינט צוזאַמען אין גרויסן הויז פון זעליק 
זשוכאַװויצקי און משה יודקאָווסקי (דער לעצטער איז געווען גדליה דעם שערערס 
זון) (די גרויסע שטוב דאָס איז די אַמאָליקע באָלניצע, קעגנאיבער יוסף מאָגי- 
לאַנסקיס הויז). 


די פרוי מאַרקסאָן האָט גוט געקענט דייטש און אין די ערשטע חדשים פון 
דער דייטשער אָקופּאַציע איז זי געווען אַ אדאָלמעטשערין" צװישן דער מאַכט 
און דער ווייסרוסישער באַפעלקערונג וי אויך צווישן די קריגס-געפאַנגענע. אַזױ 
אַרום האָבן זי פיל פּויערים פון דער אומגעגנט געקענט. ווען די זשאַנדאַרן זענען 
אָנגעקומען האָבן זיי אונטער פאַרשיידענע חשדים אַרעסטירט פיל פּויערים אין 
די דערפער. אַ פּױערטע, וועמענס מאַן איז אַרעסטירט געװאָרן, האָט זיך גע- 
ווענדט צו דער פרוי מאַרקסאָן וועגן אָנשרײבן פאַר איר אַ ביטע צו דער זשאַנ- 
דאַרמעריע וועגן באַפרייען איר מאַן. פרוי מאַרקסאָן האָט די ביטע אָנגעשריבן. 
די זשאַנדאַרמען, װאָס זענען בכלל נישט געוווינט געווען צו געשריבענע ביטעס, 
האָבן גלייך געפרעגט ער עס האָט די ביטע אָנגעשריבן. די פּויערטע האָט אויס- 
געזאָגט. די זשאַנדאַרן האָבן גלייך אַדורכגעפירט אַ רעוויזיע ביי די דריי פאַמי- 
ליעס, אַדורכגענישטערט אַלע זאַכן און זענען אַװעק. ערשט אױיף מאָרגן אין 
די מיטאָג-שעהען האָבן די שכנים באַמערקט, אַז עפּעס זעט מען נישט קיינעם 
פון די משפּחות מאַרקסאָן, סולקאַװיאַק און פרידמאַן. מען פּרוּווט אַרײנגיין אין 
זייערע ווינונגען -- עס איז פאַרשלאָסן. דורך די פענצטער זעט מען אַז די 
זאַכן זענען אָנגעװאָרפן, און מען דערוויסט זיך אַז אין מיטן נאַכט איז די זשאַנ- 
דאַרמעריע געקומען צו די פאַמיליעס, האָט געהייסן אַלעמען זיך אָנטון, אַרױס- 

געפירט זיי הינטערן שטעטל אויף די בערג, אין דער ריכטונג צו בלאָק-ביטען 
און ביי אַ פריִער צוגעגרייטער גרוב זיין אַלעמען דערשאָסן (5). 

ווען די געשיכטע איז באַקאַנט געװאָרן אין שטעטל זענען מיר אַלע געװאָרן 
צוזאַמענגעבראָכן. מיר האָבן אָנגעהויבן צו דערקענען ווער עס זענען אונדזערע 
ניי-אָנגעקומענע הערשערס. 

דער אַרבעטס-רעזשים ווערט פון טאָג צו טאָג שטרענגער. נפתלי מענדעלע- 
וויטש, וועלכער איז באַשטימט געװאָרן פאַרן לייטער פון אַרבעטסאַמט ביים 
יודענראַט, ווערט אָפט גערופן אין זשאַנדאַרמעריע און אויפגעפאָדערט אַרױס- 
צוגעבן אַלץ מער און מער אַרבעטער. קיין אַרטיטשאַנקע, 9 קילאָמעטער פון 
ביטען, גייען יעדן טאָג אַרױס 20 ייַדן, וועלכע אַרבעטן דאָרט פון פינצטער ביז 
פינצטער. זיי מוזן אַדורכמאַכן יעדן טאָג צו פוס 18 קילאָמעטער. נישט איין מאָל 
קומען זיי צוריק פון דער אַרבעט צעשלאָגענע, צעבלוטיקטע. מיט דער אַרבעט 
פירט דאָרט אָן אַ דייטש פון דער ,טאָדט-אָרגאַניזאַציע", וועלכער פּרעסט אַרױס 
דורך פאַרשיידענע כיטרע שפּיצלעך כלערליי ווערטפולע זאַכן און געלט פון די 
אומגליקלעכע אַרבעטער, צזאָגנדיק זיי אַז װאָס עס זאָל נישט געשען, װעט ער 
זיי נעמען אונטער זיין שוץ און אַז פון אונטער זיין האַנט װועט מען קין ייִדן 
נישט אַרוסנעמען. ער גיט זיי דערביי אַרױס באַשײניקונגען און װאָס ער זאָגט 
איז כשר וישר. ייִדן גלייבן אים און גלייבנדיק אים מיינען זיי אַז אפשר איז 
דאָס טאַקע ריכטיק. דער דייטש ציט פון זיי אַרױס װאָס ער קען 

אין די װוינטער-מאָנאַטן 1942-1941, ווען פון פאַרשיידענע זייטן קומען אָן 
ידיעות וועגן דייטשע מפּלות אויפן רוסישן פראָנט, באַקומען די סאָלדאַטן פון 
װוערמאַכט פלוגבלעטער, פול מיט שרעקלעכער אַגיטאַציע קעגן ייַדן, װוּ ס'ווערנ 
בפירוש געשריבן אַז די ייִַדן זענען די גרעסטע שונאים פון דייטשן פאָלק, די 
ייִדן שטערן די קריגס-אָפּעראַציעס אאַ"וו. דער אַגיטאַציע:מאַטעריאל איז פאַר- 
זען מיט קאַריקאַטורן פון ייִדן, די פלוגבלעטער און פּלאַקאַטן ווערן אַרױסגעהאָנגען 





5) יעקב סולקאוויאק איז געווען פון װלאָצלאַװעק, נישט פון סוואלק. ער האָט 
געוווינט דעמאָלט ביי מאיר מינקאָװויטש אין שטוב, װאָס איז געווען אין שכנות מיטן גרויסן 
הויז פון זעליק זשוכאָװויצקי און משה יודקאָווסקי (די געוו' באלניצע). | 

די פאַמיליע פרידמאן האָט מען נישט אַרעסטירט. פאַר די ביידע אַרעסטירטע 
פאַמיליעס מארקסאן און סולקאָװיאַק האָט זיך עקשנותדיק משתדל געווען ביי דער זשאג- 
דאַרמעריע דער סעקרעטאר פון יודענראט מ. ראבינאָוויטש און געבעטן זיי צו באַפרײען. 
ער האָט אָבער פון אַ זשאַנדאַר (גרובער) באקומען אַ ווונק, אַז זיינע באַמיאונגען זענען 
צװעקלאָז און אַז ביי אַ װייַטערדיקער אינטערווענץ ריזיקירט ער מיטן קאָפּ. 

באַגינען, װען מען האָט זיי געפירט דורך דער גאַס פונעם צייטװוייליקן אַרעסט- 
הוֹיז אויף , זאַרעטשע", האָבן אנדערע יידן געזען װי דער זשאַנדאַר װעבער האָט כסדר 
געפּאטשט די פרוי מארקסאן, זי געטריבן גיך צו לויפן איבער דער גאַס אין דער ריכטונג 
צו דער זשאַנדאַרמעריע-געבײידע, 

די פאַמיליע פרידמאַן איז אומגעקומען אין דער ערשטער שחיטה אין ביטען, דעם 
5סטן יולי 1942 יאָר, 

דערשאָסן די צוויי פאמיליעס האָט מען אויף דער רעכטער זייט וועג ביי יוזעפאָווקע, 
װאָס גייט נאָך בלאקיביטען. סאיז נישט געװען אַ פון פריער צוגעגרייטע גרוב. די 
זעקס מענטשן פון די צוויי פאמיליעס האָט מען געלאָזט ליגן נישט באַערדיקטע. די פּױע- 
רים פון דאָרף פּריבעראָװע האָבן ערשט שפּעטער באַגראָבן די רעשטלעך ביינער װאָס 
די וועלף האָבן איבערגעלאָזט, 


ד. א. 

אומעטום. ביי דער אַרבעט פילן מיר די שאַרפע פרעסערישע בליקן פון די זעל- 
נער, וועלכע ווערן שנעל באַאיינפלוסט פון אַזאַ אַגיטאַציע. 


ס'גייט נישט אַ דורך אַ טאָג אָן אַ נייער גזירה. ;עוד זה מדבר וזה בא", אין 
אַ געוויסן טאָג רופט מען אין זשאַנדאַרמעריע די יודענראַט-פאָרשטײער ייִרשל 
יודקאָווסקי און מאַרעק ראַבינאָװיטש, אָנקומענדיק אַהין באַקומען זיי אַ באַפעל 
אַז צוויי פאָרשטייער פון יודענראַט מוזן זיך מאָרגן שטעלן אין סלאָנימער גע- 
ביטס-קאַמיסאַריאַט. וועגן װאָס עס האַנדלט זיך האָט מען נישט אָנגעגעבן. נאָך 
אַ לאַנגער דיסקוסיע אין יודענראַט האָבן די צוויי אױיבנדערמאַנטע מיטגלידער 
פרייוויליק אָנגענומען אויף זיך די שליחות צו פאָרן קיין סלאָנים (6), ס'איז געווען 
בערך דעם 12טן-15טן דעצעמבער. אין געביטס-קאָמיסאַריאַט האָט זיי אויפגע- 
נומען דער קאָמיסאַר אַלײן, דער באַװוּסטער מערדער היק, און ער האָט זײ 
איבערגעגעבן אַ קורצן באַפעל: --- ביז דעם 20טן דעצעמבער מוזט איר צושטעלן 
צוויי קילאָ גאָלד, אַלע ווערטפולע זאַכן װאָס ייַדן פאַרמאָגן -- מאַנופאַקטור- 
סחורות, לעדער, רויע פעל, און אין מזומנים 200.000 רובל, -- אין קעגנפאַל 
וועלן מיר שוין וויסן וי אַזױ דאָס אַלץ איינצוקאַסירן.. 


וי נאָר ס'איז באַקאַנט געװאָרן אין שטעטל דער באַפעל האָט זיך געשאַפן 
אַ ספּעציעלע קאָמיסיע, באַאױפּטראַגט דאָס אַלץ צונויפצוקלייבן, אין הויז פון הרב 
ליבערמאַן, אויפן מאַרק, פאָרמירט זיך אַ ריי. יעדער איינער ברענגט זיין צירונג 
װאָס איז אים איבערגעגעבן געװאָרן בירושה, פון דור צו דור. דער עולם קען 
זיך נישט דערװאַרטן דאָס אַלץ אָפּצוגעבן. פרויען דערמאַנען מיט טרערן; עדי 
פּערל האָבן איך געקראָגן פון דער באָבען אַ מתנה צו מיין חתונה". דער צאָן- 
טעכניקער אַרבוז איז פאַרנומען מיטן רייסן גאָלדענע ציין, ווייל ס'איז שווער 
צונויפצוקלייבן די צוויי קילאָ גאָלד, , זאָלן זיי נעמען אַלץ װאָס מיר האָבן, אָבער 


6 דער באַפּעל איז געוען, אַז אינעם געביטס-קאָמיסאַריאַט זאָל זיך מעלדן דער 
יודענראַט אין זיין פולן צוזאַמענשטעל. געפאָרן זענען טאַקע אַלע, אַחוץ דעם רב יפה. זי 
זענען געקומען קיין סלאָנים און אויסגעהערט דאָרט דעם באַפּעל וועגן דער קאָנטריבוציע 
און דעם טערמין פון צושטעלן זי אין משך פון 7 טעג. נאָך דעם האָט דער תליון היק גע- 
לאָזט אַרעסטירן און אָפּגעשיקט אין סלאָנימער תפיסה די מיטגלידער פון יודענראט: 
יירשל יודקאָווסקי, אפרויטשיק, קארעליטש און ישראל ראָזשאַנסקי װוי ערבות-לייט ביז 
די קאָנטריבוציע װעט װערן ארײנגעטראָגן. ארבוזן און ראבינאָוויטשן האָט ער באפרייט, 
כדי זיי זאָלן גלייך צוריקפאָרן קיין ביטען און אָרגאניזירן די קאָנטריבוציע. 

נאָך דריי טעג אַרעסט איז באַפרײט געװאָרן דער פאָרזיצער פון יודענראַט יירשל 
יודקאָווסקי אַדאנק דער שתדלנות פון קוינטן. 

די אַנדערע צוויי מיטגלידער פון יודענראט א. קארעליטש און י. ראָזשאנסקי 
זענען באַפרײיט געװאָרן נאָכן אַרײנטראָגן די געפאָדערטע קאָנטריבוציע. 

די דיסקוסיע אין יודענראט האָט זיך געפירט ארום דעם װער עס זאָל אועקפירן 
די קאָנטריבוציע, ווייל קיינער האָט נישט געגלייבט, אַז מען װעט באַפרײען די אַרעס- 
טירטע מיטגלידער און יעדער האָט מורא געהאט אז ביים איבערגעבן די קאָנטריבוציע 
װעט ער אויך אַרעסטירט װערן. 

ס'איז דעמאָלט אָנגעגאנגען אַ מוראדיקער טעראָר לגבי דער יידישער באפעלקערונג 
אין גאַנצן סלאָנימער ראַיאָן און ס'זענען געװוען פאַלן, אז װען א קאָנטריבוציע פון אַ 
יידיש שטעטל איז נישט צוגעשטעלט געװאָרן צו דער צייט אָדער אז זי איז גלאַט 
נישט געפעלן געװאָרן היקן און זיין שטאַב, האָט מען די פארהאלטענע ערובניקעס דער- 
שאָסן (אַזאַ פאַל איז געװען מיטן רב פון קאָזלוישטשינע, ר' אפרים-דוד עפּשטיין, אַן 
אייניקל פון נחיאשר בערנשטיין פון די קאַװאַלקעס און אַנדערע), 

ד. א. 

זיי זאָלן לאָון לעבן" -- הערט מען טרייסטווערטער צווישן עולם. ייִדן פאַרקויפן 
צו די גויים פאַר שפּאָט ביליק זייערע קליידער, אַבי קענען צונויפצוקלייבן אויך 
די אַרויפגעליײיגטע סומע מזומנים. | 

צום באַשטימטן טערמין וערן אָנגעלאָדן 4 פורן מיטן האָב און גוטס װאָס 
ביטענער ייַדן האָבן נאָך פאַרמאָגט: פאַרשײדענע סחורות, 2 קילאָ גאָלד און 
0 רובל. דאָס אַלץ וערט אָפּגעפירט אין סלאָנימער קאָמיסאַריאַט. װוּ 
מ'נעמט עס אָפּ פון אונדזערע פאָרשטייערס נישט אַרױסגעבנדיק אַפילו קיין 
קבלה, אָדער קוויטונג... -- ,ס'איז גוט. איר קענט שוין גיין" --- זענען געווען 
די עטלעכע ווערטער װאָס מען האָט באַװיליקט צו זאָגן אונדזערע פאָרשטייערס. 

ס'קומען אָן די ווינאַכטן, אַ טייל פון אונדזערע זשאַנדאַרמען פאָרן אויף 
אורלויב. מיר אָטעמען אַ ביסל אָפּ. שוין עטלעכע טעג אַז מיר האָבן נישט קיין 
פרישע גזירות. דעם 8טן יאַנואַר קומען די זשאַנדאַרמען צוריק פון אורלויב. אין 
צוישן שטעלט. זיך אַ שװוערער ווינטער מיט שטאַרקע פרעסט. ס'פעלט האָלץ 
צום באַהײיצן און ס'פילט זיך אויך אַ גרויסער מאַנגל אין שפּיזפּראָדוקטן, ווייל 
די זשאַנדאַרמעריע איז זייער מלפּיד אַז קיין ייַד זאָל חלילה נישט אויסבייטן 
עפּעס ביי אַ פּױיער. אויך נאַפט איז נישט צו באַקומען. זיצט מען אין דער פינצ- 
טער, ביים קנאַפּן ליכט פון קליינע קורניקלעך. פון דער שווערער פיזישער אַר- 
בעט און פון די מאָראַלישע דערדריקונגען און דערנידעריקונגען פילט זיך דער 
ייד אִין גאַנצן דערשלאָגן, מוטלאָז, צעבראָכן און אָפּגעשװאַכט. 

ענדע פעברואַר קומט אָן אין זשאַנדאַרמעריע אַ באַפעל: דער ביטענער יו" 
דענראַט זאָל אַרױסשיקן אויף אַרבעט אין סלאָנים 200 ייִַדן, מענער. זיי דאַרפן 
זיך צושטעלן אין 4 טעג אַרום. פון דער פּראַקטיק ווייסן מיר שוין װאָס עס 
הייסט שיקן אויף אַרבעט צום דייטש. דאָס הייסט אַז עס זענען דאָ װײיניק שאַנסן 
אויף צוריקצוקומען. דאָס שטעטל לעבט וידער איבער שװוערע טעג. מען דאַרף 
באַשטימען די רשימה פון די אַרבעטער. ס'קלייבט זיך צונויף דער יודענראַט 
און נאָך אייניקע מענטשן פון קהל -- צזאַמען בערך אַ 15 מאַן. און אין הויז 
פון הרב יפה זיצט מען אַ גאַנצע נאַכט אויף צונויפשטעלן די רשימה. מיט 
שװועריקייטן ווערט צוגעגרייט אַ ליסטע פון 120 מאַן, מערסטן טייל בחורים און 
טאַטעס פון איין קינד, װאָס קומען אין באַטראַכט וי די ערשטע. גלייכצייטיק 
זענען ייַרשל יודקאָווסקי און אפרים קאַרעליטש צוגעפאָרן קיין סלאָנים און דורך 
קווינטס פאַרמיטלונג איז אױסגעפּועלט געװאָרן אין געביטס-קאָמיסאַריאַט אַז 
מ'זאָל פאָרלויפיק שיקן נאָר 120 מאַן. פאַר דער ,טובה" האָט אַ דייטש פון 
קאָמיסאַריאַט באַקומען 150 דאָלאַר. די 120 מאַן גרייטן זיך צו פאַרלאָזן דאָס 
שטעטל, ס'קומען פאָר טרויעריקע געזעגענונגס-סצענעס. מען יאָמערט און מען 
וויינט. קינדער געזעגענען זיך פון עלטערן, פרויען פון מענער. ווער וייסט צי 
מען וװעט זיך נאָך אַ מאָל זען? די גאַס װוּ עס װוינט נפתלי מענדעלעוויטש, דער 
לייטער פון אַרבעטס-אָפּטײלונג, איז שװאַרץ פון מענטשן. זשאַנדאַרמעריע שטייט 
פון דער ווייטנס און אָבסערװירט די סצענעס. די פורן ווערן אָנגעלאָדן מיט פּעקלעך 
און פּראָדוקטן. די ייִדן מוזן גיין צו פוס. לויטן געזעץ טאָר אַ ייד נישט פאָרן 
ס'איז אַ שטאַרקער פּראָסט --- נאָר יעדן איז הייס. יעדער איינער ווערט באַגאָסן 

מיט הייסע בלוטיקע טרערן. עס פאַלט אַ באַפעל: ,אָפּמאַרשירן? -- און פון 
גרויסן עולם אויף דער גאַס וװוערט איסגעטײלט די גרופּע פון 120 מאַן. אַזױ 
װי אַ שטיק נשמה װאָלט געװאָרן אַרױסגעריסן פון דער ביטענער קהילה. די 
0 מאַן מאַרשירן אַװעק און לאָזן איבער הינטער זיך אַ ויינענדיקע צװזאַמען- 
געבראָכענע מענטשן-מאַסע. 

אין אַ פּאָר טעג אַרום זענען אָנגעקומען ידיעות אַז די ביטענער אַרבעטער, 
צוזאַמען מיט נאָך אייניקע הונדערט ייַדן פון דערעטשין און קאָסעװע, אַרבעטן 
שווער ביים אָפּראַמען די חורבות פון די סלאָנימער גאַסן. דער ביטענער יודענ- 
ראַט שיקט צו רעגולער פּעקלעך מיט שפּייז פאַר די אַרבעטער אין סלאָנים, זי 
האָבן דאָרט געאַרבעט אַן ערך 2 חדשים און דערנאָך איבערגעפירט געװאָרן פון 
סלאָנים אין דאָרף פּוזעװויטש, 20 קילאָמעטער פון סלאָנים, אין רער ריכטונג 
צו דערעטשין. זיי האָבן דאָרט געאַרבעט ביים לייגן אַ שאָסײ. וי נאָר מען דער- 
וויסט זיך אין ביטען װוּ די אַרבעטער געפינען זיך שיקט מען אַרױס אייניקע 
פורן מיט פּראָדוקטן און זאַכן. נאָך גרויסע שתדלנות ביי דער זשאַנדאַרמעריע 
באַקומט מען אויך אַ דערלויבעניש פאַר אייניקע פרויען צו פאָרן באַזוכן זייערע 
מענער און קינדער. (גענויערס וועגן לעבן פון די פאַרשיקטע אַרבעטער אין 
פּוזעװיטש, זע דאָס קאַפּיטל ,פּוזעװויטש* פון ש. אָסטראָמעצקי). 

אין די ערשטע טעג פון מאַרץ, ווען אַ דעלעגאַציע פון אונדזער יודענראַט 
איז געווען אין סלאָנים, װוּהין זי האָט אַוועקגעפירט פּראָדוקטן פאַר די ביטענער 
אַרבעטער און אויך איינגעקויפט לעדער און מאַנופקטור װאָס די זשאַנדאַרמעריע 
האָט געפאָדערט, האָבן אונדזערע שליחים באַקומען פון קווינטן אַן אויפטראַג צו 
מעלדן דעם יודענראַט פון איװאַצעװיטש אַז זיין השתדלות אין סלאָנימער גע- 
ביטס-קאָמיסאַריאַט האָט נישט געהאָלפן און דער שטעלפאַרטרעטער פון געביטס- 
קאָמיסאַריאַט, דעם ס. ד.-מאַן שטעלע, האָט פאַראָרדנט אַז אַלע ייִדן פון איװאַ- 
צעוויטש מוזן ביז דעם 15טן מאַרץ 1942 יאָר פאַרלאָזן זייערע ווינערטער. װוּ 
אַהין זיי זאָלן גיין --- איז נישט אָנגעגעבן געװאָרן. זיי מעגן מיט זיך מיטנעמען 
נאָר אַזױ פיל וויפל זיי קענען אייגנהענטיק דערטראָגן. צוריקקומענדיק קין 
ביטען האָט אונדזער דעלעגאַציע, מיט אַ ספּעציעלן שליח איבערגעשיקט דעם 
בריוו פון קווינטן צום איװאַצעװיטשער יודענראַט. צו יענער צייט זענען אין 
איװואַצעװוויטש געווען 600 ייַדן. זיי האָבן געוווינט אין אַ באַזונדערן טייל פון 
שטעטל, כאָטש קיין געטאָ איז דאָס נישט געווען. די ייִַדן האָבן געאַרבעט אין 
די דאָרטיקע טאַרטאַקן, װאָס זייער בעל-הבית איז געווען דער דייטש שטאָרצינ- 
גער. דער דאָזיקער דייטש האָט אויך אָנגעפירט מיט אַלע טאַרטאַקן אין באַראַ- 
נאָוויטשער געגנט. שטאָרצינגער האָט די גאַנצע צייט פאַרזיכערט ;זיינע" ייַדן 
אַז זיי װעט נישט געשען קיין שלעכטס. ער האָט כסדר געטענהט אַז זיי זענען 
נוצלעך פאַר דער מאַכט און ווען עס װועלן שוין אין ערגעץ נישט זיין קיין ייִדן 
וועלן זיי נאָך זיין אין איוואַצעװיטש. דער אָרטיקער יודענראַט האָט דעם דאָזיקן 
;גוטן" דייטש פאַרשאָטן מיט מתנות פונעם בעסטן װאָס איװאַצעװויטשער יַדן 
האָבן פאַרמאָגט. פאָרזיצער פון יודענראַט איז געווען ליפּע קאַפּעלאַנסקי. ער 
האָט וי אַ בוכהאַלטער געאַרבעט אין ביוראָ פון די טאַרטאַקן און אַ דאַנק דעם 

איז ער געווען אַ מקורב ביי שטאָרצינגערן. יעדע גזירה װאָס פלעגט אַראָפּפאַלן 
אויף איװואַצעװויטשער ייִדן פלעגט ליפּע אָפּשרײען, פאַרשטייט זיך אַז פאַר אַ 
גרויסן פּדיון. נאָכן אָנקומען פון דער גירוש-בשורה, פון סלאָנים האָט זיך ליפּע 
געווענדט צו שטאַרצינגערן וועגן הילף. דער לעצטער האָט אים וידער פאַר- 
זיכערט אַז זיי זאָלן זיצן רויִק, ער װעט אינטערווענירן און קיין שלעכטס װועט 
די ייִדן נישט געשען. אַזאַ פאַרזיכערונג האָט ווידער געקאָסט אַ היפשע סומע 
מזומנים און ווערטפולע מתנות פאַר דעם כיטרע ראַפינירטן נאַצי. די ייִדן האָבן 
זיך אַ ביסל באַרױיקט און געבליבן זיצן אויף זייערע ערטער. יענע טעג זענען 
גראָד געווען זייער קאַלטע, הגם ס'איז שוין געווען ענדע וינטער. 

דעם 13טן מאַרץ האָט זיך געשטעלט אַ שטאַרקער פראָסט פון עטלעכע און 
דרייסיק גראַד, מיט אַ שניי-שטורעם, אַזױ װוי עס טרעפט אין מיטן וינטער. 
יענעם טאָג זענען אין איװאַצעװיטש אָנגעקומען אייניקע אױטאָס מיט פּאָליצַײ 
פון קאָסעװע, אונטער דער קאָמאַנדע פון דעם באַקאַנטן אין דער גאַנצער געגנט 
צורר היהודים דעמשאַ (7). זיי האָבן זיך אַרױסגעלאָזט איבערן שטעטל און צו- 
זאַמען מיט דער דאָרטיקער דייטשער זשאַנדאַרמעריע אַרױסגעטריבן אַלע ייַדן 
פון די הייזער און אַלעמען --- פון קליין ביז גרויס, מיט זויגקינדער -- צונויפגע- 
טריבן אויפן מאַרק. דערנאָך האָבן זיי די ייִדן אויסגעשטעלט אין רייען צוֹ 4 
פּערזאָן,. און יעדן איינעם רעװוידירט. דעם, ביי וועמען מען האָט געפונען געלט 
אָדער צירונג, האָט מען געשלאָגן מכות רצח (פון װאָס אייניקע זענען אין עטלע- 


) א. דעמשאַ איז נישט געוען קיין ביטענער געבוירענער. ער איז געקומען 
קיין ביטען עטעלכע יאָר פאַר דער מלחמה און איז באַקאַנט געװאָרן אַלס אַ פאַרביסענער 
שונאיישראל. ער האָט אין ביטען געהאַט אַ בראָנפן- און חזיריגעשעפט. ביי דער סאָ- 
װויעטן-מאַכט האָט ער געהאַט א הויכן פּאָסטן און שפּעטער האָבן אים די דייטשן באַ- 
שטימט פאַר פּאָליצײי-קאָמענדאַנט פון ביטענער געגנט. פאַר געוויסע חטאים איז ער 
אַריבערגעפירט געװאָרן אין קאָסאָוװע אויפן אַמט פון דאָרטיקן פּאָליצײיישעף. 

ב. דער איבערפאַל אויף די איװװואַצעװיטשער יידן איז פאָרגעקומען אין אַ דאָ- 
נערשטיק באַגינען. מ'האָט זיי אויפגעריסן פון שלאָף און האַלבינאַקעטע אַרױסגעטריבן 
פון די בעטן, 

ג.אין איװואַצעװיטש איז נישט געוען קיין שטענדיקע זשאַנדאַרמעריע. מיט דעם 
גירוש האַבן אָנגעפירט די זשאַנדאַרמען פון קאסאווע, מיט דער הילף פון דעמשאַן, 
װאָס איז געקומען מיט אַן אָפּטײלונג קאסעווער פּאָליציאַנטן, װוי אויך מיט דער הילף 
פון דער איוואַצעוויטשער ווייסרוסישער פּאַליצײ. 

ד. די יידן האָט מען אַװעקגעפירט אין דער ריכטונג צום ואַלד, צו באַרקע, און 
זיי געהייסן גיין ווו זיי ווילן. מען האָט זיי נישט אָנגעוויזן אַז דווקא קיין ביטען. אין 
דער נאַכט פון דאָנערשטיק אויף פרייטיק האָבן אַלע 600 יידן אַרומגעבלאָנדזשעט אין 
וואַלד, נישט וויסנדיק ווו זיי זענען און וווהין זיי דאַרפן גיין, 

ה. אין משך פון דער נאַכט, און אויף צו מאָרגנס, פרייטיק, זענען פאַרפרוירן 
געװאָרן צום טויט 21 יידן. אַ טייל פון זיי האָט מען שפּעטער געפונען אין ואַלד און 
געבראַכט זיי צו קבורה. באַזונדערס האָט זיך מיט דעם פאַרנומען די סלאָנימער חברה 
קדישא. צװישן די 21 צום טויט-פאַרפרוירענע איןז אויך געװען אַ טאָכטער פון יצחק 
דעם טויבנס, אַ שמיד (יצחק אילאוויטש). זי האָט געהייסן פייגל און געוווינט אין איװאַ- 
צעוויטש. אַ קליין אײניאָריק קינד אירס האָבן די איװאַצעװיטשער יידן אָפּגעראַטעװעט 
און איין ייד האָט עס אַ גאַנצע נאַכט געטראָגן ביי זיך אין בוזעם און אַזוֹי אַרום גע- 
בראַכט קיין ביטען. דאָס קינד האָט צוגענומען צו זיך פריידל ראכינאָוויטש (מאָטל וועלוול 
דעם שמידס ווייב, װאָס איז געװוען אַ שװעסטער פון דער אומגעקומענער). דאָס קינד 
צוזאַמען מיט מאָטל, וועלוול דעם שמידס זון מיט זיין פאַמיליע זענען אַלע אומגעקומען 
אין דער ערשטער שחיטה אין ביטען, דעם 25טן יולי 1942. 

ד. א. 

כע טעג אַרום געשטאָרבן ביי אונדז אין שטעטל). צװעענדיק דאָס האָבן דיי 
ביי וועלכע ס'האָט זיך געפונען אַ ביסל געלט אָדער צירונג, געװאָרפן עס אומ- 
באַמערקטערהייט אין שניי אַרין. די ייַדן זענען געווען זיכער אַז ס'איז אַ שחיטה 
און באַלד װועט מען זיי טרייבן צו די גריבער. פון אין דער פרי ביז 1 ביי טאָג 
האָט מען אַזױ געפּייניקט די אומגליקלעכע. דערנאָך האָט מען זיי אונטערן קאָנוואָי 
פון דער ווייסרוסישער פּאָליצײ אַרױסגעפירט אויפן וועג קיין ביטען. מען האָט 
זיי געפירט בערך 2 קילאָמעטער און דערנאָך זיי באַפױלן צו גיין ווייטער אין דער 
זעלבער ריכטונג, אָנזאָגנדיק דערביי, אַז ער עס װעט װאָגן זיך אומצוקערן, 
וװועט גלייך דערשאָסן ווערן. די 600 ייִַדן זענען אַװעק אין זייער װאַנדערװעג, 
קריכנדיק ביזן ברוסט אין שניי. די. קינדער האָבן זיי געהאַלטן אונטער די קליי- 
דער, צוגעדריקט צום לייב, כדי זיי זאָלן נישט פאַרפרוירן ווערן. 

פרייטיק פאַר נאַכט זענען אין ביטען אָנגעקומען איינצלנע פון די אַרױס- 
געטריבענע איװאַצעװויטשער ייַדן, װאָס האָבן באַקומען אַ שליטן אין דאָרף 
זאַלעסיע. זיי זענען אַרינגעפאַלן אין די ערשטע הייזלעך פון שטעטל האַלב 
טויטע, מיט אָפּגעפרױירענע הענט, פיס און פּנימער. וי נאָר דאָס איװאַצעװיטשער 
אומגליק איז באַקאַנט געװאָרן אין שטעטל איז די גאַנצע ייִדישע באַפעלקערונג 
געשטעלט געװאָרן אויף די פיס. דער יודענראַט האָט גלייך איינגעטיילט די 
הילפסאַרבעט. מען האָט אויף שנעל געדונגען פורן און זיי אַרױסגעשיקט אויפן 
וועג צונויפצוקלייבן די אומגליקלעכע. ס'איז אויך אָרגאַניזירט געװאָרן אַן 
אויפנעמפּונקט און מ'האָט איינגעאָרדנט די ערשטע מעדיצינישע הילף פאַר די 
געליטענע. (די , אַמבולאַטאָריע? איז געווען אינעם חסידים:שטיבל), 

במשך פון דעם שבתדיקן טאָג זענען כסדר אָנגעקומען פוסגייערס װאָס 
זענען נאָך געווען ביי די כוחות, און די קראַנקע און אָפּגעשטאַנענע זענען גע- 
קומען אויף פורן. נישט געווען קיין איין ייַד אין ביטען װאָס זאָל נישט האָבן 
אָנטײל גענומען אין דער הילפסאַקציע. ד"ר װאָדניק, אַ לאָדזשער פּליט, האָט 
מיט אַ גאַנצן שטאַב מענטשן געהאַלטן אין איין באַנדאַזשירן די װוּנדן. צו דעם 
צוועק איז צונויפגעזאַמלט געװאָרן אַ צאָל פעטס (ואַזעלין, שמאַלץ). אַ טייל האָט 
כסדר דערלאַנגט די געליטענע טיי און עסן צו דערװאַרעמען זיך, אַנדערע האָבן 
די אומגליקלעכע צעפירט איבער פאַרשיידענע הייזער, און אַ דריטער טייל האָט 
זיך פאַרנומען מיט זאַמלען פּראָדוקטן. יענעם טאָג זענען אָנגעקומען קיין ביטען 
0 איװואַצעוויטשער פּליטים. צווישן זיי זענען געווען שטאַרק אָפּגעפרױרענע, 
וועלכע מען האָט געמוזט כסדר באַדינען, װוי קאָרמענען, טראָגן אאַ"וו. אַ דריטל 
איז געווען לייכט אָפּגעפרױירן, די איבעריקע --- נאָך וייניקער. ס'איז נישט גע- 
ווען כמעט קיין איינער, װאָס זאָל נישט האָבן געליטן פון דעם פּראָסט. אויפן 
וועג האָט מען געפונען דערפרוירענע צום טויט. אַ טייל פון די שטאַרק אָפּגע- 
פרוירענע האָט מען פון ביטען איבערגעפירט אינעם ייִדישן שפּיטאָל אין סלאָנים, 
װווּ אייניקע פון זיי זענען געשטאָרבן פון די װוּנדן. 

מען קען זיך פאָרשטעלן די שווערע לאַגע װאָס האָט זיך מיט אַ מאָל געשאַפן 
אין ביטען: צו אַ באַפעלקערונג פון איבער 1000 ייַדן זענען צוגעקומען 400 
קראַנקע אָרעמע פּליטים --- און דאָס אין אַ צייט ווען די ביטענער ייַדן זענען 

שוין געווען כמעט וי דערשעפּט. דאָ האָט זיך אַנטפּלעקט די גוטהערציקייט און 
ברידערלעכקייט פון די ביטענער ייִדן -- אין גאַנצן פאַרנעם. די 400 איװאַצע- 
וויטשער ייִדן זענען גלייך איינגעגלידערט געװאָרן אין אונדזער משפּחה. מען 
האָט זיך מיט זיי געטיילט מיטן לעצטן װאָס מען האַט פאַרמאָגט --- מיט קליידער, 
געלעגער, שפּייז, מעדיקאַמענטן. זאָל דאָס דאָ פאַרצייכנט ווערן צום אײיביקן זכות 
פון דער ביטענער קהילה. דער יודענראַט האָט אַרױסגעשיקט קיין סלאָנים 
שליחים צו אַלאַרמירן וועגן הילף, מעדיקאַמענטן און פּראָדוקטן פאַר די אומ- 
גליקלעכע. דער יודענראַט אין סלאָנים האָט צונויפגעזאַמלט 2 פורן מיט פאַר- 
שיידענע זאַכן און זיי אָפּגעשיקט קיין ביטען. צו דעם צוועק איז אויך געזאַמלט 
געװאָרן אַ גרעסערע סומע געלט דורכן סלאָנימער גאַרבערצעך, אונטער דער 
אָנפירונג פון יוסף פּאַיעװוסקי און יוסף יעזשערניצקי. 


ביים אויספירן דעם גירוש אין איװאַצעװויטש האָט די דייטשע לייטונג פון 
די טאַרטאַקן פאַרהאַלטן אין שטעטל דעם פאָרזיצער פון יודענראַט ליפּע קאַפּע- 
לאַנסקי וי אַ ,נוצלעכן יודע" און טאַרטאַק-בוכהאַלטער, אַ דאַנק זיין שתדלנות 
איז אַ טייל איװואַצעװויטשער ייִַדן דערלויבט געװאָרן זיך אומצוקערן אין שטעטל 
וי נייטיקע פאַר די טאַרטאַקן, אַזױ אַרום האָבן ביזן חודש יולי זיך אומגעקערט 
ביי אַ 200 ייִדן, װאָס זענען אין יולי 1942 יאָר אומגעקומען אין דער איװאַצע- 
וויטשער שחיטה, -- און בתוכם אויך ליפּע קאַפּעלאַנסקי. די איװאַצעװויטשער 
פּליטים אין ביטען האָבן געטיילט דעם גורל פון די ביטענער ייִדן און זענען אומ- 
געקומען אין די פאַרשיידענע שחיטות אין שטעטל, 


די בלוטדאָרשטיקע מאַכטהאָבער אין סלאָנימער געביטס-קאָמיסאַריאַט וי 
אויך די ביטענער זשאַנדאַרמעריע האָבן זיך נישט באַנוגנט מיט די 120 אַרבעטער 
וועלכע דער ביטענער יודענראַט האָט צוגעשטעלט קיין סלאָנים. נאָך דעם װי די 
אַרבעטער זענען שוין איבערגעשיקט געװאָרן קיין פּוזעוויטש איז קיין ביטען 
אָנגעקומען אַ באַפּעל צו שיקן נאָך 100 מאַן. מען לויפט וידער קיין סלאָנים, 
מען ,;שמירט" ווידער מיט דאָלאַרן און מען פּועלט אויס צו שיקן דערווייל נאָר 
0 מאַן. עס חזרט זיך ווידער איבער די טראַגעדיע צו באַשטימען ער עס זאָל 
גיין. דעס מאָל גייען אַװעק טאַטעס פון צוויי און אַפילו דריי קינדער. אויך איי- 
ניקע איוואַצעװויטשער פּליטים זענען אַװעק מיט דער צווייטער גרופּע. די טרוי- 
עריקע געזעגענונגס-סצענעס װידערהאָלן זיך. די צווייטע גרופּע ווערט אָפּגעשיקט 
גלייך קיין פּוזעװויטש און ווערט צוגעשטעלט צום אָרטיקן אַרבעטס-לאַגער, װוּ 
ס'געפינען זיך אייניקע הונדערט ייַדן פון דערעטשין, קאָסעװע און ביטען. דער 
יודענראַט זעצט פאָר דאָס שיקן פּראָדוקטן קיין פּוזעוויטש. 


עס גייט נישט פאַרביי קיין סך צייט און קיין ביטען דערגייט אַן איבער- 
ראַשנְדיקע ידיעה וועגן אײגנאַרטיקע געשעענישן אין פּזעוויטש. ס'איז שוין 
געווען ענדע מאַי. צו יענער צייט האָט די פּאַרטיזאַנער באַוועגונג זיך אָנגעהויבן 
שטאַרק צו אַנטװיקלען. אין דער גאַנצער געגנט האָט מען גערעדט וועגן שטאַרקע 
פּאַרטיזאַנער-גרופּעס, וועלכע לויערן אין די וועלדער אויף דורכפאָרנדיקע דייטשן, 
פאַלן אָן אויף זיי, הרגענען זיי אויס און רויבן צו זייער געווער. װועגן די פּאַרטי- 

זאַנער דערציילט מען װוּנדער: אַז זיי זענען שוין אָרגאַניזירט אין די הונדערטער, 
גוט באַװאָפּנט און די דייטשן קענען זיך נישט מיט זיי קיין עצה געבן. און אויב 
אין די שטעט און שטעטלעך האָט די געשיכטע געקלונגען לעגענדאַריש -- האָט 
עס אָבער אויסגעזען וי אמתע ווירקלעכקייט. און אָט איז איין מאָל ביי נאַכט 
אַראָפּגעקומען קיין פּוזעװויטש אַ שטאַרקע גרופּע פּאַרטיזאַנער. נאָך דעם וי זי 
האָבן ביי די פּוערים אין דאָרף גענומען פּראָדוקטן, פערד מיט וועגענער, זענען 
זי געקומען צום נאָענטן ;,יודענלאַגער". די שומרים -- וייסרוסישע פּאָלי- 
ציאַנטן -- זענען זיך אי בהלה צעלאָפן, די פּאַרטיזאַנער האָבן געעפנט די טויערן 
פונעם לאַגער און באַפרײיט די פאַרשקלאַפטע אַרבעטער. די קאָסעװער און דע- 
רעטשינער ייִַדן זענען צו מאָרגנס אַװעק אין זייערע שטעטלעך און די ביטענער 
ייִדן איז נאָך אַ שרעקפולן וועג געלונגען אַריינצוקומען אין סלאָנימער געטאָ, פון 
װאַנען זיי האָבן, נאָך פיל װאַקלענישן און שווערע איבערלעבענישן, זיך אומגע- 
קערט אַהיים. (פּרטים וועגן פּאַרטיזאַנער-עפּיזאָד אין פּוזעװיטש און וועגן צוריק- 
קער אַהיים פון די ביטענער פאַרשיקטע, זע אין דער באַשרײיבונג פון ש. אָטסראָ- 
מעצקי: , פּוזעװיטש=). | 

נאָכן צוריקקערן פון די פּוזעװוויטשער אין געװאָרן אַ געוויסע אַרבעטסלאָזי- 
קייט. ס'האָט זיך געשאַפן אַ לאַגע, אַז ס'איז געווען מער אַרבעטער וי אַרבעט 
--- און גראָד אין אַ צייט, ווען יעדערער האָט געװאָלט זיין באַזאָרגט מיט אַרבעט 
און מיט אַן אַרבעטסקאַרטע,. ס'פילט זיך אויך אַ שטאַרקער מאַנגל אין פּראָדוקטן, 
אויסער די פאַרװװוּנדעטע איװואַצעוויטשער ייִדן זענען אין שטעטל אויך דאָ אייגענע 
קראַנקע. אַ קליינע פאַרלייכטערונג צו דער אַרבעטסלאָזיקײט האָט געבראַכט דער 
נייער אַרבעטס-פּלאַץ אין בלאָק-ביטען, װוּ עס אַרבעטן ביי אַ 230 ייִָדן. טאָג-טעג- 
לעך גייען זיי אַהין צוֹ פוס און אַרבעטן דאָרט פון פינצטער ביז פינצטער, 

אין איינעם פון די ערשטע טעג פון חודש יוני, שבת, 8 טעג פאַר שבועות, 
2 אַ זייגער ביי טאָג, איז צו דער ביטענער זשאַנדאַרמעריע פאַרפאָרן אַ באַקאַנטער 
אויטאָ פון סלאָנימער געביטס-קאָמיסאַריאַט מיטן שטעל-פאַרטרעטנדיקן קאָמיסאַר 
שטעלע און אַ באַאַמטן. זי זענען דערנאָך אַרומגעפאָרן מיטן שעף פון דער 
אָרטיקער זשאַנדאַרמעריע איבער די גאַסן און גענוי באַטראַכט דעם פּלאַן פון 
שטעטל, דערנאָך האָבן זיי געשיקט רופן אין זשאַנדאַרמעריע צוויי פאַרטרעטער 
פון יודענראַט. עס האָבן זיך געמאָלדן ייִרשל יודקאָווסקי און ראַבינאָװיטש, וועל- 
כע האָבן באַקומען דעם וייטערטיקן באַפעל פון קאָמיסאַר: אפון היינט ביזן 
קומענדיקן פרייטיק 4 פאַר נאַכט מוזן די ייִדן זיך איינשליסן אין אַ געטאָ, וועלכער 
וועט באַשטײן פון אַ קװאַרטאַל פון 29 הייזער אין צענטער פון שטעטל, מאָרגן 
פרי מוזן 600 ייִדן אַרױסגײן אין װאַלד און ברענגען אויף די אַקסל קלעצער אוים- 
צושטעלן דעם צוים. נישט מיטנעמען קיין פורן צו דעם צוועק. דראָט צו פאַר- 
צוימען זאָלט איר נעמען אין יאַמיטשנע און ברענגען צו טראָגן אויף זיך. אויך 
דערצו נישט באַנוצן קיין פורן. פרייטיק קום איך אַהער קאָנטראָלירן --- און אויב 


26 != פנקס ביטען 


ס'וועט נאָך נישט זיין אַלץ פאַרטיק -- דאַן טאַנצט דער טייוול אויפן דאַך -- 
פערשטאַנדען? אַב!* אונדזערע איבערגעשראָקענע פאָרשטייערס פּרובירן בעטן 
וועגן אַ פאַרלייכטערונג, נאָר ס'העלפט גאָרנישט. עס פאַלט ווידער דער שטרענ- 
גער געשריי: ?פּערשטאַנדען- אב!* די ידיעה האָט זיך בליץ-שנעל צעטראָגן. אַרום 
דעם יודענראַט האָט זיך צונויפגעקליבן אַ גרויסער עולם. ראַבינאָויטש דערקלערט 
די פּרטים פון דער גזירה. ס'הייבט זיך אָן אַ לויפעניש. מען באַשטעלט דירות 
אין די גרענעצן פון געטאָ. יעדערער ויל זיך צופּאַסן שכנים און בעלי-בתים. 
דער יודענראַט שאַפט אַ באַזונדערע קאָמיסיע צוֹ באַשטימען דירות אין געטאָ 
פאַר די װאָס דאַרפן זיך אַריבערקלײבן. ס'איז זייער אַ שווערע פראַגע. אין 39 
קליינע הילצערנע הייזער דאַרף מען אַרײנשטופּן 1.200 ייִדן. דעם זעלבן שבת 
פאַר נאַכט, נאָכדעם וי דער קאָמיסאַר איז אַװעקגעפאָרן, גייט ייִרשל יודקאָווסקי 
אין זשאַנדאַרמעריע. ער איז זיך משתדל ביים שעף ועגן צוגעבן נאָך אייניקע 
הייזער צו די באַשטימטע 39. פאַר אַ באַלױנונג פון 2 אָנצוגן און אַ גאָלדן זייגערל 
גיט צו דער זשאַנדאַרמעריע-שעף נאָך 9 הייזער מיטן גרויסן בית:המדרש. 


זונטיק. פאַר נאַכט גייען 3200 מענטשן אין װאַלד, װאָס געפינט זיך 8 קילאָ- 
מעטער פון שטעטל און 4 פאַר נאַכט קומען זיי צוריק, טראָגנדיק אויף די אַקסלען 
0 קלעצער. די היץ איז אין יענעם טאָג געווען גרויס און פיל זענען אויפן 
וועג געפאַלן פאַרחלשטע. מען הייבט אָן בויען דעם געטאָ. דער יודענראַט באַ- 
שטימט אַ טעכנישע קאָמיסיע װאָס פאַרנעמט זיך מיטן איינשטעלן די פאַרצוימונג, 
מען גראָבט גריבער, מען שטעלט אַרײן פעסט די קלעצער. פאַר אַ גרויסער 
באַלױנונג װאָס מען גיט דעם דעמלטיקן בירגערמייסטער אַנטאָנקע קוזמיטש 
(אַ פּריבעראָװער פּױער, אַ מנוול און אַ גרויסער שיכור) גיט ער אַרױס דראָט 
פון מאַיאָנטעק פּלאַנטי, צוויי קילאָמעטער פון ביטען. מיר ברענגען עס צו טראָגן 
אויף די פּלײיצעס. עס גייט אָן אַ פיבערהאַפּטע אַרבעט ביים בויען דעם געטאַ 
און גלייכצייטיק ביים אַריבערקלײבן זיך הינטערן צוים. אַ טייל פון די פּליטים 
באַזעצן זיך אין גרויסן בית-המדרש, װוּ ס'האָבן זיך איינגעקװואַרטירט 70 מענטשן, 
פון אַלע זייטן שלעפּט מען פורן מיט פּעק בעטגעװאַנט און מעבל. ס'ווערט אוי- 
סערגעוויינלעך ענג אין די הייזער פון געטאָ. פיל זאַכן בלייבן אין די פאַרלאָזענע 
הייזער, מען האָט זיי נישט װוּ אַריבערצופירן. 


וי ווילד עס איז געװאָרן דער אָרטיקער גוי! װי אַ הונגעריקע ווילדע חיה 
װאַרפט זיך אויף פלייש, אַזױ האָבן טייל ביטענער גױיִם געװאָרפן אויפן פאַר- 
לאָזענעם ייִדישן גוטס. מיט אַן אויסערגעוויינלעכער גיריקייט נאָך רויב און מיט 
אַן אויסדריקלעכער צופרידנקייט פון אונדזערע צרות שלעפן זיי אַלץ װאָס עס 
לאָזט זיך. איינער רייסט אַרױס פונעם צוייטן ייַדישע מלבושים, ייַדיש מעבל. 
פאַרן איבערפירן די פּעקלעך אויף די גויאישע פורן באַצאָלן די ייִדן מיט אַ 
גרויסן טייל פון די אַריכערגעפירטע זאַכן, א חוץ דעם װאָס אַ סך ווערט צוגע- 
גנבעט. מיט אַמאָל איז דאָס ייִדישע פאַרמעגן געװאָרן הפקר. יענע װאָך האָבן 
ביטענער יידן פאַרגאָסן טייכן טרערן ביים איבערלאָזן די הייזער, אין וועלכע 
זייערע עלטערן האָבן געװוינט פון דור דורות און װוּ יעדעס וינקעלע איז 

פאַרבונדן מיט די פריסטע זכרונות. איצט דאַרף מען זיך אַריײנפּרעסן אין אַ 
קליינעם צימער צו 20-15 פּערזאָן, און ביי װאָסערע פּערספּעקטיון!. 

פרייטיק פאַרנאַכט, צו דער באַשטימטער צייט, איז דער געטאָ פאַרענדיקט. 
עס ווערן פאַרשלאָסן די טויערן און טירן. ביטענער ייִַדן זענען איצט קאָנצענט. 
רירט אויף אַ קליינעם שטח. װי עס זאָל נישט זיין ענג און שווער אין די נייע 
באַדינגונגען פילן מיר אַ געוויסע דערלייכטערונג אין איין הינזיכט: מיר זענען 
מער נישט צעשפּרײט צווישן די שונאים, די גיים פון שטעטל. מיר זענען אַלע 
צוזאַמען. מיר האַקן אַדורך ווענט און פּלױיטן צווישן די הייזער און מיר קלייבן 
זיך צוזאַמען אויף די גערטנער אין די פאַרנאַכטן, נאָך דער אַרבעט. יעדערער 
דערציילט ידיעות פון טאָג, װאָס ער האָט געזען און געהערט. ביסלעכווייז אָרדנט 
זיך איין דאָס געטאָ-לעבן. אַ סאַניטאַרע קאָמיסיע מיט ד"ר װאָדניק בראש פּאַסט 
אויף אויף דער ריינקייט פון די גאַסן און הייזער. די בתי-מדרשים זענען נישטאָ 
--- דאַװונט מען אין 2 מנינים: אין מנין ביי יצחק מענדעלעוויטש אין שייער (ווּ 
ס'דאַװונט הרב יפה) און אַ צוייטער -- אין שטאַל פון יוסף-לייב שיינבוים (װוּ 
ס'דאַװונט הרב ליבערמאַן און הרב רחמן פון איװאַצעװיטש). עס װערט איך 
געזאָרגט פאַר חינוך און די קינדער לערנען ביי די מלמדים דעם שוחט ר' אברהם 
ראַװיצקי,. מרדכי-לייב דעם שמש, לייזער מינקאָוויטש, װוי אויך ביי אייניקע לע- 
רערס צװוישן די נישט-ביטענער פּליטים, 

דער יודענראַט ווערט איבערגעטראָגן פונעם הויז פון לאה-ראָדקעס (אַבראַ- 
מאָװויטש) אינעם הויז פון קריסט לאַטאַשין, װאָס געפינט זיך אויפן מאַרק, אין 
געטאָ. 

די זשאַנדאַרמעריע מעלדעט אַז פאַרן כאַפּן אַ ייִדן אויסער דעם געטאָ דראָט 
אים גלייך טױיטשטראָף דורך שיסן. צו דער אַרבעט מוז מען אַרױסגײן אין גע- 
שלאָסענע גרופּעס, אויסגעשטעלט אין רייען. דאָס זעלבע אויך ביים צוריקקערן 
זיך אַהײם. ס'איז איצט פאַר יעדערן קלאָר אַז מיר זענען אַזױ קאָנצענטרירט אַז 
מיט איינמאָל קען מען אונדז ארומרינגלען און פאַרניכטן 

דערווייל קומען אָן ידיעות וועגן שחיטות און חורבנות אין פאַרשיידענע שטעט 
און שטעטלעך פון געגנט. מִיר זענען הפקר, מיר זענען צונויפגעפּרעסט אַזױ ענג, 
כדי דעם מערדער זאָל זיין לייכטער אונדז אומצוברענגען. 

איך קען נישט פאַרגעסן דעם אויסזען פון אונדזערע קינדער, די שרעק אין 

זיײיערע אויגן, די שטענדיק פאַרכמורעטע ביי זיי פּנימער. װוּ איז דער קינדערי- 
שער שמייכל אויף זייערע געזיכטער? מען הערט נישט קיין פריילעך װאָרט פון 
זיי. יעדעס פּנים איז פאַרשװאַרצט, יעדעס געמיט איז צעבראָכן. מיין קינד מולין- 
קע לערנט ביי מרדכי-לייב דעם מלמד און דערנאָך אויך ביים שוחט ר' אַברהם 
ראַװוויצקי, מיט וועלכן מיר ווינען צוזאַמען ביי שמעון בושעלעוויטש. דער שמש 
לערנט די קינדער ,שיר המעלות, אשא עיני על ההרים מאין יבוא עזרי, עזרי 
מעם ד' עושה שמים וארץ". -- דאָס קינד, קומענדיק פון לערנען, האַלט אין איין 
איבערחזרן די תפילה און מורמלט כסדר: מאין יבוא עזרי? מאין יבוא עזרי? דאָס 
זעלבע פרעגן אויך די אַנדערע קינדער. דאָס איז דאָס געבעט פון די די אומשול- 
דיקע,. מערדעריש-אַרוױסגעריסענע עופהלעך, דאָס זעלבע געבעט איז דערנאָך 

געווען אויף זייערע ליפּן בעת מען האָט זיי געפירט צו דער שחיטה, אָדער וועך 
זיי זענטן אומגעקומען אין די וועלדער, 


= 
* 


אין די לעצטע טעג פון יוני קומען אָן ידיעות פון סלאָנים, אַז אין שטאָט 
קומט ווידער פאָר אַ שחיטה. אָנהייב יולי דערוויסן מיר זיך פּרטים, אַז מען האָט 
אַרומגערינגלט דאָס סלאָנימער געטאָ און מאַסן ייִדן ווערן אַרויסגעפירט צו די 
גריבער. אַ טייל ווערן געפירט אין טורמע, װוּ זיי ווערן פאַרשפּאַרט, נאָר זייער 
װינציק בלייבן ביים לעבן. אויך דערציילט מען אַז מען האָט אונטערגעצונדן דעם 
געטאָ אין סלאָנים און טויזנטער ייִדן, וועלכע זענען געזעסן אין די באַהעלטענישן, 
זענען לעבעדיקערהייט פאַרברענט געװאָרן. ביי אונדז אין געטאָ גייט אָן אַ פי- 
בערהאַפטע צוגרייטונג פון פאַרמאַסקירן ערטער אונטער דער ערד און אין די 
הייזער, מען בויט סכראָנעס (באַהעלטענישן) אין הויפן, אין גערטנער, אונטער 
דער ערד. די אַריינגענג זענען דורך שטאַלן, אָדער דורך אַנדערע אומבאַמערקלעכע 
וועגן. אינדרויסן אויפן ,סכראָן" פאַרזייט מען גראָז, אַזױ אַז עס וװוערט פאַרװאַקסן 
און ס'איז גאָרנישט קענטלעך. אַנדערע בויען דאָפּלטע ווענט אויף ביידעמער און 
אין די צימערן. אין הויז פון שמעון בושעלעוויטש, ווּ מיר האָבן זיך געפונען 
7 פּערזאָן, גרייטן מיר צו 2 סכראָנעס: 2 אייבערשטע און איינעם אונטער דער 
ערד; זיי זענען געבונדן איינער מיטן צווייטן. מיר דערװאַרטן דעם טויט. אונדזער 
באַגער איז איצט: זאָל שוין זיין װאָס ס'זאָל זיין, נאָר שנעלער! גענוג! מיר קאָנען 
שוין לענגער נישט אויסהאַלטן. פון מינוט צו מינוט ווערט אונדז אַלץ ענגער. 
מיר זענען אַלע באַהערשט פון רעזיגנאַציע און יאוש. אָפט קלייבן מיר זיך צו- 
זאַמען און מען רעדט זיך אַ ביסל אַראָפּ פון האַרצן. איך דערמאָן זיך איינעם אַזאַ 
צוזאַמענקום ביי אונדז. מיר זענען געזעסן אין פאַרמאַכטן הויף פון שמעון בושע- 
לעוויטש און געשמועסט. מאַטעס גאַלערשטײן זאָגט װוערטער װאָס קלינגען וי אַ 
צוואה: אויב עמעצער פון אונדז װעט בלייבן לעבן זאָל ער געדענקען צו דערציילן 
וועגן אונדזערע צרות פאַר דער גאַנצער ועלט און פאַר די ייִַדן, אויב אַזעלכע 
װעלן נאָך זיין... יודל אָסטראַמעצקי, וועלכער האָט שטענדיק דיסקוטירט מיט 
שיינבוימען וועגן די ידיעות פון פראָנט, טרייסט דעם עולם: ;מיר װעלן זיי איבער- 
לעבן. היינט האָבן זיי געהאַט אַ מפּלה ביי סמאָלענסק. עס הייבט זיך שוין אָן זייער 
צוריקגאַנג. זיי װעלן אונדז נישט פאַרניכטן, מיר װועלן נאָך אין זיי נקמה נעמען". 
שמעון בושעלעוויטש רעדט אַרױס ביטערע וערטער: אייַדן, אין אַ געוויסער מאָס 
זענען מיר אַליין שולדיק אין אונדזער אומגליק. אמת, נישט אַלע פון אונדז, נאָר 
אַ גרויסער טייל האָט געקענט איצט זיין נישט דאָ, נאָר אין ארץ-ישראל". 


ביי יעדער מינדסטער באַוועגונג פון מיליטער אָדער פּאָליצײי מיינען מיר 
אַז ס'איז שוין דער סוף. עס קומען שבת אַריין אין שטעטל אױטאָס מיט ווייסרו- 
סישער פּאָליצײ, וועלכע פאָרט דורך זוכנדיק פּאַרטיזאַנער. מיר מיינען אַז זי 
קומען שוין דערליידיקן אונדז. דאָס ערגסטע --- מיר האָבן נישט קיין רו, נישט 
ביי טאָג, נישט ביי נאַכט. אין די נעכט איז אין יעדן הויז עמעץ אויף דער װאַך, 

יכדי אַכטונג צו געבן צי פּאָליצײ רינגלט נישט אַרום. אינסטינקטיוו פילן מיר 
אַלע אַז עס דערנענטערט זיך דער סוף. 

כ'וועל נישט פאַרגעסן די געשפּרעכן און די בליקן פון אונדזערע קינדער אין 
יענע לעצטע טעג. זייערע געשפּרעכן זענען געווען וועגן דאָס איבערגעלעבטע און 
וועגן דעם װאָס עס דערװאַרט אונדז אַלעמען. מיט צוזאַמענגעבראָכענע געמיטער 
האָבן זיי גערעדט וועגן טויט און וועגן אונדזער ייִדישן גורל -- װי פאַר דער 
צייט רייף-געװאָרענע מענטשן, 

לאַנג האָט מען אונדז נישט געלאָזט װאַרטן. פון שבועות ביז שבת נחמו 
האָט געדויערט די קורצע תקופה פון ביטענער געטאָ. במשך פון די עטלעכע 
װאָכן ביז שבת נחמו (י"א אָב) 1942 האָבן די רוצחים פּאַראַליזירט ביסלעכוויז 
פיזיש און גייסטיק די 1.200 ייִדן פון ביטען. דערווייל, זוכנדיק אַ רעטונג, האָבן 
:70 ייִדן אין שטעטל באַוויזן, װי אַזױ גערופענע ;נוצלעכע ייִדן", צו באַזאָרגן זיך 
מיט ,לעבנסשיינען". פּונקט וי אין אַנדערע ערטער, װוּ עס זענען פאָרגעקומען 
די שחיטות, האָבן געוויסע פאַכלייט און אויך נישט-פאַכלייט אַרױסבאַקומען פאַר 
גרויסע סומעס די שיינען וי ,נוצלעכע ייִדן", װאָס זענען פאַר דער מאַכט געווען 
גילטיק. זיי האָבן געװווינט אויסערן געטאָ, אין זייערע אייגענע הייזער און האָבן 
געאַרבעט פאַר דער זשאַנדאַרמעריע און אַנדערע מאַכטהאָבער. זייער וויניק 
האָבן זוכה געווען צו װוערן אַזעלכע פּריווילעגירטע. אויסערן געטאָ האָבן זיי זיך 
געפילט, אזוי צו זאָגן, זיכערער וי אין געטאָ, מיינענדיק אַז זיי װעט שוין גע- 
לינגען צו בלייבן לעבן. צווישן זיי זענען אַפילו געווען אַזעלכע װאָס האָבן נישט 
געװאָלט האָבן קיין שום מגע-ומשא מיטן געטאָ, גלייבנדיק אַז װאָס אָפּגעזונדער- 
טער פון געטאָ, אַלץ אַ גרעסערע סגולה צום ראַטעװען זיך. אָבער ס'איז געווען 
נישט מער וי אַן איינרעדעניש. וי מיר וועלן זען ווייטער זענען גראָד זיי געווען 
די ערשטע אומצוקומען. 


אל אל 


אין אַ געוויסן פרייטיק איז דאָס געטאָ געװאָרן אויפגערודערט פון אַ באַזוך 
פון די צוויי זשאַנדאַרמען גאָטשליכט און הירכע. זיי גייען פאַרביי די הויפן און 
באַטראַכטן גוט דעם פּלאַן פון געטאָ. אין אייניקע ערטער, װוּ מען האָט געבויט 
די סכראָנעס אין געהיים, האָבן זיי באַמערקט וי מען שלעפּט ערד. זיי פרעגן 
װאָס דאָס איז און מאַכן דעם איינדרוק אַז זיי זענען באַפרידיקט מיט די תירוצים 
װאָס מען גיט זיי. אָבער דאָס איז נאָר געווען לפּנים. די ראַפינירטע און גוט- 
אויסגעשולטע מערדערס ווייסן גאַנץ גוט װאָס עס באַטײט די אַרבעט וועגן וועל- 
כער מען דערציילט זיי נישט. זיי אַרט דאָס אָבער נישט. זיי ווייסן גאַנץ גוט אַז 
פון געטאָ װועט מען זיך שוין נישט ראַטעװען. מיר ווייסן און פאַרשטייען װאָס עס 
באַטײיט זייער באַזוך. זיי גרייטן שוין צו די ;אַקציע". דער זשאַנדאַרם וועבער 
פארט קיין מינסק, צו דער העכערער מאַכט. שפּעטער דערוויסן מיר זיך דעם 
צוועק פון זיין באַזוך: אין מינסק האָט מען די צונויפגעפאָרענע פאָרשטייער פון 
די ערטער װוּ עס געפינען זיך נאָך ייִדן געגעבן אינסטרוקציעס וועגן אופן פון 
דער ענדגילטיקער ליקװידאַציע. דער שעף פון דער זשאַנדאַרמעריע נאָװאַק פאָרט 

| אויף אורלויב און זיין אַמט נעמט איבער הירכע, אַ קאַלטער גזלן, וועלכער מוז 
צו זיין באַפרידיקונג שטענדיק האָבן פרישע קרבנות -- און דערצו האָט ער אין 
שטעטל גענוג ,מאַטעריאַל?. 

אין משך פון די עטלעכע װאָכן געטאָ האָט זיך די אַפּראָוויזאציע-לאַגע זייער 
פאַרערגערט, פיל פאַמיליעס האָבן געהונגערט. די פּויערים פון שטעטל און אומ- 
געגנט האָבן אויסגענוצט אונדזער אומגליק. יעדן טאָג פלעגן זיי אין געהיים צו- 
טראָגן צום געטאָ-צױים פּראָדוקטן איינגעוויקלטע אין שמאַטעס, װי צ"ב אַ שטי- 
קל פּוטער, אייניקע אייער, אַ קעז, און דערביי האָבן זיי גוט אָפּגעשאצט דעם 
ווערט פון זייער סחורה און זייער טובה. ס'איז רעכט געווען צו פאַרלאַנגען פאַר 
אַ שטיקל פּוטער אַ גוט קלייד אָדער אן אַנדער גוטן מלבוש, און פאַר אַ ביסל 
מעל -- צו באַקומען אַ שאַנק אָדער אַן אַנדער מעבל-שטיק. מיט אַ כיטרען 
שמייכל פלעגן זיי דערביי זאָגן צו זייער באַקאַנטן ייִדן: ,צו װאָס דאַרפסטו דאָס 
האַלטן? אייערע טעג זענען דאָך געציילטע... אָט בין איך נעכטן געווען אין סלאָ- 
נים, און דאָרטן זענען שוין נישטאָ קיין ייָדן.. זשאַלעװע נישט דיינע זאַכן און 
גיב דאָס מיר אָפּ...* דערביי פלעגן זיי צוגעבן אַ צביעותדיקן קרעכץ אויף אונדזער 
גורל נעבעך און זאָגן: ;איך בין דאָך דיר אַ גוטער פריינד און האָב נאָך געקאָנט 
דיינע עלטערן. געקויפט ביי זיי, געהאַנדלט, געטרונקען ביי זיי. טאָ גיב זשע 
מיר אויך דיינע זאַכן, צו װאָס זאָלן עס פרעמדע צונעמען?" און די ייִדן האָבן 
אָפּגעגעבן די לעצטע חפצים צו זייערע ,גוטע פריינד". נאָכן באַקומען אונדזער 
גוטס האָבן זיי אויסגעקוקט מען זאָל אונדז אומברענגען און עס זענען אפילו גע- 
ווען פאַלן ווען זיי האָבן זיך משתדל געווען װוּ מען דאַרף אַז מען זאָל אונדו 
פאַרניכטן װוי צום שנעלסטן. אָט אַזױ האָט דער וייסרוס, אונדזער שכן פון הונ- 
דערטער יאָרן, געשטעלט זיך אַקסל צו אַקסל מיטן דייטשן מערדער און מיט 
נישט-קלענערער ברוטאַליטעט וי זיינע לערערס פון געסטאַפּאָ האָט ער געטרעטן 
אויף אונדזערע נשמות און דערנאָך אויף אונדזערע קערפּערס. וי נאָר ס'איז 
געקומען די געלעגנהייט האָט אונדזער ווייסרוסישער שכן אַרױסגעװיזן זיין אמתן 
פּרצוף, און זיינע זין, די ווייסרוסישע פּאָליציאַנטן, האָבן מיט דער זעלבער רציחה 
וי די דייטשן געשטילט זייער בלוטדאָרשטיקייט מיטן בלוט פון זייערע ייִדישע 
מיטבירגער. 


פרייטיק, 24סטער יולי 1942, 

אין דער פרי זעט אויס דאָס לעבן אין געטאָ אָן ענדערונגען, פּונקט וי אין 
די לעצטע טעג. יעדערער גייט אַרױס צו זיין אַרבעטס-פּלאַץ. די װעטערן זענען 
זומערדיקע, ס'איז הייס, די לופט איז אַ ריינע. די װאָס גייען נישט צו דער אר- 
בעט, װוי עלטערע מענטשן און קינדער, געפינען זיך אין די הויפן פון די געטאָ- 
הייזער און אויף די שאָטנדיקע ערטער. דער יודענראַט, וי געוויינלעך, האלט אָפּ 
אַ זיצונג וועגן די טאָגיטעגלעכע גזירות װאָס עֶר באַקומט. מען גיט איבער פאַר- 
שידענע ידיעות וועלכע קומען אָן פון די אַרומיקע שטעט און שטעטלעך. די פאַר- 
בינדונגס-מענטשן פון יודענראַט מיט דער זשאַנדאַרמעריע --- יירשל יודקאָווסקי 

און מאַרעק ראַבינאָװיטש -- קומען צוריק פון זייער טאָגיטעגלעכן באַזוך אין 
דער זשאַנדאַרמעריע און ברענגען נישט מיט זיך קיין ספּעציעלע נייס. ערשט 
פאַר נאַכט, אַרום 5 אַ זייגער, פאַרשפּרײט זיך פּלוצעם אַ ידיעה אין געטאָ, אַז די 
זשאַנדאַרמעריע האָט פון די שכנותדיקע דערפער: זאַרעטשע, רודניע און זאַפּאָליע 
אַרױסגעפירט גויים מיט רידלען און זיי אַװועקגעשטעלט גראָבן גריבער אויף אַ 
געוויסן אָרט, צווישן די צוויי דערמאָנטע לעצטע דערפער. די ידיעה האָט צוגע- 
טראָגן אַן אָרטיקער פּױער, װאָס האָט דאָס דערציילט דעם שמיד משה דיטקאָוו- 
סקי, װאָס ביי אים אין קוזשניע אויסערן שטעטל, אויפן באַרג, האָט ער געאַרבעט 
(די אַמאָליקע קוזשניע פון שמואל דעם שמיד, האַרט לעבן דעם טראַקט װאָס 
פירט קיין סלאָנים). משה האָט גלייך געשיקט אָנזאָגן זיין פאַמיליע, װאָס האָט 
זיך געפונען אין געטאָ, אַז זי זאָל זיך ראַטעװען און זען זיך אַרױסבאַקומען פון 
געטאָ צו אים. פיל פון אונדז פלעגן אַזעלכע ידיעות אויפנעמען מיט נישט קין 
גרויסן צוטרוי, ווייל נישט איין מאָל האָבן זיך שוין איבערגעחזרט אין געטאָ 
אַזעלכע געשיכטעס מיט גריבער און זיי האָבן זיך נישט באַשטעטיקט. אָבער 
דאָס מאָל האָט דער גרעסטער טייל פון אונדז אויפגענומען די ידיעה זיער 
ערנסט. -- ,, מיר זענען פאַרפאַלענע, ס'איז שוין געקומען אונדזער צייט", האָט 
זיך יעדערער געזאָגט. יעדנס פּנים ווערט מיט אמאָל פאַרענדערט. אַ טויטע מוט- 
לאָזיקײט באַהערשט די מענטשן. מען וייסט נישט צו װאָס זיך צו נעמען. די 
פּאַניק װאַקסט פון מינוט צו מינוט אין יעדן הויז, אין יעדער משפּחה הייבט 
מען אָן צו קאָנטראָלירן די סכראָנעס און אַרײנצוטראָגן דאָרט וואסער און עסנ- 
װואַרג. די ידיעה וועגן די גריבער באַשטעטיקט זיך אויך דורך אנדערע פּױע- 
רים. ס'איז איצט נישט קיין ספק: נאָענט פון שטעטל גראָבט מען גרויסע גרי- 
בער. דער עולם ייִדן ווענדט זיך צום יודענראַט מען זאָל אַרױסגײן צו דער זשאַג- 
דאַרמעריע דערוויסן זיך עפּעס, אָדער גאָר ביי דער פּאָליצײ. עס גייען אַרױס 
פון געטאָ יירשל יודקאָווסקי און מאַרעק ראבינאָוויטש. זיי קומען באַלד צוריק 
מיט באַרויִקנדיקע ווערטער, אַז זיי האָבן גאָרנישט באַמערקט און וועגן גאָרנישט 
זיך דערװוּסט. מיר קוקן זיי גלייך אין די אויגן, וילנדיק אין זיי אַרױסלײענען 
דעם אמת. זייער אויסזען האָט זיך עפּעס געענדערט. ס'איז קלאָר אַז זיי ווייסן 
עפּעס. זיי ראָטן נאָר אַז דער װאָס האָט אַ סכראָן זאָל אים קאָנטראָלירן. זיי ביידע 
היטן דערנאָך אָפּ אין גאַס דורכגייענדיקע פּאַליציאַנטן, װילנדיק זיך ביי זיי דער. 
וויסן עטװאָס גענויערס. די פּאָליציאַנטן ענטפערן נישט וי געויינטלעך, אזוי 
וי זיי וואָלטן זיך געװאָלט אַרױסדרײען פון אַן ענטפער. זיי גיבן בלויז צו אַז זיי 
האָבן באַקומען אַ באַפעל נישט צו פאַרלאָזן דאָס שטעטל אין משך פון 3 טעג. 
איצט איז שוין פולשטענדיק קלאָר. מיר זענען ערב אַ שחיטה. די זאַך איז שוין 
אַ באַשטימטע. ;אַ סוף זאָל עס נעמעןף װאָס שנעלער פּטור צו ווערן פון אַזאַ 
לעבן! װאָס שנעלער אויסגעלייזט צו װערן פון אייביקער שרעק, פון אייביקע 
דערנידעריקונגען. גענוג!" אַזעלכע ווערטער הערן זיך פון אַלע זייטן. דאָך קלייבן 
זיך ביטענער ייִדן צונויף פאַרנאַכט אין די שייערן מקבל צו זיין דעם שבת. 
,נחמו, נחמו, עמי? --- הרב יפה איז מקבל שבת ביים עמוד. אין מיטן דאוונען 
רייסן זיך ייִדן אַריין אין שייער מיט אַ טומל: װאָס שטייט איר און דאַװנט? היינטן 

בײינאַכט איז אַ שחיטהו.. טוט װאָס איר קענט זיך צו ראַטעװעף דאָס דאַװװונען 
ווערט איבערגעריסן. מען צעגייט זיך איבער די הייף. איך טרעף אָן ראַבינאָ- 
וויטשן, וועלכער האָט אָקערשט גערעדט מיטן װויט קוזמיטש. איך פרעג אים 
װאָס עס הערט זיך. --- גיי אַהים, --- ענטפערט ער מיר -- און גיב איבער אַלע- 
ימען, אַז מען זאָל זיין רויַק. עס װעט גאָרנישט געשען, דער וט האָט מיר 
איצט געזאָגט אַז ער ווייס פון קיין שום זאַך נישט און אַז בנוגע אונדז ייִדן איז 
קיין שום נייס נישטאָ. דעם וויטס ווערטער באַרויִקן אונדז אָבער נישט... 

מיר זענען אַלע שכנים אין הויז פון שמעון בושעלעוויטש, אין אַ צאָל פון 
6 מאַן. דער שוחט ר' אברהם ראוויצקי קומט פון דאוונען אַן אויפגערעגטער און 
פאַרענדיקט דאָס דאַװנען אין שטוב. ער שטרענגט זיך אָן, מאַכט קידוש, זינגט 
זמירות. אַז מיר קוקן אים אָן, זאָגט ער אונדז: ,מיר דאַרפן לעבן מיט בטחון 
ביז דער לעצטער מינוט. מיר װעלן נאָך איבערלעבען אונדזערע שונאים. איצט 
איז שבת, און שבת טאָר מען נישט זיין אומעטיק". איך און מיין פרוי אסתר קאָנ- 
טראָלירן די דריי סכראָנעס און טראָגן אַהין אַראָפּ וואסער און עסן. מיר באשליסן 
אַלע אַז די נאַכט זאָל קיינער פון אונדז זיך נישט אויסטון. אויך באַשטימען מיר 
אַ װאַך וועלכע זאָל כסדר אַרויסקוקן דורך די פענצטער צום געטאָ-צױם, כדי 
זי זאָל גלייך צו וויסן טון, אויב זי װעט עפּעס באַמערקן. שמעון בושעלעוויטש 
איז באַהערשט פון פולשטענדיקער אַפּאַטיע. ער זאָגט, אַז אויב עס װעט האַלטן 
ביי עפּעס, װועט ער נישט אַראָפּגײן אין סכראָן. ;איך האָב גענוג -- זאָגט 
ער --- איך האָב שוין אָפּגעלעבט 62 יאָר. גענוג פאַר מיר. ס'איז אַפילו צופיל, 
איר זאָלט מיך נישט צווינגען אַראָפּצוגײן אין סכראָן". איך פרעג אים װאָס װעט 
זיין אויב מען װעט אים נעמען לעבעדיקערהייט און צווינגען אים אַז ער זאָל 
אונדז אַרױסגעבן?. -- ,איך על מיך לאָזן אומברענגען און קיין װאָרט ועלן 
זיי פון מיר נישט אַרױסבאַקומען? --- ענטפערט ער אָפּ. ס'פאַלט צו די נאַכט. די 
ערשטע װאַך ביז 12 אַזײיגער האָט דוד ראַוויצקי, און פון 12 אַזײיגער ביינאַכט 
-- רבקה ראַבינאָװיטש. קיינער שלאָפּט נישט. יעדער איינער ליגט איף זיין 
געלעגער אין די קליידער, פאַרשטומט, נישט אויסרעדנדיק קיין װאָרט. אַזײיגער 
0 אָװנט גייען אַרום איבערן געטאָ אונדזערע פּאָליציאַנטן הערשל קאָווענסקי 
און שאַיע. זי זאָגן אָן דעם עולם אַז קיינער זאָל די נאַכט נישט שלאָפן און מ'זאָל 
זיין װאַך. אויסערגעוויינלעך לאַנגזאַם ציִען זיך די נאַכט-שעהן. דאָס זענען געווען- 
די לעצטע שעהן, די לעצטע מינוטן, פון 840 ביטענער יידן. 

עס הייבט אָן צו טאָגן. ס'איז 2 אַזײיגער באַגינען. אין הויף, אונטער אונדזער 
פענצטער, װאַקסן אויס שאַיע דער פּאָליציאַנט מיט זיין שוועסטער, שװאָגער און 
אַ קינד. שאַיע קוקט אַריין אין שטוב און זאָגט: ,איר שלאָפט? שטייט אויף. מען 
שטעלט שוין אַרום דעם געטאָ מיט פּאָליצײ, ס'איז אַ שחיטה. ראַטעװעט זיך!" 
שאַיע מיט זיין פאַמיליע פאַרשווינדן. װי עלעקטריזירט פון אַ שטאַרקן עלעק- 
טרישן שטראָם גיבן מיר זיך אַלע אַ הייב פון די ערטער. מיר גיבן אַ כאַפּ די 
קינדער, װאָס זענען גראָד פאַרטאָג שטאַרק געשלאָפן. שמעון בושעלעוויטש ויל 
נישט מיטגיין, איך מיט זיין פרוי, מירל, נעמען אים מיט געװאַלט אונטער די 
הענט און הייסן אים אַראָפּגײין אין סכראָן. אין אונטערשטן סכראָן, וועלכער איז 

באַשטימט פאַר 8--10 פּערזאָן, שפּאַרן מיר זיך אַרײין 14 מאַן אונטער דער ערד, 
עס קומט צולויפן קאַלוסקי מיט זיין פאַמיליע, 3 פּערזאָן, וועלכע לאָזן אונדז 
נישט אָפּ און בעטן זיך: ,מיר האָבן נישט קיין סכראָן, נעמט אונדז אַרײן", זי 
גייען אַראָפּ צוזאַמען מיט אונדז. עס קומען אויך צו לויפן שמעלקע ראזמאן מיט 
זיין פרוי און שוויגער און טרעפן אונדז אַראָפּגײין אין סכראָן. מיט געװאַלט 
שפּאַרן זיי זיך אַריין אינעװייניק. מיר זענען געפּרעסט און געדריקט איינער צום 
צווייטן. ס'איז נישטאָ מיט װאָס צו אָטעמען. נאָכדעם וי מיר זענען שוין אַלעָ 
אינעװייניק לויפן אַריין נפתלי מענדעלעוויטש מיט זיין פרוי פייגל און זייערע 
צוויי קינדער. נישט טרעפנדיק קיינעם שרייט נפתלי: ,שמעונקע,. ראַטעװעט 
אונדז! נעמט אונדז אַריין צו זיך אין סכראָן!" און וי מיט אַן אינסטינקטיווער 
קראַפט גיט עס אים אַ שטויס, וי אַ װאַנזיניקער הייבט ער אָן אַרומליפן און 
זוכן דעם אַרײנגאַנג אין באַהעלטעניש. ער לויפט אַרױף אויפן בוידעם, געפינט 
שנעל דאָס טירל פון אונדזער באַהעלטעניש און נאָך אַ שטאַרקן צי רייסט ער 
אויף די קרוקעס און מיט זיין שווערן קערפּער הייבט ער אָן זיך אַראָפּצולאָזן אויף 
די קעפּ פון שמעונען, שמעלקען און זייערע פרויען. עס ווערט אַ טומל. זעענדיק 
אַז עס איז נישטאָ קיין פּלאַץ פאַר זיין פאַמיליע שרייט צו זיי אַרױס נפתלי: , גייט 
אַרײין אין קעלער און באַהאַלט זיך דאָרט.*" נפתליס פרוי און ביידע קינדער גייען 
אַראָפּ אין דערבייאיקן אָפענעם קעלער. דאָס אויפגעריסענע טירל ווערט וי ס'איז 
פאַרמאַכט און עטװאָס פון אויבן פאַרמאַסקירט מיט וועש. 

פון דער גאַס דערטראָגט זיך אַ טופּערײי פון מיליטערישע שטיוול אויפן 
ברוק און אויסגעשרייען אין רוסיש און דייטש. ס'הערט זיך אַ גערויש פון אוי- 
טאָס, אַ געלויפעריי, ייִדן װאָס האָבן נישט באַװויזן זיך צו באַהאַלטן, לויפן, זוכן 
אַן אָרט װוּ זיך צו ראַטעװען. א זייגער זעקס פארטאָג הערן מיר ווידער געשרייען. 
פון פאַרשיידענע ערטער פון געטאָ דערטראָגט זיך אַ שיסעריי. מיר הערן קולות: 

,װילעזאַי!? (קריך אַרױס:) אונדזער הויז, אונדזער הויף, ווערן אָנגעפילט 
מיט ווילדע צעיושעטע חיות, ווייסרוסישע פּאָליציאנטן און דייטשן. זיי זוכן אונ- 
דזערע באַהעלטענישן. אויפן בוידעם געפינען זיי די פאַמיליע שיינבוים, וועלכע 
זיי פירן גלייך אַרױס. איבער אונדז דערהערן מיר אַ געשריי: ,מאסלאָווסקי, טו 
זשידזשי שיעדזאָן, טו שמיערדזשי!" (מאַסלאָװוסקי, דאָ זיצן ייִדן, דאָ שטינקט) 
מיר הערן קלאָר װוי זיי נעמען זיך מיט אַן אויסערגעוויינלעכער שנעלקייט אָפּ- 
צוּוואַרפן דאָס האָלץ װאָס איז געווען אָנגעלײגט אויף אונדזערע סכראָנעס וי אַ 
מאַסקירונג. דאָס אָרט איז געווען אַ קליינס און האָלץ -- זייער אַ סך. זיי װאַרפן 
און ואַרפן. אָט װעלן זיי באַלד דערגיין צום סכראָן. מיטאַמאָל רייסן זיי איבער 
די אַרבעט און לויפן אַריין אין שטוב כאַפּן פון די איבערגעבליבענע זאַכן. 

האַרט ביי דער װאַנט פון אונדזער סכראָן פאַלן פיל שאָסן. מיר הערן קלעפּ 
פון שטעקנס אֵיבער מענטשלעכע קערפּערס, און ווידער אַ שאָס, און נאָך איי- 
נעם. דערנאָך אַ געשריי: ,שנעל לויפן" --- און דאָס קלאַפּערײ פון שטעקנס. ,,איך 
גיי, איך גיי!" -- הערט זיך אַ שװאַכער אָפּקלאַנג פון אַ האַלב-טױטן, צעשלאָגע- 
נעם ייָדן. דער טומל װאָס דערגייט צו אונדז ווערט אַלץ שטאַרקער, כאַאָטישער. 
אַ געיעג, אַ שיסעריי, געשרייען פון דער וייסרוסישער און פּולישער פּאָליצײ, 

באַפעלערישע שטימען פון די דייטשן, די הויפּט-אָנפירערס, אַ גערויש פון אוי- 
טאָס, וועלכע קומען שנעל הין און צוריק. , דאַװאַי פּאָיעדיעם ק'יאַמאַם!* (8), זאָגט 
איין פּאָליציאַנט צום צווייטן, שטייענדיק לעבן אונדז, נאָר פון יענער זייט װאַנט. 
-- ,יאַ אוזשע ביל טאַם, דאָסטאַל דאָברע טשאַסיקי --- נו, נאַװאַלילי איך טאַם, 
דאָ כאָלערי* (9), ,יאַ טאָזשע דאָסטאַל דאָברע וועשטשי -- נאַבערעמסיאַ טיע- 
פּער* (10). אַ גרויסער טומל דערטראָגט זיך אויך פון הרב יפהס הויז. די בעסטיעס 
זענען אַראָפּ אין קעלער און אַרױסגעשלעפּט פון דאָרט נפתליס פרוי פייגל מיט 
ביידע קינדער. מיר הערן וי פייגל בעט זיך ביי די פּאָליציאַנטן, זיי זאָלן כאָטש 
איבערלאָזן די קינדער. עס הילכט אָפּ אַן ענטפער: ;,מאָלטשאַי, בליאַד, וי- 
לעזאַי!* (11). 

מיר הערן וי פייגל מיט די קינדער גייען אַרױס פון קעלער און װי קלעפּ 
|פאַלן אויף זיי. מיר שטייען אַלע צונויפגעפּרעסט און הערן.. אין סכראָן איז 
עפּעס מער װי שטילקייט. אַ מין טויטקייט האָט אונדז באַהערשט. מיר זענען אַלע װי 
טויט. קיין באַװועגונג, קיין רירן. יעדערער פון אונדז אָטעמט קוים. פון גאָר ווייט 
דערטראָגן זיך אָפּקלאַנגען פון אויטאָמאַטישע שאָסן. עס איז שווער איבערצוגעבן 
אַלע איינצלהייטן פון אונדזערע איבערלעבונגען אין די סכראָנעס. פאַר אַ מענטש 
װאָס האָט דאָס נישט איבערגעלעבט איז עס אומבאַגרייפלעך. קיין סך לאָזט זיך 
נישט איבערגעבן און ס'איז אוממעגלעך אלץ איבערצודערציילן װאָס מיר האָבן 
איבערגעלעבט יענע שעהען. 

אין דער פרי איז די שיסעריי אין געטאָ שטילער געװאָרן און אויך דאָס 
געלויף האָט צו ביסלעך אויפגעהערט. מיר פילן אַז עס איז פאָרגעקומען עפּעס 
אַן ענדערונג. מיר הערן וי די פּאָליצײ קלייבט זיך צונויף אין גאַס. דאָס גערויש 
פון די הין- און אַהער-לויפנדיקע אױטאָס האָט זיך אָפּגעשטעלט. איצט זענען 
אין געטאָ פאַרפאָרן פורן און עס הייבט זיך אָן דאָס אַרױסטראָגן דאָס האָב און 
גוטס פון די ייִדישע הייזער. מיר הערן װי עס פאַלט אַ באַפעל אין דייטש: ,נעמען 
בלויז דאָס ווערטפולע, און ,אַלעס זעמטלעכעס?" איבערלאָזן. װאָס אַרום אונדז 
טוט זיך ווייסן מיר נישט. װאָס איז מיט מיינע עלטערן, שװעסטער, ברידער און 
זייערע משפּחות װאָס וווינען אין אַנדערע ערטער פון געטאָ? צי איז נאָך ווער 
פון זיי ביים לעבן? דורך אַ קליין לעכל אין פונדאַמענט באַמערק איך פון דער 
ווייטנס װי שטעטלדיקע פּױערטעס, װאָס אַרבעטן אין זשאנדארמעריע װי קע" 
כינס, שפּאַצירן אַרום אין געטאָ און טראָגן אַרױס גרויסע פּעק מיט פאַרשיידענע 
זאַכן. די צייט קריכט. יעדע מינוט וייזט זיך אויס וי אַ יאָר. 

זוכנדיק און נישטערנדיק האָט די פּאָליצײי געפונען עטלעכע נישט-גוט פאַר- 
מאַסיקרטע סכראָנעס. אַ זייגער 4 בײטאָג האָבן זיך צו אונדז דערטראָגן גע- 


שרייען פון 2 פּאָליציאַנטן פון דער ריכטונג פון קאַפּוסטעס הויף (דאס הויז פון 


8) ,קום, מיר װעלן פאָרן צו די גריבער". 
9) ,איך בין שוין דאָרטן געװען, באַקומען אַ גוטן זייגער, אָט האָט מען זי 
דאָרט אָנגעװאָרפן, כאָלערע!" | 
0 ,,איך האָב אויך באַקומען גוטע חפצים -- איצט װעלן מיר זיך אָננעמען". 
1) /שווייג, אויסווורף, קריך אַרויס", 

פּיניע פּלאַטאָװיטש): ,,ווילעזאַי! אַ טאָ סטרעליאַט בודו" (קריך אַרױס, אַ נישט 
על איך שיסן). זוכנדיק אין דעם הויז האָבן זיי געפונען דאָס טירל פון סכראָן, 
אויפגעעפנט עס און געהייסן אַרױסגײן. די אומגליקלעכע האָבן נישט געװאָלט, 
אויף די געשרייען איז אָנגעקומען זשאַנדאַרמעריע, וועלכע האָט אַלעמען אַרױס- 
געפירט פון סכראָן, אַדורכגעזוכט אַלץ װאָס זיי האָבן געהאַט ביי זיך און זיי אי- 
בערגעלאָזט אין שטוב אָנזאָגנדיק אַז זיי זאָלן נישט אַרױסגײן. במשך פון טאָג 
הערן מיר איינצלנע שאָסן אין געטאָ. בכלל ווייסן מיר נישט װאָס עס טוט זיך 
אַרום אונדז, צי דויערט נאָך די אַקציע אָדער האָט זי אויפגעהערט? איז שוין 
דער געטאָ אָפּגערױמט? 

פאַרנאַכט דערטראָגט זיך צו אונדז פון געטאָ אַ געשפּרעך אין ייִדיש. דורך 
דער לאָך פון פונדאמענט זע איך װי עס לויפט אַדורך מאָטקע דער קאַליקער 
(לייזער-משה דעם שניידערס אַ ייַנגל) און איך הער װי ער רעדט צו עמעצן 
װאָס קומט דאָ פאָר? זענען נאָך פאַרבליבן ייִדן? געוויס האָט ער זיך אויפגע- 
האַלטן ביי די ייַדן אויסערן געטאָ. עס קומט אָן דער אָװנט. אין משך פון דער 
גאַנצער נאַכט הערן מיר איבער אונדזער סכראָן פאַרדעכטיקע טריט. מיר זע- 
נען געווען זיכער אַז אויף דער נאַכט האָבן זיי געלאָזן אַ װאַך אין יעדן הויז, כדי 
צו כאַפּן די ייִדן וועלכע װעלן אַרױסגײין פון די סכראָנעס נאָך א ביסל װאַסער, 
אָדער נאָך אַ שטיקל ברויט. מיר בלייבן שטיל. מיר קוקן זיך אַרום און קאָנטראַ- 
לירן זיך. עס פעלט אונדז דוד ראַװויצקי. געוויס איז ער שוין נישטאַ. עס וייזט 
זיך אַרױס אַז דוד האָט נישט געװאָלט אריינגיין אין סכראָן. ער האָט זיך אויפ- 
געהאלטן אין שפּייכלער אונטער די כלים. די פּאָליצײ, זוכנדיק אין אַלע לעכער 
און איבערווארפנדיק פאַרשיידענע זאכן פון איין אָרט אויפן צוייטן, האָט אים 
נאָך מער פארװאָרפן מיט פאַרשיידענע כלים און מיט שטיקער האָלץ און אַזױ 
אַרום האָט ער זיך געראַטעװעט. ביי נאַכט איז ער אַריין אין שטוב און מיט זיין 
אַרײנגײן האָט ער אונדז איבערגעשראָקן. 

מאָנטיק פרי. איך פּרוביר זיך פאַרשטענדיקן מיט די אייבערשטע סכראָנעס, 
אפשר זעען זיי אָדער ווייסן עפּעס גענויערס. זיי ווייסן אויך גאָרנישט. אַלע זענען 
זיי גאַנץ. מען האָט זיי נישט אַנטדעקט. אַ זייגער 10 דערטראָגן זיך ווידער צו 
אונדז ייַדישע ווערטער פון ווייט. איך שטרענג זיך אָן צו הערן. יאָ, מען רעדט 
ייִדיש. װוי ס'איז צו זען איז שוין נאָך דער אַקציע אוֹן עס לעבט נאָך ער פון 
אונדז. איינס בײיטאָג. אסתר גיט זיך ספּאָנטאַן אַ הייב: ,גענוג! מיר קענען נישט 
מער. אַרױס פון סכראָוו" 

דער געטאָ איז אױיסגעלײידיקט. די שחיטה האָט געדויערט פון 5 ביז 10 
אין דער פרי שבת נחמו יא' מנחם אב תש"ב., 

צו דעם צוועק זענען אָנגעקומען פון סלאָנים 6 אױטאָס מיט פּאָליצײי און 
איין אויטאָ מיט דייטשן. צוזאַמען מיט דער ביטענער דייטשער זשאַנדאַרמעריע 
און ווייסרוסישער פּאָליצײ האָבן זיי אַדורכגעפירט די ,הייליקע מיסיע". לויט זייער 
מעלדונג האָבן זיי פאַרניכטעט אין ביטען 840 דייַן. 6 פרי האָבן די פּאָליצײי און 
זשאַנדאַרמעריע זיך אַריינגעריסן אין שטעטל, און אין געטאָ געזוכט אין אַלע 
לעכער, קעלערס, בוידעמס, און אונטער אַ האָגל פון קלעפּ אַרױסגעטריבן די 

ייָדן, פאַרפּאַקט זיי אין אױיטאָס און אָפּגעפירט צו די פון נעכטן שוין צוגעגרייטע 
גריבער -- 40 מעטער די לענג און 7 די ברייט -- צװוישן די דערפער זאַפּאָליע 
און רודניע. ביי דער גרוב האָבן זיי געהייסן די אומגליקלעכע זיך אויסטון נאַקעט 
און אַרײנגײן אין גרוב. פיל זענען גלייך דערשאָסן געװאָרן צום טויט. אַ גרויסע 
צאָל איז שווער פאַרװװונדעט געװאָרן --- אָדער לייכט, --- און נאָך שווערע יסורים 
זענען זיי דערדריקט געװאָרן אויף טויט פון די קערפּערס װאָס זענען אויף זי 
אַרױפגעפאַלן. די בעסערע מלבושים זענען צוגענומען געװאָרן דורך דער די" 
טשער זשאַנדאַרמעריע און פּאָליצײי. דאָס איבעריקע איז צעכאַפּט געװאָרן דורך 
די גויים פון די שכנותדיקע דערפער. די ערשטע קרבנות זענען געווען די אַזױ 
גערופענע פּריוילעגירטע ייַדן פון אויסערן געטאָ. די פּאָליצײי האָט צונויפגע- 
נומען באַזונדער די אַלע פון אויסערן געטאָ און די ערשטע זי אָפּגעשיקט אין 
גרוב. 

נפתלי לעווין, אַ ייִנגל פון 10 יאָר, האָט זיך אויסבאַהאַלטן פון דער שחיטה. 
ביי טאָג איז ער אַרױס פון זיין באַהעלטעניש. ער האָט קיינעם נישט געטראָפן 
פון זיין פאַמיליע. ער איז אַרומגעלאָפן װי משוגע. אַ געוויסער קריסט מיטן נאָ- 
מען מיכאַש מאַסלאָווסקי, וועלכער האָט געװווינט קעגנאיבער אין אַ ייִדישן הויז, 
האָט שנעל גערופן פּאָליצײ, זיי אָנגעוויזן אויף נפתלין זאָגנדיק: ,דאָ דרייט זיך 
אַרום אַ זשידינאַ, הרגעט אים אַװעק, אַז אַ װאָרצל זייערער זאָל דאָ נישט פאַר- 
בלייבן". עס זענען געווען נאָך אַזעלכע פאַלן -- וי דאָס. אַרױסגעבן משה יאָסל 
מענדעלעוויטשן, וועלכער האָט זיך אויסבאַהאַלטן אין אַ גאָרטן, און דאָס אויסזאָגן 
דורך איינעם אַ גוי סורזשינסקי װוּ עס געפינט זיך דער סכראָן פון יעקב יצחק 
לובעטקין, װוּ עס זענען געווען באַהאַלטן אַ סך ייִדן. האַנט ביי האַנט, אַקסל צו 
אַקסל, האָט זיך געשטעלט דער בעסטיאַלישער ווייסרוס מיט די דייטשן כדי אונדז 
אומצוברענגען. 

מיר קריכן אַרױס פון די לעכער. מיט וװועמען מיר טרעפן זיך קושט מען 
זיך און מ'וויינט. ער איז פאַרבליבן? ס'איז קיינער נישט פאַרבליבן. דאַן קומט 
אַ באַפעל פון דער זשאַנדאַרמעריע: אַלע פאַרבליבענע ייִַדן זאָלן פאַרלאָזן דעם 
געטאָ און אַרײנגיין אין גרויסן בית:המדרש. קיין שום זאַכן זאָל מען נישט מיט- 
נעמען. מיר קלייבן זיך פון אַלע זייטן פאַרפינצטערטע, האַלב טויטע מענטשן אין 
כית-:המדרש. די ,העלדן" פון טאָג -- הירכע, שװאַרץ, וועבער, מאַקס שולקע -- 
קומען אונדז באַטראַכטן און זאָגן: ?שייסע, גרוב-פּפלעגע". מען גיט אונדז צו נאָך 
אַ פּאָר הייזער, װוּהין מיר גייען אַריבער. 

צומאָרגנס פרי --- אַ קאָנטראָל-פאַרזאַמלונג. ביים בית:המדרש שטעלן זיך אויס 

אַלע פאַרבליבענע אומגליקלעכע ביטענער ייַדן. מיר זענען געבליבן 240 מאַן 
זיי שטעלן אויס די מענער באַזונדער, די פרויען באַזונדער און די קינדער באַ- 
זונדער. אונדזערע אַלטע, װאָס האָבן מורא געהאַט פאַר זייערע ווייסע בערד, שערן 
זיך זיי אָפּ כדי אויסצוזען ייַנגער. אַנדערע פאַרבינדן זיי מיט טיכלעך (עס זענען 
פאַרבליבן אַ גרעסערע צאָל אַלטע ייִדן). לייבע דער פּאַקטער (פּינסקי) און דער 
פּאַסטעריאַנער שמיד (אַברהם לייזער זשוכאָוויצקי ) שערן זיך אינגאַנצן אָפּ די 
בערד. די זשאַנדאַרמעריע פירט אַדורך אַ סעלעקציע, פאַרשרייבט יעדן טייל באַ- 

זונדער. אַזויפיל אַרבעטס-פּעיַקע, אַזויפיל אַלטע לייט, אַזויפיל פרויען און קינ" 
דער. דער זשאַנדאַרם מאַקס שולקע זאָגט: ;אַמטלעך האָט איר נאָך צו לעבן איין 
מאָנאַט צייט". זיי טיילן אונדז איין אין גרופּעס און שיקן אונדז צו דער אַרבעט; 
אויסראַמען אונדזערע הייזער, אױיפלאָדן אונדזערע זאַכן אויף פורן און אָפּשיקן 
זיי אין דער זשאַנדאַרמעריע. 

פון איבער 1.200 זענען מיר פאַרבליבן 240 פאַריתומטע ייִדן. אויף די גערט- 
נער און אין די קלאָזעטן װאַלגערן זיך די טויטע קערפּערס פון אונדזערע נאָענטע. 
מיר קלייבן זיי צוזאַמען. מיין פאָטער גראָבט אויס אַ קבר ביי דער װאַנט פון 
חסידים-:שטיבל, װוּ מען איז מקבר 5 פּערזאָן, צווישן זיי די פרוי און קינדער פון 
מיכל מינקאָוויטש (שאַיע מינקאָוויטשעס זון). עטלעכע קברים זענען דאָ ביי 
יצחק יעקב לובעטקין אויפן גאָרטן, װוּ עס ליגן צזאַמען 17 ייַדן. אויך פיל 
איינצלנע קברים זענען דאָ אויף די גערטנער. די זשאַנדאַרמעריע האָט צונויפ- 
געטריבן די גויים פון די אַרומיקע ערטער זיי זאָלן אויפן אָרט מקבר זיין די 
הרוגים, 

זיצנדיק אין סכראָן האָב איך געהערט וי די זשאַנדאַרמעריע האָט באַפױלן 
דעם גוי גרישע פּאָדסאַדני צו נעמען אַ רידל און באַגראָבן די טויטע קערפּערס, 
דערנאָך מעלדעט גרישע דער פּאָליצײ: ,זאַקאָפּאַל יאַ איך טאַק, שטשאָ אוזשע 
ניע ווילעזוט?" (באַגראָבן אַזױ, אַז זיי װעלן שוין נישט אַרוסקריכן). 

די טירן און פענצטער פון אונדזערע הייזער זענען אויפגעריסן. אומעטום 
װאַלגערט זיך אונדזער האָב און גוטס. מען שלעפּט פון אַלע זייטן. װי הונגעריקע 
וועלף זענען געשטאַנען די ווייסרוסן און אויף דעם אַלעמען געלויערט. 


8 + 
4 


6 קילאָמעטער פון ביטען (בלאָק-ביטען), װוּ עס האָט זיך געפונען אַ גרויסער 
טאַרטאַק, האָבן געאַרבעט יִדן. די אויפזיכט איבערן טאַרטאַק האָט געהאַט אַ 
הויכער היטלערישער אָפיציר, אַ ראַפינירטער שונא ישראל מיטן נאָמען שטאָר- 
צינגער, וועלכער פלעגט פון צייט צו צייט קומען אַהין און קאָנטראָלירן די אַר- 
בעט. אויפן אָרט, אין בלאָק-ביטען, האָבן געהיטן דייטשע װאַלד-זשאַנדאַרמעריע 
און ווייסרוסישע פּאָליצײי פון ביטען. אַ דאַנק דער באַמיאונג פון ליפּע קאַפּע- 
לאַנסקי, פּרעזעס פון יודענראַט אין איװואַצעװויטש, װאָס איז געווען ,באַפרײנדעט" 
מיט שטאַרצינגערן, איז געלונגען אים צו פּועלן ביים לעצטן אַז ביטענער יִדן 
זאָלן קענען אַרבעטן אין טאַרטאַק. עס האָבן דאָרט געאַרבעט 236 ייִדן פון ביטען; 
זיי זענען געווען פאַרזאָרגט מיט שיינען פון דער זשאַנדאַרמעריע, אַז זיי האָבן 
. דאָס רעכט צו גיין אויפן וועג פון ביטען ביז בלאָק-ביטען. די 26 ייִדן האָבן גע- 
גלייבט אַז אַ דאַנק דער אַרבעט אין טאַרטאַק זענען זיי זיכער מיטן לעבן. פאַר 
אַרײנבאַקומען זיך אויף דעם אַרבעטס-פּלאַץ אין בלאָק-ביטען האָבן די ביטענער 
ייִדן זיך געלאָזט קאָסטן פיל געלט. אין אַ צייט שפּעטער האָט זיך איינגעגעבן 
2 ייַדן פון די 26 צו פאַרבלייבן נעכטיקן אין בלאָק-ביטען, כדי נישט צו דאַרפן 
דורכמאַכן יעדן טאָג דעם וועג צופוס (אין ביידע זייטן 12 קילאָמעטער). שבת 

פרי, דעם 25טן יולי, זענען די 12 ייַדן, וי געוויינטלעך, אַרױס צו דער אַרבעט 
נישט האָבנדיק קיין אַנונג װאָס עס טוט זיך אין שטעטל. נישט טרעפנדיק די 
אַרבעטער, וועלכע האָבן געדאַרפט אָנקומען פון שטעטל, האָבן זיי זיך גלייך אָנ- 
געשטויסן אַז אין ביטען איז פאָרגעקומען עפּעס נייס. די 12 ייִדן האָבן דאַן פאַר- 
לאָזט דעם אַרבעטס-פּלאַץ און אַװעק אין די באַראַקן װילנדיק עפּעס מיט זיך 
מיטנעמען כדי זיך אַװעקצולאָזן אין װאַלד אַרײין װאָס געפינט זיך לעבן טאַרטאַק, 
אין דער זעלבער צייט זענען זיי אָבער אַרומגערינגלט געװאָרן פון דער זשאַנדאַר- 
מעריע און פּאָליציאַנטן פונעם פּאָסטן אין בלאָק. מען האָט די ייִדן פאַרנומען און 
געטריבן אין דער ריכטונג צום װאַלד. דערגיײיענדיק צום װאַלד האָבן די אומגליק- 
לעכע גענומען לויפן, אַרױסרײסנדיק זיך פון דער אַרומרינגלונג. די דייטשן און 
די ווייסרוסישע פּאָליצײ האָבן אויף זיי געעפנט אַ פייער פון אַלע זייטן און אַלע 
2 ייִדן האָבן געפונען זייער טויט אין וועלדל, נישט וייט פון בלאָק. נאָך דעם 
זענען די מערדער צוגעגאַנגען צו די טויטע, גוט דורכגעקוקט זייערע קעשענעס, 
אַרױסגענומען געלט, זייגערלעך, און זענען אַװעק, איבערלאָזנדיק די קערפּערס פאַר 
וועלף און ווילדע חזרים. 

וועגן דעם האָבן מיר זיך דערװוּסט אין ביטען, נאָך דער ערשטע שחיטה, פון 
פּױערים און ווייסרוסישע פּאַליציאַנטן, וועלכע האָבן זיך באַרימט מיט זייערע 
העלדישע טאַטן, 

יש 


נאָך דער ערשטער שחיטה שבת נחמו, דעם 25טן יולי 1942, זענען אין ביטען 
פאַרבליבן ביי אַ 260 ייִדן. עס האָט זיך אונדז איינגעגעבן זיך אויסצובאַהאַלטן אין 
נישט-אַנטדעקטע אונטערערדישע באַהעלטענישן און אין פאַרשידענע לעכער, װווּהין 
די מערדערישע האַנט האָט שוין נישט געהאַט קיין צייט צו דערגרייכן יענעם 
שבת. מיר זענען פאַרבליבן 260 אומגליקלעכע, צעבראַכענע און פאַריתומטע 
מענטשן, װאָס האָבן מקנא געווען די אומגעקומענע. מיר האָבן נישט געהאַט קיין 
אויסזיכטן צו לעבן, בפרט אַז דער זשאַנדאַרם מאַקס שולקע האָט בפירוש געמאָלדן 
אַז נאָר נאָך איין חודש איז אונדז פאַרבליבן צו לעבן. מיר זענען אַלע געווען 
קאָנצענטרירט אין אייניקע געביידעס: אין גרויסן בית:המדרש און אין די הייזער 
פון יוסף לייב שיינבוים, נח אַבולאַנסקי, בערל פייוול, יצחק דראַזשנער, מענדל 
יוזשעלעווסקי, יעקב יצחק לובעטקין (צביהס פאָטער), שמואל סלאָנימסקי (בערל 
יודלס), מיכל זאַקהיים (אַטשקע דעם קצבס איידעם) און הערשל יודקאָווסקי (יעקב 
מאירס). יעדן טאָג גייען מיר אַרױס צו דער אַרבעט. די פאַכלייט --- שמידן, סטאָ- 
ליערס -- אַרבעטן ביי דער זשאַנדאַרמעריע אָדער אין זייערע אייגענע װאַרשטאַטן, 
די נישט-פאַכלײט זענען באַשעפטיקט ביים אַרֹויספירן דאָס מעבל און די זאַכן 
פון די פאַריתומטע ייִדישע הייזער. וויפל גוטס מיר לאָדן עס אָן אויף די פורן 
און שטעלן צו דער זשאַנדאַרמעריע! מיר קענען גאָרנישט אױסראַמען אַזויפיל 
זאַכן, צונויפגעשלעפּטע פון אַלע פאַרלאָזענע הייזער אין געטאָ, פאַמיליע זאַכן 
וועלכע זענען פון דורות איבערגעגאַנגען בירושה פון עלטערן צו קינדער און 
קינדס-קינדער. אויף די פּאָדלאָגעס װאַלגערן זיך פאָטאָגראַפיעס פון די נאָרװאָס 

אומגעקומענע און אויך פון גאַנצע משפּחות. מיר טרעטן איף אַלבאָמען. די 
זשאַנדאַרמען, וועלכע היטן אונדז ביי דער אַרבעט, נישטערן כסדר אין די זאַכן. 
זיי זוכן צירונג, געלט, פאַרװאַלגערטע סחורות. זיי קענען זיך נאָך אַלץ נישט 
אָנזעטיקן מיטן רויב, פּונקט וי זיי האָבן נאָך נישט געשטילט זייער בלוט-דאָרשט, 
זיי פאַרפּאַקן פיל זאַכן, שיקן זיי אָפּ אין זשאַנדאַרמעריע און זוכן ווידער. וי נאָר 
זיי רוקן זיך אָפּ אויף אַ ווייל פאַרניכטן מיר פיל זאַכן, צערייסן זיי אָדער צע- 
ברעכן. און ווען מיר פאַרלאָזן די הייזער פאַלן אָן היגע גױיִם אויף די איבער- 
געבליבענע זאַכן, איינער פון צווייטן רייסט אַרױס פון די הענט, מען שלאָגט זיך, 
מען שלעפּט פּעק. גאַנצע פורן מיט מעבל וערן אַועקגעפירט. מיט װאָס פאַראַ 
פרייד זיי פּאָרען זיך דערביי! איין מאָל, ביי אַזאַ כאַפּערײ, האָט דער זשאַנדאַרם 
הירכע אַרױסגעשלעפּט דעם רעװאָלװער און דערשאָסן אַ פּױער. די גױים זענען 
זיך צעלאָפן, אָבער דער דראַנג נאָכן רויב איז ביי זיי געווען אַזױ גרויס אַז זי 
זענען גלייך צוריקגעקומען. ביי נאַכט שלאָפן מיר נישט. מיר װאַכן כסדר און 
גיבן אַכטונג דורך די פענצטער צי מיר וװערן נישט וידער אַרומגערינגלט. דער 
הױיפּט-אָנפירער אין יודענראַט איז איצט געלבלום, װאָס איז אונדזער פאַרבינ- 
דונגס-מאַן מיט דער זשאַנדאַרמעריע. 
4 

דערווייל דערגייען צו אונדז ידיעות וועגן גרויסע אָנפאַלן פון פּאַרטיזאַנער 
אין אונדזער געגנט, וועגן אַן אָנגריף פון פּאַרטיזאַנער אויפן פּאָסטן ,סאַמאָכאָ- 
ווע" אין דאָרף האַװינאָװויטש, װוּ זיי האָבן צעיאָגט די ,סאַמאָכאָווצעס?, אייניקע 
פון זיי דערשאָסן און אַנדערע גענומען אין געפאַנגענשאַפּט; וועגן אַן אָנגריף אויף 
קאָסעװע, ווו די פּאַרטיזאַנער-גרופּעס האָבן צעטריבן און צעשאָסן דעם וייסרו" 
סישן פּאָליצײי-פּאָסטן און פאַריאָגט אַפילו די דייטשן פון שטעטל, מיר וערן אַלץ 
מער און מער אַדורכגעדרונגען מיטן באַװוּסטזײן, אַז כל-זמן מען קען נאָך, מוזן 
מיר פאַרלאָזן דעם געטאָ און װאָס פריִער אַנטלױיפן אין װאַלד, כדי צוצושטיין 
צו די פּאַרטיזאַנער און נעמען נקמה אין אונדזערע מערדער. מיר באַגרײיפן אַזֹ 
קיין אַנדערן אויסוועג האָבן מיר נישט. 

נאָכן פאַרענדיקן די אַרבעט פון אַרויספירן דאָס ייִדישע האָב און גוטס פון 
די הייזער באַשעפטיקן אונדז די דייטשן ביים גראָבן אַקאָפּעס, האַרט ביים שטעטל, 
פּאָליצײ און זשאַנדאַרמעריע ליגן דאָרט ביי נאַכט און היטן דאָס שטעטל פון אַ 
פּאַרטיזאַנישן אָנפאַל. אויך נישט ווייט פון געטאָ (לעבן דער גאַרבערײ, װוּ מיר 
זענען קאָנצענטרירט), ליגט ביי נאַכט אַ פּאָסטן אין אייניקע ערטער. מיר הייבן 
אָן צו זוכן אַ וועג צו פאַרבינדן זיך מיט די פּאַרטיזאַנער. ס'איז זייער אַ שווערער 
ענין. דערווייל דערוויסן מיר זיך אַז אין דער געגנט פון ,ווילטשע נאָרעס? זענען 
שוין דאָ ייִדן אין װאַלד, 

די ערשטע ביטענער, װאָס זענען אַנטלאָפן צו די פּאַרטיזאַנער, אייניקע טעג 
נאָכן אויסבראָך פון דער ערשטער שחיטה, זענען געווען: שמואל אָסטראָמעצקי, 
שמואל סלאָנימסקי מיט זיין פאַמיליע, מאיר יפה, לייזער מינקאָוויטש, מאיר 

מינקאָוויטש, יאָשקע ראָזשאַנסקי און נאָך אייניקע (12), אַ געוויסער זאַרעטשער פּױ- 
ער מאַסאַלסקי איז חוץ אינפאָרמאַציע-געבער אויך אַ וועגווייזער ווי אַזױ אָנצוקומען 
צו די פּאַרטיזאַנער. יעדער איינער וויל זיך מיט אים טרעפן אָבער מען האָט 
נישט צו אים קיין גרויסן צוטרוי (12), אַ װאָך נאָך דער שחיטה, אין די ערשטע טעג 
פון אויגוסט, גנבענען זיך אַרױס ביי נאַכט איינצלנע פון די איבערגעבליבענע. 
זיי שפּאַנען דורך פעלדער, בערג און טייכן אין דער ריכטונג צו די אווילטעשע- 
נאָרער" וועלדער. דער וועג איז געווען אַ געפערלעכער. נישט איין ייַד איז לויפנ- 
דיק דערשאָסן געװאָרן פון די ווייסרוסישע פּאָליציאַנטן און דייטשע זשאַנדאַרמען. 
אין געטאָ הייבט זיך אָן אַ געראַנגל. איינציקע ייִדן זענען קעגנער פון אַנטלױיפן 
אין װאַלד און זיי װוילן משפּיע זיין אַז מען זאָל נישט גיין. זיי טענהן אַז מיטן 
אַנטליפן װעט מען גורם זיין אַ שנעלערע ליקװידאַציע פון די פאַרבליבענע 
אין געטאָ. ס'איז אַ שווערער געראַנגל און מען מוז אין געהיים מאַכן אַלע הכנות 
צום אַנטלויפן. מען היט זיך פאַר די געציילטע קעגנער פון גיין אין װואַלד. דער 
מצב אין געטאָ װוערט ערגער פון שעה צו שעה. ביי דער קריסטלעכער באַפעל- 
קערונג און ביי די מאַכטהאָבער זענען מיר שוין פאַררעכנט װי נישט עקזיסטירג- 
דיקע. ס'איז בלויז אַ פראַגע פון געציילטע טעג אַז מען זאָל אונדז פולשטענדיק 
ליקווידירן, אונדזערע שכנים, די ווייסרוסן, װוילן זיך מער מיט אונדז נישט טרעפן, 
זיי האַלטן אַלץ אין איין שלעפּן דאָס פאַרמעגן פון די אומגעקומענע און אויך 
אונדזער פאַרמעגן, 


פאַרן אַװעקגײן אין װאַלד האָבן פיל ייִדן איבערגעגעבן אַ טייל פון זייערע 
זאַכן צו באַקאַנטע פּויערים און מיט זי אָפּגערעדט אַז בגנבה זאָלן זיי די זאַכן 
צופירן צו געוויסע ערטער אין װאַלד, און דערפאַר װעלן זיי קריגן אַ העלפט 
פון די זאַכן, אָנשטאָט צו פירן די זאַכן אויף די אָפּגערעדטע ערטער האָבן די 
,גוטהערציקע" שכנים פאַרפירט די חפצים צו זיך אַהיים.. 


דאָנערשטיק, דעם 13טן אױגוסט, קומענדיק פון דער אַרבעט צוריק אין 


2) ביז דער ערשטער שחיטה איז קין איין ייד נישט אַנטלאָפן אין ואַלד צו 
די פּאַרטיזאַנער. 

אין טאָג פון דער שחיטה איז געלונגען צו אַנטלױיפן פון גרוב דעם יונגן באָמע 
דיטקאָווסקי, וועלכער איז דעמזעלבן טאָג, פאַרנאַכט, אָנגעקומען אין װאַלד. 

בעתן פירן די יידן צו דער גרוב איז פון אַ פול-געפּאַקטן אויטאָ מיש יידן אַרױס- 
געשפּרונגען ישראל סלאָנימסקי, ווען מען איז שוין געווען נאָענט ביי די גריבער. אונטער 
אַ האָגל פון קויל איזן ער דערלאָפן צו די קוסטעס ביים דערפל רודניע און געפונען 
דאָרט ליגן אַ פאַרװונדעטן באָמע דיטקאָװוסקין. צוזאַמען האָבן זיי זיך דערשלעפּט אין 
װאַלד אַרײן. ישראל סלאָנימסקי געפינט זיך איצט אין קאַנאַדע. 

3) דער פּויער אִיװואַן מאסאלסקי מיט זיין מוטער און נאָך מיטגלידער פון דער 
משפּחה (בערך 8 מאַן) זענען אַ קורצע צייט דערנאָך פֿאַרפּײניקט געװאָרן דורך די 
דייטשן אויף אַ גרויזאַמען אופן, 

שבת (דוכט מיר דעם 14טן אָדער 15טן אויגוסט) זענען ביים אַנטלויפן אין ואַלד, 
אויפן וועג צום קריסטלעכן בית הקברות (גנוינע מאָהילקעס) דערשאָסן געװאָרן דורך א 
ווייסרוסישן פּאָליציאַנט מאָטיע סאַװויצקי און זיין 12-יעריקער זון (מאָטע סאַוויצקי איז 
מענדל דעם בעקערס זון) און אַ טאָכטער פון אהרן קאַצענעלענבויגן. 

אַ טאָג פאַר דעם (פרייטיק) איז אַנטלאָפן אין װאַלד איצל מענדעלעוויטש מיט זיין 
פרוי און זון. זייער אַנטלויפן איז פאָרגעקומען אויף אַ זייער דראַמאַטישן אופן, 

ביי זאַרעטשע אין די קוסטעס איז אויך דערשאָסן געװאָרן משה יצחק רעזניק. 

ד. א. 

געטאָ, האָבן מיר געזען וי אַ טייל פון די פאַכלייט, װאָס אַרבעטן ביי דער זשאַנ- 
דאַרמעריע פּאַקן זייערע זאַכן אויף פורן און פאַרלאָזן דעם געטאָ, אַריבערפאָרנדיק 
אויף ניי-שטאָט, אין הויז פון זעליק זשוכאַװיצקי און משה יודקאָווסקי. מיר דער- 
וויסן זיך אַז די זשאַנדאַרמעריע, װוילנדיק די גוטע פאַכלייט איבערלאָזן אין איר 
רשות, האָט אַריבערגעפירט אַהין אַלע 56 בעלי-מלכות און פאַרזיכערט זיי אַז 
זיי וועלן שוין בלייבן לעבן, נישט דאַרפן טראָגן קיין געלע לאַטעס און זיין גלייכ- 
באַרעכטיקט מיט די קריסטן... דאָס אַריבערגײן פון די פאַכלייט האָט אין געטאָ 
געמאַכט אַ שווערן איינדרוק. מיר האָבן געטראַכט אַז געוויס ווייסן זיי עפּעס און 
דעריבער פאַרלאָזן זיי אַזױ שנעל דעם געטאָ. די פּאַנישע שטימונג צווישן אונדז 
װאַקסט כסדר. כמעט אַלע פּאַקן זיך פּעקלעך און גרייטן זיך אין וועג אַרין. גראָד 
יענעם פאַרנאַכט באַווייזן זיך פּאַרטיזאַנער אין געגנט פון פּליאַנט. די זשאַנדאָר- 
מעריע און פּאָליצײי ווערן אַלאַרמירט. אויך ביי זיי איז דאַן אַ כאַאָטישע שטימונג, 
מען גיט זיך איבער אַז אַרום דעם שטעטל װאַקסן כסדר די פּאָליצייאישע פּאָסטנס; 
עס איז זייער געפערלעך אַרױסצורײיסן זיך פון דעם קריז. עס איז אָבער די 
העכסטע צייט אַװעקצוגיין. און כאָטש מיר זענען ממש דערשעפּט פון אונדזערע 
איבערמענטשלעכע איבערלעבונגען, אַרבעט נאָך אין אונדז אַן אומבאַװוּסטער כוח 
װאָס טרייבט אונדז צו ראַטעװען זיך. יענעם דאָנערשטיקדיקן אָװנט האָט נאָך 
עפּעס פּאַסירט װאָס האָט אונדז אינגאַנצן אַרױסגעבראַכט פון די כלים. אין שטעטל 
האָט זיך געפונען אַ פּליטים-משפּחה מיטן נאָמען דעסאַער -- אַ פאָטער מיט צוויי 
זין און טעכטער. זיי זיינען געווען היטלמאַכערס און כסדר געאַרבעט פאַר דער 
זשאַנדאַרמעריע. מיט זייער אַרבעט האָבן זיי ביי די מערדערס אויסגענומען. די 
אַרבעטער-משפּחה איז אַריבערגעפירט געװאָרן אין אַ קליין הייזל פון כאָניע 
ניסקעס (לעוו) אויף ניי-שטאָט, לעבן פּעשע חיה סידרער. זיי האָבן געוווינט דאָרט 
אינגאַנצן אָפּגעזונדערט. דער היטלמאַכער און זיינע פיר קינדער האָבן געברויזט 
מיט נקמה-געפילן. אין יענע טעג האָט יעדער איינער געזוכט צו באַקומען געווער 
(אַ ביקס, רעװאָלװוער צי אַנדערע מכשירים) כדי נישט צו קומען אין װאַלד אַרײן 
מיט ליידיקע הענט. אין בלאָק-ביטען, װוּ ס'האָט געאַרבעט מיין שװאָגער סענדער 
ראַבינאָװויטש, האָט זיך געפונען אַ פּױער מיטן נאָמען סטרוטשען אַ כיטרער 
ווייסרוס. דער פּױיער האָט פאָרגעלייגט סענדערן צו פאַרקויפן אַ ביקס. סענדער 
איז מיט אים דורכגעקומען פאַרן פּרייז פון 1,200 רובל. דאָנערשטיק אין דער 
פרי, דעם 18טן אױגוסט, האָט סטרוטשען באַדאַרפט אַריינשמוגלען די ביקס אינעם 
געטאָ (סענדער האָט שוין דעמאָלט אין בלאָק-ביטען נישט געאַרבעט). דער פּױער 
איז אָבער אין דער פרי נישט געקומען. ערשט פאַרנאַכט דערוויסן מיר זיך אָט" 
װאָס: סטרוטשען האָט די ביקס פאַרקויפט דער פאַמיליע דעסאַער וועלכע האָט 
זיך געקליבן אַריבערצוגיין אין װאַלד נאָכן באַקומען די ביקס. נאָך דעם וי דער 
פּױער האָט דער ייִדישער פאַמיליע איבערגעגעבן די ביקס האָט ער זיי פאַרמסרט 
אין דער זשאַנדאַרמעריע, װאָס האָט גלייך דורכגעפירט אַ רעוויזיע ביי די דעסאַ- 
ערס. נאָכן געפינען די ביקס האָבן די מערדערס אַרויסגעפירט די ייִדן פון שטוב 
אין גאָרטן און אויפן אָרט זיי דערשאָסן. די מאָרד-סצענע האָט גראָד צוגעזען 
באַשע גיטל (אָשר קאַרעליצערס טאָכטער), װאָס האָט זיך געפונען נישט וייט 

פון דעם אָרט, ביי אַ פּױיער אין אַלט קאָזשענע, װוּהין זי איז אָנגעקומען אַ פאַר- 
קליידטע וי אַ פּױערטע, און האָט איבערגעטראָגן זאַכן צו אירן אַ באַקאַנטן קריסט 
אין אַלט-קאָזשענע, די אָ געשעעניש האָט נאָך מער פאַרשטאַרקט די פּאַניק-שטי- 
מונג אין געטאָ. איך באַשליס זיך שנעל, פאַרפּאַק די נייטיקע זאַכן אין 4 פּעקלעך. 
צוזאַמען מיט מיין פאַמיליע מאַכן מיר די לעצטע צוגרייטונגען צו אַנטלויפן. מיר 
באַשליסן אַװעקצוגיין אַלע צוזאַמען, 12 פּערזאָן: מיין פרוי, צוויי קינדער, די 
שוויגער, שװאָגערס און שוועגערינס מיט קינדער. פאָרזיכטיק טראָגן מיר אַריבער 
אונדזערע פּעקלעך צו הערשל יודקאָווסקי (יעקב מאיר דעם קצבס זון) אין שייער, 
װאָס געפינט זיך נישטווייט פון טייכל, פונװאַנען מיר רעכענען עס װעט זיין 
פיל לייכטער זיך אַרױסצוגנבענען. איינציקווייז פאַרלאָזן מיר די שטוב און שלייכן 
זיך אַרײין אין שייער. פאַרקוקנדיק זיך אויף אונדז זענען נאָך מענטשן געקומען 
אין שייער מיט דער זעלבער כוונה צו אַנטלויפן היינטיקע נאַכט. אין שייער ווערט 
אַלץ ענגער און ענגער. מיר זענען דאָרט בערך אַ הונדערט פּערזאָן. עס װוערט 
אַפילו אַ שטיקל גערויש און מען מוז שוין אַנהײיבן אַרױסצוגײן. ס'ווערט באַשלאָסן 
אַז מען זאָל גיין אין קליינע גרופּעס, צו 12-10 מאַן. די ערשטע גרופּע איז פעלד- 
מאַן מיט אייניקע פּערזאָן, װאָס גייען שטילערהייט אַרױס פון שייער, גנבענען 
אַדורך די שטעכל-דראָטן אין דער ריכטונג צום טייכל און ווערן פאַרשװוּנדן אין 
דער פינצטערניש פון דער נאַכט. מיר װאַרטן אָפּ אַ קורץ שטיקל צייט. ס'איז 
שטיל. מען הערט גאָרנישט. פון צייט צו צייט באַלױכטן נאָר ראַקעטעס דעם 
הימל. עס איז שוין אַרום עלף אַ זייגער. קיינער װאַגט נישט צו גיין אין דער 
צווייטער גרופּע. איך נעם אַ פּעקל, כ'פאַרטײל אַנדערע און גיי פאָרויס, אויס- 
שטעלנדיק פריער אונדזער פאַמיליע איינעם נאָכן אַנדערן. עס גײיען: איך, מיין 
טאָכטער אידאַ, מיין זון מוליע און מיין פרוי אסתר. דערנאָך גייען סענדער מיין 
שװאָגער, מאַיע, קאַראָליע, מיין שוויגער רחל, רבקה, יוספקע, ציפּקע און יעקב. 
מיר קריכן אַדורך דורך דער לאָך אין דעם שטעכל-דראָט, גייען אַרין אין אַ 
גאָרטן װאָס ליגט האַרט ביים טייכל. דאָס אַדורכגײן איבער די הויכע גראָזן מאַכט 
אַ גערויש, נאָך אונדז גייט אַ גאַנצע ריי מענטשן. מיר קומען צו צום טייכל, איבער 
אַ קלאַדקע, איבערגעװאָרפן אויף צוויי פלעקער, גייען מיר אַדורך האַלטנדיק 
איינער דעם צווייטן, אייניקע גייען גוט אַדורך, אַנדערע פאַלן אַריין אין טייכל, 
פון װאָס עס ווערט וידער אַ גערויש. מיר שפּיצן אָן די אויערן, בלייבן אויף 
אַ מינוט שטיל און דאַן לאָזן מיר זיך גיין ווייטער. די נאַכט איז זייער פינצטער, 
מיר גייען בערך אַ קילאָמעטער איבער פעלדער, אין דער ריכטונג צו דער 


שטשאַרע דערנאָך צו דעם אֶליעשניק. מיר קריכן דורך אַ זומפּיקן באָדן, פול 
מיט בערגלעך און גריבער. שוין מער וי אַ שעה געויס אַז מיר קריכן אַזױ, 
דערנאָך שטעלן מיר זיך אֶפּ און קלייבן זיך אַלע צוזאַמען. מיר קוקן דורך ווער 
עס איז מיט אונדז: ס'פעלט אונדז די שוויגער רחל ראַבינאָװיטש, װאָס איז נעלם 
געװאָרן גייענדיק אין דער פינצטער און אויך די 6-יאָריקע מאַיע. מיר װאַרטן, די 
שוויגער קומט דערנאָך אָן מיט אַ צווייטער גרופּע. מאַיע איז נישטאָ. מיט אַמאָל 
שיסן אויף ליכט-ראַקעטעס און אַרום אונדז ווערט ליכטיק. די ראַקעטעס קומען 
פון דער ריכטונג פון בית עלמין, װוּ עס איז געלעגן אַ פּאָליצײ-פּאָסטן, וועלכער 

האָט געוויס דערהערט אַז מען גייט. ס'איז אינגאַנצן אַ קילאָמעטער פון אונדז. 
מיט אַמאָל עפנט זיך אויף אונדז אַ שיסעריי פון יענער זייט. מיר לייגן זיך אַלע 
אויף דער ערד ביז די שיסעריי ווערט איינגעשטילט. דאַן הייבן מיר זיך אויף 
און גייען ווייטער. מיר װאַרפן פון זיך אַראָפּ אַ טייל פּעקלעך און מאַכן זיך לייכ- 
טער דאָס גיין. מיר שניידן דורך דעם שאָסײ קיין דאָמאַנאָװע און דורך די פעלדער 
גייען מיר אין דער ריכטונג צו די בערג. די נאַכט איז אַ שטאַרק פינצטערע און 
הייסע. עס הייבט אָן טריפן אַ קליין רעגנדל,. די קינדער זענען פאַרמאַטערט און 
צעבראָכן, אָבער זיי גייען שטיל און געדולדיק. זיי פאַרשטייען די לאַגע און 
האַלטן זיך װוי דערװאַקסענע און פאַרשטאַנדיקע מענטשן. די צרות האָבן אויך די 
קינדער פאַרהאַרטעװעט. מיר רוען זיך אָפּ אַ ביסל ביי אָפּגעשניטענער תבואה 
און גייען פאָרויס, אין דער ריכטונג צום דאָרף קאָכאַנאָװע. עס הייבט שוין אָן 
צו גראָען דער טאָג. איך גיב אַ קוק אויף די פּנימער פון מיינע משפּחה-מענטשן 
און עס ווערט מיר פינצטער אין די אויגן. אין משך פון דער נאַכט זענען זיי 
אַלע פאַרשװאַרצט געװאָרן, זייערע אויגן דריקן אויס טויט-שרעק. מיר מוזן גיין 
שנעלער. מיר קאָנטראָלירן זיך ווידער איבער. עס פעלט אַלץ די קליינע מאַיע. 
מיט אונדז גייען אויך דעם מילנערס פּאָגאַרעלסקיס דריי טעכטער מיט אַ קליין 
קינד. אָט זעען מיר שוין פון דער וייטנס דעם װאַלד און אויך דאָס דאָרף קאָ- 
כאַנאָווע. מיר גייען אַראָפּ פון וועג מען זאָל אונדז נישט באַמערקן און הייבן 
אָן צו גיין דורך די קוסטעס. מיר דערשלאָגן זיך קוים צום װאַלד, 


מיט אַ מאָל באַמערקן מיר צווישן די ביימער אייניקע סילועטן... עס באַהערשט 
אונדז אַ גרויל. מיר זענען זיכער אַז דאָס איז אַ פּאָליצײ-פּאָסטן. מיר בלייבן 
שטיין. ערשט די סילועטן דערנענטערן זיך און מיר דערקענען אין זיי דריי בי- 
טענער ייַדן: לייזער און משה מינקאָוויטש (משה דעם שנניידערס) און אַברהמל 
דיטקאָווסקי (חיה שרהס זון), װאָס זענען מיט אַ צייט צוריק אַנטלאָפן אין װאַלד, 
מיר גייען אַרײין טיפער אין װאַלד און לייגן זיך אָפּרוען אויפן נאַסן מאָך. מיר 
זענען אַלע אָן כוחות. מיר שטילן דעם דאָרשט טרינקענדיק ואַסער אין די קאַלו- 
זשעס װאָס האָבן זיך געשאַפן נאָכן רעגן. 


נאָכן אָפּרוען זיך אַ שטיקל צייט גייען מיר מיט דער װאַלד-טריבע אין דער 
ריכטונג צו די װאָלטשע נאָרעס -- אין דער פּאַרטיזאַנער-מלוכה. צו אונדזער 
גיין נעמט גאָרנישט קיין סוף. עס איז שוין 12 אַ זייגער ביי טאָג און מיר געפינען 
זיך אין די װאַלד-טיפענישן אין אַן אומבאַװוּסטן אָרט. מעגלעך אַז מיר האָבן 
פאַרבלאַנדזשעט. מיר באַשליסן אַז אַלע זאָלן אַראָפּגײין פון דער טריבע טיפער 
אין װאַלד און װאַרטן. איך מיט סענדערן דאַרפן גיין זיך דערוויסן װוּ מיר געפי- 
נען זיך און אין וועלכער ריכטונג מיר דאַרפן גיין,. פון דער וייטנס דערטראָגן 
זיך צו אונדז אָפּקלאַנגען פון שאָסן. מעגלעך אַז די שאָסן קומען פון פּאַרטיזאַנער- 
לאָגער. מיר מאַכן אַ געוויסן סימן װוּ אַלע בלייבן זיצן אין װאַלד, און איך מיט 
סענדערן לאָזן זיך גיין, 

װאָלטשע נאָרעס איז אַ פּאָליאַנקע (אויסגעהאַקטער שטח אין װאַלד, אייניקע 
קװאַדראַט קילאָמעטער די גרייס, אַרומגערינגלט מיט געדיכטן װאַלד). דער שטח 
איז מיט אייניקע יאָר צוריק, נאָך ביי דער הערשאַפט פון פּױלן, פּאַרצעלירט גע- 
װאָרן און דאָרט האָבן זיך באַזעצט אַ 600-500 פּאָליאַקן און ווייסרוסן. די הייזער 
זענען צעװאָרפן איבערן גאַנצן שטח, לויטן אַזױ גערופענעם כוטאָרן'סיסטעם. 
ד"ה, אַז להיפּוך צום דאָרף-סיסטעם, איז יעדע װוירטשאַפט און הויז אָפּגעטײלט 
באַזונדער, ווייט איינע פון דער צווייטער. די גאַנצע ,פּאָליאַנע" איז ערטערוייז 
באַװאַקסן מיט שטיקער װאַלד, אַזױ אַז דאָס הויז פון שכן זעט מען נישט אַרױס. 
בלויז אין עטלעכע ערטער זענען קאָנצענטרירט מער הייזער. די ערד איז דאָ 
אַ פרוכטיקע. די פּויערים האָבן דאָ געלעבט רייך. בכלל איז דאָס אַ פאַרװאָרפן 
ווינקל, טאַקע ,וועלפישע לעכער". 


נאָכן גיין עטלעכע קילאָמעטער קומען מיר מיט סענדערן אַרױס אױף אַ 
פּאָליאַנקע װוּ מיר דערזעען פון דער ווייטנס אַ הויז. ביי אַן אָפּגעברענטן שייער 
שטייט אַ פּױער און דרעשט. מיר דערנענטערן זיך צו אים. ער דערקענט שוין 
ווער מיר זענען. מיר פרעגן זיך נאָך װוּ מיר געפינען זיך און וי אַזױ מיר דאַרפן 
גיין צו די פּאַרטיזאַנער. מיר דערוויסן זיך אַז מיר זענען שוין ביי די ,ווילטשע- 
נאָרער? כוטאָרן און אַז אַהער זענען שוין אָנגעקומען קאָסעװער און ביטענער 
ייִדן. דער פּױער האָט מורא געהאַט אַ סך מיט אונדז צו ריידן און געעצהט צו גיין 
אין ,װאיענקאָמאַט? (פאַרקירצונג פון די װערטער ;װאָיענני קאָמיסאַריאַט" -- 
קריגס-קאָמיסאַריאַט). ער האָט אונדז געוויזן אין וועלכער ריכטונג צו גיין. מיר 
גייען ווייטער און דערזעען אויפן פעלד װוי מען גראָבט קאַרטאָפּל. מיר קומען צו 
נענטער. ערשט מען באַגריסט אונדז אויף ייִדיש. עס וייזט זיך אַרױס אַז דאָס 
זענען קאָסעװער ייִדן. זיי דערציילן אַז זיי זענען שוין דאָ דאָ אַ װאָך צייט און 
אַז אין ,װאִיענקאָמאַט" זענען אויך דאָ ביטענער. אונדז װערט אַ ביסל פריילע- 
כער. איך וויל דינגען אַ פור ביי אַן אָרטיקן פּױער אויף צוצופאָרן אָפּצונעמעי 
די מענטשן פון װאַלד, נאָר די פּוױערים ווילן נישט פאָרן. מיר באַמערקן אָבער, 
אַז ביי די היגע גויים איז דאָ גאָר אַן אַנדערער גייסט, גלייך עס װאָלט נאָך גע- 
הערשט די סאָוויעטישע מאַכט... מיר לאָזן זיך גיין צום ,װאיענקאָמאַט?, 


פון דער ווייטנס דערזעען מיר אַ גרויס נישט-פאַרענדיקט הױז, אָן טירן 
און אָן פענצטער, צוזאַמענגעבױט מיט אַ שייער, פון בלאָקן. אַרום דעם הויז איז 
אַ גרויסע באַװעגונג פון מענטשן און פורן. ווען מיר קומען צו נענטער לויפן 
אונדז אַנטקעגן מיין שוועסטער ביילע, איר מאַן ליפּע מיט די קינדער און נאָך 
ביטענער ייִדן. גוט װאָס איר זענט שוין דאָ --- זאָגן זיי אונדז -- דאָ אָטעמט זיך 
פרייער וי דאָרטן אין געטאָ?. מיר גייען אַלע צו זייערן אַ באַקאַנטן פּױער, וועל- 
כער שפּאַנט דאָס פערד און מיר פאָרן ברענגען אונדזערע מענטשן פון װאַלד. 
דערווייל איז שוין געװאָרן פאַרנאַכט. אין צווישנצייט זענען מיין פרוי און 
טאָכטער, נישט קענענדיק זיך דערװאַרטן אויף מיר מיט סענדערן, אַװעק אין 
װאַלד אונדז זוכן. זי האָבן זיך דערשלאָגן צו אַ פּױיער, װאָס האָט מסכים געווען 
אַװעקצופירן אונדזערע פאַמיליע-מענטשן צו די פּאַרטיזאַנער. אויפן וועג האָבן 

מיר זיי געטראָפּן װי זיי זענען אונדז געפאָרן אַנטקעגן. אַלע צוזאַמען פאָרן מיר 
צום ,װאיענקאָמאַט". 

אויף צעפוילטער שטרוי ליגן אויסגעלייגט אויף דער ערד, אין גרויס ענג- 
שאַפט, ייִדן פון ביטען, איװאַצעװיטש, סלאָנים און קאָסעװע. געטריבן פון די 
זעלבע גרוילן זענען זיי פון אַלע ערטער געקומען אַהער מיט דעם זעלבן ציל: 
פאַרן טויט כאָטש נקמה נעמען אַ ביסל אין אונדזערע שונאים. שפּעטער זענען 
פאַרביי אונדז דורכגעפאָרן פורלעך מיט פּאַרטיזאַנער, געשיקטע אויף ;אָפּעראַ- 
ציע". זיי זענען געווען פאַרשיידן געקליידט, אַ טייל פון זיי האָבן נאָך געטראָגן 
דעם אוניפאָרם פון רױיטאַרמײער, אַנדערע זענעז געווען אָנגעטון װי פּשוטע פּױיע- 
רים, מיט אַ בכיקס אויפן אָרעם, אַ לענטע מיט קוילן אַריבערגעצױגן איבערן אַקסל 
און עטלעכע גראַנאַטן אויפגעהאַנגען אויפן גאַרטל. זיי זענען לעבעדיק און מונ- 
טער, זיי קוקן אונדז אָן און פאָרן ווייטער. שפּעטער קומט צו אונדז אַרײן אַ 
פּאַרטיזאַן און האַלט פאַר אונדז אַ רעדע. ער רעדט אַ געמישטן וייסרוסיש-אוק- 
ראַיִניש. זיין גרויסע אַראָפּהענגענדיקע טשופּרינע פאַרדעקט אים אַ האַלב פּנים. 
ער איז באַװאָפּנט פון קאָפּ ביז פיס. דאָס איז געווען פּאַשקע כאַכאָל (אַן אוקראַי- 
נער). מיט וועלכן מיר זענען געווען כמעט די גאַנצע צויי יאָר אין װאַלד, און 
אין פאַרשיידענע צייטן האָט ער געהאַט אַ מיטשולד אין אונדזער טראַגעדיע אין 
װאַלד. ער זאָגט אונדז אָט-װאָס: ,;איר זענט געקומען אַהער אין װאַלד. אויב איר 
זענט אַנטלאָפן פון געטאָ נאָר כדי זיך דאָ צו ראַטעװען -- דאַן איז נישטאָ קיין 
אָרט פאַר אייך. נאָר אויב איר זענט אַהערגעקומען מיטן צוועק צו קעמפן קעגן 
שונא און נקמה נעמען פאַרן פאַרגאָסענעם בלוט -- דאַן איז דאָ דאָס אָרט פאַר 
אייך. איין זאַך דאַרפט איר אָבער געדענקען: איר מוזט האָבן געװוער! װאָס װעט 
| איר דאָ אויפטון אָן געװוער? און פאַרװאָס האָט איר אָן געװוער פאַרלאָזט דאָס 
שטעטל? מיר האָבן פאַר אייך גאָרנישט. איר מוזט באַקומען געווער דורך װאָס 
פאַראַ מיטלען עס זאָל נישט זיין. דערוויסט זיך ביי וועמען פון די פּוױערים עס 
איז פאַרשטעקט געווער און מיר װעלן עס שוין פון אים אַרױסבאַקומען. וי עס 
זאָל נישט זיין --- געווער מוזט איר האָבןו? 

אייגנטלעך זענען מיר פון דער דרשה גראָד געווען צופרידן. ס'איז טאַקע אונדזער 
טאָפּלטע אויפגאַבע: קאַמף און נקמה. מיר ענטפערן אים אַז מיר זענען גרייט אויף 
אַלץ און אַז מיר וועלן טון אַלץ װאָס נאָר מעגלעך כדי געװוער צו באַקומען. עס 
איז שוין נאַכט. מיר לייגן זיך אויפן שמוציקן שטרוי, צוגעפּרעסט איינער צום 
צווייטן. נישט געקוקט אויף אונדזער גװאַלדיקער מידקייט שלאָפן מיר נישט אי 
עס באַפּאַלן אונדז לייז. דאָס איז אונדזער ערשטע באַגעגעניש מיט אָט די קליינע 
פּאַראַזיטן פון וועלכע מיר האָבן אַזױ פיל געליטן די גאַנצע צוויי יאָר פון אונדזער 
זיין אין װאַלד, נישט איינעם פון אונדז האָבן אָט די קליינע שונאים פאַרביסן צום 
טויט. עס זענען פון זיי געשטאָרבן ווייכהענדלער, שמעלקע ראַזמאַן און אַנדערע 
װאָס זענען פּשוט צעפרעסן געװאָרן פון די לייז. זיי קריכן אַריין אומעטום, אַפילו 
אין דער הויט --- די גאַנצע מענטשלעכע פּסיכיק ווערט באַהערשט פון די ליידן 
װאָס די באַשעפענישן מאַכן אָן. מיר פלעגן זיי ברענען אויפן פייער, פרירן אויפן 
פראָסט -- עס פלעגט גאָרנישט העלפן. 

צו מאָרגנס: מיר זוכן זיך צו פאַרבינדן מיט ביטענער ייִַדן, װאָס זענען שוין 
אייניקע טעג אין װאַלד. פאַרנאַכט לאָזן מיר זיך טיף אין װאַלד אַרײין צו אונדזער 
נייער החיים. בערך אַ דריי קילאָמעטער פון ,װאָיענקאָמאַט" טרעפן מיר אונדזערע 
חברה װאָס האָבן מיט עטלעכע טעג פריער באַקומען אייניקע ביקסן ביי די היגע. 
פּויערים אין װאָלטשע נאָרע. שמואל סלאָנימסקי האָט אַפילו באַװיזן צו קויפן אַ 
פּולעמיאָט (קױלנװואַרפער) פאַר אַ פּאָר שטיוול. דעם פּולעמיאָט האָט מען שפּע- 
טער אויסגעביטן ביי די פּאַרטיזאַנער אויף 6 ביקסן. אַזױ הייבט מען אָן צו שאַפן 
ביסלעכווייז געווער. 

יי 

אונדזער לאַגער, דער שפּעטער אַזױ גערופענער טשאַפּאַיעװקער לאַגער, 
ליגט אויף אַ בערגל, צווישן הויכע געדיכטע ביימער. פון איין זייט לאַגער, צו" 
פוסנס פון בערגל, צווישן זומפּן, פליסט אַ פלאַך טייכל מיט אַ קלאָר װאַסער. פון 
דער צווייטער זייט גרענעצט זיך דער לאַגער מיט אַ פּאָליאַנע. דער װאַלד איז 
צעשניטן אין קװאַרטאַלן, װאָס ציִען זיך לענג-אויס דער װאַלד-טריבע. די קװאַר- 
טאַלן זענען קװואַדראַט-פאָרמיק און האָבן 500 צי 750 מעטער אַ זייט. דער טראַקט 
ביטען-קאַסעװע איז בערך אַ קילאָמעטער פון אונדזער לאַגער. דעם ערשטן פאַר- 
נאַכט גייט אונדזער חברה אַרױס מיט אייגענע ביקסן אין די נאָענטסטע דערפער. 
צו מאָרגנס פרי האָבן מיר זיך אומגעקערט מיט ברויט, פלייש, קאַרטאָפל, עמערס 
און לעפל. מיר הייבן אָן קאָכן. 

איידער מיר פאַרלאָזן דעם ,װאָיענקאָמאַט" קומט אָן אין װאַלד נאָך אַ גרופּע 
ביטענער ייִדן און מיט זיי אויך די 6-יאָריקע קליינע מאַיע, װאָס מיר האָבן פאַר- 
לוירן אין די זומפּן, אַרױסגײענדיק פון ביטען. מאַיע דערציילט: זי איז אַרײן אין 
אַ זומפּ און נישט געקענט אַרוסקריכן. זי איז געלעגן אין דעם זומפּ עטלעכע 
שעה, ביז איבער דער שיסעריי. פאַרביי איר זענען דורך מענטשן. עס איז נאָך 
געווען שטאַרק פינצטער. זי האָט באַשלאָסן זיי נאָכצוגיין. קריכנדיק מיט אירע 
לעצטע קרעפטן האָט זי זיך אַרױסבאַקומען פון זומפּ און פון דער ווייטנס נאָכ- 
געגאַנגען נאָך דער גרופּע מענטשן. אַזױ האָט די קליינע מאַיע געהאַלטן זיך אויף 
אַ געוויסער דיסטאַנץ פון זיי במשך פון דער גאַנצער צייט, כדי מען זאָל זי נישט 
באַמערקן. ווען עס האָט אָנגעהויבן טאָגן האָט עמעץ פון דער גרופּע באַמערקט 
דאָס קינד. דער איװאַצעוויטשער רב רחמן, װאָס איז געווען אין דער גרופּע, 
האָט זיך צו איר דערנענטערט. מאַיע האָט אים דערקענט. איצט זענען זיי אָנגע- 
קומען צו אונדז. אַ רויַקע, אַ שטילע, האָט דאָס פאַרשטענדיקע 6-יאָריקע קינד, 
װאָס האָט אַזױ פיל איבערגעלעבט אין יענער נאַכט, גאָרנישט געװאָלט ריידן און 
דערציילן פון אירע איבערלעבענישן, 

פּאַרטיזאַנער ווייזן אונדז דעם וועג און פאַרנאַכט לאָזן מיר זיך טיף אין 
װואַלד אַרײן, צו אונדזער נייער היים. 

מיר זענען אין אונדזער נייער ,היים" און הייבן אָן פירן אַ ניי לעבן. מיר 
דאַרפן און מוזן זיך צופּאַסן צו דער נאַטור און צום װאַלד-לעבן. מיר שטעלן 

אויף ביידלעך און מאַכן דעכער פון ביימער-קאָרע און צוייגן, כדי דער רעגן 
זאָל נישט צוקומען. מיר אָרדענען איין אַן אַלגעמײנע קיך. יעדע נאַכט גייען מיר 
אַרױס אויף ;אָפּעראַציעס?. מיר ברענגען קעסלען, כלים, עסנװאַרג. דער פּױער 
אין דאָרף האָט פאַר אונדז מורא, װויסנדיק אונדזער פאַרביטערטקייט און פילנדיק 
זיין אומריין געוויסן בנוגע אונדז. אַ טייל גיבן אונדז פּראָדוקטן פרייוויליק 
און ביי אַנדערע נעמען מיר אַלין. מיר געפינען ביי זיי פיל אָנגעראַבעװעט ייַדיש 
האָב און גוטס: קליידער, וועש, מעבל, אַפילו ספרי-קודש, װאָס זיי פאַרנוצן אויף 
פּאַפּיר, 

אין װאַלד אַריין גייט אַ גרויסער שטראָם ייִדן. יעדן טאָג, יעדע שעה קומען 
אָן גרופּעס ייִדן פון דער אומגעגנט, איבערהױפּט פון סלאָנים, איװואַצעװיטש, 
קאָסעװע, ביטען. זיי דערציילן וועגן די גרױילטאַטן װאָס ווערן באַגאַנגען אויף די 
ערטער. דער ייִדישער צופלוס אין װאַלד האַלט אָן כסדר. אין די נעכט קען מען 
אויף אַלע וועגן טרעפן װאַנדערנדיקע ייַדן, איינצלנע צי אין גרופּעס, װאָס ציִען 
אין דער ריכטונג צו די װאָלטשע נאָרעס. צו יענער צייט איז אין װאַלד שוין 
געווען אַ גוט אָרגאַניזירטע פּאַרטיזאַנער-באַװועגונג מיטן נאָמען ;אַטריאַד אימיעני 
שטשאָרסאַ* (אָפּטײלונג אויפן נאָמען פון שטשאָרס, אַ באַרימטן סאָװויעטישן 
העלד), װאָס האָט זיך געטיײילט אויף גרופּעס פון 50 ביז 60 מאַן. אַ צענטראַלער 
שטאַב האָט געהאַט די אויפזיכט איבער אַלע גרופּעס און איבער דער זיכערקייט 
אין װאַלד, | 

די סלאָנימער גרופּע נומ' 51 האָט געציילט 110 ייִדן פון סלאָנים, דער עיקר 
יונגע מענטשן, אַלע גוט באַװאָפּנטע מיט ביקסן, נאַגאַנעס, פּולעמיאָטן, גראַנאַטן 
און אַ גענוגנדיקע צאָל קוילן. דער גרעסטער טייל: פון זיי האָט פריִער געאַרבעט 
אין סלאָנים ביי די דייטשן, אין דעם אַזױ גערופענעם ,בױיטע-לאַגער", אַן אָרט 
װוּ עס זענען צונויפגעזאַמלט געװאָרן די טראָפייען און געווער װאָס עס האָט 
בשעתו איבערגעלאָזט דאָס אָפּטרעטנדיקע רוסישע מיליטער. פיל ייִדן האָבן דאָרט 
געאַרבעט ביים סאָרטירן דאָס געווער, און דורך פאַרשיידענע מיטלען און איינפאַלן 
פלעגן זיי עס פון דאָרט אַרויסשמוגלען. נישט שטענדיק פלעגן זיך אַזעלכע פּרוּוון 
איינגעבן און נישט איין ייִדישער אַרבעטער האָט דערפאַר באַצאָלט מיטן לעבן 
די סלאָנימער פּאַרטיזאַנער, ברענגענדיק מיט זיך געווער, האָבן עס פאַרטיילט 
אויך צו אַנדערע פּאַרטיזאַנער און געוויסע טיילן איבערגעגעבן דעם שטאַב. אַזױ 
אַרום האָבן סלאָנימער ייִדן גענומען אַ גרויסן אָנטייל אין באַװאָפּענען די פּאַר- 
טיזאַנער פון ,װאָלטשע נאָרע", 

אַ צווייטע שטאַרקע ייִדישע גרופּע איז געווען די קאָסעװער, נומ' 58, װאָס 
האָט געציילט 210 פּערזאָן. זיי זענען כמעט אַלע אַװעק אין װאַלד בעת דעם פּאַר- 
טיזאַנישן איבערפאַל אויף קאָסעװע, ווען די פּאַרטיזאַנער זענען אַריינגעדרונגען 
אין אָרטיקן געטאָ. ביי די גויים האָבן זיי באַקומען אַ ביסל געווער, דער עיקר 
אין די דערפער. זיי האָבן שוין פאַרמאָגט אַ 60750 ביקסן און אַנדערע שיס-מכשי- 
רים. אין װאַלד האָבן זיי אויפגעשטעלט אייניקע װאַרשטאַטן פון שניידעריי, שלאָ- 
סעריי, שוסטעריי מיט גוטע אַרבעטער. צו יענער צייט האָט אַ סלאָנימער פּאַרטי- 
זאַן מיטן נאָמען שטיין מאָנטירט אַ האַרמאַט פון די טיילן װאָס זיי האָבן אַרױס- 

גענומען פון די איבערגעלאָזטע רוסישע טאַנקען. דער האַרמאַט איז אָפט געווען 
טעטיק. 

אויסער די ריין-ייִדישע גרופּעס, זענען ייִדן געווען אויך צעװאָרפן צװוישן 
אַנדערע נישט-ייִדישע פּאַרטיזאַנער. אונדזער גרופּע האָט באַקומען דעם נומ' 60. 
דער שטאַב האָט אונדז צוגעטיילט אַ פּאָליטרוק, אַ שװואַרץ-חנעוודיקן רוסישן בחור 
סעריאָזשאַ, וועלכער נעמט איבער די אויפזיכט איבער דער גרופע, אָרגאַניזירט 
אונדז אין אַ מיליטערישן איינס און איז אונדזער פּאָליטישער דערציער. אַ מילי- 
טערישער קאָמאַנדיר יעפּרעמאָוו, אויך באַשטימט דורכן שטאַב, פאַרנעמט זיך 
מיט אונדזער מיליטערישער אויסבילדונג. אונדזער גרופּע װאַקסט און דערגייט 
צו דער צאָל פון 360 ייִדן. 


א 2 
' 


נאָך דער ערשטער שחיטה זענען איבער 200 ייַדן פון ביטען אַװעק אין די 
וועלדער. אין שטעטל זענען נאָר פאַרבליבן 140 ייִדן. פון זיי האָבן 24 זיך געפונען 
אין 4 הייזער פונעם געוועזענעם געטאָ: אין גרויסן בית:המדרש און אין די הייזער 
פון בערל פייוול דעם שמש, נח בולאַנסקי און יוסף-לייב שיינבוים. די איבעריקע 
6 ייִדן, די אַזױ גערופענע פּריווילעגירטע, זענען געווען איינגעאָרדנט אין דעם 
הויז (געוו' באָלניצע) װאָס האָט געהערט צו משה יודקאָווסקי (משהקע גדליהס), 
און זעליק זשוכאַוויצקי (זעליק שמחה דעם שוסטערס) דאָרט האָבן זיי געלעבט 
אין גאַנצן אָפּגעזונדערט פון געטאָ. זיי האָבן באַקומען פון דער זשאַנדאַרמעריע 
אַ פאַרזיכערונג אַז זיי װעלן שוין בלייבן לעבן. 

ס'איז שווער צו באַשרײבן דעם גייסטיקן צושטאַנד פון די פאַרבליבענע ייַדן 
אין שטעטל נאָך דעם וי דעם ייִנגערן טייל איז געלונגען צו אַנטלופן אין װאַלד 
אַריײין. די , פּריווילעגירטע? זענען אַרױס פון געטאָ און געלעבט אָפּגעזונדערט 
פון זיי. צווישן די אומגליקלעכע האָבן זיך געפונען מיינע עלטערן, מיין שוועגערין 
און איר קינד (14), 

אָרטיקע גױיִם פלעגן אַרויפקומען צום ביסל ייַדן און אַרױסגעשלעפּט די 
לעצטע זאַכן װאָס זענען נאָך דאָרט פאַרבליבן. אויך די זשאַנדאַרמען פלעגן זיי 
באַזוכן און זיך צוקוקן צו די לעצטע רעשטלעך פון די ביטענער ייַדן. זיי האָבן 
געװוּסט אַז אין גיכן װעט מען דאָס רעשטל אויך ליקווידירן. נישט איין מאָל 
האָבן די זשאַנדאַרמען זיך אויסגעדריקט אַז עס איז אַ שאָד װאָס די מענטשן 
לעבן נאָך און מאַטערן זיך. דאָס איז געווען אַן אויסדרוק פון זייערע ,רחמנות- 
געפילן? איבער זייערע קרבנות... און לאַנג האָט עס שוין טאַקע נישט געדויערט, 
די לעצטע ביטענער ייַדן האָבן געפילט אַז עס דערנענטערט זיך דער סוף. טאָג 
און נאַכט האָט אַ װאַך אַכטונג געגעבן צי די עטלעכע הייזער ווערן נישט אַרומ- 
גערינגלט מיט פּאָליצײ, הגם דאָס באַהאַלטן זיך אין די סכראָנעס ביי די באַדינ- 
גונגען האָט שוין נישט געקענט מער העלפן. 

4) דער צווייטער געטאָ איז באַשטאַנען פון מערער װי 4 הייזער. 


אין װאַלד זענען אַנטלאָפן נישט נאָר יונגע, נאָר אויך אַ סך עלטערע מענטשן. 
ד. א. 

שבת דעם 29טן אויגוסט, 4 אַ זייגער פאַרטאָג, זענען די 4 הייזער אַרומגע- 
רינגלט געװאָרן דורך ליטווידער, װאָס האָבן זיך געפונען צו יענער צייט אין 
ביטען וי אַ שוץ קעגן די פּאַרטיזאַנער. שפּעטער זענען זיי אַרײן אין די הייזער, 
אויפגעזוכט די באַהעלטענישן, אַרױסגעצױגן אַלעמען, געשלאָגן און זיי צונויפ- 
געטריבן לעבן דעם הויז פון איצל מענדעלעוויטש. דאָרט האָבן זיי באַפױלן די 
ייִדן אַװעקצוזעצן זיך אויפן ברוק און בלייבן שטיל, פאַר דער מינדסטער באַ- 
וועגונג האָט מען געשלאָגן מיט אַ פּלאָקן איבערן קאָפּ. ביז 10 אַ זייגער האָט 
געדויערט דאָס צונויפקלייבן די קרבנות. די לעבעדיקע מתים זענען אַלץ געזעסן 
אויפן ברוק און געװאַרט אויפן טויט -- און שוין זענען די פּאָר הייזער פול 
געװאָרן מיט שכנותדיקע גױיִם װאָס האָבן אָנגעהויבן שלעפּן דאָס לעצטע 
ביסל בעטגעװאַנט, זיך געריסן און געשלאָגן צווישן זיך איבערן לעצטן ביסל 
רויב. 

מיין פאָטער האָט געהאַלטן זיין אייניקל, דעם 2-יעריקן מולינקען, אויף די 
הענט, הויך געזאָגט וידוי, װאָס אַנדערע האָבן נאָכגעזאָגט. מיין האַלב-בלינדע 
מוטער האָט געטרייסט מיין שוועגערין דבורהן, װאָס האָט זיך געריסן די האָר 
פון קאָפּ פאַר װאָס זי איז נישט אַװעק אין װאַלד צוזאַמען מיט אַברהמלען. דבורה 
האָט באַקומען געשלאָגן מיט אַ פלאָקן איבערן קאָפּ פאַרן װעלן זיך אויפשטעלן, 

0 אַ זייגער פרי האָבן די זשאַנדאַרמען אויסגעשטעלט אין רייען די ייִדן 
און דורך דער נייער גאַס (קאָלאָנער), פאַרביי דעם קלויסטער, געטריבן זיי אין 
דער ריכטונג צו זאַפּאָליע-רודניע, צו די נאָך נישט-אויסגעפילטע גריבער. אויף 
דער נייער גאַס רייסט זיך אַרױס נפתלי מענדעלעוויטש פון די רייען, כדי צו 
אַנטלויפן דורך די גערטנער. אַ קויל פון אַ זשאַנדאַרם דערשיסט אים אויפן 
אָרט (15). 

די אומגליקלעכע וערן צוגעטריבן צו דער גרוב און מען צווינגט זיי זיך 
אויסצוטאָן. דער נאָך ווערן זיי אַריינגעטריבן אין גרוב און אַ האָגל פון קוילן 
פאַלט אויף זיי. די טויטע און פאַרװוּנדעטע צװזאַמען װערן פאַרשאָטן דורך די 
ליטווינער און ווייסרוסן, אין דער זעלבער גרוב װוּ עס ליגן די פריִערדיקע 840 
ביטענער קדושים. די בעסטע קליידער פון די אָקערשט צעשאָסענע ייַדן נעמען 
צו די זשאַנדאַרמען און די רעשט לאָזן זיי איבער פאַר די פּױערים פון רודניע 
און זאַפּאָליע װאָס האָבן נאָך פון פריַער געלויערט װאַרטנדיק פון דער וייטנס 
אויפן רויב.., 

די פאַקטן וועגן דער צווייטער שחיטה האָב איך באַקומען פון שמואל יוד- 
קאָווסקין, וועמען אַ זשאַנדאַרם האָט אין דער לעצטער מינוט אַרױסגעשלעפּט 
פון דער ריי װוי אַ פאַכמאַן צו פאַרריכטן ראָװוערן און פון משה וועלוול אַבולאַנס- 





5) פון דער ריײי איז אַרױסגעלאָפן משה-חיים מענדעלעוויטש, נישט זיין ברודער 
נפתלי מענדעלעוויטש. | 
משה-חיים איז געלאָטן פון גאַס אין דער ריכטונג צו לייזער לייבס גאָרטן און 
דאָרטן האַט אים געטראָפן די קויל. 
דעם זעלבן פרימאָרגן איז נפתלי דערשאָסן געװאָרן אין געטאָ, לעבן דעם הז 
:פון בינע מענדעלעוויטש. 
ד. אָ. 

קין, וועמען עס איז געלונגען צוזאַמען מיט נח בולאַנסקין (צונאָמען קאַרטאָפּעלע) 
אויסצובאהאַלטן זיך אין סכראָן און ער האָט אַלץ צוגעהערט. שפּעטער, נאָך דער 
באַפרייאונג, האָבן מיר אויך פּוױערים דערציילט װאָס זיי אַליין האָבן געזען און 
געהערט פון דער ווייסרוסישער פּאָליצײ, װאָס האָט זיך באַרימט מיט אירע טאַטן. 
צווישן אַנדערע האָב איך נאָך געהערט די וייטערדיקע פּרטים: 

ווען בעתן זוכן אין די סכראָנעס האָט 
דער זשאַנדאַרם הירכע געפונען בערל 
דעם קאַליקן (איטשע דעם מוליערס זון) 
האָט ער אים אונטערגעיאָגט און גע- 
שריגן צו אים: /מענטש, מאַך עס שנע- 
לער, דו גייסט דאָך אין הימל אַריין!" 
ביים געפינען מאַטעס גאַלערשטינען 
האָט דער מערדער שולקע געשריגן צו 
אים: ,שנעל! דיר װעט באַלד גוט זיין!" 
מאַטעס ענטפערט: ,איך גיי, איך גייז,." 
-- און ער ווערט דערשאָסן אויפן גאַס, 
לעבן בערל אַבולאַנסקי. 


26 

די ידיעה וועגן דער צווייטער שחיטה 
אין ביטען האָבן אונדז געבראַכט זלמן 
מאָגילאַנסקי מיט זיין ייִנגל יוסף, דאָדל 
אַבראַמאָװויטש און דוד ברעסקין. זיי האָט 
זיך יענעם פאַרטאָג איינגעגעבן צו אַנט- 
בערל אַבולאַנס קי לויפן איבער די בלאָטעס און איבערן טייך 
דער קאַליקער, פאַר זיין הויז און ניצל װוערן פון די קוילן װאָס די פֹּאָ' 
| ליציי האָט זיי נאָכגעשאָסן. אויפן צווייטן 
טאָג זענען זיי אָנגעקומען צו אונדז אין װאַלד. די טרויעריקע ידיעה האָבן מיר 
אויפגענומען כמעט וי גלייכגילטיק, מחמת פאַר דער צייט זענען מיר געװאָרן 
צוגעװווינט צום געדאַנק אַז דאָס דאַרף געשען. מיר האָבן געװוּסט אַז אויך מיר 
זענען פאַראורטיילט, מיר מאַטערן זיך בלויז צו באַקומען אַ פּראָלאָנגאַציע, אָבער 
פריִער צי שפּעטער װעט אונדז דערגרייכן דער זעלבער גורל, אייניקע פון אונדז 
ברעכן אויס אין אַ ספּאַזמאַטיש געוויין און שרייען פון פאַרצווייפלונג, אָבער באַלד 
ווערן זיי דורך אַנדערע איינגעשטילט, אָדער באַהערשן זיך אַלײן און בייסן זיך 
די ליפּן ביז בלוט. אונדזערע געדאַנקען זענען באַהערשט פון טויט, אונדזער בלוט 
זידט און קאָכט פון נקמה-דאָרשט. איצט זענען מיר גרייט אויף אַלץ. מיט אונד- 
זער לעצטער ענערגיע נעמען מיר זיך צו דער אַרבעט, געטריבן פון איין און 
איינציקן פאַרלאַנג: נקמה! 
דער פּאָליטרוק סעריאָזשאַ, דער קאָמאַנדיר יעפרעמאָוו און נאָך 4 רוסישע 
פּאַרטיזאַנער מיט אייניקע אויסגעקליבענע פון אונדז נעמען איבער די פאָרמירונג 
און אויסבילדונג פון אונדזער גרופּע. מיר ווערן פאַרטיילט אין 6 עווזװאָדן". דער 

ערשטער און צווייטער האָבן די אויפגאַבע אויסצופירן סאַבאָטאַזש-אַקטן קעגן 
שונא און צו פאַרזאָרגן די גרופּע מיט פּראָדוקטן. דער אָנפירער איבער די צויי 
ווזװאָדן איז יעפּרעמאָוו. דער דריטער וװזװאָד, דער אַ"ג ,, קאַראַולנער", װאָס באַ- 
שטייט פון 60-50 מאַן, האַלט די װאַך אַרום דעם לאַגער און אין געוויסע פּונקטן 
אין װאַלד. אָנפירער פון דעם וװוזװאָד איז אַ רױטאַרמײער, אַ ייִָד, װאָס איז צו 
יענער צייט געקומען אין װאַלד אַנטלויפנדיק פון דער דייטשער געפאַנגענשאַפט, 
די איבעריקע ווזװאָדן זענען ,כאַזאַיסטװיענניע", ד"ה װירטשאַפטלעכע. זיי פאַר- 
נעמען זיך מיט דער אָרדענונג אין לאַגער, מיטן פאַרטיילן פּראָדיקטן, מיט קאָכן 
אד"גל. מיט דער באַלעבאַטישקײט פונעם לאַגער פירט אָן אַ סלאָנימער, שעפּע- 
טינסקי. יעדן פאַרנאַכט ווערן באַשטימט לויט אַ ריי די מענטשן װאָס גייען אַרױס 
אויף אָפּעראַציעס. מיר האָבן שוין 46 ביקסן, 1 פּולעמיאָט. 1 אױטאָמאַט. יעדן 
פאַרטאָג קומען אונדזערע חברה צוריק פון די אָפּעראַציעס ברענגענדיק מיט זיך 
פלייש, קאַרטאָפל און אַנדערע פּראָדוקטן. מיר שטעלן איין 2 גרויסע קעסלעף 
מיר קאָכן 2 מאָל אַ טאָג און טיילן פּינקטלעך פונאַנדער די פּאָרציעס. דאָס עסן 
איז ווייט נישט גענוג, אָבער מען קען וי עס איז אויסקומען. אין די דערפער 
פלעשקי און דעװיאַטקעװיטש וערן צוויי מילן באַזעצט דורך די פּאַרטזאַנער. 
די תבואה װאָס מיר נעמען אין די שכנותדיקע דערפער פירן מיר גלייך אין די 
מילן אַריין און דאָס גרייטע מעל פירן מיר אין אונדזער בעקעריי װאָס מיר האָבן 
איינגעאָרדנט אין די ;טזשיזשיקעס" (16), אַ קליין דערפל אָנהייב װאַלד. מיט דער 
בעקעריי פאַרװואַלטן בחורים פון דער קאָסעװער ייִדישער גרופע. 


וי נאָר עס פאַלט נ: די נאַכט לאָזן זיך אַרױס הונדערטער באַװאָפנטע פּאַר- 
טיזאַנער אויף אַלע וועגן און ריכטונגען. אַ טייל פאָרט אין די דערפער נאָך פּראָ- 
דוקטן. אַנדערע לאָזן זיך צו די שאָסײיען כדי אונטעררייסן דייטשע מיליטערישע 
אױיטאָס, אָדער צו דער אייזנבאַן כדי אַראָפּצולאָדן עשאַלאָנען. די פּויערים און 
דייטשן אין דער גאַנצער געגנט זענען באַהערשט פון פּחד פאַר די פּאַרטיזאַנער. 
די דייטשן מיידן אויס צו פאָרן אויף די וועגן. זיי האָבן מורא צו באַווייזן זיך 
צו נאָענט פון דער פּאַרטיזאַנער:זאָנע. זיי פאָרן באַגלײט פון גרויסע עסקאָרטן 
פּאָליצײ, װאָס טרעפן זיך אָבער אָן זייער אָפט אויף אונדזערע ליגנדיקע ;זאַסאַ- 
דעס" (לויערנדיקע װאַך). די דייטשן און פּאָליצײ ווערן צעיאָגט, פיל װערן 
דערשאָסן און אַנדערע פאַלן אַרײין לעבעדיקע אין אונדזערע הענט. די געפאַנגענע 
ווערן געבראַכט אין לאַגער און נאָך אַן אױיספאָרשונג ווערן זיי ליקווידירט, 

איין מאָל נאָך אַזאַ איבערפאַל איז פאַרכאַפּט געװאָרן אַ דייטשער לאַסט- 
אויטאָ מיטן שאָפער, מען האָט זיי שפּעטער אַרומגעפירט איבערן לאַגער צו ווייזן 
אַלעמען. דער אױטאָ, אַ דעקאָרירטער מיט אַ רויטער פאָן און מיט אַ טראַנספּאַ- 
רענט, איז כסדר באַנוצט געװאָרן אויף אָפּעראַציעס. 

די געגנט איז באַהערשט דורך פּאַרטיזאַנער און זי שטעלט פאָר מיט זיך 
?אַ מלוכה אין דער מלוכה". אין װאַלד זענען מיר בערך 2,000 מאַן. װי געזאָגט, 


6 -;טשיזשיקעס" איז נישט קין דערפל אֶנהוֹיב וואַלד, נאָר עטלעכע כוטאָרן 
אין מיטן װאַלד, ד. א. 


252 פנקץס ביטען 


האַלט אָן כסדר דער צופלוס פון ייִדן. צו ערשט קומט מען אָן אין ,װאַיענקאָמאַט", 
פון דאָרט ווערט מען פונאַנדערגעשיקט אין לאַגער דורך אונדזער חברה װאָס 
האַלט וװאַך. 
אין אונדזער גרופּע האָט זיך געפונען אַ ייַדישער בחור שטערן אַ פּליט פון 
פּולטוסק, פון פאַךְ אַ בעקער, װאָס איז געקומען אין װאַלד אַרײן פון סלאָנים. 
זייענדיק אַ פּליט אין איװאַצעװויטש האָט ער בשעתו אַדורכגעמאַכט דעם 
אַרבעטס-לאַגער פּוזעװיטש. ער איז אַלט געווען בערך 25 יאָר. דער בחור האָט 
זיך אָנגעהױבן דערנענטערן צום פּאַליטרוק און צום קאָמאַנדיר יעפרעמאָוו. ער 
דערציילט זיי כסדר מעשיות פון זיין פאַרגאַנגענהײט, אַז אין די פּױלישע צייטן 
איז ער געזעסן אין תפיסה וי אַ קאָמוניסט און אַז עֶר איז בכן אַ פּאַסיקע און 
פאַרטרוילעכע פּערזאָן. ער האָט אַלץ געטון װאָס ער האָט נאָר געקאַנט כדי נושא 
חן צו זיין ביי דער גויישער קאָמאַנדע. אויך האַלט ער זיך אָפּגעזונדערט פון 
אונדז ייִדן און ער איז בלויז אין דער געזעלשאַפט פון סעריאָזשאַן, יעפרעמאָוון 
און די אַנדערע 4 רוסן. ביסלעכווייז באַאיינפלוסט ער זיי און ער ווערט אַ חשובע 
פּערזאָן אין אונדזער לאַגער. שטערן קען נישט צוקוקן וי די ייִדן האָבן ביי זיך 
פּעקלעך מיט זאַכן װאָס זיי האָבן מיט זיך מיטגעבראַכט אויף די פּלײצעס אַנט- 
לויפנדיק פון די געטאָס. לויט זיין איניציאַטיוו ווערן ביי אַלעמען אָפּגענומען די 
פּעקלעך. אויך פּועלט ער אויס אַז מען זאָל יעדן איינעם בודק זיין די פּאָליטישע 
כשרות, צי איז מען ראוי אויפגענומען צו ווערן אין לאַגער. אויך איז זיין אויפטו 
אַז מען זאָל אָפּגעבן דאָס לעצטע ביסל געלט װאָס מען האָט ביי זיך. און יעדער 
איינער טראָגט דעם פּאָליטרוק די לעצטע פּאָר גראָשן װאָס מען האָט מיט זיך 
מיטגעבראַכט פון געטאָ. שטערן שאַפט אַ געהיימען קאָמיטעט װאָס האַלט אָפּ 
זיצונגען און באַטראַכט יעדן ייִדן צי איז ער, חלילה, נישט קיין דייטשער שפּיאָן... 
לויט זיין איניציאַטיוו ווערט איינגעפירט אַ מאָדוס: יעדער ייד װאָס קומט אָן 
וי אַ נייער אין װאַלד ווערט פאַרהאַלטן אין דעם קאַראַילנעם ביידל און פאַרנאַכט 
ווערט ער אַרוסגעפירט אויף אַן עפנטלעכער פאַרזאַמלונג פון דער גרופּע, װעלכּע 
באַהאַנדלט די פאַרגאַנגענהײט פוֹן דעם מענטשן און באַשליסט צי ער איז כשר, 
אויב די אַלגעמײנע מיינונג איז אַ גינסטיקע, ווערט ער אָנגענומען אין דער 
גרופּע. עס װאָלט בעצם געווען א ריכטיקע אויפגאַבע, ווען דאָס װאָלט נישט 
געהאָט הינטער זיך פאַרבאָרגענע אינטריגעס פון דעם פּאַרשױן שטערן 
צו יענער צייט איז אָנגעקומען אין װאַלד אַן אַנטלאָפענער פון סלאָנימער 
געטאָ, אַ לאָדזשער פּליט בייער, אַ מענטש וועגן וועלכן מען האָט אין סלאָנים 
געמורמלט. אין סלאָנימער געטאָ איז ער געוען אַן אָנפירער פון אַ סטאָלער- 
װואַרשטאַט. דאָס אַרבעטן ביי אים אין װאַרשטאַט האָט געגעבן אַ געוויסע זיכער- 
הייט אַז מען זאָל נישט אַװעקגעשיקט וערן ערגעץ אַנדערש, און פיל האָבן זיך 
באַמיט אָנצוקומען צו אים אין װאַרשטאַט. בייער האָט אָבער דערפאַר פאַרלאַנגט 
געלט. מיין ברודער ליימע, װאָס איז געווען צװוישן די פאַרשיקטע אַרבעטער אין 
סלאָנים, האָט געאַרבעט ביי בייערן אין װאַרשטאַט און האָט באַקומען אַן אַרבעטס- 
שיין. ביז איצט ווייס איך נישט גענוי צי מיין ברודער האָט עס עפּעס געקאָסט 
און וויפל, זייענדיק אין סלאָנים האָט שטערן באַמיט זיך אָנצוקומען צו בייערן 

אין װאַרשטאַט, נאָר דאָס איז אים נישט געלונגען. אַזױ אַרום האָט ער אויף אים 
געטראָגן אַ כעס. ווען בייער איז אָנגעקומען אין װאַלד האָט אים שטערן געהייסן 
גלייך אַרעסטירן, און מיטאָג-צייט, אויף דער אַלגעמײנער פאַרזאַמלונג, האָט ער 
באַשולדיקט בייערן אַז ער איז געקומען אין װאַלד װי אַ דייטשער שפּיאָן, דער- 
פאַר קען מען אים נישט אָננעמען אין לאַגער. לויט וי עס האָט זיך געפירט איז 
קיין צוריקוועג פון װאַלד נישט געווען און דער װאָס קען נישט אָנגענומען ווערן 
וי אַ פּאַרטיזאַן װוערט דערשאָסן. מיין ברודער ליימע האָט פּרובירט אַרױסזאָגן 
אַ גוטע מיינונג וועגן בייערן, אַז ער האָט פיל געהאָלפן ייִדן אין געטאָ און וי 
באַלד ער איז ניצול געװאָרן פון די שחיטות דאַרף מען אים אָננעמען. 

ליימע דערציילט וועגן די פיל טובות װאָס בייער האָט געטון אין געטאָ, 
מיינענדיק אַזױ אַרום צו ראַטעװען אַ ייִדן פון טויט. שטערן פאַלט אָן אויף ליימען 
און באַשולדיקט אים: ,אויב דו האָסט דעם מוט צו זאָגן גוטס וועגן בייערן, ביסטו 
אַזױ וי ער". אַלע ווערן אַנטשװיגן. קיינער ואַגט נישט צו זאָגן אַ װאָרט. בייער 
ווערט אַרוסגעפירט אין אַ סעפּעראַט ביידל און װוערט דאָרט געהיטן אַ גאַנצע 
נאַכט. צו מאָרגנס ביי טאָג האָט מען אים אַרוױסגעפירט הינטערן לאַגער און 
דערשאָסן. שפּעטער האָט מען אויף שטערנס האַנט געזען בייערס זייגערל. 

איין מאָל אין אַ פרימאָרגן האָט מען אונדז אַלעמען צונויפגעזאַמלט און 
אַרױיסגעפירט אויף דער טריבע. מען האָט אַדורכגעפירט רעויזיעס אין אַלע 
ביידלעך און צוגענומען יעדע בעסערע זאַך, װי שוכװאַרג, עסן, סאַכאַרין, געלט, 
נאָכן אָפּהאַלטן אַלעמען עטלעכע שעה אויף דער טריבע האָט מען אונדז צוריק- 
געפירט אין לאַגער, װוּ מען האָט יעדערן געטאַדלט פאַר נישט-וועלן גוטװיליק 
אַרײנטראָגן די זאַכן און געלט. עס ווערט צונויפגעזאַמלט פיל געלט, װאָס איז 
געבליבן ביים פּאָליטרוק. פיל זאַכן פוילן אונטערן רעגן. 


* א 
* 


עס איז די ערשטע העלפט פון מאָנאַט סעפּטעמבער 1942. צוריקקומענדיק 
פון די אָפּעראַציעס דערציילן אונדזערע מענטשן אַז אויף די שאָסיײיען און אין 
די נאָענטסטע שטעטלעך איז פול מיט מיליטער און צו געוויסע פּונקטן קען מען 
בכלל נישט צוקומען צוליב דער גרויסער באַוועגונג פון די דייטשע זעלנער. עס 
קורסירן קלאַנגען אַז עס האָט זיך אָנגעהויבן אַ צוריק-מאַרש פון די דייטשן און 
דערפאַר זענען די הויפּט-װעגן אַזױ באַזעצט. מיר זענען איצט פאַרבליבן אין 
װאַלד אַ פאַרקלענערטע אָפּטײלונג. פון שטשאָרס גרופּעס האָבן זיך אויסגעטיילט 
אַ 600 מאַן, אַלע גוט באַװאָפּנט, וועלכע האָבן צוליב געוויסע אינפאָרמאַציעס 
װאָס זיי האָבן דאָ באַקומען פאַרלאָזט די װאָלטשע נאָרעס און זיך אַװעקגעלאָזט 
אין דער ריכטונג פון די פּינסקער בלאָטעס. זיי זענען פאַרבײיגעגאַנגען לעבן 
ביטען, דורכן דאָרף דאָלגאַ, זענען אַריבער די שטשאַרע, די אייזנבאַן-ליניע און 
פאַרבײיגעגאַנגען געוויסע באַזעצטע דייטשע פּונקטן, זיי האָבן אָנגעװאָרפן אַ פּחד 
אויף דער אַרומיקער געגנט און אויף די דייטשע פּאָסטנס. אַזױ זענען זיי מיטן 
פולן אָבאָז רייטער, אין גאַנצן צוזאַמענשטעל, דערגאַנגן איבער גרויסע זומפּן 

פון דער דאָבראָמיסלער געגנט ביז דער 10טער שלוזע, װוּ זיי האָבן אָפּגעהאַלטן 
מיט די דייטשן אַ גרויסע שלאַכט. נאָך איבערלאָזן אויפן שלאַכטפעלד 80 דייטשע 
הרוגים און נאָכן צונעמען זייער געווער זענען די גרופּעס אַװעק וייטער. דערביי 
האָבן די פּאַרטיזאַנער אויך געהאַט גרויסע פאַרלוסטן, | 


אי אנ 
+ַ 


בינו-לבינו האָבן מיר באַקומען אַ באַפּעל צו פאַרברענען אַלע בריקן ארום 
דעם װאַלד, פאַרבאַריקאַדירן אַלע וועגן מיט אונטערגעשניטענע ביימער און 
שטרענג האַלטן די װאַך-פּאָסטנס אומעטום. מיר פאַרשטייען אַז אַרום דעם װאַלד 
איז עפּעס נישט אין אָרדענונג. מיר פירן שטרענג אויס די באַפעלן. די ראַזװיעד- 
קע דערציילט אַז די גאַנצע געגנט איז באַזעצט פון דייטשן. דער שטאַב, אָבער, 
באַרויַקט אונדז, כדי נישט אַרוסצורופן קיין פּאַניק. דערווייל קומט אָן אַ באַפעל 
צו פאַרלאָזן דעם פּונקט און איבערטראָגן זיך טיפער אין װאַלד, צו די זומפּן. 
מיר באַזעצן זיך אויף אַ פּראַכטפולער פּאָליאַנקע, װוּ עס בילדעט זיך דער אַ"ג 
,60ער ביטענער לאַגער*. לויט אַ באַפעל הייבן מיר זיך אָן צו פאַרזאָרגן מיט 
די קאַרטאָפל פון די װאָלטשער נאָרער פּויערישע װוירטשאַפט. מיר מון זיך 
באַנוגענען מיט דעם ביסל אויסגעטײילטן קאַרטאָפּל. מיט אַנדערע פּראָדוקטן פון 
ווייטערע דערפער קען מען זיך שוין נישט באַזאָרגן. פון אַלע זייטן ווערן מיר 
בלאָקירט דורכן דייטשן מיליטער. צוערשט דערטראָגן זיך צו אונדז אין די נעכט 
ווייטע פּולעמיאָטן-שיסערייען. דערנאָך װוערט עס אַלץ נענטער. מיר פילן אַז עס 
רוקט זיך אָן אויף אונדז אַ כמאַרע. אָפּשאַצן אין גאַנצן די געפאַר װאָס לויערט 
אויף אונדז קענען מיר אָבער נישט, וייל אונדזער מאַכט האַלט אונדז אין איין 
באַרויִקן אַז עס איז בלויז אַ מיליטערישע איבערגרופּירונג אויף אייניקע טעג, 
אַז מיר זאָלן זיך פאַרהאַלטן רויִק און נישט מאַכן קיין פּאַניק. 


א 2 
3 


אין אַ געוויסן פרימאָרגן קומען צוריק אונדזערע חברה (17) פון אַן אָפּעראַציע 
און דערציילן, אַז אַ גאַנצע נאַכט זענען זיי געווען אַרומגערינגלט פון מיליטער 
און העפטיק באַשאָסן געװאָרן. זיי זענען אַרײן אין אַ קליין וועלדל און פון דאָרטן, 
קריכנדיק אויף די בייכער, האָבן זיי זיך קוים אַרױסגעריסן פון פייער און מיט 


שװועריקייטן דערקראָכן אין אונדזער װאַלד, איבערלאָזנדיק הינטער זיך די פורן. 


די גאַנצע נאַכט פון דאָנערשטיק אויף פרייטיק דעם 18טן סעפּטעמבער איז 
אונדזער װאַלד באַשאָסן געװאָרן מיט אַ פּולעמיאָטן-פייער. אין יענער נאַכט איז 
קיינער נישט אַרױס פון ואַלד. עס זענען אָפּגערופן געװאָרן די בעקער פון די 
,טזשיזשיקעס". די רייטער-אויסשפּירערס זענען כסדר אַרומגעפאָרן איבער די 
טריבעס. פרייטיק, 7 פרי, ווערט צונויפגערופן אין לאַגער אַן אַלגעמײנע פאַר- 


7 אין דער גרופּע האָבן זיך געפונען צװו"אַ. די ביטענער מאיר יפה, שמואל 
אָסטראָמעצקי און באָמע דיטקאָווסקי, 

זאַמלונג. מיר פאַרזאַמלען זיך אַלע אויף דער פּאָליאַנע, יעדערער אויסגעשטעלט אין 
זיין װזװאָד. צו ערשט רעדט צו אונדז דער פּאָליטרוק וועגן אַדמיניסטראַטיוע 
אַרבעטן פונעם לאַגער און וועגן דיסציפּלין. דערנאָך רעדט יעפרעמאָוו אין זייער 
אַ שטרענגן טאָן וועגן מיליטערישער דיסציפּלין. דער פּאָליטרוק גיט איבער 
שעפּעטינסקין אַ ראַדיאָ-דעפּעשע פון מאָסקוװוע מיט אַן אויפרוף פון סעקרעטאַר 
פון ווייסרוסישן צ"ק פּאָנאַמאָרענקאָ וועגן אינטענסיווער אָרגאַניזירונג פון פּאַר- 
טיזאַנער-איינהייטן און וועגן דער נייטיקייט צו פאַרנעמען זיך מיט סאַבאָטאַזש- 
אַקטן קעגן דעם שונא און אויסנוצן יעטווידער מעגלעכקייט בכדי צו שטערן זיינע 
מיליטערישע אָפּעראַציעס. דעם אויפרוף נעמען מיר אויף מיט אַפּלאָדיסמענטן 
אַן עראָפּלאַן דרייט זיך כסדר איבערן װאַלד און באַמערקט אונדזער פאַרזאַמלונג. 
ער נידערט אַראָפּ איבער אונדזערע קעפּ, הייבט זיך אויף און אָבסערװירט אונדז 
כסדר. דער פּאָליטרוק באַפעלט מיר זאָלן אַריבערגײן אין װאַלד. מיט אַ מאָל 
דערהערט זיך אַ נאָענטע שיסעריי, בערך אַ פּאָר קילאָמעטער פון אונדז, אין דער 
ריכטונג פון אַלטן לאַגער װוּ עס האָט סטאַנציאָנירט דער טשאַפּאַיעװסקער 
אָטריאַד,. די אָנפירערס פון אונדזער גרופּע האָבן געװוּסט װאָס די שיסעריי האָט 
באַדײט, נאָר זיי האָבן אונדז אַלץ באַרויִַקט מיט באָבע-מעשות... יעפרעמאָוו קלייבט 
צונויף זיין גרופּע און גייט מיט איר פאַרנעמען אַ פאַרטיידיקונגס-פּאָזיציע קעגן 
דעם אָנגרייפנדיקן שונא. אין לאַגער רעדט מען שוין אָפן אַז עס איז אַן אָבלאַװע. 
װאָס אַן אָבלאַװע באַדײט איז פאַר אונדז נאָך נישט געװוען קלאָר, נאָר איינס 
מוזן מיר וויסן אַז מען דאַרף זיך שטרענג צופּאַסן צו די באַפעלן און אַז אויף 
אייגענער האַנט טאָר גאָרנישט געטון וערן. מיר פאַרמאַסקירן אין װאַלד אונד- 
זערע שפּייז:רעזערוון; פאַרשיידענע זאַכן און סחורות ווערן פאַרשטעקט. יעדערער 
פון אונדז װאַרט אויף זיין פּונקט און דער באַפעל איז שטרענג: נישט אַרומדרײען 
זיך אין װאַלד. די שיסעריי לאָזט נישט אָפּ. מיר הערן זי אַלץ נענטער. ווען מיר 
נעמען אויסטיילן דאָס עסן באַווייזט זיך ווידער דער עראָפּלאַן װאָס אָבסערװירט 
אונדז,. מיר צעגייען זיך שנעל. דאָס עסן פאַרבלייבט נישט צעטיילט. 

2 אַ זייגער נאָך מיטאָג דערטראָגן זיך אייניקע שאָסן פון דער טריבע, אַ 
0 מעטער פון אונדז, װוּ עס איז געלעגן אונדזער פאַרטיידיקונגס-גרופּע. אויפן 
באַפעל פון פּאָליטרוק פאַרלאָזן מיר דעם לאַגער. מיר נעמען מיט אַ טייל פון 
אונדזערע פּעקלעך. דער ערשטער גייט דער פּאָליטרוק, נאָך אים ציט זיך אַ 
לאַנגע רייע ייִדן, העכער 200 מאַן. פון דער פּאָליאַנע גייען מיר אַראָפּ אין די 
זומפּן, שפּרײזן אַריבער דאָס טייכל און גייען אַריין אין געדיכטן װאַלד. מיר 
צעלייגן זיך אונטער קאָרטשעס פון איבערגעקערטע ביימער. וי נאָר עס װערט 
טונקל שיקט דער פּאָליטרוק אַרױס אַ ראָזװיעדקע אין לאַגער. אַרום אונדז שטעלן 
מיר אַװעק פּאָסטנס. פון דער ריכטונג פון טראַקט, װאָס ציט זיך אומגעפער אַ 2 
קילאָמעטער פון אונדז, דערטראָגט זיך אַ גערויש פון טאַנקען און מאַשינען. אין 
דער לופט פילט זיך רויך. דער הימל ווערט באַלױכטן פון ראַקעטעס. הינט בילן 
און פון צייט צו צייט הערט מען אַ שיסעריי. װאָס עס קומט פאָר אַרום אונדז 
ווייסן מיר נישט. עס באַהערשט אונדז ווידער דער ערב-שחיטה-פּסיכאָז פון געטאָ. 
אויב פאַר די 6 װאָכן פון זיין אין װאַלד האָט זיך דער מוט ביי אונדז אַ ביסל 

געהייבן, זעען מיר איצט וידער אויס מוטלאָז. מיר פילן איבער אונדז דאָס 
מעכטיקע טױיט-געשפּענסט, אונדזער שװאַכקײט און הילפסלאָזיקייט. די נאַכט ציט 
זיך אָן אַן ענדע. מיר זיצן אין גרויליקער דערװאַרטונג פון עפּעס. אונדזער װאַך 
קאָמוניקירט זיך מיט אַ שטילן פייף װאָס מאַכט נאָך אַ נאַכט-פױגל. עס הייבט 
אָן צו טאָגן, די ראַזװיעדקע, װאָס איז אַרױסגעשיקט געװאָרן אין לאַגער, איז 
נאָך נישט צוריקגעקומען. מיר פילן די נאָענטקייט פון שונא. מיר טאָרן דאָ נישט 
פאַרבלייבן לענגער. אַ באַפעל פון פּאָליטרוק שטעלט אונדז אויף די פיס און מיר 
פאַרלאָזן דאָס אָרט. דער פּאָליטרוק פירט אונדז לויטן קאָמפּאַס, כדי אונדז אַרױס- 
צופירן פון דער לאַגער-זאָנע. מיר גייען דורכן װאַלד און קומען צו אַ טריבע. 
מיר דערגייען אַזױ ביז אַן אָרט װוּ עס קרייצן זיך 2 טריבעס. מיטאַמאָל ווערט. 
אויף אונדז געעפנט אַ שטאַרק פּולעמיאָטן-פייער. מען שיסט אויף אונדז פון אַלע 
זייטן. עס פייערט ממש מיט אַ האָגל פון קוילן. מיר נעמען לויפן אין פּאַניק. 
יעדערער כאַפּט זיין קינד, זיינע נאָענטע. אין טויט-:שרעק לויפן מיר אַריין אין אַ 
פּאָליאַנע װוּ עס ליגן פיל איבערגעקערטע ביימער. מיר קענען אָבער ווייט נישט 
לויפן. דאָס פייער יאָגט אונדז נאָך. מיר פאַלן אויף דער ערד און קריכן אונטער 
די ביימער. מיר פאַרשטייען אַז מיר האָבן זיך אָקערשט אָנגעשטױיסן אויף אַ 
דייטשער זאַסאַדע, װאָס האָט אין משך פון דער נאַכט באַװויזן צו באַזעצן די צווייטע 
זייט פונעם װאַלד. --- דאָס פייער, װאָס האָט געדויערט אַ 5 מינוט, ווערט אַלץ 
קלענער. מיר נעמען זיך גרופּירן אין אַ צווייטן פּונקט. מיר דערזעען אַז עס פעלט 
אַ העלפט פון אונדזער גרופּע, וועלכע איז זיך צעלאָפן אין פאַרשיידענע זייטן. 
איך טרעף זיך מיט מיין שוועסטער, ברודער און שװאָגערס. אַלע זענען מיר גאַנץ. 
מיין ברודער ליימע זעגנט זיך אָפּ פון אונדז. ער האָט באַשלאָסן אַװעקצוגיין אין 
אַן אַנדער ריכטונג. ער זאָגט אַז איצט גייען מיר שוין אַלע אויפן וועג צו טאַטע- 
מאַמע... ,נישטאָ קיין אויסוועג!? -- גיט ער צו 

פאַרלאָזנדיק דעם לאַגער האָבן מיר אויף אַ טראָג-בעטל מיטגענומען שטע- 
רנען, וועלכער איז דאַן קראַנק געװאָרן אויף טיפוס. בעת דער שיסעריי האָבן מיר 
אים נישט איבערגעלאָזט און זיך מיט אים דורכגעריסן דורך אַ געדיכטער שטיק 
װאַלד, װוּ מען האָט אים פאַרמאַסקירט. זיסל מינקאָוויטש, אַ ייִד פון אַ יאָר 710, 
איז געווען שװאַך, און אַנטלופנדיק פון פייער אין ער פאַרבליבן אין װאַלד. מיר 
ציילן די מינוטן פון טאָג װאַרטנדיק מיט אומגעדולד אויף דער נאַכט, ווייל ביי 
נאַכט האָפן מיר װועט אפשר וערן אַ ביסל רוײיַקער. מיר דערקלייבן זיך צו אַ 
פּאָליאַנע, װאָס מיר װאַגן נישט אַריבערצוגיין ביי טאָג צוליבן אָפענעם שטח, און 
בלייבן דאָרט ליגן. דער גאַנצער װאַלד איז אַן אָפּענער פראָנט. עס הערט זיך אַ 
שיסעריי פון אַלע זייטן, װאָס הערט נישט אויף אויף אַ מינוט. אַלע ליגן מיר 
אומבאַוועגלעך, נישט טרויסגעבנדיק דעם מינדסטן שאָרך. עס ווערט טונקל, 

מיטאַמאָל באַװוייזן זיך צוויי מענטשן מיט גראַנאַטן אױ די הענט. וי פון 
אונדער דער ערד זענען זיי אוױיסגעװאַקסן. עס ווערט אַ בהלה, נאָר דער פּאָליטרוק 


פּנקס ביטען 257 


דערקענט גלייך אַז דאָס זענען אייגענע, פּאַרטיזאַנער. זי פאַרבלייבן שוין מיט 
אונדז. עס פאַלט צו די נאַכט. מיר זענען מיד, הונגעריק, דאָרשטיק. אונדזערע 
קינדער האַלטן זיך העלדיש, װי דערװאַקסענע מענטשן, און ליידן געדולדיק. מיר 
שטעלן אַרום פּאָסטנס אַרום אונדזער אָרט. די נאַכט איז אַ פינצטערע, דער הימל 
--- אַ פאַרװאָלקנטער. וי מיר ליגן אַזױ גיט אונדז מיטאַמאָל אַ שיין אַראָפּ פון 
װאַלד-ראַנד אַ שטאַרק ליכט, וי אַ פּראָזשעקטאָר װאָלט אונדז באַלױכטן, ספּאָנטאַן 
גיבן מיר זיך אַ ריס פון די ערטער און נעמען לויפן טיפער אין װאַלד. מיר כאַפּן 
זיך אָבער גלייך אַז דאָס איז גאָר... די לבנה, װאָס האָט אונדז באַלױכטן אַרױס- 
קריכנדיק פון אונטער די װאָלקנס. מיר באַרויִקן זיך און קערן זיך אום אויףת 
דעם זעלבן אָרט און בלייבן דאָרט ליגן ביז פאַרטאָג. מיר הערן דאָס גערויש פון 
דייטשע טאַנקן װאָס טראָגן זיך איבערן װאַלד און אויך אויסגעשרייען הערן מיר. 

זונטיק פאַרטאָג דעם 20טן סעפּטעמבער (ערב יום כיפּור) בייטן מיר דאָס 
אָרט און גייען אַריבער אין אַ נאָענטן וועלדל. היות די קינדער פאָדערן עסן, נעמען 
אייניקע פון אונדז גראָבן אַ גרוב צו געפינען אַ ביסל װאַסער. מען גראָבט מיט 
די פינגער און ביי אַ מעטער די טיף געפינט מען ענדלעך אַ ביסל װאַסער. מען 
קלייבט קוים צונויף אַ פּאָר ליטער װאַסער און אין אַ ווינקל אונטער אַ בוים 
מאַכט מען אַ פייער און מען שטעלט זיך קאָכן אַ געקעכטס, מיינענדיק אַז מיר 
געפינען זיך שוין אין אַ מער-װייניק זיכערן אָרט. מיטאַמאָל עפנט זיך אויף 
אונדז אַ פּולעמיאָטן-פייער. מיר גיבן זיך אַ ריס פון די ערטער און הייבן אָן 
לויפן. מיר קומען צו צו אַ פּאָליאַנע. נישט קוקנדיק אויף דער געפאַר װאָס דראָט 
אונדז ביים איבערלויפן דורך אַן אָפענעם שטח קומען מיר פון דעסט װעגן אָן 
אין אַ הויכן געדיכטן װאַלד, נאָכן דורכמאַכן אַ 400-200 מעטער. מיר װוערן אַלץ 
פאַרפאָלגט דורך אַ שיסעריי. אונדזער גרופּע פון 170 מאַן איז װוידער פאַרקלע- 
נערט געװאָרן. אַ טייל זענען זיך צעלאָפן אין אַנדערע זייטן, אָדער האָבן גאָרנישט 
באַװויזן צו אַנטלויפן. דערווייל איז אונדז אומבאַװוּסט זייער גורל. אין משך פון 
זונטיקדיקן טאָג האָבן מיר פיל מאָל געביטן די ערטער. פאַרנאַכט האָבן מיר 
זיך דערקליבן צו אַ בעריאָזן:וועלדל און באַשלאָסן דאָרט בלייבן איבער נאַכט. 
מיר זענען דערשעפּט. 

דער פּאַליטרוק שיקט אַרױס אויף װאַך צו דער נאָענטער טריבע בן-ציון 
אַלטמאַנען און נאָך איינעם וועמענס נאָמען איך געדענק נישט. אין אונדזער גרופּע 
געפינען זיך 5 מוטערס מיט זייגקינדער. פאַר די דריי טעג באַלאַגערונג האָבן די 
מוטערס געשטילט די קינדער פאַרשטאָפּנדיק זיי די מיילעכלעך מיט זייערע 
אויסגעטריקנטע ברוסטן, זונטיק איז שוין דערגאַנגען צו דעם אַז די קינדער, 
נישט געפינענדיק קיין נאַרונג פאַר זיך, האָבן כסדר געוויינט. עס איז נישט געווען 
מיט װאָס זיי איינצושטילן, 

פאַרנאַכט זענען אַלע פינף קינדערלעך אַרױס מיט אַ געויין. גראָד דעמלט 
דערהערט זיך גאַנץ נאָענט אַ גערויש פון מאָטאָציקלען, וועלכע פאָרן אויף דער 
טריבע. עס דערהערט זיך אַ געשריי: .האַלט! האַלט!" עס פאַלן אייניקע שאָסן אין 
דער ריכטונג פון אונדזער פּאָסטן,. די קינדער ויינען אָן אויפהער. מיר זענען 
נישט אימשטאַנד צו לויפן ווייטער. מיר זענען האַלב-טױטע. בלויז דער לעבנס- 

אינסטינקט אַרבעט אין אונדז. די מוטערס פון די זייגקינדער קוקן אַריבער צום 
פּאָליטרוק און זייערע אויגן דריקן אויס בהלה און שרעק, גלייך זיי װואָלטן 
געפרעגט װאָס צו טאָן. פאַר דער גאַנצער צייט פון זיין אין װאַלד מיט אונדז 
האָט דער פּאָליטרוק געלייגט די גרעסטע אַכט איף די קינדער, באַזאָרגט זיי 
מיט מילך און מיט װאָס עס איז נאָר מעגלעך געווען. אין קיין שום פאַל האָט 
ער נישט געלאָזט אָנרירן די קינדער. איצט איז ער געזעסן אַ צזאַמענגעבראָ- 
כענער, אַ הילפסלאָזער און געווישט די אויגן. איין מוטער, גלייך זי װאָלט אַראָפּ 
פון זינען, האָט פון זיך אַראָפּגענומען אַ טוך און שטאַרק איינגעוויקלט דאָס קעפּל 
פונעם קינד. אויף איר קוקנדיק האָבן אויך די איבעריקע מוטערס געטון דאָס 
זעלבע. עס האָט זיך אָנגעהויבן אַ ווילד כאַטאָיש געראנגל פון די מוטערס, 
װאָס האָבן דערשטיקט זייערע אייגענע קינדער. די קליינע קערפּערלעך האָבן 
קאָנװוּלסיוו געצאַפּלט... אַז אַ קינד האָט אויפגעלעבט איז עס וידער דערדריקט 
געװאָרן... 

אויף דער טריבע ווערט שטיל. דאָס גערויש פון די מאָטאָציקלען דערויי- 
טערט זיך צוזאַמען מיטן דייטשן געשריי. א ספּאַזמאטיש געוויין רייסט זיך ארויס 
פון די אומגליקלעכע מוטערס און פון אונדז אלעמען. מיר באקלאָגן אונדזער גו- 
רל. אָט צו װאָס פאַר אַ מצב מיר זענען דערגאַנגען. מיר פאַרבייסן די ליפּן ביז 
בלוט, כדי עס זאָל זיין שטיל, 

טאַוב און זיין פרוי האַלטן דאָס טויטע קערפּערל פון זייער קינד און קושן 
לס. : 
סאָניע דאָלמאַן רייסט זיך די האָר פון קאָפּ און פון פאַרצווייפלונג קלאַפּט 
זי מיטן קאָפּ אָן בוים. איר מאַן האַלט דאָס טויטע קינד אויף די הענט, 

גאָלדע געוואכאָוויטש, אַ קראַנקע, אַ צעבראָכענע, וועלכע האָט פאַרלוירן 
איר מאַן און איצט דאָס קינד, קושט אירע צויי גרעסערע קינדערלעך, וועלכע 
קענען זיך נישט באַרויִקן פונעם געוויין, 

מאַרקין געפינט זיך נישט קיין אָרט. עס איז איר שװוער זיך צו באַרויַקן 
אַרום אונדז װוערט שטילער., 

עס איז פּונקט די צייט פון כל נדרי. מיר נעמען צונויף די פינף טויטע 
קערפּערלעך, לייגן זיי צוזאַמען אונטער אַן איבערגעקערטן בוים און פאַרדעקן 
זיי מיט צווייגן,. מיר מוזן פאַרלאָזן דאָס אָרט. מיר קריכן אַריין טיפער אין קװאַר- 
טאַל, צעלייגן זיך פאַרחלשטע און בלייבן דאָרט ליגן איבער נאַכט, 

ענג איז אונדז דער װאַלד,. מיר געפינען נישט דאָרט קיין רויִק ווינקל, 
מיר וערן געיאָגט פון איין אָרט צום צוייטן. מיר זוכן אויף זומפּיקע ערטער, 
מיינענדיק אַז דאָרט וועט זיין זיכערער. די אַרומקרײזנדיקע עראָפּלאַנען אַנטדעקן 
אונדז און מיר ווערן גלייך באַשאָסן. שוין דער פערטער טאָג װאָס מיר ווערן אַזױ 
געיאָגט, אָן עסן, אָן טרינקען, אינגאנצן אָן כוחות. פון אונדזער גרופּע, װאָס 
איז באַשטאַנען פון 270 נפשות, זענען מיר איצט בערך אַ הונדערט מאַן 

די איבעריקע זענען צעייט און צעשפּרײט. פיל זענען אומגעקומען. אויף 
אַלע וועגן און שטעגן װאַלגערן זיך אַרום די טויטע קערפּערס פון אונדזערע 
מענטשן. מיר זענען פאַרצווייפלט,. עס איז אונדז שוין נמאס אונדזער בידנע 
עקזיסטענץ, פונדעסטוועגן גיט אונדז יעדעס מאָל אַ ריס פון די ערטער עפּעס 
אַן אומבאַװוּסטע קראַפט, און גראָד אין מאָמענטן פון נאָענטער סכנה. טראָץ 
אונדזער פיזישער דערשעפּונג וועקן זיך אַלע מאָל אויף פאַרבאָרגענע כוחות 
װואָס טרייבן פון איין אָרט צום צוייטן, כדי אויסצומיידן די געפאַר., 

מאָנטיק, ערב יום-כיפּור, איז געווען אַ זוניקער טאָג. יענער האַרבסט איז 
בכלל געווען אַ זייער טרוקענער און קיין װאַסער אויף צו שטילן דעם דאָרשט 
איז נישטאָ. װוּ נאָר מיר בלייבן ליגן אויף אַן אָרט פּרוּוון מיר גראָבן די ערד צו 
באַקומען אַ ביסל ואַסער. מיט בלויזע פינגער גראָבן מיר העכער אַ מעטער 
די טיף און באַקומען בלאָטיק װאַסער װאָס מיר זויגן אויס דורך אַ טיכל פון 
דער בלאָטע, 

מיר גייען אַרױס פון אונדזער לאַגער:זאָנע אין װאַלד. מיר געפינען זיך 
אַ 10 קילאָמעטער ווייט פון אונדזער געוועזענעם לאַגער, װוּ מיר האָבן זיך גע- 
פונען ביז דער אָבלאַװע. מיר הערן דאָס ברומען פון מאָטאָציקלען אויף די טרי- 
בעס. מיר הערן וי די דייטשן שרייען זיך איבער איינער צום צווייטן. פון אַלע 
זייטן גייט אָן אַ שיסעריי. וי נאָר די דייטשן באַמערקן עפּעס באַשיסן זיי גלייך 
דאָס אָרט. מיטאָג-צייט באַשליסט דער פּאָליטרוק אַז ער מיט שיינדל קרופעני 
און די צוויי צוגעקומענע צו אונדז ווייסרוסן ועלן גיין אין באָרקע נאָך ברויט, 
ער מוז ברענגען ברויט פאַר די קינדער. זיי פאַרלאָזן אונדז און זאָגן צו 
מאָרגן צוריק צו קומען. איצט זענען מיר פאַרבליבן אָן סעריאָזשען, דעם פּאָליט- 
רוק, וועלכער האָט גוט געקענט דעם װאַלד און מיט זיין קאָמפּאַס איז ער געווען 
אונדזער פירער., 

צומאָגנס, דינסטיק, סעריאָזשאַ איז נישט צוריקגעקומען. האָט ער אונדז אינ- 
גאַנצן פאַרלאָזן, אָדער איז ער אומגעקומען? איבערן טאָג בייטן מיר אייניקע מאָל 
די ערטער. מיר געפינען זיך נאָענט פון אַ טריבע, בערך אַ 50 מעטער. מיט- 
אַמאָל עפנט זיך אויף אונדז אַ שטאַרקע שיסעריי, װאָס האַלט אָן אייניקע מינוט. 
מיר רירן זיך נישט פון די ערטער און בלייבן ליגן צוגעדריקטע צו דער ערד, 
אונטער געדיכטע יאָלקעס. מיר זענען פאַרפאַלענע. זיי האָבן אונדז װוידער אַנט- 
דעקט. די שיסעריי הערט אויף און מיר דערהערן זעלנערישע טריט אויף דער 
טריבע און דערזעען די שטיוול. עס הילכט אָפּ דאָס הויכע גערעדעריי פון די סאָל- 
דאַטן, זיי גייען פאַרביי אונדז. מיר האַלטן איין דעם אָטעם. מיר ליגן אומבאַ- 
וועגלעך. אויך אונדזערע קינדער טוען אַזױ. זיי זענען ביים פולן באַװוּסטזײן אַז 
זיי דאַרפן ליגן שטיל, די מערדערישע באַנדע גייט דורך און באַמערקט אונדז 
נישט. עס ווערט שטילער. אַזױ ליגן מיר אַ לאַנגע צייט. מיר ווייסן נישט װאָס 
אַרום אונדז קומט פאָר. עס איז שוין פאַרנאַכט. פונדערווייטנס דערהערן מיר 
אַ געוויין פון אַ קליין קינד. מיר באַשליסן אַז אייניקע פון אונדז זאָלן צוגיין אין 

יענער ריכטונג. זיי גייען אַרױס און אין אַ האַלבער שעה אַרום קערן זיי אום 
מיט אַ ייִדישער פרוי, וועלכע האַלט אַ קליין קינד אויף די הענט. עס וייזט זיך 
אַרױס אַז אַ 200--300 מעטער פון אונדז האָט זיך געפונען אַ גרופּע פון 20 
באַװאָפּנטע ייִדן פונעם ייִדישן לאַגער אין קאָסעװװע און די פרוי מיטן קינד 
איז געווען מיט זיי. די פרוי איז אַ סלאָנימער, איר מאַן איז געווען אַ דאָקטער. 
איר פאַמיליע:נאָמען געדענק איך איצט נישט. 

אַ פאַרבייגייענדיקער דייטשער פּאַטרול האָט דערהערט דאָס געוויין פונעם 
קינד און געעפנט אַ שיסעריי. די גרופּע איז זיך צעלאָפן און די פרוי מיטן 
קינד האָט אין געלויף אַלעמען פאַרלוירן. נאָכן באַשיסן זענען די דייטשן אַװעק. 
װאָס זאָלן מיר טאָן איצט מיט אַ ויינענדיק קינד? מיר גראָבן אויס אַ ביסל 
זומפּיק װאַסער און גיבן דעם קינד. עס באַרויַקט זיך נישט. די מוטער איז 
גרייט,.,. זי וויל אומקומען צוזאַמען מיט איר קינד. זי גייט פון אונדז אָפּ אין 
אַ זייט און לייגט זיך אונטער אַ קוסט. דאָס קינד ווערט אַנטשלאָפן, די מוטער 
מיטן ויינענדיקן קינד איז אונדז שפּעטער נאָכגעגאַנגען האַלטנדיק זיך אויף 
אַ באַשטימטן מרחק פון אונדז. 

מיטװאָך,. דער זעקסטער טאָג פון דער אָבלאַװוע. די שיסעריי װוערט שטילער. 
פון צייט צו צייט דערטראָגט זיך פון פאַרשידענע זייטן אַ שיסעריי פון פּולעמיאָטן. 
דער פּאָליטרוק איז נישט געקומען צוריק. מיר באַשליסן --- גיין! אויב נישט, 
וועלן מיר דאָ אומקומען פון הונגער. פון שװואַכקײט קענען מיר קוים שטיין אויף 
די פיס. װאָס עס זאָל נישט געשען מוזן מיר גיין, באָדאי אַרײנפאַלן אַפילו אין 
די הענט פון די דייטשן. גענוג דאָס געראַנגל פאַרן לעבן. מיר זענען איצט מקנא 
די אומגעקומענע. יעדע פּאָר הונדערט מעטער מוון מיר זיך אָפּרוען. מיר האָבן 
אַרױסגעמאַרשירט מיטן זון-אויפגאַנג און לאָזן זיך אין דער ריכטונג פון אונדזע- 
רע פאַרלאָזטע לאַגערן כדי צו באַקומען װאַסער. ביי יעדער טריבע װאָס מיר 
גייען דורך שטויסן מיר זיך אָן אויף סימנים פון דייטשע פּאָסטנס: צייטונגען. 
פּאַטראָנען אד"גל. מיר גייען לאַנגזאַם, אינגאַנצן רעזיגנירטע, זאָל געשען מיט 
אונדז דאָס װאָס מיט אַלעמען, גענוג. די ערשטע גייען זשאַמע אָסטראָװסקי און 
דער פּאָליאַק סטאַנקאָװוסקי. עס איז שוין נאָך האַלבן טאָג,. אין װאַלד װוערט שטי- 
לער. װאָס זאָל עס באַדייטן? צי איז ווירקלעך די אָבלאַװע שוין פאַרענדיקט? 
און אויב יאַ -- טאָ וי אַזױ איז עס מעגלעך? מיר לעבן דאָך נאָך -- צי װעלן 
דען די דייטשן נאָך איבערלאָזן לעבעדיקע ייַדן אין װאַלד? מיר גייען אַרױס 
פון די זומפּן אויף אַ בערגל. מיר געפינען אייניקע יאַגעדעס װאָס מיר צעטיילן 
צוישן די קינדער. איך און באָרע יודקאָווסקי נעמען גראָבן אַ גרוב צו באַקו- 
מען אַ ביסל װאַסער. צוליב אונדזער שװאַכקײיט קענען מיר קיין סך נישט 
אויפטאָן. בעת אונדזער מאַרש האָבן מיר געטראָפן צוויי ייַנגלעך, װאָס האָבן 
זיך שטאַרק דערפרייט מיט אונדזער אָנקומען. עס ווייזט זיך אַרױס אַז דאָס זענען 
צוויי ייִדישע ייִנגלעך. איינער פון זיי איז אַ האַלינקער. זיי זענען אַנטלאָפן פון 
סלאָנימער געטאָ בעת דער מאָנטיקדיקער שחיטה. פּאָליצײי האָט זיי געטראָפן 
אויפן וועג און אויף זיי געשאָסן. די ייַנגלעך זענען אַרײנגעלאָפן אין שטייענדיקן 
קאָרן, די פּאָליצײי האָט זיי נאָכגעשאָסן, זיי זענען אָבער ניצול געװאָרן. פאַרנאַכט 

פאַרלאָזן אונדז די ייַנגלעך. זיי זאָגן אַז אַלײין וװעלן זיי זיך בעסער אויסבאַהאַלטן 
וי אין אַ גרופּע. מיר באַשליסן זיך אומצוקערן צו די זומפּן און זוכן דאָרט ואַ- 
סער. מיר גייען צוריק. עס ווערט טונקל. דער הימל איז פאַרװאָלקנט. עס הייבט 
אָן טריפן אַ קליין רעגנדל, 

מיטאַמאָל האָבן זיך באַוויזן לעבן אונדז צוויי ייִדישע פּאַרטיזאַנער, גלייך 
זיי װאָלטן פון הימל אַראָפּגעפאַלן, איינער איז געװוען געפּנער (פון לאָדזש) און 
דעם צווייטן האָבן מיר אַ נאָמען געגעבן ,טשאַפּאַיעװ*. פון איבערראַשונג ווערן 
מיר פּשוט צעטומלט. זיי גיבן אונדז אַ ;באַקלאַזשקע* (מיליטערישע רוסישע 
יפלאַש) מיט ריינעם װאַסער. מיר וערן פּשוט ווילד ביים דערזען דאָס װאַסער. 
זיי גיבן אונדז אויך אַ האַלבן לעבל ברויט און אַ שטיקל חזיר. מיר טיילן איין 
אַלעמען צו קליינע שטיקעלעך און גיבן צו פאַרטרינקען מיט װאַסער, זיי האָבן 
מיט זיך אויך אַ רידל. מיר הייבן אָן גראָבן און טרעפן אָן אויף װאַסער. מיר 
פאַלן צו צו דער שמוציקער בלאָטע און טרינקען. פון די צויי פּאַרטיזאַנער 
דערוויסן מיר זיך אַז די אָבלאַװע איז פאַרענדיקט. אין װאַלד איז נישטאָ מער 
קיין מיליטער. די לאַגערן זענען פאַרברענט און אַרום זיי זענען פונאַנדערגעװאָרפן 
פּראָדוקטן, וי קאַרטאָפל, פלייש, אַרבעס. פיל ייַדן זענען אַרײנגעפאַלן צו די 
דייטשן אין די הענט. אין װאַלד װאַלגערן זיך אַ סך טויטע קערפּערס. לעבן- 
געבליבענע טרעפט מען זייער וױיניק. 

בײינאַכט רעגנט אָן אויפהער. מיר זענען דורכגעוייקטע. עס ווערט שוער 
צו באַװעגן זיך. איך און נאָך אייניקע גייען זוכן פּראָדוקטן אין די לאַגערן 
אין אַן אָפּגעברענטן לאַגער געפינען מיר פלייש, קאַרטאָפל, עטלעכע עמערס. 
מיר לייגן אָן פולע עמערס מיט די פּראָדוקטן און טראָגן עס צוריק. אסתר, ציפקע, 
קאַראָליע, ביילע נעמען זיך גלייך צו דער אַרבעט, לייגן אויף אַ פייער און שטעלן 
זיך קאָכן. װאַסער האָט זיך איבערנאַכט אָנגעקליבן אין גרוב, פון אַ רעגן. אויך 
איצט גיסט אָן אויפהער. מיר לאָזן זיך ווידער אַרױס איבער די לאַגערן און 
ברענגען ווידער פּראָדוקטן. מיר עסן און הייבן ביסלעכווייז אָן צו קומען צו זיך. 
צו אונדזער גרופּע קומט צו גיין ראובן דיטקאָווסקי. עֶר געפינט נישט זיין 
פרוי און קינד, נאָך אייניקע ייִדן פונעם געװועזענעם קאָסעװער לאַגער קומען 
צו אונדז. מיר האַלטן זיך שוין צוזאַמען. 

ראובן דערציילט אַז דער קאָמאַנדיר יעפרעמאָוו האָט מיט דער מיליטע- 
רישער גרופּע פאַרנומען אַ פאַרטײידיקונגס-פּונקט, אָבער גלייך װוי די דייטשן 
האָבן אָנגעגריפן האָט דער קאָמאַנדיר איבערגעלאָזט די גרופּע און איז אַנט- 
לאָפן, פיל פון די 42 ייִדן זענען אומגעקומען, די איבעריקע האָבן זיך צעשאָטן 
איבערן װאַלד. אונדזער גאַנצע פאַמיליע האַלט זיך צזאַמען: איך, מיין פרוי, 
מיינע צוויי קינדער -- די 12-יעריקע אידאַטשקע און דער פ-יעריקער מולינקע, 
מיין שוויגער רחל, שוועגערין רבקה, מיינע שװאָגערס יעקב, סענדער מיט זייערע 
פרויען און קינדער, מיין שװועסטער ביילע, שװאָגער ליפּע מיט זייערע קינדער 
סאָניע און יוסף. מיר האַלטן זיך אַלע צזאַמען. 

דער דאָנערשטיקער טאָג איז אַריבער. מיר ברענגען ווייטער פּראָדוקטן, מיר 
יקאָכן און עסן. פאַרנאַכט האָט דער רעגן אויפגעהערט. מיר טריקענען זיך ביי 

די פייערן. פרייטיק פרי איז געקומען צו אונדז דער פּאָליטרוק צוזאַמען מיט 
שיינדלען. מיר דערפרייען זיך מיט זיי. מיר קלערן: איצט װעט ער אונדז ווידער 
אָרגאַניזירן, צונויפקלייבן דאָס ביסל פאַרבליבענע ייִַדן אין װילטשע-נאָרער װאַלד 
און שאַפן ווידער אַן אָטריאַד װוי עס איז געוען. נאָר פון פּאָליטרוק דערוויסן 
מיר זיך אַז די סיטואַציע איז אַזאַ אַז עס װעט זיך קוים לאָזן עפּעס אָרגאַניזירן. 
אַלע פּאַרטיזאַנער-גרופּעס זענען צעקלאַפּט. אַ טייל האָט זיך איינגעגעבן צו 
פאַרלאָזן דעם וװאַלד און אַדורכרײסן זיך צו דער אייזנבאַן-ליניע, אין דער ריכ- 
טונג פון די פּינסקער בלאָטעס. אַ גרויסער טייל פון זיי איז אומגעקומען אין 
װאַלד אָדער לעבעדיקערהייט גענומען געװאָרן דורך די דייטשן. איבערן װאַלד 
דרייען זיך אַרום קליינע גרופּקעס װאָס זענען זייער פאָרזיכטיק, נישט זייענדיק 
נאָך אינגאַנצן זיכער צי די געפאַר איז שוין אַריבער. 

שפּעטער האָט זיך אַרױסגעװיזן אַז אין דער גרויסער אָבלאַװע איף די 
פּאַרטיזאַנער, וועלכע האָט זיך אָנגעהויבן פרייטיק דעם 18טן סעפּטעמבער 
2, האָבן אָנטיילגענומען 2 רעגולערע דיויזיעס דייטש מיליטער, װאָס 
זענען געווען באַשטימט אָפּצופאָרן אויפן פראָנט, זיי האָבן געציילט 44 טויזנט 
זעלנער. אין דער גאַנצער געגנט האָבן זיי אָנגעמאַכט אַ חורבן: דערפער, װאָס די 
דייטשן האָבן זיי פאַרדעכטיקט אין אונטערשטיצן די פּאַרטיזאַנער, האָט מען 
פאַרברענט און פיל פּויערים צעשאָסן. צ"אַנד איז דעמאָלט אויך פאַרברענט גע- 
װאָרן דאָס דאָרף קאלבאוויטש. װילטשענאָרע איז געווען אַרומגערינגלט מיט 
װאַלד און אַלע כוטאָרן זענען געווען באַהערשט פון די פּאַרטיזאַנער. פרייטיק, 
ווען עס האָט זיך אָנגעהויבן די אָבלאַװע, איז דאָרט געווען דער הויפּט-סטאַנציאָ- 
נירונגס-פּונקט פון מיליטער. וי נאָר דאָס מיליטער איז אַרײן אין ווילטשע- 
נאָרע האָבן זיי אַלע הייזער אַרומגערינגלט און קיינעם נישט געלאָזט אַרױסגײן 
און דערנאָך אונטערגעצונדן די הייזער מיט די מענטשן אין אַ צייט אַרום 
נאָך דער אָבלאַװוע האָבן מיר נאָך געפונען אויף די אָפּגעברענטע ערטער פאַר- 
קוילטע קערפּערס. פון די ווילטשע נאָרעס האָבן זיך געראַטעװעט בערך אַ 150 
מאַן, װאָס זענען נישט געווען אין זייערע היימען, אָדער על פּי צופאַל, 


++ + 
* 


ביז שבת דעם 19טן סעפּטעמבער 1942 האָבן זיך נאָך געפונען אין ביטען 
6 ייִדן. דאָס זענען געווען בעל-מלאכות װאָס האָבן געאַרבעט פאַר דער !שאַנ- 
דאַרמעריע: שוסטערס, שטעפּערס, שלאָסערס, שמידן א"אַ. די זשאַנדאַרמעריע 
האָט זיי געלאָזט לעבן ווייל זי האָט זיי געדאַרפט האָבן... און האָט זיי אַרײנגע- 
זעצט אין אַ גרויס הז אויף ניי-שטאָט, װוּ זיי זענען אַלע געװען צװאַמען 
אויסער דעם האָט זיך אין שטעטל אויך געפונען די אַפּטייקערין באַשקע גאַלער- 
שטיין-פינקעלשטיין, װאָס האָט געװווינט אין אַפּטייק מיט וועלכער זי האָט אָנ- 
געפירט. שבת דעם 19 סעפּטעמבער האָט זיך הינטערן שטעטל אַראָפּגעלאָזט אַן 
עראָפּלאַן פון וועלכן עס זענען אויסגעשטיגן אייניקע געסטאַפּאָ-לײט. זיי זענען 
אַװעק אין זשאַנדאַרמעריע און באַפוילן דאָרט גלייך אומברענגען דאָס לעצטע 
ביסל ייִדן, ווייל דאָס שטעטל מוז װוערן יודענריין. 

דער בירגערמייסטער קוזמיטש האָט צוגעשטעלט 2 שעפּסן מיט בראָנפן 
און איינגעאָרדנט אַ מיטאָג פאַר די חשובע געסט, לויטן באַפעל האָבן די אָנ- 
געקומענע אורחים, די זשאַנדאַרמעריע און די וייסרוסישע פּאָליצײ אַרומגע- 
רינגלט דאָס הויז פון זעליק דעם שוסטער און משה גדליהס, און האָבן אַלע 
אומגליקלעכע, װאָס האָבן זיך אויף גאָרנישט געריכט, אַרױסגעפירט אויפן 
הויף,. צעשטעלט לענג אויס דער װאַנט און גלייך דערשאָסן. דורך אַ צופאַל 
האָט זיך געראַטעװעט רבקה יירשלס, ישראל מיירימס פרוי, וועמען עס איז גע- 
לונגען אַרױסצודרײען זיך פון דער אַרומרינגלונג. נאָכן דערשיסן די ייִדן האָט 
די זשאַנדאַרמעריע געבראַכט פורן און אויף אַ באַפעל האָבן פּויערים אַװעק-: 
געפירט די טויטע קערפּערס אין אַ גרוב אויפן באַרג, הינטערן הויז פון קסיאָנדז. 
די זשאַנדאַרמען זענען דערנאָך אַרײן אינעם הויז װוּ די ייִדן האָבן געוווינט, אַלץ 
דורכגענישטערט, צוגענומען די בעסערע זאַכן און דאָס איבעריקע איבערגע- 
לאָזט פאַר די פּויערים, װאָס האָבן פונדערווייטנס געװאַרט, װויסנדיק שוין פון 
דער פּראַקטיק אַז זיי וועלן אויך עפּעס געניסן. יענער טאָג איז גראָד געווען 
חִגא. די ;יום:טובדיקע? פּויערים זענען באַפאַלן דאָס הויז און צעכאַפּט די 
פאַרבליבענע זאַכן. 

דערנאָך איז געקומען די ריי אויף די לעצטע צויי ייִדן אין שטעטל. באַשקע 
די אַפּטײיקערין און איר 4-יאָריקער זון פימא האָבן געוווינט אין אַפּטײק און 
געהאַט אַ גױיַשע דינערשאַפט. די אַפּטײיק האָט זיך געפונען נאָענט פון דער 
זשאַנדאַרמעריע. דער דינערשאַפט איז אָנגעזאָגט געװאָרן זי זאָל אַכטונג געבן 
אויף באַשקען מיטן קינד, זיי זאָלן נישט אַנטלויפן אין װאַלד. דאָס האָט מיר 
נאָך דער באַפרייאונג דערציילט אַ דינערין פון דער אַפּטײיק, קארזא, װאָס האָט 
די גאַנצע צייט זיך געפונען מיט באַשקען. קארזא האָט זיך נאָך דער באַפרייאונג 
געפונען אין ביטען און געאַרבעט אין אַפּטײק. יענעם שבת האָט באַשקע נישט 
געװוּסט װאָס עס קומט פאָר מיט די פאַרבליבענע ייַדן. די דינערשאַפט האָט איר 
גאָרנישט דערציילט. פאַרנאַכט איז אין אַפּטייק געקומען דער זשאַנדאַר וועבער 
און געבעטן באַשקען זיך אָנטאָן און צוגיין מיט אים אין זשאַנדאַרמעריע. ער 
האָט איר אויך געהייסן מיטנעמען דאָס קינד. באַשקע האָט פימען אָנגעטאָן דאָס 
מאַנטעלע, האָט זיך אַלײן אָנגעטאָן און איז אַרױס פון אַפּטײק, פירנדיק פימען 
פאַרן הענטל. וועבער האָט זיי צוגעפירט ביז צו דער גרוב הינטערן קסיאָנדזס הויז, 
װוּ עס זענען געלעגן די נאָר װאָס געבראַכטע 55 טויטע קערפּערס פון די ייִדן 
וועבער האָט גלייך דערשאָסן באַשקען מיט פימקען און זיי אַרײנגעװאָרפן אין 
גרוב אַרײן. 

- מיט דעם איז אָפּגעשלאָסן געװאָרן דאָס לעצטע קאַפּיטל פון דער אַלטער 
ביטענער ייִדישער קהילה, 


א =+ 
6 
אין די לעצטע טעג פון מאָנאַט סעפּטעמבער לאָזן מיר זיך אַרױס איבער 


די אָפּגעברענטע לאַגערן זוכן פּראָדוקטן. אַלץ איז פאַר אונדז גוט --- פלייש, 
קאַרטאָפל, קערנער. מיר שטייען ערב אַ הונגער-קאַטאַסטראָפּע. מיר זענען נישט 

אָרגאַניזירט. קיין געווער האָבן מיר נישט, נישטאָ מיט װאָס אַרױסצוגײן פון 
װואַלד אין אַ דאָרף און אויך ווייסן מיר נישט װאָס עס טוט זיך אַרום אונדז. 
מיר זענען איצט אַ 150 מאַן. צזאַמען מיט אונדז איז דער פּאַליטרוק װאָס 
ווערט אָפּטמאָל פאַרשווונדן, קומט אָבער דערנאָך צוריק. ער רופט צונויף אַן 
אַלגעמײנע פאַרזאַמלונג. צו דער פאַרזאַמלונג זענען צזאַמען מיטן פּאָליטרוק 
געקומען אייניקע ווייסרוסן. דער פּאָליטרוק מעלדעט אונדז אַז די פאַרבליבענע 
פּאַרטיזאַנער מיטן שטאַב האָבן באַשלאָסן אַז די ייִדן מוזן פאַרלאָזן דעם װאַלד, 
ווייל די איצטיקע אָבלאַװע האָבן גורם געווען די ייִדן, מחמת זיי האָבן זיך גרו- 
פּירט אין ואַלד אין אַ גרעסערער צאָל און דערפאַר האָבן די דייטשן דורכ- 
געפירט די אָבלאַװע. נאָכן אַריינפיר:װאָרט פון פּאָליטרוק שטעלט זיך אַװעק 
אויף אַן אונטערגעהאַקטן בוים פּאַשקא פּאַװלאָוסקי. ער טראָגט אויפן אַקסל 
אַן אױיטאָמאַטישע ביקס און אין גאַרטל זענען פאַרשטעקט גראַנאַטן. פּאַשקא 
איז אַ װוילטשע-נאָרער פּױיער. זיין פרוי און קינד זענען בעת דער לעצטער אָבלאַ- 
ווע פאַרברענט געװאָרן דורך די דייטשן. איצט זענען די פּאַװלאָװסקיס פֹאַר- 
בליבן 23 ברידער. 
| פּאַשקאָ פּאַװלאָװוסקי האַלט פאַר אונדז די ווייטערדיקע רעדע: ;איר ייִדן זענט 
שולדיק אין איצטיקן אומגליק. צוליב אייך איז די אָבלאַװע פאָרגעקומען. מיר 
האָבן אייך אַרײנגעלאָזט אין װאַלד מיינענדיק אַז איר װעט אַנדערש זיין... אייערע 
ייַדן האָבן זיך איבערגעגעבן צו די דייטשן בעת דער אָמפּאַװע, געפירט זיי אין 
די דערפער און אָנגעװיזן אויף די פּוערים װאָס האָבן געשטיצט די פּאַרטיזאַנער, 
די פּויערים און זייערע פאַמיליעס זענען דורך די דייטשן דערשאָסן געװאָרן 
אָדער פאַרברענט געװאָרן. אַלזאָ, מיר אַלע, די פּאַרטיזאַנער צוזאַמען מיטן שטאַב, 
האָבן באַשלאָסן אַז איר ייִדן מוזט פאַרלאָזן דעם װאַלד, גייט אייך צוריק אין 
אייערע שטעט און שטעטלעך -- קיין קאָסעװע, ביטען, אָדער גאָר קיין ריזש- 
נאָי, װוּ עס לעבן נאָך אַלע ייַדן. דעם װאַלד מוזט איר פאַרלאָזץ כל זמן עס 
איז נאָך נישט שפּעט. מיר מוזן דעם ואַלד האָבן פאַר אונדז פּאַרטיזאַנער און 
נישט פאַר אייערע פרויען און קינדער. איר זאָלט וויסן װאָס איר האָט צו טאָן", 
פּאַשקע ענדיקט זיין רעדע און גייט אַװעק אין װאַלד אַרײן צוזאַמען מיט 
זיינע חברים. עס פאַרבלייבט מיט אונדז דער פּאָליטרוק וועלכער רעדט וידער: 
;חברים! איר האָט געהערט די רייד פון פּאַרטיאַן. דאָס איז אַ באַשלוס. זיי 
זענען פאַרביטערט, זיי זענען געליטענע פון דער אָבלאַװע און דערפאַר וילן 
זיי אייך באַשולדיקן, איר זענט איצט אין אַ זייער שלעכטער לאַגע. פאַרבלייבן 
אין װאַלד קענט איר נישט, זיי וועלן אייך צעטרייבן אָדער דערשיסן, זאָל איך 
אייך צוריק אַרױיסשיקן פון װאַלד אין אייערע שטעט און שטעטלעך? -- דאָס 
װועל איך נישט טון. װוּ װעל איך אייך שיקן? ;,נאַ מיאַסאָרובקי ק'ניעמצאַם"? 
(צו דער פלייש-יאַטקע פון די דייטשן?). ניין, איך קען דאָס נישט טאָן. פון מיין 
זייט האָב איך אייך די גאַנצע צייט געהיט און אַלץ געטאָן פאַר אייך. זאָל איך 
אייך איצט אָפּשיקן צום אומקום? נייף איך באַשליס צו אָרגאַניזירן אייך אין 
גרופּעס. איר זאָלט זיין דיסציפּלינירט, נישט ואַרפן זיך די פּאַרטיזאַנער אין די 
אויגן. גיין איבערן װאַלד נאָר לויט אַ באַפעל און יעדער גרופּע מוז זיך האַלטן 

באַזונדער, אין אָנגעוויזענע פּונקטן?, מיר ווערן צעטיילט אין 4 גרופּעס. 18 מאַן 
געפינען זיך מיטן פּאָליטרוק אין איין גרופּע. דער פּאָליאַק סטאַנקאָװסקי צװאַ- 
מען מיט שעפּעטינסקין זענען אָנפירער פון אַ צוייטער גרופּע, וועלכע געפינט 
זיך אַ פּאָר הונדערט מעטער פון דער ערשטער. שמואל יודקאָווסקי ווערט באַ- 
שטימט פאַר אַן אָנפירער פון דער דריטער גרופּע, און איך -- פון דער פערטער. 
מיר צעגייען זיך אויף אונדזערע באַשטימטע ערטער אין װאַלד, אויף אַ מרחק 
פון אַ קאַרגן קילאָמעטער. מיר צעלייגן זיך אויפן זומפּיקן באָדן. מיר גראָבן 
אַ גרוב אויף װאַסער, קאָכן אָפּ אַן עמער קאָרן, וועלכן מיר פאַרטיילן יעדן לויט 
אַ מאָס. אין װאַלד דרייען זיך אַרום פּױערים װאָס קומען צו צו אונדז און 
באַטראַכטן אונדז. זיי זאָגן אַז זיי זענען פּאַרטיזאַנער פון די צעקלאַפּטע לאַגערן. 


יענעם טאָג האָבן מיר געהערט אַ וייטע שיסעריי פון פאַרשיידענע ריכ- 
טונגען, מיר האָבן אָבער אויף דעם נישט געלייגט קיין אַכט, מיינענדיק אַז מיר 
זענען שוין זיכער. ביינאַכט ליגן מיר צווישן הויכער קראָפּעװע, אין אַן אָלכאָװון 
װאַלד. אויף מאָרגן קאָכן מיר ווידער אַ ביסל קערנער פון קאָרן. אונדזער גרופּע 
ציילט 40 מאַן,. אסתר פּעשקע קוטון (ווילענטשיק) גיט זיך פרייוויליק אָן צו 
גיין גראָבן קאַרטאָפל אין די װילטשע-נאָרער פעלדער, און צוליב דעם גייט זי 
אין פּאָליטרוקס לאַגער. מיט איר גייען אויך יואל כץ מיט זיין פרוי. א. ניסענ- 
בוים, װאָס געפינט זיך אין אונדזער גרופּע צוזאַמען מיט זיין מוטער, דערקלערט 
אַז ער האָט געזען אויף אַ טריבע אַ װאָגן מיט רעטשקע און לייוונט. מען דאַרף 
עס גיין ברענגען װעט זיין מיט װאָס צו קאָכן, איך לאָז זיי נישט גיין. נאָר ניסענ- 
בוים און מיין שוועסטער ביילע שטייען צו פעסט אַז זיי ווילן גיין עס ברענגען. 
עס איז נישט וייט, בערך אַן אָנדערטהאַלבן קילאָמעטער, און באַלד װעלן זי 
זיין מיט דעם צוריק. איך לאָז נאָך און זיי גייען אַװעק פון אונדזער לאַגער אין 
דער ריכטונג פון דער טריבע. עס איז איינס אַ זייגער בײטאָג. עס גייט נישט 
פאַרביי קיין 10 מינוט פון זייער אַװעקגײן און מיר דערהערן 8 שאָסן, גאָר 
נאַענט פון אונדז, אין דער ריכטונג װוּהין זיי זענען אַװעק. מיר בלייבן שטיין 
צעטומלט. מיר וייסן נישט װער עס שיסט: צי פּאַרטיזאַנער, וועלכע שיסן 
אויף אונדזערע מענטשן פאַרן אַרומגײן איבער די טריבעס, אָדער דאָס זענען 
גאָר דייטשן, מיר פאַרלאָזן שנעל דאָס אָרט און גייען אַריין טיפער אין װאַלד 
און צעלייגן זיך צװוישן הויכער קראָפּעװע. עס דערטראָגן זיך צו אונדז קולות, 
ס'איז קלאָר אַז עס איז אַן אָבלאַװע. 


איצט זענען מיר שוין פאַרפאַלענע. אַלע ליגן מיר מיט אַן איינגעהאַלטענעם 
אָטעם. די קינדער טוליען זיך צו דער ערד מען זאָל זיי נישט באַמערקן אין 
אַ 20 מינוט אַרום דערהערט זיך אַ שטאַרקע שיסעריי פון ביקסן און פּולעמיאָטן. 
די שיסעריי איז פון דער ריכטונג פון סטאַנקאָווסקיס און דעם פּאָליטרוקס גרו- 
פּעס און האַלט אָן ביי אַ 10 מינוט. פּלוצעם קומט צולויפן אַברהם ניסענבוים, 
אַ טויט-בלאַסער און איבערגעשראָקענער, און מיט אַ פאַרהאַקטן אָטעם שטאַמלט 
ער אַרױס: ,דייטשן... געשאָסן.." -- ;װוּ זענען ביילע, יעקב, סענדער?? -- 
;כ'ווייס נישט,.* 

-- ;מיר האָבן זיך געלאָזט גיין צו דער טריבע -- איך, ביילע, יעקב, סענ- 
דער, איינער הינטערן צווייטן. מיטאַמאָל, פון דער זייט, נאָענט פון אונדז, גיבן 
זיך אַ הייב אויף דייטשן, שרייען ;האָפּ"י און נעמען גלייך שיסן אוֹיף אונדז. 
איך בין אַרײנגעפאַלן אין װאַלד,.,. װאָס עס איז געשען מיט זיי -- וייס איך 
נישט...* 

אַברהם קען מער נישט רעדן. עס פאַרפעלט אים אָטעם. מיר טאָרן איצט 
נישט רעדן, מיר בלייבן שטיל, די שיסעריי פון דער ריכטונג פון פּאָליטרוקס 
גרופּע האָט אויפגעהערט. מיר וייסן נישט װאָס עס איז פאָרגעקומען און װאָס 
עס טוט זיך אַרום אונדז. ווייזט אויס אַז די דייטשן האָבן פונדאָסניי אָנגעהויבן 
אַן אָבלאַװוע, נאָכן דערוויסן זיך אַז אין װאַלד זענען נאָך פאַראַן ייִדן. לאַנגזאַם 
ציַען זיך די מינוטן. דער מינדסטער שאָרך פון אַן אַראָפּפאַלנדיקן בלאַט פון 
בוים שרעקט אונדז איבער. מיר ליגן אויף דער ערד. פאַרנאַכט קומט צוריק 
ביילע, אַ צערודערטע, אַן איבערגעשראָקענע. זי דערציילט אַז װוי נאָר די דייטשן 
האָבן זיך אויפגעהויבן איז זי אַרײנגעלאָפן אין װאַלד און זיך אַ װאָרף געגעבן 
צווישן הויכער קראָפּעװע. די קוילן זענען געפלויגן איבער איר קאָפּ. דערנאָך 
זענען די דייטשן, אויסגעשטעלט אין אַ ברייטער ריי, פאַרבייגעגאַנגען לעבן איר. 
איינער האָט זי אָנגערירט מיטן שטיוול. זי האָט גענוי געזען זיין פּרצוף און דעם 
ציגאַר אין זיין מויל. זיי זענען אַװעק אין דער ריכטונג פון סטאַנקאָװוסקיס און 
דעם פּאָליטרוקס גרופּעס, זאָגנדיק איינער צום צוייטן: ,דאָ ליגן זיי", ביילע 
איז ביז ביינאַכט געלעגן צוישן דער קראָפּעװע, דערנאָך איבער אַ שעה צייט 
! געבלאָנדזשעט, ביז זי האָט אונדז געטראָפן. וועגן סענדערן און יעקבן ווייסט זי 
גאָרנישט. 

עס פּאַלט צו די נאַכט, באַזונדער פינצטער איז די נאַכט אין אַ זומפּיקן אָלכע- 
װאַלד, צװישן געדיכטער הויכער קראָפּעװוע. דו זעסט נישט פאַר זיך איף אַ 
שפּאַן. אָ, די נאַכט איז אונדזער בעסטע צייט, ווען מיר באַרואיקן זיך און ווערן 
נישט פאַרפאָלגט. אין דער צייט ווילט זיך אויך נישט אַזױ שטאַרק עסן. אונדז 
באַאומרואיקט דאָס װאָס באַלד ענדיקט זיך די נאַכט און װידער רוקט זיך אָן 
דער טאָג מיט די טויט-פאַרפאָלגונגען און הונגער, די נאַכט איז אַריבער, װוי עס 
האָט זיך שפּעטער אַרױסגעװיזן, האָבן די דייטשן אַרײינגעשיקט זייערע שפּיאָגען 
אין װאַלד. דאָס זענען געווען די פּוערים װאָס האָבן אָנגעטראָפן אויף אונדזערע 
גרופּעס און גענוי אױיסגעפאָרשט דאָס אָרט װוּ מיר זענען געזעסן. די דייטשן 
זענען געלעגן אין די זאַסאַדעס ביז דעם 20סטן סעפּטעמבער, 1 אַ זייגער בײטאָג 
(דריטער טאָג חול-המועד סוכות), אָנגעטראָפן אויף אונדזערע פיר מענטשן, גע- 
עפנט אויף זיי אַ שיסעריי און אַװעק דערנאָך אין דער ריכטונג װוּ עס האָבן 
זיך געפונען די גרופּעס פון סטאַנקאָוסקי און דעם פּאָליטרוק, אויף וועלכע זי 
האָבן געעפנט אַ שטאַרק פייער. אויפן אָרט זענען דערשאָסן געװאָרן סטאַנקאָווסקי 
מיט זיין פרוי און קינד, און נאָך אייניקע. דרייסיק ייִדן האָבן די דייטשן געכאַפּט 
לעבעדיקערהייט, צװוישן זיי לייזער (משה דעם שניידערס) מינקאָוויטש מיט זיין 
ברודער מאיר און זייער שװועסטער ליבע, װי אויך פעלדמאַנס פרוי. נאָך דער 
באַפרייאונג האָב איך זיך דערװוּסט אַז די דייטשן האָבן די דרייסיק ייִדן, אונטער 

אַ האָגל פון קלעפּ, אַרױסגעפירט אויף די קאַכאַנאָוער פעלדער, אויסגעפאָרשט 
און אַלע דערשאָסן, 

דאָנערשטיק. יעקב און סענדער קומען נישט צוריק. מיר רעזיגנירן שון 
פון זיי. מיר ליגן אין די זומפּן מורא האָבנדיק אַרױסצוגײן פונעם קװאַרטאַל, 
דער הונגער און דאָרשט מאַטערן אונדז ווידער. אַפילו די אינסטינקטיווע קראַפט, 
װאָס פלעגט אונדז אַלעמאָל שטויסן צו ראַטעװען זיך, װוערט ביסלעכווייז אויס- 
געלאָשן. מיר װאַרטן אויפן טויט וי אויף אַן אויסלייזונג. דער טאָג ציט זיך לאַנג- 
זאַם. עס איז שוין נאָך האַלבן טאָג. באַלד ווערט פאַרנאַכט, אפשר װועלן מיר 
קענען פרייער אָפּאָטעמען. מיטאַמאָל דערהערן מיר אַ גערויש און אַ באַװעגונג 
צווישן קראָפּעװע. עמעץ גייט. מיר רירן זיך נישט פון די ערטער.. מיטאַמאָל 





יעקב ראַבינאָוויטען אסתר ראַבינאָוויטש- פיטקאָווסקי 


װאַקסט פאַר אונדז אויס סענדער -- אינגאַנצן אַ פאַרענדערטער, מיט אַן אָפּ- 
געשניטענער כאָלעווע פון שטיוול, מיט פאַרבלוטיקטע הענט און פיס, דאָס 
געזיכט אויסגעשמירט אין בלאָטע. קוים װאָס ער גייט אָנגעשפּאַרט אויף אַ 
שטעקן. ער דערציילט; 


;איך לעב!... בעת דער שיסעריי בין איך פאַרװוונדעט געװאָרן אין פוס און 
אַ פאַרבלוטיקטער געבליבן ליגן אויף דער ערד. די דייטשן זענען איבער מיר 
אַדורכגעגאַנגען, מיינענדיק אַז כ'בין טויט... װוּ יעקב איז אַװעקגעקומען וייס 
איך נישט, איך האָב אים נישט געזען. איך בין אַזױ געלעגן אַ גאַנצע נאַכט. דער- 
נאָך האָב איך אויפגעשניטן דעם שטיול, מיט אַן אָפּגעריסענעם אַרבל פונעם 
העמד האָב איך פאַרבונדן דעם פוס און שוין עטלעכע שעה וי איך בלאָנדזשע 
אין װאַלד, זוכנדיק אייך,." 

סענדער לאָזט זיך גלייך אַראָפּ. מיר גיבן אים װאַסער, פאַרבאַנדאַזשירן אים 
די װוּנד. די קויל איז אַדורך דורכן וייכן פלייש פון פוס, אונטערן קני. ער 

קען זיך נישט אויפשטעלן. עס ווערט אים אַלץ ערגער. אין װאַלד ווערט ווידער 
שטיל, מיר ווייסן נישט װאָס אַרום אונדז קומט פאָר. 

פרייטיק פאַרנאַכט קומען צו אונדז געפּנער און װאַטענבער. זיי דערציילן 
אונדז אַז נישט ווייט פון דער טריבע ליגט יעקב אַ דערשאָסענער. די שטיול 
?ענען אים אַראָפּגעצױגן און די קעשענעס איבערגעדרייט. געפּנער און ואַ- 
טענבערג פאַרלאָזן אונדז, נישט וועלנדיק פאַרבלייבן מיט אַזאַ גרויסער גרופּע 
וי מיר זענען. זיי דערציילן אונדז אויך וװעגן דעם חורבן װאָס עס איז 
פאָרגעקומען מיט די גרופּעס פון סטאַנקאָװסקין און דעם פּאָליטרוק. בעת דער 
שיסעריי האָט דער פּאָליטרוק זיך געראַטעװעט צזאַמען מיט שיינדלען. דוּ זי 
געפונען זיך איצט ווייסן זיי נישט. יעקב איז דער ערשטער פון אונדזער פאַ- 
מיליע װאָס איז געפאַלן אין װאַלד. מיר טרויערן אַלע... ציפּקע און יוספקע זענען 
וי געשטומט, מיט ביילען און רבקהן גייען מיר אַרױס צו יענעם אָרט ווּ עס 
איז געשען דער אָנפֿאַל, מיר געפינען יעקבן, וועלכער ליגט מיטן פּנים צו דער 
ערד, אין זומפּ. דער קאָפּ איז אַדורכגעלעכערט פון אַ קויל. מיר שאַרן אַװעק 
דאָס מאָך פונעם בלאָטיקן באָדן. מיר ברענגען אים צו קבורה, פאַרדעקן דעם 
קבר מיט טרוקענע צווייגן און שטעלן אַרײן פלעקלעך וי סימנים. בעת דער 
גאַנצער צייט פון אונדזער ליגן דאָרט באַהאַלטן פלעגן מיר יעדעס מאָל ביים 
פאַרבייגיין די טריבע אָפּשטעלן זיך ביים קבר און אָפּגעבן כבוד דעם אומגע- 
קומענעם. אויך שפּעטער, אין משך פון די צוויי יאָר פון מיין זיין אין װואַלד, 
בין איך פיל מאָל געוװוען אויף זיין קבר. יעקב איז געפאַלן דעם דריטן טאָג 
חול-המועד סוכות, דעם 230סטן סעפּטעמבער 1942, 

מיר בייטן איבער אונדזער אָרט און באַזעצן זיך אין אַ זומפּיקער געגנט. 
מיר זענען איצט צויי גרופּעס, פון אַ 70--80 מאַן. מיר באַשליסן איינצוטיילן 
זיך אויף נאָך קלענערע גרופּעס. יעדער גרופּע דאַרף פאַר זיך זאָרגן, דאָס ביסל 
קאַרטאָפּל און קערנער, װאָס מיר האָבן געהאַט ביי זיך, הייבט זיך אָן אױיסצולאָזן, 
מיר האָבן נאָר איין אויסוועג: אַרױסגײן פון װאַלד צו די װאָלטשע-נאָרער פעל- 
דער און גראָבן קאַרטאָפּל. דאָס איז פאַרבונדן מיט אַ לעבנס-געפאַר, פּאַליצײ 
און דייטשן פלעגן פון צייט צו צייט קומען אויף קאָנטראָל אין די װאָלטשע- 
נאָרעס. אויך די פּאַרטיזאַנער פלעגן אָפט מאַכן באַזוכן אויף די װאָלטשע-נאָרער 
פעלדער. אָבער דער הונגער טרייבט אונדז און נישט קוקנדיק אויף דער געפאַר 
לאָזט מען זיך אין וועג אַרײן. האַרט ביים װאַלד גראָבן מיר אָן עטלעכע זעק 
קאַרטאָפּל און טראָגן זיי אין לאַגער. אויפן וועג טרעפן אונדז פּאַרטיזאַנער, זי 
הייסן אונדז אויסזעצן זיך אויף דער ערד און רעוידירן אונדז. זיי נעמען ביי 
אונדז צו דאָס װאָס עס געפעלט זיי. זיי ציען פון אונדז אַראָפּ די בעסערע 
מלבושים און שיך,. מען פאַרהאַלט אונדז עטלעכע שעה און ביים אָפּלאָזן זאָגט 
מען אָן אַז מיר זאָלן זיך מערער נישט באַװוייזן אויף דעם אָרט, אין קעגנפאַל 
וועלן זיי אונדז דערשיסן, ביי מיין שוועסטער ביילע האָבן זיי אַראָפּגעצױגן די 
שטיוול און געלאָזן זי באָרװעס. 

איינמאָל, אין אַ רעגנדיקן פאַרנאַכט, איז צו אונדזער גרופּע געקומען זלמן 
מאָגילאַנסקי און נח פּאָלאָנעצקי מיט די פיר װאָלטשע-נאָרער ;פּאַרטיזאַנער*, די 

4 , פּאַרטיזאַנער* האָבן זיך געלאָזט אויפזוכן ייִדישע גרופּעס און זיי באַרױבן. נאָכ- 
גייענדיק נאָך די פוסטריט פון דער גרופּע פון זלמן און נח האָבן זיי צוגענומען 
ביי זיי פיל זאַכן און געהייסן פירן זיך צו אַ צווייטער ייִדישער גרופּע. זלמן אוך 
נח האָבן זיי געבראַכט צו אונדז. די 4 באַנדיטן הייסן אונדז זיך אויסשטעלן און 
מעלדן, אַז פאַר נישט אויספירן דעם באַפעל צו פאַרלאָזן דעם װאַלד קומט אונדז 
טױטשטראָף, זיי לאָזן נישט צו זיך ריידן, באַטראַכטן אונדז גוט, מיך מיט מייך 
שװאָגער ליפּע הייסן זיי מיטגיין מיט זיך. ליפּע באַקומט פון זיי געשלאָגן. מיך. 
זלמנען און נחן הייסן זיי גיין פאָרויס און ווייזן וי אַזױ אַרױסצוגײן אויפן וועג. 
עס העלפט נישט דאָס געבעט פון מיין פרוי און קינדער מיך אָפּצולאָזן. מיט 
גװאַלד טרייבן זיי אונדז צום וועג. מיין פרוי אסתר און די קינדער ווילן נישט 
אָפּטרעטן. זיי שלאָגן אסתרן מיט אַ ביקס. אסתר גייט אַװעק מיט די קינדער 
אין אַ זייט. די באַנדיטן פירן אונדז בערך אַ האַלבן קילאָמעטער, הייסן אונדז 
זיך אויסזעצן און פון מיר און זלמנען ציען זיי אַראָפּ די שטיוול, צוּוואַרפנדיק 
אונדז 2 פּאָר אַלטע צעפוילטע שטיוול. דערנאָך לאָזן זיי אונדז אָפּ. אסתר מיט 
די קינדער זענען פאַרבאַהאַלטענערהײט געשטאַנען פונדערוייטנס. זיי זענען 
פּלוצעם אָנגעלאָפן אויף אונדז, נישט גלויבנדיק אַז מיר זענען געבליבן לעבן 
די װאָלטשע-נאָרער האָבן איצט די גאַנצע הערשאַפט אין װאַלד. דאָס זענען די 
פּױיערים און פּאַרטיזאַנער פון די צעקלאַפּטע גרופּעס. צווישן זיי געפינט זיך 
אַ געוויסער באָבקאָוו און איינער קאָסטיאַ קאָראַלאָו, וועלכער איז פאַר דער 
אָבלאַװע געווען ביי אונדז אין לאַגער. די װאַלטשע-נאָרער ראַבעװען און טעראָ- 
ריזירן אונדז כסדר. יעדע נאַכט ווערן מיר דורך זייערע באַנדעס אַרומגערינגלט. 
איידער זיי קומען צו צו אונדז שיסן זיי איבער אונדזערע קעפּ. זי נעמען צו 
אַלץ װאָס עס געפעלט זיי. נישט איינמאָל האָט מיט אַזעלכע גרופּעס אָנגעפירט 
פּאַשקע פּאַװלאָווסקי, געהייסן אונדז זיך אויסזעצן אויף דער ערד און גוט רע- 
ווידירט יעדן איינעם. מיר זענען שוין כמעט נאַקעט און באָרוועס. עס איז 
האַרבסט, דער װינטער דערנענטערט זיך. פריער האָבן מיר געציטערט פאַר די 
אָבלאַװעס פון די דייטשן, איצט דאַרף מען זיך שרעקן פאַר יעדן פּױער אין 
װואַלד. מיר זענען געװאָרן הפקר. פריִער האָבן מיר כאָטש די נעכט געהאַט 
רואיקע, איצט האָבן מיר נישט קיין טאָג, נישט קיין נאַכט. די רויבער פלעגן 
אונדז באַפאַלן אויך אינמיטן נאַכט און צונעמען דאָס לעצטע מיט װאָס מיר האָבן 
זיך צוגעדעקט, פונדעסטוועגן באַשליסן מיר נישט צו פאַרלאָזץ דעם װאַלד. 
זאָלן זיי מיט אונדז טאָן װאָס זיי ווילן --- צום דייטש גייען מיר נישט צוריק. 
מיר בייטן אָפט אונדזערע ערטער, כדי זיי זאָלן אונדז נישט קענען געפינען. 
אומעטום אָבער זוכן זיי אונדז אָפּ. באָרװעסע און נאַקעטע גנבענען מיר זיך 
אַרױס אויף די פעלדער, גראָבן אויס אַ ביסל קאַרטאָפּל און קוים מיט צרות 
ברענגען מיר עס צו טראָגן. נישט איינמאָל נעמט מען ביי אונדז צו אויך די 
קאַרטאָפל. מיר דערוויסן זיך אַז דעם פּאָליטרוק צװזאַמען מיט שיינדלען איז 
געלונגען צו אַנטלויפן. דאָס זעלבע געשעט מיט נאָך אייניקע מענטשן. זיי האָבן זיך 
געפונען נישט ווייט פון די װאָלטשענאָרער. די איצטיקע הערשער אין װאַלד 
האָבן זיי אָבער אָפּגעפונען און געפאָדערט ביים פּאָליטרוק ער זאָל זי אַרױס- 

געבן דאָס גאָלד און געלט װאָס ער האָט ביי אונדז צונויפגעזאַמלט אין לאַגער. 
דער פּאָליטרוק האָט עס נישט געהאַט; מעגלעך אַז ער האָט עס געהאַט באַ- 
האַלטן אין װאַלד, אָדער פאַרלוירן. בכלל איז זיי דער פּאָליטרוק נישט געוען 
צום האַרצן, ער האָט נישט געקענט צוקוקן צו זייער שלעכט באַגײן זיך מיט 
אונדז. די באַנדיטן- פּאַרטיזאַנער האָבן איבער אים געמאַכט אַ ;משפּט* און 
פאַראורטיילט צום טויט. דעם אורטייל האָבן זיי גלייך אויסגעפירט אויפן אָרט 
און דערשאָסן דעם פּאָליטרוק, שיינדלען האָבן זיי געלאָזט לעבן און געהייסן 
אַװעקגײן צו די אייגענע. זיי טרייבן אונדז כסדר פון װאַלד און װאָרענען אַז אויב 
ביזן צווייטן נאָוועמבער וועלן מיר נישט פאַרלאָזן דעם װאַלד, װועט מען אַלעמען 
דערשיסן. דערווייל ווערן מיר טעראָריזירט. קאָסטיאַ קאָראַלאָוו קומט צו אונדז 
און שרייט אויפן קול: ,ער עס האָט פון אייך דאָלאַרן, גאָלד צי ווערטפולע 
זאַכן -- זאָל ער עס גלייך אַװעקגעבן. איך וועל זוכן --- און ביי וועמען כ'וועל 
געפינען, װעט יענער דערשאָסן ווערן". פאַרנאַכט קומט ער מיט אַ באַנדע. ביי אסתר 
פּלשקע קוטון געפינט ער 20 דאָלאַר, ביי נח אָבולאַנסקי נעמען זיי צו אַ ביסל 
צירונג. קיינעם לאָזן זיי נישט אַדורך. ביי מיר, מיין פרוי און קינדער פירן זי 
אַדורך אַ גענויע רעוויזיע. מיר זענען שוין געװוינט צוֹ דעם. אַגב האָבן מיר 
שוין גאָרנישט פאַרמאָגט. 

איינמאָל, אַרױסגײענדיק אָנגראָבן קאַרטאָפּל, האָבן מיר אָנגעטראָפן אויף 
ליימען. דערזעענדיק אים זענען מיר אַלע װי צעטומלט געװאָרן. ליימע דערציילט 
אונדז; 

,;איך בין דאָ נישט אַלין, כ'געפין זיך דאָ מיט דוד ברעסקינען און משה 
וועלוול אָבולאַנסקין,. בעת דער גרויסער אָבלאַװע, ווען איך האָב אייך איבער. 
געלאָזט, בין איך אַרױס פון װאַלד און איבער די פעלדער אַװעק אין דער ריכטונג 
צו דאָלגע. איך האָב גענעכטיקט אויף די פעלדער און אַריבער די שטשאַרע, 
ײערשלאָגן זיך קיין סעלץ, צו מיינעם אַ גוטן באַקאַנטן גוי פּאניקאר. ער האָט מיך 
באַהאַלטן אין שייער און געגעבן צוֹ עסן. צו דעם זעלבן גוי, וועלכער װוינט 
אויף אַ כוטאָר נעבן װאַלד, זענען דערווייל געקומען משה ועלוול אבולאנסקי 
און דוד ברעסקין. פּאניקאר האָט זיי נישט געװאָלט אויפנעמען; ער האָט מורא 
געהאַט אונדז אַלעמען צו האַלטן, פּאניקאר האָט מיר דערציילט וועגן די צויי 
ייִדן. זיי זענען אַריינגעקומען צו מיר אין שייער און שטאַרק זיך דערפרייט װאָס 
זיי האָבן געטראָפן אַ לעבעדיקן ייָד. דער גוי איז אָבער שטרענג און מיר אַלע 
פאַרלאָזן זיין הויז. ער האָט אונדז געגעבן ברויט, אַ ביסל מעל און מיט דעם 
האָבן מיר זיך געלאָזט װאַנדערן צוריק צו די װאָלטשע-נאָרעס צו זוכן אַ ייִדן 
אָדער וועמען פון דער משפּחה, מען זאָל קענען זיין צוזאַמען. נאָך אַ צעשיידונג 
פון 6 װאָכן האָבן מיר געטראָפן ליימען, אַן אָפּגעשליסענעם, מיט אַ זאַק אויף 
דער פּלייצע. פון פאַניען און געניען (ליימעס פרוי און טאָכטער) האָבן מיר נישט 
קיין שפּור זינט מיר האָבן זיך מיט זיי צעשיידט בעת דער גרויסער אָבלאַװע, 
(נאָך דער באַפרייאונג האָט מען דערציילט, אַז פאַניע, געניע, הערשל שקלאַרוק 
און אַנדערע זענען דערשאָסן געװאָרן אויף די קאָכאַנאָװער פעלדער) 

נאָך דער באַגעגעניש מיט ליימען האָבן מיר גלייך אָפּגעזוכט דודן און 

משה וועלוולען און אַלע צוזאַמען האָבן מיר שוין געגראָבן קאַרטאָפל, פאַרנאַכט 
האָבן מיר זיך אומגעקערט אין לאַגער מיט אַ פאַרגרעסערטער משפּחה. ליימע 
האָט צוריק געפונען זיין ביקס, וועלכע ער האָט געהאַט באַהאַלטן אין װאַלד נאָך 
פאַר דער אָבלאַװע. 

מיר ווערן כסדר פאַרפאָלגט פון די װאָלטשע-נאָרעװצעס; זיי טעראָריזירן 
אונדז, נעמען צו װאָס נאָר זיי געפינען און טרייבן אונדז פון װאַלד. מיר זענען 
בערך 170 ייִדן --- צעװאָרפן אין קלענערע גרופּקעס איבערן גאַנצן װאַלד, מיה 
ווילן זיך אויסבאַהאַלטן װאָס ווייטער, נישט באַמערקט פון די װאַלד-הערשער, 
אָבער די רויבער געפינען אונדז אומעטום. זיי שרייען: ,צו װאָס זענט איר 
געקומען אין ואַלד? װאָס מיינט איר זיך? איר װעט דאָ איבערלעבן? פריער 
אָדער שפּעטער ועלן אייך די דייטשן אומברענגען. די דייטשן שטייען בי 
מאָסקװע --- װאָס פאַר אַ אויסזיכטן האָט איר צו בלייבן לעבן?* (אָבער אין אַ יאָר 
אַרום, ווען עס האָבן אָנגעהויבן בלאָזן אַנדערע ווינטן און די סאָוויעטישע אַרמײ 
איז געגאַנגען אַלץ ווייטער אויף מערב, האָבן זיי, די פאַלשע ווייסרוסן און װאָל- 
טשע-נאָרער, געביטן דעם טאָן לגבי אונדז). קאָסטיאַ קאָראַלאָוו געפינט זיך 
צוזאַמען מיט שטערנען, אָפּגעזונדערט פון אונדז. דער שטערן איז אין איין געזעל- 
שאַפּט מיט קאָסטיאַס רויבער און ייִדן-מערדער, און מיט זיינע אָנקלאַגעס קעגן 
אונדז װויל ער עולה לגדולה ווערן. דער זעלבער קאָסטיאַ נעמט צו ביי אסתר 
פּעשקע קוטון 20 דאָלאַר, ביים איװואַצעװיטשער רב נעמט ער ענגלישע פונטן 
פאַר אַ שטיקל ברויט און שפּעטער נעמט ער ביי אים צו מיט גװאַלד דאָס איבע- 
דיקע געלט. יעדן טאָג קומען זיי צו אונדז, רעווידירן אונדז ביזן נאַקעטן לייב 
-און רויבן פון אונדז אַלץ אַװעק. מיר ליידן הונגער. 

עס דערנענטערט זיך דער וינטער. מיר זענען נאַקעטע, באָרװועסע, דער" 
נידעריקטע, דערדריקטע, פאַרפאָלגטע, קיין אויסזיכטן אויף מאָרגן. אין אַלע 
אַרומיקע שטעט און שטעטלעך זענען שוין נישטאָ קיין ייַדן. די פּאָליצײי און 
געסטאַפּאָ הוליען, זוכן צי עס געפינט זיך נישט ערגעץ אַ פאַרשטעקטער ייד. 
אָבער אויך דאָ, אין װאַלד, ווערן מיר פאַרפאָלגט און געשלאָגן פון די װאָלטשע- 
נאָרער גוייִם, װאָס האַלטן אונטער זייער השפּעה די רעשטלעך פון די צעקלאַפּטע 
פּאַרטיזאַנער-אָטריאַדן. צו דעם אַלעמען מוזן מיר נאָך קעמפן מיט דער נאַטור, 
די וועטערן וערן קאַלט, באַזונדערס די נעכט. פון די אָפטע רעגנס זענען מיר 
כסדר דורכגעווייקט און קענען קיינמאָל זיך נישט אויסטריקענען. מיר געפינען 
זיך אויף אַ שטח פון זומפּן. אַרום אונדז איז װאַסער. אַלץ איז קעגן אונדז: מענטש, 
חיה, נאַטור... מיר קעמפן מיט די לעצטע כוחות פאַר אונדזער עקזיסטענץ, עס 
טליַעט אין אונדז עפּעס אַ פאַרבאָרגענע קראַפט, וועלכע איז אין קעגנזאַץ צו 
עדער לאָגיק. מיר זענען שוין אינגאַנצן רעזיגנירטע. מיר באַשליסן: װאָס פאַר 
אַ געפאַר עס זאָל נישט אָנקומען, רירן מיר זיך נישט פון אָרט. מיר װאַרטן 
אויפן טויט. פונדעסטוועגן, וי נאָר מיר דערהערן אַ שיסעריי, גיט אונדז די 
יפאַרבאָרגענע קראַפט אַ הייב פונעם אָרט, אַלעמען, די קינדער, דערװאַקסענע און 
אַלטע לייט. מענער און פרויען, קראַנקע, געזונטע און הונגעריקע -- אַלע װערן 
:פאַרכאַפּט מיטן באַװוּסטזײין פון זעלבסטדערהאַלטונג און לאָזן זיך לויפן איבער 

די זומפּן, ביז איבער די קני אין װאַסער. יעדן טאָג פעלן אונדז מענטשן. מיר 
דערוויסן זיך אַז נח אבולאנסקי, וועלכער האָט געהאַט ביי זיך אַ ביסל צירונג, 
איז דורך די װאַלד-באַנדיטן דערשאָסן געװאָרן. זיי האָבן אויך דערמאָרדעט חיים 
אליהו לובערסקי און די פאַמיליע בירנבוים (מאַן, וייב און טאָכטער) פון 
לאָדזש. פון אונדזערע גרופּעס װוערן פאַרפאַלן פיל מענטשן. שפּעטער דערוויסן 
מיר זיך אַז מען האָט זיי פּשוט אומגעבראַכט. צו די אַלע ליידן און מאַטערנישן 
זענען מיר נאָך באַשאָטן מיט לייז װאָס רייסן אונדז דאָס לייב און לאָזן נישט 
רוען, באַזונדערס אין די נעכט. מיר זענען אין אַ צושטאַנד װאָס הייסט: נישט 
געלעבט און נישט געשטאָרבן, 

אין איינעם פון יענע אָקטאָבער-טעג זענען צו אונדזער גרופּע געקומען 
0 גוט באַװאָפנטע פּאַרטיזאַנער, אינגאַנצן אומבאַקאַנטע, און געבעטן אונדז 
אָפּקאָכן פאַר זיי 2 עמער קאַרטאָפּל. מיר האָבן דאָס געטאָן. גראָד דעמאָלט האָבן 
זיך ביי אונדז געפונען אַ גרופּע װאָלטשע-נאָרער, וועלכע האָבן, ווי זייער שטייגער 
איז געווען, טעראָריזירט. צווישן זיי האָבן זיך אויך געפונען קאָסטיאַ און די 
ברידער פּאַװלאָווסקי. די 20 פּאַרטיזאַנער האָבן זיך מיט אינטערעס צוגעקוקט 
צו דעם אַלעמען, זיי האָבן לעבן אונדז איבערגענעכטיקט און אויף מאָרגן פרי 
זענען זיי אַװעק. אומקערנדיק זיך פאַרנאַכט האָבן זיי אונדז געבראַכט שטיקלעך 
חזיר און ברויט. מיר האָבן נישט געגלייבט די אייגענע אויגן. אויך די באַנדיטן 
זענען צוריקגעקומען. די פּאַרטיזאַנער האָבן מיט זיי פאַרפירט אַ שמועס און 
געמוסרט פאַר דער באַציאונג צו אונדז. די רויבער האָבן זיך באַמיט איבערצו- 
צייגן די פּאַרטיזאַנער אַז מיר זענען שפּיאָנען, אַז בעת דער אָבלאַװע האָבן מיר 
אַרױסגעגעבן זייערע פאַמיליעס צו די דייטשן און אַז מיט אונדזער געפינען 
זיך אין װאַלד ציִען מיר די אויפמערקזאַמקײט פון די נאַציס. אייניקע פון די 
0 פּאַרטיזאַנער האָבן אין נאָמען פון דער אידייע פאַר וועלכער זיי קעמפן געמאַכט 
פאַראַנטװאָרטלעך די װאָלטשע-נאָרער פאַר אַזעלכע מעשים, 

עס ווייזט זיך אַרױס אַז די 20 זענען אַ גרופּע פון די הוטע-מיכאַלינער וועל- 
דער, װאָס איז געקומען אַהער מיט געוויסע אויפגאַבעס, דהיינו: צוגרייטן פּראָ- 
דוקטן, קאָנטראָלירן דעם מצב אין ואַלד אד"גל. אייניקע פון זיי זענען מיט 
אונדז געװאָרן באַפריינדט און האָבן אונדז אָפּטמאָל געבראַכט פּראָדוקטן. אַ טייל 
פון זיי איז אָבער אַרונטערגעפאַלן אונטערן איינפלוס פון די מאַכט-האָבער פונעם 
װאַלד --- און אויך זיי ווערן אונדזערע קעגנער. צװישן די 20 האָט זיך אויך 
געפונען אַ ייִדישער בחור פון בערעזע, וועלכער פלעגט אונדז דערציילן װאָס 
מען רעדט וועגן אונדז אין שטאַב, 

אָפּנהאַרציק און מיטפילנדיק צו אונדז איז געווען װאַסקע (מיטן גאָלדענעם 
ציינדל). אַ צווייטער פּאַרטיזאַן מיטן זעלבן נאָמען (װאַסקע דער קאָמאַנדיר) 
פלעגט אָפט פאַרברענגען אין אונדזער געזעלשאַפט און פירן מיט אונדז פּאָליטי- 
שע שמועסן. צװוישן די 20 האָט זיך אויך געפונען אַ געװועזענער נאַטשאַלניק 
פון נ.ק.וו.ד. (כ'געדענק נישט זיין נאָמען), וועלכער איז געווען דער אָנפירער 
פון שטאַב. ער פלעגט זיין זייער פאָרזיכטיק מיטן ריידן. ער איז געווען אונדזע- 
רער אַ קעגנער און שפּעטער האָט זיך אַרױסגעויזן אַז ער איז אויך געווען דער 

איניציאַטאָר פון גזירות קעגן אונדז. אַן אַנדער פּאַרטיאַן, אװאַסקע פּולעמיאָ- 
טשיק* (אַזױ האָט ער געהייסן), האָט פאַר אונדז אױסגעפּועלט אין שטאַב, ;;ז 
איינמאָל אין װאָך, מיטװאָך,. קענען מיר אַרױסגײן פון װאַלד אויף די װואָלטשע- 
נאָרער פעלדער און גראָבן קאַרטאָפל ביז מיטאָג-צייט. װאַסקע פּולעמיאָטשיק 
איז געווען אַ הויכער פּױער פון קורסקער געגנט, נישט קיין שרעקעװדיקער. 
מיט זיינע לאַנגע פיס פלעגט ער שפּרײזן איבערן װאַלד, גלייך װוי ער װואָלט 
דאָ געבוירן געװאָרן. די מיכאַלינער פּאַרטיזאַנער האָבן ספּעציעל געזוכט "אָענט- 
קייט און פריינדשאַפט מיט אונדזערע פרויען. אָבער די השפּעה פון די װאָלטשע- 
נאָרער איבער די מיכאַלינער איז געװאָרן אַלץ שטאַרקער. זיי האָבן פאַרבאָטן 
די מיכאַלינער צו קומען צו אונדז. 

אין איינעם אַ פרימאָרגן האָבן מיר באַקומען אַ מעלדונג אַז ביזן 2טן נאָוועמ- 
בער מוזן מיר פאַרלאָזן דעם ואַלד. אויב מיר װעלן דאָס נישט טאָן ביזן באַ- 
שטימטן טערמין װעלן מיר אַלע דערשאָסן ווערן. יענעם טאָג װועט פאָרקומען 
אַן אַלגעמײנע פאַרזאַמלונג פון די פּאַרטיזאַנער און זיי וועלן שוין וויסן וי אַזױ 
צו האַנדלען מיט אונדז... 

מיין ברודער ליימע, וועלכער האָט נישט געקענט שלום מאַכן מיט אַזאַ 
לעבן, האָט זיך גענומען משתדל זיין ביי אונדזערע פריינד, די מיכאַלינער פּאַר- 
טיזאַנער ;אַז זיי זאָלן אים אַרײיננעמען אין זייער גרופּע. ער קען גוט דעם װאַלד 
און די אַרומיקע געגנט און איז גרייט צו גיין מיט זיי אויף אַלע געװאַגטע אויפ- 
גאַבעס. לייכט איז דאָס נישט אָנגעקומען. אַרום דער ווענדונג האָט זיך געפירט 
אַ גאַנצע אױספאָרשונג. אייניקע מאָל איז געקומען דער געוועזענער נאַטשאַלניק 
פון נ.ק.וו.ד. כדי אויסצופרעגן ליימען וועגן זיין פאַרגאַנגענהײט, זיינע פּאָליטישע 
אָנשויאונגען און דער עיקר צי ער װעט באַקומען פאַר זיך געווער. ליימע האָט 
זיי אױיסגעזאָגט אַז ער האָט אַ ביקס. נאָך אַ לאַנגער אױיספאָרשונג איז װאַסקע 
געקומען צו אונדזער גרופּע און אָנגעזאָגט אַז אויף אַ פאַרזאַמלונג פון די מיכאַ- 
לינער איז באַשלאָסן געװאָרן אָנצונעמען ליימען אין זייער גרופּע, און אַז מאָרגן 
6 פרי דאַרף ליימע קומען צו זיי אין לאַגער, וועלכער געפינט זיך נאָכן ,רויטן 
װאָגן" (אַ געוויסער פּונקט אין װאַלד, װוּ אין זומפּ איז געשטאַנען אַ רויט- 
געפאַרבטער װאָגן. דער דאָזיקער פּונקט איז געווען פאַרבונדן מיט פיל געשע- 
ענישן פון אונדזער לעבן אין װאַלד). מיר זענען אַלע מקנא ליימען, װאָס סוף כל 
סוף װעט ער דער איינציקער פון אונדז זיין אַ ביסל זיכערער און קענען נקמה 
נעמען אין אונדזערע מערדער, 

אויף מאָרגן פרי זענען ליימע און ביילע אַװעק צום באַשטימטן אָרט, בערך 
אַ 2 קילאָמעטער פון אונדזער לאַגער. װי איבערראַשט זענען זיי געװאָרן דער- 
זעענדיק דאָרט, ביי די מיכאַלינער, ליגן ביי אַ פייער שטערנען און קאָסטיאַ 
קאָראַלאָוון. נישט געקוקט אויפן שוין אָנגענומענעם באַשלוס הייבט זיך פונדאָסניי 
אָן אַ דיסקוסיע וועגן אָננעמען ליימען אין דער גרופּע. און אָט שטעלט זיך אויף 
שטערן און זאָגט אַז מען טאָר ליימען נישט אָננעמען אין דער גרופּע וייל ער 
האָט פאַרטיידיקט אַ דייטשן שפּיאָן אין װאַלד (בייערן) און בעת דער אָבלאַװע 
האָט ער פאַרלאָזט דעם װאַלד. ער איז אַן ;איזמיענניק" (פאַררעטער) און מ'טאָר 

איִם נישט אַרײננעמען. ליימע שוייגט נישט און פאַרהערט זיך מיט שטערנען; 
;ווער איז אַן איזמיענניק? דו ביסט געוען אַן אָנפירער אין ייַדישן לאַגער 
נומ' 60,. בעת דער אָבלאַװע האָט מען דיך, אַ קראַנקן אויף טיפוס, געטראָגן אויף 
די פּלייצעס און דו האָסט פאַרראָטן דיינע מיטברידער װאָס זענען געבליבן אין 
אַזאַ לאַגע. דו ביסט דער פאַררעטער און געפינסט זיך מיט די :ועלכע ברענגען 
אונדז אום". שטערן ווערט אויפגעקאָכט און כאַפּט זיך צום אױטאָמאַט.. 

די מיכאַלינער האָבן אָבער באַשלאָסן אָנצונעמען ליימען אין זייער גרופּע. 
נאָך דער דיסקוסיע זענען קאָסטיאַ און שטערן אַװעק. ביילע איז צו אונדז צוריק- 
געקומען אַ צוזאַמענגעבראָכענע, אונטערן איינדרוק פון דער שװערער דיסקוסיע 
און פון שטערנס דראָוּנגען. ליימע איז געבליבן ביי די מיכאַלינער. אין יענער 
גרופּע האָבן זיך אויך געפונען אונדזערע צוויי מיידלעך: טאָניע גאַלערשטײן און 
מיניע. ליימע איז געװאָרן זייער טעטיק אין דער גרופּע. יעדן אָװנט גייען זי 
אַרױס אויף אָפּעראַציעס און ליימע איז שטענדיק דער ערשטער ביי פאַרשידענע 
אויפגאַבעס אויפן שאָסײי צי אויף דער באַן ליניע. דורך די ואַסקעס, וועלכע 
באַזוכן אונדז, באַקומען מיר כסדר גרוסן וועגן ליימעס אויסערגעויינלעכע מע- 
שים, וועגן זיין מוט און העלדישקייט. אונדזער לאַגע ווערט אָבער װאָס אַ מאָל 
ערגער. די װאַלד-מאַכטהאָבער --- די פּאַװלאָווסקיס, באָבקאָװו, אַרקאַדי, פּאַשקע 
כאָכאָל, די אַנדערע װאָלטשע-נאָרער באַנדיטן זענען פעסט אַנטשלאָסן וי צו 
האַנדלען בנוגע אונדזער גורל, יעדן טאָג, יעדע שעה, מעלדן זיי אונדז אַז מִיר 
זאָלן פאַרלאָזן דעם װאַלד, 

עס קומט אָן דער צווייטער נאָוועמבער. איך, ביילע, זלמן און נאָך אייניקע 
גייען זוכן אַן אָרט אויף איבערצוטראָגן זיך און אויף אַ געוויסער צייט זיך 
באַהאַלטן פאַר דער לויערנדיקער געפאַר. נאָכמיטאָג האָבן מיר זיך אומגעקערט 
אין לאַגער. מיטאַמאָל דערהערן מיר אייניקע שאָסן. מיר קומען צו צו אונדזער 
לאַגער און מיר זעען ליגן אַ דערשאָסענעם אַ קאָסעװער ייִדן פון אונדזער גרופּע. 
עס וייזט זיך אַרױס אַז פּאַשקע כאָכאָל מיט נאָך 2 גױיִם זענען געקומען צו 
אונדזער גרופּע, אַרוסגעפירט דעם קאָסעװער (כ'געדענק נישט זיין נאָמען) און 
אים דערשאָסן. אַ שווער פאַרווונדעטער האָט ער זיך ביי זיי געבעטן זיי זאָלן אים 
געבן נאָך אַ קויל. פּאַשקע האָט אים געטאָן די געפעליקייט. דערנאָך איז ער 
אָנגעפאַלן אויף די פרויען און קינדער, אױיסגעטאָן נאַקעט און צוגענומען װאָס 
נאָר אים מיט זיינע חברים איז געפעלן געװאָרן. דאַן זענען זיי אַװעק צו דער 
קאָסעװער ייִדישער גרופּע פון 17 מאַן, וועלכע האָט זיך געפונען אין אונדזער 
שכנות, אַרויסגעפירט זייטשיקן (שלמה טשערניכאָווסקי, אַ סלאָנימער), און גע- 
פּאָדערט ביי אים אַז עֶר זאָל אַרױסגעבן זיין ביקס און גראַנאַטן. זייטשיק האָט 
זיך אָפּגעזאָגט אַרוסצוגעבן דאָס געווער און די באַנדיטן האָבן אים דערשאָסן. 
אין עטלעכע טעג אַרום זענען זיי צוריקגעקומען און אױסגעגראָבן זייטשיקף 
זיי האָבן זיך דערמאָנט אַז ער האָט געטראָגן אַ זייגערל אויף דער האַנט, 

דעם זעלבן טאָג, דעם 2טן נאָוועמבער, ווען מיר זענען צוריקגעקומען אין 
לאַגער, האָבן מיר דערהערט נאָך אייניקע שאָסן, אויך פון דער ריכטונג פון שטאַב, 
ערשט שפּעטער האָבן מיר זיך דערװוּסט אין וועמען יענע שאָסן האָבן געצילט: 

אין משך פון אַ פּאָר װאָכן נאָך די שאָסן האָבן מיר נישט באַקומען קיין שום 
ידיעות פון ליימען. װאַסקע און פּאַסקע פלעגן אונדז דערציילן אַז ליימע איז מיט 
די פּאַרטיזאַנער אַװעק אין אַ צווייטן װאַלד, אויף אַן אויפגאַבע. זיי האָבן נישט 
געװוּסט ווען ער װעט זיך אומקערן. מיר זענען געווען זייער באַאומרואיקט וועגן 
ליימעס גורל, --- איין ייָד צװוישן אַ ים מיט שונאים. אונדזערע זאָרגן האָבן זיך 
שפּעטער אַרױסגעװיזן מער וי באַגרינדעט. אָט װאָס מיר האָבן אינגיכן זיך דער- 
װוּסט וועגן ליימעס גורל, 

דעם 2טן נאָוועמבער איז ער געווען באַשטימט פאַר אַ װאַך-פּאָסטן לעבן 
ילאַגער פון זיין גרופּע. דער ,ראַזװאָדיאַשטשי*, ד"יה דער װאָס פירט פונאַנדער די 
װאַכפּאָסטנס אויף זייערע ערטער, האָט אים באַגלײט צו זיין פּונקט, װוּ ער האָט 
באַדאַרפט שטיין. ליימע גייט פאָראויס און הינטער אים דער ,ראַזװאָדיאַשטשי. 
מיטאַמאָל האָט דער לעצטער צוגעשטעלט זיין רעװאָלװער צו ליימעס קאָפּ און 
דערשאָסן אים אויפן אָרט. דער מערדער 
האָט נישט פאַרגעסן צוצונעמען ליימעס 
ביקס און זיך אומגעקערט צו דער גרו- 
פּע. אָט אַזױ איז ליימע געפאַלן פון די 
הענט פון אַ קאַמפס:חבר, לויט אַ גע- 
היימען באַשלוס פון דער גאַנצער גרופּע, 
דאָס האָבן מיר זיך דערװוּסט פון טאָ- 
ניע גאַלערשטײן, וועלכער האָט זיך גע- 
פונען אין יענער גרופּע. 

אַזױ האָבן די ווייסרוסישע פּאַרטיאַ- 

נער אָפּגעצאָלט ליימען פאַר זיין העל- 
דישן רייסן זיך צום קאַמף; פאַר זיין מו- 
טיק אָנטיילנעמען אין אַלע געפערלעכ- 
סטע אויפגאַבעס; פאַר װועלן פאַרטיידיקן 
דעם ייִדישן כבוד; פאַר ניט קענען פאַר- 
טראָגן קיין פאַלשקייטן אוֹן פאַרן זאָגן 
דעם אמת גלייך אין די אויגן. װאָרעם אַ 
גרויסן טייל אין ליימעס אומקום האָט גע- 
האַט שטערן, דער פּולטוסקער ייִדישער 
בחור, וועלכער האָט געשפּילט אַזאַ פאַר- 
רעטערישע ראָל. לאַנג האָב איך געזוכט 
ליימעס קבר און עס נישט געפונען. דאָס האַרץ װערט פאַרקלעמט פון וייטיק, 
די אויגן גיסן שוין נישט קיין טרערן. זיי זענען אויסגעטריקנט. אין אונדזערע 
ליידן זענען מיר פאַרהאַרטעװעט געװאָרן. 

מיר פאַרלאָזן דעם קװאַרטאַל און גייען אַריבער אויף אַ טרוקענעם אָרט אין 
װאַלד. מיר הייבן אָן גראָבן זעמליאַנקעס און גרייטן זיך צום ווינטער, מיר זענען 
איצט געבליבן (אַלע גרופּעס צוזאַמען) 144 ייַדן. מיר אַרבעטן זייער שווער. אויף 
די אָפּגעברענטע פעלדער אין װאָלטשע-נאָרע געפינען מיר לאָפּעטעס. מיר גראָבן 

גריבער פיר מעטער די לענג, דריי מעטער די ברייט און צוויי די טיף. מיר בויען 
ווענט און מאַכן פאַרמאַסקירטע זיעמליאַנקעס. קיינער רוט נישט. אַ טייל פון אונדז 
ברענגען קאַרטאָפּל פון די געפרוירענע פעלדער אין װאָלטשענאָרעס. איך, דוד, 
סענדער, זלמן, גרינשפּאַן, נח פּאָלאָנעצקי אַרבעטן ביי די זעמליאַנקעס פון פינצ- 
טער ביז פינצטער. דערוייל האָט זיך געשטעלט דער וינטער. מיר ליגן אינ- 
דרויסן, אונטערן פרייען הימל. מיר לייגן אַ פייער טאָג און נאַכט, אָבער מען קען 
זיך גאָרנישט אָנװאַרעמען. שטייענדיק ביים פייער וװוערט װאַרעם פון פאָרנט, אָבער 
די פּלײיצעס פרירן פון קעלט. סענדער, וועלכער איז דעם 20טן סעפּטעמבער פאַר- 
װוּנדעט געװאָרן אין פוס, האָט זיך וי ס'איז אויסגעהיילט. נישט געקוקט אויפן 
שמוציקן װאַסער און די שמוציקע שמאַטעס, װאָס האָבן געדינט וי באַנדאַזשן 
האָט זיך דער פוס פאַרהיילט. ער גייט שוין אויפן פוס, נאָר ער איז זייער אויס- 
געשעפּט צוליבן גרויסן פאַרלוסט פון בלוט. מיין שוויגער רחל ראַבינאָויטש, 
וועלכע האָט אין די ערשטע צייטן זיך גוט געהאַלטן אין װאַלד, הייבט אָן באַ- 
הערשט צו וװוערן פון די באַדינגונגען, פאַרלירט אירע כוחות און בלייבט ליגן. 
מיר דעקן זי איין מיט װאָס עס איז נאָר מעגלעך. דער רעגן גיסט אויף איר אוף 
דאָס דורכגעווייקטע ווערט פאַרשטאַרט פון פראָסט. װאָס אַ טאָג פאַרערגערט זיך 
איר צושטאַנד,. רבקה טרעט נישט אָפּ פון דער מאַמען. ביסלעכווייז פאַרלירט די 
שוויגער דאָס באַװוּסטזיין און דערנאָך דאָס לשון. אַ חודש מאַטערט זי זיך אין 
אַזעלכע באַדינגונגען ביז זי האָט דעם 22טן טאָג אין כסלו אויסגעהויכט איר 
נשמה, פון לאַנג ליגן אין די זומפּן האָט איר קערפּער געפוילט נאָך ביים לעבן. 
מיר גראָבן אויס אַ קבר נאָענט פון אונדזער לאַגער. אַלע קלייבן זיך צונויף און 
זענען מקבר אונדזער באַליבטע שוויגער און מוטער. ביים פאַרשיטן דעם קבר 
רייסט זיך אַרױס אַן אָפּגעהאַקטער ;יתגדל ויתקדש שמה רבא", װאָס קלינגט אָפּ 
אין הויכן סאָסנאָוון װאַלד. מיר ווערן װוידער פאַריתומט. שטומע און פאַרקלעמטע 
נעמען מיר זיך ווידער צו דער אַרבעט. רבקה וויל נישט אָפּטרעטן פון קבר. ביז 
נאַכט זיצט זי דאָרט איבערגעבויגן און דער שניי שיט אויף איר. זי איז אינגאנצן 
פאַרגליווערט פון קעלט. מיר רייסן זי אַװעק פון דעם אָרט און פירן זי צו צום 
פייער. 
דער הונגער לאָזט זיך אַלעמען פילן. מיר האָבן נישט װאָס צו עסן דאָס 
ביסל אָנגעגראָבענע קאַרטאָפּל ענדיקט זיך שוין באַלד, קיין אַנדערע האָבן מיר 
נישט. מיט העק לאָזן מיר זיך אויף די פעלדער, האַקן דעם געפרוירענעם באָדן 
און גראָבן אויס געפרוירענע קאַרטאָפּל. עס דערגייט דערצו אַז מיר כאַפּן די 
קעץ פון די אָפּגעברענטע הייזער אין װאָלטשע-נאָרע, װאָס דרייען זיך אַרום אין 
װאַלד. די קעץ הרגעט מען און זייער פלייש עסט מען אויף, 
דער איװואַצעװיטשער רב קען זיך אויף די פיס נישט שטעלן צוליבן הונגער. 
ער קען מערער נישט אױסטראָגן דעם קאַמף מיטן הונגער, מיט דער נאַטור און 
די שונאים --- און ער שטאַרבט. מיר זענען אים קובר נאָענט פון דער שוויגערס 
| קבר. אויך אַברהם בערענשטיין האַלט נישט אויס. די קברים אין װאַלד װאַקסן, 
דערווייל האַלט אָן דאָס פיבערהאַפטע בויען די זעמליאַנקעס. דאָס האָלץ גרייטן 
מיר צו אויף אַ צווייט אָרט און טראָגן עס איבער אויף די פּלײיצעס. די פרעסט 

האַלטן אָן. מיר זענען איינגעוויקלט אין די לעצטע שמאַטעס װאָס מיר פאַרמאָגן 
נאָך. אַ האַלבן קילאָמעטער פון אונדז, אין צוויי זעמליאַנקעס, געפינען זיך עט- 
לעכע און צװאַנציק קאָסעװער ייִדן, מערסטנטייל יונגע בחורים, װאָס קענען נישט 
פאַרטראָגן דעם הונגער. זיי אַנטשליסן זיך און ביי נאַכט לאָזן זיי זיך אין אַ 
נאָענטן דאָרף צו באַקומען אַ ביסל פּראָדוקטן. אַ גרופּע פּאַרטיזאַנער האָבן אין 
דאָרף אָנגעטראָפן אויף אייניקע קאָסעװוער און זענען אויף זיי אָנגעפאַלן;: ,ער 
האָט אייך דערלויבט אַרױסצוגיין פון װאַלד??" צומאָרגנס זענען צו די קאָסעװער 
זעמליאַנקעס געקומען 7 פּאַרטיזאַנער און אַלעמען געהייסן אַרױסגײן. נאָכן אַדורכ- 
פירן אַ רעוויזיע האָבן זיי אַלעמען אויסגעשטעלט אין אַ ריי, אויסגעקליבן 2 בחו- 
רים און געהייסן זיי מיטגיין מיט זיך. נאָכן אָפּלאָזן איינעם פון זיי האָבן זיי די 
צוויי אַנדערע בחורים אַוועקגעפירט פון אונדזער לאַגער, און ואַסקע פּולע- 
מיאָטשיק, איינער פון די מיכאַלינער, האָט זיי דערשאָסן. 

אין צווישנצייט האָט פּאַסירט נאָך אַ פאַל: לעבן אונדז האָט זיך געפונען אַ 
צווייטט גרופּע פון 17 מאַן --- ייִדן פון ביטען, סלאָנים און איװואַצעװיטש. אייניקע. 
פון זיי האָכן געאַרבעט ביי די מיכאַלינער פּאַרטיזאַנער. דאָס זענען געווען: נאָניעט 
און מוליע מענדעלעוויטש, מיניע גאַלערשטײן, אייזל מירסקי און אַ סלאָנימער 
מיידל ויעמענס נאָמען איך געדענק נישט. די מיכאַלינער פּאַרטיזאַנער האָבן דער 
עיקר זיך פאַרנומען מיטן צוגרייטן פּראָדוקטן און באַהאַלטן זיי אין גדיבער, יי 
פאַרגרייט-באַזעס פאַר דער צוקונפט. איין מאָל, ביים קאָנטראָלירן די באַזע, האָט 
נען געפונען ליידיק אַ גרוב װוּ עס איז געווען באַהאַלטן חזיר-טלייש. דער חשד 
איו געפאַלן אויף די ייִדן וועלכע האָבן געאַרבעט ביי די מיכאַלינער. עטלעכע 
טעג האָט מען זיי געפאָרשט ווער עס איז שולדיק אין דער גנבה. די אױספאָר- 
שונג האָט נישט געגעבן קיין שום באַווייזן אַז די ייִדן זענען טאַקע די שולדיקע, 
פונדעסטוועגן זענען די מיכאַלינער געקומען צו אונדז אין לאַגער, געהייסן אַלע 
מעז זיך צונויפקלייבן, אַרוױסגעפירט פון דער ריי מוליע מענדעלעוויטשו, אייזל 
מירסקין, דאָס סלאָנימער מיידל און געמאָלדן אַז זיי ווערן באַשולדיקט אינעם 
גנבענען דאָס חזיר-פלייש און דערפאַר זענען זיי פאַרמשפּט געװאָרן צום טױט, 
די פאַרמשפּטע האָבן זיך גענומען בעטן ביי זיי אַז זיי זענען אומשולדיק. מוליען 
האָבן זיי אָפּגעלאָזן, נאָר דאָס געבעט פון אייזל מירסקי און דעם מיידל האָט נישט 
געהאָלפן. מיטאַמאָל דערהערן זיך עטלעכע שאָסן און די צוויי פאַלן אום אין 
אַ קאַלוזשע בלוט. אין גסיסה-קאָנװוּלסיעס האָבן זיי נאָך באַװויזן צו בעטן אַז מען 
זאָל זיי אויסענדיקן און זייערע ליפּן האָבן געמורמלט: קאומזיסט... אומשולדיק"... 
פּאַשקע האָט זיי געגעבן נאָך צו קוילן און זיי שטיל-געמאַכט. צום ניי"געשאַפענעם 
בית-הקברות אין װאָלטשע-נאָרער װאַלד זענען צוגעקומען 2 פרישע קברים. דער 
קדיש נאָך אונדזערע קדושים האָט אָפּגעהילכט צווישן די הויכע סאָסנע-וועלדער. 

נישט געקוקט אויף אַלעמען ברויזט אין אונדז דאָס נקמה-געפיל קעגן די 
דייטשן. מיר בעטן ביי יעדן פון די פּאַרטיזאַנער מען זאָל אונדז לאָזן גיין אויף 
פאַרשיידענע אויפגאַבעס, װי: שניידן די טעלעפאָן-ליניעס, איבעררייסן די טע" 
לעגראַף-פאַרבינדונגען, אויפרייסן באַנען, טון די שווערסטע און געפערלעכסטע 
אַרבעטן. מיר ווילן גיין אין די דערפער שאַפן זיך געווער. עס העלפט אָבער 

נישט. מיר דערהערן איין און איינציקן ענטפער: ,איר מוזט פאַרלאָזן דעם װאַלד, 
אַנדערש װועלן מיר אייך דערשיסן, מיר דאַרפן אייך נישט האָבן". 

אין די ערשטע טעג פון דעצעמבער קומט צו אונדז װאַסקע (מיטן גאָלדענעם 
ציינדל) און דערציילט אונדז בסוֹד אַז אויף אַ פאַרזאַמלונג אין שטאַב איז באַ- 
שלאָסן געװאָרן צונויפצוטרייבן אַלע 1235 ייַדן, וועלכע זענען צעשפּרײט אין 
קליינע גרופּקעס איבערן װאַלד, און אַלע ביז איינעם צעשיסן. דער באַשלוס איז 
געװאָרן איינשטימיק אָנגענומען דורך אַלע װאָלטשע-נאָרער, וי אויך דורך באָב- 
קאָוון, אַרקאַשקען און די אָנפירער פון אַנדערע גרופּעס. װאַסקע האָט אונדז גע- 
ראַטן אַז מיר זאָלן זיך איבערטראָגן אין אַ צווייטן װאַלד, ווייל דאָ װועט מעף 
אונדז זיכער. אומברענגען. עס זענען שוין אַפילו באַשטימט געװאָרן צו דער עקזע" 
קוציע 2 פּולעמיאָטשיקעס, צװוישן זיי דער בערעזער בחור װאָס געפינט זיך אין 
דער מיכאַלינער גרופּע. אין דער זעלבער צייט האָבן מיר דערהערט פון אונדזער 
קאָסעװער גרופּע אַז מען איז צו זיי געקומען און צוריק אָפּגענומען דעם שטאָף 
װאָס מען האָט זיי בשעתו געגעבן אויף אויפצונייען מלבושים און היטלען. דערביי 
האָט מען זיי געגעבן אָנצוהערן אַז אין די זעמליאַנקעס װאָס זיי האָבן אויפגעבויט 
וועלן זיך אַנדערע װאַרעמען. אויך צו אַנדערע גרופּעס זענען בגנבה געקומען 
איינצלנע פּאַרטיזאַנער און דערציילט וועגן דעם אָנגענומענעם באַשלוס אונדז 
אויסצושיסן. זיי עצהנען אַז מיר זאָלן פאַרלאָזץ דעם ואַלד. מיר זענען ווידער 
ערב אַ שחיטה. מיר זאַמלען זיך אַלע צונויף און באַשליסן אַז פון דאַנען גייט 
מען נישט אַװעק. עס איז ווינטער, שניי, פרעסט. דאָ האָבן מיר דאָס ביסל קאַר- 
טאָפל און מיר זענען שוין באַלד פאַרטיק מיט די זעמליאַנקעס. אויב מיר גייען 
אַרױס פון װאַלד, איז עס אַ זיכערער אומקום. דאָ בלייבן --- איז אויך דאָס זעלבע. 
און בכלל --- וויפל איז עס דער שיעור צו קעמפן פאַר דער עקזיסטענץ? גענוג! 
מיר האָבן אַלץ געטון װאָס מיר האָבן געקענט, ביזן מאַקסימום. קענען מיר נישט 
מער -- איז פאַרפאַלן. מיט װאָס זענען מיר בעסער פאַר יענע אומגעקומענע? 
מיט װאָס זענען מיר די מיוחסדיקע? מיר בלייבן אויפן פּלאַץ און זעצן פאָר אונ- 
דזער אַרבעט. גלייך װוי עס װאָלט גאָרנישט געשען. 

דער באַשלוס אונדז אומצוברענגען איז אָנגענומען געװאָרן דעם 6טן דעצעמ- 
בער 1942, 

8טער דעצעמבער אין דער פרי. עס פאַלט אַ געדיכטער נאַסער שניי װאָס 
קלעפּט זיך צו די פיס און מלבושים. מיר אַרבעטן. אַ טייל זעגן האָלץ. די פרויען 
קאָכן די געפרוירענע קאַרטאָפּל. דער גרעסטער טייל פון אונדז איז פאַרנומען 
מיטן אויסענדיקן די זעמליאַנקעס. פּלוצעם פאַרפאָרט אין לאַגער אַ שליטן, גע- 
שפּאַנט אין אַ ווייס פערדל, און עס שטייגן אויס 2 פּאַרטיאַנער: באָבקאָו, אַ 
געוועזענער לײיטענאַנט פון דער רויטער אַרמײ באַקאַנט ביי אונדז אונטערן נאָמען 
װולאַדימיר איװאַנאָװיטש און אַ דריטער, אַן אומבאַקאַנטער, אין גאַנצן נישט 
ענלעך צו אַ פּאַרטיזאַן, אַ יונגער רוס פון עטלעכע און צװאַנציק יאָר, מיט אַ 
שװואַרץ בערדל, אָנגעטון אין אַ גוטן רויט-אַרמײיַשן פּעלץ, גרויסע רוסישע ואָ- 
ליקעס, אויפן קאָפּ אַ פּאַפּאַכע, אויף די הענט -- פּעלץ-הענטשקעס. ער טראָגט 
אַ נייעם רוסישן אױטאָמאַט אין האַנט. זיי זעצן זיך אויס ביים פייער און הייסן 

גלייך אַלעמען זיך צונויפקלייבן. אַלע גרופּעס קומען זיך צוזאַמען. מיר האָבן אַ פאָר- 
געפיל אַז די סיטואַציע האָט זיך געטנדערט. מען הייסט אונדז זיך אויסשטעלן 
אין אַ ריי. מיר זענען 72 מענער און 63 פרויען. דער ערשטער רעדט צו אונדז 
באָבקאָוו, אָבער גאָר מיט אַן אַנדער לשון: ,איר זענט אַ גרופּע פעיקע מענטשן 
מיט וועלכע מען קען גיין אין דער גרעסטער געפאַר. איר זיצט און עסט די ביים 
פּױער צוגענומענע פּראָדוקטן. פאַר װאָס זיצט איר אַזױ און טוט גאָרנישט?" 
איינער פון אונדז ענטפערט אַז מען לאָזט אונדז נישט צו צו קין שום 
אַרבעט, אַז די פּאַרטיזאַנער אַלײין האָבן אונדז פאַרמשפּט אין אַ געטאָ און 
אונטער טויט-דראָונגען פאַרטרייבט מען אונדז פון ואַלד. װלאַדימיר איװאַנאָ- 
וויטש לאָזט אונדז נישט רעדן און זאָגט: קאיר האָט זיך אַלין פאַרדינט דערצו. 
איר זענט געווען דייטשע שפּיאָנען און צוליב אייך איז דאָך געווען די אָבלאַװע, 
אין וועלכער עס זענען אומגעקומען אונדזערע משפּחות". מיר פּרובירן ענטפערן 
אַז ס'איז נישט אמת, אַז דאָס איז נאָר אױיסגעטראַכט געװאָרן אויף אונדז אן אַנטי- 
סעמיטישער בלבול. די דיסקוסיע רייסט איבער דער אומבאַקאַנטער פּאַרטיזאַף 
;װאָס געווען איז געווען. איך האָב פיל געהערט ועגן אייך. אַ סך זאַכן זענען 
נישט ריכטיק אין דער באַציָונג צו אייך. איך ווייס אַז אייערע ברידער אין ראַטנ- 
פאַרבאַנד אַרבעטן איצט אין די פאַבריקן פאַרן פראָנט. זיי אַרבעטן ביי טאָג און 
ביי נאַכט. ס'איז אויך אמת אַז ווען דער דייטש איז געווען נאָענט פון אונדזער 
הױפּטשטאָט האָבן זיי אויף שנעל פאַרלאָזט די שטאָט אַנטלױיפנדיק אין אַ פּאַני- 
שער שטימונג. נאָר אַ דאַנק דער ניכטערקייט פון דער מאַכט איז די פּאַניק אָפּגע- 
שטעלט געװאָרן. איך זע אין אייך אַ גרופּע פעיקע מענטשן, איבערגעגעבענע פּאַר- 
טיזאַנער, װאָס קאָנען פיל נוצן ברענגען. איר מוזט זיין אָרגאַניזירט אין אַן 
איינהייט און ווערן טעטיק", 

נאָך אים נעמט וידער דאָס װאָרט באָבקאָו און זאָגט: 

;עס איז באַשלאָסן געװאָרן אַז איַר זאָלט זיך אָרגאַניזירן אין אַן איינהייט, 
קלייבט אייך אויס אַ קאָמאַנדיר װאָס זאָל זיין מיט אונדז אין אַ שטענדיקער פאַר- 
בינדונג. דאָ האָט איר 4 ביקסן מיט פּאַטראָנעס. איר װועט האָבן די ווייטערדיקע 
אויפגאַבעס; 

ערשטנס דאַרפט איר אַרױסגײן אין די דערפער און ברענגען אַ ביסל פּראָ- 
דוקטן כדי צו ליקווידירן דעם הונגער. 

צווייטנס מוזט איר ביזן 10טן יאַנואַר 1943 איבערהאַקן די טעלעפאָן- און 
טעלעגראַף-פאַרבינדונג אויפן שאָסײ סלאָנים-ריזשנאָי. 

דריטנס מוזט איר ביזן 25טן יאַנואַר אַראָפּלאָזן אַן עשעלאָן אויף דער באַן" 
ליניע דאָמאַנאָװוע-לעסנאַיאַ. איר װועט צו דעם צוועק באַקומען אויפרייס-מאַטער- 
יאַל. 

פערטנס מוזט איר ביזן 10טן דעצעמבער, דאָס הייסט אין 2 טעג, פאַרלאָזן 
דעם װאַלד און באַזעצן זיך אין ראַפאַלאָוקער װאַלד, בערך 8 קילאָמעטער פון 
דאַנען. דאָרט דאַרפט איר בלייבן זיצן און נישט אַרומדרײיען זיך איבערן װאַלד, 
אויסער די פון אייך װאָס האָבן באַשטימטע אויפגאַבעס".. | 

דערהערנדיק דעם פערטן באַפעל האָבן מיר גלייך חושד געווען אַז אין דעם 

שטעקט אפשר א פּראָװאָקאַציע און אַ פאַרשטעלטע כוונה אַרויסצופירן אונדז פון 
דער פּאַרטיזאַנער-זאָנע און פאַרשיקן אונדז װוּ עס איז דאָ אַ טראַקט, 6-4 קילאָ- 
מעטער פון ביטען, ד"ה פּשוט אויסליפערן אונדז אין די הענט פון די ביטענער 
;סאַמאָכאָווע* און דייטשן, מיר פּרובירן בעטן באָבקאָװון אַז ער זאָל אָפּשאַפן די 
גזירה וועגן פאַרלאָזן דעם װאַלד. עס העלפט נישט. ער זאָגט אַז עס איז אַ באַפעל. 
ביי די ווערטער פאָרן זיי אַװועק. 

נאָך זייער אַװעקפאָרן וויילן מיר אויס נח פּאָלאָנעצקין פאַר אַ קאָמאַנדיר און 
באָרע יודקאָווסקין וי זיין פאַרטרעטער. מיר ווילן זיך טרייסטן אַז די גזירה וועגן 
פאַרלאָזן דעם װאַלד װעט דאָך וערן אָפּגעשאַפט, װוּהין װעלן מיר איצט גיין? 
ערשט מיט 5-4 טעג צוריק זענען מיר אַריין אין די זעמליאַנקעס, מיר הייבן ערשט 
אָן זיך צו דערװאַרעמען אַ ביסל. אונדזערע קינדער הייבן אָן צו קומען צו זיך. אין 
די זעמליאַנקעס ווערט װאַרעם. אינעװוייניק האָבן מיר אויך אַ ברונעם מיט גוטן 
װאַסער. אין דרויסן הערשט דער ווינטער אין פולן פאַרנעם, שניי און פרעסט. מיט 
ציטער װאַרטן מיר אויפן צענטן טאָג פון חודש. אָט איז דער צענטער. קיינער 
קומט נישט פון שטאַב. מיר שיקן אַהין נח פּאָלאָנעצקין און נאָך אייניקע. זיי קומען 
צוריק און גיבן איבער אַז מען וועט זיין ביי אונדז. צו מאָרגנס קומט באָבקאָװ 
און מעלדעט אָנטשלאָסן אַז מיר מוזן פאַרלאָזן דעם פּונקט. נח װי דער קאָמאַן- 
דיר פילט זיך פאַראַנטװאָרטלעך פאַרן אויספירן דעם באַפעל און ער הייסט אַלע- 
מען זיך פּאַקן און פאַרלאָזן דעם װאַלד, 

דעם 12טן דעצעמבער קריכן מיר אַרױס פון די זעמליאַנקעס וועלכע מיר 
האָבן געבויט אין משך פון אַ חודש צייט מיט אַזױ פיל מי. מיר קלייבן צונויף 
אונדזער מטלטלין און לאָזן זיך אין וועג אַרײן. מיר זענען איצט 125 מענער, 
פרויען און קינדער, אַלע אויסגעמאַטערטע ביז די לעצטע כוחות. גראָד ווען מיר 
האָבן אָנגעהױבן צו גיין האָט דער פראָסט אָפּגעלאָזט און מיט װאַנדערן אין בלאָ- 
טעס. מיר גייען איינער הינטערן צווייטן, טראָגנדיק די פּעקלעך. די קינדער ווערן 
געפירט ביי די הענט. אַרױסגײענדיק פון װאַלד צו די װאָלטשע-נאָרער פּאָליאַנקעס 
טרעפן מיר פּאַרטיזאַנער וועלכע האָבן די נאַכט זיך אַרױסגעריסן פון אַ דייטשער 
אַרומרינגלונג. זיי עצהן אונדז גיין צוריק ווייל דאָרטן געפינען זיך דייטשן, מיר 
מוזן אָבער גיין פאָרויס, נישט געקוקט אויף דער נאָענטער געפאַר. 

פאַרנאַכט זענען מיר אָנגעקומען אין יענער געגנט, אין אַ שטילן סאָסנע-װאַלד, 
מיר צעלייגן זיך אויפן שניי, לייגן אָן אַ פייער, און מידע און פאַרצערטע שלאָפן 
מיר איין אַרום דעם פייער. 

צו מאָרגנס פאַרטיילט מען די 4 ביקסן (2 רוסישע גוטע ביקסן, איין פראַנ- 
צויזישע און איין דייטשע. די לעצטע צוויי --- מיט צעבראַכענע שלעסער) צוישן 
2 גרופּעס. איין גרופּע שיקט מען אין דאָרף מערעמין נאָך פלייש, די צווייטע -- 
אין דאָרף מענטשוט נאָך פורן און קאַרטאָפּל. חברה קומט צוריק מיט קאַרטאָפל, 
מיט אַ בהמה און מיט 2 פורן (וועגענער מיט פערד)). 

ערשט טיילן מיר זיך איין אין צוויי גרופּעס. איינע דאַרף זיך פאַרנעמען מיטן 
אויספירן די באַפעלן און מיטן צושטעלן פּראָדוקטן, די צווייטע גרופּע דאַרף בויען 
זעמליאַנקעס. אויף אויפצובויען אונדזערע שטיבער אין װאַלד באַשליסן מיר 

אַרבעטן טאָג און נאָכט, אָן איבעררייס. מיר גייען אויסזוכן אַ פּאַסיק אָרט פאַר די 
זעמליאַנקעס. מיר אַרבעטן אין שיכטן צו 15 מאַן. דער באָדן איז אַ שטיינערנער 
און מיר מוזן אים מיט העק צעהאַקן. דערווייל איז אַ צרה מיט װאַסער. דער שניי 
איז צעגאַנגען און מיר האָבן נישט קיין װאַסער, נישט נאָר צום קאָכן נאָר אויך 
נישט צום טרינקען. 2 קילאָמעטער פון אונדז געפינען מיר אַ בלאָטקע באַדעקט 
מיט אייז. ביי נאַכט האַקן מיר אָן דאָס אייז און ברענגען עס אויף די פּלײיצעס צו 
טראָגן אין לאַגער. מיר קומען אויס מיט אייניקע געבראָטענע קאַרטאָפל צו וועלכע 
מען דאַרף נישט קיין װאַסער און נישט קיין זאַלץ. מיר ליידן פון מאַנגל אין 
זאַלץ. שוין מער וי אַ חודש אַז מיר באַזיצן נישט דעם דאָזיקן וויכטיקן אַרטיקל, 
מיר ליידן צוליב דעם געפערלעך. עס איבלט אונדז כסדר, אונטער די אויגן 
שטייען בלאָע צייכנס. מיר פילן זיך אינגאַנצן אױיסגעשעפּט. יעדע נאַכט לאָזן מיר 
זיך אַרױס איבער די דערפער און ברענגען פּראָדוקטן, אָבער קיין זאַלץ באַקומען 
מיר נישט, 

מיר טרעטן צו אויסצופירן די אויפגאַבע פון איבעררייסן די טעלעפאַנישע 
און טעלעגראַפישע פאַרבינדונג אויפן שאָסײ סלאָנים-ריזשאָי. מיר באַשטימען 
פאַר דעם צוועק 17 מאַן. אין די דערפער שאַפן מיר זיך איין זעגן און העק. באַ- 
װאָפּנטע מיט 4 ביקסן גייט אונדזער חברה אַרױס צו דער אַרבעט. זיי קומען אָן 
אין דאָרף ראַכאָװיטש, נישט וייט פון שאָסײי, הייסן אייניקע פּױערים שפּאַנען 
די פערד און פאָרן צום שאָסײ. פאַרן אָנקומען אויפן אָרט שפּרינגען זיי אַראָפּ פון 
די פורן און גייען צו צום הויפּט-:וועג. די אַרבעט ווערט פאַרטיילט. יעדערער האָט 
זיין אויפגאַבע. אין פאַרשיידענע פּונקטן ווערן צעשטעלט ואַך-פּאָסטנס. מען נעמט 
זיך צו דער אַרבעט, 

די טעלעפאָן-סלופּעס הייבן אָן פאַלן, און דאָס פון ביידע זייטן שאָסײ. עס 
אַרבעטן אָן אויפהער 4 שאַרפע זעגן און מיט די העק האַקט מען איבער די דראָטן. 
80 סלופּעס ווערן אונטערגעשניטן און זייערע דראָטן איבערגעהאַקט. דאָס אַלץ 
איז פאָרגעקומען אויף אַ מרחק פון 3 קילאָמעטער פון סלאָנים. די גענויע וועג- 
ווייזערס אין יענער געגנט זענען געווען זשאַמע אָסטראָװסקי און יצחק פּאָלניק 
(ביידע געפינען זיך איצט אין ישראל). לויט אַ סיגנאַל האָבן זיך אַלע אויף שנעל 
צונויפגעקליבן און פאַרלאָזן דעם פּלאַץ צוריק צו די פורן. צוריקוועגס האָט מען 
זיך נאָך איינגעשאַפט ברויט און קאַרטאָפל און אין אַ געהייבענער שטימונג האָבן 
מיר זיך אומגעקערט אין לאַגער, 

מוליע מענדעלעוויטש (איצט אין ביטען), נח און באָרע זענען אַװעק אין 
שטאַב דערציילן וועגן דער אַדורכגעפירטער אויפגאַבע. עס איז צונויפגעשטעלט 
געװאָרן אַ פּראָטאָקאָל מיט די נעמען פון אַלע אָנטײלנעמער. דער שטאַב האָט 
דערנאָך געשיקט קאָנטראָלירן צי אַלץ װאָס מיר האָבן אָנגעגעבן שטימט מיטן 
אמת. עס האָט זיך אַרױסגעװיזן אַז דער חורבן אויפן שאָסײ איז נאָך גרעסער וי 
מען האָט אָנגעגעבן. דריי טעג האָט געדויערט דאָס צוריקשטעלן די פאַרבינדונג, 
אין די דייטשע באַריכטן איז געווען אָנגעגעבן אַז אַ מחנה פון הונדערטער פּאַר- 
טיזאַנער האָבן צעשטערט די פאַרבינודונג אויף אַ שטח פון דריי קילאָמעטער, דער 
ישטאַב נעמט צו קענטעניש אונדזער אַרבעט: ,מאָלאָדצי רעביאַטאַ!? זאָגן זיי, 

איצט דאַרפן מיר נאָך אויספירן אַ צווייטע אויפגאַבע: אַרונטערלאָזץ אַ צוג, 
פון שטאַב גיט מען אונדז אַן אַרטילעריע-סנאַריאַד פון 60 קילאָגראַם די װאָר, 
מיר ברענגען דעם סנאַריאַד אין לאַגער כדי אַרױסצונעמען פון אים דעם אויפ- 
רייס-מאַטעריאַל. צוויי מאָל אין װאָך גייען אונדזערע פאָרשטייער אין שטאַב צו 
באַריכטן וועגן אונדזער טעטיקייט. דעם 20טן דעצעמבער קומען אונדזערע חברה 
צוריק פונעם שטאַב און דערציילן אַז דער שטאַב איז פאַרלאָזן, אַז זיי האָבן דאָרט 
קיינעם נישט געפונען. דאָס איז עפּעס אַ נייס. מיר זעען אין דעם אַן אָנזאָג פון אַ 
נאָענטער אָבלאַװע. צוליב דעם, וייזט אויס, האָט דער אָטריאַד פאַרלאָזט דעם 
װאַלד. אין די נאָענטע דערפער שיקן מיר אַרױס ראַזװיעדקעס כדי צו דערוויסן 
זיך װאָס עס קומט פאָר אין דער געגנט. מיר דערוויסן זיך אַז עס קומט ווירקלעך 
פאָר אַן אָבלאַװוע. מיר טיילן זיך איין אין קלענערע גרופּעס און נעמען גראָבן די 
ערד פאַר סכראָנעס (פאַרמאַסקירטע באַהעלטענישן. 

מיר שטייען ווידער ערב אַן אָבלאַװע. מיר האָבן נישט קיין שפּייז,. איצט איז 
ווינטער, דער הונגער װעט אונדז אויסענדיקן,. אונטער דער אָנפירונג פון שמואל 
זילבערבערג (איצט אין פּוילן) שיקן מיר אַרױס אייניקע מענטשן. עס איז די נאַכט 
פון 23סטן אויפן 24סטן דעצעמבער. אַרום דעם װאַלד טראָגט זיך שוין אַ גװאַלדיקע 
שיסעריי. דורך פאַרשיידענע וועגן רייסן זיך אונדזערע מענטשן אַדורך קיין ראַ- 
פאַלאָווקע. די פּויערים װאָרענען זיי אַז זיי זאָלן זיך שנעל אָפּטראָגן ווייל די געגנט 
איז פול מיט דייטשן. דאָך באַװייזן זיי צו ברענגען דריי פורלעך מיט קאַרטאָפל, 
דורך פאַרשיידענע הינטערוועגן, מיט גרויסע שוועריקייטן, קומען זיי צוריק אין 
װאַלד. מיר טיילן איין דאָס ביסל קאַרטאָפּל, דערווייל װוערט די שיסעריי אַלץ 
נענטער. מיר הרגענען אַ פערד װאָס חברה האָבן געבראַכט און מיר צעטיילן דאָס 
פלייש. דאָס פלייש בראָטן מיר אויפן פייער און דאָס איבעריקע פאַרבאַהאַלטן 
מיר. קיין װאַסער האָבן מיר אַלץ נישט. קיין שניי זעט מען נישט און אויף דער 
בלאָטקע איז נישטאָ מער קיין אייז. פאַר די לעצטע עטלעכע נעכט האָבן מיר 
פאַרנוצט דאָס גאַנצע אייז פון דאָרטן. 

4טער דעצעמבער 1942, פאַרנאַכט. ס'איז אַ שטאַרקער פראָסט. די נאַכט 
פאַלט צו אין װאַלד. די לבנה באַגיסט מיט איר שיין די ביימער. מיר זענען צע- 
װאָרפן איבער צוויי קװואַרטאַלן װוּ יעדע גרופּע האָט איר פאַרמאַסקירטן סכראָן. 
דער גרעסטער טייל פון אונדז זיצט און װאַרעמט זיך ביים פייער. יצחק װאָלק 
(איצט אין לוד, ישראל) און איך זענען פאַרנומען ביים אָפּשינדן די פעל פונעם 
פערד. מיר האָבן נישט קיין מעסערס. איצט פּאָרען מיר זיך מיט אַ טעמפּן מעסער 
און אַ ראַזיר-מעסערל. די מענטשן באַפאַלן אונדז און מען רייסט שטיקער פלייש 
פון דעם טויטן פערד. אין איין קאַרגער שעה פאַרבלײַבט בלויז אַ סקעלעט פונעם 
פערד, יעדע גרופּקע בראָט דאָס פלייש אויפן פייער. די מענטשן זאָגן אַז עס איז 
גוט פלייש. דער זייגער איז שוין זיכער 11 ביי נאַכט. מיט אַמאָל דערטראָגט זיך 
צו אונדז פון דער אַקונינאָװער ריכטונג אַ שטאַרקע פּולעמיאָטן-שיסעריי װאָס 
האַלט אָן אומגעפער אַ האַלבע שעה. אויך פון אַנדערע פּונקטן אין װאַלד, זייער 
נאָענט פון אונדז, דערהערן זיך שאָסן. מיר זענען פון אַלע זייטן אַרומגערינגלט, 
אויף שנעל פאַרלעשן מיר דאָס פייער און אין איילעניש לויפן מיר צו די סכראָ- 

נעס. צווישן אונדז זענען געווען אייניקע קראַנקע און אויך אַ פּאָר געזונטע וועמען 
עס איז נמאס געװאָרן דאָס לעבן און זיי האָט פאַרפעלט מוט און חשק צו ראַ- 
טעווען זיך. די רעזיגנאַציע האָט ביי זי אָפּגעטױט דאָס אינסטינקטיווע געפיל פוך 
אַ געפאַר. די מענטשן האָבן נישט געװאָלט גיין אין די סכראָנעס. נח פּאָלאָנעצקי 
און זיין גרופּע האָבן פאַר זיי צוגעגרייט אַ גוטן סכראָן, אָנגעװיזן זיי דאָס אָרט 
און אָנגעזאָגט אַז װוי נאָר עס וועט זיין אַ געפאַר זאָלן זיי אַלע אַרײנגײן אין סכראָן 
און פאַרמאַסקירן זיך. אַגב האָבן מיר אויך מורא געהאַט אַז אויב זיי װעלן לעבע- 
דיקע אריינפאַלן צו די דייטשן וװעלן זיי געצווונגען ווערן אונדז אויסצוגעבן. די 
9 פּערזאָן זענען געווען: אַ פאָטער מיט דריי ייַנגלעך פון פאַלעניץ (ביי װאַרשע) 
שמעלקע ראָזמאַנס פרוי און מוטער (שמעלקע ראָזמאַן איז אױסגעגאַנגען פון 
הונגער און שמוץ שטייענדיק אָנגעשפּאַרט אין אַ סאָסנע), אַ סלאָנימער בחור מיט 
אַ קראַנקער האַנט און נאָך צוויי וועמענס נעמען איך געדענק נישט. 

יעדערער פון אונדז, אַנטלױפנדיק אין די סכראָנעס, האָט זיך געבעטן ביי די 
9 מענטשן אַז זיי זאָלן גיין אין זייער באַהעלטעניש. זיי האָבן זיך אָפּגעזאָגט דאָס 
צו טון. עס האָט נישט געהאָלפן קיין בעטן און איינרעדן. זיי זענען אָפּגעגאַנגען 
אין אַ זייט, זאָגנדיק אַז באַלד װועלן זיי קומען אין סכראָן. זיי האָבן אויף אַזאַ אופן 
געװאָלט פון אונדז פּטור ווערן.. 

אומגעפער אין אַ שעה אַרום דערהערן מיר אין װאַלד אַ שרעקלעכן יאָמער, 
מען רעדט און מען שרייט אויף וייסרוסיש. עס האָט זיך געהערט אַ געויין פול 
מיט פאַרצווייפלונג װאָס האָט מוראדיק אָפּגעקלונגען אינעם װאַלד. מיר שטייען 
אַלע װי פאַרשטומטע, װאָס זאָל דאָס באַדײיטן? דאָס געיאָמער דערנענטערט זיך צו 
אונדז. פון אַ צווייטער ריכטונג, נענטער צו אונדז, דערטראָגט זיך אַ ווילד געזאַנג 
פון די שכורע דייטשע זאַסאַדעס (לויער-פּונקטן). אַזױ זענען זיי מקבל די ווי" 
נאַכטן. דאָס איז אַ משונהדיק געזאַנג, אויסגעמישט מיט אַ ברוטאַלן געלעכטער. 
שפּעטער האָבן מיר זיך דערוווסט די סיבות פונעם געיאָמער: אַ זייגער 11710 ביי 
נאַכט האָבן די דייטשן אַרומגערינגלט דאָס דאָרף אַקונינאָווע, אַרױסגעפירט פון 
די הייזער וועמען נאָר זיי האָבן דאָרט געטראָפן, ביי אַ 450 מענטשן, צונויפגע- 
טריבן אויף איין פּלאַץ און אַלעמען צעשאָסן ביי אַ פריער-צוגעגרייטער גרוב. על 
פּי נס האָבן זיך עטלעכע פּוערים געראַטעװעט, פּונקט וי פון אַנדערע שחיטות. 
זיי זענען אַנטלאָפן אין װאַלד און געיאָמערט. זייער געיאָמער, אויסגעמישט מיט 
דעם צעיושעטן געזאַנג פון די דייטשן, האָט זיך געהערט אויף קילאָמעטערס. 

מיר צעלויפן זיך שנעל, יעדערער אין זיין גרוב. 14 מאַן שפּאַרן מיר זיך 
אַריין אינעם לעבעדיקן קבר, צונויפגעדריקט און צונויפגעפּרעסט איינער צום 
צווייטן. מען קען זיך נישט אַ באַװעג טון. איך בלייב זיצן ביים אַרײנגאַנג פון 
סכראָן, לאָזנדיק אָפן די לאָך פון דער גרוב, כדי עס זאָל אַרײנגײן אַ ביסל לופט. 
גלייכצייטיק הער איך זיך צו װאָס עס טוט זיך אַרום, 

די נאַכט ציט זיך וי אַן אייביקייט. ענדלעך הייבט אָן צו טאָגן. אַלץ נענטער 
און נענטער דערטראָגן זיך צו אונדז איינצלנע שאָסן. דאָס איז די דייטשע ראַז- 
וויעדקע. זי דערנענטערט זיך צו אונדז, אָקופֿירנדיק קװאַרטאַל נאָך קװאַרטאַל, 
מיר ליגן טויט-שטיל. ביי אייניקע שפּילן זיך אָפּ אויפן פּנים די ווייטיקן פון אַן 

אָפּגעזעסענעם פוס אָדער האַנט. מען פאַרבייסט די ליפּן כדי צו באַקעמפן דעם 
װייטיק. איך פאַרמאַסקיר דעם אַרינגאַנג מיט צוגעגרייטע פון פריַער ביימלעך. 
עס איז נישט צו דערקענען אַז דאָ געפינען זיך לעבעדיקע מענטשן. אויב מיר 
וועלן אַנטדעקט וערן, איז גענוג איין האַנט-גראַנאַט אַז אַלע זאָלן אומקומען אין 
להוב, 

עס איז שוין גרויסער טאָג. נאָענט פון אונדז, אויף אַ מהלך פון אַן ערך 300- 
0 מעטער, דערטראָגן זיך רעװאָלװוער-שאָסן. עס הערט זיך אַ שיסערריי. עס 
געדוירט נישט לאַנג און פאַרביי אונדזער סכראָן גייען דורך דייטשן. איך הער 
זייערע טריט. זיי רעדן הויך צווישן זיך. זיי גייען דורך האַרט פאַר אונדזער סכראָן, 
אין דער ריכטונג צו אונדזער לאַגער (פון וועלכן מיר געפינען זיך בערך 10 
מעטער). אין אַ מינוט אַרום הערן מיר פון לאַגער אַ געשריי: ,האַלט! האַלט!? און 
גלייך דערנאָך 9 שאָסן. דאָס האָבן די מערדער דערשאָסן די ניין רעזיגנירטע ייַדן, 
צווישן זיי די דריי קליינע ייִנגלעך פונעם פאַלעניצער שוסטער. די דייטשן בושע- 
ווען לאַנג אינעם לאַגער. מיר הערן דאָס גטקלינגעריי פון די געפונענע כלים, 
וועלכע מיר האָבן פאַרבאַהאַלטן צווישן די ביימער, און אַ געשריי: ווו האָבן זיך 
די קרעציקע פאַרשטעקט!" זיי נישטערן אין לאַגער עטלעכע שעה און לאָזן זיך 
אין דער ריכטונג פונעם צווייטן קװאַרטאַל, װווּ אונדזערע איבעריקע גרופּעס ליגן 
פאַרבאַהאַלטן אין די סכראָנעס. נישט טרעפנדיק דאָרט קיינעם און זעענדיק אַז 
דאָס פייער פון די שייטערס האָט נאָך גערייכערט האָבן זיי פאַרשטאַנען אַז דאָ 
נישט לאַנג האָבן מיר זיך נאָך דאָ געפונען און אַז זיכער זענען מיר גאָר נאָענט 
פאַרשטעקט אין די סכראָנעס. אויף יעדן איבערגעקערטן בוים האָבן זיי גענומען 
װאַרפן האַנט-:גראַנאַטן האָבנדיק אַ פאַרדאַכט אַז דאָרט געפינען זיך זיכער די 
סכראָנעס. און פאַקטיש איז אַזױ געווען.. אַ האַנט-גראַנאַט איז אַרײנגעפאַלן אין 
סכראָן פון חיים יצחק יודקאָווסקי. דאָרט האָבן זיך געפונען 9 פּערזאָן. ביים אַרײנ- 
גאַנג אין סכראָן איז געזעסן באָרע יודקאָווסקי (איצט אין ישראל), וועלכער האָט 
באַװויזן אַ כאַפּ צו טון דעם גראַנאַט און אים אָפּװאַרפן. דער גראַנאַט האָט אויפ- 
געריסן און אַלע אין סכראָן זענען פאַרװונדעט געװאָרן. באָרע אַליין איז פאַר- 
וו,נדעט געװאָרן אין 17 ערטער, אויפן גאַנצן קערפּער. אָבער אַלע אין סכראָן 
האָבן זיך באַהערשט און געבליבן ליגן טויט-שטיל. דורגייענדיק דעם קװאַרטאַל 
האָבן די דייטשן כסדר געװאָרפן האַנט-גראַנאַטן. אַרום 4 פאַר נאַכט איז שטיל 
געװאָרן. מיר זיצן צונויפגעפּרעסטע, איינהאַלטנדיק דעם אָטעם. מיר ווייסן נישט 
װאָס אַרום אונדז קומט פאָר. מיר זענען ביי דער מיינונג אַז די דייטשן האָבן 
געלאָזן אין לאַגער אַ זאַסאַדע, ביז װאַנען מיר װעלן זיך צוריק באַװוייזן. מיר ווייסן 
דאָס פון דער דערפאַרונג, נאָך פון דער ערשטער אָבלאַװע. ער פאַלט צו די נאַכט. 
מיר רעדן זיך אַדורך שטיל צװוישן זיך. מיר עסן די עטלעכע געבראָטענע קאַר- 
טאָפל און דאָס פערד-פלייש. אַזױ ליגן מיר אָפּ אַ גאַנצע נאַכט, צונויפגעקוועטשט, 
נישט קענענדיק כאַפּן דעם אָטעם. פאַר טאָג האָט זיך די שיסעריי דערווייטערט. 
מיר ווייסן אָבער אַלץ נישט װאָס אַרום אונדז טוט זיך. מיר שרעקן זיך פאַרן 
אָנקומנעדיקן טאָג. מיר װאַרטן אויף דער נאַכט װי אויף אַן אויסלייזונג. ביי טאָג 
װאַגן מיר נישט אַרױסצוגײן פון סכראָן. 

פאַרנאַכט. מיר הערן װוי עס קריכט ווער. דאָס איז געווען יצחק װאָלף (איצט 
אין ישראל). ער איז געקומען זען װאָס עס הערט זיך ביי אונדז. ער זאָגט אַז אין 
װאַלד איז שטיל. ער איז געווען אין לאַגער. אַלע כלים זענען אַרױסגעשלעפּט. 
זיי זענען מיט די באַגנעטן צעהאַקט געװאָרן. אויך דערציילט ער אונדז אַז די 9 
רעזיגנירטע ייִדן האָט מען געשאָסן. 

אַזױ זענען מיר אָפּגעלעגן אין די באַהעלטענישן גאַנצע צוויי מעת לעת (27טער 
און 28טער דעצעמבער). ערשט דעם 28טן זענען מיר אַרױס אויף דער פרישער 
לופט. מיר גלייכן אויס אונדזערע צעקרימטע ביינער. די קינדער לעבן אויף. 
אונדוערע אָרעמע קינדער, נעבעך! אינעם סכראָן האָבן זיי זיך געהאַלטן בעסער 
וי די דערװאַקסענע. מען האָט זיי אין גאַנצן נישט געהערט, אַזױ שטיל האָבן זי 
זיך פאַרהאַלטן,. ביסלעכווייז קריכט דער עולם אַרױס פון די סכראָנעס און מיר 
טרעפן זיך איינער מיטן צווייטן. מיר גייען אַריבער אינעם צווייטן קװאַרטאַל צו 
דערוויסן זיך װאָס דאָרט איז געשען. גילארי, מולע מענדעלעוויטש, און אַברהם 
נוסבוים טראָגן איבער באָרען פון סכראָן אין דער באַשעדיקטער זעמליאַנקע. 
אויך די איבעריקע פאַרװוּנדעטע גייען אַהין אַריבער. מיר קלייבן זיך צונויף און 
זענען מקבר די 9 אומגעקומענע. מיר הייבן װוידער אָן אונדזער װאַלד-לעבן. 

אונדזער עסן באַשטײט פון פערד-פלייש װאָס מיר באַקן אויפן פייער. מיר 
ליידן ווידער פון מאַנגל אין װאַסער. אונדז ווילט זיך זייער טרינקען. אין 2 
פּונקטן שיקן מיר אַרױס ראַזװיעדקעס צו דערוויסן זיך װאָס עס טוט זיך אַרום 
אונדז. דוד ברעסקין, מוליע, יצחק װאָלק און נאָך אייניקע גייען אין די נאָענטע 
דערפער. אַנדערע דריי מענטשן גייען אין לאַגער פון שטאַב,. אפשר האָט זיך דער 
אָטריאַד אומגעקערט. זיי קומען צוריק און דערציילן אַז דער גאַנצער לאַגער, אַלע 
ביידלעך און פּאַלאַטקעס זענען פאַרברענט. ס'איז קיינער נישטאָ. זיי האָבן דאָרט 
געפונען אַ ביסל פּראָװיאַנט און געבראַכט עס מיט זיך. די חברה װאָס איז אַװעק 
אין די דערפער האָט צוריקגעבראַכט אַ פור, אַ בהמה און שעפּסן. עס הייבט אָן צו 
פאַלן שניי אויף וועלכן מיר װאַרטן מיט אומגעדולד, ווייל מיט אים װעלן מיר 
קענען שטילן דעם דאָרשט. גלייכצייטיק שרעקט אונדז אָבער דער שניי, ווייל די 
טריט אויף אים קענען אונדז אויסגעבן. איצט, בעת דער אָבלאַװע, זענען מיר 
געראַטעװעט געװאָרן אַ דאַנק דעם װאָס דער שניי איז געהאַט געווען צעגאַנגען. 

די מענטשן װאָס זענען צוריקגעקומען פון די דערפער דערציילן אַז גייענדיק 
דורך אַקונינאָווע האָבן זיי דאָרט קיין לעבעדיקן נפש נישט געזען. די דייטשן האָבן 
אַלע איינוווינער פונעם דאָרף דערשאָסן. די טירן פון די הייזער זענען אָפן. בהמות, 
פערד, הינער דרייען זיך אַרום איבערן דאָרף אָן בעלי-:בתים. מיר באַשליסן שיקן 
מענטשן אין דאָרף כדי זיך צו פאַרגרייטן מיט פּראָדוקטן און זאַכן. פיר מאַן לאָזן 
זיך אַװעק קיין מאַנטשוט און ברענגען פון דאָרט 3 פורן. מיר לאָזן זיך קיין אַקו- 
נינאָװוע נאָך קאַרטאָפל. דערווייל האָט זיך אומגעקערט דער אָטריאַד. זיי באַװוּנ' 
דערן אונדז װאָס מיר לעבן. קווי אַזױ זענט איז אַרױס פון אַזאַ פייער און אָפּגע- 
קומען בסך הכל מיט 9 טױטע? מיר האָבן געמיינט אַז מען האָט אייך אַלעמען 
שוין אומגעבראַכט. אייך נעמען אַפילו נישט קיין קוילן", 

פון אַקונינאָװוע ברענגען מיר קאַרטאָפּל און בהמות. איך און גילאַרי האָבן 

געפונען אַ קעסטל זאַלץ און מיר גלייבן נישט אונדזערע אויגן. אַזױ זענען מיר 
געווען אויסגעהונגערט נאָך אַ ביסל זאַלץ. שוין עטלעכע חדשים וי מיר זענען 
געווען אינגאַנצן אָן זאַלץ. דאָס דאָרף אַקונינאָװוע האָט אויסגעזען אַזױ װי עס האָבן 
אויסגעזען אונדזערע שטעט און שטעטלעך נאָך די שחיטות, מיט איין אונטערשייד 
װאָס דאָרט האָבן די פּויערים צעשלעפּט און צעראַבירט אַליין װאָס עס האָט זיך 
געלאָזט. מיר דערקעגן נעמען נאָר דאָס װאָס אונדז איז נייטיק. 

די פּאַרטיזאַנער פון אָטריאַד האָבן זיך דערװוּסט אַז די דייטשן דאַרפן קומען 
פאַרנעמען דעם פאַרבליבענעם אינװענטאַר פון דאָרף. מיר איילן זיך און פאַרגרייטן 
שנעל װאָס מערער פּראָדוקטן, כדי צו קענען אַ לענגערע צייט אויסהאַלטן. ענדלעך 
איז קיין אָקונינאָװוע אָנגעקומען אַ גרויסע באַנדע פּאָליצײ מיט דייטשן. דער פּאַר- 
טיזאַנער-אָטריאַד האָט פאַרלייגט זאַסאַדעס און זיי אָפּגעװאַרט. עס איז אַנטשטאַ- 
נען אַ שטאַרקע שלאַכט װאָס האָט אָנגעהאַלטן אַ האַלבן טאָג. די דייטשן האָבן 
באַזעצט דאָס דאָרף און פאַרנומען דעם אינװענטאַר. נאָך מיטאָג זענען זיי אָפּגץ- 
טרעטן. עס זענען געווען טויטע און פאַרװוּנדעטע פון ביידע זייטן, 

עס שטייען שטאַרקע פרעסט. צוליב זיכערקייטס-טעמים זיצן מיר ביי טאָג 
אין די סכראָנעס און די נעכט פאַרברענגען מיר אין דרויסן. מיר פאַרענדיקן דאָס 
אויסבויען די צעשטערטע און נישט פאַרענדיקטע זעמליאַנקעס. זיצנדיק אין די 
סכראָנעס דערמאָנען מיר זיך אין דער נאָענטער פאַרגאַנגענהײט און באַקלאָגן 
אונדזער גורל, 

איך דערמאָן זיך אַ שמועס װאָס איז געפירט געװאָרן ביי נאַכט דעם 1טן 
יאַנואַר 1943. רבקה זאָגט: ;,נו, איצט האָבן מיר אַ געוויסע סאַטיספאַקציע. היטלער 
האָט דאָך פאַרזיכערט אַז ביזן יאָר 1942 וועט זיך אין זיינע אָקופּירטע געביטן 
נישט געפינען קיין איין ייַד. און אָט איז שוין דאָס יאָר 1942 און עס לעבן נאָך 
ייִדן,. מיר געפינען זיך דאָ הונדערט עטלעכע און צװאַנציק ייִדן. אפשר װועלן מיר 
נאָך היטלערן איבערלעבן. ער האָט זיך באַרימט אַז אין יאָר 1942 װעט מען אַ 
ייַדן קענען זען בלויז אויפן פילם, און אים אויף צו להכעיס לעבן מיר נאָך." 
צווישן אַנדערע זאָגט די קלוגע רבקה: ,ס'וועט קומען אַ צייט און די ייַדן אין 
אַמעריקע און אין אַנדערע לענדער, װוּהין די צרה האָט נישט דערגרייכט, ועלן 
אײנאָרדענען טרויער-אַקאַדעמיעס צו אונדזער אָנדענק. מען װעט זיך צונויפקומען 
אָנגעטון אין סמאָקינגס און אין שװאַרצע אָװונט-קליידער. מען װעט האַלטן טרויער- 
רעדעס און דער אָװונט וװעט פאַרענדיקט ווערן מיט טענץ און אַנדערע פאַרויי- 
לונגען..." 


א אנ 

אין דער ערשטער העלפט יאַנואַר זענען מיר פאַרטיק געװאָרן מיט אייניקע 
זעמליאַנקעס. אַרום דעם 15טן האָבן מיר זיך אַהין אַריבערגעקליבן. מיר האָבן 
דאָרט געמאַכט אייוועלעך און װאַרעמען זיך כסדר. מיר הייבן אָן דערװאַרעמען 
אונדזערע געפרוירענע גלידער. יעדע נאַכט גייען אונדזערע מענטשן אויף אַפּע- 
ראַציעס. מיר טרעפן זיך מיט פּאַרטיזאַנער פון אָטריאַד. לוט אַ באַפעל פון שטאַב 
פאַרברענען מיר אייניקע הייזער פון פּויערים אין דאָרף סוכינקע, װוּ די פּוױערים 

האָבן אַרױסגעגעבן ידיעות צו די דייטשן וועגן די פּאַרטיזאַנער. איצט גרייטן 
מיר זיך אויסצופירן נאָך אַן אויפגאַבע: ארונטערצולאָזן אַ באַן פון דער ליניע. 
צו דעם צוועק באַשטימען מיר אַ גרופּע פון: ראובן דיטקאָווסקי, גילארי, יעקב 
פּריבולסקי און נאָך אייניקע. אויף דער טריבע, אַ 200 מעטער פון אונדז, שטעלן 
מיר כסדר אַרױס פּאָסטנס צו היטן. די פרעסט דערגייען אונדז די יאָרן אַלץ מע- 
רער און שווערער. פיל פון אונדז זענען שוין מיט אָפּגעפרױרענע גלידער: פינ- 
גער, אויערן אָדער פיס. מיר וויקלען זיך איין אין אַלע שמאַטעס װאָס מיר האָבן 
נאָר, 


א אל 

דאָס איז געווען אומגעפער דעם 17טן אָדער 18טן יאַנואַר. צוויי פון אונד" 
זערע מענטשן שטייען אויף שמירה אויף די טריבעס. נישט וייט פון זיי, אין 
קעגנאיבערדיקן װאַלד, באַװוײיזן זיך 4 פורן מיט פּויערים וועלכע זענען געקומען 
האַקן האָלץ. איינער פון דער װאַך קומט גלייך צו לויפן אָנצזאָגן וועגן דעם. 
מיר לאָזן זיך אַרױס אין ואַלד נאָך די פורן און פאַרהאַלטן דריי פון זיי. איינעם 
יאַגלײיקאַ, אַ ביטענער גוי, האָט זיך איינגעגעבן צו אַנטלויפן. עס ווייזט זיך אַרױס 
אַז די דריי פאַרהאַלטענע זענען באַקאַנטע ביטענער פּויערים, די ערגסטע פון 
די ערגסטע: דער באַקאַנטער כוליגאַן יאַנעטשקע, זיינער אַ ברודער און אַסעפּ- 
טשיק מיקאָליי. | 

זי האָבן מיטגעאַרבעט מיט די דייטשן נאָך בעת אונדזער זיין אין 
געטאָ. מיר ברענגען די דריי פּויערים אין לאַגער, זעצן זיי אַריין אין אַ סכראָן 
און שיקן וועגן דעם אָנזאַגן אינעם שטאַב. אין שטאַב איז מען געווען שטאַרק 
צופרידן װאָס מיר האָבן אויסגעפירט דעם באַפעל וועגן פאַרהאַלטן פרעמדע וועל- 
כע קומען אין װאַלד. צו מאָרגנס האָבן מיר די דריי גויים צוגעשטעלט אין שטאַב, 
וועלכער האָט פעסטגעשטעלט אַז די דייטשן האָבן זיי ספּעציעל אַרױסגעשיקט 
אין װאַלד אויף צו דערוויסן זיך דאָס אָרט װוּ ס'געפינען זיך די פּאַרטיזאַנער. 
די דריי שפּיאָנען האָט מען גלייך דערשאָסן. 

דעם 19טן יאַנואַר זענען אונדזערע צוריקגעקומען פון אַן אָפּעראַציע. דער 
אָנפירער און פּראָדוקטן-פאַרטײלער איז געווען שמוליק זילבערבערג. ס'איז גשע- 
ווען אַ שטאַרקער פראָסט. מיר זיצן אַלע אַרום דעם פייער, קאָכן קאַרטאָפל און 
פלייש. אַ זייגער 12 ביי טאָג דערטראָגן זיך צו אונדז עטלעכע שאָסן פון דער 
טריבע װוּ עס שטייט אונדזער װאַך. מיר גיבן זיך אַלע אַ הייב פון די ערטער 
און טרעטן אָפּ פון פייער. אין עטלעכע מינוט אַרום הערן מיר אייניקע שאָסן 
פונעם צווייטן קװאַרטאַל װוּ עס געפינט זיך אַ טייל פון אונדזער גרופּע. מיר 
ווייסן נישט װאָס דאָ קומט פאָר, און טרעטן אָפּ טיפער אין װאַלד קריכנדיק אין 
שניי ביז איבער די קני. אייניקע פון אונדז זענען כמעט נאַקעט, וייל זיצנדיק 
אין די זעמליאַנקעס ווען עס האָבן זיך דערהערט די שיסערייען, האָבן זיי נישט 
באַװויזן זיך אָנצוטון. בן-ציון װאַטענבערג איז אינגאַנצן באָרװעס, און אַזױ לויפט 
ער איבערן שניי. מיר נעמען פון זיך אַראָפּ עטלעכע שמאַטעס און וויקלען אים 
אַרום די פיס װאָס זענען געווען שוין אָפּגעפרוירן און בלוט איז פון זיי גערונען. 

דאָס שיסעריי האַלט נישט אָן לאַנג. אין אַ פּאָר שעה אַרום קערן מיר זיך צוריק 
צו אונדזערע ערטער און מיר דערוויסן זיך אַז די פּאָליצײי פון ביטען איז נאָענט 
צוגעקומען צו אונדזער װאַך. אויף שמירה זענען דאַן געשטאַנען אַראָנטשיק יאָ- 
סעלעוויטש (אַ סלאָנימער) און אַ לאָדזשער מיידל ראָזאַ אויף וועמען די פּאָליצײ 
האָט געשאָסן און זי געטויט. אַראָנטשיק איז אַנטלאָפן אין דער ריכטונג פון אָט- 
ריאַד כדי אָנצװאָגן אַז די פּאָליצײ איז באַפאַלן. די פּאָליצײ האָט זיך געקערעוועט 
לויט די פרישע טריט אויפן שניי, װאָס האָבן געפירט צום צוייטן קװאַרטאַל, 
דאָרט האָבן זיך געפונען אייניקע אונדזערע זעמליאַנקעס. אברהמל (חיה-שרהס) 
דיטקאָווסקי, וועלכער האָט זיך דאַן געפונען מיט אונדז, איז צעטומלט געװאָרן 
און אָנשטאָט צו לויפן צו אונדז איז ער גאָר אַװעק אין זיין סכראָן. די פּאָליצײ 
האָט אים באַמערקט אַרינלויפן אין סכראָן, אָנגעצילט זיך אויף אים און דער- 
הרגעט. אַראָנטשיק יאָסעלעװיטש איז דערלאָפן אין שטאַב. אין אייניקע מינוטן 
אַרום זענען אַרױסגעפאָרן אויף אַ 80770 שליטנס פּאַרטיזאַנער כדי איבערצו- 
שניידן דעם וועג דער פּאָליצײי. עס איז שוין אָבער געווען צו שפּעט. די פּאָליצײ 
האָט שוין באַװיזן צו פאַרלאָזן דעם װאַלד, 

פאַר נאַכט האָבן מיר זיך צונויפגעקליבן און זיך באַראַטן װאָס צו צו טון. 
מיר זענען אַנטדעקט. צי זאָלן מיר פאַרלאָזץ דעם פּונקט? מיר קענען זיך נישט 
אַנטשליסן אַרױסצוגיין פון די װאַרעמע זעמליאַנקעס און גיין זוכן אַ ניי אָרט 
ביי די שטאַרקע פרעסט. די קינדער און אויך די דערװאַקסענע װעלן עס במילא 
נישט אויסהאַלטן. מיר שטייען פאַר אַ פראַגע: אָדער אומקומען דאָ אויפן אָרט, 
אָדער פאַרפרוירן ווערן אויפן וועג. מיר באַשליסן צו בלייבן אויפן זעלבן אָרט, 
ביי נאַכט זענען אַװעק אויף אַן אָפּעראַציע: דוד ברעסקין, יואל קאַץ, יעקב פּרי- 
בולסקי מיט זיין ברודער, ראובן דיטקאָווסקי און אַנדערע. מען האָט געבראַכט 
פּראָדוקטן און זאַלץ, 

דעם 20סטן יאַנואַר, אין דער פרי, טיילט שמוליק זילבערבערג, וי געוויינ- 
לעך, די פּראָדוקטן. מיר זיצן אַרום די פייערן. איך געפין זיך ביי דער זעמליאַנקע 
פון נח פּאַלאָנעצקי, װוּ שמוליק טיילט די פּראָדוקטן, דאָס איז בערך אַ 70 מע- 
טער פון מיין זעמליאַנקע. דאָרט ביים פייער זיצן: אסתר, מיין פרוי, אידאַ, מיין 
3יעריקע טאָכטער און שמואל מיין זון, 9 יאָר אַלט, מיין שוועסטער ביילע מיט 
איר מאַן ליפּע און זייערע קינדער, די 18-יעריקע סאָניע און דער 14-יעריקער 
יוסף, מיין שוועגערין רבקה, מיין שװאָגער סענדער ראַבינאָװויטש מיט זיין פרוי 
קאַראָלאַ און די קליינע 6-יעריקע מאיע, מיין שוועגערין ציפּקע מיט איר 5-יעריקן 
זון יוספקע: דוד גאָלדמאַן מיט זיין פרוי (פּיניע דעם שוסטערס טאָכטער) און קינד, 
מיט זיין שוועגערין באַשקע קאַפּוסטע (אויך אַ טאָכטער פון פּיניע דעם שוסטער) 
און דוד ברעסקין,. עס איז בערך אַ זייגער 11 אין דער פרי. מיט אַמאָל, גאָר 
נאָענט פון אונדז, עפנט זיך אַ שיסעריי און מיר הערן געשרייען. איך ויל 
לויפן צו מיין זיעמלאַנקע, נאָר איך באַקום אַ שטויס פון אימיצן און הער 
אַ געשריי: ,שטיי נישט! לויף! פאַרשטעל נישט דעם ועג!" -- און איך באַקום 
ווידער אַ שטויס. מיר לויפן איבער די נאָר װאָס אױיסגעטראָטענע טריט אינעם 
שניי, דאָס אַלץ דויערט סעקונדעס. איך פּרוביר ווידער לויפן אויף צוריק, צִו 

מיינע, נאָר איך באַקום ווידער אַ שטויס אויף פאָרויס: ;לויף, פאַרשטעל נישט 
דעם וװועג!* די שיסעריי פאַרשטאַרקט זיך, טויזנטער קוילן פּליִען איבער אונד- 
זערע קעפּ -- מיר הערן קולות פון דער וייסרוסישער ,סאַמאָכאָװע": ,כלאָפּצי! 
סודאַ! טוט איך צעלאַיאַ קוטשאַ!" (יאַטן, אַהער, דאָ איז זייער אַ גאַנצע באַנדע!) 
מיר לויפן איבערן שניי, מיר האָבן נישט קיין אָטעם. מיר נעמען רעכטס -- 
און לויפן אַנטקעגן די שיסערס. מיר הייבן אָן לויפן אין אַ פאַרקערטער ריכ- 
טונג -- דאָס זעלבע. מיט אַמאָל דערהער איך נישט וייט פון מיר אַ 
געשריי: ; פּאַפּאַ: פּאַפּאַ! דייטשן... פּאַפּאַו פּאַ..?" דאָס שרייט מיין טאָכטער. 
אייניקע שאָסן האַקן איבער איר פאַרצויילט געשרי. זי ווערט אַנטשװיגן. 
איך וויל לויפן צו איר. הענקע (משה אייזיקס) שרייט: ,לויף! אָט איז די פּאָ- 
ליציי --- לויף!? ער לאָזט מיר זיך נישט אָפּשטעלן. מיר לויפן אָן אויפהער, אָן 
אַן אָטעם. אייניקע פוֹן אונדז זענען אינגאַנצן באָרװעס. מיר לאָזן זיך אין דער 
ריכטונג צו ,װאָלטשע-נאָרעס*, װוּ עס געפינט זיך דער אָטריאַד. די שיסע- 
ריי הערט נישט אויף. נאָענט פון אונדז הערט זיך דאָס געשריי פון די ,סאַמאָ- 
כאָווצעס!'. מיר לויפן אַזױ אַ דריי קילאָמעטער ביז װאָלטשע:נאָרער פּאָליאַנעס. 
מיר קענען נישט אָפּעטעמען. אייניקע בלייבן ליגן אויפן שניי האַלב:טױטע. װאַ- 
טענבערג, וועלכער האָט זיך נעכטן אָפּגעפרױירן די פיס, ליגט אויפן שניי, רייבט 
זיך זיינע צעבלוטיקטע פיס און וויינט. פון דער ווייטנס דערהערן מיר וי עס טראָגן 
זיך אין אַ גאַלאָפּ צענדליקער שליטנס. דאָס האָבן די פּאַרטיזאַנער אַרױסגעלאָזט 
זיך מיטן אָטריאַד כדי איבערצוהאַקן דעם וועג די אָנפאַלערס. אין בערך אַ האַלבער 
שעה אַרום דערטראָגט זיך צו אונדז אַ שטאַרקע שיסעריי. דאָס האָבן די פּאַרטי" 
זאַנער פאַרשטעלט דער פּאָליצײ דעם וועג און געעפנט אויף איר אַ שיסעריי. מיר 
זענען 18 מאַן, אַנטלאָפענע פון פייער. איך רוף אויס: ,כ'גיי צוריק אין לאַגער!" 
מען לאָזט מיר נישט גין, אָבער איך הער נישט קיינעם און מיט דער טריבע 
לאָז איך זיך צוריק אין לאַגער. מיט מיר גייען מיט דוד ברעסקין און בערל בייזער. 

מיר דערנענטערן זיך צום לאַגער. אויפן וועג טרעפן מיר צעװאָרפן פאַרשיי- 
דענע זאַכן, צוגערויבטע פון אונדזערע זעמליאַנקעס. דער שניי אין װאַלד איז 
צעפאָרן און צעטרעטן, אָט בין איך שוין ביי מיין זיעמלאַנקע. איך לויף שנעל 
צו צום אָרט פון פייער (קאָסטיאָר) און טרעף נישט דאָרט קיינעם. אין פארצווייפ- 
לונג נעם איך הויך שרייען אויפן קול: ,אסתר! אידאַ!: מוליע! סענדער!" קיינער 
ענטפערט מיר נישט. איך שריי העכער, מיט אַ ווילדן געשריי, ערשט דערזע איך 
װוי אסתר שטעקט אַרױס דעם קאָפּ פונעם סכראָן און הייבט אָן אַרויסצוקריכן. 
זי פאַלט צו צו מיר. מיר קושן זיך. ,.מוישקע, דו לעבסטו?" 

אסתר דערציילט מיר אַז װוי נאָר מען האָט אָנגעהויבן שיסן זענען די קינדער 
געלאָפן צו איר. אסתר האָט נישט געהאַט קיין כוח צו לויפן, איז זי אַרײנגעקראָכן 
אין סכראָן. די פּאָליצײ האָט אַרײינגעקוקט אין סכראָן, צוויי מאָל אַרײינגעשאָסן און 
געשריגן: ,פּאַרטיזאַן, ווילעזיי!?" אסתר און מאַיע האָבן זיך פאַרשטעקט אין דער 
איינגעפאַלענער װאַנט פון סכראָן. די קוילן זענען זיי פאַרבייגעפלויגן פאַר דער 
נאָז. די פּאָליצײ האָט זי נישט באַמערקט און אַזױ האָט זי זיך געראַטעװעט. 

די קליינע מאַיע קריכט אַרױס פון סכראָן, טרייסלט זיך פון שרעק און קעלט 

און רעדט נישט קיין װאָרט. --- ,,מיר האָבן שוין נישט קיינעם", זאָגט אסתר. מיר 
גייען זוכן אונדזערע קינדער. דער ערשטער וועלכער זוכט זיך אָפּ איז סענדער. 
ער דערציילט אונדז זיין געשיכטע. אַן אויפרייס-קויל האָט אים געטראָפן און 
אויסגעריסן אַ שטיק פלייש פון האַנט. לויפן שנעל האָט ער נישט געקענט צוליב 
זיין קראַנקן פוס, װאָס איז אים פאַרװונדעט געװאָרן נאָך בעת דער ערשטער 
אָבלאַװוע. איצט איז ער געפאַלן אויפן שניי באַגיסנדיק זיך מיט בלוט, פּאָליצײ 
איז צו אים צו, טרעטנדיק אים מיט די פיס. זיי האָבן געמיינט אַז ער איז טוט 
און אַראָפּגעצױגן פון אים די הויזן. דערזעענדיק אויף אים נאָך אַ פּאָר הויזן האָבן 
זיי זיי אויך אַראָפּגעצױגן. זיי האָבן אַ טאַפּ געטון אין די קעשענעס פון דער מאַ- 
רינאַרקע, געשטאַנען לעבן אים אַ פּאָר מינוט און זענען אַװעק לאָזנדיק אים 
ליגן אויפן שניי, 
אַז ס'איז שטיל געװאָרן איז סענדער עטװאָס געקומען צו זיך און קריכנדיק 
אויפן שניי האָט ער געװאָלט אָנקומען צו דער זיעמלאַנקע, אַז ער איז אַהין דער- 
קראָכן איז ער אַריין אין גרוב. איך און אסתר האָבן אים געפונען אין זיעמלאַנקע, 
מיר לאָזן זיך ווייטער איבערן װאַלד זוכן אונדזערע קינדער און די פאַרבליבענע 
מענטשן פון אונדזער גרופּע. מיר לויפן אויפן אױיסגעטראָטענעם וועג. אָט טרעפן 
מיר ליגן יוספקען ציפּקעס מיט אַן אָפּגעריסענעם קאָפּ. וייטער געפינען זיך 
זלאַטקעס (אסתר צדוקס) ביידע קינדער איטע און גארדע. זיי ליגן איינער לעבן 
אַנדערן מיט צעשמעטערטע קעפּ פון אויפרייס-קוילן. נישט וייט פון זיי ליגט 
נח פּאָלאַנעצקיס ייַנגל מיט אַן אויסגערונענעם מוח. מיין שװאָגער ליפּע האָט אַן 
אַדורכגעשאָסענעם קערפּער. װוי משוגענע לויפן מיר ווייטער אויף דער סטעזשקע 
װואָס איז אויסגעלייגט מיט טויטע קערפּערס. אָט ליגט אונדזער טאָכטער אידאַטש- 
קע מיט אַן אַדורכגעשאָסענער ברוסט. מיר בייגן זיך אַראָפּ צו איר, וועקן זי און 
שרייען: /;אידאַטשקע!* נישטאָ קיין ענטפער. װוּ איז אונדזער זונעלע מוליע? אָט 
ליגט סאָניע, אָט ליגט ציפּקע כמעט אַ נאַקעטע. די מערדער האָבן פון איר אַראָפּ- 
געצויגן דאָס אָנטאָן. צענדליקער טויטע קערפּערס פון נאָענטע מענטשן, מיט וועלי 
כע מיר האָבן ערשט נישט-לאַנג געלעבט צוזאַמען און געטיילט זיך מיט אַלעמען. 
װוּ איז מוליע? וויסנדיק אַז אונדזערע קינדער האָבן תמיד געהיט איינס דאָס 
צווייטע קערן מיר זיך אום אויפן אָרט װוּ עס ליגט אידאַטשקע און אַ 10 מעטער 
פון איר, אין די קוסטעס, ליגט דאָס קערפּערל פון אונדזער מולינקען. מיר בייגן 
זיך אַראָפּ צו אים. עס זעט נישט אויס ער זאָל זיין פאַרװוּנדעט. איין פוס איז אָן 
אַ שיכל, צוליב זיין צוגעפרוירענעם פוס איז ער געזעסן ביים פייער אָן אַ שיכל 
און בעתן איבערפאַל האָט ער זיך אַזױ געלאָזט לויפן נאָך אידאַטשקען. איך הייב 
אים אויף און הער וי אַ קרעכץ רייסט זיך פון אים אַרױס. ;אסתר! ער לעבטו" 
--- גיב איך אַ געשריי. דאָס קינד קרעכצט. איך באַמערק אויף זיין קעפּל אַ בלוט- 
פלעק. ער איז פאַרװוונדעט אין קאָפּ. אסתר העלפט מיר אים נעמען אויף דער 
פּלײצע און איך טראָג אים צום לאַגער װאָס געפינט זיך פון דאַנען בערך אַ קי- 
לאָמעטער. איך האָב אויף מיין האַנט אַ שטאַרקן געשוויר און קוים װאָס איך 
טראָג מוליען מיט דער צווייטער האַנט. מיר דערנענטערן זיך צום לאַגער. 
| אהרון לויבישיצער לויפט מיר אַנטקעגן און העלפט מיר טראָגן מולינקען. 

מיר דערנענטערן זיך צום פייער און הייבן אָן דערװואַרעמען דאָס קינד. ער רעדט 
אַרױס אַ װאָרט: ,הייסע טיי!" מיר גיסן אים אַריין אין מויל װאַרעמס. דאָס קינד 
יקען נישט עפענען דאָס מויל. ראובן יצחקס (דער שמיד) זאָגט צו אונדז: ,,אומזיסט 
אייער אַרבעט. מאַטערט אים נישט. לאָזט אים". מיר טראָגן אַריבער דאָס קינד 
אין זיעמלאַנקע, לעבן סענדערן, און לייגן אים אַװעק אויף דער האַרטער נאַרע, 
דאָס קינד קען נישט באַוועגן מיט אַ האַלבן קערפּער. ער איז פּאַראַליזירט און 
פאַרפרוירן. איך לויף אַרױס, זוך אָפּ צעװאָרפענע מלבושים אַרום דער זיעמלאַנקע 
פאַר סענדערן און דעם קינד. אסתר פאַרבינדט סענדערן די װוּנד פון דער האַנט, 
אין זיעמלאַנקע איז שוין פינצטער. מוליק קרעכצט. די קליינע מאַיע (סענדערס 
טעכטערל) פאַררוקט זיך אין אַ ווינקל און לאָזט פון זיך נישט הערן. 

דערווייל הייבן אָן זיך צונויפצוקלייבן די לעבן-געבליבענע און די װאָס זענען 
מיטגעפאָרן מיט די פּאַרטיזאַנער פונעם אָטריאַד. עס קומען צוריק די ברידער 
מוליע און נאניע מענדעלעוויטש און זיי דערציילן פּרטים פונעם איבערפאַל, זי 
גיבן איבער אַז די ;סאַמאָכאָװוע" האָט לעבעדיקערהייט גענומען מיין שװועסטער 
ביילע, מיניע גאַלערשטײן, צפּורה יודקאָווסקי, שיינע יודקאָווסקי מיטן קינד 
אוריק, און נאָך אַ פרוי, אַ לאָדזשערין, וועמענס טאָכטער ראָזאַ איז מיט אייניקע 
טעג צוריק אומגעקומען שטייענדיק אויפן פּאָסטן ביי דער טריבע. 

דערנאָך האָבן די פּאַרטיזאַנער איבערגעהאַקט דעם וועג דער 'סאַמאָכאָש" 
און געעפנט אויף זיי אַ שיסעריי פון וועלכער עס זענען דערהרגעט געװאָרן 4 
סאַמאָכאָווצעס און 4 ביטענער גויים װאָס זענען מיט זיי מיטגעפאָרן אין װאַלד, 
כדי צו ראַבירן, 

אויך אונדזערע מענטשן, וועלכע זענען געווען אין געפאַנגענשאַפט ביי דער 
;סאַמאָכאָװוע?, זענען געפאַלן פון דעם שיסעריי: מיין שוועסטער ביילע קאַנטאַ- 
ראָוויטש, מינע גאַלערשטײן און צפּורה יודקאָווסקי. 

אין אַ יאָר אַרום האָב איך פון אַ ביטענער קריסט, װאַסקע גאַרבעלניק, וועלכער 
איז געקומען צו אונדז אין פּאַרטיזאַנקע, זיך דערװוּסט פּרטים פון ביילעס און 
מינעס אומקום. זיי האָט געפירט אויפן שליטן אַ זאַרעטשער ,סאַמאָכאָװעץ* סע- 
ריאָזשאַ ראַיַקאַ, וועלכער האָט אין דער יוגנט געלערנט צוזאַמען מיט מינע גאַלער- 
שטיין אין דער ביטענער פּאָװושעכנער שול, מינע האָט זיך געבעטן ביי סעריאָזשאַן 
ער זאָל זי אָפּלאָזן און דערמאָנט אים וועגן זייער לערנען צוזאַמען אין שול. --- 
,מאַלטשי! אוביו!" -- האָט סעריאָזשאַ אָפּגעענטפערט. ווען די פּאַרטיזאַנער האָבן 
געעפנט אַ פייער אויף די ,סאַמאָכאָװוצעס* האָבן ביילע און מינע פּרובירט אַנט- 
-לויפן פונעם שליטן. סעריאָזשאַ האָט זיי ביידן דערשאָסן אויפן שליטן, אַרױסגע- 
װאָרפן אויפן שניי און אַנטלאָפן,. דער מערדער האָט זיך דערנאָך באַרימט דערמיט 
-פאַר זיינע חברים, ווען ער איז צוריקגעקומען קיין ביטען. די פרוי פון באָרע 
יודקאָווסקי מיטן קינד אוריק, וועלכע זענען געווען פאַרװוּנדעט פון אַ דורכלויפג- 
ידיקער קויל, וי אויך די לאָדזשער פרוי, זענען נאָך דער שיסעריי צוגענומען 
געװאָרן דורך די פּאַרטיזאַנער און אַוועקגעפירט אין אָטריאַד. דאָרט האָט מען 
קעגן זיי פאַרפירט אַ בייזוויליקע פאַרברעכערישע אױספאָרשונג: צי האָבן די 
ייִדישע פרויען זיך נישט איבערגעגעבן פרייוויליק דער פּאָליצײי כדי אַרױסצוגעבן 

סודות פון דער פּאַרטיזאַנקע. באָרע און נאָך אייניקע האָבן אָנגעלײגט זייערע אַלע 
כוחות כדי אַרױסצוראַטעװען שיינען מיטן קינד און די לאָדזשער פרוי. עס האָט 
אָבער ווייניק װאָס געהאָלפן. די לאָדזשערין איז פאַרמשפּט געװאָרן צום טויט. 
דעם אורטייל האָט אויסגעפירט אַ פּאַרטיזאַנקע, די פרוי פון אַ געוועזענעם קאָ- 
מוניסטישן אָנפירער אין ביטען מיטן פאַמיליען-נאָמען מיסאָוו. ביי די דייטשן 
איז זי און אירע צוויי זין געווען דייטשע פּאַטריאָטן. צוליב אַ מסירה אויף איר איז 
זי אַנטלאָפן אין װאַלד און געװאָרן אַ פירערין אינעם שטאַב. דאָס האָט זי זיך 
אונטערגענומען אויסצופירן דעם טויט-אורטייל און מיט אַ פלאָקן דערהרגעט די 
אומשולדיקע און אומגליקלעכע פרוי. שיינע יודקאָווסקי מיט אוריקן האָט מען 
באַפרייט אין עטלעכע טעג אַרום און זיי האָבן זיך אומגעקערט צו אונדז אין דער 
זיעמלאַנקע. 

פון די 16 מענטשן, װאָס זענען געווען אין אונדזער זיעמלאַנקע, זענען מיר 
איצט פאַרבליבן פינף: איך, מיין פרוי אסתר, מיין שווער-פאַרװוּנדעטער שװאָגער 
סענדער ראַבינאָװיטש, אונדזער האַלב-טױטער מוליקל און די קליינע מאַיע. די 
זיעמליאַנקע איז אױיסגעליײידיקט פון אַלע זאַכן, אַפילו דאָס בלעכענע אייוועלע 
װאָס פלעגט אונדז װאַרעמען איז אויך נישטאָ. איך לייג אָן אויף דער ערד אַ פייער. 
דער רויך גייט אונדז אין די אויגן אַרײן,. שפּעטער קומען צו אונדז זיך װאַרע- 
מען נאָך אייניקע. עס איז אַ נאַכט װאָס לאָוט זיך נישט פאַרגעסן. אַרום, אין דרויסן, 
אינעם טיפן שניי, זענען צעװאָרפן די טויטע קערפּערס פון אונדזערע נאָענטסטע 
און טייערסטע,. נישט אַלעמענס קערפּערס האָבן מיר געפונען. פיל פעלן אונדז, 
נעכטן האָט נאָך אונדזער גרופּע געציילט 125 ייַדן -- און איצט זענען מיר גע- 
בליבן נאָר 70. 55 זענען אומגעקומען און זייערע קערפּערס ליגן צעזייט איבערן 
גאַנצן קװואַרטאַל. פון די 70 לעבן-געבליבענע זענען פאַראַן 26 פאַרװוּנדעטע און 
אָפּגעפרױרענע, אויך קינדער. פון מיין פאַמיליע זענען אומגעקומען 9 פּערזאָן: 
מיין 13-יעריקע טאָכטער אידאַטשקע; מיין שוועגערין רבקה ראַבינאָװיטש; מיין 
שוועסטער ביילע און איר מאַן ליפּע: זייערע קינדער סאָניע און יוסף; ציפּקע און 
איר זון יוספקע אוֹן קאַראָליע (סענדערס פרוי), 

יצווישן די 55 אומגעקומענע זענען אויך געווען: זלאַטקע װישניאַצקי (זלאַטקע 
אסתרס) מיט אירע 2 קינדער יוטע און גאַרדע*) נח פּאַלאַנעצקיס פרוי (שרה 
עפראָימסקי) מיט איר זון; צפּורה יודקאָווסקי; באַשקע יודקאָווסקי (בערל דעם 
קצבס) מיט צוויי זין משהלע און בערעלע; סימקע דיטקאָווסקי (ציפּע בערענשטיינס) 
מיטן זון מוליע: מינע גאַלערשטײן; עלקע קרופּעניע; יאַנע גאָלדמאַן (פּינע דעם 
שוסטערס פון באַרג) מיט אַ קינד און באַשע קאַפּוסטאַ (אַ שװעסטער פון יאַנע 
גאָלדמאַן). פיל אַנדערע נעמען איז מיר שווער צו דערמאָנען. אַ טייל פון די 55 
זענען אויך געווען קאָסעװער און סלאָנימער. די אַלע קרבנות זענען דערשאָסן 
געװאָרן דורך די ביטענער וייסרוסישע ;,סאַמאָכאָווצעס?, פון דער נאָענט, מיט 
אויפרייס-קוילן,. די קערפּערס פון די אומגעקומענע זענען געווען צעריסן. מער- 
סטנטייל האָבן זיי געשאָסן אין די קעפּ. פיל קערפּערס האָבן מיר דערקענט בלויז 


*) זע וייטער דאָס קאַפּיטל ,עס רעדן טויטע". 

לויט די קליידער. וי מען האָט אונדז דערנאָך איבערגעגעבן, האָבן אין דעם אי- 
בערפאַל אָנטײילגענומען 80 ביטענער סאַמאָכאָװוצעס מיט זייער אָנפירער זמיט- 
רוטשענאָ, אַ ביטענער גוי. די מערדער זענען נאָך נישט זאַט געװאָרן מיט אונד- 
זער בלוט, װאָס זיי האָבן געהאָלפן פאַרגיסן אין ביטען, זענען זיי איצט אַראָפּגע- 
קומען אין װאַלד אומברענגען דאָס לעצטע ביסל ייַדן. דאָס מאָל זענען נישט 
מיטגעקומען מיט זיי קיין דייטשן. די היטלעריסטן האָבן געהאַט אויף וועמען זיך 
צו פאַרלאָזן. זמיטרוטשענא איז געשטאַנען אויף דער טריבע און אָנגעפירט מיט 
דער אַרבעט. מיט װאָס פאַר אַ הנאה און פאַרגעניגן זיי האָבן זיך געװאָרפן אויף 
אונדז! װי עס האָט דערציילט שיינע יודקאָווסקי, וועלכע איז צוריקגעקומען פון 
זייער געפאַנגענשאַפט, האָבן זיי זיך באַרימט איינער פארן צוייטן אַז ס'איז זיי 
נישט נייטיק געווען מיטצונעמען אַזויפיל געווער אין װאַלד. אַזױ זענען אונדזערע 
דורות-לאַנגע שכנים אָנגעפאַלן אויף שוצלאָזע, מאַכטלאָזע, אויסגעמאַטערטע, צע- 
בראָכענע לעבעדיקע מתים, וועלנדיק דורך דעם נושא חן זיין ביי זייערע מאַכט- 
האָבער --- די דייטשן. מיר האָבן דערקענט דעם אמתן פּרצוף פון די יעניקע מיט 
וועלכע מיר האָבן געלעבט צוזאַמען דורות לאַנג. טיילן פון די ווייסרוסן האָבן זיך 
אַליין געשטעלט צו דער דיספּאָזיציע פון די דייטשן. פרייוויליק זענען זיי אַרינגע- 
! טראָטן אין דער ,סאַמאָכאָװוע* מיט דער כוונה צו מאָרדן און רויבן, זיי, די ווייסרו- 
סישע מערדערס, האָבן אונדז אויף שריט און טריט אַרױסגעגעבן. ווען נישט זי 
װאָלטן אַ סך ייִדן געקענט געראַטעװעט ווערן. זיי, די פאַשיסטישע ווייסרוסן, זענען 
געװאָרן די אמתע שותפים פון די דייטשן. זאָל דאָס פאַרצייכנט ווערן צו זייער 
איײיביקער שאַנדע. 

שבת, צומאָרגנס נאָך דער שחיטה, ט"ו בשבט (1942:1-21) האָט נח פּאָלאַ- 
נעצקי צונויפגעקליבן אַלעמען און געהייסן אָפּטרעטן פון דעם אָרט. איצט, ווען 
מיר האָבן שוין נישט װאָס צו פאַרלירן, איז מען קליגער געװאָרן. עס איז באַ- 
שלאָסן געװאָרן אַז פון דעם אָרט גייען אַװעק אַלע געזונטע. דערקעגן בלייבן אין 
די זיעמליאַנקעס די פאַרװוּנדעטע, די אָפּגעפרוירענע און די קינדער. פאַר טאָג 
איז צו אונדז אין זיעמליאַנקע געקומען איטקע גאָרן (איצט אין ישראל) וועלכע 
איז צוזאַמען מיט אונדזערע קינדער געלאָפן בעתן איבערפאַל, זי דערציילט אַז 
די ,,סאַמאָכאָװוע" האָט געשאָסן אויף זיי פון אַ מרחק נישט מער וי 15 מעטער. 
אידאַטשקע האָט געשריגן ,פּאַפּאַ" און די קוילן האָבן אויף שטענדיק איבערגע- 
האַקט איר געשריי. זי האָט געזען װי מוליק איז פאַרװוּנדעט געװאָרן, איז אָפּגע- 
לאָפן אַ פּאָר טריט און געפאַלן אין שניי. איטקע אַלין איז פאַרװוּנדעט געװאָרן 
אין האַלדז און אין אַקסל. זי איז געפאַלן, די פּאָליצײ איז צו איר צוגעגאַנגען און 
געזאָגט: ,(װאָט טעבע יעשטצא אֶדנאַ פּוליאַ?' -- און אַרײנגעשאָסן איר נאָך אַ 
קויל װאָס האָט איר געטראָפן אין פוס. די מערדערס האָבן פון די קרבנות אַראָפּ- 
געצויגן די מלבושים, דורכגענישטערט די קעשענעס און זענען אַװעק. 

צו אונדז אין זיעמליאַנקע זענען אויך געקומען: אסתר פּעשקע (חנניה דעם 
מוליערס טאָכטער) מיט אירע 4 קינדער, וועלכע זענען על פּי נס ניצול געװאָרן 
דורך דעם װאָס בעתן איבערפאַל זענען זיי אַנטלאָפן אין אַן אַנדער ריכטונג און 
זיך באַהאַלטן צווישן געדיכטע קוסטעס: אברהם בערענשטיינס פרוי און איר זון 

ישראל אָשר; יענטל אַבראַמאָוסקי (שלמה אלתר קראָשע דעם קצבס טאָכטער) 
מיט איר צװיי-יאָריקן ייִנגל ישעיה. צוזאַמען האָבן זיך צונויפגעקליבן 26 פאַר- 
װוּנדעטע, אָפּגעפרוירענע און קראַנקע, װאָס האָבן באַדאַרפט פאַרבלייבן אין די 
זיעמליאַנקעס. די איבעריקע עטלעכע און פערציק טרעטן אָפּ אין אַ צוייטן 
אָרט אין װאַלד, אַ 2 קילאָמעטער ווייטער פון די זיעמליאַנקעס. אסתר לאָזט מיר 
נישט פאַרבלייבן. אויך סענדער צווינגט מיך איך זאָל מיטגיין מיט דער גרופּע 
און אין אָװונט צוריקקומען. דער פראָסט, װאָס האָט נעכטן אָנגעהאַלטן שטאַרק, 
האָט איצט נאָכגעלאָזט און ס'האָט אָנגעהויבן רעגענען. מיר זענען אַדורכגעװײיקט 
געװאָרן ביזן לייב. נאָכן האַלבן טאָג איז געװאָרן אַ שניי-שטורעם און אַ שטאַרקער 
פראָסט. אונדזערע קליידער זענען איינגעפרוירן. מיר האָבן זיך נישט געקענט 
באַװעגן --- אַזױ וי פון בלעך זענען אויף אונדז געווען די מלבושים. אַז ס'איז 
טונקל געװאָרן האָבן מיר פאַרלאָזט דאָס נייע אָרט און צוריקגעגאַנגען אין די 
זיעמליאַנקעס,. ס'איז שווער צו שילדערן אונדזער צושטאַנד און די לאַגע פון 
אונדזערע פאַרװוּנדעטע. און אפשר װאָלט געווען אַ פאַרברעכן דאָס צו שילדערן. 
מיט אַ מענטשלעכן שכל קען מען דאָס איבערהויפּט נישט באַגרייפן, ;לעבעדיקע 
מתים" -- דאָס איז אפשר די פּאַסיקע באַצייכענונג. מען טאָר עס נישט שילדערן 
כדי מענטשן זאָלן נישט וויסן צו װאָס פאַר מדרגה פון ליידן מען קען דערגיין. 

צו מאָרגנס, זונטיק, זענען מיר: איך, אסתר, ראובן יצחקס, פייוול טענענבוים 
און אברהמטשע אַרױסגעגאַנגען קובר צו זיין אונדזערע מתים. אין דער געפרוי- 
רענער ערד האָבן מיר אויסגעהאַקט אַ קבר און צזאַמענגעבראַכט 9 קערפּערס: 
מיין שװאָגער ליפּע קאַנטאַראָויטש, יוטע און גארדע װישנאַצקי (זלאַטקעס קינ- 
דער), יוספקע ראַבינאָװויטש, זומאַנס טאָכטער, פייוול טענענבוימס פרוי און קינד 
און נאָך עטלעכע הרוגים וועמענס נעמען איך געדענק נישט. דעם צוייטן קבר 
האָבן מיר אױיסגעהאַקט אַ האַלבן קילאָמעטער ווייטער, װוּ מיר האָבן מקבר געווען 
מיין טאָכטער, מיין שוועסטערס טאָכטער סאָניע, מיין שוועגערין ציפּקע, סימקען 
און איר מוליקן, אַװראָמעס פרוי און קינד, שרה עפראָימסקי און איר קינד. מיר 
מאַכן סימנים אויף די קברים, האַקן אויס אין בוים די נעמען פוֹן די אומגעקו" 
מענע. פון אונדזערע פאַרבלוטיקטע הערצער רייסט זיך ווידער אַרױס דער אלטער 
ייִדישער קדיש. שטיקער פון אונדזערע נשמות האָבן מיר מקבר געווען. שטיקער 
פון אונדזער לעבן. איך זוך נאָך איבערן װאַלד קערפּערס װאָס פעלן און אייניקע 
פון זיי געפין איך פאַרשאָטענע פון שניי. מיר האַקן ווידער אַ קבר.. 

די זיעמליאַנקע איז פול מיט פאַרװוּנדעטע. איך, אסתר און יענטל זענען די 
געזונטע און מיר זענען זיך מטפּל מיט די קראַנקע. מיט די לעצטע כוחות האָט 
מיין פרוי אסתר זיך מקריב געווען פאַר די פאַרװוונדעטע. אַלין אַ צעבראָכענע, 
אַ דערשעפּטע, האָט זי געאַרבעט ביי טאָג און ביי נאַכט און אַרױסגעגעבן פון 
זיך נייע קװאַלן פון ענערגיע. זי האָט אַלעמען איבערגעבונדן די באַנדאַזשן, גע- 
קאָכט און דערלאַנגט זיי די װאַסערדיקע זופּ צום מויל, געראַמט, געװאַשן מיט 
איבערמענטשלעכע כוחות. אין משך פון צוויי מאָנאַטן איז זי נישט געשלאָפן 
ביז,.. זי איז איינגעשלאָפן אויף אייביק, 

אסתר האָט אין זיך פאַרמאָגט נישט נאָר מוטערלעכע געפילן. זי האָט געהאַט 


פנקס ביטען 295 


אין זיך עפּעס העכערס, געטלעכס. פון איר באַהאַנדלונג האָבן די פאַרװוּנדעטעץ 
אָנגעהױיבן זיך פילן בעסער, אויסער אונדזער מולינקען. פון טאָג צו טאָג איז 
אים ערגער געװאָרן. פון זיינע געפרוירענע אויערן זענען געפאַלן שטיקער, אויך 
פון די פינגער. דער קערפּער איז פּאַראַליזירט. די קויל איז אים געבליבן אין 
קאָפּ. איבערן אויג האָט זיך אָנגעקליבן ראָפּע (מאַטעריע) און פאַרגיסט אים דאָס 
געזיכט. דאָס קינד קרעכצט און זיינע קרעכצן שניידן זיך אַרײן אין אונדזערע 
אומבאַהאָלפענע נשמות. 


אי אֹל 
* 


די גרופּע פון די 44 געזונטע פּערזאָן װאָס זענען אַריבער אויף אַ צוייט 
אָרט באַזוכט אונדז 2 מאָל אַ װאָך און ברענגט מיט זיך שפּײז. די 44 פילן זיך 
בעסער פון אונדז. יעדע נאַכט פאָרן זיי אַרױס אויף אָפּעראַציעס און ברענגען 
פּראָדוקטן. זיי קומען שנעל צו די כוחות. אַזױ זענען אַריבער 6 װאָכן זינט מיר 
געפינען זיך מיט די פאַרװוּנדעטע אין די זיעמליאַנקעס. אָנהייב מאַרץ זענען 
געקומען נח פּאָלאַנעצקי, דוד ברעסקין און פייוול טענענבוים. זיי האָבן אונדז 
געזאָגט אַז מיט דער דערלויבעניש פון אָטריאַד נעמט מען אונדז אַריבער צו 
זיי, צו דער גרופּע פון 44, צו מאָרגנס זענען זיי אַראָפּגעקומען מיט 5 שליטנס. 
מיר האָבְן אויף זיי איבערגעפירט די פאַרװוונדעטע און דאָס ביסל שמאַטעס קיין 
סמאָלניע. די באַציָונגען צו אונדז מצד דעם שטאַב און דעם פּאַרטיזאַנער-אָטריאַד 
זענען נאָך אַזױ קאַלט און פיינטלעך וי געוען. באַזונדערס האָט זיך מיט זיין 
שנאה אויסגעצייכנט איינער פון די אָנפירער, באָבקאָוו. מען האָט אונדז דערציילט 
אַז נאָך דעם װי דער אָטריאַד האָט דעם 25סטן יאַנואַר זיך צוריקגעקערט, זענען 
אונדזערע מענטשן אַװעק אין שטאַב און דערציילט וועגן איבערפאַל פון דער 
;סאַמאָכאָווע? און אַז די צאָל אונדזערע אומגעקומענע באַטרעפט 55. אויף דעם 
האָט מען אין שטאַב געענטפערט: 

;סיעטשאַס װאַם ליעכטשע בודיעט, איזבאַוויליס סטאָלקאָ באַראַכלאַ..* 
(איצט וועט אייך זיין לייכטער. איר זייט פּטור געװאָרן פון אַזויפיל טראַנטעס), 

דאָס איז געווען דער ענטפער פון די פירנדיקע פּערזענלעכקייטן פונעם 
אָטריאַד, 

באָרע יודקאָווסקי, מולע מענדעלעוויטש און נח פּאָלאַנעצקי זענען די פאַר- 
בינדונגס-מענטשן מיטן אָטריאַד, קיין פּאַראָל גיט אונדז דער שטאַב נישט אַרױס, 
ווייל ער האָט נישט צו אונדז קיין צוטרוי. | 

נאָכן אַריבערגײן אין סמאָלניע, צו דער גרופּע פון 44, האָט מען די פאַר- 
ווונדעטע איינגעאָרדנט אין אַ ספּעציעל צוגעגרייטן פאַר זיי געצעלט. עס האָבן 
אָנגעהאַלטן שטאַרקע פרעסט און די וועטערן און די וווין-באַדינגונגען האָבן זיך 
גלייך אָפּגערופן אויפן געזונט-צושטאַנד פון די קראַנקע. זיי האָבן זיך אָנגעהויבן 
פילן ערגער. ענדלעך האָט דער שטאַב איינגעזען אַז מיר זענען פאַרבליבן אַ 
קליינע מינדערהייט און ער האָט אונדז דערלויבט צוריק אַריינצוגיין אין די 
װאָלטשע-נאָרער וועלדער. דאָס איז געווען בערך דעם 12טן מאַרץ 1943. פריִער 
האָט זיך אַריבערגעקליבן די גרופּע געזונטע. די פאַרװוּנדעטע האָט מען געדאַרפט 

אַריבערפירן אין עטלעכע טעג אַרום. דער צושטאַנד פון אונדזער מולינקען האָט 
זיך געהאַלטן אין איין פאַרערגערן. ער האָט אויפגעהערט צו עסן. דעם 6טן אדר 
איז ער אױיסגעגאַנגען אין עלטער פון 10 יאָר. סענדער, אסתר און ישראל אשר 
בערענשטיין האָבן אים מקבר געווען לעבן געצעלט. וידער זאָגט מען קדיש. 
ווידער איז אונדז אַוועקגעקומען אַ קינד. דער שטענדיק פריילעכער מולינקע איז 
נישטאָ מער צווישן די לעבעדיקע. נאָך זייענדיק אין ואַלד פלעגט ער נישט 
איין מאָל איבערחזרן די פּסוקים װאָס זיינע רביים מרדכי לייב דער שמש און 
אַברהם ראַוויצקי האָבן געלערנט מיט נאָך אַזעלכע אומגליקלעכע קינדער וי 
ער, אינעם חדר אין געטאָ: /אשא עיני אל ההרים מאין יבוא עזרי." 

מיר זענען פאַרשטיינערט. מיר זענען שוין נישט קיין מענטשן. צייטנוייז 
הערט מען אַ געוויין, מען באַקלאָגט די טויטע און מען באַקלאָגט זיך אַלײן פאַר 
װאָס מען לעבט נאָך. ס'איז צו זאָגן די װערטער: ;אל תבכו למת, בכו בכה להולך"., 


אל 2 
די 


מיר קערן זיך צוריק אין װאָלטשע-נאָרער װאַלד. מיר שטעלן זיך אָפּ אויף 
דעם זעלבן אָרט װוּ ס'האָט זיך געפונען אונדזער ערשטער ביטענער לאַגער, 
וועלכן מיר האָבן פאַרלאָזן מיט 6 מאָנאַטן צוריק, אין סעפּטעמבער 1942, בעת 
דער ערשטער אָבלאַװוע. דעמאָלט האָבן מיר געציילט 370 ייָדן. איצט קערן זיך 
אום נאָר עטלעכע און זיבעציק. אין משך פון דעם האַלבן יאָר זענען פון אונדזער 
גרופּע אומגעקומען 200 ייִדן -- פון די אָבלאַװעס, פון די שווערע באַדינגונגען 
און אויך פון די הענט פון די אַזױ גערופענע חברים- פּאַרטיזאַנער (באַנדיטן) 
מיר הייבן ווידער אָן אויפצושטעלן געצעלטן (שאַלאַשן), מיר הייבן זיך אָן צו 
פילן אַ ביסל פעסטער. אפשר װעט דער שטאַב שוין מער נישט רודפן אונדז, 
טרייבן און שטויסן צום אומקום, וי ער האָט געטון ביז איצט. דער שטאַב מיטן 
אָטריאַד געפינען זיך אינעם בולער װאַלד, בערך 574 קילאָמעטער פון אונדז. 
אונדזערע פאַרבינדלער -- נח, באָרע און מוליע -- באַזוכן רעגלמעסיק דעם 
שטאַב און באַריכטן וועגן אונדזער גרופּע און איר טעטיקייט. דער שטאַב דער- 
לויבט אונדז נישט צו פאָרן אויף אָפּעראַציעס אויך אין אַנדערע דערפער. מיר 
זענען איצט אַ קליינע משפּחה, 

דערווייל גייען די לעצטע ווינטער-טעג פון מאָנאַט מאַרץ. די זון וואַרעמט 
און דער שניי הייבט אָן צו צעגיין, אָבער ביי נאַכט האַלטן אָן שטאַרקע פרעסט, 
פון די קריסטלעכע פּאַרטיזאַנער דערוויסן מיר זיך אַז עס איז אַנטדעקט געװאָרן 
אַ זיעמליאַנקע מיט 17 ביטענער ייַדן וועלכע האָבן איבערגעלעבט דעם וינטער 
און מען האָט גאָרנישט פון זיי געהערט. אויך האָט מען אַנטדעקט אַ זיעמליאַנקע 
מיט 123 קאָסעװער ייַדן, די פּאַרטיזאַנער האָבן זיי געהייסן פאַרלאָזן די זיעמליאַן- 
קעס און פאַרייניקן זיך מיט אונדזערע גרופּעס. דעם 18טן מאַרץ 1942 זענען 
געקומען צו אונדז די 12 קאָסעװער ייַדן. מיר האָבן זיך שטאַרק דערפרייט מיט 
זייער אָנקומען. צי זענען פאַראַן ייִדן אויסער אונדז? צי לעבן נאָך װוּ ייִדן? די 
2 מאַן האָבן איבערגעלעבט דעם וינטער אין אַ פאַרמאַסקירטער זיעמליאַנקע, 

אין קאָסעװער געגנט. אַ פּאָר נעמען פון זיי געדענק איך: דאָראַ פּאַסמאַנסקי מיטן 
מאַן און קינד, און בערל בארטניק. מערער נעמען געדענק איך נישט, ווייל לאַנג 
זענען זיי מיט אונדז נישט פאַרבליבן. 

צו מאָרגנס, דעם 19טן מאַרץ, האָט מען גערופן אין שטאַב דעם בלעכער 
יאָנאָש גילאַרי ער זאָל פון בלעך מאַכן פּראַטעזן פאַרן פּולקאָװניק װאָס איז שווער 
פאַרװוונדעט געװאָרן בעתן אָקונינאָװער אָנפאַל. יאָנאָשן האָט מען אין װואַלד גע- 
זאָגט אַז די אַרבעט איז אייליק, ווייל דער אָטריאַד גרייט זיך אָפּצוטרעטן. עס 
פאַרנעמט זיך ווידער אויף אַן אָבלאַװע. יאָנאָש האָט אונדז גלייך צו וויסן געגעבן 
וועגן דעם. באָרע און מוליע זענען אַװעק אין שטאַב און געבראַכט אונדז אַ באַ- 
שטעטיקונג פון דער ידיעה. די פורן אין שטאַב זענען שוין געשפּאַנט און אַלץ 
איז גרייט אָפּצוטרעטן. אונדז לאָזן זיי ווידער איבער אויפן זעלבן גורל -- מען 
זאָל אונדז אומברענגען. ווידער שטייען מיר פאַר אַן אָבלאַװע. איצט איז אונדזער 
ריי אומצוקומעי. 

אין די נאָענטסטע דערפער שיקן מיר אַרױס שליחים צו דערוויסן זיך װאָס 
עס טוט זיך אין דער געגנט. די שליחים --- מוליע מענדעלעוויטש און יצחק װאָלק 
--- קומען צוריק פאַר טאָג און גיבן איבער אַז אין די דערפער האָבן זיי זיך 
גאָרנישט דערװוּסט. אין געגנט מערקט זיך נישט קיין דייטשיש מיליטער און 
די פּויערים אין די דערפער האָבן פון דער פּאַליצײ גאָרנישט געהערט ועגן 
נייע אָבלאַװעס. מיר לאָזן זיך נישט פון דעסטוועגן באַאיינפלוסן פון די ידיעות 
און באַשליסן אויפשטעלן אייניקע סכראָנעס. 25 מאַן װערן באַשטימט גלייך 
אַרױסצוגײן אין װאַלד, אין אַ צווייטן קװואַרטאַל, דאָס איז געווען דעם 20טן מאַרץ 
3 יאָר. בערך אַ קילאָמעטער פון אונדז זענען די 25 באַשעפטיקט ביים מאַכן 
די סכראָנעס. אין לאַגער זענען פאַרבליבן די קראַנקע, פרויען, קינדער און איי- 
ניקע מענער װאָס האָבן זיך פאַרנומען מיט דער וירטשאַפט. ס'איז געווען אַ 
װאַרעמער טאָג. מיר האָבן זיך געװאַרעמט אויף דער זון. אויפן פּאָסטן (שמירה) 
אויף דער טריבע איז געשטאַנען מיניע פּאַיעװסקאַ, אַ יונגע פרוי פון סלאָנים. 
אַרום אין װאַלד איז שטיל. מען הערט נישט קיין שאָס, קיין גערויש, וי מיר 
זענען געװווינט געווען צו הערן פאַר אַן אָבלאַװע. 

מיר האַלטן זיך ביי דער מיינונג אַז די אָבלאַװוע וװועט זיך אָנהייבן אין אייניקע 
טעג שפּעטער. איך, אסתר, סענדער און די קליינע מאַיע געפינען זיך אין שאַ- 
לאַש צוזאַמען מיט די קראַנקע. מיט אונדז זענען נאָך: אברהמע בערענשטיינס 
פרוי מיט איר טאָכטער כייקע, שיינע (באָרע יודקאָווסקיס פרוי) מיטן זון אוריקל, 
וועמענס װוּנדן זענען שוין כמעט פאַרהיײילט; גאָלדע נעװאַכאָװיטש (פון דער היים 
קאַטשיצקי) מיט אירע 2 קינדער -- לאהלע און אַ }-יעריק ייַננגעלע; אסתר 
פּעשקע מיט אירע 4 קינדער. 

עס אִיז געווען 2 בײטאָג.. מיט אַמאָל דערהערן זיך אייניקע שאָסן פון דער 
ריכטונג פונעם פּאָסטן, מיר גיבן זיך אַלע אַ ריס פון די ערטער און לויפן אין 
דער פאַרקערטער ריכטונג, באַרג אַראָפּ צו די בלאָטעס און דעם טייכל. עס ווערט 
געעפנט אויף אונדז אַ שיסעריי פון ביקסן און מאַשין-געווער. מיר שפּרײזן אי" 
ננער די בלאָטעס, לויפן צו צום טייכל. די שאָסן הערן זיך גאָר נאָענט הינטער 

אונדז. מען שרייט צו אונד: ,האַלט! האַלט! איר פאַרפלוכטע!". אויף איבערגע- 
קערטע ביימער שפּאַנען מיר אַריבער דאָס טייכל. פון דער זייט שיסט מען אויף 
אונדז. איך לויף פאָרויס, האַרט לעבן מיר אסתר. סענדער מיט מאַיען זענען 
אונדז פאַרלוירן געגאַנגען. איבערגייענדיק דאָס טייכל זע איך וי כייקע בערענ- 
שטיין קריכט אויף די בלאָטעס, איבערגעבויגן אויף די הענט. מיט אַמאָל דער- 
הערט זיך אַ סעריע פון אַ פּולעמיאָט. איך דריי אויס דעם קאָפּ צו זען װאָס עס 
איז געשען מיט אסתרן. זי װאַרפט פון זיך אַראָפּ דעם מאַנטל און הייבט אָן צו 
גיין פּאַמעלעך. ;אסתר, קום שנעלער" -- זאָג איך. אין דער סעקונדע פאַלט 
אסתר אויפן זומפּ און רעדט אַרױס מיט אַ פאַרענדערט קול: קמוישקעלע, לויף! 
ראַטעװע זיך! איך קען נישט מער, שװאַך..." אסתר איז געטראָפן, זי בלייבט ליגן. 
אַ פייפעריי פון קוילן הערן זיך ביי מיינע אויערן. אין דעם מאָמענט שניידט 
אַדורך אַ געדאַנק מיין מוח: צו װאָס זאָל איך גיין? װוּהין? אַלין... שוין אַן איינ- 
ציקער... נאָך װאָס? צוליב וועלכן צוועק? צוליב וועלכע אויסזיכטן? די געדאַנקען 
בליצן שנעל. מיין אסתר... דיך האָב איך שוין אויך נישט.. צו װאָס לויפן? 

די פיס באַוועגן זיך לאַנגזאַמער. איך לויף נישט מער. איך גי פּאַמעלעך 
װאַרטנדיק אויף דער קויל און האָבנדיק איין פאַרלאַנג: פאַלן גלייך טויט, נאָר 
נישט ווערן פאַרװוּנדעט. פון דער ווייטנס, פאַר מיר, דערזע איך: שרה לוביטשי- 
צער, די קליינע כייקע, אסתר פּעשקעס טאָכטער און אַ קאָסעװער מיידל גייען 
אין דער זעלבער ריכטונג. זיי פאַרשווינדן צווישן הויכע קוסטעס און איך גי 
זיי אױיטאָמאַטיש נאָך. מיר לייגן זיך אויס צווישן די געדיכטע קוסטעס, די שי" 
סעריי אין װאַלד האַלט אין פאַרשטאַרקן זיך און האַלט אָן עטלעכע שעה. מיר 
ליגן פאַרטאַיעטע אויף דער ערד, דורכגעוייקטע פונעם װאַסער. עס נעמט אַ 
פראָסט. מיר ווערן געפרוירן. די שיסעריי דערווייטערט זיך פון אונדז און פון 
דער ווייטנס הערן זיך די דייטשע בעסטיאַלישע קולות. יעדע מינוט -- אַן איי- 
ביקייט. עס פאַלט צו די נאַכט. עס ווערט אויסערגעוויינלעך פינצטער. איך זאָג 
צו שרהן: ;ווי נאָר די לבנה װועט אויפגיין און ס'וועט ווערן אַ ביסל ליכטיקער 
וועלן מיר גיין צוריק צום לאַגער, אפשר וועלן מיר געפינען וװועמען פון אונד- 
זערע, אפשר װעלן מיר אָנטרעפן פאַרװוּנדעטע און זיי קענען ראַטעװען". די לבנה 
גייט ביסלעכווייז אויף. עס איז נאָך אָבער שטאַרק פינצטער. איך לאָז זיך אין 
וועג, מיט מיר שרה, די קאָסעװערין און די 7-יעריקע כייקע (אסתר פּעשקעס 
טאָכטער). מיר זעען נישט איינער דעם צוייטן. שטיל װאַרפן מיר זיך איבער 
מיט וערטער. ממש אינסטינקטיוו פילן מיר אַרױס די ריכטונג װוּ מיר דאַרפן 
גיין. דאָס אייז, װאָס איז פאַרצויגן איבערן זומפּ, ברעכט זיך אונטער די פיס. 
מיר שטויסן זיך אָן אין ביימער, קלעטערן איבער איבערגעקערטע באַלקעס, קריכן 
צווישן צווייגן. מיר רופן זיך איבער איינער מיטן צוייטן און קאָנטראָלירן אַזױ 
אַרום צי ס'איז נישט ווער פאַרלוירן געגאַנגען אויפן וועג. אַן אויסערגעוויינלעכע 
קראַפּט טרייבט אונדז. מיר דאַרפן זיך באַלד געפינען ביים טייכל. מיר שטעלן 
זיך אָפּ און הערן זיך איין: אפשר אַ קרעכץ פון עמעצן? אפשר לעבט װוער? אַרום 
אונדז הערשט אַ טויטע שטילקייט. מיר קריכן ווייטער. די לבנה הייבט אָן אויפ- 
שיינען. עס דאַרף שוין זיין נאָך האַלבער נאַכט. ס'ווערט עטװאָס ליכטיקער. מיר 

דערקריכן צום טייכל און הייבן אָן זוכן אַן איבערגעקערטן בוים, כדי קענען אַרי- 
בערצוגיין דאָס טייכל. פון דער וייטנס דערטראָגט זיך צו אונדז אַ גערוך וי 
נאָך אַ שרפה. זיכער געפינען מיר זיך נאָענט פון אונדזער לאַגער, וועלכן די 
דייטשן האָבן פאַרברענט. פון זומפּ קריך איך אַרױס אויפן בוים, װוילנדיק אַריי 
בערגיין אויף דער צווייטער זייט. מיט אַמאָל דערהערט זיך אַ רוף: ;קטאָ טאַם? 
קטאָ וי טאַקיִע?* שרה גיט מיך אַ שלעפּ און מיר לאָזן זיך צוריק אין די בלאָ- 
טעס. עמעץ לויפט אַריבער דאָס טייכל און יאָגט זיך נאָך אונדז, שרייענדיק 
כסדר: ,קטאָ װוי טאַקיַע?*" איך שטעל זיך אָפּ. שרה, כייקע און דאָס קאָסעװער 
מיידל לויפן ווייטער. לעבן מיר װאַקסט אויס אַ הויכע שװאַרצע פיגור. איך גיב 
אַ רוף: ;קטאָ טי טאַקאָי?" ערשט דערהער איך די שטימע פון ניאַניע מענדע- 
לעוויטש: ,מוישקע, דאָס ביסטו?? -- ,איך האָב געמיינט אַז דאָס זענען גױים, 
האָב איך גערופן אין רוסיש". 

ניאַניע דערציילט מיר אַז אסתר ליגט לעבן טייכל, אין זומפּ. זי איז טויט, 
לעבן איר ליגט כייקע בערענשטין. ער האָט אויך געפונען שיינע באָרעס און 
געזען סענדערס קערפּער, נישט ווייט פון שיינען. דער גאַנצער וועג, איבער וועלכן 
מיר זענען געלאָפן, איז אויסגעלייגט מיט טויטע קערפּערס. איצט, נאָך ניאַניעס 
רייד, איז מיר שוין אַלץ באַװוּסט. איך האָב שוין נישט קיין האָפענונג. איך גיב 
הויך אַ רוף: ;שרה!" די דריי פרויען קערן זיך צוריק. מיר גייען וידער צום 
טייכל, ניאַניע האָט עטלעכע שוועבעלעך. איך ברעך אָן האָלץ נישט רעכענענדיק 
זיך מיט דער געפאַר. זאָלן זיי קומען, זאָלן זיי טון מיט אונדז װאָס זיי האָבן מיט 
אַלעמען געטון. גענוג! אַ סוף זאָל דאָס נעמען! נישט וייט פון אונדז הערן מיר 
אַ געלויף איבערן אייז װאָס ברעכט זיך. מיר הערן זיך איין, הגם עס גייט אונדז 
נישט אָן צי דאָס זענען מענטשן אָדער חיות װאָס קריכן אַרום ביי נאַכט. מיר 
ריידן הויך צווישן זיך. מען הערט נישט קיין שיסעריי. דאָס געלויף ווערט שטי- 
לער (דערנאָך האָבן מיר זיך דערוװוסט אַז דאָס זענען געווען פאַרבאַהאַלטענע ייִדן 
פון אונדזער גרופּע. דערזעענדיק פייער האָבן זיי געמיינט אַז דאָס זענען דייטשן 
און דערפאַר זענען זיי איבערגעלאָפן אויף אַ צווייט אָרט)) ניאַניע דערצילט 
אונדז אַז מיט די 25 איז עֶר געווען ביים גראָבן די סכראָנעס. ווען זיי האָבן פון 
דער ווייטנס דערזען די דייטשן זענען זיי אַנטלאָפן טיפער אין װאַלד און פון 
אַ צווייטער זייט געלאָזט זיך צום לאַגער. זיי האָבן אונדז געװאָלט סיגנאַליזירן 
אַז דייטשן זענען דאָ אין ואַלד. זייענדיק שוין גאָר נאָענט פון לאַגער האָבן זי 
דערהערט די שיסעריי. די דייטשן האָבן זיי באַמערקט און געעפנט אַ פייער אויף 
זיי. די גרופּע איז אַנטלאָפן,. העכער 2 שעה האָבן די דייטשן זיי פאַרפאָלגט. די 
5 האָבן אָן כוחות זיך געטראָגן איבערן װאַלד. ניאַניע מענדעלעוויטש איז צו" 
געלאָפן צו אַ קװאַרטאַל געדיכטע ביימער און זייענדיק דערשעפּט האָט ער זיך 
אַרײנגעװאָרפן צװוישן די קוסטעס. די דייטשן זענען פאַרבײיגעלאָפן אים און 
כסדר געשאָסן. אַזױ איז ער געלעגן ביז פאַרנאַכט און דערנאָך געלאָזט זיך גיין 
צום לאַגער. ער דערציילט אונדז אַז דער גאַנצער וועג איז אויסגעלייגט מיט 
טויטע קערפּערס. פון אונדזער גרופּע האָט ער אָנגעציילט מער וי 15 מאַן, נאָר 
געוויס זענען פאַראַן מער אומגעקומענע. ווער ווייס װאָס מיט אונדז װועט זיין 

מאָרגן. מן הסתם װעלן מיר מאָרגן אויך שוין זיין צװישן די געפאַלענע. די אב- 
לאַוע איז נאָך זיכער נישט געענדיקט. 

שטאַרקע אָפּקלאַנגען פון מינען-אויפרייסן דערטראָגן זיך צו אונדז פון פאַר- 
שיידענע ריכטונגען. הייסט עס אַז די דייטשן זענען נאָך דאָ אין װאַלד. מיר קריכן 
ווידער אַריין צווישן געדיכטע קוסטעס און בלייבן ליגן. נאָך האַלבן טאָג באַשליסן 
מיר גיין אין אונדזער פאַרברענטן לאַגער, אפשר װעלן מיר געפינען װאָס צו 
עסן. מיר דערנענטערן זיך צום אָרט און באַמערקן וי אייניקע מענטשן דרייען 
זיך דאָרט אַרום. מיר אָבסערווירן זיי פון דער ווייטנס און דערקענען דוד ברעס- 
קין, זלמן מאַגילאַנסקי, באָרע, יצחק װאָלק און אַנדערע. מיר קומען צו צו זיי. 
ווידער די זעלבע באַגעגעניש וי נאָך אַן אָבלאַװע. דאָ האָבן מיר געפונען די 
טויטע קערפּערס װאָס זענען געווען אויסגעלייגט איבערן װאַלד. מיר האָבן אָנגעט- 
ציילט 20 מאַן. אַלע צוזאַמען פאַרלאָזן מיר דאָס אָרט. מיר זענען איצט אַ גרעסערע 
גרופּע און פאַרמאַסקירן זיך צװישן געדיכטע קוסטעס. מיר פילן נאָך אַרױס די 
דייטשן אין װאַלד. מיר דערנערן זיך פוֹן געבאַקענע קאַרטאָפל װאָס מיר האָבן 
געפונען אין לאַגער אונטער די פאַרברענטע שאַלאַשן 

פאַר נאַכט הערן מיר אַ גערויש פון דער ריכטונג פון טראַקט און אַ הויך 
גערעדעריי פון דייטשן. מיר זענען זיך משער אַז איצט פאַרלאָזן זיי דעם װאַלד, 
וי נאָר עס פאַלט צו די נאַכט גייען מיר וידער אַװעק צום לאַגער און טרעפן 
נאָך אייניקע אונדזערע מענטשן. מיר קאָנטראָלירן אונדזער צאָל. פון אונדזער 
גרופּע פעלן 25 מאַן. דער שטאַב פון אָטריאַד האָט דערגרייכט דאָס צו װאָס ער 
האָט געשטרעבט. איצט זענען מיר פאַרבליבן אַ הייפעלע צעבראָכענע מוטלאָזע 
מענטשן. מיר זוכן אַן אָרט צו באַשיצן זיך פון קעלט און קוילן און באַשליסן צו 
גיין אינעם קאָסעװער לאַגער װאָס איז פאַרלאָזט געװאָרן נאָך דער ערשטער אָב- 
לאַװע. מיר קריכן אין זומפּן ביז איבער די קני, אַ מרחק פון 2 קילאָמעטער, און 
קלייבן זיך אַרײין אין צעבראָכענע ביידלעך. צוויי טעג זיצן מיר אויף דעם אָרט. 
עס איז אַ קליין בערגל, אַנדערש געזאָגט: אַן אינדזל אַרומגערינגלט מיט אומ- 
צוטריטלעכע פאַרגאָסענע פרילינגס-זומפּן. דערנאָך גייען מיר צוריק אין אונד- 
זער אַלטן, אַזױ גערופענעם ביטענער לאַגער. מיר זענען איצט די איינציקע גרופּע 
אין װאַלד. מיר פילן, אַז אין װאַלד זענען איצט ניטאָ קיין דייטשן און אויך ניט 
קיין רוסישע פּאַרטיזאַנער. פון די 25 מענטשן װאָס פעלן פון אונדזער גרופּע האָבן 
מיר געפונען 21, אויסגעלייגטע אויפן וועג צום טייכל, 4 מאַן: פּאַסמאַניק, זייער 
קליין קינד און נאָך 2 קאָסעװער ייַדן, זענען דעם 19טן מאַרץ, ד"ה אַ טאָג פאַר 
דער אָבלאַװע, געקומען צו אונדז, אַנטדעקטע דורך די קריסטלעכע פּאַרטיזאַנער. 
שפּעטער האָבן מיר זיך דערװוּסט אַז די דייטשן האָבן זיי גענומען לעבעדיקער- 
הייט, אַװעקגעפירט קיין זשירעווע און דאָרט זיי געפּײניקט, װוילנדיק ארויסבאַ- 
קומען סודות וועגן דער פּאַרטיזאַנער-באַװעגונג. דערנאָך האָט מען זיי אויף אַ 
בעסטיאַלישן אופן אומגעבראַכט, דורך הענגען. ‏ 

מיך ציט צוריק אין לאַגער װוּ עס איז געשען דאָס איצטיקע אומגליק. איך 
גיי אַלײין אַװעק דאָרט און געפין ליגן אין װאַסער אסתרן, אין גאַנצן אַ פאַרענ- 
דערטע. אויף איר קערפּער צייל איך איבער װוּנדן פון 7 קוילן. איך בלייב זיצן 

לעבן אסתרן און קען זיך נישט רירן פון אָרט. אָט ליגט זי פאַר מיר, מיין לעבנס- 
פריינדין. פאַר מיינע אויגן לויפן דורך די לעצטע חדשים בעת ועלכע זי האָט 
נאָך בולטער אַרױסגעװיזן איר איידעלע נשמה. איר לעצטע ענערגיע האָט זי 
אַװועקגעגעבן פאַר די אומגליקלעכע פאַרװוּנדעטע. 2 מאָנאַטן האָט זי נישט צו" 
געמאַכט אירע אויגן. שטייענדיק לעבן איר קערפּער האָב איך זיך דערמאָנט 
װוי עטלעכע טעג פאַר מוליקס טויט איז זי געזעסן אין שאַלאַש אויפן באַנק, לעבן 
פייער. דער קאָפּ האָט זיך איר פאַרדרייט, זי האָט זיך אַראָפּנעגליטשט פון דער 
באַנק און אירע הענט האָבן זיך צוגעברענט ביים פייער. אין אירע אױסגעלאָ- 
שענע אויגן האָבן זיך באַװיזן טרערן און דאָס איינציקע, װאָס זי האָט אַרוסגע- 
זאָגט, איז געווען: ,וי אַזױ װעל איך איצט קענען העלפן?* מיט שמאַטעס האָט 
זי אַרומגעבונדן אירע הענט און װוידער איבערגעלייגט די שרעקלעכע װוּנדן פון 
שרה וויינשטיין, װאַטענבערגן, מוליקן, סענדערן, כייקע בערענשטיין, מירל בע- 
רענשטיין, איטקע גאָרן און פיל אַנדערע. איצט ליגט זי אַליין אַן אַדורכגעשאָסענע 
אין די זומפּן, אַ פאַרשטיינערטער שטיי איך אויפן אָרט. לעבן אסתרן ליגט כייקע 
בערענשטיין אין דער זעלבער פּאָזע װי מיר האָבן זי געזען ווען זי איז געקראָכן 
איבערן זומפּ אויף אַלע פיר. עס ווייזט זיך אַרױס אַז שוין אַ גוססע האָט זי אַזױ 
געפּױזשעט אַ לענגערע צייט. עס ליגט נאָך דאָרט די קליינע מאַיע מיט אַ דורכ- 
געשאָסענעם קאָפּ, זי ליגט איינגעקורטשעט, אַזױ וי זי װאָלט געשלאָפן מיט 
אויסדרוקן פון שרעק אויף איר פּנים, פּונקט װי מיר פלעגן זי זען אין צייטן פון 
געפאַר. אסתר פּעשקע ליגט לעבן איר. אין טייכל, אויפן דעק, ליגט איר 4-יערי- 
קער זון נחמיה. לעבן אים זענען אויסגעצויגן וויינשטיין און גאָלדע נעװאַכאָװיטש 
(פון דער היים קאַטשיצקי) מיט איר 4-יעריקן ייַנגעלע. אויף דער צווייטער זייט 
טייכל, נענטער צום לאַגער, ליגט באָרע יודקאָווסקיס זונעלע אוריקל און דער 
זון פון איװואַצעװיטשער רב. אַרום מיר איז אַ שלאַכט-פעלד. װוּ איך גיי טרעף 
איך אָן די קערפּערס פון אייגענע און פריינד. מיין שװאָגער סענדער און שיינע 
(באָרעס פרוי) זענען איבערגעלאָפן נאָך ווייטער און טיפער אין די זומפּן און 
געבליבן דאָרט ליגן. די װאָס זענען געווען לעבן זיי דערציילן מיר אַז ס'איז 
פּשוט אוממעגלעך צו זיי צוצוקומען. עס וערט טונקל. איך פאַרלאָז די טויטע 
קערפּערס און קער זיך אום צוריק אין לאַגער. 

צו מאָרגנס האָבן מיר געבראַכט צו קבורה די קדושים. אַברהמע קלאַפּט 
צונויף פון פלעקער אַ טראָג-בעטל, כדי מיר זאָלן קענען אַרױסטראָגן די קער- 
פּערס פון די זומפּן צום בערגל, װאָס געפינט זיך מיט אַ 400-200 מעטער ווייטער. 
איך, זשאַמע אָסטראָווסקי, זלמן מאָגילאַנסקי,. ישראל אשר בערענשטיין, חנניה 
קוטון (אסתר פּעשקעס זון, איצט אין ישראל) און אברהמע גייען מיט רידלען צו- 
צוגרייטן אַ נייעם בית:הקברות אין װאָלטשע-נאָרער װאַלד. פאַר די לעצטע טעג 
זיינען די בלאָטעס נאָך מער צוגעקומען. מיר גייען ביזן בויך אין װאַסער און 
נעמען אַרױסטראָגן אונדזערע קדושים פון די זומפּן. מיר ציִען אַרױס פון טייכל 
די קערפּערס. מיר גראָבן צוויי קברים, און די קערפּערס, צווישן זיי מיין אסתר, 
קומען צו קבורה. ווידער רייסט זיך אַרױס פון אונדזערע צעבראָכענע הערצער: 
{יתגדל ויתקדש". 

פון די העכער 200 ביטענער ייִַדן, וועלכע זענען געקומען אין װאָלטשענאַ- 
רער װאַלד אין אויגוסט-סעפּטעמבער 1942, זענען מיר איצט, נאָך די דריי גרויסע 
אָבלאַװעס, נאָך די 3 פּאָליצייאישע נאַליאָטן (בליץ-שנעלע אָנפאַלן) און נאָך דעם 
אומברענגען פיל פון אונדז דורך די װאָלטשע-נאָרער קריסטלעכע פּאַרטיזאַנער, 

די אומגעקומענע: פון רעכטס צו לינקס: ציפקע ראַבינאָוויטש, סענדער 
ראַבינאָוויטש, רבקה ראַבינאָוויטש; עס זיצן אסתר פיטקאָווסקי און קינך. 


--- פאַרבליבן אַ קליין הייפל. נאָכן איבערפאַל פון 20טן מאַרץ 1942, --- ווי ווייט 
מִיר זאָלן נישט האָבן געווען זיין אין אַנדערע טיילן פון װאַלד, -- האָט אונדז 
געצויגן צום אומגליקלעכן אָרט, װוּ עס זענען אומגעקומען אונדזערע 25 מענטשן, 
נאָך אַזױ פיל ליידן, פּײַן, פאַרביטערונג, הונגער, געיאָגט דורך פייער און טויט, 
אָפּמאַטערנדיק זיך 877 חדשִים אין װאַלד, זענען זיי אומגעקומען אין די טיפע 
װאָלטשע-נאָרער װאַלד-זומפּן. נישט אַלע קערפּערס האָבן מיר געפונען. עטלעכע 
טעג נאָכן איבערפאַל האָבן רעגן און נאַסער שניי פאַרגאָסן די בלאָטעס. דאָס 
װואַסער אין טייכל האָט זיך געהויבן, ס'איז פּשוט אוממעגלעך געווען אַרײנצו- 
קומען אין די בלאָטעס. סענדערן און שיינען האָבן מיר נישט געפונען און נאָך 
פיל אַנדערע זענען פאַרבליבן אונטערן װאַסער. באָרע איז מקבר זיין אוריקן אין 
אָפּגעברענטן לאַגער און בלייבט לאַנג זיצן שטום און פאַרשטיינערט ביים קבר 
פון זיין זון. מיר באַגראָבן מיניע פּאַיעווסקי (אַ סלאָנימערין) וועלכע איז די ערשטע 
אומגעקומען שטייענדיק אויף װאַך. איר קערפּער איז צעשאָסן געװאָרן, געשענ- 
דעט, און דורכגעשטאָכן מיט באַגנעטן. מיניעס האַלדזישאַליק, וועלכן זי פלעגט 

שטענדיק טראָגן, הענגען מיר אויף אויף איר קבר וי אַ סימן צו דערקענען 
דאָס אָרט, 

בערך דעם 2-1טן אַפּריל האָט זיך דער אָטריאַד צוריקגעקערט פון די הוטער- 
מיכאַלינער וועלדער און האָט געלאַגערט אַ 4 קילאָמעטער יפון אונדז אין װאַלד- 
טייל ביי דעם דאָרף בולע. באָרע און נח גייען אַװעק אין שטאַב און גיבן איבער 
וועגן אונדזער אומגליק, װוידער באַקומען מיר דעם זעלבן ענטפער: ,סיעטשאַס וואַם 
ליעכטשע בודיעט; איזבאַוויליס סטאָלקאָ באַראַכלאַ!...* (,איצט װעט אייך לייכטער 
זיין, פּטור געװאָרן פון אַזױ פיל שמאַטעס"), דאָס איז דער ענטפער פון קאַפּיטאַן 
באָבקאָוו אַרקאַדי און אַנדערע שטאַב-פירער. 

מיר זענען איצט אַ גרופּקע פון עטלעכע פופציק מאַן צוזאַמען מיט די אַנט- 
דעקטע עטלעכע קאָסעװוער. דער שטאַב דערלויבט אונדז מיר זאָלן איבערגיין 
נאָענט צו זיי. דעם 65 אַפּריל נעמען מיר אונדזערע אָרעמע פּעקלעך, אונדזערע 
פאַרװוונדעטע און געפרוירענע, און טראָגן זיך אַריבער אין בולער װאַלד לעבן 
אָטריאַד. די קליינע לאהלע נעװאַכאָװיטש (גאָלדעס טעכטערל), וועמענס פיסלעך 
זענען אָפּגעפרױרן, טראָגן מיר אויף די פּלײיצעס. דאָס זעלבע טוען מיר מיט 
הענקע משה אייזיקס., 

אין יענע טעג זענען צו אונדז צוגעקומען נאָך 17 ביטענער יַדן, וועלכע 
האָבן איבערגעווינטערט אין אַ פאַרמאַסקירטער זיעמליאַנקע, אַ 574 קילאָמעטער 
פון אונדז. דאָס זענען: שמואל סלאָנימסקי, זיין פרוי פריידקע (מאַטקע דעם שע- 
רערס) און זייער טאָכטער, דאָדל אַבראַמאָװיטש, דאָבע און ריווע פּאָגאַרעלסקי, 
לייבקע קוזניעץ מיט זיין פרוי גאָלדע, משה וועלוול אָבולאַנסקי, נחמה רעזניק 
מיט איר טאָכטער און זון, איסאַק פעלדמאַן מיט זיין שוועסטער (אַ לאָדזשערין), 
לענגאַ (אַ לאָדזשער), פענער און איינער אָדער צוויי אַנדערע פּליטים. 

נאָך דער גרויסער ערשטער אָבלאַװוע אין סעפּטעמבער 1942 האָבן זיי פאַר" 
לאָזט דעם װאַלד און אַװעק עטלעכע קילאָמעטער ווייטער פון אָטריאַד. זיי האָבן 
געמאַכט אַ זיעמליאַנקע. אין די נעכט פלעגן זיי אַרױסגײן אויף די פעלדער אָנ- 
גראָבן קאַרטאָפּל כדי אָנצוגרייטן אויפן ווינטער. זיי פלעגן עס שלעפּן 877 קילאָ- 
מעטער אויף די פּלייצעס, ביז צו דער זיעמליאַנקע. זיי פלעגן אין די נעכט דער- 
גיין צו די נאָענטע דערפער, װאָס ליגן ביי ביטען (קאָכאַנאָװע, זאַפּאָליע) כדי 
עפּעס ביי די פּוערים אויסצובעטלען. יעטווידער אַזאַ ;עקסקורסיע" איז געווען 
אויסגעשטעלט אויף טויט-געפאַרן. ווען עס האָט זיך איינגעשטעלט דער ווינטער 
און עס איז אָנגעפאַלן אַ טיפער שניי זענען זיי העכער אַ חודש צייט נישט אַרױס 
פון קװואַרטאַל נישט װוילנדיק לאָזן נאָך זיך קיין שליאַדעס. אַזױ זענען זיי איבער- 
געקומען דעם ווינטער. דורך אַ צופאַל האָט זיי אַ װאָלטשע-נאָרער פּאַרטיזאַן פון 
אָטריאַד אַנטדעקט, 

לויטן באַפעל פון שטאַב האָבן די 17 מאַן געמוזט פאַרלאָזן די זיעמליאַנקע 
און קומען צו אונדזער גרופּע. דעם באַפּעל האָבן זיי באַקומען פאַר דער אָבלאַװע 
פון 20טן מאַרץ, נאָר זיי האָבן זיך נישט געאיילט אויסצופירן דעם באַפעל. איג- 
צווישן, צוליב דער אָבלאַװע, האָט דער אָטריאַד פאַרלאָזט דעם װאַלד און די 17 
ביטענער זענען אַזױ אַרום איבערגעקומען די אָבלאַװע נישט ווערנדיק באַמערקט 

פון די דייטשן,. ערשט נאָך דער אָבלאַװע זענען זיי געקומען צו אונדז. אונדזער 
איבערראַשונג איז געווען גרויס ווען מיר האָבן דערזען אייגענע מענטשן, וועלכע 
מיר האָבן געהאַלטן די גאַנצע צייט פאַר אומגעקומענע. אונדזער גרופּע איז גע- 
װאָרן פאַרגרעסערט מיט נייע כוחות, װאָס זענען נישט געווען אַזױ אויסגעמאַ- 
טערט און צעבראָכן װוי מיר, 

(גענויער וועגן זייער לעבן אין דער זיעמליאַנקע װועט דערציילן דאָדל 
אַבראַמאָװויטש), 

אין יענע טעג זענען אַרױסגעגאַנגען אויף ראַזװיעדקע אין די דערפער פון 
סלאָנימער געגנט אייניקע פּאַרטיזאַנער פון אָטריאַד, צווישן זיי אַ געוויסער באַ- 
ראַנאָװיטשער ייִד משה דזענצעלסקי. אין ראַכאָװיטש זענען גראָד דאַן אָנגעקומען 
אייניקע דייטשן מיט אַן אױיטאָ, צונויפנעמען ביי די פּוױערים אייער און אַנדערע 
פּראָדוקטן. אונדזערע חברה האָבן עס פון דער ווייטנס באַמערקט. זיי האָבן אַרומ- 
גערינגלט דאָס הויז אין וועלכן עס האָבן זיך געפונען די דייטשן און האָבן גצ- 
עפנט אַ פייער. דאָס הויז האָט אָנגעהויבן ברענען און די דייטשן זענען אַרױסגע- 
לאָפן, 4 דייטשן האָט מען געכאַפּט לעבעדיקערהייט און מען האָט זיי געבראַכט 
אין אָטריאַד, זיי זענען געווען זשאַנדאַרמען פון סלאָנימער גאַרניזאָן,. די שמחה 
איז ביי אונדז געווען גרויס. דער שטאַב האָט גענומען אױיספאָרשן די באַנדיטן, 
צו מאָרגנס מיטאָג-צייט האָבן מיר דערהערט פון דער ריכטונג פון טראַקט אַ 
גערויש פון אױיטאָס און טאַנקען. עס האָט לאַנג נישט געדויערט און אַרטילעריע 
האָט געעפנט אַ פייער. דער גרעסטער טייל פון אָטריאַד האָט פאַרנומען פאַרטײ- 
דיקונגס-פּאָזיציעס בכדי אָפּצוהאַלטן דעם שנעלן אָנגעלויף פון סלאָנימער, קאַ- 
סעווער און איוואַצעװיטשער מיליטערישע און פּאָליצײיאישע כוחות וועלכע האָבן 
געאיילט אַרױסצוראַטעװען די 4 געפאַנגענע דייטשן. די 4 דייטשן האָבן מיר 
באַלד דערליידיקט און מיר אַלע זענען אָפּגעטרעטן טיפער אין די בלאָטעס. אונד" 
זער גרופּע איז אָפּגעטרעטן צוזאַמען מיטן אָטריאַד. דער אָטריאַד האָט געהאַט 
פאַרלוסטן אין פאַרװוונדעטע און טויטע. די דייטשן זענען אַריין אין לאַגער און 
האָבן אַלץ פאַרברענט, 

אין די לעצטע חדשים איז אין אונדזער גרופּע אַנטשטאַנען אַ טענדענץ. -- 
גאָר באַזונדער ביי אַ געוויסן טייל פון אונדזערע בחורים, וועלכע זענען געווען 
אָן פאַמיליעס, -- צו צעטיילן די ייַדישע גרופּע אין צוויי טיילן: משפּחות באַזונדער 
און די בחורים באַזונדער. זיי האָבן געטענהט אַז זיי װעלן זיך אָרגאַניזירן באַזונ- 
דער און אַז זיי קענען פאָרמירן אַ גרופּע פון 20-20 מאַן, וועלכע קענען זיך אייג- 
שאַפן געווער און דער אָטריאַד װעט זיי געוויס איבערנעמען צו זיך. ווייטער האָבן 
זיי געטענהט אַז זיי זענען נישט מחויב צו שאַפן פּראָדוקטן פאַר די ווייבער און 
קינדער פון די בעלי-משפּחות. זיי האָבן נישט קיין פאַמיליעס און זיי ווילן זיך 
נישט מפקיר זיין פאַר פרעמדע פאַמיליעס, אַזאַ ענלעכע מיינונג ביי אַ טייל פון 
אונדזער חברה האָט נאָך געהערשט אין ראַפאַלאָװער װאַלד. אָבער מיט דער צייט, 
נאָך די אָבלאַװעס, ווען אונדזער גרופּע איז שוין געװאָרן שיטער, פאַרלירנדיק 
איין מאָל 9, דערנאָך 55 און שפּעטער ווידער 25 מאַן, האָבן די טענות אויפגעהערט. 
צו די בחורים זענען איצטער צוגעקומען אויך די וועלכע האָבן אין די אָבלאַװעס 


פ9נקס ביטען 305 


פאַרלוירן זייערע פאַמיליעס. איצטער איז ווידער אַקטועל געװאָרן דאָס צעטיילן, 

אונדזער לאַגער אין װאַלד איז געווען נישט ווייט פון דאָרף קאָראָשצע. אין 
יענער צייט האָבן מיר זיך דערװוסט אַז אין קאָראָשצע דאַרפן אָנקומען פון 
ריזשנאָי אױיטאָס מיט דייטשן, כדי צו נעמען אַרבעטער. אַ גרויסע גרופע איז 
אַרױס פון אָטריאַד אין אַ זאַסאַדע, אָפּצוּוואַרטן די דייטשן. אין דער גרופּע האָבן 
זיך געפונען עטלעכע פון אונדזער חברה, וועמען דער שטאַב האָט דערליבט 
מיטצוגיין. די דערװאַרטעטע דייטשן זענען אָנגעקומען אין 4 אױטאָס. פון דער 
זאַסאַדע האָט מען זיי באַשאָסן מיט אַ הוראַגאַן-פייער. 2 אױיטאָס האָבן באַלד גע" 
נומען ברענען. די דייטשן זענען פון די אױיטאָס געשפּרונגען אין די קאַנאַװעס. 
אויפן אָרט זענען אייניקע דייטשן געבליבן ליגן טויט. אונדזערע האָבן פאַרכאַפּט 
אַ גרויסן טייל אַמוניציע און פאַרשיידענע זאַכן און זענען צוריקגעקומען אין 
לאַגער. אונדזערע ייַדן האָבן אין דעם קאַמף אַרױסגעװיזן גרויסע העלדישקייט 
און דאָס מאָל האָט דער אָטריאַד מסכים געווען איינצושליסן אַ גרופּע קאַמפס- 
לייט פון אונדזער גרופּע. 11 מאַן פון אונדזער גרופּע האָבן זיך אָפּגעטײלט פון 
אונדז און זענען פאַרבליבן אין אָטריאַד צו האַלטן דעם װאַכפּאָסט (קאַראַוול). די אי- 
בעריקע פון אונדזער גרופּע האָבן דאַן באַקומען אַ באַפעל אָפּצוטרעטן אין דעם 
אַלטן (געוועזענעם) ביטענער לאַגער, אַ 574 קילאָמעטער וייט פון אָטריאַד, די 
1 מאַן האָבן צוגענומען די עטלעכע ביקסן װאָס מיר האָבן פאַרמאָגט. דערפאַר 
האָבן די 11 מאַן זיך פאַרפליכטעט צוצושטעלן אונדז פּראָדוקטן, 

ווידער האָבן מיר גענומען אונדזערע קראַנקע און פאַרװוּנדעטע און זיך 
אַריבערגעטראָגן אין אַלטן ביטענער לאַגער. יעדע פּאָר טעג פלעגן מיר צושיקן 
צו די 11 מאַן אייניקע פון אונדזער לאַגער, וועלכע פלעגן אַרױסגײן צזאַמען 
מיט זיי אויף אָפּעראַציעס אין די דערפער און ברענגען פאַר אונדז פּראָדוקטן. 
גלייכצייטיק זענען אַרױיסגענומען געװאָרן די פעיִקסטע און שטאַרקסטע פון 
אונדזער משפּחה-גרופּע און איינגעגלידערט געװאָרן אין דער גרופּע פון די 11. 
די פאַמיליע-גרופּע איז געװאָרן אַלץ שװאַכער און שװאַכער. אָט די סיטואַציע 
האָט אָנגעהאַלטן אַ פּאָר חדשים, ביז דער אָטריאַד און אויך די ייִדישע קאַמפס- 
גרופּע ביים אָטריאַד האָבן זיך אַריבערגעטראָגן נישט ווייט פון אונדז, אויף אַ 
מרחק פון אַ האַלבן קילאָמעטער. 

אויף דער צווייטער זייט שטשארע, אין דער געגנט פון די האַװינאָויטשער 
וועלדער, בערך 25 קילאָמעטער פון אונדז, האָט זיך געפונען אַ גרופּע ייִדן װאָס 
האָט געפירט פאַר זיך אַן אייגן פּאַרטיזאַניש לעבן, נישט זייענדיק אָפּהענגיק פון 
קיינעם. זיי האָבן געהאַט זייער אייגענעם קאָמאַנדיר, אַ געוויסן באָריס הײמאַן. 
זיי האָבן דורכגעווינטערט אין װאַלד נישט ווערנדיק באַמערקט פון קיינעם און 
נישט ציִענדיק די אויפמערקזאַמקײט נישט פון די פּאַרטיזאַנער און נישט פון די 
דייטשן. ענדלעך זענען זיי אַנטדעקט געװאָרן פון אונדזער אָטריאַד, וועלכער האָט 
זיי באַפױלן אַריבערצוגיין אין די װאָלטשע-נאָרער וועלדער צו אונדזער גרופּע, 
ווייל קיין באַזונדערע גרופּעס אָן דער אויפזיכט פון אָטריאַד זענען נישט געווען 
דערלויבט. זענען זיי אַריבער צו אונדז. עטלעכע פערציק זענען זיי געווען, צווישן 
זיי סלאָנימער, באַראַנאָװויטשער, לעסנאַיער און פון אַנדערע ערטער, וועלכע זע- 


206 פ9נקס ביטען 


נען אַנטלאָפן אין די וועלדער אין די צייטן פון די שחיטות אין זייערע שטעט. 
מיר האָבן זיך זייער דערפרייט מיט זייער אָנקומען. זיי זענען נישט געווען אַזױ 
אויסגעמאַטערט און דערשעפּט װי מיר. מיר האָבן זיי דערציילט װאָס מיר האָבן 
דורכגעמאַכט. ווען זיי האָבן דאָס דערהערט זענען זיי געװאָרן אַזױ פאַרצווייפלט 
אַז זיי האָבן תיכף געװאָלט צוריקגיין אין זייער געגנט. קיין צוריקגאַנג אויף איי- 
גענער האַנט איז שוין אָבער נישט מעגלעך געוען. 

מיר האָבן, אַלזאָ, פאָרמירט איין גרופּע און האָבן געלעבט אַזױ וי איין 
משפּחה. מיר האָבן זיך געטיילט איינער מיטן צווייטן מיט אַלץ װאָס מיר האָבן 
געהאַט. אונדזער גרופּע איז געװאָרן אַ ‏ ביסל זעלבשטענדיקער. מיר האָבן זיך 
פון דאָס ניי איינגעשאַפט אַ פּאָר ביקסן און מיר פלעגן אַרױסגײן אויף אָפּעראַ- 
ציעס. אויף דער פאָדערונג פון אונדזער קאָמפס-גרופּע ביים אָטריאַד פלעגן מיר 
שיקן אויף װאַך צו זיי יעדן טאָג עטלעכע פון אונדזער גרופּע. ביסלעכווייז האָבן 
מיר זיך דערנענטערט צום אָטריאַד וועלכער האָט זיך אָנגעהױיבן מיט אונדז צו 
רעכענען. 

די אויפגאַבע פון אונדזער גרופּע איז דעמאָלט געווען די באַשפּײזונג פון 
שטאַב און דאָס האַלטן װאַך אין און אַרום לאַגער. אויך זענען אויסגעקליבן 
געװאָרן פון אונדזער גרופּע אַלע פאַכלייט -- שוסטערס, שניידערס, היטל:מאַ- 
כערס, שלאָסערס, שמידן --- וועלכע האָבן אויסגעפירט אַלע אַרבעטן פאַרן אָטריאַד, 

ערשטע טעג פון חודש יולי 1943. אין איינעם פון די טעג, 4 פאַר טאָג, זענען 
מיר אַלע אויפגעריסן געװאָרן פון שלאָף אין די ביידלעך דורך אַ שטאַרקער 
מינעמיאַטן-שיסעריי נישט וייט פון לאַגער און אַ קעגנזייטיקן ענטפער פון פּו- 
לעמיאָטן. עס האָט נישט געדויערט לאַנג און לעבן אונדזער לאַגער זענען אָפּגע- 
טראָטן גרופּעס פון אָטריאַד. מיר האָבן באַקומען אַ באַפעל אָפּצוטרעטן, דאָס איז 
געווען אַ פּאָליצײיַשער איבערפאַל פון צוויי זייטן, פון ביטען און פון איװאַצע- 
וויטש-קאָסעװע. מיר האָבן שנעל פאַרלאָזט דעם לאַגער און זענען אַװעק טיף 
אין די בלאָטעס. אויך דער אָטריאַד איז אָפּגעטראָטן אויף אַ מרחק פון 3 קילאָ- 
מעטער, און האָט פאַרנומען פאַרטיידיקונגס-פּונקטן. עס האָט זיך אַרױסגעװיזן 
אַז דער שטאַב איז רעכטצייטיק געווען אינפאָרמירט אַז עס װעט זיין אַן איבער- 
פאַל און האָט אַרױסגעשיקט מענטשן אויף אַ זאַסאַדע, כדי אָפּצוהאַלטן אויף אַ 
געוויסער צייט די פּאָליצײ און אויך כדי צו ווערן סיגנאַליזירט דורך דער שיסעריי 
זועגן דער צייט פון אָפּטרעטן. און אַזױ איז טאַקע געווען. די פּאָליצײ איז אַריין 
אין לאַגער, האָט אַלץ פאַרברענט, האָט פאַרנומען אונדזערע פערד און בהמות, 
ביז מיטאָג זענען זיי געווען אין לאַגער, האָבן געשאָסן אין אַלע ריכטונגען און 
זענען אַװעק. פאַרנאַכט האָבן מיר זיך אומגעקערט פון די בלאָטעס. מיר האָבן 
נישט געהאַט קיין פאַרלוסטן, 

נאָך דער אָבלאַװע האָט מען באַפױלן אונדזער גרופּע צו באַשטימען 12 מאַן 
אויף האַלטן װאַך. נאָף אַ זעלכע אָבלאַװעס איז מען קיינמאָל נישט זיכער אַז אויף 
מאָרגן אָדער ביי נאַכט זאָל װידער נישט פאָרקומען אַן איבערפאַל פון פּאָליציאַנטן 
און דייטשן אויף אונדזערע לאַגערן אין װאַלד. דוד ברעסקין איז באַשטימט געװאָרן 
וי נאַטשאַלניק קאַראַולאַ {(קאָמאַנדאַנט פון װאַך-פּאָסטן). עס איז געווען אַ זייגער 

7 פאַרנאַכט ווען דוד און נאָך 12 מאַן האָבן איבערגענומען דעם קאַראַול. איך 
בין געווען צווישן די 12. אַ טייל פון די 12 מאַן איז געבליבן אין אַ קליינעם ביידל 
װאָס האָט זיך געפונען ביים שטאַב, און די איבעריקע מענטשן האָבן פאַרנומען 
זייערע פּאָסט-פּונקטן אין װאַלד. ביי דעם ביידל פון דער פּאָסט:גרופּע האָט זיך 
געפונען נאָך אַ ביידל, װאָס האָט געדינט וי אַן אַרעסט-אָרט פאַר באַשטראָפטע 
אָדער פאַרדעכטיקטע פּאַרטיזאַנער. אין יענער צייט האָבן זיך אין ביידל געפונען 
2 אַרעסטירטע. איינער פון זיי איז געווען אַ געוויסער ראָמאַנאָו, אַ קאָמאַנדיר פון 
אַ ראָטע. אָט דער ראָמאַנאָוו האָט נישט געלעבט בשלום מיט באָבקאָוון. פילנדיק 
אין ראָמאַנאָוון אַ פּערזענלעכן שונא האָט אים באָבקאָו געלאָזט אַרעסטירן. די 
רעזולטאַטן פון אַזעלכע אַרעסטן זענען געווען באַקאַנט. קיין באַפרײונג פלעגט 
שוין נישט זיין, נאָר אַ זיכערער אומקום. אונדזער פּאָסטן פון 12 מאַן האָט אויך 
געהיט די 2 אַרעסטירטע, בייטנדיק זיך יעדע 2 שעה. אויף צו-מאָרגנס, האַלב 
עלף אין דער פרי, ווען איך בין געווען אויף פּאָסט 400 מעטער פון דעם קאַראַ- 
וּלנעם ביידל, האָב איך דערהערט מיט אַמאָל אייניקע שאָסן פון דער ריכטונג 
פון ביידל. אין אייניקע מינוטן אַרום --- װוידער עטלעכע שאָסן, איך ווער פּלוצעם 
אַרומגערינגלט פון אייניקע פּאַרטיזאַנער וועלכע שטעלן איף מיר אָן זייערע 
רעװאָלװערן און שרייען איך זאָל זיי זאָגן װוּהין און אין וועלכער ריכטונג עס 
זענען אַנטלאָפן די אַרעסטירטע. איך ענטפער זי אַז איך האָב קיינעם נישט 
געזען. זיי ווילן אָבער נישט אָפּטרעטן און פאָדערן קאַטעגאָריש איך זאָל זיי זאָגן 
װווּהין זיי זענען געלאָפן. עס האָט געדויערט אייניקע מינוט וי זיי האַלטן מיר 
אין איין דראָען און איך טענה אַז איך האָב קיינעם נישט געזען. ענדלעך האָבן 
זיי זיך צעשפּרײט אין פאַרשיידענע ריכטונגען פון װאַלד צו זוכן די אַנטלאָפענע. 
ס'האָט זיך אַרױסגעויזן, אַז װוען די 2 אַרעסטירטע האָט געהיט אונדזערער אַ 
חבר גרינשפּאַן (פון מאַקאָו, פּוילן), האָט ראָמאַנאָוו ביי אים געבעטן ער זאָל אים 
אַרויספירן אויף זיינע באַדערפענישן. גרינשפּאַן האָט אַרוױסגעפירט ראָמאַנאָון 
אייניקע מעטער פון ביידל אין די קוסטעס. ראָמאַנאָוו האָט אויסגענוצט דעם מאָ- 
מענט און איז אַנטלאָפן. גרינשפּאַן האָט אים נאָכגעשאָסן און נישט געטראָפן. 
ביי די שיסערייען זענען אַלע אַרױסגעלאָפן פון שטאַב. באָבקאָוו, וועלכער האָט 
דאָס דערהערט, איז געװאָרן װוילד וי אַ חיה. ער האָט אָנגעכאַפּט גרינשפּאַנען, 
האָט אים אַרײנגעשטופּט אין די קוסטעס און האָט אים דערשאָסן. נאָך דעם 
איז ער געלאָפן צו דעם קאַראַוּל-בײדל מיטן אױטאָמאַט:געװער און האָט גע- 
שריגן: ,אויב די דייטשן האָבן מיט אייך נישט פאַרענדיקט, װעל איך אייך באַלד 
פאַרענדיקן...* און אַזױ ריידנדיק האָט ער געדראָעט מיטן אָנגעלאָדענעם אױטאָ- 
מאַט-געװער. אוער איז דאָ נאַטשאַלניק קאַראַולאַ?" דוד שטעלט זיך אויף: איאַ:;" 
(איך). ,דו האָסט ספּעציעל אַרױסגעלאָזט דעם אַרעסטירטן!* שרייט באָבקאָװו און 
ער גיט מיט זיינע מעכטיקע הענט אַ כאַפּ דודן, שטויסט אים אַרױס פון ביידל און 
פירט אים צו צו די קוסטעס װווּ גרינשפּאַן ליגט אַ דערשאָסענער, און ער דערשיסט 
דודן אויפן אָרט. באָבקאָוו מיט אַ צוייטן שטאַביסט לויפן נאַכהער אַװעק אין 
לאַגער, זוכן אויף אין די ביידלעך ראָמאַנאָווס פרוי, וועלכע איז געווען אין שװאַנ- 
גערשאַפט, שלעפּן זי אַרױס פון ביידל, פירן זי צו צו די קערפּערס פון גרינשפּאַן 

און דודן, און דערשיסן זי. װי אַ ווילדע חיה ריטשעט באָבקאָוו איבערן װאַלד, 
עס ווערט גלייך אַ טומל. צענדליקער פּאַרטיזאַנער לאָזן זיך איבערן װאַלד צו זוכן 
דעם אַנטלאָפענעם ראָמאַנאָוו, 


אין אַ קורצער צייט אַרום איז געקומען צו אונדז אין דער גרופּע דער שטאַבס- 
סעקרעטאַר פּאַשקע אָפּצונעמען אַ מונדיר אין אונדזער שניידער-װאַרשטאַט. ער 


דוד ברעסקין 
זזן פון לייבע ברוכס 
און כיינקע. 


געבוירן אין 1900, 

מערדערלעכן א ופ ן 
דעם 6טן יולי 1943, 
די פּאָטאָגראַפיע איז פון 
דער צייט װען דוד איז 
געװען קאָמענדאַנט פון 
די ביטענער פיער.: 
לעשער, 





האָט פאַרלוירן געוויסע פּאַפּירן פון זיין קעשענע, צװישן וועלכע עס איז געוען 
אַ ראַפּאָרט באַשטימט פאַרן קאָמאַנדיר פון דער בריגאַדע, וועגן דעם דערשיסן 
דוד ברעסקינען, גרינשפּאַנען און ראָמאַנאָווס פרוי. וועגן דודן איז אָנגעגעבן גע- 
װאָרן אַז צוליב ,זיין סאָציאַלער פאַרגאַנגענהייט? (געוועזענער קרעמער) האָט מען 
אים נישט געקענט אָנטרױיען דעם פּאָסטן פון נאַטשאַלניק קאַראַולאַ, און אַז ער 
האָט בכיוון באַשטימט גרינשפּאַנען צו היטן די אַרעסטירטע, כדי זיי צו לאָזן 


פנקס ביטען 2309 


אַנטלויפן. עס איז אויך אָנגעגעבן געװאָרן אין פּראָטאָקאָל אַז אָנשטאָט אָפּצופירן 
דעם אַרעסטירטן ראָמאַנאָוו (צו דערליידיקן זיינע באַדערפענישן) 20-20 מעטער 
פון ביידל האָט גרינשפּאַן אים געפירט 800 מעטער. דאָס איז בפירוש געווען אַ 
גראָבער ליגן. נאָך אַזעלכע ליגנס זענען געווען אָנגעבראָקט אין דעם פּראָטאָקאָל, 
ליגנס װאָס זאָלן פאַרענטפערן באָבקאָוון פאַר זיין מערדערישער טאַט און צו 
באַשולדיקן די אומגעקומענע. צווישן אַלע פּאַרטיזאַנער, איײינגעשלאָסן די קריסט- 
לעכע, איז געװאָרן אַ גרויסע אויפרעגונג. אַלע האָבן געקענט דוד ברעסקינען וי 
אַן אָרנטלעכן און מוטיקן מענטשן. ער איז אַנטלאָפן פון ביטען אין דער צווייטער 
שחיטה. אין װאַלד איז ער געווען פון די בעסטע פּאַרטיזאַנער. ער האָט נישט 
געװוּסט פון שרעק. ער פלעגט גיין פרייוויליק אויף אַלע געפערלעכע אָפּעראַ- 
ציעס. ער פלעגט זיך מעלדן צו די שװוערסטע אויפגאַבעס. במשך פון 10 חדשים 
האָט דוד מיטגעמאַכט מיט אונדז אין װאַלד אַלע יסורים פון אָבלאַװעס, הונגער, 
פאַרפאָלגונג און איצט, בלייבנדיק איינער פון אונדזערע געציילטע, איז ער צװאַ- 
מען מיט גרינשפּאַנען דערשאָסן געװאָרן, ריין פון וועלכער עס איז שולד, דערשאָסן 
געװאָרן פון אייגענע פּאַרטיזאַנער-:חברים! ביי די אייניקע צענדליקער ביטענער 
ייִדן, וועלכע זענען נאָך געווען אין װאַלד, איז דודס נאָמען פאַרבליבן וי אַ מוס- 
טער פון העלדישקייט און איבערגעגעבנקייט. איך האָב דאַן געגעבן נעמען דריי 
טריבעס פון װואָלטשע-נאָרער ואַלד, איינע איז געווען ;דודס טריבע", װוּ דוד, 
גרינשפּאַן און ראָמאַנאָווס פרוי ליגן אין איין קבר. די צווייטע טריבע איז געווען 
אויפן נאָמען פון מיין ברודער ליימע, וועלכער איז אויך דערשאָסן געװאָרן אויף 
אַזאַ אופן פון אייגענע חברים פּאַרטיזאַנער (קריסטן) און די דריטע טריבע האָט 
געהייסן ;/אסתר טריבע" אויפן נאָמען פון מיין פרוי, וועלכע ליגט מיט נאָך 7 
קדושים אין 2 ברידער-קברים, 

מיר האָבן אַזױ גערופן די טריבעס ביז אונדזער פאַרלאָזן דעם װאַלד, 

די ייַדישע קאַמפס-גרופּע ביים אָטריאַד האָט געטראָגן דעם נאָמען ?קאָמענ- 
דאַטסקי וװוזװואָד". ביים אַרױסגײן פון װאַלד האָט זי געציילט 46 מאַן. צווישן זי 
ביטענער און די איבעריקש פון אַנדערע שטעט. די גרופּע האָט ווייטער פאָר- 
געזעצט צו דערפילן די שווערסטע אויפגאַבעס. די צווייטע גרופּ, די פאַמיליאַנטן, 
אַזױ גערופענע ,סעמיינע", האָט געציילט ביים אַרױסגײן פון װאַלד 56 יִדן, בי- 
טענער און פון אַנדערע מקומות. קאָמאַנדאַנט פון דער סעמיינער גרופּע (פאַמי- 
ליאַנטן) איז געווען ראובן דיטקאָווסקי, ביז זיין אַריבערגײן שפּעטער, אין אַ 
געוויסער צייט אַרום, צו דער קאַמפס-גרופּע. ביסלעכוייז און אונטער דער 
השפּעה פון פּאַראַשוטיסטן-דעסאַנטן, װאָס זענען געקומען צו אונדז אין ואַלד 
פון יענער זייט פראָנט, (ד"ה פון רוסלאַנד), איז די באַציִונג צו די ייִדישע גרופּעס 
געװאָרן באַדײטנדיק בעסער. מיר האָבן זיך געשאַפן געווער, טיילווייז פון שטאַב, 
און טיילווייז װאָס מיר האָבן אַליײין מאָנטירט פון געווער-טיילן װאָס מיר האָבן 
געפונען אין װאַלד, און אַזױ איז אָנגעקומען דאָס צווייטע יאָר פון אונדזער זיין 
אין װאַלד, אָבלאַװעס, געפאַרן אויף יעדן טריט. אָבער אין צווייטן יאָר זענען 
מיר שוין געווען פריי פון די אינערלעכע געפאַרן װאָס האָבן אונדז כסדר געדראָט 
מצד די קריסטלעכע פּאַרטיזאַנער. די באַציונג צו אונדז האָט זיך ראַדיקאַל גע- 

ענדערט. די אָנפירערשאַפט האָט זיך גערעכנט מיט אונדז און אָפט האָבן מיר 
איצט געהערט פון די קריסטלעכע פּאַרטזאַנער-חברים אונדז רופן: , בראַטיאַ 
סלאָװויאַניע* (ברידער סלאַוון). פאַרשטייט זיך אַז אונטער דעם איז געווען פיל 
איראָניע. : 
אין דער צייט פון אַן אָבלאַװוע-געפאַר, אין אױיגוסט 1943, איז דער אָטריאַד 
צוזאַמען מיט אונדזער ייִדישער קאַמפס-גרופּע אַװעק אין די הוטענער וװעלדער, 
איבערלאָזנדיק דעם סעמיינעם ייִדישן לאַגער פון 56 מענטשן אויפן באַראָט פון 
שונא. מיר האָבן זיך איינגעטיילט אין קליינע גרופּקעס און זיך צעשאָטן איבער 
פאַרשיידענע פּונקטן פון װאַלד, אָן קיין שום פאַרבינדונג מיט קיינעם. אַ װאָך 
צייט זענען מיר אַרומגעקראָכן איבערן ואַלד זוכנדיק בעסערע און זיכערערע 
ערטער, כדי זיך אויסצובאַהאַלטן ווען די אָבלאַװע װעט זיך אָנהייבן. פאַר נאַכט 
זענען מיר געװאָרן פאַרפאָלגט פון אַן עראָפּלאַן וועלכער האָט אונדז באַשאָסן 
און געװאָרפן באָמבעס אויף אונדזערע לאַגערן. במשך פון דער צייט האָבן מיר 
זיך שוין צוגעוווינט צו דעם לעבן. דער װאַלד איז געװאָרן אונדזער היים. יעדער 
וועג, יעדער בוים, יעדער קוסט און אַלע שטעגעלעך זענען אונדז געווען באַקאַנט. 
מיר האָבן באַקומען פּראַקטיק אין יעדער געפאַר. דאָס פאָרגעפיל און דער אינס- 
טינקט זענען אָן אויפהער געווען װאַכזאַם אין אונדז. מיר פלעגן כסדר בייטן 
אונדזערע ערטער און נישט געװאָלט בלייבן אויף איין פּלאַץ, כדי דערמיט אָפּ- 
צוּווענדן די אויפמערקזאַמקײט פון שונא. יעדן טאָג פלעגן מיר באַקומען ידיעות 
פון די פראָנטן. די ראַדיאָדידיעות פלעגט דער שטאַב אַרױסגעבן אין פיל גע- 
דרוקטע עקזעמפּלאַרן. בעסערע ידיעות פון פראָנט פלעגן אונדז אויפמונטערן 
באַריכטן וועגן נצחונות פון דער רויטער אַרמײ פלעגן דערוועקן האָפענונגען פון 
באַפרייונג, האָפענונגען צו ווערן אויסגעלייזט און צו נעמען נקמה אין אונדזער 
שונא. דער מוט און די קראַפט פון די דייטשן און זייערע מיטהעלפערס, די ווייס" 
רוסן, זענען װאָס ווייטער, מיט דער דערנענטערונג פון פראָנט, געװאָרן אַלץ שװאַ- 
כער. דערקעגן די פּאַרטיזאַנישע באַװעגונג איז געװאָרן שטאַרקער און בעסער 
באַװאָפּנט, 

מיר פלעגן אָנװואַרפן אַ שרעק אין דער גאַנצער אומגעגנט, די דייטשן האָבן 
מורא געהאַט צו באַווייזן זיך אויף די וועגן, סיידן נאָר אין גרויסע באַװאָפנטע 
אָפּטײילונגען. יעדע דייטשע איינהייט אין די שטעט און שטעטלעך און אױיך 
די באַן'סטאַנציעס, יעדע זייער קאָמענדאַטור, זענען געווען אַרומגערינגלט מיט 
הויכע, טאַפּעלע הילצערנע װענט און אַרום איז געווען אָנגעשאָטן זאַמד, 
יעדע דייטשע איינהייט איז געהיט געװאָרן פון הונדערטער ווייס:רוסישע פּאַליצײ 
און סאַמאָכאָװע. אויף דורכצופירן אַן אָבלאַװע אין װאַלד פלעגן זיי אָרגאַניזירן 
טויזנטער מענטשן, דייטשן און פּאָליצײ פון דער אַרומיקער געגנט, און מער פון 
איין טאָג האָבן זיי קיין אָבלאַװע נישט געקענט פירן. דער גרעסטער שטח פון 
געגנט איז באַהערשט געווען דורך פּאַרטיזאַנער, וועלכע זענען געווען אומעטום, 
נישט נאָר ביי נאַכט נאָר אויך ביי טאָג. די דייטשע באַן- קאָמוניקאַציע פלעגט 
ביי נאַכט אין גאַנצן אָפּנעשטעלט ווערן צוליב די כסדרדיקע אויפרייסן פון די 
באַנען. די טעלעפאָן- און טעלעגראַף-פאַרבינדונג פלעגט כסדר זיין איבערגעריסן 

און צעשטערט. איינצלנע דייטשע אױטאָס אויף די וועגן פלעגן װערן באַשאָסן 
און פאַרברענט. די פּאַרטיזאַנער זענען געװאָרן אן אויסערגעוויינטלעכע שטאַרקע 
און אָרגאַניזירטע קראַפט אויפן גאַנצן שטח פון דער דייטשער אָקפּאַציע. די 
ייִַדישע קאַמפס-גרופּע ביים אָטריאַד װוי אויך דער סעמיינער לאַגער זענען געװאָרן 
באַװאָפּנט מיט ביקסן, גראַנאַטן און אויך מיט אַ פּולעמיאָט. 

מיר, ביטענער, זענען געווען אַ מינדערהייט אין די גרופּעס. עטלעכע און 
צװאָנציק ביטענער זענען מיר געבליבן עדות פון דער באַציָונג צו אונדז מצד 
אונדזערע שכנים, די ווייס-רוסן, וועלכע האָבן זיך גלייך געשטעלט אין רשות 
פון דייטש כדי אונדז אױיסצוראָטן, 

יולי 1944, ערב דער באַפרייונג. 

אין לעצטן חודש, זינט עס האָט זיך געעפנט דער צוייטער פּראָנט אויפן 
מערב, האָבן דערװאַכט אין אונדז פונקען פון האָפענונגען אַז אפשר װועלן מיר 
דאָך זיך דערװאַרטן צו עפּעס. דאָס זענען נישט געווען קיין האָפענונגען צו אי" 
בערלעבן דאָס װאַלד-לעבן און ווערן אַמאָל פרייע מענטשן. מיר האָבן נישט גע- 
גלייבט אַז מיר װועלן קענען איבערלעבן אַזאַ פייער. און סוף כל סוף: מיט װאָס 
זענען מיר דאָס גרעסערע יחסנים וי אונדזערע טויזנטער אומגעקומענע קדושים? 
דאָס איז געווען אַ האָפענונג בלויז צו דערלעבן אַ נקמה איבערן מעכטיקן, גרוי- 
זאַמען שונא. מיר זעען און מערקן דעם צוזאַמענבראָך פון דער ריזיקער ברוטאַ- 
לער חיה. אונדזער הילף דאַרף איצט קומען פון מזרח. אונדז קאָן נאָר אויסלייזן 
די רויטע אַרמײ, מיר װאַרטן אויף דער רוסישער אָפענסיווע ביי וויטעבסק. יעדן 
טאָג לעבן מיר אין אַ פיבערדיקער דערװאַרטונג. אויב פריִער האָט זיך אונדז 
אויסגעדאַכט אַז אַ טאָג אין װאַלד ציט זיך גאַנצע װאָכן, האָט איצט יעדער טאָג 
זיך געצויגן אַן אייביקייט. אויף די סװאָדקעס (באַריכטן) פון שטאַב ואַרטן מיר 
מיט אומגעדולד. און אָט לאָזן זיך מערקן אין דער אומגעגנט די דייטשע מפּלות. 
די געשעענישן יאָגן איינע נאָך די אַנדערע: די רוסישע אָפענסיווע ביי וויטעבסק, 
דאָס שנעלע דערנענטערן זיך פון דער רויטער אַרמײ צו מינסק, און ענדלעך דאָס 
באַפרייען מינסק, 

מיר הייבן אָן גלייבן אַז עס איז דאָך מעגלעך אַז עס זאָל געשען דאָס אומ- 
דערװואַרטע און מיר זאָלן באַפרײט ווערן. עס קומען אָן טעג פון העכסטער שפּאַ- 
נונג. מיר באַקומען אַלץ מער באַװאָפּענונג װאָס ווערט אַראָפּגעװאָרפן פון רוסישע 
עראָפּלאַנען,. מיר באַקומען באַפעלן צו שטערן מיט אַלע מעגלעכקייטן דעם 
אָפּטרעטנדיקן שונא. די לעצטע נעכט, אויך די טעג, איז דער הימל באַדעקט 
מיט עראָפּלאַנען. רוסישע פליער, ביים שיין פון הענג-ראַקעטן, באָמבאַרדירן דאָס 
אָפּטרעטנדיקע דייטשע מיליטער און די באַן-ליניעס. מיר דעפילן די דערנענטע- 
רונג פון פראָנט. מיר זאָגן זיך: זאָלן מיר כאָטש דערלעבן ביזן סוף און נישט 
אומקומען אין די לעצטש מינוטן, פאַר דער באַפרייונג, ווייל די סכנה איז זייער 
גרויס. אָט קומט אָן אַ מעלדונג אַז באַראַנאָװיטש איז באַפרײט. מיר האָבן מורא 
ער פראָנט זאָל זיך נישט אָפּשטעלן ביי דער שטשאַרע. 

דינסטיק, 10טער יולי 1944. אַ ראַזװעדקע פון דער רויטער אַרמײ הייבט 


אָן אַריינצודרינגען אין אונדזער װאַלד פון פאַרשיידענע זייטן. מיר באַקומען א 

באַפעל צו זיין אַלע צוזאַמען אין אָטריאַד, בכדי נישט דערשאָסן צו ווערן פון 
אָנקומענדיקע רוסישע זעלנער, וועלכע װועלן נישט וויסן ווער מיר זענען. פאַר- 
נאַכט, אַ זייגער 6-5, איז דער װאַלד געװאָרן פול מיטן גערויש פון אָנקומענדיקע 
מעכטיקע טאַנקען, מאַשינען, פוסגייער און רייטער. פאַר אונדזערע אויגן באַװעגט 
זיך אַ ריזיקע לאַװע פון שטאָל און מענטשן װאָס פאַרפאָלגט טריט נאָך טריט 
דעם אָפּטרעטנדיקן שונא. מיר זענען באַפרײט, צו אונדז אין לאַגער קומט אָן 
אַ פּולקאָװניק און האַלט פאַר אונדז אַ רעדע: /;איר זענט באַפרייט! ווידער זענט 
איר אונדזערע גלײיכבאַרעכטיקטע בירגער, נאָר איר מוזט וויסן אַז אייער קאַמף 
איז נאָך נישט געענדיקט. מיר האָבן נאָך פיל צו באַפרײיען און אויסצולייזן אונג- 
טערדריקטע פעלקער! אונדזער וועג איז נאָך וייט און שװער. איר מוזט זיך 
שטעלן צו הילף אין קאַמף ביזן ענדגילטיקן נצחון," 

במשך פון 2 טעג נאָך דער באַפּרײוּנג געפינען מיר זיך אויפן זעלבן אָרט 
אין װאַלד. שפּעטער, לויט אַ באַפעל, גייען מיר אַװעק צו אונדזער בריגאַדע אין 
די הוטער וועלדער. דאָרטן ווערן מיר פּאָרמירט אין פאַרשיידענע גרופּעס. אַ טייל 
פון אונדז װוערט באַשטימט אויף אַמטן (שטעלעס) אין די אַרומיקע באַפריײיטע 
שטעטלעך, און אַ טייל ווערט אָפּגעשיקט אין ;סאַָיעדינעניע? אין די פּינסקער 
בלאָטעס. ווידער נאָך אַ קלענערער טייל איז געװאָרן אָפּגעשיקט אין די באַפרײיטע 
היימען. איך און זשאַמע אָסטראָווסקי װוערן געשיקט מיט נאָך אַנדערע פּאַרטיאַ- 
נער צוריק אין װאָלטשע-נאָרער װאַלד כדי אַרוסצונעמען פון דאָרט די באַהאַל- 
טענע פּראָדוקטן װאָס מיר האָבן געהאַט אָנגעגרייט אין די פאַרמאַסקירטע באַזעס. 
די פּראָדוקטן האָבן מיר געברענגט קיין איװאַצעװיטש. נאָכן דערפילן אָט די 
שליחות האָבן מיר באַשלאָסן, איך און זשאַמע אָסטראָװסקי. אַװעקצוגיין אין 
באַפרײיטן ביטען, מיר האָבן גענומען דאָס געווער און אונדזערע רוקזעקלעך און 
האָבן אָפּגעשטעלט אַן אַדורכפאָרנדיקן מיליטער-אויטאָ אויפן שאָסײי פון איװאַ- 
צעוויטש, וועלכער האָט אונדז צוגעפירט ביז טשעמעלי, פאַר אונדזערע אויגן האָבן 
זיך געצויגן ברייטע פעלדער, אַ בילד פון וועלכן מיר האָבן זיך אָפּגעװיינט זינט 
די צוויי יאָר װאָס מיר האָבן געשטעקט אין וועלדער און זומפּן, 

פון טשעמעלי האָבן מיר זיך געלאָזט צו פוס קיין ביטען. הונגעריקע און 
מידע זענען מיר אָנגעקומען אין דאָרף גנאָינע. אַ טייל פון דאָרף איז פאַרברענט. 
מיר שטעלן זיך אָפּ און גייען אַריין אין עטלעכע הייזער בעטן ברויט. בערך 10 
הייזער זענען מיר אַזױ אַדורכגעגאַנגען און קיין איינציקער פּױער האָט נישט 
באַװיליקט אונדז צו געבן אַ שטיקל ברויט. ;איר זענט פּאַרטיזאַנער. גענוג האָט 
איר זיך אָנגעפרעסן מיט אונדזער ברויט. איצט האָבן מיר פאַר אייך קיין מורא 
נישט". דאָס איז געווען דער ענטפער פון די פּויערים וועלכע זענען רייך געװאָרן 
פון אונדזער גוטס. ענדלעך, אין איין הויז האָט אונדז אַ פּױער געגעבן אַ פּאָר 
סוכאַרעס. 

מיר זעצן פאָר אונדזער וועג קיין ביטען. מיר דערנענטערן זיך צום שטעטל. 
אָט איז דער וועג איבער וועלכן איך און מיין פאַמיליע פון 20 פּערזאָן האָבן זיך 
מיט 2 יאָר צוריק, אין דער נאַכט פון 2טן אויגוסט 1942, אַרױסגעגנבעט פון בי" 
טענער געטאָ לויפנדיק אין װאַלד אַרײן. איצטער קום איך אַלין צוריק, איינער 

אַלײן, עלנט, מיטן באַװוּסטזײין אַז אין ביטען װעל איך קיינעם פון מיינע נאָענטע 
נישט טרעפן. איך שטעל זיך אָפּ און ווייז זשאַמען אונדזער לעצטן וועג. איך קען 
זיך נישט באַהערשן און אַ קװאַל פון טרערן רייסט זיך אַרױס פון מיינע אויגן. 
אויך זשאַמע ווערט מיטגעריסן און כליפּעט. זשאַמע באַרויַקט מיך: ;מיר מוזן זיך 
שטאַרקן, זאָלן די גויים, וועלכע אַרבעטן אויף די פעלדער, נישט באַמערקן אונד- 
זער געוויין". אָט דערקענט מיך אַ פּױיערטע, מיינע אַ געוועזענע שכנה. זי שרייט 
אויס: משה, דאָס ביסטו? דו לעבסט?! זי בלייבט גלייך שטיל און בייגט זיך ווידער 
אַראָפּ צו שניידן די תבואה, מורא האָבנדיק אַפּנים פאַר אונדז און פילנדיק זיך 
לגבי אונדז שולדיק, 

מיר דערנענטערן זיך צום בית-עולמין. דער פּלױט אַרום בית הקברות איז 
נישטאָ. עס פּאַשען זיך בהמות. מיר גייען אַריין אויפן הײיליקן אָרט. בלויז אַ קליי- 
נער טייל מצבות איז פאַרבליבן און אויך די פאַרבליבענע איבערגעקערט. דער 
בית-עלמין איז צעגראָבן אין אָקאָפּעס. עס פלעגט דאָרט ליגן די וייס:רוסישע 
פּאָליצײ אין זאַסאַדעס צו שיצן דאָס שטעטל פון פּאַרטיזאַנער-אָנפאַלן. און אָט 
גייען מיר אַריײן אין שטעטל. פּוױערים, וועלכע האָבן אונדז באַמערקט פון דער 
ווייטנס, גייען אַװעק אין אַ זייט נישט וועלנדיק זיך מיט אונדז טרעפן. מען קוקט 
אַרױס פון די פענצטער, מען װוונדערט זיך. מיר דערנענטערן זיך צו די הייזער 
פון משה-אייזיק אולאַנסקי, קלמן אברהמעס (וייסשטיין). די גאַס איז פאַרלייגט 
פון אַ הונדערט גויים. אויפן געוועזענעם פאַבריק-פּלאַץ איז איצט דאָ אָן אָפּטײ- 
לונג פון ,װאָיענקאָמאַט?, װוּ עס ווערט דורכגעפירט די מאָביליזאַציע צו דער 
רויטער אַרמײ, די גויים רינגלען אונדז אַרום. יעדערער ויל מיט אונדז ריידן, 
דערוויסן זיך װער עס איז איבערגעבליבן פון אונדז ביים לעבן. מיר קוקן אויף 
זיי און גייען ווייטער, 

ייִדישע הייזער זענען באַזעצט מיט גױים. עס וילט זיך נישט גלייבן אַז 
קיינער פון אונדז איז טאַקע נישטאָ. עס וילט זיך אַ רוף טון ביים נאָמען און 
אויסרופן דעם בעל-הבית פון יעדער שטוב װאָס מיר גייען דורך. אָבער פּוױערטעס 
מיט זייערע קינדער קוקן אַרױס פון די פענצטער און טייטלען אויף אונדז. איך 
זוך צווישן דער פּוױערים-מאַסע אויפן גאַס, אפשר װעל איך פאָרט עמעצן טרעפן, 
עס קומט אָן יצחק (איצל) מענדעלעוויטש. מיר צעקושן זיך. יצחק איז אין גאַנצן 
צוזאַמענגעבראָכן געװאָרן ווען ער האָט זיך דערװוּסט אַז זיין זון ניאַניע איז נישטאָ, 
יצחק האָט כסדר געלעבט מיט דער האָפענונג אַז זיין איינציקער זון, וועלכן ער 
האָט געלאָזן אין װאַלד, לעבט. איך לאָז זיך אין דער ריכטונג פון מיין היים. די 
פיס ברעכן זיך, איך זע די ווירקלעכקייט. איך בין לעבן פּלאַץ פון גרויסן בית- 
המדרש. די געביידע פון בית:המדרש איז פאַרשװוּנדן. מיר דערוויסן זיך שפּעטער 
אַז די דייטשן האָבן פאַרקויפט דעם בית:המדרש צו דאָבראָמיסלער פּויערים, וועל- 
כע האָבן אים צענומען און אַריבערגעפירט קיין דאָבראָמיסלע. אָט דאָס איז דאָס 
הויז פון מיינע עלטערן. מיין הויז איז פאַרברענט. דאָ האָב איך זיך דערצויגן, דאָ 
בין איך אויפגעוואקסן, געהאַט אַ פאַמיליע און געלעבט צוישן אייגענע. איצט 
בין איך אַליין. קיינער, קיינער איז נישטאָ מיט מיר. יעדעס שטיינדל, אויף וועלכן 
עס האָבן ערשט נישט-לאַנג געטראָטן מיינע קינדער-פיס, וויינט, דוכט מיר אויף 

מיין און אונדזער אַלעמענס טראַגעדיע. איך קען נישט קוקן צום פּלאַץ װוּ מיין 
הויז איז געשטאַנען. 

איך גיי אַרײין אין הויז פון מיינע עלטערן און בלייב שטיין. אַן אַלטע פּױערטע 
גייט מיר אַנטקעגן און קרעכצט: צפּרישאָל אָדין, סלאַװאַ באָגו". אין ווינקל פוך 
צימער, װוּ מיין פאָטער ע"ה פלעגט יעדן אָװנט זיצן איבערגעבויגן איבער דער 
גמרא, הענגט אַ קריסטלעך בילד, אַ שפּינראָד שטייט אין מיטן צימער, די אַלטע 
גויע, וועמענס צוויי זין האָבן געדינט ביי די דייטשן אין ,סאַמאָכאָװע", איז דער- 
שראָקן, זי שרעקט זיך פאַר מיר, איצטער זענען אירע זין ווידער יחסנים, זי 
זענען מאָביליזירט אין דער רויטער אַרמײ. אַ פאַרטריקנטע לאַטקע מיט אַ ביסל 
מילך טראָגט זי מיר אונטער איך זאָל עסן. איך באַמי זיך צוֹ באַהערשן. אָ, ווען 
איך קען צוריק אַנטלויפן אין װאַלד אַרײן, מיינע אויגן זאָלן דאָס נישט זען און 
איך זאָל זיך נישט טרעפן מיט קיינעם פון זיי!!... מיר דוכט זיך אַז איך הער די 
שטימען פון מיינע קינדער, פון מיין מוטער, פון מיינע אַלע נאָענטע משפּחה-לייט, 
פאַר מיינע אויגן שטייען זיי איצט אַלע, אַלע וועלכע איך וועל שוין קיין מאָל 
מער נישט זען. איך פאַרנעם אַ צימער אין הויז. אַ גויע טראָגט מיר אַריין עפּעס 
פון אונדזער בעטגעװאַנט. עס איז נאַכט. איך לייג זיך אַרײן אין אַ בעט װאָס איך 
האָב 2 יאָר נישט געזען 

אויף צו מאָרגנס אין דער פרי בין איך אויף דער גאַס. די מאָביליזירטע 
פּויערים האַלטן אין איין טייטלען אויף מיר מיט די פינגער. נישט איינער פון 
זי באַדױערט מיין צוריקקומען. דאָס האָבן מיר שפּעטער דערציילט אייניקע גויים 
מיט וועלכע איך האָב געאַרבעט צוזאַמען אויף אַ פּאָסטן ביי דער סאָוויעטישער 
מאַכט אין שטעטל. די גויים האָבן איצט געװאָלט מיט מיר לעבן גוט, 

די גאַסן זענען פול מיט שמות פון ספרים. שוין באַלד 3 יאָר וי די דייטשן 
האָבן צונויפגעקליבן אַלע ספרים פון שטעטל אין הויז פון חנה דיטקאָווסקי אין 
2 גרויסע צימערן. די ספרים פון דינעם פּאַפּיר האָבן די פּויערים פאַרנוצט צום 
רייכערן. די ספרים פון דיקן פּאַפּיר זענען שפּעטער אַרױסגעװאָרפן געװאָרן אייפן 
הויף. פאַר דער צייט האָט דער ווינט צעטראָגן די בלעטער איבערן גאַנצן שטעטל, 
אַפילו אין אַ יאָר אַרום נאָך אונדזער צוריקקומען האָבן זיך נאָך אַלץ געװאַלגערט 
די שמות אין יעדער גאַס, ביי יעדן פּלױט, אַזױ וי זיי װאָלטן נישט געװאָלט 
אָפּטרעטן פון זייער היים-אָרט, 

װוּ איך גיי נאָר אַרײן אין ייִדישע הייזער זע איך ייִדיש מעבל, ייִדיש בעט- 
געװאַנט, ייִדישע קליידער. איצטער, מיט אונדזער אָנקומען, באַהאַלטן זיי דאָס 
און ציִען מכלומרשט אַרױיף אויף זיך זייערע שמאַטעס. חוצפּהדיק באַגעגענען זיי 
אונדז ביי אונדזער אַריינקומען אין אַ הויז. עס איז שוין זייערס. פעסט האָבן זי 
זיך איינגעקלאַמערט אין די ייַדישע הייזער. שטיקער פּאַרמעט פון ספר:תורות 
באַדעקן די פּליטעס. אַזױ האָב איך געזען צװישן אַנדערס אין הויז פון הרב יפה 
ז"ל, װוּ איבער דער פּליטע איז געווען פאַרצויגן אַ שטיק פּאַרמעט פון אַ ספר- 
תורה, פּרשת יתרו. איך װויל געפינען פאָטאָגראַפיעס, בריוו, אָנדענק-זאַכן, זי האָבן 
אַלץ אָפּגערױמט. זי ווילן בפירוש נישט מיר זאָלן אַרײינקומען צו זיי. וי איבעריקע, 
אַרױסגעשטױסענע, דרייען מיר זיך אַרום, די געציילטע ייִדן, אויף די ביטענער 

גאַסן. הונגעריקע, אָנגעטון אין אונדזערע װאַלד-שמאַטעס, װי משוגענע, ציִען מיר 
אויף זיך די אויפמערקזאַמקײט פון אַלע, פון די אָרטיקע פּוערים און דורכפאָרן- 
דיקע רויט-אַרמײער, 

עס רוקט אָן דער 25טער יולי, דער צווייטער יאָרטאָג פון דער שחיטה. שוין 
אַ פּאָר טעג פריִער גרייטן מיר זיך צום יאָרצייט-טאָג. מיר קלייבן זיך צוזאַמען, 
די צוויי צענדליק פאַרבליבענע רעשטלעך, ביי האָדע יוזשעלעווסקי (אין הויז פון 
חיים:דוד יוזשעלעווסקי). מיר באַשליסן אַרױסצוגיין אין דעם טאָג צו די גריבער 
פון אונדזערע קדושים. 

אין דער פרי קלייבן מיר זיך אַלע צונויף און גייען אַװעק צום ברודער-קבר 
אויפן וועג צום דאָרף זאַפּאָליע, אַ 400 מעטער פון וועג, לינקס, אין דער ריכטונג 
קיין זאַפּאָליע, בערך אַ האַלבן קילאָמעטער פון דאָרף רודניע, אין טאָל צווישן 
צוויי בערגלעך, באַװאַקסן מיט סאָסנאָװע קוסטעס. מיר גייען איבער אַ וועג װאָס 
איז אויסגעטרעטן פון אױיטאָדרעדער, לענג אויס אַ בייטל. עס זענען נאָך קענטיק 
די שליאַדעס פון אונדזערע קדושים צו דער גרוב. מיר גייען צו צום צעגראָבענעם 
אָרט, װוּ אויף דער אויבערפלאַך ליגט אָנגעשאָטן געל זאַמד און ערטערווייז איז 
שוין אָנגעװאָקסן גראָז. דער באָדן איז אין אַ טייל ערטער איינגעפאַלן, ביים סוף 
פון קבר איז נאָך אַ טייל פון גרוב -- אייניקע מעטער -- נישט פאַרשאָטן. מיר 
שטייען פאַרן ברודער-קבר פון אונדזערע קדושים. 48 מעטער די לענג און 5 
אָדער 6 מעטער די ברייט. די ברייט פון ברודער-קבר קענען מיר נישט געני 
אָפּשאַצן צוליב דער איינגעפאַלענער ערד., 

דאָ ליגן 840 קרבנות פון דער צווייטער שחיטה. דער נישט-פאַרשאָטענער 
טייל איז געווען צוגעגרייט פאַר די וועלכע האָבן באַװויזן אין יענער צייט צו 
אַנטלויפן אין די וועלדער, 

מיט דייטשער אויסגערעכנטקייט און גרינטלעכקייט איז געווען אויסגערעכנט 
דער קבר. די צאָל קוביק מעטער אױסגעגראָבענע ערד איז געווען אין פּראָפּאָרץ 
צו דער צאָל ביטענער ייַדן. 

ספּאָנטאַן גיבן מיר זיך אַ װאָרף צו דער ערד. אייניקע פון אונדז בלייבן 
שטום, וי פאַרשטיינערט. שוין אויסגעטריקנט דער טרערן-קװאַל. די פּאָר פרויען, 
װאָס זענען מיט אונדז, ברעכן אויס אין אַ ספּאַזמאַטישן געוויין. דאָ, ביי אונדזערע 
פיס, ליגט די גאַנצע ביטענער ייִדישע קהילה, אונדזערע עלטערן, ברידער, שוועס- 
טער, אַלע, אַלע, אַלע. מיר גראָבן בערך אַ מעטער די טיף, ביז מיר דערגייען צו 
די שוין האַלב-פאַרפױלטע קערפּערס. מיר גראָבן נישט מער. מיר וילן נישט 
שטערן זייער אייביקע רו. לאַנג שטייען מיר אויפן אָרט. מיר קענען זיך נישט 
רירן. מיר פילן אַז מיר זענען צוגעבונדן צום אָרט מיט אונדזערע נשמות, מיט 
אונדזער גאַנץ וועזן. מיר דערמאָנען יעדן קדוש ביי זיין נאָמען. אונדז דוכט זיך 
אַז מיר זענען מיט זיי, אַז מיר געפינען זיך צווישן אייגענע. זיי שטייען אַלע פאַר 
אונדזערע אויגן. ביים קבר געפינען מיר געלע לאַטעס. דאָס האָבן די דייטשן און 
די פּאָליצײי מיט די אַרומיקע גויים אַראָפּגעריסן די געלע לאַטעס פון די ייִדישע 
קליידער, ביים צעטיילן זיך מיטן רויב. מיר געפינען פּאַפּירן אָפּנעמעקטע פון 
רעגן, ייִדישע בריוו וועלכע זענען אַרױסגעװאָרפן געװאָרן פון די קעשענעס. 

צעפוילטע שטיקער זאַכן װאַלגערן זיך נאָך אַרום צװוישן די גראָזן. דער פּלאַץ 
אַרום איז צעטראָטן פון בהמות װאָס פּאַשען זיך דאָ. איצט פילן מיר אַרױס נאָך 
שטאַרקער אונדזער טראַגעדיע, אונדזער פאַריתומטקייט און עלנטקייט. 

אין אייניקע טעג אַרום זענען מיר אַװעק צום קבר און אַרומגעגראָבן אים 
מיט אַ טיפן גראָבן, כדי עס זאָל נישט זיין צוטריטלעך פאַר פּאַסטעכער און אויך 
כדי דאָס אָרט זאָל זיין גענוי באַצײכנט. אין אַ יאָר אַרום, פאַר אונדזער פאַרלאָזן 
ביטען, האָבן מיר אַרומגעצױמט דעם קבר און געשטעלט צוויי מצבות פון ביידע 
זייטן. אָפט זענען מיר צוריקגעקומען צום אָרט. פאַרן פאַרלאָזן ביטען זענען מיר 
ווידער זיך צונויפגעקומען געזעגענען זיך מיט אונדזערע טייערסטע, מיר פאַרלאָזן 
איצט דאָס אָרט אויף שטענדיק. קיין ייִדישער פוס װועט שוין נישט קומען אַהער. 

איך און זלמן מאָגילאַנסקי זענען געגאַנגען צו אונדזערער אַ שכנה, לידאַ 
מאַסלאָווסקאַ (אַ קריסטין), וועמען אונדזער פאַמיליע האָט אין די געטאָ-יאָרן 
איבערגעגעבן פּעק מיט זאַכן. נאָך דער ערשטער שחיטה, פאַרן אַװעקגײן אין 
װאַלד, האָט זלאַטקע, זלמנס שװועסטער, אָנגעשריבן, צוזאַמען מיט אירע קינדער 
יוטע און גארדע, אַ געזעגן-בריוו צו איר מאַן און זייער פאָטער משה װישניאַצקי 
(משה נעמיס) װאָס געפינט זיך אין אַמעריקע. דעם בריוו האָט זלאַטקע איבערגע- 
געבן דער אױיבנדערמאַנטער גויע מיט דער בקשה אַז בֵיי דער ערשטער מעגלעכ- 
קייט זאָל זי דעם בריוו איבערשיקן אין אַמעריקע. איצט, נאָך דער באַפּרייוּנג, 
האָט זי אונדז איבערגעגעבן דעם בריוו. מיר לייענען דעם בריוו און באַגיסן זיך 
מיט טרערן. נאָך דעם וי מיר האָבן פאַרלאָזט די קריסטין האָבן אונדז אין גאַס 
אָפּגעשטעלט 2 רוסישע מיליטער-לייט און אונדז געפרעגט צו וועלכער נאַציע 
מיר געהערן. דערוויסנדיק זיך אַז מיר זענען ייִדן האָבן זיי געבעטן מיר זאָלן זי 
דערציילן װאָס מיר האָבן איבערגעלעבט. קעגנאיבער דער אָפּטײק, אויף אַ בריקל, 
האָבן מיר זיך אַװעקגעזעצט און זיי דערציילט אונדזער אומגליק. זיי האָבן פאַר- 
נאָטירט יעדעס װאָרט און זיך אויך אינטערעסירט וועגן דער באַציָונג פון די היגע 
איינוווינער צו אונדז אין יענע צייטן. מיר האָבן זיי געוויזן זלאַטקעס בריוו, װצלכן 
זיי האָבן גענוי אָפּגעקאָפּירט. אַ פּאָר שעה האָט געדויערט אונדזער געשפּרעך 
מיט זיי. זיי האָבן אונדז געטרייסט ביים געזעגענען זיך. דאָס זענען געווען מילי- 
טערישע קאָרעספּאָנדענטן. זלאַטקעס בריוו האָבן זיי דערנאָך איבערגעשיקט צו 
איליאַ. ערענבורגן. דער בריוו איז פאַרעפנטלעכט געװאָרן וי אַ דאָקומענט אין 
אַ ‏ בריוו פון איליאַ ערענבורג און אין דער אַמעריקאַנער ייַדישער פּרעסע (זע 
דעם בריוו דאָ אין פּנקס), ענג איז אונדז דאָ געװאָרן, די פּאָר פאַרבליבענע ייִדן 
אין אונדזער געבורטס-שטעטל. יעדעס ווינקל סיי אין הויז, סיי אין גאַס דערמאָנט 
אונדז כסדר וועגן אונדזער טראַגעדיע, 

די סאָוויעטישע מאַכט האָט זיך באַצױיגן צו אונדז גוט. מיר האָבן געאַרבעט 
אויף פּאָסטנס און אויסגעפירט די אַרבעט אָרנטלעך און פּינקטלעך. די לופט איז 
אָבער פאַר אונדז געווען שטיקנדיק אומעטום. אין די גערטנער און הייפן זענען 
צעזייט קברים פון אונדזערע קדושים. ביי דער װאַנט פון חסידים:שטיבל געפינט 
זיך אַ קבר פון 7 ייַדן, וועלכן מיכל מינקאָוויטש האָט אַרומגעצױימט. אױיף די 
גערטנער פון יצחק דראַזשנער און יאַנקל-איטשע ליובעטקין זענען דאָ 2 קברים. 

די קברים זענען פאַראַקערט און פאַרזעצט מיט קאַרטאָפל. מיר צוימען אַרום די 
קברים, אָבער סיי װווי סיי װועט נאָך אונדזער אַװעקגײן פון דאַנען נישט בלייבן 
קיין סימן פון די צוימען. 

4 חדשים זענען מיר געווען אין אונדזער חרובער היים. 14 חדשים פון 
גייסטיקער פּיין. מיר קענען אָבער לענגער דאָ נישט לעבן. 

פאַרבלייבן אין אַ סביבה וו אונדזערע מערדער דרייען זיך אַרום אומבאַ- 
שטראָפט, װוּ אויף יעדן גוי דערזעען מיר די קליידער פון אונדזערע נאָענטע, 
װוּ יעדעס ווינקעלע שרייט אַרױס וועגן מאָרד? ניין. מיר מוזן אַװעק פון דאַנען 
מיר מוזן זיך שאַפן אַן אייגענע היים, אַזױ וי אַנדערע פעלקער. מיר לאָזן זיך 
אין דער וועלט. מיר ווילן זוכן קודם-כל ייִדן. מיר מוזן זיין מיט ייִדן, מיט וועלכע 
מיר זאָלן זיך קענען צונויפריידן. אונדזער ציל איז -- ארץ ישראל, נאָר דאָס זעט 
אויס דערוויילע וי אַ פאַנטאַזיע. 

שבת; דעם 10טן אױגוסט 1945, האָבן מיר 26 לעבן- געבליבענע ביטענער 
ייַדן פאַרלאָזט דאָס שטעטל. מיט קללות אויף די ליפּן האָבן מיר פאַרלאָזט ביטען. 
די פּויערים זענען צופרידן װאָס מיר גייען אַװעק פון זיי. מיר זענען געווען פאַר 
זיי נישט באַקוועם. מיר זענען געווען לעבעדיקע עדות פון זייערע ווילדע מעשים, 
פון זייער מאָרדן און רויבן. 


א פ ר י ם ק אַר ע ל י ט ש 
(מיטגליד פון יודענראַט אין ביטען) 
זזן פון שמאי ליובישטשיצער 
און איידעם פון לייבע ברעסקין 


אין די פינצטערע מאָמענטן פון געטאָילעבן, 
ווען איין אומגליק האָט געיאָגט אַ צוייטן, 
פלעגט אפרים מונטערן די פאַרצווייפלטע יידן 
מיט די ווערטער: ,יידן, נאָר נישט אומעטיק 
זיין חי געלעבט, מיר װעלן זיי אַלעמען 
איבערלעבן". 

פאַר דעם וי די דייטשן פלעגן אַראָפּ- 
טרייבן די יידן אין גרוב, כדי זיי דאָרטן צו 
דערשיסן, פלעגן זיי צווינגען זייערע קרבנות 
זיך אויסצוטאָן מוטער-נאַקעט. אפרים סאַ- 
רעליטש האָט בשום-אופן זיך נישט געװאָלט 
אויסטאָן און ער האָט זיינע מלבושים פון 
זיך נישט אַראָפּגעצױגן. ו 

ביים ראַנד פון גרוב (1טע שחיטה, 25טן 
יולי 1942) האָבן אים די דייטשן דערהרגעט 
מיט די פּריקלאַדן פון זייערע ביקסו. 





י. ל. אַבראַמאַוויטש 


די נאלאדע פון פארשניטענע יארן 


(פראַגמענט פון אַ גרעסערער אַרבעט) 


;די מאַמע אונדזערע אין אומגעבראַכט געװאָרן דעם 29טן 
אוגוטסט 1941. זי ליגט אין מאַסן-קבר לעבן ביטען, צװישן די דערפ- 
לעך זאַפּאָליע און רודניע. אין דעם גרוב ליגן אַן ערך 950 ביטענער 
ייזן. שרה מיט איר פאַמיליע, מרים מיט איר פאַמיליע, דװואָשקעס 
מאַן און קינדער זענען אומגעקומען אין פאַרשידענע ערטער, פאַרי 

שידענע צײטן און בײ פאַרשידענע אומשטענזן.. 
(פון מײַן ברודערס ערשטן בריה). 


דער וועג צווישן ביטען און זאַפּאליע כוואַליעט זיך אין בערגלעך און טאָלן, 
אַפן וועג פון ביטען קיין זאַפּאָליע שלעפן זיך פורלעך קאָרן מאָלן 


און איז ניט געווען קיין פערד און ואָג, געגעבן האָט מען זיך אַן עצה, 
דאָס ביסל תבואה האָט מען געטראָגן אין אַ ;נאָשקע* אַפן פלייצע. 


אַ וואַסער-מיל אין אין זאַפּאָליע געוועזן ‏ איינע פאַר מיילן אַרום, 
די קערנער האָט מען די שטיײינער אַװועקגעגעבן, מיט אױיגן גוט און פנים פרום, 


ס'איז דער ערד דאָרט זאַמדיק-בלאָטיק, אירע קינדער צופיל ניט טרי, 
װי אַ מענטש װאָס איז גרױיסשטאָטיק, איז מיט אַ װאָרט ניט איבעריק פרי 
און אַז אָרעם איז געווען דער פּױער, איז דער ייַד ניט געווען צו רייך, 
אַפן שטיקל ברויט האָבן זיך געמאַטערט, פּויער און ייד צוגלייך. 


נאָר דאָס אַלץ אין געווען אַמאָל: ;אַמאָל איז געוושן אַ מעשה? -- 
צווישן רודניע און זאַפּאָליע אין אַ טאָל? אַ פארצוקטע ליגט היינט ס'ציגעלע 
ס'יווייסע..., 

און ס'עסט שוין דער פּויער, היינט, ברויט צו דער זעט, און ציילט ניט צו קערנער 
די שטיינער, 
ס'איז זיין ערד שוין רייך אן פעט, פון ייִדיש בלוט, מאַרך און ביינער.. 


און שוין דערציילט מען, קינדער: ;אַמאָל איז געווען"... אַמאָל איז געווען אַ חלום.., 


אוי, ביטען, ביטען, מיין ייִדיש ביטען, דיך זען וועל איך שוין קיינמאָל מער.. 
סישרייבט מיר, מיין ברודער דער פּאַרטיזאַן, דער רױטאַרמײער: ;די קדושים 
ניט פאַרשוועכט מיט אַ טרען... 


אל אל 


אַף די פעלדער פון ביטען און זאַפּאָליע 
טראָגט זיך אום פאַרשטיקט אַ געוױיץ, 
קומט פאַרנאַכט, נעמען זיך, פּאַוואָליע, 
באַהעפטן ביין מיט געביץ. 


און פון אַלע זאַנגען ווייץ און קאָרן, 

און פון װוּ נאָר אַ גרעזל, װוּ נאָר אַ דאָרן, 
רײיסן זיך אָפּ שאָטנס געשטאַלטן.. 

און מיט געוויין, און מיט צאָרן, 

קלאָגן זיי, אַף זייערע פאַרלאָרענע יאָרן 

װאָס דער שונא האָט אַזױי גרויזאַס פאַרהאַלטן. 
און מיין מאַמע, פירט די כאָרן 

-- זי האָט דאָך אַזױ עין זינגען געקענט -- 
װאָס מאָנען זייערע פאַרשניטענע יאָרן, 

מיטן פּנים צו מערב געווענדט.. 


6 אָנ 


אַז מיין מאַמע פלעגט זינגען נעמען 

איז עס אין האַרצן גלייך אַרין 

די האָר געלאָזט האָבן מיר דאַן איר קעמען, 
און גוטע, שטילע, שון זיין . 


און האָט זי געזונגען צאַרט, באַדאַכט, 

און דערביי די קעפּלעך אונדז געטון גלעטן 
געזאָגט האָבן מיר דאַןף ;אַ גוטע נאַכט?! 
און רוױיקע געלאָזט זיך צו די בעטן 

און אָבער, און ווידער, די וװױּנדערלעכע מעשה, 

פון דעם ציגעלע װאָס איז געפאָרן האַנדלען 

אַ פאַרצוקטס ליגט היינט, דאָס אָרעמע, דאָס וייסע, 
און אירע רעעוטלעך איבער אַלע וועגן וואַנדלען 


װאַנדלען און זוכן אַ שטיקל אָרט, 
װוּ צו לייגן דעם קאָפּ, דעם מידן, 
נאָר, ניט דאָ און ניט דאָרט, 

גערנע איז מען דעם צעפּייניקטן ייִדן 


דער וועג צווישן ביטען און זאַפּאָליע כוואַליעט זיך אין בערגלעך און טאָלן 
אַף די וועגן פון ביטען און זאַפּאָליע אין די יִדישע קהלה געװאַרן צעמאַלן 


אין גריבער, געפירטע צו דער שוחיטה 
אַף די פעלדער -וועלדער, וועגן און עוטעגן 
ניט געטראָגן האָט מען יי אויף אַ מטה 


און ניט מיט אַ ;צדקה תציל* איז מען זיי אַרױס אַנטקעגן 
װאַשינגטאָן ד. ס, דעצעמבער 1945, 





דראַמאַטישער קרייז אין ביטען 


שטייען פון רעכט צו לינקס: יאַנקל ראַװיצקי (אומגעקומען), מרים אַבראַמאָוויטש (אומגע- 
קומען), שמואל יודלאָווסקי (לעבט ביטען), רבקה ראַװיצקי (ישראל), שלמה מינקאָוויטש 
(ישראל), ישראל ראָזשאַנסקי (אומגעקומען), יירשל עפּשטײין (אומגעקומען), מיניע גאַלער- 
שטיין (אומגעקומען), אברהם אַבראַמאָווסקי (ישראל), ליובע קאָלבאָווסקי (ראַטנפאַרבאַנד), 
שלמה יזשעלעװסקי (אומגעקומען), דאָס קינד: נעכע יוזשעלעװוסקי (אומגעקומען. 


דאָדל אַבראַמאָװיטש 
חורנן און װידעושטאַנד 
ביטען אין די ערשטע טעג פון יולי 1941 


.שוין עטלעכע טעג, זינט דעם אַרײנ- 
מאַרשירן פון די דייטשן אין שטעטל, 
זיצט די ייַדישע באַפעלקערונג אין טויט- 
שרעק פאַרשפּאַרט אין די הייזער און 
מען גייט אַרױס איר גאַס נאָר אין אַ 
נויטפאַל, די לאָדן פון די פענצטער אין 
אַ סך הייזער זענען צוגעמאַכט, די פאָר- 
האַנגען אַראָפּגעלאָזט, די טירן -- גע- 
שלאָסן. מען זיצט אין די הייזער און מען 
הונגערט. -- מען פילט זיך צװוישן די 
אייגענע פיר ווענט אַביסל זיכערער. 

איבער אַלע טראַקטן און וועגן, װאָס 
שניידן דורך דאָס שטעטל, שטראָמען 
דייטשע דיוויזיעס. פון אַלע זייטן קומען 
זיי אָן, און פאַרפלייצן װי אַ צעשמאָל- 
צענע שטאָלענע לאַװינע. אָן אַן אויפ- 
הער באַוועגן זיך ריזיקע טאַנקען און 
שווערע אַרטילעריע. אונטער זייער דאָדל אַבראַמאָוויטש 
שווערן דרוק, זענען די ברוק-שטיינער אָקטאָבער 1945, בודאַפּעסט (אונגאָרן) 
פון דער לאַנגעס גאַס אַרױסגעריסן גע- 
װאָרן און פאַרווישט מיט דער ערד גלייך. 





עס שטראָמען כסדר מחנות, איינע נאָך די אַנדערע. אַלע ציִען זיי קיין מזרח, 
אין געיעג נאָך דער אָפּטרעטנדיקער רויטער אַרמײ. שוין 10 טעג און 10 נעכט 
וי עס פלייצט אָן איבערייס די גרויזאַמע דעפילאַדע פון אַלע מינים דייטשע מי- 
ליטער-אָפּטײלונגען מיט זייערע געווערן. אַלץ גלאַנצט, אַלץ איז אָפּגעפּוצט. די 
טאַנקען און די אַרטילעריע זענען וי נאָר װאָס פון פאַבריק ארויס; די זעלנער -- 

יונגע, אױיסגעפּאַשעטע. הונדערטער עראָפּלאַנען באַגלײטן זיי: די לופט איז פאַר- 
טויבט פון רעדער-קלאַפּערײ און פון מאָטאָרן-זשומעריי. קוקסט דירך די אַראָפּ- 
געלאָזענע פאָרהאַנגען װוי עס מאַרשירט די טייוולאָנישע קראַפט. זי פאַרפלייצט 
לענדער, מאַכט חרוב שטעט און דערפער און גייט כסדר וייטער אָן אַן אָפּהאַלט, 
דו פילסט, אַז עס איז נישטאָ קיין רעטונג, און מען ווערט פאַרצווייפלט און צו- 
זאַמענגעבראָכן... 

אין אַ מאָמענט ווען די גאַס איז אויף אַ געוויסער צייט פריי געװאָרן פון די 
שטראָמענדיקע דייטשע מחנות, בין איך אַרױס פון שטוב און דורכן הויף-טירל 
אַרױסגעשטעקט דעם קאָפּ און געװאָלט דורכלויפן אַ שטיקל וועג ביזן אַפּטײיק, 
כדי צו ברענגען נייטיקע מעדיצינישע הילף פאַר מיין קראַנקער מאַמען. כ'זע, וי 
אין װווינקל גאַס לעבן דער שטוב פון איטשע-מאיר זאָלאָטניצקי (דער בעקער) -- 
שטייט דער צאָן-טעכניקער אַרבוז, אַ פּליט פון סוּװואַלק. ער קומט צו מיר צו. ער 
איז בלאַס און פאַרצווייפלט און דערציילט מיר אָט װאָס: בעת ער איז אַרױס פון 
דער אַפּטײק, װוּ ער האָט גענומען אַ מעדיצין פאַר זיין פרוי, איז אָנגעלאָפן אַ 
טאַקסי. באַמערקנדיק אים, האָט זי זיך אָפּגעשטעלט און פון אינעװוייניק האָט צו 
אים אַרױסגעשריגן אַ דייטשער אָפיציר: ,.כיסטו יודע? קאָם הער" -- און אים 
בצַפױלן ער זאָל אין 2 שעה צושטעלן אים די נעמען פון 6 ייַדן, וועלכע דאַרפן 
זיין די אָפיציעלע פאָרשטייערס פון דער ביטענער ייִדישער באַפעלקערונג, אונטערן 
נאָמען 'יודענראַט", מיט וועלכן ער, װוי דער מיליטערישער קאָמאַנדיר פון שטעטל, 
וויל זיין אין קאָנטאַקט בנוגע אַלע ענינים צװישן דער דייטשער מאַכט און די 
יידן. שטייט ער, אַרבוז, אַ פאַרצווייפלטער און ווייסט נישט צו וועמען זיך צו ווענדן 
וועגן צוזאַמענשטעלן דעם ,יודענראַט?. 

קיין אָרגאַניזירט ייִדיש לעבן איז דעמאָלט אין שטעטל שוין נישט געווען. 
עס איז אויך נישט געווען קיין קהילה-פאַרװאַלטונג, אָדער וועלכע עס איז נישט 
אַנדערע ייִדישע רעפּרעזענטאַטיווע אוױיטאָריטעט. די העכער 800 אַלט-געזעסענע 
ביטענער ייַדן, און די 200 ייַדישע פּליטים פון פּױלן, וועלכע האָבן געפונען א 
צייטווייליקע היים אין אונדזער גאַסטפרײינטלעכן שטעטעלע, האָבן געלעבט יעדע- 
רער פאַר זיך. אַלע קהלשע און געזעלשאַפטלעכע אינסטיטוציעס זענען געװאָרן 
אויפגעלייזט און ליקווידירט נאָך אונטער דער סאָוויעטישער הערשאַפט. עס איז 
נישט געווען קיין סימן פון אַ געזעלשאַפטלעכן לעבן. וי שאַפט מען דאָס איצט, 
אין משך פון צוויי שעה, דעם ;יודענראַט?, װאָס זיין צוזאַמענשטעל דאַרף זיין 
פון די בעסטע פון אונדזער עדה? מיר האָבן נאָך דעמאָלט קיין באַגריף נישט 
געהאַט, װאָס עס מיינט אַ /יודענראַט*, און װאָס װעלן זיין זיינע אויפגאַבעס, פּונקט 
וי מיר האָבן קיין אַנונג נישט געהאַט װאָס װעט אונדז ברענגען דער מאָרגנדיקער 
טאָג. עס איז אָבער נישט געווען קיין צייט צו קלערן וועגן דעם. דאָס געבאָט איז 
געווען: מען מוז שאַפן אַן אינסטאַנץ, מען מוז גלייך אַלאַרמירן די מענטשן װאָס 
האָבן אַ חוש און זענען גרייט צו קהלשער אַרבעט. מיר האָבן אָבער שוין יאָ גע- 
װוּסט די באַדייטונג פון אַ היטלעריסטישן באַפעל און מיט װאָס עס שמעקט, ווען ‏ 
אַזאַ באַפּעל ווערט נישט אויסגעפירט. 

די ייִדישע פּליטים פון פּױלן, װאָס געפינען זיך ביי אונדז אין שטעטל, האָבן 

זיך אָנדערציילט וועגן די גרױילטאַטן, װאָס די דייטשן זענען באַגאַנגען איבער די 
ייַדן אין פּױלן אין די ערשטע מלחמה-װאָכן, אין סעפּטעמבער 1939. עס איז גע- 
ווען שווערלעך צו גלויבן אין די אָנגעדערציילטע פאַקטן פון וועלכע זיי, די 
פּליטים, זענען געווען עדות און צוליב וועלכע זיי זענען אַנטלאָפן פון דאָרטן. 

אַרבוז און איך גייען אַװעק דורך אונדזער גאָרטן צום רב רבי בן-ציון יפה ז"ל, 
מיר דערציילן אים וועגן דעם באַפעל. דער דרייסטער און שטענדיק אָפּטימיסטי- 
שער רב פאַרלירט זיך נישט. -- ,מיר װעלן דעם המן אויך איבערלעב", -- 
זאָגט ער. | 

אויף זיין רוף קומען גלייך צו גיין יירשל יודקאָווסקי (אליהו איטשע ממונהס 
זון), אפרים קאַרעליטש (כיענקע ברעסקינס איידעם), ישראל ראָזשאַנסקי (מיירים 
דעם שוסטערס זון), איצל מענדעלעוויטש און מאַרעק ראַבינאָװיטש, אַ פּליט פון 
סווואַלק, וועלכער האָט געהאַט געװווינט ביים רב אין שטוב. (אַלע אויבן-אויסגע- 
רעכנטע, חוץ י. יודקאָווסקי, האָבן געהאַט זייערע ווינונגען אין דער געגנט פון 
הרב יפה). מען האַלט אָפּ אַ קורצע באַראַטונג. עס ווייזן זיך אַרױס שװעריקייטן, 
איצל מענדעלעוויטש זאָגט זיך קאַטעגאָריש אָפּ פון זיין אַ מיטגליד אין איודענ- 
ראַט?. איך זאָג זיך אויך אָפּ. נאָך עטלעכע וילן זיך צוריקציען, וי זיי ואָלטן 
פאָראויסגעפילט װאָס פאַר אַ שווערע פאַראַנטװאָרטלעכע אויפגאַבע דער ;יודענ- 
ראַט* נעמט אויף זיך. 

קיינער פון אונדז האָט זיך נישט געקענט פאָרשטעלן די אומגליקן, װאָס דער 
;יודענראַט* האָט נאָכדעם געהאַט צו באַקעמפן אין די גרויזאַמע באַדינגונגען אין 
וועלכע דאָס היטלעריסטישע דייטשע פאָלק האָט אַרײנגעשלײדערט די שוצלאָזע 
ייִדישע באַפעלקערונג. 

קיינער פון אונדז האָט נישט געקענט דעמאָלט באַגרײיפן די טראַגעדיע פון 
די ,,יודענראַט*-מיטגלידער, וועלכע זענען נאָכדעם געװאָרן דאָס צילברעט פאַר 
אַלע גיפטיקע קוילן פון דער מערדערישער מאַכט, ווען דער ,יודענראַט", וי אַן 
אויספיר-אָרגאַן, איז געווען געצווונגען אויסצופירן אַלע באַפעלן פון די דייטשע 
אויסװוּרפן קעגן דער ייִדישער באַפעלקערונג, 

דער ,יודענראַט* איז ביז צו דער לעצטער מינוט געווען דער צענטער פון 
אונדזער לעבן און ער האָט אחריותפול געזוכט מיט אַלע מיטלען צו לינדערן דעם 
תהום פון עלנט און פאַרצווייפלונג אין וועלכן מיר זענען אַרײנגעפאַלן. 

די 6 מיטגלידער פון ,יודענראַט*, וועלכע זענען געװאָרן באַשטימט אויף דער 
זיצונג ביים הרב יפה, זענען געווען: 

1. הרב בן צִיון יפה, 
יירשל יודקאָווסקי, פּרעזעס, 
אפרים קאַרעליטש, 
ישראל ראָזשאַנסקי 
;= מאַרעק ראַבינאָװויטש, סעקרעטאַר. 
5 אַרבוז 
די זיצונג האָט זיך דערמיט געענדיקט. דורך גערטנער און הינטער-געסלעך, 

װווי נאַכט-גנבים, שאַרנדיק זיך ביי די ווענט, זענען מיר זיך צעגאַנגען, יעדערער 
אין זיין הויז , 

די גרינדונג פון ,יודענראַט" און אויך זיין פּערזענלעכער צזאַמענשטעל, 
זענען דורך דער ייִדישער באַפעלקערונג אויפגענומען געװאָרן מיט צופרידנקייט. 
דעם באַפעל צו שאַפן אַ יודענראַט האָט מען געװאָלט אויסטייטשן פאַר אַ באַװייז, 
אַז די פראָנט-ליניע פון דייטשן מיליטער האָט זיך ווייט פאָראויסגערוקט און אַז 
אונדזער שטעטל האָט געהאַט גליק: עס זענען ביי אונדז נישט געווען קיין קרבנות. 
מיר האָבן געגלויבט, אַז די מיליטער-אָפּטײלונגען פון הינטערן פראָנט זענען בע" 
סערע און אַזאַ איז מסתמא די אָפּטײלונג פון לײיטענאַנט דאָרש. עס װעט זיך 
איינשטעלן אַ קאָמענדאַטור און דער ,יודענראַט* װעט דאַרפן דערפילן זיינע אויפ- 
גאַבעס, װי די אַמאָליקע ייִדישע ,קאָמיטעטן? אין דער ערשטער וועלט-מלחמה, 
אין די אָקופּאַציע-יאָרן פון ווילהעלמס אַרמײען. 

די פּליטים, וועלכע האָבן זיך געפונען ביי אונדז אין שטעטל, האָבן, װוי יודעי 
דבר דערציילט, אַז די ,יודענראַטן* דאַרפן אײינצאָלן דער דייטשער מאַכט קאָנטרי- 
בוציעס: געלט, זאַכן, שפּייז, אאַ"וו. האָט מען זיך באַרויִקט אַז עס װעט אויסגיין צו 
אַזעלכע זאַכן. 

מיט די שכנותדיקע שטעט האָבן מיר נאָך נישט געהאט קיין פאַרבינדונג און 
מיר האָבן נישט געװוּסט װאָס עס פּאַסירט דאָרטן מיט די ייִדן. דערווייל איז מען 
געזעסן פאַרשפּאַרט אין די הייזער און מען האָט צוביסלעך אונטערגעהונגערט. 
איך געדענק װי מיר איז געלונגען אָנצװאָגן אַ באַקאַנטן קריסט (מאַקאַרעװיטשן) 
און געבעטן אים ער זאָל מיר צושיקן אַביסל שפּיז. זיין טאָכטער האָט געבראַכט 
אַ גרויסן קויש קאַרטאָפּל מיט אַ לאַבן ברויט. די קריסטלעכע באַפעלקערונג האָט 
זיך פריי באַװועגט. זיי זענען געווען זיכער מיטן לעבן. זיי האָט מען נישט אַרױפ- 
געצװוּנגען קיין ;קריסטנראַטן?. 

ביי אונדז אין שטוב האָבן זיך דאַן געפונען ביי אַ מנין פּליטים. עטלעכע טעג 
האָבן מיר זיך אַלע געשפּײזט מיט די קאַרטאָפּל און ברויט, װאָס דער דערמאָנטער 
קריסט האָט אונדז געבראַכט, 

לײיטענאַנט דאָרש האָט אויפגעפאָדערט די ,סאָלטיסן* פון די אַרומיקע דער- 
פער, וועלכע האָבן אַמטירט בעת דער פּולישער מאַכט, צו באַנײיען זייער טעטי- 
קייט. זיי צו הילף האָט ער באַשטימט געװועזענע פּױלישע פּאָליציאַנטן, וועלכע 
ס'איז געלונגען זיך אוױיסצובאַהאַלטן פון דער סאָװויעטן-מאַכט. ער האָט זיי ,אוים- 
געקלערט", אַז אַ דאַנק דעם ,פירער" זענען זיי באַפרײיט געװאָרן פון דער ייִדיש- 
קאָמוניסטישער הערשאַפט און האָט פאַר זיי אָנגעצייכנט אַ פּלאַן װי זיי דאַרפן אין 
זייערע געמיינדעס זיך באַציֶען צו די ייַדן. ער האָט זיי פאַרטיילט העץ-מאַטעריאַל 
(געדרוקט אין רוסיש און ווייס:רוסיש) קעגן ייִַדן. די העץ-ליטעראַטור האָט ער 
געהייסן צעטיילן אין די דערפער צווישן די פּוױערים, 

עס האָבן גענומען אַרוסקריכן פון די לעכער כלערליי טונקעלע פּאַרשױנען 
צוערשט זענען דאָס געווען פּוילישע אונטערװועלט-לייט, דערנאָך אויך פאַרברע- 
כערישע עלעמענטן פון רוסישער און ווייס-רוסישער נאַציאָנאַליטעט. 

די ייַדישע שוצלאָזיקייט האָט פאַר זיי געעפנט ברייטע האָריזאָנטן, די ייִדן 

ליגן געבונדן אין קייטן פון ווילקיר און געזעצלאָזיקײיט. דאָס ייִדישע האָב און 
גוטס האָט זיי געלאָקט. זיי האָבן דערזען, אַז דער ייִד איז געװאָרן הפקר, האָבן זיי 
אומגעדולדיק געלויערט אויפן קרבן. די דייטשע מאַכט האָט זאָרגפעליק צונויפ- 
געקליבן די טונקעלע פּאַרשױנען און זיי אַרײנגעמאָנטירט וי טיילן אין דער גרוי- 
זאַמער מאַשין, װאָס זי האָט אויפגעשטעלט מיטן צוועק אונדז צו פאַרניכטן. 

פאַרנאַכט, אין דעמזעלבן טאָג פון גרינדן דעם ,יודענראַט?, האָט אַרבוז נאָך 
זיין ערשטער , באַקאַנטשאַפט? מיטן היטלעריסטישן אָפיציר דאָרש, געבראַכט דעם 
נייעם באַפעל פון נאַצישן קאָמענדאַנט צום פּרעזעס פון ,יודענראַט", אַז אַלע אַר- 
בטטס-פּעיַקע ייִדן פון ביידע געשלעכטער זאָלן אויפצומאָרגנס גאַנץ פרי זיך צונויפ- 
זאַמלען ביי דער געביידע פון דער געװועזענער פּוילישער געמיינדע און מיטברענ- 
גען רידלען און אַנדערע גראָב-מכשירים. די צאָל, פון בערך 2350 מאַן, וועלכע האָבן 
זיך צוגעשטעלט צו דער באַשטימטער שעה, האָט דעם דייטש נישט באַפרידיקט 
אוד ער האָט באַפוילן אַז אויפן צווייטן טאָג אין דער זעלבער שעה מוזן קומען 
אויפן פּלאַץ 1000 אַרבעטס-פּעיִקע ייִדן. אַלע אויפקלערונגען אַז אַזאַ צאָל איז נישט 
רנניצא, האָט ער נישט אָנגענומען. מיר פּרווון צווישן זיך אויסטייטשן דעם אומ- 
זיניקן באַפעל אויף פאַרשיידענע אופנים. עס איז קלאָר, אַז דאָ שטעקט אַ פּראָ- 
װאָקאַציע. די פּליטים, װאָס האָבן שוין דערפאַרונג אין אַזעלכע ענינים, באַמערקן 
;עס הייבט זיך שוין אָן, אויך ביי אונדז האָט עס זיך אַזױ אָנגעהייבן און עס האָט 
זיך גצענדיקט מיט קרבנות"... 

דעם גאַנצן טאָג אַרבעטן מיר אויף די וועגן. מיר טראָגן שטיינער, מיר שלעפּן 
זאַמד, פאַרשיטן גריבערּ אוֹן פאַרשטאָפּן לעכער, װאָס די דייטשע מאָטאָריזירטע 
קאָלאָנעס האָבן איבערגעלאָזט אויף זייער דורכמאַרש. 

אויף צומאָרגנס אינדערפרי (7טער יולי) שטייען מיר אויסגעשטעלט ביי דער 
גמינע. דאָס גאַנצע שטעטל ייִַדן איז דאָ צונויפגעזאַמלט. די טירן פון די הייזער 
צוגעשלאָסן. דער קאָמענדאַנט דאָרש שיקט אַראָפּ זיינע זעלנער אין שטעטל געני 
נאָכצוקאַנטראָלירן אויב עמעצער פון די ייַדן איז נישט געבלינן אויסבאַהאַלטן 
אין די װוזינונגען. -- ;ברענגען אפילו מוטערס מיט זויג-קינדער", -- באַפּעלט עֶר, 
מיר פאַרשטייען נישט װאָס דאָ קומט פאָר, מיר זענען אַלע דערשלאָגענע. 

הרב יפה, אָנגעטאָן אין זיין טונקל-געבלימלטן פרימאָרגן-ראָק, אַרומגעבונדן 
מיטן גאַרטל און מיט דער יאַרמולקע אויפן קאָפּ, שטייט לעבן דעם אױיסגעפּוצטן 
דייטשן אָפיציר און טענהט אין אים עפּעס אַרײן. 

װווי. ;חוצפּהדיק? מוז דער ראַבינער מיט דער ,רויטלעכער תאָרד" אויסזען 
אין די אויגן פוֹן קאָמענדאַנט דאָרש און זיין סוויטע, וועלכע אָבסערװוירן כסדר די 
לאַנגע שורות אויסגעשטעלט ייִַדן. ס'זענען פאַרביי אַ פּאָר שעה און מיר שטייען נאָך 
אַלץ. די מינוטן ציִען זיך אַן אייביקייט. פּלוצלינג װוערט אין אונדזערע רייען אַ 
באַוועגונג. שאול געפנער, אַ פּליט פון לאָדזש, (געפינט זיך איצט אין מדינת ישראל) 
וועלכער שטייט לעבן מיר, מורמלט צו זיך אַלײן ,מיר זענען פאַרלוירן", ,עס 
הייבט זיך שוין אָן". זיין פּנים איז בלאַס, די אויגן קוקן אין אַלע זייטן. מיר זעען 
וי פון אונטער דער ערד איז אױיסגעװאָקסן אַ גרעסערע דייטשע מיליטער-אָפּטײ- 
לונג אין פולער באַװאָפענונג, מיט העלמען אויף די קעפּ, און פון אַלע זייטן האָבן 

זיי אַרומגערינגלט די לאַנגע שורות ייִַדן. דאָרש און זיין אַדיוטאַנט גייען פאַרביי 
די שורות. הרב יפה גייט זיי נאָך וי אַ שאָטן. זיי קוקן יעדן אַרײן אין פּנים און 
פירן דורך אַ /סעלעקציע". אַלטע לייט, אַרבעטס-אומפּעיקע, מוטערס מיט זויג- 
קינדער אויף די הענט, דער יודענראַט, דער מעדיצינישער פּערסאָנאַל, -- די אַלע 
ווערן אָפּגעטײלט באַזונדערס און מען הייסט זיי גיין צוריק אין שטעטל. זענען 
פריי. די איבעריקע ווערן געשיקט אונטער אַ שטרענגער באַװאַכונג צו דער אַר- 
בעט, פאַרריכטן די וועגן. מיר אָטעמען אַלע פריי אָפּ... 

פּאַמעלעך גייען מיר אין דער ריכטונג פון דאָנמאַנאָװוער וועג דורכן דאָרף 
זאַרעטשע. די זעלנער טרייבן נישט. זיי באַציִען זיך צו אונדז מענטשלעך. אונ- 
דזער שטימונג ווערט אַביסל לייכטער. מען דערלויבט רעדן צװישן זיך העכער 
אויפן קול. אַ טייל פון אונדז װאַגן אפילו זיך צו וויצלען. עמעצער הייבט-אָן ציען 
שעמעוודיק אַ ניגון, אַנדערע כאַפּן אים אונטער. די זעלנער שטערן נישט. מען 
ווערט דרייסטער, כמעט אַלע הייבן אָן מיטזינגען. די זאַרעטשער פּויערים לויפן 
אַרױס פון די הייזער און קוקן אָן דאָס משונהדיקע בילד, וי ייִדן זענען ,פריי- 
דער 

מיר זענען שוין ביי די לעצטע הייזער פון דאָרף. פאַר אונדזערע אויגן ליגן 
אױסגעשפּרײט רחבותדיקע פעלדער. לינקס, ביים וועג, גייען מיר פאַרביי דעם 
אַלטן בית:הקברות. מיר גייען דאָך מיט אַראָפּגעלאָזטע קעפּ און זינגען' ,עוד לא 
אבדה תקותנו"; אַ צווייטע גרופּע זינגט: ,, הוליעט, הוליעט בייזע װוינטן", אַ דריטע: 
;אין זאַלציקן ים פון מענטשלעכע טרערן". אַ משונהדיק געזאַנג איז דאָס געווען. 
אַ געזאַנג פון אַ פאָלק, װאָס צאַפּלט זיך צווישן לעבן און טויט, 

שפּעטער האָט זיך אָט װאָס אַרױסגעװיזן: דעם גמינע-װאָיט (פון מאַיאָנטעק 
דראַזשנע,, 5 קילאָמעטער פון ביטען), האָט דעם קאָמענדאַנט אינפאָרמירט, אַז די 
עדה ייִדן אין ביטען ציילט 5000 מאַן. די פּראָװואָקאַציע פון פּוילישן , פּאַטריאָט" 
האָט אונדז געבראַכט שעהן פון טויטשרעק. 

עס איז אונדז געװאָרן פאַרשטענדלעך פאַרװאָס ער האָט אַרױסגעפאָדערט, אַז 
די גאַנצע ייַדישע באַפעלקערונג זאָל אַרױס פון די הייזער און ווערן דורך אים 
קאָנטראַלירט. 


די שחיטה אין זלאַטאַוע 


דער הונט אין גאַס, די פייגל אויף די ביימער, דער װאָרם אויף דער ערד 
--- קיינער שענדט זיי ניט. מיר זענען זיי מקנא. 

פייגל פליען אַרום איבער די דעכער פון געטאָ; פליִען אַרױס פון איבער 
די דראָטן,. מ'שיסט ניט אין זיי, 

אַ װאָרם קריכט אַרום פריי. מיר זענען אים מקנא, 

אונדזערע טעג און נעכט זענען פאַרװאָגלטע. מיר זעען דעם טיט וי ער 
דערנענטערט זיך. מיר פילן זיינע טריט. אַ טאָג גייט אַװעק, אַ נאַכט. קומט אֶן 
דעם מאָרגנדיקן זון-אויפגאַנג, װער פון אונדז װעט דערלעבן זען ?... 

נעכטן, פרישש קברים... ווייניקער געװאָרן די צאָל געטאָ-אײנװוינערי.. 

מאָרגן --- נייע קברים... די צאָל געלש לאַטעס װעט נאָך קלענער װערן... 

מיר זענען מקנא די טויטע און מיר וילן לעב. -- - -- 

רעזיגנירטע פון אַלץ קוקן מיר אויס אַ נס, װאָס זאָל אונדז אויסלייזן פון 
אַלע אומגליקן. 

מיר זענען אומבאַהאָלפן אַפילו דעמאָלט, ווען מ'קען זיך אפשר אַן עצה געבן. 

מיר פילן ניט מער קיין וייטיק ווען מ'באַדױערט אונדז, אָדער ווען מ'באַ- 
ליידיקט אונדז, 

דורך די דראָטן זעען מיר די פרייע וועלט ניט ווייטער פונעם האָריזאָנט -- 

אונדזער טראַכטן איז באַגרענעצט ניט וייטער פון די געטאָ-דראָטן, ביז צו 
זאַפּאָליער גרוב. 

אין די אָװונטן -- ליכטיק איז אין די קריסטלעכע הייזער. פריילעכע געזאַן- 
גען טראָגן זיך פון דאָרט, 

די געטאָ-הײזער זענען איינגעװויקלט אין חושך. אין דער שטיל זאָגט מען 
ווידוי. 

געלע לאַטעס, אין אַ קריעה-ריס, זיצן שבעה. 

אַ שחיטה איז אַװעק, אַ שחיטה קומט אָן 


די מאָרגנדיקע זון-שקיעה ער פון אונדז װעט דערלעבן זען?.. 


א 

רייך מיט גזירות און רייך מיט אומגליקן זענען פאַר אונדז ייַדן, געווען אויס- 
געפילט אַלע שעהן פון דער תקופה, ווען די דייטשן זענען ניט מיד געװאָרן אין 
זייערע דערפינדונגען אונדז צו דערנידעריקן און נאָך דעם אונדז פיזיש פאַר:, 
גיכטן. 

איין גזירה יאָגט אַ צווייטע. איין אומגליק -- אַ צווייטס. 

הונדערטער דערשטיקטע ייַדן פון ביטען אין מאַסן-גרוב. צענדליקער -- 
אויף הויפן, גערטנער, פעלדער, קלאָזעטן און מיסטקאַסטנס, 

אָן אַ צאָל ענויים, פּורעניות און רציחות. 

ס'האָט, זיך געדוכט, אַז די מערדער האָבן שוין אױיסגעשעפּט אַלע קװאַלן 
פון פּייניקן אונדז. װאָס וועלן זיי ווייטער צוטראַכטן? 

דער גרוב אין זאַפּאַליע איז נישט פאַרשאָטן אין גאַנצן. געבליבן איז אין 
אים אַ ליידיק אָרט אויפצונעמען די לעבן-געבליבענע פּאָר הונדערט ייַדן.. 

באַפריינדעטע קריסטן גיבן אפילו אָן די דאַטע פון דער קומענדיקער ;אַק- 
ציע" און זיי עצהנען װאָס שנעלער פאַרלאָזן דעם געטאָ. אין געוויסע פאַלן באָטן 
זיי אָן זייער הילף און ווייזן אָן וועגן װוי אַזױ אַרומצוגײן די װאַך-פּאָסטנס, וועלכע 
היטן טאָג און נאַכט אַלע אַרױסגאַנגס-ערטער פון שטעטל. 

איין קריסט וויל אויפריכטיק אַרויסהעלפן. צענדליקער -- פאַראַטן, הונ- 
דערטער -- גלייכגילטיק און זיי אַלע װאַרטן אומגעדולדיק אויפן מאָמענט, 
ווען מ'וועט קענען נעמען דאָס הפקרדיקע ייִדישע גוטס.. 

און דאָס שטעטעלע איז שטרענג באַװאַכט. אויף דער בריק פון דער 
שטשאַרע -- אַ באַװאָפּנטע שמירה. אין אַלט-קאָזינע שטייט אַ פּאַטרול מיט 

מאַשינען-געװער: לענגויס דעם גלחס סאָד -- אַ שורה אָקאָפּעס אין וועלכע עס 
ליגן , סאַמאָכאָוװוע"-לײט, און דאָס בריקל איבער זאַרעטשער טייכל װערט אויך 
געהיט. הינטער דער גאַרבאַרניע שטייט אַ פּאַטרול. צװישן די ביימער פון בית- 
עלמין -- אַ פּאַטרול, אין פּוסטן סאָד -- אויך אַ פּאַטרול. אַרום שטעטל, אויף 
די וועגן, פאָרן פּאָליציאַנטן אויף ראָווערן און זוכן אַרום ייִדן. געלינגט וועמען 
ס'איז דורכצורייסן די אַלע אַרומגעשטעלטע טױט-פּאַסטקעס, איז ער נאָך ניט 
זיכער אין זיין ווייטערדיקן וועג צום װאַלד, װאָס ליגט, אגב, אַזױ נאָענט. 

געווען זענען פאַלן ווען פּויערים אָדער פּוערטעס און פּאַסטעכער האָבן באַ- 
מערקט וי ייִדן באַהאַלטן זיך אויס אין די פעלדער און זי אַרױסגעגעבן דער 
פּאָליצײי, . 
דאָך איז געלונגען אַ געוויסער צאָל ייִדן אַרױסצרײסן זיך פון געטאָ. זיי זע- 
נען אַנטלאָפן פון טויט און געלאָפן אַנטקעגן טױט, װוּ ער האָט איף זי גע- 
װאַרט מיט אָפענע אָרעמס.. 

יעדער טאָג האָט געציילט זיינע קרבנות. 

איבער דער באַװאָפּנטער שמירה, פאַרביי איר, אַרום איר, איז, מיט דער 
ילף פון קריסטן, געווען איינגעשטעלט אַ כסדרדיקע קשר צװישן די איינגע- 
שלאָסענע אין טויטן-הויז און די ייִדן וועלכע זענען שוין געוען אין װאַלך, 
און מיט די וועלכע זענען געווען אױסבאַהאַלטן אויסערן געטאָ אין זייער וועג 
צום װאַלד. אַ טייל פון זיי איז געלונגען אַרײנצוכאַפּן זיך אין דעם איינציקן 
רעטונגס-אָרט; אַ טייל האָבן געפונען זייער טויט אין די ,אכסניהס", אַזױ-גע- 
; רופענע שפּרינג-פּונקטן צו די גרויסע באַװאַלדיקטע שטחים. 


איינע אַזאַ אכסניה איז געווען זלאַטאָוװע, 2 קילאַמעטער פון ביטען, װוּ אין 
כוטאָר פון אָרנטלעכן פּאָליאַק יוזעף זאלענסקי האָבן זיך אױיסבאַהאַלטן אַ קליינע 
גרופּע ייִדן. געווען זענען דאָרטן שלמה יוזשעלעווסקי, זיין פרוי ליובאַ (יירשל 
קאלבאווסקיס טאָכטער) און זייער 2-יאָריק זונעלע יירשעלע. מירל זאקהיים 
(משה דעם שניידערס טאַכטער) און איר אײניאָריק קינד, איר שוועגערן שרה 
זאַקהײים אין עלטער פון 153 יאָר, ליפּעק וייכהענדלער (אַ יונגער בחור, אַ פּליט 
פון פּױלן), טאַניע (מאַטעס גאַלערשטײנס טאָכטער), שיינדל (יאָסל קרופעניעס 
טאָכטער). צוזאַמען -- 9 מאַן. 


טאַניע באַזיצט אַן אַרבעטס-שיין, אויסגעשטעלט פון דאָמאַנאָװער באַן- 
אַמט, און דאָס גיט איר אַ מעגלעכקייט צו באַװעגן זיך פריי ביז ביטעןף 
גייט זי אַרױס פון זלאַטאָװע, אין ריכטונג פון שטעטל. עס קומט איר אָן אַנט- 
קעגן א קריסטן (סאָניע האַרבעליק) און גיט איר איבער אַ בריוו פון איר שוועס- 
טער באַשקע (פאַרװואַלטערן פון אַפּטייק).. אין בריוו װאָרנט באַשקע, אַז די גרופּע 
זאָל מאָמענטאַל פאַרלאָזץ דעם מקום-מקלט ביי זאַלענסקין ;ווייל מען וייסט 
שוין פון אייך", 
טאַניע לויפט צוריק צום כוטאָר, אָנזאָגן דער גרופּע די געפאַר װאָס עס 
דראָט. זי באַװײיזט ניט אַריײנצוגײין אין הויז -- און זשאַנדאַרן זענען אָנגעפאָרו. 
זיי נעמען גלייך אַלעמען שלאָגן און גרייטן דאָס געווער... טאניע לאָזט זיך לויפן. 

דער זשאַנדאַרם הירכע שיסט איר נאָך. זי ווערט פאַרװוּנדעט אין ברוסט-קאַסטן 
און לויפט ווייטער. 

שיינדל לויפט אין אַ צווייטער ריכטונג, זיי צילן אין איר. זיי שיסן אויף 
ליפּעקן, וועלכער אַנטלויפט אין אַ דערבייאיקן פעלד פון תבואה:זאַנגען. די אי- 
בעריקע, וועלכע געפינען זיך אין שטוב, באַווייזן ניט אַרױסצוגײן, דאָס הויז 
איז באַלאַגערט. זיי קלעטערן אַרױף אויפן בוידעם און זוכן דאָרט אַ רעטונג. 

די צעיושעטע רוצחים, וויסנדיק אַז עס זענען נאָך געבליבן ייִדן, נישטערן 
אין אַלע ווינקלען און פון בוידעם שליידערן זיי אַראָפּ שלמהן. ער בלייבט ליגן 
אויף דער צעמענט-פּאָדלאָגע מיט צעבראָכענע פיס. זיי װאַרפן אַראָפּ דעם 
קליינעם יירשעלע און ער ליגט לעבן זיין טאָטן מיט א צעשמעטערטן קעפּל. 
זיי דערשיסן מירלען מיט איר טאָכטער, זיי דערהרגענען שרה'ן און מיט עטלעכע 
קוילן פאַרענדיקן זיי מיט דעם שװער-פאַרװונדעטן שלמה און זיין גוססדיקן 
זונעלע. ליובאַ ראַטעװעט זיך דורך אַ צופאַל: זי האָט זיך פאַרשטעקט אונטער סנאָ- 
פּעס תבואה וועלכע זענען געווען אויפן בוידעם. פון צװישן די גאַרבן האָט 
ליובאַ מיט אירע אויגן צוגעזען די שחיטה איבער איר מאַן און קינד און דעם 
טויט פון מירלען און איר עופהלע. 

נאָך אַ לענגערער צייט פון אַרומזוכן אין דער סביבה פון זלאטאָװוע די 
פאַרװוונדעטע טאַניע און די אַנטרונענע ליפּעק און שיינדל, רעזיגנירן די זשאַן- 
דאַרמען פון כאַפּן זיי לעבעדיקע. | 

זיי זענען זיכער געווען ;אַז שיינדל האָט זיך דערטרונקען אין די װאַסערן 
פון טייך שטשאַרע, װוּהין זי איז געלאָפן און אַז טאַניץע ליגט אַ טויטע ערגעץ 
אויפן פעלד. 

אַ גאַנצן טאָג איז טאַניע געלעגן פאַרשטעקט אונטער קוסטעס, אַ באַגאָ- 
סענע מיט בלוט. פאַרנאַכט, ווען עס איז שטיל געװאָרן, איז זי אַרױסגעקראָכן 
פון דאָרטן און געקומען צו די זאַלענסקיס. 

זיי זענען שטאַרק איבערראַשט געװאָרן זעענדיק זי אַ לעבעדיקע. די זאַלענס- 
קעס גיבן איר די ערשטע הילף, פאַרבאַנדאַזשירן די װוּנדן און יזעף פירט 
טאַניען אַװעק אין אַ נאָנטן וועלדל װוּ עס זענען געזעסן ליובאַ. שיינדל און 
ליפּעק. 

דער אָרנטלעכער פּאָליאַק נעמט זיך אונטער אויף וייטער זיי אויסצובאַ- 
האַלטן ביי זיך. 

די לעבנגעבליבענע ווילן װאָס שנעלער אַװעקגײן פון דעם אָרט און פאַר- 
לאַנגעי פון אים, ער זאָל זיי אַרוספירן צום װאַלד װוּ עס געפינען זיך פּאַרטי- 
זאַנער. יוזעף קװענקלט זיך. בינאַכט זענען אַלע וװועגן שטאַרקער באַװאַכט פון 
די דייטשן. ער וויל ניט ריזיקירן מיט זייערע לעבנס און ער ויל אויך ניט 
איינשטעלן זיין לעבן און די לעבנס פון זיין פאַמיליע. אין פאַל וװוען מוועט 
זיי פאַרהאַלטן, 

נאָך לאַנגע בקשות האָט יוזעף אין דער פינצטערקייט פון דער נאַכט אַרי- 
בערגעפירט די פיר געראַװעטע צום דאָמאַנאָװער שאָסײ און זיי פונאַנדערגעזאָגט 
דעם וייטערדיקן וועג װאָס פירט צום װאַלד, 

טאַניע דערציילט : 

;אַ גאַנצע נאַכט האָבן מיר זיך אַרומגעדרײט איבער פעלדער, זומפּן, וועגן, 
אומוועגן -- אַרומגעבלאָנדזשעט אין אַן אָלעשניק, און פאַרטאָג האָבן מיר זיך 
דערזען לעבן גרוב פון דער ערשטער שחיטה". 

;איך בין שוין געווען אינגאַנצן אָן כוחות. נאָר שיינדל פאַרלאָזט מיך נישט. 
אויף אירע פּלייצער ממש בין איך אָנגעקומען אין זאפּאליער װאַלד, פון צווישן 
די ביימער זעען מיר אויפן פעלד פּאַסטעכער. שיינדל גייט אַרױס צו זיי, זי וויל 
ביי זיי זיך דערוויסן װווּ מיר געפינען זיך. װוי די פּאַסטעכער האָבן אונדז דערזען, 
זענען זיי אַלע אַנטלאָפן און געשריִען אַז זיי ברענגען דייטשן. 

,מיר גייען אַװעק טיפער אין װאַלד. אַ שייגצל, וועלכן מיר האָבן געטראָפן, 
כּירט אונדז צו דער ,װאָיענער טריבע", און אַזױ גלייך מיט דער טריבע זענען 
מיר דערגאַנגען כמעט צו די װאָלטשי-נאָרער וועלדער אין וועלכע ס'געפינען 
זיך פּאַרטיזאַנער". 

;איך בין געווען אָפּגעשװאַכט און כ'האָב געחלשט". 

ליובאַ בלייבט לעבן דער פאַרחלשטער טאַניען. שיינדל און ליפּעק גיען 
אַװעק טיפער אין ואַלד, אין דער ריכטונג פון װאַנעט ס'האָט אָפּגעהילכט אַ 
ביקס-שאָס, 

ס'פאַרהאַלטן זיי צוויי פּאַרטיזאַנער (קולעצקי און פאַשקא כאָכאָל) און פירן 
זיי אַװעק אין שטאַב פון אָטריאַד אויף אַן אױיספאָרשונג, 

אין עטלכע שעה אַרום קומען צוריק ליפּעק און שיינדל, אין באַגלײיטונג 
פון די 2 פּאַרטיזאַנער און לויט אַ באַפעל פון שטאַב פירן זיי אַרין די פיר גע- 
ראַטעװעטע אין לאַגער, | 

,זי האָבן מיט זיך מיטגעבראַכט אַ רידל, אין פאַל ווען איך בין שוין טויט", 


אי מל 

די שחיטה אין זלאַטאָװע איבער דער גרופּע ייִדן איז געווען פרייטיק, זיבן 
דעם זייגער פרי, דעם 12-טן איגוסט 1942, 

אייסגעפירט די שחיטה האָבן: דער דייטש נאָװאַק (מייסטער פון דער זטאַנ- 
דאַרמעריע אין ביטען), דער דייטש הירכע, דער וייסרוס שאַבאַן. פוז דאַרף 
קאָזינע (אַ געוועזענער לערער פון אַ סאָוועטישער פאָלקסשול אין ביטען. 

געמסרט אַז זאַלענסקי באַהאַלט אויס ביי זיך די גרופע ייִדן האָט זיינטר אַ 
שכן, דער פּאַליאַק מאלעשנא, וועלכער איז מיט אים נישט געוען אין גוטע 
באַציָונגען. 

אין גאַנג פון דער ערשטער אָבלאַװע (סוף סעפּטעמבער 1942) אויף די 
פּאַרטיזאַנישע וועלדער פון דער געגנט האָט אַ דייטשע מיליטערישע שטראָף- 
עקספּעדיציע יוזעפן געהאנגען: זיין פרוי און קינדער פאַרברענט לעבעדיקער. 
הייט. מיט זיין הויז און װוירטשאַפט, 

איין קינד פון די זאַלענסקעס איז געלונגען זיך אַרױסצורײסן פיי די פלאַ- 
מען, האָבן די מערדער אים דערשאָסן ביים אַנטלויפן. 

ליפּעק האָט געפונען זיין טויט צוװישן די ביימער, אין יאָר 1943. 

שיינדל פאַלט דעם 12טן מאַרץ ביי די וייטערדיקע אומשטענדן: אומקע- 
רנדיק זיך צוריק אין לאַגער מיט אַן אָפּטײלונג פּאַרטיזאַנער, נאָך אַן אויפגאַבע 
װאָס זיי האָבן אויסגעפירט -- ,שפּרינגען" זיי אויף אַ ;זאַסאַדע* פון דייטשן 
שיינדל פאָרט אויף דער ערשטער פור (שליטן). זי באַמערקט די דיימשן. קיין 
צוריקוועג איז שוין ניט מעגלעך געווען. אין לעצטן אויגנבליק באַװײזט זי נאָך 
דורך אַ ביקסן-שאָס צו אַלאַרמירן דעם אַטריאַד, וועלכער האָט זיך געפונען 
עטלעכע קילאָמעטער וייטער פון דעם אָרט, און דער סיגנאַל האָט געװאָרנט 
דעם אָטריאַד פון דער געפאַר װאָס עס דראָט אים. 

אַ האָגל קוילן פון דער זאַסאַדע-:זײט לעכערן דורך שיינדלס קערפּער וי 
דורך אַ זיפּ. צוגלייך מיט שיינדלען איז געפאַלן אַ פּאַרטיזאַן װאָס איז געווען 
אויף דער זעלבער פור, 

ליובאַ, געפינט זיך ביי אירע ברידער און שװועסטער אין סאָוועטן-פאַרבאַנד, 
טאַניע איז איצט אין חיפה, מדינת-יישראל, 

= 

אויף צומאָרגנס,. שבת, דעם 14טן אויגוסט 1942, אויף זייער וועג צום װאַלד 
(לעבן די גנאָינער מאָהילקעס), דערשיסט אַ פּאָליציאַנט נאָך עטלעכע ביטענער: 
מאָטע סאַוויצקין (מאָטע מענדעלעס) זיין 12-יאָריקן זון און טאָכטער פון אהר? 
קאַצענעלבאָגן (אהרן אשרס)), 


צווייטע שחיטה -- 29 אויגוסט 1942 


.עס ועקט אונדז אויף דער 12-יאָריקער עפרויקע ויירשל יודקאָווסקיס 
זון), וועלכער איז צוזאַמען מיט מיר און מיט זלמן מאָגילאַנסקי (זלמן געפינט 
זיך אין אַמעריקע) געשלאָפן אין פאָדערצימער, װוּ איין פענצטער און אַ טיר 
זענען צו דער גאַס, קעגנאיבער דעם גרויסן בית:המדרש, און אַ צוייט פענצ- 
טער קוקט אַרױס אין דעם שמאָלן הקדש-געסל, װאָס געפינט זיך אין שכנות פון 
לייבע שאַכנעס הויז. ,שטייט אויף, איך הער אַ סך שווערע טריט" -- זאָגט ער צו 
אונדז. --- ,פאַרבײ די פענצטער זענען װי שאָטנס דורכגעלאָפן מענטשן און זענען 
נעלם געװאָרן צווישן די הייזער פון געטאָ* -- גיט אונדז איבער דאָס ייַנגל און 
טרייסלט זיך מיטן גאַנצן קערפּער. מיר שפּרינגען אַראָפּ פון בעטל, לויפן צו צום 
פענצטער און קוקן אַרױס אין גאַס. ס'איז נאָך פינצטערע נאַכט. בערך אין אַ שעה 
אַרום וועט אָנהויבן טאָגן, אָבער מיר הערן נישט קיין טריט און זעען נישט 
קיינעם. ;עס האָט דיך עפּעס געמוזט חלומען? -- באַרויַקן מיר דעם דערשראָ- 
קענעם עפרויקע, וועלכער איז אין די לעצטע װאָכן פאַריתומט געװאָרן פון זיינע 
עלטערן און ער אַליין האָט איבערגעלעבט שווערע שעהן. אין טאָג פון דער ער- 
שטער שחיטה, ווען עפרויקע צװאַמען מיט זיין יונגערן ברודערל האָבן זיך 
;אַראָפּגעשאַרט* פון אױיטאָ, װאָס האָט זיי געפירט צום גרוב. לעבן מאָטל בערק- 
נערס (דער רימער) שטוב האָט זיך דער אױיטאָ אָפּגעשטעלט אויפצונעמען נאָך אַ 

טראַנספּאָרט ייִדן, װאָס די פּאָליציאַנטן האָבן געהאַט אַרױסגעטריבן פון די היי- 
זער. אויסנוצנדיק אַ מאָמענט ווען די פּאָליציאַנטן זענען געווען פאַרנומען בי 
קאַטעװען און צעבלוטיקן די ייִדישע קרבנות, וועלכע האָבן נישט געװאָלט אַזױ 
שנעל אַריינגיין אין דעם טיט-קאַסטן, האָבן די צוויי קינדער זיך אַרױסגע- 
גליטשט פון אונטער זייערע הענט און זענען אַרײנגעלאָפן אין געסל פון קיילע 
ביטענסקי. זיי האָבן זיך פאַרשטעקט צווישן די ראַזאָרעס אין גאָרטן פון קריסט 
פּאַוװועל גאַרבעליק, וועלכער האָט זיי נישט איכערגעגעבן די דייטשןן. 

מיר בלייבן שטיין מיט אַרױסגערוקטע קעפּ אין ווינקל פון פענצטער אי 
הערן זיך צו צו יעדן שאָרך װאָס קומט פון גאַס. אַ טויטע שטילקייט. אין די 
אַנדערע צוויי צימערן שלאָפן אונדזערע פאַמיליעס. מיר ווילן זי נישט איבער. 
שרעקן. נאָר אָט, אין אַ קורצער וויילע שפּעטער, הערן מיר אַ סך טריט, וועלכע 
דערטראָגן זיך פון אַרױף גאַס אוז דערנענטערן זיך צו אונדז. פון ווינקל פענצ- 
טער, אונטער וועלכן מיר זענען פאַרשטעקט, זעען מיר וי פאַרביי אונדזער שטוב 
גייט דורך אַ באַװאָפּנטע אָפּטײלונג, וועלכע דערוייטערט זיך אין דער ריכטונג 
צום מאַרק. אין דער פינצטערקייט פון ערב-באַגינען איז אוממעגלעך געוען 
פעסטצושטעלן װאָס פאַר אַ פאָרמאַציע דאָס איז. אַ הספקה פון עטלעכע מינוט 
אין דער טויטער שטילקייט -- און ווידער הערן מיר אַ טופּעניש פון פיס. אין 
ווידער נאָך אַן אָפּטײלונג האָט זיך, װי שאָטנס, דורכגעשלייכט און זייערע טריט 
זענען פּלוצים וי אָפּגעהאַקט געװאָרן. מיר האָבן נישט געהערט אַז זיי זאָלן 
ווייטער גיין. װי פאַרגליווערט בלייבן מיר אויף אונדזערע ערטער און רעדן נישט 
אַרױס קיין װאָרט. 

ס'איז פאַר אונדז קלאָר גשעװאָרן: ;אַז ס'הייבט זיך אִו".. 


די ערשטש אָפּטײלונג באַװאָפנטע ,היטן" שוין די רייע פון 8 געטאַָ-:הײזער 
אויפן מאַרק (פון בערל יצחק גרשונס שטוב ביז בערל דעם קצבס)) און א צווייטע 
אָפּטײלונג, װאָס זייערע טריט זענען לעבן אונדז וי פאַרשלונגען געװאָרן, , באַ- 
װאַכן" אונדזער שטוב וי אויך די שכנותדיקע הייזער (פון נח בולאַנסקי און 
בערל פייוול דעם שמשס) און אויך דעם גרויסן בית:המדרש קעגנאיבער. 

,שטייט אויף, שטייט אויף", װועקן מיר די שלאָפנדיקע, צום טויט פאַרמשפּטע 
פאַמיליעס אונדזערע, וועמענס צעשראָקענע פּנימער בלייכן אַרױס אין חלל פון 
פינצטערן צימער און מיר אַליין טרייסלען זיך אין שרעק, װי אַ בריענדיקע 
קעלט װאָלט אונדז אַרומגעכאַפּט... 

,שטייט אויף, שטייט אויף? -- שרייען מיר אַריין אין די צימערן. ,טוט זיך 
אָן, טוט זיך אָן*. און מיר ווערגן זיך מיט אונדזערע ווערטער, וי עס װאָלט אונדז 
געשטיקט אין האַלדז... , עפּעס טומלט זיך אין גאַס*??? מיר וייסן נישט.. עס 
קען זיין אַז -- ;עס הייבט זיך אֶןְ"... אין גאַס זעט מען נישט קיינעם, ס'איז 
נאָך פינצטער, אין געטאָ איז שטיל, אָבער אַ סך טריט האָבן מיר געהערט און 
פיל שאָטנס האָבן מיר געזען. גיך זענען זיי דורכגעגאַנגען פאַרביי אונדזער 
שטוב און זענען פאַרשװוּנדן צווישן די הייזער. 

;שטייט אויף, שטייט אויף", אַזױ פלעגט אַמאָל דער אַלטער שמש, בערל- 
פייוול, אין די האַרבסטיקע, קאַלטע באַגינענס פון עשרת ימי-תשובה-טעג װעקן 

די ייִדן ,צו סליחות גיין", קלאַפּנדיק מיטן קעפּל פון זיין גרויסן שטעקן אין 
די טירן. האָט מען פייער אין די הייזער אָנגעצונדן, אין גרויסן בית:המדרש האָבן 
אַלע נאַפטלאָמפּן געברענט, אונדזערע טאַטעס און מאַמעס זענען אַהין געלאָפן 
סליחות זאָגן און עס איז ליכטיק געװוען אין אַלע ייִדישע שטיבער. 

פינצטער איז איצטער אין די ייִדישע הייזער, שטאָק פינצטער. פינצטער 
אין בית:המדרש. בערל-פייוול װועקט נישט קינעם. אין גאַס בושעװועט דער 
טויט. קיינער גייט נישט אַרױס פון שטוב. אַלע זענען װאַך. מען האָט מורא אַרױס- 
צוקוקן דורכן פענצטער. דער טויט האָט אַרומגערינגלט די 12 הייזער פון געטאָ. 

ווען עס האָט צוביסלעך אָנגעהויבן צו טאָגן, זעען מיר אין מיטן גאָס, צווישן 
יודעס שיינבוימס שטוב (ווּ מיר האָבן זיך געפונען) און קעגנאיבער דעם בית- 
המדרש, אַ גרופּע מיליטער-לייט אין מונדורן פון כאַקי. ליטווינער(1) -- האָט 
זיך עפּעס וי אָפּגעריסן ביי אונדז אין האַרצן. ביים אַרײנגאַנג צום הקדש- 
געסל, צװוישן אונדזער שטוב און לייבע שאַכנעס הויז, שטייען 2 ס. ס.-לייט. דער 
שטח פון אונדזער אָבסערוויר:ווינקל נעמט אַרום בלויז דעם בית-המדרש, בערל 
דעם לערערס שטוב (אַמאָל בינע מענדעלעוויטשעס) און לייבע שאַכנעס. מיר 
װאַגן נישט נענטער צוצוגיין צום פענצטער, צו זען אויב די איבעריקע הייזער 
פון געטאָ זענען אויך אַזױ אַרומגערינגלט. נאָך צוגעקומענע ליטווינער רינגלען 
אַרום דעם בית-:המדרש, װוּ עס געפינען זיך עטלעכע צענדליק מאַן. מיר גייען 
אַרײין אין צווייטן צימער -- צו דעם פענצטער װאָס קוקט אַרױס צום הויף 
פון נח בולאַנסקי. אפשר װועט מען פון דאָרטו עפּעס באַמערקן. ס'איז שטיל. 
מען זעט נישט קיינעם. שלאָפן זיי נאָך אַלע? אָדער, אַזױ וי מיר, שטייען זיי אויך 
פאַרשטעקט הינטער די פענצטער און זעען דעם אומפאַרמײידלעכן טויט פאַר די 
אויגן? װוי נאָר עס װועט ווערן ליכטיקער טאָג וועלן זיך אַרײנרײסן אין די הייזער 
ליטווינער, ,/שװאַרצע* (2) און , ברוינע? און װעלן טרייבן אַלע ייִדן צו דער גרוב 
ביים דאָרף זאַפּאָליע, זיי װועלן צווינגען אַלעמען זיך אויסצוטון נאַקעט און זיך 
אויסלייגן אין שורות מיט די פּנימער אַראָפּ און די קעפּלעך פון די ייִדישע 
קינדער װעלן זיך צעשפּאַלטן מיט הילצערנע דובינעס, וי ס'איז געװוען אין 
דער ערשטער שחיטה. אַ מאימדיקע שטילקייט הערשט אין די הייזער פון 
געטאָ, װי אַלע זיינע איינוווינער װאָלטן פּלוצלינג אוױיסגעשטאָרבן און ס'איז קיין 
איין לעבעדיקער נישט געבליבן װאָס זאָל קלאָגן דעם גרויסן קלאָג. 


(1) די זין פון קליינעם ליטווישן פאָלק האָבן זיך אַרויסגעוויזן פאַר גרויסע תליונים 
פון דער יידישער באפעלקערונג און זיך אויסגעצייכנט מיט זייער אכזריות ביים אומ- 
ברענגען יידן. נאָך דעם וי זיי האָבן די יידן אין ליטע געהאַלפן פאַרניכטן האָבן זייערע 
באַנדעס אונטער דער אָנפירונג פון די דייטשע ס. ס.-אָפיצירן אויך אָפּערירט אין אונדזערע 
געביטן. דעם 19טן סעפּטעמבער 1941 האָבן זיי אין זשירעווע (18 קילאָמעטער פון ביטען) 
פאַרשאָטן אין אַ גרוב 119 יידישע נפיטות. צװווישן די קרבנות איז געווען חיים נאַזשניצקי 
(מאיר דעם שניידערס זון) מיט זיין משפּחה. 

(2) , שװאַרצע", אַזױ האָבן מִיר אָנגערופן די פּאָליציאַנטן צוליב זייערע לאַנגע 
שינעלן און מונדירן פון שװאַרצן שטאָף װאָס זיי האָבן געטראָגן. מיר האָבן זיי אויך 
גערופן; באַגרעבער. 

,ברוינע", דאָס זענען געווען די ס. ס.-לייט. 

הינטער דער שטוב, אין אַרומגעצוימטן הויף, אין שטאַל, האָבן מיר מיט 
עטלעכע טעג צוריק, פון יוצא וועגן, געהאַט צוגעגרייט אַ באַהעלטעניש. דאָרטן 
געפינט זיך איצט מאַטעס גאַלערשטײן. יעדן פאַרנאַכט פלעגט ער צוליב ;זי- 
כערקייט" אַריינגיין אין שטאַל, אַרופקריכן אויפן בוידעם און זיך פאַרשטעקן 
אין דער פאַרמאַסקירטער טאָפּל:װאַנט פון ;שטשיט* און איבערנעכטיקן. זלמן 
וויל פעסטשטעלן צי דער וועג, די עטלעכע טריט װאָס טיילן אָפּ די שטאַל פון 
פאָר-הויז, איז פריי, בכדי אַריינצוגנבענען אַהין אונדזערע לעבנס. שטיל עפנט 
ער די קיך:טיר, גייט אַרין אין פאָר-הויז און לויפט צוריק אַרין אין שטוב.. 
אין דעם מאָמענט איז זלמן אינגאַנצן פאַרענדערט געװאָרן. דאָס פּנים וייס, 
די אויגן װוי אויסגעלאָשן, דער טויט איז אין זיי געווען. מיט אָפּגעהאַקטן אָטעם 
דערציילט ער מיר: ,וי כ'האָב די טיר פון פאָר-:הויז געעפנט, נאָך נישט באַ- 
וויזן דעם קאָפּ אַרויסצושטעקן און אַ ליטווינער מיט אַן אויסגעשטרעקטער ביקס 
צילט אין מיר...* 


אַלע וועגן צו ראַטעװען זיך אַליין און אונדזערע פאַמיליעס זענען אָפּגעשניטן. 
22 
+ 


ס'שטייען די ס. ס.-לייט מיט די רוקנס אין אַרײנגאַנג פון הקדש-געסל. 
זיי רעדן אין דער שטיל צווישן זיך. מיר דערקענען זיי: דאָס זענען 2 בלוט-הינט -- 
וועבער און מאַקס שולקע, אָנפירער פון דער ערשטער שחיטה. דורך דער ווינקל-. 
שויב פונעם פאַרמאַכטן פענצטער שפּירט זלמן נאָך אַלע זייערע באַװעגונגען 
,זי שטייען נאָך אַלץ* --- מורמלט ער צו זיך אַליין און ער הייבט אָן אַרומצולויפן 
הין און צוריק איבערן צימער וי אַ געפאַנגענע חיה אין שטייג. 

-- מיר האָבן פאַרשפּעטיקט אויף עטלעכע שעה מיטן אַרױסגײן פון געטאַ 
אין װאַלד אַריין -- זאָג איך צו זלמנען. אין דעם זענען שולדיק מיר אַלײן.. 
איצט איז אַלץ פאַרפאַלן, נישטאָ קיין אויסוועג. מיר זענען באַלאַגערט... הינטער 
דער שטוב, אויפן הויף, לויערן ליטווינער מיט אָנגעשטעלטע ביקסן. דער פּראָנט 
פון שטוב צו דער גאַס צו איז באַװאַכט פון אַן אָפּטײילונג באַװאָפּנטע. דעם 
אַרײינגאַנג אין הקדש-געסל היטן מאַקס שולקע און וועבער. 

אָן ספק אַז די איבעריקע הייזלעך פון געטאָ זענען אַרומגעשטעלט מיט 
מערדערישע װאַכלײט. אוממעגלעך אָנצובינדן אַ קאָנטאַקט אַפילו מיט דער 
שכנותדיקער שטוב. ביים מינדסטן פּרוו פון עפענען אַ טיר צום אַרױסגײן באַ- 
קומט מען אין קאָפּ אַ קויל. מיר זענען איינגעקלאַמערט. אַלע וועגן זענען פאַר- 
שפּאַרט. אָפן פאַר אונדז איז געבליבן איין וועג -- צו דער גרוב, ביים דערפל 
זאַפּאָליע, צו וועלכער מ'וועט אונדז אַלעמען באַלד טרייבן. אַ קורצער איז דער 
וועג, אָבער פול מיט יסורים װעט ער זיין. סוועט שוין לאַנג נישט דויערן און 
מיר װעלן באַפריט... וערן פון אַלע אונדזערע אומגליקן. 

זלמן שווייגט, ענטפערט נישט מיט קיין איין װאָרט. ער שפּרײזט אָן איבער- 
רייס איבערן צימער. אַ ליאַדע וויילע כאַפּט ער אַ בליק צום ווינקל-געסל, צו די 


2 ס, ס,-לייט, װי ער װאָלט זיי היטן... 

עפרויקע, מיט אַן אַראָפּגעלאָזענעם קאָפּ, זיצט ביים טיש און שוייגט. 

פון די דריי חדרים, װוּ עס געפינען זיך אונדזערע פאַמיליע-מענטשן, גייט 
קיינער נישט אַרין צו אונדז און מיר צו זיי אויך נישט, וי מיר װאָלטן זיך 
געשעמט איינע פאַר די צווייטע מיט אונדזער אומבאַהאָלפנקײט און אויך אויס 
מורא צו באַגעגענען זיך מיט בליקן אין אויגן, פון וועלכע דער טויט קוקט אַרױס, 
זיי, דאָרטן, שווייגן אַלע. 

די טויט-שטילקייט, װאָס האָט באַהערשט דעם לעבעדיקן בית:הקברות מיט 
די 10 מענטשן (עפרויקין, מיין מאַמע לאה-ראָדל, עלקע קרופּעניע, הינדל גאַ- 
לערשטיין, זלמן, זיין מאַמע אסתר, זיין פרוי אסתר דבורה, זייער זון יאָסיק און 
אַ טעכטערל -- מאַטעס גאַלערשטײן איז געלעגן אין זיין באַהעלטעניש אויפן 
בוידעם פון שטאַל) --- װאָס יעדערער פון זיי אין זיין ווינקל האָט געװאַרט אויף 
דעם אומפאַרמײידלעכן טויט, ווערט פון צייט צו צייט געשטערט פון זלמנס שפּאַנען 
איבערן צימער און פון זיין מורמלען צו זיך אַלײן: ,זיי שטייען נאָך אַלץ, זי 
שטייען נאָך אַלץ". 


אי אל 
א 


אַ באָרװעסער, אין איין העמד, בלויז די הויזן אויף זיך אָנגעטון, ליג איך 
אויסגעצויגן אויפן בעטל מיטן פּנים צוגעפּרעסט צום קישן און שוייג.. עס 
שרעקט דאָס באַװוּסטזײן פון נאָענטן סוף. אָט באַלד װעט זיך די טיר עפענען.. 
וועבער, מיט אַן אויסגעשטרעקטן רעװאָלוער אין האַנט, אין אַן אַטאַקע-גרײטקײט, 
װעט זיך אַרײינרײיסן אין שטוב. און ריטשען װעט ער װי ער האָט געריטשעט 
איבערן געטאָ בעת דער ערשטער שחיטה: ,לויטן באַפעל פון פירער מון אַלע 
ייִדן פאַרניכטעט וערן...י צוגלייך מיט אים וועלן אַרײנלויפן פּאָליציאַנטן -- 
אוקראַיַנער און ווייסרוסן -- מיט שטעקנס אין די הענט און אונטער אַ האָגל 
פון קלעפּ װעלן זיי אַלעמען טרייבן פון שטוב אין גאַס אַרײן, װוּ עס שטייט שוין 
גרייט אַ באַזונדער שמירה פון באַװאָפנטע מערדער. 

איך וויל אָפּטרײבן פון זיך אָט די גיהנום-בילדער און עס לאָזט זיך נישט, 
זיי ווילן נישט אַװעק און זיי רופן אין זייער גאַנצער בולטקייט נאָך שוידערלעכע 
בילדער, וועלכע איך האָב געזען אין גאַנג פון דער ערשטער שחיטה. 

איך פּרעס מיין פּנים טיפער אַרין אין קישן, איך ויל זיי נישט זען און 
קען זיי נישט אַװעקטרײבן. 

אויפן טיש, אַנטקעגן דעם בעט אױיף וועלכן איך ליג אויסגעצויגן, ליגט 
אַ פּאַקעט איינגעוויקלט אין אַ דיקן פּאַפּיר, אַרומגעבונדן מיט אַ שנור. 

אין פּאַקעט זענען געווען: 

א) אַ גענויע רשימה מיט די נעמען פון איבער 850 קדושים, וולעכע זענען 

אומגעקומען אין דער ערשטער שחיטה; 
ב) אַ טאָגיבוך פון קדוש הרב בן-ציון יפה ז"ל. דעם טאָגיבוך האָט הרב 


יפה געפירט פון דעם ערשטן טאָג (25 יוני 1941) ווען די דייטשע 

מחנות האָבן פאַרנומען אונדזער שטעטל (ביז ערב דער שחיטה דעם 
4טן יולי 1942); 
ג) אַ בריו, 12 זייטן, אויסדערציילט איז געווען אין אים אַלץ װאָס עס 
האָט פּאַסירט מיט אונדז. געשריבן פון מיר צו מיין ברודער יצחק 
לייב אין די פאַראייניקטע שטאַטן, אַמעריקע. 
אַ באַקאַנטער קריסט, מישאַ גראָדאָניעץ, מיט וועלכן איך האָב זיך פאַר- 
שטענדיקט, האָט געזאָלט אין דעם פרימאָרגן קומען צו מיר און דעם פּאַקעט צונע- 
מען צו זיך, 
איך בין זיכער געווען אין דער הבטחה פון דעם אָרנטלעכן מישאַן אַז ער 
וועט מיין װוּנטש דערפילן: אַרײנלײגן דעם פּאַקעט אין אַ בלעכערנע פּושקע, 
עס פאַרגראָבן אין דער ערד און ווען עס ועט זיין אַ מעגלעכקייט, אַפילו אין 
יאָרן אַרום, דעם פּאַקעט איבערשיקן מיין ברודער יצחק-לייב. 
מישאַ האָט שוין אין דעם פרימאָרגן נישט געקענט צוקומען צו מיר. 
דער קריסטלעכער באַפעלקערונג איז געווען פאַרבאָטן אין די שחיטה-שעהען 
צו באַװעגן זיך אין די גאַסן. עס איז זיי געווען דערלויבט אָנצוקוקן די ,פאָר- 
שטעלונג? דורך די אָפענע פענצטער פון זייערע הייזער.. 


אי אל 
:: 


מיר אַלע װעלן דאָך באַלד אומקומען. צוזאַמען מיט אונדז אויך דער פּאַקעט. 

אַ געדעכעניש װעט נישט בלייבן פון אונדז. 

עס פּייניקט דער געדאַנק, אַז קיינער פון אונדזערע קרובים, וועלכע געפינען 
זיך ווייט מחוץ דער היטלעריסטישער געפאַר, װעט נישט ויסן אַפילו דעם 
יאָרצײיט פון אונדזער השמרה, | 


איך פאַרזינק אין מחשבותן פון געוועזענעם לעבן און אָנקומענדיקן טויט, 
זלמן, וי אַן אומרו, באַװעגט זיך נאָך אַלץ הין און צוריק איבערן צימער. 


22 
אל אל 


יש 
אל 


איך פיל אין מיין פאַרטראָגנקײט װי מ'שלעפּט מיך פאַר דער האַנט און איך 
הער זלמנס קול וי ער רעדט צו מיר אין דער שטיל: ,שטיי אויף, גיכער, שטיי 
אויף, װאָס ליגסטו אויסגעצויגן אויפן בעטל און חלומסט" -- כעסט ער זיך. 
איך קוק אים אָן. זיין פּנים איז פון אויפרעגונג צונטער רױט, די אויגן זיינע 
לויפן אַרום אין די לעכער מיט אַן אויסערגעוויינלעכער שנעלקייט, איך אָריענטיר 
זיך נישט אין דער לאַגע. -- גיכער, הייב זיך אויף -- בעט זיך זלמן ביי מיר, 
וי פון מיין אויפשטיין װאָלט איצט אַלץ אָפּהענגיק געווען. ,/מ'זעט זיי נישט, ווע- 
בער און מאַקס שולקע זענען אַװעק פון ווינקל הקדש-געסל... מיר װעלן שפּרינגען 
דורכן פענצטער, אַרײנלויפן אין דעם אַנטקעגנדיקן לייבע שכנאס הויף.. גיכער, 
גיכער, זיי קענען זיך באַלד צוריק באַװוייזן אויף דעם אָרט און דאַן פאַרלירן 
מיר די איינציקע געלעגנהייט זיך אַרױסצוראַטעװען פון דער באַלאַגערטער שטוב". 

אויף גיך טו איך אָן די שטיוול, 

-- און װאָס װעט זיין מיט אונדזערע פאַמיליעס? -- פרעג איך. איך לויף 
אַרײין אין צימער װוּ מיין מאַמע געפינט זיך, זלמן --- צו זיין פאַמיליע. מיין מאַמע 
שטייט אין מיטן חדר, איר פּנים איז ווייס וי אַ תכריכים-לייוונט. דער אונטער- 
שטער טייל פון איר פּנים טרייסלט זיך, די ציין קלאַפּן איינע אין די אַנדערע. 
--- מאַמע, --- זאָג איך צו איר --- גיכער, קום, מיר װעלן לויפן דורכן פענצ- 
טער. -- ;ראַטעװע זיך אַליין* -- ענטפערט מיר די מאַמע.. -- איך האָב שוין 
מיין װועג, איך קען נישט מער... איך קען נישט מער... ראַטעװע זיך, דו אַלין... 
מיר שפּרינגען דורכן פענצטער און לויפן אַרײן אין לייבע שכנאס הויף; 
פון הויף לויפן מיר דורך זיין גאָרטן, װאָס גרענעצט זיך מיט אונדזערן -- ביז 
צו דער שטאַל, װוּ עס געפינט זיך דער ;סכראָן* װוּ מיר האָבן זיך אויסבאַהאַלטז 
אין דער ערשטער שחיטה און וועלכער איז נאָך ביז דאַן נישט אַנטדעקט געװאָרן. 
מיר כאַשליסן אַהין אַריינצוקריכן און זיך פאַרשטעקן ביז מ'וועט וייטער 
זען װאָס צו טון. ווען מיר זענען צוגעקומען צו דער טיר פון שטאַל האָב איך 
פּלוצלינג געביטן דעם באַשלוס. (די קריסטלעכע באַפעלקערונג, קליין און גרויס, 
גייען אַרום איבער די הייזער פון ערשטן געטאָ און שלעפּן פון דאָרטן אַרױס 
װאָס זיי געפינען. זיי זוכן אויף די ביידעמער, זיי רייסן אויף די פּאָדלאָגעס. זי 
קריכן אַריין אין אַלע באַהעלטענישן. זיי קענען אין משך פון טאָג אַנטדעקן און 
אַרױסגעבן די דייטשן), 
מ'באַדאַרף לויפן ווייטער אויב דער וועג איז פריי. פאָרזיכטיק, דורכן טירל 
פון אונדזער הויף, קוקן מיר אַרום די לענג פון בריקער גאַס, פון ביידע זייטן 
ס'איז שטיל, מ'זעט נישט קיינעם. איינגעבויגענערהייט שניידן מיר דורך די ברייט 
פון גאַס און ווילן אַרײינלויפן אין אַלטער שכנאס הויף. דער טויער איז צוגעשלאָסן. 
מיר שפּרינגען אַריבער דעם ברונעם װאָס איז אין פראָנט גאַס און כאַפּן זיך אַרײן. 
אין גאָרטן. פון דער צווייטער זייט גאָרטן איז די גױיַשע גאַס, הינטער וועלכער 
עס הייבט זיך אָן דער ,װיהאָן* (אַ לאָנקע װוּ עס פּאַשען זיך בהמות). מיר זענעו 
שוין ביים פּלױט װאָס טיילט אָפּ דעם גאָרטן פון דער גױיַשער גאַס. דער פּלױט 
איז אַ הויכער און מיר זוכן (ס'איז נאָך טונקל) אַן אָרט דורך וועלכער מ'אָל 
קענען אַדורכגײן, אָדער איבערקלעטערן. פּלוצלינג, פון דער אַנדערער זייט פּלױט, 
פון דער גױיַשער גאַס, הערן מיר טריט און אַ קול שרייט אויס אין רוסיש: 
;סטאִי, קטאָ אידיאָט*. ,סטאָי, סטרעליאַט בודעם". 
נישטאָ קיין רעטונג. די גאַסן אַרום זענען באַװאַכט. דער איינציקער וועג איז 
אויך אָפּגעשניטן. מיר לויפן צוריק, װאַרפן זיך אַרײן צװוישן די ראַזאָרעס פון 
די בייטן און אַזױ דערפּױיזען מיר ביז צו דער שטאַל פון מרדכי-לייב דעם שמש און 
מיר ציִען זיך אויס האַרט ביי דער װאַנט, אונטער הויכע קוסטעס פון שישקעס, 
נישטאָ קיין רעטונג, נישטאָ קיין אויסוועג, מיר רעדן נישט קיין װאָרט צווישן זיך. 

מיר הערן מענטשלעכע טריט.. ס'וואַקסט אויס אַ סילועט פון אַ מענטשן. 
מיר זעען אים שוין דייטלעך. ער בלייבט שטיין און קוקט זיך אַרום אין אַלע 
זייטן, װוי עֶר װאָלט עפּעס געזוכט... ער גייט אין אונדזער ריכטונג, און בלייבט 
ווידער שטיין... מיר ליגן אומבאַוועגלעך. פּלוצלינג װאַקסט ער אויס לעבן אונדו 
און קוקט אונדז אָן. װאָס טוט איר דאָ? --- פרעגט עֶר אונדז. מיר דערקענען אים, 
דאָס איז מ. לעווטשוק, אַ קריסט פון ביטען, וועלכער װוינט איצט אין אַלטער 


שכנאס שטוב. 
אין געראַנגל פאַרן לעבן 


--- גיי צו צום געטאָ און ווער געוויר װאָס עס קומט דאָרט פאָר. ווען דו 
וועסט ברענגען אַ ידיעה, װועלן מיר דיר געבן אָט װאָס -- זלמן וייזט אים זיין 
פרויס אַ גאָלדן האַנט-זײגערל, און נאָך אַ צוגאָב פאַר דיין טרחה באַקומסטו נאָך 

לעכע הונדערט רובל -- זאָג איך אים צו. ;,נאַטשינאַיעטסיאַ* (ס'הייבט זיך 

) -- רעדט צו זיך אַליין לעווטשוק און זיינע אויגן נעמט ער נישט אַראָפּ פון 
אונדז דריי, וועלכע ליגן אויסגעצויַגן אויף דער ערד אין גראָז הינטערן שטאַל, 
האָט ער אויף אונדז רחמנות? טראַכט ער צו אַ טייװולאָנישן פּלאַן אונדז אַרױס- 
צוגעבן? 

עטלעכע ביקסן-שאָסן הילכן אַרױס פון געטאָ און צערייסן די שטילקייט פון 
באַגינען. ,ליגט רויִק, קיינער װעט אייך דאָ נישט געפינען. עס װעט שטילער 
ווערן,. װעל איך צוגיין, איצטער איז געפערלעך". ,גיי גלייך -- טענהן מיר 
אין אים אַרײן. -- איר מעגט דאָך זיך באַװועגן פריי, אייך װוצט מען נישט אָנרירן, 
דו דאַרפסט נאָר אַרױסגײן פון הויף, קעגנאיבער איז דאָס הקדש-געסל. ס'איז 
דאָך נישט וייט, נישט מער װי אַ 200 טריט? -- בעטן מיר זיך ביי אים, ביים 
ווייסרוס, וועלכער האַלט אין איין קוקן אויף אונדז און נעמט פון אונדז זיינע 
אויגן נישט אַראָפּ, 

ווידער אַן איינציקער שאָס פון געטאָיריכטונג און עס איז שטיל געװאָרן 
עס איז קענטיק, אַז לעווטשוקן איז שווער אָפּצוזאָגן זיך פון אַזאַ לייכטן פאַרדינסט. 
אין וועלכן ער איז זיכער געווען. און אויב ער נוצט נישט אויס די געלעגנהייט 
פון אַזאַ שליחות, װועט דאָס זייגערל מיט די עטלעכע הונדערט רובל אַריײנפאַלן 
אין די הענט פון די ברוינע אָדער ליטווינער, וועמענס קרבנות מיר דאַרפן אַ ליאַ- 
דע מינוט וערן. ;שרעקט זיך נישט, -- זאָגט ער צו אונדז -- קיינעם וועט 
נישט איינפאַלן אַז איר באַהאַלט זיך דאָ אויס". ער באַמיט זיך אין איין וועגס 
פון אונדז אַרױסצובאַקומען וי אַזױ מיר קומען אַהער. מיטאַמאָל זאָגט ער אונדז; 
,איך גיי צום געטאָ און קום באַלד צוריק". ער פאַרלאָזט אונדז. איך קוק נאָך 
לעווטשוקן אין וועלכער ריכטונג ער גייט. איך זע וי ער איז אַראָפּ פון הויף 
און אַרײן אין שמאָלן הקדש-געסל, 

מיר טאָרן דאָ אַ מינוט מער נישט בלייבן. לעווטשוק װועט זיך אומקערן פון 
זיין שליחות און ווען ער זאָל אַפילו אונדז נישט אויסגעבן, װעלן אַנדערע גױיִם 
אין משך פון פרימאָרגן אונדז אַנטדעקן און דעמאָלט זענען מיר פאַרפאַלענע. 
אַזעלכע פאַלן, ווען וייסרוסן האָבן אַרױסגעגעבן ייַדן צו די דייטשן, זענען 

פאָרגעקומען אין טאָג פון דער ערשטער שחיטה און אויך שפּעטער וען ייַדן 
האָבן זיך אויסבאַהאַלטן און געזוכט אַלערלײ וועגן צו אַנטליפן אין ואַלד. דער 
זעלבער גורל דערװאַרט אונדז. װאָס שנעלער מוזן מיר פאַרלאָזן אָט דעם ,רע- 
טונגס"-פּלאַץ איידער לעווטשוק וועט זיך נאָך אַמאָל באַװײיזן אין באַגלײיטונג פון 
נאָך ‏ ,עמעצן"... 

אויס פּחד מען זאָל נישט באַמערקן (ס'איז שוין העלער טאָג געווען), קריכן 
מיר אויף אַלע פיר פון הינטער דער שטאַל אַרױס, פּויזען צוװוישן די ראַזאָרעס 
פון בייטן צום פּלױט ביים ענדע גאָרטן, װאָס גרענעצט מיט דער גויִשער גאַס, 
וװווּ מיר בלייבן צוליב פאָרזיכטיקייט אַ וויילע ליגן. מיר רוקן אַרױס די קעפּ 
און קוקן לענגאויס פון ביידע זייטן צי עס זענען נישט אויסגעשטעלט פּאָליצײ- 
יִשע ואַכן אין די ווינקלען אַרום. אָבער אויסער קליינע גרופּקעס פּױערים און 
פּויערטעס, וועלכע שטייען לעבן זייערע הייזקעס און קוקן שוייגנדיק אין דער 
זייט פון געטאָ, זעט מען נישט קיינעם. דער וועג איז פריי. מיר שפּרינגען איבער 
דעם נידעריקן צוים, שניידן דורך אין אַ גלייכער ליניע די ברייט פון דער 
גאַס. די פּויערים באַמערקן אונדז, לויפן אַרין אין גאָרטן פון קריסט מעכייעו, 
מיטן צונאָמען , פאָניע* און גייען אַרױס צום ,װיהאָן* (פּאַשע-פעלד), װאָס ליגט 
אױיסגעשפּרײט פאַר אונדזערע אויגן, 

דאָס געטאָ און שטעטעלע בלייבן הינטער אונדז. מיר זענען אין פרייען פעלד, 
די פּאַשע האָט אויפגעװואַכט פון נאַכט-שלאָף. שקצימלעך טרייבן אַרײן אין דער 
פּאַשע טשערעדעס בהמות. די הינט לויפן אַרום פאַרשמאַיעטע און וי געטרייע 
שומרים גיבן זיי אַכטונג עס זאָל אַ נאַרישע קו נישט אָפּשלאָגן זיך פון דער 
סטאַדע. עס קומען אָן נאָך פאַסטעכער. 

אין ברייטן טאָל פון װיהאָן, צװוישן די דערפער פּריבעראָװע (מזרח) און 
קאָזינע (מערב צו), שלענגלט זיך די שטשאַרע. אויף דער צוייטער זייט פון 
טייך, אַ מרחק פון 5 קילאָמעטער, צפון-מערב פון דאָרף דעטקעוויטש, זעט זיך 
אויפן האָריזאָנט אַ טונקעלער פּאַס -- דאָס איז דער װאַלד. מיר דאַרפן נאָר 
דערגיין צום טייך (בערך /11 קילאָמעטער), אים דורכצושווימען, אַרױסגײן אויפן 
צווייטן ברעג און דער וועג צום ,טונקעלן פּאַס" איז פאַר אונדז אָפן.. 

מיר לויפן נישט. מיט קליינע טריט ,שפּאַצירן" מיר אין דער רחבותדיקייט 
פון דער לאַנקע, װאָס איז פלאַך װי אַ טיש און עס זעט זיך דער גאַנצער אַרום. 
מיר גייען לאַנגזאַם, כדי נישט אַרוסרופן דעם חשד אַז מיר זענען מענטשן וועלכע 
אַנטלויפן. 

מיר שרעקן זיך פאַר אַלעמען: פאַר די קליינע ווייסרוסישע פּאַסטעכלעך, פאַר 
זייערע הינט, פאַר די בהמות -- פאַר זיך אַלײן, פאַר אונדזערע אייגענע שאָטנס, 
פאַר דער נאַכט װאָס איז אַװעק, פאַרן טאָג װאָס קומט אָן. מיר רעדן נישט איינער 
מיטן אַנדערן. מיר קוקן נישט אין קיין שום זייט. מיר גנבענען אַ טראָט נאָך 
אַ טראָט... 

דאָס שטעטעלע, פון וועלכן מיר זענען אַװעק, ליגט אַ קילאָמעטער וייט 
הינטער אונדז. מיר גייען צום טייך -- נאָך 10 מינוט און מיר װעלן זיין אויפן 
צווייטן ברעג. 

פון מזרח-זייט, פון הינטער די דעכער פון די פּריבעראָװער הייזער, קריכט 
אַרױס די זון -- אַ רויטע פון חרפּה אין דעם באַגינען פון מאָרד און שחיטה. 

,האָניוטסיאַ זאַ װאַמי, אודירייטיע? (מייאָגט זיך נאָך אייך, אַנטלױיפט) -- 
שרייט אויס צו אונדז אַ פּאַסטעכל און זיין הונט בילט זיך אומרויַק פונאַנדער. 
,ליטוויני פּאָ װואַשים סלעדאַם* (ליטווינער גייען אייך נאָך פיס-טריט), ;סטרע- 
ליאַט בודוט" (זיי װועלן שיסן), אודירייטיע פּאָסקאָרעי* (אַנטלױיפט שנעל) -- 
שרייט עֶר אויס נאָך אַמאָל, מיר דרייען אויס אונדזערע קעפּ צו דער זייט פון 
די גערטנער. דריי ליטווינער מיט אויסגעשטרעקטע ביקסן אין די הענט גייען אין 
שנעלע טריט הינטער אונדז אויף אַ מרחק פון 400 מעטער בערך. נאָך 100 טריט 
נענטער צו אונדז און מיר זענען פאַר זיי אַ זיכערע ציל-ברעט. מיר נעמען לויפן. 
זיי, דערזעענדיק אַז מיר האָבן זיי אַנטדעקט פאַר דער צייט, עפענען א פייער. 
אַ האָגל פון קוילן יאָגט אונדז נאָך. מיר װאַרפן זיך צו דער ערד, שטעלן זיך אויף 
צוריק, לויפן אָפּ עטלעכע צענדליק טריט און ציִען זיך ווידער אויס אויף זומפּיקן 
באָדן. קוילן פייפן פון אַלע זייטן, הינטער אונדז, פאַר אונדז, איבער אונדזערע 
קעפּ -- פליען דורך מיט אַ סװויסטש פאַרביי אונדזערע אויערן -- קלאַפּט זיך 
אָפּ אין באָדן לעבן אונדזערע פיס און באַשפּריצן אונדז מיט אויסגעריסענע 
שטיקלעך שליימיקע בלאָטע. אין געלויף כאַפּ איך אַ בליק אַלע ויילע הינטער 
זיך צו זען וי ווייט זיי זענען פון אונדז. (זיי איז נישט געלונגען זיך צו דער- 
נענטערן צו אונדז), 

צוהילף די ליטווינער זענען געקומען עטלעכע ;שװאַרצע". זיי בלייבן שטיין 
אַן אויגן-בליק, כדי טרעפלעכער צו צילן, גיבן אַ סעריע שאָסן אין אונדזער זייט 
און פאַרשנעלערן די טריט. אַזױ חזרט זיך כסדר איבער. דאָס פייער ווערט שטאַר- 
קער. מיטאַמאָל פאַלן אַ טייל שאָסן פאַר אונדז. מיר זענען אַרײנגעפאַלן אונטער 
אַ קרייץ-פייער. ס'איז קלאָר, אַז זיי ווילן אָפּשנײידן דעם װעג פאַר אונדז 
צום טייך, 

כ'הער דאָס קלאַפּן פון מיין האַרץ, ס'האַמערט אין די שלייפן, אַ היץ צע- 
גיסט זיך אין מיין גוף, ס'טריקנט אין מויל, דער אָטעם ווערט קירצער. אַ שאַר- 
פער וייטיק אין דער רעכטער זט בויך, װי די געדערעם אינעוייניק װאָלטן 
זיך אָפּגעריסן פון אָרט, באַשװערט מיינע באַוועגונגען. כ'לויף מיט די לעצטע 
כוחות --- אין זיג-זאַגן, כ'פאַל צו צו דער ערד, כ'הייב זיך אויף, כ'קוק זיך מער 
נישט אַרום, כ'זע נישט די ליטווינער, כ'זע נישט מיינע חברים, כ'זע קיינעם נישט, 


איך לויף װי אַ פונאַנדערגעבונדענע ווילדע קראַפט. סייאָגט מיך דער טױיט. 
כ'זוך אַ רעטונג אין פרייען פעלד פון דער גרויסער לאָנקע, װאָס ציט זיך קילאָמער- 
טער לאַנג און איז פלאַך װי אַ טיש. 

אָט איז דער טייך. כ'קייקל זיך פון ברעג אַראָפּ אין זיינע װאַסערן, שווים אין 
דער ברייט צו דער צוייטער זייט ברעג, וועלכער איז באַדעקט מיט לאָזעס 
(העכער קוסטעס פון ווערבע-ביימער), כדי אין זיי געפינען אַ שוץ. 

-- ,כ'טרינק זיך*" --- שרייט אַרױס אַ קול פון טייך, און כ'זע הינטער מיר 
איבערן װאַסער דעם קאָפּ פון עפרויקען. ס'איז דער אָנהייב פון טייך. װאָס ווייטער 

איז ער אַלץ טיפער. די מלבושים און שטיוול װאָס מיר טראָגן אויף זיך זענען 
אָנגעצויגן מיט װאַסער און שלעפּן מיט זייער משא צום גרונט, 

-- ,איך טרינק זיך? -- וויינט זיך יאָמערלעך פונאַנדער דער 12 יאָריקער 
ייִנגל, וועמענס קאָפּ זעט זיך קוים פון ואַסער אַרױס. ,ראַטעװעט מיך" -- בעט 
ער זיך. 

איך שווים צו צו עפרויקען, שטויס אים פון די טיפענישן אַרױס צוריק צום 
ברעג, אונטער וועלכן מיר געפינען אַ שוץ פון די קוילן װאָס פּיקן אַרום אונדז 
און מיר קריכן אויף אַלע פיר לענגאויס דעם ברעג צום בראָד (2), וועלכן מיר 
האָבן באַמערקט נישט ווייט, 

די שיסעריי האָט אויף אַ וויילע אויפגעהערט וען די ליטווינער האָבן אונדו 
פאַרלוירן פון אויג און ס'האָט אָנגעהויבן אַ קאָנצענטרירט פייער האָגל צוריק 
איבער אונדז ווען מיר זענען פון אונטערן ברעג אַרױסגעקראָכן און גענומען 
איבערגיין דעם בראָד. מיר זענען װוידער אַ ציל פאַר זיי. װי געדיכטע טראָפּנס 
רעגן פאַלן קוילן אין טייך און בלעזלען דאָס װאַסערְ. 

אָן ספק אַז אַ חוץ די ליטווינער שיסט מען אויף אונדז פֿון נאָך ריכטונגען 
אַזױ שטאַרק איז געווען דאָס פייער ווען מיר זענען ביזן האַלדז אין װאַסער דורכ- 
געגאַנגען דאָס פלאַכע אָרט אין טייך -- אַרוױפגעשפּרונגען אויפן צוייטן זייט 
פון ברעג -- אַרײינגעלאָפן אין די געדיכטע קוסטעס פון לאָזעס און נעלם געװאָרן 
פון זייערע אויגן. 

די שיסעריי האָט אויפגעהערט פון אַלע זייטן. לעת-עתה זענען מיר ניצול 
געװאָרן. 

די ערשטע פייער-טבילה האָט באַוויזן אַז פון אַ האָגל קוילן װאָס שיטן זיך 
איבער דיר, קען אין ציל קיין איינע אויך נישט טרעפן. דער נסיון האָט אונדו 
געמוטיקט. 

פונעם געיעג נאָך אונדז האָבן מיר אויך געלערנט אַז אויף להבא באַדאַרף 
מען זיין פאָרזיכטיקער און ,זען* הינטער די פּלײיצעס. נישט שטענדיק װועט זיין 
אַזאַ צופאַל וי מיט דעם קליינעם ווייסרוסישן תמימותדיקן פּאַסטעכל, װאָס אַ דאַנק 
זיינע װאָרענונגען זענען מיר לעבעדיקע אַרױס פון ,קאַמף". 

יי 

די זצכן אויף אונדז זענען נאַס, די שטיוול פול מיט װאַסער, רייבן די פיס. 

מיר שטעלן זיך נישט אָפּ און גייען אַלץ טיפער לענגאויס די לאָזעס, װאָס 
די ברייט פון זיי איז אַ ‏ 10 מעטער בערך און דאָס גיט אונדו אַ מעגלעכקייט 
צו אָבסערווירן די רחבותדיקע לאָנקע, וועלכע ליגט אױסגעשפּרײט איף ביירע 
זייטן טייך. 

דער איינציקער פאַרלאַנג אונדזערער איז געווען װאָס שנעלער דערווייטערן 
זיך פון דעם געפערלעכן אָרט, װאָס איז אַזױ נאָענט צו אונדזער שטעטעלע פון 


(3) בראָד, אַ פלאַכער אָרט װו מ'קען צופוס איבערגין די ברייט פון טייך, פין 
איין ברעג צום צווייטן. אַזעלכע בראָדן זענען דאָ אין אַ סך ערטער פין דער שטשאַרע. 
מ'דערקענט זײ לײכט צוליב דער נידעריקייט פון די ברעגעס און באַזונדערס לױט 
צייכנס פון וועגענער (רעדער) און בהמישע טריט. 

וועלכער מיר זענען אויף אַ גרויזאַמען אופן אַנטלאָפן. מיר טאָרן דאָ נישט בלייבן. 
מיר מוזן גיין ווייטער. די ליטווינער און דייטשן קענען פאַרלויפן דעם וועג פאַר 
אונדז דורך קאָזינע און אין פּלאַנטי ביז צום דאָרף דעטקעוויטש און לויערן אויף 
אונדז ווען מיר װעלן דורכשניידן דעם טראַקט, כדי אַרײנצוכאַפּן זיך צװישן די 
ערשטע ביימער אָנהייב ואַלד פון דער צוייטער זייט טראַקט. זיי קענען אויף 
אַרומרינגלען אַ געוויסן אָפּשניט פון די לאָזעס און מיט דעם שאַפן אַ פּאַסטקע 
פאַר אונדז. זאָל דאָס געשען, זענען מיר פאַרלוירן. דער װועג צום טונקעלן פּאַס 
(װואַלד), װווּ מיר ווילן געפינען אַ רעטונג, איז אויסגעבעט מיט געפאַרן. 

קאָזינע און פּלאַנטי בלייבן הינטער אונדז. מיר זענען שוין דערגאַנגען ביז 
קעגנאיבער דעם צווייטן עק (צפון-מזרח) פון דאָרף דעטקעוויטש. אונדזער וועג 
צום װאַלד איז צפון-מערב. ,זייי װועט נישט איינפאַלן אַז מיר זענען אַזױ ווייט 
פאַרלאָפן אין אַ פאַרקערטער ריכטונג. די ;לאָזעס* לענגאויס דעם טייך דעקן 
אונדזער , אָפּטרעטן?, 

ס'איז שטיל. מיר באַמערקן נישט קיין שום פאַרדעכטיקס. מיר פילן זיך זיכע- 
רער. און דאָך; אַ שאָרך פון בלעטער אויף די יונגע ווערבע-ביימער, דאָס פּליוסקען 
פון די ואַסערן אין טייך, דאָס שטילע גערויש פון אונדזערע טריט, אַ פייגעלע 
שפּרינגט איבער פון אַ צווייג אויף אַ צוייג --- דאָס אַלץ װאַרפט אונדז אַריין 
אין שרעק. ס'דאַכט זיך אַז מ'זוכט אונדז אַרום, אַז מאָגט אונדז נאָך. אַלץ איז 
צו אונדז פיינטלעך. די לופט, די גאַנצע נאַטור אַרום איז אָנגעפילט מיט גיפטי- 
קער שנאה. דער טייך האָט אונדז געראַטעװעט, די לאָזעס שיצן (באַהאַלטן) אונדז, 
זיי קענען אָבער אויך אַלע רגע אונדז פאַרראַטן, 


אי אל 
8 


ס'איז נאָך ערשט פרימאָרגן, צו נאַכט איז ווייט,. װאָס װועלן די קומענדיקע 
שעהען פון טאָג ברענגען פאַר אונדז, דריי ייַדן? 

ס'איז שטיל, די זון װאַרעמט שטאַרק. דער טאָג שיינט צו זיין אַ הייסער. 

מיר טוען זיך אויס מוטער-:נאַקעט. די נאַסע מלבושים צעהענגען מיר אויף 
אונטערשטע צווייגעלעך פון לאָזעס, צום אויסטריקענען, און אַלײן ציִען מיר זיך 
אויס אויפן גראָז. 

דער אָפּשניט וועג ביי דעטקעוויטש, װאָס פירט צום װאַלד, איז אונטער אונ- 
דזער כסדרדיקער אבסערואַציע. מיר זעען דייטלעך דעם גאַנצן שטח אַרום. 
אונדזערע אויגן נעמען מיר נישט אַראָפּ פון יעדן דורכגייער. נישט ווייט פון אונדז 
זענען 5 פּויערים באַשעפטיקט מיט שניידן גראָז פון לאָנקע. 

מיר הערן דאָס גערויש פון אָפּגעשניטענעם גראָז און זעען דעם שטאָלענעם 
גלאַנץ פון שאַרפע קאָסעס, וועלכע לאָזן איבער, נאָך יעדער באַועגונג 
פון די פּויערישע הענט, אָפּגעהאַקטע לעבנס.. פון הויפנס גרינעם גראָז. 

הינטער די הייזער פון דאָרף, אין גערטנער, צווישן בייטן, אַרבעטן פּויערטעס. 
קיינער ווייסט נישט פון אונדזער אָנוועזנהייט דאָ. מיר באַשליסן: װי נאָר עס װועלן 
זיך אויסטריקענען אונדזערע מלבושים פאַרלאָזן מיר דעם אָרט און גייען ווייטער. 

סעריעס שאָסן צעטראָגן זיך פּלוצלינג וייט פון אונדז, פון מערבזײיט, 
ס'הילכן אָפּ אין דער לופט נאָך עטלעכע לאַנגע סאַלװועס שאָסן פון מאַשין-געווער, 
און ס'איז צוריק שטיל געװאָרן. /דאָס צעשיסט מען אונדזערע אין דער גרוב ביי 
זאַפּאָליע? --- באַמערקט עפרויקע. מיר בלייבן וי פאַרשטיינערט און רעדן נישט 
אַרױס קיין װאָרט. זלמן נעמט אַרױיס זיין זייגערל פון קעשענע. די ווייזערס ווייזן 
5 מינוט נאָך עלף פאַר מיטאָג, 


2 
4 


אונדזערע מלבושים טריקענען זיך אויף דער ברענענדיקער זוןן. 

פון די לאָזעס קוק איך אַרױס צו דער זייט פון שטעטעלע, װאָס ליגט הינטער 
אונדז איינגעטונקט אין גרינס. דער דאַך פון גרויסן בית-המדרש-בנין אין איין עק 
שטעטל: דער שפּיץ פון גלאָקן-טורעם אויפן באַרג אין צווייטן עק -- ביידע טיילן 
זי זיך אויס מיט זייער הויכקייט פון אָנגעװאָרפענעם הויפן הייזלעך. װי שומרים 
װואָלטן זיי געווען ס'זאָל זייערע איינװווינער קיין שלעכטס נישט געשען.. 

כ'זע דאָס שטעטעלע. 4 קילאָמעטער ווייט זענען מיר פון אים און פאַר מיינע 
אויגן שטייען אויף גיהנום-בילדער אין טאָג פון דער ערשטער שחיטה, אין זוניקן 
שבת-פרימאָרגן פון יולי 25, ווען וייסרוסישע און אוקראַיִנישע פּאָליציאַנטן 
אינטער דער אָנפירונג פון דייטשע ס, ס.-לייט, רייסן זיך אַרײין אין געטאָ, וועלכער 
איז פון אַלע 4 זייטן אַרומגעפלאָכטן מיט אַ צוים שטעכל-טראָט דריי מעטער הויך, 
און אַרומגעשטעלט מיט אַ געדיכטער שמירה פון באַװאָפנטע, מיט אָנגעשטעלטע 
ביקסן גרייט צו דערשיסן יעדן ייד װאָס װועט װאַגן דורכצורייסן זיך דורך די 
דראָטן און אַרױסלויפן פון טויטן-שטייג -- -- --, 

און פון (געוועזענע) ייִדישע הייזער, אין דער צווייטער זייט גאַס, קעגנאיבער 
דעם געטאָ, קוקן גוייַם אַרױס דורך אויפגעמאַכטע פענצטער און זעען וי מ'וואַרפט 
צעבלוטיקטע ייִַדן אַרײין אין לאַסט-אױטאָס, װוי מ'שלאָגט מיט שטעקנס איבער 
קעפּ פון ייִדישע בחורים און מיידלעך, וי ייִדישע מאַמעס (אויסגעשטעלט אין 
אַ שורה) ביי די אוױיטאָס שטילן איין וויינענדיקע קינדער אַז ,/באַלד װעט גוט זיין" 
און ,קיינער װועט שוין מער נישט ממיתן". 

פון אונדזער באַהעלטעניש אין ,/שטשיט* פון שטאַל-דאַך, הינטער אַ טאָפּל- 
װואַנט פון ברעטער, הער איך וי אונדזער שכנה רחל שינקאָווסקי (לייזער דעם 
פּאַסטערינערס טאָכטער), וועלכע מ'האָט אַרױסגעטריבן פון איר שטוב אָן אירע 
קינדער, בעט זיך ביי די ווייסרוסישע פּאָליציאַנטן: ,שלאָגט מיך נישט, איך גי 
מיט אייך, װאַרט צו אַ וויילע, כ'וועל נאָר צונויפקלייבן מיינע קינדערלעך", און זי 
רופט אויס ביים נאָמען יעדעס קינד אירס, עס זאָל אַרויסקריכן פון לאָך װוּ עס 
איז פאַרשטעקט. ,קומט קינדערלעך, ס'רופט אייך אייער מאַמע, האָט נישט קיין 
מורא, קיינער װעט אייך קיין שלעכטס נישט טו, אין אַ וייטן וועג פאָרן מיר 
אַלע...* ,, זשידאָװוסקאַיאַ זונה,. שנעלער, נעם צונויף דיינע ממזרים" -- שרייען 
די ;שװאַרצע*. און רחל ציילט: משהלע איז דאָ, שרהלע אויך, ויין נישט יש. 
ראליקל, ס'וועט אונדז אַלעמען באַלד גוט זיין.. ,אוי,. שלאָגט נישט, מיר גייען. 
מיר גייען..* 

אונטן אין שטוב, אין אונדזערע צימערן, ווילדעווען רוצחים. ,דוד ווילעזאי, 
דאָ פּאַלעסטיני פּאָיעדזשעש* -- שרייט אַ פּאָליציאַנט. איך דערקען אין די ווער- 
טער די שטאַמלדיקע שטימע פון פּ. יורקעוויטש, אַ פּױער פון דאָרף זאַרעטשע, 
פון פאַך אַ שוסטער (געאַרבעט לאַנגע יאָרן ביי ישראל ראָזשאַנסקי), וועלכער 
האָט זיך אויסגעצייכנט מיט זיין אכזריות לגבי די ייִדן אין ביטען אין טאָג פון 
דער ערשטער שחיטה. זיי קריכן אַרױף אויפן בוידעם. ,היר שטינקט מיט יודען" 
דרעקע, גוט זוכן" -- צעבייזערט זיך די דייטשע שטים. זיי שאַרן זיך ביים 
ווענטל -- קלאַפּן אין איר, מיר האַלטן איין דעם אָטעם. אַ ברייטע מחיצה פון 
3 צענטימטטער דיך טיילט אונדז אָפּ פון זיי. אויף דער צווייטער זייט פון ווענטל 
איז דער טויט. אַ שענדלעכער טויט, מיט שטעקנס שלאָגט מען אַ צעבלוטיקטן 
אין אויטאָ װאַרפט מען אַרײן, און גוייַם קוקן אַרױס דורך אויפגעמאַכטע פענצטער 
און זעען װי קאַסטנס אָנגעפּאַקטע פול מיט יִדן פאָרן אֶפּ.. 

פון אונטן, הינטער דער שטאַל, פון אונדזער גאָרטן, דערטראָגט זיך צו אונדו 
אַ פאַרצווייפלט יאָמערן פון אַ פרוי -- אַ האַרצרײסנדיק געוויין פון אַ הילפלאָז 
באַשעפעניש װאָס געזעגנט זיך מיטן לעבן, באַקלאָגנדיק זיך אַלין. אַ האַרמאָשקע 
שפּילט אויס פריילעכע מאַרשן. אויסגעשרייען ;סטאָי!: סטאָי!" ס'פאַלן שאָסן 
דאָס געוויין רייסט זיך איבער. אױטאָס פאָרן אָפּ. פון בוידעם זענען די טריט 
פאַרשוװווּנדן. אַ טויטע שטילקייט. ס'וויינט נישט מער די פרוי. רחלען מיט אירע 
קינדערלעך הערט מען אויך נישט, 

איז שוין נישטאָ קיין לעבן אין געטאָ? 

מיר קוקן איינע אויף די צווייטע. מיר האָבן מורא צו באַװועגן מיט די ליפּן, 

לויערט נישט אַ שומר מיט אַ ביקס איבער דער צוייטער זייט ווענטל? 
מינוטן ציִען זיך אויס אין אַן אייביקייט. װועט די שטילקייט לאַנג דויערן? 

ווידער אַ גערויש פון אױטאָס. אַ טומל. שװערע טריט קלאַפּן אָפּ אין די 


פּאָדלאָגעס פון אונדזערע צימערן. נבול"פּה, געלעכטערס. אַ פרישע אָפּטײלונג 
איז אַרױיף אויפן בוידעם. זיי נישטערן אין אַלע ווינקלען און שליידערן פונאַנדער 
מעבל-שטיק, וועלכע מיר האָבן צעלייגט אויפן בוידעם, כדי מיט זיי צופאַרמאַס- 
קירן דעם לײדיקן חלל אַרום אונדזער באַהעלטעניש. 

מיר הערן וי זיי בלייבן שטיין ביים ווענטל, שפּאַרן זיך אָן, װוי זיי װואָלטן. 
צוגעלייגט זייערע אויערן צו די ברעטער אױיפצוכאַפּן אַ שאָרך. | 

דאָס האַרץ הערט אויף צו קלאַפּן. דאָס בלוט, וי פאַרגליווערט, האַלט איין 
דאָס געלויף אין די אָדערן. | | 

װעט עס נאָך לאַנג דויערן? 

אונטן, אין אונדזער גאָרטן, הינטער דער שטאַל שפּילט ווידער די האַרמאָשקע. 

, מאַמעלע, מאַמעלע, װוּ ביסטו, כ'האָב מורא? -- ויינט אַ קינד. אַ בינטל 
קוילן פון אַן אױיטאָמאַט-ביקס שטילן איין דאָס געויין. 

אַ גערויש פון אױטאָס, וועלכע פאָרן אָפּ אין דער זעלבער ריכטונג... 


56 

דורך די צווייגן פון לאָזעס קוק איך צו מיין שטעטעלע פון וועלכן איך בין 
אַנטלאָפן מיט עטלעכע שעה צוריק. איך פאַרבאַהאַלט מיין פּנים צווישן די גרינע 
ווערבע-בלעטער און גנכע אַ קוק נאָך אַ קוק. כ'זע מיין שטעטעלע. כ'נעם מיינע 
אויגן פון אים נישט אַראָפּ. מיין מאַמע האָב איך דאָרטן איבערגעלאָזן. אין איר 
לעצטן וועג ביי זאַפּאָליע, װוּהין ליטווינער האָבן צוגעטריבן אירע 62 מאַמישע 
יאָרן און זי מיט שטעקנס געשלאָגן -- האָט זי, די גוטע מאַמע מיינע, אין איר 
גרויזאַמער עלנטקייט באַװיליקט מיין אַנטלױפן און מיך געבענטשט, אָדער.. 


א 28 
{; 


די מלבושים אונדזערע זענען שוין טרוקן. מיר טוען זיך אָן. נישט באַמערקט 
האָבן מיר פאַר דער גאַנצער צייט עפּעס פאַרדעכטיקס. דער ועג איז פריי. די 
5 פּויערים שניידן נאָך אַלץ גראָז פון לאָנקע. מיר האָבן נישט קיין אַנדער וועג 
וי דורכצוגיין פאַרביי זיי, וועלן זיי אונדז פאַרהאַלטן ווען מיר װעלן אַרוסקריכן 
און זיך באַװייזן פאַר זיי? דער װאַלד איז נאָענט. מ'זעט דייטלעך די ביימער. נישט 
ווייט איז דער וועג. מ'באַדאַרף נאָר דורכגיין ביז צום עק לאָנקע, דורכשניידן דעם 
טראַקט און אויפן צווייטן זייט, נישט מער וי עטלעכע הונדערט טריט, איז דער 
װאַלד װאָס דאַרף זיין פאַר אונדז דער צוייטער שוץווינקל נאָך דעם טייך 
שטשאַרע. 

צוליב מער פאָרזיכטיקייט באַשליסן מיר: אַרױסצוגײין פון די לאָזעס נישט 
אַלע דריי צזאַמען, נאָר איינציקווייז און יעדערער פון אַן אַנדער זייט, כדי 
אויף דער לאָנקע זאָלן מיר זיך געפינען אויף אַ געוויסן שטח וייט איינע פון די 
אַנדערע. אין פאַל ווען די גויִם ועלן מאַכן אַ פּרוּוו צו פאַרהאַלטן איינעם פון 
אונדז, װעלן די אַנדערע צוויי אַנטלויפן, וי אַן אָריענטאַציע-פּונקט, װוּ מיר זאָלן 
זיך צונויפקומען, האָבן מיר אָנגעמערקט אַ גרופּע ביימער ביים ראַנד װאַלד, װאָס 
האָט געהאַט דאָס אויסזען וי אַ ;נאָז" פון אַ שיף, 

איך קוק אויף זלמנען און עפרויקען. די האָר צעשויבערטע (אָן היטלען זענען 
מיר געווען), די אויגן -- וי עפּעס אין זיי האָט זיך אויסגעלאָשן, די זאַכן -- 
צעקנייטשט. זיי האָבן פאַרלױירן זייער מענטשלעכן געשטאַלט. אַזױ האָב איך 
אויך אויסגעזען. 

מיר גייען אַרױס פון די לאָזעס אין אונדזער ווייטערדיקן װועג -- צום װאַלד.., 

מיר קומען זיך צונויף בשלום צום אָנגעצייכנטן אָריענטאַציע-פּונקט -- 
לויפן אַריין צװישן די פרשטע ביימער און ציִען דעם אָטעם אָפּ. מיר באַטראַכטן 
אונדזער ווייטערדיקן וועג. 

פון װאַלד-הױכקייט, פאַרשטעקט הינטער א בוים, קוק איך אַראָפּ צום 


שטעטעלע, װאָס זעט זיך וי אַ גרויער פלעק אין ים פון זון-ליכט און גרינקייט. 
אין שטעטעלע איז אַ שחיטה.. | 


װעל איך נאָך ווען עס איז זען מיין קליין, שיין שטעטעלע, דאָס שטעטעלע 


26 פּנקס ביטען 


פון מיין היים, פון מיינע יוגנט-חלומות, די לאַנגע בריקער גאַס, די זייטיקע, 
שמאָלע געסלעך, דאָס ,הינטערן טייכל* מיט די האַלב-איינגעפאַלענע, נידעריקע 
הייזלעך, דעם ,פּוסטן-סאָד*", די ,זאַרעטשע אַלײען", דעם גרויסן, אַלטן בית- 
76 

אַ שחיטה איז אין שטעטעלע.. 

מען קוילעט די ייִדישע אאיינװווינער אין די גאַסן און געסלעך. 

מען קוילעט אונדזערע טאַטעס און מאַמעס, מ'קוילעט אונדזערע שוועסטער 
און ברידער. אָן די שטיינער פון ברוק צעהאַקט מען די קעפּלעך פון ייִדישע 
קינדער. זיי שטעכן אויס די אייגעלעך פון עופהלעך אין די ויגן, זיי צערייסן 
קינדערלעך אין צוויי טיילן (1טע שחיטה), אויף הייפן און גערטנער ליגן דער- 
שאָסענע. הינט לעקן זייער בלוט. חרוב איז מיין שטעטעלע, חרוב איז מיין היים, 
חרוב זענען אַלע היימעןי.. 


--- איז נאָך ווער לעבן געבליבן אַחוץ אונדז דריי?.. 


= 

אַ לאַנגן אומקרייז אין אומבאַקאַנטע װאַלד-װעגן דאַרפן מיר מאַכן ביז מיר 
: װועלן אָנקומען צום הויפּט-לאַגער פון פּאַרטיזאַנער און אַזױ גערופענעם װאַלד- 
טייל ,װאָלטשי-נאָרע*, װווּ עס האָבן שוין געפונען אַ ‏ מקום-מקלט עטלעכע הונ- 
דערט ייִדן, וועלכע באַװועגן זיך דאָרטן פריי, גייען נישט אָנגענייט אויף די 
מלבושים געלע לאַטעס, מ'שיסט נישט אין זיי און מ'קוילעט זיי נישט אויס.. 

די געשעענישן פון דעם פרימאָרגן האָבן אונדז אויף גיך אויסגעלערנט, אַז 
אין די באַדינגונגען קען דער איבערגאַנג פון לעבן צום טויט קומען פּלוצלינג, 

אויך פון צװוישן די ביימער קען אַ ליאַדע מינוט אַרױסשפּרינגען אַ געפאַר 
פאַר אונדז, 

װאַכזאַמקײט, אויפמערקזאַמקײט צו יעדן שאָרך.. מיר גייען לאַנגזאַם און 
פּאָרזיכטיק. אונדזערע אויגן באַװועגן זיך שנעל. אין אַלע זייטן קוקן מיר זיך 
אַרום, 

ס'איז שטיל אין װאַלד. מיר גייען פאָרויס, קוים װאָס די פיס שלעפּן זיך. 

פּלוצלינג דערהערן מיר אַן אויסגעשריי ,סטאָי!ּ" 

מיר ואַרפן זיך צו דער ערד, פּרעסן זיך צו צו איר און רירן נישט מיט 
קיין גליד, 

נישט אױיפגעכאַפּט האָבן מיר אין ערשטן מאָמענט פון וועלכער זייט דער 
אויסגעשריי קומט, 

אָן ספק אַז עמעצער געפינט זיך נאָענט פון אונדז. 

האָט מען אונדז באַמערקט?.. איז עס אַ. שונא?... לויערט וער פון צווישן די 
ביימער?... רינגלט מען אונדז אַרום?... מ'זעט נישט קיינעם. 

ימינוטן דויערן וי אַן אייביקייט. אויסגעצויגן וי פּגרים ליגן מיר און װאַרטן.., 
בלויז דאָס האַרץ קלאַפּט הויך, 

; ס'דויערט נישט לאַנג און ס'הילכט װוידער אָפּ אַ באַפעלערישער, רוגזהדיקער 

;סטאָי*, פון װאָס ס'ווערט פאַרגליווערט אונדזער בלוט און ס'שלאָגט אַרױס 
אַ קאַלטער שווייס, 

אין די אומשטענדן באַדיײיט דער ,סטאֵָי* כמעט אַ זיכערן טױיט. 

מיר נישטערן אין דער ריכטונג פון װאַנעט דאָס קול קומט און דערזעע: 
נישט ווייט פון אונדז, טיפער אין װאַלד, אויף אַ קליינער פּאָליאַנע, שלעפּט אַ ווייס 
פערד אַן אַקער און ס'קריכט נאָך הינטער אים אַ פּױער. מיר ווילן וויסן ווער 
דער פּױער איז. מיר קענען פּערזענלעך כמעט אַלע פּױערים פון דער סביבה. 
פון אַ געוויסער נאַענטקייט װועלן מיר פעסטשטעלן ווער ער איז. װועט ער גוט 
זיין צו אונדז? קען ער אונדז מיט עפּעס העלפן, באַזונדערס מיט אָנווייזן דעם 
ווייטערדיקן וועג? 

אויף די שפּיץ פינגער, וי גנבים ביינאַכט, שאַרן מיר זיך פון איין בוים 

צום צווייטן. צוקומענדיק נענטער צו דער פּאָליאַנע דערקענען מיר דעם פּױער 
גרינטשוק, פון דאָרף קאָזינע. און ווען מיר װאַקסן פּלוצלינג אויס פאַר אים 
דערשרעקט ער זיך מוראדיק, עס פאַלן אַרױס פון זיינע הענט די לייצעס -- 
ער כאַפּט אַרום מיט ביידע הענט זיין קאָפּ -- לאָזט צוריק אַראָפּ די הענט און 
הייבט אָן צו צלמען זיך ;ער קוקט אויף אונדז מיט אױיסגעשטאַרטע אויגן, װוי בייזע 
רוחות װאָלטן פאַר אים דערשינען. 

און ווען פיליפּ איז געקומען צו זיך זענען זיינע ערשטע װערטער געװען 
איר לעבט? דו, דוד לעבסט? און דו, זלמן לעבסט אויך? און דו, זונעלע, פן 
יירשל יודקאָווסקי לעבסט אויך? -- ווענדט ער זיך צו עפרויקען. 

פיליפּ ווישט אויס זיינע פייכט-געװאָרענע אויגן און דערציילט: 

אין דעם באַגינען האָט אַ שטאַרקע שיסעריי פון לאָנקע-זייט אַרױסגעטריבן 
אונדז פון די הייזער. געמיינט האָבן מיר, אַז פּאַרטיזאַנער, וועלכע זענען שטאַרק 
טעטיק די לעצטע צייט, באַפאַלן דייטשע און פּאָליצײיַשע װאַכן, װאָס היטן די 
אַריינגאַנגס-פּונקטן צום שטעטל, 

אַלע איינוווינער פון דאָרף זענען אַרױסגעלאָפן אויף די הויפן. 

די שיסעריי ווערט שטאַרקער, 

פּאַטרולן אויפן בריק פון דער שטשאַרע און פון עק אַלט-קאָזינע, הינטער 
פּיסמעראווס שטוב, עפענען זיי אַ פייער פון מאַשינען- געװער. 

-און צװישן שטח פון בריק און אַלט-קאָזינע גייען 6 מאַן, צעשאָטן אין 
אַ שורה, און אויך זיי שיסן. פון אַלע זייטן איז די שיסעריי געצילט אין ריכ- 
טונג צום טייך, װאָס שלענגלט זיך הינטער אונדזערע גערטנער. די הינט אויפן 
װויהאַן בילן, לויפן אַרום װוי משוגע-געװאָרענע, און העלפן די פּאַסטעכער צונויפ- 
צוטרייבן די צעשפּרייטע טשערעדעס. װאָס קומט דאָ פאָר? 

מיר קוקן אַרײין אין דער רחבותדיקייט פון װיהאָן און זעען: 

דריי מענטשן לויפן אין דער ריכטונג צום טייך. דער גאַנצער פייער איז 
געצילט אויף זיי. אַ האָגל פון קוילן יאָגט זיי נאָך. װאָס נענטער זיי קומען צום 
טייך, אַלץ שטאַרקער ווערט דאָס פייער איבער זײ. | 
מיט אַן איינגעהאַלטענעם אָטעם קוקן מיר זיך צו צו דעם גרויזאַמען בילד, 
אָט זענען זיי געפאַלן... זיי הייבן זיך צוריק אויף און לויפן ווייטער... אַ סך 

מאָל חזרט זיך איבער דאָס זעלבע. ביז זיי זענען צוגעלאָפן צום ברעג פון טייך, 
מער האָט מען זיי נישט געזעןיי 

און ווען די שיסעריי האָט אויפגעהערט און אויפן װיהאָן איז שטיל געװאָרן 
האָט מען דערציילט אין דאָרף, אַז די דריי ליגן טויט ביים ברעג פון טייך און 
אָנגעגעבן האָט מען אייערע נעמען. 

,און אין שטעטל װאָס הערט זיך?* -- פרעגן מיר: -- רעזניאַ (אַ שחיטה)... 

מיר ווילן וויסן פּרטים. פיליפ שווייגט. | | 

ער נעמט אַראָפּ פון װאָגן אַ טאָרבע, טרייסלט אַרױס פון איר ברויט, אוגער- 
קעס און דערלאַנגט אונדז צזאַמען מיט אַ שטיקל פלייש. ,עסט, אָרעמע קינ- 
דערלעך, עסט, איר זענט דאָך הונגעריק, אַ שװוערער וועג איז נאָך פאַר אייך. 
פון אַלע ווינקלען לויערן די באַנדיטן. װאָס ווילן די בעזבאָזשניקעס (נישט גלוי- 
ביקע) פון אייך?* עסט, מיינע אָרעמע זונעלעך -- בעט ער זיך ביי אונדז ווען 
ער זעט, אַז מיר רירן נישט אָן דאָס ברויט, 

טרינקען ווילן מיר. אין האַלדז טריקנט. גיב אַ טראָפּן װאַסער די לכפּן 
באַנעצן, אַ זופּ װאַסער שענק אונדז. פיליפּ איז אין אַ פאַרלעגנהייט. --- פאַרגעסן 
מיטנעמען אַ קרוג מיט ואַסער -- פאַרענטפערט ער זיך. 

-- געפלייסט האָב איך זיך אַרױסצופאָרן פון דאָרף. אויף גיך האָב איך 
אײינגעשפּאַנט פערד און װאָגן, געקומען אַהער אין װאַלד-שטילקײט און אַקער 
די פּאָליאַנע. ווינטער-זריעה על איך דאָ פאַרזייען. פול:קערנדיקע זאַנגען ועלן 
אויפגיין. װעל איך דערלעבן זיי שניידן?.. 

-- שרעקלעכע זאַכן זענען פאָרגעקומען אין דעם פרימאָרגן -- רעדט 
פיליפּ צו זיך אַלין. -- חרוב די וועלט מאַכן זיי, די נישט-גלוביקע. נאָך אייך, 
ייִדן, װעט דער זעלבער גורל קומען אויף אונדז קריסטן. זיי וועלן אונדז אויך 
פאַרניכטן,.. קיין מענטשן װעלן נישט זיין אין די דערפער.. קיינער װעט נישט 
אַקערן... ס'וועט נישט זיין ווער עס זאָל זייען.. די פעלדער װעלן פאַרװאַקסן 
ווערן מיט ווילדן גראָז.. אַ פּוסטינע װועט זיין... עסט, קינדערלעך, כ'האָב נישט 
קיין װאַסער. 

און פיליפּ וויינט זיך פונאַנדער.. 

דעם וייטערדיקן װועג בעטן מיר אים ער זאָל אונדז ווייזן. 

פיליפּ פאַרטראַכט זיך, װוי ער װאָלט מיט זיך אַלײין אַ שװוערן געראַנגל 
געהאַט. 

-- די ציגעלניע אַרומגײן מוזט איר, נאָענט איז זי פון דאַנעט. איר קענט 
אַרײנפאַלן אין אַ ,לאָװישקאַ?. דער װאַלד איז פאַרפירעריש פאַר די װאָס קענען 
נישט זיינע וועגן. 

ער קוקט זיך אַרום אין אַלע זייטן, בינדט צו די לייצעס פון פערד צו 
אַ בוים און אַליין בלייבט ער שטיין אויף איין אָרט. 

פיליפּ הייבט אויף זיינע אויגן צו די הימלען, צלמט זיך אין אַ תפילה בלחש 
צום בורא און דעם געקרייצטן, זיי זאָלן אים אויסהיטן פון אַן אומגליק און זיין 
וועג באַגליקן ווען ער וועט, אָט באַלד, אונדז פירן צווישן ביימער, כדי מיר זאָלן 
װאָס ווייטער אַרויסקומען פון דער ציגעלניע, װאָס ליגט ביים ראַנד װאַלד, האַרט 

ביים טראַקט ביטען---מערעמין, און דאָרטן ליגט פאַרשטעקט אַ גרעסערע פּאָלי- 
ציייַשע ואַך, וועלכע לויערט טאָג און נאַכט (אויף פּאַרטיזאַנער) און היט די 
דורכגאַנגס-פּונקטן פון טראַקט, װאָס פאַרבונדן דעם טייל װאַלד מיט אַנדערע 
װאַלד-'שטחים פון צווייטן זייט, 

מ'קען דעם טראַקט נישט אויסמיידן. מיר מוזן אים דורכשניידן. קיין אַנדער 
וועג איז נישטאָ.. 


דער וועג צום װאַלד 


פיליפּ גייט פאָרויס, אין ,גענדזן-גאַנג" קריכן מיר אים נאָך. 

ביים מינדסטן גערויש, װאָס דערטראָגט זיך פון ערגעץ, בלייבט עֵר, פיליפּ, 
אומבאַוועגלעך מיט אָנגעשפּיצטע אויערן. 

אַ באַגעגעניש מיט די באַנדיטן, און זיין לעבן איז אויס, 

זיין לעבן איז אויך אין געפאַר ווען מיר זאָלן זיך צופעליק אָנשטױסן אויף 
אַ פּױער, וועלכער װועט אים פאַרמסרן פאַר די דייטשן. 

אין אַ באַפעל פון דער דייטשער מאַכט צו דער קריסטלעכער באַפעלקערונג 
ווערט די לעצטע אויפגעפאָדערט: יעדן ייָד, אומאָפּהענגיק פון געשלעכט און 
עלטער, װאָס זיי טרעפן אויף וועגן, אין פעלדער, אָדער ווען ער קומט אַריין 
צו זיי אין שטוב, כדי צו בעטן אַ שטיקל ברויט און אַ טרונק װאַסער, זאָלן זי 
אים דערהרגענען אויפן אָרט, אָדער אַ לעבעדיקן ברענגען צו דער זשאַנדאַר- 
מעריע. 

פיליפּ קען גוט דעם װאַלד. ער וייסט פון אַלע זיינע שמאָלע צעדרייטע 
שטעגעלעך. פון צייט צו צייט פאַררייסט פיליפ דעם קאָפּ צום הימל און אָן אַ וועג 
שלייכט ער פון איין בוים צום צווייטן. די זון דינט אים וי אַ וועגווייזער. 

פיליפּ בלייבט שטיין און זאָגט צו אונדז: 

-- די געפאַר איז דערווייל פאַרביי, די ציגעלניע איז געבליבן הינטער אייך, 
אַ מהלך פון 2 קילאָמעטער בערך. אין דעם אָרט ענדיקט זיך באַלד דער װאַלד, 
איר װעט דאַרפן דורכגיין אַ ‏ שטיק פריי פעלד ביז צום טראַקט. אויפן טראַקט 
איז אַ ‏ שטענדיקע באַוועגונג. אויף די פעלדער פון ביידע זייטן טראַקט אַרבעטן 
פּוערים, אונדזערע פּראַװאָסלאַװנע גלױיביקע. צװישן זיי זענען פאַראַן שלעכטע 
מענטשן, פאָרזיכטיק, קינדערלעך מיינע. 

-- איך גיי צוריק. דאָס פערד געלאָזט אַלײן, צוגעבונדן צום בוים. און 
יאיר --- מאַכט ער מיטן האַנט אַ באַװעגונג אין דער לופטן --. האַלט אָן אַ ליניע 
צו צפון:מערב, װאָס ווייטער צו צפון-מערב וװוערט דער שטח פון די פעלדער 
פון ביידע זייטן טראַקט אַלץ שמעלער. און דעם שמעלסטן אָרט װעט איר דורכ- 
גיין... און פון דאָרטן אַ שאַרפן אָפּנױג װעט איר מאַכן צו מערב-דרום. 

מיר געזעגענען זיך מיטן גוטן פיליפּ, 

דער װאַלד איז געענדיקט. מיר גייען אַרױס אויף אַ פרייען שטיק פעלד. 
פון ווייטן זעט זיך דער טראַקט. אויף זיין צווייטער זייט איז ווידער װאַלד -- 
דאָרטן הייבט זיך אָן די מלוכה פון די פּאַרטיזאַנער. 

ווען מיר כאַפּן זיך אַהין אַרײן זענען מיר אויסער די אַלע געפאַרן, װאָס 
יאָגן אונדז נאָך פון דעם באַגינען אֶן 

מיר האַלטן זיך שטרענג לויט די אָנווייזונגען פון פיליפּן. 

מיר קומען אַרױס צום שמעלסטן אָרט, װוּ ביידע זייטן װאַלד פון איבער 
דעם טראַקט גיסן זיך כמעט צונויף, 

מיר דערזעען זיך אויף , מעראָמינער באַרג", אַנטקעגן, אונטערן באַרג, איז 
דער דאָרפישער קלויסטער. אַזױ פיל אַרומגעלאָפן איבער פעלדער, וװעלדער. 
מיטן גלייכן וועג זענען מיר איצט קוים 9 קילאַמעטער פון ביטען. 

ווען מיר שניידן דורך אין דער ברייט דעם טראַקט, װאָס פון זיין צווייטער 
זייט פאַרצווייגן זיך װאַלד-װעגן, קומען אונדז אָן אַנטקעגן עטלעכט קריסטלעכע 
פרויען. 

--- וועלכער וועג פירט צו װאָלטשע-נאָרע? -- פרעגן מיר, 

זיי קוקן אונדז אָן... איינע פון זיי שרייט אויס אין שרעק: 

;יעזוס מאַריאַ! עטאָ זשידי, האָספּאָדי פּאָמילױ*", און במקום אַ תשובה הייב 
זיי אָן צו לויפן פאָרויס, לענג אויס דעם טראַקט, אויסדרייענדיק זייערע קעפּ, 
נאָכזען צי מיר יאָגן זיי נישט נאָךי. 

זיי לויפן, װי שדים װאָלטן זיי געטראָגן.. 

מיר בלייבן שטיין צעטומלטע כון אַזאַ קבלת- פּנים... | 

איך קוק אויף זלמנען און עפרויקען. בלאַסע פּנימער, אויסגעלאַשענע אויגן, 
צעקנייטשטע מלבושים, צעשויבערטע האָר, אַזױי האָב איך אויך אויסגעזען. 
אַלײין צעשראָקענע, זענען מיר מיט אונדזער דערשיינען אַ שרעק גורם אויף 
אַנדערע. | 

איבערגעשראָקן האָבן מיר דעם אָרנטלעכן פיליפ און איצט די גויעס. 

זיי לויפן, די גויעס, און קוויטשען: ;אָ, זשידי, ספּאַסאיטע* (ראַטעװעט, זשי- 
דעס זענען אונדז באַפאַלן), 

פּויערים, וועלכע אַרבעטן אויף די פעלדער, הייבן אויף די קעפּ אין דער זייט 
פון די לויפנדיקע קריסטינס, 

אַ פריש אומגליק רוקט זיך אָן אויף אונדז... דאָס מעסטל צרות איז נאָך נישט 
פול... אַ געיעג קענען זיי נאָך מאַכן איבער אונדז.. דערהרגענען אויפן אָרט, 
אָדער ברענגען אונדז לעבעדיקע צו דער זשאַנדאַרמעריע... מיר ווערן נעלם פון 
טראַקט, קריכן אַרונטער אונטער קוסטעס -- אונדזער איינציקע באַהעלטעניש.. 
אין ים פון שנאה. 

לויט אָנווייזונגען פון פיליפּן, דאַרפן מיר אומגעפער פון דעם אָרט מאַכן 
אַ שאַרפן נויג צו מערב-דרום, 

אויף דער צווייטער זייט פּאָליאַנע, װאָס איז אַנטקעגן אונדז, שטייט ביים 
! ראַנד װאַלד אַן איין איינציקער כוטאָר, 

נאָך אַ לענגערער אָבסערװאַציע, באַשליסן מיר אַרוסצוקריכן פון אונטער 
די קוסטעס און גיין צום כוטאָר. 

אין כוטאָר טרעפן מיר אַ יונגן 18 יאָריקן קריסט. 

ער איז איבערראַשט פין אונדזער אַריינקומען, אָבער ער איז נישט איבער. 
געשראָקן. 

--- פון ביטען? כאָראָשאָ טשטאָ וי ספּאַסליס.. רעזניאַ טאַם!.. 

-- איר האָט נישט װאָס צו שרעקן זיך -- באַריַקט ער אונדז ווען ער 
באַמערקט װי מיר קוקן אַרױס דורך דער טיר צו דער זייט פון טראַקט װאָס 
זעט זיך פון וייטן... -- דאָ זייט איר זיכער. אַ לענגערע צייט וי די דייטשע 
פּאָליצײ קומט נישט אַהער.. פּאַרטיזאַנער האָבן זי אַ ביסל אָנגעלערנט.. 

-- זעצט זיך צום טיש, איך על אייך געבן עסן 

--- פּאַרטיזאַנער באַזוכן אונדז אַלע טאָג. אינדערפרי זענען זיי געווען. ס'קען 
זיין, אַז באַלד קומען זיי ווידער און זיי וועלן אייך מיטנעמען אין זייער לאַגער. 

--- טרינקען ווילן מיר, 

ער טראָגט אַריין פון קיך אַ פולן טאָפּ מיט געקאַכט, װאַרעם װאַסער. 

מיר ליידיקן אויס אַ צווייטן טאָפּ און שטילן אונדזער דורשט. 

--- װאָס מאַכט טאַניע גאַלערשטײן -- פרעגט עֶר? 

--- מיט אַ פּאָר װאָכן צוריק האָבן די באַנדיטן אויפן כוטאָר אין זלאָטאָװע 
אויף איר געשאָסן און זי פאַרװונדעט. געלערנט האָב איך מיט איר צװאַמען אין 
דער פּוילישער פאָלקסשול, אין איין אָפּטײלונג, אויף איין באַנק געזעסףן 

-- איז ריכטיק, װוי מ'דערציילט, אַז זי לעבט און געפינט זיך אין װאָלטשי- 
נאָרער װאַלד?.., 

-- לעבט זי, די בעדניאַשקע?... (בעדניאַשקע, דאָס מיינט, אָרעמע), 

ער איז שטאַרק צופרידן ווען מיר באַשטעטיקן, אַז ס'איז ריטיק װאָס 
מ'דערציילט, 

אָפּגעריסענע קלאַנגען פון אַ געזאַנג דערטראָגן זיך נאָענט צו דער שטוב, 

מיר שפּרינגען אויף פון די ערטער צו דער טיר. 

-- לויפט נישט, שרעקט זיך נישט, דאָ -- זאָגט ער -- זענען מיר אַלע 
אייגענע מענטשן. דאָס זינגט מיין מאַמע. זי זינגט אָן אויפהער פון יענעם טאָג 
אָן ווען דייטשן, אין באַגלײיטונג פון פּאָליצײ, זענען צוגעפאָרן צום כוטאָר, אין 
שטוב זענען אַרײנגעלאָפן און גענומען שלאָגן די מאַמען. ,דו, זונה, האָסט פאַר-- 
בינדונגען מיט די װאַלד-באַנדיטן -- האָבן זיי צו איר געשריִען. -- ידיעות וועגן 
אונדז גיסטו זיי איבער..." מיט שטעקנס איבערן קאָפּ האָבן זיי זי געשלאָגן. 

--- פון פעלד בין איך פּונקט אָנגעקומען. זי ליגט אַ צעבלוטיקטע ביי דער 
שװועל פון טיר, אַ האַלב באַװוּסטלאָזע איז זי געווען. נישט געווען װער עס זאָל 
איר געבן די ערשטע הילף, 

--- פון דאַן אָן זינגט זי. פון זינען איז זי אַראָפ.. 

-- זי רעדט נישט קיין װאָרט, טוט נישט קיין אַרבעט. די װירטשאַפט האָט 
זי פאַרלאָזן, מעלקט נישט די צוויי בהמות, קאָרמעט נישט די חזירים, שניידט נישט 
די איבערגעשטאַנענע תבואה פון פעלד. זי גייט אַזױ אַרום און זינגט, זינגט.. 
ביינאַכט זינגט זי אויך -- -- = 

-- אַ רויַקע איז זי, רירט קיינעם נישט אָן 

ס'קומט אַריין אין שטוב אַ סימפּאַטישע פרוי, אין עלטער פון 40 יאָר. 

מיט װאַקלדיקע טריט גייט זי אַרײן אין קיך, קוקט אַרײן אין די טעפ 
און קריג, וועלכע זענען צעשטעלט אויף דער באַנק, מעכאַניש שטעלט זי איבער די 
כלים פון איין אָרט אויפן צווייטן און זינגט., 

נישט אויסדרייענדיק דעם קאָפּ אין אונדזער זייט, גייט זי אַרױס פון שטוב, 
װאַקלענדיק זיך הין און צוריק, װוי שיכור װאָלט זי געווען און זינגט אָן אַן אי- 
בעררייס -- אָפּגעריסענע קלאַנגען, װאָס בינדן זיך נישט איינט מיט די צווייטע. 
מ'האָט אין זיי געהערט טענער פון צערקאָוונע תפילות, יללות פון באַקלאָגן 
אַ טויטן, טרויעריקע מעלאָדיעס פון פאָלקס-לידער און פריילעכע קלאַנגען פון 
פעלד-מאַרשן. אַלץ צוזאַמען האָט זיך אויסגעמישט אין עפּעס גרויזאַמס, 

דער 18 יאָריקער בחור קוקט איר נאָך וי זי דעריוייטערט זיך פון שטוב. 

זיינע אויגן ווערן פול, ער דרייט אויס דעם קאָפּ צום ווינקל פון דער הייליקער 
איקאָנע און כליפּעט אין דער שטיל. 

;אָרעמע מאַמע מיינע, אַ גוטע כאַזייקע ביסטו געווען. שטענדיק אַ פריילעכע. 
די בעסטש זינגערין פון אַלע דיינע חברטעס אין דאָרף ביסטו געווען. 

רויַק און גליקלעך האָבן מיר געלעבט אין דעם כוטאָר.. 

דער טאַטע -- מערסטן אין װאַלד -- איז אַ ואַלד:ועכטער געווען. 

די מלחמה האָט אױיסגעבראָכן. די פּאָליאַקן האָבן אים מאָביליזירט. געפאַלן 
איז ער אין קאַמף קעגן די דייטשן, 

אַליין בין איך געבליבן, חרוב איז מיין היים.." 

אומעטיק איז געװאָרן דער 18 יאָריקער קריסט ווען מיר ווילן גיין אונדזער 
ווייטערדיקן וועג, 

קענטיק געווען, אַז אונדזער אָנוועזנהייט מאַכט לייכטער זיין עלנטקייט, 

ער וויל מיר זאָלן דאָ װאַרטן ביז פּאַרטיזאַנער װועלן קומען און אונדז מיט: 
נעמען מיט זיי, 

-- איילט זיך נישט -- זאָגט ער צוֹ אונדז -- ס'איז פריילעכער מיט אייך.. 
אין דער פּוסטקע. אַליין בין איך געבליבן... די איינציקע, וועלכע פאַרקוקן אַהער, 
זענען פּאַרטיזאַנער... גוטע כלאָפּצעס זענען זיי.. 

-- גלייך מיט דער טראָפּינקע (שמאָלער װאַלד-װעג) גײט. איר װעט זי 
באַגעגענען... 

ער לויפט אַריין אין קיך, טראָגט אַרױס אַ גרויסן לאַבן ברויט, דערלאַנגט 
אונדז. ,,מילאָסטי פּראָשו (טוט מיר אַ חסד) זאָגט נישט אַפּ -- ביז װאָלטשע- 
נאָרע, װוּ אייערע ברידער געפינען זיך, איז אַ שטיקל וופג פון 10 קילאָמעטער. 
איר װעט װעלן עסן -- מילאָסטי פּראָשו, זאָגט נישט אָפּ", 

מיר דאַנקען דעם גאַסטפרײנטלעכן װאַלד-:װועכטערס זון. 

פון ביידע זייטן טראָפּינקע איז װאַלד, דאָ הייבט זיך אָן די ממשלה פון די 
פּאַרטיזאַנער. מיר זענען אויסער די געפאַרן װאָס האָבן אונדז פאַרפאָלגט דעם טאָג, 
מיר שפּיצן מער נישט אָן די אויערן און די אויגן ואַרפן מיר נישט מער אין 
אַלע זייטן װי אַ דערשראָקענע חיה. | 

ערשט איצט, ווען אונדזער מצב איז געװאָרן זיכערער, פילן מיר וי אויס- 
געשעפּט מיר זענען אין אונדזערע כוחות. 

דער לאַבן ברויט איז אַ שווערע משא פאַר אונדז. עס חלשן אָפּ די הענט 
שלעפּנדיק אים. ס'װאָלט זיך אױיסציען אויפן גראָז אונטער אַ בוים און ליגן 
אָן אַ סוףי. 

דער גאַנצער שטח װאַלד איז פאַרװאַקסן מיט שמעקעדיקע, רויטע יאַגדעס. 
מיר רייסן זיי אָן פולע הויפנס און קויקן זיך מיט זײי. 

די טראָפּינקע פירט אונדז אַרױף אויף אַ לאַנגן, ברייטן װאַלד:װעג, באַװאָקסן 
מיט הויכן גראָז. 

ס'זעט זיך נישט אין גראָז קיין שום סימנים פון פוס-גייער אָדער וועגענער. 

קענטיק, אַ לענגערע צייט איז דאָ קיינער נישט דורכגעגאַנגען און נישט 
געפאָרן. 

מיר גייען און גייען און קיין סוף זעט זיך נישט. 

פון צווישן די ביימער, 20 מעטער בערך פאַר אונדז, װאַקסט פּלוצלינג אויס 
אַ מאַן, באָרװעס, אין אַ מיליטערישן רוסישן מונדיר, אין דער האַנט אַ ביקס, 
צנגעשטעלט אויף אונדז, 

;סטאָי!? --- שרייט ער אויס. -- ;אַ טראָט נישט ווייטער. סטרעליאַט בודו" 
(שיסן װעל איך). 

מיר בלייבן שטיין. דער מאַן בלייבט אויך שטיין קעגן אונדז. 

פון דער וייטן פרעגט ער: ,ער זענט איר2." 

|-- ייִדן זענען מיר... 

--- פון װאַנען קומט איר? 

-- פון ביטען -- ענטפערן מיר. 

-- װאָס טוט איר דאָ אין װאַלד? ווער האָט אייך געשיקט אַהער? 

-- אַנטלאָפן זענען מיר פון שטעטל.. אַ שחיטה איו דאָרטן.. פּאַרטיזאַנער 
זוכן מיר... בלאָנדזשען אַרום... 

ער גיט מיטן מויל אַ שטילן פייף און עס שפּרינגט אַרױס פון צװוישן די 
ביימער אַ צווייטער מאַן מיט אַ ביקס, און אויך ער איז מיליטעריש געקלײדט, 

זיי רעדן עפּעס צװוישן זיך. דער צוייטער פאַרשווינדט. 

מיר שטייען און רירן זיך נישט פון אָרט. 

אין אַ קורצער צייט אַרום קומט ער צוריק אין באַגלײטונג פון נאָך איינעם, 
אין וועלכן מען האָט גלייך געמערקט, אַז ער איז זייערער אַן עלטסטער. 

ער גייט צו אונדז צו און שטעלט אונדז די זעלבע פראַגעס. 

זלמן ברעכט צוזאַמען און וויינט זיך הויך פונאַנדער. 

--- וויין נישט, -- זאָגט ער צו זלמנען -- קיינער פון אונדז װעט נישט 
איבערלעבן די שווערע, אומגליקלעכע מלחמה. מיר װועלן אַלע אומקומען, אַפילו 
דאָ אין װאַלד אויך. 


--- לאַנג װעט זיך נאָך ציִען די מלחמה, און ווען שלום װעט ווערן אויף דער 
וועלט און מיר וועלן דאָך לעבן בלייבן, װועסטו וועגן אַלץ פאַרגעסן: אַן אַנדער 
ווייב װעסטו אויסגעפינען, קינדער װעסטו מיט איר האָבן, 


--- די מאַמע דיינע האָבן זיי דערהרגעט? דאָס איז אַ שאָד, קיין אַנדער מאַמען 
וועסטו נישט אויסזוכן. 

--- װאָס האָסטו זיך פונאַנדערגעוויינט וי אַן אַלטע באַבע? מלחמה האַלטן 
דאַרף מען קעגן די דייטשן. נקמה נעמען אין זיי פאַר די טייכן פאַרגאָסן בלוט.. 

דער עלטסטער פאַרטראַכט זיך, זיין פּנים וװוערט ערנסט און גיט פּלוצלינג 
אַ פרעג:; 

--- לאַזאַר, יאַסעלעװיטש לעבט?.. 

--- מיר ווייסן נישט, 

-- האָבן די פאַרשאָלטענע נעמצי (דייטשן) דעם אָרנטלעכן לאַזאַרן אויך 
אומגעבראַכט?.., 

איינגעלעבט האָב איך זיך מיט אים וי מיט אַ לייבלעכן ברודער. ,כאָראָשי 
פּאַרען* (אַ גוטער בחור). און זיין טאַטע הערשקאָ, װאָס פאַר אַ , זאַמעטשאַטעלבל* 
(זעלטענער) מענטש ער איז געװען!יי 

-- מיינע פאַרבינדלער-אױיסשפּירער האָבן נאָך מיט אַ טאָג צוריק געבראַכט 
די ידיעה צו מיר, אַז די דייטשן גרייטן צו אויף דעם טאָג אַ שחיטה איבער די 
ייִדן אין ביטען... געפּלאַנט האָבן מיר מאַכן אַן אָנפאַל אויפן שטעטל, צעטרייבן 
די דייטשן און באַפרײען אייך... 

--- צוליב נישט פאָרויסגעזעענע סיבות איז אונדזער פּלאַן צונישט געװאָרן 

-- אַ שאָד, דער אָרעמער לאַזאַר.. 

-- קומט מיט מיר, נישט ווייט פון דאַנעט איז ראַפאַלאָװקאַ (אַ גרויסער גוט 
פון פּוילישן מאַגנאַט מיקולסקי), דאָרטן האָבן מיר אונדזערע אַ סטאָלאָװקאַ (עס- 
זאַל). איר וועט אָפּעסן, איבערשלאָפן די נאַכט, זיך גוט אויסרוען און נאַכער 
װעט איר גיין צו אייערע אין װאָלטשי-נאָרע. 

מיר נעמען נישט אָן זיין פאָרשלאַג. מיר ווילן גלייך גיין ווייטער. 

ער ווייזט אונדז אָן דעם וועג און מיטן זון-אונטערגאַנג זענען מיר אַריין 
אין די ערשטע כוטאָרן, וועלכע ליגן פאַרשטעקט צוישן ביימער אין האַרץ פון 
װאַלד, װאָס רופט זיך װאָלטשי-נאָרי (וועלפישע לעכער). 

לאַזאַר יאָסילעװויטש -- דאָס איז דער זון פון ר' הערשל יאָסילעװיטש (באַ- 
קאַנט מיטן נאָמען ר' הערשל קאלבאוויטשער). 

ר' הערשל, אַ ייד אַ בר-אורין אַ גרויסער מכניס אורח, האָט זיך מפרנס 
געווען פון זיין קלייט און קרעטשמש װאָס ער האָט געהאַלטן אין דאָרף קאָלבאָ- 
וויטש, און האָט געשמט מיט זיין אָרנטלעכקײט און גוטן נאָמען אין דער סביבה, 
סיי צווישן ייִדן און סיי צווישן נישט-יַדן. ער איז געווען באַליבט ביי אַלעמען 

ווען די דאָרפישע שכנים זיינע פלעגן זיך נייטיקן אין אַן עצה, אָדער אין 
אַ געלטיהלוואה ביז דעם נייעם שניט, איז דער איינציקער, וועלכער האָט זײ 
אַרױסגעהאָלפן אין אַזעלכע פאַלן, געווען ר' הערשל יאָסילעװיטש. 

אין די ערשטע חדשים פון דייטשן אָנפאַל אויף סאָװעטן-פאַרבאַנד האָבן 
די דייטשן באַזעצט געפאַנגענע רויט-אַרמײער אין די דערפער אַרום ביטען און 
זיי איינגעטיילט צווישן די פּויערים, וועלכע האָבן זיך גענייטיקט אין אַרבעטס- 
הענט צו זייער פעלד-װירטשאַפט, 

די קריגס-געפאַנגענע האָבן נישט געהאַט איף זיך קיין שום שמירה. פון 
צייט צו צייט פלעגן זיי זיך נאָר דאַרפן מעלדן אין די פאַר זיי באַשטימטע זשאַנ- 
דאַרמעריע-פּונקטן. 

ווען די ייִדן זענען דורך דער היטלער:מאַכט אַרױסגעטריבן געװאָרן פון 
די דערפער, איז די פאַמיליע יאָסילעװויטש פאַרװאָגלט געװאָרן אין ביטען. 

דאָס רויקע לעבן, וועלכע די קריגס-געפאַנגענע אין די אַרומיקע דערפער 
האָבן געהאַט ביי די פּוױערים, האָט נישט לאַנג געדויערט. 

איינמאָל, ווען יעדער פון זיי האָט זיך געמאָלדן אין זיין פּונקט, איז אַ טייל 
פון זיי נישט צוריקגעקומען אויף זייערע אַרבעטס-פּלעצער. 

ס'האָבן זיך צװוישן די געבליבענע קריגס- געפאַנגענע פאַרשפּרײט קלאַנגען 
(וועלכע האָבן זיך נאַכער באַשטעטיקט) אַז די נישט-צוריקגעקומעגע זענען גע- 
ואָרן אויסגעמאָרדעט פון די דייטשן. 

וועלנדיק זיך ראַטעװען פון דעם זיכערן אומקום, װאָס דערװאַרט זיי, זענען 
זיי זיך צעלאָפן אין די וועלדער. 

איינער פון זיי איז געווען אָט דער עלטסטער, וועלכן דער פּאַרטיזאַנער- פּאַט- 
ראָל האָט אַרויסגערופן צו אונדז. 

אָט דער עלטסטער איז געווען איינער פון די צוגעטיילטע קריגס געפאַנגענע 
אין דעם דאָרף קאלבאוויטש און דאָרט האָט ער זיך באַפרײנדעט מיט דער 
פאַמיליע יאָסילעװויטשעס. 

ער פלעגט די ייִדישע משפּחה אויך באַזוכן אין ביטען אין זיין פרייער צייט. 

ער איז געווען דער װאָס (נאָך זיין אַנטלױיפן פון קאלבאויטש) האָט אין 
װאַלד באַשאַפן די שטאַרקע פּאַרטיזאַנען-קאַמפס-גרופּע אונטערן נאָמען ,טשאַ- 
פּאַיעװ", ער איז אויך געווען איר קאָמאַנדיר, 


אין װצלד 


אין דער זעלבער צייט, אין דעם װאַלד אונטער דער הערשאַפט פון דעם קאַ- 
מאַנדיר פון , טשאַפּאַיעװוער* אָטריאַד, האָט פּאַסירט דער וייטערדיקער טראַגי- 
שער פאַל: : 

בעת איינע פון די שהיטות אין סלאָנים (אַנגעהויבן דעם 29טן יוני 1942 
און געצויגן הגאָט זיך די עחיטה הדשים לאַנג ביז זיי האָבן אױסגעראָטן דעם 
לעצטן ייד פון שטאָט) איז דעם דאָקטער מרדכי בריסקין געלונגען זיך אַרױס: 
צובאַקומען פון דער שטאָט מיט דער הילף פון אַ פּאָר פּאַליציאַנטן, סלאָנימער 
איינוווינער. אויס דאַנקבאַרקײט פאַר ראַטעען זיי אָדער זייערע פּאַמיליעס נישט 
איינמאָל פון מחלות, האָבן זיי אים מיט זיין פרוי אויף זייערן אַן אױיטאָ אַרױס: 
געפירט פון שטאָט, נאָענט פון די וועלדער װוּ עס האָבן זיך געפונען פּאַרטיזאַנער. 


דאָס האָט באַמערקט אַ פּועַר (פון דאָרף סטענעוויטש, אויפן טראַקט פון 
צווישן מערעמין און זשירעווע), אַ געהיימער פאַרבינדלער פון די ,טשאַפּאַיץ- 
ווער". 

דער ד"ר און זיין פרוי זענען אָנגעקומען צום לאַגער פון די ,, טשאַפּאַיעװער", 

װוּ ער איז געװאָרן גערן אויפגענומען, וייל אין דעם פּונקט האָבן זיי זיך 
שטאַרק גענייטיקט אין אַ רופא, 

אַ פּאָר װאָכן צייט האָט בריסקין מיט איבערגעבנקיט געברענגט הילף 
דעם אָטריאַד, | 

לאַנג האָט עס לײדער נישט אָנגעהאַלטן.. 

דער פּריַער-דערמאָנטער פאַרבינדלער האָט איבערגעגעבן אין שטאַב פון 
די /טשאַפּאַיעװער", אַז דעם ד"ר בריסקין האָבן צוגעברענגט אין דער נאָענט 
פון װאַלד סלאָנימער פּאָליציאַנטן מיט אַן אױטאָ, און אַז ער איז אין װאַלך 
אַרײינגעשיקט געװאָרן דורך די דייטשן מיטן צװועק צו ..פאַרסמען די פּאַרטי- 
זאַנער -- בפרט אַז אין זיין ואַליזקע, װאָס ער האָט גענומען מיט זיך, האָט 
מען ביי אַן אונטערזוכונג געפונען פאַרשיידענע מעדיקאַמענטן.. 

דאָס איז געווען דאָס איינציקע װאָס האָט געדינט וי אַ באַוייז קעגן אים, 
הגם אין דעם שכנותדיקן אָטריאַד א. נ. ,סאָװעטסקאַיאַ בעלאָרוס* אין װאָלטשי- 
נאָרי* זענען געווען צוויי דאָקטױירים, וועלכע װאָלטן געקענט, ווען מזאָל זי 
אַרויסרופן אַלס עקספּערטן, באַװייזן די זינלאָזיקיײיט פון דער באַשולדיקונג (אָדער 
בלבול). אָבער אין יענע מטורפדיקע צייטן פון רציחה און שחיטות, ווען בלוט 
און טרערן זענען געפּלאָסן וי װאַסערן אין טייך -- ווער האָט דעמאָלט געװאָלט 
זיך רעכענען מיט אַ מענטשלעך לעבן.. 

דער פּסק-דין איז געפאַלן 

מ'האָט בריסקינען געהייסן פאַרלאָזן דעם לאַגער, 

ווויהין האָט ער געזאָלט גיין ווען אַזאַ שווערע זינלאַזע באַשולדיקונג הענגט 
איבער זיין קאָפּ? 

האָט דאָס פּאָרפאָלק, נאָכן פאַרטרייבן זיי, אַרומגעדרײט זיך אין װאַלד, גע- 
זעסן פאַרשטעקט אונטער קוסטעס, געהונגערט און געװארט.. 

אַ קריסטלעכער פּאַרטיזאַן, וועלכער האָט געװוּסט פון זייער זיץ-אָרט, האָט 
אויף זיי רחמנות געהאַט און פון צייט צו צייט פלעגט ער ברענגען פאַר זי 
װאָס צו עסן. -- -- -- ביז מ'האָט זיך דערװוּסט אין שטאַב, אַז בריסקין געפינט 
זיך נאָענט פון לאַגער... און לויט דעם באַפעל פון קאָמאַנדיר פון דעם טשאַפּאַ- 
יעווער אָטריאַד, אָט פון דעם זעלבן קאָמאַנדיר װאָס האָט אַזױ אויפריכטיק באַ- 
דויערט דעם טויט פון זיין פריינט לאַזאַר יאָסילעװיטש -- האָט מען דעם יונגן 
דרייסיק יאָריקן ד"ר מרדכי (מאָטיע) בדיסקין און זיין פרוי דערשאָסן 


וי 

דאָס פּאָרפּאָלק בריסקין זענען געווען די ערשטע צויי ייִדישע קרבנות װאָס 
זענען דערשאָסן געװאָרן פון פּאַרטיזאַנער אין דעם פּאַרטיזאַנישן װאַלד צוליב 
אַ חשד... 

אין דער ווייטערדיקער תקופה פון װאַלד-לעבן האָט זיך די רשימה ייַדישע 
קרבנות פונאַנדערגעװאַקסן... 

די נאַכט פון 29טן אויף 20טן אױינוסט האָבן מיר איבערגענעכטיקט אין 
אַזױ גערופענעם ,װאיענקאָמאַט*, אַ פּונקט אין װאָלטשי-נאָרי, אַרום וועלכן, מחוץ 

זיין תחום, האָבן זיך געװועבט לעגענדעס און פּויערים פון דער גאַנצער סביבה 
האָבן געוװווסט צו דערציילן, אַז אין דער געביידש פון װאִיענקאָמאַט זיצט אַ גרו- 
פּע סאָוועטישע גענעראַלן, וועלכט פירט אָן מיט די פּאַרטיזאַנער און ס'איז דאָרטן 
פאַראַן אַ קאַנצעלאַריע מיט שרייכער און דער פּונקט איז באַװאַכט פון טאַנקן 
און אַרטילעריע. 

אין דער אמתן איז דער וואַיענקאָמאַט באַשטאַנען פון אַ נישט-אויסגעענדיק- 
טער שטוב, אָן פענצטער און אָן טירן, עס זענען דאָרטן נישט געזעסן קיין גענע- 
ראַלן און עס איז נישט געווען קיין קאַנצעלאַריע מיט שרייבער, און טאַנקן מיט 
אַרטילעריע האָבן נישט געהאַלטן קיין שמירה, 

די גרויע געביידע פון צעמענט-בלאָק האָט געדינט אַלס אַ דורכגאַנגס-אכסניה 
פאַר אַנטרונענע פון אונטערן דייטשן חלף, וועלכע זענען געקומען צו לויפן אין 
דעם ואַלד, װוּ נאָך אַן אויספאָרשונג, אָדער לויט אַ גוטער המלצה פון באַקאַנטע, 
האָט מען זיי צוגעטיילט אין די לאַגערן, וועלכע האָבן זיך געפונען טיפער אין 
װאַלד, 2--2 קילאָמעטער פון דער אכסניה. 

אַרום דעם פּלאַץ, װאָס אַלע וועגן האָבן געפירט צו די פּאַרטיאַנען-לאַגערן 
איז אָנגעגאַנגען אַ לעבהאַפטע באַװועגונג פון דורכגייענדיקע באַװאָפנטע פּאַרטיזאַ- 
נער וועלכע האָבן געפירט בהמות און עס זענען דורכגעפאָרן וועגענער אָנגעלאָרן 
מיט ברויט און מיט זעק מעל און אַלץ איז נעלם געװאָרן צװוישן די ביימער 
הינטער דער גראָער געביידע. 


אין װאיענקאָמאַט האָבן מיר געטראָפן ייִדן פון סלאָנים. נענער, פרויען 
און אַ פּאָר קינדער -- צוזאַמען 12 מאַן, וועלכע זענען דעם פרימאָרגן אָנגעקומען 
אַהער און האָבן געװאַרט אויף אַ דערלױבעניש אַרינצוגיין אין פאַרטיזאַנען- 
לאַגער. 

צװוישן די סלאָנימער 12 מאַן איז געווען איינער מיטן נאָמען מאַטעכ, 
וועלכער האָט געהאַט גרויסע פאַרדינסטן פאַר דער פּאַרטזאַנקע אין דעם װאַלד 
נאָך אין אָנהייב פון איר אַנטשטײונג, ווען ייִדן זענען נאָך דאָרטן נישט געווען 

מאַטעס, פון פאַךְ אַ שלאָסער-מעכאַניקער, האָט געאַרבעט אין סלאָנים אין 
אַ דייטשן געווער-מאַגאַזין פון וועלכן ער האָט סיסטעמאַטיש אַרױסגעטראָגן טיילן 
פון געווער, איינשטשלנדיק ביי אַזאַ שמוגל זיין לעבן, און דורך פאַרשיידענע גע- 
היימע װעגן האָט ער עס איבערגעשיקט צו די קריסטלעכע פּאַרטיזאַנער אין 
װאָלטשי-נאָרי, װווּ מ'האָט פון די טיילן צוזאַמענגעשטעלט געווער גוני צום באַנוצן. 

צוזאַמען מיט זיין אױיטאָמאַטן-ביקס, װאָס ער האָט מיטגעבראַכט מיט זיך, 
האָט ער אויף זיינע פּליײיצעס געטראָגן, אַ מהלך פון צענדליקער קילאָמעטער, 
אַ פ1יאָריק ייִדיש ייַנגעלט, וועלכן ער האָט געטראָפן אַרומבלאָנקען זיך אויף די 
פעלדער אַרום סלאָנים, 

מיט אַ קורצער צייט שפּעטער, דעם 18 סעפּטעמבער 1942, איז מאַטעס 
געפאַלן אין קאַמף קעגן די דייטשן. 

פאָרמאַטערטע, אױיסגעשעפּטע פון די כוחות, האָבן מיר זיך צעליגט אויף 

דער צעמענטענער פּאָדלאָגע אין דער ;װאִיענקאָמאַט"-געבײדע, װאָס איז געווען 
אויסגעבעט מיט היי, און אָן חשק האָבן מיר גערעדס צוישן זיך. יעדערער פון 
אונדז איז געווען פאַרזונקען אין מחשבות, אין אַ דין וחשבון פון דער שחיטוו 





דער וייסרוסישער שטאַב פון דער פּאַרטיזאַנישער באַוועגונג באַשטעטיקט, אַז 

דוד, זון פון אהרן אַבראַמאָויטש, איז געווען אַקטיון אינעם פּאַרטיזאַנישן אַטריאַך: 

סשוויעטטקאַיאַ ביעלארוס". בדיגאדע א"ה פאַנאַמאָרענקאַ == פוןך 20טן אה" 
גוסט 1942 ביזן ערששטן אױיגוסט 1944. 


אין דעם היינטיקן באַגינען, אין די הייזלעך פון צווייטן געטאָ װוהין די לעצטע 
ייִדן פון ביטען זענען געװאָרן אַרײנגעטריבן. מיר האָבן געטראַכט וועגן די 
גרויליקע פּאַסירונגען פון דעם גאַנצן טאָג. 

צומאָרגנס דעם 30טן אויגוסט, נאָך האַלבן טאָג, קומען אין ,װאָיענקאָמאַט" 
2 ייִדישע בחורים, ביידע באַװאָפּנטע מיט ביקסן און האַנט- גראַנאַטן און מעלדן 
; מען דערלויבט אייך אַריינצוגיין אין לאַגער*". -- מיר זענען מיט זיי מיטגע- 
גאַנגען. 

איינער פון די 2 בחורים, א פּליט פון פּױילן, יאָנאַש גילאַרי, איז אַן אַנֹטרו- 
נענער פון סלאָנימער שחיטות. 

יאָנאַש דערציילט אונדז, אַז די ביטענער אינעם פּאַרטיזאַנען-לאַגער וייסן 
שוין פון דער שחיטה און זיי װאַרטן אויף אונדז. באַלד װועט איר זיין צװאַמען 
מיט אייערע אייגענע שטעטלדיקע. איך -- זאָגט ער -- געפין זיך מיט זיי, 

די דייטשן װעלן אַהער קײנמאָל נישט קומען -- זאָגט יאָנאַש מיט זיכערקייט, 
אונטערזינגענדיק דערביי אַ פּאָפּולער ייִדיש פאָלקס-ליד, 

-- מיר לעבן דאַ נישט שלעכט -- איז ער ממשיך. -- דער װאַלד איז 
אונדזערער. מיר זענען פריי, מיר באַװעגן זיך איבער אַלע שליאַכן, אין די 
אַרומיקע דערפער נעמען מיר פּראָדוקטן, עסן איז דאָ צוגענוג.. 

אַ פריילעכער, גוטמוטיקער, פאָלקסטימלעכער בחורל איז געווען דער יאָנאַש. 

אַ שלל ייִדישע פאָלקס-לידער זינגט ער אויס, פירנדיק אונדז צװוישן ים 
ביימער צום לאַגער. 

װואַלד, װאַלד, װאַלד, אַזױ פיל הויכע ביימער, געדיכט איינע לעבן די צוויי- 
טע -- צוישן די ביימער -- אַזײ פיל צעפּלאַנטערטע ועגן.. מ'קען פאַרבלאָן- 
דזשען... 

די דייטשן װועלן זיכער נישט קומען אַהער.. | 

אַ האַרציקער און גיטער איז געווען יאָנאַש. געטיײילט האָט ער זיך מיט דאָס 
לעצטע אין די שווערע צייטן פון די אכזריותדיקע װאַלד-באַדינגונגען. 

אַ דרייסטער. פון די ערשטע צו אלע געפערלעכע אױפגאַבעס. שרעק איז 
אים פרעמד געווען. פון פאַךְ איז ער געװוען אַ בלעכער. 

,טוביה דער בלעכער" -- האָט ער זיד אַלײן אַ נאָמען געגעבן. 

פינצטערע, פאַרװאָלקנטע, האַרבסטיקע נעכט... בייזע ווינטן... רעגנס גיסן אָן 
אַן אויפהער... געהיימע פּאַטרולקע אויף קרייץ:וועגן אין װאַלד-געדיכטעניש.. 

שטייסט אַלס ואַך-פּאָסטן, די אויערן אָנגעשפּיצט אויפצוכאַפּן יעדן שאָרך.. 

פון ווייטן דערטראָגט זיך אַ געזאַנג -- אַ האַרציקע פול מיט בענקשאַפט 
ייִדישע מעלאָדיע -- -- --. מיר ווייסן שוין, דאָס פאָרט יאָנאַש פון אַן ,אויפגאַבש" 
צוריק אין לאָגער, און ווען ער דערנענטערט זיך צו אונדז שרייט ער אויס במקום 
דעם פּאַראָל: ,דאָס פאָרט טוביה דער בלעכער. 

אַן אויסגעווייקטער פון קאָפּ ביז די פיס קריכט ער אַראָפּ פון װאָגן און פון 
כל-טוב האָט ער מיט זיך מיטגעבראַכט: פריש ברויט, אַ פּלאַש מילך, אַ שטיקל 
פּוטער, אַ גרויסן, ווייסן קעז, און הגם ער אַליין האָט נישט גערויכערט, איז ביי 
אים אין װאָגן שטענדיק געווען אַ פּעקל טרוקענע טאַבאַק-בלעטע- פון בעסטער 
קװואַליטעט װאָס די פּויערים האָבן באַװויזן צו קולטיווירן. 

| ווינטער. ליכטיקע, ווייסע לבנה-נעכט. פראָסט. די קעלט צופּט אַלע גלידער. 

עס בריט אין די שפּיץ פינגער פון די פיס. אוממעגלעך איינצושטיין אויף איין 
אָרט, דרייסט זיך אויפן װאַך-פּאָסטן הין און צוריק וי אַ װאָלף אין שטיג כדי 
זיך צו דערװאַרעמען אַ ביסל און אַרױסצוטרײבן די קעלט פון גוף. 

אַ ניגון דערטראָגט זיך פון טריבע.. 

עס שפּרינגט אַראָפּ פון װאָגן דער קליין-געוויקסיקער יאָנאַש. 

-- שלום עליכם -- רופט ער הילכיק אויס. --- טוביה דער בלעכער איז 
דאָ -- זינגט ער אויס זיין , פּאַראָל?. 


8 א 


פעברואַר 1944. 


אין דעם צוריקצוג פון די דייטשע אַרמײען פון צענטראַל-רוסלאַנד און קאַװו- 
קאַזער פראָנט לויפן פון יענע ערטער, צזאַמען מיט די אָפּטרעטנדיקע דיוויזיעס, 

סאָוועטישע בירגער מיט זייערע משפּחות צוליב מורא פאַר נקמה װאָס דערװאַרט 
זי מצד די סאָװועטן פאַר זייער מיטאַרבעטן מיט די דייטשן. 

גרויס איז געווען די צאָל פון אַזעלכע בוגדים, װאָס נאָכן אָפּטון זייער פאַר- 
רעטערישע אַרבעט זענען זיי געפאַלן זייערע באַלעבאַטים צו לאַסט און דער 
דייטשער גענעראַל-שטאַב האָט נישט געדולדעט אַזאַ ;עק" װאָס האָט זיך געשלעפּט 
נאָך זיינע רעגימענטער. 

גטװאָלט האָבן די דייטשן מיט איין שאָס טרעפן 2 האָזן: ליקווידירן דעם 
;עק2 און אויסנוצן זיי אין קאַמף קעגן פּאַרטיזאַנער. האָט מען זיי צעזייט אין 
פאַרשיידענע פּונקטן, באַזונדערס אין די ערטער פון פּאַרטיזאַנישע אָנזאַמלונגען. 

אין עטלעכע דערפער אַרום אונדזער װאַלד האָבן באַזעצט די דייטשן אַזאַ 
עלעמענט פון עטלעכע הונדערט גוט באַװאָכנטע מאַן פון קאַװקאַזער שבט, גאַ- 
באַרדינער, 

איבער נאַכט,אומבאַמערקט, זענען זיי דאָרטן אױיסגעװאַקסן און שוין פון 
ערשטן פרימאָרגן האָבן זיי געלויערט אויף פּונקטן װו עס פלעגן דורכגיין אונדזערע 
פּאַרטיזאַנער און זיי באַפאַלן. חוץ דעם האָבן זי כּאַרשלאָסן פאַר אונדז אַ טייל 
ראַיאָן פון אונדזער טעטיקייט, און װאָס איז אויך געווען אַ מקור פון װאַנעט 
מיר פלעגן נעמען שפּייז-פּראָדוקטן. 

די לאַגע איז געווען אַזאַ: װעלן די גאַבאַרדינער זיך גוט אײינװאָרצלען דאָ, 
דעמאָלט װעלן די דייטשן מיט זיי באַזעצן נאָך דערפער און מיר ועלן איינגע- 
שלאָסן ווערן פון אַלע זייטן מיט אַן אייזערנעם רינג. העכער אַ מאָנאַט װי זי 


בושעווען אַזױ אַרום. דאָס געשוויר האָט געמוזט ווערן אויסגעברענט. 


פון הוטענער-מיכאַלינער וועלדער (צװוישן קאָסאָװע און קאַרטוז-בערעזע) 
קומט צו פאָרן צו אונדז אין לאַגער אונדזער בריגאַדע-קאָמאַנדיר סענלין אין 
באַגלייטונג פון 50 מאַן. 

דער אָטריאַד האָט זיך אויסגעשטעלט אויף אַ פּלאַץ אין פולער באַװאָפענונג. 

סענקין לייענט אויס אַ זייער גענויעם פּלאַן פון אַטאַקירן די דריי דערפער 
אין וועלכע עס זענען באַפעסטיקט די גאַבאַרדינער. 

דער בריגאַדע-קאָמאַנדיר נעמט אָפּ אַ שבועה פון דעם גאַנצן אָטריאַד, 

מען מאַכט גלייך אַלע צוגרייטונגען.. צום קומענדיקן באַגינען.. 


אַ טראַדיציע איז געווען ביי די אָנפירערס פון אונדזער אָטריאַד נישט צו 
באַטײליקן ייִדישע קעמפער אין שלאַכט-אױיפגאַבעס, הגם זיי פלעגן פון צייט 
צו צייט מודה זיין, אַז אונדזער חברה ווייזט אַרױס ביי פאַרשיידענע פאַלן גרויסן 
קאַמפס-אויסדויער און גבורה. 

עס מעלדן זיך פון דער ייִדישער גרופּע אַלס פרייוויליקע אָנטײלצונעמען אין 
דער שלאַכט 15 מאַן. 

נאָך לאַנגע השתדלותן באַװיליקט די אָנפירונג אָנשליסן 6 ייִדישע פּאַר- 
טיזאַנער. צװישן די 6 ייִדישע בחורים איז געווען יאָנאַש. 

די אַטאַקע איז געווען אַ געלונגענע. נאָך דער שלאַכט זענען געװאָרן אָנגץ- 
ציילט 71 פּגרים -- גאַבאַרדינער. די איבעריקע זענען זיך צעלאָכן. די דערפער 
זענען באַפרײט, 

פון אונדזער אָטריאַד זענען געפאַלן עלף פאַן, צװוישן זיי יאָנאַש. 

די טויטע קערפּערס פון די געפאַלענע פּאַרטיזאַנער האָט מען געבראַכט אין 
לאַגער. 

מען גיט זיי אָפּ דעס לעצטן כבוד לויט מיליטערישן צערעמאָניאַל דורך 
ביקסן-שיסעריי. 

יאָנאַש איז באַערדיקט געװאָרן אין װאַלד אויפן פּאַרטיזאַנישן בית:הקברות. 

די אַקציעס פון דער ייִדישער גרופּע זענען געשטיגן.. 

אין װאַלד האָט מען מער נישט געהערט די האַרציקע ייִדישע מעלאָדיעס 
פון יאָנאַשן... 

מיר דערנענטערן זיך צום לאַגער. פון צװוישן די ביימער אַרױס זעען זיך 
ביידלעך און ס'דערטראָגט זיך אַ טומל. 

אויף צווייגן זענען אױיסגטהאָנגען וועש צום טריקענע. 

צונויפגעלייגטע ,קאַסטיאָרן* (פייערן) און אַרום זיי טעפּלעך. 

קינדערלעך שפּילן זיך, 

אַ פּאַטיפאָן שפּילט. ס'טאַנצן ייִדישע מיידלעך מיט פּאַרטיזאַנער. 

זלאַטקע ווישנאצקי, יוען זי דערזעט אונדו, באַקומט זי אַ היסטערישן אָנפאֵל 
און חלשט, 

ס'ווערט אַ צזאַמענלױיף פון די ביידלעך-איינוווינער, 

די טענץ וערן איבערגעריסן.. דער פּאַטיפאָן װערט אַנטשויגן.. 

אין לאַגער, באַצײיכנט מיטן נומער 60, װוּ ס'האָט אונדז אַריינגעפירט יאָנאַש, 
זענען געווען קאָנצענטרירט אַנטלאָפענע ייִדן פון ביטען, סלאָנים, קאָסעװע, איװאַ- 
צעוויטש און ייִדישע פּליטים פון פאַרשיידענע שטעט פון פּױלן 

דער לאַגער האָט זיך געפונען אויף אַ פייכטן אָרט, צװישן הויכע ביימער, 
לעבן אַ שמאָלינקן טייכל פון קװאַלװאַסער, װאָס האָט זיך געשלענגט טיפער 
אין װאַלד. 

צו דרום, פון דער צוייטן זייט טייכל, האָט זיך אָנגעהױבן אַ זומפּיקער 
װואַלד-שטח, װאָס האָט זיך געצויגן ביז די דערפער באָרקע אין פּאַסטערין. באָרקע 
איז גענוג האַרט ביי דער צענטראַלער אײיזנבאַן-ליניע בריסק--מאָסקווע און 
פּאַראַלעל צו דער באַן-ליניע האָט זיך געצויגן אַ שאָסײ אין דער זעלבער ריכטונג. 

אין מיין זכרון זענען געבליבן איינגעקריצט נעמען פון ערטער און פּלעצער 
פון דער תקופה װאַלד-לעבן אין די ערשטע חדשים, 

פון זיי פאַרנעמען אַ חשובן אָרט: דאָס טייכל פון קװאַל:װאַסער, אין וועמענס 
שכנות ס'זענען געווען צעלייגט די לאַגעױן; דער זומפּיקער װאַלד-שטח, װאָס 
איז געווען באַװאַקסן מיט ווילדן, הויכן גראָז, אין וועלכן מ'האָט געקענט זיך אויס- 
באַהאַלטן ווען דייטשע מיליטערישע אָפּטײלונגען פלעגן אַרײנגײין אין װאַלד 
און אונדז נאָכיאָנ;; ;דריי דובעס" (דעמבעס) הויכע, דיקע, הונדערטיאָריקע ביי" 

מער, װאָס דער צוגאַנג צו זיי איז געווען אַ ,, שפּאַציר* אין שליימיקן װאַסער ביזן 
בויך --- און אִין שפּרינגען איבער אָפּגעשניטענע און פון שטורעמס אויסגע- 
װואָרצלטע ביימער, װאָס זענען געווען צשלייגט אין די זומפּן, שאַפנדיק מיט זיך 
,קלאָצקעס?. 

די , דריי דובעס" האָבן זיך געפונען אויף אַ טרוקענעם, העכערן אָרט, װאָס 
האָט אויסגעזען וי אַן אינדזל אין דעם ים פון בלאָטעס. 

די זומפּיקע ערטער אַרום טייכל דערמאַנען אונדז אָן אונדזערע פאַרפּײניקטע, 
וועלכע שלאָפן דאָרט זייער אײיביקן שלאָף.. 

מיטן שמאָלינקן טייכל איז פאַרבונדן מיינע אַ שווערע איבערלעבונג אין משך 
פון די 24 חדשים װאַלד-לעבן, װאָס עס ועט אין די וייטערדיקע פּרקים דער- 
ציילט ווערן. 

נידעריקער פון אונדזער לאַגער, -- 2 קילאָמעטער בערך -- דורך אַ זומַ- 
פּיקן צוגאַנג, זענען געווען אויסגעלייגט נאָך 2 ייִדישע לאַגערן; סלאָנימער 51, 
אין קאַסעװער 58, 

ביז דעם 18טן סעפּטעמבער 1942 האָבן די אַלע דריי לאַגערן געציילט 770 
נפשות בערך, אויסשליסלעך יִדן. | 

אין לאַגער 60 האָט זיך געפונען אַ פּוילישע קריסטלעכע פּליטים-פאַמיליע 
סטאַנקאָווסקי פון װאַרשע. די סטאַנקאָוװוסקיס האָבן געטיילט זייער גורל מיט די 
ייִדן און צוזאַמען מיט זיי אומגעקומען. 

די צאָל קריסטלעכע פּאַרטיזאַנער אין דעם װאַלד אין דער אױיבנדערמאָנטער 
צייט האָט באַטראָפן אַרום 700 מאַן. 

די מערהייט ביטענער אין לאַגער 60 -- שרידים פון דער ערשטער שחיטה, 
זענען באַשטאַנען פון פרויען, קינדער און עלטערע מענטשן 

אַ טייל פון זיי האָט באַװויזן ביים אַרױסגײן פון געטאָ מיטשלעפּן מיט זיך 
פּעקלעך מיט די נייטיקסטע זאַכן, וי גאַנצע שוכװאַרג, װאַרעמע מלבושים, ויעש 
און קאָלדרעס, װאָס אין די װאַלד-באַדינגונגען איז עס געװוען ממש אַן אוצר. 

די טעג זענען געווען װאַרעמע, די נעכט קאַלטע -- ערב:האַרבסטיקע. 

ביידלעך אויפגעשטשלטע פון פלעקער אין פאָרעם פון אַ דאַך, איינגעדעקט און 
אַרומגעפלאָכטן מיט גרינע צווייגן פון נאָדל-ביימער, האָבן געדינט אַלס , הייזער". 

אינעװייניק האָט מען דעם פייכטן באָדן אויסגעבעט מיט טרוקענע צוייגן 
און אױיסגעשפּרײט אויף זיי טרוקענע כלעטער. דאָס איז געווען דער געלעגער. 

אַ פּעקל שמאַטעס צו קאָפּנס, אָדער אַ בינטל צונויפגעבונדענע ווייכע ריטער 
פֿון בעראָזע-צווייגן האָט פאַרביטן אַ קישן. 

געשלאָפן האָט מען אין די מלבושים. 

אין די קאַלטע נעכט פלעגט מען זיך דערװאַרעמען מיט צוטיליען זיך איינע 
צו די צויים 0 א ו 

מחיצות פון דורות צניעות און מאָראַל זענען איינגעפאַלן און אָפּגעװישט 
געװאָרן אין די אויפגעשטעלטע ביידלעך, 

מענער, וועלכע האָבן מיט עטלעכע ואָכן צוריק, אין דער פרשטער שחיטה, 
פאַרלוירן זייערע פרויען און קינדער, האָבן אַריינגענומען אין די ביידלעך פרויען 

וועלכע האָבן אויך פאַרלוירן זייערע מענער און קינדער און זיי האָבן געלעבט 
צוזאַמען... 

יונגע, ייִדישע מיידלעך, שילערינס פון שול-באַנק, וועלכש האָבן אין שטעטל 
זיך נאך געשעמט מיט אַ ייִנגל שפּאַצירן, זענען געװאָרן קעפּסװײבער פון קריסט- 
לעכע פּאַרטיזאַנער און געכונען האָבן זיי אַ ,היים" אין דעם ביידל.. 

מ'האָט זיך גיך אַנטװיינט פון די געטאָ-,באַקװעמלעכקײטן" װוּ ס'איז געווען 
אַ דאַך איבערן קאָפּ, אַ װאַרעמע בעט און עסן צו גענוג. 

מ'האָט זיך צוגעפּאַסט צו די שװוערע װאַלד-באַדינגונגען. 

מ'האָט זיך גענייטיקט אין שוץ און דאָס האָט מען געזוכט איינע ביי די 
צווייטע, 

מ'האָט געװאָלט לעבן און אפשר װועט מעז איבערלעבן.. 

ס'האָט געשראַקן דער אָנקומענדיקער וינטער מיט זיינע קעלטן ס'האָט 
געשראָקן דער הונגער; ס'האָט אַ פֹּחד אָנגעװאָרפן בלויז דער געדאַנק, אַז די 
דייטשן קענען דאָך אַרײנקומען אין װאַלד, 

די איינגעפאַלענע מחיצות האָבן געזאָלט פאַרלייכטערן דעם שװערן גורל 
פון די עלנטע און פאַרשטויסענע. 

די איינגעפאַלענע מחיצות האָבן געזאָלט מיטהעלפן אין קאַמף פאַרן קיום. 

ס'האָט די פרוי געזוכט שוץ ביים מאַן און דאָס שװאַכע מיידל ביים שטאַר- 
קערן קריסטלעכן פּאַרטיזאַן. 

די איינגעפאַלענע מחיצות אין די ביידלעך און מחוץ זיי זענען געווען וי 
אַ נאַטירלעכע זאַך אין דעם לעבן װאָס איז געװאָרן הפקרדיק. 

זלמן און איך זענען איינגעקואַרטירט געװאָרן אין ביידל פון ליימע פּיט- 
קאָווסקי, וו אַחוץ זיין פרוי און טעכטערל זענען אויך געווען: הערשל שקליאַרוק 
און זלאַטקע ווישנאצקי מיט אירע צויי קינדערלעך. 

עפראָיקע איז אַרײן אין ביידל װוּ ס'האָט זיך געפונען, צווישן אַנדערע, אויך 
זיין ייַנגערער ברודער, דער 8ֿ-יאָריקער שליושקאַ, װאָס איז ואָך דער ערשטער 
שחיטה אַװעק אין װאַלד מיט נאָך אַ ייַנגל אין זיין עלטער, אַ חבר זיינער. 

די צוויי 8-יאָריקע קינדער, וועלכע האָבן מיט אַ פּאָר װאָכן צוריק פאַרלוירן 
זייערע עלטערן, האָבן אַלײן, אָן קיינעמס הילף, געפונען דעם וועג צו פּאַרטיזאַ- 
נער אין טיפן װאַלד, 

נאָך דער ערשטער שחיטה, ווען מ'האָט די צופעליק לעבנגעבלינענע ייִדן 
אַריינגעטריבן אין פאַרקלענערטן געטאָ, זענען אין איין שטוב, צוזאַמען מיט אונדז 
און אונטער אונדזער השגחה, געווען די צוויי לעבנגעבליבענע קינדער פון יירשל 
יודקאָווסקי, עפראָיקע און עליושקאַ. 

אין אַ פרימאָרגן האָט דער 8-יאָריקער עליושקאַ אונדז מודיע געווען: ;כ'האָב 
באַשלאָסן צו גיין אין װאַלד*, 

אַ שטיקל ברויט האָט ער פאַרשטעקט אין זיין בוזעם און איז אַװעק.. 

דער שטאַב פון פּאַרטיזאַנישע גרופּעס אין װאָלטשינאָרער װאַלד האָט באַ- 
שטימט אַלס קאָמאַנדיר יעפרעמאָוו פּונאַטשאָוון און אַלס פּאָליטרוק סעריאָזשאַ 
טאָקאַריקאָוון אָנצופירן מיט אַלע אָנגעלעגנהײטן פון די ייִדן אין לאַגער 600 
זיי צו הילף האָט ער צונעטיײילט 5 קריסטלעכע פּאַרטיזאַנער, וועלכע זענען אַנט- 
לאָפן פון אַ דייטשישן קריגסגעפאַנגען-לאַגער און זענען געקומען אין װאַלד 
אין דער זעלבער צייט, בערך, וי מיר. 

זייער אויפגאַבע איז געווען אויסצובילדן מיליטעריש די ייִדישע קאַמפס- 
פעיקע מענער און פרויען. איינער פון די 5 קריסטלעכע פּאַרטיזאַנער, קאָסטיאַ 
קאָראָלאָוו, האָט אין די ווייטערדיקע פּאַסירונגען פון אונדזער װאַלד-לעבן צוגע- 
שריבן פאַר אונדז ייִדן אַ טרויעריק, בלוטיק בלאַט, 

די באַציִונג פון שטאַב און פון די קריסטלטכע פּאַרטיזאַנער צו די אָנגעלאָ 
פענע ייִדן אין װאַלד איז נאָך דאַן געווען אַ גוטע. 

לויט די נישט-געשריבענע געזעצן פון דער פּאַרטיזאַנקע האָט יעדער גרופּע 
זיך אַלײין געדאַרפט באַזאָרגן מיט שפּײז, 

די קריסטלעכע פּאַרטיזאַנער, איינגעטיילט אין קליינע אָפּטײילונגען און גוט 
באַװאָפּנט, פלעגן מיטן כוח פון זייער געווער רעקויזירן ביי די פּוערים אין די 
דערפער ברויט, בהמות, חזירים, אָנלאָדן דאָס אַלץ אויף פורן --- אויך רעקוויזיר- 
טע ביי די פּויערים -- און ברענגען עס אין װאַלד צו זייערע לאַגערן, װוּ יעדער 
אָפּטײילונג האָט געהאַט איר באַזונדערע קיך. 

דער שטאַב האָט אויף דעם אייגענעם אופן אויך געלײיזט די שװערע לאַגע 
פון באַשפּײיזן אַזאַ צאָלרײיכע ייִדישע מחנה פון ,נישט געװונטשענע עלעמענטן" 
װאָס ער האָט גענומען אונטער זיין שוץ.. 

אָלס אָנגענומענער כלל פלעגן די פּאַרטיזאַנער אין דער ערשטער צייט פון 
זייער טעטיקייט אויסמיידן, וי ווייט מעגלעך, אַרײנצופאַלן אין קאָנפליקטן מיט 
דער דאָרפישער קריסטלעכער באַפעלקערונג און האָבן זיך באַמיט אָנצוהאַלטן 
מיט זיי גוטע באַציָונגען. מהאי-טעמא פלעגן זיי צו ערשט נעמען פּראָדוקטן ביים 
פאַרמעגלעכן פּױער, דעם אַזױ גערופענעם דאָרפישן ,קולאַק", אויך ביי פאַמי- 
ליעס װאָס זייערער אַ מיטגליד איז געווען אין פּאַליצײיַשער, אָדער אין אַנדערער 
דינסט ביי דער דייטשער זשאַנדאַרמעריע, ביי ;סאָלטיסן", וועלכע זענען געוען 
חשוד אין נישט-לאָיאַלער באַציונג צו דער סאָוועטישער מאַכט, און פון צייט 
צו צייט מיט מאַכן , באָמביאָשקעס? (אָנפאַלן) אויף פּריצישע גיטער, מיט וועלכע 
ס'האָבן פאַרװאַלטעט דייטשן, אָדער זייערע פאַרטרויונגס-לייט פון דער אָרטי- 
קער וייסרוסישער און פּױלישער באַפעלקערונג. 

מיט דעם האָבן די פּאַרטיזאַנער געװאָלט געווינען פאַר זיך די סימפּאַטיע פון 
דער אָרעמער דאָרפישער באַפעלקערונג. נאָכן אױיסשעפּן די אַלע דערמאַנטע 
אַפּראָוויזאַציע-מקורות, האָט זיך שפּעטער די מילדע, פאָרזיכטיקע פּאָליטיק ראַ- 
דיקאַל געענדערט. מען האָט גענומען פּראָדוקטן ביי אַלע דאָרף-איינוווינער כמעט 
אומאָפּהענגיק פון זייער באַציִונג צו די פּאַרטיזאַנער. 

דער ייִדישער לאַגער האָט אין דער צייט פון אונדזער קומען אין װאַלד 
פאַרמאָגט 25 ביקסן. מיט דער ייִדישער אָפּטײלונג, װאָס האָט געהאָט די אויפגאַבע 


פּנקס ביטען 365 


צו רעקוויזירן שפּײז פאַר דער אויסהאַלטונג פון די עטלעכע הונדערט נפשות, 
פלעגן די ערשטע צייט מיטפאָרן 2 אָדער 3 פון די צוגעטײילטע 5 קריסטלעכע 
פּאַרטיזאַנער. 

דאָס האָט געזאָלט איבערצייגן די דאָרפישע באַפעלקערונג, אַז די ייִדן אין 
װואַלד זענען אַ טייל פון דער אַלגעמײנער פּאַרטיזאַנקע, אַז זיי ליגן אינטער דער 
שוץ פון שטאַב און זיי זענען נישט הפקר. 

דעם רמז האָט די דאָרפישע באַפעלקערונג גוט פאַרשטאַנען און זי האָט 
מיט פאַרקריצטע ציין געמוזט זיך רעכענען מיפ דעם פאַקט. 

קעגנשטעלן זיך די באַװאַפנטע פּאַרטיזאַנער האָבן די פּױערים נישט גע- 
וואַגט. פון דערפאַרונג האָבן זיי געװוּסט, אַז דאָס באַטײט אַ זיכערער טויט. 

אָפּטמאָל פלעגט אויף אַזעלכע שפּייז-אָפּעראַציעס מיטגיין מיט דער ייִדישער 
אָפּטײלונג דער פּאָליטרוק סעריאָזשאַ -- אַ יונגער, שיינער בחור, וועלכער איז 
געווען איינער פון די פיינסטע געשטאַלטן, װאָס מיר האָבן באַגעגנט אין משך 
פון אונדזער װאַלד-לעבן. 

סעריאָזשאַ איז אין אָקטאָבער 1942 אויף אַ פאַרברעכערישן אופן דער- 
מאָרדעט געװאָרן פון זיינע אייגענע חברים, פון די שטאַבס-לײט. 

קליינע גאַרניזאָנען פון דייטשער מיליטערישע און ציווילער מאַכט זענען 
געווען קאָנצענטרירט אין די אַרומיקע שטעט און שטעטלעך, בי די צענטראַלע 
אייזנבאַן-ליניע און ביי דער באַװאַכונג פון סטראַטעגישע פּונקטן אויף שאָסײען. 

דער ואַלד, די דורכפאָר:וועגן אין װאַלד, די דערפער ביים ראַנד װאַלד, 
וי אויך ווייטערדיקע אַרױסגערוקטע באַזעצטע פּונקטן, זענען געווען באַהערשט 
פון די פּאַרטיזאַנער און באַקאַנט איז געווען דער שטח אונטערן נאָמען , פּאַרטי- 
זאנישע זאָנע". 

זייענדיק געשיצט פון װאַלד און נישט באַגעגענדיק קיין װידערשטאַנד, זע- 
נען די אַרוסקריכונגען פון די פּאַרטיזאַנער מחוץ פון זייער זאָנע געװאָרן אַלץ 
מער אָנגרייפערישער. זיי פלעגן מאַכן ,זאַסאַרטס* (לויערונגס-פּונקטן) אין באַ- 
פאַלן די דייטשן אין אַזעלכע וװוערטער װוּ די דייטשן האָבן זיך אַמװײניקסטן 
געריכט, און כמעט יעדער איבערפאַל האָט זיך געענדיקט מיט אַ נצחון פון פּאַר- 
טיזאַנער, װאָס האָט זיי אַרײנגעבראַכט געװוער, שפּייז און מלבושים. 

אַ פּחד איז אָנגעפאַלן אויף די אָרטיקע דייטשישע קליינע גאַרניזאָנען 
וועלכע זענען געלעגן פאַרשטעקט אין זייערע בונקער און נישט געװאַגט צו 
באַוועגן זיך איבער די טראַקטן, וועלכע האָבן פאַרבונדן איין שטעטל מיטן צווייטן 
און פון ביטען קיין סלאָנים פלעגן זיי פאָרן מיט דער באַן דורך דאָמאָנאָװע-- 
לעשנע--באַראַנאָװויטש, אַן אומוועג פון 110 קילאָמעטער. מיטן נאָרמאַלן וועג 
(דורכן טראַקט) איז דאָס געווען אַ מהלך פון בלויז 28 קילאָמעטער. 

דער פּחד, װאָס האָט באַפּאַלן די דייטשן, פלעגט נאָך גרעסער וערן דורך 
די דערציילונגען פון די פּויערים, וועלכע האָבן זיך פריי באַװעגט איבער אַלע 
וועגן פון דאָרף צו דער שטאָט, און זענען אין יענער צייט געווען דער איינציקער 

מקור, פון וועלכן די דייטשן האָבן געשעפּט זייערע ידיעות פון די פּאַרטיזאַנישע 
אָנזאַמלונגען אין װאָלטשי-נאָרער װאַלד. | 

די פּוערים האָבן געװוּסט צו דערציילן, אַז די פּאַרטיזאַנער אין דערמאָנטן 
ווּאַלד בילדן טיילן פון אַ רעגולער-סאָוועטישער אַרמײ, און קיינער וייסט נישט 
פון װאַנעט זי האָבן זיך, אין די טויזנטער, גענומען און אַז זיי באַזיצן אַרטילעריע 
און טאַנקן.. 

אַנדערע פּויערים זענען געווען געהיימע פאַרבינדלער פון די פּאַרטיזאַנער 
און זיי געדינט מיט פאַרשיידענע ידיעות, אָנגעבנדיק גענוי די כוחות פון די 
דייטשן אין די שכנותדיקע פּונקטן, און דאָס האָט שטאַרק פאַרלייכטערט צו 
באַפאַלן יענע ערטער, 

די איבערוועגנדיקע מערהייט פון די קריסטלעכע פּאַרטיזאַנער אין װאָלטשי- 
נאָרער װאַלד, די קאָמאַנדירן און די שטאַבס:לײט, זענען געווען גרויסרוסן פון 
פאַרשיידענע טיילן פון דער רוסישער מלוכה, װאָס זיי איז געלונגען צו אַנטלױיפן 
פון דייטשישער קריגס-געפאַנגענשאַפט, װוּ מ'האָט זיי סיסטעמאַטיש אױיסגעראָטן, 

אין װאַלד האָבן זיי זיך באַפעסטיקט און האָבן באַװויזן אין אים צו שאַפן 
פּאִַזיציעס פאַר אַ לאַנג דויערנדיקן קאַמף. 

די ייִדן אין װאָלטשי-נאָרער װאַלד, קינדער פון גיהנומדיקן געטאָ, רעשטלעך 
פון שחיטות, האָבן פאַר זייער וייטערדיקן קיום, אין די אכזריותדיקע װאַלך. 
באַדינגונגען,. געדאַרפט אויף גיך זיך איינשאַפן די סימפּאַטיעס פון די קריסטלעכע 
פּאַרטיזאַנער. 

מ'האָט געדאַרפט באַקומען געװוער, קענען זיך באַגיין מיט דעם, דערװערבן 
די עלעמענטאַרע כללים פון מיליטערישער אויסבילדונג, דערקענען דעם װאַלד, 
אָריענטירן זיך אין די ואַלד:וועגן און קענען פיל ווייניק אַרוֹמגײן די טויט- 
געפאַרן, 

מ'האָט געדאַרפט אויסלערנען צו פאַרשטיין די שפּראַך פון װאַלד, דעם 
פאַרדעכטיקן גערויש. מ'האָט מיט אָנגעשפּיצטע איערן געדאַרפט זיך צוהערן 
צו יעדן שאָרך, אונטערשיידן צי דאָס איז פון א מענטש, אָדער פון אַ חיה, אויפ- 
כאַפּן פאַרשיידענע קלאַנגען און , פונאַנדערשיפרירן? זיי, באַצײכענען די ריכטונג 
און דעם מרחק פון װאַנעט ס'הערט זיך אַ שאָס און פעסטשטעלן ,הלנו הוא או 
לצרינו"?, ווייל אין כמעט אַלע צייטן פון דער ערשטער תקופה פּאַרטיזאַנישער 
אַנטװיקלונג איז אין װאַלד פול געווען מיט געפּאַרן און דער טויט האָט געלויערט 
אויף די וועגן מחוץ דעם װאַלד, 

די ייִדן פון די געטאָס אין װאָלטשי-נאָרער װואַלד האָבן די אַלע אויסגערעכנ- 
טע לעקציעס געלערנט און באַצאָלט האָבן זי פאַר דעם אַ מוראדיק בלוטיקן 
פּריז, | 

--עס דערציילן אַנטלאָפענע פון דער שחיטה 

מיט אַ פּאָר טעג שפּעטער קומען צולויפן אין אונדזער לאַגער נאָך געראַ- 
טעוועטע פון דער צווייטער שחיטה און יעדערער פון זיי האָט צו דערציילן זיין 
געשיכטע, וי אַזױ ער איז ניצול געװאָרן 

עלקע קרופּעניע (יאָסל קרופּעניעס פרוי) און דער 15-יאָריקער יאָסיק, זלמנס 
זון, וועלכע האָבן זיך געפונען צוזאַמען מיט אונדז אין הויז דעם באַגינען פון 
דער שחיטה, שפּרינגען אויך אַרױס פון פענצטער און, לויפנדיק הינטער אונדז 
איבער די גערטנער פון אױיסגעלײידיקטן טייל געטאָ, װוּ די הייזער פון נאָך דער 
ערשטער שחיטה זענען געשטאַנען פּוסטע מיט אָפענע טיר און פענצטער, פאַר- 
לירן זיי אונדז פון אויג. 

יאָסיק ווייס פון דער נישט-אַנטדעקטער און גוט פאַרמאַסקירטער באַהעלטע- 
ניש אויפן בוידעם אין אונדזער שטאַל, װוּ מיר האָבן זיך אויסגעבאַהאַלטן, דרייצן 
מאַן, בעת דער שחיטה פון 25סטן יולי, 

יאָסיק און עלקע קלעטערן אַרױף אויפן בוידעם, קריכן אַרײן אין דעם 
טאָפּלטן ,שטשיט", פאַרשטעקן זיך דאָרט און װאַרטן... 

אַ גאַנצן טאָג ליגן זיי דאָרט. אַרוסצוקריכן אויף דער ליכטיקער שיין איז 
געפערלעך. 

די קריסטלעכע באַפעלקערונג, קליין און גרויס, נישטערן אָן אַן אויפהער 
אין די פּוסטע הייזער פון די אויסגעקוילעטע ייַדן, זיי רייסן אויף די פּאָדלאָגעס, 
װאַרפן פונאַנדער ווענטלעך און טראָגן אַרױס די ברעטער. זיי גראָבן אין דער 
ערד, זוכנדיק אוצרות, און שלעפּן אַרױס װאָס עס לאָזט זיך נאָר, 

װעט מען זיי אַנטדעקן, װעט זיין זייער שלעכט... זיי האָבן ביי זיך גאָרנישט, 
כדי אויסצוקויפן זיך פון זייערע הענט.. 

ס'פאַלט צו די נאַכט. אַ בית:הקברות-שטילקייט הערשט אַרום. 

הונגער און דורשט מאַטערן זיי, 

שוין דער צווייטער טאָג אין דער זעלבער לאַגע. 

פּלוצלינג הערן זיי װוי אַ פור פאָרט אַרױף אויפן הויף פון אונדזער הױז 
און בלייבט שטיין ביים שטאַל, אונטן אין שטאַל ליגן שטויסן טרוקן ברען-האָלץ, 
און מ'לייגט עס אויפן ואָגן. 

אין דער באַהעלטעניש הערן זיי דייטלעך יעדן שאָרך, זיי הערן װוי מ'רעדט 
ייִדיש. זיי גלייבן זיך נישט אַלײן, אַז אַזױ איז עס. 

איז נאָך עמעצער פון די ייִדן לעבנגעבליבן? גייט ער אָרום פריי? 

זיי שפּיצן אָן די אויערן. מ'רעדט ייִדיש... באַקאַנטע שטימען.. 

-- דאָס זענען דאָך משהקע פייוועס (סוויטיצקי) און זיין יינגל -- זאָגט 
יאָסיק צו עלקען. 

און ווען זי שטעלן פעסט, אַז חוץ משהן און זיין זון געפינט זיך נישט 
קיינער, נישט אין שטאַל און נישט אויפן הויף, קריכן זיי אַרױס פוז באַהעלטעניש 
און באַװוייזן זיך פאַר זיי.. 

משה און זיין פאַמיליע געהערן צו די ,פּריווילעגירטע" פאַכמענער, פופציק 
נפשות בערך, וועלכע געפינען זיך אין דער גרויסער געביידע פון דער אַזױ 
גערופענער , באָלניצע". 

די , באָלניצע* איז נישט געווען אַרומגעפלאָכטן מיט אַ צוים פון שטעבל- 
דראָט און אויך נישט באַװאַכט. 

אויף די 50 מאַן איז נישט חל געװוען די שחיטה אין יענעם פרימאָרגן 
פון 29טן אויגוסט, 

משה האָט געאַרבעט ביי דער זשאַנדאַרמעריע און ער האָט געזאָלט צושטעלן 
ברען-האָלץ פאַר זייערע קיכן. 

דער צופאַל האָט געװאָלט, אַז צו דער שטאַל זאָל משה צופאָרן. 

משה פאַרשטענדיקט זיך מיט דעם ביטענער 20יאָריקן ווייסרוס, װאַסיאַ 
האַרבעליק, װאָס איז געווען אַ געהיימער פאַרבינדלער פון װאָלטשי-נאָרער פּאַר- 
טיזאַנען-שטאָב,. און ווען משה קומט דעם זעלבן טאָג עקסטואַ אַ צוייט מאָל 
נעמען האָלץ פון שטאַל, ברענגט ער פאַר יאָסיקן און עלקען ברויט און מילך 
און אַן אױיסגעאַרבעטן פּלאַן װי אַזױ זיי זאָלן אַרױסגײן אין װאַלד. 

אין דער פינצטערניש פון דער נאַכט גנבעט זיך אַריײן װאַסיאַ האַרבעליק 
אין דער שטאַל און לט אַ באַשטימטן צייכן גיען אַרױס יאָסקע און עלקע 
פון באַהעלטעניש. 

װאַסיאַ קען אויסגעצייכנט גוט די גאַנצע געגנט, ער וייסט װוּ עס ליגן אַלע 
לויערונגס-פּונקטן פון דייטשער פּאָליצײ. 

דורך די גערטנער פון הינטער אַלטער שכנעס שטוב פירט װאַסיאַ זי אַרױס 
צום ,װיהאָן?, ער ברענגט זיי צום ,פּטשאָלניק? -- אַ וועלדל הינטער דעם גוט 
פּלאַנטי, און פון דאָרטן, איבערשניידנדיק דעם ײראַקט יביטען--סלאַנים), פירט 
זיי װאַסיאַ אַריין אין װאַלד, 

דער יונגער ווייסרוס װאַסיאַ האָט נישט געהאַט קיין אָנווייזונגען פון פּאַרטי- 
זאַנען-שטאַב צו ברענגען ייִדן אין װאַלד... ער האָט אויך נישט גענומען קיין שכר 
ביי יאָסיקן און עלקען פאַר אַרוספירן זיי פון געטאָ און איינשטעלן זיין אייגן לעבן. 

8 טעג שפּעטער, שבת דעם 19טן סעפּטעמבער 1942, ברענגען די דייטשן 
אום די 50 , פּריווילעגירטע" נפשות פון באָלניצע. 

אין דער שחיטה איז אויך אומגעקומען משה סויטיצקי און זיין פאַמיליע. 

משה-וועלוול אַבולאַנסקי (איטשע מאַלערס זון) און נח בלאַנסקי ליגן 
פאַרשטעקט אין טאָפּל-שטשיט פון נחס שטוב, 

דער סיסטעם ;טאָפּל-ישטשיטן* איז געווען פון די געציילטע באַהעלטענישן 
װאָס די דייטשן איז נישט געלונגען אויפצודעקן. די דייטשן איז נישט איינגעפאַלן, 
אַז אין אַ צוגעשטשלטן ווענטל צום דאַך זאָלן זיך אויפהאַלטן מענטשן. 

אַ באַזונדער קאַפּיטל זענען די אַלע אַזױ גערופענע ;סכראָנעס?" מיט דער 
משונהדיקער אַרכיטעקטור און ממש גאונישע איינפאַלן פון מאַסקירונגען, וועלכע 
די ייִדן האָבן אויפגעבויט אין די קליינע הייזקעס און אויף די הויפן, מיט דער 
האָפענונג צו ראַטעװען צײיטװוײיליק זייערע לעבנס. 

נח און משה-וושלוול זעען װי מ'פירט אַרױס פון שטוב זייערע משפּחות. 

דורך אַ שפּאַלט פון ,/שטשיט" זעען זיי װוי ס'ליגן דערשאָסענע אויפן הויף 
משה יאָסל מענדעלעוויטש און זיין פרוי האָדעס. אויפן גערטנדל, הינטער דער 
שטאַל, אין אַ קאַלוזשע בלוט, צאַפּלט זיך אַ גוססדיקע חייקע, די ייִנגסטע טאָכטער 
פון אברהם סוויטיצקי (אברהמע דער בלינדער שוסטער)). 

עס פאַלן שאָסן און נאָך הרוגים בלייבן ליגן צעזייט, 

אין די אויסגעליידיקטע הייזער קריכן אַרום מחנות קריסטן און רויבן. 
אין די מיטאָג-שעהען אַנטדעקט אַ גוי נחן און משה וועלוולען אין טאָפּל- 


װאַנט. װי לא יחרץיגעלט באַקומט ער פון זיי אַ האַנט-זײגערל. דער זעלבער 
גוי קומט אַרוױיף אַ צווייטן מאָל און פאָדערט פון זיי געלט, אויב זיי גיבן אים 
נישט -- װעט ער זיי איבערגעבן צו דער פּאָליצײ, 

2 אַזייגער האַלבע נאַכט גייען זיי אַרױס פון ,שטשיט". קיין לעבעדיקער 
נפש אין געטאָ. די הרוגים ליגן. אַ. מוראדיקע שטילקייט. קעגנאיבער נחס שטוב 
געפינט זיך די גרויסע געביידע פון בית:המדרש. 

מיט אַ טאָג צוריק האָט נאָך אין בית:המדרש גערוישט וי אין אַ בינשטאָק 
פון די ייַדן; דאָרט האָבן זיך געפונען עטלעכע צענדליק נפשות. איצט שטייט דער 
בנין װי אַ פאַרלאָזענע חורבה. די 12 פענצטער פון בית-מדרש זענען אויפגע. 
פּראַלט. װוינטן פייפן אַהין אַרײן. נח און משה וועלוול באַשליסן אונטערצינדן דעם 
בית:המדרש. אונטערצינדן דעם גרויסן בנין -- באַדײט פאַרברענען דאָס גאַנצע 
שטעטל. דאָס פייער וװעט גלייך אַרומכאַפּן די אַרומיקע קליינע הייזלעך. אַלץ 
װעט ברענען... דאָס פייער וװועט אָבער שטעלן אין סכנה זייער אַרױסגין פון 
געטאָ. דאָס שטעטל איז אַרומגענומען מיט אַ דייטשער װאַך. זײַ ציִען זיך צוריק 
פון זייער פּלאַן. 

הינטער די גערטנער, פּאזע די הייזער, קומען זיי אַרין אין הויף פון שמואל 
מענדעלעוויטש (געוועזענע חנא רודניקס שטוב) -- שניידן איבער די ברייט פון 
גאַס און לויפן אַרײן אין גאָרטן פון משה אפראימסקי, גייען אַריבער דאָס טייכל, 
אויפן צווייטן זייט פון דער אָפּגעברענטער מיל און פון דאָרטן, דורך ;,זשאַבע- 
קוואקע" געסל, כאַפּן זיי זיך אַרײין אין זומפּיקן ,אָלעשניק?, הינטערן שטוב פון 
יצחק אילאָוויטש (יצחק דער טויבער שמיד)), און צוקומענדיק צי די ערשטע 
הייזלעך פון דאָרף זאַרעטשע, לעבן דעם פּאַראָװען (דאַמף) מיל, שטויסן זיי זיך 
אָן אויף אַ פּאָליצײיַשן פּאַטרול, װאָס ליגט נעבן בית-עלמין. אין דער פינצטערקייט 
פון נאַכט עפנט דער פּאַטרול אויף זי אַ פייער. 

נח און משה-וועלוול וװאַרפן זיך אַרין אין אַ דערבייאיקן קאַרטאָפל-פעלד. 
העכער א שעה צייט ליגן זיי אַזױ, און ווען דאָס פייער האָט זיך איינגעשטילט, 
קריכן זיי אַרױס פון קאַרטאָפל-פעלד און בלאָנדזשענדיק אַ גאַנצע נאַכט איבער 
פעלדער און זומפּן, קומען זיי אין װאַלד, צו אונדזער לאַגער. 

דוד ברעסקין ראַטעװעט זיך פון דער צוייטער שחיטה, אױיסבאַהאַלטנדיק 
זיך צװוישן , טיטשקעס" בעבלעך אין גאָרטן פין אהרן ליסאוויצקי (געוועזענע 
שטוב פון לייב הערש גאַלינסקי. 

אַ גוי, װאָס באַזיצט די שטוב פון אומגעקומענעם ליסאָוויצקי, אַנטדעקט 
גלייך דודן און ער ,היט* אים אַ גאַנצן טאָג פאַרן צוזאָגן אים צו געבן דאָס האָב 
און גוטס פון זיין שוועסטערס, גיטלס שטוב װאָס געפינט זיך אין שכנות. ווען 
די נאַכט איז צוגעלאָפן, טראָגט דוד אַרױס פון זיין שוועסטערס שטוב ווערטפולע 
זאַכן און באַצאָלט מיט זיי דעם גי פאַר דער ;שמירה". 

אין דער פינצטערניש פון דער נאַכט גייט דוד אַרױס דורך די גערטנער אויפן 
;װיהאָן? --- שווימט אַריבער די שטשאַרע, ער קומט אָן צו אַ כיטאָר אין דער 

סביבה פון דאָרף דעטקעוויטש, װוּ עס געפינט זיך דודס אַ גוט באַקאַנטער פֹּאַ- 
ליאַק, וועלכער באַהאַלט אים ביי זיך אין שייער. אויפן 5טן טאָג פון נאָך דער 
שחיטה קומט דוד אין אונדזער לאַגער. 

אויפן צווייטן טאָג פון נאָך דעם 30טן אױיגוסט, געפינען די דייטשן אויפן 
;װיהאָן? דודס מאַמע (כיענקע ברעסקין), וועלכע טראָגט אויף אירע הענט דוד 
קראַנקע 2-יאָריקע טעכטערל און דערשיסן זײ. 

אויפן ,װיהאָן? זוכן זיי אויס דער פרוי חיה:לאה פּלאַטאָװיטש (פּיניע דעם 
שוסטערס ווייב), וועלכע האָט דעם זעלבן גורל. 


און דאָך איז נישט אויסגעלאָשן געװאָרן דאָס לעבן אין אויסגעקוילעטן געטאָ. 

אין 2 פינצטערע אונטערערדישע בונקערס, אין שוידערלעכע באַדינגונגען, 
טליען נאָך אַ לענגערע צייט פונקן פון ייִדישע לעבנס. 

אין בית:המדרש, אין אויוון, װאָס איז געבויט וי אַ טונעל אונטער דער 
פּאָדלאָגע און דער אַראָפּגאַנג אַהינצו איז דורך טרעפּ -- אויבן מיט אַ צודעק 
פון אַ טיר -- איז געווען איינגעאָרדנט אַ באַהעלטעניש. 

אין אָט דעם גרויסן אונטערערדישן אויוון האָבן אין באַגינען פון דער 
צווייטער שחיטה געפונען אַ מקום-מקלט: לייבע שאַכנעס, זיין איידעם בן- ציון 
מאָרדוכאָווסקי און לייבעס אַ צווייטע טאָכטער מיט אירע 2 קינדערלעך. 

אין דעם געמויערטן אונטערערד האָבן זיי צוגעגרייט שפּײיז אויף אַ לענגערע 
צייט און אַנדערע , באַקװעמלעכקייטן?, װוי אַ געלעגער אאַ"ו. אַ גאַנצן טאָג פלעגן 
זיי ליגן אין אויוון. די טיר, אין אַ גלייכער ליניע מיט דער פּאָדלאָגע, פלעגט זיין 
צוגעמאַכט. ביינאַכט פלעגן זיי אַרױסקריכן פון אויוון, אַרױפגײן אין בית-המדרש 
אײינצואָטעמען פרישע לופט, אָנצושעפּן אַן עמער װאַסער פון טייכל, װאָס פליסט 
הינטער דער קהלשער באָד, שטילן זייער דורשט און זיך אַרומװאַשן. 

נישט ווייט איז דאָס טייכל פון בית-המדרש, נישט מער וי אַ פּאָר הונדערט 
טריט. דאָס ברענגען װאַסער איז פאַרבונדן מיט לעבנס-געפאַר, 

טאָג נאָך טאָג האָט זיך אַזױ געצויגן זייער ,לעבן" -- אָפּגעשניטן פון דער 
גאַנצער וועלט אָן אַ פונק פון האָפענונג ווען ס'איז אויסגעלייזט צו ווערן. 

2 װאָכן װי זיי ליגן שוין אין לעבעדיקן קבר נישט זעענדיק קיין איין מאָל 
די שיין פון דער זון און ליכט פון טאָג. 

די געוועזענע ייִדישע הייזער אַרום בית:המדרש, וי אויך דער ,חײיטים" 
(שול פון בעלי-מלאכות), זענען באַװוױינט פון גױיַשע משפּחות. פאַר די ,שכנים" 
דאַרף מען זיך גוט היטן.. 

איינמאָל, שפּעט בינאַכט, ווען איינער פון די אווון איינוזינער איז װי 
שטענדיק אַרױס צום טייכל שעפּן װאַסער, האָט אים באַמערקט אַ גי אין דער 
פינצטערניש פון דער נאַכט. דער גוי שפּירט אים נאָך ווי ער גייט צוריק אַריין 
אין בית:המדרש.., 

אויף צומאָרגנס קומט פּאָליצײי מיט דייטשע זשאַנדאַרמען אין בית:המדרש, 

און נאָך לאַנגע זוכענישן אַנטדעקן זיי דאָס באַהעלטעניש פין די 6 ייִדישע נפשות, 
מ'טרייבט זיי אַרױס פון אייוון. 

-- אַ שרעק איז געווען אָנצוקוקן װי זיי האָבן אויסגעזען -- דערציילט די 
ביטענער קריסטין אָליע מאַסלאָװסקאַ, ווען זי האָט מיר איבערגעגעבן די פּרטים 
ביי מיין צוריקקומען פון מאָסקװע אין מאי 1944; 

--- באַװאַקסענע, אויסגעשמירטע אין סאַזשע פירט מען זיי איבער די געס- 
לעך פון שטעטל. | 

-- ס'האָט זיך פאַרזאַמלט אַ נייגעריקער עולם קריסטן, פּאָליצײ, אָנצוקוקן 
דעם טרויעריקן ספּעקטאַקל, 

--- לסוף ווערן זיי פאַר אַלעמענס אויגן דערשאָסן. 


די געוועזענע הויז פון ביניע מענדעלעוויטש, נעבן בית-המדרש, איז געווען 
אין שטח פון 2טן געטאָ און נאָך דער שחיטה איז דאָס הויז באַזעצט פון אַ וייס- 
רוסישער משפּחה. 

אונטער דער פּאַדלאָגע פון אַ צימער אין דעם הויז, אין אַ ספּעציעלן אויס- 
געבויטן קעלער, באַזאָרגט מיט שפּײיז אויף אַ געוויסער צייט, ליגט די פרוױי 
פון משה-חיים מענדעלעוויטש (גבריאלס) מיט אירע 2 טעכטערײיעך. 

שווער משיג צו זיין װוי אַזױ זיי האָבן דאָרטן געקענט אױסהאַלטן בערך 
צוויי חדישים און נישט באַמערקט צו ווערן פון דער גױיִשער משפּחה. 

לעבנדיק אין אַזעלכע באַדינגונגען ווערן די צוויי קינדערלעך קראַנק. אין 
דער שטילקייט פון דער נאַכט דערהערט די גויִשע משפּחה װי עס דערטראָגט 
זיך אַ פאַרשטיקטער געוויין פון אונטער דער פּאָדלאָגע... דאָס איז געווען גענוג, 
אַז אויף צומאָרגנס פרי ווערט די ייִדישע מאַמע מיט אירע צויי קראַנקע טעכ- 
טערלעך דורך די דייטשן דערשאָסן 

די פּרטים האָט מיר איבערגעגעבן װאַסיאַ האַרבעליק, וועלכער, ווען דער 
באָדן אין ביטען האָט גענומען ברענען אונטער זיינע פיס.., איז אין דעצעמבער 
23 געקומען צו לויפן אין װאַלד, און ער איז אָנגעשלאָסן געװאָרן אין דעם 
זעלבן פּאַרטיזאַנישן אָטריאַד װווּ איך בין געווען (,סאָװועטסקאַיאַ בעלאָרוס?). 


א 


פון די 8 ייִדן, וועלכע האָבן זיך געראַטעװעט פון דער ערשטער שחיטה, זע- 
נען אין װאַלד ביי פאַרשיידענע אומשטענדן אומגעקומען: עלקע קרופּעני, יאָסיק 
זלמנס (מאָגילאַנסקי), אפראיקע יודקאָווסקי, דוד ברעסקין און נח בולאַנסקי. 

זלמן לעבט אין ניו-יאָרק;: משה:וועלוול אַבולאַנסקי און דער שרייבער פון 
די שורות -- אין מדינת-ישראל. 

נאָך דער צווייטער שחיטה זענען געבליבן די איבער 40 מאַן ,נוצלעכע יידן* 
אין בנין פון , באָלניצע* און נאָך עטלעכע כמו ,פּריוױלעגירטע* ייִדישע משפּחות 
אין הויז (לעבן באָלניצע) פון שמואל-אַנקל גאָלדין, איבער אַ טייל פון זײי 

אין דעם הויז (גאָלדינס) האָט נישט אויסגעמיטן דער חלף פון גזלן אין פרי- 
מאָרגן פונעם 29טן אויגוסט, 

אויף צומאָרגנס נאָך דער שחיטה פאַרזיכערן" די רוצחישע דייטשע זשאַנ- 
דאַרמען די ייִדן פון דער ,באָלניצע", אַז זיי װעט מען נישט אָנרירן, זיי וועלן 
בלייבן קעבן.. 

וי אַ באַקרעפטיקונג צו זייערע ,הבטחות" דערלויבן זיי די ,נוצלעכש" 
ייִדן צו באַװעגן זיך פריי אין די גרענעצן פון שטעטל, גיין אויפן טראָטואר (נישט 
אין מיטן גאַס, װי עס איז געווען די גזירה) און אפילו אראָפּנעמען פון זייערע 
מלבושים די 2 גרויסע שרייענדיקע געלע לאטעס, וועלכע האָבן זיך אָנגעזען פון 
מרחקים, װאָס איז געווען אַ חוב פאַר יעדן ייִדן צו טראָגן און װוער עס האָט עובר 
געווען אויף דער פאַראָרדענונג -- איז געווען חיב מיתה, 

מיט אַזעלכע מיטלען האָבן די מערדער געװאָלט איינשלעפערן די אויפ- 
מערקזאַמקײט פון די , פּריװוילעגירטע* אַז זיי דערװואַרט נישט דער גורל, װאָס איז 
געחתמעט געװאָרן פאר אלע ייַדן. 


עטלעכע טעג נאָך דער שחיטה גייען אַרוס די , שוץ-ייִדן" פון זייער געטאָ 
אייפן וועג צום װאַלד: נחמה רעזניק, איר מאַן משה-יצחק, איר זון אליעזר און 
איר טאָכטער גיטל. 

דורך דעם גלחס סאָד גייען זיי אַרױס אויפן פעלד און אַריײנקומענדיק אין 
רודניער אָלשעניק, יאָגן זיי אָן זשאנדארמען און פּאָליצײ. משה-יצחקן דערשיסן 
זיי. נחמה מיט איר זון און טאָכטער באַווייזן צו פארשטעקן זיך הינטער קוסטעס. 
די צעיושעטע באַנדיטן לויפן אַרום, זוכן אַרום און געפינען נישט. 

נאָך אַ סך שווערע איבערלעבונגען און װאַנדערונגען קומען זיי אָן אין װאַלד 
אין אונדזער לאַגער, 

נחמה רעזניק דערציילט: 

אַלס , פּריווילעגירטע* געפינט זי זיך מיט איר פאמיליע אין הויז פון שמואל 
יאנקל, (געוועזענע הויז פון הירשל דוד צפניהס) די איינוווינער פונעם הויז 
האָבן נישט געװוּסט, אַז אין דעם זעלביקן באַגינען קומט פאָר אַ שחיטה אין 
צווייטן עק שטעטל. מיטאמאָל דערהערן זיי פון געטאָ-זײט איינצלנע שאָסן, זי 
ווערן אומרואיק, 

חייקע קאָס (פון דער היים פּאָליאַק) װועקט אויף די קינדער און טוט זײי 
אָן זייערע מלבושים. חייקע לויפט אַריין (דורכן הויף) אין , באָלניציע? זיך דער- 
וויסן עפּעס פון זיי און טרעפט נישט קיין לעבעדיקן נפש אין שטוב. וייזט אויס 
אַז די ,באלניציע?-איינװווינער האָבן געװוּסט פון דער שחיטה און זיי זענען אראָפּ 
זיך אויסבאַהאַלטן אין זייערע צוגעגרייטע ;סכראָנעס" אין די קעלערן פון אונטער 
דער באלניציע. װוּ עס געפינען זיך גענוי זייערע פארמאסקירטע באַהעלטענישן 
ווייסט זי נישט, 

אַ פאַרצווייפלטע קומט חייקע צוריק. קיינער פון זיי ווייסט נישט װאָס עס 
קומט פאָר. מ'װאַרט... 

פּלוצים עפנט זיך די טיר פון הויז און ס'לויפט אַריין דער זשאַנדאַרם מאקס 
שולקע אין באַגלײטונג פון אַ וייסרוסישן פּאָליציאַנט און שולקע לייענט אס 
פון אַ פּאפּיר: 
-- חנה, די פרוי פון מאַרּקינד, חייקע קאָס, גאָלדין דער אלטער און דודס 
צוויי מיידלעך אַרױס. (דוד, דער זון פון אַלטן שמואל יאנקל גאָלדין און זיין פרוי 
גיטל זענען אומעגקומען אין דער ערשטער שחיטה)), 
יעקב פּאָליאַק, א פעטער פון די צוויי קליינע מיידעלעך גייט אַרױס פון 
זיין באַהעלטעניש, װאָס ער האָט געהאט אויפן אויבער-שטיבל און מעלדעט זיך 
צו שולקען ;אַלע מענער משפּחה לייט 
פירט איר אַרױס פון שטוב און אַליין 
װויל איך נישט בלייב". 
דעם אַלטן שמואל-יאַנקל טרייבט 
שולקע אַרױס פון הויז אַ באָרװויסן, האַלב 
נאַקעט. שמואלײיאַנקל פירט מיט זיך 
אין ביידע הענט זיינע צוויי אייניקלעך. 
די צוויי באַנדיטן נעמען מיט זיך די 
זעקס קרבנות. די איבעריקע לאָזן זי 
איבער אין הויז. 
נחמה גיט איבער נאָך פּרטים פון דער 
צווייטער שחיטה, װאָס זי האָט געזע. 
גלייך נאָך דעם וי שולקע האָט אַרױס- 
געפירט פון שטוב די זעקס קרבנות, 
שליסט ער זיי אָן אין דער לעבעדיקער 
לוויה פין די ייִדן, וועלכע זענען דורכ- 
געגאַנגען פאַרביי דעם הויז. 
שווייגנדיקע מיט אַראָפּגעלאָזטע קעפּ 
זענען געגאַנגען זייער לעצטן וװעג די 
ייִדן פון געטאָ. 
די לעבעדיקע מתים זענען געגאנגען אַרומגערינגלטע פון אַ מחנה דייטשע 
זזאנדארמען, ווייסרוסישע פּאָליציאנטן און מונדירטע ליטווינער. אין דעם צוג 
איז געגאנגען איר לעצטן וועג מיין גוטע מאַמע לאה-האָדל. קיין איינער פון די 
צים טויט געטריבענע ייִדן האָט נישט געוויינט. 
אין שפּיץ פון דער לעבעדיקער לויה גייט ניסן טשעמעלינסקי (אַ פּליט פון 
װאַרשע, ברודער פון סאָניע טשעמעלינסקי-נאָװאָגרודסקי) געשטאמט פון ביטענער 
עלטערן און האַלט אין זיינע אָרעמס זיין 2-יאָריק טעכטערל.. 
פרוי װאָלטשאַָנאק (אַ פּליטה פון לאָדזש) גייט געאָרעמט מיט איר טאָכטער. 
2 אזייגער, מיטאָג-צייט, זעט גיטל, נחמהס טאָכטער, וי עס גייען פון 
זאַפּאָליער זייט פּוערים מיט רידלען אין די הענט. זיי האָבן עס פארשאָטן דעם 
ברידרעד"קפֿר!.. 
עס קומט נאָכאמאָל אַרײן אין הויז דער רוצח שולקע און הייסט זיך דער- 

לאַנגען די מלבושים פון חייקע קאָס, וועלכע האָט אים צוגעזאָגט צו געבן ווערט- 
פולע צירונג-זאַכן פאַר שענקען איר דאָס לעבן.. מאַקס שולקע זוכט אין חייקעס 
מלבושים און געפינט די צירונג. 

דער באַנדיט ,טרייסט* די איבערגעבליבענע אין שטוב, אַז זיי בלייבן לעבן 
און ער לייגט זיי פאָר ברויט צו עסן.. 

עס קומט אריין דער װאָיט פון שטעטל, דער וייסרוס אנטאָן קוזמיטש און 
פאָדערט מ'זאָל אים געבן אַ פּאָר גוטע שטאָפענע הויזן, אָן הויזן איזן ער גע- 
בליבן... ער האָט נישט װאָס איבערצובייטן ווען ער גייט אין צערקווע גאָט בעטן.. 
דאָס איז געווען נאָכדעם, װוי ער האָט כסדר גערויבט ביי די ייִדן מלבושים און 
אַנדערע ווערטפולע זאכן. 

שולקע פאָדערט אז עס זאָל אַרױסגײן פון באהעלטעניש נחמהס זון אליעזר 
(פון פאך אַ סטאָליער), ער דארף אים האָבן ער זאָל פונאנדערנעמען די שאפעס 
אין די הייזער פון די נאָר:װאָס צעשאָסענע ייַדן 

קומענדיק צוריק פון דער דאָזיקער אַרבעט דערציילט אליעזר (לייזער) פון 
חורבן אין געטאָ. הרוגים ליגן צעשפּרײט אין און אַרום געטאָ. 

מיכל זאַקהײם. דער שוסטער (אָטשקעס) הענגט אַ דערשאָסענער אויף די 
דראָטן פון דער אַרומגעצױימטער געטאָ. שרה-לאה ווילענטשיק (די בריסקערקע) 
ליגט נישט וייט פוֹן אים מיט אַ צעריסענעם בויך. 

די דייטשן פלעגן שיסן אין די ייִדן נאָר מיט אויפרייס-קוילן, 

אַ קורצע צייט נאָך דעם, איז אַנטאָן קוזמיטש, דער וועלכער האָט געמוזט גיין 
אין קלויסטער מתפּלל זיין אין הויזן פון געהרגעטע ייִַדן, אויף איינער פון זיינע 
נסיעות, אויפן טראקט סלאָנים--ביטען, צוזאמען מיט נאָך צוויי ווייסרוסן, וועלכע 
האָבן מיטגעאַרבעט מיט די דייטשן, אָפּגעווארט געװאָרן פון אַ גרופע פּאַרטי- 
זאַנער און אלע דריי זענען דערשאָסן געװאָרן אויפן אָרט. 

אה 

מיר באקומען גרוסן, װי אזוי עס לעבן די ,נוצלעכע יִדן" אין ביטען 

אויפן פערטן טאָג נאָך דער צוייטער שחיטה אנטרינט פון דעם נישט 
אָרומגעצױמטן שטייג --- פון ,.באלניציע? וויכנע זשוכאָוויצקא (זעליג דעם שוס.- 
טערס פרוי) מיט איר 8 יאָריק טעכטערל. פארקליידט אין פּויערישע מלבושים, 
גייט וויכנע אין מיטן טאָג ארויס פון באלניציע --- שניידט איבער אין דער ברייט 
די גאס, קומט אַריין אין ,/גלחס סאָד", פון גלחס סאָד צו דער לאָנקע צוישן די 
דערפער זארעטשע און רודניע. | | 

פּאַסטוכער, ועלכע פּאַשען זיערע בהמות, דערקענען זיי. -- ,קודי וי 
זשידוווקי"?.., 

אין גרויס פּחד דערווייטערן זיי זיך שנעל פון דעם אָרט, אַז די פּאסטוכער 
זאָלן זיי נישט מסרן פאר די זשאַנדערמען, אָדער צו פּאָליציאנטן, וועלכע לויערן 
אויף אַלע וועגן. | 

אַ פּױערטע, וועלכע זיי באגעגענען אויפן פעלד, וייזט זיי דעם ועג צו 

רודניע, און פון רודניע ווייזט זיי דעם ווייטערדיקן וועג אַ יונגער פּוױער, וועלכער 
אַקערט זיין פעלד. 

גרויס איז געווען די שרעק און צעטימלעניש פון די ביטענער געטאָ-ייִַדן, ווען 
זיי האָבן באדארפט אָנקומען צום חסד פון גוישע וועגווייזערס --- צו די דערפער 
רודניע, זארעטשע, וועלכע האָבן זיך פון שטעטל געזען מיטן אויג און דער מרחק 
צו זיי איז געווען וייניקער פון אַ קילאָמעטער. 

מיט אַ טאָג שפּעטער קומט אין אונדזער לאגער שרהלע יודקאָווסקי (בער- 
טשע דעם מלמדס, משהקע גדליהס פרוי) מיט אירע דריי טעכטערלעך. שרהס 
,יציאת באלניציע? איז אויך געווען א לאנגע קייט פון פּאסירונגען פול מיט 
סכנות און דער וועג איז געווען געשפּרײט מיט טויט-שרעק ביז זיי האָבן זיך 
אַריינגעכאפּט צװוישן די ערשטע בײײימער פון וואלד, 

אין , באלניציע", דערציילן שרה און וויכנע, איז דאָס לעבן ,נאָרמאַל.... 

די ייִדישע בעלי-מלאכות מיט זייערע משפּחות, וועלכע זענען קאָנצענטרירט 
אין דעם הויז, זענען באַװאָרפן מיט ארבעט איף א לענגערער צייט, זיי נייען 
אָן איבעררייס מלבושים און שוכװאַרג פון דעם שלל שטאָף און לעדער, װאָס 
די דייטשן זשאַנדארמען און פּאָליצײ, האָבן אויסגערויבט פון די פאַרלאָזענע 
ייִדישע הייזער, וועמענס איינוווינער זיי האָבן אויסגעקוילעט. 

,פריינטלעך* זענען די באנדיטן צו די ייִדישע געטאָ-לײט אין , באלניציש. 
זיי שמייכלען צו זייערע צוקונפטיקע קרבנות און האלטן אין איין פארזיכערן, אז 
זיי וועלן בלייבן לעבן. 

די מערדער מעסטן אָן אויף זיך די אויפגענייטע מלבושים, זיי לויבן די 
גוטע שטאָף, די פאַכמענישע גוטע אַרבעט פון די ייִדישע שוסטער און שניידער 
און פאַרזיכערן... 

וויכנעס ייַנגל און מוליק, ישראל ראָזשאנסקיס 12:-יאָריקער זון, זענען גע- 
װאָרן פּאסטוכער און פּאשען די זשאַנדאַרמערסקע בהמות. 

די ייַדישע פרויען נייען נייע װעש פאַר די אויסװוּרפן און װאַשן זייערע 
שמוציקע וועש. 

משה יודקאָווסקי (גדליהס) שערט די קעפּ פון די תלינים און ראַזירט זיי- 
ערע עקלהאפטע צעיושעטע פּרצופים. 

מאָטל בערקנער, דער רימער, באקליידט די זשאנדארמערסקע און פּאַלי- 
צייאישע פערד אין נייע זאָטלען און געשפּאנען. 

אַלע ייִדן אין , באַלניציע? זענען באַזאָרגט מיט אַרבעט און ,באַזאָרגט" 
מיט לעבן כל-זמן זיי נייען מלבושים און שוכװאַרג פאר די זשאנדארמען. די 
זשאַנדאַרמען שמייכלען ליבלעך און פאַרזיכערן... פאַרזיכערן... | 

די ייִדן אין , באלניציע" האָבן געוווסט װאָס עס דערווארט זיי... דער טויט 
איז געשטאנען אויפן שוועל... דאָך האָבן זיי געהאָפט, אז ס'וועט געשען א נס.. 
ליתר-בטחון פירט מאָטל בערקנער אַרױס פון , באָלניצע* זיין פרוי הינדע און 

זייערע קינדערלעך און באַהאַלט זיי ביי אַ באַקאַנטן קריסט אין שטעטל, אָבער 
ס'געלינגט נישט מאָטלען זיי אַריינצוברענגען אין װאַלד און --- זיי קומען אַלע 
צוריק אין ,באָלניצע". 


5 
28 8 


, 
בי 


אין דער קורצער תקופה פון נאָך דער ערשטער שחיטה, ביז דער צויי- 
טער, זענען ביי די לעבנגעבליבענע ייִדן (פון דער ערשטער שחיטה) געווען חי" 
לוקי-דעות פון יאָ--זאָגער און ניין זאָגער ד"ה אַ טייל איז געווען פאַר דעם, אַז 
מ'זאָל יאָ גיין אין װאַלד, ,ווייל בעסער אומקומען אין פרייען װאַלד, איידער 
בלייבן אין געטאָ און געטריבן ווערן וי שעפּסן צו דער שחיטה". און אַ טייל 
איז געווען פאַר דעם, אז מ'זאָל בלייבן אין געטאָ, ,ווייל גאָט װעט העלפן און 
עס װעט מער קיין שחיטה נישט זיין". אברהמל דער שוחט (ראוויצקי) האָט גע- 
טענהט: ;הכלה אתה עושה בישראל" (צי פאַרלענדסטו גאָט ישראל?) -- און אַז 
אין װאַלד װעט מען סיי װוי אומקומען מיט א לאַנגזאַמען טויט פון הונגער, קעלט, 
קראנקהייטן... די דייטשן וועלן אונדז אין וואלד אויך געפינען".. בפרט, האָבן 
די ,ניין-זאָגער" געטענהט, איז דאָך דער וועג צום וואלד פארבונדן מיט טויט- 
געפאַרן און װי אַ ראיה פלעגן זיי אויסלייענען אַ צעטל פון הרוגים, וועלכע די 
דייטשן האָבן אומגעבראַכט בעת יענע זענען אַרױס פון געטאָ אויפן וועג צום װאַלד, 
ביי די ייִַדן אין , באלניציע" איז דאַקעגן אויף דעם באָדן געווען אחדות און 
װי אַ יד-אחת האָבן זיי געמאכט: נישט צו גיין אין װאַלד... כמעט אלע זענען 
זיי געווען ניין זאָגער. 

צו די אַלע מאָטיוון פון די ניין זאָגער האָט אויף זיי געווירקט נאָך איינער:; 
,כל-זמן ס'וועט זיין אַרבעט, איז מען כמעט וי זיכער מיטן לעבן." 

אַ טייל פרויען מיט זייערע קינדער האָבן געװאָלט פארלאָזן די , באלניציש" 
און גיין אין װאַלד, זענען די מענער געווען קעגן דעם. שרה און ויכנע האָבן 
זיד אַרױסגעגנבעט אָן דעם וויסן פון זייערע מענער, איבערלאָזנדיק א טייל פון 
זייערע משפּחות אין , באלניציש". משה יודקאָווסקי (שרהס מאן) יאָגט נאָך זיין 
פאמיליע און קומט אָן אויף צומאָרגנס אין אונדזער לאַגער. משה יודקאָווסקי איז 
געווען דער לעצטער ייַָד, וועלכער איז אַרױס פון דער באלניציע-תפיסה (אַזױ 
גערופענער , דריטער געטאָי. נאָך אים זענען פון דאָרט מער קיין ייִדן נישט 
אַרױסגעקומען.. 


ערשטע טעג סעפּטעמבער 1942, 

דאָס ;נאָרמאלע" לעבן אין וואלד דויערט נישט לאנג. גרויסע דייטשע מי- 
. ליטערישע פאָרמאַציעס באַווייזן זיך פּלוצים אין דער גאַנצער סביבה אַרום 
װאַלד. קלאַנגען גייען אַרום צווישן די פּאַרטיזאנער, אַז דאָס טרעטן די דייטשן 
אָפּ פון סטאַלינגראַד... די שטימונג ביי אונדז אַלעמען וװוערט געהויבן. 

קומען אָבער גלייך אָן אנדערע ידיעות, אַז דער כאַראַקטער פון די גרויסע 
דייטשע אָנזאמלונגען זאָל זיין א צוגרייטונג אַריינצודרינגען אין װאַלד, דאָס 

מיינט אַן ;אָבלאַװע*, צו פאַרניכטן די פּאַרטיזאנער. די שטימונג ביי אונדז בייט 
זיך און דער געמיט איז װי פון ערב אַ שחיטה. 

פון מערב-דרום זייט וערן מיר אָפּגעשניטן פון די דערפער, פון וועלכע 
מיר פלעגן נעמען שפּייז. ברויט ווערט אויסגעטיילט צו איין פּענעצל אַ טאָג, נאָר 
פאַר קראַנקע און קינדער. מיר שפּייזן זיך בעיקר מיט קארטאָפל. 

די לאַגע איז נישט קיין קלאָרע. די שפּאנונג וואקסט און עס שטיגן די 
סמנים פון פארצווייפלונג. 


8 


געציילטע טעג וי שרה און משהקע יודקאָווסקי מיט זייערע קינדערלעך 
זענען אין וואלד. זייער ביידל פון אויפגעװאָרפענע עטלעכע צוייגן שטייט אין 
עק לאַגער אָן אַ זייט. איך באַזוך זיי. שרה שטייט אָנגעשפּארט נעבן א בוים, זי 
וויינט אין דער שטיל, כ'זע וי זי קנײיפּט די באַקן און אין גרויס פאַרצווייפלונג 
רייסט זי זיך די האָר פון קאָפּ. אַרום איר שטייען אירע דריי טעכטערלעך, זי 
ציען איר פארן קלייד, וויינען און מאָנען ביי איר ברויט.. 

-- מאַמע גיב ברויט, מיר זענען הונגעריק, מאַמע, קום צוריק אין באלני- 
צע, דאָרטן האָבן מיר געהאַט װאָס צו עסן.. משהקע זיצט אויף דער ערד, זיין 
קאָפּ אראָפּגעלאָזן צו די קני און שווייגט. 

-- די קינדער זענען הונגעריק -- זאָגט צו מיר משהקע -- איך קען נישט 
צוזען זייער צער און משהקע איז אַריינגעפאלן אין א מרה-שחורה, ער זיצט אזוי 
אין דער פּאָזע. די קינדער מאָנען ברויט, ער זיצט און שוייגט.. 

לייזער מינקאָוויטש (משה דעם שניידערס) איז דער פאַרװאַלטער און שומר 
פון דעם ביידל װוּ עס ליגן די אָרעמע רעזערוון פון לעבלעך ברויט. 

-- גיב מיר א שטיקל ברויט -- ווענד איך זיך צו לייזערן אין דעם מאָ- 
מענט ווען קיין זייטיקער מענטש זעט זיך נישט אַרום ביידל, 

לייזער איז מיין חבר און כ'בין זיכער געווען, אז ער װועט מיין בקשה נאָכ- 
קומען, הגם איך ווייס, אַז ער האָט אַ שטרענגן באַפעל פון פּאַליטרוק אויסצו- 
טיילן ברויט נאָר פאַר קראַנקע און לויט זיין באַשטעטיקונג. איך דארף עס נישט 
פאַר זיך --- זאָג איך צו לייזערן. 

-- פאַר וועמען?... 

איך דערצייל אים דאָס װאָס איך האָכ געזען. אויף גיך. בגנבה ברעכט 
לייזער אָפּ אַ שטיק ברויט פון אַ לאבן און אויף גיך פארשטעק איך דאָס ברויט 
אין בוזים הינטערן פּינדזשאק, און דערוייטער זיך פון ברויט-מאַגאַזין. דאָס 
ברויט ברענג איך צו שרהן. איך פאַרזיכער איר אַ סך מאָל, אַז דאָס ברויט איז 
נישט פון מיינע ;אָפּשפּאָרונגען" (ווייל אנדערש האָט זי נישט געװאָלט נעמען) 
צעטיילט זי דעם אוצר אירע הונגעריקע קינדער. משהקע זיצט און שוייגט וי 
אַ פאַרשטיינערנער. 

--- ער איז אינגאַנצן צוזאַמענגעבראָכן -- זאָגט צו מיר שרה -- עֶר ויל 
אויך גיין צוריק אין , באָלניצע". 

--- די דייטשן נייטיקן זיך אין אים -- זאָגט משהקע -- זיי װעלן אים 

צוריקנעמען, עס איז נישט געבליבן קיין אַנדערער װאָס זאָל אים פאַרטרעטן 
ער איז אַ שערער, אַ מאַליער, אַ גלעזער און ער קען נאָך פאַרשיידענע פאַכן 
אויף איינע פון מיינע באַזוכן ביי זיי געפין איך נישט די משפּחה יודקאָווסקי. 
זייער ביידל שטייט אַ פאַרלאָזענע. זיי זענען אַרױס פון װאַלד -- צוריק אין 
,באָלניצע?,. צו וועלכער זי זענען נישט דערגאַנגען.. 
אויפן וועג צו ביטען, אויף די פעלדער לעבן דאָרף קאָכאַנאָװאָ, דריי קילאָ- 
מעטער פון ביטען, באַגעגענען זיי צוויי פּאָליציאַנטן און משהקע מיט שרהן מיט 





שרה יודקאָווסקי משה יודקאָווסקי 


זייערע דריי קינדערלעך ווערן דערשאָסן אויפן אָרט. גױיִם פון דאָרף קאָכאַנאָװאָ 
טוען מיט זיי דעם לעצטן חסד און זיי באַערדילן זיי אויף דעם אָרט װוּ זיי זענען 
אומגעקומען, 


וויכנע מיט איר טעכטערל גייען אויך אַװעק פון װאַלד און קומען אֶן 
;בשלום" אין , באָלניצע", 


דריטע שחיטה 


די קרוב צו פופציק ייִדן, וועלכע זענען פאַרבליבן אין ,באָלניצע", האָבן 
נישט אויסגעמיטן דעם שרעקלעכן גורל פון די ייִדן אין דער ערשטער און 
צווייטער שחיטה. אויף אַ שוידערלעכן אופן האָבן די דייטשן זיי אומגעבראַכט 
דעם 19טן סעפּטעמבער 1942, 

פון דער ערשטער שחיטה האָבן זיך געראַטעװעט 2350 יִדִן בערך -- פון 
דער צווייטער שחיטה -- 8 ייַדן; אין דער דריטער שחיטה (די שחיטה אין 


פנלס ביטען 279 


,באַלניצע?) זענען אומגעקומען אַלע מיטן אויסנאַם פון 2 פרויען, רבקה ראָ- 
זשאַנסקי ייִרשל קאַלבאָווסקיס טאָכטער) אין די 20:יאָריקע באַשקע נאָושניצקי 
(מאיר דעם שניידערס אייניקל), זיי האָבן זיך געראַטעװעט דורך אַ צופאֵַל, אָבער 
שפּעטער זענען זיי אומגעקומען נישט באַוייזנדיק צו דערגיין אין װאַלד, 

אויך איבערן װאַלד האָט דער שאָטן פון טויט גענומען אײיסשפּרײטן זיינע 
פליגלען און מיט טויזנטער אויגן געלויערט אויף זיינע קרבנות. 


יי יו 
22 


די שחיטה אין ,באָלניצע? (די דריטע) האָט זיך אויסגעטײילט מיט איר 
גרויליקייט פון די ערשטע צויי שחיטות. 

אין די פאַרמיטאָג שעהן פון שבת דעם 19טן סעפּטעמבער 1942 רינגלען 
פּלוצלינג אַרום דייטשע זשאַנדאַרמען צװזאַמען מיט וייסרוסישע פּאָליציאַנטן 
פין אַלע זייטן דעם בנין פון , באָלניצע". 

אַ צווייטע אָפּטײלונג פון באַװאָפּנטע, צעיושעטע באַנדיטן לויפט אַריין אין 
הויז, זיי טרייבן אַרױס פון הויז די ייַדישע איינוווינער אויפן הויף, ווּ מ'האָט זי 
אויף אַ גרויזאַמען אופן דערמאָרדעט אין גרעסטן טייל -- מיט קאַלט-:געװער -- 
אַנדערע פון זיי זענען ממש צעהאַקט געװאָרן אויף שטיקער. 


נאָך דער הריגה האָט דער הויף פון , באָלניצע"-בנין אויסגעזען וי אַ גרויסע 
שלאַכט-הויז, װוּ עס האָבן זיך געװאַלגערט אָפּגעהאַקטע הענט, פיס, צעהאַקטע 
קעפּ, און די שטיינער פון אויסגעברוקירטן , באָלניצע*-הויף זענען געװאָרן רוט 
פין ייִדיש בלוט. דאָס בלוט האָט אַרױסגערונען דורכן הויף-טויער צום רינשטאָק 
אין גאַס.. 

שווער אויסצודערציילן די אַלע פּרטים, וועלכע איך האָב געהערט פון 
קריסטלעכע עדי-ראיה -- פריַער אין ואַלד און נאָך דעם, נאָך דער באַפרײיונג 
(אין מאי 1944), ווען איך בין צוריקגעקומען אין מיין חרוב שטעטעלע. 

פון דער גרויזאַמער שחיטה ראַטעװעט זיך רבקה ראָזשאַנסקי, וועלכע באַ- 
ווייזט אַראָפּצולויפן אין איינע פון די בונקערס װאָס האָבן זיך געפונען אין די 
קעלערן פון דער , באָלניצע*-געביידע. ענלעכס פּאַסירט מיט דער יונגער באַשקע 
נאָזשניצקי, וועלכער עס געלינגט אויך צו פאַרשטעקן זיך אונטער דער פּאָדלאָגע 
אין אַ קעלער. 

ביידע פרויען ליגן א גאַנצן טאָג אין באַזונדערע ערטער, נישט ויסנדיק 
איינע פון די צווייטע. ביינאַכט גייען זיי אַרױס פון זייערע באַהעלטענישן נישט אין 
איין צייט און נישט באַגעננדיק איינע די צוייטע. קעגנאיבער דער ,באָלניצע" 
פון דער צווייטער זייט גאַס, הינטער די גערטנער, הייבט זיך אָן דער ;,װיהאָן", 
דער זעלבער וװויהאָן* איבער וועלכן זלמן, עפרויקע און איך זענען געלאָפן 
דעם 29טן אויגוסט. 

אַ גאַנצע נאַכט בלאָנדזשען די צוויי פרויען יעדע איינע באַזונדער איבער 
דעם ברייטן ,װיהאָן* און יעדע פון זיי זוכט אין דער פינצטערקײיט פון דער 
נאַכט אַ רעטונג, 

מיטן זון:אויפגאַנג דערזעט זיך רבקה אין דעם טייל קװיהאָן" צווישן דאָרף 
קאָזינאָ און דעם גוט פּלאַנטי. שקצימלעך פון דאָרף קאָזינאָ, וועלכע פּאַשן זייערע 
בהמות אויפן ,װיהאָן* פאַרהאַלטן איר. זיי ציִען אַראָפּ פון אירע פיס די שיך, 
שלעפּן אַראָפּ פון אירע פּלײצעס איר װאָלענע, דיקע פאַטשיילע און לאָזץ איר 
גיין ווייטער. איבערשניידנדיק אין דער ברייט דעם טראַקט ביטען--סלאָנים, 
וועלכע ציט זיך אויפן צווייטן זייט פון קאָזינאָ --- קומט רבקה אַרױף אייף די 
פעלדער לעבן דאָרף זאַפּאָליע, װוּ זי זעט באַקאַנטע קריסטנס פון זאַפּאָליע גראָבן 
אויס קאַרטאָפל, 

אַן אַנטרונענע פון דער גרויל-שחיטה, אין וועלכע עס זענען אומגעקומען 
איר מאַן,. די געראָטענע קינדער, איר שוועסטער מיט דער משפּחה -- אַן אויסגע- 
מאַטערטע פון אַ לאַנגע נאַכט בלאָנדזשענישן איבערן זומפּיקן ;װיהאָן", אַ גע- 
יאָגטע פון בלוט-דורשטיקע פּאַסטוכער, אַן אױסגעשעפּטע פון די כוחות, פאַלט 
רבקה אַװעק אויפן פעלד לעבן די קריסטינס און וויינט זיך יאָמערלעך פונאַנדער.. 

דעם טאָג געפינט זיך רבקה אויפן פעלד צוזאַמען מיט די פּוױיערטעס. אַ באָר- 
וועסע, אין איין קליידל אויפן לייב, ליגט זי אַ גאַנצע נאַכט און פרירט פון קעלט. 
אויף צומאָרגנס פרי, ווען די קריסטינס קומען צוריק אויף דעם אָרט צו זייער 
אַרבעט, געפינען זיי רבקהן ליגנדיק אַ האַלב פאַרחלשטע אונטער אַ הורבע 
קאַרטאָפּל ,נאַטשינעס*, מיט װאָס זי האָט זיך איינגעדעקט כדי זיך צו דער- 
װואַרעמען... 

די זאַפּאָליער פּוערטעס ברענגען פאַר רבקהן אַ פּאָר אַלטע שיך און אַ ביסל 
שמאַטעס דאָס לייב צוצודעקן, און דערנערן איר די עטלעכע טעג װאָס זיי איז 
אויסגעקומען צו גראָבן קאַרטאָפל אויף דעם שטיקל פעלד. אין די נעכט איז 
רבקה געבליבן אַלײין אויפן פעלד, 

אַרײיננעמען רבקהן אין דאַרף צו זיך אין אַ הויז האָבן די קריסטינס מורא 
געהאַט איינצושטעלן זייערע אייגענע לעבנס. חוץ דעם איז די ;אָבלאַװוע" אויף די 
פּאַרטיזאַנער דאַן געווען אין פולן ברען. דער דאָרף זאַפּאָליע איז געווען פאַרפולט 
מיט הונדערטער דייטשע זעלנער פון דער ,שטראָף-עקספּעדיציע". די פּױערטעס 
האָבן מורא געהאַט, אַז עמעצער פון די דאָרפס:מענטשן זאָל זיי נישט מסרף 

צום שבח פון די זאַפּאָליער קריסטינס (די קאַרטאָפל-גרעבערינס) און זייערע 
מענער, דאַרף דערמאָנט וערן אַז די גאַנצע זיבן טעג װאָס רבקה האָט זיך 
אויפגעהאַלטן אויפן קאַרטאַפליפעלד (כלומרשט געאַרבעט צװאַמען מיט זיי) 
האָבן זיי איר געשפּײזט און אַלע מיטלען האָבן זיי אָנגענומען, אַז דער סוד פון 
איר געפינען זיך אויף די פעלדער לעבן דאָרף זאָל נישט אַנטדעקט וערן 

נאָך דעם, וי דאָס גראָבן די קאַרטאָפל-פעלד אויף דעם אָרט האָט זיך 
געענדיקט, איז דאָס בלייבן ווייטער איינע אַליין אויף דעם אױיסגעלײידיקטן פעלד 
געװוען פאַר רבקהן געפערלעך. די קריסטינס עצהנען איר זי זאָל אַריײנגײין אין 
װואַלד, װאָס איז ווייט נישט מער וי אַ קילאָמעטער פון דעם אָרט. זיי ברענגען 
פאַר איר אַ לאַבן ברויט, צידה לדרך. רבקה פאַרלאָזט דעם קאַרטאָפל-פעלד, גייט 
אין ריכטונג פון װאַלד און פון דאַן אָן איז יעדער שפּור פון איר פאַרלוירן 
געגאַנגען. לוט אַלע װאַרשײנלעכקײטן האָט רבקה. ווען זי איז אַרין אין װאַלד, 

זיך אָנגעשטױיסן אויף די דייטשע זעלנער-באַנדיטן פון דער ,שטראָף-עקספּעדי- 
ציע", וועלכע האָבן איר אומגעבראַכט. 

די פּרטים האָט מיר דערציילט די קריסטין אוליאַנאַ סערעדאַ פון דאָרף 
זאַפּאָליע, וועלכע האָט זײיער גוט געקענט 
רבקהן, און זי איז דאָס געווען די אייגג- 
טימערין פון קאַרטאָפל-פעלד וװוּ רבק 
האָט פאַרבראַכט די לעצטע טעג פון איר 


לעבן. 
פון באַשקעס אומקום איז באַקאַנט פאָל- 
גנדיקס : 
52 
אכ 


אין די נאַכט-שעהן קומט באַשלקע אריין 

אין דאָרף מענטשוטי (לעבן זאַטאָליף). זי 
גנבעט זיך אַרײין אין אַ תבואה-שייער אָן 
דעם וויסן פןו דעם פּױער (אייגנטימער פון 
שייער),. 2 טעג ליגט זי דאָרטן פאַרשטעקט 
אונטער די גאַרבן. פאַרנאַכט צו, דערטראָגט 
זיך פון הויף צום שייער אַ טומל און גע- רבקה קאָלבאָווסקי 
שרייען. דורך אַ שפּאָרונע פון שייער- | 
טױער זעט באַשקע אַ גרופּע באַװאָפנטע אָנגעטון אין פּויערשע קלידער, 
ווצלכע מאַכן עס דעם גערודער, און זי הערט וי עס חורן זיך כסדר איבער 
די װוערטער: , פּאַרטיזאַנען?. דער דאָרף מענטשוטי ליגט ממש ביים ראַנד װאַלד, 

באַשקע דערפרייט זיך... אָן אַ ספק, אַז דאָס זענען פּאַרטיזאַנען. זי איז גע- 
ראַטעװעט... 

זי גייט אַרױס פון איר באַהעלטעניש, לויפט צו צו זיי, כעט זיך: ,חברים 
פּאַרטיזאַנער,. נעמט מיר מיט אייך אין ואַלד,," 

אין דעם מאָמענט האָט באַשקע דערזען דעם אומגליקלעכן טעות װאָס זי 
האָט געמאַכט. די גרופּע באַװאָפּנטע זענען געווען ווייסרוסישע פּאַליציאַנטן, װועל- 
כע האָבן זיך פאַרשטעלט פאַר פּאַרטיזאַנער. זיי שלעפּן דער יונגער באַשקען אַװעק 
אין ביטען. דאָרט ווערט זי דערשאָסן 

אַזױ זענען אומגעקומען די איינציקע צוויי פרויען, וועלכע האָבן זיך גע- 
ראַטעװעט פון דער שחיטה אין ,באָלניצע". 

דעם פּרט האָט מיר דערציילט דער פּױער פ. סטראָקאָװיטש פון דאָרף מענ- 
טשוט, אין וועמענס שייער באַשקע האָט זיך אױיסבאַהאַלטן 

סטראָקאָוויטש פאַרענטפערט זיך פאַר מיר, אַז ווען ער זאָל וויסן געהאַט 
אַז באַשקע געפינט זיך אין זיין שייער, װאָלט ער איר פאַרהיט פין דעם אומגליק. 





איוב:ידיעות 
דאָס לעבן און טויט פון די ביטענער ייִדישע שרידים האָט זיך איבערגע- 
טראָגן אין װאַלד... 
נאָך איידער ס'האָבן זיך באַװויזן סימנים, אַז די דייטשן גרייטן אַן ?אָבלאַ- 

ווע", אין װאָס די קריסטלעכע פּאַרטיזאַנער האָבן נישט געװאָלט גלויבן -- זענען 
מיר, ייִדן, געווען ביי דער מיינונג, אַז אַן ;אָבלאַװע* װעט זיין. 

שוין עטלעכע מאָנאַטן (פון מערץ 1942) וי די פּאַרטאַנישע באַוועגונג 
אין אונדזער קרייז האָט זיך ראַשיק אַנטװיקלט. די פּאַרטיזאַנישע אַרויסקרי- 
כונגען פון די וועלדער זענען געװאָרן דרייסטער. זיי לויערן איבער אַלע ועגן 
און באַפאַלן די דייטשן. איבערן טראַקט, װאָס פירט פון ביטען קיין סלאָנים, האָבן 
די דייטשן מורא דורכצופאָרן, אַפילו דאַן, ווען זיי זענען אין אַ גרעסערע צאָל, 
די דייטשן באַוועגן זיך מיט דער הילף פון באַן- טראַנספּאָרט. אין ביטען זיצט 
די דייטשע זשאַנדאַרמעריע אין באַפעסטיקטע בונקערס (אין ,גלחס סאָד") מיט 
אַ שטאַרקע שמירה אַרום, 

די פּאַרטיזאַנער האָבן פאַרנומען גאַנצע שטחים. זיי האָבן געהערשט איבער 
דערפער, ווו זיי האָבן איינגעשטעלט אייגענע קאָמענדאַנטורן, און דערלאָזן נישט 
די פּויערים צוצושטעלן די דייטשן די אַלע שטייערן אין נאַטור-פּראָדוקטן -- 
אין װאָס די דייטשן נייטיקן זיך. די פּאַרטיזאַנער בילדן מיט זיך אַ צוייטץ 
מאַכט, און דער פּרעסטיזש פון דער היטלער-ממשלה פאַלט אין די אויגן פון 
דער קריסטלעכער באַפעלקערונג., 

ס'איז געווען קלאָר, אַז די דייטשן װעלן אַזאַ מצב נישט דולדן, אַז זיי וועלן 
אָננעמען אַלע מיטלען צו ליקווידירן דער פּאַרטאַנקע, ס'איז נישט מער וי 
אַ פראַגע פון צייט. די לאָקאַלע, קליינע, מיליטערישע און פּאָליצײיִשע גאַרניזאָנען 
זענען צו שװאַך צו דערלאַנגען דער פּאַרטיזאַנקע אַ טױט-קלאַפּ, 

ווען איך בין נאָך געווען אין ביטען -- אין דעם אינגעשלאָסענעם מיט 
שטעכל-דראָט אַרומגעפלאָכטענעם געטאָ. װאָס האָט װי אַ שפּינװועבס איינגע- 
פּלאָנטערט די 39 הייזקעס מיט 1250 ייִַדן -- בין איך איינמאָל אַדורכגעגאַנגען 
דורך די דראָטן פון דער לעצטער שטוב (בערל יודקאָווסקיס שטוב, בערל דער 
קצב) און אַריין אין הויז פון מאָטיע סאַװויצקי (מאָטיע, מענדל דעם בייגל-בעקער) 
װאָס האָט זיך געפונען מחוץ דעם געטאָ. כדי צו באַזוכן מיין פריינט הערשל 
שאַיקאָ (אַ פּליט פון מלאַװאַ, פּוילן). הערשל און זיין פרוי, ביידע שנידער, 
האָבן כסדר גענייט מלבושים פאַר די זשאַנדאַרמען און זענען געווען ,פּריווילע- 
גירטע? זיך צו געפינען אויסערן געטאָ. 

הערשלס שװועסטער, עדע, האָט אַ לענגערע צייט געאַרבעט ביי די זשאַג- 
דאַרמען וי אַן אויפרוימערין אין זייערע צימערן. זי האָט אויך באַקומען דאָס 
רעכט צו װוינען צוזאַמען מיט איר ברודער אין הויז אויסערן געטאָ. אַזאַ ,פּרי- 
ווילעגיע* איז געווען ביי די ייִדן פאַררעכנט כמעט וי אַ ,זיכערער" לעבנס-צעטל, 

זיצנדיק אַזױ ביי מיין חבר הערשל, זע איך דורכן פענצטער וי ס'גייען 
פּלוצלינג אַרױף אויפן הויף 2 זשאַנדאַרמען: װועבער און שװאַרץ. כ'האָב שוין 
נישט באַװויזן אַרױסצוגײן, און די מערדער זענען אַריײן אין שטוב. די זשאַנדאַר- 
מען-באַנדיטן האָבן פּערזענלעך געקענט די אַלע ,פּריװױלעגירטע? איינוווינער 
פון ביטען. די באַגעגעניש מיינע מיט זיי אין אַ הויז אויסערן געטאָ, װאָס איז 

געווען פאַרבאָטן פאַר אַ ייִדן פון אונטער די דראָטן, האָט זיך פאַר מיר געקענט 
ענדיקן טראַגיש. ס'זענען געווען אַזעלכע פאַלן אין סלאָנים, און אַזאַ פאַל האָט 
אויך פּאַסירט אין ביטען מיט דער ייִדישער פרוי עטשע שונבוים -- אַ פּליטה 
פֿון װאַרשע, וועלכע די 2 זשאַנדאַרמען-באַנדיטן, טשורטשין און גאָטשליכער, 
האָבן איר דערשאָסן אין מיטן גאַס (אין דאָרף זאַרעטשע), ווען זיי האָבן באַמערקט 
וי זי גייט אַרױס פון אַ קריסטלעכע שטוב, װוּ זי האָט באַקומען פון דעם פּױער, 
אַ ייִדן-פריינט, איװאַן גאַלאַשעװוסקי, אַ ביסל מילך פאַר איר קראַנק קינד, 

מיין אָנוועזנהייט האָט דאָס מאָל נישט געצויגן די אויפמערקזאַמקײט פון די 
2 רוצחים. די צוויי מערדער, װועבער און שװאַרץ, זענען געװוען אין אַ גוטער 
שטימונג, און זיי האָבן ,פריינטלעך" פאַרבראַכט מיט דער משפּחה שאַיקאָ און 
מיטן זייגער:מייסטער חיים גרינפעלד, אַ פּליט פון פון לאָדזש, וועלכער איז 
אויך געווען ,פּריווילעגירט? צו ווינען אין דעם הויז. 

וועבער און שװאַרץ זענען געווען ציניש אָפּנהאַרציק און האָבן שוין נישט 
געמאַכט קיין סוד, אַז מ'ברענגט אום די ייַדן.. 

אויף הערשלס אַ פּראַגע -- ענטפערט ועבער, אַז די ביטענער ייִדן זענען 
אַלע אַרבעטס-:מענטשן און וי ,נוצלעכט ייִדן" זענען זיי געזיכערט מיט זיער 
לעבן... 

דער רוצח שװאַרץ איז מיט וועבערן נישט מסכים. ,די ייִדן -- זאָגט ער -- 
האָבן פאַר זיך נאָר איין רעטונג: אַנטלױיפן אין די וועלדער". 

וועבער באַמערקט: ,די גרויסע שטראָף-עקספּעדיציע, װאָס װוערט צוגעגרייט, 
וועט זיי אויך אין די וועלדער אויסגעפינען און זיי פאַרניכטן". 

-- אַלע ייִדן מוזן אומקומען -- באַשליסן די 2 אויסװוּרפן 

דער צינישער אָפּנהאַרציקער דיאַלאָג פון די 2 רוצחים דייטשן איז געווען 
טאַקע אין יענע טעג ווען צו אונדז זענען דערגאַנגען קלאַנגען, אַז אין סלאָנים 
קומט ווידער ,עפּעס פאָר" מיט די דאָרטיקע ייַדן. קיין פּרטים האָבן מיר נישט 
געװוּסט. (- + :1819 

באַקאַנטע פּויערים פון וועלכע מיר פלעגן שטענדיק באַקומען ריכטיקע ידיעות 
פון דעם װאָס עס קומט פאָר אין די אַרומיקע ייִדישע ישובים האָבן אויסגע- 
מיטן צו דערציילן פון די גרויל-זאַכן װאָס קומען פאָר אין דער שכנותדיקער ייִדי" 
שער שטאָט סלאָנים, װאָס ליגט פון ביטען 28 קילאָמעטער און װאָס איז סיסטע- 
מאַטיש פון די דייטשן אויסגעקוילעט געװאָרן. 

דער ביטענער יודענראַט פלעגט אין אַזעלכע פאַלן, כדי עפּעס זיך צו דער- 
וויסן, שיקן איר שטענדיקן שליח, דעם קריסט אַליאָשקאַ סורזשינסקי. דעם זעלבן 
טאָג קומט סורזשינסקי צוריק קיין ביטען. ער גיט איבער דעם אייַדן-ראַט" אַז 
אים איז בשום-אופן ניט געלונגען צוצוקומען צום געטאָדשטח, אין סלאָנים און 
ער האָט נישט געהאַט קיין מעגלעכקייט אָיַצוקניפּן אַ פאַרבינדונג מיט אַ דאָרטיקן 
ייִדן. סורזשינסקי האָט בכלל אויסגעמיטן צו רעדן פון דעם, װאָס אין סלאָנים 
קומט פאָר. אויף אַלע פראַגן פון יודענראַט האָט סורזשינסקי געענטפערט, אַז ער 
ווייס גאָרנישט... | 

מיט עטלעכע טעג שפּעטער איז פאַר אונדז שוין ניט געווען קיין סוד, אַז אין 

פלאָנים גייט אָן אַ שחיטה (פון באַגינען דעם 29טן יוני 1942) װאָס איר גלייכן איז 
ניט געווען צו פאַרצייכענען אין דער צאָל שחיטות, װאָס די ייִדישע שטאָט סלאָנים 
האָט ביז איצט דורכגעמאַכט, אַזױנס איז נאָך אויך ניט פאָרגעקומען אין די אַרו- 
מיקע שטעטלעך, וועלכע האָבן דורכגעלעבט טיילווייזע שחיטות, אָדער אינגאַנצן 
אָפּגעמעקט געװאָרן. 

;די געטאָ אין סלאָנים אין פלאַמען. 

אַרום געטאָ -- קאָרדאָן פון פּאָליצײ מיט אָנגעשטעלטע ביקסן געװענדט צו 
די ייִַדישע הייזער. 

שפּיר-הינט זוכן אויס די ייִדן, וועלכע האָבן זיך פאַרשטעקט טיף אין דער 
ערד אין גוט-פאַרמאַסקירטע בונקערס. 

אין פאַל, ווען די ייִדן, װוילן ניט אַרױסגײן פון די באַהעלטענישן, --- ואַרפן 
די דייטשן אַהין אַריין צינד-באָמבעס, אָדער האַנט-גראַנאַטן, 

וועמען פון די ייִדן ס'געלונגט אַרױסצולויפן פון ברענענדיקן, אין רויך-איינ- 
געװויקלטן געטאָ, דערשיסן אים פּאָליציאַנטן, וועלכע שטייען אַרומגעשטעלט פון 
אַלע זייטן. 

פון די ברענענדיקע הייזער לויפן אַרױס ייִַדן אַרומגעכאַפּטע אין פלאַמען, 
זיי ברענען װי פאַקעלן. 

די מערדער קלייבן צונויף די טויטע ייִַדן פון די הייף, געסלעך און טראַנס- 
פּאָרטירן זיי אָפּ אויפן מאַרק-פּלאַץ, װוּ ס'ליגט אָנגעװאָרפן אַ באַרג פאַרברענטע 
און פאַרקוילטע קערפּערס, 

ברענענדיקע הייזער, װאָלקנס רויך, לעבעדיקע מענטשן אין פלאַמען, קינדער 
-- װוי פייער-פאַקעלן, האַרץ-רײיסנדיקער יאָמערן, קרעכצן פון גוססדיקע, קאַלו- 
זשעס בלוט": ,אוזשאסנאַיאַ קאַרטינא אי זשוטקאַ בילאָ סמאַטרעט* (אַ שוידער- 
לעך בילד און עס איז געװוען מוראדיק צו קוקן. 

זאָגט דער יונגער ווייס-רוס פ. גרינטשיק, פון דאָרף קאַזינא, וועלכן איך האָב 
גוט געקענט אַלס פאַראַנטװאָרטלעכן מענטש (געװועזענער קאָמיטעט-מיטגליד 
פון דער ווייס:רוסישער אונטערערדישער קאָמוניסטישער אָרגאַניזאציע אין בי- 
טענער ראַיאָן, אין די צייטן פון פּוילישער הערשאַפט, ביז סעפּטעמבער 19239) -- 
שילדערנדיק פאַר מיר יענע גרויזאַמע סלאָנימער טעג פון ייִדישן אומקום. 

דערציילט האָט עס מיר גרינטשיק, ווען ער האָט זיך מיט געטראָפן אין דער 
,פּריווילעגירטער" פאַבריקל פון בעטאָן-אויסאַרבעטונגען, וועלכע האָט געהערט 
צו אפרים קארעליטש און די קאָנטראָל האָט געהאַט די דייטשע ,זאָנדער-מאַכט", 
דאָס פאַבריקל האָט זיך געפונען מחוץ דעם געטאָ, כדי די קריסטלעכע באַפעלקע- 
רונג זאָל האָבן אַ פרייען צוטריט אַרײנצוגײן נעמען פאַרשידענע בעטאָן-אויסאַר- 
בעטונגען. ס'האָבן דאָרט געאַרבעט אויסשליסלעך ייִדישע אַרבעטער, -- איך בתוכם. 
ביי דער אַרבעט האָבן מיר געהאַט אַ געלעגנהייט צו קומען אין באַרירונג מיט 
פאַרשיידענע פּויערים. 

גרינטשיק האָט געװאָלט כלומרשט אויסקלייבן מוסטערן פון דאַכעװוקעס, װאָפ 
ער דאַרף האָבן צו דעקן דעם דאַך פון זיין שייער. אין אַ מאָמענט ווען מיר ביידע 
זענען געבליבן אַלײן אין עק פון הויף, וווּ איך האָב אים באַװויזן אַ הויפן פון דאַ- 

כעווקעס, ציט גרינטשיק אַרױס פון ביזים אַ שטיקל פּאַפּיר, אויף וועלכן ס'איז 
געווען מיט בליישטיפט אויפגעשריבן אַ רשימה פון אַ צאָל מעדיקאַמענטן 

האָבנדיק קעגנזייטיק דעם פולסטן צוטרוי, דערציילט ער מיר, אַז עֶר איז אַ 
פאַרבינדלער פון די פּאַרטיזאַנער, וועלכע אָפּערירן אין ;װאָלטשי-נאָרער* וועלדער. 
ביי די פּאַרטיזאַנער זענען פאַראַן פאַרװוּנדעטע נאָך אַ שלאַכט, װאָס זיי האָבן די 
טעג געהאַט מיט די דייטשן. זיי נייטיקן זיך דרינגענד אין דער רשימה מעדיקאַ- 
מענטן -- דערציילט גרינטשיק. ער בעט מיר איך זאָל זוכן אַלע מיטלען וי אַזײ 
אַרױסצובאַקומען די רפואות פון דער שטאָטישער אַפּטייק. 

-- איך ווייס, --- זאָגט גרינטשיק צו מיר, --- אַז דו האָסט פאַר זיך אַ שווערע 
און געפערלעכע אויפגאַבע, אָבער ס'איז ניטאָ קיין אַנדער וועג וי אַזױ צו באַקו- 
מען די מעדיקאַמענטן. ער זאָגט מיר צו מאָרגן קומען צו מיר. 

די שטאָטישע אַפּטײיק האָט זיך געפונען אויסערן געטאָ, אין דער געוועזענער 
הויז פון יירשל ראַוויצקי (פון די קאַװאַלקעס). פאַר ייַדן איז געווען פאַרבאָטן 
אַריינצוקומען אין אַפּטײק. ס'איז אויך געווען פאַרבאָטן אַרױסצוגעבן פון אַפּטײיק 
רפואית פאַר ייִדן. די מעדיקאַמענטן אין אַפּטײיק זענען געווען אונטער אַ שטרענ- 
גער קאָנטראָל פון דער דייטשער מאַכט. מיט דער אַפּטייק האָט אָנגעפירט די פּראָװי" 
זערן באַשקע פינקעלשטיין (טאָכטער פון מטות גאַלערשטײן). די דייטשן האָבן 
נאָך ניט באַוויזן צו באַשטימען אַ קריסט אוֹיף איר אָרט, כדי אויך איר אַרײן- 
צוטרייבן אין געטאָ. אַרויסצוגעבן פון אַפּטײיק מעדיקאַמענטן האָט באַשקע געמעגט 
פאַר קריסטן און נאָר לויט דער אָניוייזונג פון דעם איײינציקן קריסטלעכן פעלדשער, 
וועלכן די דייטשן האָבן פון ערגעץ אַראָפּגעבראַכט, ווייל די 4 ייִדישע דאָקטױירים 
איז געיוען פאַרבאָטן צו היילן ,אַריער*, באַשקע איז געווען איינגעשלאָסן אין די 
ווענט פון אַפּטײיק, דאָרט פלעגט זי נעכטיקן, זי האָט אויך ניט געטאָרט האָבן קיין 
שום מגע-ומשא מיט די ייִדן אין געטאָ, 

דעם סוד דערצייל איך מיין פריינט, סטודענט-מעדיקער לייבל פינקעלשטיין, 
(אַ פּליט פון ביאַלאַ-פּאָדלאַסקא, פּוילן), באַשקעס שװאָגער, און לייג אים פאָר מיט- 
צוהעלפן אויסצופירן די סכנותדיקע אויפגאַבע. לייבל פינקעלשטיין פאַרשטענ- 
דיקט זיך מיט זיין שוועגערן באַשקע, זי שטעלט אונדז צו אַלץ װאָס עס איז גע- 
װאָרן פאַרלאַנגט. 

אין געטאָ, אין הויז פון יודענראַט איז געווען אַן אַפּטײיקל מיט זייער אַ 
באַגרענעצטע צאָל רפואות װאָס איז געלונגען אויפצוהאַלטן מיט באַשקעס הילף. 
דער גרינדער און פאַרװאַלטער כון דעם ,קעשענעאַפּטײקל* איז געווען דער 
דערמאָנטער לייבל פינקעלשטיין. ער האָט פון דעם אפּטײיקל אויסגעטיילט , מעשר" 
פאַר די פּאַרטיזאַנער, 

גרינטשיק האָט דעם אוצר פון מיר באַקומען און עס איבערגעשיקט אין װאַלד, 

אַן אָפּטער באַזוכער אין דער פאַבריק פון די בעטאָן-אויסאַרבעטונגען איז 
געווען אַ שטעטלדיקער פּױיער (ווייס-רוס), טאָמאַש מאַקאַרעװויטש. 

טאָמאַש פלעגט אונדז איבערגעבן וועגן אַלץ, װאָס עס פּאַסירט אין דער 
סביבה. ער האָט מוראדיק פיינט געהאַט די דייטשן און נאָך מער -- די וייס- 
רוסן, וועלכע האָבן זיך געשטעלט אין דינסט צו דער ,געסטאַפּאָי און אַרבעטן 

מיט מיט זיי. טאָמאַש פלעגט אונדז כסדר װאָרענען, אַז אינגיכן װעט מען אומ- 
ברענגען אויך די ביטענער ייִדן. ער עצהט אונדז, אַז מיר זאָלן אַנטלויפן אין װאַלד, 
כל"זמן עס איז נאָך ניט צו-שפּעט. דאָס אומגליק אויף די ביטענער ייִדן קען קומען 
אַ ליאַדע טאָג, -- פלעגט ער באַטאָנען. ראַטעװעט זיך מיט אַלע מיטלען -- און 
װאָס שנעלער -- פלעגט ער זיך ביי אונדז בעטן. טאָמאַש האָט אפילו אָנגעבאָטן 
זיין הילף אַרוסצופירן אונדז פון געטאָ צום װאַלד, אין יעדער נאַכט, װאָס מיר 
וועלן באַשליסן. 

שפּעטער, ווען איך בין געווען אין װאַלד, האָבן מיר זיך דערװוסט, אַז די 
דייטשן האָבן טאָמאַשן אַרעסטירט און אים פאַרפּײניקט צום טויט, 

אַ באַװוּסטער אין שטעטל ווייס-רוס סאַשאַ סאַװיצקי, וועלכער האָט מיטגץ- 
אַרבעט מיט דער ,געסטאַפּאָ", האָט אָנגעוויזן אויף טאָמאַשן אַז ער איז אַ קאָמו- 
ניסט און אַז ער שטייט אין פאַרבינדונגען מיט די פּאַרטיזאַנער... 

יעדער אַרבעטספּעיקער ייַד, האָט געזוכט צו באַקומען אַן אַרבעטס-פּלאַץ אין 
שטעטל גופא. ער האָט זיך געפילט, מישטיינס געזאָגט, זיכערער ווען ער האָט באַ- 
קומען אַזאַ אָרט. דאָס האָט אים אין אַ געוויסער מאָס פאַרהיט מגולגל צו ווערן 
ערגעץ ווייט פון דער היים, װי עס איז געווען דער פאַל מיט מערער וי הונדערט 
ייִדן פון ביטען, וועלכע זענען פאַרשיקט געװאָרן אין אַרבעטס-לאַגער פּוזעוויטש. 

נאָך לאַנגע השתדלות, געלונגט דעם שטרענג-פרומען ייַד, יודל אסטראַ- 
מעצקי אַריינצוגעבן זיין 15 יאָריקן משה'ן אין דער רשימה פון די 6 אַרבעטער, 
וועלכע זענען געװוען באַשעפטיקט ביי דער בעטאָן-אַרבעט אין דער פאַבריקל, 
וועלכע האָט זיך געפונען אין שכנות פון געטאָ. 

אַ פיזיש-שװואַכער, אַ דאַרינקער, איז געווען דער שטילער באַשײדענער ייַנגל 
משה. ער האָט זיך אויף גיך אויסגעלערנט די שװערע אַרבעט פון קנעטן דעם 
בעטאָן און מאַכן ,דאַכעװוקעס?. באַקומענדיק אַ שטרענג-פרומע דערציאונג, האָט 
משה מורא'דיק געליטן, ווען ער איז געווען גענויט צוליב דער אַרבעט מחלל שבת 
זיין. יעדער אַרבעטער האָט געמוזט אַרױסגעבן זיין טעגלעכע נאָרמע פון אַ גע- 
וויסער צאָל ,דאכעווקעס", אָדער בעטאָן-רערן צו ברונעמער. דער יונגער, אויס- 
געדאַרטער משה, װעלנדיק אָפּהיטן די קדושת-שבת, האָט געפּועלט ביים ייִדישן 
פאַרװאַלטער (מטעם דער דייטשער ,זאָנדער-מאַכט") אַרױסצוגעבן פרייטיק אַ 
טאָפּלטע נאָרמע פּראָדוקציע, װאָס דאָס איז געווען איבער זיינע שװאַכע ייַנגלשע 
כוחות,. כדי דעם שבתדיקן טאָג ניט מחלל צו זיין, 

גאַנץ אָפט פלעגט אונדז, זעענדיק זיין גװאַלדיקע אָנשטרענגונג, אויסקומען 
צו העלפן אים אויסצופילן זיין טאָפּלטע נאָרמע, בכדי ער זאָל קענען, צוזאַמען 
מיט זיין פאָטער, אָפּהיטן דעם שבת, וי ער איז דאָס געווען געװוינט אין גוטע 
צייטן. משה'ס לעצטער פרייטיק מיט זיין צוגעגרייטער טאָפּלטער אַרבעטס-פּראָ- 
דוקציע איז געווען י' (יוד) אב תש"ב. שבת באַגינען י"א אב תש"ב, איז פאָרגע- 
קומען די ערשטע שחיטה אין ביטען. משה מיט זיין פאָטער און צוויי שוועסטערן 

זענען צוזאַמען מיט 850 ייִדן פון ביטען אומגעבראַכט געװאָרן פון די דייטשע 
בעסטיעס. 

זאָלן די שורות זיין אַ מצבה אויפן קבר פון דעם יונגן 15-יאָריקן משהץ, 
וועלכער האָט אויף זיין אײיגנאַרטיקן אופן מקדש השם געוען. 


} אל 

מיר דערוויסן זיך נאָך פּרטים פון דער שחיטה אויף די ייִדן אין סלאָנים, 
װוּ דאָס אויסקוילענען זיי ציט זיך שוין די 2טע װאָך. : 

ס'קומט צו לויפן פון דאָרט אַ פּליט --- װאַגמאַן. ווען די נאַכט איז צוגעפאַלן 
גנבעט ער זיך אַריין דורכן צוים פון שטעכל-:דראָט אין דעם אײנגעשלאָסענעם 
שטייג פון אונדזער געטאָ. קיינער האָט נישט באַמערקט זיין אָנקומען. ער באַ- 
האַלט זיך אויס אין הויז פון באָבל ראָזענבלום (ליימע דעם מלמדס אייניקל). 

ווען איך בין איינמאָל אין אַן אָװונט אַריין צו די ראָזענבלומס (געגאַנגען בין 
איך דורך די גערטנער און אַרײין דורך דער הינטער-טיר פון הויף זייט). כ'האָב 
נאָך ניט באַװויזן צוצומאַכן די טיר, באַמערק איך, וי אַן אומבאַקאַנטער פאַר מיר 
פּערזאָן, גיט זיך אַ ריס אָפּ פון שטול אויף וועלכן ער איז געזעסן און לויפט.. 
די אָנװעזנדע שטוב-מענטשן באַרויִקן אים: ,ס'איז אַן אייגענער". ער בלייבט 
שטיין. זיינע אויגן באַװעגן זיך שנעל אין אַלע זייטן, וי ער װאָלט געזוכט זיך 
צו ראַטעװען פון אַ מהנה בייזע חיות. ער זעצט זִיך צוריק אַװעק אויפן שטול און 
שמייכלט אין פאַרלעגנהייט פון דער נאַרישקייט װאָס ער האָט זיך פאַרלאָרן. 

לעאָן ראָזענבלום (סטודענט כעמיקער פון װאַרשעװער אוניווערזיטעט) זאָגט 
צו מיר אין דער שטיל: ;אָט דאָס איז דער בחור, װאָס וועגן אים דערציילט די 
קריסטלעכע באַפעלקערונג, אַז איינער אַ ;זשידעק" האָט דערהרגעט אַ ווייס-רוסישן 
פּאָליציאַנט?. 

דער בחור, איז נאָך אַלץ אונטערן איינדרוק פון יענע גרויל-מאָמענטן, װאָס 
עֶר האָט איבערגעלעבט. ס'דוכט זיך אים, אַז מ'זוכט אים אַרום, אַז מ'אָגט אים 
נאָך און ביי יעדער קלאַפּ פון טיר שפּרינגט ער אויף גרייט צום לויפן... 

און דער בחיר אַליין דערציילט; 

אין באַגינען פון 29-טן יוני (1942) האָבן די דייטשן אַרומגערינגלט דעם געטאָ 
אין סלאָנים און גענומען אַרױסטרײבן די ייִַדן, וועלכע זיי האָבן געפונען אין די 
הייזער. ביים טויִצַר פון געטאָ זענעז געשטאַנען אָפּענע משא-אױיטאָס אויף וועלכע 
מ'האָט די ייִדן אַרײנגעװאָרפן. יעדער אױיטאָ איז געווען באַװאַכט פון 4 פּאָליציאַנטן 
(ווייס-רוסישע און אוקראַיַנישע), וועלכע זענען געשטאַנען מיט אויפגעשטעלטע 
ביקסן אין אַלע 4 ווינקלען פון אוױיטאָ. אין די אױיטאָס זענען די ייִדן געצװונגען 
געווען צו זיצן איינגעבויגענערהייט מיט אַראָפּגעלאָזטע קעפּ צום דעק פון אױטאָ. 
האָט ווער פון זיי געמאַכט אַװעלכע עס איז באַוועגונג, האָבן די פּאָליציאַנטן אים 
געשלאָגן מיט די קאָלבעס פון זייערע ביקסן איבערן קאָפּ. אויף איינעם פון די 
אױיטאָס האָט זיך געפונען אָט דער בחור. מ'פירט זיי דורך די סלאָנימער חרובע 
גאַסן. זיי זענען שוין אויסערן שטאָט. זיי פאָרן פאַרביי פעלדער, דעם גאַנצן וועג 

זויפן די דייטשן ביר און װאָדקאַ פון פלעשער. זיי דערנענטערן זיך צום דאָרף 
טשעפּעלאָװע, װוּ ס'זענען צוגעגרייט גריבער. 

,כ'האָב באַקומען אַ גװאַלטיקן ווילן צו בלייבן לעבן. ס'האָט זיך מיר מורא'דיק 
ניט געװאָלט שטאַרבן מיט אַזאַ טויט. פיבערהאַפּט אַרבעט מיין מוח און שאַפט 
פּלענער וי אַזױ אַראָפּצושפּרינגען פון אויטאָ און אַנטלויפן... 


זיי דערנענטערן זיך אַלץ מער צו דער שחיטה-טאָל. מ'הערט געשרייען און 
זאַלפּן פון מאַשינען-געווער. ס'ווערט אַ ויילע שטיל און װוידער געשרייען און 
זאַלפּן, 

װואַגמאַן זעצט פאָר זיין דערציילונג : 


;די גאַנצע רעזיגנאַציע װאָס האָט זיך אָנגעקליבן אין דעם פינצטערן געטאָ- 
לעבן איז ביי מיר פאַרשװוּנדן געװאָרן אין אָנבליק פון די נאַקעטע ייַדן, וועלכע 
ווערן אין שורות-ווייז צעשאָסן ביים גרוב, און די רחבות'דיקע צעבליטע פעלדער 
האָבן מיר גערופן צו זיך און וי געמאָנט ביי מיר: , בלייב לעבן? 


אויפן דעק פון אױיטאָ, לעבן זיינע פיס ליגט אַן אויסגעלײידיקטע פּלאַש פון 
ביר. ער כאַפּט די פלאַש אין זיינע הענט און האַלט פעסט דאָס העלדזל אירס אין 
זיינע פינגער. די ייִדן זיצן צונויפגעדריקט איינער צום צווייטן מיט אַראָפּגעלאָזטע 
קעפּ. דער אױיטאָ קומט אַלץ נענטער צום אָרט פון װאַנען מ'הערט דייטלעך די 
געשרייען... װאַגמאַן לויערט נאָך אַלע באַוועגינגען פון פּאַליציאַנט װאָס שטייט 
לעבן אים. אין אַ מאָמענט, ווען דער פּאַליציאַנט האָט זיך פאַרקוקט אין פעלד 
אויף עפּעס, האָט װאַגמאַן זיך בליץ:שניל אויפגעשטעלט און מיט דער אוֹיסגע- 
ליידיקטער, דיקער, ביר-פלאַש אים פון דער זייט אַ פלעם געטון אין פּנים אַרײן. 
דער פּאָליציאַנט איז אומגעפאַלן אַ צעבלוטיקטער. נאָך איידער די אַנדערע דריי 
פּאָליציאַנטן-באַנדיטן האָבן תופס געווען װאָס ס'האָט פּאַסירט, באַװוייזט װואַגמאַן 
אַראָפּצושפּרינגען פון פאָרנדיקן אויטאָ און לאָזט זיך לויפן אין אַ פאַרקערטער 
ריכטונג. מ'האָט אים נאָכגעשאָסן. ער לויפט אַרין אין אַ פעלד פון תבואה, פון 
דאָרטן אין קוסטעס און ווידער אין אַ קאָרן-פעלד, 


דריי טעג און דריי נעכט בלאָנקעט ער זיך אַרום איבער פעלדער, זומפּן און 
וועלדלעך. די דערפער אויפן וועג איז ער אַרומגעגאַנגען, כדי די קריסטלעכע באַ- 
פעלקערונג זאָל אים ניט באַמערקן. ער איז געגאַנגען קיין ביטען, װאָס איז צו 
יענעם טאָג געווען דאָס איינציקע שטעטל (אַחוץ קאסאָווא) אין דער גאַנצער סביבה 
אין וועלכער ס'איז נאָך ניט געווען קיין שחיטה און וועלכע האָט געשמט אַלס עגן- 
עדן* אין דעם גיהנום, ווּ ס'האָבן געברענט די ייִדן פון באַראַנאָװיטש, סלאָנים, 
זשעטל, יעזשערניצע און אַנדערע ייִדישע ישובים. 


מיט 20 טעג שפּעטער, דעם 25-טן יולי 1942 (שבת נחמו), איז װאַגמאַן צו- 
זאַמען מיט דער משפּחה ראָזענבלום אומגעקומען. ער ליגט אין דעם מאַסן-קבר 


מיט די 850 ייִדן פון ביטען, וועלכע זענען יענעם שבת'דיקן פרימאָרגן אויסגע- 
קוילעט געװאָרן. 

מיינע ערשטע טעג אין װאַלד 


דאָס לעבן פון ביטענער ,אודים מוצלים מאש" -- די אָפּגעראַטעװעטע האָ- 
לעוועשקעס -- האָט זיך איבערגעטראָגן אין װאַלד --- אין ביידלעך. 

אַ ביידל, -- אין איר שרידים פוֹן עטלעכע משפּחות. 

אַ ביידל, --- און אין איר פּליטי:חרב פון שטעט, וועלכע זענען אָפּגעמעקט 
פון ייִדן. 

אונדזער לאַגער וועלכער באַשטײט פון איבער 40 ביידלעך איז אַ לעבעדיקע 
, דעמאָגראַפיע* פוֹן דער געוועזענער ייִדישער פּױלן 

אין די ביידלעך געפינען זיך פּליטים פון: װאַרשע, לאָדזש, קאַליש, טשענס- 
טאָכאָוו, מאַקאָוו, קאַלושין, װיקשאָװוו, סוּװאַלק, בריסק, אָסטראָלענקאָ, סלאָנים, קא- 
סאָווא, איוואַצעװיטשי, באַראַנאָװויטש און פון נאָך שטעט אין פּױלן, וועלכע זענען 
געקומען צו לויפן פון זייערע ערטער אין די יאָרן 1940-1939 אין ביטען, און 
איצט זענען זיי די שרידים פון די שחיטות אין ביטען 

: 

ס'בלאָזן האַרבסטיקע ווינטן. ס'רעגנט אָן אַן אויפהער מיר זענען דורכעגנעצטע 
ביזן לייב. די נעכט זענען קאַלטע. די קעלט טרייבט אונדז אַרױס פון די ביידלעך. 
מיר לייגן פונאַנדער ,קאַסטיאָרן?, זעצן זיך אייס אַרום די פייערן, כדי צו דער" 
װאַרעמען זיך אַביסל און צו אויסטריקענען די נאַסע מלבושים אויף זיך. די נעכט 
זענען קאַלטע. אומהיימלעך רוישט דער ואַלד. מיר זענען הונגעריק. קיין ברויט 
איז נישטאָ. מיר שפּייזן זיך מיט קאַרטאָפל. דער ווינטער איז אויפן שװועל און 
איינער פרעגט ביים צווייטן: װאָס װעט ווייטער זיין?.. און ,אַ ביידל" פרעגט ,אַ 
ביידל", װאָס וועט זיין, אַז אַן ?;אָבלאַװוע? וועט אָנקומען ?.. 

-- קאָרטשען זיך איין די 40 ,,ביידלעך" פון דער געשטעלטער פראַגע. שאָטנס 
פון שחיטה וויקלען אַרום די ,קאסטיאָרן?, 

און ביילע קאַנטראָװיטש זאָגט: ,דער װאַלד איז אונדזער לעצטע רעטונג. 
דער אָנקומענדיקער ווינטער מיט זיינע קעלטן און שנייען דאַרף אונדז נישט שרעקן. 
מ'וועט זיך װי עס איז אײינאָרדענען: װעט אָבער זיין אַן , אָבלאַװוע? װעלן מיר אַלע 
אומקומען און װעט פון אונדז נאָך דער ,אָבלאַװע* בלייבן אַ שריד, װועט ער אַרומ- 
לויפן איבערן װאַלד, אויף אַלע פיר װועט ער אַרומלױפן, אין אַ חיה וועט ער 
פאַרוואַנדלט ווערן"... 

עס רוישט דער װאַלד. ס'פלאַקערן זיך פאַנאַנדער די ,קאסטיאָרן". מיר ליגן 
אָרום זיי, װואַרעמען זיך און שלאָפן איין... 

געבענטשט זאָל זיין דער װאַלד און געבענטשט זאָל זיין די פינצטערע נאַכט. 
זיי שיצן אונדז. צו מאָרגנס וועט די זון אויפגיין, אָבער די ליכטיקייט פון טאָג 
שרעקט.. 


אל 28 
* 


לעת-:עתה גייט דאָס לעבן ;נאָרמאַל? אין די װאַלד-ביידלעך. 
מ'לערנט אונדז וי צו באַגײן זיך מיט געווער. מיר װוערן מומחים אין פאַנאַנ- 

דערנעמען די טיילן פון ביקסן, זיי צוריק צונויפשטעלן, אָנרופנדיק דערביי דעם 
נאָמען פון יעדן טייל און די אויפגאַבע פון יעדן חלק; מ'לערנט אונדז שיסן אין 
ציל, נעמען אויף דער ,,/מושקע" און בהתמדה חזרט מען איין די קונסט פון תכסיסי- 
מלחמה, וי אַזױ, און אין וועלכע פאַלן פאַרנעמען פאַרטיידיקונגס-פּאָזיציעס; וי 
אַזױ צו אַטאַקירן דעם שונא; וי אַזױ מ'זאָל באַצײיטנס זיך קענען אויסהיטן פון 
אַן אַרומרינגלונג; וי אַזױ זיך צו פאַרמאַסלירן, וי אַזױ דעם שונא אָפּצונאַרן; וי 
אַזױ זיך ניט לאָזן פון אים אַרײנאַרן אין אַ פּאַסטקע, אא"וו. 

אין פרייען פעלד, ווערט דער שונא געזען פון אַ ווייטערן מהלך, ס'איז פאַראַן 
אַ מעגלעכקייט צו קאָנטראָלירן זיינע באַװועגונגען; האַלטן אים אויפן אויג און ער 
װועט דיר נישט איבעראַשן, ווען די באַרירונג מיט אים ווערט שוין אומיטלבאַר. 
דו זעסט אים, ביזט גרייט אים מקבל פּנים צו זיין... 

קאָמפּליצירט ווערט אָבער די לאַגע אין װאַלדיקע ערטער װווּ מ'זעט ניט דעם 
שונא פון אַ ווייטערן מהלך. ער גנבעט זיך צווישן די בוימער און פון צווישן זי 
װואַקסן ער פּלוצים אויפ; ער װאַרפט זיך אויף דיר פון אַלע זייטן, דו זאָלסט אפילו 
ניט באַווייזן צו אַנטלויפן, ווייל דער הינטערגרונט איז שוין אויך פון אים באַזעצט. 

די שיטה פון פירן מלחמה אין וואַלד-'שטח האָבן מיר געלערנט טעגלעך צו 
עטלעכע שעה. די , טעאָריע* האָבן מיר גוט פאַרשטאַנען. די , פּראַקטישע* לעקציע 
פאַרגיבן אונדז די דייטשן די נאָענטסטע טעג. 

אויף איינע פין אַזעלכע ,טעאָרעטישע* לעקציעס באַקום איך ;פּראַקטיש" 
געשלאָגן פון קאָמאַנדיר, פון דער אַפּטײלונג צו וועלכער איך בין צוגעטיילט געווען. 

דאָס שלאָגן מיר מיט די פיס פונעם קאָמאַנדיר האָט אויפגערעגט דער גאַנ- 
צער אָפּטײלונג, וועלכע האָט צוליב טעמים פון װאַלדירעזשים ניט געקענט רעאַ- 
גירן אויף דעם, און ניט געװוּסט וי אַזױ צו רעאַגירן. איך געדענק, וי מיינער אַ 
חבר, איצט איז ער אין קאַנאַדע, האָט נאָך דעם פאַל, אין אַ שמועס מיט מיר, אַרופ- 
געלייגט זיין האַנט אויפן האַרצן און דאָס האָט געזאָלט זיין װוי אַ שבועה, אַז ער 
װעט דעם כוליגאַנישן אָנפאַל אויף מיר ניט פאַרשווייגן. 

אַ לענגערע צייט האָט מיין חבר געלויערט אויף דעם ;קאָמאַנדיר? און ער 
װאָלט אים ביי אַ געלעגנהייט געווען מכבד זיין מיט אַ קויל, איז אָבער צו זיין גליק 
אָנגעקומען די ,אָבלאַװע" און דער שלעגערישער ,קאָמאַנדיר" איז אַװעק אין די 
פּינסקער בלאָטעט. די קלעפּ, וועלכע איך האָב דאַן באַקומען בריִען מיר עד-היום 
שמערצלעכער פון יענע וייטיקן װאָס איך האָב געהאַט ווען איך בין שפּעטער, אַלס 
זעלנער פון דער רוסישער רויטער אַרמײ, געבליבן ליגן אַ שווער-פאַרװוּנדעטער 
אויפן שלאַכטפעלד, דעם 21טן יאַנואַר, אין מזרח-פּרײסן, ביי דער דייטשער שטאָט 
גאָמבינען, מיט אַ דורכגעשאָסענע האַנט אין זיבן ערטער, מיט אַ שאָס אין בויך 
און מיט נאָך װוּנדן אין פאַרשידענש טיילן פון מיין קערפּער. 

זאָל מיר דערלויבט זיין צו פאַרנאָטירן צוליב וועלכע סיבות אין פאַר װאָס 
פאַר ?אַ חטא* עס האָט געװאַגט אַ הפקרדיקער קאָמאַנדיר אין די פּאַרטיזאַנער 
צו שלאָגן זיין מיטקעמפער : 

מיין חבר זלמן מאָגיליאַנסקי (היינט אין נאָרד-אַמעריקע), און איך, זענען אין 
דעם פרימאָרגן אַראָפּ צום טייכל, -- 150 מעטער בערך פון לאַגער -- זיך אַרומ- 
צוּוואַשן. איידער מיר זענען אַראָפּ צום טייכל, איז ניט געווען געמאָלדן, אַז ס'דאַרף 
פאָרקומען אַ , פּאָסטראָיעניע?. די לאַגע אין לאַגער איז געווען אַ רויַקע און ס'האָבן 
זיך ניט געזען קיינע סימנים פון אַן אַליאַרם:צושטאַנד. ס'איז געווען דערלויבט 
יעדן איינעם זיך צו באַװעגן אין תחום פון לאַגער אָן אַ באַזונדערער דערלויבעניש. 
ס'זענען בכלל אין משך פון די פולע צוויי יאָר, װאָס מיר האָבן געלעבט אין װאַלד, 
ניט געווען אַזעלכע פאָרשריפטן, אַז מ'באַדאַרף זיך מעלדן צו נאַטשאַלסטװאָ כדי 
צו באַקומען אַ חיתר זיך גיין אַרומװאַשן, אָדער ענלעכעס. מיר גייען צוריק פון 
טייכל צום לאַגער און מיר זעען פון צווישן די ביימער, אַז אונדזער אָפּטײלונג איז 
אויסגעשטעלט. מיר לויפן גיך אַריינצוטרעטן אין דער שורה. איך -- פאָרויס, 
זלמן -- נאָך מיר. 

דער ,קאָמאַנדיר" באַמערקט אונדז. ער לויפט אונדז אַנטקעגן, ואַרפט זיך 
אויף מיר און שלאָגט מיך מיט זיינע פיס װוּ נאָר ס'לאָזט זיך, אין די פאָדערשטע 
און הינטערשטע טיילן פין מיין גוף. ער פאַרמעסט זיך אויך זלמענען מכבד צו 
זיין, אָבער זלמנען געלינגט זיך אַרױסצודרײען פון אונטער זיינע, אויף הפקר- 
צעלאָזענע, הענט און פיס. | 

דער שלעגער-,קאָמאַנדיר? פון מיין אָפּטײלונג, וועלכער האָט געציילט 25 
מאַן, איז געווען אַ ייַד פון סלאָנים, געוועזענער װאַלד-סוחר מאַקס אָסטרינסקי. 

געשלאָגן האָט ער מיר אויפן 6טן טאָג פון מיין ניצול-ווערן פון דער שחיטה 
אין ביטען און אויפן 5טן טאָג פון מיין זיין אין װאַלד. דער ;חטא" אונדזערער האָט 
געזאָלט זיין, װאָס מיר זענען ניט געווען אין די ערשטע מינוטן פון דער , פּאָסטראָ- 
יעניע". אין משך פון די 24 חדשים פון מיין זיין אין ואַלד איז נישט געווען 
אַ פאַל, אַז אַ קאָמאַנדיר זאָל זיך דערלויבן צו שלאָגן זיינס אַ זעלנער. 

מיט דריי יאָר שפּעטער, אין סעפּטעמבער 1945, אין דער שטאָט לאָדזש 
(פּוילן), אין אַ זאַמל-פּונקט פון געוועזענע פּאַרטיזאַנער, -- האָט דער גורל גע- 
װאָלט, אַז איך זאָל זיך אָנטרעפן פּנים אל פּנים מיט אָט דעם ,העלדישן" אָסטרינ- 
סקי, וועלכער האָט זיך אויסבאַהאַלטן אין די פּינסקער זומפּיקע וועלדער, און נאָך 
דער באַפרייונג איז ער פון דאָרטן אַרױס מיט זיינע געזונטע צוויי הענט און מיט 
זיינע צוויי געזונטע לאַנגע פיס. מיין איינציקע געבליבענע רעכטע האַנט (וועלכע 
איז אויך געווען אַ פאַרװוּנדעטע) איז צו שװאַך געווען צו אַ /גלעט* טון דעם נבזה- 
דיקן רויט-פליישיקן פּרצוף פון דעם פּאַרטיזאַנען.,העלד", דעם סלאָנימער גע- 
וועזענעם װאַלד-סוחר, מאַקס אָסטרינסקי. 


די אַלגעמײנע קיך אונטערן פרייען הימל באַשטײט פון צוויי גרויסע קעסלען 
אין וועלכע ס'קאָכט זיך דאָס עסן פאַר די 275 מאַן בערך. 

פרויען זענען באַשעפטיקט אין קיך מיט שיילן קאַרטאָפל. ניט קיין לייכטע 
אַרבעט האָבן זיי געהאַט צו באַזאָרגן אַזאַ מחנה, צוויי מאָל אַ טאָג יעדן איינעם, 
אַ נאָרמע הייסע קאַרטאָפל-זופּ, 

נאָך דער קיך-אַרבעט, זענען די פרויען זיך מתעסק יעדערע מיט איר ;שטוב- 
װירטשאַפט", -- מיט ואַשן װוועש, לאַטן צעריסענע מלבושים ,אַרומקערן פון אַרום 
די ביידלעך די אַראָפּגעפאַלענע בלעטער פון די ביימער און אינעװוייניק אין די 
ביידלעך, װאָס דער אַרײנגאַנג אין זיי איז דורך אַ לאָך (עפענונג) וי צו אַ הינטישער 
בודע, ראַמען זיי אויף דעם ;צימער", באַהענגען זיינע ווענט מיט זעק און פאַר- 
שידענע שמאַטעס עס זאָלן די ווינטן און רעגנס ניט אַזױ הפקרדיק אין זיי שטו- 
רעמען. די ביידלעך ווערן געהאַלטן ריין. אונדזערע פרויען האָבן נאָך ניט פאַרלאָרן 
דעם חוש פון געוועזענע גוטע באַלעבאָסטעס. 


יידישע קינדערלעך אין געטאַ 


דעם טאָג זענען די דערװואַקסענע פאַרנומען מיטן אויספילן פאַרשידענע אויפ- 
גאַבעס, װאָס ס'האָט אַרױיסגערופן דאָס נייע לעבן. געמאַכט האָט מען אַלע אָנשטרעג- 
גונגען זיך צוצופּאַסן צו די אויסגעוויינלעכע שווערע װאַלד-באַדינגונגען. 

אָט אין דער ייִדישער מחנה, װאָס האָט געלערנט מלחמה-סטראַטעגיע, דורכ- 
געפירט רויב-אָפּעראַציעס פאַר דערהאַלטן איר קיום, געשיילט קאַרטאָפל צו אָנ- 
פילן די צוויי גרויסע קיך-קעסלען און געגרייט זיך צו קעמפן קעגן די דייטשן, -- 
האָב ייַדישע קינדערלעך אַרומגעבלאָנקעט זיך צווישן די ביידלעך. 

ס'איז פּיינלעך צו באַגעגענען זיך מיט זייערע צערפולע בליקן -- בליקן 
יאושדיקע פון קינדערלעך, וועלכע האָבן געלעבט אין געטאָ, אין דערדריקטן פּחד 
פון שחיטות, -- איבערגעלעבט שחיטות, אַנטלאָפן פון שחיטות, דורכגעמאַכט 
סכנות'פולע וועגן אין פינצטערע נעכט איבער פעלדער און זומפּן, ביז זיי זענען 
אַרײינגעלאָפן אין װאַלד, װאָס דאַרף זיין דער מקום-מקלט אין אַרומיקן ים פון 
טויט און פאַרניכטונג, 

פאַלט אַ בליק פון אַזאַ קינד אין דיינע אויגן און ער פאַרשעמט, דו דרייסט אָפּ 
דעם פּנים אָן אַ זייט. דו שעמסט זיך פאַרן קינד, שעמסט זיך פאַר דיין אייגענער 
הילפלאָזיקייט פון ניט קענען העלפן דאָס קינד און ס'איז נישטאָ ביי דיר קיין 
תשובה פאַר די שטומע תביעות'דיקע בליקן פון קינד. דרייסט אָפּ דעם קאָפּ אָן אַ 
זייט ,ניט אָנצוקוקן די חרובע וועלט פון ייַדישן קינד. 

אויסגעלערנט האָבן זיך די ייַדישע קינדערלעך צו שווייגן. זיי שטייען אָן אַ 
זייט, קוקן זיך איין צוֹ דער אַרבעט פון די גרויסע, באַלעסטיקן נישט קיינעם און 
שווייגן. די געטאָ און דער װאַלד האָבן באַרױבט פון קינד די צערטלעכקייט, װאָס 
האָבן אים אין נאָרמאַלע תנאים אַרומגענומען. ער האָט זיך דערזען וי אַן איבע- 
ריקער, וי ער װאָלט געווען אַן איבעריקע משא פאַר די גרויסע. טיף אין זיין 
נשמה איז דאָס קינד געבליבן פאַרשעמט. דער אומעט אין זיינע אייגעלעך איז 
געווען טיף אַ תהום, 

אָן אַ צאָל גרויל-בילדער האָב איך געזען אין געטאָ, אין װאַלד, און שפּעטער 
אויף די פייער-ליניעס, אין פעלד-צוג איבער שטעט און דערפער פון פּױלן, ליטע 
און מזרח-פּרײסן ,װוּ ס'איז מיר ניט איינמאָל אויסגעקומען גיין צווישן שורות 
ברענענדיקע הייזער און איבער שורות צעריסענע קערפּערס פון קאַמף-:חברים. 

איך האָב געהערט זייערע קרעכצן און געזען זייערע שטומע בליקן אין גסיסה- 
יסורים, 

אָן אַ צאָל גרויל-געשיכטעס פון ייִדישן אומקום אין פּױילן, האָב איך געהערט 
דערציילן פון , פרומע" קאַטאָליקן ווען איך בין אין מיליטערישן פעלדצוג, סעפּ- 
טעמבער 1944, דורכגעגאַנגען צענדליקער שטעט און שטעטלעך, אויסגעליידיקטע 
פון זייערע ייִדישע תושבים. 

פון דעם גאַנצן גרויל טיילט זיך אויס איין בילד, וועלכע איך פאַרגעס נישט; 
נישט אויף די פראָנטן האָב איך זיך אויף אַזאַ בילד אָנגעשטױסן, נישט אין די 
שחיטות, נאָר אין ,, נאָרמאַלן?* געטאָ-לעבן אין ביטען. אפרים קאַרעליטש, וועלכער 
האָט ביז משוגעת ליב געהאַט זיין זייער געראָטענעם ייַנגעלע -- ליאָװע -- האָבן 
די באַדינגונגען פון יענער צייט דערפירט צו דעם, אַז דערזעלבער, נאָכדעם וי ער 
איז געקומען פון סלאָנים, װווּ ער איז געווען אין שליחות פון ביטענער ייִדן ראַט, 
האָט ער צווישן אַנדערע פּרטים פון דעם פינצטערן באַריכט, װאָס ער האָט צוגע- 
שטעלט דעם יַדן-ראַט פון דער בלוט-באָד אין סלאָנים, דעם 14טן נאָוועמבער 
1, דערציילט װאָס די מערדערישע דייטשן האָבן דאָרט געמאַכט מיט די ייִדישע 
קינדערלעך... און פון דאַן האָט אפרים דערשטיקט אין זיך זיינע שטאַרקע פאָטער- 
לעכע געפילן און זיין קינד, ליאָווקעלען. מער נישט געצערטלט, נישט געקושט 
אים מער און ווען דאָס קינד, מאָנענדיק, צו װאָס ער איז געוווינט געווען -- וװוערן 
געהאַלדזט און געקושט -- האָט אים דער פאָטער, קעגן זיינע טיפסטע פאָטערלעכע 
געפילן, --- אָפּגעשטױסן פוֹן זיך מיט אַ טיפן באַהאַלטענעם וייטיק, 

אויף מיין באַמערקונג: אפרים, פאַר װאָס דערוייטערסטו דאָס קינד פון 
זיך?... איז געווען זיין ענטפער: ,איך קען אים אין די אייגעלעך נישט קוקן.. איך 
האָב איך אויף דער װועלט געבראַכט צו דעם גרויסן אומגליק, װאָס עס דערװאַרט 
אים... צו זיין אומקום... ער װעט אומקומען... איך האָב אים אויף דער וועלט גע- 
בראַכט... אַ סך קינדערלעך זענען אומגעקומען מיט משונהדיקע טויטן אין יענעם 
4טן נאָוועמבער, אין סלאָנים", 

אין אפרימס אויגן בלייבן שטיין טרערן. פון דער זייט קוקט ער אויף זיין 
ליאָווקען און רעדט צו זיך אַלײין: ,דער וועג פון די סלאָנימער ייִדן צום שחיטה- 
טאָל, האָט געפירט איבערן בריק פון ,.שטשארא", טרייבנדיק די ייִדן איבערן בריק, 
פלעגן די דייטשן אַרױסרײסן די קינדערלעך פון די עלטערנס אָרעמס; זיי אָנכאַפּן 
פאַר די פיסלעך, זיי איבערדרייען עטלעכע מאָל אין דער לופטן און פון איבערן 
פּאָרענטש אַרײנשלײדערן זיי אין טייך. לאַנג איז דער בריק. צענדליקער ייִדישע 
קינדערלעך האָבן געפונען זייער טויט אין אָפּגרונט?. 

אפרים האָט זיך באַמיט ניט אָנצוטרעפן מיטן קינדס בליקן. דאָס קינד האָט 
אויך אָנגעהויבן קוקן אויפן פאָטער פון דער זייט. זיין קינדעריש מוחל האָט ניט 
געעקנט תופס זיין די ענדערונג אין די באַציָונגען פון פאָטער צו אים. 

דער , ברוגז" צווישן פאָטער מיטן קינד האָט זיך געצויגן חדשים-לאַנג. 

-- איך האָב דיך פיינט --- האָט איינמאָל ליאָווקע פּלוצעם מיט אַ פאַרביסן- 
קייט אַ זאָג-געטון צום פאָטער און זיך פאַנאַנדערגעװיינט... 

ליאָווקעס מאַמע, גיטל, האָט פאַרביסן מיט די ליפּן, אַראָפּגעלאָזט דעם קאָפּ 

און אין דער שטיל געכליפּעט. אפרים איז אַרײנגעלאָפן אין צווייטן צימער און 
געוויינט, 

פאַרפרעמדט זענען זיי געװאָרן איינער פון צווייטן, אַזױ ביזן אומקום פונעם 
קינד, דעם 6-יאָריקן ליאָווע, זיין פאָטער, מוטער און עלטערע שװעסטערל, דעם 
5"טן יולי 1942, 

דער גרעסטער אומגליק האָט זיך אויסגעגאָסן אויף די ייִדישע קינדערלעך. 

אין די פינצטערע געטאָ-באַדינגונגען, האָבן דערװואָקסענע ניט געקענט דולדן 
דאָס לאַכן פון קינדער; טרויער און אומעט האָט געמוזט זיין אין דעם שטיג.. 
פלעגן קינדערלעך זיך שפּילן פאַר די דראָט-פאַרצאַמונגען פון געטאָ, האָבן די 
עלטערע זיי פאַרטריבן הינטער די הייזער -- צווישן שטאַלן און קלאָזעטן, כדי די 
דייטשע זשאַנדאַרמען-באַנדיטן זאָלן נישט הערן וי ס'לאַכן נאָך ייִדישע קינדער 
אין געטאָ, 

אײינמאָל, ווען די עלטערן האָבן צעטריבן קינדער אין ברען פון זייער שפּילן 
זיך, האָט איין ייִנגעלע תרעומות געהאַט: -- , לאָזט אונדז זיך שפּילן, די דייטשן 
װעלן דאָך אונדז סיי װוי צעשיסן?.. 

מיט די אכזריות'דיקסטש טויטן זענען די קינדערלעך אומגעקומען. אָט זעט 
מען נאָך ליגן אויפן הויף פון חסידים-שטיבל אַהרן איצקאָווסקיס (אַכרהם יצחק 
פּרצ'ס איידעם), דריי קינדערלעך מיט אָפּגעריסענע שאַרבנס (1טע שחיטה); פון 
אַ טיפן קלאָזעט-גרוב ציט מען אַרױס צוויי טויטע ייִדישע קליינע מיידעלעך (1טע 
שחיטה); מאיר כאַזאַנאָוװויטשעס 1-יאָריק קינד, ליגט אין וויגעלע מיט אויסגע- 
שטאָכענע אייגעלעך (1טע שחיטה); נאַפּאַרסטעקס קינד געפינט מען אין קאָטוך 
(הינער-שטייגן אונטערן אויוון) מיט אַ צעהאַקט קעפּעלע (1טע שחיטה); אויפן שטיי- 
גערנעם ברוק, אינמיטן גאַס, ליגט אין אַ קאַליוזשע בלוט אַ קינד, וועלכן די באַנ- 
דיטן האָבן אַראָפּגעװאָרפן פון אויבער-שטיבל, פוֹן משה-חיים מענדעלעוויטשעס 
הויז ({טע שחיטה), | 

אונדזער שכנה, רחל יאָסילעװיטש (פון דאָרף האַװינאָװיטש) ראַטעװעט זיך 
אין אַ באַהעלטעניש אין הויז פון שמעון בושעלעוויטש. אויף מאָרגן נאָך דער 
שחיטה (1טע) גייט זי אַרױס פון באַהעלטעניש, לויפט דורכן גאָרטן, אין דער ריכ- 
טונג צו אונדז װווּ מיר זענען געשטאַנען. זי לויפט און לאַכט... אירע צוויי קינדער- 
לעך לויפן איר נאָך, אין אירע הענט צוגעפּרעסט צום בוזים האַלט זי אַ פּעקל 
איינגעוויקלט אין שמאַטעס: , נאַט אייך אַ מתנה", זאָגט זי... דאָס פּעקל בלייבט אין 
אונדזערע הענט. זי לויפט אַריין אין שטוב פון װאַנעט ס'טראָגט זיך איר משונה'דיק 
געלעכטער... מיר וויקלען אַרױס פון די שמאַטעס -- אַ טויט עופהלע, שוין אינג- 
גאַנצן בלוי געווען. דערשטיקט האָט מען עס אין באַהעלטעניש, װוּ ס'זענען אַלע 
צוזאַמען געלעגן. מיר האָבן עס תיכף אין אַ ווינקל פון הויף מקבר געווען... 


יידישע קינדערלעך אין װאַלד 


אין װאַלד האָט מען אַרויסגעראטעװעט בערך 30 קינדערלעך אין פאָרשול- 
עלטער. קינדער אין עלטער ביז 1 יאָר איז געלונגען אַרױסצוראַטעװען אין װאַלד 
אַריין -- 18-17, דערנערט האָבן זיך די קינדערלעך אין װאַלד ערגער וי אין 

געטאַ, אָבער דערפאַר זענען זיי געװאָרן באַפרײיט פון דער שטענדיקער טױיט.: 
געפאַר, װאָס האָט אויף זיי געלויערט אין געטאָ. אפילו אין די שווערע װאַלד- 
באַדינגונגען, האָט מען געמוזט זאָרגן צוֹ שאַפן פאַר אָט-די קינדערלעך עפּעס אַזעל- 
כעס, װאָס זאָל זיי אַרױסרײסן פון דער איײנטאָניקייט װאָס האָט געהערשט אַרום 
זיי, 

אַרױסגעהאָלפן האָט אַ גליקלעכער איינפאַל: מ'האָט געגרינדעט אַזעלכעס, 
װאָס האָט פאַרביטן אַ נאָרמאַלן קינדער-גאָרטן, אין די פריערדיקע נאָרמאַלע באַ- 
דינגונגען. פאַרשטייט זיך, קיין שול-בענק, טישן, פּאַפּיר און בליי-פעדער זענען 
ניט געווען. דאָס פאַרנעמען זיך מיטן קלינװאַרג איז פאָרגעקומען דורך טענץ, 
געזאַנג. ס'איז געווען אַ פרייד זיך צוצוקוקן, װי די קינדערלעך שטעלן זיך אין אַ 
ראָד און זינגען פאַרשידענע קינדער-לידלעך, אָנגעפירט פון דאָראַ פעלדמאַן און 
נאָך איינע אַ פרוי. מיט דער גרעסטער שמחה פלעגן די קליינע װאַלד-בירגער פאַר- 
לאָזן זייערע ביידלעך און זיך אַרײנגעװאָרפן אין זייער נייער וועלטל, װאָס איז פאַר 
זיי געװאָרן געשאַפן אין װאַלד. זיי טאַנצן און זינגען, זיי שפּרינגען און לאַכן, קיינער 
פאַרטרייבט זיי ניט מער הינטער די שטאַלן און קלאָזעטן; קיינער שטערט זיי נישט 
אין זייער שפּילן זיך, זיי פאַרגעסן אפילו צו מאָנען עסן. מ'זעט ממש, וי ס'פאַר- 
שווינדט דער אומעט פון זייערע אייגעלעך, וי ס'אַנטלויפט דער צער פון זייערע 
פּנימלעך. אין װאַלד איז נישטאָ דער דייטשער זשאַנדאַרם. אין װאַלד איז נאָך ניט 
אַרײין דער ווייס-רוסישער פּאָליציאַנט, וועלכער האָט אָנגעװאָרפן אַ גרוילישרעק 
אויף אַלעמען, באַזונדערס אויף די קינדער. 

שטייסט פון דער זייט און קוקסט אָן די ליכטיקע פּנימלעך ווען זיי זינגען 
און טאַנצן און ס'פּיײיניקט די דערװאַקסענע די פראַגע : װאָס וועט זיין, אַז אַן ?אָבלאַ- 
ווע" ועט זיין ? װאָסער גורל דערװאַרט אָט דעם קלײינװואַרג, וועלכע האָבן צוריק- 
געפונען זייער לעבנס-פרייד אין װאַלד ? 

ליידער, האָט דער קינדער-גאָרטן אין װאָלטשי-נאָרער װאַלד לאַנג ניט אָנ- 
געהאַלטן,.. געציילטע טעג האָט ער עקזיסטירט. די קינדערלעך האָבן זייערע יונגע 
לעבנס פאַרענדיקט ביי די טראַגישסטע אומשטענדן. הײיליקע קברימלעך זענען 
צעזייט אין אַלע טיילן פונעם װאַלד. אַ טייל פון זיי האָט מען ניט באַװויזן צו באַ- 
ערדיקן. וועלף און ווילדע חזירים האָבן זיי אויפגעפרעסן. ס'איז געװאָרן אויס 
קינדער-גאָרטן.., 

די שענסטע, די טייערסטע בלימעלעך זענען אויף אייביק געװאָרן אַרױס- 
געריסן, 


ערב אַן ?אָבלאַוע" 


דער געדאַנק, אַז אַן ,אָבלאַװוע* װעט קומען, פּייניקט אונדז טאָג און נאַכט, 
אַלע סימנים ווייזן, אַז לאַנג װאַרטן װעט ניט אויסקומען... 

דער קאָנטאַקט פון אונדזערע אױיסשפּירער מיט די פאַרבינדלער פון דער 
דאָרפישער באַפעלקערונג איז כמעט וי אָפּגעשניטן. די פּאַרטיזאַנער זענען שוין 
פאַקטיש װוי איינגעשלאָסן דורך די דייטשן אין װאַלד און פון צווייטן זייט װאַלד 
דערטראָגן זיך פון צייט צו צייט שיסערייען פון שווערע מאַשין-געווער. װאָס אַ טאָג 

ווייטער הערן זיך די שיסערייען שטאַרקער און דייטלעכער. דאָס באַווייזט, אַז די ' 
דייטשן רוקן זיך אַלץ נענטער צו די װאַלד-שטחים. 

די אומקלאָרע לאַגע, װאָס ס'האָט זיך געשאַפן, צוליב די דייטשישע מיליטער- 
קאָנצענטראַציעס אין דער סביבה, היינט אויך אָן צוֹ באַומרויַקן דעם פּאַרטיזאַנער- 
שטאַב פון ,װאָלטשי-נאָרע?. דער שטאַב האָט ניט געװאָלט גלייבן, אַז די דייטשן 
וועלן װאָגן אַריינצודרינגען אין דער גרויסער פּאַרטיזאַנישער פעסטונג, װאָס איז 
געשיצט פון הונדערטער טיזנטער ביימער. ליתר בטחון, נעמט דער שטאב אָן 
פאַרשיידענע פאָרזיכט-מיטלען: אַרומשטעלן מיט אַ געדיכטערע שמירה מערערע 
פּונקטן פון װאַלד; באַזונדערס ווערן פאַרשטאַרקט די פּאַטרולן אין די ערטער, וו 
רי װאַלד-װעגן קרייצן זיך. דער שטאַב פאַראָרדנט צו פאַרהאַלטן יעדן פאַרדעכטיקן 
פּערזאָן, װאָס מ'וועט באַגעעגנען. 


פאַר זייער וויכטיק האַלט אונדזער אָנפירונג צו בויען באַריקאַדן, װאָס זאָלן 
פאַרשטאָפּן פאַר די דייטשע טאַנקן אַלע אַרײנפאָרװעגן אין װאַלד. מאַטעריאַל פון 
װאָס צו בויען באַריקאַדן האָט ניט אויסגעפעלט אין דעם ים פון האָלץ. מ'האָט 
זיך אויך ניט גענייטיקט אין טראַנספּאָרט-מיטלען איבערצופירן דעם מאַטעריאַל 
פון איין אָרט אויפן צווייטן. דער סיסטעם פון בויען די פאַרשטאָפּונגען איז געווען 
אַ פּשוטער און אַ לייכטער: שטייען פון ביידע זייטן װאַלד ,טריבע" לאַנגע שורות 
הויכט, דיקע, אַלטע, הונדערטיײאָריקע ביימער מיט ברייט:צעצוייגטע שפּיצן 
האַקט מען אונטער אַ בוים פון איין זייט , טריבע". אין איר גאַנצער לענג פאַלט זי 
אין דער ברייט פון ;/טריבע" און ס,שאַפט? זיך אַן אָנהײיב פון אַ פאַרשטאָפּונג, 
אַן אַנדער בוים, קעגנאיבער פון דער צווייטער זייט טריבע, פאַלט אויף דעם ערשטן 
בוים און די פאַרשטאָפּונג ווערט העכער. נאָך עטלעכע ביימער ווערן אויפן זעלביקן 
אופן אונטערגעשניטן אויפן זעלבן אָרט און זיי פאַלן אויף די ערשטע אין דער פאָרם 
פון אַ צלם. עטלעכע שורות אַזעלכע ,צלמס?, אָנגעװאָרפן איינע אויף די צווייטע, 
איינע הינטער די צווייטע, און דער וועג איז פאַרשטעלט פאַר דייטשישע טאַנקן.. 


אַרײנפאָרװעגן און ,טריבעס" אין ,װאָלטשי-נאָרער?* װאַלד זענען פאַראַן 
אַ סך; שורות מיט ביימער וי שטערן אין הימל, און לעת עתה זענען מיר די באַלע- 
באַטים פון װאַלד; האָבן מיר צעשטעלט אַ היפּשע צאָל אַזעלכע הילצערנע מכשולים 
קעגן די דייטשישע שטאָלענע מחבלים... װאָס נאָך האָבן מיר דען געקענט טון?.. 

אַ גאַנצן טאָג אַרבעטן מיר ביים אויפשטעלן אַ צאָל באַריקאַדעס אין איינע 
פון אַרײינפאָר-, טריבעס" פון װאַלד ביים דאָרף בולע. 8 ייִדן זענען מיר באַשעפ- 
טיקט ביי דער אַרבעט. בראש איז -- אַ קריסטלעכער פּאַרטיזאַן, דער וועג-ווייזער 
און פּלאַנירער, װאָס באַשטימט אין וועלכע ערטער צו מאַכן די פאַרשטאָפּונגען. 
. מיר שניידן אונטער דיקע ביימער; אונדזערע זעגן זענען טעמפּ; די העק זענען אויך 
אין אַזאַ ‏ מצב און מיר זענען הונגעריק. אינדערפרי, איידער מיר זענען אַרױס פון 
לאַגער צו דעם װאַלד-אָפּשניט ביי בולע (אַ מהלך פון 8 קילאָמעטער) האָבן מיר 
באַקומען אויף ,/פרישטיק" אַ ביסל קאַרטאָפל-זופּ. אין בולע זענען ביי די פּויערים 
פאַראַן ;אוצרות" מיט ברויט. מ'דאַרף זיך נאָר אַרײנכאַפּן אין די ערשטע כאַטעס 
און מ'וועט שוין געפינען מיט װאָס איינצושטילן דעם הונגער. 

האָבן מיר אָבער באַקומען אַ שטרענגן באַפעל: נאָכצושפּירן אַלע באַװועגונ- 
גען וועלכע קומען פאָר אין און אַרום דעם דאָרף און פאַר קיין פאַל זאָל קיינער 
-פון אונדז אַהין ניט אַרײנגײן. 2 פון אונדז האַלטן כסדר װאַך און נעמען ניט אַראָפּ 
די אויגן פון די כאַטעס מיט די ברויט-,,אוצרות", װאָס זענען אַזױ נאָנט פון אונדז... 
פאֲוּ דער גאַנצער צייט פון אונדזער אָבסערווירן זעען מיר ניט קיין לעבעדיקן 
נפש אין דאָרף, 

די פּויערים פון בולער ,כוטאָרן" זענען ניט שטאַרק פריינטלעך צו די פּאַר- 
טיזאַנער. זיי װעלן אונדז ניט פאַרהיטן פון דער געפאַר פאַר אָנשטױסן זיך אויף 
אַ דייטשישן לויערונגס-פּונקט. מ'קען אין אַזאַ פאַל אַרײנפאַלן לעבעדיקע צו זי 
אין די הענט. פאַר דעם שרעקט זיך יעדער פּאַרטיזאַן, באַזונדערס -- אַ ייִדישער. 
ביידן פאַרפּײיניקן זיי ביים װעלן אויספרעגן סודות פון דער פּאַרטיזאַנישער קראַפט. 
אַזעלכע פאַלן זענען געווען אין דער שפּעטערדיקער צייט. 

די פּויערים פון בולער ,כוטארן" האָבן מיט אַ פּאָר װאָכן שפּעטער בולט 
אַרױסגעװיזן זייער פאַרביסענע שנאה צו די פּאַרטיזאַנער. זיי האָבן מיט געווער 
אין די הענט װאָס זיי האָבן באַקומען פון די דייטשן באַפאַלן אַ גרופּע פון אונדזער 
אָטריאַד. זיי האָבן אָבער באַצאָלט אַ טייערן פַּייז פאַר אַזאַ בגידה, 

אויף צו מאָרגן באַגינען נאָך דעם פאַרעטערישן אָנפאַל פון די , בולער" פּױע- 
רים" האָבן אָפּטײלונגען פון אונדזער אָטריאַד אויפן נאָמען ,סאָװעטסקאַיאַ בעלאַ- 
רוס" אַרומגערינגלט די בולער ,כוטארן", -- געעפנט אויף זיי אַ שיסעריי פון 
אַלע זייטן און אַװעקגעלאָזן מיט פייער און רויך צענדליקער ,כאַטעס? צװאַמען 
מיט זייערע איינוווינער. די שפּראַך פון פייער און בלוט איז געווען אַ התראה 
פאַר די לעבנגעבליבענע פּויערים. די בלוטיקע שפּראַך פון פּאַרטיזאַנישער נקמה 
װאָס װעט קומען פאַר די, וועלכע ועלן מיטאַרבעטן מיט די דייטשן, האָבן גוט 
פאַרשטאַנען אַלע איינוווינער פון נאָענטע און ווייטע דערפער און בעל-כרחם האָבן 
זיי איינגעשטעלט גוטע באַציָונגען מיט אונדזער אָטריאַד װי אַ כלל און מיט יעדן 
פּאַרטיזאַן וי אַ פּרט. די גוטע געמיינזאַמע באַציונגען האָבן אָנגעהאלטן די גאַנצע 
צייט פון אונדזער זיין אין װאַלד. די מיטאַרבעט פון דער דאָרפישער קריסטלעכער 
באַפּעלץערונג איז געווען אַ ווערטפולער צושטייער פאַרן קיום און אויסדויער פון 
דער פֿאַנאַנדערגעוואקסענער פּאַרטיזאַנישער טעטיקייט. 

מיר גייען פון דער אַרבעט צוריק צו אונדזער לאַגער. פאַרבייוועגס שטעלן 
מיר זיך אָפּ אין די , װאָלטשי-נאָרער* כוטאָרן, וועלכע ליגן צעזייט צווישן ביימער 
אין האַרץ פון װאַלד, ויויִק און זאַט לעבן די פּויערים אין זייערע ,כוטאָרן*. דער 
כאָדן -- אַ פרוכטבצרער. פּאַשע פאַר זייערע הויז-בהמות איז פאַראַן בשפע. דער 
װואַלד איז בכלל אַ מקור פון פּרנסה פאַר זיי, 

איצט מערקט זיך ביי די ,װאָלטשי-נאָרער* אַן אומרויקייט. זיי שרעקט אויך 
אַן ,;אָבלאַװוע*. זיי האָבן אַ שווערן פאָרגעפיל, אַז פינצטערע װאָלקנס רוקן זיך אי- 
בער זייערע קעפּ און ס'וועט זיין אַ מבול... --- אַז אַן ;אָבלאַװוע* װועט קומען -- 
זאָגט צו אונדז אַן אַלטער פּױער, -- וועלן אונדזערע היימען חרוב ווערן. די דייטשן 
וועלן אונדז אויסהרגענען, ווייל מיר זענען ביי זיי פאַרעכנט וי פּאַרטיזאַנער. די 
פינצטערע נבואה פון אַלטן פּױיער איז אין געציילטע טעג מקוים געװאָרן. 

סמאַזנאָװיטש, (אַ ייד פון סלאָנים) פון אונדזער גרופּע, עסט אַ שטיקל ברויט 
װאָס זיינע אַ באַקאַנטע קריסטין פון כוטאָר האָט אים געשענקט און ער מוסרט 
זיך אַלײין און אונדז: ;אין די גריבער צוזאַמען מיט אונדזערע משפּחות האָבן מיר 
ניט געװאָלט ליגן; אין די וועלדער זענען מיר געלאָפּן צו זוכן אַ באַהעלטעניש 
פאַר אונדזערע לעבנס, חכמים האָבן מיר געװאָלט זיין. האָט גאָט געזאָגט: --- לויפט 
אין די וועלדער, איר וועט זיך דאָרט אָנמאַטערן אַ שטיקל צייט און נאַכהער װועט 
איר קומען, דאָס װעט זיין אייער שטראָף פאַר ניט װעלן ליגן צוזאַמען מיט אַלע 
ייִדן אין די גריבער... איך װעל מיין שטראָף באַקומען, --- איז ער גוזר אויף זיך 
אַלײן -- כ'האָב געזאָלט ליגן מיט מיין פאַמיליע און ניט איבערלאָזן זיי.,* 

סמאַזאַנאָוויטשעס פינצטערע נבואה איז אויך מקוים געװאָרן. 

אַ פּאַרטיזאַנישער פּאַטרול פאַרהאַלט אונדז. ער לאָזט אונדז ווייטער נישט גיין 
און פירט אונדז צום שטאַב. די סיבה : מיר ווייסן ניט דעם טאָג פּאַראָל (געהיימער 
צייכן), װאָס יעדער פּאַרטיזאַן איז מחויב צו וויסן ווען ער גייט אַרױס מחוץ די גרע- 
נעצן פון זיין לאַגער. דער שטאַב-נאַטשאַלניק, ניקאָלאַי ניקאָלאַיעװיטש, פרעגט 
אונדז אויס גענוי, וועלכע פּונקטן פון די אַרײנפאָר:װעגן ביים בולער װאַלד-אָפּ- 
שניט מיר האָבן פאַרצאַמט. ער וויל אויך וויסן װי שטאַרק מיר האָבן זיי באַפעסטיקט, 

אונדזער באַריכט, באַפרידיקט דעם נאַטשאַלניק. ער רייבט הנאהדיק די הענט 
און באַמערקט : 

-- נו, גוט, אַלע טריבעס זענען די לעצטע טעג פאַרשטאָפּט געװאָרן, זאָלן 
איצט די דייטשן װאַגן אַריינצודרינגען אין אונדזער פּאַרטיזאַנישער פעסטונג; מיט 
אַ העליש פייער ועלן מיר זיי מקבל פּנים זיין... 

די דייטשן האָבן געװאַגט... 

מיט מאָטאָריזירטע, קליינע פעלד-טאַרטאַקן (זעגע-ווערקע) האָבן זיי צע- 
פערטלט די דיקע אַראָפּגעלאָזענע ביימער -- אין קורצע האַלב-מעטערדיקע שטיקי 
לעך האָבן זיי עס צעברעקלט. פּוױערים, וועלכע זיי האָבן צונויפגעטריבן פון די 
נאָנטע דערפער, האָבן די צעשניטענע שטיקלעך צונויפגעקליבן און זיי אַראָפּ- 
געראַמט פון וועג. פאַר דייטשישע טאַנקן איז פריי געװאָרן אַלע אַרײנגענג צום 
װואַלד. די ערשטע פּאַרטיזאַנישע שוץ-ליניע איז איינגעפאַלן אָן איין שאָס. אַלע 
וועגן צו אונדזערע לאַגערן זענען אָפן.. 

מיט זון:אונטערגאַנג קומען מיר אָן אין אונדזער לאַגער, 

הרב רייכמאַן פון איװואַצעװיטשי ליגט קראַנק. -- קינדערלעך, זאָגט ער צו 
אונדז -- אפשר האָט איר געבראַכט אַ שטיקל ברויט פאַר מיר ? שוין עטלעכע טעג 
וי הרב רייכמאַן איז אויפגעשװאָלן, זיין פּנים איז פול, די הענט דיק, די ליפּן -- 
אָן אַ טראָפּן בלוט, 

דאָנערשטיק דעם 17טן סעפּטעמבער גראָבן מיר קאַרטאָפל אויף די פעל- 
דער פון ,װאָלטשינאָרער? כוטאָרעס. אַ שטאַרקע שיסעריי דערטראָגט זיך 
פּלוצעם פון אַ דערבייאיקער טריבע. ס'ווערט אַ בהלה ביי די איינוווינער פון 
די ,כוטאָרן". זיי לויפן אַרִויס פון די הייזער, קלייבן צונויף זייערע קינדערלעך, 
וועלכע שפּילן זיך אויף די הויפן און לויפן טיפער אין װאַלד. די פּוערים טרייבן 
אויך זייערע בהמות טיפער אין ואַלד. מיר לאָזן איבער די אָנגעשאָטענע זעק 

מיט קאַרטאָפּל און לויפן צו אונדזער לאַגער. די שיסעריי װוערט העפטיקער. 
אין אַ קורצער צייט אַרום איז שטיל געװאָרן.. 


ערשטע ;אָבלאַווע* -- 18טער סעפּטעמבער 1942 


פרייטיק, 18ער סעפּטעמבער. 

אַן אַלגעמײנע פאַרזאַמלונג פון אונדזער. לאַגער, מיט דער פאַרזאַמלונג פירט 
אָן דער ,פּאָליטרוק* סעריאָזשאָ און קאָמאַנדיר יעפרעמאָוו. מ'באַהאַנדלט פאַר- 
שיידענע אינערלעכע פראַגן פון װירטשאַפטלעכן און אָרגאַניזאַציאָנעלן כאַראַק- 
טער. ס'ווערן אָנגענומען באַשלוסן צו פאַרשטאַרקן די דיסציפּלין און צו פאַר- 
בעסערן די באַשפּײזונג... מיט קיין איין װאָרט ווערן נישט דערמאָנט די געפאַרן 
װאָס לויערן אויף אונדז. אין דעם מאָמענט, ווען מיר שטייען דאָ אויף דער 
פּאָלאַנע,. זענען (װי מיר האָבן זיך שפּעטער דערװוּסט) שוין די דייטשן געווען 
אַריינגעדרונגען אין ואַלד-שטח פון די פּאַרטיזאַנישע לאַגערן, וועלכע זענען 
געלעגן פאַר אונדז און די ,טשאַפּאַיעװער* פאָר-פּאָסטנס האָבן זיך באַגעגנט 
מיטן שונא. 

אַן אויסערגעוויינלעך שטאַרקע שיסעריי דערטראָגט זיך אַלץ נענטער צו 
אונדז. די פאַרזאַמלונג וװוערט אָבער נישט איבערגעריסן און מען איז ממשיך 
מיטן באַהאַנדלען נאָך פראַגן, װי עס װאָלט גאָרנישט פּאַסירט. דער קאָמאַנדיר 
און , פּאָליטרוק?, וועלנדיק אויסמיידן אַ מוראדיקע בהלה, װאָס װאָלט אַרומגע- 
נומען די מחנה ייִדן ווען מ'זאָל זיי דערציילן דעם ביטערן אמת, דערקלערן די 
שיסעריי מיט דעם װאָס ביי די ,טשאַפּאַיעװער? איז זיך צעלאָפן אַ סטאַד 
שעפּסן װאָס זיי האָבן געהאַט אין זייער לאַגער. נישט באַווייזנדיק אַרײינצוטרײיבן 
די שעפּסן צוריק אין דער ,זאַגראַדאַי, שיסט מען אין זיי. 

-- די שיסעריי וועט באַלד אויפהערן -- זאָגט יעפרעמאָוו -- און יעדער 
װועט גיין צו זיין אַרבעט. דער ,פּאָליטרוק? און קאָמאַנדיר האָבן אַרױסגעװויזן 
גרויסע אחריות פאַר דער מחנה ייַדן, וועלכע האָבן זיך זיי אָנגעטרױיט. 

דאָס צונויפרופן די אַלגעמיײנע פאַרזאַמלונג איז געווען קלוג אויסגערעכנט 
כדי צו האַלטן אַלעמען אויף איין פּלאַץ. די אויפקלערונג מיט די ,צעלאָפענע 
שעפּסן? איז געווען נישט מער וי אַן אויסרייד, באמת האָבן אונדזערע צויי אָנ- 
פירער געװאַרט אויף ווייטערדיקע ידיעות פון שטאַב, כדי צו וויסן װוי צו האַנדלען 
אין דעם קריטישן מאָמענט. ביזן לעצטן מאָמענט זענען אָבער קיין ידיעות נישט 
אָנגעקומען. דער קאָנטאַקט מיטן שטאַב איז געװוען איבערגעריסן. די שיסעריי 
ווערט פון מינוט צו מינוט שטאַרקער און נענטער. ס'לויפן אַרױף אויף דער 
פּאָלאַנע פּאַרטיזאַנער, אַנדערע פון זיי פאַרװוונדעטע. זיי שטעלן זיך נישט אָפּ 
און לויפן וייטער. ס'לויפן אין טויט:שרעק קריסטנס פון װאָלטשי-נאָרער" 
כוטאָרן. ס'לויפן פּויערים װאָס שלעפּן מיט זיך בהמות. אַ בהלה, וי דער װאַלד 
װאָלט געשטאַנען אין פלאַמען. 

ס'לויפן דורך דער ,פּאָלאַנע* טיילן פון דער ,טשאַפּאַיעװער* פּאַרטיזאַנער- 
גרופּע, װאָס האָט אָפּגעהאַלטן אַ שלאַכט מיט די דייטשן. זיי האָבן פאַרנומען 
אַ פּאָזיציע אין װאַלד צווישן די ביימער, װוּ זיי האָבן זיך איינגעגראָבן. די 

,טשאַפּאַיעװער* מוזן אָבער אָפּטרעטן, ווייל ס'האָט זיי אויסגעפעלט קוילן און 
אויך צוליב דעם װאָס די דייטשן האָבן זיך באַמיט זי אַרומצורינגלען און 
אַלעמען נעמען לעבעדיקע... 

די קליינע , טשאַפּאַיעװער* גרופּע אין צאָל פון 250 מאַן בערך, האָט אַ פּאָר 
שעה געקעמפט קעגן טויזנטער דייטשן, וועלכע זענען געווען בצַװאָפנט מיט 
מאַשין-געווער, מיט מינע-װאַרפערס, און הינטער זיי זענען אין רעזערוו גע- 
שטאַנען מחנות רעגולער מיליטער. 


מיטן אָפּטרעטן פון די , טשאַפּאַיעװער*, וועלכע האָבן פאַרנומען די ערשטע 
פייער-ליניע, איז איינגעבראַכן געװאָרן דער הויפּט:כוח פון די פּאַרטיואַנער 
אין ,װאָלטשי-נאָרער* װאַלד. ס'האָט זיך אָנגעהויבן אַ בהלהדיקער לויפן פון 


אַלע פּאַרטיזאַנער, וועלכע זענען געלעגן פאַר אונדזער לאַגער. 

נאָך די , טשאַפּאַיעװוער* זענען דורכגעלאָפּן דער ,פּאָלאַנע" דער שטאַב 
פּון אַלע פּאַרטיזאַנישע גרופּעס אין דעם װאַלד, בראש מיטן נאַטשאַלניק פון 
שטאַב, ניקאָלאי ניקאָלאַיעװיטש; פון ,פּאָלאַנע?" זענען זיי אַראָפּ צום טייכל, 
אַריבערגעגאַנגען אויפן צווייטן זייט און זענען פאַרשװוּנדן געװאָרן אין די זומ- 
פּיקע װאַלד-טײלן. אַ געוויסע צאָל ,טשאַפּאַיעװער* איז געפאַלן. 


אין דער שלאַכט, װאָס די קאַמפס-גרופּע פון אונדזער לאַגער האָט אָפּגע- 
האַלטן מיט די דייטשן, איז געפאַלן מתות פון סלאָנים. מתות איז געווען אַ ביסל 
טויבלעך, און ליגנדיק דער לעצטער אין ליניע, האָט ער אין ברען פון שלאַכט 
נישט דערהערט דעם באַפעל פון קאָמאַנדיר, אַז מ'טרעט אָפּ, ווייל ס'דראָעט 
אַ געפאַר פון אַרומגערינגלט צו וערן. אין דעם קאַמף איז אויך אומגעקומען 
נאַטעק פעלדמאַן, אַ פּליט פון לאָדזש, נאַטעקן האָבן די דייטשן געפאַנגען אַ לע- 
בעדיקן, 


ווען די ,אָבלאַװוע* האָט זיך געענדיקט, זענען די פּאַרטיזאַנער צוריקגעקומען 
אויף די זעלבע ערטער -- האָט מען געפונען נאַטעקן נאָענט פון דער געוועזענעו 
,ששאַפּאַיעװער* פאַרטיידיקונגס-פּאָזיציע. נאַטעק איז געלעגן מיט אױסגשטאָ- 
כענע אויגן, מיט אַן אויפגעשניטענעם בויך, אויסגעברענטע זייטן און אַ צע- 
האַקטן פּנים. 


פּרטים, װי אַזױ די דייטשן האָבן נאַטעקן געכאַפּט אַ לעבעדיקן און וי אַזױײ 
זיי האָבן אים געפּײניקט, האָט דערציילט אַ בחור, אַ פּליט פון פּױלן וועלכער 
האָט דאַן, אין דער זעלבער שלאַכט, נישט באַװויזן אָפּצוטרעטן און אים איז גע- 
לונגען זיך צו פאַרשטעקן אין געדיכטע קוסטעס, נישט וייט פון דעם אָרט װוּ 
די דייטשן האָבן אויסגעפירט די שוידער-עקזעקוציע, און ער האָט דאָס אַלץ 
צוגעזען. אין עטלעכע װאָכן שפּעטער איז אויך דער בחור געפאַלן, 

אין אַפּריל 1943, ווען מיר, אַ גרופּע פון עטלעכע מאַן, זענען איינמאָל דורכ- 
געגאַנגען די אַזױ גערופענע ,נאַסע-טריבע", האָבן מיר דערזען אַן אָפענער גרוב, 
פון וועלכער ס'האָבן אַרױסגעשטעקט מענטשלעכע קנאַכן-ביינער. דאָס זענען 
געווען די רעשטלעך פון נאַטעקן, װאָס װועלף און ווילדע חזרים האָבן נאָכן 
אויסרייען דעם קבר איבערגעלאָזן. נאַטעקס ברודער, איסאַק פעלדמאַן און זיין 

שוועסטער דאָראַ, וועלכע זענען געווען מיט אונדז צזאַמען אין װאַלד, געפינען 
זיך איצט אין לאָדזש. 

מתותעס טויטן קערפּער האָט מען נישט ועפונען. עס איז קלאָר, אַז די 
דייטשן האָבן אים אין ערגעץ פאַרשלעפּט און פאַרפּײניקט. 

ס'איז אויך פאַרפאַלן געװאָרן דער 16:יאָריקער יחיאל סלאָנימסקי פון בי" 
טען (פריידקע מאַטקעס זון), וועלכער איז געווען אַ פאַרבינדונגס-מאַן פון שטאַב 
מיט די פּאַרטיזאַנער פון דער פייער-ליניע. 
= ס'לויפן דורך דער , פּאָלאַניע? נאָך קליינע אָפּטײלונגען פּאַרטיזאַנער. יעדער 
פון זי האָט געזוכט זיך צו ראַטעװען אין די זומפּיקע ערטער, וועלכע זענען 
געלעגן נידעריקער אויפן צוייטן זייט פון דער ,פּאָלאַניע". ס'איז געווען אַ 
סתם לויפן אָן אַ סדר, נאָר כדי װאָס וייטער +צו זיין פון דעם מבול קוילן 
װאָס די דייטשן האָבן פון אַלע זייטן געהאָגלט. 

אַ דייטשער אױסשפּיר-עראָפּלאַן פליט איבערן װאַלד. ער זוכט קאָנצענ- 
טרירונגען פון פּאַרטיזאַנער און סימנים פון לאַגערן. מיר שטייען פאַרשטעקט 
צווישן די ביימער אין עק פון ‏ פּאָלאַניע?. 

אונטערן פרייען הימל קאָכט זיך דאָס עסן איין די צוויי גרויסע קעסלען 

לאַנג קרייזט אַרום דער עראָפּלאַן איבער דער ,פּאַלאַניע". ער פליט ני- 
דעריק, ממש איבער די שפּיצן פון די ביימער. אָן ספק, אַז דער פליִער האָט 
אונדז באַמערקט. 

ס'לויפן אַריין אויף דער ,פּאָלאַניע?" אונדזערע לעצטע פאָרפּאָסטנס. זי 
דערציילן, אַז די דייטשן געפינען זיך פון אונדז נישט מער וי עטלעכע הנ" 
דערט מעטער און זיי רוקן זיך זייער פאָרזיכטיק פאָראויס. זיי זענען אין אַ 
גרויסער צאָל, באַװאָפּנט מיט האַנט-מאַשין-געווער. איבער דער גאַנצער ברייט 
פון ,קװאַרטאַל? גייען זיי צעשאָטן אין אַ קייט.. 

פול איז געװאָרן דער װאַלד מיט די ,װעבערס" און ,שװאַרצס". גאַנצע 
מחנות ,/שולקעס* און ,,גאָטשלײכערס* פאַרפלייצן אַלע וועגן װאָס פירן צו אונדזער 
לאַגער. אויף דער ,פּאָלאַנע* זענען צונויפגעזאַמלט געװאָרן עטלעכע הונדערט 
ייִדן -- מענער, פרויען, קינדער, שרידים פון צענדליקער אויסגעקוילעטע ייִדי- 
שע קהילות, װאָס האָבן דאָ אין פייכטן װאַלד, אין אויסערגעויינלעכע שווערע 
תנאים געפונען אַ מקום-מקלט, 

0 קילאָמעטער, מזרח צו פון אונדזער לאַגער (פּאָלאַניע) --- ליגט דאָס ייִדישע 
שטעטל ביטען אַ דערװאָרגענע אין אַ גרויסן ברודער:קבר. 

0 קילאָמעטער, מערב צו -- ליגט אַן אויסגעקוילעטע דאָס ייִדישע שטעטל 
קאָסאָווע. 

אין איוואַצעװויטש איז שוין נישטאָ קיין געדעכעניש פון אַ ייָד. 

די שטעט סלאֲָנים און באַראַנאָוויטעש זענען אָפּגעמעקט פון זייערע ייִַדישע 
איינוווינער. 

דער װאַלד איז פאַרנומען פון די דייטשן, דער גאַנצער אַרום פון צוייטן 
זייט װאַלד --- די דערפער, די שטעט, זענען מיט אַ קריסטלעכער באַפעלקערונג, 
וועלכע איז אין איר איבערוועגנדיקער מערהייט פיינטלעך צו אונדז. 

די , פּאָלאַניע*, אויף וועלכער מיר שטייען צונויפגעפּרעסט אין דערװאַר- 
טונג פון אַ נייער שחיטה, איז קוים איין העקטאַר אין שטח. 


די דייטשן גרייפן אָן פון מזרח, מערב און צפון. אַלע ויילע קענען מיר 
בלייבן אַרומגערינגלט און ס'וועט אָפּגעשניטן װוערן דער ועג הינטער אונדו 
צו דרום-זייט, װוּ אויף דער צווייטער זייט , פּאָלאַניע* הייבט זיך אָן אַ זומפּיקער 
װואַלד-טײיל, װאָס האָט אין דער ברייט קוים 6 קילאָמעטער, און מיר ווערן צוגע- 
שפּאַרט צו דער באַן-ליניע: בריסק--מאָסקווע, װאָס ציט זיך לאַנג אויס דעם 
ראַנד פון װאַלד, און וועלכער איז נאָך פון פריִער באַװאַכט פון דייטשע קליינע 
מיליטערישע גאַרניזאָנען. 

אין די ערשטע שעהן פון דעם דייטשן אַרינדרינגען אין װאַלד און אין די 
ווייטערדיקע טעג פון דער אָבלאַװע* האָט קיינער פון אונדז נישט געהאַט קיין 
אַנונג װי גרויס עס איז דער פאַרנעם פון דער שטראָף-עקספּעדיציע, וועלכע איז 
מיט דער פאַרשאָלטענער ,דייטשער פּינקטלעכקייט* צוגעגרייט געװאָרן. מיר 
! האָבן נישט געװוּסט, אַז דער װאַלד איז אין זיין גאַנצן אומפאַנג בלאָקירט, אַז 
| אַלע נאָענטע און ווייטע דערפער זענען פון זיי באַזעצט, אַז זיי האָבן אַרומגע- 
רינגלט גרויסע שטחים מחוץ דעם וװאַלד, איינשליסנדיק אין דעם איזערנעם 
רונג די פּונקט זשירעווע, מערעמין, דאַבריבאָר, די ציגעלניע אויפן טראַקט 
ביטען--סלאָנים, די דערפער דאָלגאַ, קאָלבאָוויטש, האַװוינאָוויטש, גרודאפּאָל, דאָב- 
ראָמיסל, װאָלקאַ, מאָגילניציע, טששעמעלי, דאָברינאָואָ, גנאַינע, דאָמאַנאַװאָ, קאַ- 
כאַנאָוואָ, דראַזעונע, לויבישטשיץ, באָרקע, פּאַסטערין, איואַצעוויטשי אאַ"וו. צו 
דרום-מערב יז קאַסאָװאָ, און דער רונג האָט אַרומגענומען דעם ראַיאָן פון רו" 
זשאַני (ריזשנאָי), | 

מיר האָבן נישט געװוּסט, אַז אויף אַלע וועגן, װאָס פירן צו און פון װאַלד, 
זענען פון די דייטשן אויפגעשטעלט געװאָרן לויערונגס-פּונקטן אַז אייף אַלע 
פעלדער אין שכנות מיטן װאַלד זענען געווען צעזייט פאַרמאַסקירטע טויט- 
פּאַסטקעס. מיר האָבן נישט געװוּסט, אַז אין דער קאָבלאַװע* באַטײליקן זיך 
איבער 40 טויזנט (פערציק טױיזנט) רעגולער דייטשע מיליטער, װאָס זייער 
אויפגאַבע איז געווען אָפּצורײניקן די וועלדער פון דער פּאַרטיזאַנישער אָנזאַמ- 
לונג און צו פאַרניכטן זיי ביז צום לעצטן. װאָס מיר האָבן יאָ געװוּסט איז געווען 
דאָס: ס'האָט זיך אָנגעהויבן די ;אָבלאַװע", פאַר וועלכער מיר האָבן זיך גע- 
שראָקן. 

דער װאַלד איז געווען אונדזער לעצטער מקום-מקלט. דער װאַלד איז ביז 
איצט געווען אַן אינדזל אין ים פון גיפט און טויט, װאָס האָט געבושעװועט אַרום, 
לויפן פון װאַלד ערגעץ וייטער איז נישטאָ ווהין.. 

דער רוסישער פפּאָליטרוק?, סעריאָזשאַ טאָקאַריקאָו, איז צװאַמען מיט 
אונדז. ער איז נישט מיטגעלאָפן מיט די שטאַב-לײט אין דער בהלה, װאָס ס'האָט 
זיי אַרומגעכאַפּט, ער איז באַװאָפּנט פון קאָפּ ביז די פיס, עֶר האָט אויך אַ האַנט- 
קאָמפּאַס, און דאָס איז אַ נוציק געװוער אין די װאַלד-תנאים, 

סעריאָזשאַ שטייט אויף דער ,פּאָלאַניע* אונטער אַ בוים און הערט זיך צו צו 

יעדער שאָרך פון יענער זייט, פון וועלכער ס'קריכן די דייטשן, וי ער װאָלט 
אויסגעמאָסטן וי ווייט זיי זענען נאָך פון אונדזו.. 

מיר הערן דייטלעך וי ס'באַוועגן זיך זייערע טאַנקן, װי ס'ברעכן זיך ביי- 
מער, װאָס שטערן זיי אין וועג. מיר פילן זיך אָבער זיכערער מיט דער רויַקער 
האַלטונג פון , פּאָליטרוק?, 

פּלוצעם גיט זיך אַ שאָט אַ האָגל פון קוילן אין דער ריכטונג פון ‏ פּאָלאַניע". 
די קוילן פייפן איבער אונדזערע קעפּ. מיר רירן זיך נישט פון די ערטער און 
װאַרטן אויף אַ באַפעל. 

;אַלע ייִדן מוזן אומקומען? -- וייל אַזױ איז דער גזר פון די אויסװורפן 
וועבער און שװאַרץ... 

סעריאָזשאַ פירט אונדז אַראָפּ פון דער ;פּאָלאַניע" צום טייכל, און מיר 
לויפן איבער אויף דער צוייטער זייט אין די זומפּיקע ערטער. 

אין טויט-שרעק לויפט אַ מחנה פון קרוב 400 ייַדן, עס לויפן ייִדישע מאַמעס, 
האַלטנדיק זויג-קינדער אין זייערע אָרעמס; ס'לויפן קינדערלעך, אַלטע לײט. די 
;וועבערס און שװאַרצס? יאָגן זיי... 


ווען די דייטשן זענען מיט אַ פּאָר שעה שפּעטער אַרײן אין אונדזער לאַגער 
אויף דער ,פּאַלאַניע?, האָבן זיי געפונען ליגנדיק אין אַ ביידל דער אַלטער, 
האַלב-בלינדער, פרוי ציפע בערענשטיין, וועלכער זיי האָבן פאַרברענט לעבע- 
דיקערהייט צוזאַמען מיט דער ביידל. 

נאָך דער , אָבלאַוע* האָט ציפּעס איידעם, ראובן דיטקאָווסקי (איצט אין מדינת- 
ישראל), צונויפגעקליבן די פאַרסמאַליעטע רעשטלעך פון זיין שוויגער און זי 
צו קבורה געבראַכט לעבן דעם אָפּגעברענטער ביידל אויף דער ,פּאַלאַניע"*) 

מיר געפינען זיך אויפן צווייטן זייט פון טייכל אין זומפּיקן ואַלד-באָדן. 
צווישן די ביימער אַן אָנסופּיק פעלד מיט הויכע, ווילדע, שטעכיקע גראָזן. דער 
פּאָליטרוק סעריאָזשאַ טאָקאַריקאָוו גייט פאָרויס. די מחנה ייִדן -- נאָך אים. 
ערטערווייז בראָדזשען מיר ביז די קני אין אַ געדיכטער שיכט שלליימיק װאַסער. 
מאַמעס טראָגן זייערע קינדער אויף די פּלײיצעס, 

מיר קומען צו צו אַ טרוקענעם אָרט, װאָס זעט אויס וי אַן אינדזל אין דעם 
ים פון בלאָטעס. בין השמשות. אין ואַלד װוערט טונקל. ס'פאַלט צו די נאַכט. 
ס'איז שטיל. -- -- -- מ'הערט נישט דאָס געטראַסקערײ פון דייטשישע טאַנקן 
און ס'פייפן נישט מער קיין קוילן איבער אונדזערע קעפּ.. סעריאָזשאַ זאָגט צו 
אונדז: ,, ווייטער גייען מיר נישט. די דייטשן וװועלן אונדז נישט נאָכיאָגן אין דער 
נאַכט-פינצטערניש. דאָ וועלן מיר איבערנעכטיקן. ווען ס'וועט אָנהייבן צו טאָגן 
וועלן מיר זען ווייטער װאָס צו טון." 


*) אין זעלביקן קבר פון דער מאַמען האָט ראובן דיטקאָװוסקי אויך מקבר געוען 
ציפּעס טאָכטער, זיין פרוי, סימקע, װאָס איז בעת דער אָבלאַװע" פאַרװונדעט געװאָרן 
און אומגעקומען, וי אויך זייער 2 קינדער שמואל און משה -- בידע דערשאָסן געװאָרן 
בעת דער אָבלאַװע". 

ס'איז פינצטער, קאַלט און נאַס. די קינדערלעך וויינען --- זיי זענען הונגעריק. 
ס'פעלט זיי די , באַקװעמלעכקײטן* פון ביידל-לעבן, װוּ זיי װאָלטן איצט געשלאָפן 
רויִק, געשיצט פון װוינט און רעגן. נישטאָ מיט װאָס איינצושטילן דאָס האַרצרײסנ- 
דיק געוויין פון די זויג-קינדער. די מאַמעס זענען פאַרצווייפלט און וויינען אין 
דער שטיל, 

מיר זעצן זיך אויס אויף דעם שטיקל טרוקענעם באָדן אַ טייל פון אונדז 
שטייט אָנגעשפּאַרט אָן די ביימער, און אַזױ האָט מען ,איבערגעשלאָפן? די נאַכט. 
אַ לאַנגע, פינטערע נאַכט. 

אַ מחנה ייִדן צוגעפּרעסט איינע צו די אַנדערע אויף אַ שטיקל ,טרוקענעם" 
באָדן אין ים פון זומפּן. קינדער ויינען, מאַמעס ויינען, עלטערע ייִדן קרעכצןן, 
ס'ווילט זיך, אַז די נאַכט זאָל זיך ציִען אָן אַ סוף.. װאָס וועט זיין, אַז ס'װוצט 
ווערן העלער טאָג? די דייטשן זענען נישט וייט פון אונדז. מיר פילן אַ גערוך 
פון רויך. דאָס ברענען אונדזערע ביידלעך אין געוועזענעם לאַגער אויפן ,פּאָ- 
לאַניט*, פון װאַנען מיר זענען איצט בערך 2 קילאָמעטער וויט. 

באַגינען, 19טער סעפּטעמבער 1942 (שבת)). 

איינצלנע שאָסן הילכן אָפּ, און גלייך נאָך דעם אומצאָליקע זאַלפּן, דאָס שיסן 
די דייטשן אויף ,בלינד". אַ צערודערונג אין דער מחנה צעשראָקענע ייַדן 
אַלעמענס אויגן זענען געװוענדט צו סעריאָזשאַן, וועלכער שטייט רויק. יוי אַ געני- 
טער סאָלדאַט, וועלכער האָט דורכגעמאַכט אַ סך שלאַכטן און טויט-געפאַרן, שפּירט 
ער נאָך די ריכטנוגען פון די שיסערייען און ער ,מעסט" די וייטקייט פונעם 
הילך פון שאָס -- פעסטצושטעלן וי ווייט דער שונא איז פון אונדז, כדי אויס- 
צוקלייבן די וועגן מיט וועלכע מ'זאָל װאָס שנעלער קענען נעלם וװערן. די 
שיסערייען זענען געװאָרן שטאַרקער און נענטער. ס'האָט געדראָעט געפאַר, אַז 
די דייטשן זאָלן פּלוצעם אַרוסקריכן פון צװווישן די ביימער און אונדז באַפאַלן 
דאָס װאָלט באַדײט אַ פולשטענדיקע השמדה ביז צום לעצטן. סעריאָזשאַ האָט די 
דאָזיקע געפאַר געװאָלט אויסמיידן. ער לייגט פאָר, אַז די גאַנצע מחנה זאָל זיך 
צעטיילן אין קלענערע גרופּעס, וועלכע זאָלן זיך צעשיטן אויף אַ געוויסן מהלך 
איינע פון די אַנדערע און אָנהאַלטן אַ קאָנטאַקט מיט אים. ער אַליין װעט בלייבן 
פאָרלויפיק אויף דעם אָרט מיט די איבעריקע װאָס װעלן באַשליסן זיין צוזאַמען 
מיט אים, 

דער פאָרשלאַג איז געווען זייער אַ ריכטיקער. דאָך איז כמעט די גאַנצע 
מאַסע געבליבן זיצן אויף דעם זעלבן אָרט, אַזױ גרויס איז געװען די האָפע- 
נונג און זיכערקייט װאָס מיר אַלע האָבן פאַרבונדן מיט סעריאָזשאַן, װי ער װאָלט 
געווען ביכולת אַרױסצוראַטעװען פון אַלע אומגליקן, וועלכע הענגען איבער 
אונדזערע קעפּ, אין דער צייט, ווען ער אַליין איז געשטאַנען פאַר די זעלבע אומ- 
גליקן, 

די ווייטערדיקע פּאַסירונגען האָבן באַשטעטיקט, אַז דער צוטרוי צו אים 
איז געווען באַגרינדעט. עד-היום איז שווער צו פאַרשטיין װאָס האָט באַװעגט דעם 

יונגן, דרייסטן סעריאָזשאַ, אַ זון פון גרויסרוסישן פאָלק, צו נעמען אויף זיך אַזאַ 
אַחריות און ממש מיט מסירת נפש געפירט, געשיצט, געמוטיקט, און מיט אַלע 
מיטלען געזוכט צו ראַטעװען דער מחנה שוצלאָזע ייִדן, וועלכע טויזנטער דייטשן 
האָבן אויף זיי געלויערט, אַרומגעיאָגט און געזוכט צו פאַרניכטן. 


: 
אל 2 
4 
ב: 


אין דעם באַגינען פון 19טן סעפּטעמבער, ווען דער פּאָליטרוק סעריאָזשאַ 
האָט פאָרגעלייגט, אַז מ'זאָל צוליב פאָרזיכט-טעמים זיך צעשיטן אין קלענערע ‏ 
גרופּעס, טיילן זיך אָפּ פון דער מחנה 231 מאַן, בראש -- ליימע פּיטקאָווסקי. 

די 21 מאַן פאַרקלייבן זיך אין אַ שכנותדיקן װאַלד-קװאַרטאַל, אין אַ זומ" 
פּיק ווינקל, באַװאַקסן מיט װילדגראָז הויך פון אַ מענטשןן. 

נישט ווייט פון דעם אָרט, װוּ מיר האָבן זיך צעלייגט -- 150--200 מעטער 
בערך, שלענגלט זיך דער זעלבער שמאָלער טייכל װאָס פלייצט צופוסנס פון דער 
פאַרלאָזענער פּאָלאַניע; און פון דער צוייטער זייט, אויף אַזאַ ‏ מהלך, ציט זיך 
אַ לאַנגע, זומפּיקע, נאַסע טריבע. די גראָז, װאָס האָט באַװאַקסן דער טריבע, איז 
געווען פריש צעטאָפּטשעט און איינגעלייגט. טיפע שפּורן פון מענטשלעכע פיס 
אין זומפּיקן באָדן אויף דער טריבע האָבן דייטלעך אָנגעצייכנט, אַז די דייטשן 
האָבן שוין באַזוכט דעם קװאַרטאַל מיט אַ קורצער צייט פריִער פון אונדז. פון 
דעם האָבן מיר געװאָלט דרינגען אַז לעת עתה איז נישטאָ קיין געפאַר, אַז די 
דייטשן זאָלן נאָכאַמאַל זיך דאָ באַװײזן. 

פון אַלע זייטן, פון די שכנותדיקע קװאַרטאַלן, הערן זיך שיסערייען. אין 
אונדזער ווינקל איז דער טאָג אַדורך רויַק. אין משך פון טאָג האָבן מיר נישט 
אָנגעבונדן קיין קאָנטאַקט מיטן הויפּט-לאַגער פון פּאָליטרוק סעריאָזשאַ. ס'איז 
געווען זיכערער נישט אַרויסוקריכן פון דעם זומפּיקן ווינקל, װוּ מִיר ליגן באַ- 
האַלטן. ס'פאַלט צו די נאַכט. מיר ליגן אויף אַ קליין פייערל, קאָכן אויף /טיי" 
אין דעם איינציק קענדל װאָס מיר האָבן פאַרמאָגט, און מיר רויכערן איבערן 
פייער אַ שטיקל רויע פלייש, װאָס איינע פוֹן דער גרופּע האָט באַװיזן מיטצונעמען 
ביים אָפּטרעטן פון דער פּאַלאַניע. 

דער זיבן-יאָריקער גאַרדע, דער זונעלע פון זלאַטקע ויעניאַצקא, שטויסט 
אָפּ דאָס שטיקעלע, פון רויך פאַרשטונקענע, פלייש װאָס מ'גיט אים, הגם ער, 
װוי מיר אַלע, האָט שוין דעם צוייטן טאָג גאָרנישט געגעסן 

--- צו װאָס זיך נאָך מאַטערן -- זאָגט ער צו זיין מאַמען -- נאָך אַ פּאַר 
טעג און מיר וועלן דאָך סייווי אומקומען... 

די ביימער אין דעם זומפּיקן ווינקל זענען געווען אָפּגעטײלט איינע פון די 
| צווייטע דורך לוזשעס װאַסער און ס'האָט אויסגעזען וי זיי װאָלטן געשטאַנען 
אין ריזיקע װאַזעס אַרומגעשאָטן מיט בערגלעך ערד -- אַ קאַפּריז פון דער 
נאַטור... אויף די בערגלעך ערד, צװישן די לוזשעס װאַסערן גרייטן מיר צו 
אנודזערע שלאָף-געלעגערס. ס'איז נישט געווען שטאַרק באַקװעם צו ליגן אויף 
אַזעלכע , בעט-צייג? און זיך , צוצודעקן" מיט דער קעלט װאָס האָט געבלאָזן 
פון די אַרומיקע װאַסערן. 

צו באַװוּנדערן איז געווען די געדולדיקע האַלטונג פון די עטלעכע קינדער 
וועלכע זענען געווען מיט אונדז. זיי האָבן זיך נישט באַקלאָגט, נישט געבעטן 
נישט געפאָדערט, נישט געמאָנט, זיי פלעגן שוייגן. 


אל 2 
8 


0טער סעפּטעמבער --- דריטער טאָג פון אָבלאַװע. 

מיר זענען אָפּגעשניטן פון אַלע אונדזערע גרופּעס. מיר וייסן נישט װאָס 
עס פּאַסירט מיט זיי. מ'הערט נאָר וייטע שיסערייען. מיר װאַגן נישט אויפ- 
צוהייבן זיך פון די ערטער, צו מאַכן וועלכע ס'איז אויסשפּירונגען. אַחוץ װאָס 
דורך די הויכע גראָז גייט מען צום טייכל אָנשעפּן װאַסער צו שטילן דעם 
דורשט, 

אין די פרימאָרגן-שעהן לעבן מיר איבער מינוטן פון טויט-שרעק. מיר 
דערהערן פּלוצעם אַ גערויש װאָס דערנענטערט זיך צו אונדז, און פון צװישן די 
הויכע, ווילדע גראָז באַווייזן זיך צוויי קעפּ פון מענטשן, און זיי באַװועגן זיך 
אין דער ריכטונג צו אונדז. ליימע דערקענט אין זיי פּאַרטיזאַנער פון אונדזער 
אָטריאַד און שפּרינגט אַרױס צו זיי. פון אַזאַ פּלוצעמדיקער באַגעגעניש האָבן די 
פּאַרטיזאַנער זיך אַליין אויך דערשראָקן און גענומען מאַניפּולירן מיט זייער 
געווער, אָננעמענדיק אונדז פאַר דייטשן. 

די צוויי קריסטלעכע פּאַרטיזאַנער דערציילן אונדז, אַז אין אַלע לאַגערן 
זענען שוין די דייטשן אַרין, זיי נישטערן צווישן די ביימער און קוסטעס, און 
ס'איז פאַראַן אַ סך קרבנות. נאָך דעם וי זיי פאַרברענען די ביידלעך, פאַרלאָזן 
זיי די ערטער און גייען וייטער זוכן נאָך פּאַרטיזאַנישע לאַגערן 

אוֹיף ליימעס אַ פראַגע ענטפערן זיי, אַז אַרום איינעם פון די אָפּגעברענטע 
לאַגערן ליגן צעװאָרפן שטיקער פלייש פון די קיכן, קאַרטאָפּל, און ערטערוייז 
אַפּילו ברויט, 

ליימע און סמאַזאַנאָוויטש גייען צװזאַמען מיט די צויי פּאַרטיזאַנער, װאָס 
דינען וי אַ וועגווייזער, צום לאַגער, כדי צו ברענגען אַ ביסל שפּײז. ס'דויערט 
אַ לענגערע צייט און זיי קומען נישט צוריק. מיר ווערן אומרויק. פּלוצעם דער- 
הערן מיר זייער נאָענט פון אונדז עטלעכע שאָסן. מיך לעבן װידער איבער 
שווערע מינוטן, מיר ליגן צוגעפּרעסט צו דער ערד און װאַרט.. 

ווידער הערן מיר טריט. פון צװווישן די הויכע גראָז שווימט אַרױס ליימע 
אינגאַנצן אַ צעשראָקענער. זיין פּנים איז טויט-בלאַס, 

--- װאָס האָט פּאַסירט -- פרעגן מיר. -- װוּ איז סמאַזאַנאָװיטש? 

--- גיכער, לויף צום טייכל און ברענג װאַסער -- וענדט זיך ליימע צו 
מיר. --- סמאַזאַנאָװויטש איז פאַרװונדעט אין פוס פון אַ קויל-שאָס, מ'באַדאַרף 
די װוּנד אַרומװאַשן און פאַרבאַנדאַזשירן, 

-- גיכער, גיכער -- שרייט ליימע צו מיר און ער איז מוראדיק אויפגע- 
רעגט. -- װעסט קומען מיט דעם װאַסער װעל איך אַלץ דערציילן. 

איך לויף צום טייכל, שעפּ אָן אַ קענדל װאַסער און איך געפין נישט דעם 
וועג צוריק צו אודזער גרופּע. | 

די אױיסגעטראָטענע סטעזשקע דורך װאַנען איך בין עטלעכע מאָל אין משך 
פון די 2 טעג געגאַנגען צום טייכל נאָך װאַסער (ווייל אַנדערע פון אונדזער גרופּע 
האָבן געבלאָנדזשעט בעת זיי זענען נאָך װאַסער געגאַנגען), איז װוי פאַרשװונדן 
געװאָרן צװישן די הויכע גראָזן. איך זוך אַרום די סטעזשקע און געפין נישט.. 
ס'איז שלעכט... 
איך לויף הין און צוריק. איך גיי אַרײן טיפער צװוישן די ביימער, איך 
מאַך אויף זיי סימנים, כדי איך זאָל נישט פאַרקריכן צו וייט פון טייכל אין 
אַ פאַלשער ריכטונג און געפין נישט די סימנים.. איך דריי זיך אַרום און בלייב 
שטיין אַ צעטומלטער אָנגעשפּאַרט צו אַ בוים מיטן קענדל װאַסער אין האַנט.. 
װאָס טו איך ווייטער? אַ ביטערע לאַגע, 


װוּ ס'געפינט זיך דער הוױיפּט-לאַגער מיטן פּאָליטרוק סעריאָזשאַ קען איך 
מער זיך נישט אָריענטירן.. צו די 20 מאַן פון מיין גרופּע אין דערבייאיקן 
זומפּיקן ווינקל -- געפין איך נישט דעם ועג. פאַר מיין קורצן זיין אין ואַלד 
האָב איך נאָך נישט געהאַט די מעגלעכקייט מיט דעם װאַלד זיך צו באַקענען 
אויסצולערנען, וויסן זיינע וועגן, ריכטונגען, אױסצופּלאָנטערן זיך פון זיינע 
לאַבירינטן. אַ גרויסע קונסט איז געווען דאָס אַזױ גערופענע שניידן אַ ,פראַ- 
מיק" --- אַ גלייכן וועג. און פול איז געווען דער װאַלד מיט דייטשן --- זיי לויערן 
אויף אונדז... סמאַזאַנאָװויטש איז שוין פאַרװוּנדעט. 

אָנרופן, אויסשרייען אַ נאָמען פון איינעם פון די 20 מאַן האָב איך נישט 
געװאָלט -- שטעלן אין געפאַר זיך אין דאָסגלײכן דער גרופּע, ווייל געלויערט 
האָט דער טויט פין הינטער יעדן קוסט אויף אונדז. 


איך שטרענג אָן מיין געהער, אפשר װעל איך איפכאַפּו א גערויש-צייכן 
פון אונדזער גרופּע. דאָס געלינגט מיר נישט. זיי, דאָרטן, שוייגן אויך. דער 
פּחד פון טויט האָט אַלעמען אַרומגענומען. איך צי זיך אויס אויף דעם זומפּיקן 
אויסגעװוייקטן גראָז און װאַרט,. אפשר װועט עמעצער פון אונדזערע פאָרט געבן 
אַ וועלכן נישט איז צייכן. ס'איז שטיל. מיין מצב ווערט פאַרצווייפלטער. איך בין 
געבליבן אַלין. אַ זייער שווער געפיל צו בלייבן אַלײן אין אַזעלכע תנאים.. עס 
באַפאַלט מיר אַ וויסטער עלנט, דאָ האָב איך אַלץ פאַרלוירן.. 


איך הייב זיך אויף פון מיין אָרט, בלאָנקע אַרום, און ווידער געפין איך זיך 
ביים טייכל. איך גיי לענג אויס דעם ברעג נישט האָבנדיק קיין אַנונג וועגן דער 
ריכטונג. איך קום צו צו אַ קליינעם לאַגער, װאָס איז באַשטאַנען פון עטלעכע 
אָפּגעברענטע ביידלעך. נעבן איינער אַזאַ אָפּגעברענטע ביידל ליגט מיט אָפענע 
אויגן צום הימל אַ דערשאָסענער יונגער פּאַרטיזאַן. די גראָז פון אונטער זיין 
קאָפּ זעט זיך אַרױס אין אַ פאַרגליווערטער, ברוינע מאַסע. איינער פון די ערשטע 
קרבנות פון דער ;אָבלאַװע*. ער איז געלעגן די פיס איינגעװויקלט אין , פּאַרטיאַנ- 
קעס? -- די מערדער האָבן פון אים אַראָפּגעצױגן די שטיוול. די הויזן-קעשע- 
נעס -- איבערגעטרייטע, אויסגעטרייסלט פון זיי דעם גאַנצן מישטיינסגעזאָגט 
פּאַרטיזאַנישן פאַרמעגן... װי אַ זכר פון דעם רויב איז בלויז פאַרבליבן אַ טאָר- 
בעטשקע מיט מאַכאָרקע און אַ פּעקל שוועבעלעך. פאַר מיר איז אָט דער שלל 

געווען װוי צוגעשיקט פון דער ,השגחה"... איך האָב שוין איצט װאָס צו רויכערן. 

ס'איז צוגעפאַלן די נאַכט, | 

מיין געלעגער האָב איך פאַר מיר אויסגעזוכט ביי דער זייט פון אַן אַראָפּ- 
געלאָזטן, הויכן בוים, -- אינעם קאָפּ פון די רחבותדיק צעװאָקסענע צוייגן. 
אַזױ ליג איך, פרירנדיק וי אַ געטריבענער הונט, די גאַנצע נאַכט און שטיל 
איין מיין אָנגעשטרענגטקייט מיט רויכערן די מאַכאָרקע פון געהרגעטן װאַלד- 
חבר, דעם פּאַרטיזאַן, װאָס שלאָפט זיין אייביקן שלאָף עטלעכע צענדליק מעטער 
ווייט פון מיר, 

אַ לאַנגע קאַלטע נאַכט. ס'ווילט זיך, אַז ס'זאָל כסדר זיין נאַכט. די נאַכט 
איז אונדזער איינציקע און געטרייע שיצערין. די ביימער זענען אונדזערע גוטע 
פריינט: דער בוים פאַרשטעלט, באַהאַלט אויס צװישן זיינע באַבלעטערטע 
צווייגן, וען דו קלעטערסט אויף אים אַרױף; ער באַהאַלט דיר אונטער זיינע 
צעשפּרײטע, פאַנאַנדערגעװאָקסענע צווייגן,. אפילו ווען ער אַלין ליגט אַן אונ- 
טערגעשניטענער -- - -- 

נאַכט און ביימער האָבן ניט איינמאָל אונדזער לעבן געראַטעװעט. די נאַכט 
באַפרײט דיר פון די געפאַרן וועלכע יאָגן אַרום אין דער ליכטיקייט פון טאָג. 
דער טאָג שרעקט, די נאַכט באַרױַקט, פרישט אִפּ די געדאַנקען, מילדערט דעם 
געמיט, 

עס איז דאָך אַזױ גוט צו ליגן אין אַ פינצטערער נאַכט, אין פינצטערן װאַלד, 
אין חושך פון אונטער אַן אונטערגעהאַקטן בוים, איינגעדעקט פון זיינע גרינע 
צווייגן און זיך צוהערן, װי דאָס האַרץ קלאַפּט רויַק, די פיס רוען זיך אויס, 
דער צעטומלטער קאָפּ יאָגט זיי נישט אַרום, 

עס איז שטיל אַרום, אַ פאַרדעכטיקע שטילקייט, מ'הערט ניט דאָס ואֵיען 
פון וועלף, די שיסערייען האָבן זיי אַרײינגעטריבן אין זייערע לעכער, פון װאַנען 
זיי האָבן מורא אַרױסצוגיין. אין משך פון נאַכט האָב איך זיך איינגעלעבט מיט 
מיין לאַגע, מיט דער פּיינפולער איינזאַמקײט פון בלייבן אַלײן, 

ווען ס'הויבט אָן צו שאַריען אויף טאָג, קריך איך אַרױס פון אונטער די 
צווייגן אַ באַרויקטער און האָב זיך איבערגעגעבן דעם גורל אין די הענט -- איך 
האָב דען געהאַט אַן אַנדער ברירה!?... איך טראַכט: װאָס קומט דאָ פאָר ?.. --- 
געגאַנגען בין איך ברענגען אַ ביסל װאַסער פאַר דעם פאַרװווּנדעטן סמאַזאַנאָװיטש 
און אַ גאַנצע נאַכט ליג איך אונטער אַ בוים מיטן לײידיקן קענדל אין האַנט.. 
לעבט סמאַזאַנאָװיטש? ביי וועלכע אומשטענדן איז ער פאַרװוּנדעט געװאָרו? איז 
דער שאָס געקומען פון אַ פּאַטרול-לױיערונג ?... איז דאָרט געווען אַ גרויסע אַפּ- 
טיילונג דייטשן ?... עס שטייט פאַר מיינע אויגן ליימעס בלאַסער, דערשראָ- 
קענער פּנים: ;גיכער ברענג װאַסער?, און איך דריי זיך דאָ אַרום מיט דעם 
ליידיקן קענדל... האָט ליימע מיט דער גרופּע פאַרלאָזן דעם זומפּיקן װוינקל -- 
אָדער זיי זענען דאָרטן געבליבן וייטער? -- וייל זיכערער איז נישט אויפ- 
צוהייבן די קעפּ, וועלכע קענען אַלע, רגע וערן אַ ציל פאַר דייטשע קוילן... װאָס 
הייב איך אָן צו טון? צוריק אַרונטערצוקריכן אונטער די צווייגן און ליגן פאַר- 
באַהאַלטן דעם גאַנצן טאָג?... װאָס װעט דער טאָג ברענגען מיט זיך?.. 

סווערט אַלץ מער ליכטיקער. באַלד גייט אויף די זון. די ליכטיקייט פון 
טאָג ברענגט פאַר אונדז אומגליקן.. װעל איך נאָך לעבן ביז פאַרנאַכט, כדי 
צו זען איר שקיעה? װוּ גייט מען דאָ ווייטער?.. 

נישט וייט פון דעם אונטערגעשניטענעם בוים ציט זיך אַ טריבע מיט 
קרייצוועגן, װאָס גייען זיך פונאַנדער צו אַלע פיר ווינקלען פון הימל. אויף וועלכע 
פון די וועגן זאָל איך שטעלן מיינע ערשטע טריט?.. װוּהין פירן די וועגן?.. 
וועלכע באַגעגענישן דערװאַרטן מיר אויף איינע פון די וועגן?.. 

די זון איז נאָך נישט אויפגעגאַנגען, עס איז דער אָנהייב פון קאַיאָר. איך 
גיי מיטן פּנים צו מזרח. מיין באַשלוס איז מיט גאָרנישט געווען באַגרינדעט. 
דער באַגריף פאַר לאָגיק, אויסצורעכענען וי אַזױ ס'איז בעסער -- איז פון 
לאַנג געװאָרן אויסגעװאָרצלט פון מוח. צו מזרח ליגט מיין שטעטעלע. דער װאַלד 
האָט אין דעם אָרט אין דער ברייט נישט מער וי 5--6 קילאָמעטער. די טריבע 
וװועט מיר אַרויספירן צו אַ דאָרפישן ישוב. פאָרזיכטיק גיי איך, נישט אין דער 
מיט פון דער טריבע, נאָר ביים ראַנד, צווישן די ביימער. אַ לאָנקע צעזייט מיט 
סטויגן היי שניידט זיך אַרין צווישן װאַלד, אויפן צווייטן זייט לאָנקע -- אין 
אַ גלייכער ליניע ציט זיך די זעלבע טריבע. 

איך הער דאָס בילדן פון הינט. הענער קרייען. סימנים פון אַ נאָענטן ישוב. 
וװועט מיר געלונגען זיך אַרױסצובאַקומען פון בלאָקירטן װאַלד?... וועלכע געפאַרן 
טראָגט אין זיך דער פאַר מיר אומבאַקאַנטער ישוב צו וועלכן איך גי.. 

די טריבע ענדיקט זיך. עס שפּרײט זיך פאַר מיינע אויגן אַ פעלד באַװאַקסן 
מיט נידעריקע קוסטעס. רעכטס פון פעלד ואַקסן אויס פאַר מיינע אויגן פּויערשע 
כאַטקעס. 

איך שלייך דורך איינגעבויגענערהייט צװישן די נידעריקע קוסטעס, װאָס 
גרענעצן זיך מיט גערטנער. על איך געפינען אַ צייטוייליקע באַהעלטעניש 
אין איינע פון די פּויערשע כאַטקעס?.. איך צי זיך אויס הינטער אַ פּלױט פון 
אַ גאָרטן, נעם מיינע אויגן נישט אַראָפּ פון די פּויערשע הייפן אַנטקעגן מיר און 
קוק נאָך יעדער עווענטועלע באַוועגונג. 

די זון איז נאָר װאָס אויפגעגאַנגען. מ'זעט נישט קיין לעבעדיקן נפש, װאָס 
זאָל זיך באַווייזן פון די הייזקעס, הגם פון די קוימנס שלאָגט אַרױס אַ רויך -- 
אַ סימן, אַז מענטשן געפינען זיך אין די כאַטעס. 

לאַנגע, שווערע מינוטן דויערן מיינע אויסשפּירונגען, איך באַשליס איבער- 
צוקלעטערן דעם פּלױט און זיך ווייטער איבערגעבן דעם בלינדן גורל... פּלוצעם 
הער איך וי ס'פאַלט אַ קאָמאַנדע אין דער דייטשער שפּראַך: , איינס, צוויי, 
דריי* --- באַגלײט מיט אַ טראָמײט. איך לאָז זיך אַראָפּ פון פּלױט אין גראָז 
אַרײן. 

אין זעלבן מאָמענט לויפן אַרױס פון די שייערן, פין די שטאַל, פון די 
הייזער, דייטשע סאָלדאַטן. זיי שטעלן זיך אויס אויף די הייף, פון װאַנען זי 
גייען אַװעק אין גאַס פון דאָרף. יעדער פון זיי איז באַװאָפנט מיט אַ לייכטן 
האַנט-:מאַשין-געווער. זיי ציִען זיך מיטן װאַלד אין דער זעלבער טריבע פון 
װאַנען איך בין נאָר װאָס אָנגעקומען. אין אַ צאָל פון עטלעכע הונדערט מאַן איז 

באַשטאַנען די אָפּטײלונג דייטשע סאָלדאַטן, װאָס איז געגאַנגען אין װאַלד צו 
מאָרדן, ברענען, פּייניקן פּאַרטיזאַנער און ייִדישע פרויען מיט קינדער. 

אַ צווייטע אָפּטײלונג דייטשע סאָלדאַטן מאַרשירט אַרױס פון דאָרף און 
פאַרשװוינדט אין די װאַלדיטיפענישן --- אויף די הייפן אַ באַװעגונג פון איינצלנע 
דייטשן און פּויערים... 

איך ליג צונויפגעקאָרטשעט הינטערן פּלױט, צווישן גראָז, מיטן ליידיקן 
קענדל אין האַנט. מ'קען נישט זאָגן, אַז מיין וועג איז געווען אַ יוצלחדיקער -- 
איך בין אַריין אין מויל פון װאָלף. | 

לינקס פונעם דאָרף גיסט זיך צונויף דער שטח פון נידעריקע קוסטעס מיטן 
מוטער-װאַלד. פאָרויס, קעגנאיבער מיר, זעען זיך פעלדער מיט עטלעכע כוטאָרן. 

קודם-כל באַשליס איך, אַז מ'באַדאַרף זיך אַרױסצובאַקומען פון דער פּאַסט- 
קע -- צו די כוטאָרן --- איך פּויזע און שפּרינג פון איין קוסט צום צוייטן. אָט 
ענדיקט זיך דער קוסטאָרניק און איך גיי באַלד אַרױס אויפן פרייען פעלד. 
אין איין אָררט קומט מיר אויס איבערצוגיין אַ קאַנאַװע, און איך שפּרינג אָפּ גלייך 
צוריק, אין קאַנאַװע, אונטער אַ קוסט, ליגט עמעצער מיט אַ ביקס.. 

--- שרעק זיך נישט, , עטאָ סװאָי* (ד"ה אַן אייגענער) -- זאָגט ער צו מיר. 

איך האָב אים דערקענט. ער איז אַ פּאַרטיזאַן מיטן נאָמען ציגאַניאָק (שפּע- 
טער, איינער פון די בעסטע אױיסשפּירער-רייטער אין אונדזער אָטריאַד). 

איך דערפריי זיך, איך בין שוין נישט אַלײן.. 

אונטערן אָרעם האַלט ציגאַניאָק אַ שטיק ברויט. -- גיב מיר אַ ביסן ברויט -- 
בעט איך אים, שוין דער פערטער טאָג וי כ'האָב גאָרנישט געגעסף 

--- צו די כוטאָרן גיי -- זאָגט צו מיר ציגאַניאָק -- װועסטו באַקומען אַ 
שטיקל ברויט... דאָרטן האָב איך די ברויט גענומען.. די שטיק ברויט דאַרף 
איך צעטיילן פאַר נאָך זיבן מאַן, וועלכע זענען געבליבן דאָ ואַרטן. 

--- ווען איך בין צוריקגעקומען פון כוטאָר --- זאָגט ציגאַניאָק -- האָב איך 
זיי נישט געטראָפן, ווייזט אויס, אַז זיי האָבן באַמערקט אַ געפאַר און זענען זיך 
צעלאָפן, װאַרט איך דאָ אויף זיי ביז זיי װעלן צוריקקומען. 
--- צווישן די זיבן מאַן -- גיט צו ציגאַניאָק --- געפינען זיך אייערע דריי 
ייִדן... | 

איך נעם מיינע אויגן נישט אַראָפּ פון שטיק ברויט, װאָס ליגט פאַרשטעקט 

אונטער ציגאַניאָקס אָרעם, גלײיכצייטיק מעסט איך דעם מרחק צו די כוטאָרן.. 

ציגאַניאָק גיט מיר זיין מיליטערישע פעלדיפלאַש צו ברענגען פאַר אים 
װואַסער צו טרינקען. 

פון אָט דעם גאַנג צו איינעם פון די כוטאָרן, בין איך קוים מיטן לעבן 
אַרױס: דער הויף איז געווען אַרומגעצאַמט, די אַרײנגאַנגיטיר צום הויף צוגע- 
שלאָסן פון אינעװייניק. אַ שװאַרצער, גרויסער הונט רייסט זיך פון קייט און בילט 
מוראדיק. דער באַלעבאָס פון כוטאָר שטייט אָנגעשפּאַרט מיט די פּלײיצעס צום 
װאַנט פון הויז, ער קוקט אויף מיר און ער קוקט אויפן פרייען פעלד, װאָס 
ליגט אױסגעשפּרײט הינטער. מיינע פּלײצעס... איך בעט ביי אים אַ שטיקל ברויט 

און באָט אים אָן דערפאַר אַ פּרעכטיקן קעשענע-מעסערל, װאָס איך האָב מיט 
יאָרן צוריק באַקומען אַ מתנה. דער פּױער שוייגט.. 

-- גיב מיר אַ ביסל װאַסער --- בעט איך ביי אים... ער גייט אָפּשליסן דאָס 
טירל פון הויף, כדי איך זאָל אַרײנגײן און אָנשעפּן פונעם ברונעם. -- פּלוצים 
בלייבט ער שטיין און גיט אַ זאָג צו מיר: , אודיראַי פּאָסקאַרעי, ניעמצי אידוט!..* 
(אַנטלױף װאָס שנעלער, דייטשן גייען. 

איך דריי אויס דעם קאָפּ און זע, וי פיר דייטשע סאָלדאַטן גייען אין דער 
ריכטונג פון כוטאָר... מיין קלענסטע אומפאָרזיכטיקייט, װאָלט מיר דאַן אומגע- 
בראַכט. 

לאַנגזאַם און רויָק, מיט געמאָסטענע טריט האָב איך, כלומרשט, גענומען 
גיין צו אַ צווייטן כוטאָר אין אַ פאַרקערטער ריכטונג. אָנגעטון בין איך געווען 
אין אַן אַלטן אויסגעריבענעם, פּויערשן שעפּסן-פּעלצל. אין אַזאַ מלבוש און 
אָן אַ היטל (דאָס האָב איך נישט פאַרמאָגט) האָט מען מיר געקענט אָננעמען 
פּאַר אַ פּױער פון אַ שכנותדיקן כוטאָר.. 

איך האָב זיך װי עס איז דערשלעפּט צו ציגאַניאָקן אָן ברויט און אָן װאַסער, 
און תיכף האָבן מיר זיך ביידע איבערגעקליבן אין אַ דערנעבנדיקן געדיכטן, יונגן, 
בעראָזעװען װאַלד און גענומען אַרומזוכן די זיבן מאַן פון זיין גרופּע, וועלכע 
זענען נעלם געװאָרן. 

אַ לענגערע צייט זוכן מיר זיי אַרום אָבער אָן רעזולטאַט. מיר פאַרשטעקן 
זיך אוטער געדיכטע קוסטעס און װאַרטן 

ציגאַניאָק לאַנגװײליקט זיך נישט: ער פאַרטרייבט די צייט מיט -- דורכפירן 
אַן ;אָבלאַווע* אויף די לייז -- אַ פּלאָג פון װאָס מיר, די װאַלד-מענטשן, האָבן 
פון דעם מוראדיק געליטן. דאָס געיעג אויף דער דריטע מכה פירט ער דורך 
סיסטעמאַטיש, גרינטלעך, מעשה פאַכמאַן... ציגאַניאָק שלעפּט זי אַרױס גאַנצע 
חמרים פון בוזעם: ער װאַרפט אַראָפּ פון זיך דעם פּידזשאַק, זוכט אויס די לייז 
פון זייערע באַהעלטענישן -- אין די פאַלדן און די נעט. אַ רייכן שניט, ממש 
אַ ‏ מטמון מיט באַשעפענישן, געפינט ער אין די הויזן, וועלכע ער ציט פון זיך 
אַראָפּ. פון זיינע הענט ווערט נישט אַנטרונען קיין איין לעבעדיקער פון די דאָזיקע 
פּאַראַזיטן, זיי באַקומען פון אים די פאַרדינטע שטראָף. מיט אַ באַזונדער רוצחי- 
שער הנאה ממיתט ער זיי. זיינע נעגל זענען רויט פון פאַרגאָסענעם בלוט. ציגאַ- 
ניאָק איז מיט אַלע זיינע חושים אַזױ אַריינגעטון אין דער ;שלאַכט* מיט אַטאַקירן 
די קליינע בלוט-זויגערס, אַז ווען ער זאָל פּלוצעם באַפאַלן װוערן פון שונא, 
װאָלט ער דעם געיעג אויף זיי נישט איבערגעריסן. מיטן אױסגאַנג פון דער 
דורכגעפירטער געלונגענער ,שלאַכט* בלייבט ציגאַניאָק צופרידן.. 

;אָטאָמסטיל (נקמה גענומען) בליאַדי, אין זייער מאַמען אַריין* -- און ער 
פאַרקוקט זיך לאַנג מיט זשעדנע אויגן אויף דעם שטיק ברויט, װאָס ליגט אויפן 
דורכגעלויזטן מלבוש. ציגאַניאָק װישט אָפּ די פאַרבלוטיקטע פינגער אָן דעם 
גראָז. ער נעמט די שטיק ברויט אין זיינע הענט, צופּט פאָרזיכטיק און אויסגע- 
רעכנט קליינע שטיקלעך און װאַרפט עס געשיקט אין מויל. ער רייסט אָפּ פון 
ברויט אין דער גרויס פון אַ כזית און דערלאַנגט מיר: -- ,פּאָקושאַי"... דאָס 

איבעריקע װעט בלייבן פאַר די ,רעביאַטעס*, זיי קענען זיך אָפּזוכן אַלע וויילע. 

דעם כזית ברויט האָב איך תיכף אַראָפּגעשלונגען. 

נאָכן ,אָפּעסן* דעם , מאָלצייט* באַנייען מיר אונדזער זוכן די 7 מאַן, וועלכע 
פעלן אונדז.. ערשט -- שפּעט נאָכמיטאָג באַגעגענען מיר זיי. אױסגעשעפּט 
פון די כוחות, הונגעריקע, ווערנדיק אַרומגעיאָגט אין די פרימאָרגן-שעהן פון 
עטלעכע צענדליק דייטשע סאָלדאַטן, ואַרפן זיי זיך אויפן פאַרבליבן שטיקל 
ברויט, װאָס ציגאַניאָק האָט אויפגעהיט פאַר זיי. 

צווישן די זיבן מאַן זענען געווען דריי ייִדן: מאָטיע דוקסין (משה איזיקס 
איידעם, היינט אין ביטען), דער 16-יאָריקער מאָטקע מינקאָוויטש (לייזער, משה 
דעם שניידערס זון) און בערל דער זשירעווער. חוץ דעם יונגן מאָטקע זענען די 
איבעריקע 6 מאַן געווען באַװאָפּט מיט ביקסן, 

מיר געפינען נאָך פינף קריסטלעכע פּאַרטיזאַנער, וועלכע זענען געקומען 
צולויפן פון װאָלטשי-נאָרער וװאַלד. זיי דערציילן אונדז, אַז אַלע פּאַרטיזאַנישע 
אָפּטײלונגען פון דעם װאַלד זענען צעקלאַפּט. ס'איז נישטאָ קיין פאַרבינדונג 
פון איין גרופּע מיט דער צווייטער. יעדערער ראַטעװעט זיך וי אַזױ נאָר ס'גע- 
לינגט אים. באַזונדער גרויסע פאַרלוסטן האָבן געהאַט די משפּחה-לאַגערן. װועט 
די אָבלאַװע דויערן נאָך עטלעכע טעג, ועלן מיר אַלע אומקומען, אויב נישט 
פון דייטשע קוילן, איז פון הונגער -- צו אַזאַ באַשלוס זענען מיר געקומען נאָכן 
אויסהערן דעם באַריכט וועגן מצב, וועלכער האָט זיך געשאַפן. 

ס'איז מיר גוט... דעם זעלבן טאָג, אינדערפרי, בין איך געווען אַלײן, איצט 
זענען מיר 14 מאַן. די משפּחה פּאַרטיזאַנער האָט זיך פאַרגרעסערט. 

ס'פאַלט צו די נאַכט. לאַנג בראָדזשען מיר אַרום אין זומפּיקע װאַלד-ערטער 
אויסציזוכן אַ ,זיכערן" ווינקל װוּ די נאַכט איבערצוליגן. 

-- איר --- זאָגט צו אונדז איינער פון די 5 קריסטלעכע (די נאָר װאָס געקומענע 
פון װאָלטשי-נאָרע) פּאַרטיזאַנער -- בלייבט דאָ איבערנעכטיקן... מיר װעלן אויס- 
זוכן אַ צווייטן אָרט נישט ווייט פון אייך. צוליב פאָרזיכטיקייטס-טעמים איז נישט 
געווונטשן, אַז אַלע 14 מאַן זאָלן זיין צוזאַמען. מאָרגן באַגינען װועלן מיר אַלע 
באַשליסן װאָס ווייטער צו טון..* 

ס'איז פאַר אונדז, פיר ייִדן, געװאָרן קלאָר, אַז זיי ווילן פון אונדז פּטור 
ווערן... מיר ברעכן אָן צווייגן, בעטן מיט זיי אויס דעם זומפּיקן באָדן און מיר 
לייגן זיך. מיט אונדז בלייבט ציגאַניאָק און נאָך אייַן קריסטלעכער פּאַרטיאַן. 

אויף צו מאָגרנס באַגינען איז די חברה 8 מאַן נעלם געװאָרן -- זיי האָבן 
זיך פון אונדז באַפרייט... שטאַרק באַזאָרגט זענען מיר נישט געווען פון אַזאַ 
פאַרלוסט, ס'האָט אָבער געקרענקט זייער ;חברישע" באַציונג. דאָס זענען געווען 
די ערשטע סימנים פון אַנטיסעמיטישן גיפט, װאָס האָבן שפּעטער געברענגט מיט 
זיך די טרויעריקסטע רעזולטאַטן פאַר די ייִדישע שרידים אין װאַלד, 


שמואל אָסטראָמעצקי 
(יודל דעם שוחטס) תל-אביב 


לאַגעו פוזעװיטש 


סוף פעברואַר 1942 האָט דער ביטענער יודענראַט באַקומען אַ באַפעל פון 
סלאָנימער געביטס-קאָמיסאריאט (בראש פון װעלכן עס איז געשטאַנען דער 
באַװוּסטער אין דער געגנט מערדער, 
דער דייטש היק), אַז ביטען דאַרף צו- 
צושטעלן קיין סלאָנים, ביזן 1טן מערץ 
ד"י, 150 יוגנטלעכע אויף אַרבעט. 

אין שטעטל איז אויפסניי געװאָרן אַ 
פּאַניק. קיינער איז נישט געווען זיכער 
צי דאָס פאָדערט מען די מענטשן 
אויף אַרבעט, אָדער דאָס איז נאָר אַ 
שפּיצל אַרויסצונעמען דאָס ביסל יוגנט 
און זיי ערגעץ װוּ אומברענגען. 

דער יודענראַט איז גלייך צונויפגע- 
רופן געװאָרן אויף אַ זיצונג, כדי זיך 
צו באַראַטן אויף װאָס פאַר -אַן אופן 
אויסצוקלייבן 150 פון די עטלעכע הונ- 
דערט אַרבעטס-פּעיקע מענער, ואָס 
דאָס שטעטל האָט געציילט. אויסער 
דעם האָט דער יודענראַט זיך פאַר- 
שטענדיקט מיט קוינטן (דער פאָרזי- 
זיצער פון דער אַרבעטס-שטעלע 
ביים סלאָנימער ייִדנראָט) און דורך זיין שתדלנות האָט זיך איינגעגעבן צו פאַר- 
לייכטערן די גזירה, ד"ה די געפאָדערט גרופּע ארבעטער איז צעטיילט געװאָרן 
אויף א העלפט: 80 מענטשן האָט מען געדארפט צושטעלן דעם 1טן מאַרץ און 
די איבעריקע אין א שפּעטערדיקן טערמין, 

מיין גורל איז אויסגעפאלן איך זאָל זיין צוװישן די ערשטע אכציק. 
דעם 1טן מאַרץ זענען מיר אַרױסגעפאָרן. ס'איז געווען א פראָסטיקער טאָג. 

ביים געזעגענען זיך האָט מיר מיין פאָטער געזאָגט: ,זי געוונט שמואל, זאָלסט זיין 

מוטיק. מיר װועלן זיי איבערלעבן". פון פאָטערס אויגן האָב איך אַרױסגעלײענט א 
טיפן טרויער. ער האָט מיר געזאָגט בארויַקנדיקע ווערטער, האָט אויך געמאכט 
א פריילעכע מינע דערביי כדי מיך צו שטאַרקן און הייבן מיין מוט, אז איך זאָל 
זיך נישט שרעקן, איך זאָל זיך האלטן מוטיק אין דער פרעמד (איך בין דעמאָלט. 
אלט געווען 17 יאָר), 

נאָך מיטאָג זענען מיר אָנגעקימען קיין סלאָנים. מען האָט אונדז איינגעקװאַר- 
טירט אין א גרויסער געביידע, לעבן מארק, אויפן צוייטן שטאָק. די צימערן 
זענען געווען אָפּגעלאָזן אוֹן זייער שמוציק. מיר האָבן װי פ'איז זיי געבראכט אין 
אָרדענונג און יעדער האָט אוועקגעשטעלט זיין פּעקל, און דערמיט זיך קונה געווען 
אַ פּלאץ צום שלאָפן. עסן האָט מען אונדז געגעבן אין א קיך פון ייִדנראט, לויט 
דער פּאָרציע װאָס די דייטשן האָבן אַרױסגעגעבן פאר אַן אַרבעטער: 250 גראם 
ברויט, א פּאָר דעקאָ גרויפּן און נאָך קלייניקייטן. 

דעם זעלבן טאָג זענען מיר אָנגעמאָלדן געװאָרן אין ארבעטס-ביוראָ (;אַרבעט- 
שטעלע", וי די דייטשן האָבן עס גערופן) ביים סלאָנימער ייַדנראט, אזוי אז אויף 
צו מאָרגנס האָבן מיר שוין געדארפט גיין צו דער ארבעט. מידע פון וועג, פון 
קעלט און פון אַרומלויפן האָבן מיר זיך געלייגט אויף דער ערד איינער לעבן 
צווייטן, נישט אויסטוענדיק זיך. צו מאָרגנס פרי זענען מיר אַרױס צו דער אַרבעט. 
אין דער אַרבעט-שטעלע האָט מען אונדז פאַרטיילט אויף: פאַכלייט, װאָס מען האָט 
צעשיקט אין פארשיידענע ווארשטאַטן, און אויף שווארץ-אַרבעטער, וועלכע מ'האָט 
געשיקט אין אַנדערע פּלעצער. די סטאָליארעס, װאָס זענען געווען צווישן אונדז, 
האָט מען געשיקט צום שטאָטװאָקזאַל. אַנטקעגן װאָקזאַל איז געשטאַנען אַ געביידע 
װוּ ס'איז אמאָל געווען א ברויז און שפּעטער איז דאָרט איינגעאָרדנט געװאָרן א 
טורמע. די געביידע איז געווען ארומגעצוימט מיט א הויכער געמויערטער ואנט, 
אין וועלכער ס'זענען געווען 2 טויערן אויף אַריין- און אַרױסצוגײן . 

די סטאָליארעס האָט מען דאָרטן געהייסן בויען טאָפּלטע נארעס, כדי אייג- 
צוקווארטירן 500 ייִדישע אַרבעטער װאָס האָבן באדארפט אהין אָנקומען (פון 
דערעטשץ און קאָסעװע און אויך די איבעריקע 70 פון ביטען. 

מען האָט אונדז גלייך געמאָלדן, אז אונדזער קווארטיר אין דער געביידע 
ביים מארק איז א צייטווייליקע, און אז ווען עס װועלן פארטיק ווערן די נארעס ‏ 
אין דער ;טורמע* װועלן מיר אויך אַריבערגײין אהין. 

מיך האָט מען אוועקגעשיקט צוזאמען מיט נאָך אנדערע נישט-פאכלייט אויף 
רוזשנויער גאס. דאָרטן זענען געשטאַנען א סך חורבות פון הייזער װאָס זענען 
פארברענט געװאָרן אָנהײיב מלחמה, ווען די שטאָט איז שוין געווען באזעצט פון די 
דייטשן. עטלעכע שוװערע רוסישע טאנקען האָבן דעמאָלט געפּרװוט אדורכרייסן 
זיך דורך דער שטאָט צו מזרח-צו און אין קאמף, װאָס איז דערביי אנטשטאַנען 
זענען פארברענט געװאָרן א היפּשע צאָל הייזער אויף רוזשנויער גאס און אין 
שכנותדיקע געסלעך. 

די אַרבעט איז באַשטאַנען אין פונאַנדערנעמען פאַרברענטע מויערן, ד"ה 
צעווארפן זיי און צונויפלייגן די ציגל, װאָס די דייטשן האָבן פארקויפט צו די 
. אַרומיקע פּויערים. די אַרבעט איז געווען זייער א שווערע. מיר האָבן געדארפט 

קריכן איבער לייטערס אויף די ווענט און קיין געצייג האָט מען אונדז אויך נישט 
געגעבן. ביים צעווארפן די ווענס האָבן מיר זיך געמוזט באנוצן מיט גראטן פון 
פענצטער און אנדערע פארזשאווערטע איזנס, ואָס מיר האָבן געפונען אין די 
חורבות. 


די ארבעט איז פאָרגעקומען אונטער דער אויפזיכט פון ייִדישן אינזשעניער 
װאָלפזאָן, וועלכער איז געווען דעלעגירט פון סלאָנימער ייִדנראט. איבער אים האָט 
געהאט די קאָנטראָל אַ דייטש, דער אינזשעניער פון סלאָנימער געביטס-קאָמיסאַ- 
ריאַט; קריגער. 


וי איך האָב שוין דערמאָנט, האָבן מיר געגעסן אין קיך פון ייִדנראט. ברויט 
האָט מען געגעבן אויפן האנט 250 גראם און װוען מיר װאָלטן געדארפט לעבן נאָר 
פון אָט דעם עסן, װאָלטן מיר, אַרבעטנדיק, אַזױ נישט געקענט אױסהאַלטן. צום 
גליק האָט דער ביטענער ייִדנראט באקומען א דערלויבעניש פון דער זשאנדאר- 
מעריע צוצופירן יעדע ואָך פּראָדוקטן קיין סלאָנים. די פון אונדז, װאָס האָבן 
געהאט פאמיליעס אין ביטען, פלעגן באקומען צוגעשיקט פון זיי פּעקלעך עסן 
דערקעגן די, װאָס האָבן קיינעם נישט געהאט, אָדער וועמענס משפּחה זענען גע- 
ווען זייער פאראָרעמט, פלעגן באקומען שטיצע פון ביטענער ייִדנראט. אזוי ארום 
פלעגן יעדע װאָך אָנקומען די פורן מיט פּעקלעך, װאָס פלעגן אונדז דערהאלטן די 
נשמה, 


אויפן דריטן טאָג פון אונדזער אָנקומען קיין סלאָנים האָט מיט מיר פּאסירט 
א צופאל, צוליב וועלכן איך בין 2 טעג נישט אַרױס צו דער אַרבעט: ביים אויפ- 
קאָכן אביסל טיי, האָב איך מיך שטאַרק אָפּגעבריט די האנט און דער דאָקטער 
האָט מיך באפרייט אויף 2 טעג פון דער אַרבעט איך דערצייל דעם דאָזיקן פאל, 
ווייל א דאנק דעם האָב איך געהאט די געלעגנהייט צוצוזען א כאראקטעריסטישע 
פאַר יענער צייט סצענע. די דריי טעג בין איך געבליבן אין דער געביידע װאָס 
אויפן מארק און איך האָב אין ערגעץ נישט געקענט אַרױסגײן. נישט האָבנדיק װאָס 
צו טאָן האָב איך אַרױסגעקוקט דורכן פענצטער אויפן סלאָנימער מאַרק. דער מאַרק 
איז פול געווען מיט גוייִם פין די ארומיקע דערפער. אַ ראַדיאָ-הילכער, װאָס זיינע. 
קולות האָבן זיך געטראָגן איבערן מארק און די ארומיקע גאסן, איז געשטאַנען 
אין מיטן מארק און הונדערטער פּוױערים האָבן זיך צוגעהערט צום קאָמוניקאט 
אין דער ווייסרוסישער שפּראך פון דער מינסקער ראַדיאָ-'סטאנציע. איך האָב גע- 
הערט אָפּגעהאַקטע פּראַזעס וועגן ,זיגרייכן פאָרױיסגאַנג פון דייטשן מיליטער" 
און ,, וועגן ייִדישע פּאראזיטן-קאָמוניסטן מיט סטאלינען און זיין ייִדישער קליקע 
בראש". אין די פענצטער-וויסטאוועס פון די געשעפטן און הייזער אויפן מארק 
זענען געהאנגען פּלאקאטן מיט קאריקאטורן װאָס ווייזן א ייַד מיט א לאנגער נאָז 
און אוּנטן איז געווען צוגעשריבן: ,בעי זשידאָווסקויו האדינו" (שלאָג די יידישע 
שלאנג). נאָכדעם װי דער הילכער האָט געענדיקט דעם קאָמוניקאט, האָט זיך 
אָנגעהויבן רוישיקע מוזיק. די קלאנגען זענען צו מיר דערגאנגען און האָבן מיר 
געשניטן דאָס הארץ וי מיט מעסערס. אין דרויסן איז געווען אן אָדליגע און עס 
האָט צוגערעגנט א דראָבנע רעגנדל. איך האָב זיך געפרעגט, פאר װאָס קומט עס 

אונדז, אז מיר זאָלן זיין אזוי פארשקלאפט, און אָט, זיי, די האלב-ווילדע, בלוט- 
דורשטיקע פּוערים זאָלן אַרומגײן פריי? 

אין א װאָך ארום האָבן מיר באקומען אַ באפעל אַריבערצוגיין אין דער אַרומ- 
געצוימטער ,טורמע" װאָס אנטקעגן דעם װאָקזאל. יענע געביידע איז געווען ווייט 
פון צענטער שטאָט. דאָרטן זענען שוין געווען צוגעגרייט צוייענדיקע נארעס. 
אונדזער גרופּע, די ביטענער, האָט פארנומען א באזונדער צימער און אין די 
איבעריקע צימערן האָבן זיך באזעצט די קאָסעװער און דערעטשינער, וועלכע 
זענען אין דער צווישנצייט אָנגעקומען. 


פון די שטיינערנע װענט, װאָס זענען געווען פייכט פון װילגאָטש און פון 
דער צעמענטירטער פּאָדלאָגע האָט געצויגן קעלט און נעץ. דער דיקער הויך. 
געמויערטער צוים ארום דער געביידע מיטן הויף האָט צוגעגעבן דעם בנין אן 
אמתן כאראקטער פון א טורמע. אַרוסקוקנדיק פון די צימערן דורכן פענצטער 
האָט מען געקענט זען פון דער ווייטנס איבערן צוים די ענדע פון דער שטאָט און 
די בלויקייט פון נישט וייטן וואלד, 

דער אַריינגאנג צום לאגער איז געװען דורך א גרויסן טויער, װאָס פלעגט 
פאר נאכט צייט פארמאכט ווערן. 

יעדן אינדערפרי פלעגן מיר זיך אויסשטעלן צו דריי און אין געשלאָסענע רייען 
אַרױסגײן פון לאַגער צו דער אַרבעט. מיר פלעגן דורכגיין דעם סלאַָנימער געטאָ, 
װאָס האָט זיך געפונען אויף ביידע זייטן טייך. ווארטנדיק ביי דער ארבעטס- 
שטעלע האָבן מיר געהאט די מעגלעכקייט צוצולויפן אויף אַ פּאָר מינוט צו בא- 
קאנטע אין געטאָ. 

פון דער ארבעטס-שטעלע פלעגט מען אונדז ברענגען אויף א פּלאץ, פון 
וואנען דער נאצישער אינזשעניער קריגער פון געביטס-קאָמיסאַריאַט פלעגט אינדז 
שיקן אויף אַרבעט אויף פאַרשיידענע ערטער. נאָך דער אַרבעט פלעגן מיר קומען 
אהיים מידע און צעבראָכענע פיזיש און מאָראליש. פון דעסט וועגן, לייגנדיק זיך 
שלאָפן פלעגט מען אונדז פארטיילן די פּאָרציעס עסן אויף מאָרגן. ער עס האָט 
נאָך געהאט פון די צוגעשיקטע שפּייזן פון דער היים פלעגט אָפּקאָכן א ביסל טי 
אין אייוועלע, װאָס פלעגט אָבער נישט קענען דערווארעמען דעם צימער. אויף די 
חברה, װאָס זענען געשלאָפן לעבן אייוועלע, פלעגט מען קוקן מיט קנאה. זי 
פלעגט זיין אַ ביסל טרוקענער און װאַרעמער . 

אין סלאָנים האָט מען אונדז גערופן ;דער אַרבעטס-לאגער". מיר זענען 
געווען אומאָפּהענגיק פון סלאָנימער געטאָ און מיר האָבן געבילדעט אַ מין באַ- 
זונדערן ייִדישן פערטל. דאָס האָט זיך אויסגעדריקט נישט נאָר אין דעם, װאָס מיר 
זענען געווען אויסערן געטאָ, נאָר אויך דערין, װאָס מיר האָבן באַקומען די אַרבעט- 
פאַרטיילונג דירעקט פון געביט-קאָמיסאַריאַט. אָט די דירעקטע אָפּהענגיקײט פון 
די דייטשע רוצחים האָט אונדז געמאכט פארן שעיר לעזאָזל, ד"ה, וי נאָר ס'האָט 
זיך געמאכט א שווער שטיקל ארבעט האָט מען אונדז אהין געשיקט. 

אין א װאָך ארום, נאָכן אריבערגיין אין לאַגער, האָט מען אין אַ געוויסן טאָג 
נישט פארטיילט די ארבעט וי געוויינטלעך, נאָר מען האָט אלעמען אריבערגע- 
שִׁיקְט צו די מיליטערישע קאזארמעס אויף עק סקראָבעווער גאס. פון אונדזער 

לאגער ביים װאָקזאל ביז די קאזארמעס איז געווען א מהלך פון בערך 4 קילאָמע- 
טער. ווען מיר זענען אהין אָנגעקומען האָט מען אונדז אוועקגעפירט אויף א גרויסן 
פּלאץ, װוּ ס'זענען געשטאַנען טויזנטער וועגענער. מען האָט אונדז געמאָלדן, אז 
דאָס מוז אַוועקגעפירט ווערן צום װאָקזאל און אָנגעלאָדן ווערן אין וואגאָנעס. דער 
באפעל איז געווען, אז דריי מאן דארפן פירן צוויי וועגענער. מען קען זיך פאָר- 
שטעלן, וי שווער ס'איז געווען. 2 וועגענער האָט מען צוגעבונדן איינעם צום 
צווייטן, איין ארבעטער האָט זיך אינגעשפּאנט אין די האלאָבליעס, און צויי 
אנדערע האָבן געשטופּט. אזוי האָבן מיר זיך ארויסגעלאָזט מיט א גרויסן ,אָבאָן" 
צום װאָקזאל. יעדע הונדערט מעטער איז געגאנגען א באװאָפנטער סאָלדאט אין 
אכטונג געגעבן, אז דער אָבאָז זאָל זיך נישט אָפּהאלטן אויף קיין איין מינוט. ווען 
דער אָבאָז האָט זיך אָפּגעשטעלט אויף א ויילע, האָבן די מערדערישע סאָלדאטן 
געשלאָגן מיט די ביקסן-קאָלבעס. ווען מיר זענען אָנגעקומען מיט די וועגענער 
צום װאָקזאל, זענען מיר שוין געווען אזוי אויסגעמאטערט, אז מיר האָבן נישט 
געפילט קיין הענט און קיין פיס. מען האָט אונדז אָבער גלייך געטריבן צוריק אין 
די קאַזאַרמעס. אַזױ האָבן מיר זיך געשלעפּט אין משך פון טאָג 5 מאָל צװאַמען 
האָבן מיר דורכגעמאכט 40 קילאָמעטער הין און צוריק, ביז מיר האָבו אריבער. 
געפירט אלע וועגענער. 


אויף מאָרגן איז געווען א נייע צרה: היות ס'איז שוין געווען די אַנדערע 
העלפט מאַרץ און רעגנס זענען געווען אָפטע, האָט דער טייך אָנגעהויבן צו לאָזן. 
אין איין אָרט ביים טייך איז געווען א מיליטערישער מאגאזין און גרויסע סטויגן 
געפּאַקטע היי זענען פאַרפלייצט געװאָרן מיט ואַסער. האָט מען אונדז געבראַכט 
אַהין, אוֹן אונטערן האָגל פון די נאהייקעס האָבן מיר געדארפט לויפן אין די קאל- 
טיקע אייזיקע וואסער און אַרױסשלעפּן די שװערע און נאסע פעק הי און 
שטרוי. אין א פּאָר טעג ארום איז ווידער געװוען אַן עקסטרא ארבעט: א צוג, 
וועלכער האָט געפירט ארטילעריע-סנאריאדן צום פּראָנט, איז אָנקומענדיק אויף 
דער סלאָנימער סטאנציע אראָפּ פון די רעלסן. די וואגאָנעס זענען צעשמעטערט 
געװאָרן און די סנאריאדן צעשאָטן. די דייטשע מערדער זענען געװאָרן צעווילדע- 
וועט, ווייל זיי האָבן געװוּסט, אז דאָס איז א פּארטיזאניש שטיקל אַרבעט. זי 
זענען אריינגעלאָפן אין געטאָ און יעדן ייִדן, װאָס זיי האָבן געטראָפן, האָבן זי 
געשלאָגן און געשלעפּט צו דער אַרבעט. 
אונדזער לאגער איז ארויסגעטריבן געװאָרן צו דער באן-ליניע און אונטער 
אַ האָגל פון קלעפּ האָבן מיר געטראָגן די סנאריאדן פון צעשמעטערטן צוג און 
אויפגעלאָדן זיי אויף א צווייטן צוג. יעדער סנאריאד האָט געווויגן 55 קג. דער 
באפעל איז געווען צוֹ לויפן מיטן סנאריאד און וװוער ס'איז נישט געלאָפן אזוי 
שנעל האָט גלייך געכאפּט קלעפּ. א סלאָנימער ייָד, װאָס האָט געחלשט אין מיטן 
דער ארבעט און איז אומגעפאלן, איז דערשאָסן געװאָרן אויפן אָרט. ביי א בי' 
טענער בחור איז אראַפּגעפאלן א סנאריאד אויפן פוס און אים צעבראָכן א פינגער. 
זעענדיק אָבער אז אויב ער וועט זיך אָפּשטעלן אויף א פּאָר מינוט װעט ער דער- 
שאָסן ווערן, האָט ער פאָרגעזעצט די ארבעט ביסן סוף טאָג. 
| אין די טעג ווען ס'האָט זיך נישט געמאכט קיין עקסטרא-צרה האָבן מיר 

פאָרגעזעצט אונדזער געוויינטלעכע אַרבעט, ד"ה, די פאכארבעט אין די וואר- 
שטאַטן און די שווארץ-ארבעטער ביים צעווארפן די אָפּגעברענטע מויערן אויף 
רוזשנויער גאס, װוּ מיר האָבן כסדר געארבעט אינטער דער קאָנטראָל פון קריגער 
(פון געביטס-קאָמיסאריאט), דער רוצח האָט געקענט אָנקומען אלע ויילע און וי 
איז געווען צו דעם, וועלכן ער האָט געטראָפן שטיין א מינוט ליידיק, 

יעדן שבת פלעגט קומען קריגער (אין באגלייטונג פון אינזשעניער װאָלפזאָן) 
און א מאָל אויך היק צו באטראכטן אונדזער אַרבעט. ווען זיי פלעגן בלייבן צו" 
פרידן פון דער װאָך ארבעט, פלעגן זיי אונדז געבן אויף מאָרגן, זונטיק, א פרייען 
טאָג און ווען נישט פלעגן מיר: ארבעטן ביזן צווייטן זונטיק, אזוי אז בדרך כלל 
האָבן מיר געהאט פריי איין טאָג אין צוויי װאָכן. | 

איין מאָל שבת זענען צו אונדז אַראָפּעגקומען קריגער און היק, באַװאָפּנט, און 
האָבן סאַדיסטיש גענומען זיך רייצן מיט אונדז. צום ביישפּיל: זיי האָבן געשאָסן 
איבער אונדזערע קעפּ אַזױ, אַז די קוילן פלעגן אַדורכפייפן פאַרביי אונדזערע 
אויערן. זיי זענען אַזױ געשטאַנען איבער אונדז אַ שעה צייט און מיר האָבן גע' 
אַרבעט מיט אַזאַ אימפּעט, אַז פאַר דער שעה זענען מיר געװאָרן מיד און צעבראָכן. 
דערווייל האָט קריגער באַמערקט וי איינער פון אונדז האָט זיך אָפּגעשטעלט אויף 
אַ ווייל, אָפּכאַפּן דעם אָטעם. דער נאַצישער סאַדיסט האָט באַפױלן דעם אַרבעטער 
אַראָפּצוגײן אין אַ גרוב, װאָס אזי געווען אין דער זייט, און אָנשטעלנדיק דאָס גע- 
ווער האָט ער געצילט צום אַרבעטער. מיר האָבן געװאָרפן בליקן פון דער זייט 
אויף דער דאָזיקער סצענע און די הערצער זענען ביי אונדז אָפּגעשטאָרבן פֿו'י 
שרעק. דער ייד האָט זיך געבעטן ביי אים: ;איך האָב דאָך אַ פרוי מיט קינדער". 
אָבער קריגער האָט אָנגענומען פאַרן צינגל פון געווער... צום סוף האָט ער געזאָגט: 
,געה, יודע, אַרבײטן, דאַס צווייטע מאַל ווירסט דו דערשאָסען ווערדען". מיר האָבן 
אַלע לייכטער אָפּגעאַטעמט. גלייך נאָך דעם זענען זי אַװעק. מיר האָבן זיך איבער- 
געקוקט איינע מיט די אַנדערע און גאָרנישט גערעדט, וייל װאָס האָבן מיר גט- 
קענט רעדן? און אויב דאָס איז װינציק געווען, האָבן מיר אין עטלעכע מינוט אַרום 
דערזען װי מען פירט פּלוצעם אין גאַס אַ רוסישן קריגס- געפאַנגעגעם. דאָס 
פירט מען אים צום מאגילניק וועלכער איז נישט וייט פון דאַנען, דאָרט װועט 
מען אים פּטרן. די הענט זענען אים געשמידט אויף הינטן. הינטער אים גײיען 
צוויי דייטשע רוצחים, דאָס געװוער אָנגעשטעלט צו אים. אין עטלעכע מינוט 
אַרום נאָך זייער פאַרבייגיין האָבן מיר דערהערט דעם שאָס. 

פאַרנאַכט איז קריגער וידער געקומען און געמאָלדן, אַז מאָרגן זונטיק 
האָבן מיר פריי, אָבער כדי מיר זאָלן דעם טאָג נישט זיצן אין גאַנצן ליידיק, 
האָט מען אונדז נאָך דער אַרבעט אַװעקגעפירט אויף אַ פּלאַץ, װוּ מען האַט 
אונדז געגעבן ברעטלעך און פלעקער און מיר האָבן געמוזט זונטיק ביי אונדו 
אין לאַגער אױיפקלאַפּן דערפון נאָסילקעס (טראָגבעטלעך). מאָנטיק אין דער פרי 
האָבן מיר געמוזט ברענגען פאַרטיקע נאָסילקעס. ס'איז געווען אַ בילד +צ 3 
לאַכן און צום ויינען, װי מיר האָבן, אַ לאַנגע קייט מענטשן, געמוזט טראָגו 
יעדע 2 מאַן 2 נאָסילקעס דעם גאַנצן װעג פון אונדזער לאַגער ביז 'צו דער 
שטשאַרע... | 

דער 20סטער אַפּריל איז פאַרצייכנט געװאָרן אין אונדוער זכרון. ס'איו 
געווען היטלערס געבורטסטאָג. אייניקע מערדער פון געביטס:קאָמיסאַריאַט זענען 
אַראָפּגעקומען צו אונדזער אַרבעטפּלאַץ צו איזדעקעווען זיך איבער אונדז אי 
זיך קוויקן מיט אונדזער בלוט. זיי זענען געקומען 10 אַ זייגער אין דער פרי 
און האָבן זיך גלייך גענומען צו דער ,מלאכה": זיי האָבן אויסגעפונען גראָבע 
שטעקנס און אָנגעהויבן אונדז צו שלאָגן װוּ עס לאָזט זיך. איך האָב באַקומען 
קלעפּ אין די זייטן און אין פּלייצע. נאָר ווען איך האָב געכאַפּט צוויי קלעפּ אין 
קאָפּ איז מיר פינצטער געװאָרן אין די אויגן און איך האָב אויף אַ מינוט פאַר- 
לוירן דאָס באַװוּסטזײן. באַלד אָבער בין איך געקומען צו זיך. די וועלכע האָבן 
געאַרבעט אין דער הייך, ביים צענעמען די װענט, און די מערדער האָבן זי 
נישט געקענט דערלאַנגען מיט די שטעקנס, זענען געװאָרן פאַרװאָרפן מיט 
שטיינער און ציגל און ווען עמעצער האָט געװאָלט אויסמיידן די שטיינער, האָבו 
די מערדער אים געדראָט מיטן רעװאָלװער. אַזױ האָבן זיי געבושעװועט מער וי 
אַ שעה. ביי פיל פון אונדז זענען געווען צעבלוטיקטע פּנימער. 

אַזױ זענען אַדורך זיבן װאָכן װי מ'האָט אונדז געפּײניקט ביי שװוערער 
אַרבעט. אָבער צו יעדער צרה געװוינט מען זיך צו. און מיר פלעגן אָפּװאַרטן 
יעדע װאָך אויפן פּעקעלע פון ביטען און אויפן בריוועלע מיט אַ פּאָר װאַרעמע 
ווערטער פוֹן דער היים. מיין פאָטער פלעגט מיך אין יעדן בריוועלע טרייסטן 
און מונטערן, צושרייבנדיק די פּאָר װוערטער: ,ה' ירחם.." צװאַמען טיט די 
פּעקלעך פלעגט אויך אָנקומען די שטיצע פון יודענראַט, װאָס פלעגט פאַרטײילט 
ווערן צווישן די אָרעמע פון אונדז. צו דעם צװעק האָבן מיר אויסגעויילט זי 
קאָמיטעט, וועלכער האָט אַכטונג געגעבן אויף אַן אָרנטלעכער פאַרטיילונג פון 
דער שטיצע. 

אין אַ פרייען זונטיק פלעגן מיר שורותווייז אויסגעשטעלט וערן צו דרי 
כדי צו גיין אויף אַ פּאַר שעה אין געטאָ. דאָרטן פלעגן מיר פאַרברענגען, ווער 
ביי אַ פריינט און ער ביי אַ באַקאַנטן און אַ מאָל עסן מיטאָג טיט דער משפּחה 
צוזאַמען ביי אַ טיש, צו וועלכן מיר זענען געווען אַזױי זשעדנע, ווייל מיר פלעגן 
שטענדיק עסן אין כאַפּעניש און מערסטנס -- טרוקנס. 

אַזױ האָבן מיר געלעבט און געמיינט אַז טאַקע ;ה' ירחם* און מען ועט 
דורכשטופּן די צרה. עס האָט זיך זייער געבענקט אַהײם, כאָטש דער מאָרגן 
איז געווען נישט זיכער נישט דאָ און נישט דאָרטן. ס'האָט זיך אָבער געװאָלט 
זיין צוזאַמען מיט דער פאַמיליע. װאָס עס זאָל נישט געשען -- אַבי זיין צוזאַמען. 

צייטנווייז פאַר דער אַרבעט, ווען איך פלעג שטין אין אונדזער טורמע 
און אַרױסקוקן פון פענצטער, פלעגט מיין בליק פאַלן אויפן וייטן ואַלד. עס 
זענען שוין געשטאַנען שיינע פרילינגטעג, די זון שיינט, צום לאַגער דערטראָגט 
זיך פייגל-געזאַנג, אַלץ אין דער נאַטור איז פּונקט אַזױ וי אין דער ועלט 
װאָלט קיין שום ענדערונג נישט געווען. דאָס האַרץ פלעגט זיך מיר צונויפדריקן 
פון װייטיק און פון בענקשאַפט נאָך דער פרייהייט און גרויליקע מחשבות פעלגן 
יאָגן איינע די צווייטע. אָט זענען מיר אַלײן, ווייט פון עלטערן, פון היים, אין 
אַ מין טורמע אונטער שמירה, און צו יעדער מינוט קענען אונדז אַרומריננלען 

חיות אין מענטשנגעשטאַלט און אונדז צעשיסן וי די הינט. און ס'איז גאָר 
נישטאָ קיין עצה דערצו און מיר זענען הילפלאָז װי די שעפּסן. | 

שבת, דעם 20סטן אַפּריל, איז, װי יעדן שבת, געקומען קריגער אין דער 
באַגלײיטונג פון װאָלפסאָן. נאָכן באַקוקן אונדזער אַרבעט, האָט אונדז קריגער 
געמאָלדן אָט װאָס: , מאָרגן זונטיק האָט איר פריי. איבערמאָרגן, מאָנטיק, זאָלט 
איר גלייך אין דער פרי זיך אינפּאַקן און װאַרטן ביז מען װעט אייך קומען 
נעמען. איר פאָרט אַריבער אין אַ צווייטן לאַגער?. קיין אַנדערע פּרטים האָט ער 
נישט אָנגעגעבן. מיר האָבן קוים זיך דערװאַרט אויפן סוף פונעם טאָג. יעדער 
איינער איז פאַרדאגהט און יעדער פּרווט טראַכטן, װוהין מען קען אונדז 
שיקן. עס באַהערשט אונדז אַ שרעקלעכע אומזיכערקייט און אָט דוכט זיך, אַז 
עס איז שוין דער סוף.. אפילו אין בעסטן פּאַל, אויב מען װעט אונדז נישט 
אַרויספירן הרגענען, נאָר איבערפירן אֵין אַן אַנדער לאַגער, בלייבן מיר אַלץ 
אָפּגעריסן פון אונדזערע עלטערן און משפּחות. עס איז אַ גרויזאַמער מצב, ווען 
עס דערװאַרט דיך עפּעס שרעקלעכס און דו וייסט נאָך נישט װאָס. מיר זענען 
געלעגן אויף די נאַרעס און נישט געקענט אינשלאָפו, אַ סוף! וי דערלעבט 
ימען שוין מאָנטיק אין דער פרי, אַז מען זאָל שוין וויסן װאָס און ווען, וויל 
פון דער שפּאַנונג קען מען פון זינען אַראָפּ, 

צו מאָרגנס, זונטיק, האָבן מיר זיך אויסגעשטעלט אין שורות און געגאַנגען 
אין געטאָ זיך געזעגענען מיט אונדזערע פריינד, 

װוידער גייען מיר אין גאַס צו דריי אין אַ שורה, מיט די געלע לאַטעס, און 
כאָטש ס'איז דאָך שוין קיין נייס נישט, קוקן אויף אונדז אַראָפּ די גיים, װאָס 
גייען אויפן טראָטואַר, אייניקע מיט שפּאָט און אַנדערע מיט האַס, צופרידענע פון 
אונדזער מפּלה... אין געטאָ זענען מיר זיך צעגאַנגען יעדער צו זיינע באַקאַנטע 
און האָבן דערציילט וועגן דער גזירה, אַז מען פירט אונדז אַריבער. אין יודעג- 
ראַט האָט מען אונדז באַרויַקט, אַז מען פירט אונדז אין דער אמתן אַריבער אין 
אַן אַרבעטלאַגער, נישט ווייט פון סלאָנים, אָבער װוּהין האָבן זיי נישט געװוּסט. 
דערווייל איז אונדז געלונגען זיך צו דערוויסן וועגן אַ ,געלעגנהייט" קיין ביטען 
און מיר האָבן אָנגעשריבן בריוועלעך אַהיים. צוריקקומענדיק אין לאַגער זענען 
מיר גלייך אַרױיף אוֹיף די נאַרעס אוֹן געפּרווט שלאָפן. די שרעק פאַרן מאָרגן 
האָט אונדז באַהערשט און ס'האָט זיך געװאָלט כאָטש גוט אױיסשלאָפן כדי 
אויסצומיידן דעם פאַרבאָרגענעם פּחד, 

און אָט האָבן מיר דערלעבט מאָנטיק אין דער פרי און גענומען אײנפּאַקן 
אונדזערע פּעקלעך. אין דרויסן האָט זיך געשטעלט זײיער אַ כמאַרנער טאָג, 
ממש וי ס'איז אויפן האַרצן. מיר האָבן איבערגעביסן אַ שטיקל טרוקן ברויט און 
געװאַרט אויף דעם װאָס ס'וועט געשען. 8 אַ זייגער איז געקומען קריגער אין 
באַגלײטונג פון אַ קאָמפּאַניע ווייסרוסישער פּאָליצײ, באַװאָפנט מיט ביקסן. ער 
אַליײין האָט געהאַלטן אַ גומענעם שטעקן אין האַנט. ווען מיר האָבן דערזען 
די ווייסרוסישע פּאָליצײי איז אונדז! פינצטער געװאָרן אין די אויגן אָנגעטאָן 
זענען זיי געווען אין לאַנגע שװאַרצע שינעלן און ס'האָט געעקלט קוקנדיק אויף 
זיי, אַזױ װוי פון שרצים. איך האָב בעת מעשה געטראַכט, אַז איך װאָלט אַפילן 

אומגעקומען מיט דער ערגסטער מיתה-משונה, אַבי נישט דורך די הענט פין 
אָט די שמוציקע חזירים. 

קריגער האָט באַפױלן די גרופּן-פירער, אַז אַלע מענטשן מיט די פּעקלעך 
זאָלן אַרױסגײין אויפן פּלאַץ און זיך אויסשטעל: ביטען באַזונדער, קאָסעװוט 
און דערעטשין באַזונדער. ער האָט קאָנטראָלירט צי עס שטימט די צאָל, נאָך 
דעם האָט ער געהייסן אַלע פאַכלייט אַרױסגײן פון דער רייען און האָט דער- 
קלערט אַז זיי בלייבן אין סלאָנים, 

;די איבערגעבליבענע עטלעכע הונדערט מאַף גיען באַלד אַרױס פון סלאָ- 
נים. קיינער פון אונדז זאָל נישט מאַכן דעם פּרוװו צו אַנטלױיפן? וייל, ,ווער 
עס לאַופט ווירד ערשאָסען ווערדען". ס'איז במילא נישט געווען קיין קלער צו 
אַנטלויפן, ווייל די משפּחות אין ביטען זענען געווען ערב פאַר אונדז און ווער 
פון אונדז וויל עס זיין אַזאַ עגאָיַסט און צאָלן פאַר זיין רעטונג מיטן פּרײן 
פון אומברענגען אַ משפּחה? 

די פּאַליצײ האָט באַקומען פון קריגערן די לעצטע אינסטרוקציעס. ס'א"ו 
געקומען דער באַפעל אַרױסצוגײן פון לאַגער. אויסגעשטעלט צו דריי. יעדערער 
מיטן פּעקל אויף דער פּלייצע, זענען מיר אַרױס פון טויער און געכאַפּט אַ בליק 
אויף די פאַכלייט, וועלכע זענען פאַרבליבן אויפן פּלאַץ. מיר האָבן זיי דאַן 
מקנא געווען. 

מיר זענען געגאַנגען אין דער ריכטונג צום געטאָ, אָבער פאַרן געטאָ האָט 
מען פאַרדרייט אויף רעכטס אין דער ריכטונג צו צפון. אַלע דורכגייערס האָבן זיך 
אָפּגעשטעלט קוקן. אונדזערע רייען האָבן זיך געצויגן און פאַרנומען אַ לאַנגן 
שטיק וועג. יעדע 50 מעטער איז געגאַנגען אַ פּאַָליציאַנט, 

ס'האָט אָנגעהויבן צו רעגענען און גלייכצייטיק שיטן אַ נאַסער שניי, וושל- 
כער האָט געצופּט די הענט נאָך ערגער װי ביי אַ פראָסט. ענדלעך זענען מיר 
אַרױס פון שטאָט און געמיטן דעם וועגווייזער: ,קאָזלוישטשינע 28 קמ'". אויפן 
שאָסײ האָט אונדזער קאַלאָנע אויסגעזען נאָך לענגער. דער וינט איז געװאָרן 
שטאַרקער און געשאָסן אין פּנים אַרײין דעם רעגן. מיר האָבן געמיטן די לעצטע 
הייזער פון שטאָט און אייניקע כוטאָרעס. דער שאָסײי האָט זיך געצויגן אין מיטן 
פעלד. לינקס האָט זיך נאָך געזען די שטאָט און די באַנליניע, װאָס שלענגלט 
זיך פון דער ביאַליסטאָקער זייט. פאָרנט, גאָר נאָענט,. האָט זיך געזען דער 
װאַלד, 

מיר זענען געגאַנגען שטיל און נישט גערעדט. דער וינט און דער רעגן 
האָבן געפייפט אין פּנים אַרין. ווען מיר זענען אָנגעקומען צום ראַנד װאַלד האָט 
די פּאָליצײ באַפוילן זיך צוצוזעצן ביים ברעג שאָסײ, אָבער זיך נישט דערויי- 
טערן אין ואַלד. ער עס דאַרף מאַכן די באַדערפענישן -- איז אויפן אָרט 
און נישט אַריינגיין אין װאַלד. פּלוצעם -- ס'קנאַלט אָפּ איין שאָס נאָכן אַנ- 
דערן. דאָס שיסן די ווייסרוסישע פּאָליצײייַשע מערדערס סתם אַזױ זיך, כדי זיך צו 
רייצן מיט אונדז און פאַרגרעסערן אונדזער בהלה. נאָכן אָפּרוען זיך, האָבן מיר 
פאָרגעזעצט גיין מיט שאָסיי, װאָס האָט געפירט איצט דורכן װאַלד, 

מיר זענען אַזױ אָפּגעגאַנגען אַ פּאָר שעה. דער רעגן האָט שוין דירכגע- 

נעצט אונדזערע זאַכן דורך און דורך, קיין איין פאָדעם איז נישט געבליבי 
טרוקן, גייענדיק איז נאָך געווען װאַרעם. נאָר קריגער האָט אָנגעיאָגט מיט זיין 
טאַקסי און געהייסן דער פּאָליצײי, מ'זאָל אונדו לאָזן אָפּרוען זיך. מיר האָבן 
זיך געזעצט אויף דער נאַסער ערד. עס האָט אונדז געקלאַפּט אַ צאָן אָן אַ צאָן 
פון קעלט און נעץ. נישט ווייט איז געשַטאַנען אַ וועגווייזער מיט דער אויפשריפט 
7, דאָס הייסט, 7 קמ' פון סלאָנים און 21 קמ' צו קאָזלוישטשינע (אַ קליין 
שטטני? צפון-זייט פון סלאָנים). אין 15 מינוט אַרום זענען מיר געגאנגען ויי- 
טער, דער װאַלד האָט זיך געענדיקט. מיר האבן דערזען אַ דאָרף פון דער 
רעכטער זייט און אַ גרויסע אָזיערע פון דער לינקער. מיר האָבן אויסגעמיטן 
דאָס דאָרף און ווידער אַריײן אין װאַלד. אַזױ זענען מיר געגאַנגען עטלעכט 
שעה. דער רעגן האָט אַלץ געגאָסן אומברחמנותדיק. 2 אַ זייגער זענען מיר 
אָנגעקומען אין אַ דאָרף, װוּ דער שאָסײ האָט זיך געענדיקט. עס האָט זיך וגו 
געהויבן אַ זאַמדיקער וועג. דער סלופּ ביי דער זייט וושג האָט געװויון 17--יו, 
דאָס הייסט, מיר זענען אָפּגעגאַנגען 17 קילאַמעטטר אוז מיר גײיען נאך וייטער 
אָן אָפּרו, נאַסע, אויסגעהונגערטע. 

אָרום האַלב 4 נאָך מיטיק זענען מיר צוגעקומען צו אַ דאָרף, וו אייף 
אַ סלופּ איז געווען אַן אויפשריפט: פּװעוויטשי. אַ צוייטער סלופּ ביים וע; 
האָט געוויזן 21--7, דאָס הייסט, מיר זענען שוין אָפּגעגאַנגען 21 קילאָמעטער. 
מען האָט אונדז געהייסן אָפּשטעלן זיך לעבן 4 שייערן, וועלכע זענען געשטאַ- 
נען לינקס פון וועג. אין אַ האַלבער שעה אַרום זענען געקומען אומבאַקאַנטע 
גוייַם אין באַגלײטונג פון אַן אינזשיניער און אַ טעכניקער. די פּאַליציאַנטן האָכן 
אונדז געהייסן אַריינגיין אין די שייערן. מיר זענען גלייך געלאָפן אין די שייערן 
כדי זיך צו באַשיצן אַ ביסל פונעם רעגן, וועלכער האָט נאָך אַלץ נישט אויפ- 
געהערט. 
אין די שייערן איז געװאָרן אַזױ ענג, אַז מיר זענען געזעסן, אָדער געלעגן 
איינער לעבן אַנדערן, צונויפגעפּרעסט וי הערינג... אָפּרוענדיק זיך אַ ביסל האָבו 
מיר דערזען אַז מיר זענען אָן אַ שמירה. די פּאָליציאַנטן און די נייע גױיִם זענען 
אַװעק. דער טאָג איז שוין באַלד אַװעק. דער רעגן האָט אויפגעהערט. איך האָב 
געעפנט מיין פּעקל. אַלץ איז דאָרט געווען נאַס. נאָר מיט נסים זענען געבליבן 
טרוקן אַ פּאָר הויזן און אַ העמד, װאָס זענען געלעגן אין מיטן. איך האָב זיך 
- איבערגעטאָן אוֹן בין אַרױס פון שייער באַטראַכטן די געגנט. 

אונדזערע שייערן זענען געשטאַנען איינער לעבן אַנדערן, בערך אַ 200 מע- 
טער פון דאָרף. פאַרביי די שייערן, צווישן זיי און דעם דאָרף, האָט זיך געשלענגלט 
אַ קליין טייכעלע. אויף יענער זייט טייכל זענען געווען קוסטעס. נאָך די קוס- 
טעס -- דער װאַלד. פון רעכטס -- דער ועג מיט וועלכן מיר זענען געקומען 
אַהער. לינקס --- דאָס דאָרף. פון הינטן -- גאַנץ נאָענט -- דער װאַלד. בכלל 
האָט זיך דער װאַלד געזען פון אַלע זייטן. אויף דער צווייטער זייט דאָרף האָבן 
שוין געגרינט די פעלדער פונעם אויפגעגאַנגענעם קאָרן. די געגנט בכלל איז 
געווען נישט קיין גלייכע. קליינע בערגלעך זעען זיך פון אַלע זייטן. עס האָט 
אונדז דערמאָנט די ביטענער., באַרגיקע* געגנט. 

אַזױ וי מיר האָבן געזען אַז קיינער היט אונדז נישט, האָבן מיר זיך גע- 
לאָזט גיין צום דאָרף עפּעס קויפן עסן פאַר די פֹּאָר גראָשן װאָס יעדערער האָט 
נאָך ביי זיך געהאַט. מיר האָבן געפונען אַ קלאַדקע אַריבערצוגיין דאָס טייכל און 
זיך אַרײנגעלאָזט אין דאָרף. די ערשטע האָבן נאָך באַװיזז עפּעס צו קויפן, אָבער 
באַלד איז אָנגעלאָפן די פּאָליצײי אוֹן אונדז פאַרטריבן, װאָרענענדיק אַז ווער 
עס װועט זיך נאָך אַ מאָל באַװײיזן אין דאָרף, װעט דערשאָסן ווערן. בלית-ברירה 
האָבן מיר זיך אומגעקערט אין די שייערן, װער מיט אַ פּאָר אייער אין קעשענע 
און װער מיט אַ קובאָק מילך אין האַנט. עס האָט אָנגעהױבן טונקל צו װערן. 
מידע, אויסגעמאַטערטע, דורכגענעצטע האָבן מיר זיך געלייגט שלאָפן אויף דער 
ער?, איינער לעבן אַנדערן. ס'איז געווען אַזױ ענג, אַז מיר האָבן געקענט ליגן 
נאָר אויף איין זייט. וועגן אױיסטאָן זיך איז קיין רייד נישט געווען. טויט-מידע 
פון גיין און פון די איבערלעבענישן פון טאָג, זענען מיר אינגעשלאָפן. אויף 
מאָרגן זענען מיר אויפגעשטאַנען צעבראָכענע פון האַרטן געלעגער און פין דער 
נעץ. גלייך זענען אָנגעקומען דער אינזשיניער און דער טעכניקער און האָבן 
אונדז רעגיסטרירט און פאַרטיילט אין גרופּעס פון 10 מענטשן. דערביי האָבן 
זיי אָנגעזאָגט אַז ווען עמעצער װעט אַנטלויפן זענען מיר אַלע פאַר אים פאַר- 
אַנטװאָרטלעך, ד"ה די איבעריקע ניין פון זיין גרופּע. אויסער דעם זענען די 
משפּחות אין דער היים אויך פאַראַנטװאָרטלעך. זיי האָבן אונדז אויך געמאָלדן 
אַז מיר װעלן אַרבעטן ביים לייגן אַ שאָסײ אויפן וועג פּזעװויטש -- קאָזלויש: 
טשינע. 

דעם ערשטן טאָג האָט מען אונדז געהייסן אײינאָרדענען אונדוער לאַגע-, 
עס זענען אָנגעקומען מאַשינעס מיט שטעכיקע דראָט און סלופּעס. לויטן באַפעֶל 
איז מען צוגעטראָטן מאַכן אַ צוים אַרום די שייערן. כדי מיר זאָלן קענען צוקו- 
מען צום װאַסער פון טייכל האָט מען אַריבערגעפירט דעם צוים אויך איבערן 
טייכל און צוריק, אַזױ אַרום אַז 20 מעטער לענגאויס דעם טייכל זענען איינגע- 
שלאָסן געװאָרן אין איין טעריטאָריע מיטן לאַגער. דער גאַנצער לאַגער האָט 
פּאַרנומען אַ שטח פון אָנדערטהאַלבן ביז צוויי העקטאַר. די דראָטן האָבן אונדו 
אַרײנגעבראַכט אין אַ נאָך מער דערדריקנדיקער שטימונג. די דראָטן האָבן דאָ 
געמאַכט אַן ערגערן רושם וי די מויער אַרום אונדזער לאַגער אין סלאָנים, ווייל 
סלאָנים איז דאָך אַ שטאָט, האָט זיך עס אַזױ נישט אַרױסגעפילט. אָבער די 
אויפן שויס פון דער נאַטור, ווען אַרום איז װאַלד, לאָנקעס, דאָס טייכל, האָט 
עס אונדז אין גאַנצן דערדריקט. נאָכן פאַרטיק מאַכן דעם צוים האָבן מיר 
געמאַכט נאַרעס אין די שייערן, וייל מיר האָבן זיך נישט געקענט אױסליגן 
אויף דער ערד צו 75 מאַן אין אַ שייער. נאָך דעם האָט יעדערער פאַרנומען אַן 
אָרט, ווער אויף דער ערד און ווער אויף די נאַרעס. מיין גורל איז אויסגעפאלן 
צו שלאָפן אויף אַ נאַרע. ס'איז נאָך אַלץ גענוג ענג גױווען אָבער דאָך באַ- 
קוועמער וי פריִער. צו מיטיק האָט מען געבראכט דעם קאַכקעסל און די פּראָ- 
דוקטן. די , פּראָדוקטן* צו קאָכן מיטיק פאַר הונדערט מאַן זענען געווען 3 קג' 
פלייש, אַ פּאָרציע גרױיפּן און אַ ביסל קאַרטאָפל, אויסער ברויט צו 25 דעקאָ 
אויף אַ מענטשן. דאָס ברויט איז געווען נאָס און קוזיטשיק, דאָס פלייש האַלב 

פאַרשטונקען. אייניקע פון אונדז זענען צוגעטרעטן צום קאָכן, ווען מיר אַלע 
האָבן זיך אַראָפּגעלאָזט צום טייכל זיך ואַשן. 

היות וי נאָר 20 מעטער לענגאויס דעם טייכל האָבן געהערט צום לאַגער, 
האָבן מיר באַשטימט אַז די ערשטע 5 מעטער, פון װאַנען דאָס װאַסער קומט אָן 
זאָלן זיין נאָר פאַר דער קיך און קיינער זאָל זיך דאָרט נישט באָדן. וי אויך 
נישט ואַשן דאָס ,, געשיר", ד"ה די קאָנסערוון-פּושקעס פון וועלכע מען עסט. 
די איבעריקע 25 מעטער טייכל האָבן אָבער נישט געקענט באַפרידיקן די באַ- 
דערפענישן פון בערך 200 מענטשן, בפרט אַז דאָס װאַסער איז געווען זייער פלאַך, 
נישט מער וי 10 צענטימעטער די טיף און דערצו האָט עס לאַגואַם געפלאָסן 

די זופּ איז געווען שיטער. אַ גרויפּ האָט נאָכגעיאָגט אַ גרױפּ, און ווען ס'איז 
געלונגען צו געפינען א קאַרטאָפל אין דער זופּ, האָט מען געמאַכט נישט , בורא פּרי 
האדמה" ואָר, ,, שהחיינו". וועגן פלייש איז שוין אָפּגערעדט, מיר האָבן עס פאַר 
די אויגן נישט געזען. טראָץ אַלע צרות און פּיין האָבן מיר, אַרויפקריכנדיק אין 
אָװונט אויף די נאַרעס, געזונגען לידער ביז מיר זענען איינגעשלאָפן. מיר האָבן 
זיך נישט אױסגעטאָן, ווייל די אָװנטן זענען געווען קאַלטע און קיין קאָלדרּעס 
האָבן מיר נישט געהאַט. 

אויף צו מאָרגנס האָבן אונדז די שומרים צעטילט אויף צוויי גרופּעס. איין 
גרופּע האָט מען אַװעקגעפירט אין דער ריכטונג צו סלאָנים, די צווייטע אין דער 
ריכטונג צו קאָזלוישטשינע. איך בין געווען אין דער צווייטער גרופּע. מיר זענען 
געגאַנגען אַ האַלבן קילאָמעטער. אונדזער אַרבעט איז באַשטאַנען אין אָנשיטן 
אַ ,;נאַסיפּ*. די שומרים האָבן אונדז געיאָגט און נישט געלאָזט זיך אָפּרוען. פון 
צייט צו צייט פלעגן זיי אַרױסכאַפּן אַ לאָפּעטע און געבן איבער די פּלײצעס. 
2 אַ זייגער האָט מען אונדז געגעבן פריי אַ האַלבע שעה צייט. פון האַלב איינס 
האָבן מיר געאַרבעט ביז אָװונט. דאַן האָט מען אונדז ווידער אויסגעשטעלט צו 
דריי און געפירט צוריק אין לאַגער. צוריקקומענדיק האָבן מיר זיך דערװוסט אַז 
קיין ברויט און פלייש האָט מען שוין היינט נישט געגעבן נאָר אַ ביסל זופּ פון 
גרויפּן און קאַרטאָפּל. די שומרים האָבן צוגעזאָגט אַז מאָרגן װעלן מיר באַקומען 
טאָפּלט. צום גליק האָבן מיר געהאַט רעשטלעך פון לעצטן פּעקל פון דער היים, 
האָט יעדערער נאָך אויסגעפונען אַ לעצט שטיקל ברויט, אַ פּאָר קאַרטאָפל און 
געשטעלט זיך עפּעס אָפּקאָכן. איז אָבער נישט געווען קיין האַלץ און די שומרים 
האָבן נישט געלאָזט אַרױסגײן אין װאַלד אָנקלײבן אַ ביסל צוייגן. מיר האָבן 
צונויפגעקליבן װי עס איז אַ פּאָר שפּענדלעך און פלעקלעך, װאָס זענען געווען 
אין לאַגער, און האָבן געמאַכט פייער. 

די גרופּע, וועלכע איז אין דער פרי אַװעק אין דער ריכטונג צו סלאָנים, 
האָט זיך אומגעקערט אָנדערטהאַלבן שעה נאָך אונדז, ווייל זיי זענען געגאנגען 
וי מיר, גאַנצע 5 קילאָמעטער ביז צום אָרט װוּ ס'הייבט זיך אָן דער שאָסײי, און 
זיי האָבן דאָרטן אויך געאַרבעט ביי אַ נאַסיפּ. פאַרנאַכט האָבן זיך אַרום די דראָטן 
צונויפגעקליבן פּויערים און האָבן זיך איינגעקוקט אין אונדז פּונקט וי מען קוקט 
אין אַ זאָאָלאָגישן גאָרטן אויף די חיות אין די שטייגן. 

דער פאַקט װאָס מען האָט אונדז נישט געגעבן קיין ברויט האָט אונדז זייער 

דערדריקט. פאַר אונדז איז געווען קלאָר, אַז זיי װועלן אונדז דורך אַרבעט און 
הונגער פאַרפּײניקן. אויפן אַנדערן טאָג נאָך דער אַרבעט האָבן מיר באַקומען 
נאָר די פּאָרציע ברויט און קיין זופּ האָבן זיי שוין אין גאַנצן נישט געגעבן. 
איצטער האָבן מיר שוין נישט געהאַט קיין כפק אַז זי ווילן אונדז טאַקע פאַר- 
פּייניקן דורך הונגער. די רעזערוון ווצָס מיר האַכן געהאַט פון די פּעקלעך פון 
דער היים זענען שוין אױסגעגאַנגען און אין אַ פּאָר טעג אַרום האָבן מיר שוין 
געהונגערט. מיר פלעגן זיך שווער אָנהאָרעװען און נאָך דעם פלעגן מיר באַקומען 
אַ מאָל די פּאָרציע ברויט און זופּ, אַ מאָל זופּ אַן ברויט און אַ מאָל ביידע זאַכן 
נישט. אַזױ, אַז מיר זענען אַרומגעגאַנגען טויט-הונגעריק און מיד. אונדזער 
מוט איז אין גאַנצן אַראָפּגעפאַלן. מיר פלעגן נאָך דער ארבעט פאַלן אויפן גע- 
לעגער און אַפילו נישט געהאַט קיין כוח צו גיין זיך אַרומװואשן אין טייכל. צוליבן 
שלאָפן אין די זאַכן און צוליבן מאַנגל אין װאַסטר און זייף איז אויך צוגעקומען 
די באַװוּסטע צרה: כינים. ס'איז געװאָרן אומדערטרעגלעך. דאָס וועש איז געווען 
שמוציק, האָט מען געמוזט אוױיסװואַשן אַ העמד אין טייכל, און אַזױ װוי אין טייכל 
איז געווען װינציק װאַסער, ווייל הונדערטער מענטשן האָבן געװאַשן װועש, איז 
דאָס טייכל במחילה פול געװאָרן מיט כינים, אַזױ אַז מ'האָט מער נישט געקענט 
נעמען װאַסער פאַר דער קיך. 


אויפן 9טן טאָג נאָך אונדזער קומען קיין פּוזעוויטש, נאָכן צוריקקומען פון 
דער אַרבעט, האָבן מיר דערזען פורן מיט פּעקלעך דערנענטערן זיך צום לאַגער. 
זיי זענען צוגעפאָרן נאָענט און מיר האָבן דערזען ביטענער ייַדן. מיר האָבן זיך 
מיט זיי צעקושט. אַזױ װוי מלאכים פון הימל װאָלטן צו אונדז צוגעשיקט געװאָרן. 
ס'האָט זיך אַרױסגעויזן, אַז דער ביטענער יודענראַט האָט באַקומען אַ דער 
לויבעניש פון דער זשאַנדאַרמעריע צוצופירן יעדע װואָך פּעקלעך אַהער, קין 
פּוזעוויטש. אויך פון קאָסעװע און פון דערעטשין זענען אָנגעקומען פּעקלעך. די 
שמחה איז געווען זייער גרויס, װאָס מען האָט דערלעבט וידער האָבן אַ פאַר- 
בינדונג מיט דער היים און לייענען װאַרעמע ווערטער פון עלטערן, ברידער און 
שוועסטער. די מאַטעריעלע לאַגע איז אויך פאַרבעסערט געװאָרן. יעדע װאָך 
פלעגן אָנקומען די פורן מיט די פּעקלעך שפּײז. די שומרים האָבן אונדז דער. 
לויבט נעמען האָלץ פון אַרבעטספּלאַץ, פלעגן מיר אין דער פרייער האַלבער שעה 
מיטיק-צייט אָנברעכן טרוקענע צוייגן פון אָפּגעדאַרטע ביימער און יעדערער 
פלעגט מאַכן אַ בינטל האָלץ און גייענדיק פאַרנאַכט אַ ,היים", פלעגט ער טראָגן 
זיין בינטל האָלץ אויף דער פּלײיצע. קומענדיק אין לאַגער פלעגט מען זיך נעמען 
מאַכן עסן. ביים טייכל פלעגט די ענגשאַפט זיין זייער גרויס. ליגנדיק אויף די נאַ- 
רעס פלעגן מיר שמועסן און אַ מאָל האָבן דעם מוט צו זינגען אַ ליד. איך פלעג 
יעדן פאַרנאַכט איבערלייענען צום הונדערטסטן מאָל דעם בריוו פון דער היים. 
דעם פאָטערס װערטער האָבן מיך געשטאַרקט און געגעבן האָפענונג. אַזױ איז 
אַריבער נאָך אַ ואָך. דערווייל זענען אָנגעקומען די איבעריקע 70 מענטשן פון 
ביטען. מיר האָבן זיך אָנגעקוקט. זיי זענען געווען ריינע, אָפּגעװאַשענע. מיר האָבן 
דורך זיי ווידער באַקומען לעבעדיקע גרוסן פון דער היים. הערנדיק די גרוסן, 
האָט זיך אַזױ פאַרבענקט נאָך דער היים, נאָכן היימישן שטעטל, 

אין אַ געוויסן שבת ביי טאָג, אין מיטן דער אַרבעט, האָבן מיר דערזען 
אַז סידערנענטערט זיך צו אונדז די טאַקסי פון געביטס-קאָמיסאַריאַט. עס האָט 
אונדז אָנגעכאַפּט אַ פּחד. זינט מיר זענען געקומען אַהער איז נאָך דאָ קיינער 
פון דאָרטן נישט געווען. באַלד איז די טאַקסי צוגעפאָרן צום אַרבעטספּלאַץ און 
צו אונדז איז אַרױס נישט קיין אַנדערער וי היק, ימח שמו, מיט זיין סעקרעטאַר. 
מיר האָבן אָנגעהויבן צו אַרבעטן מיט זייער אַ שנעלן טעמפּאָ, ווייל ביי היקן 
שיסן אַ ייִדן איז דאָך געווען אַ תענוג, און פאַר צו לאַנגזאַם אַרבעטן איז מען 
ביי אים גלייך אַ קאַנדידאַט אויפן עולם האמת. מיר האָבן דערהערט היקס אויס- 
געשריי: , אַלע יודען אַנטרעטען"! מיר האָבן זיך גלייך אויסגעשטעלט צו דרייי, 
יעדערער מיט דער לאָפּעטע אין דער האַנט, און היק האָט געהאַלטן אַ רעדע בזה 
הלשון: ,איך האָב אייך געבראַכט פון סלאָנים קיין פּוזעװיטש צו בויען דעם 
שאָסײ, איר באַקומט אַ פאַרגרעסערטע ראַציע, 250 גראַם ברויט אַ טאָג, 30 גראַם 
גרױיפּן און 100 גראַם פלייש אַ װאָך. (די לעצטע ווערטער האָט ער אַזױ שטאַרק 
אויסגעשריגן, אַז מען האָט געקענט הערן וי ס'הילכט אָפּ אין װאַלד). נו, איז 
פאַרשטענדלעך, אַז ווען איר באַקומט מערער ;צו פרעסן", דאַן מוזט איר ,װאַס 
שאַפן?. צום סוף האָט ער געפרעגט: ,ווער וויל פאַרן צוריק קיין סלאָנים?* קיינער 
האָט זיך נישט אָפּגערופן, דאַן האָט ער געגעבן אַ געשרײי לאַב" און מיר זענען 
געלאָפן צוריק צו דער ארבעט און היק מיט זיין סעקרעטאַר זענען אָפּגעפאָרן. 
טרעפנדיק זיך אין אָװונט אין לאַגער מיט דער גרופּע וועלכע אַרבעט אויף דער 
סלאָנימער ריכטונג האָבן מיר זיך דערװוּסט, אַז אויך ביי זיי איז היק געווען, 
גערעדט און געשטעלט די זעלבע פּראַגע, און אויך דאָרטן האָט זיך קיינער נישט 
אָנגערופן. מיר האָבן זיך לאַנג געפּלפּולט וװעגן דעם צי מיר האָבן גוט געטאָן 
װאָס מיר האָבן נישט אָנגענומען דעם פאָרשלאַג צוריקצופאָרן קיין סלאָנים. 
מיר האָבן נישט געקענט פאַרשטיין, װאָס דער מערדער האָט געמיינט מיט זיין 
פראַגע. ערשט אין עטלעכע טעג אַרום איז אונדז אַ ביסל קלאָר געװאָרן. פון 
פאַרבייפאָרנדיקע פּויערים האָבן מיר זיך דערװוסט אַז אין אַ געוויסן טאָג האָט 
מען פאַרמאַכט דעם סלאָנימער געטאָ און מען האָט געכאַפּט 800 ייִדן צום אַװעק- 
שיקן אויף צװאַנגס-אַרבעט קיין מאָגילעוו. צווישן זיי זענען געווען אַ טייל פון 
אונדזערע פאַכלייט װאָס זענען פאַרבליבן אין סלאָנים. דורכגעפירט האָבן דאס 
מיליטער-זשאַנדאַרמען. עס האָט זיך שפּעטער אַרױסגעװיזן אַז.ס'איז געווען צוליב 
אונדז אַ סכסוך צווישן די זשאַנדאַרמען און דעם סלאָנימער געביטס-קאָמיסאַריאַט. 
די זשאַנדאַרמעריע;װאָס איז געקומען פון דער פרעמד, האָט געװאָלט אונדז נעמען 
קיין מאָגילעװו, ווייל אַזאַ גרויסע גרופּע האָט זי גראָד באַדאַָרפט. היק האָט אָבער 
נישט איינגעשטימט. האָבן דעריבער זשאַנדאַרמען געמוזט כאַפּן אין אָפּגעשלאָ- 
סענעם דורך זיי געטאָ וועמען עס האָט זיך געלאָזט. דערפון האָבן מיר אַרױס- 
געדרונגען אַז כל-זמן מיר װעלן נישט פאַרענדיקן דעם שאָסײי װועלן מיר נאָך 
דערווייל לעבן, ווייל מען דאַרף אונדז האָבן. 

מיט דער צייט האָט אונדז אָבער אָנגעהויבן צו באַהערשן אַ פּחד וועגן גורל 
פון אונדזערע פאַמיליעס אין דער היים. אין די בריוועלעך װאָס מען האָט אונדו 
צוגעשיקט מיט די פּעקלעך האָט מען אונדז געשריבן, אַז מען האָט שוין אויך אין 

ביטען אַרײינגעטריבן אַלע ייִדן אין געטאָ. מיר זענען געװאָרן אַלץ מער און מער 
אומרויַק וועגן זיי. וויסנדיק וועגן די שחיטות װאָס זענען פאָרגעקומען נאָך מיט 
אַ האַלב יאָר צוריק אין סלאָנים און אין אַנדערע געטאָס פון אונדזערע געגנטן 
האָבן מיר זיך פאָרגעשטעלט דאָס ערגסטע. די מוראדיקע געדאַנקען און פאָר- 
הוטעלונגען האָבן געדריקט אויפן געמיט און נישט געלאָזט קיין איין רויַקע 
מינוט. אויך אונדזערע שומרים האָבן געזאָרגט אַז מיר זאָלן געדענקען װאָס עט 
דערװואַרט אונדז אַלעמען. 

איין מאָל, אין מיטן דער אַרבעט, האָבן אונדו די שומרים אָנגעוויזן אויף 
אַ גרויסן נאַסיפּ אין װאַלד און צוגעגעבן אַז דאָס איז דער קבר פון קאָזלוישטשי- 
נער ייִדן, וועלכע זענען נישט לאַנג דערמאָרדעט געװאָרן אויפן אָרט. די שומרים 
האָבן אונדז דערציילט וי מ'האָט געהייסן די ייַדן זיך אויסשטעלן פאַרן גרוב 
און דערנאָך האָט מען זיי צעשאָסן. אין דער מיטיק-הפסקה זענען מיר צוגעגאַנ- 
גען נענטער אַ קוק צו טאָן אויף דעם קבר. מיר האָבן דערזען אַ גרויס בערגל 
מיט אָנגעשאָטענעם געלן זאַמד און עס האָבן זיך נאָך געװאַלגערט פאַרשיידענע 
חפצים, וי אַן אַרבל, אַ פּאָר צעריסענע קינדערשע הייזלעך. 

די ערד האָט צוגעדעקט אַלע קאָזלוישטשינער ייַדן 

די שומרים האָבן געקוקט אויף אונדז מיט אַ כיטרע שמייכל. יאָ, מיר ווייסן, 
אַז אונדז דערװאַרט אויך דאָס זעלביקע. נאָך אַ טאָג נֹאָך אַ טאָג... איך דערמאָן 
זיך: עס פלעגט טרעפן אַז אין מיטן נאַכט פלעג איך אַרױסגײן פון שייער און זיך 
איינהערן אין דער שטילקייט. איך פלעג טראַכטן: מאין יבוא עזרי? אפשר הערט 
זיך שוין אַ קאַנאָנאַדע? אפשר דערנענטערט זיך שוין די באַפרײיאונג? און עס 
האָט זיך מיר געדוכט אַז איך הער װי עס קלאַפּן פון ערגעץ ווייטע אַפּקלאַנגען. 
אָבער באַלד האָב איך זיך געכאַפּט אויפן טעות: איך הער נאָר דאָס קלאַפּן פון 
מיין אייגן האַרץ... 

דערווייל זענען שוין אַדורך 7 װאָכן װי מיר זענען אין פּוזעװויטש. פון דער 
היים פלעגן מיר דערהאַלטן, וי געוויינטלעך, פּעקלעך און בריוו. פלעגט טרעפן 
ס'האָט זיך פאַרשפּעטיקט מיט אַ טאָג, פלעגן מיר שוין אַרוכגין וי משוגעים, 
ס'האָט זיך אונדז געדוכט אַז עס איז שוין מיט זיי דערליידיקט. 

דעם 20סטן יוני, אַ זייגער 10 אין אָיונט, ליגנדיק שוין אויף די נאַרעס, האָבן 
מיר פּלוצעם דערהערט פון דאָרף אַ שטאַרק געבילעריי פון הינט און עטלעכע 
שאָסן. מיר האָבן זיך דערשראָקן און אַרױס אַ קוק צו טאָן װאָס דאָס איז. מיר 
האָבן גלייך באַמערקט אַז אונדזערע שומרים זענען פאַרשװוּנדן. מיר האָבן באַלד 
חושד געווען אַז פּאַרטיזאַנער זענען אָנגעקומען אין דאָרף. און ווירקלעך, אין 
אַ וויילע אַרום, האָבן מיר דערזען באַװאָפּנטע מענטשן, װאָס זענען דורכגעפאָרן 
אויף ראָווערן פאַרביי אונדזערע שייערן. מיר זענען געװאָרן װוי צעטומלט און 
א געפיל פון פרייד האָט אונדז באַהערשט. מיר האָבן געװאַרט אַ לענגערע צייט, 
אָבער קיינער איז צו אונדז נישט אַרין, | 

אַרום 12 ביי נאַכט האָבן זיך ביי אונדז באַוויזן די פּאַרטיזאַנער. זיי האָבן 
זיך צעשפּרײט איבער די שייערן. אין אונדזער שייער איז אַריין אַ יונגער קריסט, 
באַװאָכנט מיט אַ קורצער ביקס און אָן הקדמות אויסגערופן, מען זאָל אים געבן 

טאַבאַק. ווען מיר האָבן אים געענטפערט אַז מיר האָבן נישט, האָט ער אַרינגע- 
רופן נאָך אַ פּאָר חברה און זיי האָבן געזוכט אין אונדזערע פּעקלעך. ווען זי 
האָבן פאָרט גאָרנישט געפונען האָט דער יונגער שגץ אויסגעשריען אַז אוב 
אין 10 מינוט אַרום באַקומט ער נישט פון אונדז 20 פּעקלעך טאַבאַק -- דאַן 
װעט ער אונדז אַלעמען ,אויסשיסן װוי די הינט" -- און זיי זענען אַרױס, 


אָט דאָס איז די ערשטע ברכה פון די באַפרײיערס. און דאָך -- האָב איך 
געטראַכט -- װאָלט איך בעסער געװאָלט אומקומען פון דער קויל פון אַ פּאַרטי- 
זאַנער איידער פון אַ דייטשער קויל. ער איז אַ מענטש, װאָס האָט אַראָפּגעװאָרפן 
פון זיך דעם יאָך פון די דייטשע מערדערס און פאַרשקלאַפערס און קצמפט מיטן 
גרעסטן שונא פון דער מענטשהייט, 

אין די אַנדערע שייערן זענען זיך די פּאַרטיזאַנען באַגאַנגען בעסער. צו די 
קאָסעװער האָבן זיי אַפּילו געבראַכט פלייש און אַ פּאַרטיזאַן האָט זיך דאָרט 
געווענדט מיט די וייטערדיקע ווערטער: ;איר, ייַדן, ליידט אַזױ פיל פון די 
'דייטשן. מען שיסט און מען פּייניקט אייך, און צום סוף לאָזט איר זיך טרעטן 
מיט די פיס און איר בויט נאָך פאַר זיי שאָסײען! פאַר װאָס זאָלט איר זיך נישט 
פאַראייניקן מיט אונדזערע רייען?* אויף דער פראַגע: װאָס זאָלן מיר טאָן אַז 
אונדזערע עלטערן זענען ערב פאַר אונדז? האָט ער געענטפערט: אַז די יתומים 
(די וועלכע האָבן קיינעם נישט אין דער היים) זאָלן מיטגיין מיט זיי. פאַר זייער 
פאַרלאָזן האָט איינער פון אונדז געװאָלט בגנבה, אַז קיינער זאָל נישט באַמערקן, 
מיטגיין מיט זיי (ער האָט געװאָלט אַװעקגיין אומבאַמערקטערהייט דערפאַר, ווייל 
מיר זענען דאָך צעטיילט געווען אין גרופּעס צו 10 מענטשן, און ווען איינער גייט 
אַװעק קען מען אויף מאָרגן צעשיסן די איבעריקע 9), האָבן די פּאַרטיזאַנער אים 
געהייטן אַרײנגײין צוריק אין שייער און געזאָגט אַז ווען מען אים דאַרפן װועט 
מען אים רופן. מיר האָבן זיך שפּעטער דערװװוסט וועגן דעם. 


די פּאַרטיזאַנער האָבן אויך אָפּגעטרעטן ביים טעכניקער אין שטוב. זיי האָבן 
צעבראָכן דעם טעלעפאָן און צעריסן אַלע בױפּלענער און געזאָגט אַז אויב ער 
וועט פאָרזעצן בויען דעם שאָסײי וועלן זיי צוריקקומען אין אים הרגענען. צו 
מאָרגנס אין דער פרי, דעם 21סטן יוני, איז קיינער צו אונדז נישט געקומען, נישט 
די שומרים און נישט דער טעכניקער. מיר זענען געבליבן ;,כצאן בלי רועה". 
זענען מיר אַרױס איבער די דראָטן, אַרומגעגאַנגען אויף דער פרי. אַנדערע 
זענען צוגעגאַנגען אין דאָרף. 


מיר האָבן אַ גאַנצן טאָג דיסקוטירט וי אַזױ זיך נוהג צו זיין. נאָך פיל 
דיסקוסיעס האָבן מיר באַשלאָסן אַז מיר װעלן װאַרטן ביז מאָרגן אין דער פרי, 
און אויב אויך מאָרגן װעט זיך קיינער נישט אָפּרופן פון דער שמירה, דאַן װעלן 
מיר זיך אויפהייבן און אַװעקגײן אַהײם, אין די שטעטלעך אַרײן. 

אויך אויף צו מאָרגנס, דעם 22סטן יוֹני, האָט זיך קיינער נישט געויזן. 
עס האָט זיך ממש נישט געװאָלט גלייבן. מיר האָבן זיך פאַרפּאַקט און 9 אַ זייגער 
אין דער פרי זענען מיר אַרױס פון לאַגער, די דערעטשינער -- אין דער ריכ- 
טונג צו דערעטשין און מיר ביטענער און קאָסעװער האָבן געמוזט דורכגיין סלאָ- 

נים. אמת, ס'האָט אין אונדזער באַשלוס געשטעקט אַ גרויסע ריזיקע, ווייל אַ ייִך 
האָט זיך נישט געסאָרט געפינען אויף קיין שום וועג אָן אַן עקססראַ פּאַפּירשײײן 


מיר זענען געגאַנגען אין געשלאָסענע רייען, צו דריי, כדי צו מאַכן דעם 
איינדרוק, אַז מיר גייען מיטן ווילן פון דער מאַכט צו דער אַרבעט. נאָך מיטיק 
זענען מיר בשלום אָנגעקומען קיין סלאָנים און אַרײנגעגאַנגען אין געטאָ. דער 
סלאָנימער יודענראַט, וועלכער האָט זיך דערװוסט פון אונדזער אָנקומען, האָט 
אונדז געעצהט אַז מיר זאָלן דערווייל בלייבן אין סלאָנים און אָפּװאַרטן מיטן גיין 
אַהיים, אַ גאַנצן טאָג האָבן מיר זיך באַראַטן װאָס צו טאָן און זיך נישט געקענט 
אַנטשליסן, האָבן מיר אָפּגעלײגט דעם באַשלוס אויף מאָרגן. דעם 23סטן יוני 
האָבן מיר ווייטער געפירט דיסקוסיעס. אַ טייל פון אונדז האָט געהאַלטן אַז מען 
דאַרף אָפּװאַרטן אין סלאָנים, ווייל דער סלאָנימער יודענראַט מיינט געוויס אונ- 
דזער טובה, און מעגלעך אַז אויב מיר וועלן גיין קיין ביטען װעלן מיר ברענגען 
אין סכנה זיך און אונדזערע פאַמיליעס. אַנדערע דאַקעגן האָבן געזאָגט אַז מיר 
טאָרן נישט אַדורכלאָזן די מעגלעכקייט צו גיין אַהים, און װאָס עס זאָל נישט זיין 
מיט אונדז און די פאַמיליעס איז געװוּנטשן אַז מיר זאָלן זיין צוזאַמען. נאָך אַ לאַן- 
גער דיסקוסיע האָבן די לעצטע אויסגעפירט. 


און אָט האָבן מיר זיך װוידער אויסגעשטעלט אין שורות. אַ ,גרופּן-פירער" 


איז געגאַנגען ביי דער זייט, אַזױ װוי מיר װאָלטן געגאַנגען צו דער אַרבעט און 
מיר האָבן אַװעקמאַרשירט קיין ביטען. 


פאַרן אַרױסגײן פון שטאָט, ביים דורכגיין די קאַזאַרמעס, װוּ עס זענען גע- 
שטאַנען מיליטער- און פּאָליצײ-פּאָסטנס, האָבן מיר זיך באַגאָסן מיט אַ שווייס 
פון שרעק, טאָמער פאַרהאַלט מען אונדז און מען פרעגט אונדז אויף שיינען 
און װוּהין מיר גייען. אָבער קיינער האָט אונדז נישט אָפּגעשטעלט. ווען מיר 
זענען אַדורך זשירעווע האָט אונדז געזען דער קאָמאַנדאַנט פון זשירעווער פּאָליצײי, 
אַ באַװוּסטער מערדער פון סאָוויעטישע קריגס-געפאַנגענע, און אויך ער האָט 
אונדז גאָרנישט געפרעגט, 


פאַר נאַכט זענען מיר אָנגעקומען אין ביטענער געטאָ. דאָס אַרײנגין אין 
געטאָ איז אויך געווען קאָמפּליצירט. מיר זענען נישט געגאַנגען דורך דער הויפּט- 
גאַס, ווייל דאָרט האָט זיך געפונען דאָס הויז פון דער זשאַנדאַרמעריע. מיר זענען 
געגאַנגען דורך דער גױיַשער גאַס. ביים אָנקומען נאָענט צו די דראָטן האָט זיך 
אָפּנעשפּילט אַ טרויעריקע און פריילעכע סצענע גלייכצייטיק. צום ערשטן מאָל 
האָבן מיר דערזען אונדזער היימיש שטעטל אין אַ געטאָ און ס'איז געווען פאַר 
אונדז שרעקלעך צו קוקן װווי אונדזערע היימישע ייִַדן זענען פאַרשפּאַרט וי אין 
אַ שטייג. אָבער וי נאָר מיר זענען אַריבער די דראָטן איז געװאָרן אַן אמתע שמחה. 
מ'האָט זיך געקושט מיט די עלטערן, מיט די נאָענטסטע. ס'איז געווען אַ שמחה 
ישט אָפּצושאַצן. עס האָט זיך אונדז די גאַנצע צייט גאָרנישט געגלייבט, אַז 
מיר װעלן אַ מאָל זיך זען מיט אונדזערע משפּחות, 

אין אייניקע טעג אַרום, דעם 29סטן יוני, האָט זיך אָנגעהויבן אין סלאָנים 
די שרעקלעכע שחיטה (די צווייטע), ביי וועלכער מען האָט געצונדן דעם געטאָ 

און פון די פלאַמען זענען ייִדן געשפּרונגען אין טייך אַריין. ווען מיר װאָלטן געווען 
געבליבן אין סלאָנים, װאָלטן מיר זיכער אויך אומגעקומען אין דער גרויזאַמעױ 
שחיטה. אָבער די מערדערישע האַנט האָט דערגרייכט די געקומענע פון פּוזעװיטש 
אויך אין זייערע שטעטלעך. 

דעם 25סטן יולי זענען פאָרגעקומען די שחיטות, ביי וועלכע ס'זענען אומ- 
געקומען די ייִדן אין ביטען, קאָסעװע און דערעטשיף 

פון די אַלע װאָס זענען געווען אין פּוזעװויטש און פון ביטענער ייַדן בכלל 
זענען געבליבן נאָר געציילטע. איך בין איינער פון זיי. 





קאָמיטעט פון קרן קימת לישראל אין ביטען אין יאָר 1929 


פון רעכטס צו לינקם: ל. מינקאָוויטש, ציפקע ראַבינאָויטש, פאַניע שאַפּיראָפּיטקאָווסקי, 

אַברהמל נאָזשניצקי, שמען בושעלעוויטש, ליפּע קאַנטאָראָװיטש, זלאַטקע מאָגילאַנסקי 

װישניאַצקי ‏ שלמה יוזשעלעווסקי -- אַלע חוץ דעם ערשטן (ל. מינקאָוויטש ואָס איז 
אין ישראל) זענען אומגעבראַכט געװאָרן. 


י. יוזשעלעווסקי (חיים דודס זון) 


א יו יענע צײיסן 


איידער איך גיי באַשרײיבן אונדזערע 
פּאַסירונגען פאַר דער צייט פון דער היט- 
לעריסטישער אֶָקופּאַציע, קען איך נישט 
דורכגיין גלייכגילטיק און נישט שיל- 
דערן דעם לעצטן שבת נחמו, דעםּ 25סטן 
יולי 1942, י"א מנחם אב תש"ב, וען 
עס איז פאָרגעקומען די ערשטע שחיטה 
אין ביטען,. הגם ס'איז זייער שווער פאַר 
מיר צו רעדן איצט וועגן דער גרויסער 
טראַגעדיע און וועגן אומקום פון אונ- 
דזער ייִדישן שטעטל, 

עס איז געווען פרייטיק דעם 24סטן יו- 
לי. יעדעס מאָל פלעגט די דייטשע זשאַנ- 
דאַרמעריע גיין זיך ואַשן אין באָד (װאָס 
האָט זיך געפונען הינטערן געטאָ) שבת. 
נאָר דאָס מאָל האָבן מיר אַלע געזען 
וי זיי גייען זיך באָדן פרייטיק. עס איז 
גלייך געװאָרן אויפפאַלנדיק. די ידן 
אין געטאָ האָבן זיך אָנגעהויבן צו באַ- 
אוּמרויַקן,. מען האָט אָנגעהויבן פאָרשן 
די סיבה דערפון, אָבער קיין שום קאָן- 





י יוזשעלסקי און זיין פרוי האָדעס 


קרעטס האָט מען זיך נישט דערװוּסט. צום ביישפּיל: צו די 20 פאַמיליעס פאַכמע- 
נער, װאָס האָבן געװווינט אויסערן געטאָ און האָבן געאַרבעט פאר די דייטשן -- 
און ביי אונדז אין שטוב האָט זיך דאן געפונען זייער אַרבעט -- זענען די דייטשן 
די אַרבעט (דעם מאטעריאל) נישט געקומען אַרױיסנעמען. זיי האָבן, װי עס האָט 
זיך שפּעטער אַרױסגעויזן, ספּעציעל עס געטאָן, כדי עס זאָל נישט פאלן קין 
חשד, אז זיי ווילן אונדז אומברענגען. נאָר איין פאל מוז איך דאָ דערמאָנען, װאָס 
עס האָט אונדז יאָ אַריינגעבראכט אין א חשד: ווען דער בירגער-מייסטער פון 
שטעטל, דער פּױער אַנטאָן קוזמיטש, האָט ביי מיר אָפּגענומען יענעם פרייטיק אַ 

פּאָר געשטעפּטע שטיוול, האָט ער מיר געזאָגט, אז ער טראָגט עס אַרין צו ישראל 
ראָזשאַנסקי (מיירימס), ער זאָל פאַר אים אויפנייען. אָבער, וי איך האָב 
תיכף נאָכקאָנטראָלירט, האָט זיך אַרױסגעװיזן, אַז ער האָט צו ישראלן די שטיוול 
נישט געבראכט, צו קיין אנדער שוסטער אויך נישט, נאָר ער האָט זיי אוועק- 
געטראָגן צו זיך אהיים. די זאַך איז מיר געװאָרן פאַרדעכטיק און איך האָב עס 
גלייך געמאָלדן דעם סעקרעטאַר פון יודען-ראַט, דעם ייִַדישן פּליט פון סוואַלק 
ראבינאָוויטש און נאָך פיל מענטשן. אין געטאָ איז מען געװאָרן אומוויַק און 
פאַרצווייפלט. דאָס איז אלץ געשען אין משך פון טאָג. פאר נאכט האָט די לאגע 
זיך געביטן, קודם צום בעסערן, ווייל די זשאנדארמעריע האָט אריינגעשיקט א 
ליסטע פון 20 אַרבעטער, װאָס זאָלן זיך אויף מאָרגן פרי שטעלן צו דער אַרבעט. 
דאָס איז געווען אונדז צו פאַרנאַרן, כדי עס זאָל נישט פאַלן קיין חשד אז זי 
ווילן אונדז אומברענגען. אָבער דאָך האָט געהערשט אין געטאָ א טויט-שטימונג. 
זעקס פאַר נאַכט, ווען איך בין אַרױס פון געטאָ, האָב איך, געזעגענענדיק זיך 
מיט מיין פאַמיליע און מיט אלע באקאנטע ייַדן, געוווּנטשן צו זען זיך מאָרגן 
לעבעדיקע. איך האָב זיך נישט פאָרגעשטעלט, אז איך זע זיי אלעמען צום לעצטן 
מאָל און צוזאַמען מיט זיי דעם גרעסטן טייל פון דער ייִדישער באפעלקערונג 
פון ביטען, 

| 1 א זייגער ביי נאכט איז דער געטאָ אַרומגעשטעלט געװאָרן מיט וייסרו" 
סישער פּאָליצײ און קיינער האָט שוין נישט געקענט פאַרלאָזן דעם געטאָ. יעדערער 
האָט געזוכט. אן אָרט װוּ זיך אהינצוטאָן אין די באהעלטענישן, װאָס יעדערער 
האָט געהאט צוגעגרייט פון פריער. איך וויל דאָ נישט איבערגעבן די שוידערלעכע 
סצענעס, װאָס זענען פאָרגעקומען אין געטאָ, ווען די באפעלקערונג האָט געזען 
אַז דאָס זענען אירע לעצטע שעהען. עס איז אוממעגלעך איבערצוגעבן אפילו א 
קליינעם טייל פון די גהינום-בילדער, װאָס האָבן זיך אָפּגעשפּילט אין יענע שעהען. 


איך וויל דאָ דערציילן בלויז וועגן דעם צופאַל, װי אזוי איך מיט מיין פרוי 
און נאָך עטלעכע משפּחות, װאָס איך װעל באלד אויפציילן מיט די נעמען, האָבן 
זיך געראַטעװעט. וי איך האָב שוין דערמאָנט, האָב איך זיך געפונען אויסערן 
געטאָ, אין אַ שטוב װאָס האָט א מאָל געהערט צו איטשע מאיר זאָלאָטניצקי. די 
שטוב איז געווען אין שכנות מיטן ערשטן הויז פון געטאָ, אָפּגעטײלט בלויז דורך 
א שמאָל געסל (װווּ עס זענען געווען די הייזער פון מאיר דעם שניידער און לייבל 
דעם רימער), ווען איך האָב זיך אויפגעכאפּט 3 א זייגער נאָך האלבער נאכט און 
געהערט דעם גערודער אַרום געטאָ, בין איך אַרױסגעלאָפן פון שטוב אויפן הויף 
און דערזען וי דער געטאָ איז אַרומגעשטעלט מיט פּאָליצײי מיט ביקסן אין די 
הענט, געצילט צו יעדן איינעם װאָס װעט װאַגן אַרױסצוגײן פון געטאָ. לעבן דער 
געביידע פון דער זשאנדארמעריע, װאָס איז געווען נישט ווייט פון אונדז, שטייען 
אױיטאָס מיט ווייסרוסישע פּאָליציאנטן, וועלכע מען האָט ספּעציעל אַראָפּנעבראכט 
פון סלאָנים אין דער צאָל פון 150 מאַן, און אויך די ביטענער ווייסרוסישע פּאַ- 
ליציי, בראש מיט די ביטענער 10 זשאנדארמען, און נאָך עטלעכע ס"ס-לייט, 
געקומענע פון סלאָנים דורכצופירן די שחיטה. דערזעענדיק די לאגע האָבן מיר 
אַלע, װאָס האָבן זיך געפונען אין הויז, דערפילט אז דאָס איינציקע װאָס מיר 

קענען טאָן בכדי זיך צו ראַטעװען איז נאָר באהאלטן זיך, אויב מען װועט אונדז 
נישט געפינען, װאָרעם דעם גרעסטן טייל האָט די פּאָליצײ, װי עס האָט זיך שפּע- 
טער אַרױיסגעוויזן, אַרױיסגעפירט פון די באהעלטענישן. 

מיט מיר צוזאמען אין דעם הויז זענען געווען: מיין פרוי און קינד, באָרע 
יודקאָווסקי מיט זיין פרוי און קינד, ביידע ברידער ראַבינאָװיטש (סענדער און 
יעקב) מיט זייערע פרויען און קינדער. צוזאַמען זענען מיר געווען 12 מאן. מיר 
האָבן זיך גלייך אראָפּגעלאָזט אין קעלער אַריין, װאָס מיר האָבן צוגעגרייט מיט א 
חודש פריער אויף. זיך צו באהאלטן אין פאַל פון אַ נויט, ווייל מיר האָבן שוין 
געוווסט פון אַנדערע שטעט, צב"ש סלאָנים, באַראַנאָװויטש, אַז די, װאָס מען האָט 
נישט געפונען אין דעם מאָמענט, ווען מען האָט געמאָרדעט, זענען דערווייל גע- 
בליבן לעבן, 

צו ערשט זענען אראָפּ אין דער באהעלטעניש די פרויען מיט די קינדער און 
נאָך דעם די מענער. צוליב דער לאנגזאמקייט ביים אַראָפּגײן אין קעלער זענען 
שוין די מערדערס געווען נאָענט פון אונדזער שטוב. איך האָב שוין געזען דורך 
די פענצטער, װי פונעם שכנותדיקן הויז, װאָס איז אויך געווען אויסערן געטאָ, 
האָבן זיי שוין אַרוױסגעפירט דעם דאָקטער זיידענגארט (אַ פּליט פון װואַרשע) 
מיט זיין פרוי און קינד און לייבל ריוועץ (שעיה מינקאָוויטשעס איידעם) מיט 
זיין פרוי און קינדער, מחמת זיי האָבן נישט באוויזן זיך צו באהאלטן. א טייל פון 
די מערדערס האָבן שוין געקלאפּט אין דער פּראָנטאָווער טיר פון גאס, װאָס איז 
געווען פארשלאָסן. זענען זיי געגאנגען צו דער טיר פינעם הויף, וועלכע איך האָב 
מיט אַ כוונה געלאָזט אָפן כדי זיי זאָלן מיינען אַז מיר זענען זיך צעלאָפן פון דער 
שטוב. גייענדיק איבערן הויף האָבן זיי דערווייל אויסגעזעצט די שויבן פון די 
פענצטער פון דעם צימער װוּ איך האָב זיך נאָך געפונען. איך האָב זיך בליצשנעל 
אַראָפּגעלאָזט אונטן אין קעלער, װוּ אלע זענען שוין געווען. און פארמאכט איבער 
מיר די ברעטער פון דער פּאָדלאָגע, װאָס זענען געווען אַזױ צוגעפּאַסט, אַז מען 
זאָל נישט דערקענען, אז אונטער זיי געפינט זיך א באהעלטעניש. די מערדערס 
זענען אַרײנגעלאָפן אין שטוב וי ווילדע צערייצטע חיות נאָך זייער רויב און 
האָבן אונדז גענומען אַרומזוכן אין אַלע צימערן. אין דעם מאָמענט האָט אונדזער 
קינד אין עלטער פון 4 חדשים זיך אויפגעכאפּט פון שלאָף מיט א געויין. כדי 
צו ראַטעװען אַלעמען איז דאָס קינד אומגעקומען אונטערן הויפן בעטגעוואנט, 
װאָס מען האָט אויף אים אַרױפגעװאָרפן און עס דערשטיקט. די מערדערס האָבן 
זיך יאָ אָנגעשטױסן אויף דעם צימער װוּ מיר זענען אלע אונטער דער פּאָדלאָגע 
געלעגן, ווייל די פּאָדלאָגע איז געווען אביסל העכער װי אין אלע צימערן, און 
זיי האָבן גענומען זוכן מיט מער ענערגיע אין דעם צימער. זיי האָבן אָפּגערוקט 
פון אָרט א טאַפטשאן, װאָס איז דאָרט געשטאַנען און א זאכן-שאַפע, מיינענדיק, 
אז אונטער זיי איז פאַראַן אַן עפענונג, דורך וועלכער מען קאָן אַראָפּגײן אונטן, 
און זיי האָבן עס אלץ אַרױפגעװאָרפן אויף די צוויי ברעטער דורך וואנען מיר 
זענען אַראָפּ. אזוי ארום האָבן זיך אונדזערע שאנסן פאַרבעסערט. זיי האָבן גע- 
פּרוּווט אויפרייסן די ברעטער מיט אייזערנע פּרענטן און זיי האָבן צוגעלייגט די 
אויערן צו דער פּאָדלאָגע, כדי פעסטצושטעלן אויב אונטן איז פּוסט. אָבער נאָך 

אַלע זייערע באמיונגען אין פארלויף פון דריי שעה, פון 4 אַ זייגער פאר טאָג 
ביז 7 אין דער פרי, איז זיי נישט געלונגען פעסטצושטעלן צי עס געפינען זיך 
אין דער שטוב מענטשן און זיי האָבן רעזיגנירט פון דעם זוכעניש. 


עס איז איבעריק צו דערציילן פון דער טויטשרעק װאָס מיר האָבן איבער- 
געלעבט, ווען יעדער שאָרך אָדער באַוועגונג האָט אונדז געקענט אויסגעבן. אויך 
דעם צער און פּיין פון מיר מיט מיין פרוי, פילנדיק אונדזער טויט קינד צופוסנס. 
אויבן איבער אונדז האָבן געטראָטן פיס, אוועקרויבנדיק דאָס האָב און גוטס פון 
הויז, און מיר האָבן געמיינט אז דאָס זוכט מען נאָך אלץ אונדז אַרום. געראַבירט 
האָבן אונדזערע ווייסרוסישע שכנים. אַזױ זענען מיר אָפּגעזעסן אונטן אין 
קעלער 26 שעה, ביז אויף מאָרגן, זונטיק ביי טאָג, ווען עס איז געקומען שמואל 
יודקאָווסקי (באָרעס ברודער) װאָס האָט זיך געראטעװועט אין אַ באַהעלטעניש 
אין געטאָ. די קריסטן װאָס זענען געװוען אין גאס האָבן אים געזאָגט, אז זי 
האָבן אליין געזען וי מען האָט אונדז געפירט איף די אױטאָס צו דער גרוב. 
דאָך איז ער!אַרײין צו אונדז אין הויז, ווייל ער האָט געװוסט װוּ אונדזער באהעל- 
טעניש געפינט זיך, און אַ געשריי געטאָן --- באָרע?! מיר האָבן דערקענט שמואלס 
קול און מיר זענען אַרױס פון קעלער. יעדער פון אונדז האָט גלייך גענומעי 
שמואלן אויספרעגן וועגן זיין פאַמיליע װאָס איז געבליבן אין געטאָ. שמואל, נישט. 
קענענדיק אונדז זאָגן דעם יאמת, האָט געענטפערט: גײט אין געטאַָ ועט איר 
זען, ווער ס'איז דאָרטן געבליבן לעבן. מיר זענען גלייך אריין אין געטאָ און צו- 
קומענדיק צו אונדזער שטוב האָבן מיר דערזען דעם:חורבן, אז קיינער פון דער 
פֿאַמיליע לעבט שוין מער נישט. פון אַלעמען, מיט וועמען כ'האָב זיך פרייטיק, 
מיט 2 טעג צוריק, געזעגנט איז.נישט געבליבן קיין זכר, וייל מען האָט זי 
אלעמען -- מיינע עלטערן, שוועסטער און ברידער מיט די איבעריקע מענטשן 
װאָס זענען געווען ביי אונדז אין שטוב --- געפונען אין דעם באהעלטעניש װאָס 
איך האָב געמאכט פאר זיי. ס'האָט זיך ביי מיר אַרױיסגעריסן נישט קיין געוויין 
גאָר אַ היסטעריש יאָמערן. ,--- מיינע טייערע װוּ זענט איר?* די שכנה אונדזערע 
צפּורה, באָרעס מאמע האָט מיר אָפּגעענטפערט, אז איך האָב נישט װאָס צו קלאָגן, 
זיי זענען שוין אלע איבערגעקומען און אונדז אַלעמען דערווארט ערשט דאָס. 
פון מיין פרויס צאָלרייכער פאַמיליע, אירע עלטערן, איר שװעסטער מיט דער 
פאמיליע, מיט די צוויי קינדערלעך, די פעטערס, מומעס, קוזינס און זייערע קינ- 
דער, איז קיינער נישט געבליבן. אויפן דריטן טאָג פון אונדזער ארומלויפן און 
זוכן כסדר אפשר איז דאָך נאָך עמעצער געבליבן אין א באהעלטעניש, האָבן 
מיר זיך דערװוּסט, אז מיין מומע חיה שרה זאמאָשטשיק איז געבליבן איינע אליין 
צו באוויינען אירע יונגע קרבנות, װאָס זענען אומגעקומען צזאַמען מיט אונדזער 
גאַנצער קהילה אין ביטען. אין פיר װאָכן אַרום האָט מען אויך די באויינער 
אומגעבּראַכט. און דאָך, אין אַזעלכע שוידערלעכע מאָמענטן, ווען אַרום הערשט 
טויט און פארצווייפלונג,. פארגנבעט זיך פאָרט א פונק פון האָפענונג און מען 
זוכט דורך אַלע מיטלען וי אַזױ לעבן צו בלייבן. צװוישן די לעבן געבליבענע 
פון דער שחיטה זענען אויך געווען מיין פרויס צוויי שװאָגערס מיישקע און יודל 
עפּשטײן (אַרע באָרקערס קינדער) און מיר פּלאַנעװען וי אזוי זיך אַרויסצו- 

באקומען פון שטעטל און װוהין מיר זאָלן אנטלויפן, אפשר וועט זיך אונדו דאָך 
איינגעבן איבערצולעבן די שרעקלעכע שוערע צייט. און אזוי זענען מיר געגאנ- 
גען טאָג איין, טאָג אויס איבער די ביטענער אויסגעליידיקטע געסלעך, וייל נאָך 
דער שחיטה האָבן די דייטשע זשאנדארמען אָפט מאָל נישט רעאַגירט װאָס מ'גייט 
אַרױס פון דעם פארקלענערטן געטאָ און מ'קריכט ארום מחוץ דער דראָט-פאַר- 
צוימונג. זיי, די דייטשן, האָבן געװווסט אז אין א קורצער צייט ווען מען אויך די 
איבעריקע אומברענגען און זיי האָבן זיך נישט זעעװודיק געמאכט וי מען גייט 
ארום איבער די גאסן. 

די ברידער עפּשטײן האָבן זיך געטראָפן מיט זייערן אַ באקאנטן קריסט פון 
דאָרף מאָגילעץ (12 קילאָמעטער פון ביטען) און זיך אײינפאַרשטאַנען מיט אים. 
אַז פארן פּרייז פון א סך ווערטזאכן, זאָל ער מאכן אַ באַהעלטעניש ביי זיך אין 
שטאל, וו מיר װועלן קענען זיך אויסבאהאלטן. אויפן צווייטן טאָג קומט ער צו 
פאָרן מיט א מור און מיר גיבן אים אֶפּ אלץ װאָס מיר האָבן געקענט צונויפקלייבֿן 
ביי אונדז אין די הייזער: מלבושים, לעדער, בעטגעוואנט און נאָך א סך ווערטזאכי. 
אַזױ איז ער געקומען 2 מאָל צו פאָרן און צוגענומען אלץ װאָס עס איז אונדז נאָך 
פאַרבליבן און האָט'דאָס אלץ אַװעקגעפירט צו זיך אהיים, אין דאָרף מאָגילעץ. 
מיר האָבן געדארפט צו אים קומען אין צוויי װואָכן ארום. 

אַ קורצע צייט נאָך דער שחיטה איז אין ביטען געװאָרן װוידער נישט קיין 
זיכערע לאגע, ווייל א טייל מענטשן האָבן אָנגעהייבן זיך אַרױסצוגנבענען פון 
ביטען, ווער צו א באקאנטן קריסט, ווער אין 'װואַלד אַרײן, װוער סתם אויף גאָטס 
באַראָט. האָבן עס קריסטן איבערגעגעבן דער זשאנדארמעריע און זיי האָבן אָנגע- 
הויבן היטן דעם געטאָ און היטן די וועגן, װאָס פירן אַרױס פון שטעטל צו די 
פעלדער און וועלדער. מיר האָבן געזען, אז ס'איז קורץ די צייט און מיר מוזן װאָס 
גיכער זיך אַרױסכאַפּן פון שטעטל. דעם 5טן אױיגוסט, דאָס הייסט 10 טעג נאָך 
דער שחיטה, 12 א זייגער פאַר מיטאָג, ווייל ביי נאכט איז די שמירה איבערן 
געטאָ געווען א שטרענגערע, זענען מיר אַרױס פון ביטען אויפן וועג קיין מאָגי- 
לעץ. איך, מיין פרוי און יודל עפּשטײין זענען אריבער די בריק אויפן טייך 
שטשאַרע. מיישקע עפּשטײן איז אַװעק מיט 2 טעג פריער פאַר אונדז. ס'איז 
אונדז געלונגען אַדורכצוגיין דעם וועג ביזן דאָרף אָן שום שטערונגען. מיר זענען 
אָפּגעקומען בלויז מיט שרעק, וייל פארשיידענע סכנות האָבן געלויערט אויף 
אונדז: דהיינו, די פּאָליצײ פון בלאָקביטען און די ואַך ביי דער באנליניע. 

אין מיטן נאַכט זענען מיר אָנגעקומען קיין מאָגילעץ. מיר האָבן זיך אָפּגע- 
רעדט צו טרעפן נישט ביים קריסט, נאָר ביי אַ צווייטן. נאָכן אָפּזיין צוויי װאָכן 
ביי דעם קריסט אין שייער, באהאלטן אין היי, זאָגט אונדז דער קריסט, אַז אזוי 
וי ער יל דרעשן די תבואה און עס װעלן זיין דערביי זיינע שכנים, יל ער 
נישט, אַז עמעצער פון זיי זאָל וויסן אַז מיר געפינען זיך דאָ און ער בעט אַז מיר 
זאָלן אַריבערגײין צו דעם קריסט מיט וועלכן מיר האָבן אָפּגערעדט צו זיין ביי 
אים. זיין נאָמען איז געווען איװואַן יאַטשענאַ. ביי נאכט גייען מיר אַריבער צו אים 
און מיר באקענען זיך מיט דעם אָרט, װאָס ער האָט איינגעאָרדנט פאר אונדו אין 
אַ שטעלכל, צונויפגעקלאפּט פון ברעטלעך און פון שטיקלעך האָלץ, דאָס דעכל 

האָט ער איינגעדעקט מיט שטרוי. אינעװוייניק, אין דעם שטעלכל, האָט ער אויס- 
געגראָבן אַ קעלערל (אַ גריבל) פון איין מעטער 80 צענטימער די לענג. 
איין מעטער די ברייט און 80 צענטימעטער די הייך (טיף). דאָס איז אונדזער 
נייער אָרט און אויף דעם האָט ער אָנגעװאָרפן א בערגל היי. דער אריינגאנג און 
אַרױסגאַנג פון גרוב איז געווען אונטערן היי און דאָס עסן האָט ער אונדז דער- 
לאַנגט פון אַ לאָך אונטער דער פּאָדרובע. אַזױ זענען מיר ביי אים אָפּגעװען 
פינף טעג. אויפן 5טן טאָג פאַר נאַכט קומט ער צו לויפן פון דאָרף. ער לויפט 
אַרין צו אונדז אין שטעלכל און שרייט אַרײן: אנטלויפט װאָס גיכער פון דאנעט, 
ווייל עס פאָרן אַריין אין דאָרף א סך דייטשן. דאָס זענען געווען שטראָף-עקס- 
פּעדיציעס, װאָס האָבן אָנטײילגענומען אין דער ערשטער אָבלאווע, װאָס די דייטשן 
האָבן געמאכט אויף די פּאַרטיזאנער אין די וועלדער. מיר זאַלבע פערט, זענען 
אַרױס פון שטעלכל און זענען אנטלאָפן אין װאַלד, װאָס איז געווען איין קילאַ- 
מעטער ווייט פון דאָרף, | 


די ערשטע נאכט, זייענדיק אין װאַלד אָן עסן, אָן טרינקען און נישט האָבנדיק 
קיין פאַרבינדונג מיט עמעצן פון דאָרף, האָבן מיר איבערגענעכטיקט צוישן 
קוסטעס, ביי דער ואָיערײי פון וועלף. אויף צו מאָרגנס, גלייך מיט טאָג, האָבן 
מיר זיך געמוזט באהאלטן טיפער אין וואלד, ווייל אַ גאַנצן טאָג האָבן די דייטשן 
שטאַרק באשאָסן דעם װאַלד-אָפּשניט װוּ מיר זענען געלעגן. מיר האָבן קוים דער- 
לעבט עס זאָל נאכט ווערן אוֹן מיר האָבן געפּרװוט צוצוקומען צום דאָרף, צו א 
פּױיער װאָס האָט געװווינט נישט וייט פוֹן ואַלד. מיר האָבן באקומען בי אים 
עפּעס עסן און טרינקען, אָבער מיט דער װאָרענונג, אַז מער זאָלן מיר צו אים 
נישט קומען, ווייל ס'דראָט אים אַ געפאר. ער דערציילט אונדז, אז נעכטן האָבן 
די דייטשן אונטערגעצונדן און פארברענט א סך פּויערישע הייזער. אויפן צווייטן 
טאָג ווידער דאָס זעלבע. די דייטשן באשיסן דעם וואלד מיט אלע געווער- 
קאַליבערס. מיר האָבן נישט קיין זיכערקייט אפילו אין װאַלד. די צווייטע נאכט 
טרעפן מיר ווידער צו א באקאנטן פּױער, וועלכער ראָט אונדז מיר זאָלן זיך בא- 
האלטן אין א סטויג היי אויף זיין פעלד און איבערווארטן דאָרטן דעם טאָג. מיר 
אַרבעטן זייער שווער א גאנצע נאכט ביז עס געלינגט אונדז צו מאכן אן אָרט 
אונטערן סטויג היי, כדי מיר זאָלן זיך קענען דאָרטן אויסבאהאלטן. אויף צו 
מאָרגנס ביי טאָג, װוי מיר ליגן אזוי אלע פיר אונטערן סטויג היי, זעען מיר וי 
עס גייען 25 דייטשן און צינדן אונטער א סך סטויגן, מיינענדיק אז דאָרטן בא- 
האלט זיך עמעצער אויס. נאָר צום גליק מיידן זיי אויס אונדזער סטויג. מיר ליגן 
אַ גאַנצן טאָג אונטן, אײינגעפּרעסט אין היי, אין בלאָטע, ווייל אין משך פון טאָג 
האָט זיך אויף אונדז אראָפּגעזעצט דאָס היי מחמת מיר האָבן אונטן דעם פונדא- 
מענט אויסגעריסן. מיר קוקן זיך צו װוי עס ברענען ארום אונדז די סטויגן היי. 
ביי נאכט קריכן מיר אַרױס. מיר זענען אָפּגעשואכט פוֹן דער היץ װאָס איז 
געווען אונטערן סטויג היי, פון הונגער און דורשט. מיר באשליסן אַרײנצוגיין 
צורִיק, אָן דעם וויסן פון דעם קריסט, אין אונדזער לעבעדיקן קבר, אין דעם 
שטעלכל װוּ עס האָט זיך געפונען די גרוב. עס געלינגט אונדז צוצוקומען צום 
קריסטס שטוב אומבאמערקט פון די דייטשע פּאָסטנס, װאָס פּאטרולירן איבערן 

דאָרף. צו מאָרגנס, װען דער קריסט איז איפגעשטאַנען און איז אַריין אין 
שטעלכל, האָט ער גלייך דערקענט אז מיר געפינען זיך דאָ, נאָר ער איז צו 
אונדז נישט צוגעגאנגען. ביי טאָג איז אונדז געלונגען אים צוצורופן; ער האָט 
אונדז נישט אויפגענומען בסבר פּנים יפות. נאָך א לאנגער שקלא וטריא מיט 
דעם פּױער -- נאָך דעם וי ער האָט געזען, אז מיר געפינען זיך שין אין 
שטעלכל -- איז ער ווייכער געװאָרן און עס בלייבט וי פריער. מיר בלייבן זיצן 
אין גרוב אונטערן היי. 

די דייטשן האָבן אויפן דריטן טאָג פארלאָזט דאָס דאָרף און עס איז געװאָרן 
אַ ביסל רויַקער. איװואַן יאטשענאַ איז געװאָרן פריינטלעכער צו אונדז און ער 
פלעגט שוין יעדן טאָג אריינברענגען אַ ביסל געקאָכט עסן נאָך א מאָנאַט צייט 
האָט ער אָנגעהויבן צו מורמלען, אז ער קען אונדז מער קיין עסן נישט געבף 
מיר באשליסן אז מיר װועלן איין מאָל אין װאָך אַרױסגײן צו יענע צוויי באקאנטע 
קריסטן אונדזערע און בעטן זיי, זיי זאָלן אונדז פאַר פארשיידענע זאכן װאָס מיר 
האָבן געהאט ביי זיי, געבן ברויט און גרױיפּן. איך על זיי, די צוויי קריסטן, 
אָנרופן ביי די נעמען, וייל זיי האָבן געשפּילט א גרויסע ראָלע אין אונדזער 
קענען איבערלעבן יענע שווערע צייט. איינער האָט געהייסן אַלעקסאַנדער גיגע- 
ניאַ און דעם צווייטן האָט מען גערופן גריהאָר גיגעניאַ. זיי האָבן צוגעזאָגט אונדז 
צוצושטעלן עסן. און אזוי פלעגן מיר יעדע װאָך אַרױסגײן ביי נאכט זאלבע צווייט, 
איך און מיישקע. מיין פרוי און יודל פלעגן בלייבן אין גרוב און װאַרטן אויף אונדו. 
פארשטייט זיך. יעדעס מאָל בעת מיר זענען געגאנגען צו די קריסטן, האָט אויפן 
וועג אויף אונדז געלויערט דער טױט פון אלע זייטן. 

דער גוי איװאַן יאַטשענא, דער בשל:הבית פון דעם שטעלכל און פין דער 
גרוב אונטן, װו מיר זענען געלעגן, איז געווען אַן אָרעמער קריסט, װאָס האָט 
קיין מאָל נישט געהאט אָפּצועסן צו זאַט מיט זיין פרוי און 5 קינדער. נישט קיין 
קלוגער איז ער געווען אָבער דערפאר זייער א כיטרער, א דורכגעטריבענער 
מוזשיק. ער האט אונדז גענומען צו זיך אויף אויסצובאהאלטן, ווייל עס האָבן אים 
געצויגן די גוטע און ווערטפולע זאכן אונדזערע, װאָס מיר האָבן אים דערפאַר 
אָפּגעגעבן... האָבנדיק שוין אלץ אין זיין רשות, האָט ער מיט אלע מיטלען גע- 
װאָלט פון אונדז פּטור ווערן נאָר עס זענען געווען אַזעלכע באדינגונגען װאָס 
האָבן אים געצווונגען אונדז צו האלטן. זיין פרוי, א פּראָסטע פּױערטע, פלעגט 
אונדז דערגיין די יאָרן ביי יעדער געלעגנהייט װאָס זי פלעגט אונדז אַרײנטראָגן 
דאָס ביסל עסן, הגם מיר האָבן דאָס געבראכט צו טראָגן מיט גרויס ריזיקע פון 
יענע צוויי קריסטן (די גיגעניעס). דאָס ביסל עסן פלעגט זי אונדז אויך נישט 
געבן אלע מאָל און מיר האָבן כסדר געהונגערט. אזוי האָט זיך געצויגן אונדזער 
געפּײניקט לעבן -- ביז עס איז געשען דאָס טראגישסטע פאר מיר מיט מיין פרוי. 

ווינטער, דעם 17טן יאנואר 1942, פאר נאכט, וי מיר ליגן אזוי אין גרוב 
איינער לעבן צוייטן, איינעמס אַ קאָפּ לעבן צוייטנס פיס ;וייל צוליב ענג- 
שאפט האָבן מיר נישט געקענט ליגן אלע צוזאמען גלייך, פאלט אָן אויף אונדו 
אַזאַ שטאַרקער שלאָף, אז מיר הערן נישט וי מען שיסט אין דאָרף און אַז עס 
געפינעז זיך אין גאס פון דאָרף וייסרוסישע פּאָליציאַנטן. ווען מיר האָבן זיך 

אויפגעכאפּט איז שוין געווען 11 אויפן זייגער, פאַר האלבער נאכט. מוישקע 
עפּשטײן וויל מיר זאָלן אַרױסגײן פון גרוב און גיין צו די פּאָר קריסטן ברענגען 
פון זיי אַ ביסל שפּייז. אזוי װי עס איז פּונקט דעמאָלט אָנגעפאלן א גרויסער שניי 
און מיר האָבן געהאט אין רעזערוו אַ ביסל שפּייז, איז מיין פרוי געווען קעגן דעם, 
אַז מיר זאָלן אין אַזאַ צייט אַרױסגײן צו די צוויי קריסטן. מוישקע האָט זיך איינ- 
געשפּארט אַז מען זאָל דווקאָ גיין, באשליסט אָבער מיין פרוי דאָס מאָל מיר נישט 
לאָזן גיין. עס זענען אַוועקגעגאנגען די ביידע ברידער יודל מיט מוישקען. אין 
5 מינוט נאָך זייער אַרױסגײן פון שטעלכל הערן מיר א שאָס און גלייך א טומל 
אין דאָרף. מיר הערן וי די פּאָליצײי לויפט ארום איבערן הויף פון אלע זייטן 
מיר האָבן גלייך געהאט דאָס פאָרגעפיל אז מען האָט די עפּשטײנס געכאפּט. מיר 
זענען א גאנצע נאכט געלעגן אין גרוב אין פּיינלעכע יסורים און טויטשרעק. 
אין דער פרי קומט אַריין צו אונדז אין שטעלכל דער בעל-הבית, דער גוי איװאַן, 
און דערציילט אז מען האָט זיי ביידן געכאפּט. מוישקען האָט מען פארװוּנדעט אין 
האלדז און ער האָט באוויזן נאָך אריינצולויפן צו א פּויער אין שייער. אָבער די 
פּאָליצײ איז נאָכגעגאנגען דעם שפּור װאָס ער האָט איבערגעלאָזן אין שניי, זי 
האָבן אים געפונען אין שייער און ביידע ברידער האָט די פּאָליצײ אַוועקגעפירט 
קיין ביטען. אונדזער לאגע נאָך דעם אומגליק מיט די ברידער עפּשטײן איז 
געװאָרן זייער א שווערע. די קריסטן זענען געווען די באקאנטע פון מוישקען און 
יודְלען. מיר און מיין פרוי האָבן זיי געגעבן דאָס באהעלטעניש אין זכות פון די 
ביידע ברידער, אָבער ווען איװאַן און זיין ווייב האָבן געזען אונדזער פּיין און 
אומגליק און היות זיי האָבן נישט געהאט קיין אנדער ברירה, האָבן זיי אונדז 
ווייטער געמוזט האלטן. נאָר איװאַן נעמט גלייך און פארשטאָפּט דעם אריינגאנג 
װאָס מיר האָבן געהאט אונטער דעם היי, כדי מיר זאָלן נישט קענען אַרױסגײן 

אַזױ זענען מיר געלעגן באַגראָבן העכער צוויי מעת-לעת. 

דעם 19טן יאנואר ביי טאָג קומט אַרין אין שטעלכל איוואן און דערציילט, 
אַז די ביטענער זשאנדארמעריע און די ווייסרוסישע פּאָליצײ האָבן אויף א שרעק- 
לעכן אופן דערמאָרדעט די ברידער עפּשטײן. מען האָט זיי מוראדיק געפּײיניקט, 
ווייל די דייטשן האָבן געװאָלט ביי זיי אויספּרעסן װוּ זיי האָבן זיך געפונען די 
גאנצע צייט ביז מען האָט זיי געכאפּט, װער עס האָט זיי אויסבאהאלטן און ווער 
עס איז נאָך געבליבן דאָרטן װווּ זיי האָבן זיך געפונען. איך גלייב און בין זיכער, 
אז מוישקע און יודל האָבן אויסגעהאלטן אַלע פּייניקונגען, ביז מען האָט זי 
דערשטאָכן מיט באגנעטן און זיי געלאָזט ליגן אויפן װיהאָן לעבן דער שטשאַרע, 
און הינט און װועלף האָבן זייערע ביינער צעשלעפּט. אַזױ זענען אומגעקומען 
אונדזערע בעסטע פריינד. 

איצט זענען מיר געבליבן אַלײן אוֹן זענען אויסגעשטעלט אויפן חסד פון 
איװאַנען און איבער הױיפּט פון זיין פרוי. אונדזער לאגע װערט ערגער פון טאָג 
צו טאָג. מיר האָבן געהאט נאָך א טויטשרעק, װאָס איז געווען פארבונדן מיט 
דעם אומקום פון מוישקען און יודלען. אויפן 5טן טאָג, נאָך דעם װי מ'האָט זיי 
ביידן אומגעבראכט, זעען מיר דורכן שפּאלט פון שטעלכל, דורך וועלכן ס'איז 
אַריינגעדרונגען א ביסל ליכט, וי מען פירט איװאַנען. הינטער אים גייט דער 

סאָלטיס פון דאָרף, וועלכן מיר האָבן געקענט פון פריער, און 5 באװאָפנטע 
פּאָליציאנטן מיט מאַשין-געווער. מיר זענען געוען זיכער, אז דורך א צופאַל 
האָט מען זיך דערװוּסט, אז מיר געפינען זיך דאָ און מען גייט אונדז נעמען און 
מיר ווארטן שוין אויפן טויט. נאָר געשען איז עפּעס אנדערש. עס האָט זיך 
אַרױסגעװיזן, אז די פּוערים פון דאָרף האָבן געמסרט אין דער ביטענער פּאָליצײ, 
אַז איװואַן האָט אונדזערע זאכן, װאָס ער האָט געבראכט צו פירן אויף צוויי פורן. 
זענען דאָס איצט געקומען די פּאָליציאנטן דורכצופירן ביי אים אַן אונטערזוכונג, 
נאָר דער כיטרער איװואַן מיט זיין אייזקאלטן כאראקטער האָט זיי גלייך געוויזן 
פארשיידענע קלייניקייטן, װאָס ער האָט ביי אונדז גענומען און ער זאָגט צו זײי: 
;מער וי דאָס האָב איך נישט און אויב איר גלייבט נישט, קענט איר דורכפירן 
אַ רעוויזיע. צעגראָבט מיין כוטאַר פיר מעטער די טיף אין דער ערד װעט איר 
אויך מער גאָרנישט געפינען". און ער נעמט אַרױס צויי ליטער בראָנפן און 
שטעלט עס אַװעק אויפן טיש. מען טרינקט אלע צוזאמען זיי גלייבן אים, גייען 
אַרױס פון זיין הויז און פאָרן אַװעק קיין ביטען. דאָס אלץ האָט אונדז דערציילט 
איװואַן נאָך דעם וי זיי זענען שוין אַװועק פון דאָרף. 

אזוי ציט זיך אונדזער לעבן. יעדן טאָג נייע שרעק און נייע צרות. מיר ליגן 
אין גרוב, אין שטעלכל, און מיר זענען אָפּגעשניטן פון דער גאנצער וועלט. די 
ידיעות װאָס איוואן פלעגט אונדז ברענגען זענען געווען לטובת די דייטשן. איין 
מאָל האָט ער אונדז געבראַכט אַ צייטונג װאָס פלעגט דערשיינען אין באַראַנאָװויטש, 
אונטער דער רעדאקציע פון די ווייסרוסישע מערדערס. אין דער צייטונג איז די 
קריסטלעכע באפעלקערונג געװאָרן אויפגעהעצט קעגן ייִַדן און אויפגעפאָדערט 
אז װוּ זיי װעלן נאָר באגעגענען א ייִַדן אַ פּאַרטיזאנער זאָלן זיי אים גלייך דער. 
הרגענען אויפן אָרט. 

איין מאָל ברענגט מיר איוואן אן אויפרוף פון דעם סלאַנימער געביט-קאַ- 
מיסאר, רענער ימח שמו וזכרו, אין וועלכן עס שטייט געשריבן; , אוב א פּױער 
באהאלט אויס א ייַדן זאָל ער אים הרגענען, און אויב ער ויל דאָס אַליין נישט 
טאָן, זאָל ער מעלדן דער פּאָליצײ און ער װועט דערפאר באלוינט ווערן". ווייטער 
דערציילט מיר איװאַן, אַז די ייִדן װאָס גייען אַװעק אין װאַלד צו די פּאַרטיזא- 
נער, הרגענען די פּארטיזאנער זיי אויס (װוי עס האָט זיך שפּעטער אַרױסגעװויזן 
איז דאָס געווען טיילווייז אמת). נישט האָבנדיק קיין אנדער ברירה זענען מיר 
אין אַזעלכע שרעקלעכע באדינגונגען וייטער געבליבן אין גרוב. ווינטערצייט 
האָבן מיר געליטן פון קעלט, זומער האָבן מיר קוים אויסגעהאלטן פון דער שטי'. 
קנדיקער היץ אין דער פארמאכטער גרוב און דערצו כסדר געפּײניקט געװאָרן 
פון הונגער. מיר האָבן געמוזט מאכן אונדזערע מענטשלעכע באדערפענישן אין 
דער זעלבער גרוב. צו דעם אַלעמען זענען מיר באפאלן געװאָרן פון אָן א צאָל 
לייז און אַנדערע פּאראזיטן. איך װעל נאָך איבערגעבן א פּאָר איינצלהייטן פון 
שרעק און פון פּיין, װאָס דאָס איז געווען א טאָגיטעגלעכע דערשיינונג. איין מאָל 
--- דאָס איז געווען אין א זומערדיקן טאָג -- קומט אריין צו אונדז איװאַן און 
דערציילט אז עס זענען אָנגעקומען אין די אַרומיקע דערפער א סך דייטשע ס"ס- 
מיליטער און זיי זענען שוין אין מאָגילעץ. מיר הערן טאַקע באלד וי זיי קריכן 

אַרום איבער אלע הויפן, זוכנדיק פארשיידענע פּראָדוקטן צום פרעסן, וי אייער, 
עופות און שפּעק. זיי זענען געקומען מאכן אן אָבלאווע אויף די פּאַרטיזאַנער 
װאָס געפינען זיך אין די שכנותדיקע וועלדער. איװאַן, וועלנדיק פון אונדז פּטור 
ווערן, דערציילט אויך אז זיי װועלן גיין זוכן געווער אין די שטאַלן, אין די שייערן 
און אין די קעלערס. מיר, נישט וויסנדיק זיינע געדאנקען און נישט האָבנדיק קיין 
ברירה, האָבן מסכים געווען אויף זיין פאָרשלאַג: ער זאָל פאַרמאַכן דאָס טירל פון 
דער גרוב, אויף וועלכער ער ועט אָנשיטן פון אויבן א ביסל זאמד, און אזוי 
וועלן מיר ליגן אין גרוב פארמאסקירט. ער לאָזט גלייך אראָפּ דאָס טירל און 
ער שיט אָן פון אויבן א סך ערד און פארשטאָפּט אלע לעכער מיט א סך הי און 
ער לאָזט פאר אונדז נישט איבער אַפילו קיין ביסל ואַסער אין פאל פון פאר- 
חלשט ווערן. אזוי זענען מיר, 2 לעבעדיקע מתים, אָפּגעלעגן פארשאַטענע, אָטע- 
מענדיק בלויז די לופט װאָס האָט זיך געפונען אין גרוב, ביז מיין פרוי האָט 
אָנגעהױבן צו חלשן, בעסער געזאָגט דערשטיקט צו וװערן. איך האָב מיט די 
לעצטע כוחות אויפגעריסן אביסל דעם צודעק פון גרוב און אַרײינגעשארט די 
ערד אינעװוייניק אין גרוב, װאָס איז געווען אָנגעשאָטן אויפן טירל. ס'האָט גלייך 
אַרײנגעשטראָמט א ביסל לופט און מיין פרוי איז געקומען צו זיך. הערנדיק אז 
אין דאָרף איז שטיל, האָבן מיר צוגערופן איװאַנען, ווען מיר האָבן פון שפּאלט 
באַמערקט אַז ער גייט פאַרכיי אונדזער שטעלעכל, און מיר האָבן אים געפרעגט 
פאר װאָס ער האָט אונדז נישט אויפגעגראָבן אין דער צייט ווען די דייטשן האָבן 
שוין פארלאָזט דאָס דאָרף. זיין ענטפער איז געווען אז ער האָט מורא געהאט 
אונדז אויפצוגראָבן, טאָמער קומען די ס"ס-לייט צוריק אין דאָרף, 

נאָך איין פאל וויל איך דאָ פארצייכענען: אין שכנות מיט איװאַנען האָט 
געװווינט א צווייטער פּױער, װאָס זײַן זון האָט זיך פרייוויליק געמאָלדן אין דינסט 
פון דער ווייסרוסישער פּאַליצײ, מיט וועלכער עס האָבן אָנגעפירט די דייטשן 
אין דער צייט ווען די רויטע אַרמײ האָט מארשירט פאָרויס, האָט ער, דעם פּויערס 
זון, מוראָ האָבנדיק פאר דער שטראָף װאָס ער װועט באקומען ווען די סאָוועטישע 
מאכט װעט צוריק פאַרנעמען דאָס געביט, דעזערטירט פון דער פּאַליצײ אין איז 
געקומען צוריק קיין מאָגילעץ. פאָרויסזעענדיק אז מען װועט אים קומען זוכן, איז 
ער מיט זיין גאנצער פאמיליע אנטלאָפן אין װאַלד. מען איז אים טאַקע גלייך 
געקומען זוכן, און ווען די פּאָליצײ האָט קיינעם פון זיין פאַמיליע נישט געטראָפן, 
איז זי געקומען אויפן צווייטן טאָג אין אָוונט און אונטערגעצונדן זיין הויז, װאָס 
האָט זיך געפונען פון אונדזער שטעלכל נישט מער װי 20 מעטער. די פּאָליצײ 
איז גלייך נאָכן אונטערצינדן אַװעקגעפאָרן קיין ביטען. איװאַן, זעענדיק אַז עס 
ברענט דעם שכנס שטוב, האָט ער מיט זיין וייב און קינדער און מיט די 
בעבעכעס זיך שטילערהייט אװעקגעטראָגן פון שטוב, האָפנדיק אַז מיר װעלן פאר- 
ברענט וערן. מיר, איך און מיין פרוי, זענען שטענדיק געווען וואכזאם. מיר האָבן 
עס אלץ צוגעהערט. מיר האָבן געפילט דעם רויך אין גרוב, און זעענדיק וי 
שטיקער האָלעוועשקעס פאלן שוין לעבן אונדזער שטעלכל, האָבן מיר באשלאָסן 
אַרױסצובאַקומען זיך פוֹן גרוב. אין דעם מאָמענט האָט אונדז די נאַטור אַרױס- 
געהאָלפן. אין איין אויגנבליק איז געװאָרן אַ ווינט און אַריבערגעװאָרפן דאָס 

טייער אין אַ פאַרקערטער ריכטונג, און די שטוב האָט לאנגזאם אָפּגעברענט נישט 
שאַטנדיק איװואַנס װירטשאַפט. נאָך אַ פאַל, װאָס האָט אונדז צו ערשט אַרינגע- 
בראַכט שרעק און נאָך דעם אַביסל האָפענונג: עס איז געווען אַ זונטיק-טאָג אין 
אָװונט,. טרעפט זיך איוואן מיט אונדזער צוייטן באקאנטן קריסט, װאָס איך האָב 
אים שוין אָנגערופן מיטן נאָמען גריהאָר גיגעניאַ. דאָס איז דער זעלבער גריהאָר 
גיגעניא װאָס מיר האָבן ביי אים גענומען שפּײיז פּראָדוקטן, ווען די ברידער 
עפּשטײן האָבן נאָך געלעבט איוואן מיט גריהארן טרינקען אויס ביי דער בא- 
געגעניש א ביסל בראָנפן און ווען זיי זענען געווען גוט אָנגעטרונקען רופט זיף 
אָפּ גריהאר צו איוואנען: הערסט איוואן, איך ווייס די גאַנצע געשיכטע. איך וייס, 
אַז ביי דיר געפינען זיך און באהאלטן זיך אויס 2 מענטשן איוואן איז נשתומם 
געװאָרן, ווייל מיר האָבן אים פאַרזיכערט די גאַנצע צייט, אַז אַחוץ אַלעקסאַנדער 
ניגעניאַן ווייסט קיינער נישט אז ער באהאלט אונדז אויס. איװאַן איז געװאָרן 
פאַרצווייפלט װאָס מ'ווייסט פון דעם סוד, פאַר וועלכן ער און זיין פאַמיליע קענען 
באצאָלן מיט זייערע קעפּ. גריהאָר האָט אים בארויַקט און אים פאַרזיכערט, אז 
ער װעט אים פון איצט אָן ווייטער העלפן מיט אַלעמען כדי מיר, איך און מיין 
פרוי, זאָלן בלייבן לעבן. מִיר, נישט וויסנדיק פון קיין שום זאך װאָס איז צווישן 
זיי ביידע פאָרגעקומען, הערן פּלוצלונג 12 א זייגער ביי נאכט, װי מען שארט אָפּ 
דאָס היי ביי אונדז אין שטעלכל, כדי צוצוקומען צום קעלערל. ויסנדיק אז אין 
אזא שפּעטער צייט קומט קיינער נישט צו אונדז, זענען מיר געווען זיכער אַז מען 
גייט אונדז הרגענען. איך האָב גענומעןאדאָס מעסער אין האנט, -- װאָס איך 
האָב נאָך מיטגענומען פון דער היים, ווען מיר זענען נאָך געווען אין ביטען -- 
גרייט זיך צו פאַרטיידיקן. צו אונדזער גרויסן װוּנדער הערן מיר וי מ'רופט אונדז 
אָן ביי די נעמען. מיר האָבן דערקענט גריהאָרס קול. ער האָט זיך מיט אונדז 
צעקושט. ער האָט אונדז דערציילט די געשיכטע וי אזוי ער קומט אהער און 
פאַרזיכערט, אז פון איצט אָן װועט ער אונדז העלפן מיט אלץ װאָס ער וועט נאָר 
קענען. א דאנק אים איז אונדזער לאגע אין גרוב א סך לייכטער געװאָרן. גריהאָר 
פלעגט אונדז אָפּט ברענגען עסן 

אין א קורצער צייט נאָך דעם איז ביי אונדז פאָרגעקומען א גרויסע ענדע- 
רונג. אונדזער בעל-הבית איװאַן איז זיך מיישב און אין א שיינעם פרימאָרגן 
טרעט ער אַריין פרייוויליק אין דינסט פון דער פּאָליצײי און ווערט אַ פּאָלי- 
ציאַנט. פאַרשטייט זיך אז אין אַזאַ לאגע האָבן מיר מער נישט געטאָרט בלייבן ביי 
אים אין גרוב. ער קען קומען ביי נאכט און אונדז דערשיסן. צוייטנס איז דאָס 
זיין אויסגעשטעלט אויפן חסד פון זיין ווייב אַליע, הייסט אויך א לאנגזאמער טויט 
פון הונגער. מיר האָבן זיך פארשטענדיקט מיט גריהאָר גיגעניאן און עֶר האָט 
אונדז אויף אַ קלוגן אופן פאַרבונדן מיט אַ גרופּע פּאַרטיזאַנער. 

אין איינער א נאכט זענען מיר אַרױס פון גרוב און אַװעק אויף א געוויסן 
אָרט װוּ גריהאָר האָט אָפּגערעדט מיט די פּאַרטיזאַנער. אין גרוב האָבן מיר זיך 
נישט אומגעקערט און צוזאַמען מיט די פּאַרטיזאַנער זענען מיר אַװעק אין װאַלד. 
היות מיר האָבן זיך געפונען אַזאַ לאַנגע צייט אין גרוב אין אַ זיצנדיקער אָדער 
ליגנגנדיקער פּאָזיציע, האָבן אונדז די פיס נישט געדינט און מיר האָבן געמוזט גיין 

אָנגעשפּאַרט אויף שטעקנס, ביז מיר זענען צוגעקומען צו דעם פּאַרטיזאַנער-לאַגער 
אין װאַלד. נאָך דעם וי מיר זענען אָפּגעװען אַ קורצע צייט אין װאַלד איז פאָר- 
געקומען אַ גרויסע אָבלאווע, װאָס די דייטשן האָבן דורכגעפירט. אלע פּאַרטיזא- 
נער, און מיר ביידע צווזאַמען מיט זיי, האָבן זיך אין די אָבלאווע-:טעג אַריבער- 
געקליבן אין אַזעלכע זומפּיקע ערטער, װווּ עס האָט נאָך נישט געטרעטן קין 
מענטשנס פוס. מיר זענען געקראָכן אין טיפע זימפּיקע וואסערן אונטער א האָגל 
פון דייטשע קוילן, װאָס האָבן אונדז נאָכגעיאָגט. זיי האָבן אונדז באָמבארדירט 
פון דער לופטן און נאָכגעשאָסן מיט וייט-שיסנדיקער ארטילעריע. עס זענען 
אומגעקומען דאַן אַ טייל פון די פּאַרטיזאַנער. נאָר מיר צזאַמען מיט די איבעץ: 
ריקע פּאַרטיזאַנער זענען אין משך פון 16 טע; איבערגעזעסן אין די בלאָטעס, 
שפּיזנדיק זיך מיט שאָלעכץ פון קאַרטאָפל, װאָס עס פלעגן ברענגען העלדישע 
פּאַרטיזאַנער, ווען עס איז זיי געלונגען אין פינצטערע נעכט זיך אַדורכצורײיסן 
דורך דער דייטשער בלאָקאדע און ברענגען פון די פעלדער קארטאָפל. די אָבלאווע 
האָט זיך געענדיקט. מיר זענען אלע צוריק איבערגעגאנגען אין בעסערע ערטער 
אין װאַלד. מיר זענען געווען אָפּגעשוואכט און מיר האָבן נישט געקענט אָנטייל- 
נעמען אין די קאמפן פאר דער באפרייונג פון אונדזערע געביטן. מיר זענען 
געווען אין וואלד ביז די רויטע אַרמײ האָט באפרייט אונדזער שטעטעלע ביטען. 

מיר זענען אַרױס פון װאַלד און געקומען אין די חרובע היימען. אין צויי 
חדשים אַרום בין איך מאָביליזירט געװאָרן אין דער רויטער אַרמײ. איך בין אין 
דֶער רויטער אַרמײ געווען 15 חדשים ביז סוף מלחמה. באפרייענדיק זיך פון דער 
אַרמײ זענען מיר אַװעקגעפאָרן קיין פּוילן און פון פּוילן קיין עסטרייך, ווּ מיר 
זענען געווען אין אַ לאגער גאנצע דריי יאָר. מיר געפינען זיך איצט אין בוענאָס- 
איירעס. מיר האָבן אַ קינד און מיר לעבן כסדר מיט די געשפּענסטער פון דער 
פארגאנגענהייט, מיט די זכרונות פוֹן אונדזער טייערער היים, מיט די זכרונות פון 
אונדזער שטעטעלע ביטען, װאָס איז אויף אייביק חרוב געװאָרן 

איך האָב דאָ נאָר איבערגעגעבן זייער א קליינעם טייל פון אונדזערע איבער- 
לעבענישן אין די שחיטה-טעג, אין גרוב ביי איװאַנען, אין װאַלד מיט די פּאר- 
טיזאַנער. 


בוענאָס איירעס, 18 1949-12. 


מאיר יפה (תל-אביב) 


צװישן גסיסה און סויס 


זומער 1942 אין ביטענער גטטאָ. אַ זו- 
גניקער, צעבליטער זומער, װאָס גאָט באַ- 
שענקט טייל מאָל זיין וועלט מיט אַזאַ 
ברייטער האַנט און וועלכער איז געצילט 
צו דערצערנען און רייצן די יעניקע ווע- 
מען דער גרויזאמער גורל האָט פון אים 
פאַרבאָטן צוֹ געניסן. ווייל װוי איז דען 
מעגלעך דאָס האַרץ זאָל זיך פרייען און 
הנאה האָבן פון אַרומיקן זומער-פּראַכט, 
ווען עס איז אַזױ שווער אָנגעזאַפּט מיט 
יטיפער פּיין און פאַרשטיקטן ווייטיק? קע- 
נען דען די אויגן געניסן פון דער שי- 
נענדיקער זומער-זון ווען זייער בליק 
איז אַזױ טרויעריק און יאושדיק גע- 
ווענדט אַהין --- צום זיך דערנענטערנדיקן 
גרויליקן מאָרגן? 





דאָס געשפּענסטלעכע געשטאַלט פון 
דערװואַרטן מלאך המות, אין זיין טייוו" 
לאָניש:היטלעריסטישער טויט-שאַרבן"-אָפּצײיכענונג, פאַרפאָלגט טריט איף 
שריט דאָס גוססדיקע גרויע לעבן אונדזערס. שווער, גאָר שער איז פון זיינע 
מערדערישע נעגל צו אַנטרינען, פון זיין פאַרפאָלגערישן שאָטן זיך צו פאַרשטעקן. 
און װוּהין?י. 
--- אפשר אין דעם פאַרצוימטן ,ענגן געטאָ, װוּ אויף יעדן טראָט שטויסט מען 
זיך בלויז אָן אויף האלב-טויטע פאַרפינצטערטע פּנימער, פון וועלכע עס סטאַרטשען 
אַרױס גלייכגילטיקע, אױיסגעלאָשענע אויגן, װי פון צום טויט פאַרמשפּטע, װאָס 
דערװואַרטן די תליה וי אַ נאַטירלעכע זאַך? 

צי אפשר אויסער די געטאַָידראָטן -- ביי די איבערמענטשלעכע קאַטאָרגע- 
אַרבעטן, װי אַ שוצלאָזער נידערטרעכטיקער שקלאַף -- װוּ יעדע נאַצישע 
אָדער סתם גױיישע בעסטיע איז דער האַר איבער דיין שפּאָט ביליק לעבן? וויל 
ער, פאַרענדיקט ער דאָס אויפן פּלאַץ מיט אַ צוגאָב פון סאַדיסטישע ענױיִם: 
אָדער, אין ;בעסערן* פאַל שענקט ער דיר דאָס צייטװיליק, אויף איבערנאַכט, כדי 
צו מאָרגנס װוידער קענען שטילן זיין בלוט-דאָרשטיקײט און הנאה האָבן פון 
דער פאַרװויילנדיקער אימפּרעזע, ווען אָט-אָט ווערסטו איינגעבראָכן אונטער דער 
שווערער לאַסט פון שטופּן קוילן-װאַגאָנען, אױיסלאָדן ריזן-קלעצער אונטער די 
רוצחישע נאַגײיקע-קלעפּ איבער דיין אוממעכטיקן קערפּער. 

וי מען האַלט עס אויס? וי אַזױ פּלאַצן נישט די שטאַרק אָנגעצױיגענע לעבנ- 
סטרונעס? בלייבט טאַקע אַ רעטעניש, צוגלייך וי פיל אַנדערע אומבאַגרייפלעכע 
רעטענישן, װאָס נאָר די גרויזאַמע ווירקלעכקייט קען זיי ליזן.. 

דער זומער-אָװונט פאַלט בהדרגהדיק צו און שלינגט איין אין זיין פאַרדעכ- 
טיקער טונקלקייט די שמאָלע ד' אמותדיקע געטאָ-געסלעך. פון צייט צי צייט 
שלייכן זיך אַדורך פאַרמרה-:שחורהטע איינגעהויקערטע געשטאַלטן, װאָס שאַרן 
זיך װוי נאַכט-שאָטנס ביי די איינגעפאַלענע פּלױטן און ווערן פאַרשװוּנדן גיך 
אין איינעם פון די פאַרזאַמלונגס-הויפן. דאָס שטילע, איינגעהאַלטענע שעפּטשען 
װאָס דערטראָגט זיך פון אַלע פינצטערע ווינקעלעך, באַגלײט טייל מאָל מיט אַ 
טיפן האַרץ-שנײידנדיקן זיפץ, איז אוממעגלעך נישט צו דערהערן אין די דאָזיקע 
גרוילפולע געטאָ-נעכט. כמעט אין יעדן הויז זיצט מען ביז גאָר שפּעט אין אָװונט: 
אַלט און יונג, אַפילו קליינע קינדערלעך, וועמענס איינציקער באַװוּסטזיין איז 
דערווייל בלויז פּחד. זיצט מען אַזױ צוזאמען מיט פאַרקלעמטע הערצער, ווער 
אויף אַן איבערגעדרייט קלעצל, אויף אַ צעבראָכן קעסטל, אָדער גאָר אויף דער 
ערד, װוי תשעה-באב ביי די קינות, און מען באַקלאָגט דעם אייגענעם חורבן 
דאָס אייגענע לעבן װאָס צאַנקט און דאַרף יעדע רגע אױיסגעלאָשן ווערן אויף 
אייביק, 

יעדער איינער האָט צו דערציילן אַ פּעקל איוב-בשורות. נישטאָ דער טאָג 
װאָס זאָל נישט ברענגען מיט זיך פרישע, שרעקלעכע ננייס, װאָס שוידערן אויף 
ואון פאַרגליווערן דאָס בלוט פון יעדן צוהערער: וװעגן אַ שכנותדיקן ייִדישן 
שטעטעלע, װוּ די היטלער-מערדער האָבן אַלעמען באַגראָכבן לעבעדיקערהײיט, 
וועגן אַ גרױיזאַמער שחיטה אין אַ צוייטן שטעטל, אין וועלכער זויג-קינדער 
זענען דורכגעשפּיזטע געטראָגן געװאָרן אויף פאַרבלוטיקטע באַגנעטן און די 
מוטערס זענען צעטראָטן געװאָרן אונטער הענקערישע שטיול. אָדער ועגן 
אַ דאָרף פון עטלעכע צענדליק ייִדישע משפּחות, װוּ די נאַצי-בעסטיעס, צואַמען 
מיט ווייסרוסישע רוצחים, האָבן די ייִדן אַרויסגעפירט אין מיטן דאָרף און אונטער 
די גרויזאַמסטע פּייניקונגען געצװוונגען איינער דעם צוייטן צו הענגטן אַ מאַן 
זיין פרוי, אַ זון זיין פאָטער און פאַרקערט.. 

פאַרצווייפלטע בליקן, פול מיט שטומען מיטלייד פון טאַטע-מאַמע צו זייערע 
קינדער און פון קינדער צו טאַטע-מאַמע, מאַן און פרוי, ברודער און שװעסטער; 
אַלע קוקן זיך איבער אַזױ טרויעריק איינער מיטן צוייטן, װי אַ שטיל געזעגע- 
נונגס-צייכן פון מענטשן װאָס שטייען אויפן ראַנד פון רעטונגסלאָזן טיפן אָפּ- 
גרונט און איין איינציקער װוּנטש באַהערשט זייערע ביטערע הערצער: 

, רבונו של עולם! אויב עס איז שוין אַרױס פון דיר די פינצטערע גזירה מיר 
זאָלן אונטערגיין, טאָ שטעל אונדז כאָטש נישט, אין דער לעצטער רגע, פאַר דעם 
שוידערלעכן נסיון, ווייל טאָמער ועלן מיר אויך חלילה נישט קענען ביישטיין, 
װי יענע עטלעכע ייִדישע דאָרפס-משפּחות נעבעך. 

אייניקע תמימותדיקע אָפּטימיסטן פּרווון נאָך צו ראַנגלען זיך מיט דער 
אומברחמנותדיקער ווירקלעכקייט, ,ווייס איך דאָרטן װאָס מענטשן טראַכטן אַלץ 
אויס, מען מאַכט נאָר אָן אַ פּאַניק, עס איז זיי נישט צו גלייבן". 

כדי אונטערצוהאַלטן דעם אייגענעם איבערגעטריבענעם אָפּטימיזם ווערט 
מען אָנגעשטעקט מיטן מ'שטיינסגעזאָגט נייעם סאָרט ,לאָקאַלן פּאַטריאָטיזם": 
,מילא, סלאָנים, באַראַנאָװויטש, דערעטשין -- אפשר, כ'ווייס, מסתמא איז דאָרט 
עפּעס נישט גלאַט געווען. אָבער ביי אונדז אין ביטען? װאָסערע, מ'שטיינסגעזאָגט, 
פּרעטענזיעס קענען זיי האָבן צו אונדזערע ערלעכע, רויַקע יידן? מ'האָט זיי דען 
עפּעס שלעכטס געטון??? ניין, ביי אונדז װעט גאָרנישט געשען".. אָדער ;זיי װעלן 
דאָס גאָרנישט דערלעבן" -- אַזױ גייט מען איבער פון ,לאָגישע* אַרגומענטאַ- 
ציעס צו זיסע איינשלעפערישע נביאות. ;אָט-אָט כאַפּן זי יענע מפּלה אויפן 
פראָנט, װאַרט אויס... דוכט זיך מ'הערט עפּעס פונדערוייטנס, עפּעס ענלעכס 
צו שווערע האַרמאַטן-שאָסן,., יאָ, דאָס איז עס"... 

ביטענער יונגעלייט ווערן פאַרשיקט אין אַרבעטס:לאַגער קיין סלאָנים. דאָס 
אִיז דער ערשטער קאָנטאַקט מיט דער אויסערשטעטלדיקער וועלט. דאָרט טרעפט 
מען זיך מיטן ביטערן, טרויעריקן אמת. זשירעווער ייַדישע משפּחות זענען מער- 
דערלעך אומגעבראַכט געװאָרן, און קיין לעבעדיקער עדות איז נישט פאַרבליבן. 
סלאָנים, דאָס האַרציקע ייִדישע סלאָנים, האָט שוין צוויי בלוט-באָדן דורכגעמאַכט. 
דאָס ביסל אָפּגעשלאָגענע, פאַריתומטע רעשטלעך האָט אויך שוין גענצלעך אויפ- 
געגעבן יעטװוידער האָפענונג אויף אַ סוף אַ בעסערן װי עס האָבן געהאַט זייערע 
אומגעקומענע עלטערן, קינדער, ברידער און שוועסטער. באַראַנאָװיטש, לעכע. 
וויטש, ריזשנוי, ,ערלעכע, רויקע ייַדן, װאָס האָבן קיינעם קיין שלעכטס נישט 
געטון און קיינער האָט צו זי קיין פּרעטענזיעס נישט געקענט האָבן", -- צענדליקער 
און הונדערטער טיזנטער האָבן געהאַט אויסצושטיין די ערגסטע גרויל-טאַטן 
זענען אין ריזיקע טייכן בלוט אָפּגעגאַנגען. ערשט דעמאָלט איז דער פאַרבלענד- 
טער אָפּטימיזם טראַגיש צעשמעטערט געװאָרן אין זיינע אָנהענגערס זענען אויך 
אַרײינגעפאַלן אין דעם אַלגעמײנעם יאוש און האָבן דערזען פאַר זיך דעם אומ- 
ענדלעכן טיפן תהום, 

אַ שרעקלעכע מרה-שחורה האָט אַרומגעהילט דעם ביטענער געטאָ. 

פון צייט צו צייט דערגייען דורך די שטעכל-דראָטן פון געטאָ פאַרשיידענע 
לעגענדאַרישע פאַר אונדז ידיעות: וועגן אַ פּאַרטיזאַנער-באַװעגונג אין די אַרו- 
מיקע װאַלד-געגנטן, וועגן קליינע גרופּעס אַנטלאָפענע רוסישע קריגס-געפאַנגענע 
װאָס ווערן, אין דער ברייטער פאַנטאַזיע פון די נאָך רעטונג לעכצנדיקע אינ- 
װווינער פון געטאָ, פאַרװאַנדלט אין פיל באַװאָפּנטע פּאָלקן אוֹן דיוויזיעס. יעדער 
ווייטער אָפּקלאַנג פון אַ ביקסן-שאָס דוכט זיך אויס וי שווערע האַרמאַטן-דונערן 
פון זיך אָנהייבנדיקע באַפרײיונגס-שלאַכטן -- באַשײמפּערלעכע סימנים פון דער 
גרויסער הילף, וי אַן אָפּפרישנדיק מחיהדיק ווינטל וערן אָט די אַלע געהיימ- 
נישפולע קלאַנגען צעטראָגן פון מויל צו מויל און באַלעבן אַביסל די שווערע 
געמיטער פון די פאַרצווייפלטע, האָפענונגסלאָזע מענטשן. אָבער לאַנג קענען די 
דאָזיקע פאַרפירערישע האָפענונגען נישט אָנהאַלטן נאָך אַ מער ניכטערע אִפּ- 
שאַצונג פון דער לאַגע װוערט שנעל קלאָר אַז צוגלייך מיט דער אפשר נאַטיר- 
לעכער באגייסטערונג, װאָס אזעלכעט שמועות רופן אַרױס, וייזן זיך גלייכצייטיק 
אַרױס ערנסטע קאָמפּליקאַציעס, װאָס מאַכן צו נישט דאָס ;אָנכאַפּן זיך אין אַ 
שטרוי?* בכדי געראַטעװעט צו וערן. דער לעצטער פונק פון האָפענונג װוערט 
אויך שנעל אױיסגעלאָשן, נאָכמער: עס הייבט אָן צו דראָען אַ געפאַר אַז די 
אָפּטע צוזאַמענשטויסן צװישן די קליינע פּאַרטזאַנער:גרופּעס און די דייטשן 
וועלן אויסגיין צו אונדזערע קעפּ. די צעיושעטע היטלערזשאַנדאַרן געפינען 
דעם שעיר-לעזאזל פאר זייערע נישט געלונגענע פּאַרטיזאַנער-אָבלאַװעס און זאָגי 
אָן שאַרפע רעפּרעסיעס קעגן די װידערשפּעניקע געטאָ-יַדן, וועלכע האַלטן 
אָן אַ געהיימען קאָנטאַקט מיט די ,װאַלד-באַנדיטן". 

עס שאַפט זיך אַ טראַגיש-קאָמישע לאַגע. עס קומט אויס אַז מיר, די פאַר- 
שמאַכטע, פאַרפּייניקטע געטאָ-ייַדן, דאַרפן כסדר בעטן גאָט אַז אונדזערע פּײ- 
ניקער, אונדזערע מערדער, זאָל חס-וחלילה... קיין שלעכטס נישט געשען קין 
קויל פון אַ פאַרזשאַװערטער פּאַרטיזאַנער-ביקס זאָל זיי נישט טרעפן. ווייל, טאָמער 
יאָ, ווערן אומגעבראַכט ,100 יודען פיר יעדען טאָדטען פאָלקס-דויטשע". 

די פראַגע פון אַ מאַסן-געלויף אין װאַלד אַריין קומט אין יענער צייט נישט 
אין באַטראַכט צוליב דעם דעמאָלטדיקן אַלגעמײנעם געמיט-צושטאַנד. אגב, צוליב 
די דעמאָלטדיקע פאַרהעלטענישן, װאָלט אַזאַ שריט באַדײט אַ פריצייטיקער מאַסן- 
זעלבסטמאָרד. 

צי האָט מען דען געקענט פאָדערן פון אַזאַ גרויסער מאַסע, --- פיזיש און 
גיײיסטיק אױסגעשעפּטע זקנים, פאַרצווייפלטע, אױסגעשעפּטע מוטערס און פּי- 
צעלעך קינדער, זיי זאָלן צוזאַמען מיט די איבעריקע, אין אַ פינצטערער נאַכט, 
איבערהאַקן די שטעכל-דראָטן און זיך לאָזן לויפן אונטער אַ האָגל פון דייטשישע 
און פּאָליצייאישע קוילן? די דייטשן װאָלטן זיכער באַלד געווען באַמערקט די 
אומאָרגאַניזירטע, אַנטלופנדיקע מאַסע און װאָלטן געשטעלט דעם גאַנצן דייטשן 
גאַרניזאָן אויף די פיס, און נאָך אַ קורצן געיעג װאָלט דער גרעסטער טייל פון 
די אַנטלױפנדיקע ייִדן געװאָרן באלד געכאַפּט און פאַרפּײניקט צום טױט. די 
, גליקלעכע? אַנטלאָפּענע, אָפּגעשלאָגענע רעשטלעך, וועמען די דייטשע קױל 
װאָלט נישט געווען דערגרייכט, װאָלטן אין בעסטן פאַל געהאַט אַרומגעבלאָנ- 

דזשעט איבער וועגן און שטעגן און כדי נישט באַמערקט צו ווערן פון די פאַ- 
רעטערישע, ווייסרוסישע רוצחים, װאָלטן זיי אַװעק אין אומבאַקאַנטע ריכטונגען, 
סתם אין דער ועלט אַריין. װוּהין? אין װאַלד אַרײן? 

יאָ, זייער פיל וועלדער, טיפע און געדיכטע, געפינען זיך אַרום ביטען. זײ 
זענען אַלעמאָל גרייט איינצושלינגען אין זייער אין-סופיקייט יעדן איינעם װאָס 
זוכט פאַר זיך א מקום-מקלט. זיי קענען, אָבער, אויך צו יעדער צייט פאַרװאַנדלט 
ווערן אין אַן איײיביקן רו-אָרט, אין אַ בית-עלמין אָן קברים, פאַר די װאָס זוכן 
דאָרט אַ שוץ, אַ באַהעלטעניש. איז וו זיך אַהינצוטאָן? צו די פּאַרטיזאַנער? דאָס 
איז אַ פירמע אָן אַן אַדרעס. וועלדער זענען דאָ זייער פיל; זיי ציִען זיך אויף 
צענדליקער און הונדערטער קילאָמעטער. פּאַרטיזאַנער זענען אָבער, צו יענער 
צייט געווען אויף די פינגער צו ציילן און דערצו געיאָגטע און פאַרפאָלגטע אויף 
יעדן טריט און שריט. זיי זענען זיכער נישט פאַראינטערעסירט געווען אין דער 
דאָזיקער אומגעווונטשענער פאַר זיי , מיליטערישער קראַפט* פון אומבאַװאָפנטע 
אַלטװאַרג, פרויען אוֹן קינדער, דערצו נאָך פון די אַזױ פאַרהאַסטע ,זשידעס".. 

- 

חנה יהושועס (דיקטאָווסקי) צוקערניע -- ריכטיקער געזאָגט: איר ברייטער 
הילצערנער גאַנעק -- איז נאָך אַמאָל, אין די , גוטע צייטן", געווען דאָס היימישע 
געמיטלעכע פאַרוויילונגס-ווינקעלע פאַר אַ גרויסן טייל ביטענער יוגנט. דאָרטן 
פלעגט מען זיך צוזאַמענקומען אין די פרייע אָװונטן און שבתים, אַראָפּװאַרפן פון 
זיך די טאָג-טעגלעכע װאָכעדיקײיט מיט אירע קליינלעכע זאָרגן און נודנער לאַנג- 
ווייליקייט. ווער עפּעס אַ נאַש צו טון פון דער, כמעט איינציקער, צוקערניע אין 
שטעטל און ווער וידער זיך צו געפינען אין דער פריילעכער געזעלשאַפט פון 
חנהס צוויי באַחנטע טעכטער מיט זייערע חברטעס, הערן אַ פרישן וויץ, קיבעצן 
און חוזק מאַכן פון אַלץ און אַלעמען. 

אויך אין דעם ענג-פאַרשפּאַרטן געטאָ, אין פאַרצוימטן מתים-:שטיבל, צווישן 
די לעבעדיקע סקעלעטן-שאָטנס, צעפרעסענע פון פאַרצווייפלונג און אַפּאַטיע, 
אויך דאַן האָט דאָס דאָזיקע פריילעכע יוגנט-קרייזל עקשנותדיק פאָרגעזעצט 
זיין עקזיסטענץ, באַמיט זיך אָפּצוזונדערן פונעם באַהערשנדיקן יאוש און האָט 
אין דער אָװנטיקער געדיכטער פינצטערניש געזוכט אַ ליכטיק ווינקעלע כדי זיך 
צו צעשטרייען אין די לעצטע אויסגייענדיקע לעבנס-מינוטן -- קלאָר, אַז נישט 
אויף חנהס פּריִערדיקן רחבותדיקן גאַנעק און אָן די נאַשװאַרג און מחיהדיקע 
געטראַנקען פון איר צוקערניע. אָבער דאָס איז נישט וויכטיק. עס איז אויך גוט 
געווען אין איר ענג-באַװוױינטן, בשותפותדיקן צימערל, אָדער אין מיט בעבעכעס 
אָנגעשטעלטן הויף. פאַרקערט, װאָס גרעסער די ענגשאַפט און געפּרעסטקײט, 
אַלץ מער וערט מען מענטשלעכער, נענטער איינער צום צוייטן. עס שאַפט זיך 
יענע געמיינזאַמע פאַרברידערונג, װאָס באַפרײיט טיילמאָל דעם יחיד פון שלעפּן 
אַליין אויף זיך די שװערע לאַסט פון די אייגענע זאָרגן. אַלע רעטונגס-בריקן 
זענען במילא פאַרברענט, די היטלער-דייטשן האָבן שוין גוט געזאָרגט אַז זייערע 

קרבנות זאָלן פון זייערע מערדערישע נעגל נישט אַנטרינען װוערן. די בעסטיאַ- 
לישע גזירה פון קאָלעקטיווער פאַראַנטוואָרטלעכקײט מיטן לעבן פאַר יעדן ייַד 
װאָס װעט נאָר פעלן אין געטאָ האָט אין גאַנצן פאַרשלאָסן פאַר דער יוגנט די 
איינציקע מעגלעכקייט פון רעטונג, דורך אַנטלויפן אין װאַלד אריין. 


צי איז דען געווען מעגלעך זיך פאָרצושטעלן עס זאָל זיך געפינען כאָטש 
איין ביטענער יוגנטלעכער װאָס זאָל װעלן ראַטעװען זיין אייגן לעבן און טראָגן 
אויף זיין געוויסן הונדערטער אומגעבראַכטע לעבנס? ניין, אַזעלכעס װאָלט קיינ- 
מאָל נישט געשען. הייסט עס -- נישטאָ קיין שום אויסוועג אויסצומיידן אַ זי" 
כערן טויט, טאָ לאָמִיר דעם דאָזיקן איבערגאַנגס-פּעריאָד פון געציילטע לעבנס- 
מינוטן און שוידערלעכן טוט פאַרברענגען אין פאַרגעסנדיקער זאָרגלאָזיקײט, 
באַהאַלטן זיך פון דער שרעקלעכער וירקלעכקייט, װאָס ווייטער זיין פון דער 
ספערע פון טויט, ,אכול ושתה כי מחר נמות". 


;װאָס קומסטו אַהער קאַליע מאַכן אונדזער שטימונג מיט דיינע פּעסימיס- 
טישע רייד און פאַרזאָרגטן פּנים? קוק אים נאָר אָן װוי ער מאַכט דאָס אַ וועזן פין 
טויט, איינמאָל שטאַרבט מען און נישט מער". מיט אַזאַ קבלת-פּנים פון בייסיקע 
שטעכווערטער און שפּאָט ווער איך אויפגענומען דורך מיינע חברים, וועלכע 
זענען, נאָך זייער פיזיש שווערן אַרבעטס-טאָג, געזעסן אין חנה יהושועס הויז און 
געזוכט זיך אַ ציײיטפאַרטרײב אין דעם צײיטוייליקן גרויען לעבן, געווען פאַר- 
טיפט אין הייסן קאָרטן-שפּיל, געוויצלט זיך אויפן חשבון פון דער אייגענער 
טראַגעדיע, אָדער דערציילט זיך מעשיות פון געוועזענעם נאַענטן ;אַמאָל", פון 
יענע גוטע צייטן וועלכע זענען אָקערשט נעכטן געווען און זעען היינט אויס וי 
אַ דורכגעלאָפּענער חלום. 

,געלעכטער אין אַ זייט,. חברה, אפשר איז פאָרט פאַראַן אַן אויסוועג זיך צו 
ראַטעװען כאָטש פאַר געציילטע פוֹן אונדז װוי שפּעטערדיקע עדות פון מיליאָנען 
אונטערגעגאַנגענע לעבנס. לאָמיר צוזאַמען באַטראַכטן אַן עצה" -- אַזױ פלעג 
איך טיילמאָל צו זיי עקשנותדיק צושטיין און נישט װועלן אָפּטרעטן 


;גיי שוין, גיי מיט דיינע עצות און אויסוועגן. אויף יענער ועלט װעסטו זוכן 
עצות. דאָ, אויף דער וועלט, פאַרגעס אָן אַלץ. זעץ פאָר דיינע לעבנס-מינוטן אין 
דעם פאַרשאָלטענעם געטאָ. ביז מען װועט עס מיט כוח אַװעקנעמען געניס פון 
דיינע געשענקטע געציילטע שעהען אויף וויפל עס לאָזט זיך, ווייל באַלד װועט 
דער לעבנס-פאָדעם איבערגעריסן ווערן אויף אייביק. טרינק פונעם בעכער פון 
געפּײיניקט לעבן ביזן סוף... די מערדערלעכע ברוטאַלע הענט װעלן עס אַ נישט- 
געענדיקטס פון דיר סיי װווי סיי אַרױסרײסן אינמיטן". 
געפילן פון ספיקות דריקן וי שווערע שטיינער אויפן אָנגעװײיטיקטן האַרץ 
און פּייניקן אומאויפהערלעך דאָס געוויסן: צי איז שוין דען טאַקע קיין שום אויס- 
וועג נישט פאַרבליבן, אפילן פאַר איינצלנע פון אונדז? זענען דען שוין אַלע 
עווענטועלע מעגלעכקייטן פון טיילווייזער רעטונג, כאָטש דורכגעטראַכט געװאָרן 
דורך עמעצן? אפשר דאָך פּרווון איידער דער מלאך המות אַלין וװועט 
דאָס דאָזיקע ,פּראָבלעם? ליזן?... , פייפן אויפן טויט? -- איז נישט אַלעמאָל אַ 

סימן פון כאַראַקטער-פעסטקיט, פון גייסטיקער גבורה, גיכער קען עס אויסגע- 
טייטשט ווערן וי אַ צייכן פון אָפּהענטיקײט, מוטלאָזיקיײיט אין גייסטיקער 
שװאַכקײט. ציז איז דען אַמאָל נישט בעסער יאָ זיך צו שרעקן פאַרן טויט? 

אָבער װאָס אמת איז, איך אַליין ווער אויך נישט באַאיינפלוסט פון מיין איי- 
גענער ,לאָגיק? און זע דערווייל נישט קיין ממשותדיקן רעטונגס-פּלאַן... 

צווישן פיל אַנדערע ביטענער גזירות, װאָס האָבן זיך געשאָטן אויף אינדזערע 
קעפּ, איז אין אַ געוויסן טאָג אַרױס אַ גזירה פין סלאָנימער געביטס:קאָמיסאַר 
היקע ימח"ש אַז דער ביטענער געטאָ מוז צוזאַמען מיט פיל אַנדערע ייִַדישע גע- 
טאָס אַרױסשיקן אַ גרעסערע צאָל יונגעלייט קיין סלאָנים און שאַפן דאָרט אַן 
אַרבעטס-לאַגער. דער געטאָ איז כמעט וי אויסגעליידיקט געװאָרן פון יוגנט און 
ידי באַאומדויַקנדיקע זאָרג איז געווען אַ טאָפּלטע: װאָס װועט איצט זיין מיט די 
אין געטאָ פאַרבליבענע, נאָכדעם וי די יוגנע אַרבעטס-קרעפטן זענען אין 
גרעסטן טייל אַװעקגענומען געװאָרן? צי איז דאָס חלילה נישט קיין שלעכטער 
סימן? פון דער צווייטער זייט, װוידער, האָט אַלעמען שטאַרק באַזאָרגט די טרויע- 
ריקע קלאַנגען און די השערות וועגן גורל פון די פאַרשיקטע. 


אין סלאָנימער אַרבעטס-לאַגער בין איך געװען בלויז עטלעכע װאָכן. די 
פּיינלעכע פאָרגעפילן און שרעק פאַר אַן אומגעריכטן אויסטערלישן טויט װאָס 
די היטלערישע בעסטיעס גרייטן צו פאַר אונדז, לוט די געהיימע ידיעות װאָס 
האָבן זיך פאַרשפּרײט צװישן די לאַגער-פאַרשיקטע, דערפירן מיך צו דער העכ- 
סטער שטופע פון פאַרצווייפלונג. איך באַשליס ביי זיך פאַר יעדן פּרייז װאָס 
שנעלער דעם דאָזיקן געשפּענסט-לאַגער צו פאַרלאָזן. נישט אָפּגעבנדיק זיך קיין 
רעכענונג וועגן די לעבנס-געפערלעכע קאָנסעקװוענצן װאָס אַזאַ ריזיקאַלישער שריט 
קען מיט זיך ברענגען, לאָז איך זיך אין אַ געוויסן פרימאָרגן צופוס אין וועג 
אַריין, צוריק אין דעם ;זיכערן" געטאָ, נישט קלערנדיק וועגן דעם פאַרבאָט פון 
דער היטלערישער מאַכט. איך מוז היינט אָפן מודה זיין אַז מיין דעמאָלטדיקער 
פאַרצווייפלונגס-שריט איז געווען אַן אומפאַראַנטװאָרטלעכער, טראָץ דעם װאָס 
ער איז געשטיצט געווען אויף אַ געוויסער טאַקטישער אויסרעכענונג. 


די געפאַר פון טויט, װאָס װאָלט מיר געדראָט פאַרן אַנטלױיפן פון לאַגער, 
איז מיר געלונגען אויסצומיידן אַדאַנק אַ פּריערדיקער פאַרשטענדיקונג מיט דעם 
פאַרוייילטער פון דער ביטענער באָד, דעם וייסרוס לאַמײקע, מיט וועמען איך 
בין געווען גוט באַפריינדעט נאָך פון די סאָוויעט-צייטן, ווען מיר האָבן צוזאַמען 
געאַרבעט ביים איבערבויען און מעכאַניזירן די באָד-:איינריכטונג. ביי די היטלער- 
צייטן איז ער געווען אַ קרוב למלכות און אים איז איבערגעגעבן געװאָרן די 
פאַרװואַלטונג איבער די שטאָטישע מילן און דער אינציקער באָד. אין דעם 
זעלבן טאָג ווען איך בין אַנטלאָפן פון סלאָנימער לאַגער איז מיר געלונגען זיך 
מיט אים צו טרעפן און אַרױסצוקריגן זיין הסכמה מיך צו באַשטימען אין דער 
באָד פאַר אַ מאַשין-הייצער, אין וועלכן ער האַָט זיך דעמאָלט שטאַרק גענייטיקט, 

איך האָב מיך פאַר אים פאָרגעשטעלט וי אַ גרויסער ,פאַכמאַן* און מעכאַניקער 
און ער האָט מיין נאָמינאַציע אָפיציעל דורכגעפירט ביי די דייטשע מאַכט:אַר- 
נאַנען. מיין בלייבן אין געטאָ איז אַזױ אַרום לעגאַליזירט געװאָרן דורך דעם 
ביטענער זשאַנדאַרמעריע-שעף, טראָץ דער שטאַרקער קעגנערשאַפט פון זיין 
פאַרטרעטער, דעם בלוט-זויגער וועבער ימח"ש, וועלכער האָט מיר מיין דאָזיקן 
;פאַרברעכן* בשום אופן נישט געקענט שענקען 

מיין נייער פּאָסטן וי אַ באָד-הייצער האָט מיר קודם-כל פאַרשאַפט די גרוי- 
סע , פּריווילעגיע? צו באַיועגן זיך פריי אויסער די געטאָ-דראָטן, גאַנצע 24 שעה 
אין מעת"לעת, אפילו אָן דער געלער לאַטע אויף דער פּלײצע. 

מיין אַרבעט איז באַשטאַנען אין הייצן די דאַמף-מאַשין צוויי מאָל אין װאָך, 
און יעדן פרייטיק צוגרייטן אַ שװיצבאָד פאַר דער וייסרוסישער באַפעלקערונג, 
וועלכע פלעגט, אָבער, פון מיר וייניק נחת שעפּן. מיין איינציקע נקמה-סאַטיס- 
פאַקציע, װאָס איך האָב געקענט האָב, איז געװען דאָס אינסצעניזירן אַ 
מכלומרשטן דעפעקט אין דער מאַשין און אָנשטאָט הייסער פּאַרע, וי זיי האָבן 
ליב געהאַט, פלעגן זיי קוים באַקומען קאַלט װאַסער. נאָך אַ היפּשער פּאַרציע 
קללות און געשרייען אויף מיין רעכענונג, האָבן זיי זיך בלית ברירה געמזט 
צוריק אָנטון און אַװעקגײן. | 

פאַר ייִדן איז, פאַרשטענדלעך, שטרענג פאַרבאָטן געווען צו װאַשן ויך אין 
דער זעלבער באָד, װוּ די פאָרשטייער פון דער ,ריינער אַרישער ראַסע* װאַרפן 
פון זיך אַראָפּ זייער שמוץ. 

אַ קליינער שטח פון אַ פופציק מעטער האָט אָפּגעטײלט די באָד פון די גע" 
טאָ-דראָטן און ווען דער פרייטיק-צונאַכטיקער אָװונט פלעגט צופאַלן און די גויים 
פלעגן זיך שוין האָבן צעגאַנגען. פלעגט פּלוצעם ווערן אויס,דעפעקט" אין דער 
מאַשין און צענדליקער געטאָײייַדן פלעגן זיך געהיים אַרײנשלײכן, דורך דער 
הינטער-טיר אָדער דורכן פענצטער, אין באָד אַריין און הנאה האָבן פון א 
הייסער װאַנע. פיל ייִדן פלעגן זיך פרייוויליק אָנבאָטן צו קומען האַקן האָלץ אין 
באָד אָדער ווערן מיין ;צווייטע האַנט", כדי דערנאָך זיך צו קענען אָפּבאָדן. בי 
די דעמאָלטדיקע שווערע היגיענישע באַדינגונגען אין געטאָ איז אַ הייסע באַד 
געווען אַ פּשוטע נויטווענדיקייט, 

מיין צווייטער אַרבעטס-טאָג אין װאָך איז געווען שבת. דער טאָג איז געווען 
באַשטימט בלויז פאַר די דייטשן. דעמאָלט האָט אין באָד נישט געטאָרט זיין קיין 
דעפעקט, די פאַראַנטװאָרטלעכקײט איז געווען צו גרויס צו קענען זיך אַזױנס 
דערלויבן. דאָך האָט זיך מיין אַרבעטס- פּלאַץ גערעכנט וי איינער פון די , בעסטע", 
ווייל ערשטנס איז קיינער ביי דער אַרבעט מיר נישט געשטאַנען איבערן קאָפּ און 
פון קיינעם איבערן רוקן האָב איך קיין שטעקנס נישט באַקומען, און צווייטנס -- 
די פּריווילעגיע פוֹן באָדן זיך , צו יעדער צייט". 

מיט דער צייט איז מיין אויפמערקזאַמקײט געפאַלן אויף די א באַ- 
העלטעניש-מעגלעכקייטן װאָס האָבן זיך געפונען אין באָד. אונטער די שװיצבאָד- 
טרעפּ האָבן זיך פריי געקענט פאַרשטעקן אַ 20 פּערזאָן און עס זאָל גאָרנישט 
איײינפאַלן וועגן דעם קיינעם. אויך אויפן בוידעם זענען געשטאַנען צוויי ריזיקע 

רעזערוו-קעסלען, װעלכע האָבן געקענט דינען װי אַ גוט פאַרמאַסקירטע באַ- 
העלטעניש. | 

ביסלעכווייז זענען מיין גאַנצער ועזן און אַלע מיינע געדאַנקען געװאָרן 
פאַרנומען בלויז מיטן באַטראַכטן אַ גרויסן רעטונגס- פּלאַן, צוצוגרייטן אַ 
באַהעלטעניש אין באָד. איך האָב מיט דעם דאָזיקן פּלאַן זיך נישט געקענט לאַנג 
אַרומטראָגן אַליין. װי אַ נייע נשמה װאָלט אין מיר אַרײן, פול מיט צוגעקומענעם 
לעבנס-לוסט און פרישן מוט. אַ געפיל פון זיכערקייט און גלויבן אין דערפאָלג 
פון דאָזיקן רעטונגס-פּלאַן האָט מיך געשטויסן אים צו אַנטפּלעקן פאַר אַן ענגן 
קרייז חברים. צוליב זיכערקייטס-טעמים און קאָנספּיראַציע האָב איך מיך נאָר 
אָנפאַרטרױט פאַר די יעניקע אין וועלכע איך בין זיכער געווען װאָס שייך זייער 
פולשטענדיקער גרייטקייט אויף אַלץ, 

די אַלגעמײנע שטימונג אין געטאָ איז צו יענער צייט געװאָרן פון טאָג צו 
טאָג אַלץ מער געדריקטער. איין איוב-בשורה איז געווען ערגער פון דער צויי- 
טער. עס האָט זיך שוין שטאַרק גענומען פילן דער בין-השמשות פון דעם אָט 
באַלד אונטערגייענדיקן געטאָ-לעבן. מען האָט שוין אפילו גאַנץ אָפן געשמועסט 
וועגן די גרויסע גריבער, װאָס די גויים גרייטן צו פאַר אַ , געוויסן צוועק"... דער 
פּאַנישער ;סכראָנעס"-פיבער האָט אַרומגעכאַפּט כמעט אַלע געטאָ-איינװווינער. 
קליין און גרויס האָבן, װוי מוראַשקעס, נאַכט ביי נאַכט ממש מיט די הענט גע- 
גראָבן אין דער פינצטער דעם באָדן אונטער די פּאָדלאָגעס, כדי צו פאַרגראָבן 
זיך מיט דער משפּחה אין אַ ,זיכער" באַהעלטעניש אויפן פאַל ווען די בייזע שעה 
וועט אָנרוקן. װאָס האָט מען דען מער געקענט טון? וי דען אַנדערש האָט מען 
געקענט רעאַגירן? פאַרבליבן איז נאָר דאָס איינציקע: אָנגעטרױען דאָס לעבן דעם 
דאָזיקן איין-איינציקן צווייפלהאַפטן רעטונגס-מיטל. 

אין איינעם פון יענע טרויעריקע געטאָ-פאַרנאַכטן האָב איך אין דעם שמאָלן 
;חסידאַרניע*-געסל, שטייענדיק אָנגעשפּאַרט אָן לייבע שאַכנעס פּלױט, געפירט אַ 
געהיימע באַראַטונג מיט אַ גרופּע יוגנטלעכע, פאַר וועלכע איך האָב צום ערשטן 
מאָל פאָרגעלייגט מיין אויסגעאַרבעטן פּלאַן וועגן דער באַהעלטעניש אונטער די 
שװויצבאָד-טרעפּ. יעדערער פון אונדז --, און באַזונדער איך, צוליב מיין שטענ" 
דיקן קאָנטאַקט מיט די אויסער:געטאָדיקע וייסרוסישעט און דייטשע קריזן -- 
נעמט אויף זיך די פליכט צו פאָרשן און צו מעלדן וועגן יעדער ידיעה װאָס קען 
תלצבן ג שייכות מיטן גורל פוֹן געטאָ. אויפן סמך פון אַזעלכע ידיעות, אפילו 
ווען זיי זענען נישט שטאַרק באַגרינדעט, מוז די גאַנצע גרופּע פאַרלאָזן איינציק- 
ווייו דלם געטאָ, כיט דער גרעסטער פאָרזיכטיקייט זיך אַרײנבאַקומען דורך די 
פוֹן פריִער צוגעגרייטע אַריינגענג אין באָד אַריין און זיך פאַרשטעקן אונטער די 
שװיצבאָד-טרעפּ. 

די שליסלען פון דער באָד האָבן זיך שטענדיק געפונען ביי מיר און איך האָב 
געדאַרפט זאָרגן אַז די דרויסנדיקע טירן זאָלן דאַן זיין פאַרמאַסקירט מיט אויפ- 
געהאָנגענע צוגעשלאָסענע שלעסער. בלויז די פענצטער האָבן פון אינעװייניק 
געדאַרפט זייַן אָפּגעקײטלט, גרייט זיי צו עפענען צו יעדער מינוט פאַר די אָנ- 
קומענדיקע. עס איז געווען אָפּגערעדט, אין אַזאַ פאַל צו בלייבן נעכטיקן אין 

באָד און ווען צומאָרגנס עס זאָל זיך אַרױסװײזן, אַז צום גליק איז אין געטאָ 
קיין שלעכטס נישט געשען, װעט מען דאַרפן פאַרלאָזן צוריק אומבאַמערקט די 
באָד, וי קיינמאָל גאָרנישט, באַמיענדיק זיך אַז קיינער זאָל נישט פאַרשפּעטיקן 
צו דער אַרבעט, כדי נישט אַרױיסצורופן קיין חשד ביי די דייטשן. אין פאַל אָבער 
ווען, זיצנדיק פאַרשטעקט אין באָד, עס ווערט דורך אונדז פאַרנומען אָדער באַ- 
מערקט וערן וועלכע עס זאָל נישט זיין באַװעגונג אין געטאָ. װי געשריען 
געוויינען, שיסערייען אאַ"וו, װאָס לאָזן מייַר נישט קיין צווייפל דערין אַז דאָס 
גרויזאַמע האָט זיך שוין אָנגעהױיבן, בלייבט מען דאַן זיצן אומבאַװועגלעך אונ- 
טער די טרעפּ אַזױ לאַנג ביז עס שאַפט זיך די זיכערע מעגלעכקייט אַרויסצוקריגו 
זיך פון דאָרט פון קיינעם נישט באַמערקט און זיך אַװעקלאָזץ אין דער נאַכ" 
טיקער פינצטערניש װווּ די אויגן װעלן נאָר טראָגן, אין דער ריכטונג צו די 
װאָלטשינאָרער וועלדער, צו די פּאַרטיזאַנער. 

היינט מוז איך אָפן מודה זיין אַז דער איינציקער ;פּחדן? פון דער גאַנצער 
גרופּע, וועלכער האָט שטאַרק מורא געהאַט פאָרן טויט און געלאָפן כמעט יעדע 
נאַכט נעכטיקן אין באָד אויף די קאַלטע האַרטע בענק, ליידער דווקא איינער 
אַליין, איז געווען נישט קיין אַנדערער ווי... איך גופא, 

דער שװאַרצער פרייטיק, ערב שבת נחמו תש"ב 1942. פון גאָר פריִען פאַרטאָג 
שטיי איך אין דער מאַשינען-אָפּטײלונג, און װוי געוויינטלעך גרייט איך צו די 
פרייטיקדיקע שװיצבאָד פאַר די וייסרוסישע פּױערים. פון מאָל צו מאָל הייב 
איך זיך אויף פון מיין געזעס, נעם אַן אָפּנעזעגט קלעצל און שטופ אַרײן די 
לאַנגע שייטלעך האָלץ אין דעם פּלאַמענדיקן אויוון. די דאַמף-מאַשין באַװעגט זיך 
כסדר מיט איר אײינטאָניקן גערויש אַלץ שנעלער און שנעלער, פּונקט וי זי װאָלט 
זיך דווקא געװאָלט צופּאַסן צום ריטם פון די שנעל-לויפנדיקע שרעקלעכע גע" 
דאַנקען, װאָס פּייניקן אַזױ, די לעצטע טעג, דעם מוח און נשמה. נישטאַ שין 
פּשוט קיין געדולד צו װאַרטן ביז די באָד װעט פאַרטיק ווערן און די פאַרהאַסטע 
ווייסרוסן װעלן ענדיקן זייער זאָרגלאָז,. געמיטלעך ואַשן זיך, װאָס איך האָב זי 
דאָס קיינמאָל נישט פאַרגינען. מען דאַרף עפּעס וידער צוגרייטן אַ ;דעפעקט" 
אין דער ואסער-פּאָמפּע, פאַרשליסן די באָד און צוריקקומען אין געטאָ אַריין 
געווויר צו ווערן װאָס מען הערט דאָרט. צוליב דעם שטאַרקן רויש פון דער מאַשין 
האָב איך באַלד נישט דערהערט די שווערע שטיוול-טריט און דאָס הויכע גערע- 
דעריי װאָס הינטער מיר. ווען איך האָב מיך אויסגעדרייט מיטן פּנים צו דער 
אָפענער טיר, זענען שוין דער זשאַנדאַרמעריע-שעף און זיין פאַרטרעטער, דער 
תליון וועבער, געשטאַנען אינעװוייניק לעבן מי. איך האָב נאָר באַװויזן אויפצו' 
כאַפּן אַן אָפּגעהאַקטן זאַץ פון זייער געשפּרעך: | 
וועבער: ;דאָס איז דער יודע וועלכער איז פון סלאָנימער לאַגער אַנטלאָפן?, 
דער עועף: קיאָ, אָבער מאָרגן ווערט..." ער ווענדט זיך באַלד צו מיר אין אַן 
אויפגערעגטער טאָן און הייסט איינהאַלטן די מאַשין: ,גיב איבער דעם באָד-פאַר- 
וואַלטער אַז מאָרגן װועלן מיר זיין אמטלעך פאַרנומען און נישט קענען קומען אין 

באָד װוי געוויינלעך יעדן שבת. מיר װעלן דעריבער היינט און טאַקע באַלד קומען 
זיך וואַשן און די וייסרוסן זאָל נישט דערלויבט וערן אַריײנצוקומען אין באָד 
אַרײן?. 

ווען די צוויי היטלער-מערדער װאָלטן נישט פאַרלאָזן תיכף די הייצקאַמער, 
װאָלטן זיי זיכער געקענט באַמערקן וי איך בין טױיטבלאַס געװאָרן און מיינע קני 
האָבן אנגעדויבן צו ציטערן גלייך אומצופאַלן. פאַר מיר איז שוין דעמאָלט אַלץ 
געווען קלאָר און פאַרשטענדלעך.. נאָך אַ קורצער ויילע קום איך אַביסל צו 
זיך. איך מיז זיך שטאַרקן און מיט די לעצטע כוחות האַלטן די געמאַכטע גלייכ- 
געוויכט, נישט אַרױסװייזן קיין סימנים פון נערװערייטעט און צעשטרייטקייט, 
ווייטער פאָרועצן הייצן די באָד אָן שטערונגען, כדי מיינע מאָרגנדיקע מערדער 
זאָלן קענע! זיך גוט אַרומװאַשן, איידער זיי טרעטן צו צו זייער שמוציקער, העס- 
לעכער מאָרד-שקציע. 

עס איז מיר טאַקע אַ שאָד יעדע מינוט װאָס איך שטיי דאָ ביים אויוון און 
קען נישט לויפן איבערצוגעבן אין געטאָ אָט דאָס שרעקלעכע װאָס איך האָב נאָר- 
װאָס געהערט. זאָל מען דאָרט כאָטש וויסן פריִער װאָס עס גרייט זיך קעגן זיי, 
אפשר איז דאָ צייט עפּעס צו ראטעווען. װאָס? מען װעט מיר נישט ועלן גלייבן. 
מען וופט זיכער זאָגן אז דאָס איז אַ פרישער בלאָף, אז איך מאַך שוין װוידער אָן 
אַ פאַניק. טילא, הלואי זאָל איך בעסער בלייבן א ,פּאניקאַר", אַ ליגנער, אָבער 
זאָל כאָטש ניין געוויסן זיין רויַק, איידער שפּעטער צו באדויערן, אויב עס ועט 
נאָך זיין ער עס זאָל באַדױערן. 

צו אַלדי שװאַרצע יאָר! זאָלן זיי שוין דאָרטן, די דייטשע הענקערס, ענדיקן 
װאָס שנשלער זייער ואַשן זיך. איך שטיי וי אויף ברענענדיקע קוילן און דאָס 
געדולד פּלאַצט מיר. יעדעס מאָל פלעג איך אָפט אַרײנקומען אינעוייניק אין 
באָד געווויר צו ווערן צי זיי ענדיקן שוין באַלד דאָס באָדן זיך. היינט אָבער, וי 
אַזױ קען מען אַרײנגײן און קוקן גלייך מיינע תלינים אין זייערע בלוט- דאָרש- 
טיקע אויגן אַרײן? און וי אויף צו להכעיס ציט זיך די פאַרשאָלטענע צייט וי 
אַן אייביקייט. שנעלער, שנעלער, געוואלד, ש-נ-ע-ל-ער זאָל שוין זיין... 

איך שט-ענג מיך אָן וי ווייט מעגלעך נישט אַרױסצורופן אין דער היים' 
קיין היסטערישע פּאַניק, איבערצוגעבן געלאַסן דעם פאַרלויף פון היינטיקן גע- 
שפּרעך מיט די זשאַנדאַרן און מיין איבערצייגונג וועגן דער ערנסטקייט פון דער 
לאַגע. איך שטויס מיך אָבער ליידער אָן. וי שטענדיק, אויף מיין פאָטערס 
אײיגנאַרטיקן כאַראַקטעריסטישן אָפּטימיזם, מיט וועלכן עס געלינגט אים אויך 
אָנצושטעקן אַלע שטוביקע. ,גיי שוין, מאיר, גיי, לאָז איצט אָפּ מיט די שלעכטע 
בשורות, ס'איז ערב שבת, דער אײיבערשטער װעט העלפן און עס ועט גאָר- 
נישט געששו." 

די איינציקע קאַרגע שעה װאָס איז פאַרבליבן ביז ליכט-בענטשן כאַפּט ער 
נאָך אַרײן אויף אַרײינשרײבן אַ פּאָר זייטן אין זיין פיל געשריבענעם טאָג-בוך. 
אומגליקלעכער נעבעך! איז ער אויך אינערלעך געווען איבערצייגט אין זיין 
אויסערלעכז אָפּטימיזם און נישט געװוּסט, אַז ער שרייבט איצט אַרײן אין טאָג- 
בוך די לעצטע שורות?.. 

באַשקע נאזשניצקי, יודל דעם בעקערס טאָכטער און מיין ברודער משה, 
וועלכער האָט געװוינט אין געטאָ מיט זיין משפּחה ביי אונדז--, האָבן ביידע גע- 
הערט צו דער געהיימער באָדיגרופּע. איך הייס זיי ביידן מיטגיין נעכטיקן אין 
באָד, אַזױ װוי עס איז געווען אָפּגערעדט. 

איך װאַרף ספּעציעל פון זיך נישט אַראָפּ די אַרבעטס-קלײדער, כדי צו מאַכן 
דעם אויסערלעכן איינדרוק אַז איך בין נאָך פאַרנומען ביים הייצן די באָד און כ'פיר 
זיי ביידן צִי יבער איבכער די געטאָ-דראָטן, מאַכנדיק דעם אָנשטעל אַז דאָס זענען 
מיינע מכלונירשטע העלפער. אויך זיי באַציִען זיך צו דעם כמעט אָן ערנסט.- 
קייט. זיי גייען מיר נאָך אָן חשק און פּרווון די גאַנצע צייט, איבערן גאַנצן װועג 
צו דער באז, מיר איינצורעדן אַז עס איז גאָרנישט כדאי צו גיין זיך װאַלגערן 
אַ גאַנצע נאַכט אויף דער הארטער באָדיבאַנק, אַז עס וװועט במילא גאָרנישט 
געשען, אַזײ וי אַלע מאָל... איך שלעפּ זי אָבער מיט געוואלט צו דער באָד, 
זאָג זיי אָן אָפּצוקייטלען פון אינעװייניק די פענצטער, כדי צו דערמעגלעכן דעם 
אומבצַמערקט! אַרינגאַנג פאַר די נאָכקומענדיקע, און פאַרשליס הינטער זיי פון 
דרויסן די הױיפּטטיר, עס זאָל חלילה קיין פאַרדאַכט נישט פאַלן אַז דאָרט גע- 
פינט זיך עמעצער. 

איך מאַד דעם לעצטן באזוך אין דער מאַשינען-אָפּטײלונג. טראָץ מיין נער- 
וועזער צעשטרייטקייט פאַלט מיר דאָך איין צו זען פאַרשטאַרקן די פאָרזיכט- 
מיטלען, כדי צו פארמיידן דעם מינדסטן פאַרדאַכט אויף דער אומנאַטירלעכער 
באַװועגונג װאָס קומט פאָר אין דער ריכטונג פון געטאָ צו דער באָד און צוריק. 
איך שמיר זיך אויס דאָס פּנים און די הענט מיט מאַשין-סאַזשע, נעם אין איין 
האַנט אַ לאַנגן רערן-שליסל און אין דער צוייטער אַ ריי פאַרשיידענע אַנדערע 
מכשירים און לאָז זיך מיט אן איינגעהאלטענער, ,אומשולדיקער" געלאסנקייט 
צוריק אין געטאָ אַרין. עס איז עפּעס קאליע געװאָרן אין דער מאשין, גיי איך אין 
געטאָ צורעכטמאַכן... 

אויפן וועג װאַרף איך אַרום זיך נערוועזע בליקן, איך באַמי זיך צו באַ- 
מערקן עמעצן פון דער באָד-גרופּע. דער ערשטער װאָס קומט מיר אַנטקעגן איז 
שמואל יודלס (אסטראמעצקי), ער געהערט צו די איינציקע יוגנטלעכע װאָס בא- 
ציִען זיך זייער ערנסט צום גאנצן באָד-פּלאן. ער איז מיט מיר פולשטענדיק 
איינשטימיק אין דער נויטװוענדיקייט צוֹ נעכטיקן היינטיקע נאכט אין באָד, ער 
זאָגט מיר צו צו מעלדן ועמען ער װעט נאָר טרעפן פון דער גרופּע און באַלד 
נאָכדעם קומט ער אויך אין באָד איבערנעכטיקן. 

ביי קרופּעניען אין שטוב זיצט מען פאַרטיפט אין א געשמאקן קאָרטן- 
שפּיל, לויט װוי מיין זכרון דינט מיר, זענען דאָרט געזעסן: הערשל און אפרים 
קרופּעניע, אברהמל יודקאָווסקי (קלמנס אייניקל), שמואל צפּורהס (יודקאָווסקי) 
און מעגלע- אז נאָך עמעצער. 

,עס הייבט זיך שוין ווידער אָן מיט די פּאַניקעס, עס האָט זיך אים שין 
געחלומט אַ פרישע געשיכטע, אָט לאָז אונדז ענדיקן דעם פּאָקער און גיי װאַש זיך 
אביסל אַרוֹם",,. | 

דאָס איז געווען זייער באַלדיקע רעאַקציע אויף מיין שטערן זייער קאָרטן- 
שפּיל. מיינע ערשטע וערטער ביים איבערגעבן דעם טרויעריקן באריכט זענען 
באַלד איבערגעהאקט געװאָרן און געבליבן אין מיר שטעקן וי א ביין אין האַלדז, 
וי מען װאָלט מיך מיט אַ קאַלטן עמער װאַסער אָפּגעגאָסן. איך האָב שוין גע" 
האַלטן פאַר איבעריק דעם באַריכט צו פאַרענדיקן, אפשר בין איך פאָרט נישט 
מער װי א גרויסער בטלן און האַק סתם אַ טשייניק. 

אין דרויסן באַמערקט זיך אַן אויסערגעוויינלעכע קאָנצענטרירונג פון מענ- 
טשן-גרופּעס מיט שרעק-אויסדרוקן אויף די פּנימער און מיט נערוועזע האַנט- 
באַוועגונגעז. אַ פאַרדעכטיק שושקען זיך האַלב הויך פון מויל צו אויער װערט 
אויגנבליקלעך פאַרוואַנדלט אין אַן אומבאַהאָלפענער פאַרצווייפלונגס-פּאַניק. מיינע 
אויערן כאַפּן אויף פאַרבייגייענדיקע אָפּגעהאַקטע גרויל-ידיעות: לעבן רודניער 
און זאַפּאָליער װאַלד זענען צוגעגרייט גרויסע גריבער... אין שטאָט זענען אָנגע- 
קומען פיל כאָליציי... 

װאָס דאַרף איך זיך אָפּשטעלן און הערן? -- עס איז דוכט זיך מיר גענוג 
קלאָר... אַ שאָד יעדע מינוט, מען דאַרף זיך ראַטעװען.. עפּעס זע איך נישט, צו 
אַלדי רוחות, קיינעם פון אונדזער באָד:גרופּע: ניסל דבוירקעס (מינקאָוויטש) 
מיכל דער בעל העגלה, הערשל און אליהו שקליאַרוק און נאָך און נאָך. אפשר זע- 
נען זיי שוין אין באָד. איך מאַך נאָך איין פּרוּוו אַריינצוכאפּן זיך אין שטוב. אפשר 
וועט מיר זאַדךְ געלינגען איבערצוצייגן עמעצן פון דער פאַמיליע מיטצוגיין מיט 
מיר נעכטיקן אין באָד. איך גיב זיי איבער די אָקערשטיקע פרישע, טרויעריקע 
נייס וופגן דער שטימונג אין גאַס, אָבער ליידער איז קיינער מיט מיר נישט גרייט 
מיטצוגיין. 

פאַרן אֵײיעקגיין קאָנטראָליר איך גרינטלעך נאָכאַמאָל דעם ,סכראָן" (באַ- 
העלטעניש) ביי אונדז אין שטוב אין הינטערשטן צימער, וועלכן איך האָב אין 
משך פון אַ פּאָר װאָכן אַזױ זאָרגפול און געהיים צוגעגרייט. איך איבערציג זיך 
אין דער גוטער אויסערלעכער פאַרמאַסקירונג פון דער ;סכראָן"-צודעק. דאָס 
באַרויַקט אַביסל מיין געוויסן און מיין באַזאָרגטקײט וועגן לעבן פון מיין משפּחה. 
איך זאָג זיי אָן פאַרן אַװעקגײן זיך נישט פאַרלאָזן אויף נסים און ביים מינדסטן 
פאַרדאַכט באלד אַראָפּגײן אין ,,סכראָן". 

עס קלינגען נאָך היינט אין מיינע אויערן די לעצטע זאָרגפולע ווערטער פון 
מיין ליבער מוטער ז"ל: ,זע, מאיר, פאַרקיל זיך נישט, חלילה, אויף דער קאלטער 
בעטאַנענער באָד-פּאָדלאָגע און גיב גוט אַכטונג אויף משהלעןן... מאַכט זיך נישט 
נאַריש און באַלד פאַרטאָג קריכט פון דאָרטן אַרױס און קומט אַהײם זיך אביסל 
אויסרוען,.," 

די אָנגעשטרענגטע שטימונג אין געטאָ װאַקסט פון מינוט צו מינוט. עס הייבן 
אָן זיך אָפּצושפּילן האַרצרײסנדיקע סצענעס, אויף וועלכע קיינער לייגט נישט קיין 
אַכט. יעדערער האָט צו טון מיט זיך און מיט זיין משפּחה. פרויען פאַרברעכן 
יעמערלעך מיט די הענט און קינדערלעך טוליען זיך ויינענדיק צו די מוטערס 
שויסן, דער פּהד פאַרן טויט איז נעבעך אויך אויף זיי געפאלן.. 

לעבן גרויסן בית-המדרש שטייען אויף דער וואך די ייִדישע געטאָ-פּאַלי- 

זיך נישט דערוויסן אין דרויסן, 

באָד-גרופּע אז אין פאַל פון , עפּעס* װועט הערשל זיין אונדזער וועגווייזער אין די 
טיפע װאָלטשי-נאָרער װאַלד-געגנטן, וועלכע זענען אים גוט באקאנט און ווּ ער 
האָט אויך ברייטע באַקאַנטשאַפטן מיט די אָרטיקע איינוווינער. אָבער װאָס איז 
געשען מיט די איבעריקע חברה? פאַרװאָס קומען זיי נישט: צי האָבן זיי שױן 
פאַרגעסן װאָס מען האָט אָפּגערעדט? צי האָט זיי שמואל אסטראמעצקי גאָרנישט 
איבערגעגעבז? און שמואל אַלין, אויך ער זאָל נישט קומען? דאָס איז נישט מע- 
נלעך,. מסתטמא וועט מען נאָך קומען. 

די ששהען רוקן זיך לאַנגזאַם פאָרויס. דער אָװיַט איז שוין אומבאַמערקט 
צוגעפאַלן און אַ טויטע פאַרדעכטיקע שטילקייט הערשט אַרום. מען הערט אַזש 
דאָס אייגענע האַרץ קלאַפּן. באשקע זאָגט מיר אַז אויב די חברה און בפרט שמואל 
זענען ביז איצט נישט געקומען, ;איז אַ פאַקט .אַז אין געטאָ איז געװאָרן רויִקער". 
זי לייגט דעריבער פאָר -- און הערשל שטיצט זי אונטער -- אז אפשר איז 
גאָר אַ פּלאַי /אין אַ שעה צוויי ארום גיין צוריק צהיים שלאָפן... נישט כדאי זיך 
צו פּייניקן אַ גאַנצע נאַכט אומזיסט אויף די האַרטע בענק"... איך און מיין ברודער 
משה ואַרפן דאָס קאַטעגאָריש אָפּ און עס ווערט דאַן באַשלאָסן צו בלייבן נעכטיקן 
אין באָד בי אין דער פרי און ,זאָל אונדזערס איבערגיין". מיר פארקייטלען אלע 
פענצטער, רצזיגנירנדיק שוין פין װאַרטן אויף נאָך עמעצן יעדער איינער פון 
אונדז קלייבט זיך אויס אַ באַקװעמערע באנק צום שלאָפן און מיט פאַרמאַכטע 
אויגן ווערן מיר פארזונקען אין גאָר טרויעריקע געדאַנקען, װאָס פאַרטרייבן פון 
אונדז אין גאַנצן דעם שלאָף.. 


6 
זי }* 


: 
;מאיר! מאיר! דו שלאָפסט? שנעל שטיי אויף, קום אַרונטער די טרעפּ. דו 
הערסט כאָטש װאָס אין דרויסן הינטער דער װאַנט טוט זיךלו" 
אינגאַנצן אויפגעציטערט בין איך געװאָרן ווען האלב דרימלדיק האָב איך 
פּלוצלינג, טראָץ דער געדיכטער פינצטערניש, לעבן זיך דערזען די איינגעבוי- 
גענע געשטאלט, די צעשראָקענע אויגן פון מיין ברודער משה. וי פּאַראַליזירט. 
איז מיר געױאָרן דער גאנצער אויסגעמאטערטער קערפּער, און נישט קענענדיק 
באַװעגן מיט קיין גליד בין איך געבליבן וי צוגעשמידט אויף דער הארטער 
שמאָלער באנק. מיינע אויערן נעמען אויפכאפּן אַ הויך גערעדעריי און שושקעריי, 
דוכט זיך אייף דייטש... ניין, ווייסרוסיש... און דאַן װוידער אויף דייטש... נאַריש- 
קייטן! דאָס חלומט זיך מיר בלויז אַ שלעכטער חלום.. צו אַלדי רוחות! אָבער 
געוואלד, מעו שטייט דאָך פאָרט, אָט, אָט כמעט לעבן מיר... און מען רעדט... דאָס 
רעדן ווערט אַלץ שטאַרקער, העכער, באַפעלערישער... איך הייב אָן מיט גרויס 
שוועריקייט צו באַװועגן מיט איין האַנט, מיט דער צוייטער. איך לאָז אראָפּ די 
פיס פון באַנק און זעץ זיך אויף. יאָ, איך בין טאקע וואך... עס איז טאקע אין דער 
ווירקלעכקייט... עס איז שלעכט, די בראָך איז גרויס... מען איז פאַרפאַלן... ווען 
איך קום אַרֵיסל צו זיך, זיצן שוין לעבן מיר אויף איין באנק הערשל, משה און 
באַשקע. איך הער דייטלעך ביי זיי דאָס קלאפּן צאָן צו צאָן און פיל אויך דאָס 
פיבערדיקע ציטערן פון זייערע צו מיר צוגעטוליעטע, דערפרוירענע קערפּערס, 


258 פּנקץקס ביטען 


לאַנגע מינוטן גייען אַדורך ביי אונדז אין אַ טויט שטילשוייגן, וי די צינגער 
װאָלטן זיך צוגעקלעפּט צו די גומענס, קיינער האָט נישט געקענט אַ װאָרט אַרױס- 
ברענגען. 

דאָס הויכע גערעדעריי אונטערן באָד-פענצטער וערט פּלוצעם וי אַפּגע- 
האַקט. פעסטט טריט פון סאָלדאטסטע שטיוול לאָזן זיך הערן און זייער קלאַפּן 
ווערט אויך אלץ מער און מער דערווייטערט פון באָד. הערשל רייסט איבער דער 
ערשטער דאָס פארשטיינערטע שטילשווייגן: 

;נו, חבדה, װאָס װועט איצטער זיין?" --- זיין שטימע איז ציטערדיק און פאַר- 
שטיקט, די ווערטער קומען אַרױס וי אָפּגעהאַקטע. ;זעט אויס אַז דער סוף איז 
געקומען, אין געטאָ איז שוין מסתמא לעבעדיק.." 


,מען קעז נאָך גאָרנישט וויסן" -- ווערט עפּעס באַשקע ביי זיך פּלוצעם האָ- 
פערדיקער, -- -- , מען דאַרף קיינמאָל נישט אַלץ אויסלייגן צום שלעכטן. אפשר 
מיינט מען גאָרנישט דעם געטאָ, עס קען גאָר זיין אַז.." 


.. אַ שאס... אַ צווייטער... אַ דריטער... אַ פערטער... אַ סעריע קנאַלן פון מאַ- 
שין-געווער. און דאַן אַ פּלוצעמדיקע טויט-שטילקייט.. אין דער ריכטונג פון 
גרויסן בית:המדרש, דוכט זיך פון דער וייבערישער שול, הערט זיך אַ האַרצ- 
רייסנדיקער קורצער פרויען-קוויטש און באַלד נאָכדעם הויכע קולות אויף ווייס- 
רוסיש און דייטש... שיסעריי פון אַלע עקן פון געטאָ... די קוילן פליִען איבער אונ- 
דזער באָד-דאַך, אָבער מער קיין מענטשלעכע געשרייען און געוויינען הערט מען 
נישט... עס הערט זיך אַ קנאַלערײ פון ביקסן... 

אַ לענגערע צייט זענען מיר אלע געבליבן ליגן אויף דער נאסער צעמענטע- 
נער פּאָדלאָגע און זיך געװאָרפן אין קאַנװוּלסיע-שרעק. פאַר קיינעם פון אונדו 
איז שוין מער קיין צווייפל נישט פאַרבליבן אַז דאָס דערווארטע האָט זיך שון 
אָנגעהױיבן, און כמעט אלע זאַלבעפערט האָבן מיר מיט אַ מאָל אַרױסגעבראַכט 
אויף אונדזערע ציטערנדיקע ליפּן דאָס געפערלעכע װאָרט: ,.שחיטה"... דאָס דאָ- 
זיקע שוידערלעכע װאָרט, װאָס האָט העכער אַ יאָר צייט פארפאָלגט טאָג און נאַכט 
אונדזערע געדאַנקען, האָט איצט באַקומען זיין ווירקלעכע, טראגישע באדייטונג... 
עס איז שרעקלעך מיט נאָרמאַלע מענטשלעכע חושים דאָס צו באַגרייפן.. אָבער 
אָט איז, ליידער, די קאַלטע גרויזאמע ווירקלעכקייט... און הגם דאָס האַרץ איז 
געװאָרן פאַרשטײינערט זענען די אויגן געבליבן טרוקן... 

די איינצלנע ביקסן-שאָסן דויערן נאָך. עס הייבּט אָן צו טאָגן. מיר באמערקן 
שוין, איינער ביים צווייטן, די מידע, טויט-בלאַסע פּנימֶער, צעשויבערטע האָר און 
די בלויע פאַרטריקנטע ליפּן. מיר קוקן זיך אינסטינקטיוו אַרום וו מיר געפינען 
זיך. פון אַלע זייטן זענען דאָ פיל פענצטער, דאָס ליכט, װאָס דרינגט דורך 
זיי אַריין, װאַרפט אָן אויף אונדז אַ מורא, עס דוכט זיך אַז אָט קוקט מען דורך 
זיי אַרײין אינעװוייניק. מיר קרייכן אויף אַלע פיר אַרונטער אונטער די טרעפּ פון 
שוויץ-אויווז. דאָרט איז שטענדיק פינצטער און פארשטעלט, מען פילט זיך זי- 
כערער. מיר הייבן אָן פּאַמעלעך צו קומען צו זיך און באַמיִען זיך אָפּצושאצן וי 
געהעריק די ווירקלעכע לאַגע. אונדזערע זיך ווארפנדיקע הערצער באַפרײיען זיך 

עטװאָס פון דער פארקלעמונג דורך אַן איינגעהאלטענעם, כמעט געמיינזאַמען, זיפץ, 
די צינגער ווערן אויך ביסלעכווייז אױיפגעפּלאָנטערט. איך ער עפּעס ביי זיך 
מיט אַמאָל האָפערדיקער, באַקום צוריק דאָס גלייכגעוויכט און לייג פאָר מיין 
גרייטקייט אַרויסצוקריכן פון אונטער די פינצטערע טרעפּ, זיך צושאַרן פאָר- 
זיכטיק צום כּענצטער, װאָס גייט אַרױס צום געטאָ, און פּרווון עפּעס געווויר ווע" 
רן װאָס עס הערט זיך. די איבעריקע זענען פון אָנהייב קאטעגאָריש קעגן מיין 
צו ריזיקאַלישן פאָרשלאָג, עס לוינט נישט צו ריזיקירן און זיך אַלײין אויסגעבן. עס 
קאָן נאָך עמעצער באַמערקן דורכן פענצטער, און דעמאָלט האָבן מיר אַלץ פאַר- 
שפּילט. ,װאָס איז צום זען -- טענהט מיין ברודער --; עס איז קלאָר וי דער 
טאָג אַז אין געטאָ קומט איצטער פאָר אַ שחיטה, אַלע װעלן פריִער אָדער שפּעטער 
אומגעבראַכט ווערן, און אויב עס װועט אונדז געלינגען ביז אָװנט צו בלייבן לעבן, 
גייען מיר נאַך היינטיקע נאַכט אַװעק אין װאַלד?. 


אינדרויסן האָט דערווייל אויפגעהערט דאָס שיסעריי, עס הערט זיך נאָך 
טיילמאָל אַ ווייטער אָפּקלאַנג פון אויטאָ-גערויש. דאָס פירט מען זיי מסתמא אַלע- 
מען צו די צוגעגרייטע גריבער -- טראַכט זיך יעדער פון אונדז, און גלייכצייטיק 
שטעלט ער זיך פאָר פאַר די פאַרמאַכטע אויגן אַ בילד וי אַזױ די טייערע און 
ליבע עלטערן, ברידער און שװועסטער וװוערן דורך די מערדערס אַנטדעקט אין 
זייערע ;ספראָנעס". אָט הער איך זייערע בעטנדיקע רחמנות געויינען און 
האַרצרײיסנדיקע יאָמער-געשרייען. אָט זע איך װוי די הענקערס מיט זייערע טויט- 
שאַרבן-אָפּצײיכענונגען שלעפּן זיי מיט געװאַלד אויף די אױטאָס, פּונקט וי עס 
איז געווען אין סלאָנים... איינער אויפן צווייטן, און דאַן פירט מען זײי לעבע- 
דיקערהייט אין די גריבער אַריין... די טייערע מוטער װענדט זיך זיכער, ביים 
ראַנד פון דעם גרוב, צום פאָטער: ,/צי האָט מען כאָטש מאירן און משהלען נישט 
געכאַפּט? צי ווייסן זיי כאָטש װאָס די מערדער טוען דאָ מיט אונדז?".. 


יאָ מיינע טײיערע! איך הער אייער לעצטן פאַרשטיקטן געזעגענונגס זיפץ, 
איך זע אייערע פון טרערן אויסגעטריקנטע אויגן, איך פיל אייערע שרעקלעכע 
גסיסה-ליידן. מיין האַרץ ווערט צעשניטן אויף שטיקער מחמת איך קען אייך 
ליידער גאָרנישט העלפן.. 

קיין זייגער איז ביי קיינעם פון אונדז נישט געוען, דאָך האָבן מיר פאַר- 
שטאַנען אַז עס מוז שוין זיין אַרום זיבן אין דער פרי. קיין מענטשלעכע טריט 
אַרום דער באָד הערט מען שוין נישט אַ לענגערש צייט און איך פּרווו נאָכאַמאָל 
באַנײען מיין פריִערדיקן פאָרשלאַג וועגן צוגיין צום פענצטער אַ קוק צו געבן 
אינדרויסן װאָס מען הערט. איך זאָג צו זיך צוצושאַרן זייער פאָרזיכטיק אויף 
אַלע פיר, אַ בלויזן קוק געבן און זיך באַלד צוריקקערן. די חברה שטימען דאָך 
איין, אמת אין גרויס שרעק, אין בלייבן װאַרטן מיט אומגעדולד און אימה אויף 
מיין צוריקקער. 

איך קריך אויף אַלע פיר איבער דער נאַסער פּאָדלאָגע, באַמי זיך נישט צו 
פאַרטשעפּען זיך אָן די בענק, עס זאָל חס וחילה נישט אומפאַלן און מאַכן אַ רעש. 
מיין ציל איז דאָס מיט פאַרב האַלב-פאַרשמירטע פענצטער אין דעם לעצטן װאַנע- 

צימער, פון װאַנען איך װעל גוט קענען זען דעם גרויסן בית:המדרש, דעם מאַרק 
און די געטאָיהײזער. דאָס האַרץ הייבט אָן שנעלער צו קלאַפּן, דער מוח טרעס- 
טשעט וי מען װאָלט אין אים מיט אַ האַמער געקלאַפּט. אָט בין איך שוין אין 
לעצטן צימער, איך באַמערק טאַקע אין אונטערשטן שויבווינקל וי עס איז 
אָפּגעריבן די פאַרב, פּונקט גוט צום אַרױסקוקן. איך שטיי שוין מיט די קני 
אויף דער באַנק, דערנענטער די אויגן צו דער אָפּגעריבענער שויב און איך ווער 
אינגאַנצן פאַרגליווערט.., 

לעבן גרויסן בית:מדרש דרייען זיך אַרום וי טײיװואָלים עטלעכע שװאַרץ- 
מונדירטע ווייסרוסישע פּאָליציאַנטן. עס האָט זיך מיר געדוכט אַז זיי האָבן מיך 
באַמערקט און כ'לאָז אויף אַ וויילע אַראָפּ דעם קאָפּ. איך אָטעם שוער אָפּ און 
אין אַ וויילע אַרום דערזעען מיינע אויגן ווידער אַ גרויזאַָם בילד; 

אַנטקעגן בערל פייוול דעם שמשס הז שטײט אַ גרויסש לאַסט-מאַשין 
אָנגעפּאַקט הויך מיט מענטשן. זיי ליגן איינער אויפן אַנדערן װי געבונדענע 
שעפּסן, קיינער באַװעגט זיך נישט... אָט גייט שרה-פּערל דיטקאָווסקי. איך דער- 
קען זי באַלד וי זי גייט געאָרעמט פון ביידע זייטן מיט אירע צוויי טעכטער. זי 
גייען לאַנגזאַם און וויינען יאָמערלעך... אַ פּאָליציאַנט באַפעלט זיי מיט אַ שטעקן 
אין האַנט אַרויפצוקריכן שנעל אויפן אויטאָ.. אָט שלעפּט מען וידער עמעצן 
אויפן אויטאָ, מיט איין פוס אָנגעשפּאַרט אויף צוויי קוליעס. יאָ, דאָס איז דאָך מאיר 
הילקעס (קאס), וועמען מען האָט אין אָנפאַנג מלחמה אַמפּוטירט אַ פוס. ער קען 
נעבעך אַליין נישט ארויפקריכן אויפן אױיטאָ... ניין! איך קען שוין ווייטער נישט 
קוקן. גענוג פאַר מיר. איך פיל אַז די האָר האָבן זיך מיר אויפן קאָפּ אויפגע- 
שטעלט, די פיס ציטערן שרעקלעך און קוים מיט די לעצטע כוחות דערשלעפּ 
איך זיך צוריק צו די חברה. עס גייען פאַרביי אייניקע מינוטן ביז איך קען קומען 
צו זיך און זיי איבערגעבן דאָס שוידערלעכע בילד װאָס מיינע אױגן האָבן 
אָקערשט געזען, אַ בילד װאָס איך קען נאָך ביז היינט צו טאָג נישט פאַרגעסן.. 

דאָס אױיטאָ-גערויש האָט שוין אויך אויפגעהערט. עס ווייזט אויס אַז די 
;אַקציע? איז מסתמא פאַרענדיקט און אַז אַלע ייִדן פון געטאָ זענען אומגעבראַכט 
געװאָרן. מיר פילן זיך איצט וי די איינציק פאַרבליבענע פאַריתומטע פיר ייַדן, 
וי אַן איבעריק רעשט װאָס איז עפּעס דורך אַ מיספאַרשטענדעניש לעבן געבליבן 
און ווער ווייסט צי כאָטש אויף לאַנג... אָבער יעדנפאַלס מוז מען היינט ביינאַכט 
פון דאַנען זען אַרוױסקריכן און דערשלאָגן זיך װאָס שנעלער צו די װאָלטשי- 
נאָרער וועלדער. אפשר איז טאַקע באַשערט אַז מיר זאָלן זיין די איינציקע פיר 
לעבנגעבליבענע עדות פון אַ גאַנצער עדה, פון אונדזער שטעטל און אפשר פון 
אַ סך שטעטלעך אומגעקומענע ייִדן.. 

עס איז שוין זיכער געווען נאָכמיטאָג ווען מיר האָבן זיך פּלוצלינג אויפגע- 
כאַפּט פון אונדזער מידער פאַרזונקנקייט דורך פעסטע, אָבער געלאַסענע טריט, 
װאָס האָבן זיך געלאָזט הערן אויפן באָד-בוידעם, פּונקט קענגנאיבער אונדזערע 
קעפּ. צי גייט מען אונדז דאָ זוכן? צי האָט מען שוין אַנטדעקט אונדזער באַ- 
העלטעניש? 

מיר טוליען זיך צו פעסטער איינער צום צוייטן, כדי צו זיין נענטער אין 
אונדזער טראַגישער הילפלאָזיקייט, און מיט אַ פאַרכאַפּטן אָטעם פאָלגן מיר נאָך 
דאָס הויכע רעדן אויפן בוידעם. דאָס געשפּרעך ווערט געפירט אויף וייסרוסיש. 
אָט הערן מיר זיי שוין אַראָפּקלעטערן פון לייטער און זייער לאַנגזאַם שפּרײזן 
פאַרביי אונדזער װאַנט. מיר ציִען זיך גענצלעך אויס אויף דער ערד און דריקן 
צו די פּנימער צום האַרטן, קאַלטן דיל, נישט וויסנדיק אַליין אין אונדזער פאַר- 
לוירנקייט צי דאָס דאַרף זיין אַ מיטל זיי זאָלן אונדז נישט באַמערקן אָדער מיר 
זאָלן זיי נישט זעןיי 

אונדזערע אויערן כאַפּן אויף דאָס גראַבלען זיך ביים אינעוייניקסטן שלאָס 
פון דער הױיפּט-טיר אין באָד. יאָ, איצטער הערן מיר שוין דייטלעך דאָס געמיט- 
לעכע געשפּרעך אין פאָדערשטן באָד-צימער צװוישן דעם באָד-פאַרװאַלטער לאַ- 
מייקע און זיין זון איװואַן: ?אין אָװונט, אויב די פּאָליצײי װעט נישט שטערן, װועלן 
מיר נאָכאַמאָל זיך אַריינכאפּן אין געטאָ. דאָס מאָל װעלן מיר שוין מיטנעמען מיט 
זיך מערערע זעק, די װאַליזקעס זאָלן דערווייל ליגן אויפן בוידעם, קיינער װעט 
זיי נישט צונעמען.." 

דער דאָזיקער ,אומשולדיקער" געשפּרעך האָט אונדז היפּש באַרױקט. עס 
איז שוין מער קיין צווייפל נישט פאַרבליבן אַז אונדזער באַהעלטעניש איז נישט 
אַנטדעקט געװאָרן און אז מען מיינט גאָרנישט אונדז. מיר זעצן זיך צוריק אויף 
און שטרענגען אָן אונדזער געהער נישט צו פאַרלירן קיין איינציק װאָרט. איך 
פּרוּוו דערווייל אַרױסזאָגן מיינע אַ השערה, אַז עס קען נאָך געמאָלט זיין זיי זאָלן 
פּונקט אויף צו להכעיס װעלן באַהאַלטן אַ פּאָר װאַליזקעס אָנגערויבטע ייִדישע 
זאַכן דווקא אונטער די טרעפּ, און אויף אַזאַ צופעליקן אופן אונדז אַנטדעקן.. 


איך האָב נאָך נישט באַוויזן צו ענדיקן מיינע ווערטער און וי פון אונטער 
דער ערד זענען זיי ביידע פּלוצעם אויסגעוואקסן אין שוויץ-באָד-צימער... רבונו 
של עולם! אָט שטייען זיי שוין מיט די פיס אויפן ערשטן טרעפּל, בלויז אַ צויי 
צאָליק ברעט טיילט זיי אָפּ פון אונדז. מיר קאָרשטען זיך ווידער איין אין דרייען 
און ווערן שיר נישט דערשטיקט פון איינהאַלטן דעם אָטעם. איין אומפאָרזיכטי- 
קער שאָרך און מיר זענען אַריינגעפאלן... ,דאָ װועלן אַרײנגײן די אַלע פּעק, קיין 
בעסערן פּלאַץ דאַרף מען שוין נישט זוכן.." איװאַנס שטימע ווערט גאָר נאָענט; 
מיר האָבן דעם איינדרוק גלייך וי ער װאָלט זיך אַריבערגעבױיגן אַ קוק צו טון 
אונטער די טרעפּ. אָבער דאַנקען גאָט, אָט גייען זיי שוין אַרױס פון דאַנען און -- 
נאָך בעסער -- זיי פאַרמאַכן אַפילו הינטער זיך די טיר. מיר זענען ווידער אַ מאָל 
געראטעוועט. 

באַשקע שארט זיך צו צו מיר נענטער און שלאָגט פאָר אַן אויסטערלישע 
זאַך: איװואַן איז נאָך פון די סאָװויעטן-צייטן איר בעסטער באַקאַנטער. זי איז הונ- 
דערט פּראָצענט איבערצייגט, אַז ער װעט זי נישט פאַראַטן... עס איז דעריבער 
כדאי זי זאָל צו אים אַרױסגײן און ביי אים זיך דערוויסן װאָס עס איז געשען 
און װווּ מען האַלט אין דער וועלט. ,, פאַרלאָזט זיך אויף מיר, אויף מיין אחריות"... 
פאַרשטענדלעך אַז דאָס ווערט דורך אונדז גאָר אין באַטראַכט נישט גענומען 

אין אַזאַ לעבנס-געפערלעכן מאָמענט קען מען זיך נישט פאַרלאָזן אויף א גוי, 
מעג ער אפילו זיין אַ גאָר גוטער באַקאַנטער, און בפרט נאָך ווען מיר וועלן זי 
פּונקט אָנטרעפן ביים פּאָרקען זיך ביי זייער שענדלעכער רױב-אַרבעט. באַשקע 
איז דאָך עקשנותדיק אײנגעשפּאַרט אין איר ריזיקאַלישן פאָרשלאָג אַזױ וייט 
ביז עס דערגייט צווישן אונדז און איר צו א גאָר שאַרפן ווערטער-אויסטויש. צום 
סוף מעלדעט באַשקע קאַטעגאָריש אַז זי איז גענוג פאַראַנטװאָרטלעך פאַר זיך 
אַליין און האָט דאָס רעכט צו האַנדלען לויט איר אייגענעם פאַרשטאַנד און צוליב 
איר אייגענע אינטערעסן... מיר האָבן בעת מעשה איגנאָרירט אירע אימפּולסיווע 
ווערטער, נישט אָפּשאַצנדיק געהעריק די מעגלעכקייט פון אַזאַ ‏ ערנסטער דע- 
ציזיע מצד איר אין אַזאַ מאָמענט.. 

ווען מיר האָבן זיך אויגנבליקלעך צופעליק אַרומגעקוקט איז באַשקע שוױן 
מער נישט געווען אונטער די טרעפּ און במילא איז שוין שפּעט געווען זי אַרומ- 
צוזוכן,. זי האָט געשיקט און אומבאַמערקט געשטעלט אונדז פאַר אַ געשע- 
ענעם פאַקט. אונדז איז נאָר פאַרבליבן צו ואַרטן מיט גרויס שרעק אױיף די 
ווייטערדיקע רעזולטאטן פון איר אומפאַראַנטװאָרטלעכן שריט. אומגליקלעכע באַ- 
שקע, נעבעך! זייענדיק מאָראַליש צוזאַמענגעבראָכן צוליב די שווערע איבערמענטש- 
לעכע לאַסטן פון די שוידערלעכע געשעענישן האָט זי אין גאַנצן פאַרלוירן די 
שליטה איבער זיך אַליין און אַרוסגערופן ביי אונדז, אין דער מינוט, שנאה צו איר, 

,;איװאַן! איװואַן טײיערער! איך בין איצט אין דיינע הענט, ראַטעװע אונדז.. 
מיר האָבן פון ווייטנס גוט געקענט הערן איװאַנס און זיין פאָטערס שרעקלעכע 
איבעראַשונג, ווען באַשקע איז זיי פּלוצעם און אומגעריכט אַרױיפגעפאַלן אויף 
די העלדזער און מיט אַן אומפאָרזיכטיקן הויכן יאָמער גערופן צו זייער געוויסן 
און זייערע רחמנות-געפילן. איך מוז מודה זיין -- אירע האַרצשרײענדיקע 
תחנונים האָכן געקענט רירן שטיינער און עס איז גאָר קיין װוּנדער נישט װאָס 
נישט נאָר ביי אונדז דריי, די ליגנדיקע אין געהאַקטע צרות אונטער די באָד. 
טרעפּ, האָט זיך גראָד איצט, דאָס ערשטע מאָל אין גאַנצן טאָג, געשטעלט טרערן 
אין די אויגן, נאָר אויך די פאַרשטאָפּטע קאַלטע הערצער פון די צוויי גויים האָבן 
זיך גערירט. דער אַלטער לאַמײיקע האָט זיך צעויינט וי אַ קליין קינד און אי- 
װואַן האָט, מינטערנדיק די געחלשטע באַשקען. כסדר שטיל צו איר געמורמלט: 
,באַשקע, טייערע. באַשקעלע, עס וושט דיר גאָרנישט פּאַסירן, בארויַק זיך באַש- 
קעלע... דו װעסט שוין בלייבן לעבן".. 

מיר הערן זיך צו מיט נאָך מער אויפמערקזאַמקייט װי דער אַלטער לאַמײקע 
פרעגט זי מיט אַ גערירטער שטימע: ,ווער איז נאָך אויסער דיר פאַרשטעקט דאָ 
אין באָד?: און ווען באַשקע הייבט אָן אויסצורעכנען ווער, און באַווייזט נאָר אַרױס- 
צוזאָגן דעם ערשטן נאָמען: ,מאיר און".., הער איך װי ער פאַלט װידער אַרײן 
אין אַ גרויסער איבערראַשונג: ,װאָס, מאיר דעם רבס? איז דאָס מעגלעך! װו איז 
עד? איך וויל אים שוין זען .יי : 

דאָס ווייטערדיקע בלייבן זיצן אונטער די טרעפּ זעט אונדז אויס צו זיין 
זייער לעכערלעך און אפילו געפערלעך. אינסטינקטיוו גיבן מיר אַלע מיטאַמאָל 

אַ שנעלן שפּרונג אַרױס פון אונטער די פינצטערע טרעפּ, מיידן אויס די 
צוויי זייטיקע צימערן, שאַרן זיך פאַרביי די װוענט און בלייבן זאַלבעדריט שטיין, 
װוי צוגעשמידטע, לעבן דער הויפּט-טיר, וועלכע ווערט דורך מיר האַסטיק צוגע- 
האַטק און פאַרריגלט. 

לאַמײיקע איז פון צווייטן צימער מיט טרערן אין די אויגן צו מיר צוגעלאָפן, 
געװאָלט מיר אַרױפאַלן אויפן האַלדז, אָבער ער איז באַלד דערשטױינט שטיין 
געבליבן אויפן פּלאַץ, עטלעכע מעטער וייטער פון אונדז. ;שטיין בלייבן! די 
הענט אין דער הייך!" האָב איך, װי נישט מיט מיין קול, צו זיי אויסגעשריגן. 
אונדזערע צעשויבערטע האָר און די שרעקלעכע מידע פּנימער האָבן זיכער אויף 
זיי געמאַכט דעם איינדרוק פון עפּעס געפערלעכע טייװולאָנים, װאָס זענען פּלוצ- 
לינג, װי פון אונטער דער ערד, לעבן זיי אױיסגעװאַקסן. , לאַמײיקע, -- זעץ איך 
פאָר מיינע היסטערישע אויסגעשרייען, --- דו זאָלסט וויסן זיין אַז מיר זענען דאָ 
אַלע באַװאָפּנט"... ,דו בלייבסט דאָ מיט איװאַנען זיצן ביז ביינאַכט און קיין װאָרט 
זאָלן מיר דאָ פון אייך נישט הערן.. אונדזערע לעבנס זענען אין געפאַר און מיר 
וועלן אייך נישט אָפּלאָזן ביז מיר וװועלן נישט זיין זיכער, אַז די דייטשע מער- 
דערס וװועלן אונדז נישט קענען מער דערגרייכן".. 

;אָבער חברה, טייערע קינדער, איך שווער אייך ביי גאָט און ביי מיין לעבן 
פון מיין ווייב און קינדער, אַז מיר מיינען אייך גאָרנישט שלעכטס צו טו. איר 
זאָלט וויסן זיין, אַז איר האָט שוין איצטער גאָרנישט װאָס מורא צו האָבן.. די 
שחיטה האָט זיך צען אַזייגער אין דער פרי געענדיקט.. די סלאָנימער ס.ס,-לייט 
זענען שוין צוריק אַװעקגעפאָרן און די זשאַנדאַרמעריע האָט געמאָלדן אַז די לעבו- 
געבליבענע ייִדן װעט שוין מער קיין שלעכטס נישט געשען.. אָט האָבן מיר שוין 
געזען זיך פריי אַרומדרײען אין געטאָ אבא דעם געלן (מיכל זאַקהײמס זון) און 
נאָך אייניקע ייַדן. 

די זשאַנדאַרן האָבן זיי געהייסן איבערגעבן די אַלע באַהאַלטענע. לעבנגע- 
בליבענע ייִדן, זיי זאָלן אַרױיסגײן ,פון די ,סכראָנעס? און גאָרנישט מורא האָבן... 
מען װעט איצט דערלויבן צו וווינען װוּ מען וויל נאָר, אַפילו אויסערן געטאָ?.. 

װאָס אַן אמת זענען זיינע װוערטער אַרױסגעזאָגט געװאָרן מיט אַזאַ אויפ- 
ריכטיקן טיף-גערירטן טאָן, אַז ביי מיר און אויך ביי די איבעריקע איז כמעט קיין 
צווייפל נישט גענליבֿן װאָס שייך אַ געוויסער אמתדיקייט פון זיין דערציילן. אין 
דער אַלגעמײנער אויפגערעגטקייט און נערוון-צערודערונג האָט דאָך אַריײנגע- 
שפּראָצט אַ געוויסע האָפענונג. די אויסערגעוויינלעכע, -- און אויך פאַרשטענד- 
לעכע -- פאַראינטערעסירונג װאָס האָט אונדז אַלעמען אַרומגעכאַפּט האָט ביס- 
לעכווייז גענומען פאַרטרייבן אַפילו די לעצטע חשד:געדאַנקען. מיר האָבן זיך 
איינציקווייז אַרומגעזעצט אַרום די צוויי ,,;שליחים פון יענער וועלט" און אומ- 
אויפהערלעך זיי פאַרװאָרפן מיט פראַגעס, דער עיקר צי זיי האָבן נישט באַמערקט 
צווישן די לעבנגעבליבענע עמעצן פון אונדזערע משפּחות... געפילן פון האָפענונג 
| דערוועקן זיך אין די הערצער און שטויסן אונדז װאָס שנעלער צו פאַרלאָזן די 
באָד און אַרײנכאַפּן זיך אין געטאָ, טאָמער געפינט זיך פאָרט עמעצער פון אַונד- 

זערע משפּחות צווישן די גליקלעכע... דער דאָזיקער אָנגענעמער געדאַנק פאַר- 
שיכורט אונדז אין גאַנצן, נישט איבערלאָזנדיק אין מוח קיין פּלאַץ פאַר דעם 
מינדסטן אומצוטרוי און פאָרזיכטיקייט. 

איינער הינטערן צווייטן זענען מיר אַרױס פון באָד און מיט אַראָפּגעלאָזענע 
ק?פ, װי אַרעסטאַנטן, האָבן מיר שנעל געשפּרײזט צו דער ריכטונג פון געטאָ, כדי 
װאָס גיכער איבערצוקומען דאָס שטיקל וועג ביז צו די דראָטן, וועלכע זענען שוין 
| אין פיל ערטער געווען דורכגעשניטן, און האַלב-שיכורע פּאַליציאַנטן זענען גע- 
זעסן אָנגעשפּאַרט איבער זייערע ביקסן און כמעט געדרעמלט, מיד נאָך אַזאַ 
,שווערן?, בלוטיקן טאָג... מיר זענען פאַרביי זיי דורכגעגאַנגען אַװעקדרײענדיק 
אונדוערע קעפּ אין אַ זייט, זיך נישט אָנצוטרעפן אויף די רױיטפאַרלאָפענע אויגן 
פון די שיכורע מערדערס אין זייערע שװאַרצע שדים-מונדירן. זיי האָבן זיכער 
געקענט מיינען אַז מיר שעמען זיך אָנצוטרעפן מיט זייערע בליקן, צוליב אונד. 
זער באַגאַנגענעם גרויסן ,פאַרברעכן* פון בלייבן לעבן. 


אין געטאָ הערשט אַ שרעקלעכע טויט שטילקייט, וי אויף אַ בית:עלמין 
טאַקע װוי נאָך אַ שחיטה... מיר שאַרן זיך צװוישן די פאריתומטע הייזער, וי צווישן 
געשענדטע קברים. צעהאַקטע שויבן, צעפּראַלטע טירן, צעבראָכענע מעבל און 
פונאַנדערגעשאָטענע בעבעכעס -- דאָס איינציקע איבערבלייבעכטס װאָס די מער- 
דער, בשותפות מיט די ,נײיטראַלע* ווייסרוסישע באַנדיטן, האָבן נאָך נישט באַ- 
וויזן אַװעקצורױיבן. אָבער ווער לייגט איצטער אַכט אויף דעם אַלעם? מיר וילן 
שוין אין דעם שרעקלעכן געטאָ-דזשונגל זיך באַגעגענען מיט אַ לעבעדיקן ייִדישן 
נפש, מיט אַן עדות פון גרויסן חורבן. 

אין חסידאַרניע-געסל צעשיידן מיר זיך פון הערשלען און יעדערער לאָזט זיך 
אין זיין ריכטונג, געווויר צו ווערן אין די אייגענע הייזער וועגן גורל פון אונד- 
זערע משפּחות, טאָמער, דאָך... 

ביים אָפענעם ליידיקן ,סכראָן? בלייבן מיר, איך און מיין ברודער, וי פאַר- 
שטיינערט. מיר קענען קיין איין איינציק װאָרט נישט אַרױסרעדן. דאָס האַרץ ווערט 
שיר נישט צעפּלאַצט, אָבער די טרערן-קװאַלן זענען וי אויסגערונען געװאָרן. 
ניין, איך קען מער נישט בלייבן שטיין לענגער. אַנטליפן װאָס גיכער פון דעם 
דאָזיקן סטרעקלעכן פּלאַץ, װוּ די טויטע שאָטנס פון די נאָר װאָס נאָך לעבעדיקע 
טייערעט עלטערן, שוועסטער און אייגענט שוועבן אַרום צווישן די טרויעריקע פאַר- 
יתומטע ווענט!.. אָט זע גיך זיי, ווען איך װאַרף מיין לעצטן בליק, איידער איך 
פאַרלאָז אויף שטענדיק מיין אַמאָליק װאַרעם היימיש הויז. איך כאַפּ נאָך אַ לעצטן 
בליק אויף מיין פאָטערס ז"ל שבתדיקן שטריימל און זיידענער קאַפּאָטע װאָס ליגן 
באַשמוצט אונטערן איבערגעקערטן טיש, אויף די פאַרשוועכטע טלית-און-:תפילין 
װאָס װאַלגערן זיך, באַדעקט מיטן צעבראַכענעם גלאָז פון צעהאַקטן גרויסן װאַנט- 
שפּיגל... און דאָס אַלץ, אָט די דאָזיקע שטומע עדות, האָבן דאָך אַזויפיל שוידער- 
לעכס צו דערציילן.. אָט פאַל איך אין אַ גאָר טיפן אָפּגרונט, אין אַ פינצ- 
טערן תהום אַרין, צװישן הונדערטער איסגעליידיקטע נאַקעטע מענטשן-סקע- 
לעטן... איך דערקען צווישן זיי דאָס פאַרבלוטיקטע געזיכט פון מיין פאָטער, צי 

אויסגעפליקטע אויגן פון דער מוטער... -- געװאַלד! איך ער דאָך באַלד דער- 
שטיקט פון די אַזױ געדיכט אָנגעלײגטע קערפּערס.. עס איז מיר געפערלעך 
הייס... ראַטעװעט...ז 

ווען איך קום אַביסל צו זיך, געפין איך זיך אויפן שוועל פון קיך-טיר, אינ- 
גאַנצן באַדעקט מיט אַ קאַלטן שווייס. מיין ברודער רופט מיך װאָס שנעלער אַװעק- 
צוגיין פון דאַנען. איך װאַרף נאָך דעם לעצטן יאושדיקן בליק אויפן הז און 
פאַרלאָז געשווינד מיין היים... 

זונטיק אין. די פאַרמיטאָג-שעהען איז שוין געווען באַװוּסט דער טרויערי- 
קער סך-הכל פון נעכטיקן בלוט-שניט. קרוב 900 ביטענער ייִַדן זענען האַלב- 
טויטע און האַלב-לעבעדיקע צוגעשאָטן געװאָרן מיט אַ דינער שיכט ערד אין 
די פון פאָראויס צוגעגרייטע גריבער לעבן רודניער און זאַפּאָליער וועלדל. מען 
האָט אויך געװוּסט צו דערציילן וועגן די סאַדיסטישע פּײיניקונגען און האַרצ- 
רייסנדיקע סצענעס װאָס האָבן זיך אָפּגעשפּילט ביים אַנטדעקן די ,סכראָנעס" 
ביים אָנלאָדעװען די קרבנות אויף די לאַסט-אױטאָס איינער אויפן צוייטן, ווען 
די אונטערשטע אומגליקלעכע זענען אויפן וועג צו דער גרוב דערשטיקט גע- 
װאָרן אונטער דער שװערער לאַסט פון די אָנמעכטיקע קערפּערס, פון אומבאַ- 
קײַנטע קװאַלן איז אויך איבערגעגעבן געװאָרן וועגן די לעצטע פּיינלעכע מינוטן 
פון גסיסה און טויט ביים ראַנד פון די גריבער, װוּ די נאַקעט-אויסגעטוענע, אומ- 
גליקלעכע קרבנות זענען פאַרפּײניקט און געשענדט געװאָרן דורך די בלוט:דורש-. 
טיקע היטלער-קאַניבאַלן, 

די בלוטיקע שחיטה האָט ביז צום טויט צעבראָכן דעם גייסט פון די פּאָר 
הונדערט לעבן-פאַרבליבענע מענטשן-שאָטנס. האָפענונגסלאָז, אַפּאַטיש, אָן וועלכן 
עס איז גלויבן אין דער מעגלעכקייט פון פּרוּוון זיך ראַטעװען, האָט מען ממש 
פון מינוט צו מינוט דערװאַרט די אָנקומענדיקע צוייטע טויט:כװאַליע, װאָס 
וועט דאָס מאָל אין גאַנצן אַראָפּשװענקען פון דער וועלט-אויבערפלאַך די צופעליק 
לעבן איבערגעבליבענע פאַריתומטע רעשטלעך. 

ערשט אויפן דריטן טאָג, נאָך אַן אָנגעשטרענגטער, אומאויפהערלעכער, 
אַבער נישט געלונגענער באַמיָונג איבערצוצייגן די איבערגעבליבענע יוגנט צו 
פּאַרלאָזן דעם געטאָ, האָבן מיר זאַלבעפינפט: שמואל אָסטראָמעצקי- שרה אַבראַ- 
מאָווסקי,. הששל שקליאַרוק, מיין ברודער משה און איך, באַשלאָסן פאַר יעדן 
פאָל זיך אַװעקצולאָזן אין דער ריכטונג פון די װאָלטשי-נאָרער וועלדער, צו די 
פּאַרטיזאַנער, און דינסטיק, אַרום האַלבער:נאַכט, האָבן מיר זיך פאָרזיכטיק 
אַרױסגעשלייכט דורך די שטרענג באַװאַכטע געטאָ-דראָטן, אַװעקלאָזנדיק זיך אין 
דער פינצטערער גרוילינאַכט דורך פעלד, װאַלד און בלאָטע אין אונדזער נאָך 
נישט קלאָרן װאַנדער-וועג. 

ליידער איז אונדזער יווצקגיין דאָס מאָל נישט געלונגען. נאָך דעם וי מיר 
זענען אַ גאַנצע נאַכט אוֹן דעם גאַנצן פרימאָרגו געהאַט אָפּגעגאַנגען שוין אַ 
פּאָר צענדליק קילאַמעטער און זיך געפינען אין דער סביבה פין די ראַפּאַלקאָ- 

ווער וועלדער, האָבן מיר, זייענדיק מיד פון וועג, זיך אַועקגעזעצט אָפּרוען אונ- 
טער אַ בוים, יעדער איינער פאַרזונקען אין זיינע טרויעריקע געדאַנקען און דורכ- 
גענומען מיטן פּיין פון דער נאָך אינגאַנצן פרישער ווּנד. אָבער נישט שטענדיק 
און נישט יעדן איז מעגלעך די דאָזיקע וייטיקן אין זִיך צו דריקן. העשל, דער 
פעסט-מוטיקער העשל שקליאַרוק, אויף וועמען מיר האָבן זיך געשטיצט וי 
אויף אַ גוטן וועג-פירער, איז פּלוצלינג גייסטיק אײינגעבראָכן געװאָרן. ער האָט 
זיך פאַרגאַנגען אין אַ היסטערישן געוויין און נאָך אונדזערע ערשטע פּרווון אים 
צו באַרויִקן איז ער דאָך געבליבן ביי דאָס זייניקע, אַז -- ;ער האָט נישט פאַר 
וועמען לעבן צו בלייבן" און אַז ער וויל נאָר צוריקגיין אין געטאָ אַריין ,כדי צו 
זיין צוזאַמען מיט זיינע איינציקע, בעסטע גוטע פריינד פאַניע און ליימע פּיט- 
קאָווסקי. | 

דער סוף איז אָבער געווען אַז אויך אונדזערע פאַרשטיינערטע הערצער האָבן 
שוין אויך מער נישט געקענט אױיסהאַלטן און קװאַלן טרערן האָבן זיך אַ גאָס 
געטון פון אונדוערט אויסגעטריקנטע אויגן. אַ שרעקלעכער יאָמער:געװיין פון 
פינף אומגליקלעכע, ציללאָזע יתומים האָט איבערגעריסן די טויטע װאַלד-שטיל- 
קייט. דער פאַקט װאָס דווקא העשל האָט פאַר יעדן פּרייז באַשלאָסן צוריקצוקערן 
אין געטאָ האָט אונדז אין גאַנצן דעזאָריִענטירט, און צעבראָכענע, נידערגעשלאָ- 
גענע האָבן מיור גענומען צוריקשפּרײזן איבער די שוין פאַרברענטע בריקן אויף 
אונדזער געפערלעכן צוריקוועגס. טראָץ דער גרױיסער געפאַר זענען מיר אויף 
צומאָרגנס ביינאַכט צוריק אַרײן אין געטאָ.. 

אין צוויי טעג אַרום איז צואַמענגעשטעלט געװאָרן אַ פרישע גרופּע אין 
באַשטאַנד פון שמואל אָסטראָמעצקי, שרה אַבראַמאָװסקי, ‏ שמואל סלאָנימסקי, 
אייזיק מירסקי, מאיר מינקאָוויטש (משה שניידערס זון), מיין ברודער משה און 
איך, 

נאָך אַ נאַכט און אַ האַלבן טאָג גאַנג איז די ערשטע גרופּע פון ביטענער 
געטאָ דערגאַנגען צו די װאָלטשנאָרער כוטאָרעס און דאָרט באַגעגנט דעם 
ערשטן רוסישן פּאַרטיזאַן... 


תל-אביב, דעם 10טן נאָוועמבער 1950, 


יודל בערקנער 


אין װאַלך * 


לויט אַ באַפעל פון דער דייטשער זשאַנדאַרמעריע אין ביטען, גיי איך אַװעק 
אַרבעטן וי אַ רימער אין גוט יאָהאַלין, 17 קילאָמעטער פון שטעטל. איך נעם מיט 
מיט זיך מיינע צוויי זין; מיין פרוי און דריי טעכטערלעך בלייבן אין ביטען. וי 
;פּריווילעגירטע? וװווינען זיי אויסער דעם געטאָ, אין דער אייגענער שטוב. 

די באַציָונג צו מיר, פון דער קריסטלעכער באַפעלקערונג אין יאָהאַלין, איז 
מער וייניקער געווען אַ גוטע. 

שכת פאַרנצכט, דעם 25-טן יולי 1942, דערציילט מיר אַ פּויער פון דער. 
מאָנטן גוט, אַז דעם פרימאָרגן האָט מען אויסגעקוילעט די ייִדן אין שטעטל. 

אויף צומאָרגנס, זונטיק פרי, שיק איך אַ שליח קיין ביטען, כדי פעסטצו- 
שטעלן צי עמעצער פון מיין משפּחה איז לעבן געבליבן. 

מיין פרוי און דריי קינדער זענען אומגעקומען, מיין ברודער מאָטל, זיין 
פרוי הינדע און זייערע דריי קינדערלעך האָבן זיך פוֹן דער שחיטה געראַטעװעט, 
-- אַזאַ ידיעה האָט געבראַכט דער שליח. 

! אין אַ. װאָך אַרום, איינשטעלנדיק מיין לעבן, האָב איך זיך אַרײינגעשמוגלט 
אין ביטען. מיין שטוב איז געווען פאַרנומען פון אַ קריסטלעכער פאַמיליע. אויף 
זייערע קינדער האָב איך דערקענט די מלבושים פון מיינע קינדער. 

דעם זעלבן טאָג גיי איך קיין יאָהאַלין. מיין ברודער מאָטל (,אַ פּריווילע- 
גירטער*) באַגלײיט מיך ביז הינטערן שטעטל, איבער די בריקן פון שטשאַרע. 

אין צוויי װאָכן אַרום בערך קומען אַריין אין יאָהאַלין קריסטלעכע פּאַרטי- 
זאַנער. זיי פאַרברענען אַלע געביידעס און די איינריכטונגען פון גוט. 

איך גיי אַריבער אַרבעטן אין אַ צוייטן גוט, ביי דעם שכנותדיקן דאָרף 
דאָבראָמיסל (דאָבראָמישלע). אין אַ קורצער צייט שפּעטער, פאַרברענען פּאַרטיזאַ- 
נער אויך דעם פאָלװאַרק. 

די פּויערים פון דאָבראָמיסל לאָזן אונדז ניט אַריײן אין זייערע הייזער, אויס 
מורא פאַר די דייטשן. מיר דרייען זיך אַרום איבערן דאָרף און האָבן ניט ור 
איבערצונעכטיקן. 





*) דערציילט פון יודל בערקנער, קלמן דעם רימערס זון, איבערגעגעבן צום דרוק 
פון ד. אַבראַמאָויטש. 

מיר שלאָפן אויפן פעלד, אָדער מיר גנבנען זיך אַריין ביי נאַכט אין אַ שטעלכל 
פון האָלץ און באַגינען אַנטלויפן מיר צוריק אין די פעלדער. 

איך טראַכט וועגן זעלבסטמאָרד. ס'איז מיר אָבער אַ רחמנות געווען אויף 
מיינע צוויי קינדער. אין דעם ים פון שנאה, פאַרשטויסענע פון אַלעמען און פאַר- 
פֿאָלגטע פון אַלעמען, װאָס װעט פון זיין װערן? זיי זענען דאָך ביידע יונגע קינ- 
דער. איינער איז 14 יאָר אַלט, דער צוייטער 7, 

אין ביטען זענען נאָך געבליבן ייִדן. קלאַנגען גייען אַרום, אַז מער קיין שחיטות 
װועלן ניט זיין, און דאָס ביסל איבערגעבליבענע ייִדן װעט מען לאָזן לעבן. 

איך באַשליס: אַװעקצושיקן מיין ייִנגערן זון,. דעם 7-יאָריקן היימלען, אין ביטען 
צו מיין ברודער מאָטלען. אַ פּױער האָט די שליחות אויסגעפילט -- פאַר גוט 
באַצאָלט, 

סוף כל סוף האָט אַ פּויער מיטן נאָמען יאַקאָב אויף אונדז רחמנות געהאַט 
און געלאָזט מיך מיטן צווייטן זון צו נעכטיקן ביי אים אין שטוב. 

האָבנדיק דערווייל אַ ,, היים", האָט מיר דאָס האַרץ וויי געטון, װאָס כ'האָב 
אויף אַזאַ אופן זיך צעשיידט מיט איינעם פון מיינע צוויי איבערגעבליבענע קינ- 
דער. אַ פּױער האָט מיר צוריקגעבראַכט חיימען פון ביטען און איך האָב זיך 
באַרויַקט... 

מיר לעבן כסדר אין טויט-שרעק. די דייטשן באַזוכן אָפט דאָס דאָרף, און 
דאַן אַנטלויפן מיר אין נאָנטן וועלדל. ווען די דייטשן פאַרלאָזן דאָס דאָרף, קו- 
מען מיר צוריק צום גוטן, אָרנטלעכן יאַקאָב. אַזױ חזרט זיך איבער כמעט יעדן 
טאָג. אַזאַ װאָגלעניש, צװוישן פעלד, וועלדל, מאַטערט אונדז אויס, 

ביי יאַקאָבן אין שטוב איז מען אויך ניט געווען זיכער. פּאָליצײ און ס. ס.- 
לייט, קענען אינמיטן נאַכט, אָנשפּרינגען אין דאָרף, אוֹן קיין רעטונג װעט ניט 
זיין. מיר קוקן אויס אויף א נס, װאָס זאָל אונדז אויסלייזן פון אַזאַ אומגליקלעכן 
קעבן, 

און אַ ישועה פאַר אונדז איז געקומען פּלוצעם, אומגעריכט, 

עס גייט דורך דאָס דאָרף, אינמיטן העלן טאָג, אַ גרויסע גוט באַװאָפנטע 
מחנה פּאַרטיזאַנער, עטלעכע הונדערט אין צאָל. דאָס איז געווען דער אָטריאַד 
;שטשאָרס?, וועלכער האָט פאַרלאָזן די (װאָלטשינאָרער* וועלדער. זיי האָבן זיך 
געצויגן אין דער ריכטונג פון די פּינסקער בלאָטעס. 

צו מיין גרויסער איבעראַשונג דערזע איך צווישן די פּאַרטיזאַנער עטלעכע 
ביטענער ייִדן, וועמען ס'איז געלונגען זיך צו ראַטעװען פון די שחיטות און אַרײן- 
באַקומען זיך אין װאָלטשי-נאָרע. 

אונדזער פרייד איז גרויס. מיר זעען ייִדן פוֹן דעם אייגענעם שטעטל, 

אָט איז מיכל מינקאָוויטש (שאַיע מינקאָוויטשעס זון), וועלכער האָט זיך 
געראַטעװעט אין גאַנג פון דער ערשטער שחיטה; איטשקע פּינסקי (לייבע דעם 
פאַקטערס זון), געראַטעװעט אויך דורך אַן ענלעכן צופאַל; ליובאַ יוזשעלעווסקא 
(יירשל קאָלבאָווסקיס טאָכטער) אַ געראטעװועטע פון דער שחיטה אין זלאַטאָװע; 
שיע אולאַנסקי (משה -- אייזיקס זון); יאָשקע ראָזשאַנסקי (מיירומס זון); אַברהמל 

דער שטומער (אייזל פּיטקאָווסקיס זון); לייבל פינקעלשטיין דער פעלדשער און 
נאָך עטלעכע ביטענער. 

דער קאָמאַנדיר פון דער ייִַדישער אָפּטײלונג (נומער 51) אין שטשאָרס- 
אָטריאַד, אַ ייִד פון האָמעל, מיטן פאַמיליע-נאָמען פיאָדאָראָוויטש, קומט נאָך דער 
בקשה פון די ביטענער פּאַרטאַנער, און ער איז מסכים אָנצושליסן מיך מיט 
מיינע צוויי קינדער אין זיין גרופּע,. מיר פאַרלאָזן דאָס דאָרף דאָבראָמישל און 
גייען אַװעק צוזאַמען מיטן אָטריאַד. דאָס איז געווען, געדענק איך געננוי. שבת- 
תשובה 1942, 

גלייך נאָך דעם װוי דער שטשאָרס-אָטריאַד איז אַרױס פון דאָבראָמיסל, זענען 
אַריין אַהין די דייטשן. זיי האָבן דעם פּויער יאַקאָב װאָס (האָט מיר דערלויבט 
נעכטיקן ביי אים), צוזאַמען מיט זיין פרוי און קינד, אַרוסגעפירט פון דאָרף צו 
דער בריק, איבערן טייך שטשאַרע. זיי אַלע דריי דאָרטן דערשאָסן, און זייערע 
קערפּערס אַרײנגעװאָרפן אין די װאַסערן. 

אין דער זעלבער צייט, נאָך דעם װוי די דייטשן האָבן פאַרענדיקט מיט זיער 
ערשטער גרויסער אָנלאַװע אין די װאָלטשי-נאָרער וועלדער, -- האָבן זיי איבער- 
געװאָרפן זייערע דיוויזיעס מיליטער, צו די פּינסקער בלאָטעס, כדי צו פאַרניכטן 
די דאָרטיקע גרויסע אָנזאַמלונגען פון פּאַרטיזאַנישע כוחות. 

מיר מאַרשירן אַלץ ווייטער צו די פּינסקער זומפּן. די אָבלאַװע גייט אונדז 
נאָך פוסטריט און אָנגעיאָגט האָט זי אונדז אין יאַמיטשנער װאַלד-געגנט, דרום- 
מזרח פון דאָרף מאָגילניצע (מאָהילעץ. 

ביי יאַמיטשנע קומט פאָר אַ צוויי-שעהדיקער קאַמף מיט די דייטשן. ס'פאַלן 
אין דער שלאַכט עטלעכע אונדזערע פּאַרטיזאַנער. צוליב דער איבערגעויכט פון 
שונא אין מענטשן גון אַמוניציע טרעטן מיר שנעל אָפּ טיפער אין װאַלד, צו די 
זומפּיקע ערטער. 

ס'איז שוין צוגעפאַלן די נאַכט. מיר זענען זיכער געווען, אַז אין דער פינצ- 
טערניש פון דער נאַכט ועלן זי אונדז ניט נאָכיאָגן. נאָך עטלעכע טעג אֲרומ- 
דרייען זיך אין די בלאָטעס, אין וועלכע מיר זענען געזונקען ביזן האַלדז, ?ענען 
מיר צוגעקומען צום אַזױ גערופענעם ,צענטן סלוזש", און דאָ האָבן אונדז שין 
עפּגעװוטרט די דייטשן. זייערע מיליטערישע מחנות האָבן פאַרצאַמט פאַר אונדו 
דעם וועג צום האַרץ פון די פּינסקער זומפּן. 

קיין אַנדער וועג, מיט וועלכן מיר זאָלן קענען אַרומגײן די דייטשע אָפּטײלונ- 
גען, איז ניט געווען. קיין צוריקוועגס -- אויך ניט, 

ביי דעם ,צענטן סלוזש" איז פאָרגעקומען אַ פאַרביסענער, פאַרביטערטער 
קאַניף. די פּאַרטיאַנער האָבן באין ברירה געקעמפט פאַרצווייפלט, 

אויפן ערשטן פייער שיקט צַרוֹיס דער שטאַב פון שטשאָרס-אָטריאַד די 51טע 
ייִדישע גרופּע, וועלכע האָט געציילט 60 מאַן בערך ייִדן פון סלאָנים, קאָסאָוע, 
ייִדישע פּליטים פון פּױלן און די ביטענער) 

דער גאַנצער אָטריאַד װאַרפט זיך אַריין אין פייער פון שלאַכט און שלאָגט 
אָפּ די דייטשע אַטאַקעס. דריי שעה געדויערט דער קאַמף. די דייטשן זענען גע- 
צװוונגען אָפּצוטרעטן. 

פון דער יידישער גרופּע זענען געפאַלן 10 מאַן, אוֹן העכער 20 פאַרװוּנדעטע. 
מיוּ באַערדיקן די טויטע חברים. דער ייִדישער פּאַרטיזאַן דאָקטאָר בלימאָװיטש 
אין דער פעלדשער ל. פינקעלשטיין גיבן די פאַרװוונדעטע די ערשטע הילף, די 
פאַרװווּנדעטע לייגט מען אַרױף אויף גיך:געמאַכטע טראָגבעטלעך. 

אין דער שלאַכט איז פיאָדאָראָװיטש, דער קאָמאַנדיר פון דער 51טער גרופּע, 
שווער פארווונדעט געװאָרן אין בויך. זיין לאַגע איז געווען אַ האָפנונסלאָזע. היות 
מיטנעמען אים מיט זיך האָט מען נישט געקענט, און בלייבן אויף דעם אָרט איז 
געווען געפערלעך, האָט פיאָדאָראָװיטש, ניט וועלנדיק אַרײנפאַלן אַ לעבעדיקער אין 
דייטשע הענט און ניט וועלנדיק שטעלן אין געפאַר די גאַנצע גרופּע -- געבעטן 
מ'זאָל אים דערשיסן. 

דער שטאַב האָט באַפוילן אַ פּאַרטיזאַן פון דער ייִדישער גרופּע, וועלכער האָט 
אויסגעפילט די בקשה פוֹן שטאַרבנדיקן פיאָדאָראָװיטש... 

דעם טראַגישן מאָמענט האָבן בייגעוווינט אַלע פּאַרטיזאַנער. 

אין מאָמענט פון דערשיסן אים האָבן די ייִַדישע און קריסטלעכע פּאַרטיזאַנער 
אױסגעבראָכן אין אַ געוויין. ' 

פאַרן דערשיסן, האָט פיאָדאָראָװויטש געבעטן דעם קאָמאַנדיר, אַז ער זאָל 
זאָרגן פאַר דער ייִדישער פרוי, זיין פריינדין. 

פיאָדאָראָװויטש איז געווען אַן אָפּיצער פון דער רויטער אַרמײ. ער האָט אַ 
לענגערע צייט זיך אוױיסבאַהאַלטן אין די וועלדער און צוזאַמען מיטן קאָמאַנדיר, 
וועלכן ער האָט באַגעגנט, האָט ער אָרגאַניזירט דעם קאַמפס-אָטריאַד ,שטשאָרס", 


מיר נעמען צו ביי די דייטשע געהרגעטע זייער געווער, שלעפּן אַראָפּ פון זיי 

זייערע מלבושים, אין וועלכע מיר האָבן זיך אָנגעטון. אין זייערע מונדירן האָבן 
מיר אויסגעזען וי אַ זשאַנדאַרם-אָפּטײלונג, - 

צווישן די שװוער-פאַרװוּנדעטע איז אויך געווען דער קאָמיסאַר פון שטשאָר- 
אָטריאַד, און אַ ייִדיש מיידל (אַ פּליטה פון פּוילן), וועלכע איז שווער פאַרװונדעט 
געװאָרן אין ביידע פיס, | 

דעם זעלבן טאָג נאָך דער שלאַכט, זענען מיר אַװעק טיפער אין די זומפן, 
מיטטראָגנדיק די פאַרװונדעטע חברים. 8 מאַן זענען געווען צוגעטיילט צו איין 
טראָג-בעטל. 

דעם קאָמיסאַר מיט דעם מיידל נעמט מען מיט, ווייל ס'איז געווען אַ האָפץ- 
נונג, אַז זיי װעלן לעבן בלייבן. די לייכט-פאַרװוּנדעטע זענען מיטגעגאַנגען מיטן 
אָטריאַד, 

אונדזער נצחון איז געווען אַ גרויסער. אָבער די שטימונג ביי אונדז אַלעמען 
איז געווען אַ געדריקטע. צוזאַמען מיט די עטלעכע צענדליק געהרגעטע דייטשן 
זענען אויפן פעלד, ביים ,/צענטן סלוזש", ליגן געבליבן אויך אונדזערע חברים. און 
מיט זֵיי דער העלדיש-טראַגיש-אומגעקומענער ייִדישער קאָמאַנדיר פיאָדאָראָװיטש. 

דער אָטריאַד מאַרשירט אַלץ ווייטער צו מזרח זייט, 

נאָך עטלעכע טעג אַרומבראָדזשען מיט די פאַרװוּנדעטע אין די זומפּן, האָבן 
מיר זיך אָפּגעשטעלט אין אַ װואַלד און באַשלאָסן אויפשטעלן אַ לאַגער. דער צוועק 

איז געווען: אַליין אָפּרוען און היילן די פאַרװוּנדעטע, פאַר וועלכע מ'האָט פון צווייגן 
אויפגעשטעלט ביידלעך, 

פון די אַרומיקע דערפער פלעגן מיר ברענגען ברויט, קאַרטאָפל, קרויט 
און פלייש, | 

דער לאַגער איז געווען אַרומגעשטעלט פון אַלע זייטן מיטן אונדזערע װאַך- 
פּאַסטנס. 

אויף דעם אָרט זענען מיר געשטאַנען 10 טעג. 

דער שטאַב באַשליסט גיין ווייטער, אַלץ אין דער ריכטונג צו מזרח, 

די לייכט-פאַרװוּנדעטע פילן זיך בעסער און זיי קענען מיטמאַכן דעם ויי- 
טערדיקן וועג. די שװוער-פאַרװונדעטע (דעם רוסישן קאָמיסאַר און דאָס ייִדישע 
מיידל) װעט מען מוזן טראָגן אויף בעטלעך. 

פּלוצעם, זיצנדיק רויִק אין לאַגער, דערהערן מיר אַ נאָענטע שיסעריי פון 
ביקסן און מאַשין-געווער. דער שונא אַטאַקירט אונדז. 

ס'האָט ניט געהאַט קיין זין מיט אונדזער קליינער צאָל מענטשן און באַגרע- 
נעצטער אַמוניציע זיך קעגנצושטעלן די דייטשע גוט-באַװאָפנטע מחנות. 

מיר פאַרלאָין דעם לאַגער און אַנטלויפן טיפער אין די זומפּן. די לייכט- 
פּאַרװונדעטע זענען מיטגעלאָפן מיט אונדז. 

די צוויי שווער פאַרװוונדעטע (רוסישער קאָמיסאַר און ייִדיש מיידל), האָבן 
מיר אויף אונדזערע פּלײיצעס אָפּגעטראָגן אַ פּאָר הונדערטער מעטער פון לאַגער, 
זיי אַװעקגעלײגט אין אַ געדיכטן קוסטאַרניק, װאָס האָט זיי דערוויילע פאַרמאַס- 
קירט. . | 

דעם קאָמיסאַר האָט דער שטאַב געגעבן אַן אָנגעלאָדענעם רעװאָלװער, און 
אין פאַל ווען די דייטשן וועלן זיי געפינען, זאָל דער קאָמיסאַר צו ערשט דער- 
שיסן דאָס מיידל און נאכהער זיך אַלין, כדי זיי זאָלן ניט אַרײנפאַלן קיין לעבץ- 
דיקע אין די רוצחישע הענט, וועלכע װאָלטן זיי פאַרפּײניקט. 

עטלעכע טעג און נעכט קריכן מיר אַזױ אַרום אין די אומענדלעכע פּינסקער 
זומפּיקע וועלדער. מיר זענען הונגעריק און דורשטיק. מיר דערשלעפּן זיך צום 
דאָרף קאָרמאָזש, וועלכער ליגט אויף אַן אינדזל אין די זומפּן, 

אין װאַלד, לעבן דעם דאָרף, האָבן מיר זיך אָפּגעשטעלט. מיר באַקומען עסן, 
רוען זיך אויס און װאַרטן אויף ווייטערדיקע פאַראָרדענונגען פון דער אָטריאַך- 
אָנפּירונג, 

דער קאָמאַנדיר, װאָס איז באַשטימט געװאָרן אויפן אָרט פון טראַגיש-אומ- 
געקומענעם פֿיאָדאָראָװויטש, איז געווען פיינטלעך געשטימט צו אונדז, וייל מיר 
זענען ייַדן, 

די ;שלאיפּקע?, --- אַזױ האָבן מיר אים גערופן --- לייענט אויס אַ באַפעל, 
אַז די פאַרװוונדעטע ייִדישע פּאַרטיזאַנער בלייבן אויף ווייטער אין , שטשאָרס"- 
אָטריאַד און גייען פון דעם אָרט צוזאַמען מיט אים אַװעק. 

די אַלע איבעריקע ייִדן מוזן דעם אָטריאַד פאַרלאָזן און זאָלן זיי גיין װוּ זי 
ווילן. אונדוערע ביקסן לאָזן זיי איבער מיט אונדז, דערין צוויי מאַשין-געווער. 
! זיי דערלויבן אונדז נעמען ביי די פּויערים ברויט און קאַרטאָפל, פלייש --- ניט. 

דער אָטריאַד גייט אַװעק צו מזרח-זייט. מיר -- אין אַ צוייטער ריכטוננג. 

דער שטאַב פון אַטריאַד האָט דערלויבט מיטגיין די וייטערדיקע געזונטע 
ביטענער: דעם פעלדשער פינקלשטיין, ליובען יירשל קאלבאָווסקעס טאָכטער) 
יאָשקע ראָזשאַנסקין, שיַע אולאַנסקין און מיכל מינקאָוויטשן 

מיר זענען געבליבן אַ גרופּע פוֹן 22 מאַן, דערין עטלעכע פרויען און מיייע 
צוויי קינדער. 

אָן דערפאַרונג, אָן אַן אָנפירונג, אַרומגערינגלט פון אַלע זייטן דורך דייטשן. 
אַרום אונדז איז אַ פיינטלעכע קריסטלעכע וועלט, װאָס ועט, וי נאָר זי וועט זיך 
דערוויסן, אַז מ'האָט אונדז פאַטריבן פון אָטריאַד פאַר דעם איינציקן חטא װאָס 
מיר זענען ייִדן און אַז מיר זענען איצט געבליבן שוצלאָז, --- ביי יעדער געלעגנהייט 
צוהעלפן אונדז אױיסצוראָטן. אונדזער לאַגע איז אַ פאַרצווייפלטע. 

די ערשטע נאַכט פון אונדזער גירוש נעכטיקן אין װאַלד די 22 מאַן צוזאַמען. 
אויף מאָרגן פרי טיילן זיך אָפּ פון אונדז 10 מאַן, אַלע באַװאָפּנטע מיט ביקסן און 
גייען אַװעק אין אַן אַנדער ריכטונג. מיט דער גאַנצער גרופּע האָבן זיי ניט גע- 
װאָלט זיין, און אונדז נישט געלאָזן מיטגיין מיט זיי. בעסער, זאָגן זיי, װועט זיין 
אַז אַלע װעלן ניט זיין צוזאַמען; זיי דאַרפן ניט זאָרגן פאַר די פרויען און קינדער. 

די ,שטאַרקערע* צען ייִדן דערלויבן מיט זיי מיטגיין דער ביטענערין שרהלע 
אַבראַמאָווסקין. 

נאָכן פאַרענדיקן מיט דער מענטשן-חלוקה זענען זיי נעלם געװאָרן אין די 
טיפענישן פון די װאַלד-זומפּן. געבליבן זענען מיר 21 מאַן. די נאַכט נאָכן אַװעק- 
גיין פון די 10, בלייבן מיר נעכטיקן אוֹיף דעם זעלבן אָרט. 

אויף צו מאָגנס פרי האָבן ווידער זיך צונויפגערעדט 7 מאַן און געמאַכט צו- 
גרייטונגען אויף אַװעקצוגיין בּאַזונדער. זיי זענען אויך ,שטאַרקערע?". זיי ווילן 
אויך ניט זיין צוזאַמען מיט די פרויען און קינדער. 

אין רשות פון אונדזערע 21 מאַן זענען געווען 2 מאַשין-געווער און עטלעכע 
ביקסן. די זיבן מאַן ווילן צונעמען פאַר זיך די ביקסן מיט איין מאַשין- געווער. 
עס האָבן נישט געהאָלפן אונדזערע אַרגומענטן און אויפקלערונגען, אַז די גרופּע 
אונדזערע זאָל זיך נישט צעטיילן, און עס זאָלן בלייבן די ,/שטאַרקערע* מיט די 
;שװאַכערע*. 

צווישן אַנדערע האָבן מיר זיי פאָרגעלייגט, אַז ווען זי ווילן זיך שוין יאָ 
אָפּטײלן, זאָלן זיי לכל-הפּחות מיטנעמען צו זיך עטלעכע פון אונדזערע שװאַכע. 
זיי האָבן אייף דעם אויך נישט איינגעשטימט. 

די מחלוקת האָט זיך אַזױ פאַרשערפט, אַז ביידע צדדים האָבן געדראָט איינע 
די צווייטע מיט צעשיסונגען. צום סוף איז געקומען צו אַ הסכם, אַז מיר מיט מיינע 
צוויי קינדער נעמען די 7 /שטאַרקערע" מיט, און װי אַ שכר פון דעם באַקומען 
זיי 1 מאַשין-געווער און אַ צאָל ביקסן. 

דאָס אומגליק, װאָס ס'האָט געקענט געשען צוליב דער מחלוקת, אַז ייָדן, 
געראַטעװעטע פון שחיטות, געיאָגטע און געטריבענע פון אַלעמען זאָלן איינע די 
אַנדערע אויסקוילענען -- איו אויסגעמיטן געװאָרן. אויף אַזאַ אופן האָבן די 7 
מאַן זיך אָפּגעטײלט פון די 21, און איך מיט מיינע צוויי קינדער זענען אַװועק מיט 

די ;שטאַרקע? אַביסל טיפער אין װאַלד, אַ האַלבן קילאָמעטער בערך פון די עלף, 
מיט די עלף איז געבליבן דער ביטענער, איטשעק פּינסקי. 

ווייזט אויס, אַז דאָס מעסטל פון מיינע צרות איז נאָך ניט פול געװאָרן. 

צומאָרגנס פרי האָבן די זיבן מאַן פּלוצעם זיך אויפגעהייבן פון דעם אָרט, 
און גענומען גיין ווייטער, ניט לאָזנדיק מיר מיט מיינע קינדער מיטגיין מיט זיי. 
זיי האָבן אונדז פּשוט מיט געװאַלד פאַרטריבן פון זיך. איך בלייב אין די זומפּן 
איינער אַליין מיט די קינדער. אַ שווערע, ביטערע, פאַרצווייפלטע לאַגע. 

איך באַשליס גיין צוריק צו די עלף מאַן מיט וועלכע ס'איז געבליבן איטשעק 
פּינסקי. 

דער אָנפירער פון די עלף מאַן איז געווען אַ יונגער, אָרנטלעכער בחור, מיטן 
פאַמיליע-נאָמען װאַקסמאַן. איין איינציקער ווילן באַהערשט מיך: װאָס גיכער זיין 
מיט זיי צוזאַמען, ס'וועט זיין פריילעכער און זיכערער. שרעקלעך צו בלייבן אַלין 
מיט צוויי קינדער אין זומפּן און וועלדער, הונגעריק און דאָרשטיק, ניט וויסנדיק 
וי און װוּהין זיך צו קערן. 

מיר בראָדזשען אין די בלאָטעס. איך גיי פאָראויס, די קינדער הינטער מיר, 
קוים װאָס די פיס שלעפּן זיי נאָךד. מיר דערנענטערן זיך צום אָרט פון דער גרופּע, 
כדי זיך צו פאַראייניקן מיט זיי, האַלט אונדז אָפּ זייערער אַ װאַך-פּאָסטן, אַ סלאָ- 
נימער יונגערמאַן אָסאַק, און ער לאָזט ניט ווייטער גיין. ער מאָטיווירט: היות וי 
איך געהער שוין ניט צו זיי, בין איך אַ פרעמדער און ער דערלויבט נִיט מיר 
אַריינצוגײן אין שטח פון זייער לאַגער. אַן עצה גיט ער מיר, אַז איך זאָל זיך 
אומקערן און נאָכיאָגן יענע, ווייל זיי קענען אַלע וויילע פאַרלאָזן דעם פּונקט, 

אָסאַק האָט געדראָט אַז ער װעט שיסן, ווען איך װעל פּרווון מאַכן איין טראָט 
אין דער ריכטונג פאָרויס צו זייער לאַגער. בלית ברירה בין איך אַװעק זוכן די 
7 מאַן. 

אַ גאַנצן טאָג האָב איך אַרומגעזוכט די 7 מאַן און זיי ניט געפונען. 

כ'האָב נישט געהאַט קיין אַנדער אויסוועג וי צוריק צו גיין צו װאַקסמאַנס 
גרופּע, פון װאַנען דער אָסאַק האָט מיך פריער פאַרטריבן. 

וועל איך זיי געפינען? זענען זיי געבליבן אויפן זעלבן פּלאַץ? אָדער זי זענען 
אויך אַװעק? 

צוקומענדיק נאָנט צו זייער לאַגער האָב איך צו מיין גרויסער פרייד דערזען 
וואַקסמאַנען. איך בעט אים אַז ער זאָל דערלויבן מיר מיט די צוויי קינדער זיין 
צוזאַמען מיט זיי, 

װאַקסמאַן זאָגט צו מיר: ,קום צו אונדז און דו וועסט זיין מיט אונדז. איך 
וועל ניט לאָזן אַן איינציקן ייִדן אַרומװאָגלען זיך אין װאַלד, װאָס עס װעט זיין מיט 
אונדז, װעט זיין מיט דיר", 

ס'האָט זיך אַרױסגעװיזן, אַז אָסאַק האָט געהאַנדלט אויף אייגענער האַנט, 
ווען ער האָט מיר פאַרטריבן, ניט מעלדנדיק אפילו װאַקסמאַנען. װאַקסמאַן איז 
געווען אַ פּליט פון אַ שטעטל אין פּױלן, 

צוויי װאָכן זענען מיר געווען צוזאַמען. געשפּײזט האָבן מיר זיך מיט קרויט, 
װאָס מיר פלעגן נעמען ביי די פּױערים פון די אַרומיקע דערפער. די קרויט פלעגן 

מיר עסן רויערהייט און אויך קאָכן. אָסאַקס פרוי איז געווען די קעכין. זי האָט 
געטיילט די פּאָרציעס, לויט אירע ?סימפּאַטיעס". פאַר מיר מיט די קינדער פלעגט 
זי אָנגיסן אַביסל ואַרעמע קרויט-װאַסער און מיט דעם זענען מיר יוצא געװוען. 
דאָס איז געווען איר נקמה צו אונדו פאַרּ איוּ מאַנס דורכפאַל. 

ביים דאָרף קאָרמאָזש איז געווען אַ כוטאר. אין די קאַלטע נעכט פלעגן מיר 
זיך אַריינגנבענען אין שטאַל (אָן דעם וויסן פון פּוער) און איבערשלאָפן אין די היי. 
אויפן באַגינען פלעגן מיר אומבאַמערקטערהיײיט צוריק אַרױסגײן. 

אײינמאָל, פאַר נאַכט, צוקומענדיק נאָנט צום כוטאר, באַמערקן מיר אויפן 
הויף אַ גרעסערע גרופּע באַװאָפנטע, אָנגעטון אין פּאָליצייאישע מונדירן, פון 
שװאַרצן שטאָף. 

זיי רופן אונדז צו זיך. קיין צוריקוועג איז שוין ניט מעגלעך געווען, אַזױ 
נאָנט זענען מיר פון זיי געשטאַנען. 

-- ;אַזאַ ‏ אומגליקלעכע באַגעגעניש!? --- זאָגן מיר איינע צו די צוייטע. 
דאָס זענען דאָך ווייס-רוסישע פּאָליציאַנטן, וועלכע שטיען אין דינסט פון די 
דייטשן, 

-- ווער זענט איר? --- פרעגן זיי אונדז. 

--- מיר זענען ייַדן, -- ענטפערן מיר, 

און מיר, --- זאָגן זיי, --- זענען רוסישע פּאַרטיזאַנער, און זיי לאַכן זיך פונאַנ- 
דער. מיר גלייבן זיי ניט. אין דעם ,פאַרבעטן? זיי אונדז אַרויפצוגיין אויפן הויף, 
און שטעלן אַװעק אַ פּאָסטן, וועלכער היט אונדז. דאָך, געלונגט איינעם פון אונדזער 
גרופּע צו אַנטלויפן. די װאַך האָט נישט באַמערקט ווי ער האָט זיך אַרױסגעגנבעט 
פון הויף, 

ער לויפט אין װאַלד צו די זיבן מאַן, װאָס ער האָט געװוּסט װוּ זיי געפינען זיך, 
כדי מיט זיי צוזאַמען מאַכן אַ פּלוצלינדיקן אָנפאַל אויף די פּאָליציאַנטן און אונדז 
באַפרײיען. 

אַ גאַנצע נאַכט בלאָנדזשעט ער אַרום אין װאַלד און געפינט ניט זייער לאַגער. 

די פּאָליציאַנטן האָבן ביוז שפּעט אין דער נאַכט זיך גוט געויילט אין דעם 
כוטאר, געזונגען, געטאַנצט, געשפּילט אויף אַ האַרמאָשקע און מיר זענען געלעגן 
אויפן הויף אין טויט-:שרעק.. מיט פאַרטאָג צוגלייך נעמען זיי אַראָפּ דעם ואַך- 
פּאָסטן, פאַרלאָזן דעם כוטאר און גייען אַװעק זייער ווייטערדיקן וועג. 

מיר זענען פריי. מיר לויפן אין װאַלד. שווערע שעהען, אין טויט-שרעק, האָבן 
מיר איבערגעלעבט אין דער נאַכט. די כלומרשטע פּאָליציאַנטן זענען פאַקטיש 
געווען רוסיש-סאָוועטישע פּאַרטיזאַנער,.וועלכע האָבן צוליב פאָרזיכטיקייט-טעמים, 
געהאַלטן אונדז אַרעסטירט אין דער צייט פון זייער צייטװיײיליקן אויפהאַלטן זיך 
אין דעם כוטאר, 

פון דעם מאָמענט װאָס דער שטאַב פון די ,,שטשאָרסצעס" האָט אונדז פאַר- 
טריבן פון זיך (אַ קורצע צייט נאָך דער שלאַכט ביים צענטן סלוזש) זענען שוין 
אַװעק עטלעכע װאָכן און מיר, אַ קליינע עלנטע ייִדישע גרופּע, טאָפּטשען אַרום 
אין זומפּן, אין דער סביבה פון קאָרמאָזש. מער האָבן מיר זיך נישט באַגעגנט מיט אַ 
וועלכער עס איז רעגולערער פּאַרטיזאַנען-מחנה, וועלכע, װאָלט אונדז אפשר גש- 

נומען אונטער איר שוץ, בעסער געזאָגט, איינגלידערן אין אירע שורות, װאָס ווען 
דאָס זאָל געשען, װאָלט ראַדיקאַל געענדערט געװאָרן צום גוטן אונדזער פאַר- 
צווייפלטע לאַגע. | 

מיר זענען אָפּגעריסן פון די גרויסע פּאַרטיזאַנען-אָנזאַמלונגען, וועלכע אָפּע- 
רירן אין די פּינסקער בלאָטעס. מיר האָבן ניט קיין פאַרבינדונגען מיט זיי. 

מיר זענען אויסגעשטעלט איף ציפעליקייטן, וועלכע קענען זיך סוף-סוף 
פאַר אונדז טראַגיש ענדיקן. צו באַקומען פּראָדוקטן זענען מיר אויסגעשטעלט 
אויפן חסד פון דער דאָרפישער באַפעלקערונג, און זייער דולדן אונדז איז אויך 
אַ פראַגע פון צייט.., 

וועלן זיך די פּויערים גענוי דערוויסן, אַז מיר זענען אַ ,װוילדע" גרופּע, וועלכע 
האָט ניט קיין שוץ פון קריסטלעכע פּאַרטיזאַנער, װעלן זיי געפינען אַ וועג וי אַזױ 
אונדז צו ליקווידירן.., | 

אַ ביטערע לאַגע. מיר לעבן מיטן מאָמענט, מיר לעבן מיט צופעליקייטן, מיר 
ווילי לעבן... : 

איין מאָל, פאַרטאָג, זענען צו אונדז פּלוצעם אומגעריכט צוגעקומען 3 באַ- 
װאָפּנטע מענער. מיר װערן טויט-בלאַס פון אַזאַ באַגעגעניש. קיין װאַך פּאָסטן 
האָבן מיר ניט געהאַט אויסגעשטעלט, ס'איז בכלל ניט געווען קיין דיסציפּלין ביי 
אונדז. די דריי מאַן זענען איבערראַשט געװאָרן פון אונדזער לייכטזיניקער אומ- 
פאָרזיכטיקייט, פון נישט אַרומשטעלן קיין שמירה. ,,מ'קען דאָך אייך דערהרגענען, 
איר זאָלט אַפילו נישט באַווייזן זיך אויפצוהייבן פון אָרט: דער שונא און זיינע 
מיטהעלפער לויערן פון אַלע ווינקלען. שרעקט זיך נישט -- באַרויַקן זיי אונדז -- 
-מיר זענען פּאַרטיזאַנער פון אָטריאַד ,װאַסילאָו", און גייענדיק פון אַן אױיסשפּי- 
רונגס-אויפגאַבע האָבן מיר זיך אָנגעשטױסן אויף אייערע שפּורן". מיטנעמען אונדז 
מיט זיך אין אָטריאַד האָבן זיי נישט קיין רעכט. זיי װעלן דעם שטאַב מעלדן פון 
דער באַגעגעניש. די דריי מאַן זענען אַװעק זייער וועג און מיר זענען ווייטער גע- 
בליבן אויף דעם אָרט אין דער זעלבער לאַגע. 

עטלעכע טעג שפּעטער זענען צו אונדז צוגעקומען 2 פּאַרטיזאַנער פון ,װאַ- 
סילאָוו"-אָטריאַד און געבראַכט פאַר אונדז אַ דערלויבעניש צו גיין אין זייער לאַגער. 
זיי זאָגן אונדז אויס די וועגן װאָס פירן אַהין, זיי גיבן אָן פאַרשידענע װאַלד- 
סימנים, כדי מיר זאָלן ניט פאַרבלאָנדזשען. 1 

אין אַ געהויבענער שטימונג פאַרלאָזן מיר אונדזער צוייפלהאַפטן מקום- 
מקלט, און גייען אין דער ריכטונג פון די ,װאַסילאָווצעס*. מיר זענען צוגעקומען 
צו אַ בריק איבער אַ טייך, װוּ עס זענען געשטאַנען זייערע װאַך-פּאָסטנס. אַ פּאַר- 
טיזאַן פירט אונדז טיפער אין װאַלד, צום לאַגער. מ'האָט אונדז גלייך געגעבן עסן 
און מיר האָבן זיך געלייגט שלאָפן. מִיר ווערן איינגעגלידערט אין די שורות פון 
אױיבנדערמאָנטן אָטריאַד, 

אָנפאַנג יאָר 1943 מאַכט דער אָטריאַד פיבערהאַפטע צוגרייטונגען צו אַ קאַמפס- 
אויפגאַבע.. מיר באַטײליקן זיך אין אָנפאַל אויף דעם שטעטל ויזנע (סלוצקער 
ראַיאָן). נאָך אַ קעגנזייטיקער שיסעריי, אַנטלױפן די דייטשן פון שטעטל, 

מיר נעמען אַ סאך טראָפייען, װוי: פערד, בהמות, חזירים, וועגענער, ברויט, 

טאַבאַק, סיגאַרעטן, טעקסטיל-אויסאַרבעטונגען, און מיר געפינען אַ גרויסן פּאַק 
מיט טליתים פון אומגעקומענע ויזנער ייָדן 

איין טלית, וי אַן אָנדענק, האָבן איך געלאָזן פאַר זיך. 

איך געדענק, וי אַ ייַד פון אונדזער גרופּע זאָגט צו מיר: ,צו װאָס דאַרפּסטו 
דעם טלית, קלערסטו אים נאָך אַמאָל נוצן? -- מיר װעלן דאָך סיי וי אַלע אומ- 
קומען". 

דריי װאָכן שפּעטער, נאָך אונדזער אָנפאַל אויף וויזנע, אָרגאַניזירן די דיי 
טשן אַ גרויסע שטראָף-עקספּעדיציע אויף די פּאַרטיזאַנער אין אונדזערע וועלדער. 
די אָבלאַװע ציט זיך ביז סוף מערץ פון דעם יאָר. 

אין גאַנג פון דער אָבלאַװע האָבן די דייטשן חרוב געמאַכט צענדליקער דער- 
פער אין דער סביבה און פון דער קריסטלעכער באַפעלקערונג האָבן זיי אויסגע- 
הרגעט אין די טויזנטער. פון אונדזערע פּאַרטיזאַנער זענען אויך געפאַלן אַ סך. 

דעם 5טן אַפּריל 1942 לייענט אויס דער שטאַב פון ,װאַסילאָוס* אָטריאַך 
אַ באַפּעל, אַז פרויען און קינדער, אָן אויסנאַם, מוזן פאַרלאָזן דעם לאַגער. די 
מענער פון די פאַמיליעס מוזן בלייבן אויף ווייטער אין לאַגער װי קעמפער. 

מאָטיווירט איז געװאָרן דער באַפעל מיט אָט-װאָס: , די אָנועזנהייט פון פרויען 
און קינדער שטערט די קאַמפס-פעיקייט פון אָטריאַד?. 

אין באַגלײיטונג פון פּאַרטיזאַנער פירט מען אַװעק די פרויען און קינדער 
אין ;סטארא-כוטאָרס? און מען לאָזט זיי דאָרט איבֿער. 

אין סטאַראַיכוטארס האָב איך געטראָפן עטלעכע ייִדן פון שטעטל לאַכװע: 
קלמן קראַווטשיק מיט אַ ייַנגל (איצט אין מדינת-:ישראל), דאָס גלייכן הערשל 
שװאָרן מיט זיין ייִנגל (איצט אין אַמעריקע) און בערל כיניטש מיט זיין קינד (אין 
רמלה, מדינת-:ישראל), 

זייערע קינדער זענען געווען פּאַסטעכער ביי די פּוױערים. מיינע קינדער זע- 
נען געווען צוזאַמען מיט זײי, 

אָט אַזױ איז אַריבער דער זומער, ס'קומט אָן דער ווינטער. 

ווען איך האָב אײינמאָל באַזוכט מיינע קינדער ,האָבן זיי זיך צעוויינט. ס'איז 
זי קאַלט געווען. אין דעם ביידל פון צווייגן װאָס זיי האָבן געהאַט אויפן פעלד, 
פלעגן זיי אין די ווינטער-נעכט פרירן. 

אַ פּױער פון סטאַראַיכוטאָרס דערלויבט די קינדער צו שלאָפן ביי אים אין 
שטוב. דאָס איז געווען די איינציקע שטוב, װאָס איז צופעליק גאַנץ געבליבן פון 
דעם חורבן, װאָס די דייטשן האָבן געמאַכט אין דעם גרויסן דאָרף, 

די קינדער האָבן געטאָן פאַרשיידענע אַרבעטן ביי די פּוערים און באַקומען 
דערפאַר בלויז עסן, 

דער שטאַב דערלויבט מיר פון צייט צו צייט צו באַזוכן מיינע קינדער און 
צו ברענגען פאַר זיי צוגאָבשפּײז, 

די באַציִונג פון אָטריאַד צו די ייִדן איז געווען אַ בעסערע. 

אין דעם ;װאַסילאָו"-אָטריאַד, זענען געווען 50 ייִדן לערך, 


מרדכי מינקאַװויטש (מרדכי זיסלס) 


װאָס איך האָנ נעוען 


אין יאָר 1941, סוף יוני, אין דעם טאָג ווען 
היטלער-דיײיטשלאַנד האָט פאַרנומען די שטאָט 
באַראַנאָװויטש, האָב איך גראָד געאַרבעט אין 
דער. גאַרבערײי,. װאָס האָט זיך געפונען אויף 
שאָסײנע גאַס. איך האָב געאַרבעט אין דער פאַ- 
בריק ביז 1944, דעריבער האָב איך געהאַט די 
מעגלעכקייט מער אָדער ווייניקער צו זען און 
אויפצושרייבן די פּאַסירונגען פון יענער צייט. 
װי נאָר דער דייטש האָט פאַרנומען די 
שטאָט האָט מען געמאָלדן, אַז ווער עס האָט גשִי 
ווער זאָל עס אין משך פון 24 שעה אַפּטראָגן אין 
דער קאָמענדאַנטור. אויב ביי אימעצן װועט מען 
געפינען װאָפן נאָך דער באַשטימטער צייט װועט 
ער דערשאָסן ווערן. אַ צווייטע מעלדונג האָט צו 
וויסן געטון, אַז עס ווערט געשאַפן אַ ייִדנראַט, 
װאָס װועט דאַרפן דערפילן אַלע פאָדערונגען פון 
דער מאַכט און אַלע אירע באַפעלן אין צוזאַמענ- 
האַנג מיט די ייִדן. די סאָלדאַטן האָבן גלייך אָנ- 
געהויבן צו רויבן ייִדישע פאַרמעגנס, שלאָגן און מאָרדן. פון אומעטום האָט מען 
געהערט געשרייען, געוואלדן, אָבער יעדער איינער האָט זיך פאררוקט אין די 
ווינקעלעך און מורא געהאַט זיך צו באַווייזן אין גאַס. אין אייניקע טעג שפּעטער 
איז געמאָלדן געװאָרן דורך דעם געשאַפענעם ייִדנראט אַז אַלע מוזן גיין אַרבעטן, 
אויסער אַלטע, קראנקע און קינדער. ער עס וװעט זיך װועלן אַרױסדרײען פון 
דער אַרבעט װועט דערשאָסן ווערן. אויף אזא אופן איז שוין יעדער איינער געלאָפן 
אָנבאָטן זיך אויף אַרבעט. אַלע טאָג זיבן אין דער פרי פלעגן זיך אויסשטעלן 
לעבן ייִדנראט לאנגע שורות מענטשן. די דייטשן פלעגן נעמען צו דער אַרבעט 
וויפל יעדערער פון זיי האָט געדארפט. זיי פלעגן אויסשטעלן צו 4 מאַן אין אַ 
שורה. איין דייטש פאָרויס און א צוייטער דייטש פון הינטן מיט געװוער. אזוי 
פלעגן זיך ציען גאנצע צוגן מענטשן איבער די באראנאָוויטשער נאסן טאָג 





מר ד כי מינ קאָװריט שש 
אין אַ פליטים לאַגער, איטאַליע 

טעגלעך צו דער אַרבעט און פון דער אַרבעט. פארשיידענע אַרבעטן זענען דאָס 
געווען: רייניקן די גאַסן, רייניקן קלאָזעטן, גריבער, פעלדאַרבעט, באנאַרבעט, 
אויף די שאָסײען, ביי סטאָלערײ, שוסטעריי, שניידעריי, אאַ". עס האָט קין 
מאָל נישט אויסגעפעלט קיין אַרבעט; היינט די שיקאנעס ביי דער ארבעט! אז עס 
פלעגט זיך די דייטשן פארוועלן א שפּיל טאָן, פלעגן זיי הייסן איינער זאָל זינגען 
און דער צווייטער זאָל טאַנצן, איינער דעם צווייטן זאָל שלאָגן, שפּייען אין פּנים 
אַרין, אָדער שערן די באָרד מיטן פלייש צוזאַמען, אָדער אַרױסנעמען א מענטשן 
אין אַ זייט און מאכן מיט אים איבונגען: זיך קייקלען איבער דער ערד, שפּרינגען 
וי אַ זשאבקע און זיך אַליין שלאָגן. די דייטשן זענען דערביי געשטאַנען אין גע- 
לאַכט, און ווען איינעם פון זיי האָט זיך געדוכט אז די ייִדן מאכן נישט די איבונגעי 
אזוי וי זיי ווילן, פלעגן זיי אַרױסנעמען צוויי אַרבעטער, זיי אַװעקפירן אין אַ 
זייט און זיי הייסן אױיסגראָבן א גרוב. זיי פלעגן איינעם אַרײנטרײבן אין גרוב 
און גלייך דערשיסן, דער צווייטער האָט אים געמוזט פארשיטן. 

אַזױ זענען אריבער אייניקע חדשים. מיט אײנמאָל איז אַרױסגעגעבן געװאָרן 
אַ באַפּעל פון ייַדנראט, אז ייִדן טאָרן נישט גיין אויף די פּאַראַדנע (הויפּט) גאסי 
און אויך נישט אויפן טראָטואַר. זיי מוזן נאָר גיין אין מיטן גאס און װועמען מען 
וועט. כאפּן אויפן טראָטואַר, װועט ער באשטראָפט ווערן. מען האָט שוין גוט גע- 
װוּסט װאָס דאָס מיינט. נישט לאנג האָט געדויערט און ס'איז אַרױסגעגעבן געװאָרן 
אַ באַפּעל, אַז אַלע ייִדן מוזן טראָגן 2 געלע לאטעס אין דער פאָרעם פון א מגן-דוד; 
איין לאטע פון פאָרנט אויפן האַרצן, די צווייטע אויף דער פּלײצע. װעט מען 
כאפּן א ייִדן אָן אַ לאַטע, װועט ער גלייך אויפן אָרט דערשאָסן ווערן אַלע, פון 
קליין ביז גרויס, האָבן זיך אױיסגעפּוצט מיט די געלע לאַטעס. נישט לאנג האָט 
געדויערט און עס איז אַרֹױס אַ באַפעל, אַז סווערט אויף די באראנאָוויטשער 
ייִדן אַרױפגעלײגט אַ קאָנטריבוציע פון געלט און גאָלד-זאַכן. די קאָנטריבוציע 
מוז געשאַפן װערן אין משך פון 24 שעה. דער ייַדנראט איז פאַראַנטװאָרטלעד 
פאר דעם און אויב מען װועט נישט אינצאָלן װעט זיין זייער שלעכט. . 

דער יידנראט האָט די קאָנטריבוציע צוגעשטעלט צו דער צייט. און אזוי פלעגן 
די דייטשן יעדן טאָג זיך הייסן צושטעלן פוטערס, פּעלצן, וועש, אָנצוגן און אנדערע 
זאַכן. דער ייִדנראט האָט צו דער באַשטימטער צייט אלץ געמוזט שאַפן. מען קאָן 
זיך גאָרנישט פאָרשטעלן װאָס פאר א שוועריקייט דער ייִדנראט האָט געהאט ביים 
צונויפזאמלען דאָס אלץ, ווייל נישט אזוי גיך װויל עמעצער אָפּגעבן זיין אייגנס. מען 
האָט געמוזט אָנווענדן פארשיידענע מיטלען, און עס מוז געזאָגט װערן אז גאנץ 
אָפט זענען די מיטלען געווען נישט ערלעך און נישט שיין. 

נאָך. דעם װי די ייִַדן זענען שוין געווען אויסגעמאטערט פון אַרבעט און 
שרעק איז געקומען אַ באַפּעל צו שאַפן אַ געטאָ, אין וועלכן אַלע ייִדן װעלן זיך 
מוזן געפינען. אויב מען װעט כאפּן א ייַדן אויסער דעם געטאָ, װעט ער דער- 
שאָסן ווערן. דער שטח פון געטאָ איז געווען אויסגעמאָסטן לויט דער צאָל מענטשן. 
אַזױ װוי אין שטאָט זענען דעמאָלט געווען אַן ערך 12 טויזנט ייַדן, איז אָפּגעצױמט 
געװאָרן א פּלאץ פון 12 טויזנט קוואדראט מעטער ערד, גענוי איין מעטער פאר א 
נפש. אין די 12 טויזנט מעטער זענען אַרײינגערעכנט געװאָרן ליידיקע פּלעצער, װי 

הויפן, אזוי אז ס'איז אויסגעקומען 80 צענטימעטער פאר יעדו מענטשן אין 24 
שעה האָבן אַלע זיך געדאַרפט אַרײנקלײבן אין געטאָ. די 12 טויזנט ייַדן האָבן 
אלע מיט איין מאָל גענומען אריינקריכן אין געטאָ. וויסנדיק אז נאָך דער בא- 
שטימטער צייט דערווארט זיי דער טויט איז געװאָרן אַן אויסערגעויינלעכע 
בהלה. דער װאָס האָט מיט זיינע אויגן נישט געזען דאָס בילד, קאָן דאָס נישט 
פארשטיין... עלטערן האָבן אין דעם טאָג פארלוירן זייערע קינדער און קינדער 
האָבן פארלוירן זייערע עלטערן. אָבער צו דער באַשטימטער שעה איז קין ייַד 
נישט געבליבן מחוץ דעם געטאָ. אין די הייזער פון געטאָ זענען מענטשן געלעגן 
איינער אויפן צווייטן. מען איז געווען צופרידן װאָס מען האָט זיך צו דער בא- 
שטימטער צייט אַרײנגעכאַפּט אין געטאָ. איצט הייבט זיך אָן אַ לעבן פון נייער פּיין. 

אויפן באפעל פון דער מאכט איז געשאפן געװאָרן א ייִדישע מיליץ, װאָס 
האָט געדאַרפט העלפן דעם ייִדנראַט אויספירן די פאַראָרדענונגען פון דער מאַכט; 
װוּהין יעדער זאָל אַרבעטן, היטן די ריינקייט אין געטאָ, אז מער וי 80 צענטי- 
מעטער זאָל א מענטש נישט פארנעמען און דער עיקר אז קיינער זאָל נישט פעלן 
פון געטאָ. 

| די ראציע פאר א מענטשן איז געװעזן 100 גראם ברויט טעגלעך און 50 

גראם גרויפּן. די אַרבעטער האָבן באקומען זייער ראציט אויסגעטיילט אויף זייערע 
אַרבעטס-פּלעצער. נאָך דער אַרבעט, ווען מען איז געגאנגען צוריק אין געטאָ 
אַריין, האָט מען ביים טויער פון געטאָ יעדן איינעם באזוכט צי ער האָט נישט 
באהאלטן ביי זיך קיין שפּייז און אז מען האָט עפּעס געפונען פלעגט מען מערדער- 
לעך שלאָגן. מען פלעגט שלאָגן אפילו ווען מ'האָט ביי דער רעווידירונג גאָרנישט 
געפונען. אז מען פלעגט שוין אָנקומען צוריק אין געטאָ איז מען געווען צופרידן 
אָפט האָט פּאסירט, אז מ'האָט עמעצן אין עפּעס חושד געוען, פלעגט מען אים 
גלייך פארנעמען און זעלטן ווען עמעצער איז צוריקגעקומען. 

דער ייִדנראט האָט געמוזט אלץ צושטעלן װאָס יעדער דייטש האָט געװאָלט: 
גאָלדענע פינגערלעך, גאָלדענע זייגערלעך, שטאָף אויף אנצוגן, וועש, און דער 
עיקר האָט דער ייִדנראט געמוזט אכטונג געבן אז עס זאָל קיינער פון געטאָ נישט 
פעלן, עס זאָל שטענדיק זיין די צאָל ייִדן װאָס איז געווען רעגיסטרירט אין דער 
זשאַנדאַרמעריע. ווייל אויב עס װעט פעלן אַ ייָד, װעט דאָך קודם כל ליידן דער 
ייִדנראט. אלע מיטגלידער פון ייִדנראט װועלן דערשאָסן ווערן אזוי האָט זיך 
געצויגן אָט די לאגע א לענגערע צייט. מ'פלעגט הערן אז דאָ און דאָרט איז 
פאָרגעקומען א שחיטה, אָבער מען האָט אין דעם נישט געגלייבט. עווי קאָן דאָס 
זיין, מיר פילן. דאָך אויס אלע באַפעלן, טאָ פאַר װאָס זאָל מען אונדז אומברענגען?" 
נאָר װאָס ווייטער האָט מען אלץ מער געפילט די סכנה. געוויסע דייטשן האָבן 
אונדז פארטרויט, אז מען קוילעט כסדר אויס אלע ייִדן אין דער גאנצער געגנט. 

צו דעם שרעקלעכן מאָמענט װאָס װועט קומען האָבן מיר, ייִדן פון בארא- 
נאָוויטש, זיך אָנגעהויבן צוצוגרייטן אויף אלע אופנים, כדי זיך קענען אויסבא- 
האלטן פון די רוצחים. עס זענען געווען מענטשן, דער עיקר פון ייִדנראט, װאָס 
האָבן געזאָגט אז עס װעט גאָרנישט זיין. אָבער די אומגליקלעכע שעה איז געקומען. 
פון 4 א זייגער פאר טאָג איז דער געטאָ געװאָרן ארומגערינגלט פון דייטשן, או" 

קראַיַנער און וייסרוסן. דאכט זיך, אז דאָס איז געווען די נאכט פון ערב יום כפּור 
תש"ג (1942). זיי זענען אַרײן אין געטאָ און אָנגעהויבן צו טרייבן אלעמען צום 
טויער. די ארבעטער האָט מען אַרױסגעפירט צו דער אַרבעט. פרויען, אלטע לייט 
און קינדער האָט מען גענומען אויף אױטאָס. איך בין נישט בכוח צו באשרייבן 
װאָס עס איז פאָרגעקומען. מ'האָט אוועקגענומען קליינע קינדער פון די מוטערס 
און מען האָט זיי צעריסן אויף צווייען, אָדער מען האָט זייערע קעפּעלעך צעשמע- 
טערט אָן די װוענט. די מוטערס האָבן צו דעם אלעמען געמוזט זיך צוקוקן. נאָך 
דעם האָט מען זיי אלעמען געפירט צו די גריבער, װאָס זענען שוין געווען צוגע- 
גרייט פון פריער. דורך שאָסײנע גאס האָט מען זיי געפירט. איך בין געשטאַנען 
אין פאַבריק אוֹן פון פענצטער האָב איך זיי געזען. כ'געדענק אז קיינער פון די 
ייָדן, װאָס מען האָט געטריבן צום טויט, האָט נישט געוויינט, אָדער געשריגן, הגם 
זיי האָבן געװוּסט אז אין 15 אָדער 20 מינוט ארום װעלן זיי שוין זיין טויט. װאָס 
די מענטשן האָבן געקלערט איז א סוד, וועלכן זיי האָבן מיטגענומען מיט זיך אין 
די גריבער. איינס איז אָבער קלאָר, אַז זייער װוּנטש איז געווען מ'זאָל נקמה 
נעמען אין די מערדער. די מערדער האָבן געארבעט 2 מעת-לעת מיט א סיסטעם. 
8 שעה אין טאָג האָבן זיי געקוילעט די ייִדן און ביי נאכט האָבן זיי גערוט. נאָך די 
צוויי טעג אין די ;אַקציע* אָפּגעשטעלט געװאָרן און עס איז געקומען א באפעל, 
אַז יעדער איינער פון די לעבן געבליבענע זאָל זיך אומקערן צו זיין אָרט און צו 
זיין אַרבעט. 4 טויזנט מענטשן זענען אין די צוויי טעג אומגעקומען. 


נאָך דער שחיטה האָט דער געטאָ מיט זיך פאָרגעשטעלט א מוראָדיק בילד: 
די טירן פון די הייזער זענען געווען אויפגעפּראלטע, די פענצטער אָפענע. זאכן 
האָבן זיך געוואלגערט אויף דער גאס. לעבן הויז פון ייִדנראט האָבן זיד געוואל- 
גערט טויטע קינדער. די ייִדן זענען אַרומגעגאַנגען װי שאָטנס. מ'האָט אויסגע- 
געמיטן זיך צו באגעגענען איינער מיטן צווייטן, עפּעס וי מען װאָלט זיך געשעמט 
איינער פארן אנדערן. אָבער ביסלעכווייז האָט מען זיך צוגעוװווינט צו דעם מצב 
און דאָס לעבן אין געטאָ איז ווידער אַװעק ;נאָרמאל". מען האָט פארשטאַנען, אז 
מיט דער צייט װועט מען אויך אומברענגען דאָס ביסל ייַדן װאָס איז נאָך געבליבן 
לעבן און מען האָט אָנגעהויבן זוכן פאַרשיידענע וועגן צו אַנטלױיפן. מען האָט 
שוין געהערט, אַז פּאַרטיזאַנער אָפּערירן אין פאַרשיידענע ערטער, אָבער מע 
האָט נישט געװוּסט װי אַזױ זיי צו געפינען און אָנצוקומען אין די וועלדער. 
עס האָבן זיך נאָך אַלץ געפונען מענטשן אין געטאָ, אוֹיך מיטגלידער פון 
ייִדנראַט, װאָס האָבן געזאָגט אַז מער ועלן שוין אַזעלכע אַקציעס נישט פאָר- 
קומען. עס איז אוועק בערך א יאָר און מען האָט ווידער אָנגעהויבן פילן, אז עס 
גרייט זיך אַ נייע שחיטה. מען האָט אָנגעהויבן בויען סכראָנעס (באַהעלטענישן) 
כדי זיך אויסצובאהאלטן. טאָג און נאכט האָט מען אין געהיים געארבעט. מען האָט 
זיך באזאָרגט אין די סכראָנעס מיט עסן און ואַסער. אין די נעכט זענען די 
מענטשן געשטאַנען אויף דער ואַך און אכטונג געגעבן צי ווערט נישט אַרומגע- 
רינגלט דער געטאָ דורך די דייטשן. איך געדענק נישט גענוי דעם טאָג ווען 
פּלוצלונג 7 א זייגער אין דער פרי איז דער געטאָ ווידער ארומגערינגלט געװאָרן. 
אַלע האָבן זיך װוי שטענדיק אויסגעשטעלט אויף זייערע ערטער פון וואנען מען 

פלעגט גיין צו דער אַרבעט. ביי ביידע זייטן פון געטאָ-מױער זענען געשטאַנען 
דייטשן אין צוויי לאנגע שורות. זיי אלע זענען געווען באװאָפנט מיט שטעקנס 
און זיי האָבן אָנגעהױיבן צו סאָרטירן די ייִדן. די װאָס צו דער אַרבעט האָט מען 
געהייסן גיין רעכטס און די װאָס צום טויט -- לינקס. דערביי האָט מען יעדערן 
װאָס איז דורכגעגאנגען דורך זייער שורה מערדערלעך געשלאָגן מיט די שטעקנס 
און קאָלבעס פון די ביקסן. די מענטשן װאָס זענען געווען אויף דער לינקער 
זייט האָט מען געטריבן צו די גריבער, װוּ עס זענען געווען דייטשן מיט מאשין- 
געווער. ביז וואנען די מענטשן זענען דערגאנגען צו די גריבער זענען זיי שויו 
געווען האלב טויט. מען האָט פון ווייטן געהערט די געוויינען און קרעכצן פון די 
פאַרפּײיניקטע. א גאנצן טאָג האָט מען געהערט דאָס שיסעריי. אזוי האָט עס גט' 
דויערט ביז פאר נאכט. נאָך דעם איז געװאָרן שטיל. די מענטשן װאָס זענען געווען 
ביי דער אַרבעט האָט מען דעם טאָג נישט צוריק געבראכט אין געטאָ, נאָר זי 
זענען פארבליבן אויף די פּלעצער װווּ זיי האָבן געאַרבעט דעם טאָג. זי זענען 
באוואכט געװאָרן. אויף צו מאָרגנס, װי ס'איז נאָר טאָג געװאָרן, איז אין געטאָ 
אַריין א גרויסע אָפּטײלונג פון די רוצחים און אָנגעהויבן זוכן די ייִדן װאָס האָבן 
זיך אויסבאהאלטן אין די סכראָנעס. פיל סכראָנעס האָבן זיי געפונען און געהייסן 
די ייִדן אַרױסגײן פון דאָרטן, די װאָס זענען אַרױס האָט מען גלייך צעשאָסן. אויב 
מען האָט נישט געװאָלט ארויסגיין פון די סכראָנעס, האָבן די דייטשן אין די 
סכראָנעס ארײינגעװאָרפן האנטגראנאטן און אלע װאָס האָבן זיך דאָרט געפונע: 
זענען אומגעקומען. אזוי איז אַדורך דער גאנצער טאָג, פאר נאכט האָבן די דייטשן 
געמאָלדן, אז די ,אקציע" איז אָפּגעשטעלט געװאָרן און די ארבעטער האָט מען 
געבראכט צוריק אין געטאָ. אין דער שחיטה זענען אומגעקומען 3500 ייִדן. דער 
געטאָ איז װידער קלענער געװאָרן מיט 3500 מעטער באָדן. דעם ייִדנראט האָט 
מען באפוילן, ער זאָל צושטעלן א רשימה וויפל ייִדן זענען נאָך געבליבן לעבן 
מען האָט דעם ייִדנראט געמאכט פאראנטװאָרטלעך פאר יעדן איינעם, װאָס װעט 
כעלן אין געטאָ. ייִדן האָבן אָנגעהױיבן אנטלויפן פון געטאָ. איינצלנע איז טאַקע 
געלונגען צו אנטלויפן. די דייטשן האָבן װעגן דעם געװוּסט, און זיי האָבן גוט 
געהיט. א סך מענטשן, װאָס האָבן געװאָלט ביי נאכט זיך אַרויסבאקומען איבער די 
שטעכלדראָטן און אַרױסגײן פון געטאָ, זענען געכאפּט געװאָרן און אויף א שוי- 
דערלעכן אויפן פארפּייניקט. אזוי האָט זיך נאָך געצויגן א לענגערע צייט, ביז 
ס'איז געקומען דער דריטער טאָג פון דער דריטער שחיטה. איין מאָל 12 ביי 
נאכט איז דער געטאָ געװאָרן ארומגערינגלט. מען האָט שוין אין געטאָ געװוסט, 
אז איצטער קומט דער סוף אויף אַלעמען. ווען ס'האָט אָנגעהױיבן צו װערן טאָג 
זענען די דייטשן, אוקראינער און ווייסרוסישע פּאָליצײ אַרין אין געטאָ און מען 
האָט געטריבן אלע ייִדן צום טויער, ביי וועלכן עס זענען געווען צעשטעלט א'ן 
2 שורות די מערדער. יעדער ייד האָט געמוזט דורכגיין צװישן די שורות אונטער 
אַ האָגל פון שטעקנס. אזוי האָט מען אלעמען צעממיתט און געטריבן צו די גרי- 
בער. יעדע פארטיע, װאָס מען האָט צו די גריבער געבראכט, איז גלייך דערשאָסן 
געװאָרן און אריינגעװאָרפן אין די גריבער. א סך זענען נישט דערשאָסן געװאָרן 
און מען האָט זיי פארשאָטן לעבעדיקערהייט. 125 ייִדן פאכמענער, וי שוסטער, 

שניידערס, גארבערס, סטאָליארעס און שלאָסערס, האָט מען געלאָזט לעבן. אוי 
אַרום האָט מען פארענדיקט מיט די באראנאָוויטשער ייִדן און דער געטאָ איז ליק- 
ווידירט געװאָרן. 

די 1235 ייִדן האָט מען אויינגעפירט אין אַ באַזונדערער שטוב און מען האָט 
אונדז גוט אָנפּגעהיט מיר זאָלן נישט אנטלויפן. אין אױיסגעלײידיקטן געטאָ האָט 
מען אַרײנגעלאָזט גוייִם און זיי האָבן גענומען װאָס זיי האָבן געװאָלט, 

אין יענער צייט, 1944, איז דער פראָנט שוין געווען ביי וויטעבסק. מיר האָבן 
געװוּסט אז ווען דער פראָנט װעט זיך דערנענטערן צו באראנאָוויטש, װועט מען 
אויך אונדז, די איבערגעבליבענע 125 אויסהרגענען. מיר האָבן אָנגעהויבן זוכן 
וועגן װוי אַזױ צו אנטלויפן, אָבער עס איז געווען זייער שווער. ענדלעך האָבן מיר 
שוין אויסגעארבעט א פּלאן וי אזוי מיר אַלע זאָלן אנטלויפן. אָבער אין די 
לעצטע טעג זענען פון דער ארבעט אנטלאָפן 35 מאן. מ'האָט אונדז גלייך אלעמען 
צונויפגענומען און אַריינגעפירט אין שטוב, פארשלאָסן אונדז אלעמען און מען 
האָט אַװועקגעשטעלט ארום דער שטוב א גרויסע וואך. מיר האָבן געמיינט אז עס 
איז שוין אונדוער סוף. ס'איז אַרײין צו אונדו א העכערער דייטשער אָפיצִיר און 
געהאלטן א רעדע. ער האָט אונדז געמוסרט און באטאָנט אז עס קומט אונדו 
אלעמען דער טויט, נאָר ער דערלאָזט נישט. צום סוף מעלדעט ער, אז מען װעט 
אונדז אלעמען איבערפירן אין אַ לאַגער אין קאָלדיטשעווע. דאָרטן װועלן מיר 
אַרבעטן ביזן לעצטן מאָמענט און ווען זיי װעלן אָפּטרעטן ועלן זיי אונדז מיט- 
נעמען. אויף מאָרגן פרי זאָלן מיר זיין גרייט. מיר זאָלן מיטנעמען אלץ װאָס מיר 
האָבן. אויף צו מאָרגנס אין דער פרי האָט מען אונדז אריינגעזעצט אין אױטאָס, 
מיר זענען געווען זיכער, אז מען פירט אונדז צום גרוב, לויט זייער מעטאָדע. 
אָבער דאָס מאָל האָט דער אָפיציר נישט געזאָגט קיין ליגן, 

מען האָט אונדז געבראַכט אין לאַגער קאָלדיטשעווע. דאָרטן זענען געווען ביי 
0 קריסטן און אַן ערך 100 ייִדן, אין באַזונדערע באַראַקן. אונדז האָט מען אַרײנ- 
געפירט צוֹ די ייִדן. די באדינגונגען אין דעם לאגער זענען געווען שוידערלעכע. 
זעקס א זייגער פאר נאכט זענען שוין אלע געווען איינגעשלאָסן אין די באראקן 
און ביי יעדער טיר איז געשטאַנען א באװאַפנטער פּאָסטן. אין לאַגער זענען געווען 
0 פּאָליציאנטן, א טייל פון זיי רייטער-פּאָליצײ, גרייט אלע וויילע נאָכצױאָגן אין 
פאל ווען עמעצער אנטלויפט. פאר און נאָך יעדן עסן האָט מען אויסגעשטעלט אין 
אַ שורה און מען האָט געציילט, זען צו עס פעלט נישט עמעצער. אזוי פלעגט מען 
אונדז ציילן 6 מאָל טעגלעך. איין טאָג האָט מען אלע ייִַדן אַרױסגעטריבן פון בא- 
ראק און אויסגעשטעלט די פריערדיקע באזונדער און אונדזער גרופּע באזונדער. 
די קריסטן האָט מען נישט אַרױסגעלאָזט פון זייער באַראַק. עס איז געקומען דער 
זעלבער אָפיציר װאָס האָט אונדז אַהער געבראכט פון באַראַנאָויטש. מיט אים 
זענען געקומען די פּאָליציאנטן פון דעם לאַגער. אַלע האָבן זיי געהאט נאגייקעס 
איז די הענט. מען האָט אונדז אָנגעהויבן סאָרטירן. דער פּלאן ביי זיי איז שוין 
געווען א צוגעגרייטער. די פריערדיקע ייַדן, װאָס זענען געקומען פאר אונדה, 
זענען געווען שוואך און שמוציק. מיר, די פריש אָנגעקומענע, האָבן נאָך אויסגעזען 
װוי מענטשן; מיר זענען געווען געזינטערע. מיר האָבן געדארפט פארבייטן די 

פריערדיקע. האָט דער דייטש גענומען 10 מענטשן פון זיי צו אונדזער גרופּע און 
0 מענטשן פון אונדזער גרופּע צו זיי. די פריערדיקע האָבן געװוּסט, אז די װאָס 
גייען אַריבער צו אונדזער זייט װעלן לעבן בלייבן, האָבן אלע געװאָלט אריבער- 
לויפן צו אונדז. מיר האָבן געוװווסט אז די מענטשן װאָס מ'שיקט אריבער פון 
אונדזער גרופּע צו די פריערדיקע איז דאָס צום טויט, האָט קיינער פון אונדז נישט 
געװאָלט אריבערגיין. זענען פאָרגעקומען ביי דער סאָרטיראָװוקע (סעלעקציע) 
גיהנומדיקע סצענעס. די פּאָליצײ האָט מערדערלעך געשלאָגן. גלייך זענען צוגעפאָרן 
אױטאָס און מען האָט די מענטשן אַרוסגעפירט פון לאגער אויפן פעלד און זי 
דערשאָסן. ווען מען האָט זיי אַרוסגעפירט פון לאגער האָבן זיי ניט געוויינט, ניט 
געשריען, נאָר זיי האָבן צו אונדז געמאכט מיט די הענט. מיר האָבן פארשטאַנען 
זייער לעצטן װוונטש. דאָס איז געווען צו נעמען נקמה, 


אונדז האָט מען צוריק אַרײנגעטריבן אין באראק און מיר האָבן פארנומען 
זייערע פּלעצער. מיר זענען געווען 5 גארבערס. אין באראק האָט מען פאר אונדז 
אָפּגעצױמט אַ וינקל, ווּ מיר האָבן געאַרבעט. עס זענען דאָרטן געווען נאָך 
ווארשטאַטן. מיר האָבן זיך דערװוּסט אז דער פראָנט דערנענטערט זיך, האָבן מיר 
אָנגעהויבן זוכן א וועג וי צו אנטלויפן. ס'איז געווען זייער שווער זיך אַרױכצ.- 
באקומען, ווייל מיר זענען געווען אַרומגעצױמט מיט שטעכלדראָט און אַרום איז 
געווען א באװאָפנטע גרויסע שמירה. מיר האָבן אלע געזוכט עצות וי אזוי צו 
אנטלויפן, און אויסגעאַרבעט פארשיידענע פּלענער. מיט דער צײיט איז אונדז 
געלונגען זיך צו פארבינדן מיט א פּאָר פּאָליציאנטן פון דעם לאגער, און הגם 
מיר האָבן נישט געהאט קיין צוטרוי צו זיי פלעגן מיר זיך פאָרט דערוויסן פון די 
צוויי פּאָליציאנטן א סך זאכן, װאָס האָבן אונדז געהאָלפן אין דער דאגע. זי האָבן 
אונדז געגעבן עטלעכע רעװאָלװוערן און צוויי נאגאנעס. אזוי האָבן זיך געצ:יגן 
עטלעכע חדשים, ביז מיר האָבן זיך ענדלעך אָפּגעשטעלט אויף א פּלאן וי אווי צו 
אַנטלופן. אַזױ וי די װאַנט פון באַראַק צו דער פאַבריק, װוּ עס זענען געווען די 
ווארשטאַטן, איז געווען א הילצערנע, דארף מען מאכן א לאָך אין וואנט, בכדי מען 
זאָל דורכן באראק קענען אריינגיין אין פאבריק. דער שליסל פון דער פאבריקטיר 
װאָס פירט ארויס צום הוֹיף איז געווען ביי אונדז. דורך דער טיר פון פאבריק קאָן 
מען גלייך צוגיין צו די שטעכלדראָטן, מ'דארף די דראָטן איבערשניידן און דער 
וועג צום אנטלויפן ווערט פריי. מיר האָבן דורכגעזעגט א לאָך אין דער הילצערנער 
וואנט, גענוג גרויס אז א מענטש זאָל קענען דורכקריכן. מען האָט באדארפט זיין 
זייער פאָרזיכטיק, כדי די גוייִם, װאָס זייער באראק איז געווען אין שכנות מיט 
אונדז, זאָלן נישט דערהערן װי מיר זעגן די לאָך. די לאָך אין װאַנט איז פאַר- 
מאסקירט געװאָרן. נאָך דעם האָבן מיר אויסגעטײילט די מענטשן װאָס זאָלן 
אַרױסגײן די ערשטע איבערצושניידן די דראָטן, אויך האָבן מיר אויסגעטיילט לויט 
אַ סדר וי יעדער זאָל אַדורכקריכן די לאָך, מען זאָל זיך נישט איילן און נישט 
כאפּן איינער פארן אנדערן כדי נישט צו מאכן קיין טומל, מיר האָבן געװוּסט אז 
יעדע וויילע קען מען אונדז פארניכטן. מיר האָבן נישט געהאט װאָס צו פארלירן. 
דורך דעם ועט דאָך געלינגען אַ טייל פון אונדז זיך צו ראַטעװען .ס'איז געווען 
אויף מאָרגן נאָך פּורים 1944, מיר האָבן זיך דערװוסט פון די פּאָליציאנטן אז 

דעם טאָג מאכן זי אַ הוליאנקע. זיי װעלן זיך געוויס אָנשיכורן אן ס'איז אין אזא 
מאָמענט די בעסטע געלעגנהייט צו אנטלויפן. 


אויף מאָרגן נאָך פּורים 12 אַ זייגער ביי נאַכט האָבן מיר געעפנט די לאָך 
װאָס פירט אריין אין פאבריק. מיר האָבן אויפגעשלאָסן די טיר און אַרױס צו די 
דראָטן, וועלכע מיר האָבן זייער פאָרזיכטיק איבערגעשניטן און מיר זענען אַלע 
אַרױס אויפן פרייען פעלד. מיר האָבן צװישן זיך באשלאָסן אז אלע זאָלן מיר גיין 
צוזאמען. אָבער וי נאָר מ'האָט דערזען די פרייע וועלט האָט מען זיך צעשאָמן 
אין אַלע זייטן און איך בין פּלוצלינג געבליבן שטיין אַליין אין מיטן פעלד, אין 
דער פינצטערער נאַכט. איך ווייס נישט אין װאָס פאַר אַ ריכטונג צו גיין און ביז 
ס'וועט אָנהייבן צו טאָגן דארף מען זיין װאָס ווייטער פון דעם קאָלדיטשעװער 
לאגער, ווייל זיי װועלן 6 אין דער פרי קומען אונדז ציילן אין באראק, װועלן זי 
קיינעם נישט געפינען. ס'וועט זיך אָנהייבן א געיעג נאָך אונדז און מען װעט 
אונדז אויסכאפּן איינציקווייז, און דער טויט װועט זיין נישט דורך דערשיסן, נאָר 
עפּעס נאָך גרוילעכערס. איך בין א לענגערע צייט געשטאַנען איינער אליין אויפן 
פעלד און אָנגעהויבן גיין אין אַ ריכטונג, אליין נישט װויסנדיק װווּהין. אזוי קריכנ- 
דיק איבער די פעלדער האָב איך באמערקט הייזלעך. כ'בין צוגעגאנגען נענטער. 
עס איז געווען א פינצטערע נאכט, איך האָב זיך אויסגעצויגן אויף דער ערד און 
אזוי געלעגן ביז עס האָט אָנגעהויבן צו טאָגן. נישט ווייט פון דעם אָרט האָב איך 
דערזען אַ װאַלד און איך בין אין אים אַריין און זיך באַהאַלטן הינטער אַ בוים. 
ס'איז געווען נישט ווייט פון די הייזלעך. ווען עס איז גוט ליכטיק געװאָרן, האָב 
איך געזען װי די פּאָליצײ פון לאַגער איז צוגעקומען צוֹ די הייזלעך און זוכט 
דאָרטן, א לענגערע צייט האָט די פּאָליצײי אַרומגעזוכט אַרום און אַרום, אָבער אין 
וואלד איז זי נישט אריין. די פּאָליצײי איז אַװעק פון די הייזלעך. איך בין אזוי 
געלעגן אין װאַלד ביז פאַר נאכט. אז עס איז גוט טונקל געװאָרן בין איך אַרױס 
פון מיין באהעלטעניש און צוגעגאנגען צו א שטוב און לאנג האָב איך געקלערט: 
אַריינגיין אין דער שטוב אָדער נישט? כ'מוז וויסן דעם ועג צו די פּארטיזאנער 
אין װאַלד. איך האָב אָנגעקלאפּט אין טיר. עס איז אַרױס אַ פרוי און פרעגט מיך 
ווער איך בין. איך האָב איר געזאָגט, אז איך בין א ייד. זי האָט מיר געעפנט די 
טיר און אָנגעהויבן מיך פונאנדערצופרעגן נאָך א מאָל ער איך בין, װוּהין איך 
גיי און צי איך וויל עסן. איך האָב ביי איר געבעטן אַ שטיקל ברויט און זי זאָל מיר 
ווייזן דעם וועג. זי האָט מיר געגעבן ברויט און אָנגעוויזן די ריכטונג. פון דאנען. 
זאָגט זי, ביז צום וואלד װוּ עס געפינען זיך די פּארטיזאַנער איז 40 קילאָמעטער, 
אויפן גאַנצן וועג ליגן צעשפּרײט דערפלעך און כוטאָרעס. איך זאָל זאָגט זי, ביי 
טאָג נישט גיין, ווייל עס פאָרן כסדר אַרום איבער די וועגן דייטשן און פּאַל 
ציאנטן. גיין זאָל איך נאָר ביי נאכט און פאר טאָג. 

איך בין אַזױ געגאנגען פון כוטאָר צו כוטאָר. אומעטום האָט מען מיך ארייג- 
געלאָזן און געגעבן צו עסן. צו מיין גליק האָב איך קיין דייטשן אויפן װעג נישט 
באגעגנט. איך בין אַזױ געגאנגען 2 טעג, ביז איך בין צוגעקומען צו א כוטאָר 
און דאָרטן געטראָפן א פּארטיזאנער, אַ רויט-ארמייער. ער איז צו מיר צוגעגאנגען 


און אָנגעהױיבן אויסצופאָרשן ווער איך בין, װוּהין איך גיי, פון װאַנעט איך קום און 

צי איך האָב ביי זיך געווער. איך האָב אים געזאָגט אז קיין געווער האָב איך נישט, 
אַז איך בין אנטלאָפּן פון דעם קאָלדיטשעװער קאָנצענטראציע-לאגער און איך גי 
צו די פּארטיזאנער. ,אויב אזוי איז גוט", זאָגט דער פּאַרטיזאנער. ,דאָ זענען 
זאָגט ער, שוין געווען א סך ייַדן. איך על דיך אוועקפירן צו זיי. דאָ דארפסטו 
נישט מוראָ האָבן. דאָ איז אונדזער זאָנע". צו דעם לאגער אין דעם פּארטיזאנער- 
וואלד איז געווען א 10 קילאָמעטער. דער גאנצער עג פונעם כוטאָר ביז צום 
לאגער איז געווען אויסגעשטעלט מיט פּאָסטנס פון פּארטיזאַנער און איינער האָט 
מיך איבערגעגעבן צום צוייטן, ביז איך בין צוגעקומען צו א בריק, װוּ עס 
זענען געווען אַ סך מענטשן און איך האָב דערזען אַ טייל פון מיינע חברים, מיט 
וועלכע איך בין צוזאמען אנטלאָפן פון קאלדיטשעווע. איך האָב מיך מיט זי זייער 
דערפרייט. זיי האָבן געווארט דאָ ביי דער בריק, אויף א דערליבעניש פונום 
וואלד-קאָמאנדיר אַריינצוגיין אין לאגער. 

עס איז אָנגעקומען אַ רייטער און פירט אונדז צו דעם אָרט װוּ עס האָבן זיך 
געפונען די זעמליאנקעס פון די פּאַרטיזאנער. דער קאָמאנדיר איז אַרױסגעקומען 
צו אונדז און אונדז באגריסט מיט די וייטערדיקע װוערטער: ,אויב איר האָט 
געקענט אנטלויפן פון דער דייטשער בעסטיע, װעט איר זיין גוטע פּארטיזאנער". 
ער האָט אין משך פון זיין רעדן אונדז אָנגעוויזן װי מיר דאַרפן זיך אויפפירן אין 
װאָס מיר דארפן טאָן. מיר האָבן געענטפערט אז אלע באפעלן װועלן מיר אויס- 
פירן. מען האָט אונדז געגעבן אן אָרט אין די זעמליאנקעס, מיר האָבן זיך אַרומ- 
געוואשן און מ'האָט אונדז געגעבן עסן. 

נאָך דעם וי מיר האָבו זיך אביסל אויסגערוט, האָט אונדז דער קאָמאנדיר 
פון דעם לאגער געמאָלדן, אז עֶר װועט אונדז אריבערפירן אין אַ ייִדישן פּארטי- 
זאנען-לאַגער (אָטריאָד) װוּ מיר װעלן זיך פילן בעסער. און גלייך האָט מען אונדו 
טאַקע אוועקגעפירט אהין, 


עס האָט אונדז מקבל פּנים געווען דער קאָמאנדיר פון ייִדישן אַטריאד טוביה 
בעלסקי, װאָס האָט אָפּערירט אין די נאליבאָקער וועלדער. ער איז געווען אָנגע- 
טאָן אין א סאָוועטישן רויט-ארמיייַשן אוניפאָרם. ער האָט אונדז אויך געמאָלדן 
אַז מיר װעלן מוזן געהאָרכזאַם אויספירן אַלע באַפעלן, װאָס ער װועט הייסן און 
אויב מען װעט נישט אויספירן -- ,, איז דאָ אין װאַלד שפּילט מען זיך נישט קיין 
סך מיט א מענטשנס לעבן. 

דער אָטריאַד איז באשטאַנען פון 12 הונדערט מאן, אַלע ייִדן, אין דער צאָל 
זענען געווען 80 קליינע קינדער. אין דעם אָטריאד זענען געווען ווארשטאַטן פון 
שניידערס, שוסטערס, גארבערס, סטאָליארעס. עס איז אויך געווען איינגעאָרדנט * 
שלאַכטהױז, אַן אַמבולאַנס פאר קראַנקע און אַ גרויסער מאַגאַזין פון שפּייז. איך אד! 
נאָך 4 ייִדן האָבן געארבעט אין דער גאַרבערײ. פון דעם לעדער װאָס מיר האָבן 
אויסגעארבעט האָט מען אויפגענייט שוכווארג פאר די באָרוועסע מענטשן. די 
װאַרשטאַטן האָבן געבראַכט גרויסן נוצן דעם גאַנצן אָטריאַד. דער קאָמאנדיר 
טוביה בעלסקי איז געווען פון אונדז צופרידן, | 

אין דעם ייִדישן אָטריאד, אין די נאליבאקער וועלדער, זענען מיר געווען בערך 
פינף מאָנאט, ביז די רויטע אַרמײ האָט אונדז באפרייט. דער פראָנט איז שוין 

געווען ווייטער פון אונדז און מיר זענען נאָך געזעסן אין וואלד. עס האָט זיך עפּעס 
נישט געגלייבט אז די אלע סכנות זענען שוין אַריבער. אין א פרימאָרגן איז אַרײן- 
געפאָרן צו אונדז אַן אויטאָ מיט 2 רױטאַרמײער װאָס האָט געהייסן רופן דעם 
קאָמאנדיר, זיי האָבן אים איבערגעגעבן װאָס ער זאָל טאָן. דער קאָמאנדיר בעלסקי 
האָט אונדז געמאָלדן אַז מאָרגן 9 א זייגער אין דער פרי דארף דער גאנצער 
אָטריאד זיך צונויפקלייבן אויפן באַשטימטן פּונקטן. מען זאָל אלץ מיטנעמען מיט 
זיך: די גאנצע ווירטשאפט, די פערד, די וועגענער, די בהמות, שפּייז און אויך דאָס 
נישט-אויסגעארבעטע לעדער, װאָס מיר האָבן געהאט ליגן אין די שאַפעס. אלץ 
גייט צו דער שטאָט נאַװאָגרודעק. פון נאָװאָגרודעק װועט יעדער ווערן פריי און 
וװעט קענען גיין װוּ ער וויל . 


איך על קיין מאָל נישט פארגעסן דאָס בילד, װוי 12 הונדערט מענטשן מיט 
קליינע קינדער זענען אַרוסגעגאנגען פון װאַלד אין א מיליטערישער אָרדענונג, 
באגלייט פון ייִדישע באװאָפנטע רייטער מיטן קאָמאנדיר בעלסקי בראש. מיט 
געזאנג זענען מיר אַרױס פון װאַלד און אזוי האָבן מיר געזונגען דעם גאנצן וועג, 
ביז מיר זענען אריין קיין נאָװאָגרודעק. 


דאָרט האָט אונדז איבערגענומען א סאָוועטישע קאָמיסיע, װאָס האָט אלעמען 
רעגיסטרירט. עלטערע מענטשן און פרויען האָט מען באפרייט און דאָס יונגווארג 
האָט מען צוגענומען אין דינסט פון דער רויטער אַרמײ, 


פון נאָװאָגרודעק בין איך אַװעק קיין באראנאָוויטש, פון דאָרט קיין סלאָנים 
און פון סלאָנים צו פוס קיין ביטען. ווען איך האָב דערזען די ערשטע הייזער פון 
ביטען האָט מיר אַ ריס געטאָן ביים הארצן. כאָטש איך האָב שוין געװוסט אז מיין 
טייערע פאמיליע איז אומגעקומען האָב איך דאָך װעגן דעם וי פארגעסן ביים 
אָנבליק פון די ערשטע הייזער. איך בין מיט גיכע טריט געלאָפן צו מיין שטוב 
און דערזען 4 שווארצע פינצטערע וענט, קיינער איז נישטאָ. אלץ איז פארניכטעט, 
אין גאָרטן הינטער מיין שטוב איז א גרויסער קבר װוּ עס ליגן ביי א 20 ייַדן 
װאָס זענען דערשאָסן געװאָרן אין די ביידע שחיטות. איך בין געשטאַנען א פאר- 
גליווערטער און נאָך דעם האָבן זיך אָן אויפהער געגאָסן טרערן פון מיינע אויגן. 
די גוייַם װאָס זענען געזעסן אין די שכנותדיקע ייִדישע הייזער האָבן מיך כלומרשט 
געטרייסט, אז מיר ועט נאָך גוט זיין. דאָס זענען געווען די זעלבע גוױיִם, װאָס 
האָבן צוגעהאָלפן אויסקוילען מיין שטעטעלע און אויך מיין פאמיליע. איך האָב 
געפילט אז אזא סוף ווינטשן זיי איך זאָל אויך האָבן. 


אין די עטלעכע חדשים װאָס איך בין געווען מיט זיי צוזאמען אין ביטען האָב 
איך אלץ מער געזען אז איך האָב נישט קיין טעות אין מיינע אָפּשאצונגען בנוגע 
דער שטימונג פון די גויִם צו אונדז, עטלעכע איבערגעבליבענע יִדן. איך האַב 
באשלאָסן אוועקצוגיין פון ביטען װוּהין מיינע אויגן װועלן מיך טראָגן. ס'איז נישט 
אזוי לייכט געווען דאָס באשליסן צו פארלאָזן מיין שטעטעלע װוּ איך בין געבוירן 
געװאָרן, װוּ איך בין דערצויגן געװאָרן און אין וועלכן איך האָב פארבראכט מיין 
גאנץ לעבן. נישט אזוי לייכט קאָן מען זיך שיידן מיט דעם אָרט װוּ ס'ליגן פאר- 
פּייניקט מיין פרוי און מיינע צוויי קינדער, מיינע צוויי זין, מיין גאנצע משפּחה 

און דאָס גאנצע שטעטל. נישט אזוי לייכט איז מיר אָנגעקומען זיך צו שיידן מיט 
זי אלעמען. 

מיט מיר צוזאמען זענען יענעם טאָג, דעם 12טן אױיגוסט 1945, אַרױסגעפאָרן 
נאָך 25 ביטענער ייַדן. = 

גייענדיק פון שטעטל צו דער סטאַנציע דאמאנאָווע בין איך אַרױף אויפן 
אלטן בית-עולם זיך געזעגענען מיט מיינע עלטערן. איך האָב זייער קבר נישט 
געפונען. די מצבות זענען געווען אויסגעריסן און איבערגעקערט מיט די אויפ- 
שריפטן צו דער ערד. סוף-כל-סוף האָב איך דאָך די קברים פון מיין טאַטע-מאַמע 
אָפּגעזוכט. איך האָב זיך מיט זיי געזעגנט און געזאָגט האָב איך זיי אז איך פאר- 
לאָז זיי אויף איײיביק. מער על איך שוין אהער נישט צוריקקומען 

מיר זענען אלע אװועקגעפאָרן קיין פּױלן, אין לאָדזש האָבן מיר זיך צעשיידט 
איינער פון די אנדערע. איך האָב געוואנדערט איבער עטלעכע לענדער ביז איך 
בין אָנגעקומען קיין איטאַליע, װווּ איך בין געווען 2 יאָר. פון איטאַליע בין איך 
געפאָרן קיין ארץ-ישראל און פאַרטריבן געװאָרן דורך די ענגלענדער קיין קאַפּרי 
סין,. פון קאַפּריסין בין איך ענדלעך אָנגעקומען קיין ארץיישראל . 

סקויטךאָרגאַניזאַציע אין ביטען 1935. די מערהײט איז אומגעקומען 
פון די נאַצישע מערדען. 


זעלדע גאָלדין-בערנשטיין 


די לעצטע געזענענונג 


א קאַפּיטל פון נע-ונד-יאָרן) 


הגם פון 1930 האָבן מיר שוין געװוינט אין ואַרשע, האָבן מיר די פאַר- 
בינדונגען מיט אונדזער היימשטעטל נישט איבערגעריסן. יאָי-יערלעך פלעגן מיר 
אויסנוצן די זומער-חדשים, כדי צו פאַרברענגען אַ שטיקל צייט ביי אונדזערע 
ביידע משפּחות אין ביטען. 


נישט געקוקט װאָס דער גרױיסשטאָטישער, פילפאַרביקער לעבן אין קרייז 
פון געזעלשאַפטלעכער אַרבעט האָט אויסגעפילט אונדזער צייט, איז דאָך אוג- 
דזער שטעטל ביי אונדז נישט אָפּגעפרעמדט געװאָרן. יעדער פון אונדז האָט זיך 
געריסן אין דער גרויסער שטאָט -- װער צום לערנען, ווער צום שטודירן, ווער 
צו מלאכה אָדער געזעלשאַפטלעכע אַרבעטן. עס איז געווען אַ שטרעבונג צו בויען 
דאָס לעבן אין דער גרויסער שטאָט. געדענקען מיר דאָך אַלע מיט וויפל קנאה 
מיר האָבן געקוקט אויף די געקומענע ;געסט" פון די גרויסע שטעט -- די 
קינדער פון ביטענער ייִדישע בעלי-מלאכות אָדער קרעמער װאָס פלעגן אַרבעטן 
אָדער לערנען אין דער פרעמד און קומט אויף יום-טובים אַהים. 


ווען מיר זענען געקומען אין װאַרשע האָבן מיר דאָרטן שוין אַלץ געהאַט: 
אַרבעט, אַ סביבה, א היים, און דאָך זענען מיר טאָגיטעגלעך מיט טויזנטער 
פטדים געווען פאַרקניפּט מיט אונדזער שטעטל, װאָס מיר האָבן טאַקע גערופן 
היים, 

אונדזערע מאַמעס האָבן נישט אויסגעמיטן צו שיקן מיט די פאַרשידענע 
געלעגנהייטן גרוסן, בריוולעך (הגם מען האָט עס געקענט טאַן דורך פּאָסט) 
און דער עיקר איז געווען די היימישע מאכלים װאָס מען פלעגט אונדז באַזאָרגן. 
אָפט האָט די דאָזיקע שליחות אויסגעפירט דאָדל אַבראַמאָװויטש. ער איז איינגע- 
שטאַנען אויף מילע 19 און דער באַזוך ביי אים איז געווען װוי מען װאָלט געמאַכט 
אַ נסיעה אין שטעטל. ער פלעגט דערציילן וועגן משפּחה-נייעס, וועגן די געזעל- 
שאַפטלעכע אַרבעטן און סתם ידיעות. צווישן זיין באַזוכן די מאַנופאַקטור:קראָמען 
פלעגט ער שוין פאַר איין וועג אינהאַנדלען ביכער פאַר אונדזער י. ל. פּרץ- 
ביבליאָטעק. 

אויך פלעגט ליימע פּיטקאָװסקי ברענגען גרוסן פון דער היים. ער פלעגט 
איינשטיין אויף נאַלעווקי 24, ביי די פרענקלס, װוּ עס איז אַגֹב געװען די ,בי- 
טענער אַכסניה". מיר פלעגן זיך אָפּט אַרײנכאַפּן אַהין, זען אפשר איז געקומען 
אַ היימישער, אַן אייגענער, אַ ‏ שטעטלדיקער. 

אָט זע איך אים ליימען, דעם שפּעטערדיקן פּאַרטיזאַן, דעם שטיפער און 
לאַכעדיקן איבערגעװאַקסענעם ייַנגל אין שולעלטער, וען מיר האָבן צװאַמען 
געלערנט ביי בערל דעם לערער (מינקאָוויטש) אין הויז. און חיים מענדעלעוויטש 
איז געווען דער לערער. ווער איז פון דער גאַנצער גרופּע געבליבן? -- געציילטע, 
ער אַליין איז אויף אַ טראַגישן אופן, אויף זיין פּאָסטן, אומגעקומען; נישטאָ אויך 
זלאַטקע מאָגילאַנסקי, נישטאָ מייטע יאַנקל-איטשעס (ליובעטקין), מירל שאַרובסקי 
און נאָך זייער פיל נעמען, וועלכע איך געדענק שוין נישט און האָבן אויפגעשוו- 
מען אין מיין זכרון דערמאָנענדיק איצט ליימעס באַזוכן. 

גאָר אָפט האָבן מיר געהאַט געלעגנהייטן אָפּצונעמען גרוסן פון אונדזערע 
היימען. פון ביטען פלעגן אין װאַרשע קומען נישט נאָר די סוחרים, עס פלעגן 
קומען קראַנקע, וועמען דער אָרטיקער דאַקטער האָט געשיקט אין דער גרויסער 
שטאָט צו ספּעציאַליסטן; עס פלעגן קומען די עמיגראַנטן דערלײידיקן זייערשע 
וויזעס; עס פלעגן קומען שליחים צו פאַרשידענע געזעלשאַפטלעכע צװאַמענ- 
קונפטן. קיינע פון די דאָזיקע געלעגנהייטן פלעגן נישט אויסגעמיטן ווערן. זי 
האָבן אַלע געהאַט אונדזער אַדרעס, בעסער געזאָגט, אונדזערע אַדרעסן -- סי 
דעם היימישן, סיי פון דער ,פאָלקסצייטונג", װוּ מיין מאַן האָט געאַרבעט. 

די גרוסן זענען נישט געװוען סתם גרוסן נאָר באַגלײיט מיט מאַמעשע 
פּעקעלעך. זיי דאָרטן האָבן געװאָלט האָבן דעם געפיל אַז מיר נייטיקן זיך אין 
דעם. און דערמיט אויך אונדז געהאַלטן נאָענט צו זיך און געװאָלט שטילן זייער 
בענקשאַפט נאָך די קינדער אין דער גרויסער ווייטער שטאָט. מיר, פאַרשטײט זיך, 
פלעגן צוריקשיקן גרוסן און פּעקלעך צוליבן זעלבן טעם -- זיין פאַרבונדן מיט 
דער היים, 

אָבער אונדזערע אַלעמענס גרעסטע פרייד איז געווען ווען מיר פלעגן זיך 
זומער אַראָפּכאַפּן אַהים. 

אין פּױילן האָט מען דערמוטיקט דעם עולם צו באַזוכן די קרעסן. מען 

האָט געפירט אַן אַגיטאַציע צו מאַכן רייזעס אין די דאָזיקע שיינע געגנטן און 
| געמאַכט גאָר גרויסע הנחות. אַלץ כדי צו ,פאַרפּױלישן* די דאָזיקע געביטן. מיר 
פלעגן די דאָזיקע פּריווילעגיע אויסנוצן, הגם מיר האָבן שוין אונדזער אורלויב 
ערגעצווו אַנדערש פאַרבראַכט. 

יעדע נסיעה אין שטעטל איז געווען אַ געשעעניש -- מען האָט מיט האַרצ- 
קלאַפּעניש שטענדיק אָפּגעװאַרט דעם אָנקומען אין שטעטל, פּונקט װי עס װאָלט 
אַ סך צייט אַװעק פון דעם געזעגענען זיך מיט איר. די באַגעגעניש שוין אין דאָי 
מאַנאָװוע, ווען די שטעטלשע בעל-עגלות האָבן אונדז אָפּגעװאַרט (און זיי האָבן שוין 
שטענדיק געװוּסט וועלכע פּאַסאַזשירן זיי דאַרפן ברענגען) היינט ביים אַרײנפאָרן 
אין שטעטל, װוּ די היימישע זענען אַרױסגעגאַנגען מקבל-פּנים זיין וי מען װאָלט 
זיך יאָרן נישט געזען. 

אָנקומען פון װאַרשע פלעגט מען 6 באַגינען, ווען אַלץ שלאָפט נאָך. געפאָרן 
איז מען פון װאַרשע אַ גאַנצע נאַכט, אָבער ווער האָט געפילט די מידקייט? באַלד 
ביים אָנקומען איז אַנטקעגן געלאָפן די מאַמע מיט איר מאַמעשן ברייטן שמייבל, 
געכאַפּט דאָס אייניקל אויף די הענט... דער טאַטע איז שפּעטער אונטערגעקומען -- 
מיטן טלית און תפילין אונטערן האַנט פון דאַװענען און אַרײנגעשמײכלט אין 
דער שיינער לאַנגער באָרד. געפרייט זיך מיט די קינדער, מיטן אייניקל, הגם 
אונדזער טאָכטער איז שוין געווען דאָס 21טע אייניקל, איז זי געווען אַזױ ליב 
און טייער וי די ערשטע. 

און עס האָט זיך אָנגעהויבן די כאַראַקטעריסטישע ביטענער ליבע פריינט- 
לעכקייט --- יעדער האָט געװאָלט האָבן די ;געסט" ביי זיך; געצויגן ;קניפּלעך" 
ביי וועמען צו װווינען; פלעגט מען ;עסן טעג" ביי דער פאַרצווייגטער משפּחה. 
און ווידער איז מען אַרײנגעװאַקסן אין דער היים, פּונקט וי מען װאָלט גאָרנישט 
געווען אַװעקגעפאָרן פון איר. 

מיר האָבן געװאָלט פאַר די עטלעכע טעג אַלץ באַװייזן צו זען. זיך באָדן 
אין דער שטשאַרע, וי אין אַמאָליקע יונגע יאָרן. מען פלעגט דאָרטן אָפט טרעפן 
נאָך אַנדערע ;אויסלענדער", וועלכע פלעגן, פּונקט וי. מיר, קומען צו זייערע 
עלטערן פון גאָר ווייטע מרחקים. אַפּילו פון ישראל האָבן מיר איין יאָר געטראָפן 
געסט -- רבקה פּיטקאָװסקי (היינט מינקאָוויטש, אין ישראל). מיר פלעגן אין 
משך פון דער קורצער צייט אָפּפרישן אין אונדזער זכרון מיט באַזוכן אַלע וועגן 
און שטעגן פון אונדזער אַמאָליקע שפּאַצירן אין די יונגע יאָרן. מיר פלעגן אונ- 
דזער טאָכטער ווייזן די ערטער װאָס מיר פלעגן איר שילדערן אין װאַרשע. און 
אַזױ איז זי אויך געװאָרן צוגעבונדן צו אונדזער היימשטעטל, 

אונדזער פאַרבינדונג מיט דער היים איז נאָך שטאַרקער געװאָרן ווען מיר 
האָבן געבראַכט קיין װאַרשע מיינע ביידע ייַנגערע שװעסטער, צביה און שפרה, 
װוּ זיי האָבן חתונה געהאַט און זיך איינגעאָרדנט, 

צום זומער 1929 האָבן מיר געגרייט אַ גרויסע משפּחה:שמחה -- עס איז 
אױיסגעפאַלן די גאָלדענע חתונה פון מיינע עלטערן. מיר האָבן געפּלאַנט צונויפ- 
ברענגען אַלע קינדער און אייניקלעך אין ביטען. געמיינט האָט עס אַז עס זאָל 
קומען דער עלטסטער זון חיים פון סלאָנים מיט 6 קינדער; דער צוייטער -- 
ישראל פון ריזשנאָי מיט 4 קינדער; די דריי טעכטער פון װאַרשע; צוזאַמען מיט 
דעם זון דוד און די צוויי טעכטער מושקע און טייבע פון ביטעי: מיט דער שניר 
און איידעמס און אייניקלעך, האָט עס געמיינט העכער 40 נפשות. 

אָבער אַ פאָלקסווערטל זאָגט: ,אַ מענטש טראַכט און גאָט לאַכט? -- פון 
אונדזער פּלאַן איז גאָרנישט געװאָרן. ערב דער צוייטער וועלט-מלחמה, דעם 
3טן תמוז, איז מיין מאַמע, קומענדיק אַהײם פון אירע שטענדיקע באַזוכן ביי 
אירע קינדער און אייניקלעך, איינגעשלאָפן זיצנדיק אויף אַ שטול בעת אָפּגעבן 
דעם זיידן אַ באַריכט פון איר באַזוך. איר האַרץ האָט אויפגעהערט צו קלאַפּן 
צו 73 יאָר. עס איז איבעריק צו שילדערן וי שווער עס האָט אונדז אַלעמען גע- 
טראָפן איר פּלוצעמדיקער טויט, גראָד ערב דער גרויסער שמחה װאָס מיר 
האָבן געגרייט, 

וועגן פאָרן אַהיים איז שוין דעם יאָר קיין רייד נישט געוען. דאָס געמיט 
איז שוין בכלל געווען אַ שווערס. אין דער לופטן האָט זיך שוין געפילט דער 
אָנקומענדיקער שטורעם. די דייטשן האָבן שוין געהאַט אָקופּירט דאַנציק און 
פּױלן, אונטערגעװאַרעמט פון דייטשלאַנד, האָט געפאָדערט פון טשעכאָסלאָװאַקײ 
זאַאָלזיע. מען האָט נישט געװאָלט צו ווייט אַװעקפאָרן פון די היימען. די שטי- 
מונג איז שוין געװוען אַ געבראָכענע, אָנגעפילט מיט שרעק און מורא פאַרן 
נאָענטן מאָרגן, 

דעם ערשטן סעפּטעמבער 1929 האָט זיך אָנגעהויבן די מלחמה. אונדזער 
טרוים צו זיין ביי אַן אַלגעמײינע משפּחה-שמחה איז צעשטערט געװאָרן, אָבער 
אונדז איז נאָך באַשערט געווען נאָך אַמאָל, צום לעצטן מאָל, זיין אין אונדזער 
היימשטעטל, צו זען זיך מיט אונדזערע נאָענטע, צו זען דעם אָנהײיב פון סוף, 
צו זיין עדות פון דעם בראשית פון חורבן. 

כדי דאָס צו איבערגעבן מוזן מיר זיך אומקערן קיין װאַרשע וי אַזױ עס 
האָט געפירט מיין לעצטער װאַנדערװעג פון װאַרשע קיין ביטען און דורך וועלכע 
אומוועגן און מיט װאָס פאַר אַ מסירת-נפש דאָס איז געווען פאַרבונדן. 


ביים אָנהייב פון דער דייטש-פּוױלישער מלחמה (סעפּטעמבער 1939) האָבן 
אַלע געגלויבט, אַז זי װעט זיך לאַנג נישט פאַרציִען. די שטימונג ביי דער 
ייִדישער באַפעלקערונג איז געוען אַ ,פּאַטריאָטישע". ייִדישע יונגעלייט זענען 
מאַסנװײיז געגאַנגען אין די מיליטעראַמטן זיך אָנצוגעבן פרייוויליק אין דער 
אַרמײ. דער ווילן צו קעמפן קעגן היטלער -דיײיטשלאַנד האָט געמאַכט פאַרגעסן 
די אַנטיסעמיטישע פּאָליטיק פון די פּוילישע רעגירונגען. אין די אַמטן האָבן 
אָבער די ייִדן איבערגעלעבט אַן אַנטוישונג, מען האָט זיי נישט אָנגענומען. עס 
האָט זיך אַרױסגעװיזן אַז די מאָביליזאַציע-קאַרטן פון די ייִדן זענען געווען פון 
ווייטן רעזערוו. די פּוילישע מיליטערישע סטראַטעגיע איז געווען איינגעשטעלט, 
אַז מלחמה װעט אויסקומען צו פירן מיטן מזרח, און היות די ייִדן זענען פאַר- 
שריגן געװאָרן פאַר ,קאָמוניסטן", האָט מען זיי געגעבן אַזעלכע מאָביליזאַציע- 
קאַרטן װאָס זאָל זיי שטעלן אין דער לעצטער ריי. אַז עס װעט פּוױלן אויסקומען 
צו פירן מלחמה מיט דייטשלאַנד האָט זיך די פּאָליאַקן גאָרנישט געחלומט, 


די װאַרשעװער ייִַדן האָבן אָבער אַרױסגעװיזן זייער גרייטקייט אין קאַמף 
אויף אַנדערע אופנים און ראשית:כל אין מעלדן זיך טויזנטערוייז פרייוויליק 
צו גראָבן אָקאָפּעס און בויען באַריקאַדן אין די גאַסן און הינטערן שטאָט. עס 
שטייט פאַר מיינע אויגן דאָס בילד וי עס גייט אַ גרויסע קאָלומנע פרייוויליקע, 
הונדערטער באַבערדיקטע ייִדן מיט קאַפּאָטעס און בראש פון דער גרופּע די 
חברים בערנאַרד גאָלדשטײן און שלמה מענדלסאָן. 


די דייטשע אַעראָפּלאַנען האָבן אָן אויפהער באָמבאַרדירט װאַרשע. אין 
איינער אַ נאַכט, פון 4טן אויפן 5טן טאָג פון דעם מלחמה-אויסברוך, ווען עס איז 
שוין געווען קלאָר אַז דער פּוילישער פראָנט איז איינגעבראָכן, האָט דער מלוכה- 
שער ראַדיאָ אויפגעפאָדערט אַלע מיליטער-פּעיקע מענער פון װאַרשע צו פאַר- 
לאָזן די שטאָט און נאָכגײן דעם אָפּטרעטנדיקן מיליטער. עס איז געמאָלדן געװאָרן, 

אַז ערגעצווּ װעט איינגעשטעלט וערן אַ נייע שוצליניע און מען װעט די מענער 
איינגלידערן אין דער קעמפנדיקער אַרמײ. 

אויף מאָרגן איז מיין מאַן געקומען פון סעקרעטאַריאַט און איבערגעגעבן אַן 
ענלעכן באַשלוס, אַז עס דאַרפן זיך עװאַקוַרן די צענטראַלע איינריכטונגען פון 
דער באַוועגונג און ראשית די ייִדישע רעדאַקציעס; אַז ער איז באַשטימט צוישן 
דער גרופּע װאָס דאַרף אַװעקגײן. 

עס איז שווער געווען זיך קעגנצושטעלן דעם דאָזיקן פאַקט, עס איז דאָך 
אַ פּאַרטיי- באַשלוס, אַגב זענען אין דעם זעלבן טאָג אַװעק אַ סך טויזנטער ייִדן 
אויך אַזעלכע אויף װעמען דער , באַשלוס? איז נישט געװוען חל. 

איך בין געווען די איינציקע פרוי װאָס האָב דעם מאַן באַנלײט ביז די 
טרעפּ-פּונקטן און דערפירט דער מחנה ביז דעם פּלאַץ קראַשינסקי, פון װאַנען 
די גרופּעס האָבן זיך געלאָזן אויף יענער זייט וייסל, 

אַ מערדערישער לופּטאָנגריף האָט געשטערט אונדזער געזעגענען זיך. מען 
איז צעלאָפן אין פאַרשידענע זייטן. איך בין קוים צוריקגעקומען אין אונדזער דירה. 


אייגנטלעך איז אונדזער פּלאַן, בעתן אויסברוך פון דער מלחמה, געווען אַװעק- 
צופאָרן אין ביטען, װוּ מיר װועלן איבערװאַרטן דעם מלחמה-שטורעם. מיר האָבן 
טאַקע צונויפגעקליבן אונדזערע בעסטע זאַכן און עס אין גרויסע פּעק, דורך פּאָסט, 
אַװועקגעשיקט אין ביטען. 

ווער האָט עס זיך געקענט ריכטן, אַז דער פראָנט איז שוין אין דער ערשטער 
װאָך פון דער מלחמה געשטאַנען ביי וואַרשע. שוין אין די ערשטע טעג איז די 
גאַנצע באַן-קאָמוניקאַציע צעשטערט געװאָרן. װאַרשײנלעך זענען אונדזערע זאַכן 
פון װאַרשע גאָרנישט אַרױסגעשיקט געװאָרן. 

עס איז אַדורך אַ שוידערלעכער חודש פון דער באַלאַגערונג פון װאַרשע. 
לופט-באָמבאַרדירונגען בייטאָג און אַרטילעריע-שראַפּנעלן ביינאַכט; הונגער או 
שרעק: מאַנגל אין װאַסער און דאַכלאָזיקײט. געדאַרפט האָב איך זיין די פאַרזאָר- 
גערין נישט נאָר פאַר זיך און מיין קינד נאָר אויך פון מיינע ביידע שוועסטער, 
װאָס איינערס מאַן איז געוועזן מאָביליזירט און די צווייטע איז געווען אין אַנדערע 
אומשטענדן, 

דערנאָך איז געקומען די קאַפּיטולאַציע פון ואַרשע און די דייטשן האָבן 
איינגעשטעלט זייער ברוטאַלע הערשאַפט. פון די וועגן זענען אָנגעקומען שוידער- 
לעכע ידיעות וועגן דערהרגעטע פּליטים. ניט געקוקט אויף די גרויסע געפאַרן האָט 
זיך אָנגעהױבן אַ באַװעגונג צו לויפן קיין מזרח. עס איז צוגעקומען אַ נייע שרעק 
-- די דייטשן האָבן אָנגעהױיבן זוכן די פריערדיקע ייִדישע געזעלשאַפטלעכע טוערס 
פון אַלע ריכטונגען. 

אין אַ געוויסן פרימאָרגן זענען מיר אויפגעציטערט געװאָרן פון אַ שטאַרקן 
קלאַפּן אין טיר. צו יענער צייט האָט מען זיך געקענט ריכטן אויף דאָס ערגסטע, 
כפרט ווען הינטער דער טיר האָט מען אויסגערופן אונדזער פאַמיליע-נאָמען אין 
פּױליש. װוי איבערראַשט זענען מיר געװאָרן דערזעענדיק א פּױלישן בריוו-טרעגער 
מיט אַ קאַרטל אין האַנט פון מיין מאַן. פון קאַרטל דערוויסן מיר זיך אַז ער געפינט 
זיך אויסער געפאַר, אין קאַרמעלאַװע, אַ דאָרף אין ליטע, אינגעאַרדנט אין אַ 

;טאָז-קאָלאָניע. צוזאַמען מיט אַ גרופּע חברים, מיט וועלכע ער איז אַרױס פון 
װאַרשע, האָט ער דורכגעריסן פאַרשידענע גרענעצן און אָנגעקומען אין דער 
נייטראַלער ליטע. 

באַקומענדיק די ידיעה האָבן מיר אָנגעהויבן פּלאַנירן צו פאַרלאָזן װאַרשע. 
מיינע שוועסטער האָבן זיך אָפּגעזאָגט צו פאָרן צוזאַמען מיט מיר, זייענדיק מיט 
די משפּחות פון זייערע מענער. 

אין אַ רעגנדיקן טאָג, פאַרקליידט אין פּוױערישע מלבושים, אויף אַ פּוױעריש 
פורל האָבן מיר פאַרלאָזט װאַרשע. אויסער מיר און מיין טאָכטער זענען מיט מיר 
געפאָרן נאָך עטלעכע משפּחות. אייגנטלעך זענען אויפן פורל געזעסן די קינדער 
-- די דערװאַקסענע זענען געגאַנגען צופוס. 


ביז דער דייטש-סאָויעטישער גרענעץ, װאָלט אין נאָרמאַלע צייטן געדאַרפט 
דויערן אַן ערך 6 שעה. מיר האָבן זיך אַרומגעבלאָנקעט ביז 6 טעג. אונטער רעגן 
און שניי, מיט קליינע קראַנקע קינדער געצװונגען געווען זיך צו שלעפּן פון דאָרף 
צו דאָרף כדי אויסצומיידן די דייטשע פּאַטרולן אויפן וועג. עטלעכע מאָל זענען 
מיר דורך די ,פּראָװאָדניקעס? אַריינגעפירט געװאָרן גראדע צו דער דייטשער 
גרענעצװאַך, װוּ מען האָט אונדז אויף אַ שוידערלעכן אופן דורכגענישטערט און 
אין איינער אַ נאַכט אַפילו געהאָט אויסגעשטעלט צום דערשיסן. 


נאָכן אַרױסדרײען זיך פון דער דייטשע זאָנע איז געקומען די סדרה שוע- 
ריקייטן פון דער סאָוויעטישער זייט. די רויט-אַרמייאישע װאַך האָט אונדז נישט 
געװאָלט אַדורכלאָזן און געצװוּנגען אונדז צו גיין צוריק. אַזױ האָבן מיר זיך אַרומ- 
געװאַלגערט אויפן נײיטראַלן פּאַס, אין ,קיינעמסלאַנד", צווישן די דייטשע מאַשי- 
נען"געווער און די רוסישע פּיקעס, וועלכע האָבן אונדז געדראָט צו שיסן אויב מיר 
װעלן אַריבער דער סאָוויטעישער זייט., 


ליגנדיק אין די אָקטאָבער-טעג, שוין אונטער שניי, אויפן הפקרדיקן שטח, 
האָט אַ פּױערטע פון דער רוסישער זייט אונדז אַריײינגעפירט אין איר הויז. דער 
סאָוויעטישער קאַראַוּל האָט נישט באַמערקט װי מיר האָבן ,פאַרבלאָנדזשעט". 

נאָך לאַנגע מאַטערנישן זענען מיר דורך דאָס שטעטעלע זאַרעמבי-קאש- 
טשעלנע און סטאַנציע טשיזשעוו אָנגעקומען אין ביאַליסטאָק, װאָס איז צו יענער 
צייט געווען דער עמק-הבכא פון צענדליקער טויזנטער ייִדישע פּליטים פון גאַנץ 
פּױילן, 

פון דאָרטן האָבן מיר זיך דערשלאָגן ביז סלאָנים. אויפן סלאָנימער װאָקזאַל 
האָב איך געטראָפן די ערשטע ביטענערין --- כייקע כאַזאַנאָװיטש, ראָזעס מוטער. 
עס איז נישט געווען די זעלביקע כייקע, אַ דערשלאָגענע, אַ פאַרטרויערטע. אויף 


מיין פראַגע צי זי הערט עפּעס פון ראָזען איז געקומען אַן אויסמיידנדיקער ענטפער. 


די זעלבע נאַכט בין איך שוין געווען ביי מיין ברודער חיים, װאָס האָט גע- 
װווינט אין סלאָנים, פרייד, סרערן און אומרו זענען געווען געמישט אין אונדזער 
באַגעגעניש. פון איין זייט װאָס מִיר זעען זיך, װאָס מיר זענען אַרױס גאַנץ פון 
דעם דייטשן פייער און פון דער צוייטער זייט דער אומרו פון דעם -- װאָס 
ווייטער... 

דערוויסנדיק זיך פון די אַרעסטן פון די בונדישע טוער אין סלאָנים, פון 
איטשע סוועטיצקי, גאַלינע, שעלובסקי און אויך אונדזער קזין גאָרסקי, האָב 
איך באַשלאָסן צו פאַרלאָזן סלאָנים. אַ מעגלעכקייט צו פאַרבלייבן האָב איך יאָ 
געהאַט, דער ד"ר קאָואַרסקי האָט מיר געװאָלט העלפן זיך אײינצואָרדענען וי אַ 
קראַנקן-שוועסטער אין שטאָטישן שפּיטאָל, װוּ ער איז געװאָרן פאַרװאַלטער. 

איך האָב אָנגעהויבן זוכן וי אַזױ צו אַװעק פון סלאָנים. װי שטענדיק בין 
איך געגאַנגען זוכן אַ געלעגנהייט אין די אכסניאס, װוּהין די ביטענער פלעגן 
פאַרפאָרן. ביי פייגע-ביילען אויף סקראָבעווע האָב איך געטראָפן ישראל ראָזשאַנ- 
סקין (ייִרשל קאָלבאָווסקיס איידעם) פון אים האָב איך זיך אויך דערװווסט, אַז יצחק 
מענדעלעוויטש געפינט זיך אין סלאָנים און אַז דעם זעלבן טאָג פאָרן זיי צוריק 
אין ביטען. מיט דער דאָזיקער פור זענען מיר טאַקע געפאָרן און אויף צו מאָרגן 
זענען מיר געוועזן אין דער היים, 

די באַגעגעניש מיט דער משפּחה איז דאָס מאָל נישט געווען אַזאַ פריילעכש 
װי בעת די נאָרמאַלע באַזוכן. די מאַמע איז נישט אַרױס אונדז באַגעגענען.. די 
שטימונג ביי די נאָענטסטע מיטגלידער פון דער משפּחה איז אויך געוען א 
געמיש פון פרייד און צער. פון איין זייט האָבן זיי זיך געפרייט װאָס זיי זעען אונדז 
לעבעדיקע און פון דער צוייטער זייט האָבן זיי אונדז געזען װי נע-ונדניקעס, 
פּליטים מיט פּעקלעך אויף די פּלײצעס, דאָס אַלץ װאָס מען האָט באַװויזן מיט- 
כאַפּן מיט זיך ביים אַרױסגײן פון פייער. עס איז אויך געוועזן דער צער און זאָרג 
פאַר די שװועסטער מיט זייערע משפּחות װאָס זענען פאַרבליבן אונטער דער דיי- 
טשער הערשאַפט, 

אויך איז ביי זיי געווען די מורא וועגן דעם גורל פון מיין מאַן. זיי האָבן 
נישט געװוּסט אַז ער לעבט און געפינט זיך אויסער געפאַר. וי מאָדנע דאָס זאָל 
נישט קלינגען: איך האָב מורא געהאַט, אין יענער שטימונג, אַפילו די נאָענטסטע 
פון דער משפּחה צו דערציילן ווּ מיין מאַן געפינט זיך. מען האָט געציטערט 
פאַרן אייגענעם שאָטן, 

אויף צו מאָרגנס פון מיין קומען האָבן מיר געהאַט אַ סורפּריז --- ליימע פּיט- 
קאָווסקי און באָרע יודקאָווסקי זענען געקומען פון ביאַליסטאָק און געבראַכט אַ 
גרוס פון מיין מאַן, אַז זיי האָבן אים געטראָפן אין אַ צוג צווישן ביאַליסטאָק און 
װאָלקאָװויסק און זוכט אונדז אַרום, 

נישט געקוקט װאָס אַזאַ גרוס האָט געדאַרפט אַרויסרופן פרייד, האָט ער 
גאָר פאַרשטאַרקט אונדזער אומרו. מיר אַלע האָבן באַטראַכט פאַר אַן אומזין זיין 
פאַרלאָזן ליטע און נאָך מער דאָס איינשטעלן דאָס לעבן צו קומען אין ביטען.. 

איך האָב אונדזער היימשטעטל נישט דערקענט. װוּ איז אַהינגעקומען די גע- 
מיטלעכקייט און היימישקייט פון אירע מענטשן. עס איז פאַרשװוּנדן געװאָרן דער 
שטענדיקער שמייכל ביים טרעפן באַקאַנטע. נישט נאָר צו מיר וי צו אַ ;פרעמדע", 
אויך די אייגענע האָבן זיך װי שאָטנס געשאַרט ביי די ווענט (ווען מען איז אַפילן 
געגאַנגען אינמיטן גאַס). מען האָט וי אויסגעמיטן צו קוקן איינע די צוייטש 
גלייך אין די אויגן. שכנים האָבן אויפגעהערט איינע צו די אַנדערע צו קומען. 
עס זענען פאַרשטילט געװאָרן די ייִדישע הייזער דורך וועמענס פענצטער עס 

פלעגן זיך טראָגן די קלאַנגען פון ייַדישער מוזיק און האַרציקע לידער. אַ מאָדנע 
אומהיימלעכקייט האָט אַרומגענומען אונדזער שטעטל, 

אויך דאָ, װי אין סלאָנים, האָב איך זיך געדאַרפט ,רעגיסטרירן?. די רעגיס- 
טראַציע האָבן אַדורכגעפירט אייגענע, שטעטלשע יונגװאַרג מיט אַזאַ שטרענגקייט 
וי זיי וואָלטן מיר גאָרנישט געקענט.. 

איך האָב געזוכט זיך צו טרעפן מיט דאָדל אַבראַמאָװויטשן. מיט אים װי מיט 
אַן עלטערן חבר האָב איך זיך געװאָלט באַראַטן װאָס ווייטער צו טון. איך האָב 
אים געטראָפן ביי אפרים קאַרעליטשן. סיי אים, סיי אפרימען האָב איך ממש 
נישט דערקענט. 

איך האָב דאָדלען אָנפאַרטרױט װוּ מיין מאַן געפינט זיך. פון זיינע געציילטע 
פּאָר ווערטער וי דאָס לעבן גייט איצט אָן אין ביטען, בעסער געזאָגט, פון דעם 
װאָס ער האָט מיר נישט געענטפערט אויף געוויסע פראַגן, האָב איך פאַרשטאַנען 
די לאַגע פון זיי אַלע און אַז אויך איך דאַרף װאָס פריער אַװעק פון ביטען.. 

צו יענער צייט האָבן זיך אַ רייע ביטענער געקליבן פאַרלאָזן דאָס שטעטל, 
זיי האָבן זיך אָפּגעהאַלטן, זיי איז שווער געוועזן זיך צו לאָזן אין װאַנדערװעג פון 
איינגעאָרדנטע היימען. איך אָבער, מיט מיין טאָכטער, בין שוין געווען מיטן זעקל 
אויף די פּלײיצעס און מיין היים שוין לאַנג פאַרלאָרן. וועגן מיין פּלאַן אַוועקצו- 
גיין האָב איך קיינעם נישט געטאָרט דערציילן.. 

עס איז אָבער געשען עפּעס אומדערװאַרטעט -- מיין מאַן איז אָנגעקומען 
אין שטעטל זוכנדיק אונדז מיטן זעלביקן וועג װי מיר זענען געפאָרן פון ביאַ- 
ליסטאָק. 

אויבערפלעכלעך האָט זיך די לאַגע געענדערט צום גוטן -- מיר זענען שוין 
אַ גאַנצע משפּחה. פון דער צווייטער זייט װוידער איז דאָס אַװעקגײן געװאָרן מער 
דרינגענד. אויך די נאָענטסטע אונדזערע האָבן פאַרשטאַנען, אַז מיר דאַרפן זיך 
לאָזן אויפן אָנגעצייכנטן וועג. 

אין דעם זעלבן טאָג װאָס מיין מאַן איז אָנגעקומען איז אויך אָנגעקומען 
אין ביטען אַ נייער דאָקטער פון סלאָנים, באַשטימט פון דער נייער סאָוויעטישער 
מאַכט, צו פאַרטרעטן דעם דאָקטער פינקעלשטיין (מאַטעס גאַלערשטײנס איידעם), 
וועלכער איז געווען מאָביליזירט, 

דער צופאַל האָט געװאָלט, אַז דער באַשטימטער דאָקטער איז געווען אונדזער 
קוזין משה גאָרסקי פון סלאָנים. אים האָט באַגלײט װי אַ פאָרשטייער פון דער 
מעדיצינישער ראַיאָן-פאַרװאַלטונג ד"ר באָרע קאָװאַרסקי, אונדזער אַ גוטער באַ- 
קאַנטער און חבר. נאָכמער דער שאָפער פון אַמבולאַנס איז געווען אַ סלאָנימער 
;צוקונפטיסט". 

קאָואַרסקי האָט ,פאַראָרדנט*" דעם שאָפער ער זאָל ,אומבאַדינגט די דאָזיקע 
פּליטים-משפּחה ברענגען אין סלאָנים". דער שאָפער האָט דעם ,באַפעל" גוט 
פאַרשטאַנען און שוין אויף מאָרגן האָט ער אונדז צוגעשטעלט צום סלאָנימער 
װאָקזאַל, 

עס איז געווען אונדזער לעצטער געזעגענונגס-אָוונט אין ביטען. עס האָט 
זיך צונויפגעקליבן אונדזער גאַנצע משפּחה -- אייגנטלעך צוויי משפּחות, מיין 

מאַנס און מיינע. רעדן האָט פון אונדז קיינער נישט גערעדט. ווער האָט דען גע- 
קענט עפּעס דאַן זאָגן ? ווער האָט דען געװוסט װוּהין אונדזער וועג פירט ? וועלכע 
אויסזיכטן זענען פאַראַן מיר זאָלן זיך נאָכאַמאָל קענען טרעפן? 

די רעדנערין איז געווען מיין שוויגער (וועלכע איז מיט דריי יאָר שפּעטער 
אומגעקומען וי אַ פּאַרטיזאַנערין מיט איר טאָכטער און 2 אייניקלעך בעת איינער 
פון די דייטשע אָבלאַװעס אין װאַלד), 

וועגן װאָס האָט זי מיט מיר דאַן גערעדט? אָט איז אונדזער שמועס: 

זי דערציילט מיר, אַז זי האָט איינגעהאַנדלט לייוונט אויף אייביקע קליידער. 
און װי געלאַסן זי האָט עס מיר דערציילט: 

,ווייסט, טאָכטער, זאָגט זי, איך האָב ביי אשר קאַרעליצער איינגעקויפט אַ 
גוטע שטיקל ווייסע לייוונט. עס איז דאָך מלחמה.." 

ווינטש איך איר צו אַז זי זאָל דאָס ניצן געזונטערהייט. געמיינט האָב איך, 
פאַרשטייט זיך, אַז זי האָט דאָס געקויפט פאַר שטוביקער באַלעבאַטישקײט. 

,ניין, זעלדינקע, זאָגט זי מיר, איך בין שוין נישט אַזױ יונג און טאָמער 
וועט מען נאַכער נישט קריגן". 

דאָס האָט נאָר געקענט טראַכטן אַ מענטש אין מיין שוויגערס עלטער, מיט 
איר קלאָרן לויטערן פאַרשטאַנד, זי האָט שוין נישט געקענט צופיל דערװאַרטן 
פון לעבן. אָבער ווען מען האָט אָנגעקוקט די ייִנגערע מענטשן אין זייער שטומער 
פאַרצווייפלונג און די פראַגע װאָס אַלע האָבן מורא געהאַט צו ברעננגען פאַר 
די ליפּן -- װאָס ווייטער? 

פאַרן שלאָפן גיין האָב איך אַלץ אײנגעפּאַקט. פאַרשטייט זיך אַז יענע נאַכט 
האָבן מיר קיינער נישט געשלאָפן. מיר האָבן זיך געדאַרפט לאָזן אין וועג איידער 
עס וועט אָנהייבן טאָגן. מיר האָבן געװאַרט אויפן טאַטן ער זאָל קומען פון דאַװ- 
נען. ער איז אַרין אין הויז פון מיין שוועסטער, װוּ מיר האָבן זיך געפונען, עס 
איז אויך געקומען מיין ברודער דוד, מיין שוועסטער טייבע און איר מאַן כלאַװונע 
שקלארוק מיט אירע קינדער. מיר האָבן זיך געזעגנט אָן ווערטער. נישט געוויינגט, 
מיר האָבן געפּרוּווט זיין העלדן ביז דער לעצטער מינוט. איך האָב אַרומגענומען 
מיין טייערן טאָטן, וועלכער איז יונגערהייט אויך געווען מיין רבי, און װוי אַן 
עלטערן מענטשן אין זיינע 78 יאָר האָב איך זיך אָפּגעגעבן אַ חשבון, אַז איך 
נעם אים אַרום צום לעצטן מאָל. ער האָט עס זיך גאָר געקענט פאָרשטעלן אַז 
ער װעט אומקומען מיט אַזאַ שוידערלעכן טויט פון די רוצחישע הענט. 
| איך האָב דאַן מיט בליקן זיך געזעגנט מיט מיינע נאָענטע און ער האָט עס 
זיך געקענט פאָרשטעלן, אַז דאָס איז דער לעצטער בליק אונדזערער, אַז איך װעל 
שוין קיינמאָל נישט זען מיינע טייערע ברידער און שוועסטער מיט זייערע קינדער, 
וועלכע זענען שפּעטער דורך די רוצחישש הענט דערמאָרדעט געװאָרן, ווער פריַער 
אין דער ערשטער שחיטה, ווער שפּעטער, אין דער צוייטער. 

איך האָב זיכער זיך דאַן נישט פאָרגעשטעלט, אַז איך על זיין די איינציקע 
פון מיינע עלטערנס אַכט קינדער (5 טעכטער און 2 זין) און מיין טאָכטער די 
איינציקע פון די 21 איניקלעך, װאָס װעלן אַרױס גאַנץ פון דעם העלישן 
גהינום-פייער. 

וי שווער שוידערלעך דאָ סאיז פאַר מיר האָט זיך געװאָלט עפּעס זאָגן וועגן 
אונדזערע לעצטע טעג צװאַמען, וועגן אונדזערע לעצטע מינוטן פון געזעגענען 
זיך און אַזױ זע איך זיי. און װעל זיי שטענדיק זען פאַר מיינע אויגן װוי אין יענעם 
געזעגענונגס-מאָמענט, װי איך זע זיי איצט, בעת מיין קדיש זאָגן נאָך זיי, 


אין מיין ווייטערדיקן װאַנדערװעג האָב איך נאָך געפּרװוט מיט זיי זיך פאַר- 
בינדן. דאָס איז שוין אָבער געווען פון זייער ווייט. אַ טעלעפאָן-געשפּרעך ווילנע- 
ביטען אין 1940, געערדט מיט מיין שװאָגער כלאוונע פאַר מיין פאַרלאָזן ווילנע 
אויפן וועג קיין יאַפּאַן דורך רוסלאַנד, 


אין יאַפּאַן האָב איך נאָך באַקומען פון ביטען עטלעכע פּאָסטקאַרטלעך, פון 
מיין ברודער דוד. דאָס זענען געװוען די לעצטע לעבעדיקע גרוסן פון אונדזער 
היימשטעטל, װאָס זענען צו מיר דערגאַנגען אין דער פּאָרט-שטאָט קאָבע אין 
ווייטן יאַפּאַן. 





ניין יוגנטיחברטעס, בליענדיקע ביטענער מיידלעך זענען עס געווען -- 
עליפיינס זענען אַ פּאָר אַרױים גאַנץ פון גהינום. די מערהייט רוען אין 
;די גריבער2, 


דװואַשע נעשקעס (אַבראמאַוויטש) 
רמת-גן - מדינת-:ישראל 


טיין יסוריםזוענ אין נעטאַ און אין װאַלך 


אין אַפּייל 1939 ווערט מיין מאן דוד מאָבי- 
ליזירט אין דער פּוילישער אַרֹמײ. אונדזער נאָר- 
װאָס נייע, אויפגעבויטע היים, װערט צעשטערט, 

כ'פאָר צוריק אַהיים צו מיין מאַמען אין בי- 
טען, כדי צו געפינען זיך דאָרט די צייט װאָס דוד 
װועט זיין אין מיליטער. דודס רעגימענט געפינט 
זיך אין פּינסק. ביז לוניניעץ פאָרן מיר צואַמען. 
דאָ געזעגענען מיר זיך. פאַר מיין אָפּװעזנהײט, 
אין משך פון צען מאָנאַטן, האָט זיך מיין אַלטע 
היים נישט געענדערט. אַלץ איז אויף זיין אָרט. 

אומרויקע קלאַנגען,. מ'שמועסט ס'וועט אויס- 
ברעכן מלחמה. די קריסטלעכע באַפעלקערונג באַ- 
לאַגערט די קראָמען און זיי קויפן אַלץ, אַבי פּטור 
צו ווערן פון דעם געלט. פון דודן דערהאַלטן אַ בריוו, ער שרייבט: , ביי אונדז 
ווערט הייס... לאָמיר האָפן, אַז ס'וועט זיין גוט, כ'וועל שרייבן װוי נאָר מעגלעך". 

מיט אַמאָל די שוידערלעכע ידיעה: מלחמה צװישן דייטשלאַנד און פּױלן 
פון דודן מער נישטאָ קיין בריוו. ס'קומען ידיעות איינע שרעקלעכער פון דער 
צווייטער... דייטשע אַעראָפּלאַנען באָמבאַרדירן דעם באַנבריק, נישט ווייט פון 
דאַמאָנאָווע. אַ בהלה... מ'ווייס נישט װאָס צו טון. קלאַנגען --- אַז די דייטשן הרגע- 
נען אויס אַלע ייִדישע מענער. ווער ס'האָט אַ ראָװוער שטייט גרייט צו לויפן, די 
שטעטלדיקע פּוילישע פּאָליצײי איז צעטומלט, 

די ידיעה (אַרױסגעװיזן זיך פאַר נישט ריכטיק) אַז די דייטשן זענען שוין 
ניט ווייט פון ביטען, מאַכט אַלעמען װי משוגע. די פּוילישע ציווילע מאַכט האָט 
פאַרלוירן איר שליטה. דינקע אַבראַמאָװוסקיס דריי זין זענען שוין גאַנץ פרי 
אַװעקגעפאָרן אויף זייערע ראָווערן צו באַראַנאָװויטשער זייט -- צו דער רוסישער 
גרענעץ. מיין ברודער דאָדל שטייט מיטן ראָווער אין האַנט און װאַרט נאָך אָפּ.. 
פּלוצים --- פאַרשפּרײט זיך אַ ידיעה צווישן די ייִדן, אַז די רויטע אַרמײ איז דעם 
7טן סעפּטעמבער אַריבער די פּױליש-סאָוועטישע גרענעץ. 

די ייִדישע באַפעלקערונג איז צעטומלט פון פרייד און מ'וויל נאָך אַלץ נישט 
גלייבן אין דער ישועה. מיט אַ פּאָר שעה שפּעטער קומען פון וועג דינקעס קינדער 
און ברענגען דיזעלבע בשורה. יונגע קריסטן פון דער אונטערערדישער קאָמוניס- 
טישער אָרגאַניזאציע וויקלען פאַנאַנדער אַ רויטע פאָן און מאַכן דעמאָנסטראַ- 
טיווע אויסרופן, 

דער גרויסער פאַרזאַמלטער עולם באַגעגנט די ערשטע סאָוועטישע טאַנקן 
װאָס קומען אָן פון דער בריק זייט. ס'קומען אָן מיליטער, אױיטאָס און וידער 
טאַנקן, אָן איבערייס. מ'באַשיט זיי מיט בלומען פון אַלע זייטן. דאָס לעבן װוערט 
צוריק נאָרמאַל. ס'הייבן זיך אָן באַװייזן אין שטעטל צוריקגעקומענע פרייגעוואָ- 
רענע פּוױלישע זעלנער -- פון מיין דודן נישטאָ קיין צייכן. 

ס'שטעלט זיך איין די סאָוועטן-מאַכט. 

מיין שוועסטער שרה מיט איר משפּחה ווערט אַרױסגעשיקט פון זייער הויף 
(לעבן האָראָדישטש) ועלכן זיי האָבן געהאַלטן אין אַרענדע. זיי זענען אַװעק וי 
זיי שטייען,. נישט מיטגענומען אַפילו אַ קישן. זיי אַנטלויפן קוים מיטן לעבן אין 
באַראַנאָוװויטש. | 

אין דער היים, אין ביטען, געפינען זיך: די מאַמע, מיין ברודער דאָדל, מיין 
שוועסטער מרים און די ,צוגעקומענע" שרה. מרים באַשליסט פאָרן אין װיסאָצק 
זוכן דודן. די באַנען קורסירן נישט רעגולער. מ'װואַרט לאַנגע שעהן ביז מ'באַקומט 
אַ באַן-בילעט. אין באַראַנאָויטש אויפן װאָקזאַל האָבן מרים און דוד זיך פּלוצים 
באַגעגנט, 

אויף צומאָרגנס פרייטיק, קומען זיי אין ביטען. ס'איז אַ גליקלעכער שבת. 

דעם דריטן דעצעמבער 1929 האָב איך געבוירן מיין ערשט קינד -- אַ זון, 
דאָס דורכפירן דעם ברית אין די באַדינגונגען פון סאָוועטישן רעזשים קומט פאָר 
אויף אַ באַשײדענעם אופן, אָבער דער טאַטע פון קינד איז געווען ביי דעם ברית. 
מיין זון האָט מען אַ נאָמען געגעבן אברהמלע. דעם ווינטער בלייב איך מיטן קינד 
ביי דער מאַמען, אין ביטען. 

איך בין צוריק אין ויסאָצק. מ'רעדט זייער שטאַרק פון מלחמה. ;קיין 
מלחמה וװעט נישט זיין" --- זאָגט דוד. אויף צומאָרגנס, זונטיק פרי, איז שוין 
געװאָרן באַװוּסט, דיײיטשלאַנד איז אָנגעפאַלן אויף רוסלאַנד, 

ס'חזרט זיך איבער די זעלבע בילדער פון סעפּטעמבער 1939: מ'לויפט 
אַרוסנעמען דערלויבענישן אויף צו פאָרן טיפער אין רוסלאַנד. די מאַכט באַרויִקט 
און גיט נישט די דערלויבענישן. 

אין װיסאָצק געפינען זיך עטלעכע צענדליק ייִדישע פּליטים פון פּױלן אַ 
טייל פון זיי זאָגט: -- לויפן קיין רוסלאַנד אָן דערלויבענישן, ווען אַפילו מ'זאָל 
געהרגעט וװוערן אויפן וועג... אַנדערע זאָגן: -- נישטאָ װוּ צו לויפן, היטלער װעט 
אומעטום דערלאַנגען... 

דיזעלבע נאַכט אַנטלויפט די װיסאָצקער סאָוועטישע מאַכט. אַלץ האָט זיך 
אַזױ בליץ-שנעל אַנטװיקלט, אַז ס'איז שוין נישט געווען װאָס צו באַשליסן. שוין 
געווען צו שפּעט. די צייט האָט באַשלאָסן... ס'דערגייען קלאַנגען יאַז ראָװונע איז 

באָמבאַרדירט פון דער לופט. אַלע וועגן זענען איבערגעשניטן דורכן דייטשן מי- 
ליטער און דערציילט האָט מען, אַז אַרום װיסאָצק האָבן זיך באַװויזן דייטשע פּאַי 
ראַשוטיסטן, 

אויפן דריטן טאָג נאָכן אַנטלויפן פון דער סאָוויעטישער מאַכט, האָבן זיך 
גענומען זאַמלען אוקראַינער פון װיסאָצק און פון די אַרומיקע דערפער. דער זאַמל- 
פּונקט איז געווען ביים קלויסטער. אַן אוקראַינישער רעדנער האַלט אַ העצערישע, 
גיפטיקע רעדע. ער קלערט איף פאַרן ריזיקן פאַרזאַמלטן עולם, אַז איצט איז 
געקומען דער היסטאָרישער מאָמענט, די אַזױ לאַנג אויסגעבענקטע שעה פון אַ 
זעלבסטשטענדיקער אוקראַינע. אָבער גלייכצייטיק האָט ער זיי געגעבן צו פאַר- 
שטיין, אַז אויפבויען אַ זעלבסטשטענדיקע אוקראַינע דאַרף מען אָן ייִדן און אָן 
פּאָליאַקן, זיי דאַרף מען באַזייטיקן.. 

נישט וויסנדיק פאָראויס דעם אינהאַלט פון אַזאַ. רעדע זענען אויף דער 
פאַרזאַמלונג בייגעווען אַ סך ייִדן. נאָכן ענדיקן זיין העצערישע רעדע איז דורכ- 
געגאַנגען אַ שושקעריי צווישן המון. די לופט איז געװאָרן פאַרסמט. אין דעם 
מאָמענט האָט זיך באַװיזן דער גלח (פּאָפּ) פון שטעטל, אַ מענטש אין די מיטעלע 
יאָרן, אַן אוקראַינער, וועלכער איז געווען זייער באַליבט און געאַכטעט ביי דער 
קריסטלעכער באַפעלקערונג. עס רעדט דער גלח. מיט זיין יעדן װאָרט קילט ער 
אָפּ די אויפגעהיצטע געמיטער פון צעיושעטן המון, ער האָט זיי אויפגעויזן. 
גערופן און געבעטן נישט צו פאַרגיסן קיין אומשולדיק ייִדיש און פּױליש בלוט, 
ווייל מיר דאַרפן בויען אונדזער אויסגעבענקטע זעלבסטשטענדיקע אוקראַינע 
מיט ריינע הענט און ליבע צו מענטשן צו וועלכע נאַציע זיי זאָלן נישט געהערף 
ער האָט גערופן דעם המון פרידלעך זיך פאַנאַנדערצוגיין און לעבן בשלום צווישן 
זיך. אַ דאַנק דעם גלחס ווירקונג איז אויסגעמיטן געװאָרן אַ בלוטבאָד אויף די 
ייַדן פון װיסאָצק און סביבה, 

מיט אַ פּאַר טעג שפּעטער באַווייזן זיך אין שטעטל די ערשטע דייטשע 
אױיסשפּירער. זי כאַפּן אַ ייד און באַפעלן אים צוצושטעלן (לויט אַ רשימה) וועש, 
גאַרדינען, סערװועטן און נאָך פיל פאַרשידענע זאַכן, וועלכע זיי דאַרפן פאַר זייער 
,הױיפּט-מאַן" אין סטאָלין. אַלע זאַכן דאַרפן זיין ניי און פון בעסטער קװאַליטעט. 
אַלץ ווערט גלייך צונויפגעטראָגן צו איצל גאָלדבערג אין שטוב. 

זיי באַפעלן אויך גלייך צו שאַפן אַ ייִדנראַט און אַ ייִדישע מיליץ. 

זיי אָרגאַניזירן אַן אוקראַינישע מיליץ און מ'טוט זיי אָן אין אַן אוקראַינישער 
אוניפאָרם. אויף דער געביידע פון דער אוקראַינישער מיליץ פּלאַטערט די נאַי 
ציאָנאַלע אוקראַינישע מלוכה-פאָן. ס'דערשיינט אוקראַיניש געלט. ס'איז געװאָרן 
אַ ,זעלבסטשטענדיקע אוקראַינישע מלוכה", װאָס היטלער האָט זיי געגעבן. גע- 
דויערט האָט די ,מלוכה" קוים צוויי װאָכן. ס'קומט אָן אַ גרעסערע אָפּטײלונג 
דייטש מיליטער. זיי נעמען אַראָפּ די אוקראַינישע פאָן און אויף איר אָרט הענגט 

מען אויף אַ דייטשע פאָן מיטן האַקנקרײיץ. דער אוקראַינישער מיליץ האָבן זי 
געהייסן אויסטון זייער נאַציאָנאַלע אוניפאָרם. דאָס האָט נישט געשמעקט די אוק- 
ראַינער, אָבער זייערע פּאָסטנס האָבן זיי נישט פאַרלאָזן, זיי זענען דאָך אַלע 
געווען פרייוויליקע... 

אויף אונדז, ייִדן, האָט זיך אַ שאָט געטון אַ סדרה גזירות מִיט אומגליקן; 
אָנטון פון קליין ביז גרויס אויף דער לינקער האַנט וייסע בענדער מיט מגן- 
דודס; נישט גיין אין די קריסטלעכע גאַסן און די קריסטן טאָרן נישט קומען 
מיט אונדז אין באַרירונג און בכלל איז פאַרבאָטן צו האָבן אַ מגע-ומשא מיט דער 
קריסטלעכער באַפעלקערונג. צו דעם וערט אויף דער ייִדישער באַפעלקערונג 
אַרויפגעלײגט אַ געלט-קאַנטריבוציע פון 50 טויזנט רובל, 

דער דערמאָנטער ייִדן-:פריינדלעכער גלח, וועלכער איז פרעזעס פון דער 
גמינע (שטאָטראַט), איז מרמז דעם יִדנראַט, אַז מ'זאָל זיך מיט זיי דינגען צו 
פאַרקלענערן די קאָנטריבוציע, ווייל ער האָט שוין מיט די דייטשן גערעדט, אָנ- 
ווייזנדיק זיי, אַז דאָס שטעטל איז אַן אָרעמס. מ'צאָלט איין 25 טויזנט רובל. 

גלייך נאָכן אָפּטרעטן פון דער סאָוועטישער מאַכט איז דאָס שכנותדיקע 
שטעטל האָראָדאָק, האָט דער קאָמענדאַנט, אַן אָרטיקער קריסטלעכער איינוווינער, 
צוזאַמען מיט די קריסטן אַרױיסגעפירט אויף ;אַרבעט* אַלע ייִדישע מענער פון 
4 יאָר. עטלעכע קילאָמעטער הינטער האָראָדאָק, האָט ער זיי אַלעמען צעשאָסן. 
די פרויען מיט די קינדער האָט ער פון שטעטל אַרױסגעיאָגט קיין סטאָלין. אין 
סטאָלין האָט מען זיי נישט אַרײנגעלאָזן, האָט ער זי געיאָגט הין און צוריק 
עטלעכע מאָל. אויסגעמאַטערטע, הונגעריקע, אָפּגעריסענע, קומט אַ טייל פון זי 
--- 200 פרויען און קינדער קיין װיסאָצק. דער ייִַדנראַט באַפעלט, אַז די װיסאָצ- 
קער ייִדישע תושבים זאָלן איינטיילן צווישן זיך די פּליטים פון האָראָדאָק. צו מיין 
משפּחה װוערט צווישן אַנדערע צוגשטיילט אַ האָראָדאָקער 17-יאָריקע מיידל, מאַלע 
שנור (איצט אין מדינת-:ישראל), 

ווינטער 1942. --- איין קאָנטריבוציע יאָגט אַ צווייטע. מ'שטעלט צו פוטערס, 
פוטערװאַרג,. װאַרעמע וועש, סוועטערס, ווינטער-:הענטשקעס, אאַ"וו. די ייִדישע 
באַפעלקערונג מאַכט נישט קיין שװעריקייטן דעם יַדנראַט, וועלכער איז גע- 
צװוּנגען דורך די דייטשן אויסצופילן די באַפעלן. די ייִדן ווייסן, אַז אונטער דער 
אָנפירונג פון פּרעזעס פון ייִדנראָט נאַכע פערל, ווערט אַלץ געטון אויפן ערלעכסטן 
אופן. מ'איז אָפּגעריסן פון דער וועלט. קלאַנגען דערגייען, אַז מ'הרגעט אויס די 
ייִדן מאַסנװײז, ס'לאָוט זיך אָבער נישט גלייבן. סטאָלין איז 20 קילאָמעטער ווייט 
פון אונדז און ס'איז נישטאָ קיין קאָנטאַקט מיט די דאָרטיקע ייַדן. דאָך,. דערוויסט 
מען זיך, אַז אין סטאָלין איז די לאַגע פון די ייִדן אַ שרעקלעכע. זיי זענען שוין 
געװאָרן אַרײינגעטריבן אין אַ געטאָ. אַ סך פּליטים געפינען זיך דאָרט. קיין עסן 
איז נישטאָ. מ'ווערט ממש געשװאָלן פון הונגער. 

ס'איז שוין ערב פּורים. אַ באַפעל פון דער דייטשער מאַכט צום ייַדנראַט: 
;אַלע װיסאָצקער ייִדן זאָלן אין משך פון צוויי שעה פאַרלאָזן דאָס שטעטל און 

גיין װווּהין זײַ ווילן...?. אַ מוראדיקע בהלה אַנטשטײט אין שטעטל. מ'לויפט אַרום 
יִוי צעדולטע. מ'שלעפּט אויף זיך אַרױף וויפל מלבושים ס'לאָזט זיך נאָר. מ'טוט 
אָן די קינדער אין ווינטער-קליידער. מ'גרייט זיך אין וועג.. װוּהין ?... נאָך די 
צוויי שעה ווערט די גזירה אָפּגערופן. מ'בלייבט זיצן אין די הייזער. װאָס פאַר אַ 
פּרייז דער ייִדנראַט האָט באַצאָלט פאַרן אָפּשרײען די גזירה איז נישט באַװוּסט. 

מ'טרייבט אונדז צו אַלע שווערע אַרבעטן. מ'לאָזט אַ מינוט נישט אָפּעטעמעז 
די זשאַנדאַרמעריע פאָדערט אַ צאָל אַרבעטער אַװעקצושיקן ערגעץ.. דעם ייִדן- 
ראַט געלינגט (מיט מתנות) אויך די גזירה אָפּצושרײען. 

מיט דער אַרבעטס-צעטײלונג ביי דער זשאַנדאַרמעריע פירט אָן אַ יונגעו 
פּאָליאָק. זיין באַציונג צו די ייִדן איז אַ גוטע. מ'הייבט אָן צו מורמלען, אַז ער 
איז אַ ייִד. די זשאַנדאַרמעריע שפּירט אים נאָך. עס געלינגט אים מיט זיין פרוי 
צו אַנטלויפן אין װאַלד, װוּ אין אַ שפּעטערדיקער צייט פאַלט ער מיט זיין פרוי 
אין קאַמף קעגן די דייטשן. ער איז טאַקע געווען אַ ייִד, אַ פּליט פון פּױלן. 

װוידער אַ רעגיסטראַציע פון דער ייִדישער באַפעלקערונג, און פאַר יעדן 
געציילטן קאָפּ צאָלט מען איין צען רובל. די ווייסע האַנטבענדער מיטן בלויען 
מגן-דוד, ווערן פאַרביטן מיט געלע לאַטעס, איינע אויף דער לינקער זייט (אויפן 
האַרצן), די צווייטע אויף דער פּלייצע. מ'קאָנפיסקירט ביי די ייִדן די בהמות. 
נישטאָ װוּ צו באַקומען אַ טראָפּן מילך פאַר קראַנקע און קינדער. ביז אַ געוויסן 
טערמין דאַרף מען צושטעלן צוויי קילאָגראַם גאָלד, 

דער גוטער גלח איז באַזייטיקט געװאָרן פון אַלע זיינע אַמטן. נישטאָ שוין 
ווער עס זאָל ביי זיי אָפּדינגען פון דער װאָג... מ'טראָגט צונויף פינגערלעך, גאָלד- 
מטבעית, גאָלדענע זייגערלעך, אַלערלײ צירונג. מ'באַווייזט נאָך נישט צו פאַרענ- 
דיקן מיט דער גאָלד-זאַמלונג און שוין קומען פרישע גזירות. מ'טרייבט אַרױס 
אַלע ייִדן פון די אַרומיקע דערפער, מ'ברענגט זיי קיין װיסאָצק. די ענגשאַפט אין 
די הייזער איז אַ מוראדיקע, אָבער יעדער זיצט נאָך אין זיין שטוב. אין אַ געטאָ 
האָט מען נאָך אונדז נישט פאַרשפּאַרט, 

אַ נייער באַפעל: ביז אַ געוויסן טערמין זאָלן אַלע ייִדן פון שטעטל קאָנ" 
צענטרירט ווערן אין אַ צוגעטיילטן אָרט אין אַ צאָל הייזער -- געטאָ. דער שטח 
זאָל אַרומגעצאַמט ווערן מיט אַ פּלױט פון שטעכלדראָט. די הויך פון צוים 1.50 
מטטער, איין שטעכלדראָט פון צווייטן -- 30 סענטימעטער. מ'ליגט אין די הייזער 
אַ קאָפּ אויף אַ קאָפּ. ס'איז זומער. קלייבט מען זיך אַריין אין די שטאַלן פון די 
;געוועזענע" בהמות און ס'ווערט אַביסל גראַמער. די אויוון הייצט מען טאָג וי 
נאַכט. 675 פרויען קאָכן ביי איין פייער און ס'איז שאַישטיל. ס'זענען אָבער אויך 
געווען פאַלן, װוּ מ'האָט זיך אַרומגעריסן און געקריגט צווישן זיך. איין פרוי 
האָט דווקא געװאָלט פאַרוקן טשאָלנט אויף שבת און געװאָלט האָבן די איינציקע 
אויוון אין שטוב פאַר זיך. אַ צווייטער ייַד האָט געװאָלט ס'זאָל אַלץ זיין כשר 
אין אויוון, ווען זיי טעפּל קאָכט זיך. בכלל גענומען האָט דער גרעסטער טייל זיך 
געטיײילט איינע מיט די אַנדערע מיט שפּײז. 

ס'האָט פּאַסירט אַ פאל, יוען פאָרשטייער פון ייִדנראַט זענען געקומען צו אַ 
נכבודיקן פאַרמעגלעכן ייַד ער זאָל געבן עפּעס שפּייז פאַר די נױיטבאַדערפטיקע, 

האט ער געענטפערט, אַז ער האָט נישט ;אַ ביסן ברויט* אין זיין שטוב. די פאָר- 
שטייער פון ייַדנראַט מאַכן אויפן אָרט אַ רעוויזיע.מ'געפינט אַ סך שפּייז און פון 
אויוון נעמט מען אַרױס אַ גאַנצן געבעקס הייסן ברויט. דער ,בכבודיקער" ייד 
און נאָך אַזעלכע האָבן אָנגעהיבן צו פאַרשטיין, אַז מ'דאַרף געבן, וייל ס'איז 
נישטאָ אין די אומגליקלעכע באַדינגונגען קיין אונטערשייד פון איינגעזעסענע 
און פּליטים. 

דער פּאָסטאַמט איז געבליבן אין שטח פון אַרומגעצאַמטן געטאָ, אַ זאַך װאָס 
קיינער פון אונדז פאַרשטייט עס נישט. די דראָט-פאַרצאַמונג איז 80 סענטימעטער 
ווייט פון די הייזער, און 2 אינגאַנגס-טױערן שליסן דעם געטאָ. דער ייִדנראַט 
באַקומט אַ באַפעל, אַז די ייִדישע מיליץ זאָל היטן דעם געטאָ בינאַכט. אויסערן 
געטאָ האָבן זיך געפונען צוויי ייִַדישע פאַמיליעס פּליטים פון פּױלן (אַ דאָקטאָר 
און דער דאָלמעטשער). 

ענדע יולי 1942 דערוויסן מיר זיך, אַז אין דאָמבראָװיץ האָט מען אויסגע- 
הרגעט אַלע ייַדן. נאָך דער שחיטה אין דאָמבראָװיץ פילן מיר אַז ס'קומט די 
ריי אויף אונדז, 

די ואַך אַרום דער געטאָ װוערט שטרענגער, די זשאַנדאַרמעריע פאָדערט 
פון ייִדנראַט ער זאָל צושטעלן אַ צאָל רידלען, װאַפּנע און אַרבעטער... מיין מאַן 
דוד, גנבעט זיך אַרױס דורך די גערטנער פון געטאָ צו אַ באַקאַנטן קריסט, וועל- 
כער דערציילט אים אַז ניט ווייט פון װיסאָצק האָט מען אױיסגעגראָבן אַ ריזן-גרוב.., 
אין זשאַנדאַרמעריע פאַרזיכערט מען דעם יַדנראַט, אַז די גרוב איז צו לעש 
װאַפּנע. ;זייט רויַק עס דראָט אייך נישט קיין געפאַר". קיין ייִדישע אַרבעטער 
דאַרפן זיי שוין נישט. די גרוב צום ,לעשן װאַפּנע* גראָבן געפאַנגענע וועלכע גע- 
פינען זיך אין אַ קאָנצענטראַציע-לאַגער נישט ווייט פון שטעטל, זיי פאָדערן בלויז 
פון יידנראַט אַז מ'זאָל זיי שיקן אַ מוליער צו דער אַרבעט... דאָ דערוויסט זיך די 
זשאַנדאַרמעריע אַז יצחק דער מוליער איז מיט אַ ואָך צוריק מיט זיין פאַמיליע 
אַנטלאָפן אין װאַלד, | 

מיט גרויס מי און גרויסע מתנות געלינגט דעם ייַדנראַט צו באַרויִקן די 
באַנדיטן און מ'שיקט אַ צווייטן מוליער. די זשאַנדאַרמען דראָען, אַז אין פאַל, ווען 
עס װעט פעלן איין ייד פון געטאָ, װעט מען אַלעמען אָן אויסנאַם, אומברענגען. 
די שמירה אַרום דעם גיהנום אין געטאָ ווערט נאָך מער פאַרשטאַרקט. מ'הייבט 
אָן צו זוכן וועגן וי צו אַנטלויפן, אָבער קיינער וויל נישט זיין דער גורם, אַז 
צוליב אים זאָל מען אַנדערע אומברענגען. 

ס'גנבעט זיך אַריין צו אונדז אין שטוב אַן אַלטער קריסט (אונדוער אַ באַ- 
קאַנטער, מיטן נאָמען איװואַן) און װאָרנט אונדז אַז אין אַ פּאָר טעג שפּעטער װועט 
מען אונדז אַלעמען אויסהרגענען. ער בעט אונדז, אַז מיר מיט די קינדער זאָלן 
קומען צו אים און ער מיט זיין טאָכטער וועלן אונדז אויסבאַהאַלטן. דער גוטער 
קריסט מיינט עס גאַנץ ערנסט. מיר נעמען אָן זיין פאָרשלאַג. איװאַן מיט זיין 
טאָכטער, גייענדיק גאַנץ פרי צו זייער פעלדאַרבעט נעמען צו די פּעקלעך. איינ- 
שטעלנדיק דערביי זייער לעבן ;װאַרפן זיי נאָך אונטער אַ פלאַש מיט מילך פאַר 
די קינדער... | 

די נעכט זענען פינצטערע. מיר באַשליסן זונטיק אין אָװונט אַרױסצוגײן פון 
געטאָ. מיר בלייבן ווייטער אויף די ערטער צוליב פאָלגנדיקן צופאַל: גיטל שטאָ- 
פער מיט איר קליין ייַנגעלע און אַ פרוי פון האָראָדאָק זענען אַרױס פון געטאָ 
און באַהאַלטן זיך, פאַר גוטע געלט, ביי אַ ‏ קריסטין אין שייער. פון דאָרטן האָבן 
זיי געזאָלט גיין ווייטער פאַרקליידט װוי קריסטינס. די טאָכטער פון דער קריסטין 
האָט גלייך געמאָלדן דער זשאַנדאַרמעריע וועגן די אױיסבאַהאַלטענע אין שייער. 
גיטל שטאָפער ווערט דערשאָסן אויפן אָרט. דאָס קינד מיט דער האָראָדאָקער פרוי 
ארעסטירן זיי. עס געלינגט דעם ייַדנראַט זיי צו באַפרײען. 

דער פאַל צווינגט דער פרוי חנה ליכטענפעלד מיט אירע צויי טעכטער צו 
פאַרלאָזן אַ באַהעלטעניש ביי אַ קריסט, װוּ זיי האָבן זיך שוין געפינען צוויי טעג, 
אויף צומאָרגנס נאָך גיטלס טויט, קומט צו אונדז איר ברודער (איצט אין מדינת- 
ישראל), ער פאַרטרויט אונדז, אַז אויב ס'וועט נישט געלונגען באַצײיטנס אַרױס: 
צוגיין פון געטאָ און וערן פּאַרטיזאַנער, האָט זיך אָרגאַניזירט אַ גרופּע, וועלכע 
װעט אין געהעריקן מאַמענט שטעלן אַ װידערשטאַנד און אונטערצינדן די הייזער 
פון געטאָ. 

איך זאָג צו דודן: אַז װי ס'זאָל נישט זיין, גיין װי אַ קאַלב צו דער שחיטה 
װעל איך נישט. ס'ווערט ענגער פון מינוט צו מינוט. מ'פילט אַז אַלע וויילע קומט 
דאָס אומגליק. דער גלח זאָגט אָן, מ'זאָל זיך ראַטעװען. װער ס'קען זאָל לויפן אין 
די וועלדער. די אוקראַינישע פּאָליצײ פירט אַרױס די זאַכן פון פּאָסט. מיט אַ 
טאָג פריִער נעמען זיי אָפּ די מלבושים, װאָס זיי האָבן געגעבן צו נייען די ייִדישע 
שניידער. ס'איז שוין נאַכט, מ'פירט נאָך אַלץ אַרױס די זאַכן פון פּאָסט. 

מיין מאַן דוד באַגעגנט נעבן דער פּאָסט אַ באַקאַנטן פּאָליציאַנט. ער וויל ביי 
אים וויסן די אמתע לאַגע און באַצאָלט אים דערפאַר מיט אַ זייגערל. ער נעמט 
צו דאָס זייגערל און זאָגט גאָרנישט. אַ צווייטער פּאָליציאַנט זייט דורך דורך די 
ציינער: ,ס'איז נישט גוט". פון נאָך דער דאָמבראָװיצער שחיטה, גייט מען אַרום 
צעטומלטע. די קינדער שלאָפן אין די זאַכן. די עלטערע טוען זיך נישט אויס, 

מאָנטיק,. דעם 8טן סעפּטעמבער. דער ייִדנראָט איז פאַרצווייפלט. קינדער 
זאָגן זיי, צו אונדז: ,עפּעס קומט דאָ פאָר, מיר קענען זיך נישט דערוויסן. ראַטע- 
וועט זיך וי איינער קען. 

0 אזייגער ביינאַכט. אַלץ איז איינגעהילט אין אַ געדיכטער פינצטערניש. 
ס'דרייען זיך אַרום האַרט ביי די הייזעד אוקראַינישע פּאָליציאַנטן און פאַרקוקן 
אין די פענצטער פון די פינצטערע שטובן. דוד זיצט נישט איין אין שטוב, ער 
ווערט נעלם און קומט צוריק. -- ,ס'איז נישט גוט" -- זאָגט ער. ביי אונדז אין 
שטוב איז פול מיט מענטשן. מאַלע גייט איבערן צימער, ברעכט די הענט, רעדט 
צו זיך אַלײן: ,זאָל שוין זיין אַ מינוט נאָך דעם"... דוד קומט צו לויפ: -- ;די 
ענדע קומט" -- זאָגט ער... --- רייטער זענען אָנגעקומען פון בריקער זייט.., איי- 
נער פון זיי, האָט צו מיר אויסגערופן: ,שטיין בלייבן, ווער ביסטו?* פרעגט ער 
אין דער פּױלישער שפּראַך. ,יוטראָ װאַָם שלאַק טראַפי* -- שרייט ער צו מיר.., 

כ'גיב מאַלען מלבושים, וועלכע זי טוט אֶן אויף זיך איינע אויף די אַנדערע. 
מיין שוועסטער מרים און איך זענען אין אַנדערע אומשטענדן און קענען ניט אָנציִען 
קיין איבעריק קלייד... דוד װאָרנט אַלעמען, אַז ס'זאָל זיין שטיל, ווייל אין גע- 
ציילטע מינוטן, װעט עֶר איבערשניידן די שטעכלדראָטן אַ שער איז געוען 
צוגעגרייט. דוד ווייזט אָן דעם אָרט פונװאַנעט מוועט אַרױסגײן. כ'וועק אויף 
אברהמלען, נעם אים אַרױס פון בעטל און זאָג אים ער זאָל שוייגן. מרים נעמט 
חיהלען אַרױס פון וויגעלע, זי צעוויינט זיך אויפן קול. זי לייגט איר צוריק אַרײן 
אין וויגעלע ווערט זי אַנטשויגן, װוי זי נעמט איר אַרױס צעשרייט זי זיך ווידער, 
פּיינלעכע מינוטן. מ'טאָר נישט פאַרזאַמען ליין איין סעקונדע. 


די פּאָליצײי װאָס באַװאַכט דעם ווינקל פון אונדזער הויז, איז גראָד אין דעם 
מאָמענט אַװעק פּאַטרולירן טיפער אין געסל.. איצט איז די פּאַסיקסטע צייט זיך 
אַרױסצוכאַפּן אומבאַמערקטערהײיט. מרים זאָגט צו אונדז ,װאַרטסט נישט איף 
מיר, גייט, איך על אַרױסגײן די לעצטע". נישטאָ קיין אַנדער ברירה. 40 מאַן 
בערך גייען מיר אַרױס פון שטוב. מיר קריכן דורך די עפענונג װאָס דוד האָט 
געמאַכט אין די דראָטן. איך בייג זיך איין דורכצוגיין, כ'פאַרטשעפּע זיך אין אַ 
דראָט. אברהמלע פאַלט אַרױס פון מיינע הענט. עֶר איז װאַך. דאָס אַלץ געדויערט 
געציילטע סעקונדעס. כ'פיל, אַז אַ דראָט האָט דעם קינד דאָס פּנימל צעריסן 
אָבער ער שוייגט. מ'הערט נישט פון אים קיין פּיפּס. ס'איז שטאָק פינצטער. 
מיר גייען אַרױס צו די גוישע גערטנער. פון איין זייט איז דער קריסטלעכער 
כית:הקברות, פון דער צווייטער -- תבואה שייערן. 


מ'זעט נישט קיינעם אין דער פינצטערניש. ס'מאַטערט מיר וועגן מרימן. 
איז איר געלונגען אַרױסצוגײן מיטן וויינענדיקן קינד ?... דוד גייט פאָרויס אָלס 
וועגווייזער. מאַלע, דודס מאַמע, איז מיט אונדז. ס'קומען אָן מרים, משה און 
חיהלע, וועלכע וויינט כסדר. 

די פּאָליצײ האָט זיך געכאַפּט אַז עפּעס איז דאָ געשען, ווען זיי האָבן גע- 
הערט אויסערן געטאָ, דאָס געוויין פון קינד. זיי יאָגן אונדז נאָך, אָבער די פינצ- 
טערניש שיצט אונדז. דערווייטערן זיך פון געטאָ האָבן די פּאַליציאַנטן נישט גע- 
טאָרט און דורך דעם נס, זענען מיר ניצול געװאָרן פון זייערע פאַרברעכערישע 
הענט, 

דוד פירט אונדז אַרױס אויף דער לאָנקע. ער הייסט אונדז װאַרטן ביז ער 
וועט צוריק קומען. דער סימן ועט זיין אַ שטילער פייף, אויף װאָס מ'זאָל אים 
מיט דאָסזעלבע ענטפערן. דוד גייט אויפזוכן די עטלעכע ייִדן ועלכע געפינען 
זיך אויף דער לאָנקע וי נאַכט-שומרים פון די דייטשע בהמות. צווישן די היטער 
געפינט זיך אַ טייל פון דער אָרגאַניזירטער גרופּע צו אונטערצינדן דאָס געטאָ. 
אין געטאָ קען מען שוין נישט אַרײנגײן, ווייל עס איז נאָענט צו טאָג. דוד קומט 
מיט די ייִדישע פּאַסטוכער שומרים צו אונדז װוּ מיר זענען געבליבן װאַרטן, 


מיר גייען איבער אַ טייכל. אויפן צווייטן זייט טייכל באַמערק איך אַז מאַלע 
איז נישטאָ צװישן אונדז. אַביסל ווייטער דעריאָגט זי אונדז. איבערגייענדיק דאָס 
טייכל, זענען אַראָפּגעפאַלן די זוילן פון די נייע שיך, וועלכע זי האָט געקויפט 

מיט אַ פּאָר װאָכן צוריק אין אַ סאָװועטישן מאַגאַזין. מאַלע איז ביים ערשטן 
אַרױסגאַנג געבליבן אָן שיך. 

די ייִדישע פּאַסטוכער-שומרים און אַ גרופּע דאָמבראָװיצער, וועלכע זענען 
געווען מיט זיי, אַלע יונגע געזונטע מענער, טיילן זיך פון אונדז אָפּ און גייען אַװעק 
אין אַן אַנדער ריכטונג. זיי ווילן מיט אונדז נישט בלייבן ווייל מיר האָבן קליינש 
קינדער... 

אַ פּליטה פון ביאַלע מיט איר טאָכטער באַשליסן צו גיין צוריק אין געטאָ, 
ווייל דאָרטן איז געבליבן איר זוֹן. דוד ווערט צוזאַמענגעבראָכן פון זייער אַװעק- 
גיין. עס זענען געבליבן בלויז אונדזער משפּחה מיט מאַלעס שנור. 

די זון שיינט אויף. ס'באַװוייזן זיך פּוױיערים אויף די פעלדער. דוד קען זייער 
גוט די געגנט. ער כאַפּט זיך ממש פאַרן קאָפּ: -- ,געװאַלד -- שרייט ער אייס, 
-- נאָך אַ גאַנצע נאַכט אַרומדרײען זיך זענען מיר דאָך לעבן װיסאָצק"... דִי צװויי 
ווינט-מילן הינטער דער גויישער גאַס -- ממש מיט די הענט צו דערלאַנגען. מיר 
הערן שאָסן נישט וייט פון אונדז. די שאָסן קומען פון געטאָ. 

װאָס טוט מען?.. נעבן אונדז איז אַ טיפע קאַנאַװע באַװאַקסן מיט קוס- 
7יס: קיין אַנדער ברירה איז נישטאָ, וי אַרינצוּואַרפן זיך אין דטר קאַ- 
נאַװע... (גראָבן). מיט אַמאָל װאַקסט אויס נעבן אונדז אַ הויכער קריסט, 
ער קוקט אונדז אָן שטרענג און זאָגט צו אונדז מיט כעס: ;װאָס האָט 
איר זיך דאָ אַװעקגעזעצט אין מיטן העלן טאָג, אין אַזאַ געפערלעכן אָרט. 
איר געפינט זיך דאָך האַרט ביים טראַקט, װאָס פירט קין דאָמבראָװיץ, די 
דייטשן װעלן אייך דאָ כאַפּן... -- גייט אַרױס פון קאַנאַװע -- זאָגט ער -- 
און גייט סיפער אין פעלד. אװען איר װעט זיך אין עפּעס נײטיקן, דאַן 
קומט צו מיר" און ער ווייזט אָן מיטן האַנט דעם וועג צו זיין כוטאָר, 

מיר גײען אַרױס אויף אַ גרויסן פעלד. גויעס גראָבן קאַרטאָפל, זי 
הייבן אויף די קעפּ, קוקן אויף אונדז און שוייגן... מיר פאַרבאַהאַלטן זיך 
אין אַ קליין וועלדל. פון וייטן זעט מען דעם גרויסן װאַלד. חיהלע ויינט 
אָן אַן אויפהער. פאַר די קינדער האָבן מיר נאָך אַ ביסל װאַסער, אַפילו 
צוקער, אָבער מ'קען איר נישט איינשטילן. 

ס'איז שוין עלף אַזײגער פאַר מיטאָג. אין װעלדל טרעפן מיר עטלעכע 
ייִדן פון די, װאָס האָבן זיך אין דער נאַכט פון אונדז אָפּגעטײלט. אויך זייער 
גרופּע האָט זיך צעשפּאָלטן 

מיר זענען אינגאַנצן דריי קילאָמעטער פון װיסאָצק. ס'פאַלט צו די נאַכט. 
דוד גייט צום קריסט װאַסיל, וועלכער האָט אונדז געװאָרנט, אַז מיר זאָלן 
פאַרלאָזן די קאַנאַװע און ער קומט צוריק מיט דער פינצטערער בשורה, אַז 
אין װיסאָצק איז שוין נישטאָ קיין איין ייִד.. דעם באַגינען פון 9טן סעפּ- 
טעמבער 1942 האָבן די דייטשן מיט דער הילף פון די אוקראַיִנער אויסגץ- 
געפירט די שחיטה. 

ס'קומט צו אונדז דער אַלטער קריסט איװאַן מיט זיין טאָכטער מאַניע. 
זיי האָבן זיך דערװװוסט, אַז מיר לעבן און זיי פלעגן קומען אונדז אָפט באַ- 
זוכן אין וועלדל. איװאַן דערציילט אונדז מערערע פּרטים פון דער שחיטה. 

,גלייך מיט זונאויפגאַנג האָט מען אַלע ייִדן אַרױסגעטריבן פין די 
הייזער. מ'האָט זיי צונויפגעזאַמלט אויפן מאַרקפּלאַץ. אַ סך יידן האָט מען 
דערשאָסן אויפן אָרט. פון מאַרקפּלאַץ האָט מען די ייִדן געטריבן צו דער 
גרוב דורך צויי גויישע גאַסן. איין גאַס פירט אַרױס אויף אַ גרויסן שטח 
צו די צוויי ווינט-מילן. ביים סוף פון דער צוייטער גאַס פליסט דער טייך 
האָרין. דער גויישער באַפעלקערונג האָט מען פאַרזאָגט נישט אַרױסצוגײן פון 
די הייזער און פאַרהענגען די פענצטער. איין גרופּע פון די געטריבענע ייַדן 
צו די גריבער האָט פּלוצים געמאַכט מיט די פיס אַ שטויב אין זאַמדיקן באָדן 
פון געסל. אונטער דער דעקונג פון שטױיב, האָבן זיי זיך געװאָרפן אַריבער- 
צוּשווימען דעם טייך. מ'האָט אין זיי געשאָסן. געציילטע האָבן זיך געראַטע- 
װעט. צװישן די געראַטעװעטע איז געװוען נאַכע פּערלס עלטסטער זון. ער 
איז געװאָרן פאַרװוּנדעט אין אַקסל, אָבער דאָך איז אים געלונגען אַריבערצו- 
שווימען דעם טייך האָרין און אַריבערקומען אויף דער צוייטער זייט. זיינע 
צוויי ברידער סענדער און איצל האָט מען דערשאָסן ביים פּרוּוו פון אַנט- 
לויפן נעבן די צויי ווינט-מילן. די דערשאָסענע אין געטאָ האָט מען אויף 
פורן אַרויפגעלײגט און געבראַכט זי צו די גריבער, ווּ מ'האָט זיי פאַרשאָטן 
צוואַמען מיט אַלע ייִדן, וועלכע מ'האָט ביי די גריבער אויסגעליילעט. 


די ערשטע נאַכט אין וועלדל. די עטלעכע מענער, וועלכע מיר האָב! 
געטראָפן אין וועלדל גייען פון אונדז אַװעק, וייל חיהלע ויינט אָן אויפהער. 

צווייטער טאָג אין וועלדל. מ'פאַרשטעלט חיהלען דאָס מױל, מזאָל נישט 
הערן איר געויין, װאָס קען אונדז אַלעמען אויסגעבן. דאָס קינד איז דער. 
שעפּט און הערט נישט אױיף צו ויינען. מ'האָט אַזױ לאַנג פאַרשטעלט איר 
מיילכעלע, ביז דאָס אַנדערטהאַלבן יאָריקע חיהלע האָט אויסגעהויכט איר 
נשמהלע דעם .9 .11 .1942, 

מיר האָבן אָפּגעגעבן דעם ערשטן קרבן פון אונדזער נשמה. מרים און 
איך זיצן ביי איר פרישן קברל און -- שוייגן.. 


מיט װאַסילן בינדט אָן דוד אַן ענגערן קאָנטאַקט, מיר האָבן צו אים 
און צו זיין משפּחה צוטרוי. זיין משפּחה באַשטײט פון דריי שװעסטער און 
צוויי ברידער. אַ לענגערע צייט ברענגען זיי אונדז געקאַכטע שפּייז. די משפּחה 
באַזוכט אונדז אין וועלדל. זיי דערציילן אונדז טרויעריקע נייעס, װי אין פאַר. 
שידענע ערטער פון דער סביבה האָט מען געכאַפּט ייִדן וועלכע באַהאַלטן זיך 
אויס און זיי ווערן דערשאָסן. 


ס'איז שוין נאָך סוכות. בײיטאָג װאַרעמט נאָך די זון. די נעכט -- קאַלטע 
און פראָסטיקע. װאַסילס פאַמיליע לייגן אונדז פאָר, אַז פון צייט צו צייט זאָלן 
מיר צו זיי קומען, זיך אַרומצװואַשן און איבערנעכטיקן. אָװנטצײט נעם איך 
אברהמלען צו די קריסטן אין שטוב, באָד אים דאָרטן אויס און פאַרטאָג גייען 
מיר צוריק אין וועלדל. מיט װאָס קען מען אָפּדאַנקען פאַר דאָס, װאָס די גע- 
ציילטע גוטע אוקראינער האָבן געטון פאַר אונדז?.. 


די נעכט זענען שוין גאָר קאַלטע. שוין 2 נעכט וי מיר ליגן אין שייערן. 

דוד, אברהמלע און איך נעכטיקן אין איין שייער. מרים און משה אין אַ צוייטן 
שייער, דודס מאַמע אין אַ דריטן שייער. 

מיר האָבן זיך אַזױ צעטײילט, כדי נישט זיין אַלע צוזאַמען און אומקומען 
אַלע צוזאַמען, ווען מ'וועט אונדז געפינען.. דער אַלטער איװאַן באַהאַלט אויס 
דאָס מיידל מאַלען ביי זיך אין שטוב אין ויסאָצק. די נאַכט האָט אברהמעלע 
שטאַרק געוויינט און דאָס האָט געקענט אונדז אַלעמען שטעלן אין סכנה. דער 
שייער מיט היי, װוּ מיר זענען געלעגן איז געווען אַ צו-גרויסער גליק פאַר אונדז, 
זענען מיר פאַרטאָג אַרױס צוריק אין וועלדל. שפּעטער זענען מרים און משה 
אויך אַרױס פון שייער און געקומען אויפן אָפּגערעדטן אָרט. 


אַ נייער לעבן האָט געמוזט געבוירן ווערן כדי גלייך אומצוקומען.. דעם 
1טן נאָוועמבער 1942 האָב איך געבוירן אַ זונעלע אויף דער פיינטלעכער מאַמע- 
ערד און מיט דער ערד האָט מען עס צוגעדעקט. 

מרים און משה געפינען זיך צוריק ביי די קריסטן אין שייער. זיי זענען 
ביידע פון פאַךְ -- שניידער. אין שייער מיט היי אין וװאַרעמער, -- זיצן זי 
דאָרט און נייען מלבושים פאַר װאַסילס משפּחה. 

דעם 3טן נאָוועמבער פאַלט אַרױס אַ געדיכטער שניי. אַלץ איז באַדעקט 
מיט ווייס. מיט אַ װאָך שפּעטער ברענגט איװאַן מאַליען צוריק צו אונדז אין 
וועלדל, זיינע שכנים האָבן איר באַמערקט ביי אים אין שטאַל און ער ויל 
פאַרווישן די שפּורן, 

עס שטעלט זיך דער ווינטער. די פרעסט שטאַרקן זיך. װאַסיל עצהט אונדו 
צו בויען אַ ,זעמליאַנקע*. ער געפינט אויס אַ פּאַסיק אָרט אין וועלדל. די ערד 
איז טיף איינגעפרוירן. מיט װאַסילס הילף און מיט דער הילף פון אַלטן אוקראַי- 
נער טערעשקאָ, באַװייזט מען די ערדשטיבל אױיסצוגראָבן. ביז די ,זעמליאַנקט" 
איז אױיסגעגראָבן געװאָרן, זענען מיר געווען צשװאָרפן אין פאַרשידענע ערטער. 
איצט זענען מיר אַלע צוזאַמען. דוד וויל ברענגען זיין מאַמען און דאָ איז ערשט 
פאַר אונדז קלאָר געװאָרן, פאַרװאָס װאַסיל האָט אונדז געװאָרנט נאָך פון דער 
ערשטער צייט, אַז מיר זאָלן זיך היטן פאַר זיין שוועסטער נאַסטיאַ. דודס מאַמע 
איז נישטאָ. נאַסטיאַ האָט איר אומגעבראַכט. 


פון אונדזער נייעם פּלאַץ אין זעמליאַנקע ווייס נישט די אױיסװוּרף נאַסטיאַ. 
װואַסיל האָט איר דערציילט, אַז מיר זענען אַריבער אין אַ נייעם אָרט און 
װוּ מיר זענען ווייס ער נישט.. די איינציקע פאַרבינדונג האָבן מיר איצט מיטן 
אַלטן טערעשקאָ. װאַסיל, זיין ווייב און איר שוועסטער מאַרטאַ, היטן זיך פאַר 
נאַסטיאַן און זיי באַזוכן אונדז נישט. טערעשקאָ איז צו אונדז װי אַ טאַטע. ער 
קומט צו אונדז אָפט אין זעמליאַנקע. ער האָט ביי זיך באַהאַלטן אַ ספר-תורה, 
וועלכע ער היט אָפּ. ער קלייבט צונויף בלעטער (שמות) פון ייִדישע ספרים, 
וועלכע װאַלגערן זיך אַרום. מיר ווייסן ;אַז אַ סך זאַכן געפינען זיך ביי טערעש- 
קאָן, װאָס װיסאָצקער ייִדן האָבן אים געגעבן צו אױיסבאַהאַלטן. טערעשקאָ איז 
איינער פון די רייכסטע קריסטן אין פּראָסעדװוקער כוטאָרן. ער פלעגט לייענען 
די ביבל און הייליק געגלויבט אין איר, 

אין די שרעקלעכסטע מינוטן פון אונדזער מוטלאָזיקייט פלעגט ער צו אונדז 
יאגן: ,דעטי טאָלקאָ ניע פּאַדאַט דוכאָם* (קינדער, נאָר ניט פאַרלירן דעם מוט) 
;נאָר איבערלעבן דאַרפט איר און דאַן װעט איר זיך אַלע צונויפקלייבן אין אייער 
פּאַלעסטינאַ און איר וועט האָבן אַן אייגענע מלוכה, וייל אַזױ שטייט געשריבן 
אין דער היליקער ביבלע". אונדז פלעגט װוערן בעסער נאָך זיינע טרייסט. 
ווערטער... | 

דער גורל האָט געװאָלט, אַז דווקא טערעשקאָ איז מיט אַ צייט שפּעטער 
דערשאָסן געװאָרן דורך די דייטשן אין סטאָלין און דער גורל האָט געװאָלט, אַז 
זיין זון לעאָן. איז געווען איינער פון די אָרגאַניזאַטאָרן און אָנפירער פון די 
אוקראַינישע מערדער-באַנדעס (די אַזױ-געערופענע בולבאָווצעס) וועלכע האָבן 
געהרגעט סיי דייטשן, סיי פּאָליאַקן, סיי סאָוועטישע בירגער און באַזונדערס האָבן 
זיי געמאָרדעט יִדן. דער מערדער לעאָן האָט געװוסט פון אונדזער באַהעלטע- 
ניש, אָבער ער האָט אונדז נישט אָנגערירט, ווייל אַזױ האָט געװאָלט זיין טאַטע, 
דער אַלטער ארנטלעכער טערעשקאָ. ער האָט שטרענג אָפּגעהיט זיין טאַטנס 
ווילן. אין קאַמף מיט די דייטשן, ווערט לעאָן דערשאָסן נישט ווייט פון זיין שטוב, 
וועלכע איז געשטאַנען אין פלאַמען. 


מרימס און משהס אומקומען 


ווינטער 1942. גרויסע שנייען און שטאַרקע פרעסט. מרים מיט משהן גע- 
פינען זיך ביי אַ קריסט, אַ חבר פון װאַסילן, די שכנים פון קריסט האָבן גע- 
װוּסט פון אונדזער אויפהאַלטן זיך ביי אים אין שטוב, אָבער קיינער פון זיי האָט 
אונדז נישט פאַראַטן. זיי האָבן אונדז געהאָלפן מיט אַלץ. מרים הייבט זיך אָן 
פילן נישט גוט. דער קריסט ברענגט איר צו פירן ביינאַכט צוריק אין דער זעמ- 
ליאַנקע און מרים געבוירט אַ מיידעלע. מיר , באַשליסן* אונטער אַלע אומשטענדן 
צו האָדעװוען דאָס קינד. אָבער די לאַגע װוערט ערגער פון טאָג צו טאָג. דאָס 
פּלאַץ מוזן מיר פאַרלאָזן. 

די קריסטן דערציילן אונדז, אַז די דייטשע מאַכט איז אַװעק פון װיסאָצק 
אויס מורא פאַר די אוקראַיַנישע באַנדעס (בולבאָווצעס), וועלכע זענען געװאָרן 
זייער שטאַרק. די אוקראַיִנישע פּאָליציאַנטן האָבן פאַרכאַפּט דאָס געווער, וועלכע 
די דייטשן האָבן זי אָנגעטרױט און זענען אַװעק אין די וועלדער קעמפן קעגן די 
דייטשן און אױיסראָטן פּאָליאַקן און ייִדן. די דייטשן פאַרלאָזן די קלענערע ער- 
טער און קאָנצענטרירן זיך אין גרעסערע פּונקטן. װיסאָצק איז געווען עטלעכע 
װאָכן פאַרלאָזן פון די דייטשן. 

אונדזער זעמליאַנקע האָט זיך געפונען אין דעם הפקר-ישטח. מיר מוזן דעם 
אָרט פאַרלאָזן, מאַליע איז ווידער ביי דעם אַלטן איװאַנען אין װיסאָצק. װאַסיל 
עצהט אונדז איבערצוגיין אין רעטשיצער װאַלד. טערעשקא הייסט אונדז איבער- 
גיין דעם טייך האָרין און זיך לאָזן נאָך אָזערי -- אַ דאָרף ווּ עס אָפּערירן סאָ- 
וויעטישע פּאַרטיזאַנער. מיר באַשליסן זיך צעשיידן אויף אַ געוויסער צייט, ביז 
מיר װעלן זען װי עס איז בעסער און זיכערער. אונדז פירט איבער װאַסיל, 

מרים מיט משהן דאַרף איבערפירן דער אַלטער גוטער טערעשקא אין דעם 

אָרט, וְיוּ עס זענען פאַראַן אויסזיכטן צו האָדעװוען דאָס קינד. אברהמלע פאַר- 
טראָגט זייער גוט די פרעסט, וי ער װאָלט געבוירן געװאָרן אויפן שניי און 
פּראָסט. מיט אים איז אונדז לייכטער וי מרימען מיטן אײינװאָכעדיקן קינד. װאַסיל 
זאָגט צו אָנצוהאַלטן פאַרבינדונג מיט אונדז אין משך פון אונדזער צעשיידונג, 
מיר צעשיידן זיך מיט דער האָפענונג אינגיכן צוריק צו זיין צוזאַמען... 

אויף צומאָרגנס גייט משה צו טערעשקאַן, כדי צו באַשטימען מיט אים די 
צייט ווען ער װעט זיי איבערפירן, און דער גורל האָט געװאָלט, אַז דאָ, ביי טע- 
רעשקאַן אויפן הויף, װוערט משה געכאַפּט פון די אוקראַיַנישע אויסװוורפן. זי 
בינדן אים מיט שטריק, 

עס האָבן נישט געהאָלפן די תחנונים-ווערטער פון אַלטן טערששקאַן אַז זי 
זאָלן אים אָפּלאָזן. די באַנדיטן זאָגן צו צו באַפרײען משהן, ווען ער װעט זיי געבן 
גאָלד, 

משה האָט זיי געגלויבט. ביי מרימען זענען נאָך געווען עטלעכע גאָלד-מטבעות. 
די מערדער האָבן אָבער געטון דאָס זייעריקע, און ער וװוערט דערהרגעט אויף אַ 
מערדערלעכן אופן מיט זיין ווייב און 10-טאָגיק קינד. דאָס איז געווען דעם 19טן 
פעברואַר 1943, 

ווען מיר דערוויסן זיך פון דעם אומגליק, גייט דוד מיט דער הילף פון איי 
נעם אַ קריסט, באָלעק, צו באַערדיקן זיי. ווען זיי קומען צום אָרט טרעפן זי 
אָן אויף די באַנדעס, וועלכע זענען געווען צעזייט אין קליינע גרופּעס, נאָך אַ 
צוזאַמנשטױס װאָס זיי האָבן געהאַט מיט די דייטשן. 

זיי דערקענען דודן און צילן אין אים זייערע ביקסן. לויפנדיק אין זיג- זאַגן 
צווישן די ביימער איז דוד מצליח זיך אַרױסצודרײען פון זייערע הענט. באָלעקן 
כאַפּן זיי. זיי זענען אים חושד, אַז עֶר, אַלס קריסט, העלפט ייַדן, זיי פאָדערן פון 
אים, אַז ער זאָל אָנווייזן די ערטער װוּ עס באַהאַלטן זיך אויס די ייִדן, באָלעק 
זאָגט צו די באַנדיטן: ,איך בין דאָ צופעליק, געגאַנגען בין איך אויסהאַקן אַ 
שטיקל האָלץ צו דער װירטשאַפט און אַלס סימן ווייזט ער זיי אָן אויף דער האַק, 
װאָס ער האָט מיט זיך מיטגענומען. 6 שעה האַלטן זיי אים אַ געבונדענעם, זי 
פּייניקן אים און דראָען, אַז זיי וװועלן אים דערשיסן. באָלעק האָט אויסגעהאַלטן די 
ענויים און קיינעם נישט אויסגעגעבן, הגם ער האָט געװוּסט פון עטלעכע ערטער 
וי ייַדן באַהאַלטן זיך אויס, 

אין אַ װאָך אַרום געלינגט דודן מיט דער הילף פין זעלביקן באָלעקן צו 
באַערדיקן מרימען, משהן און זייער קליין טעכטערל. 


אי 
8 


אויפן נייעם פּלאַץ אונדזערן איז אויך נישט גוט. מיר טרעפן זיך דאָרטן 
מיט אַ ייִדישער משפּחה פון רעטשיץ. מיר האַלטן זיך צוזאַמען. מיר מוזן גיין 
פון איין אָרט אויפן צווייטן. מיר געפינען זיך אין אַ געגנט פון װאַסערן מיט בלאָ- 
טיקע אינדזלען. ס'גייען אַרום קלאַנגען, אַז אין דאָרף אָזערסקי האַלט זיך אויף 

אַ פּאַרטיזאַנער-אָטריאַד אונטער דער אָנפירונג פון מיסורען, אַ קריסט פון 
שטעטל סערניקע. דער קאָמאַנדיר מיסורין איז אַ ליבער צו די ייַדן, וועלכע 
בלאָנקען זיך אַרום. ער דערלויבט זיי האַלטן זיך נישט ווייט פון אים, הגם דאָס 
באַשװערט גלייכצייטיק זיינע מיליטערישע אָפּעראַציעס. דער גאַנצער אָטריאַד 
באַשטײט פון הונדערט מאַן -- ביקסן בלויז פאַר אַ העלפט. 

מיר זענען אַן אָפּגעריסענע גרופּע. װעלן מיר געפינען דעם אָטריאַד? װעט 
מען אונדז אויפנעמען? מיט מרימס טוט איז איבערגעריסן געװאָרן די פאַרבינ- 
דונג צווישן אונדז מיט װאַסילן און טערעשקאָן. װי מיר האָבן זיך שפּעטער דער- 
װוּסט, איז װאַסיל צעריסן געװאָרן פון אַ גראַנאַט װאָס ער האָט געפונען אֵַוױפן 
פעלד. אין דער זעלבער צייט דערשיסן די דייטשן זיין ווייב. אירע צוויי ברידער 
בינדן זיין מיט שטעכלדראָט און פאַרברענען זיי לעבעדיקערהייט, 


דודס אומקומען 

אונדזערע פאַרבינדער זענען איצט די צוויי ברידער באָלעקס. זייער אומרויקע 
קלאַנגען גייען אַרום וועגן די אוקראַינישע באַנדעס-, פּאַרטיזאַנער'. זיי גייען אַרום 
און זוכן פון אינדזל צו אינדזל. זיי לויערן אויף אַלע וועגן. פון זיי איז שווער אין 
װאַלד זיך אוױיסצובאַהאַלטן ,און אויב נישט אין װאַלד, טאָ װוּהין זאָלן מיר גיין? 

די באָלעקס דערציילן אונדז, אַז נישט וייט פון אונדז, אין זעלבן װאַלד, 
אָבער אין אַן אַנדער ריכטונג האָבן די באַנדעס אויסגעהרגעט 40 ייִדן, אין דעם 
פרויען און קליינע קינדער. די באַנדעס האָבן אויסגענוצט דעם מאָמענט, ווען מי- 
סורין מיט זיין אָטריאַד זענען אַװעק פון דעם אָרט אויף אַן אויפגאַבע קעגן די 
דייטשן און ווען די גרופּע ייִדן איז געבליבן אָן שוץ, האָבן זיי געמאַכט די שחיטה. 

מיר יאָגן זיך אַרום פון איין אָרט אויפן צווייטן. ס'איז פאַר פּסח. עסן באַקומען 
מיר פון צייט צו צייט ביי די באָלעקס. די זון װאַרעמט. דער שניי צעגייט. מיר 
דערנערן זיך מיט קליוקווע, רויטע ווינטער-יאַגדעס, וועלכע געפינען זיך אין מאָך 
אונטערן שניי. דער טייך האָרין לאָזט דאָס אייז. איבערגיין אויפן צווייטן זייט, כדי 
אַרײנצובאַקומען זיך אין דאָרף אָזערי איז שוין צו-שפּעט. נישטאָ קיין וועג אַהין. 
מיר טוישן זייער אָפּט די ערטער. אירע, (אַ פרוי װאָס איז געווען מיט אונדז), 
געפינט זיך שוין עטלעכע טעג ביי דער קריסטלעכער משפּחה באָלעקס. זיי באַ- 
האַלטן איר אויס, 

מיר באַשליסן צו גיין אין דאָרף אָזערסק כדי אָנצוגרייטן עסן, פּשוט אויס- 
בעטלען אַ שטיקל ברויט. גיין אין דאָרף פלעגן מיר נאָר דאַן, ווען די באָלעקס 
פלעגן אונדז צוּוויסן געבן, אַז מ'קען אַהין גיין, ווייל מיסורין איז נישט ווייט. 

דוד און איך לאָזן איבער אברהמלען אונטער דער אויפזיכט פון דער ייִדי- 
שער רעטשיצער משפּחה און גייען אין דאָרף. מיר נעמען מיט זיך עטלעכע זאַכן, 
װאָס מיר פאַרמאָגן נאָך, --- אויסצוטוישן אויף שפּייז. אונדז געלינגט אַפילו פאַר 
די זאַכן צו באַקומען אַ שטיקל פּוטער פאַרן קינד. אין איין קריסטלעכער שטוב 
האָט מען שטאַרק געװאָלט וויסן אין וועלכן טייל װאַלד מיר געפינען זיך און צִי 
דאָרט געפינען זיך אַ סך מענטשן, אונדז איז עס געװאָרז פאַרדעכטיק, אָבער 
מיר האָבן שוין גאָרנישט געקענט העלפן.. 

מיר קערן זיך אום אין װאַלד. כ'פיל, גיײיענדיק, אַז עפּעס שפּירט מען אונדז 
נאָך. הגם כ'זע גאָרנישט, ס'איז דאָך װאַלד. שווער צוו באַמערקן פון צװוישן די 
בוימער אויף אַ ווייטן שטח. איך דערצייל דודן פון מיין חשד, ער באַציט זיך צו 
דעם נישט ערנסט. מיר קומען צוריק אויפן אָרט און טרעפן אַלעמען אין אָרדענונג. 

כ'פיל אַז דער מאַרש איבער די בלאָטעס מיט אַרומגעדרײטע פיס אין שמאַ- 
טעס (ווייל שיך האָבן מיר שוין לאַנג נישט) האָט אויף מיר געווירקט זייער שלעכט, 
כ'באַקום היץ. מיר לייגן זיך אין די ביידלעך, געפלאָכטן פון צווייגן. ס'איז שוין 
נאַכט. כ''שלאָף כמעט נישט. כ'פיל עפּעס אַ קאָשמאַר פון חלומות. כ'שאַר זיך 
אַרױס פון ביידל און איך זע פּונקט אַנטקעגן ברענען אַ פייערל. דאָס פייער ברענט 
כמעט אַ גאַנצע טאַכט, ביז טאָג. כ'דערצייל עס דודן און זאָג אַז מ'דאַרף אַװעקגיין. 
דוד זאָגט: אָדער דיר דוכט זיך, אָדער עמעצער פון דורכגייעניקע פּאַרטיזאַנער 
האָבן אויפגעלייגט אַ פייער, כדי זיך צו דערװאַרעמען. דער געדאַנק וועגן פייער 
פאַרפאָלגט מיך. ס'איז שוין אַרום 10 אַזײיגער פרי. כ'וויל איבערצייגן דודן וועגן 
דער נויטווענדיקייט אַװעקצוגיין פון דעם אָרט, 


דוד זאָגט, אַז מיר וועלן גיין, ווען אהרל און נאָך איינער וועט קומען צו אונדז, 
זיי זענען אַװעק אױיסשפּירן װאָס עס טוט זיך אויף יענעם זייט האָרין און וועגן 
דער מעגלעכקייט איבערצוגיין דעם טייך. מיר באַווייזן נאָך נישט צו פאַרענדיקן 
אונדזער שמועס און ס'דערהערט זיך אַ שאָס, אַ צווייטער. מיר שפּרינגען אַרױס 
פון די ביידלעך. אין דער בהלה האָב איך פאַרגעסן מיטנעמען אברהמלען. יעדער 
פון אונדז לויפט אין אַן אַנדער ריכטונג. כ'זע קיינעם נישט נעבן זיך. אָבער איך 
הער װי אברהמעלע שרייט: מאַמע, נעם מיר, מ'שיסט. כ'קער זיך אום, איך באַ- 
מערק, שוין אויפגעלייגטע, נישט וייט פון די ביידלעך אונדזערע שמאַטעס. 
אברהמעלע שטייט מיט די פיסעלעך אין װאַסער. אונדזער ביידל איז געשטאַנען 
האַרט ביי די בלאָטעס. איך כאַפּ דאָס קינד און לויף מיט אים טיפער צװישן די 
צווייגלעך. כ'טרעף די רעטשיצער משפּחה, אָבער זייער זון זלמן און דוד פעלן 
ס'קומט צולויפן זלמן. ער איז טויט-בלאַס און צעטומלט. מיר פרעגן װוּ איז דוד? 
מיר דערהערן פּלוצים אַ שרעקלעכן געשריי --- אַ האָז לויפט דורך. 

מיר װאַרטן עטלעכע שעה. דוד קערט זיך נישט אום:; כ'זאָג, אַז דאָס האָט 
געשריִען דוד. זיי, די רעטשיצער זאָגן, אַז מיר האָט זיך געדוכט, דאָס האָט גע- 
שריִען אַ פויגל... ס'איז נאַכט. דוד איז נישטאָ. זלמן מיט זיין טאַטן גייען אַװעק 
צו באַלעקן. זיי קומען צוריק מיט אים און פירן אונדז איבער נאָנט צום רעטשיצער 
דאָרף, וועלכער ליגט אין אַ זומפּיקן אָרט, אין אַ וועלדל פון יונגע בערעזע- 
ביימער. כ'טראָג אַברהמלען אויפן פּלײיצע. מיר זעען פונווייטנס אַ רויך פון דעם 
אינדזל װוּ מיר זענען געווען. כ'גיי צוריק אַהין. אברהמלען לאָז איך איבער ביי 
דער רעטשיצער משפּחה. כ'קום צום אָרט: דאָס גראָז איז פאַרברענט, די ביידלעך 
שטייען, ווייל זיי זענען אויפגעשטעלט פון נאַסע צווייגן. דודן זעט מען נישט. אין 
ביידל האָט איך נישט אַריײנגעקוקט, אירע קומט צוריק צו אונדז, 

מיר זענען שוין דריי טעג אויפן נייעם פּלאַץ. דוד איז נישטאָ. כ'וויל כאָטש 
וויסן װוּ זיין געביין אין אַהינגעקומען. באָלעק קומט צו אונדז. כ'בעט זיך ביי 
אים, ער זאָל מיר דערציילן דעם אמת, וייל כ'פאַרשטײ, אַז ער וייס דאָך פון 

אַלץ. ער האָט מיר דערציילט פונעם גרויסן אומגליק. מיר גייען אויף דעם אָרט, 
װוּ דוד ליגט שוין עטלעכע טעג אַ טויטער. 

דער אַלטער ייד (זלמנס טאַטע) גייט מיט אונדז -- ער קען דעם װאַלד, איך 
און אירע גייען מיט. מיר קומען צום אָרט, כ'לויף צום ביידל און איך געפין דודן 
ליגנדיק מיטן פּנים אַראָפּ, די הענט האַלב אָפּגעברענטע פאַרדרייט אויף הינטן, 
אויך דער לינקער פוס --- אַ האַלב-אָפּגעברענטער. כ'דריי אים איבער, ניין... כ'האָב 
נישט געשריען און נישט געויינט... דער אַלטער מיט אירען שטייען שוייגנדיק 
נעבן מיר. אויך אַנדערע טיילן פון זיין קערפּער פעלן. כ'גלעט אים און דער אַלטער 
ייַד מיט אירען גראָבן מיט די הענט אַ שטיקל קבר. כ'מוז העלפן. ס'איז בײטאָג. 
כ'קען דאָך נישט איינשטעלן זייערע לעבנס. מיר וויקלען איין דודן מיט זיינש 
שטיקלעך ביינער אין אַ רעדניע װאָס דער אַלטער האָט מיטגענומען, מיר באַער- 
דיקן אים און גייען אַועק. 

איך כאַפּ אברהמלען אויף די הענט און איצט ויין איך... אברהמעלע פרעגט: 
מאַמע, װאָס וויינסטו? אברהמעלע מוז דאָך וויסן אַז זיין פּאַפּקאַ איז שוין נישטאָ. 
כ'זאָג דעם קינד: מ'האָט געהרגעט דין פּאַפּעלע (אַזױ פלעגט ער אים רופן. 
און אויף מאָרגן האָט מיר אברהמעלע אין עלטער פון נישט קיין פולע /:2 יאָר, 
געפרעגט און געהאַט צו מיר אַ טענה: מאַמע, פאַרװאָס האָסטו געלאָזן גיין דעם 
פּאַפּקא מ'זאָל אים הרגענען. כ'קען אים נישט געבן צו פאַרשטיין ;אַז נישט איך 
בין די שולדיקע. זיין קינדערשער געדאַנק װעט עס נישט אויפנעמע.. ס'איז 
פרילינג. דאָס אָרט װוּ מיר געפינען זיך צעבליט זיך... 

דוד איז אומגעקומען דעם 21טן אַפּריל 1943, 

ס'איז שוין באַלד שבועות. עס קומען די באָלעקס, אָבער זיי דערציילן אונדו 
פאַרשידענע נייעס, וועלכע זענען נישט גינסטיק פאַר אונדז. אהרל איז געגאַנגען 
צו אונדז און איז דערשאָסן געװאָרן נישט ווייט פון רעטשיצע דורך אוקראַינער. 


אברהמעלע ווערט פאַרשווונדן 


ס'איז דער 4טער יוני. דער טאָג איז אַ ואַרעמער. ס'באַווייזן זיך שװאָמען 
אין װאַלד. אַ נייער אַרטיקל צום עסן. מיר האָבן כמעט נישט מיט װאָס זיך צו 
דערנערן. ס'איז אינדערפרי. מיר זיצן אַלע אויפן גראָז. אברהמעלע שפּילט זיך 
נעבן אונדז. אַרום אונדז געדיכטע הויכע קוסטעס. אברהמעלע בעט מיך כ'אָל 
אים דערלויבן אויפהייבן אַ שטעקעלע. כ'דערלויב אים. ס'ווערט פּלוצים אָוונט. 
אירע גיט מיך עפּעס אַ פרעג. כ'דריי אויס צו איר מיין קאָפּ, אין דעם מאָמענט 
דערזע איך אַז דאָס קינד איז נישטאָ. דער ווינט שטאַרקט זיך, די ביימלעך בייגן 
זיך אין דרייען. כ'רוף אברהמלען --- קיינער ענטפערט מיר נישט. מיר װאַרפן 
זיך אים זוכן אין אַלע ריכטונגען. װוי האָט אברהמעלע געקענט אין דעם אויגנ- 
בליק אַנטרונען װוערן און פון וועמען? אונדזערע רופן אויפן קול האָט גאָרנישט 
געהאָלפן. ס'איז שוין אַװעק דער טאָג. ס'פאַלט צו די נאַכט. כ'זיץ צַ גאַנצע נאַכט, 
דער וינט האָט זיך איינגעשטילט. אפשר אין דער נאַכט-שטילקייט על איך 
דערהערן זיין געוויין. שטיל, וי אין אַ קבר. 

ס'איז שוין שבת. מיר זוכן ווידער. ס'איז שוין דער שבת אויך אַװעק. דאָס 
קינד איז נישטאָ. מיר גייען --- זלמן, אירע און איך צו באָלעקן, אָנזאָגן מיין 
אומגליק. אַז מיר זענען צו זי אָנגעקומען איז שוין די נאַכט צוגעפאַלן. אַ לים- 
טיקע נאַכט, כאָטש קלייב פּערל, די באָלעקס זאָגן אונדז צו, צו קומען זונטיק 
פרי מיט זייער הונט. זיי זענען באַװוּסטע יעגערס און װאַלד-קענער. זיי האַלטן 
װאָרט. אַ גאַנצן טאָג זוכן מען, אָבער קיין שפּור פון אברהמלען נישט געפונען. 

כ'בין שוין אַלין. נישטאָ חיהלע, נישטאָ מרים מיט משהן, נישטאָ דוד, 
און נישטאָ דודס מאַמע און אברהמעלע, מיין אומגליקלעך קינד, איז אויך נישטאָ, 
מיינע כוחות גייען ביסלעכווייז אויס. שוין צוויי װאָכן נאָך אברהמעלעס פאַר- 
שווינדן. אַך, װוי איך בין מקנא אַלע מיינע טויטע, איך דאַרף זיך נאָך מ:טערן, 
וי לאַנג ? 

אין יענע מטורפדיקע טעג, אין דער פינצטערער תקופה פון מאָרד און 
רציחה, האָט זיך געשאַפן אַ מצב, װאָס קיין ,נייטראַלע' זענען כמעט װי נישט 
געווען. דער גרעסטער טייל פון דער אוקראַינישער באַפעלקערונג האָט זיך אָנ- 
געשלאָסן צו די איינע פון די דריי כוחות וועלכע האָבן אָפּערירט אין דער סביבה, 
אַ טייל האָט מיטגעאַרבעט מיט די דייטשן, אַ טייל איז אַװעק צו די סאָוועטישע 
פּאַרטיזאַנער, אַ טייל האָבן זיך פאָרמירט אין באַנדעס אונטער דער אָנפירונג 
פון איינעם אַ דאָרפישן רוצח מיטן נאָמען בולבאַ. זיינע רוצחים-באַנדעס זענען 
געווען באַקאַנט אין דעם געגנט: בלבאָווצעס. 

ס'קומען די באָלעקס און דערציילן: איינער פון די צויי ברידער, דער 
עלטערער, איז צוגעטראָטן צו די דייטשן און אין אַ קאַמף קעגן אוקראַינער 
באַנדעס איז ער געהרגעט געװאָרן. דער ייַנגערער באָלעק, האָט אונדז נאָך מיט 
אַ צייט פריִער דערציילט, אַז די באַנדעס פאַרפאָלגן אויך אים. די לעצטע נעכט 
שלאָפּט ער שוין אויך נישט אין דער היים, אויס מורא, אַז זיי זאָלן אים נישט 
באַפאַלן, אויף צומאָרגנס, קומט צו אונדז דער ייִנגערער באָלעק אַ צעטראָגענער, 
ער איז שטאַרק דענערווירט און זאָגט צו אונדז: ,ספּאַסייטעס קאַק מאָזשעטף" 
(ראַטעװען זיך וי איר קענט נאָר) -- גייט צו מיסורין, זיין אַטריאַד געפינט 
זיך איצט נעבן סאַרניק, דאָרטן װועט איר זיך אויפהאַלטן צוזאַמען מיט די ייִדן 
וועלכע האָבן זיי שוץ. --- ,פון דאַנען גייט װאָס גיכער אַװעק, ווייל די ערד ברענט 
אַרום פון די באַנדעס?", 

װאָס איז מיר שוין דער אונטערשיד? קיין כח איז שוין נישטאָ און פאַר 
וועמען און צוליב וועמען -- אויך נישטאָ. די רעטשיצער משפּחה מיט אירען 
באַשליסן אַװעקצוגיין נאָך די זעלבע נאַכט. דער אַלטער קען אויסגעצייכנט גוט 
דעם געגנט, אַ געבוירענער איז ער אין די ערטער. איך ויל נישט מיטגיין 
נאָך װאָס ? זיי צווינגען מיך און איך שלעפּ זיך נאָך און מאָדנע: כ'בין געגאַנגען 
און כוחות זענען מיר צוגעקומען --- פון װאָס ? 

פינצטערע נאַכט, זומפּן, וואַסערן, וועלדער. מיר גייען און גייען. דער אֵל- 
טער פירט אונדז. די נאַכט איז פאַרשװוּנדן. מיר גייען אין מיטן העלן טאָג איבער 
פעלדער און פאַרביי דערפער. אויס פּחד... ,פרייהייט", דער אַלטער ייַָד, פירט 
עטלעכע לעבנס פון מענטשן, וועלכע דאַרפן זיך נאָך מאַטערן. מיר זעצן זיך 

אָפּרוען נעבן אַ גױיישע שטוב, זיי גיבן אונדז עסן. מיר גייען וייטער. אומבא- 
קאנטע פאַר מיר ערטער. טיפע זאַמדן, קוים װאָס מיר שלעפּן אונדזערע פיס. 
װואַסערן, זומפּן, זאַמדן, װאָס איז מיר שוין אַן אונטערשיד, 

מיר קומען נענטער צום באַשטימטן אָרט. אָבער דאָ דערוויסן מיר זיך, 
אַז מיר דאַרפן גיין ווייטער, ווייל מיסורין מיט זיין אָטריאַד שטייען נישט אַ לענ- 
גערע צייט אויף איין פּלאַץ. זיי בייטן די ערטער, זיי באַװעגן זיך כסדר. מיר 
טרעפן אויך נישט דאָס ביסל ייִדן, װאָס שלעפּן זיך נאָך נאָך אים, 

סוף-כל-סוף קומען מיר צו דעם פּונקט, אָבער דאָס ביסל ייַדן, בערך אַ 
הונדערט מאַן אין צאָל: פרויען, קינדער און זקנים, זענעו שוין וייטער גרייט 
אין וועג. גאָט, אָט דאָס איז פאַרבליבן?... דער גאַנצער יונגער דור ליגט אין 
דער ערד און דאָס הייפל דאַרף עס קעמפן קעגן צויי שונאים, ווייל דער גורל 
וויל זיי נישט אונטערטראָגן די מתנה -- דעם טויט.. 


כ'טרעף צווישן די ייִדן דודס אַ חבר פון האָראָדאָק, מיכל פעלדמאַן, כ'ווייס 

נישט, דורך וועלכע ניסים ער האָט זיך געראַטעװעט פון דער שחיטה אין האָ- 
ראָדאָק. ער לויפט צו צו מיר און ער גיט מיר אַ פּאָר הייסע קאַרטאָפּל, װאָס 
זיי האָבן נישט באַוויזן אויפצועסן, ווייל מ'דאַרף גיין ווייטער. די ייִדן טראָגן 
מיט זיך די געשיר: אַ טעפּל, אַ קריגל, אַ בלעכענע פּושקע, מ'זאָל האָבן אין 
װאָס צו קאָכן. מיר גייען... מיר קומען צו צו אַ דאָרף. 

די שוצלאָזע מחנה ייִַדן באַשװערט מיסורינען אין זיינע קאַמפן קעגן די 
דייטשן. ער גיט אַרױס א באַפעל זיך צו האַלטן 5 קילאָמעטער וייט פון אים, 
כדי זיי זאָלן אים נישט זיין קיין עווענטועלע שטערונג, 

מיכל האָט געהאַט אַ צוטריט צום אָטריאַד. מיט אים איז אויך פאַראַן אַ 
סערניקער מיידל, איראַ, פון אַ יאָר 18 און אויך אַ דאָמבראָװיצער יונגערמאַן 
מיטן נאָמען פּיניע. ס'זענען אויך געווען עטלעכע ייִדישע בחורים אין מיסורינס 
פּאַרטיזאַנער - אָטריאַד און זיי איז דערלויבט געווען צו האַלטן זיך נאָנט פון 
זייערע ;ווייבער". מ'רופט זיי די , די פּריווילעגירטע". עס ענדיקט זיך דער טאָג, 
אַלע ייִדן בלייבן אין דאָרף. די פּאַרטיזאַנער זענען ווייט פון אונדז, אַ 5 קילאָ- 
מעטער טיף אין װאַלד. מיר זענען אויף הפקר. 

מיכל קומט צו רייטן אויף אַ פערד און זאָגט עפּעס פּיניען. ער קומט אויך 
צו צו מיר און זאָגט מיר, אַז איך זאָל מיט אירען נאָכגײן פּיניען און ער װעט 
אויפן פערד רייטן פון ווייטן און ווען ער װועט אונדז געבן אַ צייכן מיטן האַנט, 
זאָלן מיר זיך דאָרט אָפּשטעלן. שפּעטער בינאַכט װעט ער קומען צו אונדז און 
מ'וועט זען װאָס מ'האָט ווייטער צו טון. 

מיכל װאָרנט אונדז, אַז מיר זאָלן אים גוט נאָכקוקן, ווען ער װעט דעם 
צייכן געבן, און מיר זאָלן נישט פאַרקריכן טיפער אין װאַלד, ווייל דאָרט איז 
פאַראַן אַ צווייטע פּאַרטיזאַנער-גרופּע ;שטשאַראָווצעס*, וועלכע האָבן פיינט ייִדן 
און ווען זיי כאַפּן אַ ייִד, שלאָגן זיי אים מכות-רצח. מיר גייען. אירע האָט אין 
אָטריאַד אַ באַקאַנטן דאָקטאָר. זי האָפט מיט זיין הילף צו פאַרבלייבן אַלס סאַני- 
טאַרקע. פּיניע גייט לעבן איר, ביידע שמועסן. ער וועבט שוין זיינע נישט ריינע 
פּלענער אין באַצוג צו איר.. 

מיכל איז אַװעקגעפאָרן. מ'זעט אים נישט. הגם דער אָרט אַ ניער, די 
געגענט אומבאַקאַנט, אָבער מיכל האָט זייער זאַכלעך אויסגעמשלט. מיר קומען 
צו צו דעם אָרט און איך באַמערק אַז מ'דאַרף זיך דאָ אָפּשטעלן פּיניע פאַלט 
אָן אויף מיר כ'זאָל זיך נישט מישן, ער וייס בעסער.. מיר גייען ווייטער אַלץ 
טיפער אין װאַלד מיט דעם זעלבן וועג. מ'זעט נישט קיין סוף. שוין מער װי 
אַ שעה וי מיר גייען. כ'מאַך אויפמערקזאַם, אַז מיר זענען שוין ווייט פאַרגאַני 
גען. לאָמיר גיין צוריק, לייג איך פאָר. פּיניען פּאַסט עס נישט לויט זיינע פּלע- 
גער... ער װאַרפט זיך צו מיר שלאָגן, בכן, איך האָב אים צעטומלט, איך האָב 
אים געענטפערט: נאָר ניט הייבן די הענט, וייל איך קען געבן צוריק.. דער 
פּחדן האָט זיך דערשראָקן. ער האָט די הענט אַראָפּגעלאָזץ. מיר גייען צוריק. 
מיר קומען אויפן אָנגעוויזענעם אָרט װוּ מיר האָבן געדאַרפט פריער זיך אָפּ 
שטעלן און טרעפן דאָרט, צוזאַמען מיט דער גרופּע ייַדן, אויך מיכלען. פּיניע 
הויבט אָן צו דערציילן מיכלען די גאַנצע געשיכטע און אַז איך בין די שולדיקע. 
איך דערצייל אויך מיכלען וועגן זיין װעלן מיר שלאָגן. 

ס'איז נאַכט. מיר זעען פון וייטן, צום ערשטן מאָל, אַ לאַגער פון פּאַר- 
טיזאַנער מיט די צעלייגטע פייערן. די פּריװוילעגירטע, צוזאַמען מיטן אָטריאַד. 
אירע, פאַרשטענדיקט זיך מיטן דאָקטאָר. מ'דערלויבט איר צו זיין צוזאַמען מיט 
די אויסדערװויילטע (פּריווילעגירטע). אירע קען נישט באַשליסן וי אַזױ צו 
האַנדלען, זי איז אין אַ פאַרלעגנהייט: צי זאָל זי בלייבן מיט די פּאַרטיזאַנער, 
קען זי דאָך מיר נישט לאָזן אַלײן. עפּעס בינדט דאָך אונדז אַזױ פיל יסורים. 
כ'העלף אירען ארויס. כ'רעד איר איין זי זאָל גיין צו זיי, איר זאָל ניט אַרן 
פאַר מיר. אירע גייט אַװעק. כ'וועל מאָרגן פרי קומען צו דיר, זאָגט זי. 

כ'לייג זיך נעבן אַ בוים אַלײן. נישט וייט פון מיר, נעבן אַ צוייטן בוים, 
ליגט אַ פרוי. מיר הייבן אָן צו רעדן איינע צו דער צווייטער. מיר ליגן שוין ביידע 
אונטער איין בוים. ס'איז היימלעכער... אַזױ איז מען איבערגעשלאָפן די נאַכט. 

ס'קומט אירע מיר באַזוכן. זי ווייס נאָך נישט צו מ'נעמט איר צו ענד. 
גילטיק אין אָטריאַד, אָבער זי איז שוין אַ סך מונטערער. איר איז שװוער זיך 
צו שיידן מיט מיר, זי וויינט זיך פאַנאַנדער. ס'קומט אויך מיכל, ער דערציילט 
מיר, אַז ס'קלייבט זיך אַ גריפּע צו גיין זוכן אַ סאָוועטישן, גרויסן, פּאַרטיזאַנער- 
אָטריאַד, וועלכער איז דאָ פאַרבייגעגאַנגען, זיי נעמען אַלעמען צו, אַפילו קינדער 
אין עלטער פון 12 יאָר. מיכל פרעגט מיך אויב כ'וויל מיטגיין. כ'בין מסכים. 
די גרופּע, זאָגט ער, באַשטײט נישט מער וי פון 9 מאַן 

אויפן צווייטן טאָג קומט מיכל און פירט מיר צו דער גרופּע. פּיניע איז 
צװישן די 9 מאַן. ווען איך דערזע אים, פאַרבייס איך מיט די ליפּן, מיכל באַ- 
מערקט עס און ער זאָגט צו מיר: האָב נישט קיין עגמת-נפש, איך בין דאָ דער 
פירער, איך על אים באַרויַקן... כ'באַװײיז זיך נישט צו געזעגענען מיט אירען. 
אַזופיל אומגליקן צוזאַמען האָבן מיר דורכגעמאַכט, איצט אַזאַ פּלוצימדיקע צע- 
שיידונג. (נאָך דער באַפרייונג באַגעגן איך אירען אין ראָקיטנא, זי דערציילט 
מיר, אַז אין מיסורינס אָטריאַד האָט מען איר נישט צוגענומען. אירע איז פון 
פאַך אַ בוכהאַלטערן. דער ענטפער פון קאָמאַנדיר איז געווען: ;אַז מיט ציפערן 

פאַרבאַנדאַזשירט מען נישט קיין װוּנדן". אירע איז געצװוּנגען גיין צוריק צו דער 
מחנה ייִדן, וועלכע האָט זיך נאָכגעשלעפּט דעם אָטריאָד). 

מיר גייען. די געגנט איז פאַר אונדז אומבאַקאַנט. לױט די ידיעות, האָכן 
מיר געדאַרפט דורכגיין 25 קילאָמעטער, כדי צו טרעפן דעם געזוכטן אַטריאַד, 
א. נ. פיאָדאָראָוװו טשערניגאָװוער. מיר קומען צום באַשטימטן פּונקט. אמת, זי 
זענען דאָ געווען און שוין אַװעק. די גױים זאָגן אונדז, מיר זאָלן ווייטער גייי, 
מיר װעלן זיי דעריאָגן. מיר יאָגן, און אָן אַ סוף, אומעטום פאַרשפּעטיקן מיר זיי. 
אַ ביטערע לאַגע. מיר גייען אין מיטן העלן טאָג, אָן שום שוץ, אַרום אונדו פיל 
מיט שונאים, מיר גייען אָפּגעריסענע מענטשן צװישן די דייטשן און בולבאָווצעס, 
וועלכע לויערן אויף אַלע וועגן און די וועגן זענען אונדז אומבאַקאַנט. קיין צוריק 
איז נישטאָ. דער וועג אויף צוריק איז אַרומגעשטעלט מיט די זעלבע סכננת. 

מיר דאַרפן איבערגיין אַ טייך. דער טייך איז ברייט און דער בריק -- 
צעריסן. מיר פּאַרבאַהאַלטן זיך צװישן קוסטעס און אָבסערווירן.. אויפן צווייטן 
זייט טייך שטייען יונגע קצים נעבן אַ לאָדקע. מיכל האָט אַ מיליטערישע היט' 
אויפן קאָפּ. ער גיט אַ געשריי צו זיי, זיי זאָלן צופירן די לאָדקע אויף דער זי'. 
װוּ ער שטייט. זיי פאָלגן זיין באַפעל און דאָ זענען מיר אַרױס פון בצהעלטעניט. 
די לאָדקע איז געווען זייער אַ גרויסע, מיר האָבן זיך אַלע אַריינגעזעצט ז'ן 
איר און איבערגעפאָרן דעם טייך. 

פון די שקצים האָבן מיר באַקומען אינפאָרמאַציע. מיר גייען ווייטער. מיר 
נעכטיקן אין װאַלד... מיר האָבן שוין געמאַכט איבער הונדערט קילאָמעטל- 
און צום ציל נישט דערגרייכט, 

מיר קומען אָן אין אַ דאָרף ווו ס'האָב זיך אויפגעהאַלטן פּאַרטיזאַנער א. נ. 
פון, דיאַדיאַ פּעטיאַ*. זיי זאָגן אונדז, אַז די , פיאָדאָראָווצעס* (פיאָדאָר טשערני- 
גאָװערס אָטריאַד) שטייען 15 קילאָמעטער בערך פון זיי, אָבער זיי ווייסן נישט 
צו מיר ועלן זיי טרעפן; אויב מיר װעלן זיי נישט געפינען, זאָלן מיר מער ויי- 
טער נישט גיין, ווייל ס'איז געפערלעך, דאָרט גראַסירן באַנדעס בולבאָווצעס. די 
פּאַרטיזאַנער פון , דיאַדיאַ פּעטיאַ* נעמען נישט אָן קיין פרישע מענטשן אין 
זייער מחנה. 

מיר זענען אויסגעמאַטערטע. דער טאָג איז אַ שרעקלעך הייסער, אָבער מיר 
באַשליסן גלייך צו גיין, ווייל קוים פאַרשפּעטיקן מיר זיי איצט איז פאַראַן אַ 
סכנה אַרײנצופאַלן צו די בולבאָווצעס. מיר פאַרשנעלערן אונדזער גאַנג. קיין סך 
שוין נישט געבליבן צום אָניאָגן זיי. 

פּלוצים דערהערן מיר אַ געשרײי: ;סטאָי, קטאָ אידיאָט?". מיר בלייב: 
שטיין. מ'פרעגט אונדז פון ווייטן, ווער מיר זענען און װוּהין גייען מיר ? זיי באַ- 
פעלן אונדז זיך נישט צו רירן פון אָרט. מיר זעען נעבן דעם פּאַטרול אַ מאַשין- 
געווער... מיכל זאָגט אַז מיר האָבן זיי דעריאָגט. פּיניע זעט שוין פאַר זיך פינצ- 
טערע בילדער: אפשר בולבאָווצעס, זאָגט ער, 

מיר בלייבן שטיין, מיר רירן זיך נישט פון אָרט און װאַרטן אין שפּאַנונג. 
אויפן װאָגשאָל איז אונדזער לעבן און טויט.. ס'קומען אַרױס צו אונדז דרי 
מענער, 2 עלטערע און איינער אַ פעסט-געבויטער יונגערמאַן, מיט אַ מילדן פּנים, 

זיי הויבן אונדז אָן אויספרעגן. מיר בעטן זיי, זיי זאָלן אונדז צונעמען אין זייער 
אָטריאַד, אָדער אונדז צעשיסן אויפן אָרט, ווייל קיין צוריק איז פאַר אונדז נישטאָ. 
זיי פרעגן נאָך אַמאָל איבער צו מיר זענען אַלע ייִדן, צו עס איז נישטאָ צװישן 
אונדז קיין אַנדער נאַציאָנאַליטעט. מיר ענטפערן אַז מיר זענען דאָ אַלע ייִדן. 
איינער פון די דריי, דער יונגער איז געווען נאַטשאַלניק אָסאָבאָװאָ אָטדעלאַ (שעף 
פון דער באַזונדער אָפּטײלונג). זיי האָבן זיך שטיל באַראַטן צווישן זיך. נאָכדעם 
האָבן זיי אונדז איינגעלאַדן אין זייער משפּחה, ד. ה. אין אָטריאַד. מיר גייען זי 
נאָך. מיר זעען אַ סך פּאַרטיזאַנער, אַלע אַזעלכע ליבלעכע, זיי קוקן אויף אונדז 
און שמייכלען. 


געפּאַקטע וועגענער, כמעט אַלע מיט געווער. מ'האַלט אונדז אין אַ באַזונדער 
גרופּע. איינער פון די דריי װאָס האָט אונדז באַגעגנט איז מיט אונדז. ער פרעגט 
זיך צי מיר ווילן עסן, מיר ענטפערן: ניין, און עס װוילט זיך דווקא. מיר זענען 
טויט-הונגעריק. ער מעלדעט אונדז, אַז באַלד וועלן מיר גיין ווייטער. דער מאַרש 
-- נישט קיין גרויסער, סך-הכל 25 קילאָמעטער. אוי, די פיס זאָגן זיך אָפּ צו 
פאָלגן, אָבער מ'גייט, מ'גיט זיך נישט אונטער. מ'איז דאָך גליקלעך צוגעקומען 
צום ציל. מיר האָבן אַ היים באַקומען... מיר טרעפן אָן צאָלרײיכע אָטריאַדן, וועלכע 
גייען אונדז אַנטקעגן מיט פאַנאַנדערגעװיקלטע רויטע פענער. דאָס האָבן זיך 
צונויפגעקליבן אַלע באַטאַליאָנען פון פיאָדאָראָוון אויף איין פּלאַץ. מיר קומען אויך 
צום זעלבן זאַמלפּונקט, 


ס'איז שוין נאַכט. מ'צעלייגט קאָסטיאַרן (פייערן). מ'ברענגט פאַר אונדז 
אין אַן עמער געקאָכט עסן, אין דעם פלייש און אויך ברויט. נעבן אונדז שטייט 
די גאַנצע צייט אַ פּאַרטיזאַן מיט אַ ביקס. דאָס באַומרויִקט אונדז. מיר רעדן צווישן 
זיך רוסיש, ווייל מיר ווילן נישט מ'זאָל אונדז אין עפּעס פאַרדעכטיקן. ס'קומט 
צו צו אונדז איינער פון די דריי עלטסטע, דער זעלבער, װאָס איז געגאַנגען מיט 
אונדז אין דעם מאַרש און זאָגט: באַלד װועט אייך באַזוכן איינער אַ ייִדישער טאָ- 
װאַרישטש. און ווירקלעך, ס'קומט צו אַ הויכער מאַן מיט אַ שינעל אויף די 
פּלײיצעס, ער באַגריסט זיך מיט אונדז און רעדט צוֹ אונדז פּראָסט ייִדיש, מאַמע- 
לשון, מיט אַ רוסישן אַקצענט. מ'זעט, אַז ס'קומט אים אָן שווער דאָס רעדן אויף 
ייַדיש. ער שטעלט זיך פאָר מיטן פאַמיליע-נאָמען סאַבאַשעװיץ, אַ ייַד פון מאָזיר, 
נעבן האָמעל. ער טרייסט אונדז, טרערן שטייען ביי אים אין די אויגן. ער באַ- 
רויַקט אונדז. הונדערטער קילאָמעטער, זאָגט ער צו אונדז, זענען זיי שוין דורכ- 
געגאַנגען און דאָס איז דאָס ערשטע מאָל וי זיי טרעפן אָן אונדזערע עטלעכע יידן. 
ער װוינטשט אונדז אַ גוטע נאַכט און ער גייט אַװעק. 


די װאַך נעבן אונדז שטייט נאָך אַלץ. דער עלטסטער קומט צו אונדז און 
פרעגט צו מיר האָבן מיט װאָס זיך צוצודעקן. מיר ענטפערן, אַז מיר האָבן... 


מיט אַ טאָג שפּעטער נעמט מען אַראָפּ די װאַך איבער אונדז. מ'גלידערט 
אונדז איין אין אָטריאַד. איך װוער צוגעטיילט צום פינפטן קיראָווסקן באַטאַליאָג 
רעשטע ראָטע, ערשטער ווזװאָד. מיר גיבן איבער שריפטלעך יעדער זיין לעבנס- 
ביאָגראַפיע, אַזאַ פאַראָרדענונג איז געווען פון שטאַב. די באַציונג פון די קאָ- 

מאַנדירן צו אונדז איז אַ גוטע. איך אַרבעט דערוייל אין קיך. אַזױ האָט זיך 
אָנגעהויבן מיין נייער פּאַרטזאַנער-לעבן 

אונדזער באַטאַליאָן איז אַ באַװועגלעכער. זעלטן ווען מ'בלייבט שטיין אויף 
איין אָרט אַ פּאָר טעג, מ'האַלט כסדר אין איין גיין. שפּעטער, ווען מ'האָט אונדז 
צוגעטיילט ביקסן, האָבן מיר זיך דערװוסט, אַז אונדזער באַטאַליאָן האָט אַ 
ספּעציעלע אויפגאַבע פון אויספילן דיווערסיע-אַרבעט און דעריבער באַװועגט 
מען זיך אָן אַן אויפהער פון איין אָרט צום צוייטן. 

ס'זענען שוין דאָ פרעסטלעך. ס'דערנענטערט זיך דער ווינטער. איד גיי באָר- 
וועס. אַ גרויסע צאָל קריסטלעכע פּאַרטיזאַנער האָבן אויך נישט װאָס אָנצוציִֶען אויף 
די פיס. בייטאָג זענען די מאַרשן לייכטער. מ'זעט וי צו גיין און מ'פאַרהיט די 
באָרװעסע פיס פון אָנצושלאָגן זיך אָן שטיינער און דערנער. ערגער איז דאָס 
גיין אין װאַלד, אין פינצטערע נעכט. מ'זעט נישט די מכשולים אויפן וועג. איך 
צעהאַק מיינע פיס אָן בוימער וועלכע ליגן אויסגעלייגט, כ'צעשטעך זיי אָן נאָדל- 
בלעטער. מיינע פיס בלוטיקן, זיי זענען אין איינע װוּנדן נישטאָ מיט װאָס זי 
אַרומצובאַנדאַזשירן,. די נעכט זענען פראָסטיקע. די קעלט שטשיפּעט אין אַלע 
גלידער. נישטאָ קיין עצה.. 


אין קיך, װוּ כ'האָב געאַרבעט, האָט מען איינמאָל געבראַכט אַ בהמה און 
איר געקוילעט. ס'פאַלט מיר איין אַ גליקלעכער געדאַנק: כ'שנייד אויס פון איר 
פעל 2 שטיקלעך און מאַך אין זיי לעכלעך, כ'האָב געקריגן שטריקלעך מיט 
שמאַטעס און אויפגענייט אַ פּאָר לאַפּטשעס. זייער עלאַסטיש זענען געווען די לאַפּ- 
טשעס, ביינאַכט, אין די מאַרשן איבער זומפּן פלעגן זיי זיך אויסציען, גרויס 
און לאַנג זענען זיי געװאָרן. בײיטאָג, ווען די זון פלעגט װאַרעמען, פלעגן זיי זיך 
איינטריקענען און ווערן אַזױ קליין, אַז מ'האָט די פוס נישט געקענט אַריײינשטעקן 
אין זיי. 

די ערשטע אָפּעראַציע אין וועלכער איך האָב זיך באַטײליקט איז געווען 
אויף דאָס שטעטל שאַצק. דער קאָמאַנדיר פון מיין ראָטע שיקט פאַר מיר, דורף 
זיין ווייב, אַ פּאָר טופל און אַ קליידל. די װוּנדן אויף די פיס היילן זיך ביסלעכווייז 
אויס. מיר געפינען זיך אין װאָלין. אונדזער הויפּט-ליניע איז דער שאָסײי קאָװועל- 
בריסק. אונדזער אַרבעט איז: רייסן דעם שונאס באַנען, בריקן, א. אַ. וו. אָבער די 
, בולבאָווצעס* שטערן אונדז אַ סאַך מאָל אין די אויפגאַבעס. 

מיט די דייטשן מיידן מיר אויס צו פירן אָפענע קאַמפן, דאַקעגן פירן מיר 
מיט די אוקראַינישע באַנדעס (בולבאָווצעס)) אומאויפהערלעכע מלחמות. מיר 
האָבן אַ באַפעל פון דער העכערער מאַכט די באַנדעס צו פאַרניכטן. זיי זענען 
פאַר אונדז געפערלעכער וי די דייטשן, ווייל וי אָרטיקע איינוווינער, ווייסן זי 
גוט אַלע וועגן און קענען אַלע פּונקטן אין די וועלדער. מיר האַלטן זיי כסדר 
אויפן אויג. 

אָט אַזױ בין איך אַרײנגעצױגן געװאָרן אין נייעם לעבן, מיט אַנדערע זאָרגן. 
ס'איז נישטאָ די מורא פאַרן שאָרך פון אַ ‏ בלעטעלע. דו ביזט אַ זעלנער אין דער 
פּאַרטיזאַנער-אַרמײ, דו ביזט באַװאָפנט, דו קעמפסט, מיין לעבן האָט באַקומען 
אַ זין... אָבער דו מוזט זיין שטענדיק גרייט אויסצופירן מיט דער גרעסטער 

פּינקטלעכקייט די שבועה, וועלכע כ'האָב געגעבן דער פּאַרטיזאַנער-אַרמײ, כ'היט 
עס שטרענג אָפּ, ווען מ'שטייט אויף שמירה מוז מען זיך צוהערן צו יעדן שאָרך, 
ווייל הונדערטער לעבנס זענען אָפּהענגיק פון דיין װוצַכזאַמקײט, --- ווען דו אַר- 
כעטסט אין קיך, מוזטו אין זינען האָבן, אַז צו דער באַשטימטער צייט, צו דער 
מינוט, זאָל דאָס עסן פאַר דער אָפּטײלונג זיין פאַרטיק, די געשירן אײנגעפּאַקט. 
ווייל מ'דאַרף גיין אויף פרישע אויפגאַבעס. 


כ'באַלקום ביסלעכווייז צוריק אַ מענטשלעכן אויסזען און װי ריכטיק דער 
נאַטשעלניק פון דער באַזונדערער אָפּטײלונג האָט צו מיר געזאגט: ;אין דיין 
נייעם לעבן מוזטו טראַכטן וועגן היינט און נישט פון נעכטן". פאַרגעס, זאָגט ער 
צו מיר, אין אַלע דיינע אומגליקן, פאַרגעס דעם פינצטערן נעכטן אַ טרייסט וועלן 
גיר אַלע געפינען אין דער נקמה איבערן דעם גריזאַמען שונא. 


4, מיר באַקומען געווער, אַראָפּנעװאָרפי פון רוסישע אַעראָפּלאַנען. די 
פּאַרטיזאַנער-באַװועגונג ווערט אַ ריזן-כוח. אונדז קומט אויס צו קעמפן אויף צויי 
פראַנטן . מיט די דייטשן און מיט די בולבאָווצעס. די דייטשע אַרמײען יאָגט מען 
פין אַלע פראַנטן. די בולבאווצעס פאַרשטאַרקן זייער טעטיקייט קעגן אונדז, זי 
{ענען פאַר אונדז אַ גרעסערע פּלאָג װי די דייטשן. טאָג-טעגלעך שטויסן מיר זיך 
זץ אויף זיי. מיר באַװאַכן אַן אַעראָדראָם אויף וועלכן ס'דאַרפן זיך אַראָפּלאָזן 
אָוועטישע אַעראָפּלאַנען, וועלכע ברענגען פאַר אונדז געװװוער און נעמען צו 
זיונדזערע פאַרװוונדעטע. פּלוצים קומט אַ באַפעל, אַז מיר זאָלן גלייך פאַרלאָזן דעם 
פלאַץ, ווייל די דייטשן האָבן אונדז אַרומגערינגלט פון אַלע זייטן. מיר רייס: 
אדורך דעם איזערנעם רינג מיט קאָמף. מיר האָבן קרבנות. ס'איז געפאַלי 
א צאָל חברים, 

מיט אַ פּאָר טעג שפּעטער קומען מיר צוריק אויף דעם זעלבן ארט. דער 
שפּיאָן, אַ פּויער, וועלכער האָט געפירט די דייטשן צום אַעראָדראָם ווערט געכאַפּט 
און ער באַקומט זיין שטראָף. 


די געגנט װוּ מיר אָפּערירן איז שוין באַפרײיט פון די דייטשן. הינטער אונדז 
איז די רויטע אַרמײ. אונדזער אויפגאַבע איז: צו העלפן דער רויטער אַרמײ 
אויפן פּאַרטיזאַנישן שטייגער, באַזונדערס אויסצוראָטן די אוקראַינישע באַנדעס, 
די אַזױ-גערופענע בולבאָווצעס. 

דער פראָנט בלייבט שטיין ביי קאָװועל, װוּ די דייטשן האָבן זיך שטאַרק 
באַפעסטיקט. אַרום קאָװועל זענען קאָנצענטרירט גרויסע פּאַרטיזאַנען-אָטריאַדן 
אונטער דער אָנפירונג פון אונדזער סאַיעדינעניט-קאָמאַנדיר פיאָדאָראָװו טשער" 
ניגאָװער, וועלכער האַט באַקומען די אויסצייכענונג: ,, צוויי מאָל העלד פון סאָװועטן- 
פאַרבאַנד*, 

דער פינפטער קיראָווסקער באַטאַליאָן, צו וועלכן איך געהער, באַקומט 6 
באַפעל צו פאַרנעמען דעם דאָרף ניעסוכאָיעזש (דאָס באַרימטע שטעטעלע ניסכיזש) 
װאָס איז אַ שליסל-פּונקט צו קאָװועל. דאָרט (אין ניעסוכאָיעזש) געפינען זיך עט- 
לעכע הונדערט מאַן דייטשע ס. ס.-לייט. די אַטאַקע אויף דעם דאָרף איז געווען 
זייער אַ געלונגענע. באַגינען, ווען די ס. ס.-מערדער זענען געשמאַק געשלאָפן, 

זענען מיר זיי באַפאַלן. געציילטע זענען פון זיי געבליבן. מיר האָבן באַצאָלט אַ 
טייערן פּרײז פאַר דעם מיט אַ סך קרבנות פון גוטע קעמפער. 

די עטלעכע אַנטלאָפענע דייטשן פון דאָרף געלינגט צו קומען אין קאָװעל 
און אַליאָרמירן דער דייטשער מיליטערישער מצכט. ס'בצווייזן זיך דייטשע טאַנקן, 
עס הודושען איבער אונדזערע קעפּ זײיערע עראָפּלאַנען. מיר זענען שוין אָבער 
צוריק אין װאַלד. זיי באַשיסן דעם ואַלד. די עראָפּלאַנען פליָען זייער נידעריק, 
ממש איבער די ביימער. זיי זוכן אויס אונדזער לאַגער און באַשיסן. קיינעם פון 
אונדזערע מענטשן האָט נישט געשאַט. ס'זענען דערהרגעט געװאָרן בלויז 2 פערד 
פון אויסשפּיר-אָפּטײלונג. 

כסדרדיקע קאַמפן מיט די דייטשן און אוקראַינישע באַנדעס. 

ס'ווערן קראַנק 15 פּאַרטיזצנער. איך בין אויך אין דער צאָל. מ'שיקט אונדו 
אָפּ אין באַפרייטן הינטערלאַנד. מיר פאָרן דורך קאַמין-קאַשירסק און מ'ברענגט 
אונדז אין קיעו. 

מיט מיר צוזאַמען איז קאַטיע, די פרוי פון נאַטשאַלניק פון דער ,באַזונדשר 
אָפּטײלונג? (אסאבאָווא אָטדעלאַ). זי איז פון דער שטאָט טשערניגאָוו,. קאַטיע 
וויל. איך זאָל מיט איר מיטפאָרן אין איר געבורטסשטאָט און זיין מיט זיי צו- 
זאַמען. זי זאָגט צו מיר: ,דו ביסט דאָך געבליבן אַלײן, אַן עלנדע, אָן משפּחה, 
אָן אַ גואל, װועסט זיין אַ קינד אין אונדזער פאַמיליע, מיר וועלן זיך אַלע איינ- 
אָרדענען". פון טשערניגאָוו פאָר איך ווייטער. כ'צעשייד זיך מיט דער גוטער 
קאַטיע, מיט וועלכער מיר האָבן צזאַמען דורכגעמאַכט שװוערע צייטן אין די 
וועלדער און געפערלעכע קאַמפן. װוּהין פאָר איך ? נאָך װאָס ? 

די באַנען גייען נישט רעגולער. די דייטשן באָמבאַרדירן פון דער לופט די 
באַן-ליניעס. איך קום אין ראָקיטנע, און געפין אַ ציײיטװוייליקע היים ביי דער ליבער 
גוטער פריי אסתר נייבערג. װויסאָצק איז נאָך אין דייטשע הענט. איך ויל נאָך 
אַמאָל אַ קוק טון אויף װיסאָצק. מיך יאָגט אַהין אַן אומרויקייט. ס'טליעט אין 
מיר א האָפענונג, אפשר האָט װער פון די קריסטן געפונען מיין אברהמעלען 
אָדער זיי ווייסן עפּעס פון אים ? 

װיסאָצק ווערט באַפרײיט. מער וי חורבות האָב איך דאָרטן נישט געטראָפן 
אברהמעלע איז נישטאָ קיינער האָט מיין אומגליקלעך קינד נישט געפונען. איך 
באַזוך מיינע איבערגעגעבענע גוטע קריסטן, דעם אַלטן איװאַן און זיין טאָכטער 
מאַניע. פון זיי דערוויס איך זיך אַז מאַלע האָט איבערגעלעבט די מלחמהייאָרן 
ביי איװאַנען אין שטוב װוּ ער האָט איר אויסבאַהאַלטן. מיטן אָנקומען פון דער 
רויטער אַרמײ איז זי אַװעק אין מיליטער. איך טרעף דער אױסװוּרף נאַסטיאַ און 
מאַך מיט איר אַ חשבון.. 


א* + 
4 


ביטען איז נאָך ביי די דייטשן אין די הענט. איז עמעצער פון מיין משפּחה 
דאַרטן לעבן געבליבן? 

מיט אַ פּאָר מאַנאַטן שפּעטער באַװוייז איך אָנצוקומען אין ביטען. 23 ייַדן 
האָב איך דאָרטן געפונען, וועלכע זענען אַרױס פון די װועלדער. פון זיי דערוויס 


522 פּנקס ביטען 


איך זיך, אַז מיין ברודער דאָדל איז געווען אין די וועלדער אַלס פּאַרטיזאַן און 
איצט איז ער אין דער רויטער אַרמײ, 

מיר רעגיסטרירן זיך צו פאָרן קיין פּױילן און איך װאַרט אויף מיין ברודער, 
הגם כ'ווייס װאָס עס באַדייט אַ פייער-ליניע. װועט ער, דער אשיינציקער לעבן- 
געבליבענער פון אונדזער משפּחה ניצול ווערן פון דעם גיהנום ? 

8טער מאַי 1945. די דייטשן קאַפּיטולירן, אַ פאָלקס-פאַרזאַמלונג אויפן מאַרק 
אין ביטען. מיר שטייען, די געציילטע ייַדן, צװזאַמען מיט די קריסטן און מיר 
דערפילן דעם גאַנצן װייטיק. די קריסטן זינגען, טאַנצן, זיי זענען פריילעך. 

ווער פון אונדזערע טייערע און ליבע איז נעבן אונדז? נישטאָ קיינער. 
פאַרפּײיניקטע ליגן זיי אין די גריבער. מיר שטייען פאַרגליווערטע. טרערן גיסן 
זיך פון אונדזערע אויגן. 

2טער מאַי- 1945. מיין ברודער דאָדל קומט צו פאָרן פון מאָסקװוע, װוּ ער 
איז געלעגן אַ שווער פאַרװונדעטער אין אַ מיליטערישן שפּיטאָל, 

2טער אױיגוסט 1945 (שבת), צום לעצטן מאָל גייען מיר צום מאַסן-קבד 
ביי זאַפּאָליע, זיך געזעגענען מיט אונדזערע קדושים. מיר פאַרלאָזן ביטען און 
פאָרן נאָך פּױילן. אין לאָדזש טרעפן מיר אַ סך ייַדן, וועלכע קלייבן זיך ווייטער 
אין וועג. מ'אַנטלופט. קיינער פון אונדז װויל נישט בלייבן אויף דער בלוטיקער 
ערד פון גריבער און קאַלך-אויוונס, 

אָקטאָבער 1945, מיר פאַרלאָזן פּױילן, מיר װאַנדערן ווייטער. מיר גנבענען 
גרענעצן און ;שפּרינגען" איבער פון איין מלוכה אין דער צווייטער. מיר ;גייען" 
דורך טשעכיע, אונגאַרן, עסטרייך. מיר זענען שוין אין איטאַליע. זעקס מאָנאַטן 
האָבן מיר געװאַנדערט, 

דעם 19טן מאַי 1946 זענען מיר אָנגעקומען אין דער אַלט-נײער היים -- 
אין ארץ-ישראל, 


לג 


אי 


א 


פּערזאָן פון ביטענער רב, וועמענס גרויסער און װיכטיקסטער טייל לעבן איז ענג 
פאַרבונדן מיט אַ געמיינדע טייערע, האַרציקע ייִדן, וועמענס אָנדענק דער פּנקס 


איז -- אין פיל פאַלן -- כמעט אוממעגלעך פאַרבייצוגיין און ניט דערמאָנען, די 


ביטערע יאָרן פּיינלעכע ליידן, פון פריידן און טרויער, פון אויפשטייג און חורבן, 


-- ,היים", פון שנעל פאַרבייגייענדיקע יאָרן אָנגענעמע איבערלעבונגען און שווערע 


ייִדן, מעמואַרן און עפּיזאָדן פון דער אַמאָל טייערער --- און היינט פאַרשװוּנדענער 


ווען מען 


גייט שרייבט אַ פּ 


נקס פון דעם אונטערגעגאַנגענעם דור ביטענער 

איז געהײיליקט. און אַזױ שלאָפּט ער זיין אײיביקן פריצייטיקן שלאָף, צוזאַמען מיט 
זיינע טרייע צאן-מרעיתו אין דעם, ביז היינט, ניט אין אָרדענונג געבראַכטן ברודער- 
קבר ביים רודניער וועלדל. 


אל 
8 


מיין פאָטער הר"ר יעקב בן-ציון יפה, איז ניט נאָר געווען אַ בןדרב, ער איז 
אויך געווען /,איינגעטונקט" אין לויטער רבנישן יחוס. זיין שלשלת-היוחסין פין 
דרייצן דורות רבנים האָט זיך געצויגן אָן איבעררייס פון באַרימטן גאון הר"ר 
מרדכי יפה ז"ל, דער א"ג ,בעל-:הלבושים" (מחבר פון ,עשרה לבושים?). 
שוין פון זיין פּריסטער יוגנט װוערט ער באַרימט אין זיין געבורטסשטאָט 
פישטשאץ, ביאַלע-פּאָדליאַסק און אומגעגנט אַלס געװאַלדיקער עילוי, געבענטשט 
מיט אומגעהויער-זעלטענע פעיקייטן און בקיאות. 
זיין פאָטער הר"ר משה יפה ז"ל, פּישטשאצער רב. האָט פּערזענלעך אי. 
בערגענומען די דערציונג פון זיין בן-יחיד, נישט געלאָזן אים באַזוכן קיין ישיבות 
ער זאָל דאָרט חלילה נישט ,קאַליע? ווערן. ערשט נאָך בר-מצוה פאָרט ער לערנען 
צו די דאַמאָלסטיקע באַרימטע גאונים ר' מרדכילע סלאָנימער (פריער אויך ביטע- 
נער) רב ר' אליהו קליאצקין, לובלינער רב, ר' יחזקאל ליפּשיץ, קאַלישער רב, 
א"אַנד פון וועמען ער באַקומט צו ענדע היתר-הוראה און לויב-בריוו. אַלס 16 יאָרי- 
קער בחור װערט ער דורך זיי אָנערקענט אַלס רּאוי צו זיין אַ רב בישראל, 


זייענדיק נאָך אונטער זיין פאָטערס שטרענגער השגהה, כאַפּט ער בלי- 
יודעים אַ ,בליק" אין פאַרשידענע ;השכלה"- ביכלעך און לערנט זיך אויס 
אַליין אייניקע שפּראַכן: רוסיש, פראַנצויזיש, ענגליש א. אַנד. זיין ,אונטערער- 
דישע טעטיקייט? ווערט פּלוצלינג אויפגעדעקט וװען ער פאָרט מיט אַ צוגע- 
טראַכטן תירוץ, קיין װאַרשע און קומט צוריק אַהיים מיט אַ מאַטורע-צײגעניש 
פון דעמאָלסטיקן רוסישן גובערנאַטאָר, ביי וועמען ער איז דערפאָלגרייך עקזאַ- 
מינירט געװאָרן אויפן קורס פון 8טן קלאַס רוסישע גימנאַזיע. 

אין זיין יוגנט, װי אויך אין די שפּעטערע יאָרן ,ווידמעט ער פיל צייט -- 
אויסער די תלמודישע און דרוש-חבורים -- אַלגעמײן וועלטלעכע שאַפונגען 
פּאָעטישע דיכטונגען, טיילווייז אין ערנסט-בייסיקער סאַטירע, פאָרם, פּובליציס- 
טישע אָפּהאַנדלונגען איבער אַ ריי אַקטועלע פראַגעס. זיין באַליבטער ;האָבי" 
איז געווען אַלועלטלעכע און ייִדישע געשיכטע. זיינע אַלע יאָרן האָט ער גע- 
אַרבעט איבער אייניקע היסטאָרישע וװוערק, וי אויך איבער אַ היסטאָרישן ראָמאַו 
פוֹן 8 געוויסער תנ"ך-עפּאָכע. 

זיינע שפּעטערדיקע אָפענע אַרױסטריטן אויף די שפּאַלטן פון ,מאַמענט" 
און ,היינט? איבער פראַגעס װאָס זענען געווען אין קעגנזאַץ מיט דער אָפיציע- 
לער מיינונג פון דער מערהייט רבנים-:קנאישע קרייזן אין פּױלן, וי צ"ב זיין 
פּאָזיטיווע שטעלונג אין דער פראַגע פון געבן פרויען רעכט צו די קהילה- 
װאַלן אין פּױלן א"אַנד פאַרשאַפן אים אַ נאָמען פון אַ ;,פּראָגרעסיון? רב און 


דערפירן צו שאַרפע באַציונגען מיט די כלל-טוערישע פאַנאַטישע ;,אגודה"- 

קרייזן, וועלכע האָבן זיך גראָד אַרױסגעװיזן װוי גאָר קאָנסעקװענטע נוקם- 
ונוטרניקעס. 

זיין ערשטער רבנות-פּאָסטן אין געווען אַלעקסאַנדראָװ-קואַװסק, איבער- 
גענומען בירושה פון זיין שווער הר"ר ישעיהו מאיר גליקסמאַן ז"ל, 

האַרט נאָך דעם ערשטן וועלט-קריג װערט נפטר זיין פאָטער, וועלכער 
דריקט אויס זיין װוּנש פאַרן טויט, אַז זיין בן-יחיד זאָל ווערן ממלא-מקומו. 
אַזױ אַרום נעמט ער איבער דאָס פּישטשאַצער כסא-הרבנות, אין זעלבן שטעטל 
װוּ ער איז געבוירן און דערצויגן געװאָרן. 

בערך 16-15 יאָר האָט מיין פאָטער אַמטירט װי רב אין ביטען. נישט בלויז 
מיט פאָרמעלע רבנישע פליכטן האָט ער זיך אָפּגעגעבן. ביטען איז נישט געוען 
קיין פאַנאַטיש-אָפּגעשטאַנען שטעטעלע. עס האָט זיך אין אים געפירט אַן אימ- 
פּולסיוו קולטורעל-געזעלשאַפטלעכע טעטיקייט, סיי אויפן דערציִערישן און סיי 
אויפן וווילטעטיקייטס-געביט. זעלטן ווען דער רב איז נישט געוען פאַרטראָטן 
אין דער יאָדער יענער ,קאָמיסיע?, ,קאָמיטעט? און אסיפה. כמעט אַלע טיפּיש- 
קליינשטעטלדיקע פּראָבלעמען זענען געלייזט (אָדער ניט געלייזט) געװאָרן דווקא 
אין בית:המדרש און נאָר שבת ביים דאַװונען.. אין אַזעלכע פאַלן, פלעגן גע- 
שלאָסן ווערן די דאָזיקע ,מיטינגען?" מיטן רבס דרשה, 


וי געוויינלעך, פלעגן זיך ביי פאַרשידענע באַהאַנדלונגען שאַפן אייניקע 
;צדדים", דער רב איז גערעכט און דער רב איז ניט גערעכט.. דאָך איז מען 
מיטן רב אַדורכגעקומען, בפרט נאָך ווען מען האָט אין שטעטל אַ רב אַ ,מקיל".. 


און אַז אַ ביטענער ייד איז נעבעך באַעװלט געװאָרן דורך דער מאַכט מיט 
צו הויכט שטייערן, אָדער באַשטראָפּט געװאָרן פאַר פאַרקויפן די פּוױערים 
בראָנפן אָן אַ דערלויבעניש, צי אַ געוויסער ;זיידענער" איידעם איז פּלוצלינג 
אַרעסטירט געװאָרן אַלס פאַרדעכטיקטער אין קאָמוניסטישער טעטיקייט ר"ל, 
לויפט מען באַלד -- אַפילו שפּעט אין דער נאַכט -- צום רב. ביים רב באַקומט 
מען שטענדיק די געהעריקע עצה וי צו האַנדלען אין אַן עת-צרה און אויפן 
האַרצן ווערט טאַקע פיל לייכטער. 

זיינע ‏ פּאָדאַניעס? צו די פּוױילישע מאַכט-אָרגאַנען זענען כמעט שטענדיק 
ווירקזאַם. די שטייערן וערן טאַקע פאַרקלענערט, די שטראָף פאַרלייכטערט או 
דער ציטערדיקער איידעם ווערט אויך שנעל באַפרײט. אין ערגסטן פאַל מאַכט 
דער רב אַ ספּעציעלן וויזיט ביים פּאָליצײי-קאָמענדאַנט, אָדער פאָרט צום קרייז- 
סטאַראָסטע און מיט זיין פליסיקן פּוױיליש ווערט אַלעס ביי זיי געפּועלט. 


שטאַרק געאַכטעט און פּאָפּולער איז ער אויך געװוען אין די אַרומיקע 
קריסטלעכע קרייזן, סיי צווישן פּוילישן באַאַמטנטום און סיי צווישן די פּויערים 
אין די וייטסטע אַרומיקע דערפער, אויך זיי קומען ,דאָ ראַבינאַ* (צום רב) 
פון ווייט, נאָך עצות און ,פּאָדאַניעס* שרייבן. איך דערמאָן זיך, ווען כ'פלעג 
אַמאָל מיטן פאָטער שפּאַצירן אין די גויישע געסלעך אָדער פאַרבייפאָרן אַ דאָרף, 
מיט װאָס פאַר אַ דרך-ארץ זיי פלעגן דעם פאָטער באַגריסן און מיט אים אין 
לאַנגע פריינטלעכע שמועסן זיך פאַרטיפן, 

ביי דער אַנטשטײיונג פון סאָוועטישן רעזשים ווערט דאָס ספּעציפיש-ייַדישע 
געזעלשאַפטלעכע לעבן לעבן אין שטעטל כמעט פאַרשװוּנדן און מיין פאָטעו 
ווערט גענצלעך געשטעלט אין שאָטן. אין די ערשטע װאָכן טראָגט ער 
זיך נאָך אַרום מיט טרייסטנדיקע אילוזיעס, אָבער אין אָנבליק פון דער זיך 
שנעל געענדערטער ווירקלעכקייט ווערט ער אַנטױישט און גייט שטיל גענצלעך 
אַראָפּ פון דער געזעלשאַפטלעכער טעטיקיטס-אַרענע, מיט זיין איגנאַרטיקן 
אָפּטימיסטישן בטחון אויף בעסערע צייטן, וועלכע װעלן אָנקומען אַמאָל.. 

;..און די צייטן זענען טאַקע אָנגעקומען, נאָך שנעלער וי מען האָט געקענט 
דערװאַרטן,. היטלער ימח"ש האָט צוריק מיין פאָטער אַריפגעפירט אויף.. דער 
געזעלשאַפטלעכער ;אַרענע*,. ממש מיט צװאַנג, 

אַלס אומגליקלעכער שתדלן ביי די היטלער-בעסטיעס, פלעגט מיין פאָטער 
-- אַ ייד מיט באָרד און פּיאות -- זיך באַמיִען צו לינדערן, כאָטש טיילווייז, די 
ליידן פון זיין געמיינדע ייִדן, וועלכע האָבן זיך, נאָך העכער אַ יאָר, געפּײניקט 
אין אַ פּערמאַנענטן גסיסה-צושטאַנד פון טאָג-טעגלעכש שװערע גוירות און 
טויט-:שרעק. 

אומגליקלעכער נעבעך, װאָס ער איז געוען! זיין איבערגעטריבענער אָפּ- 
טימיזם האָט אים אין קיין פאַל אין פאַרצווייפלונג נישט אַרײנגעבראַכט און ער 
האָט טאַקע ביז דער לעצטער רגע ערנסט געגלויבט אין אַ ישועה, װאָס דאַרף 
פון ,ערגעץ* אָנקומען און אויסלייזן אים מיטן פאָלק ישראל.. 

און ווען דער גרויזאַמער טויט איז אים טאַקע געקומען אויסלייזן, האָט ער 
זיך ביים ראַנד פון גרוב, העלדיש געראַנגלט מיט זיינע בלוטדורשטיקע מער- 
דער. ער האָט זיך בשום אופן ניט געלאָזט שענדן דורך אויסטון זיך נאַקעט 
און אונטער די מערדערלעכע נאַגייקעס און קאָלבעס קלעפּ פון זיינע פּײיניקען 
האָט ער -- און דווקא אין זיין צעפליקטער קליידונג -- אויסגעהוייט זיין היי- 
ליקע נשמה. 


ת. נ. צ. ב. ה, 


די צוויי פּאַרטיזאַנער 
יודל עפשטײן און 
אפרים קרופעניע, -- 
ר" אט חריה 
און ביידע אין העל- 
דישן קאַמף מיט די 
נאַציס אומגעקומען. 

קול ששון (| בעזהיית ) קול שמחה 
ול חת דיי ול כּלה 

ק למזל טוב 1 | 

מיו"ענו וקרובינו נבשר ונודיע, להזוג ישלח האל בּרכה לרוב 

לשמעו נא הבּשורה בּאזניהםו זל אֵת כל משאלם ימלא לטוב 

כי לבּנינו עת דודים הגיע -- השמחה בּמעונם מתחלה ועד סוף. 


לֶחג את יום נשוּאֵיהם, 
מתכבּדים אנו בּזה לבקש קרובינו וּמיודעינו לקחת חבל בּשמחת בּנינוּ 


החתן המהולל כמר עב"ג הכּלה המהוללה מרת 
מיכל פּרודבסקי ניי בּרייל זיל. לאה יפה תײ 
מנהל בּיה'ס , יבנה" בּשברשין בֶּת הרב יעב"ץ יפה הגאבד"ק בּוטען 


שתהיה אי"ה למז"ט בּשטומיצ בִּיום ג' פּי בּא, די שבט שנת תרצ"ט בּעיר בּוטען 
בּבית אבי הפַּלה, 


ההורים 
והנשוּאים 
5262814/ם 89160 ,2016 מ1סג8ה :810289ז16168 פסזסג 


יעקב בּן-ציון יפה װו|| יי אי 


| אבד"ק בּוּטען = .חוֹחְסוֹפֿ..שסק 


מבקשים 








א 0 ארי 

2 דאָקומענטן פון ביטענער רב יפה: 1) חתונה- בילעט צו דער חתונה פון 

זיין טאַכטער (1939); 2) קאָווערט פון רביס בריו צום ביטענער רעליף 
אין אַמעריקע, אין 1939, 


זײם יודקאַװסקי 


(חיים אליהוס) 


(פון דאָדלס אַ בריװו צו חיימס ברודער שלמהקע קיין וואַשינגטאָן 





וט 


...מיין חברשאַפט מיט חיי- 
מען האָט איר לאַנגע געשיכ- 
שיכטע, און אָנגעהאַלטן האָט 
זי ביז דער גרויסער אומ- 
גליק האָט געטראָפן אונדזער 
שטעטעלע און בתוכם אים 
מיט זיין פאַמיליע, 
אָנגעהױבן האָט זיך די 
פריינטשאַפט מיט אַ צויי 
צענדליק יאָר צוריק, וי אַ 
המשך פון יענע צייטן, וען 
מ'איז נאָך געווען יונג און 
מ'האָט הייס דיסקוטירט פאַר- 
שידענע וװעלט-פּראָבלעמען 
װאָס דאַרפן און זאָלן אַרױס- 
קומען שענער. די אַלע חלו- 
מות זענען אין לאַסט פון 
יאָרן און פּרנסה-זאָרגן נישט 
פאַרװוירקלעכט ג עװאָ רו 
אָבער אויך נישט צעשטערט 
געװאָרן. עס איז געווען און 
ס'איז געבליבן אַ בענקשאַפט 
װאָס איז געפלעגט געװאָרן 


פון אַ באַרג זכרונות, פון עבר און פון חברים, וועלכע זענען צעשפּרײט געװאָרן 
אין ווייטקייטן, און ביידע האָבן מיטגעשלעפּט שטיקער פון דיר. איך בין אויך 
געווען אַן ?;אַרומגעצופּטער". נישט געלונגען עפּעס ביי מיר און נישט דער" 


פנ7קס ביטען 5209 


שריבן האָבן זיך בלעטלעך פון מיין לעבןן. אין דעם איז געווען שותפותדיקס 
ביי אונדז ביידן. אין מיינע מיט חיימס באַגעגענישן האָט זיך אונדזער שמועס 
געפלאָכטן פון ,יענע צייטן", ווען מ'איז נאָך געווען ייַנגלעך, נאָך נישט קין 
אײינגעשפּאַנטע אין דעם גראָען טאָגיטעגלעכן, שווערן װאָגן, וועלכער האָט זיך 
געשלעפּט אין די זאַמדיקע און בלאָטיקע װועגן פון ביטענער שליאַכן און 
ווייטער פון האַריאָנט ביסטו נישט דערפאָרן. דער װאָגן איז אַלץ שװערער 
געװאָרן און נישט אײנמאָל ביסטו געטריבן געװאָרן, פון נישט איגענעם וילן 
רעכטס אָדער לינקס, אָפּגערעדט פון אַ ויילע זיך אױסשפּאַנען. אויסציען זיך 
אויפן גרינעם גראָז און מעלה-גרהעווען אַ חשבון-הנפש. חיים האָט עפּעס אויך 
פאַרלוירן אין לעבן, װאָס אייגנטלעך, האָט ער אַלײן נישט תופס געװוען. ער 
האָט פאַרמאָגט אַ געזונטן, פאָלקסטימלעכן הומאָר און וי אַזאַ האָט ער געשמט 
צווישן אונדז אַלעמען. נישט איינמאָל האָבן מיר האַרציק געלאַכט פון זיינע 
קורצע, שאַפזיניקע באַמערקונגען, וועלכע זענען געזאָגט געװאָרן פאַרבייגיי- 
ענדיק, אגב-אורחהדיק, גאָרנישט מיינענדיק און שטענדיק געטראָפן אין ציל. 
ער האָט געפירט אַ רויַק, זייער אָרנטלעך פאַמיליע-לעבן, געהאַט דריי קינדער. 
דער עלטערער אברהמל, אַ פעיַקער, גייסטיק גוט אַנטװיקלטער בחורל. 

,העניע האָט אים, אברהמלען, אויסערגעוויינלעך ליב, און צוליב איר מוזו 
איך אים אויך ליב האָבן". ;זי זאָגט אַז ער איז אַ געראָטענער, האָט מיר איינמאַל 
חיַים באַמערקט, אָנקװעלנדיק פון זיין אברהמלען. כ'האָב אָפטמאָל געטראַכט, 
אַז אין חיימען ליגט פאַרשטעקט אַן אוצר פון פילאָסאָפישן , פּאָלקסטימלעכן 
הומאָר, חבל-הבלמדיקייט, װאָס רייסט זיך דאָך מיט אַלע וװעגן צים לעבן און 
איבער דעם אַ קים באַמערקבאַרע ליצנותדיקייט. אין אַלע זיינע באַװועגונגען 
אַ נעבעכדיקע טשאַפּליניטע שלימזלדיקייט. ער אַלײן וייסט גאָרנישט, נאָר 
,העניט זאָגט אַז אַברהמל איז אַ געראָטענער", און ער האָט אים אויך ליב, 
ווייל העניע וייסט בעסער וי ער. 

חיימס יוגנט-חבר, דער שטענדיק באַלעבאַטיש-אַנגעכמורעטער ישראל מאירס 
ואון זיי ביידע האָבן געהאַט אַ נייגונג צו זינגען און פידל שפּילן, און ביי ישראלן 
איז אַחוץ אַ פידל, געווען אויך אַ פּאַטיפאָן און א לאָמפּן-ראַדיאָ. און חיימס 
דאָדראַדמי פאַדסאָדלי איז געווען אַ שם-דבר, און ביידנס מזיקאַלישקײט האָט 
זיי געחברט) -- האָט זיין פּניס אויפגשלויכטן, ווען ער האָט דורכן פענצטעד 
באַמערקט אַז חיים קומט אָז. , באַלד װעט זיין אַ נומער", זייט אַדורך די ציינער, 
ישראל מיט אַ שמייכל אויפן פּנים. אונדז איז דער נומער באַקאַנט, מיר האָבן 
עס נישט אינמאָל געזען. הגם חיים איז נאָך אויף יענער זייט טיר, לאַכן מיר 
שוין אַלע. מוליע,. ישראלס אייניקל, שרייט אַרױס פון צווייטן צימער צו רבקהן; 
,; מאַמע, קום גיכער, חיים גייט", 

חיים קומט אַרין אין שטוב וי ער װאָלט קיינעם נישט באַמערקט, ציט 
אַראָפּ פון זיך דעם מאַנטל, אַ דריק מיטן האַנט צום װאַנט, װי ער װאָלט אים 
אויפגעהאָנגען אויפן טשװועקל, דער מאנטל ליגט אָבער אויסגעצויגן אויף דער 
ערד, אַ צווייטע באַװעגונג מיטן האַנט און ,ס'הענגט* שוין די הוט נעבן מאַנטל, 
דער האַלדזישאַליק נעבן הוט און חיים זיצט שוין אויפן שטול ריים טיש, אָטעמט 

טיף אָפּ װי פון אַ שווערע אַרבעט, נעמט אַרױס פון די הויזן-קעשענע א צע- 
קנייטשטע צייטונג, און דער גאווהדיקער, שטענדיק-אָנגעכמורעטער ישראל גייט 
אָפּ פון ראַדיאָיטישל (דער איינציקער ראַדיאָ דאַן אין שטעטל, און אַרום די 
אָפענע פענצטער, זומערצייט, האָבן זיך געזאַמלט די נייעס- און פּאָליטיק-הערער 
מיט די נגינה"ליבהאָבער און פּאַטיפאָן - באַװונדערער) -- קלייבט איף די 
מלבושים פון פּאָדלאָגע, פּוצט זיי אַרום פון שטויב, צעהענגט זיי אויפן געהעריקן 
אָרט, לאַכט און מוסרט חיימען: ,משוגענער, וייסט דאָך, אַז דאָ איז נישטאָ 
קיין הענגער ביים סאַמע טיר, דאָס איז דאָך נישט דאָס ערשטע מאָל, דער 
הענגער איז דאָך, אָ, דאָרטן, אין יענעם ווינקל". 

חיים,. נישט אויפהייבנדיק די אויגן, װוי ער װאָלט פון צייטונג אַרױסגע- 
לייענט עפּעס אַ התפּעלותדיקע זאַך, װאָס איז אים שטאַרק קשהדיק און ער 
וויל עס גוט מסביר זיין פאַר זיך אַלין, ,נאָך אַלץ נישטאָ קיין טשוועקל ביי דיר, 
אָט דאָ לעבן טיר נאָך אַלץ נישטאָ??, און לייענט וייטער, ווען דער עולם אין 
שטוב און אַרום די פענצטער קייכט פון געלעכטער און קװעלט פון זייער איי- 
גענעם טשאַפּלין, 

אַז קינדער זענען אונטערגעװאָקסן, די הוצאה איז גרעסער געװאָרן, און די 
פּרנסה אַ געשלאָגענע, איז חיימען נישט איבעריק ניחא געווען זיין אָפּהענגיק 
פון זיין שווער קלמן אַברהמס (אַ קלוגער ייַד און זייער איבערגעגעבן חיימען). 
דער שווער האָט זיך צוליב זיין עלטער און קראַנקײט מיט גאָרנישט באַשעפטיקט, 
די באַקומענע שטיצע פון זיינע אַמעריקאַנער קינדער האָט ער זיך געטיײילט מיט 
חיימען. דעריבער איז ער געווען געצװוּנגען צו זוכן מקורות פון פּרנסה אין און 
אַרום שטח פון שטעטעלע, ווייל די אַלע עמיגראַציע-לענדער זענען געווען פאַר- 
ריגלט אויף זיבן שלעסער, און ס'איז אויך נישט געוען קיין גרויסער לוסט 
אין דעם עלטער זיך שיידן מיט ווייב און קינדער, און מיטן געראָטענעם בחור, 
װאָס ,העניע האָט אַזײ ליב*, און זיך לאָזן אין ווייטע מדינות זוכן ברויט. האָט מען 
באַשלאָסן דאָס װאָס אַנדערע ייִדן טוען: עפענען אין אַ נאָענטן דאָרף אַ שפּײז- 
קרעמל, עלעהיי לעבן דאָך אַנדערע משפּחות אין די שכנותדיקע דערפער און 
מ'מאַכט פּרנסה, 

האָט אויך חיים געעפנט אַזאַ קרעמל אין דאָרף טשעמעלי, 10 קילאָמעטער 
פון ביטען, אַן אָרעם קרעמל. אַ ביסל זאַלץ, אַ קעסטל שוועבעלעך, אַ באַנקע 
קעראָסין, אַ זעקל מעל, עטלעכע פּעקלעך מאַכאָרקע, נאָדלען, פאַרב-פּראָשקעס, 
קאָלירטע, בלעכענע קאָפּיקעמעלעך פאַר די געזונטע וייסרוסישע שיקסעס און 
אַ צענדליק געבלימטע סיצענע טיכלעך פאַר די פּױערטעס, און אָט האָסטו קאַן 
אוניװוערסאַלן* מאַגאַזין, פון וועלכן אַ ייד לעבט מיט נסים, שפּייזט בכבודיק זיין 
פאַמיליע, 

מיט דער צייט האָט זיך דאָס קרעמל אַנטװיקלט און ,פונאַנדערגעוזאקסן", 
ס'זענען צוגעקומען נאָך עטלעכע מינים סחורה, די פּױיערשע קונדשאַפט האָט 
געהאַט דעם פולסטן צוטרוי. העניע, חיימס ווייבל, האָט זיך איבערגעצויגן אין 
דאָרף העלפן דער פאַרגרעסערטער פּרנסה. די קינדער האָבן זיך געלערנט אין 
שטעטל. חיים פלעגט אַ פּאָר מאָל אין װאָך קומען איינקויפן סחורה, און אַלע 

שבת זיין אין שטעטל, פאַרברענגען, און דאַן האָבן מיר געהאַט גענוג צייט באַ- 
לעמוטשען וועגן דאָס און יענץ, און נישט איינמאָל דיר דערמאָנט, אַלס אַ טייל 
פון יענער עבר, נאָך וועלכן מ'האָט אַזױ נעבעכדיק געבענקט, װי מ'קען בענקען 
ליגנדיק אויסגעצויגן אויפן גרינעם גראָז ביים פּלױט פון בית:עלמין אין אַ 
שבת-זומערדיקן הייסן טאָג. 

חיים איז געווען דער איינציקער גישובניק" פון גאַנצן געגנט אַרום, וועלכן 
ס'האָט אין זיין דאָרפישער אָפּגעזונדערטקייט אינטערעסירט די אַלע אַקטועלע 
ייִדישע פּראַגעס און געהאַט גרויס פאַרשטענדעניש פאַר בעסערער ליטעראַטור, 
און אויך געלייענט די ,פאָלקסצייטונג" װאָס איך פלעג אים צושיקן. און דער 
פּשוטער פאָלקס-ייִד חיים, אין דעם פּאַרשטויסענעם דערפל, האָט אין די אָװנטן, 
ביים טונקעלן שיין פון פאַרקאָפּטשעטן לעמפּל, געלײיענט מיט גרויס הנאה די 
זוערק פון ייִדישע שרייבער. 

אַז ס'פלעגט מיר אַמאָל אומעטיק וערן אין דעם קליינעם שטעטעלע און 
געהאַט פרייע צייט, האָב איך זיך געזעצט אויפן ראָװוער און צוגעפאָרן אין 
טשעמעלי פאַרברענגען אַן אָװנט מיט חיימען, און אויך אין איין גאַנג דערליי- 
דיקט מיינע געשעפטלעכע ענינים, װאָס כ'האָב געהאַט אין דאָרף. אײינמאָל האָ- 
איך באַמערקט אַ מאָדנעם בילד: חיים זיצט ביים רויכערנדיקן לעמפּל, לייענט 
אַ בוך, גיט אַ פּויער אַ פּעקל מאַכאָרקע, פאַרשרייבט עס אין דער רובריק פין 
קרעדיט, און די ביידע צימערן פון דער קליינער גױיַשער כאַטקע זענען פיל 
מיט יונגע און אַלטע גוייִם, וועלכע פּלאַפּלען זיך רויִק, געלאַסן וועגן פאַרשיידענע 
וועלט-פּראָבלעמען און לאַנדס-פּאָליטיק, און אין זאַכן װאָס ס'פלעגט זיי זיין 
קשהדיק, האָט חיים געדאַרפט זיין דער פּוסק-אחרון ;,וייל אַ ייד דאַרף דאָך 
אַלץ וויסן", 

די גוייִם אין דאָרף האָבן געהאַט דרך-ארץ פאַר חיימען, זיך געגרויסט מיט 
אים: ,נאַש חיים טשעסטני יעוורעי, כאַראָשי טשעלאָװיעק אי טאַקזשע אוטשאַ- 
ני* (אונדזער חיים איז אַן ערלעכער ייַד, אַ פיינער מענטש און אויד געלערנט), 
און איינמאָל ביי אַ דאָרפישער סכאָדקע, ד"ה אויף אַן אַלגעמײנער פארזאַמלונג, 
האָט מען אים געװאָלט אויסקלייבן פאַר סאָלטיס (ראש פון דער געמיינדע). דאָס 
איז געווען אומגעפער אין 1922, חיים האָט זיך קוים אַרױסגעדרײט. ,אַלץ װאָלט 
שוין גוט געווען -- דערציילט מיר חיים מיט טשאַפּלינישער תמימותדיקייט -- 
נאָר אַז ס'וועט אים אויסקומען פּסקנען הלכות-נשים, איז ער אַלײן אויך נישט 
קיין גרויסער בקי אין דעם, און די טשעמעליער גויעס, באַזונדער די שיקסעס, 
זענען אַזעלכע , צניעות?" און *"אָפּגעהיטע*, אַז כ'האָב מורא זיי זאָלן צוליב מיר 
נישט נכשל וערן אין אַן עבירה". 

טשעמעלי איז געווען אַ צענטער פון באַפּטיסטישער באַוועגונג (אַ רעלי- 
גיעזע סעקטע, געבויט אויף די יסודות פון ברית-החדשה, וועלכע האָט אויך 
געהאַט אַ מיסיאָנערישע מיסיע, כאַפּן נשמות פון דער ייִַדישער אמונה). די באַ- 
יועגונג איז אין דעם דאָרף דאַן געווען נאָך אַ יונגע, האָט אָבער װאָס ווייטער 
געצויגן מער אָנהענגער פון דער דאָרפישער באַפעלקערונג אין שכנותדיקע 
פּונקטן, וועלכע האָבן געװאָלט אַ ביסל משנה זיין זייער גלויבן, אפשר וועט דער 

נייער גאָט זיין בעסער װי דער אַלטער. חיים האָט אויסגעצייכנט געקענט די אַלע 
דאָגמעס פון דער באַפּטיסטישע תורה. געװוּסט זײיערע מנהגים און ריטואַלן 
געקענט אויסזינגען זייערע תפילות. נישט איינמאָל פלעגן מיר האַרציק לאַכן 
וי חיים שטעלט פאָר די צערעמאָניע פון זייער הײיליקער מאַסן-טבילה אין טייך 
שטטאַרא, װאָס שלענגלט זיך ביי די ברעגעס פון מאַלערישן דערפל טשעמעלי. 
זיי, די באפּטיסטן, זענען געווען חיימס קונדן, געקויפט ביי אים, געהאט דעם 
פולסטן צוטרוי, הגם אין דאָרף איז אויך לעצטנס געווען אַ קריסטלעכע קראָם מיט 
אַן אויפשריפט אויפן שילדל (צוגעפּאסט צו די שטימונגען פון יענער צייט, פון 
דער פּולישער הערשאפט) ;א קריסטלעך געשעפט". געקויפט האָבן זיי אלע בי 
חיימען, ווייל ער איז אַן אָרנטלעכער מענטש, אַן אייגענער מענטש, מ'דאַרף זיך 
מיט אים נישט דינגען. בכלל איז דאָס דינגען זיך לויט זייער אויפפאַסונג נישט 
עטיש און אַפילו פאַרבאָטן, 

צו מיר אין געשעפט קומט אינמאָל אַרײן אַ יונגער, פעסט- געבויטער 
קריסט קויפט פאַרשיידענע סחורות (מיט א הקדמה אַז כ'זאָל אים זאָגן די לעצטע 
פּרייזן, נישט צום דינגען זיך), באַזוכט מיר אַ צווייטן מאָל און רוקט מיר אונטער 
אַ פּעקל ביכער און בראָשורקעס אין דער ייִדישער שפּראַך, ,כ'זאָל זיי לייענעו 
און װעט מיר ברענגען נאָך*. טומלדיק איז אין קראָם געווען נישט געהאַט קיין 
צייט אַ בלעטל טון, װאָס פאַר אַ ליטעראַטויר ברענגט מיר אַ יונגער, אומבאַקאַן- 
טער קריסט, און נאָך אין דער ייִדישער שפּראַך. נישט פאָרגעשטעלט האָב איך 
זיך, אַז דאָס איז די תורה פון ברית-:החדשה מיטן ,והנה העלמה הרה וילדה בן", 
אַ פּסוק פון תנ"ך ישעיה, אויף וועלכן ס'איז געבויט די הויפּט-עיקרים פון זייער 
אמונה, 

ס'איז מיר װאָכן לאַנג געווען פלאדיק די געשיכטע, בפרט אַז דער יונגער 
קריסט, פון וועלכן כ'האָב גוט געלייזט, האָט איינמאָל ביי אַ געלעגנהייט פאָרזיכ- 
טיק גענומען מיר עקזאַמינירן, און געװאָלט וויסן מיין באַציונג און אויך מיין 
מיינונג וועגן דער נייער הײליקער לערע. ס'איז מיר באמת געווען שװער צו 
באַנעמען, װאָס װויל דער גוי פון מיר האָבן, װאָס איז דאָס פאַר אַן אָנשיקעניש 
אויף מיר. ביז אײינמאָל פרעגט מיך חיים צי איך האָב פּדיון פון ,זיין דאָרף", 
און צי ס'קויפט ביי מיר איינער אַ מאַקסים, און כ'באַמערק גלייך קוים, קוים 
אַ שמייכעלע אויף חיימס ליפּן. איך זאָג, אַז ער קויפט, אָבער אַן איינפאַל פון 
אַ גוי, מיר ברענגען ,תורה"-כיכלעך, נישט ער קען מיר און נישט גערעדט 
פון אַזעלכע זאַכן. כ'זע אַז ס'געפעלט חיימען דער ענין. אַ געלונגענע שטיקל 
אַרבעט. כ'פיל, אַז חיימס האַנט שטעקט אין דעם. ער, מאקסים, האָט געװאָלט 
כאַפּן אַ נשמה, געבעטן כ'זאָל אים אָנווייזן פון ביטען אַן אינטעליגענטן מענטשן, 
וועלכער האָט פאַרשטענדעניש פאר רעליגיע, און כ'האָב אים אָנגעװויזן אויף דיר, 
װוי דעם , פּאַסיקסטן?. און חיים שטייט אַזױ נעבעכדיק פאַר מיר, װוי ער וייס 
אַלײין נישט צי ער האָט גוט געטון, צי נישט גוט.. 

אָט שטייט ער פאַר מיינע אויגן מיט זיין אַ ביסל איינגעבויגענער פיגור 
און מיט דער טשאפּלינישער שלימזלדיקייט אין אַלע זיינע באַװועגונגען, װאָס 
זעלטן ווען ער האָט געשמייכלט ווען אַלע האָבן געקייכט פון געלעכטער. 

כ'זע פאַר טיינע אויגן א סך בילדער, און איינע אַ געשיכטע, װאָס איך 
װאָלט געדאַרפט לענגער דערציילן, כדי געבן אַ בולטן בילד װי אַזױ איך אין 
חיים, און אַ דריטער צו אונדז, איינער אַ שניידער שמואל מענדעלעוויטש (אַברהם 
דעם בלינדנס אַן איידעם), וי אַזױ מיר אַלע דריי האָבן פאַרבראַכט די אומעטיקל 
צייט, און פון אונדזערע אָפטע אויספלוגן אין טשעמעלי צװואַמען, און וי אַזױ 
מ'האָט פאַרטריבן די צייט. 

אין 1929, ווען די סאָוויעטן-מאַכט האָט פאַרנומען אונדזערע געביטן האָט 
חיים װוי אלע ליקווידירט זיין ,קרופּנאַיאַ טאָרגאָװליאַ* און צוריק אַריין אין ביטען, 
אין זיין אייגענער שטוב. זיין זון, אַברהמל, האָט געהאַט אַ גוטן פּאָסטן ביי דער 
סאָוויעטן-מאַכט און די פאַמיליע האָט געהאט פון װאַנען צום לעבן (אברהמל האָט 
געאַרבעט אין אַפּראָװיזאַציע-אַמט). כ'וועל דאָ איבערשפּרינגען דעם יאָר מיט ניין 
חדשים סאָוויעטישער הערשאַפט, פון 19.84.1939 ביז 22טן יוני 1941. סוועט 
צו לאַנג דויערן מיינע באַמערקונגען פון דער תקופה. 

דאָס גלייכן גיי איך אַריבער צו די מאָנאַטן בלוטיקע היטלעריסטישע אַקו- 
פּאַציע פון 25טן יוני 1941 ביז דעם 25טן יולי 1942 (די ערשטע שחיטה, אין וועל- 
כער אויך חיים מיט זיין פאַמיליע זענען אומגעקומען), און פאַרענדיק מיט אַ פּאָר 
פּרטים. אין געטאָ האָט חיים געװווינט די צווייטע שטוב פון אונדז. ער האָט וי 
אַלע געהאַט צוגעגרייט אַ באַהעלטעניש צוזאַמען מיט נעמי װישניאַצקיס פאַמיליע. 
די באַהעלטעניש איז געווען אַ שטאַל, אונטער דער ערד, גוט פאַרמאַסקירט. 
אין דעם זעלבן שטאַל, האַרט נעבן זיי, איז געווען אַ צווייטע, אַזאַ ענלעכע באַ- 
העלטעניש, װוּ עס האָבן זיך אויך פאַרשטעקט שטלעכע ייִדישע פאַמיליעס. חיימס 
באַהעלטעניש האָבן די פּאָליצײיַשע וייסרוסישע איסװוּרפן אַנטדעקט און זי 
אַרױסגעשלעפּט. די אַנדערע גרוב, װאָס ס'האָט אָפּגעטײלט בלויז עטלעכע צענטי- 
מעטער איז ניצול געװאָון. אַלע זענען אין די שפּעטערדיקע שחיטות און אַ טייל 
אין די וועלדער אומגעקומען. 

איינעם, װאָס איז געלונגען אויף אַ העכסט-:העלדישן אופן אַנטלויפן פון דעם 
שחיטה-טייל ביי דער אָפענער גרוב אין יענעם זוניקן יולי-פרימאָרגן (ערשטע 
שחיטה), און װאָס איז געווען דער איינציקער עדות פון גיהנום ביי דער גרוב, 
איז דער יונגער 20-יאָריקער באָמע דיטקאָווסקי. ער איז שפּעטער אויך אומ- 
געקומען אין װאַלד. נישט גערן און אַפילו רוגזהדיק האָט ער אויסגעמיטן דער- 
ציילן פּרטים. אָט זע איך אים אין מיין ערשטער באַגעגעניש אין װאַלד, מיט 
אַ בלאַסן פּנים און אַ דורכגעשאָסענעם פוס, װאָס ער האָט נאָכגעשלעפּט אָנ- 
שפּאַרנדיק זיך אויף אַ שטעקן און פאַרביטערט געקעמפט מיט דעם קאָמאַנדיר 
פון אונדזער פּאַרטיזאַנישן אָטריאַד ער זאָל אים לאָזן אויך גיין אויף אַן אויפ- 
גאַבע קעגן שונא, 

באָמע מיט אַברהמלען, חיימס זון, זענען חברים געווען. און באָמע דערציילט: 
,צופעליק האָבן מיר זיך ביידע, איך מיט אַברהמלען, דערזען ביים ראַנד גרוב, 
ביידע הוילע, נאַקעטע, און אַ פּאָליציאַנט טרייבט גיכער אַריבערצושפּרינגען 
און זיך אויסלייגן אין שורה אויף די נאָר:װאָס דערשאַטּענע און האַלב-דערשאָ- 
סענע פאַר אונדזערע אויגן. אַרום דער גרוב אַ געדיכטע קייט פון דייטשן און 

פּאָליצײ מיט אָנגעשטעלטע פּולעמיאָטן. עס האָט זיך נישט געװאָלט האָבן אַזאַ 
טויט,. איך גיב אַ שעפּטשע צו אַברהמלען, לאָמיר לויפן און דערשאָסן ווערן, 
ס'וועט זיין אַ לייכטערע מיתה. און אפשר אַ נס? ס'ועט געלינגען, זיי װעלן 
איבערראַשט ווערן, נאָר דעם בערגל איבערשפּרינגען און דאָרט אונטן זענען 
פאַראַן קוסטעס, אפשר ועט געלינגען? און אַברהמל איז געשטאַנען מיט אַן 
אָפענעם, אויפגעריסענעם מויל, מיט אַ טויט געלן פּנים און פאַרגליווערטע אויגן, 


מיר אָנגעקוקט און נישט געענטפערט. ער איז אַראָפּ פון זינען". 


נחום יוושעלעװסקי 








נחום יוזשעלעווסקי געבאָרן 1918 אין 
ביטען, זון פון חיים-דוד און פריידע יו" 
זשעלעווסקי. מאָביליזירט אין דער רוי" 
טער אַרמײ און ווערט געשיקט אין אַן 
אָפיצירן-שול אין דער שטאָט באַקו. ענ- 
דיקנדיק די שולע וי אַ לײטענאַנט גייט 
ער אַריבער אין דער אַרמײ. דאַן ברעכט 
אויס די דייטש-סאָוויעטישע מלחמה, די 
אָפּטײל װוּ ער דינט וװוערט געשיקט צו 
פאַרטיידיקן אָדעס. ער פאַלט אויפן קאַמפ- 
פראָנט. אין יאָר 1942 איז ער אומגעקו- 
מען פון אַ דייטשע מערדערישע קויל, 











נו לנשטת אטי 


הקדושה לאה - ראָדל 


לאה-ראָדל אַבראַמאָוויטע) 





געווידמעט אונדזערע צניעותדיקע מאַמעס 
װאָס זענען געפאַלן על קידוש - השם. 


איינער פון די גרעסטע װוּנטשן ביים 
ייִדישן פאָלקס-מענטש איז געװוען -- 
נישט צו קומען צו קבורה אין פרעמדע 
תכריכים, 


אָבער אַזאַ פאַל האָט פּאַסירט אין 
ביטען אין די ערשטע חדשים פון סאָ- 
וועטישער הערשאַפט אין 1940, וען 
אַלע געשעפטן זענען שוין געווען אויס- 
געליידיקט, מ'האָט אפילו אַ נאָדל ניט 
געקענט באַקומען צו קויפן און אַ זקנה 
וועלכע איז געשטאָרבן, האָט מען גע- 
מוזט צװוישן די שטעטלשע צונויפקלייבן 
עטלעכע מעטער ליוונט, כדי איר צו 
מקבר זיין אין תכריכים. 


דאָס האָט געמאַכט אַ זייער שװוערן 
רושם -- האָבן עלטערע מענטשן גע- 
נומען זוכן מיטלען, וי אַזױ ביים לעבן 


צוצוגרייטן פאַר זיך די מלבושים, ווען מען װעט דאַרפן גיין בדרך כל הארץ.. 

מיין טייערע מאַמע, די קדושה, האָט נאָך דעם פאַל באַשלאָסן צוצוגרייטן 
פאַר זיך באַצײיטנס די ,אביקע מלבושים" -- און אַז שוין יאָ צוגרייטן, האָט 
זיך צוגעגרייט 2 פּאָר. דווקא נישט פון רעשטלעך און נישט אָנגעקומען חלילה 
צו קיינעם, אויפגענייט האָט עס משה דער שניידער נאָך דעם אָנגענומענעם מנהג; 
כשרע ליװונט; פון איין שטיק; אָן אַ פלעק: כשרע פאָדים א. אַ. װ. 

-- צו װאָס עפּעס צוויי פּאָר תכריכים.. 

--- איין פּאָר איז געבליבן תמיד ליגן אין שטוב, ביי זיך אין דער היים -- 

אין ביטען. די צווייטע פּאָר --- מיט זיך מיטגענומען ווען זי פלעגט צופאָרן באַ- 
זוכן אַ קינד אין באַראַנאָװויטש, אַ קינד אין װיסאָצק -- טאָמער חלילה -- אַ 
מענטש איז דאָך ביי גאָט אין די הענט און ווער וייסט וועמענס מאָרגן ס'איז.. 

איז מען דאָך אַלע יאָרן געווען קרעמער און אַזעלכע קאָנען דאָך אין מיטן 
דער נאַכט אַרױסגענומען וװערן פון די בעטן און ווערן פאַרשיקט ערגעץ אין 
די טיפסטע טיפענישן פון ווייטן רוסלאַנד, -- פלעגט זיך מיין גוטע מאַמע ביים 
לייגן שלאָפן צוגרייטן נעבן זיך די תכריכים און איר שװאַרצן, געבלימלטן יום- 
טובדיקן שאַל -- צזאַמען אין איין פּעקעלע.. 

מיין טייערע מאַמע האָט זיך שוין צו דעם צוגעווינט און דאָס פלעגט בי 
איר אַרוסקומען נאַטירלעך און פאַרשטענדלעך.. אַזױ מוז דאָס זיין.. 

נאָך שטאַרקער האָט מיין צניעותדיקע מאַמע זיך צוגעבונדן צו אָט דעם 
פּעקל* ווען די היטלער-באַנדעס האָבן זיך באַזעצט אין אונדזער שטעטל. מיט 
דעם אָנקומען פון די פאַרברעכער האָט זי דערפילט אינסטינקטיוו אַ נאָך שטאַר- 
קערע דערנענטערונג צו דעם דאָזיקן ,/פאַרמעגן". 

שוין ביי דער ערשטער שחיטה, לויפנדיק אין באַהעלטעניש, האָט מיין טייערע 
מאַמע נישט געטראַכט וועגן די ירושה-צירונג און אויך נישט פון אירע חתונה- 
מתנות. דאָס איינציקע פאַרמעגן װאָס זי האָט גענומען מיט זיך אין באַהעלטע- 
ניש זענען געווען אירע תכריכים און דעם שװאַרצן זיידענעם שאַל װעלכן זי 
פלעגט אָנטאָן אויף זיך אין שבתים און יום-טובים גייענדיק אין שול מתפּלל 
צו זיין, 

פון דער ערשטער שחיטה איז מיין טייערע מאַמע ניצול געװאָרן. 

מיין מאַמע און איך --- מיט אַ פּאָר טעג שפּעטער זענען מיר אַרין אין דער 
באַהעלטעניש אַרויסצונעמען פון דאָרט אונדזערע ,פאַרמעגנס* וועלכע מיר האָבן 
מיט זיך מיטגעשלעפּט: איך -- מיינע נייע פעסט:געבויטע שטיוול, וועלכע איך 
האָב צוגעגרייט אין פאַל ווען מ'וועט קענען לויפן אין ואַלד. -- מיין שטילע, 
באַשײדענע מאַמע -- אירע ;אביקע קליידער". 

די שחיטה האָט זיך געענדיקט. 850 ייִדן האָבן די מערדער איסגעשאָכטן 
מיר גייען ביידע אין אונדזער שטוב, וווּ מיר האָבן זיך געפונען אין דער נייער 
פאַרקלענערטער געטאָ, װוּ מ'האָט אונדז פאַרשפּאַרט. װי נאָר מיר זענען אַרױס 
פון אונזער באַהעלטעניש אויפן הויף, באַגעגנט אונדז דער דייטשער מערדער- 
זשאַנדאַרם שװאַרץ... דאָס בלוט ווערט אין אונדז פאַרגליווערט טרעפנדיק זיך 
פּנים אל פּנים מיט דעם רוצח, 

ביי מיר רייסט ער תיכף אַרױס די שטיוול פון מיינע הענט. צו מיין מאַמע 
ווענדעט זיך דער מערדער מיט די װערטער: דו ;גרובן-פלעגע" (דאָס הייסט: 
שפּייז פאַר דער ערד..) -- װאָס האָסטו אין דעם פּאַקעט, װאַס נוצט עס דיר?.. 

מיין טייערע שטילע מאַמע אז ישטאַרק צעטומלט געװאָרן. תיכף באַקומט 
זי פון עם מערדער אַ שטאַרקן קלאַפּ מיט דעם גומי-שטעקן אַיבער די הענט, 
דאָס פּעקל פאַלט אַרױס פון מיין דערשראָקענער מאַמעס ציטערנדיקע הענט און 
בלייבט אויף דער ערד ליגן. 

--- ווייז װאָס דאָרט איז אינעם פּעקל -- שרייט צו מיר דער מערדער. איך 
עפן דאָס פּעקל און ווייז װאָס דאָרט געפינט זיך. ער באַטראַכט דעם ,אויסטער- 
לישן מלבוש", געפינט איין אַז דאָס איז ניט פאַר אים... ער לאָזט עס איבער אין 
אונדזער רשות און באַנוגנדיק זיך מיט דעם רויב פון מיינע שטיוול פאַרלאָזט 
ער דעם הויף.. 

ווען דער מערדער האָט מיין טייערע מאַמען געשלאָגן האָבן זיך אירע ברילן 
צעבראָכן. מיין מאַמע האָט ליב געהאַט אַרײינצוקוקן אין ,קו-הישר", ,נחלת- צבי" 
און פלעגט אויך לייענען וועלטלעכע ליטעראַטור, צו דעם פלעגט זי נוצן אירע 
ברילן. דער רוצח האָט ביי איר איצט די דאָזיקע מעגלעכקייט אַװעקגענומען 
אין די געטאָ-באַדינגונגען איז דאָס אַרײנקוקן אין אַ ספר געווען פאַר איר אַ 
מיטל צו פאַרגעסן אויף אַ ווייל אין די כסדרדיקע יסורים און דערפון האָט זי 
שטאַרק געליטן. כסדר פלעגט מיר די מאַמע בעטן: אפשר קענסטו אין געטאָ 
אויסגעפינען פאַר מיר פּאַסיקע ברילן -- אפשר איז געבליבן פון עמעצן.. 

קומענדיק פרייטיק פאַרנאַכט פון מיין שווערער אַרבעט, דערציילט מיר די 
מאַמע, אז דאָ איז געווען אַ שייגעץ, פון די שקצים, וועלכע גייען אַרום אויסרוי- 
מען פון די ייִדישע הייזער די פאַרבליבענע רעשטלעך װאָס זענען געבליבן נאָך 
די אויסגעשאָכטענע ייִדישע איינװווינער, -- האָט ער געטראָגן מיט זיך דריי פּאָר 
ברילן, איין פּאָר האָט זייער גוט געפּאַסט פאַר אירע אויגן, נאָר געפאָדערט האָט 
ער פאַר דעם -- אַ היטל.. 

איך בין תיכף אַװעק צו דעם שייגעץ, וועלכער האָט געװוינט אין שכנות 
פון געטאָ, אין הויז פון דער אויסגעשאָכטענער משפּחה אפרים קאַרעליטש און 
ממלא געווען מיין מאַמעס פאַרלאַנג. מיין מאַמע מעסט אָן נאָכאַמאָל די ברילן.. 
יאָ, זיי פּאַסן זיך זייער גוט צו איר ראיה. פּרוּווט אַרײנקוקן אין אַ ספר --- ס'איז 
גוט, זי איז , צופרידן".. 

מיין גוטע אָרעמע מאַמע האָט אָבער נישט זוכה געווען לאַנג די ברילן צו 
באַנוצן. די מערדערישע האַנט האָט זיך אויף איר אויסגעשטרעקט צומאָרגנס 
אין דער פרי, 

די תכריכים און דער שװאַרצער זיידענער שבת-יום-טובדיקער שאַל און די 
;צוגעפּאַסטע ברילן? זענען געבליבן פאַריתומטע, פאַרשעמטע אין דער אויסגע- 
ליידיקטער חרובער שטוב און מיין אײיביק ניט-פאַרגעסענע גוטע מאַמע האָט 
צוזאַמען מיט דער עדה קדושים געפונען איר אביקע מנוחה אין מאַסן-קבר 
לעבן דאָרף זאַפּאָליע, אָן די תכריכים, שבת, ט"ז אלול, שנת תש"ב. 


דאָדל 


די נרידעו ראַװיצקי 











די ברידער אברהמל און נח 
! ראַװיצקי --- ביידע זין פון איצל 
און מלכה -- זענען אייגנטלעך 
אומגעקומען אויפן זעלביקן אופן 
וי אַנדערע טויזנטער יוננע ייִדי- 
שע בחורים בתוכם. אָבער מיין גע- 
וויסן מאָנט פון מיר, איך זאָל אין 
געציילטע שורות פאַראײיביקן זיי- 
ערע נעמען אין אונדזער מצבה- 
בוך; 


ווען די דייטשע מערדער האָבן 
דורכגעפירט די שחיטה פון. די 
לעשנאֵיער ייַדן, האָט זיך דאָרט 
געפונען די משפּחה ראַװיצקי. דער 
אָרטיקער געטאָ איז באַשטאַנען פון 
איין ‏ שטוב אַרומגעפלאָכטן פון 
אַלע זייטן מיט אַ צוים שטעכל- 
דראָט. געוװוען זענען אין דער 
שטייג 80 ייִדישע נפשות בערך. 














די ברידער ראַוויצקי אין די קינדער-יאָרן אין יענעם פרימאָרגן פון דער 
שחיטה, דעם 13-טן מאַרץ 1942 
(אסתר תענית), געפינען זיך די ברידער אברהמל און נח אויסערן געטאָ, אויף 
זייער אַרבעטס-פּלאַץ אין אַ טאַרטאַק, אוטערן אויפזיכט פון דייטשן. אַ פּױער 
קומט אָן אויף דעם אַרבעטס-פּלאַץ און דערציילט די ברידער ראַװיצקי, אַז דער 
געטאָ איז פּלוצים אַרומגערינגלט געװאָרן פון אַ גרויסער אָפּטײלונג באַװאָפּנטע 
דייטשן און אַ צווייטע אָפּטײלונג גייט צום טאַרטאַקי. 
די צוויי ברידער איז געלונגען אויף אַ געװאַגטן אופן זיך דורכצורייסן פון 
צווישן די דייטשע מערדער און צואַמען מיט נאָך עטלעכע ייִדן אַריינצוקריגן 

זיך אין באַסײנער װאַלד, אין דער אומגעגנט פון לעשנא. אין דעם װאַלד קומען 
צולויפן נאָך ייִדן, פרויען און קינדער, געראַטעװעטע פון שחיטות אין דער געגנט, 
צוזאַמען געפינען זיך אין דעם װאַלד בערך 30 ייַדן 

זיי, די ברידער, האָבן זיך געשטעלט אין פאַרבינדונג מיט געוויסע פריינט- 
לעכע קריסטן פון לעשנאַ און אַרומיקע דערפער און מיט זייער הילף באַקומען 
געווער. אַזױ אַרום בילדעט זיך אויס אַ קליינע ייִדישע פּאַרטיזאנען-גרופּע, וולעכע 
האָט מיטן כוח פון געװער באַזאָרגט פאַר זיך שפּייז און געפירט אַ דיווערסיע- 
אַרבעט קעגן די דייטשן, 

זיי אָפּערירן אין דעם שטח פון דערמאָנטן װאַלד און סביבה בערך אַ יאָר 
צייט װי אַ זעלשטענדיקע גרופּע, נישט האָבנדיק קיין פאַרבינדונג מיט אנדערע 
פּאַרטיזאנישע אָטריאַדן. 

די ייַדישע גרופּע צוזאמען מיט די צוויי ברידער האָבן געמוזט פאַרלאָזן די 
באַסײינער וועלדער און אַריבערגיין אין די וואלטשי-נארער, לויט אַ באַפעל פון 
דער לאָקאַלער העכסטער פּאַרטיזאנישער מאַכט ;סאָװעטסקאַיאַ ‏ בעלארוס", און 
זיך פאַראייניקן מיט דעם אָטריאַד ,סאָװעטסקאַיאַ בעלארוס", װוּ עס האָט זיך 
געפונען דער שרייבער פון די שורות. 

אין פרילינג 1944 האָבן זיך די ברידער געמאָלדן פרייוויליק אינעם שטאַב 
פון אָטריאַד מיטן פאָרשלאַג צוצושטעלן אויפרייס-מאַטעריאַלן, אין וועלכע די 
פּאַרטיזאַנער האָבן זיך דעמאָלט גענייטיקט, 

צו דעם צוועק זענען זיי אוועק אין די באַסײינער וועלדער. (מיט זיי איז מיט- 
געגאנגען זייער חבר מענדל, אַ פּליט פון פּױלן, 

שווער, לאַנג, פול מיט געפארן איז געווען דער וועג. דורך וועלדער, פעלדער, 
טייכן, איבער זומפּן, זענען זיי געגאַנגען אויסמיידנדיק און אַרומגײענדיק דער. 
פער, פּאָליצײי-װאַכן, ,זאַסאַדעס* ביז זיי זענען אָנגעקומען בשלום צו דעם ,כוטאָר" 
אין באַסײינער װאַלד, צו זייער באַפריײינדעטן קריסט, מיט וועמענס הילף און אָנ- 
ווייזונגען עס איז זיי געלונגען צו באַקומען אַ גרעסערן סכום אויפרייס-שטאָף, 

געציילטע שעהען פאַר זייער אומקערן זיך צו זייער באַזע אין וואלטשי- 
נארע, --- זיצנדיק ארום טיש ביי אַ געזענונגס-מסיבה מיטן גאַסטפרײנטלעכן 
פּױער --- האָבן זיי פּלוצלינג דערזען װי צו דער שטוב ווּ זיי געפינען זיך, פון 
צווישן די ביימער, קריכט אַרױס אַ באװאָפנטע באַנדע דייטשן און פּאָליציאנטן, 
צעשאָטן אין אַ קייט-פאָרעם, און פאַרנעמען זיך אַרומצורינגלען דאָס הויז. דאָס 
הויז איז שוין געווען אַרומגערינגלט פון דריי זייטן, 

אין די לעצטע מאָמענטן פּרוּוון זיי צו באַגיין אַ געוואגטן שריט כדי זיך צו 
ראטעווען: זיי שפּרינגען אַרױס פונעם הויז דורכן קיך-פענצטער, װאָס פירט אין 
װאַלד אַריין. אויב זיי װעט געלונגען דורכצולויפן די פּאָר הונדערט מעטער װאָס 
טיילט אָפּ דאָס הויז פון װאַלד, װועלן זיי האָבן שאַנסן נעלם צו וערן. 

כדי צו דעקן זייער אָפּטרעטן און שטערן די מערדער, וועלכע האָבן זיך 
באַמיט אַרומצורינגלען די פערטע זייט, עפענען זיי אַ פייער אויף די דייטשןן. 
לויפנדיק צום װאַלד שיסן זיי כסדר אויף דער באַנדע. אברהמל, דער עלטערער, 
ווערט דער ערשטער פאַרװוּנדעט. דער וועג פאַר זיי צום װאַלד איז געװאָרן אָפּי 

געשניטן. ס'ווערט פאַרװוּנדעט מענדל. זיי זענען אַרומגערינגלט פון די באַנדיטן. 
(80 אין צאָל!) 

נישט וועלנדיק אַרײנפאַלן לעבעדיקערהייט צו די מערדערישע דייטשן אין 
די הענט זענען זיי באַגאַנגען זייער לעצטן העלדישן שריט: מיטן אייגענעם געווער 
האָבן זיי געמאַכט אַ סוף זייערע יונגע לעבנס.. 

אַזױ זענען העלדיש אומגעקומען די צוויי ברידער און זייער חבר מענדל 
אין חודש מאַי 1944, אין די באַסײנער ועלדער און זיי ליגן צזאַמען אין אַ 
ברודער-קבר הינטערן פענצטער פון וועלכן זיי זענען געשפּרונגען. 

פון דער אױספאָרשונג, װאָס דער שטאַב פון אָטריאַד האָט אַדורכגעפירט 
וועגן דעם פאַל, האָט זיך אַרױסגעװיזן אַז אַ פּױער פון אַ שכנותדיקן כוטאָר 
האָט צופעליק זיך דערװוּסט פון זייער אָנוועזנהייט ביי זייער פריינד און האָט דאָס 
תיכף איבערגעגעבן די דייטשן אין לעשנא. 


ד. א. 





פיר יוגנט חברטעס. פון רעכטס צו לינקס: צילע קאַרעליטש, נעכע 

חייםידודס, סימע סלאַנימסקי, אידאַ פיטקאָווסקי. נאָר איינע, 

סימע, איז פון וואַלד אַרױם אַ לעבעדיקע, די איבעריקע זענען 
פון די מערדער אומגעקומען 


מינל אחון קושניראָװסקי 


מיכל-אהרן קושניראָווסקי --- פון פון 
ר' אברהם זוסמאַן. העברעישער לערער. 
פון די ערשטע, וועלכער האָט איינגעפירט 
אין זיין שולע, אין באַראַנאָװיטש, די 
עברית בעברית שיטה, פון וועלכער ער 
,= איז געווען אַן אומקאָמפּראָמיסלעכער אָנ- 
הענגער און דערפאַלגרייכער פאַרווירק- 
לעכער. אַ געבוירענער פּעדאַגאָג. שטענ- 
דיק עקספּערימענטירט און אַלײין געפו- 
נען וועגן און מיטלען װוי צו פאַרבעסערן 
דעם לערן-מעטאָד. דער ערשטער װאָס 
האָט אַריינגעפירט און גענוצט בילד, 
שפּיל, געזאַנג מיט די אָנהייבער:קלאַסן. 
מחבר פון קינדער-שפּילן און מעלאָדיעס 
צו אַנדערע קינדער-לידער, כדי צו פאַר- 
גרינגערן דעם עברית- בעברית לערנען 
און מאַכן עס אינטערעסאַנטער. האָט זיי- 
ער ליב געהאַט קינדער און די קינדער האָבן אים צוריקגעצאָלט מיט זייער 
צוגעבונדנקייט און גוטן לערנען זיך. דערצויגן טויזנטער ייִדישע קינדער מיט 
ליבע פאַר העברעיש, פאַר אונדזערע נאַציאָנאַלע װערטן, און דער עיקר -- 
פאַר און צו ארץ-ישראל. 
נישט געקוקט אויף זיינע כסדרדיקע דורכפאַלן אין מסחר, איז ער אָבער 
מענטש פון דער נאַטור, איז ער גיך אַריבער צום ציוניסטיש:סאַציאַליסטישן 
פליגל, פריַער צו צעירי-ציון און באַלד צו פועלי-ציון. פאַנאַטישע ליבע צו 
גרץ-אבות, צו וועלכער ער האָט זיך געריסן זיין גאַנץ לעבן און מיטן איינציקן 
ציל -- באַאַרבעטן איר ערד. זיין חלום איז נישט פאַרווירקלעכט געװאָרן. ער 
איז אומגעקומען אין װאָלקאָװיסק, אָדער פאַרשלעפּט געװאָרן קיין מײידאַנעק. 

פאַניע טשעמעלינסקי נאַװאָנרדוסקי 


סאָניע (שיינע-גיטל) טשעמעלינסקי" 
נאָװאָגראָודסקי איז געבוירן געװאָרן 
בערך אין יאָר 1893 אַדער 1894 אין 
ביטען. 

גאָר יונג זענען אירע עלטערן אַרי 
בערגעפאָרן קיין װאַרשע. 

סאָניעס מאַמע, שרה-באַשסע, איז געווען 
אַ טיף-רעליגיעזע פרוי. אין איר שטיל"י 
קייט און באַשײידנקייט פלעגט זי זיין 
זייער אַקטיוו אין פאַרשידענע חברות צו 
העלפן אָרימע און שװאַכע מענטשן. פאַר 
אירע ביטענער, די אָרימקיײיט פון איר 
שטעטל, איז זי געווען דער אַדרעס צוֹ 
וועמען זיי פלעגן זיך ווענדן אין אַן עת- 
צרה, מען האָט זי דערפאַר גערופן ;די 
מאַמע פון ביטען". זי פלעגט מיט די 
ביטענער קראַנקע גיין צו דאַָקטױירים, 
שאַפן פאַר זיי אומזיסטע רעצעפּטן און 
אָפּטמאָל פלעגן זיי בלייבן שלאָפן ביי איר 
אין שטוב. 

דער פאָטער, משה, איז געװוען אַ בן-תורה, אַ חסיד פון סלאָנימער רבין. 
ער איז געווען פוון רבינס טיש-זיצערס. אין סלאָנימער שטיבל אין װאַרשע האָט 
מען אים גערופן ,משה ביטענער" אָדער ,,משה גיב אַ ניגון", דאָס איז געווען דער- 
פאַר, ווייל דער רבי פלעגט זיך שטענדיק ווענדן צו אים מיט די ווערטער: ;גיב 
אַ ניגוך". ו 

נישט געקוקט אויף זיינע כסדרדיקע דורכפאַלן אין מסחר, איז ער אָבער 
שטענדיק געווען אַן אָפּטימיסט. ווען דער טאַטע פלעגט אַהײימקומען פון אַ רייזע 
און נעמען די פידל אין האַנט אַרײן, האָבן שוין אַלע אין שטוב פאַרשטאַנען אַז 
קיין גוטע געשעפטן האָט ער נישט געמאַכט. אָבער אַ נייעם ניגון פאַרן רבין האָט 
ער יאָ געבראַכט. 

סאָניע איז געווען די עלטסטע אין שטוב און דער פאָטער האָט געװאָלט, אַז 
זי זאָל קענען ייִדישע לימודים. ער האָט זי געשיקט אין דער העברעישער גימנאַ- 
זיע ,יהודיה", 

צו 123 יאָר האָט סאָניע געשריבן העברעישע שירים און איז געווען אַן ענ" 
טוזיאַסטישע ציוניסטקע. דעם טאַטן איז עס געווען נישט צום האַרצן סיי װאָס זי 
רעדט , לשון קודש" אין דער װאָכן און סיי װאָס זי גייט אויף אַפּיקורסישע וועגן, 
האָט ער חרטה געקריגן און זי אָפּגענומען פון גימנאַזיע ווען זי האָט שוין געלערנט 
אין די העכערע קלאַסן, 

דעם פאָטערס געשעפטן זענען אַװעק שלעכט און אין שטוב זענען שוין גע" 
ווען אַכט קינדער. סאָניע איז געווען זייער אַ גינציק קינד אין דער משפּחה. זי 
האָט זיך אַלעמאָל אינטערעסירט מיט דער לאַגע אין שטוב און האָט געהאָלפן מיט 
װאָס זי האָט נאָר געקענט. זי האָט געגעבן לעקציעס און אַליײן זיך געלערנט, די 
גראָשנס פון די לעקציעס, װאָס זי האָט פאַרדינט, האָט זי אָפּגעגעבן אין שטוב. 

גאָר יונג איז סאָניע אַרײינגעצױגן געװאָרן אין דער בונדישער באַװעגונג. דע" 
מאָלט האָט זי אָנגעטראָפן אויף אַ שטאַרקן װידערשטאַנד מצד דעם טאַטן. ער האָט 
איר פּשוט דערקלערט מלחמה. ער האָט איר אפילו אויף אַ געוויסער צייט פאַרטריבן 
פון שטוב, 

סאָניע האָט זיך אויסגעלערנט נייען היט. זי האָט געאַרבעט און ווייטער שטו" 
דירט. אין דער צייט ווערט זי די , פּראָטעקטאָרין* פון די בוטענער מיידלעך װאָס 
פלעגן קומען קיין װאַרשע און אַרבעטן ביים נייען היט, 

בעת דער דייטשער אֶקופּאַציע אין דער ערשטער וועלט-מלחמה האָבן זיך 
אָנגעהויבן אָרגאַניזירן די פּראָפּעסיאָנעלע פאַראיינען פון די ייִדישע אַרכעטער, 
איז סאָניע געווען די גרינדערין פון דעם קאַפּעלוש-מאַכער פאַראיין אין װאַרשע, 
זי איז אויך געווען די ערשטע סעקרעטאַרין אין פאַראיין, 

סאָניע האָט אויך געשאַפן דעם ערשטן ;גראָסער:כאָר", אין שטוב פון די 
חברטעס סאַלאָמאָן, אויף באָניפראַטערסקע גאַס, 

סאָניע איז אין די יאָרן פון דער דייטשער אָקופּאַציע אין פּױלן געווען די איינ- 
ציקע פרוי אינעם װאַרשעװער קאָלעקטיוו פון ;בונד", די העכסטע אָנפירונג פון 
דער דעמאָלסטיקער בונדישער באַוועגונג אין פּוױלן 

אין 1916 האָט די דייטשע אָקופּאַציע:מאַכט דורכגעפירט מאַסן-אַרעסטן פון 
דער אָנפּירונג פון אַלע פּאָליטישע פּאַרטײען אין פּױלן. ס'איז אויך אַרעסטירט גע- 
װאָרן כמעט דער גאַנצער ;קאָלעקטיוו* פון ,בונד". סאָניע איז דעמאָלט פאַרשיקט 
געװאָרן קיין דייטשלאַנד, אין האַפעלבערגער פעסטונג. שפּעטער האָט מען זי צו- 
ריקגעשיקט קיין פּױילן, אין מאָדלינער פעסטונג, 

ווען סאָניע איז באַפרײיט געװאָרן פון מאָדלינער פעסטונג, איז שוין פּױלן 
געווען אַ זעלבסטשטענדיקע מלוכה. זי קומט אַהיים און טרעפט אין שטוכ גרויס 
טרויער, מ'זיצט שבעה נאָכן טויט פון דער מוטער, וועלכע איז געוען אַ קרבן 

פון דער שרעקלעכער טיפוס-עפּידעמיע, װאָס האָט דעמאָלט געבושעװעט אין 
פּױלן, 

סאָניע האָט זיך ווייטער אַרײנגעװאָרפן אין דער געזעלשאַפטלעכער אַרבעט. 
זי האָט זיך הױיפּטזעכלעך אָפּגעגעבן מיט פּעדאַגאָגישע טעטעיקייט. דאָס ייַנגע 
ייִדיש-וועלטלעכע שול-וועזן איז זיך צעװאַקסן. סאָניע האָט אַדורכגעמאַכט אַ לע- 
רער-סעמינאַר און גיט זיך איבער מיט ברען דער שול-אַרבעט. די ,גראָסער-שול? 
אויף קאַרמעליצקע 29 איז איר שול. זי לערנט מיט די קינדער און לערנט זיך 
אַליין,. איך געדענק גאָרנישט אַזאַ צייט ווען סאָניע זאָל זיך נישט לערנען. 

דער באַװוּסטער געלערנטער פישל שניאורסאָן גרינדעט ביי דער געזעלשאַפט 
,טאָז" (אָזע) אַ באַראַטונגס-שטעלע פאַר דעפעקטיווע קינדער. עס האָבן דאָרט 
געאַרבעט דריי מעדיצין-דאָקטוירים און סאָניע איז געווען די פּעדאַגאָגישע פאָר- 
שערין. זי האָט געהאַט די אויפגאַבע צו באזוכן די היימען פון די נישט-נאָרמאַלע 
קינדער, זען אין װאָס פאַראַ סביבה די קינדער לעבן, זיך באַקענען מיט די מאַטער- 
יעלע, מאָראַלישע און גייסטיקע באַדינגונגען אין וועלכע די קינדער קומט אויס צו 
אַנטװויקלען זיך. זי פלעגט אָנשרייבן די אַרבעטן און צושטעלן זיי צום פּראָפ' 
פישל שניאורסאָן. 

דאָס איז געווען פאַר סאָניען זייער אן אינטערעסאַנטע אַרבעט, אָבער אויך 
זייער אַן אָנגעשטרענגטע. זי איז געווען אומדערמידלעך אין דר טטיקייט. אינדער- 
פרי אין דער ;גראָסער-שול", נאָכמיטאָג אין ,טאָז", איבער די הייזער צו אָב- 
סערווירן די קינדער, אין די אָװונטן צוגרייטן די ראַבעטן וועגן די קינדער, אַליין 
זיך לערנען. 

ווען ס'איז אױיסגעבראָכן די לעצטע וועלט-שריפה און דער צענטראַל-קאָמי- 
טעט פון ,,בונד" האָט באַשלאָסן צו עװאַקויָרן זיך קיין מזרח-פּױלן, איז סאָניע געווען 
איינע פון עטלעכע געציילטע חברים וועמען ס'איז אָנפאַרטרױט געװאָרן אָנצופירן 
מיט דער אונטערערדישער בונדישער טעטיקייט קעגן די נאַציס, 

דאָ ווייזט זיך אַרױס סאָניע אין איר גרויסער באַהאַלטענער העלדישקייפ. 
זי איז אומעטום, אין די אומלעגאַלע שולן, אין די באַשפּיײיזונג-פּונקטן, אין דער 
צענטראַלער אָנפירונג, אין פאַרבינדונג מיט דער קאַמף-אָרגאַניזאַציע. 

זי האָט געהאַט מעגלעכקייטן זיך צו ראַטעװען (אין מאַן, דער גענעראַליסע- 
קרעטאַר פון , בונד", איז דאַן געווען אין אַמעריקע). זי האָט אָבער נישט געװאָלט 
איבערלאָזן דעם פּלאַץ װאָס האָט זיך גענויטיקט אין איר אַרבעט, אין איר אומ- 
ענדלעכער ליבע. געלעבט מיט די ייִדישע מאַסן, צוזאַמען מיט זיי געקעמפט און 
צוזאַמען מיט זיי אומגעקומען -- אַרױיסגעפירט געװאָרן און פאַרברענט געװאָרן, 


צילע יעזשאַר 


טאַנע פּויפּשטײן 


סאַנע איז געבוירן געװאָרן אין בי" 
טען, אין יאָר 1900. גאָר יונג איז ער 
פאַריתומט און פאַרעלנדט גטװאָרן (די 
מוטער איז געשטאָרבן און דער פאָטער 
איז געווען אין אַמעריקע). דערציגן 
געװאָרן ביי זיין באבען האָט ער שוין 
פון זיין קינדהייט געפילט דעם טעם 
פון נויט. שפּעטער האָט ער זיך אויפ- 
געהאַלטן ביי חייקע יודל-יוספס. 
אין יאָר 1911 איז ער געפאָרן לער- 

נען אין דער באַראַנאָויטשער ישיבה. 
געקומען צוריק פאַרן אויסברוך פון דער 
ערשטער ועלט-מלחמה און דאָ שוױן 
פאַרבליבן בעת דער גאַנצער צייט פון 
דער דייטשער אָקופּאַציע. סאַנע האָט 
דורכגעמאַכט דעם גיהנום פון דעם טרויעריקן קאַפּיטל צװאַנגס-אַרבעט. אַ קינד פון 
נויט, גענויגט צו לערנען, צו פאַרטיפן זיך און דענקען, איז ער צװוישן דער אי- 
דעאַליסטישער גרופּע װאָס האָט, נאָך דער רעװאָלוציע פון 1917, געשאַפן אין 
ביטען דעם ;אומפּאַרטײאישן אַרבעטער-פאַרײן*. ער געהערט צו אירע אַקטיוע 
טוער. 

אין יאָר 1920 איז ער אַריבערגעפאָרן אין באַראַנאָװויטש ווּ ער האָט חתונה 
געהאַט. לכתחילה האָט ער געעפנט אַ געוועלב, אָבער סאַנע איז מיט זיין גאַנצן 
וועזן נישט געווען צוגעפּאַסט צו /מסחר" -- ער לערנט זיך אויס אַ פאַך, ער 
ווערט אַ מאַלער. 

אין באַראַנאָוויטש באַטײליקט ער זיך אין דער אָרטיקער ייִדישער אַרבעטער- 
באַװועגונג. ער איז כסדר אין איר אָנפירערשאַפט. ער נעמט אַ גאָר אַקטיון אָנטײל 
אין דער פּאָליטישער, פּראָפּעסיאָנעלער און קולטור-באַוועגונג פון די ייִדישע 
אַרגעטער. װי אַ מיטגליד פון קאָמיטעט פון , בונד" פאַרנעמט ער אַ ריי וויכטיקע 
אַמטן אין די פאַרשידענע אינסטיטוציעס פון דער באַועגונג. אין יאָר 1923 איז 
ער אין דער פאַרװאַלטונג פון דער שול-געזעלשאַפט ,פאַר אונדזערע קינדער", 
װאָס וװוערט אַזױ ברוטאַל פאַרמאַכט דורך דער פּױלישער רעאַקציע. צזאַמען 
מיט אים געהערן דאַן צו דער פאַרװואַלטונג: יירשל דאָבקאָווסקי, נחום ביטענסקי, 
רבקה ראַבעץ, ראובן קופּערמאַן, אַלטער סאָקאָלאָװוסקי און דוד קאָלבאָװוסקי. ער 
איז אויך מיטגליד פון דעם ראַט פון די פּראָפּעסיאַנעלע פאַריינען און סעקרעטאַר 
פון דעם בוי-אַרבעטער-פאַרין. 

ביז דעם לעצטן טאָג פון זיין לעבן איז ער טריי געבליבן זיינע אידעאַלן 
צו זיין װאָרט האָבן זיך מיט דרך-ארץ צוגעהערט נישט נאָר זיינע נאָענטע חברים, 
נאָר אויך פון אנדערע, קעגנערישע ריכטונגען. ער איז געוועזן איינע פון די 
פיינסטע געשטאַלטן פון דער באַוועגונג. 

סג;נע און זיין זון משהל זענען אומגעקומען אין דער ערשטער שחיטה 
(פּורים 1942). זיין פרוי חאַשע-לאה און די צוויי טעכטער, רישל און רחל, זענען 
אומגעקומען אין דער צווייטער באראנאָוויטשער שחיטה. דעם 29טן סעפּטעמ- 
בער 1942, 


אונרוער הנרטע ואָזע כאַזאַנאָװיטש 


צום סוף פון דער ערשטער ועלט- 
נולחמה, אַז עס האָבן זיך גענומען דער- 
טראָגן צו אונדזער שטעטל די קלאַנגען 
פון די רעװאָלוציאָנערע אויסברוכן אין 
רוסלאַנד, האָבן מיר אַ גרופּע חברים 
ב; שלאָסן, אַז מיר מוון אויך ביי אונדז 
אין שטעטל אָנפאנגען זיך צו אָרגאניזירן 
אין אַ װאָסער-נישט-איז קרייז און פירן 
אַ געזעלשאפטלשך-קולטורעלע טעטיקייט 
צווישן דער ביטענער יוגנט, 


וי אַזױ אויפצושטעלן די אָרגאניזא- 
ציאָנעלע פאָרעם און לויט וועלכן פּראַ- 
גרצם, האָבן מיר נאַך אַלײן נישט גע- 
װוּסט. מיר האָבן בלויז אינסטינקטיוו גע- 
פילט, אַז מיט פאַרלייגטע הענט קען מען 
נישט זיצן און עפּעס מוז געטון וערן 
;כדי נישט אָפּצושטײן --- װי געזאָגט -- 
פון דער אַרומיקער וועלט". איז טאַקע 
באַשלאָסן געװאָרן צו באַשטימען אויף אַ 
געוויסן אַװונט אַ באַראַטונג, אויף וועלכער 
עס זאָל באַשלאָסן ווערן דאָס אָרגאניזירן די ביטענער יוגנט אין אַ פאַראיין א"נ 
,ביטענער ביבליאָטעק פון אַרבעטער-פאַראיין". פאַרװאָס עפּעס דווקא אַזאַ נאָמען? 
ווייל די ביטענער ביבליאָטעק, מיט די געציילטע פּאָר ביכער און בראָשורעס װאָס 
זי האָט פאַרמאָגט, האָט פון שטענדיק אָן געשפּילט אַ באַדײיטנדיקע ראָל אין 

דעם געזעלשאַפטלעך-קולטורעלן לעבן פון שטעטל און געבילדעט דעם פּנדאַ- 
מענט פאָרן אויפקום פון אַ רעװאָלוציאָנערער באַװעגונג אין ביטעף 

עס איז שוין געווען אַ טראדיציע נאָך פון די גאָר פריִערדיקע יאָרן, ווען 
דאָס שטעטל האָט פאַרמאָגט אירע צויי פאַבריקן -- איינע אַ גרויסע דרי" 
שטאָקיקע טוך-פאבריק און די צווייטע די לעדער-פאבריק אַ קלענערע, אָבער 
אויך מיט אַ גענוגנדיקער צאָל, אַז די אַרבעטער פון די צוויי פאבריקן זאָלן אַלע 
מאָל זיך גרופּירן אַרום דער אָרעמער ביבליאָטעק. מיר האָבן אויך באַשלאָסן 
צו קאָנצענטרירן אין איין פּלאַץ אַלע ביכלעך און בראָשורקעס, וועלכע זענען 
געווען צעשפּרײט צװוישן אונדוער גרופע חברים, און איינער פון אונדז (איך 
געדענק שוין נישט ער דאָס איז געווען) זאָל צופאָרן קיין סלאָנים אָדער באַ- 
ראנאָוויטש און צוקויפן נאָך א ביסל נייע ביכער. אַזױ אַרום האָבן מיר געמיינט 
אַרײנצוציִען די ביטענער יוגנט -- וועלכע איז אין די מלחמהיאָרן באדייטנדיק 
געוואקסן אין צאָל -- אין אַ געזעלשאַפטלעך-אָרגאַניזירטער ראַם. האָבן מיר גע- 
דונגען אַ צימער ביי ברכקע אַלײיניק, זיך אַרײנגעצױגן אַהין מיט די ביכער, און 
אָנגעפאַנגען אונדזער טעטיקייט וי אַן אַרבעטער-באַװעגונג, וועלכע האָט אין פאַר- 
לויף פון יענע נאָך-מלחמה-יאָרן גאַנץ פיין זיך צעוואקסן און אָנטײל גענומען אין 
אַלע שטעטלדיקע איגנאַרטיקע אָנגעלעגנהייטן, װי למשל, דאָס פאַרטיילן שפּײז 
און זאַכן, וועלכע מיר פלעגן באַקומען פון אַמעריקע, שאַפן אַ קהלשע קיך פאַר 
אָרעמע, אָרגאַניזירן ט ,לינת:הצדק" וועלכע האָט געשפּילט א וויכטיקע ראָל ביים 
העלפן אָרעמע פאַמיליעס װאָס זענען דאן געווען קרבנות פון דער טיפוס-עפּידע- 
מיע און געלעגן קראַנק צו דריי, פיר אין אַ שטוב, 

אין איינעם פון יענע אַװנטן, ווען מיר זענען געזעסן אַ גרופּע און באַהאַנדלט 
די פראַגע פון אײינלאַדן טַ געוויסן רעדנער פון באַראַנאָװיטש, ווייל אין אייגענע 
אינטעלעקטועלע רעדנערישע קרעפטן זענען מיר אין יענע יאָרן געווען זייער 
אָרעם, לויפט צריין אַ יונג לעבעדיק מיידל מיט אַ בראָשורקע אין האַנט און טוט אַ 
זאָג מיט אַ טאָן װוי זי װאָלט אונדז שוין װוער ווייסט וי לאַנג געקענט: ,חברים, 
איך האָב אייך געבראכ:ט אַ זייער גוטע זאַך. אויב איר ווילט על איך דאָס פאַר 
אייך פאַרלײיענען? און טצַקע באַלד אויפן פּלאַץ האָט זי אַן עפן געטון די בראָ- 
שורקע און עס האָט זיך צעקלונגען א מחיהדיק רוסיש. מיר האָבן צווישן זיך 
אָנגעהױבן פריידיק איבערצוווינקען, אַלע מיטן זעלביקן געדאַנק, אַז אָט האָבן 
מיר אַרײינגעקריגן אַן אינטעליגענטן כוח אין אונדזער אָרגאַניזאַציע. דאָס איז 
געווען ראָזע כאַזאַנאָוויטש װאָס איז אונדז ביז דעמאָלט געווען זייער װײיניק באַקאַנט, 

אַליין אַ קינד פון פאַרמעגלעכע עלטערן, וועלכע האָבן ביז דער מלחמה גע- 
װווינט אין דאָרף מאָהיליץ, האָט זי געקריגן איר דערציונג אין לידער רוסישער 
גימנאַזיע און זיך אויסגעלעבט צװישן דער רוסישער רעװאָלוציאָנערער שול- 
יוגנט. געקומען איז זי אַהיים ביים אויסברוך פון דער ערשטער וועלט-מלחמה און 
שוין פאַרבליבן מיט די עלטערן, וועלכע האָבן זיך אַרױסגעקליבן פון דאָרף אין 
שטעטל אַרין. נו, איז אַ װוּנדער װאָס אַזאַ נשמה, וועלכע איז פּלוצלינג אָפּגעריסן 
געװאָרן פון איר קולטורעלער סביבה, האָט זיך אַזױ דערפרייט פון דער בשורה, 
אַז עס שאַפט זיך אין שטעטל אַן אָרגאַניזאַציע, וועלכע שטעלט זיך פאַר אַ ציל 

צו פאַרשפּרײטן אַ ביסל קולטור אין דעם אָפּגעשטאַנענעם פאַרשלאָפענעם שטע- 
טלשן לעבן? 

קיין גרויסע אָרגאניזאטאָרישע פעיקייטן האָט זי טאַקע נישט פאַרמאָגט, 
אָבער געווען איז זי זייער אַ טרייע און איבערגעגעבענע חברטע, וועלכע האָט 
אַרײנגעטראָגן פיל לעבן צווישן אונדזער קרייז חברים און איז שפּעטער געוען 
טעטיק אויף אלע געביטן פון אונדזער אַרבעט. זי פלעגט יעדן אָװונט קומען אונדז 
עפּעס פאָרלייענען פון דער רוסישער רעװאָלוציאָנערער געשיכטע פון די אַכצי- 
קער און ניינציקער יאָרן. ראָזע האָט שטענדיק ליב געהאַט צו לייענען און רעדן 
וועגן די העלדן-טאַטן פון די רוסישע רעװאָלוציאָנערן, ספּעציעל וועגן די צויי 
העלדן סאָפּיאַ פּיעראָװסקאַיאַ און װיעראַ זאַסוליטש. ראָזע מיט איר גוטער נשמה 
איז געווען איבערגעגעבן צו די פאַרשיידענע אויפגאַבעס װאָס אונדזער פאַראיין 
האָט פאַר איר באַשטימט און פלעגט זיך קיינמאָל נישט פילן מיד, ווען עס פלעגט 
זיך האַנדלען ביים העלפן לינדערן די נויט פון די אָרעמע פאַמיליעס אין שטעטל, 

אַ קליינער עפּיזאָד פון יענער צייט ועט זיין כאַראַקטעריסטיש פאַר ראָזעס 
גוטסקייט און איבערגעגעבנקייט. דאָס איז געווען אין דער צייט פון דער טיפוס- 
עפּידעמיע, ווען מיר האָבן אָרגאַניזירט דעם ,לינת:הצדק" און אַרבעט פון נעכ- 
טיקן ביי די קראַנקע איז געווען אַזױ פיל, אַז ס'פלעגט אויסקומען יעדן איינעם פון 
אונדז 372 מאָל אַ װאָך גיין אויף אַ ,לינה". און אַז מ'האָט איין מאָל געמוזט צושיקן 
אַ פּאָר חברים צו יצחק אַהרנס מאַמע, וועלכע איז געלעגן זייער ערנסט קראַנק 
און עס איז שוין נישט געװוען װעמען פון דער ליסטע צו שיקן, איז ראָזץ די 
ערשטע אַרױסגעטראָטן נישט קוקנדיק װאָס זי האָט שוין די צווייטע נאַכט נישט 
דערשלאָפן. .קום, שלמהקע, מיר וועלן ביידע גיין צו יאַכנען". און אַז איך האָב 
געװאָלט מיטנעמען מיט זיך אַ ביכל צום לייענען, האָט זי מיט א געמאַכטן כעס 
אַ דיס געטון פון מיין האַנט דאָס ביכל זאָגנדיק, אַז װען מען גייט נעכטיקן צו 
אַ קראַנקן, דאַרף מען זיך נישט האָבן אין זינען. עס דערמאָנט מיך אויך דער 
עפּיזאָד פון יענער נאַכט, ווען מיר האָבן באַשלאָסן צוֹ באַהאַלטן אונדזער ביב- 
ליאָטעק אין דער ערד, ביים דערװאַרטן די אָנקומענדיקע פּולישע חיילות, ראָזע 
האָט צו מיר אַ זאָג געטון: ,שלמהקע, גיי און קריג ערגעץ אַ רידל און קום באַלד 
צוריק. מען דאַרף אױסגראָבן אַ גרוב און באַהאַלטן די ביכער איידער די פּוילי- 
שע סאַטראַפּן װועלן אָנקומען". ביז איך האָב זיך צוריקגעקערט מיטן רידל איז 
שוין ראָזע געשטאַנען ביז די קני אין דער ערד און געשאָטן רידל נאָך רידל אַזױ 
וי אַ מאַשין. ,הלוואי זאָל דאָס לאַנג נישט ליגן אין דער ערד" -- האָט זי געזאָגט. 

ניין, איך װעל דאָס קיינמאָל נישט פאַרגעסן. מיט טיפן צער און װייטאָג וועל 
איך שטענדיק זען פאַר מיינע אויגן די הערלעכע שיינע געשטאַלטן פון מיינע 
טייערע האַרציקע חברים פון יענער כישופדיקער פאַר מיר עפּאָכע, וועלכע זענען 
אַזױ גרויזאַם און פריצייטיק פאַרשניטן געװאָרן צוזאַמען מיט זייערע שיינע אי" 
דעאַלן. איך װעל זיי נישט פאַרגעסן, אַזױ װי איך קען נישט פאַרגעסן די אַלע 
טייערע טאַטעס, מאַמעס און קינדער, פרעמדע און אייגענע, וועלכע זענען פון די 
מענטשן-מערדער גרויזאַם פאַרטיליקט געװאָרן. זאָל זייער ליכטיקער אָנדענק 
אונדז אַלעמען דינען פאַר אַ זכרון עולם. נישט פאַרגעסן זאָלן מיר דאָס הייליקע 


פנ ץ9ס בניטען 549 


בלוט פון די אַלע קדושים, דאָס בלוט װאָס װעט קײנמאָל נישט פאַרקילט ווערן 
און װועט מאָנען און רופן צו נקמה, 

נקמה! פאַר אונדזערע ליבסטע און טייערע. 

ערע זייער אָנדענק. 


ר' אחון אַנראַטאַָװיטש 


געווען אין ביטען אַ געוויסע צייט לע- 
רער פאַר העברעיַש, רוסיש און דייטש, 
וועלכע ער האָט פולקאָם באהערשט. ספּע- 
ציאַליזירט זיך אין דיקדוק און אַריט: 
מעטיק. 

געוועזענער עקסטערן. געבוירן אין פֹּאַ- 
לאָנקע -- אַ קליין שטעטעלע צווישן סלאָ- 
נים און באַראַנאָוויטש -- ביי אַן אָרעמער 
אַרבעטער-פאַמיליע, פאַרלאָזט ער אין על- 
טער פון 12 יאָר זיין היים, גייט אַװעק 
אין דער ,גרויסער וועלט" זיך לערנען 
קומט אָן קיין אומאַן אויף דער אוקראַינע, 
האַלט זיך אויס די אַלע יאָרן מיט געבן 
;אוראָקן און גרייט זיך אַרײנגײן אין קי- 
עווער אוניווערזיטעט. צוליב פאַרשידענע 
שווערע באַדינגונגען געצווונגען איבערצו- 
רייסן זיין שטודירן און אומקערן זיך אַהיים. 

אַ ליבהאָבער פון תנ"ך, גרויסער פאַרערער פון די נביאים, באַזונדערס פון 
ישעיהו, ירמיהו, יהחזאל און עמוס, וועמען ער ציטירט אָפט. 

דער איינציקער אין ביטען, ביי וועמען ס'האָט זיך געפונען דער אין יענער 
צייט באַרימטער רוסיש-יִדישער זשורנאַל ;װאָסכאָד" און פון די ערשטע גע- 
ציילטע צו האָבן דעם דאן נישט לאַנגידערשינענעם ערשטן גרויסן ,סלאָװאַר" -- 
ווערטערבוך אויף העברעיש-רוסיש-דייטש פון דעם גרויסן געלערנטן יהושע 
שטיינבערג. - 

צוליב זיין שיינעם ,פּאָטשערק* -- כתב-יד, וועלכעס האָט אַמאָל געשפּילט 
אַזאַ ראָליע און צוליב זיין קענען גוט רוסיש, קומט מען צו אים שרייבן ,פּראָ- 
שעניעס". ביי אָרעמע נישט גענומען באַצאָלט. מ'פלעגט אויך צו אים קומען 
נאָך אַן עצה, זיך באַראַטן, 

אַ גרויסער ליבעראַל, אַ זייער באַשײדענער, שטילער מענטש, זייער ערלעך 
און האַלטן װאָרט איז ביי אים געווען הייליק, 

עס 
רעדן 


טויטע... 
8 


מיר גיבן דא איבעד 
די פאָטאַקאָפּיע פ'ן 
דעם בריוו, װאָס עס 
האָט אָנגעשריבן זלאַט- 
קע װישניאַצקי און איר 
0יאָריק טעכטערל יו 
טע צו זייער מאַן און 
פאָטער משח װישניאַצ- 
קי, וועלכער געפיענט 
זיך אין אַמעריקע. 

דער בריוו איז גע- 
שריבן געװאָרן נאָך 
דער ערשטער שחיטה 
אין ביטען. ער איז 
נעװאָרן ‏ איבערגעגעבן 
דורך דער דערמאָנטער 
פרוי צו אַ קריסט, מיט 
דער בקשה איבערצו" 
שיקן אים קיין אַמע" 
ריקע נאָך דער מל- 
חמה. זי האָט געפילט, 
אַז זי װעט דעם שלום 
נישט דערלעבן. 

נאָך דעם וי אונ- 
דזער געגנט איז באַ- 
פרייט געװאָרן, האָט 
דער פּױיער ק. מאַס- 
לאַסקי, פון דאָרף קאָ- 
כאַנאָװע, איבערגעגעבן 
דעם בריוו דעם ברו" 
דער פון דער אומגע- 
קומענער, וועלכער האָט 
זיך געראַטעװעט אין 
די וועלדער וי אַ פּאַר- 
טיזאנער, 





פּנקס ביטען 51 


דער בריוו איז שפּעטער פאַרעפנטלעכט געװאָרן אינעם בוך ,מערדער פון פעלקעף" 
פון איליאַ ערענבורג, אונטערן קעפּל ,ס רעדן טויטע". 

די פאָטאָגראַפישע קאָפּיע פון בריוו איז אַרויסגענומען פון א. ערענבורגס בוך. 

זלאַטקע און אירע צוויי קינדער זענען אומגעקומען אין װאַלד דעם 20סטן יאַנואַר 
פון יאַר 1943. ד. א. 


מיסטער ווישנעט, אראנזש, פ. ש. א. 


1טער יולי 1942, 


מיין מוישקעלע און צו אַלע מיינע טײיערסטע! 


מיר זענען איצט נאָך אַ געפערלעכער שחיטה. דעם 1942.7.25 זענען פאָר- 
געקומען ביי אונדז, װוי אין אַלע איבעריקע שטעט, מאַסן-שחיטות. ס'זענען גע- 
בליבן 250 מענטשן. 850 זענען אומגעקומען מיט אַ שרעקלעכן טויט פון די רוי- 
בערישע הענט. וי הינט אין די קלאָזעטן געװאָרפן. קינדערלעך לעבעדיקע גע- 
װאָרפן אין די גריבער. קיין סך װועל איך נישט שרייבן. כ'מיין אַז עס וועט זיך 
נאָך געפינען אַ מענטש, װאָס װועט קענען איבערגעבן אונדזערע לידן און אונ- 
דזער בלוטבאָד. אונדז איז נאָך געלונגען זיך צו ראַטעװען, אָבער אויף וי לאַנג? 
יעדן טאָג װאַרטן מיר אויפן טויט און פאָרלויפיק באַקלאָגן מיר אונדזערע נאָענ- 
טע און טייערע. דיין פאַמיליע, מוישקעלע, איז שוין נישטאָ, קיין זכר פון זיי. 
אָבער איך בין זיי מקנא. איך על ענדיקן. ס'איז אוממעגלעך צו שרייבן און 
אויסצושרייען אונדזער פּיין. זייט אַלע געזונט און דאָס איינציקע װאָס איר קענט 
טון פאַר אונדז, איז נקמה אין אונדזערע מערדער. גװאַלד געשריַען -- אַ קאַ- 
פּיטשקע נקמה אין זיי. איך קוש אייך שטאַרק, שטאַרק. איך געזעגן אייך אַלעמען 
פאַר אונדזער אַלעמענס טויט, 

זלא טקא 


(דער בריו פון יוטע, איבערגעזעצט פון פויליע)) 


טייערער פאָטער! 


איך געזעגן זיך מיט דיר פאַרן טויט. אונדז װוילט זיך זייער לעבן, נאָר פאַר- 
פאַלן --- מען לאָזט נישט. איך האָב אַזױ מורא פאַרן טויט, ווייל קליינע קינדער 
װואַרפט מען לעבעדיקערהייט אין קבר. איך געזעגן זיך מיט אייך אויף אײיביק, 
איך קוש דיך שטאַרק, שטאַרק. 

דײ ן יי טלא 
אַ קוש פון גארדע 


פנקס ביטע 

ולאַטקע מאָגילאַנסקי- וויעש- 


א 


!יאַצֿקי (אסתריצדוקס) אן 
אירע פאַרשניטענע קינדער. 


רעכטס: גארדי; לינקס: "ומוע. 

מעננקינוש אי א 






לונוון עולם 

גום אָנדענק פון די קדושים 


פּון ביטען, אומגעקומענע 


על לקידוש' השט דווך די 
רונזישע נאַצִים. 

שנת נחמו, י"א אב 710:42 20 

ני אלול און ה' תשרי 1904 


אויפן דענקמאָל, װאָס עס האָט אויפגעשטעלט דער אַרגענטינער ישוב אויפן 


בית-עולם אין טאַבלאַדאַ -- בוענאָס-איירעס, פאַר די זעקס מיליאָן קדושים 
וטהורים, געפינט זיך דער דאָזיקער טאָװל לזכרון פון אונדזער פאַרשניטענער 
קהילה, 


צווישן די הונדערטער בראָנזענע און מאַרמאָרנע אָנדענק-טאָוולען געפינט 
זיך דער דאָזיקער טאָוול װאָס די אַרגענטינער ביטענער לאַנדסלײט האָבן אויפ- 
געהאָנגען מיטן אױיבנדערמאָנטן אינהאַלט, 

יאָר:יערלעך, צום יאָרצײט פין דער ערשטער שחיטה, דעם ערשטן זונטיק 
נאָך שבת-נחמו, קלייבט זיך צונויף די ביטענער משפּחה פון דער שארית-הפּליטה 
אין אַרגענטינע און איז מזכיר בציבור זייערע נאָענטסטע, זייערע טייערסטע װאָס 
זענען אַזױ אכזריותדיק פאַרשניטן געװאָרן אין די דריי שחיטות. 

אויפן טאָול איז נישט פאַראַן קיין פּלאַץ פאַר די נעמען פון אונדזערע טויזנט 
און מער קדושים. מיר ברענגען זיי וייטער אין דעם דאָזיקן יזכור-טייל פון 
אונדזער פּנקס, 

די רשימה פון אונדזערע פאַרפּײיניקטע, פון אונדזערע אויף קידושיהשם 
אומגעקומענע און אין קאַמף מיט די נאַציס געפאַלענע, איז צװאַמענגעשטעלט 
געװאָרן מיט גרויס בסירת-נפש. צוזאַמען מיט דעם געווער, צוזאַמען מיט גראַ- 
נאַטן און דינאַמיט זענען אָפּגעהיט געװאָרן די רשימות: אין װאַלד צװישן איין 
אָפּעראַציע* און דער צווייטער --- דערגאַנצט מיט נייע און נייע נעמען. נאָכדעם 
איז די רשימה געשמוגלט געװאָרן דורך גרענעצן.. 


גרויס איז די רשימה -- פונדעסטוועגן קאָן זיין, אַז עס פעלט דאָ אָדער 
דאָרט אַ נאָמען. זאָלן די דאָזיקע אַרינגענומען װוערן אין יענעם טייל װאָס איז 
געבליבן ליידיק. ער עס װעט זיך דערמאָנען זאָל צושרייבן. 


קינדערלעך... אין די הונדערטער זענען זיי אכזריותדיק אומגעבראַכט גע- 
װאָרן. מיר ברענגען זייערע פריידיקע, זייערע ליטערע אומשולדיקע פּנימלעך. 
אָן נעמען... נאָמענלאָזע קינדערלעך, אָן אונטערשיד וועמענס איר זענט. הײליק 
װעט איר זיין אין אונדזער זכרון. 


געשענדעט איז געװאָרן אונדזער יאָרהונדערט-אַלטער בית-עולם. אויך דער 
רו-פּלאַץ פאַר די מינדעסטנס צען דורות ייִדיש לעבן איז חרוב ומוחרב געװאָרן 
און די מצבות, װאָס איז מיט אַזופיל פּיעטעט און ליבע געשטעלט געװאָרן זענען 
פאַרומרײיניקט געװאָרן, נעמען מיר זיי אויך אַריין אין דעם היכל פון דער 
קדושים-מחנה. די מצבות מיט די יעניקע פאַר וועמען זיי זענען געשטעלט געװאָרן, 
צוזאַמען מיט די װאָס האָבן זיי געשטעלט זענען דאָ ביי אונדז אין אונדזער 
יזכור-רשימה, 

מיר האָבן נישט פאַרגעסן, אָנגעצײילט און דערמאָנט אונדזערע נאָענטע 
װאָס זענען דורך פאַרשידענע וועגן מגולגל געװאָרן אין אַנדערע שטעט און שטעט- 
לעך און דאָרטן אומגעקומען אונטער דעם חלף פון תליון. 


מיר דערמאָנען אויך די פּליטים, די געקומענע צו אונדז אין שטעטל פון 
פאַרשידענע מקומות אין פּױילן. זיי זענען געלאָפן פון דער ברוינער בעסטיע און 
בי אונדז געפונען א היים: אַ דאַך איבערן קאָפּ אָפענע טירן און געגרייטע 
טישן -- וי עס איז געווען די מידה פון אונדזער האַרציק שטעטעלע. 


די פּליטים האָבן צוזאַמען מיט אונדזערע מאַמעס, מיט אונדזערע טאַטעס, 
מיט די ברידער אונדזערע און שװועסטער געטיילט דאָס טרוקן שטיקל ברויט 
און צוזאַמען אין די זעלביקע גריבער, מיט זיי פאַרשאָטן געװאָרן. אויך זײ 
געפינען זיך אין אונדזער יזכור-רשימה, 


א 6 
6 


מיר, ביטענער, האָבן איינגעשטעלט אַ יאָר-יערלעכע טראַדיציע: מיר טרעפן 
זיך אויף אונדזערע טרויער-פאַרזאַמלונגען, װוּ מיר זאָגן אונדזער אייגענעם יזכור. 
וועלן מיר אויך איצט, פאַר אונדזער קדושים-רשימה ברענגען דעם דאָזיקן יזכור. 
זאָל ער געלייענט וערן אומעטום װוּ אַ גליד פון אונדזער היימשטעטל לעבט. 

יזכור דער יידישער קהילה אין ביטען וועלכע איז דורך 
די דייטשע אויסווורפן און זייערע משרתים: ווייסרוסן, פּאָליאַקן 
ליטווינער און אוקראַינער, געשענדעט און פאַרפּײיניקט געװאָרן 
אין די דורך זיי אָרגאַניזירטע דריי מאַסן-שחיטות אין די טעג פון 
2572 (שבת), 29-8-1942 (שבת) און 19-9-1942 (שבת). 


יזכור די טײערע און צאַרטע נשמות פון אונדזערע טאַ- 
טעס. מאַמעס. ברידער און שוועסטער. וועמענס לעבנס זיינען 
אָפּגעהאַקט געװאָרן און זייערע נשמות מאָנען נקמה. 


יזכור די היליקע יידישע קינדערלעך. וועלכע זענען דער 
שטאָכן געװאָרן אין די וויגעלעך. וועמענס גאָלדענע קעפּעלעך 
זענען צופלאַמט געװאָרן מיט האָלץ-דובינעס. וועמענס צאַפּלדיקע 
קערפּערלעך זענען געװאָרפן געװאָרן װוי אַ שפּיל-באל פון איין 
שטיך אויפן צווייטן און לעבעדיקערהייט זיי דערטרונקען אין 
קלאָזעט-גריבער. 


יזכור די אַלע ליבסטע און טייערע אונדזערע. וועלכע זע 
נען פאַריאָגט געװואָרן אין די וועלדער און פעלדער און דאָרטן 
פאַרפּײניקט געװאָרן דורך פּרעגלען זיי אויף שייטערהויפנס 
שניידן זייערע גלידער לעבעדיקערהייט (בעת די אָבלאַװעס) 
זייערע ביינער זענען צעזייט איבער אַלע זומפּן. 


יזכור די שוכני-עפר. די אַלע װאָס זענען אַװעק אין דער 
אייביקייט מיט זייער נאַטירלעכן טוט און געקומען צו קבורה 
כדרך-כל-אדם און זייער רופּלאַץ איז נאָכדעם דורך די ואַנדאַלן 
צעשטערט געװאָרן: זייערע מצבות אויסגעריסן, צעבראַכן און מיט 
זיי געפלאַסטערט די וועגן און גאַסן. 


יזכור די אַלע טײיערע ערטער פון אונדזער היימשטעטלל. 
װאָס זענען דורך אונדזערע עלטערן געהײיליקט געװאָרן מיט זייער 
בלוט און שווייס. מיט זייער ענערגיע און פּראַצע. מיט זייער 
לערנען און עבודה -- און זענען דורך די ברוינע עמלקים גע- 
שענדעט און פאַראומרייניקט און חרוב געװאָרן. 


זאָלן די גסיטה:יסורים פון אונדזערע קדושים אַװעקרױבן 
פון זייערע מערדער די רו בײיטאָג און דעם שלאָף ביינאַכט. 


זאָלן די שאָטנס פון אונדזערע מאַרטירער פאַרפאָלגן איײיביק 
זייערע פּייניקער. 

558 פנלס ביטען 


געדענק אײביק און הייליק אייביק די אָפּגעהאַקטע לעבנס 


פון דיינע עלטערן, ברידער און שוועסטער. 


געדענק אײביק און זוך איײיביק נקמה נעמען פון זייערע 


מערדער. 


רשימה פון ניטענער קדושים זטחורים, וועלכע 
זענען אומגעקומען אין די דריי מאַסשחיטות 
דורך די דייטשן און זייערע מימהעלפער 


ערשטע שחיטה -- שבת נחמו 
צווייטע שחיטה - שבת 
דריטע שחיטה 


5סטער יולי 
9סטער אויגוסט 
9טער סעפּטעמבער 1942 


142 
142 


און שפּעטער אין פאַרשידענע צייטן אין די וועלדער, פעלדער 


און אַנדערע ערטער: 


א. 


אָלײניק חיים (חיים ברכהס) 

אַלײניק רבקה, זיין פרוי (זיידל װישניאַצקיס טאָכטער) 
אָלײניק גרשון, זייער זון 

אַבולאַנסקי מיניע (איטשע דעם מוליערס שנור) 
אָרלאָװוסקי משה יאָסל נעכעס אידעם) 

אָרלאָווסקי סימע (יאָסל נעכעס טאָכטער) 

אָרלאָװוסקי יאָסל, זייער זון 

אָרלאָװסקי ? טאָכטער 

איליאָוויטש יצחק (דער טויבער שמיד) 

איליאָוויטש מירטשע, זיין פרוי 

איליאָוויטש מושקע, טאָכטער 

איליאָװויטש, איר מאַן (יצחקס איידעם) 

איליאָוויטש, איר טאָכער 

אולאַנסקי משה-אייזיק 

אולאַנסקי אסתר, פרוי 

אולאַנסקי שלמה (משה-אייזיקס זון) 

אולאַנסקי שיינדל, זיין פרוי (לייבל טשערניכאָווסקיס טאָכטער) 
אולאַנסקי לייבל, איר זון 

אולאַנסקי שרה, טאָכטער 


אומבאַקאַנט 
ערשטע שחיטה 
טרשטע שחיטה 
צווייטע שחיטה 
ערשטע-שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

אומבאַװוּסט 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
ערשטע שחיטה 
ערשטע שחיטת 
ערשטע שחיטה 

500 פנק6ס ב-יטען 


אפראָימסקי משה 

אפראָימסקי אַלטע, פרוי 

אפראָימסקי מרדכי, זון 

אפראָימסקי כאשע, טאָכטער 

אפראָימסקי חיים (משה אפראָימסקיס זון) 
אפראָימסקי, זיין פרוי 

אפראָימסקי, זייער קינד 

אפראָימסקי, זייער קינד 

אַבראַמאָוװויטש לאה-ראָדקע 

אַבולאַנסקי בערל, דער קאַליקער 

אַבולאַנסקי לאהקע, זיין פרוי 

אַבולאַנסקי קריינע, זייער טאָכטער 

אַבראַמאָווסקי דינקע (חיה האָדקעס) 

אַבראַמאָווסקי שלמה (חיה האָדקעס זון) 
אַבראַמאָווסקי פריידע, זיין פרוי 

אַבראַמאָווסקי יענטל (שלמה אַלטער קראַשעס) 
אַבראַמאָווסקי שייעלע, איר זון 

אוליאַנסקי גוטע (ניאָכקעס פרוי) 

אוליאַנסקי העניע-רבקה, איר טאָכטער 

אָרלאַנסקי אסתר (שייקעס טאָכטער) 

אָרלאַנסקי, זייער טאָכטער 

אָרלאַנסקי, זייער טאַכטער 

אָסטראָמעצקי יודל (חנה גאַלערשטײנס איידעם) 
אָסטראָמעצקי משה, זיין זון 

אָסטראָמעצקי ביילקע, זיין טאָכטער 

אָסטראָמעצקי יוכבד, זיין טאָכטער 

אָסאָווסקי שיינדל ( אַלטער דעם שוסטערס טאָכטער) 
אָסטראָווסקי שיינדלס 3 קינדער, (נעמען אומבאַקאַנט) 
אוליאַנסקי קלמן (משה-אייזיקס זון) 

אוליאַנסקי שפרה, זיין פרוי (קיילע יאָשקעס) 
אוליאַנסקי, ? זייער טאָכטער 

איינשטיין זלמן (שרה-רייזלס איידעם, דער טויבער) 
איינשטיין רבקה, זיין פרוי 

איינשטיין יונה, זייער זוּן 

איינשטיין מערקע, זייער טאָכטער 

איינשטיין ?,זייער טאָכטער 

איצקאָווסקי אהרון (אברהם:יצחק פּרצעס איידעם) 
איצקאָווסקי חיה-איידל, זיין פרוי 

איצקאָווסקי רחל, זייער טאַָכטער 

איצקאָווסקי עטל, זייער טאָכטער 


צווייטע שחיטה 
ערשטע שחיטה 
ערשטע שחיטה 
ערשטע שחיטה 

אומבאַװוּסט 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייטע שחיטה 
צווייטע שחיטה 
ערשטע שחיטה 
ערשטע שחיטה 
צווייטע שחיטה 


0 אין װאַלד 
0 אין װואַלד 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


9נקס בי טע 

502 פנקס ביטען 


איצקאָווסקי לאה, זייער טאָכטער 

איצקאָווסקי פּרץ, זייער זון 

אלטמאַן בן-ציון (אשר קאַרעליצערס איידעם) 
אַלטמאַן באַשע-גיטל, זיין פרוי 

אולאַנסקי מערע (שיִע משה-אייזיקס פרוי) 
אולאַנסקי שרה, איר טאָכטער 

אינדעלמאַן רבקה (בערל-פייוולס טאָכטער) 
אינדעלמאַן שרה, איר שװעסטער 


8 
בערקנער מאָטל (קלמן דעם רימערס) 


בערקנער הינדע זזיין פרוי, יירשל קאָלבאָװוסקיס טאָכטער) 


בערקנער קלמן, זייער זון 

בערקנער לאה, זייער טאָכטער 

בערקנער ?, זייער טאָכטער 

בערקנער יהודית (יודל דעם רימערס פרוי) 
בערקנער שרה, איר טאָכטער 

בערקנער מאַשע, איר טאָכטער 

בערקנער לאה, איר טאָכטער 

בערקנער יאַכע ( קלמן דעם רימערס טאָכטער) 
בערקנער הערשל, איר זון 

בערקנער לאה, איר טאָכטער 


בונעוויצקי אייזל (ישראל-בערל דעם שענקערס אידעם) 


בונעוויצקי הינדע, זיין פרוי 
בונעוויצקי ישראל, זייער זון 
בונעוויצקי ציפּקע, זייער טאָכטער 
בונעוויצקי גאָלדע, זייער טאָכטער 
ברעסקין דוד, כיענקעס 


ברעסקין שיינדל, זיין פרוי ( חנה גאַלערשטײנס טאָכטער) 


ברעסקין לייבל, זייער זון 
ברעסקין עטעלע, זייער טאָכטער 
ברעסקין כיענקע, (דודס מוטער) 
בולאַנסקי מיכאל, שוסטער 
בולאַנסקי חיה-ליבע, זיין טאָכטער 
בולאַנסקי נח (חיים-איטשע דעם ויינשענקערס) 
בולאַנסקי שרה, זיין פרוי 
בולאַנסקי חיים, זייער זון 
בולאַנסקי לאה, זייער טאָכטער 
בולאַנסקי מירקע, זייער טאָכטער 
באָבראָװויצקי ישראל-בערל 


ערשטע שחיטה 

ערשטע שחיטה 
אָקטאָבער 1942, ואַלד 
יאַנואַר 1943, ואַלד 
ערשטע שחיטה 

ערשטע שחיטה 

ערשטע שחיטה 

ערשטע שחיטה 


דריטע שחיטה 
דריטע שחיטה 
דריטע שחיטה 
דריטע שחיטה 
דריטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
ערשטע שחיטה 
סעפּט. 1942 ,װאַלד 
סעפּט. 1942, װאַלד 
סעפּט. 1942, װאַלד 
7 יוני, 1942, װאַלד 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
ערשטע שחיטה 
ערשטע שחיטה 
אָקט. 1942, װואַלד 
צווייטע שחיטה 
צוזייטע שחיטה 
צווייטע שחיטה 
צווייטע שחיטה 
ערשטע שחיטה 

504 פנקס בי טע 


ביטענסקי קיילע (יאָשקעס) 

ביטענסקי שאַיע, איר זוּן 

ביטענסקי העניע, זיין פרוי 
ביטענסקי מרדכי (קיילע יאשקעס זון) 
ביטענסקי לייזער, זיין זוּן 

ביטענסקי גיטל, זײַן טאָכטער 
ביטענסקי כאַשע, זיין טאַכטער 
ביטענסקי פייגע-לאה (פרוי פון דוד קיילעס) 
בושעלעוויטש שמעון (דער שטעפּער) 
בושעלעוויטש מירל, זיין פרוי 
בערקאָוויטש משה (סטאָלער) 


1 


ערשטע שחיטה 
ערשטע שחיטה 
סוף 1942, וואַלד 
צווייטע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
דריטע שחיטה 
דריטע שחיטה 
ערשטע שחיטה 


בערקאָוויטש ליובקע, זיין פרוי (דערצויגן ביי קאַפּעליאָװיטש) ערשטע שחיטה 


בערקאָוויטש לייזער, זייער זון 


ערשטע שחיטה 


נאָך צוויי קינדער זייערע, נעמען נישט באַװוסט ערשטע שחיטה 


בערנשטיין ציפּע 

בראָנשטין יעקב (שלמה חיה-האָדקעס איידעם)-- 
בראָנשטיין קיילע, זיין פרוי 

בראָנשטײן משה, זייער זון 

בראָנשטײין ??, זייער זון 


2 סעפּט. 1942 אין װאַלד 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


בערקאָװויטש געצל (שמואל-חיים שוכאַטאָװיטשעס איידעם) ערשטע שחיטה 


בערקאָוויטש חנה, זיין פרוי 
בערקאָוויטש ? (געצלס פאָטער פון סלאָנים) 


צרשטע שחיטה 
ערשטע שחיטה 


בערעזניאַק לייב (פּאָגאָרעלסקי דעם מילנערס איידעם) ערשטע שחיטה 


בערעזניאַק ?, זיין פאָטער 
בערעזניאַק יענטל, לייבס פרוי 
צוויי זייערע טעכטער 
בערנשטיין אברהם (שרקע דאָטשקעס זון) 
בערנשטיין מרים, זיין פרוי 
בערגשטיין חייקע, זייער טאָכטער 
בערנשטיין מנוחה-לאה (שרקע דאָטשקעס טאָכטער) 


גי 


גינזבורג עטע-לאה (שמאי ליסאָוויצקיס טאָכטער) 
גינזבורג יעקב, איר מאַן 

גאָלמאַן יאָכע (פּיניע דעם שוסטערס טאָכטער) 
גאָלמאַן ?איר קינד 

גאַלערשטײן מתותיהו 

גאַלערשטײן הינדל, זיין פרוי 

גאַלערשטײן מינע, זייער טאָכטער 

גאַלערשטײן יאָסל (חנה גאַלערשטײנס זון) 


ערשטע שחיטה 
8 סעפּ. 1942, אין װאַלד 
סעפּט. 1942, אין װאַלד 
אָקטאָבער 1942, אין װאַלד 
אָקטאָבער 1942, אין װואַלד 
אָקטאָבער 1942, אין װאַלד 
ערשטע שוזיטה 


ערשטע שחיטה 
ערשטע שחיטה 

0 יאַנואַר 1943, אין װאַלד 
0 יאַנואַר 1943, אין װאַלד 
צווייטע שחיטה 

צווייטע שחיטה 

0 פּעברואַר 1942, אין װאַלד 
צווייטע שחיטה 


פּנקס ביטען 

גאַלערשטײן דבורה, זיין פרוי 
גאַלערשטײן יודל, זייער זון 

גאָלדין שמואל-יעקב (דער סטאָליער) 
גאָלדין דוד, זיין זון 


גאָלדין 
גאָלדין 


גיטל, זיין פרוי 
טשערנע, זייער טאָכטער 


גאָלדין רבקה, זייער טאָכטער 
גאָלדשטײן פּעשע (גבריאלס טאָכטער) 


גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 
גלאַזער 


חיים (יעקב) 

שפרה, זיין פרוי 

טריינע, זייער טאָכטער 
זעליג (יעקבס) 

פּעשקע, זיין פרוי (חיים דערצטשינסקי טאָכטער) 
אליה, זייער זון 

אליה (זאַוולס זון) ) 

מינקע, זיין פרוי 

אַרע, זייער זון 

פייגל, זייער טאָכטער 

אסתר, זייער טאָכטער 
פרומש-רישע (יעקבס פרוי) 
טאַמאַרע (מאיר יעקבס פרוי) 
זאַוול, איר זון 


די 


דראַזשנער איטשע (זלמנס זון) 

דראַזשנער רחל, זיין פרוי (הילקעס טאָכטער) 
דראַזשנער הלל, זייער זון 

דראַזשנער צילע, זייער טאָכטער 

דראַזשנער עטל, זייער טאָכטער 
דערעטשינסקי גוטשע (די קצבטע) 
דערעטשינסקי חיים, איר זון 

דערצטשינסקי לאה, זיין פרוי 

דערעטשינסקי יהודה, זייער זון 
דערעטשינסקי בריינקע, זייער טאָכטער 
דערעטשינסקי מינע, זייער טאָכטער 

דאָבעס באַשע (שלמה חיה-האָדקעס טאָכטער) 
דאָבעס דוד, איר מאַן 

דאָבעס ?, זייער קינד 

דובמאַן קיילע (גיטל דער װאַרשעװערס טאָכטער) 


דובמאַן 


!; איר קינד 


צווייטע שחיטה 
צווייטע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
אין װאַלד 
אין װאַלד 


9נקס ביטען 

דארעווסקי שמשון (דאָבראָמישלער) 
דארעווסקי רחל, זיין פרוי 

דיטקאָווסקי חיה-שרה (אַלטער שכנאס פרוי) 
דיטקאָווסקי אברהמל, איר זון 

דיטקאָווסקי שלמה (אַלטער שכנאס זון) 


דיטקאָווסקי ליבע, זיין פרוי (משה דעם שניידערס טאָכטער) סעפּ. 


דיטקאָווסקי אֶשר, זייער זון 


דיטקאָווסקי סימקע (ציפּע בערנשטיינס טאָכטער) 


דיטקאָווסקי שמואל, איר זון 

דיטקאָווסקי משה, איר זון 

דיטקאָווסקי משה (יצחק דעם שמידס) 

דיטקאָווסקי שרה-פּערל, זיין פרוי 

דיטקאָווסקי פּעשקע, זייער טאָכטער 

דיטקאָווסקי חיה, זייער טאָכטער 

דיטקאָווסקי אליהו (מינדעס)) 

דיטקאָווסקי יהודית, זיין טאָכטער 

דיטקאָווסקי צירל, זיין טאָכטער 

דיטקאָווסקי אברהם-יצחק (פּרצעס) 

דיטקאָווסקי ליבע-מלכה, זיין טאָכטער 

דיטקאָווסקי מינע, אברהם:יצחקס טאָכטער 
ֶ מינעס מאַן 

דיטקאָווסקי קוניע (יצחק דעם שמידס טאָכטער) 
ֶ ? איר מאַן 

דיטקאָווסקי, איר קינד 

דיטקאָווסקי חנה (פּסחס פרוי) 

דיטקאָווסקי מאַשע, איר טאָכטער 

דיטקאָווסקי באָמע, איר זון 

דיטקאָווסקי שרה, איר טאָכטער 


וו 


ווילענטשיק שרה-לאה (די בריסקערקע) 
ווילענטשיק לייזער (דער קצב) 
ווילענטשיק מינע, זיין פרוי 

ווילענטשיק שרה, זייער טאָכטער 


װינאָגראַד מנוחה (משה-וועלוול פּרושאַנסקיס טאָכטער) 


ווייסשטיין קלמן (אברהמעס) 
װוישניאַצקי נעמי (זיידלס) 

װישניאַצקי ראובקע, איר זון 
װוישניאַצקי פּערל, זיין פרוי 
װישניאַצקי גערשל, זייער זון 


ערשטע שחיטה 
ערשטע שחיטה 
ערשטע שחיטחה 


3, אין װואַלז 


ערשטע שחיטה 


2, אין װואַלד 


ערשטע שחיטה 


2, אין ואַלד 
2, אין וװואַלד 
2, אין װאַלד 


אין װאַלד 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

אין װאַלד 
ערשטע שחיטה 
ערשטע שחיטה 
ערשטע שחיטח 


9 סעפּ. 1942, אין װאַלד 


ערשטע שחיטה 


צווייטע שחיטה 
ערשטע שחיטה 
ערשטע שחיטה 


סעפּ,. 1942, אין װאַלד 


איַן װאַלד 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

50 


װוישניאַצקי זלאַטקע (משקה זיידלס פרוי)) 
װישניאַצקי יוטעי איר טאָכטער 
װישניאַצקי גאַרדי, איר זון 


9נקס ביטען 


ווישניעווסקי מינקע (משה-אייזיקס טאָכטער) 

ווישניעווסקי שרה, איר טאָכטער 

װענגראָווסקי נחום (רייכלס זון) 

װענגראָווסקי פייגל, זיין פרוי (מיירים דעם שוסטערס) 
זייערע צוויי טעכטער 

װוענגראָווסקי גאָלדע (בנימין שמאַרלגײס פרוי) 

װוענגראָווסקי מרדכי, איר זון 

װענגראָווסקי פייוול, איר זון 

װענגראָווסקי שרה, איר טאָכטער 


זאַקהיים 
זאַקהיים 
זאַקהײים 
זאַקהיים 
זאַקהיים 
זאַקהיים 


1 


מיכל (אטשקעס איידעם) 

אסתר, זיין פרוי 

אבא, זייער זון 

משה, זייער זון 

ירחמיאל, זייער זון 

מירל, ירחמיאלס פרוי 
קינד, זייער קינד 


זאַקהײים שרה (מיכל אָטשקעס טאָכטער) 

זאַקין שרה-לאה (יאַנקל דעם שמשס טאָכטער) 
זאַמאָשטשיק דוד 

זאַמאָשטשיק חיה-שרה, זיין פרוי 

זשוכאָװויצקי לייזער, (דער פּאַסטערינער שמיד) 


זשוכאָוויצקי ? 


;זיין פרוי 


זשוכאָװיצקי נאָסקע, זייער זון 

זשוכאָװיצקי טשערנע, זיין פרוי (משה-אייזיקס טאָכטער) 
זשוכאָװויצקי דריי זייערע קינדער 

זשוכאָװויצקי זעליג (דער שוסטער) 

זשוכאָװויצקי שמחה, זיין זון 

זשוכאָװויצקי וויכנע, זעליגס פרוי 

זשוכאָװויצקי עטל, זייער טאָכטער 


זשאָלטאָווסקי מרים (לאה-ראדקעס) 
זשאָלטאָווסקי משה, איר מאַן 
זשאָלטאָװוסקי ליבעלע, זייער טאָכטער 


זשאָלטאָווסקי חיהלע, זייער טאָכטער 


טי 


טשערניכאָווסקי חיה (לייבל דעם רימערס פרוי) 
טשערניכאָווסקי חיים, איר זון 


ערשטע 
ערשטע 
דריטע 
דריטע 
דריטע 
ערשטע 
ערשטע 
ערשטע 
ערשטע 


צווייטע 
דריטע 

דריטע 

דריטע 
דריטע 

צווייטע 
צווייטע 
צווייטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
דריטע 

דריטע 


דריטע 


ערשטע 
ערשטע 


0 יאַנואַר 1943, אין װאַלד 
0 יאַנואַר 1943, אין װאַלד 
0 יאַנואַר 1943, אין װאַלד 


שחיטה 
שחיסטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 


שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 


0 סעפּטעמבער 1942 
0 סעפּטעמבער 1942 
9 פּעברואַר 1943, אין װאַלד 
9 פעברואַר 1943, אין װאַלד 
9 פּעברואַר 1943, אין װאַלד 


שחיטה 


שחיטה 
שחיטה 

יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 
יוזשעלעווסקי 


9נקס ביטען 


?; זייער טאָכטער 

חיים-דוד (לייבעס זון) 

פראַדע, זיין פרוי 

נעכע, זייער טאָכטער 

שיינדל, זייער טאָכטער 
עזריאל, זייער זון 

מרדכי (לייבע דעם פאָטשארס) 
פראַדל, זיין פרוי 

יאַנקל, זייער זון 

שלומקה, מרדכיס זון 

יירשעלע, זיין זון 

אסתרל, קינד פון יהושע חיים-דודס 
בערל, (אלתר משה-איטשעס זון) 
אשר, זיין ברודער 


יודקאָווסקי רחל (בערל-נאָטע דעם קצבס טאָכטער) 
יודקאָווסקי שמחה (בערלינאָטע דעם קצבס זון) 
יודקאָווסקי רחל, זיין פרוי 

יודקאָווסקי בערל, זייער זון 

יודקאָווסקי משה, זייער זון 

יודקאָווסקי שלמה, זייער זון 

יודקאָווסקי נאָטע (בערל-נאָטע דעם קצבס זון) 
יודקאָווסקי חייקע, זיין פרוי 

יודקאָווסקי שלמה, זייער זון 

יודקאָווסקי שלמה (בערל:נאָטע דעם קצבס זון) 
יודקאָווסקי הערשל (יעקב-מאיר דעם קצבס זון) 
יודקאָווסקי באַשע, זיין פרוי 

יודקאָווסקי עטל, זייער טאָכטער 

יודקאָווסקי, צוויי זייערע קינדער 

יודקאָווסקי חיים-איטשע 

יודקאָווסקי צפּורה, זיין פרוי 

יודקאָווסקי שיינע (באָרע, חיים-איטשעס פרוי) 
יודקאָווסקי אוריק, איר זון 

יודקאָווסקי חיים (עלע-איטשע ממונהס) 
יודקאָווסקי העניע, זיין פרוי 

יודקאָווסקי אברהמל, זייער זון 

יודקאָווסקי מירל, זייער טאָכטער 

יודקאָווסקי טשערנע, זייער טאָכטער 

יודקאָווסקי יירשל (עלע איטשע"ממונהס זון) 
יודקאָווסקי אסתר, זיין פרוי 

יודקאָווסקי אַפּרױיקע, זייער זון 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
אומבאַװוּסט 


2 איגוסט 1942 
2 איגוסט 1942 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
דריטע שחיטה 
דריטע שחיטה 
דריטע שחיטה 
אומבאַװוּסט 

ערשטע שחיטה 


0 יאַנואַר 1943, אין ואַלד 


ערשטע שחיטה 


0 יאַנואַר 1942, אין ואַלד 


אין װאַלד 


0 יאַנואַר 1943, אין װאַלד 


0 מאַרץ 1943, אין װאַלד 
0 מאַרץ 1942, אין װאַלד 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


סוף אָקטאָבער 1942, אין װאַלד 


יפהס איידעם 


יפה הדסה, זייער טאָכטער 
יפה דינה, זייער טאָכטער 
? 


2 


ערשטע שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


יפה איטע- 
יפה משה, 


ציון 


זייער זון 


זיין פרוי 


ביטענער רב 


זייער טאָ 
זייער טאָ 


חנה, 


יפה בן" 


, 


יודקאָווסק 
יודקאָווסק 


, 


כטער 
כטער 


אין פעלד, 
אין פעלד, 


אין מיטן אָקט. 1942 


אָקט. 1942 


י רייזל 


י צילע 


, 


אין מיטן 


יודקאָווסק 


ײ גאַ 


שרה 
לי 


, זייער טאָ 


זיין פרוי 


כטער 


אין פעלד, 


אין מיטן אָקט. 1942 
אין מיטן אָקט. 1942 


יודקאָווסק 
יודקאָ 


אָווסק 


י משה 


כֹ 


7, 


אין פעלד, 
אין פעלד, 


0 יאַנואַר 1943, 


(גדליה 


דע 


זייער זון 


ם 


שערערס) 


אינמיטן אָקט. 1942 


אין װאַלד 


יודקאָווסק 


י אליושק 


עי 


ריט טג 


7 


2 


יל רשק אפיל אי 


א 


א 


ר 


א 


2 


= 


על 


5 


א 


5 





3 
2 


= 


9נקס ביטען 


573 


574 פּנלס ביטען 


יאָסילעװויטש מנחם (חיה-שרה אלטער שכנעס איידעם) 
יאָסילעװיטש רישקע, זיין פרוי 

יאָסילעװויטש שרה, זייער טאָכטער 

יאָסילעװויטש לייבעלע, זייער זון 

יאָסילעװיטש לאַזאַר (הערשל קאלבאוויטשערס זון) 
יאָסילעװיטש עטל, זייער טאָכטער 

יודעלעוויטש פריידל (יודל-יוספס פרוי) 
יודעלעוויטש משה, איר זון 

יודעלעוויטש טייבעלע, איר טאָכטער 

יודעלעוויטש ? איר זון 

יודעלעוויטש דבורה, איר טאָכטער 

יאַקימאָווסקי אברהם-משה (כאַצקל וויינערס איידעם) 
יאַקימאָווסקי חנה, זיין פרוי 

יאַקימאָווסקי (דער פאָטער פון אברהם-משהן) 
יאַקימאָווסקי (צוויי. קינדער אברהם-משהס) 


כ. 


כאָדאָש טשערנע (זיידל נעמיס טאָכטער) 
כאָדאָש גרשון, איר מאַן 
כאָדאָש יודעס, זייער טאָכטער 
כאַרליפּ שלום (מיכל בולאַנטקיס איידעם) 
כאַרליפּ מירקע, זיין פרוי 
כאַרליפּ משה, זייער זון 
כאַזאַנאָוויטש חייקע (מאָהיליצער) 
כאַזאַנאָוויטש יוסף, איר זון 
כאַזאַנאָוויטש מאיר, איר זון 
כאַזאַנאָוויטש איטקע, מאירס פרוי 
כאַזאַנאָוויטש בערל, זייער זון 
כאַזאַנאָויטש ?? צווי קינדער זייערע 
כאַזאַנאָוויטש עלקע 
כאַזאַנאָוויטש גיטל, איר טאָכטער 
כמיעלניצקי אַלטע (שרקה דאָטשקעס טאָכטער) 
כמיעלניצקי דוד, איר זון 

: ל' 


ליבערמאַן יוסף, ביטענער רב 
ליבערמאַן שרה, זיין פרוי 
ליבערמאַן דבורה, זייער טאָכטער 
ליבערמאַן כאַשקע, זייער טאַכטער 
ליסאָוװויצקי אהרן (אהרע שאַמעס) 
ליסאָוויצקי מינדע, זיין פרוי 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע. שחיטה 
צווייסע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


סעפּטעמבער אין װאַלד 


צווייטע שחיטה 
ערשטע שחיטה 
ערשטע שחיטה 
ערשטע שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייטע שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 


פנקס ביטען 


ליסאָוויצקי אביגדור, זייער זון 

ליסאָוויצקי זישע, זיין פרוי 

ליסאָוויצקי יעקב-יוסף (שמאיס זון) 
ליסאָוויצקי רבקה, זיין פרוי 

ליסאָוװויצקי שאַמעלע, זייער זון 
ליסאָוויצקי רחל (שמאיס טאָכטער) 
ליובעטקין יאַנקל-איטשע 

ליובעטקין חיה-שיינע, זיין פרוי 
ליובעטקין מייטע, זייער טאָכטער 
ליובעטקין בוניע, זייער טאַכטער 

לעווין מלכה (ליימע דעם מלמדס אייניקל) 
לעווין דאָדל, איר מאַן 

לעווין טאַלע, זייער זון 

לעווין ‏ ? זזייער טאָכטער 

לעווין אַרטשיק (אשר קאַרעליצערס זון) 
לעווין קיילע, זיין פרוי 

לעווין חנה, זייער טאָכטער 

לעווין 17 צויי זִין 

ליפשיץ איטקע (דוד זאַמאָשטשיקס טאָכטער) 
ליפשיץ שלמה, איר מאַן 

ליפשיץ שאול, זייער זון 

ליפשיץ איצל, זייער זון 

לעוו כאָניע (ניסקעס זון) 

לעוו איטקע, זיין פרוי 

ליובערסקי אהרן-דוד (דעם משולחס)) 
ליובערסקי דינקע, זיין פרֵוי 

ליובערסקי חיים-אליה, זייער זון 
ליובערסקי חנה- ביילע, זייער טאָכטער 
לעווינבוק אבא (דבורה סוויטיצקיס שװאָגער) 
לעווינבוק ליובע (דבורה סוויטיצקיס שװעסטער) 
לעווינבוק שרה, זייער טאָכטער 


מ. 


מינקאָוויטש דבורקע (עלע דעם שניידערס טאָכטער) 
מינקאָוויטש ניסל, איר זון 

מינקאָוויטש מאיר, זייער זון 

מינקאָוויטש חנה, זיין פרוי 

מינקאָװויטש ? זייער קינד 

מאָרדוכאָווסקי בן-ציון (יורקעס) 

מאָרדוכאָווסקי אסתר, זיין פרוי 


575 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייסע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


סוף 1942, אין װאַלד 


ערשטע שחיטה 
ערשטע שחיטה 
אין װאַלד 
אין װאַלד 
ערשטע שחיטה 
ערשטע שחיטה 
ערשטע שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 


56 פּנקס ביִטען 


מאַלאַכאָווסקי, נחמה הילקעס אַ זון 
מינקאָוויטש לייבע (שכנא דעם בעקערס) 
מינקאָוויטש רבקה, זיין פרוי 
מינקאָוויטש יעקב, זייער זון 
מינקאָוויטש פייוול, זייער זון 
מאָגילאַנסקי אסתר (צרוקס) 

מאָגילאַנסקי אסתר-דבורה (זלמנס פרוי) 
מאָגילאַנסקי איטע, איר טאָכטער 
מאָגילאַנסקי יאָסעק, איר זון 
מענדעלעוויטש משה-יאָסל (לאה-דבורהס) 
מענאָעלעוויטש האָדעס, זיין פרוי 
מענדעלעוויטש באַשע (איצלס פרוי) 
מענדעלעוויטש ניאָניע, איר זון 
מענדעלעוויטש ביילע (אברהמע דעם שוסטער טאָכטער) 
מענדעלעוויטש זלאַטקע, איר טאָכטער 

מענדעלעוויטש ראָזע, איר טאָכטער 

מענדעלעוויטש ?, איר זון 

מעדאַכאָווסקי לייבקע (פוזלס) 

מעדאַכאָװוסקי העניע, זיין פרוי 

מעדאַכאָװוסקי הערשל, זייער זון 

מעדאַכאָװוסקי גרונע, זייער טאָכטער 

מעדאַכאָװוסקי רישקע, זייער טאָכטער 

מאַרקינד גיטל (די װאַרשעװער) 

מאַרקינד הערשקע, איר זון 

מאַרקינד איטקע, זיין טאָכטער 

מאַרקינד ? זיין טאָכטער 

מאַרקינד משהקע, גיטל זון 

מאַרקינד חנה, זיין פרוי (משה-אייזיקס טאָכטער) 
מאַרקינד ? זייער טאָכטער 

מענדעלעוויטש נפתלי (גבריאלס) 

מענדעלעוויטש פייגל, זיין פרוי (מאיר אקוניניעווערס) 
מענדעלעוויטש מרים, זייער טאָכטער 

מענדעלעוויטש גבריאל, זייער זון 

מענדעלעוויטש משה-חיים (גבריאלס) 

מענדעלעוויטש מינע, זיין פרוי 

מענדעלעוויטש 2 זיער טאָכטער 

מענדעלעוויטש 2 זײער טאָכטער 

מאַלטשאַצקי שרהקע (משה-ברוכס פרוי) 

מינקאָוויטש משה (דער שניידער) 

מינקאָוויטש הערשל, זיין זון 


ערשטע שחיטה 
צווייטע שחיטה 
צווייטע שחיטה 
צווייטע שחיטה 
צווייטע שחיטה 


צווייטע 
צווייטע 
צווייטע 


שחיטה 
שחיטה 
שחיטה 


סוף סעפּט. 1942, אין קאָכאַנאָװוע 


צווייסע שחיטה 
צווייסע שחיטה 


2, אין װאַלד 
2, אין װואַלד 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייטע שחיטה 
צווייטע שחיטה 
צווייטע שחיטה 
ערשטע שחיטה 
ערשטע שחיטה 


מינקאָוויטש 
מינקאָוויטש 
מינקאָוויטש 


פנלס היטען 


מערע, זיין פרוי 
מירקע, זייער טאָכטער 
?, זייער זון 


מינקאָוויטש לייזער (משה דעם שניידערס) 


מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 


שרה, זיין פרוי 

ליבע, זייער טאָכטער 

דוד, זייער זון 

מאָטקע, זייער זון 
מאיר (משה דעם שניידערס) 
פרומע, זיין פרוי (אברהם-משהס טאָכטער) 
אברהמל, זייער זון 
רחל, זייער טאָכטער 
חייה-קיילע (שאיעס פרוי פון דער נייער גאַס) 
העניע (חייה-קיילעס שנור, מיכלס פרוי) 
שאיע, איר זון 

? איר זון 
מענדל (יאַנקל נאַװיסאַדערס) 

רבקה, זיין פרוי 


מוקאסיי ברכה, מענדלס טאָכטער 
מוקאסיי בערל, איר מאַן 


מוקאסיי ? 
מוקאסיי ? 


זייער קינד 
זייער קינד 


מירסקי אסתר (אלטער שאכנעס טאָכטער) 
מירסקי משה (איר מאַן) 

מירסקי גיטל, זייער טאָכטער 

מירסקי אייזל (אַלטער דעם מוליערס איירעס) 
מירסקי רבקה, זיין פרוי 


מירסקי ? 
מירסקי ? 


זייער קינד 
זייער קינד 


מירסקי יאַנקל (דער דאָבראָמישלער שוסטער) 
מירסקי חיה (זיין פרוי) 


מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 
מינקאָוויטש 


זיסל (דער נאָינער) 

איטשע, זיין זון 

לייבקע, זיין זון 

זאַנװול (דער נאָינער) 

קלמן (נאָינער) 

מירל (נאָינער) 

דבורה (נאָינער) 

באַשקע (נאָינער) 

רבקה (דבורה עזריאלס טאָכטער) 

ערשטע שחיטה 
ערשטע שחיטה 
ערשטע שחיטה 
סעפּ. 1942, אין װאַלד 


ערשטע 


שחיטה 


ערשטע שחיטה 


ערשטע 


שחיטה 


2 סעפּט. 1942, אין װאַלד 


סעפּט. 1942, אין װאַלד 


סעפּט. 
סעפּט, 


סעפּט. 


סעפּט. 
סעפּט. 
סעפּט. 


ערשטע 


שחיטה 


ערשטע שחיטה 


ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 


שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 


2 אין װאַלד 
ערשטע שחיטה 


ערשטע 
ערשטע 
ערשטע 
ערשטע 


שחיטה 
שחיטה 
שחיטה 
שחיטה 


2, אין װואַלד 
2, אין ואַלד 
2, אין װאַלד 


ערשטע 
ערשטע 


שחיטה 
שחיטה 


2, אין װאַלד 
2, אין װואַלד 
2, אין װואַלד 


ערשטע 


שחיטה 

מינקאָוויטש לייבקע, איר מאַן (דאָברינאָווער) 
מינקאָוויטש יאַנקל, זייער זון 
מינקאָוויטש פייוול, זייער זון 
מינקאָוויטש שמואל-דוד, זייער זון 
מינקאָוויטש קוניע, זייער טאָכטער 

בי 
נעװאַכאָװויטש גאָלדע (פון דער היים קאָטשיצקי) 
נעװאַכאָװויטש נתן, איר מאַן 
נעװאַכאָוויטש יאַנקעלע, זייער קינ 
נאָזשניצקי יודל (מאיר דעם שניידערס) 
נאָזשניצקי באַשקע, זיין פרוי 
נאָזשניצקי שלמה, זייער זון 
נאָזשניצקי באַשקע, זייער טאָכטער 
נאָזשניצקי ? זייער טאָכטער 


סאַוויצקי מאָטיע (מענדל זאַוולס) 
סאַװויצקי חיה-רחל, זיין פרוי 
סאַוויצקי זאַװל, זייער זון 
סאַוויצקי רבקה, זייער טאָכטער 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


אין װאַלד 


4 סעפּט, 1942, אין װאַלד 
4 סעפּט. 1942, אין װאַלד 


ערשטע שחיטה 
ערשטע שחיטה 
ערשטע שחיטה 


סעפּט. 1942, אין פעלד 


ערשטע שחיטה 


8 אויגוסט 1942, אין פעלד 


ערשטע שחיטה 


8 אויגוסט 1942, אין פעלד 
סוף 1942, אין װאַלד 


סאַוויצקי שלום (משה-שמעונס) 
סאַוויצקי שטל, זיין פרוי 
סאַוויצקי ?, זייער זון 
סאַװיצקי ? זייער טאָכטער 
סאַװיצקי ? זייער טאָכטער 
סוויטיצקי אברהם (דער שוסטער 
סוויטיצקי אלטע, זיין פרוי 
סוויטיצקי חייקע, זייער טאָכטער 
סוויטיצקי משה (פייוועס) 
סוויטיצקי דבורה, זיין פרוי 
סוויטיצקי אברהם-לייזער, זייער זון 
סוויטיצקי ליאָווקע, זייער זון 


סאַפּאָזשניק ברוך (שמואל-יעקב דעם סטאָליערס איידעם) 


סאַפּאָזשניק מושקע, זיין פרוי 


ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
דריטע 

דריטע 

דריטע 

דריטע 

ערשטע 
ערשטע 


שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 


סאַפּאָזשניק טשערנע, זייער טאָכטער 

סאַפּאָזשניק קלמן, זייער זון 

סאַפּאָזשניק ? זײיער טאָכטער 

סאַפּאָזשניק ? זייער טאָכטער 

סלאָנימסקי בערל-יודל 

סלאָנימסקי משה, זיין זון 

סלאָנימסקי באָבטשע, זיין פרוי (שמואל דעם שמידס טאָכטער) 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

סלאָנימסקי גאָלדע, זייער טאָכטער 


סלאָנימסקי 


דינה, זייער טאָכטער 


סלאָנימסקי כאַשע, זייער טאָכטער 
סלאָנימסקי שמוליק, זייער זון 
סלאָנימסקי יאַנקל (בערל-יודלס, דער שטומער) 


סלאָנימסקי 
סלאָנימסקי אַרל, זייער זון 
כלאָנימסקי ? 


העניע, זיין פרוי 


זייער טאָכטער 


סלאָנימסקי מאַטוס (שמואל בערל-יודלס זון) 
סלאָנימסקי יחיאל, זיין ברודער 

סידרער פּעשע-חיה (מאָטיע דעם שמידס) 
סידרער שלומה, איר זון 


עפּשטײן 
עפּשטײן 
עפּשטײן 
2 כשטיין 
עפּשטײן 
עפּשטײז 
עפּשטײן 
עפּשטײן 


עי 
בריינקע (אָרע דעם באָרקערס פרוי)) 
משקה, איר זון 
יודל, איר זון 
יירשקע, איר זון 
שמואל, איר זון 
חנה, זיין פרוי (לייזער ווילענטשיקס טאָכטער) 
אהרונטשיק, זיין זון 
פאַניע, זייער טאָכטער 


פּיטקאָווסקי אייז 
פּיטקאָװוסקי רישע, זיין פרוי 
פיטקאָווסקי דבורה, זייער שנור (אברהמלס פרוי) 


פּיטקאָווסקי ליימע (אייזלס זון) 
פּיטקאָווסקי פאַניע, זיין פרוי 
פּיטקאָוװוסקי געניע, זייער טאָכטער 
פּיטקאָווסקי אסתר (משה אייזלס פרוי) 
פּיטקאָווסקי אידע, זייער טאָכטער 
פּיטקאָווסקי שמוליק, זייער זון 


פּיטקאָװוסקי ליליע, זייער טאָכטער 

פּרושאַנסקי מאָטל (עטשקעס זון) 

פּרושאַנסקי לייקע, זיין פרוי (איטשע קאָלבאָווסקיס טאָכטער) 
פּרוזשאַנסקי משה-וועלוול, זייער זון 


פּריפּשטיין 


יצחק (אַבאָס) 


פּריפּשטײן אַבראָמע (מאַטקעס) 

פּריפּשטײן עטל, זיין פרוי (יאָסל זאַסטאַװערס טאָכטער) 
פּריפּשטײן מאַטוס, זייער זון 

פּריפּשטײן זאַװול-ייעקב, זייער זון 

ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


סעפּט. 1942, אין װאַלד 


ערשטע שחיטה 


2, אין סלאָנים 


צווייטע שחיטה 
ערשטע שחיטה 
ערשטע שחיסטה 


ערשטע שחיטה 


אין פעלד, אומגעפער 19 יאַנואַר 1943 
אין פעלד, אומגעפער 19 יאַנואַר 1943 
צייט און אָרט אומבאַקאַנט 
צייט און אָרט אומבאַקאַנט 


ערשטע שחיטה 
ערשטע שחיטה 
ערשטע שחיטה 


צווייסע שחיטה 
צווייטע שחיטה 
צווייטע שחיטה 


אומגעפער אָקטאָבער 1942, אין ואַלד 
2 אויגוסט 1942, אין װאַלד 

2 אויגוסט 1942, אין װואַלד 

0 מאַרץ 1942, אין װאַלד 

0 יאַנואַר 1942, אין װאַלד 

0 יאַנואַר 1942, אין װאַלד 


ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

פּריפּשטײן גיטל, זייער טאָכטער 
פילאַטאָװויטש דוד-יאָשע (דער קאַלכער) 
פילאַטאָװויטש ליבע, זיין פרוי 
פילאַטאָוויטש חיים-הלל, זייער זון 
פילאַטאָװויטש שיינע, זיין פרוי 
פילאַטאָוויטש שייע, זייער זון 
פילאַטאָװויטש לייבע, זייער זון 
פילאַטאָװויטש אהרן, זייער זון 
פילאַטאָװויטש אסתר, זייער טאָכטער 
יודל, דוד-יאַשעס איידעם 
יענטע, זיין פרוי 
: ? זייער קינד 
? זייער קינד 
משה, דוד-יאשעס צוייטער איידעם 
חיה-באַשקע, זיין פרוי 
ֶ ? זייער קינד 
? זייער קינד 
פילאַטאָװיטש חיה-לאה (פּיניע דעם שוסטערס) 
פּאָלאַק יעקב (מרדכי-לייבס) 
פּאָלאַנעצקי שרה (משה אפראָימסקיס טאָכטער) 
פּאָלאַנעצקי ? איר זון 
פּינסקי מרדכי-לייב (דער מלמד) 
פּינסקי יהודית, זיין פרוי 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


אויגוסט 1942, אין װאַלד 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
צווייטע שחיטה 
צווייטע שחיטה 


2, אין װאַלד 


צווייטע שחיטה 


0 יאַנואַר 1943, אין װאַלד 
0 יאַנואַר 1943, אין װאַלד 


ערשטע שחיטה 
ערשטע שחיטה 


פּינסקי 

: 

ֶ 
פּינסקי 
פּינסקי 
פּינסקי 
פּינסקי 
פּינסקי 
פּינסקי 


5 


חיה, זייער טאָכטער 

{ איר מאַן (מרדכי-לייבס איידעם) 
? זייער קינד 

יאַנקל, מרדכי-לייבס זון 

זלמן (לייבע דעם פאַקטערס) 

באָבל, זיין פרוי 

אַנשל, זייער זון 

רבקה (לייבעס טאָכטער) 

באַשקע (יצחקס פרוי) 

רישע, איר מוטער, יצחקס שוויגער 


פּאַטרעבניק זיידל (לייבע דעם פאקטערס איידעם) 
פּאַטרעבניק שרה, זיין פרוי 
פּאַטרעבניק אַנשל, זייער זון 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
- ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


פּאָגאָרעלסקי יצחק (דער מילנער) 
פּאָגאָרעלסקי מלכה-לאה, זיין פרוי 
פּאָגאָרעלסקי העניע, זייער טאָכטער 
פּאָגאָרעלסקי שלמה, זייער זין 


ערשטע שחיטה 
ערשטע שחיטה 
ערשטע שחיטה 
ערשטע שחיטה 

פ. 
פינקעלשטיין באַשע (מאַטוס גאַלערשטינס) 
פינקעלשטיין פימעק, איר זון 

צ. 
צוקער פייוול (מאָטיע לייבעס איידעם) 
צוקער ציפּקע, זיין פרוי 
צוקער ? זײיער טאָכטער 

ק. 
קאַפּוסטע באַשע (פּיניע דעם שוסטערס) 
קאַפּוסטע ישראל, איר מאַן 
קאַפּוסטע פאַניע,. איר טאָכטער 
קאַפּוסטע משה, זייער זון 


קוטון יצחק (שרה-לאה דער בריסקערקעס איידעם) 


קוטון אסתר-פּעשקע, זיין פרוי 
קאַגאַן טשערנע (פון איבערן טייכל) 
קאַגאַן שיינע-דאָבע, איר טאָכטער 


קאַרעליטש אפרים (שאַמע ליובישטשיצערס זון) 
קאַרעליטש גיטל, זיין פרוי (כיענקע ברעסקינס טאָכטער) 


קאַרעליטש צילקע, זייער טאַכטער 
קאַרעליטש ליאָווקע, זייער זון 


קאַנטאָראָוויטש ליפע (אייזל פּיטקאָווסקיס איידעם) 


קאַנטאָראָוויטש ביילע, זיין פרוי 
קאַנטראָװוויטש סאָניע, זייער טאָכטער 
קאַנטאָראָוויטש יאָסל, זייער זון 


קאַצענעלנבויגן אהרן (אשר קאַרעליצערס איידעם) 


קאַצענעלנבויגן נעכע, זיין פרוי 
קאַצענעלנבויגן פייגל, זייער טאָכטער 
קאַצענעלנבויגן עלקע, זייער טאָכטער 
קאַצענעלנבויגן איטקע, זייער טאָכטער 
קראָשינסקי שרה (לאה-ראָדקעס טאָכטער) 
קראָשינסקי ישראל (טאַליע), איר מאַן 
קראָשינסקי חיהל, זייער טאַכטער 
קראָשינסקי אַהרונטשיק, זייער זון 
קוזניעץ יאָסל (זאַסטאַװער) 

קוזניעץ יעקל, זיין זון 

קוזניעץ איטקע, זיין פרוי 

קוזניעץ חנה, זייער טאָכטער 

קוזניעץ פּסח יאָסלס זון) 

קוזניעץ מערע, זיין פרוי 

קוזניעץ ? זיער זון 


דריטע שחיטה 
דריטע שחיטה 


ערשטע שחיטה 
ערשטע שחיטה 
ערשטע שחיטה 


0 יאַנואַר 1942, אין װאַלד 
צייט און אָרט אומבאַװוּסט 

0 יאַנואַר 1942, אין װאַלד 
0 יאַנואַר 1942, אין װאַלד 
ערשטע שחיטה 

0 יאַנואַר 1942, אין װאַלד 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
0 יאַנואַר 1943, אין װאַלד 

0 יאַנואַר 1942, אין װאַלד 

0 יאַנואַר 1943, אין װאַלד 

0 יאַנואַר 1942, אין װאַלך 

סוף 1942, אין װאַלד 

סוף 1942, אין װאַלד 

סוף 1942, אין װאַלד 

סוף 1942, אין װאַלד 

2 אויגוסט 1942, אין ואַלד 
נאָך יום:כפּור 1942 

3 מאַרץ 1942 

3 מאַרץ 1942 

3 מאַרץ 1942 

ערשטע שחיטה 

ערשטע שחיטה 

סוף סעפּט. 1942, אין ואַלד 
ערשטע שחיטה 

דריטע שחיטה 

דריטע שחיטה 

דריטע שחיטה 

קוזניעץ ? זיער זון דריטע שחיטה 

? ? פּסחס שועגערין) דריטע שחיטה 
קאָס אַלטער (דער שוסטער, חיים אבאס) ערשטע שחיטה 
קאָס לאה-מיניע, זיין פרוי ערשטע שחיטה 
קאָס יאָסל (טריינעס, דער שמיד) ערשטע שחיטה 
קאָס חיה, זיין פרוי (מרדכי-לייבס טאָכטער) צווייטע שחיטה 
קאָס ? זײיער קינד צווייטע שחיטה 
קאָס ? זיער קינד צווייטע שחיטה 
קאָס חנה, יאָסלס שוועסטער צווייטע שחיטה 
קאָס מאיר (הילקעס) ערשטע שחיטה 
קאָס זלאַטקע, זיין פרוי (משה-ברוכס טאָכטער) ערשטע שחיטה 
קאָס הילעק, זייער זון ערשטע שחיטה 
קאָס זאַוול, זייער זון ערשטע שחיטה 
קאָס מאַטוס (הילקעס) ערשטע שחיטה 
קאָס רעלע, זיין פרוי ערשטע שחיטה 
קאָס הילעק, זייער זון ערשטע שחיטה 
קאָס יהושע, זייער זון ערשטע שחיטה 


קרופּעניע עלקע (יאָסל ישראל-חיימס פרוי) 
קרופּעניע אפרים, איר זון 

קרופּעניע הערשל, איר זון 

קרופּעניע שיינדל, איר טאָכטער 

קאָווענסקי שלמה (אַלטער קראָשעס) 
קאָווענסקי פריידל, זיין פרוי 

קאָווענסקי פּעשקע, זייער טאָכטער 


20 יאַנואַר 1943, אין װאַלד 
3, אין װואַלד 

3, אין װאַלד 

סוף אָקטאָבער 1942, אין װאַלד 
ערשטע שחיטה 

ערשטע שחיטה 

סעפּט. 1942, אין װאַלד 


קאָווענסקי מאָדל (אלטער קראָשעס) צווייטע שחיטה 
קאָווענסקי פריידל, זיין פרוי צווייטע שחיטה 
קאָווענסקי ראובקע (אלתר קראָשעס) דריטע שחיטה 
קאָווענסקי סאָניע, זיין פרוי דריטע שחיטה 
קאָווענסקי פריידל, זייער טאָכטער דריטע שחיטה 
קאָווענסקי יאַנקל, זייער זון דריטע שחיטה 
קאָווענסקי שמואל (אַלטער קראָשעס) ערשטע שחיטה 
קאָווענסקי דוואָשקע, זיין פרוי (יענקל משה-ברוכס) ערשטע שחיטה 
קאָווענסקי יאַנקל, זייער זון ערשטע שחיטה 
קאָווענסקי חיים, זייער זון ערשטע שחיטה 
קאָווענסקי ? זייער זון ערשטע שחיטה 
קאָווענסקי הערשל (שלמקה אַלטער-קראָשעס) דריטע שחיטה 
קאָווענסקי חוה, זיין פרוי דריטע שחיטה 
קאָווענסקי מלכה, זייער טאָכטער דריטע שחיטה 
קאָווענסקי ? זייער טאַָכטער דריטע שחיטה 
קאָווענסקי שייעלע (אברהמל שלמהקעס זון) ערשטע שחיטה 

קליבאַנסקי גאָלדע (יאַנקל איטשעס) ערשטע שחיטה 
קליבאַנסקי ? איר זון ערשטע שחיטה 
קליבאַנסקי ? איר טאָכטער ערשטע שחיטה 
ר 

ראַבינאָוויטש מאָטל (וועלוול דעם שמידס) ערשטע שחיטה 
ראַבינאָוויטש פריידל, זיין פרוי ערשטע שחיטה 
ראַבינאָוויטש אליהו, ערשטע שחיטה 
ראַבינאָװויטש קלמן, זייער זון ערשטע שחיטה 
ראַבינאָװויטש ?, זייער זין ערשטע שחיטה 
ראַבינאָוויטש רחל (אייזל יאָשעס פרוי) כ"ג כסליו 1942 
ראַבינאָוויטש רבקה, איר טאָכטער 0 יאַנואַר 1943, אין װאַלד 
ראַבינאָוויטש יעקב (אייזל יאָשעס זון) 0 סעפּטעמבער 1942, אין װאַלד 
ראַבינאָװויטש ציפּקע, זייו פרוי 0 יאַנואַר 1943, אין װאַלד 
ראַבינאָװויטש יוספקע, זייער זון 0 יאַנואַר 1943, אין װאַלד 
ראַבינאָוויטש סענדער (אייזל יאָשעס זון) 0 מאַרץ 19423, אין װאַלד 
ראַבינאָוויטש קאַראָלע, זיין פרוי 0 יאַנואַר 1943,אין װואַלד 
ראַבינאָוויטש מאַיע, זייער טאָכטער 0 מאַרץ 1943, אין װאַלד 
ראָזשאַנסקי מיירים (דער שוסטער) ערשטע שחיטה 
ראָזשאַנסקי נחמה, זיין פרוי ערשטע שחיטה 
ראָזשאַנסקי חיים, זייער זון דריטע שחיטה 
ראָזשאַנסקי ישראל (מיירימס זון) דריטע שחיטה 
ראָזשאַנסקי רבקה, זיין פרוי (יירשל דעם קלעזמערס טאָכטער) 

אָקטאָבער 1942, אין פעלד 
ראָזשאַנסקי חיים, זייער זון דריטע שחיטה 
ראָזשאַנסקי פייגל, זייער טאָכטער, דריטע שחיטה 
ראָזשאַנסקי מוליע, זייער זון דריטע שחיטה 
ראָזשאַנסקי דװואָשקע, מיירימס שנור, יאָשקעס פרוי ערשטע שחיטה 
ראָזשאַנסקי זעלדע, איר טאָכטער ערשטע שחיטה 
ראָזשאַנסקי שייע, איר זון ערשטע שחיטה 
ראָזשאַנסקי ?, איר קינד ערשטע שחיטה 
ראָזנבלום באָבל (ליימע דעם מלמדס אייניקל) ערשטע שחיטה 
ראָזנבלום הערשל, איר מאַן ערשטע שחיטה 
ראָזנבלום לעאָן, זייער זון ערשטע שחיטה 
ראָזנבלום רוזשע, זייער טאָכטער ערשטע שחיטה 
ראַװיצקי דוד (קאַװאַלאָק) צווייטע שחיטה 
ראַװיצקי שיינע, זיין פרוי צווייטע שחיטה 
ראַװיצקי יאַנקל, דודס זון צייט און אָרט אומבאַװוּסט 
ראַוויצקי אברהם (דער שוחט)) צווייטע שחיטה 
ראַויצקי באַשקע, זיין פרוי צווייטע שחיטה 


ראַװויצקי בערל, זייער זון צווייטע שחיטה 

ריוועץ לייבל (שייע מינקאָוויטשעס איידעם) 
ריוועץ רייזל, זיין פרוי 

ריוועץ בעניעק, זייער זון 

ריוועצץ ? זײיער טאָכטער 

ריוועץ ?, זייער קינד 

רובין חיים (גבריאל מענדעלעוויטשעס איידעם) 
רובין דװואָשע-חנה, זיין פרוי 

רובין מרים, זייער טאָכטער 

רוסאַכאָװוסקי טשערנע 

רעזניק משה-יצחק 

רעזניק לייזער, זיין זון 

ראָזנבלום צביה-לאה (שייע מינקאָוויטשעס טאָכטער) 
ראַװיצקי אברעמל (איצל קאַװאַלאָלס זון) 
ראַװיצקי נח, זיין ברודער 


ש. 
שקאָלניק מאיר (סטישעס זון) 
שקאָלניק שרה, זיין פרוי 
שקאָלניק גוטקע, זייער טאָכטער 
שקאָלניק נאָטע, זייער זון 
שקאָלניק שלמה, זייער זון 
שאַרובסקי הערש (דער רב) 
שאַרובסקי אסתר-רייזל, זיין פרוי 
שיינבוים יוסף-לייב (ביילעטשקעס) 
שיינבוים יהודית, זיין פרוי 
שיינבוים איצל, זייער זון 
שיינבוים גישע, זיין פרוי 
שיינבוים ?, זייער קינד 
שיינבוים ?, זייער קינד 
שיינבוים משה (יוסף-לייבס ברודער פון ואַרשע) 
שיינבוים איטע, זיין פרוי 
שיינבוים ?, זייער קינד 
שיינבוים שרה, זיין שוועסטער 
שיינבוים ?, זיין ברודער 
שערעשעווסקי דוד (ניסקעס איידעם) 
שערעשעווסקי עלקע, זיין פרוי 
שערעשעווסקי ניסן, זייער זון 
שערעשעווסקי נעכע, זייער טאָכטער 
שערעשעווסקי ?, זייער קינד 
שערעשעווסקי ?, זייער קינד 
שערעשעווסקי ?, זייער קינד 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 


סעפּטעמבער 1942, אין װאַלד 
סוף 1943, אין ואַלד 


ערשטע שחיטה 


4, אין װאַלד 
4, אין ואַלד 


ערשטע 
ערשטע 
ערשטע 
ערשטע 
ערשטע 
צווייטע 
צווייטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 
ערשטע 


שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 
שחיטה 


ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 

שערעשעווסקי ?, זייער קינד 


שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 
שקלאַרוק 


מענדל (דער שניידער) 
רייזל, זיין פרוי 

שלמה, זייער זון 
ביילקע, זייער טאָכטער 
ליבע, זייער טאָכטער 
כלאַװונע 


טייבע, זיין פרוי (שמואל-יעקב דעם סטאָליערס טאָכטער) 


מערע, זייער טאָכטער 

טשעסקע, זייער טאָכטער 

ישראל 

אַלטע, זיין פרוי (סטישעס טאָכטער) 
שמואל-חיים (לייבע דעם סטאָליערס) 
חיה, זיין פרוי 

אליה, זייער זון 

פייוול, זייער זון 

העשל, זייער זון 

שלמה (לייבע דעם סטאָליערס) 
ביילע, זיין פרוי 

עזריאל, זייער זון 

לייקע, זייער טאָכטער 

רעשקע, זייער טאָכטער 

דאָבע, זייער טאָכטער 


שטאָפּער דוד (דװאָשקע לאה-ראָדקעס מאַן) 
שטאָפּער אברהמעלע, זיין זון 


שטאָפּער 


זיין זון 


שוכאַטאָװויטש טעוול (שמואל-חיימס זון) ) 
שוכאַטאָװיטש כיענקע (שמואל-חיימס טאָכטער) 
שוכאַטאָװיטש פּעשקע, איר שוועסטער 
שוכאַטאָװיטש יודל, איר ברודער 
שוכאַטאָװיטש מאָטל, זיין ברודער 


שוכאַטאָװיטש , קינד פון לייזער שמואל:חיימס 

ערשטע שחיטה 
ערשטע שחיטה 
ערשטע שחיטה 
צרשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
ערשטע שחיסה 
ערשטע שחיטה 


2 סעפּט. 1942, אין װאַלד 


ערשטע שחיטה 
ערשטע שחיטה 


צייט און אָרט אומבאַקאַנט 


ערשטע שחיטה 
ערשטע שחיטה 
ערשטע שחיטה 


1 אַפּריל 1943, אין װאַלד 
4 יוני 1943, אין װאַלד 


אין װאַלד 
ערשטע שחיטה 
ערשטע שחיטה 
ערשטע שחיטה 
ערשטע שחיטה 
צווייטע שחיטה 
ערשטע-שחיטה 

ניטענער אומנעקומענע אין אַנדערע שטעט: 


אין לעכעוויטשער שחיטה (י"ח חשון 1941); 
אולאַנסקי יצחק-יירשל (ניאָכקעס)) מיט זיין משפּחה; 
זשוכאָוויצקי חנה (שמחה דעם שוסטערס טאָכטער) מיט איר משפּחה; 
פרודאָווסקי-יפה לייטשע (דעם רבס טאָכטער)) מיט איר משפּחה; 
מינקאָוויטש בערל (דער לערער; 
מינקאָוויטש יאַכע (בערלס טאָכטער) מיט איר משפּחה: 
סאַוויצקי יעקב (משה שמעונס) מיט זיין משפּחה; 
בערנשטיין-עפּשטײן נחמה (ציפּעס טאָכטער) מיט איר משפּחה; 


אין קלעצקער שחיטה (ט' חשון 1941); 
יוזשעלעווסקי משה (לייבע דעם פאָשטערס), מיט זיין משפּחה; 
דיטקאָווסקי יאָסל (משה פּרצעס) מיט זיין משפּחה; 
דיטקאָווסקי דוד (משה פּרצעס) מיט זיין משפּחה; 
ראָגאַל:יודקאָווסקי רבקה (גדליה דעם שערערס) מיט איר משפּחה; 
מינקאָוויטש רייזל (יאַנקל נאָװויסאַדערס) מיט איר משפּחה; 
בולאַנסקי לייזער (מיכל דעם שוסטערס) מיט זיין משפּחה; 
נאָשזניצקי אברהמל (מאיר דעם שניידערס) מיט זיין משפּחה: 


אין באַראנאָוויטשער שחיטות פאַרשידענע צייטן): 
קאָסס חווה (העניע הילקעס) מיט איר משפּחה; 
מענדעלעוויטש ליזע (משה-יאָסלס) מיט איר משפּחה; 
גלאַזער דאָבע (יעקעווס) מיט איר משפּחה; 
ראַבינאָוויטש מערע (וועלוול ראַבינאָוויטשעס פרוי); 
ראַבינאָװויטש רחל (וועלוול ראַבינאָװיטשעס טאָכטער) מיט איר משפּחה; 
מינקאָוויטש מאטל (שייע מינקאָוויטשעס) מיט איר משפּחה; 
פּריפּשטײן סאַנע, מיט זיין משפּחה; 
בן-ציון סוויטיצקי (אברהמע דעם שוסטערס) מיט זיין משפּחה; 
יודל לעווין (אשר קאַרלעיצערס) מיט זיין משפּחה' 
אפרים-דוד ברעסקין (נח קאַװאַלאָקס אייניקל) מיט זיין משפּחה; 
קוניע ברעסקין (אפרים-דודס מוטער) מיט איר משפּחה; 
חיים-אליה זאַקהיים (מיכל אטשקעס); 
לאה-העניע קראָמאַן (אברהם-משהס) און משפּחה; 
דבורה יוזשעלעווסקי (לייבע דעם פּאָטשטערס) און איר משפּחה; 
מינקאָוויטש שמואל (לייבע שאַכנעס) מיט זיין משפּחה; 


אין סלאַנימער שחיטות (פאַרשידענע דאַטעס): 
חיים גאָלדין (שמואל-יאַנקלס) מיט זיין משפּחה; 
דאַװידאָווסקי מאָטיע-קלמן (מענדל-אָדעס) מיט זיין משפּחה; 


אין 


אין 


אין 


אי 


אין 


אין 

פרוזשאַנסקי יוסף (משה:וועלוולס) און זיין משפּחה; 
פּרוזשאַנסקי עלקע (משה-וועלוולס) און איר משפּחה: 
דיטקאָווסקי מערקע (יצחק דעם שמידס) מיט איר משפּחה; 
מינקאָוויטש שייקע (משה דעם שניידערס) און זיין משפּחה; 
שוכאַטאָװויטש לייזער (שמואל-חיימס) מיט זיין משפּחה; 
וויינער מרדכי-וועלוול (כאַצקלס) מיט זיין משפּחה; 

יאָסל משה ניסלס, מיט זיין משפּחה; 

ראַװיצקי מאָכע (פון די קאוואלקעס) מיט זיין משפּחה; 

לעווין מרדכי (אשר קאַרעליצערס) מי טזיין משפּחה; 
דאַשטשוק זרח (דער קאטלערס) מיט זיין משפּחה; 

פּריפּשטײן בערל, יעקכ און ברכה (מנחם זיידקעס) און זייערע משפּחות: 
פילאַטאָוויטש אהרן-יירשל (דוד-יאָשעס) און זיין משפּחה; 
דיטקאָווסקי יודעס (משה פרצעס); 

ליסאָוויצקי אסתר-מייטע (שאַמעס) מיט איר משפּחה; 
אפראימסקי בן-ציון מיט זיין משפּחה; 

ראַוויצקי משה-אביגדור (יירשל קאַװאָלאָקס) מיט זיין משפּחה; 


ניעסוויעזשער שחיטה (ט' חשון 1941); 
מאַלטשאַדסקי איצל (משה-ברוכס) מיט זיין משפּחה: 
ווייסשטיין פייגל (קלמן אברעמעס) מיט איר משפּחה; 
גלאַזער שרה (יעקעווס) מיט איר משפּחה; 


מירער שחיטה: 
זאַקהיים באַשקע (מיכל דעם שוסטערס) מיט איר משפּחה; 


סטאָלפּצער שחיטה: 
וויינער אַרטשיק (כאַצקלס) מיט זיין משפּחה; 
יוזשעלעווסקי לייזער (יאָסל-אַבעס) מיט זיין משפּחה; 


סנאָווער שחיטה : 

פּינסקי שמעון (מרדכי-לייב דעם מלמדס) און זיין משפּחה; 
האנצעוויטשער שחיטה; 

באָבראָוויצקי הערשל (ישראל-בערלס) מיט זיין משפּחה; 


מאלקעוויטשער שחיטה : 
יודקאָווסקי איצל (בערל נאָטעס) מיט זיין משפּחה; 


אין װאָלקאַוװיסקער שחיטה: 


ווייסשטיין שיינע-הינדע (קלמן אברעמעס) מיט איר משפּחה; 
לעווין ברוך (הערשל ביילעס) מיט זיין משפּחה; 
קושניראָווסקי מיכל-אהרן (אברהם-זושאָס) מיט זיין משפּחה; 

אין האָראָדזײער שחיטה: 
שאַרובסקי דבורה (דעם רבס) מיט איר משפּחה: 
אין נאַװאָגרודקער שחיטה : 


וויינער שלמה (כאַצקלס) מיט זיין משפּחה: 
כונעוויצקי גיטל (הינדע ישראל-בערלס) מיט איר משפּחה; 


אין ביאַליסטאַָקער שחיטה : 
יוזשעלעווסקי גיטל (חיים-דודס); 

אין בערעזע:קאַרטוזער שחיטה : 
פּאַָמעראַניעץ שרה-פייגל (מענדל-אדעס) מיט איר משפּחה: 
סאַפּירשטײן עלקע (ניאכקעס) מיט איר משפּחה; 
יוזשעלעווסקי לייטשע (חיים-דודס) מיט איר משפּחה; 


אין קנישינער שחיטה: 
פּיטקאָווסקי רבקה (אייזל רישעס) מיט איר משפּחה; 
אין קאַסעוער שחיטה 


בערקנער שרה (קלמן דעם רימערס) מיט איר משפּחה! 


אין מייטשעטער שחיטה : 
בערקנער משה (קלמן דעם רימערס) מיט זיין משפּחה; 
אין לעסנאיער שחיטה: 
ראַװויצקי יצחק (יירשל קאַװאַלאָקס) מיט זיין משפּחה; 
ליסאָוויצקי יענטע (שאַמעס) מיט איר משפּחה; 
אין זשירעווער שחיטה : 
נאָזשניצקי חיים (מאיר דעם שניידערס) מיט זיין משפּחה; 


אין קרינקער שחיטה : 
בערנשטיין-זעליקאָװיטש חייקע (ציפּעס) מיט איר משפּחה; 


אין ריזשנאָיער שחיטה: | 
גאָלדין ישראל (שמואל-יאַנקל דעם סטאָליערס) מיט זיין משפּחה; 


אין האַלינקער שחיטה : 
בולאַנסקי פּערל (מיכל דעם שוסטערס) און איר משפּחה; 
בולאַנסקי סאַנע (מיכל דעם שוסטערס) און זיין משפּחה; 
ליסאָוויצקי ירוחם (אהרן שאַמעס) מיט זיין משפּחה; 
ליסאָוויצקי חייקע (אהרן שאַמעס) מיט איר משפּחה; 

אין פּאַלאַנקער שחיטה: 
ביטענסקי פייוול (מרדכי יאָשקעס) מיט זיין משפּחה: 
אין קאָזלאָוושטשינער שחיטה: 


הרב אפרים דוד עפּשטײן (אייניקל פון מרדכי-וועלוול בערנשטיין פון די 
קאַװאַלקעס) מיט זיין משפּחה; 


אין זעלווער שחיטה ; 


ליסאָװויצקי משה (אהרן שאַמעס) מיט זיין משפּחה; 


אין נאָװאיעלנער שחיטה : 
שפּיראַ אַליאָשע (דער לערער) און זיין משפּחה; 
פרוזשאַנסקי גאָלדע (עטשקעס) און איר משפּחה; 
אין װואַרשעוועד שחיטות: 
גאָלדין- פּאַלמאַ צביה (שמואל-יאַנקל דעם סטאָליערס) מיט איר משפּחה; 


גאָלדין-ראָטמאַן שפרה (שמואל-יאַנקל דעם סטאָליערס) מיט איר משפּחה; 
דיטקאָווסקי פייגל (אליה מינדעס) מיט איר משפּחה; 


אין לאָדזשער שחיטה : 
באָבראָװויצקי אברהם (ישראל-בערלס) מיט זיין משפּחה; 


אומנעקומענע פליטים װאָס האַנן אין מלחמח' 
צייט 1941-1939 זיך כאזעצט אין ניטען: 


אַרבוז און פאַמיליע (צאָן-טעכניק, פון געלבלום לעאָן און פרוי 


סוּוואַלק). געלבוים חיים 
אייזנער סאַלעק גאָלטער זאַװל 
אייזנער געניע גאָלטער אסתר 
אייזנער בעניע גאָלטער געניע 
אייזנבערג גאָלטער משה 
אייכנער יצחק גאָלטער יוסף 
בערגאַזין און פאַמיליע גאָרדאָן גאָלדע 
גרינפעלד חיים גאָרדאָן לילע 
גרינשטיין אברהם דאלמאן דוד 
גרינשטיין אסתר דאלמאן סאָניע 
ורינשטיין גיטל דאָלמאַן חיים 
גרינשטיין יעקב וואטענבערג שרה 
גרינשפּאַן | וואטענבערג בן-ציון 


גאָלדפיש דוד וואטענבערג חיים 

בערגער יצחק 
בערגער נחום 
רטרגער יעקב 
בערגער עטל 
בערגער שרה 
װעסאָלע 

ווילינסקי משה-חיים 
ווילינסקי טשערנע 
ווילינסקי חנה 
ווילינסקי געניע 
ווילינסקי בערל 
דעסאַוער (5 פּערזאָן) 
װאָדניק נפתלי 
וואדניק סאָניע 
װאָדניק (נאָך 4 פּערזאָן) 
זומאַן 

טויב חיים 

טויב רבקה 

טויב סאָניע 

כװאַט יעקב 

כװואַט חוה 
בראָדערזאָן נפתלי 
בראָדערזאָן נחמה 
בראָדערזאָן העניע 
בראָדערזאָן לייזער 
בראָדערזאָן דבורה 
מאַרקסאָן אברהם 
באַרקסאָן פאַניע 
מאַרקסאָן לוטעק 
ליכטנשטיין אהרן 
ליכטנשטיין אידל 
זיײידענגאַרט חיים (דאָקטאָר) 
זיײידענגאַרט געניע 
זיידענגאַרט זאַוול 
מישלער (6 פּערזאָן) 
לאשטשעעווסקי 
פוטערמאַן (5 פּערזאָן) 
פרידמאַן משה 
פרידמאַן שרה 
פרידמאַן האַנקע 
פעלדמאַן דבורה 

פעלדמאַן נתן 

פריימאַן דינקע 
פריימאַן הינדע 
זאַלצשטײן (3 פּערזאָן) 
פוקסמאַן 

מאַלינע חיה 

מאַלינע ברוך 

מאַלינע יעקב 

מאַלינע עטל 
פרעסבערג יצחק 
פרישבערג אברהם 
פוקסמאַן 

סולקאָװויאַק יעקב (און 2 פּערזאָן) 
צוקער מענדל 

צוקער חיים 

צוקער אשר 

צוקער אידע 

צוקער רבקה 

צוקער משהקע 

צוקער רחל 

צוקער חיים 

צוקער רחל 

צוקער מרים 

צוקער משה 

קאַץ (7 פּערזאָן) 
רוזשיצקי (2 פּערזאָן) 
ראַבינאָװויטש מאַרעק 
ראַבינאָוויטש מרים 
ראַבינאָװויטש סאַלעק 
ראַבינאָוויטש שרה 
שאַפראַן (3 פּערזאָן) 
שוטאַזש (4 פּערזאָן) 
קאַליסקי (3 פּערזאָן) 
שפּערלינג (3 פּערזאָן) 
שנײידערמאַן (4 פּערזאָן) 
שייקא לעאָן 

שייקא רייזל 

שייקא אידאַ 
שטשוטשינער 4 פּערזאָן) 
ראכמאן (5 פּערזאָן) 


שמעון ראָדעל 


איך זײט פיט אונ ר 


עס װילן אײיניקע אייך שטעלן אַ ריזיקע מצבה 
עס פלאַנען אַנדערע. מאַקעטן פון אַ הערלעכן מאַנומענט. 
און עפּיגראַפן שרײבט מען אויף אייער ניט פאַראַנען קבר... 


א 


מיר װועלן אייך דורך אונדזער גאַנצן לעבן 

טראָגן אויף די הענט, 

װיעס טראָגט אַ טאַטע זיין דערטרונקען קינד 

מיר וועלן צערטלען אייך און קושן אייערע ליכטיקע געשטאַלטן 
װײאַ מאַמע. פון איר קינד דעם גוף דעם קאַלטן 

קושט אויס אַ יעדן אבר 

און וויל אַזוי אַרויסזיגן פון אים זיין טױטן גליװוער... 


אהי אי וא ווא קפס אע אוער אטאנ אע טע אע אמט ואר ר 


אס רעטאעט פעק העאועוועע" ‏ פאט" ווא ) טע עמ טפאה הור א 


סוועט שוין קײנמאָל איער אָנדענק װערן בלאַסער. 
שן וזעם איבעררײס= 

מיר זעען אייך 

אין דורכויסיקן שפּאַנען 

צום א צ - 1 1 


מיר הערן קלאַנג פון איער טראָט מיט אונדזערן צוגלייך. 
מיר פילן איער האַנט אין אונדזערער, 

װי פון אַ צוריק-געפונען קינד. 

און מיר מורמלען: ,צוריק פאַראַנען.-, .צוריק פאַראַנען." 
א איר זײט ני ט פאַרשוונדן! 

איר זט מיט אונדן! 

איר וועט שוין אײביק זיין איר'ט אײביק שוין געדיערן! 
אין אונדזער פאַרבלוטיקטן האַרצן 

אײ ך קיײן אָרט מיר װעלן מער ניט געבן -- 

װײלאיר אַ לײ | זײט אונדזער האַרץ געװאָרן 


פאַר א ײ ך מיר װעלן מער ניט האַלטן אָפן טיר-און-טױערן 
אין אונדזער הויז ניט שענקען אייך אַ װינקל אַ פאַרבאָרגנס -- 
װײל אי ר אַ לײ ן זײט אונדזער הויז געװאָרן 


אין שעהן פון דערמאַָנונג, 

אין גינגאָלדענע פרימאַרגנס, 

אין טונקעלע פאַרנאַכטן 

דורך נעכט שװאַרצע, 

דורך יאָרן אייביקע און אומענדלעכע מעת-לעתץן - 


מיר וועלן קײנמאָל מער אויף אייך נישט דאַרפן װאַרטן -- 
מיר וועלן קײנמאָל שוין ניט דאַרפן אייך פאַרגעסן - 
װײל איר אַלײ |ן זײט שױן געװאָרן 

אונדזער אומאויפהערלעכע אַנונג... 

אונדזער ברענענדיקער זכרון... 


אונדועו שאוית הפּליטה 


אַרױסבאַקומען זיך פון געטאָ אין װאַלד אַריײן, צו די פּאַרטיזאַנער, האָבן 
בערך 200 ביטענער, דער גרעסטער טייל פון זיי איז אומגעקומען אין די וועל- 
דער און פעלדער, אין די זומפּן און טייכן, אין קאַמף מיט די נאַצישע באַנדיטן 
די נעמען פון די אומגעקומענע אין װאַלד און פעלד געפינען זיך אין דער אַלגע- 
מיינער רשימה פון אונדזערע קדושים וטהורים. ווייטער ברענגען מיר די רשימה 
פון יענע פּאַרטיזאַנער װאָס זענען געראַטעװעט געװאָרן, װאָס האָבן דערלעבט די 
מפּלה פון די נאַציס. טייל פון די דאָזיקע פּאַרטיזאַנער זענען נאָכדעם, ווען די 
רויטע אַרמײ האָט פאַרנומען די געגנט פון זייער פּאַרטיזאַנקע-טעטיקײט, אַרײנ- 
געצויגן געװאָרן אין דער רויטער אַרמײ. געציילטע פון די דאָזיקע פּאַרטיזאַנער 
זענען געבליבן אין ביטען. די גרעסטע מערהייט איז אַוועק אין דער ועלט, אָנ- 
געהויבן זוכן נייע היימען. דער רוב פון זיי געפינען זיך אין ישראל און אַ טייל 
אין די פאַרייניקטע שטאַטן און אין אַרגענטינע. 

אָט דאָס זענען די נעמען פון אונדזערע העלדן װאָס האָבן גענומען נקמה 
פאַר אונדזערע קדושים. זאָל לעולם:ועד פאַרצייכנט ווערן אונדזער ביטענער 
אָנטײל אין דעם ניטגלייכן קאַמף מיט דער היטלעריסטישער בעסטיע. 





אַרױסגײענדיק פון די וועלדער זענען אונדזערע שארית הפליטהניקעס אַדורך 
דעם ואָגלוועג פון פאַרשידענע פּליטים-לאַגערן אַ גרופע ביטענער פליטים 
אין אַ די"פי-לאַגער אין עסטרייך. פון דער גרופע געפינען זיך אַ טײל אין 
מדינת ישראל, אַ טייל אין די פאַרייניקטע שטאַטן און אַ טייל אין אַרגענטינע. 

א. ביטענער פּאַרטיזאַנער װאָס זענען געבליבן לעבן: 
אַבראַמאָוויטש דאָדל (לאה ראָדקעס); 
אַבראַמאָװויטש-שטאָפּער דװאַָשקע (לאה-ראָדקעס); 
אַבולאַנסקי משה-וועלוול (איטשע דעם מוליערס זון); 
אַסטראָמעצקי שמואל (יודל דעם שוחטס זון; 
אַבראַמאָװוסקי שרה (שייקע חיה-האָדקעס); 
ביטענסקי שלמה (קיילע יאָשקעס זון; 
בערנשטיין ישראל-:אשר (אברהמע דאָטשקעס זון; 
בערקנער יודל (קלמן דעם רימערס; 
בערקנער קלמן (זיין זון); 
בעערקנער קלמן (צווייטער זון); 
גלאַזער אליה (יעקבס זון); 
טאַניע גאַלערשטײן (מאַטוס שייעס טאָכטער; 


. גאָלדמאַן יודל (פינע דעם שוסטערס איידעם); 


די ביטענער שארית-הפּליטהניקעס. דאָס רוב פּאַרטיזאַנער 
װאָס געפינען זיך אין מדינת ישראל: 





ערשטע רײע, פון רעכטס צו לינקס: דוואָשקע אַבראַמאָוויטש נעשקעס, פריידקע 


סלאָנימסקי, טאַמאַרע פּריפּעזטיין-גאַדלמאַן, דאָדל אבראַמאָוויטש, יודל בערק- 
נער, שרה אַבראַמאָווסקי, מרדכי מינקאָוויטע. 


צוױיטע ריע: ראובן דיטקאָווסקי, משה פּיטקאָווסקי, פרומע דאַרעווסקי, גרעון 


דר 


מינקאָוויטש, יעקב דיטקאָווסקי, באַרע יודקאָווסקי. 
יטע רײע: יודל בערקנערס זון, באָרע קאַצענעלבױגן, שמואל אָסטראָמעצקי, 
משה דאַרעווסקי, מאיר יפה, ליזער אַבראַמאָווסקי 

דיטקאָוװוסקי ראובן (יצחק דעם שמידס); 
דיטקאָווסקי רישע (ראובנס שװעסטער; 
דיטקאָווסקי ? (רישעס קינד; 


. דיטקאָווסקי שמואל (שרה-פּערלס זון); 


דאַרעווסקי מאיר (שמשונס זון); 
דערעטשינסקי לייזער (חיים גוטשעס זון); 
דוקסין מאָטיע (משה אייזיקס איידעם); 


. דוקסין העניע (זיין פרוי); 
. דוקסין ? (זײיער קינד); 


יוזשעלעווסקי ליובע (יירשל דעם קלעזמערס; 
יוזשעלעווסקי שיע (חיים-דודס זון); 


, יוזשעלעווסקי האָדעס (זיין פרוי, לייזער-איטשקסע טאָכטער); 


יודקאָווסקי באָרע (חיים:איטשעס); 


, יודקאָווסקי שמואל (חיים:איטשעס); 


יפה מאיר (דעם רבס); 


, מינקאָוויטש מרדכי (זיסלס); 


מינקאָוויטש מיכל (שייעס פון דער נייער גאַס); 


מענדעלעוויטש איצל (לאה-דבורהס); 


מענדעלעוויטש מוליע (משה-יאָסלס); 


מאָגילאַנסקי זלמן (אסתר צדוקס); 


נעװאַכאָוויטש לאה; 


. סלאָנימסקי שמואל (בערל-יודלס); 
, סלאָנימסקי פריידקע (זיין פרוי, מאַטקעס טאָכטער; 
. סלאָנימסקי גיטל (זייער טאָכטער); 


סלאָנימסקי סימע (זייער טאָכטער); 
סלאָנימסקי ישראל (זיין זוֹן); 
פּיטקאָווסקי משה (אייזל רישעס); 
פּיטקאָווסקי אברהמל (אייזל רישעס); 
פּאָגאָרעלסקי רבקה (דעם מילנערס); 
פּאָגאָרעלסקי דאָבע (דעם מילנערס); 
פּינסקי יצחק (דעם פאקטערס); 
קאָווענסקי חייקע (דינקעס טאָכטער); 
קוזניעץ גאָלדע (יעקב-מאירס טאָכטער); 


8,קוזניעץ לייבע (איר מאַן, יאָסל זאסטאווערס זון); 


,9 

קוטון חנניה (אסתר-פּעשקע דער בריסקערקערס זון); 
קוטון ? אסתר-פּעשקעס טאָכטער; 

קוטון ‏ ? (אסתר-פּעשקעס טאָכטעער; 

ראָזשאַנסקי יאָשקע (מיירים דעם שוסטערס); 

3. רעזניק נחמה (משה יצחקס פרוי); 
4 רעזניק ? איר טאָכטער); 
5. שאַרובסקי רחל (הערשל דעם רבס)). 


ב. אַנדערע: 


אויסער די דאָזיקע 55 פּאַרטיזאַנער האָבן איבערגעלעבט דעם כליון פין 
אונדזער היימשטעטל די וייטערדיקע בני-עיר; (אין דער רשימה גײיען נישט 
אַריין די יעניקע ביטענער װאָס האָבן ביזן יאָר 1939 עמיגרירט מעבר-לים); 


{. בערנשטיין זעלדע (מרדכי-װועלוולס פרוי, שמואל-יעקב גאָלדינס טאָכטער) 
--- דורך ליטע, ראַטנפאַרבאַנד, יאַפּאַן, זיך געראטעוועט אין קאַנאַדע, נאָכ" 
דעם אין די פאַרייניקטע שטאַטן, איצט -- בוענאָס איירעס; 

2; ליובעטקין צביה (געטאָ װאַרשע און נאָכדעם אין װעלדער און פעלדער, 
איצט אין קיבוץ לוחמי הגיטאות אין ישראל; 


;עװואַקוירטע* קיין ראַטנפאַרבאַנד : 


{1; אלאַנסקי משהקע (ניאכקעס); 

2 אַבראַמאָווסקי לייזער (שייקע חיה-האָדקעס); 
3 אַבראַמאָווסקי וויגדער (שייקע חיה:האדקעס); 
4 בערנשטיין מרדכי-װועלװל; 

5 בערנשטיין איטקע (אברהמע דאטשקעס; 

בערנשטיין דאָבע (אברהמע דאטשקעס); 

7 גלאזער מאיר (יעקבס); 

8. גאָלדמאַן טאַמאַרע (מאטקעס); 

9 גאָלדמאַן זאַוול (איר זון); 

0 גאָלדמאַן גיטל (איר טאָכטער); 

1. דיטקאָווסקי יאַנקל (שרה-פּערלס); 

, דאַרעווסקי פרומע (שמשונס); 

2 דאַרעווסקי משה (שמשונס); 

ליובעטקין שלמה (יאַנקל איטשעס); 

5. סוויטיצקי פייוול (משהקע פייוועס); 

6. קאָווענסקי אברהמל (שלמהקע אַלטער-קראשעס); 
טייל פון די דאָזיקע האָבן נאָך דער אַמנעסטיע און באַפּרײונג געקעמפט אויף 

פאַרשידענע פראָנטן קעגן די נאַצישע מערדער. ער אין דער פּױלישער אַרמײ 

(אביגדור אַבראַמאָווסקי) אָדער ייִדישע בריגאַדע פון ישראל (משה דאַרעװוסקי. 
פון העכער 1.200 ייִדישׂע נפשות אין ביטען האָבן איבערגעלעבט בסך-הכל 13. 


נויװ פון לענננענלינענע 


צווישן דער קאָרעספּאָנדענץ פון ביטענער לעבנגעבליבענע, װאָס האָבן אַ באַ- 
זונדערן ווערט, וועגן דעם גילגול פון אונדזער שארית:הפּליטה, טיילן זיך אויס, 
צווישן אַנדערע, די בריוו פון פּאַרטיזאַנער און רויט-אַרמײער דאָדל אַבראַמאָ- 
וויטש צו זיינע ברידער אין אַמעריקע, בראַזיל און צו די לאַנדסלײט אין אַר- 
גענטינע. די בריוו זענען גאָר וויכטיקע געשיכטלעכע דאָקומענטן פון חורבן בי- 
טען און אין זיי איז אויסגעדריקט דער געמיט:צושטאַנד פון אױטאָר, וועלכער 
האָט מיטגעמאַכט די שוידערלעכע, שרעקלעכע טעג, די ויסטע היטלער- טעג 
אין ביטען. 


מיר ברענגען דאָ אייניקע אויסצוגן פון די ברין;: 
ביטען,. 3טער יוני 1945: 


,...דיין בריוו פון 1טן יאַנואַר 1945, אַדרעסירט צום שטאָטראַט אין ביטען, 
היינט דערהאַלטן. פין אונדזער גאַנצער משפּחה זענען ניצול געװאָרן און לעבנ- 
געבליבן, איך און אונדזער יינגסטע שװעסטער דװאָשע. אַלע איבעריקע זענען 
אימגעקומען ביי פאַרשיידענע אומשטענדן און אין פאַרשיידענע צייטן.. 

איך בין געװוען 2 יאָר פּאַרטיזאַן. ווען די רויטע-אַרמײ האָט באַפרײט אונדזע- 
רע ועלרער, בין איך אַװעק אין דער אַרמײ. איך האָב געקעמפט ביי װאַרשע, 
דערנאָך אין מזרח-פרייסן. דעם 21טן יאַנואַר 1945 בין איך שװער פאַרװונדעט 
געװאָרן אויפן שלאַכטפעלד. איך האָב פאַרלוירן מיין לינקע האַנט. 

איך האָב געזען נקמה און גענומען נקמה אין די דייטשע באַנדיטן. 

יאָ, מיין טײיערער! לײען אָט די שורות מיט דער זעלבער גליכגילטיקייט, 
מיט וועלכער איך שרייב זיי איצט, אָן אַ טרער און אָן אַ קרעכץ. דאָס איז מיין 
איינציקע ביטע צו דיר. 

אַ פאָלק איז אין די מיליאָנען אומגעקומען מיט די משונהדיקסטע טויטן, װאָס 
דער אויבערשטער פון אַלע גיהנומס װאָלט דאָס נישט געקענט אױסטראַכטן. די 
געציילטע איבערגעבליבענע האָבן ביז זייער באַפרײונג דורכגעמאַכט עטװאָס אַזױנס, 
װאָס די רייכסטע פאַנטאַזיע קען עס נישט פאָרשטעלן אַ טרער איבער די מאַסןי 
קברים, אַ קרעכץ איבער די נישט-באַערדיקטע, װאָס זייערע ביינער װאַלגערן זיך 


צעשפּרײט איבער אַלע זומפּן און װועלדער, איז נאָר אַ פאַרשװועכונג פאַר די 
פאַרפּײניקטע. 

יאַ, מיין טייערער, גענוג װעגן דעם. עס איז מיר בכלל שװער צו שרײבן. 
ערשט אַ פּאָר װאָכן, אַז איך בין געקומען פון שפּיטאָל. פון מאָגילאַנסקיס פאַמיליע 
איז געבליבן נאָר זלמן אַלײן. 

פון אונדזער גרויסער צאָלרײכער פאַמיליע אין סלאָנים איז נישט געבליבן 
קיין געדעכעניש..." 


ביטען, 20טן יוני 1945; 


,...לייען מיינע שורות רויק און געלאסן. נאָר נישט קין טרייסט-װװוערטער. 
נישטאָ אַזעלכע. געווען עפּעס אַמאָל האַרציקע און ליבע מענטשן, יאָ איך דערמאָן 
זיך. געווען אַמאָל טייערע ליכטיקע געשטאַלטן. איצט ליגן זיי אין מאָסן"גריבער, 
אין זומפּן, אין וועלדער און פעלדער, פאַרפּײיניקטע מיט אַלערלײ מיתות-משונות. 


איך און דװאָשקע זענען ניצול געװאָרן. ערשט אַ מאָנאַט, אַז מיר האָבן זיך 


ביידע באַגעגנט, נאָך אַן איבעררייס פון כמעט 4 יאָר נישט ויסגריק די גאַנצַע 
צייט איינער פון צווייטן,,," 


ביטען, דעם 8טן אויגוסט 1945; 


,...מיר האָבן היינט פון דיר דערהאַלטן אַ רייכע פּאָסט: דאָס זענען די ערשטע 
דירעקטע גרוסן פון דיר צו אונדז. מער קיין בריוו שרייב אונדז נישט אויף דעם 
היגן אַדרעס, ווייל אין 2 טעג אַרום פאָרן מיר אָפּ פון דאַנען קיין פּוילן. זלמן געפינט 
זיך לעצטנס מיט אונדז צוזאַמען. ס'איז אַ ביסל פריילעכער דער ,שבת אחים גם 
יחדו". 

דיינע בריוו זענען פאַר אונדז אַן אוצר, פון וועלכן מיר האָבן במשך פון 
לאַנגע יאָרן, אין צַלע אונדזערע גרויליפאנטאַסטישע איבערלעבענישן, נישט געװאַגט 
אַפילו צו טרוימען, 

עס זענען ביי מיר געווען אַזעלכע מאָמענטן, -- נישט ויכטיק אָרט און צייט, 
ווען איך האָב זיך נישט געקענט דערטראַכטן, װי עס האָט זיך גערופן מיטן נאָמען 
איינע פון אונדזערע דריי שװעסטער.. אַזעלכע מאָמענטן זענען געווען הן אין די 
צוויי יאָר פּאַרטיזאַנער-לעבן אין די זומפּיקע וועלדער, שטענדיק מיטן ביקס אין 
האַנט, שטענדיק מיט אָנגעשפּיצטע אויערן אוֹן לױיערנדיקע אויגן -- און הן אין 
די פאַרביטערטע קאַמפן ביי ואַרשע און שפּעטער אין מזרח-פּרייסן, אין די בלאָ- 
טיקע, ליימיקע טראַנשײען, אויף דער אײביק פאַרשאָלטענער דייטשער ערד. אין 
שפּיל פון טויט און לעבן, איז מיין לעצטער געדאנק געווען געװענדעט צו די 


טייערע געשטאַלטן פון אונדזערע אומגעקומענע און צו מיינע צויי לעבעדיקע 
ברידער,,," 


ביטען, 10טן אױיגוסט 1945; 


,...מאָרגן פרי פאָרן מיר אָפּ אויף אײביק פון אונדזער הײיםישטעטל, און 
מיר הייבן וידער אָן צו װאַנדערן. עס איז שער דאָ צו פארבלייבן זיצן, אין 
שכנות פון אונדזערע מאַסן-קברים. אמת, ס'איז פון אונדזער זייט נישט סאַלידאַריש, 
איך מיין אַפילון נישט פיין איבערצולאָזן, אין טיפער עלנטקיט, די גרויסע גרוב 
פון די 930 פאַרפּייניקטע און אויך די קברים פון נאָך 250, וועלכע זענען צעזייט 

אויף די גערטנער און הייפן און אויף אַלע װעגן -- אָבער עס איז שװער, זייער 
שווער צו בלייבן דאָ. 

מיר גייען באַלד צום לעצטן מאָל זיך געזעגענען מיטן גרוב, װאָס ליגט צװישן 
די מאָלערישע דערפלעך זאָפּאָליע און רודניע. 

אַ קליינער, גרינער טאָל, צװישן נידעריקע בערגלעך, באַװאַקסענע מיט נאָדל- 
קוסטעס. דערנעבן שלענגלט זיך דאָס שמאָלינקע זאַרעטשער טײכל. דאָ ליגן זײי. 
די דייטשע מערדער זענען געווען, ראָמאַנטיש" ביים אויסקלייבן דעם שחיטה-טאָל. 
זיי האָבן אויסגעקליבן א שיינעם, מאָלעריש-ראָמאַנטישן ווינקל. אַהער גיי איך צים 
לעצטן מאָל קוקן און שוייגן איבערן גרוב.." 
סטאַנציע דאמאַנאָװוע, 12טן איגוסט 1945; 

,...מיר ליגן אויסגעלייגט מיט ביסל בעבעכעס אויף דער ראַמפּע ביים װאָקזאַל 
און װאַרטן אויפן צוג, װאָס װועט אונדז פירן ערגעץ אין דער אומבאַקאַנטקײט. 
מיר זענען דאָ אַ צויי צענדליק געראטעוועטע. 

אונדזער קליינער לאגער איז אויפגעשטעלט. די ,מיידלעך" גרייטן צו מיטאָג, 
די ,יינגלעך" שפּילן אין קאָרטן. , מיײידלעך" און ,יינגלעך" זענען די, װאָס האָבן 
פא-לוירן זייערע פרויען, מענער און קינדער און זענען געבליבן אַלײן. אַזױ רופן 
זיך איינע די צווייטע. א פּאַטעפאָן, וועלכער איז אויך מיט אונדז אאָפּגעראַטעװעט" 
געװאָרן (יאַשקע ראָזשאַנסקי מייריימס, האָט אים אָפּגענומען ביי אַ פּוער), זינגט 
אייס אַ יידיש פאַלקסילידל פון אַ האָפּערדיקן בחורל: 

;שװאַרצע קאַרשן רײיסן מיר, רױטע לאָזן מיר שטין, 
שיינע מיידלעך נעמען מיר און מיאוסע לָאָחת מ ר גײך " 

און דאָ נישט ווייט, 6 קילאָמעטער פון דאַנען, ליגן זײי אין דעם מאַסױ"גרוב, 
די שיינע און מיאוסע מיידלעך, געשענדעטע און פאַרפּײניקטע. און נישט איין אַזאַ 
האָפּערדיקן, זינגענדיקן בחורל -- איז אויסגעקומען צו ליגן אין דעם גרוב מיטן 
פּנַים צַראַפּ,. נעבן א מיידל, ביידע מוטער נאַקעט. אַזױ איז געװוען דער וילן כּין 
די באַטרונקענע היטלעריסטישע מערדער בעתן דערשיסן זיי.." 


און אויף צומאָרגנס אין אַ צווייטן בריוו פון דעם זעלבן אָרט: 


,..נעכטן האָב איך דיר געשריבן און איך שרייב דיד הינט וידֶער. איך 
שרייב אַלע טאָג, כאָטש די פּאָסט-פאַרבינדונג מיַט אַמעריקע איז נאך נישט נאָר- 
מאַל, אָבער שרייבן מוז איך. אַזאַ זעלטענע מעגלעכקייט זינט אַן איבעררייס פון 
עטלעכע יאָר, איך האָב עטלעכע יאָר צזוי גוט װי נישט געהאַלטן קײן פעדער 
אין האַנט,,," 


שפּעטער נאָך 4 חדשים װאַנדערן אין אַ בריוו פון 20טן דעצעמבער 1945 
פון איטאַליע שרייבט ער: 


...די עטלעכע חדשים ואַנדערונג זענען מיטן אָנקומען אַהער, אין איטאַליע, 
דערווייל געענדיקט. דאָ בלייבן מיר אַ לענגערע צייט, ביז עס װעלן באַשטימט 
ווערן די וועגן פון נייע נדודים, 

אויב עס װעט וװער האָבן דעם מוט אַמאָל צו שרייבן די געשיכטע פונעם 
גרויסן אומגליק װאָס האָט געטראָפן אונדז יידן אין די לעצטע יאָרן, ועט מוזן 
אַ באַדײטנדיקן אָרט ווידמענען אויך די גילגולים פון דער שארית הפּליטה, װאָס 
האָט, נאָך אַלע איבערלעבונגען, פאַרלאָזן זיײערע הייםיערטער און זיך געלאָזט 
אין אַ שווערן וועג איבער לענדער און גרענעצן פון דער משוגענער פאַרברעכע- 
רישער אײיראָפּע, 

יעדער פון אונדז האָט געקענט פאַרבלייבן אויפן אָרט, לעבן די גריבער, װו 
עס ליגן די טיערסטע און נאָענטסטע. די גריבער ציען און רופן מיך. שטענדיק 

שטייט פאַר מיינע אויגן, די גרויסע גרוב צװישן רודניע און זאַפּאָליע, אַ גרוב 
פון 48 מעטער די לענג, 12 מעטער די ברייט און 3 מעטער די טיף. אין משך פון 
די 2 יאָר פּאַרטיזאַנקע אין אַלע שלאַכטן, אין די געפערלעכסטע מאָמענטן, איז 
די גרוב מיט מיר מיטגעגאַנגען. אין דעם גערויש פון טויזנטער אַרטילעריע-שאָסן, 
האָב איך געהערט די שטילקייט פון גרוב און געגאַרט זי צו זען. צװויי געפערלעכע 
פּרװון צו באַזוכן זי האָב איך געמאַכט נאָך אַלס פּאַרטיזאַן. אײינמאָל אין יאָר 
2 און אַ צווייט מאָל אין 1942טן יאָר און עס האָט זיך מיר נישט איינגעגעבן. 
געזען האָכ איך די גרוכ צום ערשטן מאָל אין מאַי היי-יאָר, ווען איך בין געקומען 
,אַהיים? פון שפּיטאָל, פון סיביר, פון ווייטן טאָמסק. 

געגאַנגען בין איך צו דער גריב מיטן זעלבן וועג, אויף וועלכן מען האָט אַהין 
געטריבן די קדושים. פון דאַן אָן בין איך יעדן טאָג געגאנגען אַהין. עס איז מיר 
אַזױ גוט געווען דאָס שטיין דאָרט און שוייגן, אויף דעם אָרט, צו וועלכן איך האָב 
דדיי יאָר געגאַרט. ס'איז מיר איצט גוט געוען. אָט בין איך איצט אין ;זייער" 
שכנות. אַלע זענען .זיי" דאָ אין איין אָרֹט. צופעליק בין איך דאָ לעבן זיי אין 
נישט א ביסעלע טיפער. 

איך דערצייל זיי, איך דערצייל זיי פון זייערע ליבסטע, װאָס זענען אַ ביסל 
שפּעטער פון זיי אומגעקומען אין די וװועלדער און זומפּן. זיי הערן זיך צו, זײ 
טומלען נישט, וי יידן האָבן עס אַ טבע. עס שוייגן די מער װי 900 יידן. און 
דאַ ליגט דאָך אונדזער מאַמע אויך, די מאַמע, וועלכע האָט מיך ,באַזוכט?" דעם 
4טן נאָוועמבער 1944 אין מזרח-פּרייסן אין אַ פינצטערער רעגענדיקער נאַכט 
אין די טראַנשײען. עס איז מיר זייער קאַלט געװוען אין די פיס. איך בין געלעגן 
צונויפגעוויקלט און איינגעטוליעט צו אַ חבר, און געשלאָפן, האָט מיר די מאַמע 
געבראַכט אַ קישן, אױף די שפּיץיפינגער אין זי געגאַנגען, זי זאָל מיך נישט 
אויפוועקן. דעם קישן האָט זי אַװעקגעלײגט אויף מיינע פיס, און אַזױ צוריקגע- 
גאַנגען נישט אוױיסדריענדיק זיך. איך האָב זיך אױיפגעכאַפּט פון חלום.. די 
זעלבע נאַכט, מיט אַ שעה שפּצטער, בין איך ארויס פון אַ סכנה. 2 חברים סאָל- 
דאַטן, מיט וועלכע איך בין געווען ביים דערפילן אַ מיליטערישע אויפגאַבע, זענען 
געפאַלן. אויף צומאָרגנס האָב איך באַקומען אַ ידיעה פון דװאָשקען, אַז זי לעבט. 
עס איז געווען די ערשטע ידיעה, אַז עס איז מיר נאָך געבליבן אַ שוועסטער. 


און די גרוב שווייגט. די גאַנצע עדה יידן שווייגן. אַלע מיינע טומלדיקע חברים 
שווייגן. מאָדנע מענטשן זענען זיי געװאָרן. און די מאַמע שוייגט אויך. זי האָט 
זיך נישט געפוילט צו ,באזוכן" מיך אין די טראַנשײען, אין מזרח-פּרייסן און 
דאָ -- שטיי איך לעבן איר און זי שוייגט.." 


אין אַ בריוו דעם 19טן יאַנואַר 1946 שרייבט ער פון איטאַליע: 


,...גלייך נאָך דער ערשטער שחיטה, שבת-נחמו, דעם 25טן יוני 1942, האָב 
איך צונויפגעשטעלט אַ גענויע ליסטע פון אַלע ביטענער אומגעקומענע, יעדן לויטן 
נאָמען, פאַמיליע, עלטער, פאַך, אַפילן באַצייכנט די אומשטענדן פון אומקום און 
די ערטער װו זיי ליגן. און נישט נאָר פון ביטענער אָפּשטאַמיקע, נאָר אייך פין 
די 2350 פּליטים פון פאַרשיידענע שטעט אין פּױלן, וועלכע זענען נאָך אין 1939-- 
0 אַנטלאָפן פון זייערע שטעט און זיך באַזעצט אין ביטען און דאָרטן אומגע- 
קומען. איך האָב זיי באַצײכנט לויט די ערטער פון װאַנען זיי זענען געקומען. 
צו הילף האָב איך געהאַט די עװוידענץ-ביכער פון יודענראַט, װאָס זענען גאַנץ 
געבליבן פון דער ערשטער שחיטה. 

אין דער אַרבעט האָט מיר געהאָלפן דוד ברעסקין (ער איז דעם 7טן יולי 1943 
אומגעקומען אויף זיין פּאַרטיזאַנער-פּאָסטן אין װואַלד דורך דער פאַרברעכערישער 
האַנט פון אונדזער אָטריאַד-קאָמאַנדיר,. זיין טויט איז אַ באַזונדער קאַפּיטל פאַר 

זיך) און אויך זלאַטקע ווישנאצקא (מידלשער נאָמען מאָגילאַנסקי), וועלכע איז 
שפּעטער אומגעקומען אין ואַלד צוזאַמען מיט גירע צויי קינדער. 

צו דעם גרויסן מתיםיצעטל, -- אויף וועלכן איך האָב געאַרבעט אין אומ' 
פאַרשטענדלעכע פאַר אייך באַדינגונגען, װאַרטנדיק יעדע רגע אױיף א צװייטער 
שחיטה, און פּרווונדיק אין דער צווישנצייט מיט דער מאַמען 2 געװאַגטע אָבער 
נישט געלונגענע פּרװון אַרוסצוקויכן פון געטאָ אין װאַלד אַרֹײן, -- האָב איך 
בייגעלייגט א בריוו צו דיר. אַן אָרנטלעכער קריסט האָט דאָס געזאָלט אויסבאַ- 
האַלטן און דיר אָפּשיקן, ווען די מעגלעכקייט װעט זין. מיין אויסרעכענונג איז 
געווען אַ פּשוטע: מיר, דאָס ביסל געבליבענע יידן אין געטאָ, װעלן דאָך זיכער 
אומקומען, טאָ זאָל דער בייגעלייגטער בריוו צו דיר דינען װי אַלץ עדות פון 
דעםס װאָס עס איז דאָ פאָרגעקומען און זאָל די מתיםירשימה פאַראייביקן לדורות 
די פאַרשאָטענע אין גרוב. 

פרייטיק, דעם 28טן אױגוסט 1942, האָב איך פאַרענדיקט דעם אײגנאַרטיקן 
,חיבור". אויף מאָרגן, שבת פרי, האָט דער קריסט עס געזאָלט ביי מיר צונעמען. 
נאָר דעם זעלבן באַגינען, דעם 29טן אויגוסט, איז פאָרגעקומען די צוייטע שחיטה. 
איך בין אין דער לעצטער מינוט אַנטלאָפן (ד"ה כ'האָב זיך נאַריש געמאַכט) און 
עס איז מיר געלונגען. אין מײינע זאַכן, איבערגעלאָזענע אויפן אָרֹט, איז געווען 
דער בריוו (12 זייטן) און די מתים רשימה. 

דעם ג1טן מאַי 1945 בין איך צוריקגעקומען קיין ביטען פון מאָסקװװע. איך 
האָב זיך גלייך ווידער גענומען אויפשטעלן דעם סך:הכל פון די אומגעקומענע. 
אין דעם מתיםיחשבון בין איך ,רייכער" געװאָרן, ממש אַן עושר. ס'זענען מיר 
צוגעקומען: די אומגעקומענע אין דער 2טער שחיטה אין דעם מאַסױ"גרוב! די 
דריטע שחיטה אין שטעטל; די שחיטות אין ואַלד, אויף די פעלדער, אין זומפּן; 
די געפאַלענע הן אין שלאַכט און הן פון נישטיידישע פּאַרטיזאַנער; די רשימות 
פון די פאַרפּײיניקטע בעת די אָבלאַװעס אין די װעלדער. העכער 2 חדשים האָט 
ביי מיר געדויערט דאָס צונויפזאַמלען דאָס מאַטעריאַל און פאַרשרייבן אַלץ. איך 
האָב מיט פּעדאַנטישער עקשנות פאַרצייכנט יעדן פּאַל און די אומקום-אומשטענדן 
פון יעדן איינציקן און פון יעדער גרופּע אומגעקומענע. הורט און איינצל. צום 
אויסװאַל, 

נישט אַזױי לייכט איז עס געוען. פון װאַלד זענען אַרױס נאָר געציילטע 
לעבנסגעבליבענע און יעדער איינער האָט געװוסט נאָר באַגרענעצטע פּרטים. מען 
האָט געמוזט פאָרשן, זוכן, זיך אָנשטױסן, כדי זיך צו דערמאָנען. דערצו האָבן 
נאָך געפעלט אַ סך פּרטים און דאַטעס וועגן די אומגעקומענע יידן אין די וועלדער. 

און אָט דעם גאַנצן מאַטעריאַל האָב איך ווידער געמוזט לאָזן אויף הפקר, דאָס 
מאָל ביים דורכגיין אומלעגאַל אַ גרענעץ אין מיינע לאַנגע װאַנדערונגען. אַזױ אַרום 
זענען מיינע 2 פּרװוון געגאַנגען לאיבוד. אָבער דעם חוב מיינעם צו די קדושים 
װועל איך אָפּצאָלן: איך בין איצט צוגעטרעטן אַ דריטן מאָל צונויפשטעלן אַ פולע 
רשימה מיט אַלע פּרטים..."*). 

מיר זענען שוין אין איטאַליע עטלעכע חדשים, די מענטשן זענען צו אונדז 
פריינטלעך, די שטעט און אַפילו , מושקי", דאָס קליינס, וװייסישװאַרץ געפלעקט 
הינטל פון מיין איטאַליענישן באַלעבאָס, איז אַן ערך גאַסטפרײינטלעכער פון יענע 
ווייסירוסישע הינט, וועלכע זענען ממש געוען אַ פּלאָג פאַר אונדז פּאַרטזאַנער, 
בעת מיר פלעגן אַרויסקריכן פון ואַלד און זיך דערנענטערן, אָדער אַריינגיין 
בײינאַכט אין די זוייסרוסישע דערפער, װאָס זענען געװען אַרומגערינגלט מיט 
דייטשע און ווייסרוסישע װאַך-גאַרניזאָנען. א טויטע שטילקייט אֲרום. דער וייס- 
רוסישער פּױער שלאָפט אומרויק אויפן בעטגעװאַנט פון די אויסגעקוילעטע יידן. 
ער ווייסט, אַז יעדע מינוט קענען אָנקומען די פּאַרטיזאַנער. די ערשטע אָנזאָגער, 
אַז פרעמדע נישט קיין געבעטענע געסט קומען אָן, זענען געווען די פּויערישע 

הינט. דאָס מיינט, אז אין דעם אין דעם דאָרף זענען אָנגעקימען פּצַרטיזאַנער. 
און עס שלאָפט שוין נישט דער היטער פון ;ניי-אײיראָפּע", עס שרעקט אים דער 
פּאַרטיזאַן. צו דעם אייגנארטיקן הינטישן קאָנצערט, אין דער שטילקיט פין א 
האַרבסטיקער רעגנדיקער נאַכט, הערן מיר זיך פּאַרטיזאַנער אויך צו מיט דער 
גרעסטער אויפמערקזאַמקייט. דער שונא וייסט שוין וו מיר געפינען זיך און ער 
לויערט פון אַלע זייטן. מיר קענען אַלע וויילע אַרומגערינגלט וװערן (און פךיהכל 
זענען מיר שטענדיק אַ קליינע גרופּע פון 4--5 פּערזאָן) און אַרײנפאַלן אין אַ קרייצי 
פייער פון מאַשינען-געװוער און אױטאָמאַטן-ביקסן. עס דערמאָנט זיך מיר איינע 
אַזאַ נאַכט ביים דערפל קאָכאַנאָװע; אַ צװייטע וװינטערדיקע שנניישטורעמדיקע 
נאַכט בײי זאַפּאָליע; אַ דריטע געפערלעכע עקספּעדיציע פון מיר מיט נאָך צוויי 
חברים, לייזער רעזניק און דאָבע פּאָגאַרעלסקי אין דאָרף זאַרעטשע 1); און אַ פערטע 
אין קליינעם דערפל רודניע 2) און נאָך צענדליקער פאַלן אין אַנדערע אומבאַקאַנטע 
ערטער. פינצטערע נעכט. שנייישטורעמס. געפינסט נישט די וועגן צוריק צום לאַגער 
אין טיפן װאַלד. עס ברומט דער וינט, עס ברעכן זיך ביימער, עס וואָיען ועלף. 
קריכסט אַזױ לאַנגע קילאָמעטער מיט דער ביקס אויף זיך, שלאָגסט זיך אַרֹױס 
פון די כוחות. דעם ריכטיקן װעג געפינסטו נישט און עס לױיערן אויף דיר פון 
אַלע זייטן אַלערלײ סכנות. פינף-פצכיק איז די פינצטערניש אין װאַלד. אַלֶע ועגן 
און שטעגלעך גיסן זיך צונויף, טאַפּסט ממש מיט די הענט די לופט, זוכסט 
געוויסע סימנים, מאַכסט אַלערלײי חשבונות און פּלוצעם, הערסטו אַ נערוועון 
אויסגעשריי: , שטיין בלייבן", ,װער גייט דאָ?" מיר דערקענען גלייך דעם גע- 
היימען פּונקט, וו עס פּאַטראָלירן אונדזערע חברים, מיר זאָגן דעם פּאַראָל, מיר 
גייען צו צום גוט-פאַרמאַסקירטן פייערל, װאַרעמען זיך אָן, פאַררויכערן אַ סאַמאָ- 
סייקע טאַבאַק, מיר רוען זיך אֶפּ אַ ביסל און גייען וייטער צום לאַגער, טאַפּנדיק 
אין דער געדיכטער פינצטערניש מיט די הענט יעדן צוייגל.. 

ווייט בין איך איצט פון יענע ערטער, אין שטח, טויזנטער קילאָמעטער, אין 
צייט -- נאָך מער וי אַן אײביקייט. דאָ איז זון, עס איז שוין פרילינג. דאָרט 
איז קאַלטער וינטער. איך זע אים, דעם גרויסן פאַרשנייטן װאַלד, ער ציט מיך, 
ער שלעפּט מיך צו זיך, ער לאָזט מיך נישט אָפּ... כ'געדענק נאָך מיינע חברים, 
וועלכע ליגן דאָרטן אין אייביקן שלאָף. איך זע אים, דעם ואַלד, איך בענטש אים 
און שעלט אים... 

מיין טײיערער! װעסט מיר אַנטשולדיקן װאָס איך פּלאָנטער אַלץ אַרײן אין 
מיינע בריוו, זכרונות פון נעכטיקן לעבן, פון װאַלד און חיה. איך בין אָבער נישט 
שולדיק אין דעם. נישט וילנדיק, כמעט וי אומבאַװווסטזיניק פאַר מיר אַלײן, 
שרייבן זיך אָן די שורות פון ,געווען אַמאָל אַ שטעטעלע". אין שטעטעלע זענען 
געווען מענטשן ליבע, האַרציקע, אַ טייל פון זיי ליגן אין גריבער, אַ טײל אין 
וועלדער, אין פעלדער, אין זומפּן. איך אַליין בין אויך פון דאָרטן, אַ צופעליקער 
אַרױס פון גרוב, פון װאַלד און פון די פייער-ליניעס... דאָס שטעטעלע איז געבליבן, 
די מענטשן זענען נישטאָ. איך אַליין דריי זיך אֲרום.." 


איטאַליע, 27טער יאַנואַר 1946; 


,..הייבסט אָן עפּעס צו שרייבן, גלייך קריכן און קלעטערן יענע זכרונות 
איינע אויף די אַנדערע. עס יֶוערֹט אַ מישימאַש פון גיהנומס, געטאָס, שחיטות, 
גריבער, שייטער-הויפנס, װעלדער, טרצנשייען, פייעריליניעס, שװערע מאַרשן 
געפאַלענע חברים, בערג הרוגים, אַ מבול פון בלוט, טײיכן טרערן. זכרונות פון 
יעדן איינעם, זכרונות פון ערטער, װאָס זענען פאַרבונדן מיט מענטשן און די 
מענטשן זענען שוין לאַנג פאַרשװונדן. דערמאַנסט זיך אין דעם אַלץ און בלייבסט 
זיצן װי אַ גולם. לייגסט אַװעק די נאַרישע פעדער, זשמורעסט מיט די אויגן, זוכסט 
אין דער פאַרגאַנגענהײט און זעסט נישט די צוקונפט". | 


9נקס ביטען 003 


מאָדענאָ, 8טער מאַרץ 1946:; 


...זי ליגן צעזייטע אין די װעלדער און זומפּן, אָדער אין ברידער-קברים אויף 
די שלאַכט-פעלדער. פיל אַנדערע -- ווייס איך נישט וו זייער געביין איז אַהינגע- 
קומען. װו זענט איר, אַלע חברים פון גרויל און קאַמף?.. וו זענט איר אַלע מיינע 
חברים פון װאַלד און פּראָנטן? עס פוילט אין װאָלטשײנאָרער װאַלד דער דרייסטער 
דוד ברעסקין, וועלכער איז דערשאָסן געװאָרן אויף זיין פּאָסטן דורך דער באַנדי- 
טישער האַנט פון א פּצַרטיזצַנישן ווייסרוסישן קאָמאַנדיר. עס פוילן אין די באַסײ- 
נער װעלדער די העלדישע 2 ברידער אברהמ? און נח ראַװיצקי, וועלכע זענען 
אימגעקומען ביים אויספילן אַן אויפגצבע: און װערנדיק אַרומגערינגלט פון דייטשע 
און ווייסרוסישע פּאָליציאַנטן, און נישט זעענדיק קיין אויסװועג צום אַנטלױפן, 
האָבן זי זיך בײידע דערשאָסן, כדי נישט אַריײנצופאַלן לעבעדיק אין די הענט 
פון די מערדער. עס פילט ערגעץ אין מזרח- פּרײסן, אויף פאַרשאָלטענער דייטשער 
ערד, דעד ליבער חבר אברהם נ'סנבוים, וועמענס פּאַסירונג און נסיונות װאָלטן 
געדצרפט זיין א שםידבר. לאַנגע חדשים בין איך געװען צזאַמען מיט אים אין 
װוצַלד, געלעגן אין איין פּאַלאַטקע. איך האָב זיך מיט גרויס אינטערעס צוגעהערט 
צו זיינע דערציילונגען, ווען מיר פלעגן ליגן צוזאַמען אין װאַלדיבײדל און פלעגן 
ציטערן פון קעלט אין די האַרבסטיקע רעגנס, װאָס האָבן געגאָסן טעג און נעכט. 
אין דערציילן פלעגט ער פיין, מיט פיל אינטעליגענץ. און יונג איז ער געווען. ביי 
9 יאָר איז ער שוין געװען אַ ,װאַלדימענטש". איך בענק איצט נאָך אים פּונקט 
אַזױ פּונקט ווען איך פעלג אים מיט האַרצקלאַפּעניש אָפּװאַרטן אין יענע נעכט אין 
דער װאַלד-פּצַלאַטקע, װוען ער פלעגט אַװעקגײן אויף אַן אויפגאַבע.." (פון זײן 


איטאַליע, 20טער מאַרץ 1946; 


,...מיר זענען איצט אויפן ואַנדערװעג. מײַר שלעפּן נישט מיט זיך קיין שראנק, 
מיר האָבן בלויז דעם רוקזאַק אויף זיך. מיר זענען אָפּגעװווינט פון פּיזשאַמעס, 
װאָס דו װילסט אונדז שיקן און אין וועלכע מיר נײטיקן זיך נישט, ווייל אין װאַלד 
פלעגן מיר זומער אונטערבעטן זיך מיט פייכטן גראָז און װוינטער איז אונדזער 
אונטערבעט געווען דער שניי. נישט איינמאָל אויפשטייענדיק האָסטו איבער זיך גְעַ- 
האַט אַ קאָלדרע, אַ וייסע שניי-קאָלדרע פון צענדליקער צענטימעטער די דיק. 
אַזעלכע נעכט האָבן מיר אין די װעלדער געהאַט אַ סך. מיר פלעגן זיך אויסלייגן 
אין אַ קרייז, צוגעטוליעט איינער צום צװײטן, די פיס און הענט פלעגן מיר 
צונויפקנוילן װי אַ חיה אירע לאַפּעס אונטער זיך, ווען זי יל זיך דערװאַרעמען. 
דעם קאָפּ פלעגן מיר איינורען צו דער ברוסט. אין מיטן קרײיז פלעגן מיר פונאַנ- 
דערלייגן אַ פייער, זיך דערװאַרעמען די פיס, וװען דער קאָפּ האָט געפרוירן, אָדער 
דערװארעמט דעם קאָפּ ווען דער פראָסט האָט געצופּט די שפּיץ פינגער פון די פיס. 
דאָס איז אַלץ אָפּהענגיק געווען פון דעם, וי מיר פלעגן זיך אויסלייגן אין קרייז: 
צי מיטן קאָפּ צי מיט די פיס צום פייער. די נעכט זענען געװוען לאַנגע, 16ישעהדיקע. 
דער װאַלד האָט גערוישט און די וועלף האָבן געװואָיעט, נשמות האָבן געבלאַנדזשעט, 
האָסט געהערט זײער שטילן פאַרשטיקטן געװיין, האָסט זיי געפילט אַרום זיך, 
איבער זיך און אין זיך. 

איך זע נאָך איצט דעם װאַלד ווען ער איז געװען גוט און האָט אונדז געגעבן 
אַ מקוסימקלט און אונדז באַשיצט פון אַזױ פיל סכנות. און איך זע אים אויך וען 
ער איז געווען שלעכט, ווען ער האָט אויפגעדעקט זיינע סודות און באַהעלטענישן 
און פאַרפלעקט מיט יידיש בלוט זיין ווייסן שניי און גרינעם גראָז. איך זע נאָך 
איצט אַלע װאַלדיװוינקעלעך אין יענע נעכט, וען איך בין אַרומגעקראַכן אַ באַ- 
װאַקסענער אין אַן אויסגעריבענעם, צעריסענעם פּעלצל און די פיס איינגעוויקלט 
אין שמיאַטעס אַרומגעבינדענע מיט שטריקלעך. אַזױ פלעג איך אַרױסקריכן פון 
פצרשנייטן וװאַלר, צוגנבענען זיך צו אַ דאָרף און זוכן רויב. אויסבעטלען ביי איין 

פּױער אַ שטיקל ברויט, אַ הויפן זאַלץ: ביי אַ צװייטן עפּעס צולקחנען. און אַרים 
האָבן געלויערט אַלע געפאַרן, אױף די װעגן ביז צום דאָרף און נאָך מער אין 
דאָרף גופא, וווהין דו האָסט זיך אַזױ סכנהדיק אַרֹײינגעגנבעט אין דער פינצטערער 
נאַכט. איך זע נאָך יענע זעמליאַנקע, די פינצטערע, פאַרמאַסקירטע גרוב אין 
װאַלד װו מיר האָבן זיך פאַרגראָבן במשך פון עטלעכע חדשים און זיך אויסבאַהאַלטן 
דאָרט פון דייטשן און אויך פון די ווייסרוסישע פּאַרטיזאַנער, ועלכע זענען געװען 
אין װאַלד בערך אַ דרי קילאָמעטער פון אונדז. אַלע האָבן אונדז געװאָלט אומי 
ברענגען און ביי יעדער געלעגנהייט טאַקע אומגעבראַכט. און אײנמאָל, װען עס 
איז אָנגעפאַלן אַ טיפער שניי און פאַרדעקט אונדזערע שפּורן, זענען מיר קיילעכדיעק 
8 טעג און נעכט נישט אַרױס פון דעם גרוב און האָבן זיך גענערט נאָר מיט די 
אָנגעגרײטע קאַרטאָפל און אויך דאָס געקאַרגט. אָט די 28 טעג און נעכט זענען 
פאַר אונדז געווען די רויקסטע און זיכערסטע פאַר דער גאַנצער צייט פון אונדזער 
2ייאָריקן װאַלדילעבן..." 


אין אַ בריוו פון 1946.וש:25 פון בית-עולים נוה-:חיים שרייבט ער: 


,...איך מיין, אַז אויב עס וועט זיין כוח, מוח און מעגלעכקייטן, און ערגעץ 
אַ ניינטע מדינה, וווהין עס וװעט זיך לאָזן אַרײינשמוגלען, װעל איך שטענדיק 
מוכן ומזומן זיין ווייטער זיך מטלטל זין. די אַלע װאַנדערונגען זענען אַ ביסל 
שווערלעך, אַמאָל אויך געפערלעך, אָבער זיי לוינען זיך: מען זיצט נישט אויף איין 
אָרט, מען באַװעגט זיך, מ"אָגט זיך אַלײן און עס יאָגן דיך אַנדערע. אַ געיעג 
איבער בערג און טאָלן אין משך פון לאַנגע שעהן אין דער פינצטערניש פון דער 
נאַכט און עס געלינגט דיר: דו געפינסט זיך שוין אין אַן אַנדער מדינה.." 


פון אַ בריוו פון 1946.ו.10 צו זיין ברודער אין ריא דע זשאַנעיראָ: 


,..עס טרעפן מאָמענטן ווען די נשמה וינט און עס ויינט אַלץ מיט. עס 
וויינען די פעלדער, די הימלען, עס וויינט די שטילקייט און עס ויינט דער געטומל. 
אָ, איך קען די אײיגנאַרטיקע מוזיק. איך האָב זיי געהערט אין די װעלדער, אין די 
ווינטן, ביי דעם גרוב און אין די טראַנשײען. עס ליגט לעבן דיר אַ צעריסענער 
חבר, עס באַװעגן זיך קוים זיינע גלידער און דורך זיינע האַלב-פאַרגלאָצטע אויגן, 
קוקט אַרױס אַ פאַרגליווערטע נשמה, אַ וויינענדיקע, אַן עלנטע, קוקט אַרױף צו 
די הימלען מיט אַ שטומען פראַגעצײכן: 

פאַרװאָס? פאַרװאָס?,. " 


אין אַ בריוו צו ביטענער לאַנדסלײט אין אַרגענטינע ,דאַטירט פון 16.14.1947, 
שרייבט ער: 

,..איך װאָלט אייך וװועלן איבערגעבן גרוסן פון שטעטל, גלײבט מיר, איך 
װויל עס מיטן גאַנצן האַרצן, עס איז דאָך אייער היים. מיט בלוט און מאַרך-פעדעם 
זענט איר געווען פאַרבונדן מיטן שטעטל, -- נאָר איך האָב נישט קין גרוסן.. 
קיינער נישט געבליבן. אַן אויסגעקוילעט שטעטל. איך האָב ביטען נישט געזען 
פון באַגינען דעם 29טן איגוסט 1942 (דעם טאָג פון דער צוייטער שחיטה) ביזן 
2טן מאַי 1954, דעם טאָג פון מיין צוריקקומען אין ביטען. 

באַגינען איז דאָס געווען. אַ ויונדערלעכער פרימאָרגן פון זון און ליכט, צע- 
בליטע פעלדער און גרינע שמעקעדיקע גראָזן. פון דאָמאַנאָװער זייט בין איך 
אָנגעקומען. די עטלעכע קילאָמעטער צום שטעטל בין איך נישט געגאַנגען מיטן 
געוויינלעכן וועג. איך האָב געװאָלט אויסמיידן צו באַגעגענען זיך מיט די צבועקישע 
גויים, וועלכע נאָכן אָנטרינקען זיך מיט יידיש בלוט שמייכלען איצט צו דיר.. 
און איך האָב זיך עפּעס געשעמט פאַר זיך אַלײן, פאַר דער שײנער לאַנדשאַפט. 
בין איך געגאַנגען דורך די פעלדער מיט אַ זײיטיקן וועג, מיט וװועלכן מען קומט 

אַרױס גלייך, אַנטקעגן דעם בית-עולם. איך זע שוין פון דער וייטנס דאָס שטעטל. 
אָט איז שוין דער אַלטער בית הקברות. דער הילצערנער צוים אַרום איז נישטאָ, 
די הויכע סאָסנעווע ביימער אַלע אױסגעהאַקט, די מצבות אויסגעריסן, זיי ליגן אי- 
בערגעקערטע. אַ סך מצבות פעלן אינגאַנצן. די קברים צעטראָטענע, חזרים ראָיען 
זיך אין די אויפגעשאָטענע בערגלעך ערד, אונטער וועלכע עס ליגן די געדעכענישן 
פון אונדזערע זיידעס. אַ באָרוועס שייגעצל װאַרעמט זיך ביי אַ פייערל און היט די 
חזרים. אַ ביסל וייטער צווישן די קברים פּאַשן זיך בהמות. דער ברוק פון בית- 
עלמין ביז צו משה אפראימסקעס שטיב איז ערטערוייז אויסגעפלאַסטערט מיט 
יידישע מצבות, כדי עס זאָל נישט טרייסלען אַזױ שטאַרק דעם וייסרוסישן פּױער 
בשעת ער פאָרט אין זיין װאָגן. 


ווען איך האָב באַזוכט צום ערשטן מאָל די גרויסע גרוב, װאָס געפינט זיך 
דער אנדערער זייט שטעטל, צװישן די דערפלעך רודניע און זאַפּאָליע, האָבן מיך 
װידעראַמאָל מקבל-פּנים געווען חזירים, גרויסע און פעטע פון דער זאַנפטיקער פּאַשע 
צרום דעם גרוב. דער גאַנצער שטח אַרום מאַסן"-קבר איז געװען פאַרמיסטיקט פון 
די חזירים. דאָס יידישע שטעטל איז גאַנץ געבליבן. אין די יידישע היזער זיצן 
גויים, אין יידישע בעטן שלאָפן זיי, אויף יידישע טישן פרעסן זי. די קליידער 
פון די אויסגעקוילעטע יידן אויך אויף זיי. לופטיק און באַקװעם איז זיי אין די 
יידישע דירות. 

עס איז מיר אומעטיק געװאָרן אין שטעטל. נישטאָ צו וװעמען אַרײנצוגיין. 
ווילסט פון געוװוינשאַפט באַזוכן אַ חבר, גייסטו אין דער ריכטונג פון זיין הז 
און אין הוֹיף זענען דיך מקבליפּנים כרוקענדיקע חזירים. וילסט באַזוכן עמעצן 
אַנדעררש -- און וידער באַגעגענען דיך חזירים און רויקע זאַטע וייסרוסן מיט 
זייערע שרצימלעך. אַװי האָב איך אַרומגעפּלאָנטערט אין דער פרעמדקייט העכער 
צוויי חדשים. די נשמה האָט געװיינט און איך בין פון דאָרט אַװעק װאַנדערן, 
איבער שטעט און לענדער.." 


*+) אין רעזולטאַט פון דער דאָזיקער מיפולער צרבעט האָבן מיר טאַקע די פאַרי 
עפנטלעכע רשימה פון די קדושים -- רעד. 

1) לײזער רעזניק איז אין אַ שפּעטערדיקער צייט געפאַלן ביי קאָכאַנאָװע און 
דאַכע פּאָגאָרעלסקי געפינט זיך אין די פאַראייניקטע שטאַטן 

2) געווען זענען מיר אין דערפל, איך, נח פּאַלאָנעצקי, בערל באַרטניק און דער 
אויבנדערמאָנטער לייזער רעזניק. עס לעבן שוין נישט די אַלע מייגע הברים. 

און מיו װעלן נאַך! 


-און מיר װעלן נאָך אַרױס פון אונדזער גליוער. 

סוועט די שרעק 

פון אונדז אַוועק. 

אונדזערע באַגריפן וועלן קראכן איבער אונדז, ווי שטיבער 
מיט צעפרעסענע ווענט. 

רונד אַרום, 

מיר וועלן פירן מיטן בליק, 

פון פילטויזנט-יאָריקן צוריק, 

ביז אונדזערע אַראָפּגעלאָזטע און אויסגעליידיקטע הענט. 
דאַן וועלן מיר, ביי אונדזערע פיס, 

צווישן די שפּליטערן, 

רייכטימער דערזען. 

מיר וועלן לאַנגזאַס קניען 

קלייבן אַ שיימע צו אַ עיימע 

און שטום 

די ליפּן וועלן ציטערן: 

